
प्राक्कथनस्‌ 

जगति व्यवहारनिर्वृहणाय भाषैव प्रधानभावं जुषते। अन्तरेण भाषां लोका 
नैजमाशयं प्रकाशयितुं समर्था न भवन्ति। अपरं च भाषयाऽपि सुसंस्कृतया भवितव्यम्‌ 
तथैव च सुसंस्कृता भाषा शब्दसाधुत्वमपेक्षते। साधुशब्दप्रयोगे हि व्याकरणाध्ययनं 
प्रधानं प्रयोजकम्‌। प्रधाने च कृतो यत्न: फलवान्‌ भवति। अत एव वाक्यपदीये 
भर्तृहरिरप्याह-- साधुत्वज्ञानविषया सैषा व्याकरणस्मृतिः' | इति। 

बैदिककालादारभ्य चतुर्दशशतकपर्यन्तं काले-काले विभिन्नव्याकरणानाम्‌ अनेके 
ग्रन्था विरचिता अभूवन्‌। तेषु पाणिनितन्त्रस्यैव लौकिक -वैदिकोभयप्रक्रियालङ्कृतत्वाद्‌ 
वेदाङ्गत्व स्वीक्रियते नेतरेघाम्‌। तदिदं पाणिनीयं व्याकरणम्‌ अष्टभिरध्यायैर्गुमिफि- 
तत्वादष्टाध्यायीति पदेन परिभाष्यते। स एव पाणिनिमुनिः अक्षरसमाम्नायादारभ्य 
लोकवेदोभयपथा सञ्चरमाणः किमपि व्याकरणान्तरविलक्षणं तन्त्रं विततान। यस्मिन्‌ 
पथि न कोऽपि आचार्यः पाणिनेः प्राक्‌ सञ्चचार | इदमेव पाणिनिव्याकरणस्य व्याकरणा- 
न्तरेभ्यो वैशिष्ट्यम्‌। अतो वैशिष्ट्यविरहादेव प्राक्तनानि व्याकरणान्तराणि विस्मृतिपथं 
गतानि। पाणिनेरनन्तरं कात्यायनो वार्त्तिकानि व्यरचयत्‌ । एवमेव तदनु च भगवान्‌ 
पतञ्जलिरपि पूर्वदृष्टानि शास्त्राणि साक्षात्कृत्य तदनुगुणं भाष्यं निर्ममे । तदेभिस्त्रिभिर्मु- 
निभिः प्रवर्तितत्वादेव `त्रिमुनि ' व्याकरणमिति वैयाकरणव्यवहारः | सत्येतस्मिन्‌ व्यति- 
करेऽपि व्याकरणशास्त्रस्य पाणिन्युपज्ञत्वमव्याहतमेव। विलसति च लोकवेदोभय- 
शब्दानुशासनपरत्वात्‌ पाणिनीयं तन्त्रमेव निखिलव्याकरणशिरोरत्नायमानमिति। 


सैषा पाणिनीया व्याकरणस्मृतिः सूत्रेषूपनिबद्धा। तानि च पाणिनीयसूत्राणि 
अल्पाक्षराणि सन्ति। सूत्रगतपदानां च सूत्रान्तरेषु अनुवृत्तिर्न तु प्रतिसूत्रं जायते। 
कृत्रिमाऽकृत्रिमाः संज्ञाश्चापि प्रायशः स्वल्पाक्षरा एव प्रणिबद्धाः । अस्मिन्‌ पाणिनीयाष्टके 
प्रत्यध्यायं चत्वारः पादा अनुस्यूताः | तद्विवरणं च अनेन प्रकारेण विद्यते- तत्र च 
- प्रथमेऽध्याये संज्ञानां परिभाषाणां च वर्णनं विद्यते। विभक्त्यर्थाः समासश्च द्वितीयाध्याये 
सन्निविष्टाः सन्ति। तृतीयाध्याये .धातुभ्यो विहिताः प्रत्ययाः सुव्यवस्थापिताः | तुर्य- 
पञ्चमाध्याययोस्तु अवशिष्टास्तद्धितप्रत्यया निरूपिताः । षष्ठेऽध्याये प्रकृतिसम्बन्धि- 
कार्यव्याजेन तिङ्-सन्धि-स्वरादीनां निरूपणं वर्तते। सप्तमेऽध्यायेऽङ्गाधिकारस्थो 
विषयः सन्निवेषितः। तस्मिन्‌ प्रसङ्गे प्रत्ययसम्बन्धीनि निखिलानि कार्याणि निरूपि- 
तानि। अष्टमाध्यायस्य पूर्वचरणे द्वित्वसम्बन्धि-विधानानि समावेशितानि | तदु पूर्वत्र 

प्रकल्पितानि असिद्धप्रकरणानि अष्टमाध्यायस्यावशिष्टेषु द्वितीय-तृतीय-चतुर्थचरणेषु 
समायोजितानि। तानि च प्रकरणानि द्वित्व -स्वर -सन्धि-षत्व -णत्वादिनामभिः समा- 
कलितानि। 


अस्य पाणिनितन्त्रस्य सूक्ष्मेक्षिकां दृष्ट्वा अनेके सुप्रसिद्धा आचार्या एनं 
विशादीकर्तत प्राचीनकालादेव प्रवृत्ता अभूवन्‌। तेषु व्याडिकृतो लक्षैकश्लोकमितो 
वृत्तिग्रन्थ: अप्राप्योऽपि स्वकीयेन महत्त्वेन अद्यापि चरितार्थतां भजते। एवमन्यैः 
कुणिप्रभृतिभिराचायैरगुम्फिता वृत्तयोऽपि प्राचीने काले अध्यापनोपयोगिन्य आसन्निति 
केवलं सन्दर्भमात्रेणैव ज्ञायते। अधुना तासां वृत्तीनामदर्शनात्‌ कात्यायनकृत-वार्तिकानां 
पतञ्जलिकृत-महाभाष्यस्य च साहाय्येनैव पाणिनिव्याकरणस्य स्वरूपं निश्चीयते । 
' यथोत्तरं मुनीनां प्रामाण्यम्‌' इति सिद्धान्तवाक्येन पतञ्जलिना कृतस्य वैशद्यस्यैव मान्यता 
उररी क्रियते | 


पाणिनेः जन्मकालादिसमयोऽद्यापि निश्चितो नैव वर्तते। आधुनिकेतिहास- 
काराणां मते महर्षिः पाणिनिः ईशातः ( विक्रमतो वा) प्राक्‌ ७०० वर्षदेशीये काले 
समजायत। तदनु कात्यायनस्य कालश्च ख्रीस्तात्‌ प्राक्‌ ४०० वर्षदेशीयः, पतञ्जलेश्च 
ख्रीस्तात्‌ प्राक्‌ २०० वर्षदेशीयः इति विद्वांस: समामनन्ति। पतश्जलिस्तु सुप्रसिद्धस्य 
राज्ञः पुष्यमित्रस्य सम-सामयिक आसीदिति निश्चप्रचमेव | महाभाष्ये---'इह पुष्यमित्र 
याजयामः' इति वावयस्य विद्यमानत्वात्‌। महाभाष्यविरचनानन्तरं “पाणिन्युपज्ञं 
व्याकरण सर्वाङ्गपूर्ण समभवत्‌। तस्य भासा भासमाना सर्वा लक्ष्यसिद्धि: सुस्फीता 
निर्दोषा च जोता। तदेव सूत्रानुसारिव्याख्यानमनुसृत्य. व्याकरणपठनपाठनरीति- 
विद्वद्भिरनुमोदिता प्रख्यापिता प्रसारिता च। अनया रीत्या व्याकरणाध्ययनाध्यापनस्य 
प्रचार: ख्रौस्तदशमशतकं यावत्‌ प्रचलित: | अपरश्च कालप्रभावात्‌ नवम-दशम-शतक- 
ो्मध्ये व्याकरणाध्यापने किमपि परिवर्तनं न जातम्‌ | छात्राणां प्रवृत्तिलक्ष्यरूप-साधने 
एव केन्द्रीभूता। अतः अध्यापने क्लेशमनुभवतां शिक्षकाणां प्रयोगसाधनप्रक्रियायामेव 
अभिनिवेशः सञ्जातः। शनैः शनैः सूत्रक्रमानुसारिणी प्रक्रिया शैथिल्यमभजत। इत्थं च 
प्रक्रियानुसारि-ग्रन्थानां निमणि वैयाकरणानां प्रवृत्ति: सञ्जाता । तदनुसारं सर्वप्रथमं बौद्धो 
मनीषी धर्मकीर्तिः ( ११४० वै. सं. ) प्रक्रियाग्रन्थकृतां गणनाप्रसङ्गे प्राथम्यमवाप्तवान्‌। 
यतस्तेन 'रूपावतारः' विरचितः | ग्रन्योऽयं द्वयोर्भागयोः विभक्त: अस्ति- पूर्वार्धम्‌, 
उत्तरार्ध चेति। श्रीमता धर्मकीर्तिना अष्टाध्याय्याः २६६४ सूत्राणि प्रक्रियाक्रमेण 
व्यास्यातानि। तदेवं रूपावतारे सूतरक्रमं परित्यज्य केवल लक्ष्यसाधनमभिळक्षय पूर्वार्धे 

संज्ञा-संहिता-सुबन्ता5व्यय-स्त्रीप्रत्यय-कारक-समास-तद्धितप्रकरणानि संग्रथि- 
तानि। दशलकार-दशप्रक्रिया -कृदन्तश्चोत्तरार्धे। अस्मिन्‌ ग्रन्थे वैदिकप्रकरणं नैव वर्तते | 

ततः 'प्रक्रियाकौमुदी'नामको ग्रन्थविशेषः प्रसिद्धिमलभत। अस्य प्रणेता 
श्रीरामचन्द्राचार्यः ( १४८० वै.सं. ) सूत्राणां व्याख्याने विस्तारं कृतवान्‌। तथापि 
वैदिकप्रक्रियां निवेश्य शन्दसाधुत्वप्रदर्शने २४७० सूत्रैरेव निर्वाहं कृतवान्‌। ग्रन्थोऽयं 
सिद्धान्तकौमुद्या आधारभूतः । ग्रन्थकर्तुः पौत्रेण श्रीमता विद्टलाचार्येण प्रक्रियाकीमुद्या 
सुविस्तृता टीका विरचिता। अपरो विद्वान्‌ शेषकृष्णोऽपि प्रक्रियाकौमुद्या व्याख्यां 
विरचितवान्‌ | अनेन प्रकारेण प्रक्रियाक्रमस्य विस्तारः समभवत्‌। 

तदनु भट्टोजिदीक्षितः एनामेव सरणिमनुसृत्य स्वसमयात्‌ पूर्वप्रचलितप्रक्रिया- 
क्रममेवाश्रित्य “सिद्धान्तकौमुदी'नामकं ग्रन्थरत्नं विरचितवान्‌। अयं महानुभावः 
विक्रमार्कनृपतेः षोडशशताब्द्याः पूर्वभागे जन्म गृहीतवान्‌। सिद्धान्तकौमुद्यां पाणिनेः 
अष्टाध्याय्याः सकलानि सूत्राणि ( ३९७८ ) दीक्षितेन व्याख्यातानि। समग्रस्य ग्रन्थस्य 
विभागश्च १४ प्रकरणेषु विहितः | तानि च--संज्ञा, परिभाषा, सन्धि, सुबन्त, अव्यय, 
स्त्रीप्रत्यय, कारक, समास, तद्धित, तिडन्त, प्रक्रिया, कृदन्त, वैदिक, स्वर 
नामधेयानि वर्तन्ते। अनेनैव विदुषा सिद्धान्तकौमुद्याः 'प्रौढमनोरमा' नाम्नी टीकाऽपि 
स्वयमेव लिखिता। अस्य वंशे सर्वे पारिवारिका जना विद्वांसो ग्रन्थकाराश्च सुप्रसिद्धा 
बभूवुः । अस्य पिता लक्ष्मीधरः, भ्राता रङ्गोजिभट्ट:, पुत्रो भानुदीक्षितवीरेश्वरौ, पौत्रः 
हरिदीक्षितः, भ्रातुष्पुत्र: कौण्डभट्श्च--सर्वेऽप्यमी प्रथिता विद्वांसः आसन्‌। गुरुश्वास्य 
महानुभावस्य श्रीमान्‌ शेषकृष्णः आसीत्‌। अस्य अपरो ग्रन्थः 'शब्दकौस्तुभ: अपि 
भाष्यानुसारिव्याख्यानरूपो महनीयतां भजते। 'सिद्धान्तकौमुदी' तु प्रक्रियानुसारि- 
पाणिनीयवृत्तिषु मूर्धन्यतां भजते । सैषा कौमुदी न केवलं शब्दरचनाप्रक्रियामेवोपपादयति 
किन्तु वैयाकरणसिद्धात्तसंग्रहात्मकतया व्याकृतितत्त्वावबोधाधिकसारल्यात्‌ अद्यत्वे 
अतिमात्रं लब्धप्रचारा सञ्जाता। स्थाने चास्य विषये अभियुक्तैः उक्तम्‌ 

“कौमुदी यदि कण्ठस्था वृथा भाष्ये परिश्रमः। 
कौमुदी यद्यकण्ठस्था वृथा भाष्ये परिश्रम: ॥ इति॥ 

अतः सैवेदांनीमासेतुहिमवच्छैलमध्ययनाध्यापनप्रकारेण वरीवर्ति। सन्ति च बहुय- 
स्तट्टीकाः। तासु च द्वे व्याख्ये सुप्रसिद्धे ( १ ) तत्त्वबोधिनी, ( २ ) बालमनोरमा 
चेति । श्रीज्ञनेनद्रसरस्वतीविरचिता “तत्त्वबोधिनी” संक्षिप्ताऽपि मूलग्रन्थलापनेऽतीव 


समीचीना कृदन्तप्रकरणान्ता विद्यते। प्रायशः प्रौढमनोरमाक्षराणामेवास्यां व्याख्यायां 

थ 


(८) 


समुद्धरणानि विद्यन्ते। द्वितीया व्याख्या 'बालमनोरमा' सुविस्तृता सरला च। अस्या 
व्याख्यायाः प्रणेता श्रीवासुदेवदीक्षितः आसीत्‌ | अयं खलु श्रीमहादेववाजपेयिमहोदयस्य 
पुत्रो मातुः श्रीमत्या अन्नपूर्णाया गर्भतो लब्धजन्मा पदवाक्यप्रमाणपारावारीण- 
श्रीविश्वेश्वरवाजपेयिमहोदयस्य शिष्य: अभूत्‌। श्रीमतो वासुदेवस्य पिता सुविख्याता- 
मात्यपदवीजुषा आनन्दरायमहोदयेन कारितेषु यज्ञेषु आध्वर्यवं सम्पादितवान्‌। अस्य 
महानुभावस्य समयश्च ईसवीयाष्टादशशतकस्य पूरवार्धभागो विद्वद्भिः निर्णीतः । अयं 
मीमांसाशास्त्रेऽपि वैदुष्यमवाप | 'अध्वरमीमांसा कुतूहलाख्याः मीमांसासूत्राणां वृत्तिरपि 
एतन्निर्मिता वर्तते। कैश्चिद्वैयाकरणैर्यद्यपि बालमनोरमायामनेकत्र त्रुटीना निर्देशः 
कृतस्तथापि दोषदृष्टिनैव कर्तव्या, यतो ग्रन्थलापने विशिष्टे विचारे च एषा व्याख्या 
सर्वान्‌ टीकाग्रन्थान्‌ अपि अतिशेते | 


सम्प्रति बालमनोरमायुतायाः सिद्धान्तकौमुद्ा द्वे संस्करणे काश्याम्‌ उपलब्ध 
आस्ताम्‌। एकं तावत्‌ मोतीलाल-बनारसीदास-श्रेष्ठिव्यैः प्रकाशितं सुमनोहरं शुद्ध 
तत्त्वो धिन्या उपेतं च प्राप्यते । अपरं तावत्‌ चौखम्बासंस्कृतसीरीज-वाराणसीतः चतुर्ष 
भागेषु पार्थक्येन प्रकाशितं वर्तते। तच्च संस्करणं मदीयेन गुरुवरेण पं० प्रवर- 
नेने-गोपालशास्त्रिमहोदयेन सम्पादितं वर्तते | इदमेव संस्करणं मत्कृते आदर्शस्वरूपम्‌। 
अस्य प्रथमभागे तावत्‌ संज्ञाप्रकरणतः कारकान्तो भागो निवेशितः। अस्य द्वितीये 
भागे समासादि-द्विरक्तप्रक्रियान्तभागो वर्तते। तृतीये भागे च धात्वधिकारोक्ताः 
भ्वादिचुराद्यन्ताः दशगणाः सुनिरूपिता विद्यन्ते। यद्यपि धात्वर्थप्रतिपादिकाः 
णिजन्ताद्यनेकाः प्रक्रियाऽपि धात्वर्थमेवानुसरन्ति, तथापि विस्तरभिया परीक्षासु तासां 
्रक्रियाणां पाठने निवेशः विद्वद्धित कृतः। अतस्तृतीये भागे तदंशं परित्यज्य केवलं 
दशगणान्तः प्रमुखो धात्वर्थविचारस्सङ्कलितो वर्तते | 


अस्मिन्‌ चतुर्थे भागे णिजादिद्रक्रियासु अर्थविशेषमभिलक्ष्य तत्तन्नामभिः प्रक्रिया- 
पार्थक्यं विस्तरितम्‌। अत एव तस्मिन्‌ क्रमे लकारार्थप्रक्रियायां क्रियागतकालस्य सूक्ष्मता 
परिदर्शिता। अनेन सूर्ष्मतापरिदर्शनेन परिकल्पितानां दशलकाराणां सौष्ठवं सर्वान्ते 
क्रियागतविचारे संलक्ष्य भट्टोजिदीक्षितेन लौकिकसंस्कृते वाक्यगतक्रियासमाप्तिपरक- 
सिद्धान्तस्य सर्वथा समर्थनं कृतम्‌-- सर्वं वाक्यं क्रियया परिसमाप्यते'-इति । कौमुद्याम्‌ 
अन्ते च कृदन्तभागो दीक्षितेन निवेशितः। एतदपि वैज्ञानिकमेव। यतः कृत्प्रकरणस्थ- 
प्रत्ययैः केवलं क्रियागतकाल एव न सूच्यते, किन्तु तत्प्रकरणस्थप्रत्ययसाहाय्येन 
क्रियागतकालं विहाय विशेषण-क्रियाविशेषणादिशब्दानां वैविध्यम्‌ अपि सम्यक्‌ प्रदर्श्य 

पूर्वेत्तिरकृदन्तयोर्मध्ये उणादिप्रकरणस्य सन्निवेशं कुर्वता दीक्षितेन शाब्दिकी सूक्ष्मेक्षिता 
परिदर्शिता। इत्यं च दीक्षितेन लौकिक-संस्कृतनिष्पत्तिसूचकः कृदन्तान्तो भागः 
समापितः | पूर्वोत्तरकृदन्तयोर्मध्ये उणादिप्रकरणप्रस्थापनमपि विचारः सङ्गतमेव। यतः 
पाणिनेः अष्टाध्याय्याम्‌ “उणादयो बहुलम्‌’ ( ३।३।१ ) इतिं सूत्रं धात्वधिकारे वर्तति। 
अव्युत्पन्नानां प्रातिपदिकानां सिद्धिरपि प्रकृतिप्रत्ययकल्पनया कर्त्त शक्यते इति तेषां 
वाचनिकत्वं सिद्ध्यति | तथा च तत्त्वबोधिन्यां जञनेनद्रसरस्वतीमहाभागः प्रोक्तवान्‌ 
“तथा चोणादिप्रत्ययाः सर्वे धातोः परत्र 'करत्तीरे कृत्‌’ इति कर्तर्थे भवन्ति। 
उणादिप्रत्ययान्तस्य 'कृत्तद्धितसमासाश्च' इति प्रातिपदिकसज्ञायां स्वाद्युतपत्तिरित्यादि- 
सर्वमपीष्टं सिध्यति | अपरिपूर्णानामुणादीनां परिपूरणार्थं बहुलग्रहणम्‌ ।'' बहुलग्रहणेनैव 
उणादिप्रत्ययानाम्‌ अनेकार्थत्वं द्योतितं भवति। 

लौकिकप्रक्रियां समाप्य दीक्षितः कौमुद्याः सरवन्ति वैदिकशब्दानां निरूपणं 
कृतवान्‌ | वैदिकशब्देषु च प्रथमं तावत्‌ शब्दसिद्धिः प्रदर्शिता तदनु स्वरसिद्धिर्विचारिता। 
तत्कृते तत्तन्मन्त्रसंहिताभिर्मन्त्राः संगृहीताः, तथैव च तेषु-तेषु मन्त्रेषु रूपनिष्पत्तौ 
विभेदौ निपातादिना प्रदर्शितः । स्वराणाश्च त्रैविध्यं विस्तारयन्‌ तेषाम्‌ उच्चारणे सूक्ष्मता 
च निदर्शिता | स्वराणाम्‌ अपरं वैशिष्ट्यम्‌ अर्थविभेदेऽपि महनीयत्वं भजते। 

सोऽयं बालमनोरमासहित -सिद्धान्तकौमद्याश्चतुर्थो भागः प्राकाश्यमुपनीयते। 
अथापि शिष्ट-विशिष्टपदार्थज्ञापनमपि अध्ययनाध्यापनयोः उपकुर्यात्‌ इति विचार्य 
तत्तत्स्थलेषु वैयाकरणसिद्धान्तानां मतमतान्तराणां च मौलिकं स्वरूपं टिप्पण्यां निवेशि- 
तम्‌। आशासे अनया दिशा मनोयोगपूर्वमभ्यासं कुर्वन्‌ छात्रवर्गः साफल्यमवाप्नुयात्‌। 
अधुना दृष्टिमान्द्यत्‌ स्वेच्छया टिप्पण्यादिविस्तारं कर्त नाशकम्‌। केवलं विषमस्थलेष्वेव 
मूलोद्धरणादिसङ्कलनं विशेषाभिप्रायसूचनं च सन्निवेशयन्‌ आत्मानं सन्तोषयामि। 
दृष्टिमात्ादेव संशोधनकार्येऽसमर्थत्वात्‌ श्रीयोगेशकुमारपण्ड्यामहोदयो व्याकरणा- 
चार्यः कार्यमेनं सम्पादितवान्‌। तत्कृते भृशं सधन्यवादार्ह: । 

काशी विदुषां विधेयः- 

वैशाखशुक्ला गङ्गासप्तमी गोपालदत्तपाण्डेयः 
( २०५६ विक्रमसंवत्सरः ) 

प्रकरण-सूची 


, तिङन्ते णिच्प्रकरणम्‌ 

, तिङन्ते सन्प्रकरणम्‌ 

. तिङन्ते यङ्प्रकरणम्‌ 

. तिङन्ते यङ्लुवप्रकरणम्‌ 

, तिङन्ते नामधातुप्रकरणम्‌ 

. तिङन्ते कण्ड्वादिप्रकरणम्‌ 

, तिङन्ते प्रत्ययमालाप्रकरणम्‌ 
, तिङन्ते आत्मनेपदप्रकरणम्‌ 

, तिङन्ते परस्मैपदप्रकरणम्‌ 

, तिङन्ते भावकर्मतिङ्प्रकरणम्‌ 
९९. 
१२. 
१३. 
१४. 

१६. 
१७. 
१८. 
१९. 
२०. 
२१. 
२२. 

तिङन्ते कर्मकर्तृतिङ्प्रकरणम्‌ 
तिङन्ते लकारार्थप्रकरणम्‌ 
कृदन्ते कृत्यप्रकरणम्‌ 
कृदन्तप्रकरणम्‌ 
उणादिप्रकरणम्‌ 
उत्तरकृदन्तप्रकरणम्‌ 

बैदिकी प्रक्रिया 

स्वरप्रक्रिया 

लिङ्गानुशासनम्‌ 
ण्यन्तादिस्वरप्रकरणान्तसूत्रसूची 
ण्यन्तादिस्वरप्रक्रियान्तवार्तिकसूची 
उणादिसूत्रसूची 
फिट्सूत्रसूची 


Neo 

नम ह. फक 

॥ श्री: ॥ 
बालंमनोरमसाव्याख्यासंवलिता 


वैयाकरणसिद्धान्तकौमुदी 


अथ तिडन्ते णिच्प्रकरणम्‌ 


(२५७५) तत्प्रयोजको हेतुश्च १।४।५५॥। कर्तुः प्रयोजको हेतुसंज्ञ: 
कर्तृसंज्ञश्च स्यात्‌। ( २५७६) हेतुमति च ३।१।२६॥ प्रयोजकव्यापारे प्रेषणादौ 


( २५७५) अथ 'हेतुमति च' इति णिज्विधिं वक्ष्यन्‌ हेतुसंज्ञामाह--- 
तत्प्रयोजको हेतुश्च । “स्वतन्त्रः कर्ता’ इति पूर्वसूत्रोपात्तः कर्ता तच्छब्देन परामुश्यते। 
तस्य कर्तुः प्रयोजकः प्रवर्तयिता तत्प्रयोजकः | तदाह--कर्तुः प्रयोजको हेतुसंज्ञ इति। 
चकारः पूर्वसूत्रोपात्तं कर्तृसंज्ञां समुच्चिनोति | तदाह-कर्तृसंज्ञश्चेति। देवदत्तः पचति, 
तं प्रेरयति यज्ञदत्त इत्यत्र देवदत्तस्यैव पाकानुकूलव्यापारात्मकपचधात्तर्थाश्रयत्व- 
रूपकर्तृत्वसत्त्वात्‌ प्रयोजकस्य तदभावादिह कर्तृसंज्ञाविधिः। प्रयोजकस्य प्रयोज्यकर्त्रा 
अन्यथासिद्धत्वाद्धेतुत्वाऽप्राप्तौ हेतुसंज्ञाविधिः। 


(२५७६ ) हेतुमति च। 'सत्यापपाश' इत्यतो णिजित्यनुवर्तते। हेतुः प्रयोजक 
आधारतया अस्यास्तीति हेतुमान्‌ प्रयोजकनिष्ठः प्रेषणादिव्यापारः, तस्मिन्‌ वाच्ये 
णिच्‌ स्यादित्यर्थः । “धातोरेकाचो हलादेः' इत्यतो धातोरित्यनुवर्तते। तदाह 
प्रयोजकव्यापार इति। प्रेषणादावित्यादिशब्देन अध्येषणानुमत्युपदेशादीनां ग्रहणम्‌। 


१, हेतुपदमत्र तत्प्रयोजको हेतुश्चेति पारिभाषिकहेतुपरम्‌। तद्व्यापारो हेतुमत्पदार्थः | 
स च त्रिविधः। प्रेषणमध्येषणं तत्समर्थाचरणं चेति। यद्यपि प्रयोजकस्य हेतुव्यपदेशः 
सकलकारकसाध्यपाकाद्येक्षो, न तु तदर्थावान्तरप्रेषणादिव्यापारापेक्षः; काष्ठस्य पाका- 
पेक्षया, करणत्वस्य ज्वलनापेक्षया कर्तृत्वस्य दर्शनात्‌। ततश्च हेतुत्वस्य पाकतिरु- 
पितत्वात्तस्यैव हेतुमद्वयपदेशो युक्तो न तु प्रेषणादेः। एतच्च ' व्याकरणसिद्धान्त- 
सुधानिधौ'' श्रीविश्वेश्वरपाण्डेयेन स्पष्टीकृतम्‌। 

वाच्ये धातोर्णिच्‌' स्यात्‌ । भवन्तं प्रेरयति भावयति। “णिचश्च' ( सू. २५६४ ) इति 
कर्तृगे फले आत्मनेपदम्‌। भावयते। भावयाम्बभूव। ( २५७७ ) ओः पुयण्ज्यपरे 
७।४।८०॥ सनि परे यदङ्गं तदवयवाभ्यासोकारस्येत्त्वं स्यात्पवर्गयण्जकारेष्ववर्ण- 
परेषु परत: | अबीभवत्‌। अपीपवत्‌। मूङ्‌-अमीमवन्‌। अयीयवत्‌। अरीरवत्‌। 


तत्र भृत्यादेर्निकृष्टस्य प्रवर्तना प्रेषणम्‌ आज्ञेत्यर्थः | समानस्याऽधिकस्य च संख्याचार्या देः 
प्रवर्तना अध्येषणा । अनुमतिः राजादेः सम्मतिः | ज्वरितस्य कषायपाने हितावबोधनेन 
प्रवर्तता उपदेशः | हननाद्वीत्या पलायमानस्य निरोधाचरणमपि प्रयोजकव्यापारः। 
प्रयोजकनिष्ठप्रवर्तनायां णिजिति फलितम्‌। एते तु विशेषाः प्रकरणादिना अवगम्यन्ते। 
'कुलालो घटं करोती'त्यत्र तु न णिच्‌ प्रयोज्यप्रयोजकोभयसमभिव्यवहार एव 
तत्प्रवृततेरित्यन्यत्र विस्तरः । भवन्तमिति। देवदत्तो यज्वा भवति | तं प्रेरयति याजक 
इत्यादयर्थे भूधात्वर्थस्य भवनस्य मुख्यकर्ता यज्वा तस्य यज्वभवने प्रवर्तयिता याजकादिः 
प्रयोजकः, तन्निष्ठायां प्रेरणायां भूधातोर्णिच्‌ वृद्ध्यावादेशौ भावीति णिजन्तम्‌। 
तस्माद्गवनानुकूलव्यापारार्थकात्‌ लटि 'भावयती'ति रूपम्‌। भवन्तं प्रेरयतीति 
फलितोऽर्थः। भावयाम्बभूवेति। कर्तृगामिन्यपि क्रियाफले भूधातोरनात्मनेपदित्वात्‌ 
अनुप्रयुज्यमानादपि नात्मनेपदमिति भावः। 

( २५७७) ओः पुयण्‌। 'उ' इत्यस्य ओरि ति षष्ठी । पुयण्जि’ इतिच्छेदः । 
पुश्च यण्‌ च ज्‌ चेति समाहारद्रन्द्वात्सप्तमी। अःपरो यस्मादिति बहुव्रीहिः । “सन्यतः? 
इत्यस्मात्सनीत्यनुवर्तते। अङ्गस्येत्यधिकृतम्‌। अत्र लोपः' इत्यस्मादभ्यासस्येति, 
भृञामिदित्यस्मादिति चानुवर्तते। तदाह--सनि परे इत्यादिना। अबीभवदिति। भू 
इ अत्‌ इति स्थिते द्वित्वे कार्ये णौ अच आदेशस्य निषेधाद्‌ वृद्धयावादेशाभ्यां प्रागेव 
'भू' इत्यस्य द्वित्वे उत्तरखण्डस्य वृद्धयावादेशयोः कृतयोरुपधाहुस्वे अभ्यासे अकारा- 
भावेन “सन्यत” इत्यस्याऽप्रवृत््या सन्वत्त्वादनेन इत्त्वे दीर्घ इति भावः। अपीप- 
बदिति। पूङ्धातो रूपम्‌। मूडित्यस्माद्धातोरमीमवदिति रूपमित्यर्थः | अयीयबदिति। 
युधातो रूपम्‌। अरीरबदिति। रुधातो रूपम्‌। अलीलबदिति। लूञ्धातो रूपम्‌। 
अजीजवदिति। जुः सौत्रो धातुः जुचङ्क्रम्येत्यत्र निर्दिष्ट: । ननु भू भू इति द्वित्वोत्तरं 
वृद्ध्यावादेशयोः कृतयोः उपधाह्लस्वे तस्य स्थानिवत्त्वेन लघुपरत्वाभावात्‌ सन्व- 
तत्वाऽप्रसक्त्या कथमिहाभ्यासोवर्णस्य इत्त्वमिति चेत्‌, न। आरम्भसामर्थ्यादेव 
स्थानिवत्त्वा5प्रवृत्तेरित्यलम्‌ | 


१. द्विविधयो णिचोर्मध्येऽयं णिच्‌- प्रत्यय: प्रयोजक़व्यापारे एव प्रयुज्यते । पूर्वोक्तः चुरादौ 
पठित: णिच्प्रत्ययः सामान्येन कर्तुः व्यापारे एव सञ्ञायते। 

अलीलवत्‌। अजीजवतू। ( २५७८ ) म्रवतिश्वणोतिद्रवतिप्रवतिप्लवतिच्यवतीनां 
वा ७।४।८१॥ एषामभ्यासोकारस्य इत्त्वं वा स्यात्सन्यवर्णपरे धात्वक्षरे परे। 
असिम्रवत्‌। असुम्रवत्‌। 'ना5ग्लोपि' ( सू. २५७२ ) इति ह्वस्वनिषेधः । अशशासत्‌। 
अडुढौकत्‌। अचीचकासत्‌। मतान्तरे-अचचकासत्‌। अग्लोपि इति सुब्धातुप्रकरणे 
उदाहरिष्यते। ण्यन्ताण्णिचि पूर्वविप्रतिषेधादपवादत्वाद्वा वृद्धिं बाधित्वा णिलोपः | 
चोरयति। “णौ चङि-' ( सू. २३१४) इति ह्वस्वः | दोर्घो लघोः' ( सू. २३१८ ) । 


( २५७८) म्रवतिश्वणोति । अपर इत्यनुवर्तते न तु पुयण्जि इति, पवर्गजकार- 
योरसम्भवात्‌ स्रवत्यादौ यणः सत्त्वेऽप्यव्यभिचारात्‌। तदाह--अवर्णपरे धात्वक्षरे 
इति। अक्षरशब्दो वर्णपरः। असिस्रवत्‌ असुस्रवदिति। द्विहल्व्यवधानेन लघुपर- 
कत्वाऽभावान्न सन्वत्त्वमिति भावः। अशिश्रवत्‌-अशुश्रवत्‌। अदिद्रवत्‌-अदुद्रवत्‌। 
अपिप्रवत्‌-अपुप्रवत्‌ । अपिप्लवत्‌-अपुप्लवत्‌। अचिच्यवत्‌-अचुच्यवत्‌। अथ शासुधा- 
तोरशशासदित्यत्राह-नाग्लोपीति। अडुढौकदिति । ढौकृ गतावित्यस्य ऋदित्त्वादिति 
भावः | अचीचकासदिति। चकासृ दीप्तौ । ऋदित्त्वान्नोपधाह्वस्वः | चङ्परे णौ यदङ्गं 
तस्य योऽभ्यासो लघुपर' इति पक्षे सन्वत्त्वम्‌, अभ्यासदीर्घश्चेति भावः | मतान्तरे त्विति। 
अङ्ग यत्र द्विरुच्यते' इति मते “चङ्परे णौ यल्लघु तत्परो योऽङ्गस्य अभ्यास: इति 
मते चेत्यर्थः। अग्लोपीतीति। अग्लोपिन उपधाह्वस्वनिषेधे मा भवानूननदिति 
उदाहूतम्‌। अतितिरायदित्याद्युदाहरणान्तरं सुग्धातुनिरूपणे वक्ष्यते इत्यर्थः । ननु चुर 
स्तेये' इत्यस्मात्स्वार्थे णिचि उपधागुणे 'चोरि' इति रूपम्‌। तस्माद्धेतुमण्णौ प्रथमस्य 
णेलॉपि सति 'चोरि' इत्येव हेतुमण्ण्यन्तम्‌। तस्माल्लटि तिपिं शपि गुणे अयादेशे 
चोरयतीत्येव रूपमिष्यते । तन्नोपपद्यते, हेतुमण्णौ परे प्रथमस्य णेलोपं बाधित्वा परत्वाद्‌ 
वृद्धौ आयादेशे चोराय्‌ इ इत्यस्माल्लटि चोराययतीत्यापत्तेरित्यय आह-- 
ण्यन्ताण्णिचीति। ण्यन्ताण्णिचि वृद्धिं बाधित्वा णिलोप इत्यन्वंयः। कुत इत्यत 
आह-पूर्वबिप्रतिषेधादिति। 'ण्यल्लोपावियङ्यण्गुणवृद्धिदीर्घेभ्यः पूर्व विप्रतिषेधेन' 
इति वार्तिकेनेति भावः। अपवादत्वाद्वेति। 'कमु कान्तौ’ इति धातौ द्विधा 
प्रपञ्चितत्वादिति भाव: | अथ ण्यन्ताण्णौ प्रथमस्य णेलोपि चोरि इत्यस्माल्लुङि चडि 
अचोर्‌ इ अ त्‌ इति स्थिते प्रक्रियां दर्शयति--णौ चडीति ह्वस्व इति । ततः हेतुमण्णेलेपि 
चुर्‌ इत्यस्य द्वित्वे सन्वद्वावविषयत्वादाह-दीर्घो लघोरिति। तथा च अचूचुरदिति 


सिद्धम्‌। ननु उपधाहुस्व: अभ्यासदीर्घश्चेति द्वयमपि चङ्परे णौ विहिंतम्‌। तदुभयमप्यत्र ` 


प्रत्ययलक्षणमाश्रित्य प्रथमणिचमादाय न सम्भवति, तस्य द्वितीयणिचा व्यवहितत्वेन 
चड्परकत्वाऽभावात्‌। नापि द्वितीयणिचमादाय तदुभयसम्भवः, द्वितीयणिच्प्रकृतेः 

न चाग्लोपित्वात्‌ द्वयोरप्यसम्भवः। ण्याकृतिनिर्देशात्‌। अचूचुरत्‌। ( २५७९) णौ 
च संश्चङोः ६।१।३१।। सन्परे चङ्परे च णौ श्वयतेः सम्प्रसारणं वा स्यात्‌। 
“सम्प्रसारणं तदाश्रयं च कार्य बलवत्‌' ( प. १२९ ) इति वचनात्सम्प्रसारणं पूर्वरूपम्‌। 
अशूशवत्‌। अलघुत्वान्न दीर्घः । अशिश्वयत्‌। ( २५८० ) स्तम्भुसिवुसहां चङि 
८।३।११६॥ उपसर्गनिमित्तः एषां सस्य षो न स्याच्चडि। अवातस्तम्भत्‌। 
पर्यसीषिवत्‌। न्यसीषहत्‌। आटिटत्‌। आशिशत्‌। नहिरङ्गोऽप्युपधाह्वस्वो 


प्रथमण्यन्तस्य णिलोपमादाय अग्लोपित्वादित्याशङ्कघ परिहरति--न चेति। अग्लो- 
पित्वात्‌ द्वयोरपि उपधाह्वस्वाऽभ्यासदीर्घयोरसम्भवो न शङ्कय इत्यर्थः| कुत इत्यत 
आह--ण्याकृतिनिर्देशादिति। 'चङ्परे णावि त्यत्र णावित्यस्य चङ्परकणित्त्व- 
जात्याश्रयैकाऽनेकणिज्च्यक्तिपरकत्वं विवक्षितम्‌। तथा च णिद्वयस्य चङ्परकत्वा- 
भावेऽपि णित्त्वस्य चङ्परकत्वमस्तीति ह्वस्वदीर्घयोरस्ति प्रवृत्तिरिति भावः। अत्र 
जातिनिर्देशः अयुक्त, इति शब्देन्दुशेखरे प्रपञ्चितम्‌। टुओश्वि गतिवृद्धयोः' 
अस्माद्धेतुमण्णौ वृद्धयायादेशयोः श्वायीत्यस्मात्‌ लडादौ श्वाययतीति रूपम्‌। 

( २५७९ ) लुङि चङि अश्वि इ अ त्‌ इति स्थिते विशेषमाह--णौ च संश्चङोः । 
“विभाषा श्वेः’ इति सूत्रमनुवर्तते। 'ष्यङः सम्प्रसारणम्‌' इत्यतः सम्प्रसारणमिति च। 
सन्पर इत्यादिना । नन्वन्तरङ्गत्वात्‌ सम्प्रसारणात्पूर्व वृद्धयायादेशयोः कृतयोः 
पश्चात्‌ सम्प्रसारणे पूर्वरूपे अशीशवदिति स्यात्‌, अशूशवदिति न स्यात्‌ इत्यत 
आह-सम्प्रसारणं तदाश्रयं च कार्य बलवदिति | इदं वचनं लिट्यभ्यासस्य' इति 
सूत्रभाष्ये स्थितम्‌। एवञ्च अश्वि इ अ त्‌ इत्यत्र वृद्धयायादेशाभ्यां प्रागेव वकारस्य 
-सम्प्रसारणमुकार इति फलितम्‌। पूर्वरूपमिति। ततश्च शु इत्यस्य द्वित्वे उत्तरखण्डस्य 
णिचमाश्नित्य वृद्धयावादेशयोरुपधाह्वस्वे सन्वत्त्वविषयत्वादभ्यासदीर्घे फलितमाह 
अशूशबदिति। सम्प्रसारणाभावपक्षे अशिश्वयदित्यत्र अभ्यासदीर्घमाशङ्कघ आह-- 
अलघुत्बादिति। संयोगपरकत्वादिति भाव: | 


( २५८० ) अवपूर्वात्स्तम्भे्ण्यन्तादवष्टम्भयतीत्यादि। 'अवाच्चालम्बनाविदुर्य- 
यो: इति षत्वम्‌ | चङि अवातस्तम्भदित्यत्र षत्वे पराप्ते--स्तम्भुसिबु । उपसर्ग निमित्तस्य 
प्रतिषेध' इति वार्तिकम्‌। 'न रपरसृपौ' त्यतो नेत्यनुवर्तते। “सहेः साडः सः' इत्यत 
स इति षष्ठ्यन्तमनुवर्तते | 'मर्धन्यः' इत्यधिकृतम्‌ | तदाह--उपसर्गनिमित्त इत्यादि | 
स्तम्भुः सौत्रो धातुः । “षिवु तन्तुसन्ताने’ “षह मर्षणे’ | पर्यसीषिवत्‌ | न्यसीषहदिति। 

परिनिविभ्यः सेव इत्युपसर्गनिमित्तं षत्वं न। अभ्यासनिमित्तं तु षत्वं भवत्येव। 
आटिटत्‌। आशिशत्‌ इति। आट्‌ इ अ त्‌, आश्‌ इ अ त्‌ इति स्थिते 'णौ 

तिडन्ते णिच्प्रकरणम्‌ ५ 


द्वित्वात्प्रागेव। ओेर्क्रदित्करणाल्लिङ्गात्‌। मा भवानिदिधत्‌ एजादावेधतौ 
विधानान्न वृद्धि: । मा भवास्प्रेदिधत्‌। 'नन्द्राः~ (सू. २४४६) इति नदराणां न 
द्वित्वम्‌। औन्दिदत्‌। आहिंडत्‌ । आर्चिचत्‌ | उब्ज आर्जवे। उपदेशे दकारोपधोऽयम्‌। 
“भुजन्युब्जौ पाण्युपतापयोः' (सू. २८७७) इति सूत्रे निपातनाहस्य' वः। स 


चडिः- इत्मुपधाह्वस्वात्‌ प्रागन्तरङ्गत्वात्‌ चडि' इति द्वित्वमाशङ्कथ आह-- 
बहिरङ्गोऽपीति। उपधाह्वस्वः चङ्परण्यपेक्षत्वाद्‌ बहिरङ्गः। द्वित्वं तु चङ्मात्रा- 
पक्षत्वादन्तरङ्गम्‌। अथापि द्वित्वात्‌ प्रागेव उपधाह्वस्व इत्यर्थः। कुत इत्यत 
आह--ओणेरिति। “ओणृ अपनयने’ इति धातोः ऋदित्करणम्‌ औणिणदित्यत्र 
“नाग्लोपि’ इति उपधाह्वसवप्रतिषेधार्थम्‌। यदि तु उपधाहस्वात्यागेव अन्तरङ्गत्वात्‌ 
द्वित्वं स्यात्‌ तदा ओण्‌ इ अ त्‌ इत्यत्र 'अजादेर्द्रितीयस्य' इति णि इत्यस्य णिचा 


सह द्वित्वे सति पश्चादोकारस्य चङ्परे णौ उपधात्वाभावादेव ह्लस्वस्याप्रसक्तत्वात्‌ ` | 


ऋदित्करणं व्यर्थं स्यात्‌। 'द्वित्वात्प्रागेव उपधाहुस्व' इत्यभ्युपगमे तु ओण्‌ इ अत्‌ 
इत्यस्यामवस्थायां प्राप्तस्य हुस्वस्य निषेधार्थमृदित्करणमर्थवत्‌। अतः 'बहिरङ्गोऽ- 
प्युपधाहस्वो द्वित्वात्‌ प्रोगेवे'ति विज्ञाप्यते इत्यर्थः । ननु आटिटत्‌, आशिशत्‌ इत्यत्र 
द्वित्वप्रवृत्त्यनन्तरमुपधाहुस्वस्याभावे5पि 'आटश्च' इति वृद्धौ आटिटत्‌, आशिशत्‌ इति 
सिध्यत्येवेति किमनेन ज्ञापनेनेत्यत आहमा भवानिदिधदिति। एध्‌ इ अ त्‌ इति 
स्थते पूर्व द्वित्वप्रवृत्ती 'धि' इत्यस्य द्वित्वे पश्चादेकारस्य हृस्वो न स्यात्‌ । द्वित्वात्प्रागेव 
उपधाहुस्वे तु इध्‌ इ अ त्‌ इति स्थिते 'धि' इत्यस्य द्वित्वे माङ्योगादाडभावे इदिधदिति 
इष्टं सिध्यतीत्यर्थः । ननु मा भवान्‌ प्रेदिधदित्यत्र प्र इदिधदिति स्थिते कृतेऽपि ह्रस्वे 
एकदेशविकृतन्यायेन एधधातुत्वात्‌ 'एत्येधत्यूठ्सु' इति वृद्धिः स्यादित्यत आह-- 
एजादाबेधताविति। 'अव्णादिजाद्योरेत्येधत्योरि'ति व्याख्यातत्वादिति भाव: | 
औद्दिददिति । उन्द्‌ इ अ त्‌ इति स्थिते 'दि' इत्यस्य द्वित्वमिति भावः | आङ्डिडिदिति। 


१. “भुजन्युब्जौ पाण्युपतापयोः'' ( २८७७ ) इति सूत्रे निपातनाद्‌ उपधादकारस्य 
बोभवतीति वाक्यं कल्प्यते, तच्च “स्तोः श्रुना श्चुः? (८४४० ) इत्यस्याग्रे। 
तदयमर्थः --श्चुनायोगे उन्नेर्दकारस्य बकार इति। अभ्युद्गः समुद्गः इत्यत्र तु उब्जिता 
उन्नितुमित्यत्रेव चवर्गयोगो नास्तीति न बकारः। दकारोपधे चास्मिन्‌ स्वीकृते न नदराः 
इति निषेधाज्जिशन्दस्य द्वित्वे ततो बकारे च उन्जिजिषतीति सिद्धयति रूपम्‌। न च 
(पूर्वत्रासिद्धीयमद्विर्वचने' इति बकारोत्तरं द्विर्वचने सति स्यादेवानिष्टमिति वाच्यम्‌। 
द्विर्वचने हि त्रैपादिकं सिद्धं न तु तन्निषेधेऽपि। तथा च निषेधे त्रिपादीस्थस्यासिद्धत्वात्‌ 


॥ ’ 
निषेध ८ प्रवर्तते 
नन्द्रा इति anskrit lider, Jammmu. Digitized by 53 Foundation USA. 

६ बालमनोरमासहित-सिद्धान्तकौमुद्यां 


चान्तरङ्गोऽपि द्वित्वविषये 'नन्द्राः-' ( सू. २४४६ ) इति निषेधाज्जिशब्दस्य द्वित्व 
कते परवर्तते। न तु ततः प्राक्‌ । दकारोच्चारणसामर्थ्यात्‌। औन्जिजत्‌ | अजादेरित्येव। 
नेह अदिद्रपत्‌ । ( २५८१ ) रभेरशब्लिटोः ७।१।६३॥ रभे्नुम्‌ स्यादचि न 


अडुधातुर्दोपधः ष्ट्त्वसम्पन्नो डकारः। अड्डि अ त्‌ इति स्थिते ष्टुत्वस्यासिद्धत्वेन 
दकारात्परस्य “डि' इत्यस्य द्वित्वमिति भाव: | आर्चिचदिति। अर्च्‌ इ अ त्‌ इति स्थिते 
रेफात्‌ परस्य चि' इत्यस्य द्वित्वमिति भावः। उब्ज आर्जवे इति। ननु चङि 'ब्जि' 
इत्यस्य द्वित्वे हलादिशेषे औबिन्जदिति रूपं स्यात्‌। औन्जिजदित्येव तु इष्यते। 
तत्राह--उपदेशे दकारोपधोऽयमिति। ततश्च "न न्द्रा’ इति दकारस्य द्वित्वनिषेधात्‌ 
जि इत्यस्यैव द्वित्वमिति भावः। तर्हि दकारः कुतो न श्रूयते इत्यत आह-- 
भुजन्युब्जाबिति। ननु द्वित्वात्प्रागन्तरङ्गत्वात्‌ दकारस्य बकारादेशे सति "न न्द्राः’ 
इति निषधस्य कथमिह प्रवृत्तिरित्यत आह--स चेति। ननु द्रु गतौ’ द्रावयति। चङिः 
रु. इत्यस्य द्वित्वे उत्तरखण्डस्य वृद्धयावादेशयोः उपधाह्वस्वे 'म्रवतिश्ृणोति’ 
इत्यभ्यासस्य इत्वे अदिद्रवदिति इष्यते। तन्नोपपद्यते। न न्द्राः इति दकारस्य 
द्वित्वनिषेधादित्यत आह--अजादेरित्येबेति। “न ्द्राः' इत्यत्र अजादेरित्यनुवर्तत 
एवेत्यर्थः । “आदिभूतादचः' इति व्याख्यातं प्राक्‌। ततश्च आदिभूतादचः पराः नदराः 
द्विर्न भवन्तीति फलितम्‌ | नेहेति । प्रकृते आदिभूतादचः परत्वाभावान्न दकार द्वित्वनिषेध 
इत्यर्थः । 'अदिद्रपदि'ति पाठे द्राधातोर्णिचि पुकि 'द्रापि' इत्यस्माद्रूपम्‌। ननु 
'लावस्थायाम्‌'। डिति पक्षे अचः परत्वमस्त्येवेति चेत्‌, न--'न न्द्राः? इत्यत्र "लिटि 
धातोः' इत्यतो धातोरित्यनुवर्त्यं धातुसंज्ञाकालिकादादेरचः पराः नदराः द्विर्नेति 
व्याख्यानादित्याहुः | 


(२५८१ ) रभेरशब्लिटोः। 'इदितो नुम्धातोः? इत्यतो नुमिति रधिजभोरचि' 
इत्यतः अचीति चानुवर्तते। तदाह-रभेर्नुमित्यादि। 


१. अदिद्रपदिति द्राधातोः णिजन्तात्‌ लुङि पुकि एकवचने प्रथमपुरुषस्य रूपम्‌ | अत्र 
धातोः चङि परतः द्वित्वं भवति। ''चडि”' ( पा०सू० ६।१।११ ) इति सूत्रेण | अत्र 
्रसज्यप्रतिषेधपक्षे “न न्द्राः संयोगादयः'' ( पा०सू० ६।१।३) इति सूत्रस्य प्रवृत्तौ 
'चडीति (पा०सू० ६।१।११ ) द्वित्वस्य विधाने तत्प्रदेशे धातुसंज्ञाकालिकादादेरचः 
पराः संयोगादयो नदरा द्विर्न भवन्ति इति महावाक्यार्थो जायते। पर्युदासन्यायेन तु 
धातुसंज्ञापरवृत्तिकालिकादादिभूतादचः परे ये संयोगादयो नदरास्तद्विन्ना द्वे भवन्ती- 
त्यर्थानिषेधाप्राप्तिरिति भावः। किञ्च विधिशास्त्रैकवाक्यतया निषेधस्यान्त भूनचङ्‌- 
निमित्तकत्वे नैतद्दृष्ट्या बहिर्भूतलकारनिमित्तकस्वाटोऽसिद्वत्वेन निषेधाभाव इत्यपि _ 
बोध्यम्‌। नाजानन्तर्यपरिभाषा त्वनित्या नास्त्येन नेति बोन |, ३५०१ 0७० 


C-0. JK Sanskrit Academy, Jathmmu. 


॥“ I ME - नि 


तिडन्ते णिच्प्रकरणम्‌ ७ 


तु शब्लिटो:। ( २५८२) लभेश्च ७।१।६४।। अररम्भत्‌, अललम्भत्‌। हेरचङि' 
(सू. २५३१) इति सूत्रे अचङि इत्युक्तेः कुत्वं न। अजीहयत्‌। अत्स्मृदृत्वर- 
प्रथम्रदस्तृस्पशाम्‌' .( सू. २५६६ )। असस्मरत्‌। अददरत्‌। तपरत्वसामर्थ्यादत्र 
लघोर्न दीर्घः । ( २५८३) विभाषा वेष्टिचेष्ट्योः ७।४।९६॥। अभ्यासस्यात्त्वं वा 
स्याच्चङ्परे णौ। अववेष्टत्‌-अविवेष्टत्‌। अचचेष्टत्‌-अचिचेष्टत्‌। 'भ्राजभास-' 
( सू. २५६५ ) इत्यादिना वोपधाह्वस्वः । अबिभ्रजत्‌-अनभ्राजत्‌। 'काण्यादीनां वेति 
वक्तव्यम्‌? ( वा. ४६१३ ) ण्यन्ताः कणरणभणश्रणलुपहेठाः काण्यादयः षट्‌ भाष्ये 
उक्ताः। ह्वायिवाणिलोठिलापयश्चत्वारोऽधिकाः न्यासे। चाणिलोटी इत्यप्यन्यत्र। 


(२५८२) लभेश्च। लभेरपि नुम्‌ स्यात्‌ अचि, ननु शब्लिटोरित्यर्थस्य 
स्पष्टत्वादनुक्ति: । अररम्भदिति। नुमि कृते संयोगपरत्वेन अकारस्य लघुत्वाभावान्न 
सन्वत्त्वमिति भाव: | 'हि गतौ वृद्धौ च' इत्यस्माच्चडि अजीहयदित्यत्र 'हेरचडि' इति 
हकारस्य कुत्वं नेत्याह--हेरचडीति। अत्‌ स्मृदृत्वर' इति सूत्रं चुरादौ 'प्रथ प्रख्याने 
इति धातौ व्याख्यातम्‌। असस्मरदिति। अत्र “सन्यतः? इतीत्वे प्राप्ते अत्त्वम्‌। अत 
एव ज्ञापकादनेकहल्व्यवधानेऽपि लघुपरत्वमित्युक्तं प्राक्‌। संयोगपरत्वेन लघुत्वा- 
भावान्नाभ्यासदीर्घः। अददरदिति। दृ विदारणे इत्यस्य रूपम्‌। अत्रापि 'सन्यतः' 
इत्यस्यापवादः अत्त्वम्‌। 'दीर्घो लघोः' इति दीर्घमाशङ्कय आह--तपरत्व- 
सामर्थ्यादिति। अतत्वरत्‌। अपप्रथत्‌। अमम्रदत्‌। अतस्तरत्‌। अपस्पशत्‌। 


(२५८३ ) विभाषा वेष्टिचेष्टयोः। 'अत्र लोपः” इत्यस्मादभ्यासस्येत्यनु- 
वर्तते। 'अत्‌ स्मृदृत्वर' इत्यतः अदिति 'सन्वल्लघुनि' इत्यतः चङ्परे इति । चड्परो 
यस्मादिति बहुव्रीहिः । णावित्यार्थिकम्‌। तदाह--अभ्यासस्यात्त्वमिति। अबिभ्रज- 
दिति। उपधाह्वस्वपक्षे लघुपरत्वात्‌ सन्वत्त्वादभ्यासस्य इत्वम्‌। दीर्घो लघो: इति 
तु न, संयोगपरत्वादलघुत्वात्‌। काण्यादीनां वेति। णौ चङ्युपधाया इति हुस्व इति 
शेष: | ण्यन्ताः कणरणेति। “कण निमीलने, रण शब्दे, श्रण दाने, लुप छेदने, हेठ 
विबाधायाम्‌" इति षट्‌ धातवो ण्यन्ताः काण्यादयो भाष्ये पठिता इत्यर्थः | ह्यायीति। 
हेन्‌ स्पर्धायां शब्दे च' आत्त्वे युकि च निवेशः, “वण शब्दे' दन्त्योष्ठ्यादि:, लुठ 
प्रतीघाते? टवर्गद्वितीयोपधः 'लप व्यक्तायां वाचि' इति चत्वारो ण्यन्ताः 
आाष्योक्तेभ्योऽधिकाः न्यासग्रन्ये पठिता इत्यर्थः | चाणिलोटी इति। चण दानेः 
तालव्यादिः “लुट स्तेये’ टवर्गप्रथमान्तः भ्वादिः। चुरादौ भाषार्थकोऽपि। एतावपि 
ण्यन्तौ द्वौ भाष्यन्यासग्रन्थाभ्यामन्यत्र क्वचित्‌ ग्रन्थे पठितौ इत्यर्थः | इत्थं द्वादशेति। 


अनेन मतभेदेन काण्यादयो द्वादशेत्यर्थः । अचीकणदिति। उपधाहस्वपक्षे लघुपरत्वात्‌ 

इत्थं द्वादश | अचीकणत्‌-अचकाणत्‌। ( २५८४ ) स्वापेश्चङि ६।१।१८।। ण्यन्तस्य 
स्वपेश्वङि सम्प्रसारणं स्यात्‌। असूषुपत्‌। ( २५८५) शाच्छासाह्वाव्यावेपां युक्‌ 
७।३।७॥ णौ परे। पुकोऽपवादः। शाययति। छाययति। साययति। ह्वाययति। 
व्याययति। ( २५८६) हूः सम्प्रसारणम्‌ ६।१।३२॥ सन्परे चङ्परे च णौ ह्वः 
सम्प्रसारणं स्यात्‌। अजूहवत्‌-अजुहावत्‌। ( २५८७ ) लोपः पिबतेरीच्चाभ्यासस्य 
७४।४॥ पिबतेरुपधाया लोपः स्यात्‌ अभ्यासस्य ईदन्तादेशश्च चङ्परे णौ। 
अपौप्यत्‌। 'अर्तिह्वी-' ( सू. २५७० ) इति पुक्‌। अर्पयति । हेपयति । व्लेपयति। 
RM ` 


सन्वत्त्वदीर्घौ च। अचकाणदिति। उपधाह्वस्वाभावपक्षे रूपम्‌ | अरीरणत्‌-अरराणत्‌। 
अबीभणत्‌-अबभाणत्‌। अशिश्रणत्‌-अशश्राणत्‌। अलूलुपत्‌-अलुलोपत्‌ | अजीहिठत्‌- 
अजिहेठत्‌। अजूहवत्‌-अजुहावत्‌। अवीवणत्‌-अववाणत्‌। अलूलुठत्‌-अलुलोठत्‌। 
अलीलपत्‌-अललापत्‌ | अचीचणत्‌-अचचाणत्‌। अलूलुटत्‌-अलुलोटत्‌ | स्वापेश्चङि । 
सम्प्रसारणमिति। ष्यङः सम्प्रसारणमित्यतस्तदनुवृत्तेरिति भाव: | असूषुपदिति। 

(२५८४) “सम्प्रसारणं तदाश्रयं च कार्य बलवत्‌' इति वचनात्कृते सम्प्रसारणे 
द्वित्वं पूर्वरूपं सन्वत्त्वदीर्घौ षत्वमिति भाव; | 

(२५८५) शाच्छासा। शो तनूकरणे' “छो छेदने' 'षो अन्तकर्मणि' हवन्‌ 
स्पर्धायां शब्दे च' 'व्येज्‌ संवरणे' एषां कृतात्त्वनिर्देश: | 'वेञ्‌ तन्तुसन्ताने’ “पा पाने! 
भ्वादिः। एषां द्ृन्द्वात्‌ षष्ठीबहुतचनम्‌। णौ परे इति। शेषपूरणमिदम्‌। 
आदन्तलक्षणपुकोऽपवादः। पुकि ककार इत्‌ उकार उच्चारणार्थः कित्त्वादन्तागमः | 
अत्र 'लुस्विकरणालुग्विकरणयोरलुग्विकरणस्य ग्रहणम्‌” इति वचनात्‌ पा रक्षणे’ इति 
न गृह्यते । तस्य तु पालयतीति रूपमनुपदमेव वक्ष्यति | शाययतीति। लुङि अशीशयत्‌। 
छाययतीति। अचिच्छयत्‌ | साययतीति। असीषयत्‌ | ह्वाययतीति। लुङि तु विशेषो 
७42 | ब्याययतीति । अविव्ययत्‌। वाययति। अद्वीवयत्‌ | पाययति | लुङि तु विशेषो 
वक्ष्यते | 

(२५८६) हः सम्प्रसारणम्‌। हवेञः कृतात्त्वस्य 'ह' इति षष्ठी। 'णौ च 
संश्वडो:' इत्यनुवृत्तिमभिप्रेत्य आह- सन्पर इत्यादि अजूहवदिति। हा इ अ त्‌ 
इति*स्थिते “सम्प्रसारणं तदाश्रयं च कार्य बलवत्‌' इति वचनात्‌ कृते सम्प्रसारणे पूर्वरूपे 
च हू इत्यस्य द्वित्वे उत्तरखण्डस्य वृद्धयावादेशयोः कृतयोरुपधाह्वस्वे सन्वत्त्वदीर्घा विति 
भावः | अत्र कृते सम्प्रसारणे पूर्वरूपे च ह्वारूपाभावाम्न युक्‌ । 

( २५०७) पाधातोणौं युगागमे पायि इत्यस्माल्लुङि चङि द्वित्वादौ अपीपूय्‌ 
अ त्‌ इति स्थिते--लोपः पिबतेः। चङ्परे णाबिति। 'णो चङ्युपधाया: 

रेपयति। यलोप: | क्नोपयति। क्ष्मापयति। स्थापयति। ( २५८८) तिष्ठतेरित्‌ 
७४॥५॥ उपधाया इदादेशः स्याच्चङ्परे णौ। अतिष्ठिपत्‌। ( २५८९ ) जिघ्रतेर्वा 
७।४।६॥ अजिघ्रिपत्‌-अजिघ्रपत्‌। 'उर्क्रत्‌' ( सू. २५६७ ) | अचीकृतत्‌-अचिकीर्तत्‌। 
अवीवृतत्‌-अववर्तत्‌। अमीमृजत्‌-अममार्जत्‌। 'पातेणौ लुग्वक्तव्यः? ( वा. ४५२० ) 


इत्यतस्तदनुवृत्तेरिति भावः। अपीप्यदिति। 'नानर्थकेऽलोऽन्त्यविधिः' इत्यस्य 
अनभ्यासविकार इति निषेधादभ्यासान्त्यस्य ईत्त्वम्‌। इह उपधालोपे कृते अग्लो- 
पित्वादलघूपधत्वाच्च सन्वत्त्वदीर्घयोरप्राप्तावीत्त्वविधिः। अर्तिह्णी इति। पुगिति। 
क्रमेणोदाह्लियत इति शेषः। अर्पयतीति। ऋधातोरुदाहरणम्‌। वृद्धि बाधित्वा 
नित्यत्वात्‌ पुक्‌। गुण: | ह्वेपयतीति। ह्वी लज्जायाम्‌' इत्यस्य रूपम्‌। ब्लेपयतीति। 
'ब्ली विशरणे' इत्यस्य रूपम्‌। रेपयतीति। “री क्षये' इत्यस्योदाहरणम्‌ | 'क्नूयी शब्दे 
इत्यस्य क्नोपयतीत्युदाहरिष्यन्नाह--यलोप इति। क्नूयीधातोर्णौ पुकि “लोपो व्योः? 
इति यलोप इत्यर्थः। ततः क्नूप्‌ इ इति स्थिते अलघूपधत्वेऽपि पुगन्तत्वादगुणः। 
क्ष्मापयतीति। क्ष्मायी विधूनने' अस्माण्णौ पुकि यलोपः | आदन्तस्योदाहरति-- 
स्थापयतीति। 

(२५८८) लुङि चङि अतिष्ठप्‌ अ त्‌ इति स्थिते_तिष्ठतेरित्‌। 'णौ 
चड्युपधाया:' इत्यनुवर्तते । तदाह---उपधाया इति। 

( २५८९ ) जिघ्रतेर्वा। घ्राधातोरपधाया इद्वा स्याच्चङ्परे णावित्यर्थः। 
अजिघ्रप्‌ अ त्‌ इति स्थिते उपधाया इत्वविकल्पः | उर्त्रदिति। धातोरुपधाया: ऋकारस्य 
क्रद्वा चङ्परे णाविति व्याख्यातं चुरादौ। अचीकृतदिति। कृत्‌ इ अ त्‌ इति स्थिते 
ऋत्वपक्षे कृत्‌ इत्यस्य द्वित्वे उरदत्वे हलादिशेषे अभ्यासचुत्वे सन्वत्त्वात्‌ इत्त्वे तस्य 
दीर्घे रूपम्‌ | अचिकीर्तदिति । कृत्‌ इ अ त्‌ इति स्थिते  उक्रत्‌' इत्युपधाया ऋत्त्वाभावपक्षे 
'उपधायाश्चे'ति इत्त्वे रपरत्वे किर्त' इत्यस्य द्वित्वे उत्तरखण्डे उपधायां चे'ति दीर्घे 
रूपम्‌। अवीवृतदिति। वृतु वर्तने | णिचि लघूपधगुणं बाधित्वा उर्त्रत्‌'। चङि, 
'वृत्‌' इत्यस्य द्वित्वे उरदत्त्वे सन्वत्त्वात्‌ इत्त्वं दीर्घश्चेति भावः। अववर्तदिति। 
ऋत्वाभावपक्षे वृत्‌ इत्यस्य द्वित्वे उरदत्त्वे उत्तरखण्डस्य लघूपधगुणे रूपम्‌। 
लघुपरकत्वाऽभावान्न सन्वत्त्वदीर्घौ। अमीमृजदिति। उपधाया ऋत्त्वपक्षे रूपम्‌। 
अममार्जदिति। उपधाया ऋत्वाभावपक्षे द्वित्वे उरदत्त्वे उत्तरखण्डे ' मृजेर्वृद्धि इति 
वृद्धौ रपरत्वे रूपम्‌। लघुपरत्वाभावान्न सन्वत्त्वम्‌। पातेर्णौ लुगिति । लुगागम इत्यर्थः | 
पुकोऽपवाद इति । आदन्तलक्षणपुकोऽपवाद इत्यर्थः | यद्यपि पाल रक्षणे' इति धातोरेव 

पुको5पवाद: | पालयति। ( २५९०) वो विधूनने जुक्‌ ७३।३८॥ वातेर्जुक्स्या- 
ण्णौ कम्पेऽर्थे। वाजयति। कम्पे किम्‌? केशान्वापयति। विभाषा लीयतेः' 
(सू. २५०९) | ( २५९१) लीलोर्नुग्लुकावन्यतरस्यां स्नेहनिपातने ७।३।३९॥ 
लीयतेलतिश्व' क्रमाच्नुग्लुकावागमौ वा स्तो णौ स्नेहद्रवे। विलीनयति। विलाय- 
यति। विलालयति विलापयति वा घृतम्‌। ली ई इति ईकारप्रश्लेषादात्त्वपक्षे नुग्न। 
स्नेहद्रवे किम्‌? लोहं विलापयति। 'प्रलम्भनाभिभवपूजासु लियो नित्यमात्त्वम- 
शिति वाच्यम्‌? ( वा. ३४८३ ) (२५९२) लियः संमाननशालिनीकरणयोश्च 


( २५९०) बो विधूनने। ओ वै शोषणे' इति धातोः कृतात्त्वस्य वः इति ` 
षष्ठ्यन्तम्‌ । 'अर्तिही' इत्यतो णावित्यनुवर्तते। तदाह--बातेरित्यादि। पुकोऽपवादो 
जुक्‌। केशान्वापयतीति। सुगन्धीकरोतीत्यर्थः। अत्र वैधातोः पुगेव। वाधातोस्त्विह 
न ग्रहणम्‌, लुग्विकरणत्वात्‌। केचित्तु वातेरेवात्र ग्रहणम्‌, न तु वेञः नापि वै इत्यस्य, 
लाक्षणिकत्वात्‌, सानुबन्धकत्वाच्चेत्याहुः। आत्त्वविधायकसूत्रं स्मारयति--विभाषा 
लीयतेरिति। लीलीडोरात्त्वं वा स्यादेज्विषये ल्यपि च इति व्याख्यातं प्राक्‌ श्यन्विकरणे। 
तत्र लीयतेः इति यका निर्देशः, न तु श्यना। तेन 'ली श्लेषणे’ इति श्नाविकरणस्य 
“लीड श्लेषणे’ इति श्यन्विकरणस्य च ग्रहणमिति च प्रागुक्तं न विस्मर्तव्यम्‌। 


( २५९१) लीलोः। ली ला इत्यनयोः षष्ठीद्विवचनम्‌। णाबिति। 'अर्तिह्वीः 
इत्यतस्तदनुवृत्तेरिति भाव: | स्नेहस्य तैलस्य, निपातनं द्रावणं, स्नेहनिपातनम्‌। 
तदाह---स्नेहद्रवे इति। आत््वाऽभावपक्षे आह--विलीनयतीति। लीलीडोरीका- 
रान्तयोर्नुकि रूपम्‌। द्रवीकरोतीत्यर्थः। लीलीडोरात्त्वनुगभावपक्षे आह---विलाय- 
यतीति। लाधातोर्लुगागमे आह--विलालयतीति। अत्र लातेरादिकस्य कृतात्त्वला- 
यतेश्च ग्रहणम्‌, व्याख्यानात्‌। बिलापयतीति। लुगागमाभावे रूपम्‌। ननु कृतात्त्वस्य 
लीधातोरपि एकदेशविकृतन्यायेन लीत्वाच्नुक्‌ स्यादित्यत आह--ली ई इति। लोहं 
विलापयतीति। नुग्लुकोरभावादात्त्वपक्षे पुक्‌ । अत्त्वाभावे तु वृद्धयायादेशाविति भाव: | 
प्रलम्भनाभिभवेति। प्रलम्भनं वञ्चना | अभिभवः तिरस्कारः । पूजा प्रसिद्धा। एष्वर्थेषु 
लीलीडो: एज्विषये नित्यमात्त्वं वक्तव्यमित्यर्थः | 


(२५९२) लियः सम्मानन। 'लियः' इति लीलीडोर्ग्रहणम्‌। 'अनुदात्तडित' 
इत्यतः आत्मनेपदमिति, 'णेरणौ' इत्यतो णेरिति चानुवर्तते। 'णिचश्व' इति सिद्धे 


१. अस्मिन्‌ सूत्रे लातेरादिकस्य कृतात्व-लायतेश्च ग्रहणम्‌। तत्तु अन्यतरस्यां 
ग्रहणकरणमूलकत्वाद्‌ इति बोध्यम्‌। यदि निरनुबन्धकत्वात्‌ क्रयादे्लीधातोरादादिकस्य, 
लाधातोः प्रतिपदोक्तस्यैव ग्रहणमभिप्रेतम्‌ अभविष्यत्‌, तदा धातुभेदेन रूपद्वयसिद्धौ 


प्रकृतसूत्रेऽन्यतरस्याङ्ग्रहणन्नाकरिष्यदिति भाव 
Cc-0 

१।३।७०॥। लीङ्लियोर्ण्यन्तयोरात्मनेपर्द स्यादकर्तुगि5पि फले पूजाभिभवयोः प्रलम्भने 
चार्थे। जटाभिर्लपयते। पूजामधिगच्छतीत्यर्थः। शयेनो वर्तिकामुल्लापयते। 
अभिभवतीत्यर्थः। बालमुल्लापयते। वशञ्चयतीत्यर्थः। ( २५९३) बिभेतेर्हृतुभये 
६।१।५६॥। बिभेतेरेच आत्त्व वा स्यात्प्रयोजकादयं चेत्‌। ( २५९४) भौस्म्योर्हेतुभये 
१।३।६८॥ आभ्यां ण्यन्ताभ्यामात्मनेपदं स्याद्धेतोशचेद्ग्यस्मयौ। सूत्रे भयग्रहणं 
धात्वर्थोपलक्षणम्‌। मुण्डो भापयते। ( २५९५) भियो हेतुभये षुक्‌ ७।३।४८॥ 
भी ई इति ईकारः प्रश्लिष्यते। ईकारान्तस्य भियः षुक्स्याण्णौ हेतुभये। भीषयते। 
(२५९६ ) नित्यं स्मयतेः ६।१।५७॥। स्मयतेरेचो नित्यमात्त्वं स्याण्णौ हेतोः स्मये। 


अकर्त भिप्रायार्थ मिदम्‌। सम्माननं पूजालाभः। शालिनीकरणम्‌ अभिभवः | चकारात्‌। 
'गृधिवञ्च्योः' इति पूर्वसूत्रात्प्रलम्भनग्रहणं समुच्चीयते। तदाह--लीङ्लियोरि- 
त्यादिना। 

( २५९३ ) बिभेतेर्हेतुभये। ‘आदेच उपदेशे’ इत्यत एच इति आदिति 
चानुवर्तते। “विभाषा लीयतेः' इत्यतो विभाषेति, “चिस्फुरोः' इत्यतो णाविति च। 
हेतुभयं प्रयोजकाद्वयम्‌। तदाह--बिभेतेरेच इत्यादिना। 

( २५९४) भीस्म्योर्हेतुभये। ‘अनुदात्तङित’ इत्यतः आत्मनेपदमिति “णेरणौ 
इत्यतो णेरिति चानुवर्तते। हेतुः प्रयोजकः। तदाह- आभ्या ण्यन्ताभ्यामिति। 
अकर्त्रभिप्रायार्थमिदम्‌। ननु हेतोश्चेत्‌ भयस्मयावित्यनुपपन्नम्‌, सूत्रे स्मयग्रहणा- 
भावादित्यत आह--सूत्रे भयेति । सूत्रे भयग्रहणं स्मिङ्धात्वर्थस्य स्मयस्याप्युपलक्षण- 
मित्यर्थः | मुण्डो भापयते इति। अत्र आत्त्वं, पुक्‌, आत्मनेपदं च | 

( २५९५) भिय आत्त्वाभावपक्षे विशेषमाह--भियो हेतुभये षुक्‌। भी ई 
इति। द्वयोः सवर्णदीर्घे भीशब्दात्‌ षष्ठीति भाव: | इदं च स्थानिवत्सूत्रे भाष्ये स्पष्टम्‌ | 
ईकारप्रश्‍्लेषलब्धमाह--ईकारान्तस्येति। तेन आत्त्वपक्षे न षुगिति फलितम्‌। 
णाविति। 'अर्तिहो' इत्यतस्तदनुवृत्तेरिति भाव: | 

(२५९६) नित्यं स्मयतेः। आदेच उपदेशे' इत्यत एच इति आदिति 
चानुवर्तते। “चिस्फुरोः’ इत्यतो णाविति  बिभेतेहेतुभये' इत्यतः हेतुभये इति च। तत्र 
भयग्रहणं स्मयस्याप्युपलक्षणम्‌, अत्र तु स्मय एव विवक्षितः, स्मयतेर्भीत्यर्थकत्वा- 
सम्भवात्‌। तदाह-स्मयतेरेच इत्यादि। “विभाषा लीयतेः' इत्यतो विभाषानुवृत्तये 
नित्यग्रहणम्‌। अथ 'बिभेतेहेतुभये' इति `नित्यं स्मयतेः' इति च आत्त्वविधौ 


१. कैयटमते पूजायामपि आत्मनेपदं भवति। तत्रैव च कैयटेन द्वयोरेवेत्यपि मतान्तरं 
इत्युक्तम्‌ । अत्र लीङ्लियोरेव ग्रहणम्‌, तथैव व्याख्यानात्‌ । तत्र बीजं तु अन्यतरस्यां ग्रहणमेव । 
तत्तु लीहाुविशये,सन्सपक्ासायामबियमलकत्सोस्कोतितिःेसस 

जटिलो विस्मापयते | हेतोश्चेद्वयस्मयावित्युक्तेर्नेह--कुश्चिकयैन॑ भाययति | कथं तर्हि 
*' विस्मापयन्‌ विस्मितमात्मवृत्तौ' इति | 'मनुष्यवाचा' इति करणादेव हि तत्र स्मयः | 
अन्यथा शानजपि स्यात्‌ | सत्यम्‌। 'विस्माययन्‌' इत्येव पाठ इति साम्प्रदायिकाः | 
यद्वा मनुष्यवाकप्रयोज्यकर्त्री विस्मापयते तया सिंहो विस्मापयन्निति ण्यन्ताण्णौ। 


'भीस्म्योर्हेतुभये' इति आत्मनेपदविधौ च हेतुग्रहणस्य प्रयोजनमाह--हेतोश्चेत्‌ 
भयस्मयावित्युक्ते्नेहेति। कुञ्चिकयैनमिति। केशबन्धविशेषः कुञ्चिका। तस्याश्च 
करणतया प्रयोजककर्तृत्वाभावात्‌ आत्तं षुक्‌ च नेति भावः | आक्षिपति--कथमिति। 
रघुवंशकाव्ये- 
“तमार्यगृह्यं निगृहीतधेनुर्मनुष्यवाचा मनुवंशकेतुम्‌। 
विस्मापयन्‌ विस्मितमात्मवृतौ सिंहोरसत्त्वं निजगाद सिंह: ॥ 

इति श्लोके विस्मापयन्निति कथमित्याक्षेपः प्रयोजकाद्वयाभावेन आत्त्वपुगनुपपत्तेरिति 
भावः। ननु मनुष्यवागेव तत्र प्रयोजिकेत्यत आह--मनुष्येति। मनुष्यवाचेति 
तृतीयान्तगम्यकरणात्‌ मनुष्यवागात्मकादेव हि तत्र स्मयः। ननु करणभूताऽपि 
मनुष्यवाक्‌ प्रयोजिका कुतो नेत्यत आह--अन्यथेति। मनुष्यवाचः स्मयप्रयोज- 
कत्वमभ्युपगम्य आत्त्वाश्रयणे भीस्म्योर्हेतुभये' इत्यात्मनेपदमपि स्यादित्यर्थः | स्मयोऽत्र 
प्रयोजकमूलको नेति युक्तमेव। किन्त्वात्त्वपुगाक्षेपो न युज्यते इत्यर्थाङ्गीकारेण 
परिहरति--सत्यमिति। विस्माययन्निति। णौ आयादेशे स्मायि इत्यस्माल्लटः शर्तरि 
शपि णेर्गुणे अयादेशे विस्माययन्नित्येव कालिदासो महाकविः प्रायुङ्क्त। विस्मा- 
पयन्निति पकारपाठस्तु लेखकप्रमादकृत इति भाव: | यद्वेति। राजा दिलीपो विस्मयते। 
तं सिंहोच्चारिता मनुष्यवाक्‌ प्रयोजयति “विस्मापयते मनुष्यवाक्‌ राजानम्‌'। अत्र 
मनुष्यवाक्‌ प्रयोजककर्त्री। राजा तु प्रयोज्यकर्तेति स्थितिः। अत्र स्मयस्य 
प्रयोजककर्तृभूतमनुष्यवाङ्मूलकत्वादात्त्वे पुक्‌। मूले प्रयोज्यकरत्री त्येव पाठ: | 
प्रयोजककर्त्रीत्यर्थ: | प्रयोज्यः कर्ता यस्याः सा प्रय्रोज्यकर्त्री इति बहृब्रीह्याश्रयणात्‌। 
'प्रयोजककर्त्री त्येव पाठः सुगमः। तां विस्मापयमानां प्रयोजककत्री मनुष्यवाचं 
प्रयोजयति सिंह: | विस्मापयति। स्मापि इति ण्यन्तात्‌ णौ प्रथमणेलोपि स्मापि इत्यस्मात्‌ 


१. 'विस्मापयन्नि'ति कालिदासप्रयोगो लेखकप्रमादैवेति केचन विद्वांसः, तेषां मते 
कवयो निरङ्कुशा एव प्रयोगस्यास्य साधुत्वसम्पादनाय भट्टोजिदीक्षितेन उपाय: प्रदर्शितः | 
तस्यायमाशयः-अत्र 'मनुष्यवाचा' इति कथनेन सा वाणी साक्षात्‌ न स्मयोत्पादिका, 
किन्तु परम्परया। तथा च प्रथमं तावत्‌ नृपो दिलीपः विस्मयते, सिंहोच्चारिता मनुष्यवाक्‌ 


प्रयोजयति “विस्मापयते मनुष्यवाक्‌ राजानम्‌? अत्र मनुष्यवाक्‌ प्रयोजककर्त्री। राजा तु 
प्रयोज्यकर्तेति स्थितिः 


| 
CC-0. JK Sanskrit Academy, Jammmu. Digitized by 53 Foundation USA 


तिडन्ते णिच्प्रकरणम्‌ १३ 


शता इति व्याख्येयम्‌। ( २५९७) स्फायो वः ७।३।४१॥ णौ। स्फावयति | 
(२५९८) शदेरगतौ तः ७३।४२॥ शदेर्णौतोऽन्तादेशः स्यान्न तु गतौ | शातयति। 
गतौ तु गाः शादयति गोविन्दः | गमयतीत्यर्थः। ( २५९९ ) रुहः पोऽन्यतरस्याम्‌ 
७।३।४३॥। णौ । रोपयति रोहयति। ( २६०० ) क्रीङ्जीनां णौ ६।१।४८॥। एषामेच 
आत्वं स्याण्णौ। क्रापयति। जापयति। अध्यापयति। ( २६०१) णौ च संश्चङोः 
२।४।५१॥ सन्परे चङ्परे च णौ इडो गाङ्‌ वा स्यात्‌ | अध्यजीगपत्‌। अध्यापिपत्‌ | 
(२६०२) सिध्यतेरपारलौकिके ६।१।४९।। ऐहलौकिकेऽर्थे विद्यमानस्य 


शतूप्रत्यये शपि णेर्गुणे अयादेशे विस्मापयन्निति भवतीत्यभिप्रेत्य आह--तया सिंह 
इति। प्रयोजककर्तरि तृतीया। आत्मनेपदं भौस्मीप्रकृतिकण्यन्तादेव, न तु 
प्यन्तप्रकृतिकण्यन्तादिति भाव: | 

(२५९७) स्फायो वः | णाविति शेषपूरणम्‌। 'अर्तिह्ी' इत्यतस्तदनुवृत्तेरिति 
भाव: | 

(२५९८) शदेरगतौ तः। 'अर्तिह्वी' इत्यतो णावित्यनुवृत्ति मत्वा आह--- 
शदेर्णाविति। तोऽन्तादेश इति। तकार इत्यर्थः | अकार उच्चारणार्थः | 

(२५९९) रुहः पो। णाविति शेषपूरणम्‌। 

( २६०० ) क्रीङ्जीनां णौ। डुक्रीञ्‌ द्रव्यविनिमये’ “इङ्‌ अध्ययने’ जि जये' 
एषां द्वन्द्व: । एच आत्त्वमिति। 'आदेच उपदेश' इत्यतस्तदनुवृत्तेरिति भावः । क्रापयति , 
जापयतीति। आत्वे षुक्‌। लुङि अचिक्रपत्‌। अजीजपत्‌। अध्यापयतीति। इडः: आत्त्वे 
पुकि रूपम्‌। अधि इ इ अ त्‌ इति स्थिते। 

(२६०१) णौ च संश्चडोः। विषयसप्तमीयमित्याकरे स्पष्टम्‌। णौ विवक्षिते 
इति लभ्यते इङश्व' इत्यतः इङ इति “गाङ्‌ लिटि’ इत्यतो गाङिति “विभाषा लुङ्लूडोः' 
इत्यतो विभाषेति चानुवर्तते |तदाह-सन्परे चङ्परे चेत्यादि। सन्परे चङ्परे च णौ 
विवक्षिते इत्यर्थः । अध्यजीगपदिति। णौ इङो गाडादेशे पुकि उपधाहुस्वे अधि गप्‌ 
इ अ त्‌ इति स्थिते गप्‌ इत्यस्य द्वित्वे हलादिशेषे अभ्यासह्वस्वे सन्वत्त्वादित्वे दीर्घे 
अभ्यासचुत्वे रूपम्‌ | न च द्वित्वे कार्ये 'णावजादेशो न इति द्वित्वात्‌ प्राक्‌ गाङादेशनिषेधः 
शङ्कथः, अभ्यासोत्तरखण्डे अवर्णसत्त्व एव तन्रिषेधप्रवृत्तेरक्तत्वात्‌। द्वित्वे कार्ये 
गाङादेशस्य निषेधे सति गाङः पूर्वम्‌ 'अजादेद्वितीयस्य' इति णिच एव द्वित्वे सति 
प्रक्रियायां परिनिष्ठिते वा धातोरुत्तरखण्डे अवर्णाभावादिति भावः | अध्यापिपदिति। 
गाङभावे क्रीङ्जीनां णौ' इत्यात्त्वे पुकि अधि आ प्‌ इ अ त्‌ इति स्थिते पि' इत्यस्य 
द्वित्वे रूपमिति भाव: | 

(२६०२) सिध्यतेरपारलौकिके। 'आदेच उपदेशे’ इत्यस्मादादेच इति 

सिध्यतेरेच आत्त्वं स्याण्णौ। अन्नं साधयति। निष्पादयतीत्यर्थः। अपारलौकिके 
किम्‌? तापसः सिध्यति। तत्त्वं निश्चिनोति। तं प्रेरयति, सेधयति तापसं तप: | 
(२६०३ ) प्रजने वीयतेः ६।१।५५।। अस्यैच आत्त्वं वा स्याण्णौ प्रजनेऽर्थे। 
वापयति-वाययति वा गाः पुरोवातः। गर्भ ग्राहयतीत्यर्थः। 'ऊदुपधाया गोहः' 
( सू.२३६४) | गूहयति। (२६०४) दोषो णौ ६।४।९०॥ दुषः इति सुवचम्‌। 
दुष्यतेरुपधाया उत्स्यात्‌। दृषयति। (२६०५) वा चित्तविरागे ६।४।९१।।* 
विरागोऽप्रीतता। चित्तं दूषयति-दोषयति वा कामः । “मितां ह्वस्वः' ( सू.२५६८ ) 


MRS Fe क क क 
'क्रीङ्जीनाम्‌' इत्यस्माण्णाविति चानुवर्तते। तदाह--ऐहलौकिके इत्यादि। अन्न- 
मिति। तन्निष्पादनं तृप्यर्थत्वादैहलैकिकमिति भावः। तत्त्वमिति। आत्मस्वरूप- 
मित्यर्थः । सेधयति तापसं तप इति। तत्त्वं निश्चाययतीत्यर्थः। आत्मतत्त्वनिश्चयः 
आमुष्मिकफलक इति भाव: | 

(२६०३ ) प्रजने बीयतेः। ‘आदेच उपदेशे’ इत्यस्मादादेच इति चिस्फुरोः 
इत्यतो णाविति “विभाषा लीयतेः? इत्यतो विभाषेति चानुवर्तते। तदाह--अस्यैच 
इत्यादि | 'वीयतेरि'ति न श्यना निर्देशः, “वी गतिप्रजननस्थानार्जनोपार्जनेषु' इत्यस्य 
लुग्विकरणस्थत्वात्‌। किन्तु यका निर्देशोऽयम्‌। ` तेन व्येओोऽपि ग्रहणम्‌, तस्यापि 
सम्प्रसारणे वीधातुना तुल्यत्वादिति केचित्‌। ,वस्तुतस्तु व्येजो न ग्रहणम्‌। तस्य 
प्रजननार्थकत्वाभावात्‌। तस्य णौ “शाच्छासा’ इति पुगपवादयुग्विधानेन व्याययतीति 
रूपे विशेषाभावाच्चेति शब्देन्दुशेखरे प्रपञ्चितम्‌ । गर्भ ग्राहयतीति। पुरोवातकाले गावो 
गर्भ गृहन्तीति प्रसिद्धिः । अथ “गुह्‌ संवरणे’ इत्यस्य गुणनिमित्ते अजादौ प्रत्यये परे 
उपधाया ऊत्त्वविधिं स्मारयति-ऊदुपधाया गोह इति। गूहयतीति। लघूपध- 
गुणापवादः ऊत्त्वमिति भावः | 

-( २६०४) दोषो णौ। 'ऊदुपधाया' इत्यनुवर्तते। 'दुष वैकृत्ये’ इति 
श्यन्विकरणः। तस्य कृतलघूपधगुणस्य निर्देश: | ततश्च गुणविषयकमेवेदम्‌-- 
दुष्यतेरुपधाया ऊत्स्यादिति। णाविति शेष: | दूषयतीति। लघूपधगुणापवाद ऊत्‌। 
'दुषो णावि त्येव सुवचम्‌। 

(२६०५) वा चित्तविरागे। ऊदुपधाया इति, दोषो णाविति चानुवर्तते। 
चित्तविरागे दुष उपधाया उद्वा स्यात्‌ णाविति फलितम्‌। विरागपदस्य विवरणम्‌ 
अप्रीततेति। इच्छाविरह इत्यर्थ: | चित्तमिति। चित्तं दुष्यति स्नानसन्ध्यावन्दना- 


१. सूत्रे विरागः शब्दः अप्रतीतिबोधकः। चित्तशब्दस्तु मनसः पर्यायवाची | तथा 
च चित्तस्य विरागे णौ परतः 'दुष्‌' धातोः उपधाभूतस्य उकारस्य स्थाने द्विमात्र ऊकारो 
विकल्पेन भवति | अत्राप्रतीतिस्तु स्वीययोम्यार्थग्रहणानुकूलव्यापाराभावरूपा। 

भ्वादौ चुरादौ च मित उक्ताः | घटयति | ‘जनीजृष्‌-' | जनयति | जरयति। जृणातेस्तु 
जारयति। 'र्जेणौं मृगरमणे नलोपो वक्तव्यः' ( वा. ४०६७ ) | “मृगरमणमाखेटकम्‌ | 
रजयति मृगान्‌। 'मृग-' इति किम्‌। रञ्जयति पक्षिणः। रमणादन्यत्र तु रञ्जयति 
मृगान्‌ तृणदानेन। चुरादिषु ज्ञपादिश्चि्‌। “चिस्फुरोर्णौ? (सू. २५६९) 
चपयति-चययतीत्युक्तम्‌। चिनोतेस्तु चापयति-चाययति। स्फारयति-स्फोरयति। 
अपुस्फरत्‌-अपुस्फुरत्‌। ( २६०६) उभौ साभ्यासस्य ८।४।२१॥। साभ्यासस्या- 


दिनित्यकर्मसु विरक्तं भवति। तत्प्रयोजयति काम इत्यर्थः | मितां ह्वस्व इति। णौ 
मितामुपधाया हुस्व: इति प्राग्व्याख्यातमपि स्मारयति | जनीजृषिति | इदमपि व्याख्यातं 
्मार्यते। जृणातेस्त्विति। श्यन्विकरणस्य अपित्त्वात्‌ न मित्त्वमिति भावः। 
रञ्जेर्णाविति। णेः कित्त्वाभावात्‌ अनिदितामित्यप्राप्तौ वचनम्‌। 'मृगरमण' पदस्य 
विवरणम्‌ आखेटकमिति। मृगयेत्यर्थः | रजयति मृगानिति। 'र्ज रागे’ शन्त्रिकरणः 
'रञ्ेश्चः इति शपि नलोपः। 'रजन्ति मृगाः' ग्राह्या भवन्ति। तान्‌ मृगान्‌ 
तादृग्व्यापारविषयान्‌ करोति मृगवधासक्तो राजादिरित्यर्थः | अत्र नकारलोपः | रञ्जयति 
पक्षिण इति । ' पक्षिणो रजन्ति' ग्राह्या भवन्ति । तान्‌ तादृग्व्यापारविषयान्‌ करोतीत्यर्थः | 
पक्षिग्रहणमिदं न मृगयेति मन्यते। रञ्जयति मृगान्‌ तृणदानेनेति। घातको मृगान्‌ 
रक्षणाय तृणसमर्पणेन बन्धनस्थानगान्‌ करोतीत्यर्थः| चुरादिष्विति। चुरादिषु 
ज्ञपादिपञ्चकान्तर्गतश्चिऽधातुरस्ति। तस्मात्‌ स्वार्थे णिचि कृते “चिस्फुरोः इति 
आत्त्वपक्षे पुकि मित्त्वादुपधाह्वस्वे चपयतीति रूपम्‌। आत्त्वाभावे तु वृद्धौ आयादेशे 
मित्त्वादध्रस्वे चययतीति रूपमुक्तं चुरादावित्यर्थः | चिनोतेस्त्विति। श्नुविकरणस्य तु 
चिञ्धातोहेतुमण्णौ 'चिस्फुरोः' इति आत्त्वे पुकि मित्त्वाभावाद्ध्रस्वाभावे चापयती ति 
रूपम्‌। आत्त्वाभावे वृद्धौ आयादेशे मित्त्वाभावादध्रस्वाभावे चाययतीति रूपमित्यर्थः | 
स्फारयति-स्फोरयतीति। चिस्फुरो:' इत्यात््वविकल्पः | अपुस्फरत्‌-अपुस्फुरदिति। 
स्फुर्‌ इ अ त्‌ इति स्थिते द्वित्वे कर्तव्ये णावच आदेशस्य निषिद्धतया 'स्फुरि'त्युकारवतो 
द्वित्वे ततश्चिस्फुरोर्णाविति उत्तरखण्डे आत्त्वविकल्पः | आत्त्वपक्षे उपधाहुस्व इति भावः | 

(२६०६) उभौ साभ्यासस्य। अनितेरित्यनुवर्तते। अन प्राणने’ इति 


१. मृगरमणशन्दः अत्र आखेटकपरः | तथा च मृगपदार्थः न विवक्षितः । आखेटपदार्थस्तु 
ग्रहणानुकूलव्यापारविशेषः। तेन रजयति मृगान्‌ इत्यत्र नकारस्य लोपो भवति वार्तिके 
सामान्यतो मृगाऽमृगयोः सामान्येन ग्रहणात्‌। तथापि पक्षिणाम्‌ आखेटो मृगयापदवाच्यो 
न भवति। अन्ये तु ( मृगरमण ) शब्दे मृगपदार्थो विवक्षित एव। यत्र रञ्जधातु- 
मुगनिष्ठग्रहणाद्यनुकूलव्यापारवाचकस्तत्रैवास्य प्रवृत्तिः। तेन रञ्जयति वस्त्राणि इत्यत्र 
नास्य प्रवृतिरिति। 

१६ बालमनोरमासहित-सिद्धान्तकोमुद्या 


नितेएभौ नकारौ णत्वं प्राप्नुतो निमित्ते सति। प्राणिणत्‌ | (२६०७ ) णो 
गमिरबोधने २।४।४६।। इणो गमिः स्याण्णौ। गमयति। बोधने तु प्रत्याययति 
'इण्वदिकः' ( वा. १५७७ ) | अधिगमयाते | ' हनस्तोऽचिण्णलोः? ( सू. २५७४ | 
'हो हत्तेः' (सू. ३५८) इति कुत्वम्‌। घातयति। ईर्ष्ययति। ईर्ष्यतेस्तृतीयस्येति 
वक्तव्यम्‌' ( वा. ३४०६ ) तृतीयव्यञ्जनस्य तृतीयैकाच इति वार्थः । आच्ये षकारस्य 
द्वित्वं वारयितुमिदम्‌ | द्वितीये तु 'अजादे्रितीयस्य' ( सू. २१७६ ) इत्वस्यापवादतया 


पारा आस 
धातोरित्यर्थ:। “रषाभ्यां नो णः' इत्यधिकृतम्‌। 'उपसर्गादसमासे5पि' इत्यतः 
उपसर्गादित्यनुवर्तति। तदाह--साभ्यासस्येत्यादिना। निमित्ते सतीति। उपसर्गस्य 
रेफे सतीत्यर्थः। प्राणिणदिति। प्र अन्‌ इ अ त्‌ इति स्थिते 'अनितेः' इति 
णत्वस्यासिद्धत्वात्‌ नि इत्यस्य द्वित्वे उत्तरखडे नकारस्याभ्यासनकारेण व्यवधाना- 
ण्णत्वे अप्राप्ते उभयोर्नकारयोरनेन णत्वमित्यर्थः | न च ` पर्वत्रासिद्धीयम द्विर्वचने’ इति 
निषेधात्‌ द्वित्वे कर्तव्ये णत्वस्यासिद्धत्वविरहेण परत्वात्‌ कृते णत्वे ततः पश्चात्‌ द्वित्वे 
'प्राणिणदि'ति सिद्धमिति वाच्यम्‌, अत एव पपूर्वत्रासिद्धीयमद्विर्वचने' इत्यस्यानि- 
त्यत्वबिज्ञानात्‌ । तेन ऊर्णुनावे ' त्यत्र णत्वात्‌ पूर्वमेव नुशब्दस्य द्वित्वे कृते अभ्यासोत्तरखण्डे 
णत्वाभावसिद्धिरित्यन्यत्र विस्तरः । 

(२६०७) णौ गमिरबोधने। “इणो गा लुडि’ इत्यत इण इत्यनुवर्तते। 
तदाह--इणो गमिरिति। मकारादिकार उच्चारणार्थः | गमयतीति । प्रापयतीत्यर्थः। 
प्र्याययतीति। बोधयतीत्यर्थः । लुङि प्रत्यायियत्‌ । इणो णिचि इणो यण्‌' इति बाधित्वा 
परत्वात्‌ वृद्धौ आयादेशे आय्‌ इ अ त्‌ इति स्थिते 'यि' इत्यस्य द्वित्वम्‌। त च द्विले 
कार्ये णावजादेशस्य निषिद्धत्वाद्‌ वृद्धर्निषेधः शङ्कयः, “अजादे द्वितीयस्य’ इति णिचो 
वित्वे उत्तरखण्डे अवर्णाभावात्‌ । “इक्‌ स्मरणे” इत्यस्य इण्वत्त्वमुक्त स्मारयति- इण्वदिक 
इति। अधिगमयतीति। स्मारयतीत्यर्थः। हन्तेर्जिति णिति च तकारादेशमुक्तं णौ 
स्मारयति--हनस्तोऽचिण्णलोरिति। कुत्वमिति। 'हस्ये'ति शेषः | उपधावृद्ध मत्व 
आह-धातयतीति। लुङि अजीघतत्‌ | ईर्ष्ययतीति। ईष्यते्णौ रूपम्‌। वक्तव्यमिति। 

द्वित्वमि ति शेषः। इति वार्थ इति। “न न्द्रा’ इति सूत्रभाष्ये स्पष्टमिदम्‌। आधे 
इति। 'तृतीयस्य व्यक्षनस्थे'ति पक्ष इत्यर्थ: | षकारस्येति। अन्यथा ईय इ भ त्‌ 
इति स्थिते 'न न्द्राः’ इति रेफं वर्जयित्वा षकारसहितस्य “ष्यि’ इत्यस्य द्वित्वं स्यात्‌। 
ततश्च उत्तरखण्डे णिलोपे ऐर्षिष्यदिति स्यात्‌। ऐष्ययदितीष्टं न स्यात्‌। अतस्तृतीय- 
व्यक्ञनस्येत्युक्तम्‌ | एवञ्च यकारमात्रसय द्वित्वे णिलोपे संयुक्त द्वियकारमिष्टं सिध्यतीत्यर्थः। 
द्वितीये इति। 'तृतीयेकाच' इति व्याल्याने इत्यर्थः| सत्नन्ते प्रवर्तते इति 
उक्तवार्तिकमि ति शेष: | यनि इटि ईर्ष्य इस इति स्थिते इष्य इति प्रथमैकाच्‌ "षवि 

सन्नन्ते प्रवर्तते। एर्ष्यियत्‌-एर्षिष्यत्‌। द्वितीयव्याख्याया णिजन्ताच्चडि षकार 
एवाभ्यासे श्रूयते। हलादिशेषात्‌। द्वित्वं तु द्वितीयस्यैव। तृतीयाभावेन 
प्रकृतवार्तिकाप्रवृत्ते: । निवृत्तप्रेषणाद्धातोहेतुमण्णौ शुद्धेन तुल्योऽर्थः | तेन 'प्रार्थयन्ति 
शयनोत्थितं प्रिया: इत्यादि सिद्धम्‌। एवं सकर्मकेषु सर्वेधह्यम्‌। 

इति तिङन्ते णिच्‌प्रकरणम्‌। 


पण Ae 


इसि द्वितीयैकाच्‌ स इति तृतीयैकाजिति स्थितिः। तत्र तृतीयैकाचः सम्भवात्तस्य 
्वित्वविधिः। अन्यथा 'अजादेद्वितीयस्य' इति स्यादिति भावः। ऐषष्ययदिति। 
यकारमात्रस्य द्वित्वे णिलोपे संयुक्तद्वियकारं रूपम्‌। अथ द्वितीयव्याख्यायां 
रूपमाह--ऐर्षिष्यदिति। तदुपपादयति--द्वितीयव्याख्यायामिति । प्यन्ताच्चङि ईर्ष्यू 
इ अ त्‌ इति स्थिते न न्द्राः इति निषेधाद्रेफं वर्जयित्वा ‘अजादे्वितीयस्य’ इति ष्यि 
इत्यस्य द्वित्वं न तु यकारमात्रस्य, प्रथमव्यास्याने एव तृतीयव्यज्ञनस्येत्युक्ते: | तत्र 
'ष्यि' इत्यस्य द्वित्वे कृतेऽपि अभ्यासे षकार एव हलू इकारशिरस्कः श्रूयते, न तु 
यकारोऽपीत्यर्थः। कुत इत्यत आह--हलादिशेषादिति। ननु तृतीयस्यैकाच इति 
द्वितीयव्याख्यायाम्‌ इह द्वितीयस्यैकाचः कथं द्वित्वमित्यत आह--हित्व तु 
द्वितीयस्यैवेति। एकाच' इति शेष: | कुत इत्यत आह--तृतीयाभावेनेति। ईर्ष्यू 
इ अ त्‌ इत्यत्र ईर्ष्य इति प्रथमैकाच्‌, ष्यि इति द्वितीयैकाच्‌, न तु चङि परे तृतीयैकाजस्ति 
अतोऽत्र 'तृतीयैकाच' इति वार्तिकं न प्रवर्तते। तस्मात्‌ द्वितीयस्यैव एकाचो 
द्वित्वमित्यर्थ:। एवश्च 'तृतीयस्यैकाच' इति वार्तिकं सन्नन्त एव प्रवर्तते। ईरष्यतेरामः 
सत्त्वेन ततः परस्य लिटोऽभाव्रादिति बोध्यम्‌। ननु 'प्रार्थयन्ति शयनोत्थितं प्रियाः 
इति माघकाव्ये प्रार्थयन्तीति न चौरादिकस्वार्थिकणिजन्तम्‌, तस्याऽऽगर्वीयतया 
आत्मनेपदप्रसङ्गात्‌। नापि हेतुमण्ण्यन्तम्‌। स्वाभीष्टं याचते इत्यर्थे तदसम्भवात्‌। न 
हि प्रयोजकव्यापाराभावे तत््रवृत्तिरस्तीत्यत आह--निवृत्तेति। निवृत्तं प्रेषणं यस्मात्‌ 
सः निवृत्तप्रेषणः | सम्प्रति अविवक्षितप्रेषण इत्यर्थः | तस्माद्धातोः भूतपूर्वगत्या प्रेषण- 
मादाय हेतुमण्णौ कृते शुद्धेन णिञ्चिहीनेन धातुना तुल्योऽर्थः प्रतीयते इत्यर्थः । 
तदुक्तम्‌ निवृत्तप्रेषणाद्धातोः प्राकृतेऽर्थे णिजिष्यते’ इति। इदं च 'णेरणौ' इति सूत्रे 
भाष्ये स्पष्टम्‌। 
इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां हेतुमण्णिचो निरूपणं समाप्तम्‌। 

अथ तिङन्ते सन्प्रकरणम्‌ 


(२६०८) धातोः कर्मणः समानकर्तृकादिच्छायां वा ३।१।७॥ 
इषिकर्मण इषिणेककर्तृकाद्धातोः सम्प्रत्ययो वा स्यादिच्छायाम्‌'। धातोर्विहित- 
त्वादिह सन आर्धधातुकत्वम्‌ । इट्‌ द्वित्वम्‌-- सन्यतः' ( सू. २३१७ ) पठितुमिच्छति 
पिपठिषति। कर्मणः किम्‌? गमनेनेच्छतीति करणान्मा भूत्‌। समानकर्तृकात्‌ 
किम्‌? शिष्याः पठन्त्वितीच्छति गुरु: | वाग्रहणात्पक्षे वाक्यमपि । 'लुङ्सनो्घस्लू' 
(सू. २४२७) । “एकाच उपदेशे-' ( सू. २२४६ ) इति नेट | सस्य तत्वम्‌ । अत्तुमिच्छति 


अथ सम्प्रक्रिया निरूप्यन्ते । ( २६०८) धातोः कर्मणः । गुप्तिज्किद्वथः' इत्यतः 
सन्नितयनुवर्तते । इच्छायाः: श्रुतत्वात्ता प्रत्यव कर्मत्वं विवक्षितम्‌ । तथा समानकर्तृकत्वमपि 
इच्छानिरूपितमेव विवक्षितम्‌। कर्मेति स्ववाचकशब्दद्वारा धातौ सामानाधिकरण्ये- 
नान्वेति। एवश्च इच्छासमानकर्तृकत्वे सति इच्छाकर्मीभूतो यो व्यापारः तद्वाच- 
काद्धातोरिच्छायां सन्‌ वा स्यादिति फलति। तदाह-इषिकर्मण इत्यादि । इषिरिच्छा। 
इषिणा एककर्तृकत्वात्‌ इषिकर्मौभूतव्यापारवाचकाद्धातोरित्यर्थः। ननु समानकर्तृ- 
कादित्युक्त्यैव धातोरिति लब्धम्‌। धात्वर्थव्यापाराश्रयस्यैव कर्ृत्वादित्यत आह- 
धातोरिति। धातोरिति विहितस्यैव प्रत्ययस्यार्धधातुकत्वं, न तु धातोः परस्य | अन्यथा 
जुगुप्सते इत्यत्र धातोरित्यविहितस्यापि 'गुप्तिज्किद्गथः' इति सन आर्धधातुकत्वापत्तौ 
लघूपधगुणापत्तेरिति भावः | अस्य सन आर्धधातुकत्वे फलमाह इडिति । द्वित्वमिति । 
“सन्यङोः? इत्यनेनेति भावः। अभ्यासस्य इत्त्वविधिं स्मारयति-सन्यस इति। 
पठितुमिच्छतीति। भावस्तुमुनर्थः 'अव्ययकृतो भावे’ इत्युक्तेः। धात्वर्थं एव भाव 
इत्युच्यते। तथा च पठितुमित्यस्य पठनक्रियैवार्थः | तस्मिन्‌ पठने इच्छाकर्मत्वम्‌, 
इन्छासमानकर्तृकत्वं च सना गम्यते। तथा च स्वकर्तृकं पठनमिच्छतीत्यर्थे पिपठिषतीति 
शब्दौ वर्तत इत्युक्तं भवति। अथ 'अद भक्षणे'इति धातोः सनि घस्ठृभावं 
स्मारयति-लुङ्सनोर्घस्ळू इति। घस्‌ स इति स्थिते इटमाशङ्कय आह--एकाच इति। 


१. अत्रार्थद्वारके कर्मत्वसमानकर्तुकत्वे ते च सन्निधानादिच्छानिरूपिते एव। तथा च 
धात्वर्थविषयक इच्छायां धातोः सन्‌ | सधात्वर्थ इच्छा च समानकर्तृके स्याताम्‌। इच्छाया 
धात्वर्थकर्तृसमवेतत्वे सतीति यावत्‌। अत एव जिज्ञासा इत्यादौ स्वसमानाधि- 
करणज्ञानेच्छायाः प्रतीतिः | पक्तुमिच्छति पिपक्षति चैत्रः । सन्‌ प्रकृत्यर्थस्य सनर्थ इच्छायां 
विषयत्वेनान्वयः । सन्नन्तस्य धातुत्वेनेच्छाया: प्रधानत्वात्‌ । ( वैयाकरणसिद्धान्तसुधानिधिः, 

तिडन्ते सन्प्रकरणम्‌ १९ 


जिघत्सति। (ईर्ष्यतेस्तृतीयस्य' (वा. ३४०३) इति यिसनोर्द्रित्वम्‌। ईर्ष्यियि- 
षति-ईष््यिषिषति। ( २६०९ ) रुदविदमुषग्रहिस्वपिप्रच्छः संश्च १।२।८॥ एभ्य 
सन्‌ क्त्वा च कितौ स्तः | रुरुदिषति। विविदिषति। मुमुषिषति। ( २६१०) सनि 
ग्रहगुहोश्च 9२।१२ ग्रहेर्गुहरुगन्ताच्च सन इण्न स्यात्‌ । 'ग्रहिज्या-' ( सू. २४१२ ) 
इति सम्प्रसारणम्‌। सनः षत्वस्यासिद्धत्वाद्गषभावः।- जिघृक्षति। सुषुप्सति । 


नेडिति। घस्‌ स इति स्थिते आह-सस्य तत्त्वमिति। “सः स्यार्द्धधातुके’ इत्यनेनेति 
भाव: | जिघत्सतीति। द्वित्वे अभ्यासजशत्वचुत्वे इति भाव: | यिसनो हिंत्वमिति। 
तृतीयस्य व्यञ्जनस्ये'ति पक्षे ईर्ष्य्‌ इस इत्यत्र यकारमात्रस्य द्वित्वे, सनः षत्वे 
संयुक्तद्वियकारे रूपमिति भावः। तदाह-ई्ष्मियिषतीति। तथा च सन्नन्ते 
ईकाररेफपकारयकारद्वित्वेकारषकाराः। 'तृतीयस्यैकाच' इति पक्षे ईर्ष्य इस इत्यत्र स 
इत्यस्य द्वित्वे अभ्यासेत्त्वे सकारद्वयस्यापि षत्वे रूपं मत्वा आह-ईर्ष्यियिषतीति। अत्र 
तु सन्नन्ते ईकाररेफषकारयकारेकारषकारेकारषकाराकाराः | 


(२६०९ ) रुदविद। इका निर्देशात्‌ सम्प्रसारणे गृहीति निर्देशः | स्वपीति 
ईकारस्तु उच्चारणार्थः | न त्विका निर्देशः, सुपीति सम्प्रसारणप्रसङ्गात्‌। चकारात्‌ 
'मृडमृदगुध' इति पूर्वसूत्रस्थं क्त्वेति समुच्चीयते। तदाह- सन्‌ क्त्वा चेति। 
किताविति। 'असंयोगाल्लिट्‌' इत्यतस्तदनुवृत्तेरिति भावः। रुदसाहचर्यद्धित्तेरेव 
ग्रहणमिति केचित्‌। अविशेषात्सर्वस्ये त्यन्ये । हलन्ताच्च' इति सिद्धे रुदविदमुषां ग्रहणं 
“रलो व्युपधात्‌' इति विकल्पबाधनार्थम्‌। ग्रहेस्तु क्त्वायां न क्त्वा सेट इति 
निषेधबाधनार्थम्‌। स्वपिप्रच्छयोस्तु क्त्वायां कित्त्वेऽपि सन्‌ अप्राप्तकित्त्वविधानार्थम्‌। 
रुरुदिषतीत्यादौ सनः कित्त्वाल्लघूपध्षगुणाभावः। 

(२६१०) सनि ग्रहगुहोश्च। चकारात्‌ श्रयुकः क्किति’ इत्यतः उक इत्यनु- 
कृष्यते, न तु श्रयतिः, तस्य “सनीवन्तर्ध' इति विकल्पस्य वक्ष्यमाणत्वात्‌ नेड्‌ वशि 
कृति, इत्यतः नेडिति चानुवर्तते । तदाह--ग्रहेरित्यादि । ग्रहधातो्नित्यमिटि प्रपते गृहेः 
ऊदित्त्वात्तद्विकल्पे प्राप्ते वचनम्‌ | ग्रहिज्येति । ग्रह्‌ स इति स्थिते सनः कित्त्वात्‌ 'ग्रहिज्या' 
इति रेफस्य सम्प्रसारणम्‌ ऋकार इत्यर्थः | ननु गृह्‌ स इति स्थिते हस्य ढत्वे भष्भावापेक्षया 
परत्वात्‌ कत्वे सस्य षत्वे च कृते झषन्तत्वाभावे कथं भष्भाव इत्यत आह- सनः 
षत्वस्येति। कत्वस्यासिद्धत्वादित्येव सुवचम्‌। जिघृक्षतीति। गृह स इति स्थिते 
हकारादिणः परस्य सस्य षत्वं परत्वात्‌ प्राप्तं, तस्यासिद्धत्वात्‌ हस्य ढत्वे भष्भावः, 
ततः कत्वे कात्परस्य षत्वमिति क्रम इति भावः | गुहे: जुघुक्षतीत्युदाहार्यम्‌। उगन्तात्‌ 


बुभूषति | बे 0. J Sanskrit Academy, न सिध्यति तुन त्रस इ निषेधात्‌ | 


२० बालमनोरमासहित-सिद्धान्तकौमुद्यां 


(२६११) किरश्च पञ्चभ्यः ७।२।७५॥ कृ, गृ, दृङ्‌, धृङ्‌, प्रच्छ एभ्यः सन 
इट्‌ स्यात्‌। पिपृच्छिषति। चिकरिषति। जिगरिषति। जिगलिषति। अत्रेटो दीर्घो 
नेष्ट: । दिदरिषते। दिधरिषते। कथं 'उद्दिधीर्षुः' इति। भौवादिकयोर्धड- 
धृजोरिति गृहाण। (२६१२) इको झल्‌ १।२।९॥ इगन्ताज्झलादि: सन्कित्स्यात्‌। 
बुभूषति। दीङ्‌--दातुमिच्छति दिदीषते। एज्विषयत्वाभावात्‌ 'मौनातिमिनोति-' 
(सू. २५०८ ) इत्यात्वं न | अत एव “सनि मीमा-' ( सू. २६२३ ) इति सूत्रे माधातोः 


परत्वादिडागमे 'इंको झली 'त्यस्याप्राप्तेः । स्पष्टं चेदं शब्देन्दुशेखरे । सुषुष्सतीति। सनः 
कित्त्वात्‌ वचिस्वपि’ इति सम्प्रसारणं लघूपधगुणाभावश्च। 

(२६११) किरश्च पञ्चभ्यः । किर इति पञ्चमी। किरादिभ्य इति विवक्षितम्‌। 
तुदादौ 'कृ विक्षेपे, गृ निगरणे, दूङ्‌ आदरणे, धृङ्‌ अवस्थाने, प्रच्छ्‌ ज्ञीप्सायाम्‌' इति 
स्थिताः। तदाह-कृ गु इत्यादिना। सन इडिति। 'स्मिपूड्रञ्ज्त्रशां सनि' इत्यतः 
'इडत्यर्ति’ इत्यतश्च तदनुवृत्तेरिति भावः। किरतिगिरत्योः इट्‌ सनि वेति विकल्पे 
अन्येषां च 'एकाच' इति निषेधे प्राप्ते अयमिड्विधिः। शब्देन्दुशेखरे तु “सनि ग्रहे ति 
'एकाच' इति च निषेधे प्राप्ते वचनमित्युक्तम्‌। पिपच्छिषतीति। सेन: कित्त्वात्‌ 
'ग्रहिज्या' इति सम्प्रसारणम्‌। चिकरिषतीति। कृधातोः सनि इटि खूपंम्‌। 
जिगरिषतीति। “गृ निगरणे'इत्यस्मात्सनि इटि रूपम्‌। जिगलिषतीति। अचि 
विभाषा' इति लत्वविकल्प इति भावः। 'इट्‌ सनि वे'त्यस्यायमपवादः | चिकरिषति, 
जिगरिषति इत्यत्र “वृतो वा’ इति दीर्घमाशङ्कघ आह--अत्रेटो दीर्घो नेष्ट इति। 
वार्तिकमिदं वृत्तौ स्थितम्‌। भाष्ये तु न दृश्यते। दिदरिषते-दिधरिषते इति। दृडो 
धृडश्च सनि इटि रूपम्‌। पूर्ववत्सनः” इत्यात्मनेपदम्‌। कथमिति। उद्दिधीर्षुरि ति 
कथमित्यन्वयः। किरादित्वेन इट्प्रसङ्गादिति भावः। भौवादिकयोरिति। धङ्‌ 
अवस्थाने, “धृञ्‌ धारणे’ इत्यनयोर्भौवादिकयोः सनि किरादित्वाभावादिडभावे 
'अज्झनगमां सनि’ इति दीर्घे ऋत इद्धातोः’ इति इत्वे, रपरत्वे, “हलि च' इति 
दीर्घे, षत्वे, उद्दिधीर्ष इत्यस्मात्‌ “सनाशंसभिक्ष उ: इत्युप्रत्यये उद्दिधीर्षुरिति रूपमिति 
गृहाण जानीहीति शङ्कक प्रति उत्तरम्‌। 

(२६१२) इको झल्‌। इगन्तादिति। सना आक्षिप्तधातुविशेषणत्वात्त- 
दन्तविधिरिति भावः | सन्‌ किदिति। “रुदविदमुषग्रहि’ इत्यतः “असंयोगाल्लिट्‌ कित्‌' 
इत्यतश्च तदनुवृत्तेरिति भाव: | बुभूषतीति। कित्वान्न गुण: | उकः परत्वान्नेट्‌। दिदीषते 


१. अत्रेदं आशङ्कृते--न च झलन्तः सन्नित्यर्थोऽस्तु। ततश्च 'चिचीषिता' इत्यादौ 
अतोलोपसकः एव कित हत, जिनी) इतयादी, मड्शह॒क़ा रयोरेकादेशस्य 


तिङन्ते सन्प्रकरणम्‌ त २१ 


पृथड्मीग्रहणं कृतम्‌। (२६१३) हलन्ताच्च १।२।१०।। इक्समीपाद्धलः परो 
झलादिः सन्कित्स्यात्‌। गुहू--जुघुक्षति। बिभित्सति। इकः किम्‌ ? यियक्षते। झलू 
किम्‌ ? विवर्धिषते । हल्ग्रहणं जातिपरम्‌ | तृन्‌ह्‌-तितृहिषति। ( २६१४) अज्झ- 
MMSE CO कफ" फे 


इति। सनः कित्त्वान्न गुणः। दीङो ङित्त्वात्‌ “पूर्ववत्सनः” इत्यात्मनेपदम्‌। एज्वि- 
षयत्वाभावादिति। कित्त्वे गुणनिषेधादिति भावः। अत एबेति। यद्येज्विष- 
यादन्यत्राप्यांत्त्व स्यात्‌ तदा मीमेति पृथगृग्रहणमनर्थकं स्यात्‌ । 'गामादाग्रहणेष्वविशेषः' 
इत्युक्तेरिति भाव: | 

(२६१३) हलन्ताच्च। इको झल्‌' इति पूर्वसूत्रमनुवर्तते। 'रुदविदमुष' 
इत्यतः सनिति 'असंयोगाल्लिट्‌' इत्यतः किदिति च। हलि'ति लुप्तपश्चमीकं पदम्‌। 
अन्तशब्दः समीपवाची। तदाह--इक्समीपादित्यादि। जुघुक्षतीति। सनः कित्त्वान्न 
गुणः। “सनि ग्रहगुहोश्च’ इत्यूदित्वे5पि नित्यं नेट्‌। हस्य ढत्वे भष्भावे कत्वषत्वे इति 
भाव: | बिभित्सतीति। भिदेः सनः कित्त्वान्न गुणः। यियक्षते इति। अत्र हलः 
इक्समीपत्वाऽभावान्न कित्त्वम्‌। सति तु कित्त्वे यजेः सम्प्रसारणं स्यादिति भाव: | 
विवर्धिषते इति। वृधेः सनि रूपम्‌। अत्र सन इटि झलादित्वं नेति भावः । ननु “तृंहू 
हिंसायाम्‌' तुदादिः नोपधोऽयम्‌। कृतानुस्वारस्य निर्देश: | अस्मात्सनः 'अनिदिताम्‌' 
इति नलोपार्थं कित्त्वमिष्यते। तन्नोपपद्यते। न ह्यत्र इक्समीपादनुस्वारात्‌ सन्‌ परो 
भवति, हकारेण व्यवधानात्‌। हकारात्तु परः सन्‌ इक्समीपाद्धलूपरो न भवति, 
अनुस्वारेण व्यवधानादित्यत आह--हलूग्रहणं जातिपरमिति। हल्त्वजात्याक्रान्तै- 
काऽनेकव्यक्तिपरमित्यर्थः | तृंहिति । तृंहधातोः प्रदर्शनमिदम्‌। तितृक्षतीति। ऊदित्त्वा- 
दिडभावपक्षे रूपम्‌। सनः कित्त्वान्नलोप: लघूपधगुणाभावश्च। ढत्वकत्वषत्वानि। 
इट्पक्षे आह--तितृंहिषतीति। झलादित््वाऽभावेन कित््वाऽभावान्नलोपो नेति भाव: | 


पूर्व प्रत्यन्तवद्गावादिति वाच्यम्‌। आदिग्रहणानुवृत््या ( गाङ्कुटादि० इति सूत्रात्‌) 
व्याख्यानात्‌। इम्ग्रहणे इक्स्मरणे इत्येव तु न ग्राह्यते गर्गादिषु जिगीषुशब्दपाठस्य 
ज्ञापकत्वात्‌ | जपते: परस्य च सनः कित्त्वानुपपत्तिप्रसङ्गात्‌, झलिति प्रत्याहारसाहचर्याच्च | 
तत्समीपस्य हलोऽसम्भवाद्धलन्ताच्चेत्यस्यानन्वयप्रसङ्गाच्च इति न्यासकार: | 

१. हकारादिषु चाभिन्नप्रत्ययाभिधानात्‌ हलूत्वजातेः सद्भावः | त्वक्तभेदा व्यक्तय एव 
जातिरिति पक्षेऽपि भेदव्युदासादभेदाश्रयणार्दिष्टसिद्धिरिति कैयटः | यद्यपि वृद्धिसूत्रो- 
क्तन्यायेन हल्त्वजातावतिरिक्तायां मानाभावः, तथापि हल्पदजन्यायामुपस्थितौ यावतीनां 
जातीनां हकारादौ प्रत्येकं प्रकारत्वं तदतिरित्तवर्णत्वसाक्षा द्वयाप्यजात्यनवच्छिन्नवमेवात्र 
विवक्षणीयम्‌ । 

२२ बालमनोरमासहित -सिद्धान्तकौमुद्यां 


नगमां सनि ६।४।१६।। अजन्तानां हन्तेरजादेशगमेश्च दीर्घः स्याज्झलादौ सनि | 
'सन्लिटोर्जेः' (सू. २३३१ )। जिगीषति। “विभाषा चेः (सू. २५२५) | 
चिकीषति-चिचीषति। जिघांसति। (२६१५) सनि च २।४।४७। इणो गमिः 
स्यात्‌ सनि, न तु बोधने। जिगमिषति। बोधने प्रतीषिषति। “इण्वदिकः? 
(वा. १५७७ ) | अधिजिगमिषति | कर्मणि तङ्‌। ‘परस्मैपदेषु ' इत्युक्तेर्नेट । 'झलादौ 
सनि? इति दीर्घः । जिगांस्यते। अधिजिगांस्यते। अजादेशस्येत्युक्तेर्गच्छतेर्न दीर्घः | 
जिगंस्यते। संजिगंसते। (२६१६) इडश्च २।४।४८॥ इडो गमिः स्यात्सनि। 


निगम न “नस 

(२६१४) अज्झनगमां सनि । अच्‌, हन्‌, गम्‌ एषां द्वन्द्व: । “नोपधायाः ' इत्यतः 
उपधाया इत्यनुवृत्तं हनगमोरन्वेति न त्वजन्ते, असम्भवात्‌ अङ्गस्येत्यधिकृतम्‌ 
अचस्तद्विशेषणत्वात्तदन्तविधिः गमधातुरिह। अजादेश एव विवक्षित इति प्रकृतसूत्रभाष्ये 
स्पष्टम्‌। 'ढूलोपे पूर्वस्य’ इत्यतो दीर्घ इत्यनुवर्तते । तदाह--अजन्तानामित्यादिना। 
झलादौ सनीति। च्छ्वोः शूड्‌' इति सूत्रभाष्ये 'अज्झनगमाम्‌' इत्यत्र सनं झला 
विशेषयिष्याम इत्युक्तेरिति भावः। अथ जिधातोरभ्यासात्‌ परस्य कुत्वविधिं 
स्मारयति--सन्तलिटोर्जेरिति। जिगीषतीति। जेदीर्चि अभ्यासात्परस्य कुत्वम्‌। अथ 
चिञधातोरभ्यासात्परस्य ककुत्वविकल्पं स्मारयति--विभाषा चेरिति। चिकीषति- 
चिचीषतीति। अजन्तत्वाहीर्घः । जिघांसतीति। हने: सनि 'अज्झन' इत्यकारस्य दीर्घः, 
न त्वन्त्यस्य नकारस्य। दीर्घश्रुत्या अच' इत्युपस्थितेः। द्वित्वम्‌ ‘अभ्यासाच्च इति 
कुत्वम्‌। 'नश्च' इत्यनुस्वारः । 

(२६१५) सनि च। `इणो गा लुडि? इत्यतः इण इति 'णौ गमिरबोधने' 
इत्यतः गमिरबोधने इति चानुवर्तते। तदाह--इणो गमिरित्यादि। जिगमिषतीति। 
“गमेरि'ति इट्‌। अत्र 'अज्झनगमाम्‌' इति दीर्घो न 'झलादौ सनी '्युक्तेः | 
प्रतीषिषतीति। बोधयितुमिच्छतीत्यर्थः | अत्र बोधनार्थत्वादिणो न गमिः। इ स इति 
स्थिते 'अजादे द्वितीयस्य” इति सनो द्वित्वे अभ्यासेत्त्वम्‌ । प्रतिना सवर्णदीर्घे सकारद्वयस्यापि 
षत्वमिति भावः। इक्‌ स्मरणे’ इत्यस्याह--इण्वदिक इति। अनेन वार्तिकेन 
इकृधातुरिण्वद्वतीत्यर्थः | ततश्च सेनि च' इति गमिरादेश इति भावः | कर्मणि तङिति। 
इण्धातोरिग्धातोश्च सन्नन्तात्कर्मणि लटस्तडित्यर्थः | “भावकर्मणोः” इत्यनेनेति भाव: | 
परस्मैपदेष्विति। “गमेरिट्‌ परस्मैपदेषु’ इप्युक्तेस्तङि नेडित्यर्थः। झलादाविति। 
'अज्झन' इति झलादौ सनि विहितो दीर्घ इत्यर्थः । जिगांस्यते इति। गन्तुमिष्यते 
इत्यर्थः | इणो रूपम्‌ | अधिजिगांस्यते इति । स्मर्तुमिष्यत इत्यर्थः । इको रूपम्‌ । जिगंस्यते 


इति। गम्लृधातोः सन्नन्तात्कर्मणि तङि रूपम्‌। गमेरजादेशत्वाऽभावान्न दीर्घः । 

तिडन्ते सन्प्रकरणम्‌ २३ 


अधिजिगांसते। ( २६१७) रलो व्युपधाद्धलादेः संश्च १।२।२६।। उम्र इश्च वी 
ते उपधे यस्य तस्माद्धलादे: रलन्तात्परौ क्त्वासनौ सेटौ वा कितौ स्तः । ' द्युतिस्वाप्योः 
सम्प्रसारणम्‌' (सू. २३४४ )। दिद्युतिषते-दिद्योतिषते। रुरुचिषते-रुरोचिषते। 
लिलिखिषति-लिलेखिषति | रलः किम्‌ ? दिदेविषति । व्युपधात्‌ किम्‌ ? विवर्तिषते। 
हलादे: किम्‌? एषिषिषति। इह नित्यमपि द्वित्वं गुणेन बाध्यते। उपधाकार्यं हि 
ह्वित्वात्प्रबलम्‌, ओणेर्क्रदित्करणस्य' सामान्यापेक्षज्ञापकत्वात्‌। ( २६१८ ) सनी- 


(२६१६) इडश्च। गमिः स्यात्‌ सनीति। “णौ गमिः? इत्यतः 'सनि च’ 
इत्यतश्च तदनुवृत्तेरिति भावः। इडो ङित्त्वात्‌ 'पूर्ववत्सनः' इति तड़। परस्मै- 
पदेष्वित्यकतर्नेट्‌। 'अज्झन' इति दीर्घ इति भाव: | 

(२६१७) रलो। क्त्वासनाविति। चकारेण “पूङः क्त्वा च' इत्यतः क्त्वाया 
अनुकर्षादिति भावः। सेटाविति। “न वत्वा सेट्‌’ इत्यतस्तदतुवृत्तेरिति भाव: | वा 
किताविति। नोपधात्थफान्ताद्वा’ इत्यतः “असंयोगाल्लिट्‌ कित्‌' इत्यतश्च तदनुवृत्तेरिति 
भावः । दिद्युतिषते इति। 'द्युत दीप्तौ' अनुदात्तेत्‌ । सनि द्वित्वे कित्त्वात्‌ “द्युतिस्वाप्योः” 
इत्यभ्यासस्य सम्प्रसारणे पूर्वरूपे सनः कित्त्वान्न लघूपधगुणः इति भावः। सनः 
कित्त्वाऽभावे आह--दिद्योतिषते इति। पूर्ववत्सनः? इत्यात्मनेपदम्‌। एषिषतीति। 
इष्‌धातोः सन्‌ | इट्‌। हलादित्वाऽभावेन कित्त्वाभावाद्‌ गुणे एष्‌ इस ति इति स्थिते 
'अजादेद्विंतीयस्य' इति षिस्‌ इत्यस्य द्वित्वे हलादिशेषे सनः षत्वे रूपम्‌ । नन्विह सत्यपि 
कित्त्वे नित्यत्वात्‌ परमपि गुणं बाधित्वा षिस्‌ इत्यस्य द्वित्वं धात्ववयवस्य इकारस्य 
उपधात्वाऽभावादेव गुणाऽप्रसक्तेर्हलादेरिति व्यर्थमित्यत आह--इह नित्यमपि द्वित्वं 
गुणेन बाध्यते। कुत इत्यत आह--उपधाकार्य हि द्वित्वात्प्रबलमिति। तच्च कुत 
इत्यत आह- ओणेरिति। ओणेः ऋदित्करणस्य ज्ञापकत्वादित्यन्वयः | तथाहि 
ओणृधातोः ण्यन्ताल्लुङि चङि 'णौ चड्युपधाया: ' इति ह्लस्वस्य 'नाग्लोपिशास्वृदिताम्‌ 
इति निषेधे सति ओणि अ त्‌ इति स्थिते णि इत्यस्य द्वित्वे मा भवानोणिणदिति 
रूपम्‌। अत्र उपधाह्वस्वनिषेधार्थमोणेः ऋदित्करणम्‌। उपधाह्वस्वे कृते तु उण्‌ इ अ 
त्‌ इति स्थिते, णि इत्यस्य द्वित्वे मा भवानुणिणदिति स्यात्‌। ओकारो न श्रूयेत इति 
स्थिति: | यदि तु नित्यत्वात्‌ उपधाह्वस्वात्‌ प्रागेव ओण्‌ इ अ त्‌ इत्यस्यां दशायां द्वित्वं 
स्यात्‌ | तदा ओकारस्य उपधात्वाऽभावादेव ह्लस्वाऽप्रसत्तेस्तन्निषेधार्थमृदित्करणमनर्थकं 
स्यात्‌। तस्मादुपधाह्वस्वात्मकम्‌ उपधाकार्यं द्वित्वात्‌ प्रबलमिति विज्ञायते इत्यर्थः | ननु 
भवतु उपधाहुस्वो द्वित्वात्‌ प्रबलः । प्रकृते तु उपधागुणः कथं द्वित्वात्‌ प्रबलः स्यादित्यत 


१. ओणेर्क्रदित्करणेन सामान्यत उपधाकार्यस्य द्वित्वात्प्राबल्यबो धनात्‌ इत्यर्थः | 

२४ बालमनोरमासहित -सिद्धान्तकौमुद्यां 


वन्तर्धभ्रस्जदम्भुश्रिस्वयूर्णुभरज्ञपिसनाम्‌ ७)२।४९॥ इबन्तेभ्य ऋधादिभ्यश्च सन 
इड्वा स्यात्‌। इडभावे 'हलन्ताच्च' ( सू. २६१३ ) इति कित्त्वम्‌। 'छ्वोः- (सू. 
२५६१ ) इति वस्य ऊठ्‌। यण्‌। द्वित्वम्‌। दुद्यूषति । दिदेविषति । 'स्तौतिण्योरेव-' 
(सू. २६२७) इति वक्ष्यमाणनियमान्न षः। सुस्यूषति। सिसेविषति। ( २६१९ ) 
आज्ज्प्युधामीत्‌ ७।४।५५। एषामच ईत्स्यात्सादौ सनि। ( २६२०) अत्र 
लोपोऽभ्यासस्य ७।४।५८। “सनि मीमा-' (सू. २६२३ ) इत्यारभ्य यदुक्त 
तत्राभ्यासस्य लोपः स्यात्‌। आप्तुमिच्छति ईप्सति। अर्धितुमिच्छति। रपरत्वम्‌। 


आह--सामान्यापेक्षेति। उपधाहुस्वस्य उपधाकार्यत्वेन रूपेण द्वित्वात्‌ प्राबल्य- 
विज्ञानादित्यर्थः । वस्तुतस्तु “णौ चड्युपधाया:' इति सूत्रे 'यदयमोणिमृदितं करोति 
तत्‌ ज्ञापयति’ 'दविर्वचनाद्ध्रस्वत्वं बलीय’ इति भाष्ये विशिष्य उपधाहस्वग्रहणात्‌ 
सामान्यापेक्षत्वं ज्ञापकस्य चिन्त्यमिति शब्देन्दुशेखरे प्रपञ्चितम्‌। 

(२६१८) सनीवन्तर्ध। सनि इवन्तेति च्छेदः। इवन्त, ऋध, भ्रस्ज 
दम्भु, शि, स्वृ, यु, ऊर्णु, भर,ज्ञपि,सन्‌ एषां द्वन्द्व: | इव्‌ अन्ते येषां ते इवन्ताः। स्वरति' 
इत्यतः वेति इण्निष्ठायाम्‌’ इत्यतः इडिति चानुवर्तते। तदाह--इवन्तेभ्य इत्यादि। 
इवन्तस्य दिव्‌धातोरुदाहरिष्यन्नाह--इडभावे इति। वस्येति। वकारस्येत्यर्थः। 
यणिति। 'दकारादिकारस्य' इति शेषः। द्वित्वमिति। 'द्यु इत्यस्येति शेष: | 
दुद्यूषतीति। 'अज्झन' इति दीर्घ: | इट्पक्षे आह--दिदेविषतीति । अझलादित्वान्न 
सनः कित्त्वम्‌, अतो नेट्‌, किन्तु लघूपधगुण इति भावः । इवन्तस्योदाहरणान्तरं सिवुधातोः 
सुस्यूषतीति वक्ष्यते। तत्र द्वितीयस्य षत्वमाशङ्कय आह-स्तौतिण्योरिति। 
सुस्यूषतीति। सिवुधातोः सनि इडभावे दुद्यूषतीतिवद्रूपम्‌। इट्पक्षे आह-- 
सिसेविषतीति। 

(२६१९) ऋधातोः सनि ईर्त्सतीति रूपं वक्ष्यन्नाह-आज्जप्यृधामीत्‌। 
सादौ सनीति। “सनि मीमाघुरभ' इत्यतः सनीति अच इति चानुवर्तते। “सः 
स्यार्द्धधातुके' इत्यतः सीत्यनुवृत्ते सनो विशेषणम्‌। तदादिविधिरिति भावः । 

(२६२०) अत्र लोपोऽभ्यासस्य। “सनि मीमा’ इति 'आज्जञप्यृधामौत्‌' इति 
“दम्भ इच्च' इति “मुचोऽकर्मकस्य गुणो वा’ इति पूर्वसूत्रचतुष्टयविहितकार्यमनत्रेत्यनेन 
परामृश्यते। तदाह-सनि मौमेत्यारभ्येति। सूत्रचतुष्टयकार्ये कृते सतीत्यर्थः। 
ईप्सतीति। आपूधातोः सनि आकारस्य इत्वे 'अजादेद्विंतीयस्य' इति प्स इत्यस्य द्वित्व 
अभ्यासलोप इति भावः। रपरत्वमिति। ऋधेः सनि इडभावे ऋकारस्य ईत्त्वे 
रपरत्वमित्यर्थः । चर्त्वमिति। ईध्‌ स इति स्थिते धस्य चर्त्वे न न्द्राः इति रेफं वर्जयित्वा 

तिडन्ते सन्प्रकरणम्‌ २५६ 


चर्त्वम्‌। ईर्त्सति। अर्दिधिषति। बिभ्रज्जिषति-निभ्रक्षति, बिभर्जिषति-बिभर्क्षति। 
(२६२१ ) दम्भ इच्च ७।४।५६।। दम्भेरच इत्स्यादीच्च सादौ सनि । अभ्यासलोपः | 
"हलन्ताच्च (सू. २६१३) इत्यत्र हल्ग्रहणं जातिपरमित्युक्तम्‌। तेन सनः 
कित्त्वान्नलोपः। ध्िप्सति-धीप्सति। दिदम्भिषति। शिश्रीषति-शिश्रयिषति। 
'उदोष्ठचपूर्वस्य' ( सू. २४९४) । सुस्वूर्षति । सिस्वरिषति। युयूषति। यियविषति। 


'अजादेहितीयस्य' इति 'त्स'इत्यस्य द्वित्वे अभ्यासस्य लोप इति भावः। 
'पूर्वत्रासिद्धीयमद्वित्वे' इति वचनात्‌ चर्त्वे कृते द्वित्वमिति बोध्यम्‌। इट्पक्षे 
आह-_अर्दिधिषतीति। सनः सादित्वाऽभावादीत्त्वाऽभावे गुणे रपरत्वे अर्‌ धू इ स 
इति स्थिते धिस्‌ इत्यस्य द्वित्वमिति भाव: | भ्रस्ज्‌धातोः सनः इटि भ्रस्जो रोपधयोः' 
इति रमागमाऽभावे आह--बिभ्र्जिषतीति। सस्य श्चुत्वेन शः, शस्य जश्त्वेन जः। 
क्डिंदभावात्‌ 'ग्रहिज्या' इति सम्प्रसारणं न। बिभर्जिषतीति। इटि रमागमपक्षे भ्रस्ज्‌ 
इस इति स्थिते अकारादुपरि सकारात्प्राक्‌ रेफागमे भकाराद्रेफस्य सकारस्य च निवृत्तौ 
भर्ज्‌ इस इति स्थिते भर्ज्‌ इत्यस्य द्वित्वे हलादिशेषे अभ्यासस्य इत्त्वे जश्त्वे सनः षत्वे 
च रूपम्‌। तदेवमिट्पक्षे रमागमतदभावाभ्यां रूपद्वयम्‌। बिभ्रक्षतीति। इडभावे 
रमागमाऽभावे च रूपम्‌ | जस्य कुत्वं सस्य च: | बिभर्क्षतीति। इडभावे रमागमे च 
रूपम्‌। तदेवमिडभावपक्षे रमागमतदभावाशभ्यां द्वे रूपे । 


(२६२१ ) दम्भ इच्च। 'सनि मीमा’ इत्यतः सनीति अच इति नानुवर्तते। 
चकारात्‌ 'आज्जप्यृधाम्‌' इति सूत्रादीदितिं समुच्चीयते। 'सः सि' इत्यतः सीत्यनुवृत्त 
सनो विशेषणम्‌,तदादिविधिः | तदाह-दम्भेरच इत्यादि। अभ्यासलोप इति। अत्र 
लोपः” इत्यनेनेति शेषः | दिम्भ्‌ स इति स्थिते इक्समीपादनुस्वारादव्यवहितपरत्वाभावेऽपि 
हलन्तादित्यस्य प्रवृत्तिमुपपादयति--हरन्ताच्चेत्यत्रेति। हल्ग्रहणं हत्त्वजात्याक्रान्तै - 
काऽनेकव्यक्तिपरमिति प्रागुक्तमित्यर्थः | ततः किमित्यत आह-_तेनेति। धिप्सतीति। 
“सनीवन्त' इति इडभावे इत्त्वे. रूपम्‌। धीप्सतीति। इडभावे ईत्त्वे च रूपम्‌। 
दिदम्भिषतीति। इट्पक्षे सनो झलादित्वाऽभावादकित्त्वान्नलोपो नेति भावः। 
शिश्रीषतीति। 'सनीवन्त’ इति इडभावे अज्झनेति दीर्घः। सनः कित्त्वान्न गुण: | 
इट्पक्षे आह--शिश्रयिषतीति। अझलादित्वान्न कित्त्वं, नाप्यज्झनेति दीर्घः । स्वृधातोः 
सनि ऋकारस्य उत्त्वविधिं स्मारयति-उदोष्ठ्येति। सुस्वूर्षतीति। सनीवन्ते ति 
इडभावे ऋकारस्य 'अज्झन' इति दीर्घे कृते उत्त्वे रपरत्वे “उपधायां च' इति दीर्घ 
इति भावः | सिस्वरिषतीति । स्वृ' इत्यस्य द्वित्वे उरदत्त्वे इत्वमिति भावः । युयूषतीति। 
'सनीवन्त' इति इडभावे अज्झन' इति दीर्घः | यियविषतीति । इट्पक्षे द्विर्वचने5चि' 

ऊर्णुनूषति। ऊर्णुनुविषति। ऊर्णुनविषति। न च परत्वाद्‌ गुणावादेशयोः सतोरभ्यासे 
उकारो न श्रूयेतेति वाच्यम्‌। द्विर्वचनेऽचि’ ( सू. २२४३ ) इति सूत्रेण द्वित्वे कर्तव्ये 
स्थानिरूपातिदेशादादेशनिषेधाद्वा। न च सन्नन्तस्य द्वित्वं प्रति कार्यित्वान्निमित्तता 
कथमिति वाच्यम्‌ । 'कार्यमनुभवन्हि कार्यौ निमित्ततया नाश्रीयते, न त्वननुभवन्नपि' 
(प. ११)। न चेह सन्‌ द्वित्वमनुभवति-बुभूर्घति-बिभरिषति। ज्ञपिः पुगन्तो 
मित्सञ्ज्ञकः पकारान्तश्चौरादिकश्च। इडभावे ‘इको झल्‌' ( सू. २६१२ ) इति कित्त्वान्न 


इति गुणनिषेधात्‌ 'यु' इत्यस्य द्वित्वं “ओः पुयण्जि’ इतीत्त्वमिति भावः । ऊर्णुनूषतीति। 
“सनीवन्त' इति इडभावपक्षे 'न न्द्राः” इति रेफं वर्जयित्वा नुस इत्यस्य द्वित्वे अज्झने' ति 
दीर्घः। इको झलू' इति सनः कित्त्वान्न गुणः। इट्पक्षे तु विभाषोर्णो: इति सनः 
ङिन्त्वविकल्पं मत्वा आह--ऊर्णुनुविषतीति-ऊर्णुनविषतीति। ङित्त्वपक्षे गुणाऽ- 
भावान्नुशन्दस्य द्वित्वे उत्तरखण्डे उवङ्‌। ङित्त्वाभावपक्षे 'नु' इत्यस्य द्वित्वे उत्तरखण्डस्य 
गुणावादेशाविति भाव: | उभयत्राप्यभ्यासे उवर्णः श्रूयते। ननु डित्त्वाभावपक्षे ऊर्णु इस 
इति स्थिते द्वित्वात्‌ प्रागेव परत्वात्‌ गुणे अवादेशे च कृते नवशब्दस्य द्वित्वे अभ्यासस्याऽत 
इत्वे ऊर्णिनविषतीति। अभ्यासे इकार एव श्रूयेत, न तु उकार इत्याशङ्क्य 
निराकरोति-द्विर्वचनेऽचीति। अस्मिन्‌ सूत्रे 'स्थानिवदि'त्यनुवर्त्य रूपातिदेशं चाश्रित्य 
द्वित्वनिमित्त अचि परे यः अजादेशः स द्वित्वे कर्तव्ये स्थानिकरं प्रतिपद्यते इत्येकोऽर्थः । 
नि पदान्त’ इत्यतो नेत्यनुवर्त्य द्वित्वनिमित्ते अचि यः अजादेशः स न स्यात्‌ द्वित्वे 
कर्तव्ये इत्यन्योऽर्थः। तत्र प्रथमव्याख्याने तु कृतस्यापि गुणस्य स्थानिभूतो- 
काररूपप्रतिपत्त्या 'नु' इत्यस्य द्वित्वे अभ्यासे उकार एव श्रूयते। द्वितीयव्याख्यानेऽपि 
द्वित्वात्‌ प्राक्‌ गुणस्य निषिद्धतया नुशन्दस्यैव द्वित्वे अभ्यासे उकार एव श्रूयते इति 

भावः । ननु ऊर्णु इस इति सन्नन्तस्य द्वित्वरूपकार्यभावेत्वे तदन्तर्गतस्य इस इत्यस्यापि ._ 
कार्यित्वान्न द्वित्वनिमित्तत्वम्‌, “न हि कार्यौ निमित्ततया आश्रीयते’ इत्युक्तेः। तथा 
च द्वित्वे कर्तव्ये द्वित्वनि मित्ताऽच्परकादेशस्य क्रियमाणो निषेधः कथमिह गुणस्य प्रसज्यते 
इत्याशङ्कय निराकरोति--न च सन्नन्तस्येति। कार्यमनुभवन्निति। अत्र व्याख्यानमेव 
शरणम्‌ । न चेह सन्निति । किन्तु नुशब्द इत्यर्थः | बुभूर्षतीति । सनीवन्ते' ति इडभावपक्षे 
भृ स इति स्थिते 'अज्झन' इति दीर्घे 'उदोष्ठ्यपूर्वस्य' इत्युत्वे रपरत्वे उत्तरखण्डस्य 
“हलि च' इति दीर्घः । सनः कित्त्वान्न गुण इति भावः | इट्पक्षे आह--बिभरिषतीति। 
भृ इस इति स्थिते द्वित्वे उरदत्त्वे रपरत्वे हलादिशेषे अभ्यासस्य अत इत्वे उत्तरखण्डस्य 
गुणे रपरत्व इति भाव: | ज्ञपिः पुगन्तो मित्संज्ञक इति। 'सनीवन्त'इति सूत्रे गृह्यत 
इति शेषः। 'मारणतोषणनिशामनेषु ज्ञा इति घटादौ। ततो हेतुमण्णौ पुकि घटादित्वेन 

गुण: | 'अज्झन-' (सू. २६१४) इति दीर्घः परत्वाण्णिलोपेन बाध्यते। 'आप्ज्ञपू-' 
(सू. २६१९) इति ईत्‌। ज्ञोप्सति। जिज्ञपयिषति। अमितस्तु-जिज्ञापयिषति। 
'जनसन-' (सू. २५०४) इत्यात्त्वम्‌। सिषासति-सिसनिषति। “तनिपतिदरिद्रा- 
तिभ्यः सनो वा इड्‌ वाच्यः? ( वा. २५५९ ) ( २६२२ ) तनोतेर्विभाषा ६।४।१७।। 
अस्योपधाया दीर्घो वा स्याज्झलादौ सनि। तितांसति-तितंसति-तितनिषति। 
'आशङ्कायां सन्वक्तव्यः' (वा. १७०७) । श्वा मुमूर्षति। कूलं पिपतिषति। 
(२६२३) सनि मीमाघुरभलभशकपतपदामच इस्‌ ७।४।५४।। एषामच इस्‌ 
स्यात्सादौ सनि। अभ्यासलोपः | 'स्कोः-' (सू. ३८० ) इति क्षलोपः। पित्सति। 


मित्त्वात्‌ उपधाहस्वे ज्ञपीति ण्यन्तो गृह्यत इत्यर्थः | पकारान्तश्चौरादिकश्चेति। “ज्ञप 
मिच्च' इति यः स्वतः पकारान्तः पठितः चुरादौ, न तु पुगन्तः सोऽपि 'सनीवन्त इति 
सूत्रे गृह्यते इत्यर्थः। इडभावे इति। उभयविधादपि ण्यन्तात्‌ ज्ञपि इत्यस्मात्‌ सनि 
इडभावपक्षे णे: परस्य सनः इको झल्‌' इति कित्त्वाण्णेर्गुणो नेत्यर्थः | परत्वादिति। 
णेलोपि सति अचोऽभावान्न दीर्घ इति भाव: । तथा च -ज्ञीप्‌' इत्यस्य द्वित्वे हलादिशेषे 
अत्र लोप: इत्यभ्यासलोपे परिनिष्ठितमाह-ज्ञीप्सतीति। इट्पक्षे आह--जिज्ञप- 
यिषतीति। अमितस्त्विति। मारणादिव्यतिरिक्तार्थकस्य घटादिकस्य हेतुमण्ण्यन्तस्य 
“ज्ञा नियोगे' इति चौरादिकण्यन्तस्य च मित्त्वाऽभावेन उपधाह्वस्वाभावात्‌ सनीवन्त' 
इत्यत्र ज्ञपिग्रहणेनाऽग्रहणान्नित्यमेव इडिति भाव: | तदाह--जिज्ञापयिषतीति। 
सनधातोः सनि आह--जनसनेत्यात््वमिति। 'तकारस्ये ति शेषः। सिषासतीति। 
आत्त्वे कृते सा इत्यस्य द्वित्वे अभ्यासस्य हुस्वे अत इत्त्वे षत्त्वे रूपम्‌। न च 
'स्तौतिण्योरेव' इति नियमान्न ष इति शङ्कयम्‌, सनः षत्वे सत्येव तत्प्रवृत्तेः । इट्पक्षे 
त्वाह--सिसनिषतीति। अत्र जनसन' इत्यात्त्व तु न सनो झलादित्वाऽभावात्‌। 
'स्तौतिण्योरेव'इति नियमान्न ष इति भाव: | तनिपतीति। प्राप्तविभाषेयम्‌। 

(२६२२) तनोतेर्विभाषा। उपधाया दीर्घ इति। 'नोपधायाः' इत्यतः 
“ढूलोपे' इत्यतश्च तदनुवृत्तेरिति भाव: | झलादौ सनीति। अज्झन इत्यतस्तदनुवर्तति। 
तत्र झलादाविति भाष्ये स्थितमिति भाव: | आशङ्कायामिति। आशङ्काविषय- 
क्रियावृत्तेर्धातो: स्तार्थे सन्नित्यर्थः । श्वा मुमूर्षतीति। शङ्कितमरणो भवतीत्यर्थः | कूलं 
पिपतिषतीति। शङ्कितपतनं भवतीत्यर्थः । तनिपति' इति इट्पक्षे रूपम्‌। 

( २६२३ ) पतेः सनि इडभावपक्षे त्वाह--सनि मीमा। सादौ सनीति। सः 
सि इत्यतः सीत्यनुवृत्तेरिति भावः | अभ्यासलोप इति। अत्र लोप: इत्यनेनेति भाव: | 
पिस्‌ त्‌ स ति इति स्थिते आह-स्कोरिति। दरिद्रातः सनि 'तनिपति' इति 


CC-0. JK Sanskrit Academy, Jammmu. Digitized by 53 Foundation USA 


२८ बालमनोरमासहित-सिद्धान्तकौमुद्यां 


दिदरिद्रिषति-दिदरिद्रासति। इमिञ्‌, मीज्‌ आभ्यां सन्‌। कृतदीर्घस्य मिनोतेरपि 
मीरूपत्वाविशेषादिस्‌ | 'सः सि-' (सू. २३४२) इति तः। मित्सति। मित्सते। 
मा माने-मित्सति। माङ्मेडो:-मित्सते। दोदाणो:-दित्सति। देङ्‌-दित्सते। 
दाञ्‌-दित्सति | दित्सते । धेट्‌-धित्सति। धाञ्‌-धित्सति। धित्सते | रिप्सते | लिप्सते। 
शक्ल्‌-शिक्षति। शक मर्षणे इति दिवादिः स्वरितेत्‌। शिक्षति-शिक्षते। पित्सति। 
'राधो हिंसायां सनीस्‌ वाच्यः’ (वा. ४६३५) रित्सति। हिंसायां किम्‌? 
आरिरात्सति। ( २६२४) मुचोऽकर्मकस्य गुणो वा ७।४५७॥ सादौ सनि। 


इड्विकल्पमुदाहरति--दिदरिद्रिषति। दिदरिद्रासतीति। डुमिञिति। 'डुमिञ्‌ 
प्रक्षेपणे” स्वादिः, “मीञ्‌ हिंसायाम्‌' क्रथादिः आभ्यां सन्नित्यर्थः | सनि मीमा” इत्यत्र 
मीग्रहणेन एतयोरुभयोर्ग्रहणमिति भाव: | ननु मी इति दीर्घश्रवणात्‌ डमिञ्‌ इत्यस्य 
ह्वस्वान्तस्य कथं ग्रहणमित्यत आह-_कृतदीर्घस्येति। डुमिञ्‌धातोः सनि 'अज्झन' 
इति कृतदीर्घस्य तथा “मीञ्‌ हिंसायाम्‌ इति स्वतः सिद्धदीर्घस्य च मीरूपाविशेषादुभयोरपि 
ग्रहणमित्यर्थः | सः सीति। उभयोरपि धात्वोः मी स इति स्थिते सनि मीमा' इति 
इसादेशे द्वित्वे अत्र लोप:' इत्यभ्यासलोपे 'सः सि’ इति सस्य तकार इत्यर्थः। 
मित्सति-मित्सते इति। प्रकृतेर्जित्वात्‌ पूर्ववत्सनः' इति उभयपदित्वम्‌। माङ्‌- 
मेडोरिति। मेङ: सनि 'आदेचः' इत्यात्त्वे कृते मारूपत्वाविशेषात्‌ सनि मीमा' इत्यत्र 
उभयोरपि ग्रहणमिति भाव: | दोदाणोरिति। दो अवखण्डने’ इति धातोः सनि आत्त्वे 
कृते दारूपविशेषात्‌ घुत्वादुभयोर्ग्रहणमिति भावः। दित्सतीति। हलन्ताच्च’ इति 
कित्त्वान्नोपधागुणः। देडिति। तस्यापि कृतात्वस्य दारूपत्वेन घुत्वादिति भाव: | 
दाञिति। 'डुदाञ्‌ दाने’ इति धातुरपि घुत्वात्‌ गृह्यते इति भाव: | धेर्डिति। अस्यापि 
कृतात्त्वस्य घुत्वात्‌ सनि मीमा' इत्यत्र ग्रहणमिति भावः। रिप्सते इति। रभधातोः 
रूपम्‌। लिप्सते इति। लभधातोः रूपम्‌। पित्सतीति। पत्ठृधातोः रूपम्‌। पदधातोः 
पित्सते इति रूपम्‌। सनि इस्‌ वाच्य इति। अकारस्येति शेषः। रित्सतीति। सनि 
इसादेशः | अत्र लोपः? इत्यभ्यासलोपः | 

(२६२४) मुचोऽकर्मकस्य। सादौ सनीति। शेषपूरणमिदम्‌। 'सः सि’ 
इत्यतः सीति सनि मीमा’ इत्यतः सनीति चानुवृत्तेरिति भाव: । हलन्ताच्च’ इति 


१. 'गामादाग्रहणेष्वविशेषः' इति परिभाषया माग्रहणेन सर्वेषां ग्रहणे सिद्धे 
तत्साहचर्यान्मीशब्दांशेऽपि न्यायाप्रवृत्तिः। न चैवं दिवादिपठितमीङ्धातोरपि ग्रहणा- 
पत्तिरिति मीनातिमिनोत्योरित्यनुपपन्नमिति वाच्यम्‌; “इको झल्‌"” ( पा०सू० १।२।९ ) 
इति सूत्रभाष्ये मीग्रहणेन कृतदीर्घमिनोते्ग्रहणेनोभयोर््रहणस्यैव प्रतिपादितत्वात्‌। 

अभ्यासलोपः । मोक्षते मुमुक्षते वा वत्सः स्वयमेव | अकर्मकस्य किम्‌ ? मुमुक्षति 
वत्सं कृष्णः । 'न वृद्ध्यश्चतुर्भ्य:' ( सू. २३४८ ) । विवृत्सति। तङि तु-विवर्तिषते। 
'सेऽसिचि-' (सू. २५०६ ) इति वेट्‌। निनर्तिषति। निनृत्सति। ( २६२५) इट्‌ 
सति वा ७।२।४१॥। दृङ्वृञभ्यामृदन्ताच्च सन इट्‌ वा स्यात्‌। तितरिषति। 
तितरीषति। तितीर्षति। विवरिषति। विवरीषति। वूवूर्षति। वृङ्‌-ुवूर्षते। 
विवरिषते। दुध्वूर्षति। ( २६२६ ) स्मिपूङ्रञ्ज्वशां सनि ७।२।७४। स्मि, पूड, 
ऋ, अञ्जू, अश्‌ एभ्यः सन इट्‌ स्यात्‌। सिस्मयिषते। पिपविषते। अरिरिषति। इह 
रिसृशन्दस्य द्वित्वम्‌ । इस्‌ इति सनोऽवयवः कार्यभागिति कार्यिणो निमित्तत्वायोगात्‌ 
'द्विर्वचनेऽचि' ( सू. २२४३ ) इति न प्रवर्तते। अञ्जिजिषति। अशिशिषते। “उभौ 


कित्त्वाद्‌ गुणनिषेधे प्राप्ते वचनम्‌। अभ्यासलोप इति। अत्र लोपः? इत्यनेनेति शेष: | 
मोक्षते इति। अत्र लोपः' इत्यभ्यासलोपः। तङिः त्विति। “न वृद्भ्यः? इत्यत्र 
परस्मैपदग्रहणानुवृत्तेरक्तत्वादिति भावः | निनृत्सतीति। इडभावपक्षे “हलन्ताच्च इति 
कित्त्वान्न गुण: | हु 


(२६२५) इट्‌ सनि वा। 'वृतो वा' इत्यतो वृत' इत्यनुवर्तते इति मत्वा 
आह-वृङ्वुञ्भ्यामित्यादि। “सनि ग्रहगुहोश्च' इत्यस्यापवादः। चिकीर्षतीत्यादौ 
'अज्झन' इति दीर्घे कृते सनि नेह प्रवर्तते, एकाच उपदेशे इत्यत उपदेशे इत्यनुवर्त्य 
उपदेशे ऋकारान्तादिति व्याख्यानात्‌ । तितरिषति-तितरीषतीति। तृधातोः सनि लटि 
वृतो वा इति दीर्घः। इडभावे त्वाह--तितीर्षतीति। इको झल्‌' इति कित्त्वाद्‌ 
गुणाभावे तृ इत्यस्य ऋकारस्य इत्त्वे रपरत्वे ‘हलि च इति दीर्घ इति भावः। 
बिबरिषतीति। वृञ्धातोः सनि इटि 'वृतो वा इति दीर्घविकल्पः। इडभावे 
त्वाह--बुवूर्षतीति। 'उदोष्ठ्य इत्युत्वे रपरत्वे ‘हलि च' इति दीर्घः | बुवूर्षते इति | 
ङित्त्वादात्मनेपदम्‌ । दुध्वूर्षतीति। 'ध्वृ कौटिल्ये' 'अज्झन इति दीर्घः। उदोष्ठ्य' 
इत्युत्वे, “हलि च' इति दीर्घ इति भाव: | 

(२६२६) स्मिपूङ्‌। स्मि,पूङ्‌, ऋ, अञ्जू, अश एषां न्द्रः ऋकारस्य यणि रेफे 
रञ्ज्विति निर्देशः। इट्‌ स्यादिति। इडत्यर्ति' इत्यतस्तदनुवृत्तेरिति भाव: | पूञस्तु 
पुपूषतीत्येव। “सनि ग्रह. इति इण्निषेधात्‌। सिस्मयिषते इति। स्तौतिण्योरेव’ इति 
नियमान्न षः। पिपविषते इति। पूङ्धातोः पू इत्यस्य द्वित्वे “ओः पुयण्जि’ इत्त्वम्‌ 
अरिरिषतीति। ऋधातोः सनि इटि रूपम्‌। रिर्शब्दस्येति। गुणे रपरत्वे’ 
'अजादेर्द्वितीयस्य' इति रिस्‌ इत्यस्य द्वित्वमित्यर्थः। ननु ‘द्विर्वचनेऽचि’ इति निषेधाद्‌ 
गुणासम्भवात्‌ रिस्‌ इत्यस्य कथं द्वित्वमित्यत आह--द्विर्वचनेऽचि इति। न प्रवर्तते 

साभ्यासस्य' (सू. २६०६ )। प्राणिणिषति। उच्छेस्तुक्‌ । श्चुत्वम्‌। 'पूर्वत्रासिद्धी - 
यमद्वित्वे' इति चछाभ्यां सहितस्येटो द्वित्वम्‌। हलादिः शेषः' (सू. २१७९) | 
उचिच्छिषति। 'निमित्तापाये नैमित्तिकस्याप्यपायः' इति त्वनित्यम्‌। 'च्छ्वोः-' 
(सू. २५६१ ) इति सतुक्कग्रहणाज्ज्ञापकात्‌। प्रकृतिप्रत्ययापत्तिवचनाद्वा। 'णौ च 
संश्वडोः' ( सू. २५७९ ) ( सू. २६२१ ) इति सूत्राभ्यामिङो गाङ्‌, श्वयतेः सम्प्रसारणं 


इति। कुत इत्यत आह-_कार्यिणो निमित्तत्वायोगादिति। 'न हि कार्यी निमित्ततया 
आश्रीयते' इति निषेधादिडादे: सनो द्वित्वरूपकार्यिणो न द्वित्वनिमित्तत्वमिति भाव: | 
ननु इडागमः सन्भक्तः। ततश्च इस्‌ इत्यस्य द्वित्वेऽपि समुदायस्य इस्‌ इत्यस्य 
द्वित्वकार्यित्वाभावात्‌ द्वित्वनिमित्तत्वमित्यत आह-इस्‌ इतीति। इस्‌ इति सनोऽवयवो 
द्वि्वभागिति कृत्वा अवयवद्वारा इस्‌ इति समुदायस्य कार्यत्वमिति भाव: | 
अञ्जिजिषतीति। अञ्जेः सनि इटि "न न्द्राः इति नकारस्य निषेधात्‌ जिस्‌ इत्यस्य 
द्वित्वम्‌। ऊदित्त्वादिड्विकल्पे प्राप्ते नित्यमिट्‌। अशिषिषते इति। अशू व्याप्तौ 
ऊदित्त्वादिड्विकल्पे प्राप्ते नित्यमिट्‌ । अश भोजने' इति क्रथादिस्तु नित्यं सेडेव। 
उच्छेरिति। “उच्छी विवासे' । अत्र छे च' इति तुगित्यर्थः। श्चुत्वमिति। तुक इति 
शेष: | ननु उच्छ इस्‌ इति स्थिते श्चुत्वस्यासिद्धत्वात्तकारसहितस्य द्वित्वे अभ्यासे 
तकारः श्रूयेत इत्यत आह-पूर्वत्रेत्यादि। हलादिः शेष इति। च्छिस्‌ इत्यस्य द्वित्वे 
हलादिशेषादभ्यासे छकारसकारयोर्निवृत्तौ तुकश्चकारः इकारश्च शिष्यते इत्यर्थः। 
तदाह-उचिच्छिषतीति। उत्तरखण्डे छकारे परे इकारस्य तुकश्चुत्वेन चकारः | ननु 
च्छिस्‌ इत्यस्य द्वित्वे हलादिशेषात्पूर्वखण्डे छकारसकारयोर्निवृत्तौ “निमित्तापाये 
नैमित्तिकस्याप्यपायः' इति न्यायेन तुकोऽपि निवृत्तेस्तदादेशचकारस्य कथमभ्यासे 
श्रवणमित्यत आह--निमित्तापाये इति। कथमनित्यत्वमित्यत आह-_च्छुवोरिति। 
पृष्टः, पृष्टवानित्यादौ प्रच्छेः छकारस्य च्छवोः इति शकारे व्रश्चादिना शस्य षत्वे 
तुक्‌ चकारस्य श्रवणप्राप्तौ तन्निवृत्त्यर्थं सतुक्कग्रहणम्‌। तत्र चकारस्य शकारे सति 
निमित्ताभावादेव तुकोऽपि निवृत्तिसिद्ध: सतुककग्रहणं व्यर्थमापद्यमानम्‌ ' निमित्तापाये 
इत्यस्यानित्यतां ज्ञापयतीत्यर्थः | प्रकृतिप्रत्ययापत्तिवचनाद्वेति। “हनश्च वधः? इति 
हनधातोरप्प्रत्यये प्रकृतेर्वधादेशे वधशब्दः। कंसवधमाचष्टे कंसं घातयतीत्यादौ 
'व्याख्यानात्कृतस्तदाचष्टे कृल्लुम्प्रकृतिप्रत्ययापत्ति इति अप्प्रत्ययस्य लुकि 
्रकृतेर्वधादेशनिवृत्तिर्वि हिता | तत्र कृतो लुकि निमित्तापायादेव वधाद्यादेशनिवृत्तिसिद्धेः 
प्रकृतिप्रत्ययापत्तिवचनं व्यर्थमापद्यमानं निमित्तापाये ' इत्यस्य अनित्यतां ज्ञापयतीत्यर्थः | 
यद्यप्यत्र वघश्नन्दे« माग्रत्मय: न देखिक्वाण्युग्रब्रिहित७ ऽमा--कुणप्रत्ययेऽषरे तथापि 

च वा। अधिजिगापयिषति | अध्यापिपयिषति। शिश्वाययिषति-शुशावयिषति | 
हृ: सम्प्रसारणम्‌ (सू. २५८६ )। जुहावयिषति। 'णौ द्वित्वात्प्रागच आदेशो न 
इत्युक्तत्वादुकारस्य द्वित्वम्‌। पुस्फारयिषति। चुक्षावयिषति। ओः पुयण्ज्यपरे, 
(सू. २५७७ )। पिपावयिषति। विभावयिषति। यियावयिषति। रिरावयिषति । 


सन्नियोगशिष्टत्वात्‌ प्रत्ययस्य निमित्तत्वं पर्यवसानगत्येति बोध्यम्‌। वस्तुतस्तु 
पुष्ययोगं जानाति पुष्येण योजयतीत्येतत्साधके “पुष्ययोगे ज्ञि’ इति वचने 
भाष्योक्तप्रकृतिप्रत्ययापत्तिरित्यनुवृत्तिरिह ज्ञापिका। तत्र हि 'चजोः' इति धिति परत 
कुत्वम्‌। अन्यथा कृल्लुकि निमित्तापायपरिभाषयैव कुत्वनिवृत्तौ किं 
्रकृतिप्रत्ययापत्त्यनुवृत््येति शब्देन्दुशेखरे विस्तरः। अथ इङ्‌ अध्ययने’ 'टुओश्वि 
गतिवृद्ध्योः” इत्याभ्यां ण्यन्ताभ्यां सनि विशेषमाह--णो चेति। “णौ च संश्चङोः 
इति सूत्रं द्वितीयस्य चतुर्थे पादे षष्ठस्य प्रथमे पादे च स्थितम्‌। “सन्परे चङ्परे च 
णौ इडौ गाङ्‌ चे'ति प्रथमस्यार्थः। “सन्परे चङ्परे च णौ श्वयतेः सम्प्रसारणं वे'ति 
द्वितीयस्यार्थः। प्रथमसूत्रेण इङो गाङ्‌, द्वितीयसूत्रेण श्वयतेः सम्प्रसारणमित्युभयमपि 
पाक्षिकं भवतीत्यर्थः | अधिजिगापयिषतीति। इडो णौ विवक्षिते गाङि पुकि गापि 
इत्यस्मात्सनि रूपम्‌। णौ च संश्चङोः' इति गाङविधौ विषयसप्तमौति प्रागेवोक्तम्‌ 
गाङभावे आह-_अध्यापिपयिषतीति। क्रीङ्जीनां णौ’ इत्यात्त्वे पुक्‌ । शिश्वा - 
ययिषतीति। श्विधातोर्णौ वृद्धावायादेशे श्वायि इत्यस्मात्सनि सम्प्रसारणाभावे रूपम्‌। 
सम्प्रसारणपक्षे आह--शुशावयिषतीति। ण्यन्तात्सनि इटि श्चि इ इस्‌ इति स्थिते 
“सम्प्रसारणं तदाश्रयं च कार्य बलवत्‌' इति वचनात्प्रथमं सम्प्रसारणं पूर्वरूपम्‌। 'शु 
इत्यस्य द्वित्वे उत्तरखण्डे उकारस्य वृद्धावावादेशे णिचो गुणायादेशाविति भावः । ह्वः 
सम्प्रसारणमिति। हेतुमण्ण्यन्तप्रक्रियायां व्याख्यातम्‌। जुहावयिषतीति। ह्वेजो 
ण्यन्तात्सनि इटि प्रथमं सम्प्रसारणं पूर्वलूपम्‌। हु इत्यस्य द्वित्वम्‌। उकारस्य 
वृद्ध्यावादेशौ, णिचो गुणायादेशाविति भावः | ननु परत्वात्‌ द्वित्वात्‌ प्रागेव उकारस्य 
वृद्धयावादेशयोः कृतयोः हाव इत्यस्य द्वित्वे, अभ्यासस्यात इत्वे इकार एव श्रूयेतेत्यत 
आह--णौ द्वित्वादिति। पुस्फारयिषतीति। स्फुरतेः ण्यन्तात्सनि इटि चिस्फुरोर्णौ' 
इत्यस्मात्‌ प्रागेव स्फुर्‌ इत्यस्य द्वित्वम्‌, द्वित्वे कार्ये णावच आदेशस्य निषेधात्‌ । 'ओः 
पुयण्जि' इति इत्त्वं तु न, पकारस्य सकारेण व्यवहिततया पवर्गपरत्वाभावात्‌। 
चुक्षावयिषतीति। क्षुधातोर्ण्यन्तात्‌ सनि इटि क्षु इत्यस्य द्वित्वम्‌। परिनिष्ठिते रूपे 
अवर्णपरत्वेन णावच आदेशस्य निषेधादिति भावः। ओः पुयणिति। हेतुमण्णि- 

लिलावयिषति। जिजावयिषति। पुयण्जि इति किम्‌? नुनावयिषति। अपरे किम्‌ ? 
बुभूषति। भ्रिवति-' ( सू. २५७८ ) इतीत्त्वं वा। सिम्रावयिषति | सुम्रावयिषतीत्यादि। 
अपरे इत्येव। शुश्रूषते। ( २६२७) स्तौतिण्योरेव षण्यभ्यासात्‌ ८।३।६१।। 
अभ्यासेणः परस्य स्तौतिण्यन्तयोरेव सस्य षः स्यात्‌ षभूते सनि नान्यत्र । तुष्टूषति। 
'दयुतिस्वाप्योः-' (सू. २३४४) इत्युत्वम्‌। सुष्वापयिषति। सिषाधयिषति। 
स्तौतिण्योः किम्‌ ? सिसिक्षति। उपसर्गात्तु “स्थादिष्वभ्यासेन च-'( सू. २२७७) 
इति षत्वम्‌। परिषिषिक्षति। षणि किम्‌? तिष्ठासति। सुषुप्सति। अभ्यासा- 


ण्यन्तेभ्यः सनि इटि द्वित्वे कार्ये णावच आदेशनिषेधात्‌ उवर्णान्तानामेव द्वित्वे 
अभ्यासोवर्णस्य इत्त्वमिति भाव: । जुः सौत्रो धातुः, 'जुचङ्क्रम्य' इत्यत्रोक्तः | अथ 
'प्रवतिश्र॒णोति' इति सूत्रं हेतुमण्णिच्प्रक्रियायां व्याख्यातं स्मारयति---प्रवतीतीत्त्व 
बेति। शुश्रूषते इति। -जञश्चुस्मृदृशां सनः इत्यात्मनेपदम्‌ । 

(२६२७) स्तौतिण्योरेब। 'षणी' ति कृतषत्वस्य सनो ग्रहणम्‌ । अपदान्तस्य 
मूर्धन्यः' इत्यधिकृतम्‌ 'इण्कोः'इति च। तत्र कुग्रहणं निवर्तते असम्भवात्‌ । णिग्रहणेन 
तदन्तग्रहणम्‌ | “सहेः साडः सः' इत्यतः स इति षष्ठयन्तमनुवर्तते । तदाह-_अभ्यासेण 
इत्यादि | षभूते इति। षकारं प्राप्ते सनीत्यर्थः | नान्यत्रेति। अभ्यासेणः परस्य चेत्सस्य 
षत्वं तर्हि स्तौतिण्यन्तयोरेवेत्यर्थः। न च 'आदेशप्रत्यययोः' इत्येव सिद्धे 
आरम्भसामर्थ्यादेव नियमलाभात्‌ एवकारो व्यर्थ इति शङ्खम्‌, षण्येवेति 
नियमनिरसनार्थत्वात्‌। 'षण्येवे'ति नियमे सति तुष्टावेत्यत्र षत्वानापत्तेः। 
स्तौतेर्दाहरति--तुष्टूषतीति 'अज्झन' इति दीर्घः। ण्यन्तस्योदाहरिष्यन्नाह-- 
द्युतीति। उत्वमिति। वकारस्य सम्प्रसारणमुकार इत्यर्थः | सुष्वापयिषतीति। स्वपेर्णौ 
उपधावृद्धौ स्वापि इत्यस्मात्‌ सनि इटि वकारस्य सम्प्रसारणे पूर्वरूपे सुप इत्यस्य द्वित्वे 
णेर्गुणे अयादेशे सनः षत्वे अभ्यासेणः परस्य षत्वमिति भाव: | सिषाधयिषतीति। 
अत्रापि ण्यन्तत्वादभ्यासेणः परस्य सस्य षत्वमिति भावः। सिसिक्षतीति 
सेक्तुमिच्छतीत्यर्थः । सिचूधातोः सन्‌ 'हलन्ताच्च' इति कित्त्वान्न लघूपधगुणः | 
अभ्यासेणः परस्य सस्य चेत्‌ षत्वं तर्हि “स्तौतिण्योरेव’ इति नियमान्न ष इति भाव: | 
ननु परिषिषिक्षतीत्यत्र अभ्यासेणः परस्य सस्य कथं षत्वं 'स्तौतिण्योरेव' इति नियमात्‌ 
“स्थादिष्वभ्यासेन च' इति षत्वस्याप्यनेन नियमेन निवृत्तेरित्यत आह--उपसर्गास्त्विति | 
“स्तौतिण्योरेव इति नियमेन मध्येऽपवादन्यायबलात्‌ “आदेशप्रत्यययोः? इति षत्वमेव 
बाध्यत इति भावः। षणि किमिति। कृतषत्वनिर्देशः किमर्थ इति प्रश्न: | 


तिष्ठासङ्वीति |, ऽधालावेः गदे: इति पस्य, सत्ते ir दुस दिल्ले,अध्यासहस्वे इत्त्वे 


तिडन्ते सन्प्रकरणम्‌ ३३ 


द्त्युक्तेर्नेह निषेधः। इण्‌। प्रतीषिषति। इक्‌। अधीषिषति। (२६२८) सः 
स्विदिस्वदिसहीनां च ८।३।६२॥ अभ्यासेणः परस्य ण्यन्तानामेषां सस्य स एव, 
न षः, षणि परे | सिस्वेदयिषति। सिस्वादयिषति। सिसाहयिषति। 'स्थादिष्वे- 
वाभ्यासस्य' इति नियमान्नेह-अभिसुसूषति । 
'शैषिकान्मतुबर्थयाच्छैषिको मतुबर्थिकः | 
सरूपः प्रत्ययो नेष्टः सन्नन्तान्न सनिष्यते।' ( भाष्यम्‌) 

शैषिकाच्छैषिकः सरूपो न | तेन शालीये भव इति वाक्यमेव, न तु छान्ताच्छः। 
सरूपः किम्‌? अहिच्छत्रे भव आहिच्छत्त्र:, आहिच्छत््रे भव आहिच्छत्त्रीयः। 
अण्णन्ताच्छः | तथा मत्वर्थात्सरूपः स न | धनवानस्यास्ति। इह मतुबन्तान्मतुब्न | 


'आदेशप्रत्यययोः' इति षत्वम्‌। कृतषत्वे सन्येवायं नियमः, अत्र तु-सनः षत्वाभावेन 
नियमाप्रवृत्तेः षत्वं निर्बाधमिति भावः। सुषुप्सतीति। स्वप्धातोः सनि 'रुदविद- 
मुषग्रहिस्वपि' इति कित्त्वात्‌ 'वचिस्वपि' इति सम्प्रसारणे कृते द्वित्वम्‌। कित्त्वान्न 
लघूपधगुणः | इहापि 'स्तौतिण्योरेव' इति नियमो न भवति, सनः षत्वाभावादिति 


भावः। ननु 'षणि' इणः परस्य सस्य चेत्‌ षत्वं तर्हि 'स्तौतिण्योरेवे'त्येतावदेवास्तु। - 


अभ्यासादिति किमर्थमित्यत आह--अभ्यासादित्युक्तेर्नेहेति। प्रतीषिषतीति। 
इण्धातोः सनि 'अजादेर्द्वितीयस्य' इति स इत्यस्य द्वित्वे. अभ्यासेत्त्वम्‌। इह षभूते सनि 
'इण्‌ गतौ' इति धातोः परस्य सस्य षत्वं भवत्येव, अभ्यासेणः परत्वे सत्येव 
नियमप्रवृत्तेरिति भावः | अधीषिषतीत्यप्येवम्‌। 

(२६२८) सः स्विदि। सः स्विदीतिच्छेदः। “स्तौतिण्योरेव षण्यभ्यासात्‌’ 
इति सूत्रं स्तौतिवर्जमनुवर्तते। “सहेः साडः सः' इत्यतः स इति षष्ठ्यन्तं च। 
तदाह--अभ्यासेण इति। सकारविधिर्नियमार्थ इत्याह--सस्य स एवेति । सुनोतेः 
सनि 'स्तौतिण्योरेव' इति नियमादुत्तरखण्डस्य षत्वाभावे अभिसुसूषतीत्यत्र'उप- 
सर्गात्सुनोति' इत्यभ्यासस्य षत्वमाशङ्गय आह- स्थादिष्वेवेति। शैषिकादिति। 
सन्विधायकसूत्रस्थमिदं वार्तिकम्‌। शैषिकात्सरूपः शैषिकः प्रत्ययो न। मतुबर्थीयात्‌ 
सरूपो मतुबर्थिकः प्रत्ययो नेत्यन्वयः। शेषाधिकारे विहितः शैषिकः । भवार्थे 
अध्यात्मादित्वाट्ठञ्‌। मतुबर्थे भवो मतुबर्थीयः गहादित्वाच्छः | मतुबर्थोऽस्यास्तीति 
मतुबर्थिकः अत इनिठनौ’ हति ठन्‌। शालीये इति। शालायां भवः शालीयः। 
'वृद्धाच्छः' शालीये भव इत्यर्थे शालीयशब्दात्‌ पुनः छो नेत्यर्थः । आहिच्छत्त्रे भव 
इति। आहिच्छत्त्रशब्दो भवार्थे अणन्तः | ततो भवार्थे वृद्धाच्छः? इति छ एव भवति। 


न लु पुनरणिति भावः | ननु जुगुप्सिषते गुप्सिषते इत्यादौ कथं सन्नन्तात्‌ सन्नित्यत आह- सरूप 

विरूपस्तु स्यादेव । दण्डिमती शाला । सरूप इत्यनुषज्यते | अर्थद्वारा सादृश्यं तस्यार्थः | 
तेन इच्छासन्तन्तादिच्छासन्न । स्वार्थसन्नन्तात्तु स्यादेव । जुगुप्सिषते। मीमांसिषते 
इति तिङन्ते सन्प्रकरणम्‌। 


ल्क कळक 


इत्यनुषज्यते इति। सन्नतान्न सनिष्यते इत्यत्रापि सरूप इत्यनुषज्यते इत्यर्थः | 
नन्वेवमपि जुगुप्सिषते इत्यत्र सरूपस्य सनः कथं प्रवृत्तिरित्यत आह--अर्थद्वारेति। 
शब्दतो वैरूप्यस्यासम्भवादर्थद्वारकमेव सारूप्यं विवक्षितमिति भावः। तेनेति। 
इच्छासन्नन्तादिच्छासन्नेति लभ्यते इत्यर्थः । स्वार्थेति। स्वार्थसन्नन्तातु इच्छासन्‌ 
भवत्येवेत्यर्थः | 


इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां सन्नन्तनिरूपणं समाप्तम्‌। 


— AE 

अथ तिडन्ते यडूप्रकरणम्‌ 
(२६२९) धातोरेकाचो हलादेः क्रियासमभिहारे यडू ३।१।२२॥ 
पौन:पुन्यं भृशार्थश्च क्रियासमभिहार:' तस्मिन्‌ द्योत्ये यङ्‌ स्यात्‌। ( २६३० ) गुणो 
यङ्लुकोः ७।४।८२॥ अभ्यासस्य गुणः स्याद्यङि यङ्लुकि च। 'सनाद्यन्ताः-' 
(सू. २३०४) इति धातुत्वाल्लडादयः | डिदन्तत्वादात्मनेपदम्‌। पुनःपुनरतिशयेन 
वा भवति बोभूयते। बोभूयाञ्चक्रे। अबोभूयिष्ट। धातोः क्रिम्‌? आर्धधातुकत्वं 


अथ यड्प्रक्रियाः निरूप्यन्ते--( २६२९ ) धातोरेकाचो। तस्मिन्द्योत्ये इति। 
वाच्यत्वे तु प्रत्ययवाच्यस्य प्रधानतया सन्नन्ते इच्छाया इव तस्य विशेष्यत्वं स्यादिति 
भावः | 

(२६३०) गुणो यङ्लुकोः। यङ्‌ च लुक्न इति ट्रन्द्वात्‌ सप्तमी | लुगिह यङः 
एव विवक्षितः, उपस्थितत्वात्‌। अत्र लोप’ इत्यतः अभ्यासस्येत्यनुवर्तते। तदाह--- 
अभ्यासस्येति। इवपरिभाषया इगन्तस्येति लभ्यते। बोभूयते इति “सन्यङोः 'इति 
्वित्वम्‌। यडो ङित्त्वादूकारस्य न गुण: | बोभूय' इत्यस्माल्लटि तिपि शपि पररूपम्‌। 
"क्रियासमभिहारे द्वे वाच्ये' इति पुनद्वित्वं तु न, तस्य 'क्रियासमभिहारे’ इति 
विहितलोडन्तमात्रविषयत्वात्‌। अत एव ' क्रियासमभिहारे लोट्‌? इति सूत्रभाष्ये 
"क्रियासमभिहारे लोण्मध्यमपुरुषैकवचनस्य द्वे वाच्ये' इत्येव पठितम्‌। पौनःपुन्ये यङि 


१. यद्यपि समभिहारस्तुल्यकालीनानामनेकेषां मूर्तीनां धर्मः क्रिया चैकेन धातुना 
युगपदनेका न बोध्यते। साध्यैकस्वभावतया निवृत्तभेदाया एकस्या एवाभिधानात्‌। 
समुदायघटकानां चाधिश्रयणादीनाम्‌ अवयवानां यौगपद्यं नास्तीति न समभिहारसम्भवः | 
तथापि 

गुणभूतैरवयवैः समूहः क्रमजन्मनाम्‌। बुध्या प्रकल्पिताभेदः क्रियेति व्यपदिश्यते || 

समूहः स तथाभूतः प्रतिभेदं समूहिषु। समाप्यते ततो भेदे कालभेदस्य सम्भवः ॥ 
इति रीत्या पूर्वापरसमानकालीनव्यापारसमुदायस्य बुद्धिविशेष्यतापन्नस्य क्रियात्वात्त 
दवयवान्तरव्यापारगताः पौनःपुन्येनानुष्ठीयमानप्रधानक्रियागतो वा, समभिहारो गौण 
इहाश्रयणीयः। यद्वाधिश्रयणादीनां तादर्थ्यात्‌ क्रियात्वम्‌। मुख्य तु यदव्यवहितोत्तरं 
फलोत्पत्तिस्तस्यैव व्यापारस्य। तदुक्तम्‌ 

अनन्तरं फलं यस्याः कल्प्यते तां क्रियां बिदुः। , 
प्रधानभूतां तादर्थ्यादन्यासां तु तदाख्यया| इति। 
( व्याकरणसिद्धान्तसुधानिधिः पृ.सं. १२१८ ) 

यथा स्यात्‌। तेन 'ब्रुवो वचिः' ( सू. २४५३ ) इत्यादि। एकाचः किम्‌? पुनः- 
पुनर्जागर्ति। हलादेः किम्‌ ? भृशमीक्षते। भृशं रोचते शोभते इत्यत्र यङ्‌ नेति भाष्यम्‌। 
पौनःपुन्ये तु स्यादेव। रोरुच्यते। शोशुभ्यते। 'सूचिसूत्रिमूत्र्यटयशूर्णोतिभ्यो यङ्‌ 
वाच्यः' ( वा. १७५१ ) । आद्यास्त्रयश्चुरादावन्ताः । सोसूच्यते । सोसूत्र्यते । अनेका- 
च्कत्वेनाषोपदेशत्वात्षत्वं न | मोमूत्र्यते। ( २६३१ ) यस्य हलः ६।४।४९।। यस्य 
इति सङ्कातग्रहणम्‌। हलः परस्य यशब्दस्य लोपः स्यादार्धधातुके । 'आदेः परस्य' 
(सू. ४४) 'अतो लोपः” ( सू.२३०८ )। सोसूचाञ्चक्रे। सोसूचिता। सोसूत्रिता। 


तु “नित्यवीप्सयोः' इति न द्वित्वम्‌, “क्रियासमभिहारे द्वे. इत्यनेन पौनःपुत्येऽपि 
लोडन्तद्वित्वविधानेन पौनःपुत्यस्य अन्यतो लाभे सौत्रद्वित्वाप्रवृत्तेज्ञापनादित्यलम्‌। 
धातोः किमिति। ' क्रियासमभिहारे’ इत्यनेनैव धातोर्लाभात्किमर्थं धातुग्रहणमिति 
प्रश्‍न: | आर्धधातुकत्वमिति। 'धातोरि'त्यभावे आर्द्ध॑धातुकत्वं न स्यात्‌। धातोरिति 
विहितप्रत्ययस्यैव आर्द्धधातुकत्वादिति भावः | ब्रुव इति। यङः आर्द्धधातुकत्वे सत्येव 
तस्मिन्‌ परे 'ब्रुवो वचिः' 'वेजो वयिः’ इत्यादि कार्य सिध्यति। अन्यथा 'आर्धधातुके' 
इत्यधिकृत्य तद्विधानान्न स्यादिति भाव: | भृशमीक्षते इति। न च भृशशब्देनैवात्र 
भृशार्थभानात्‌ यङ्‌ न भविष्यतीति वाच्यम्‌, भृशत्वं हि यङ्द्योत्यम्‌, न तु वाच्यम्‌। 
द्योतनं च उक्तस्यापि सम्भवतीति भावः | यङ्‌ नेति। अनभिधानादिति भाष्ये स्पष्टम्‌। 
पौनःपुन्ये त्व्रिति। पुनःपुनश्शब्दसमभिहारेऽपि यङस्त्येव, भृशार्थ एवानभिधा- 
नोक्तेरिति भाव: | सूचिसूत्रीति। सूचि, सूत्रि, मूत्रि, अटि, अर्ति, अशू, ऊर्णोति--एषां 
न्द्वः । “सूच पैशुन्ये, सूत्र वेष्टने, मूत्र प्रप्रवणे' एते त्रयश्चुराद्यन्तर्गणे कथादावदन्ताः। 
तेषामनेकाच्त्वादप्राप्तौ यड्वचनमित्याह--आद्यास्त्रय इति। 'अट गतौ, ऋ गतौ, 
अश भोजने, अशू व्याप्तौ' एषां हलादित्वाभावाद्वचनम्‌। ऊर्णुञस्तु हलादित्वाभावा- 
देकाच्त्वाभावाच्च वचनम्‌ | सोसूच्यते इति । ण्यन्ताद्यङि णिलोपे द्वित्वे “गुणो यङ्लुकोः 
इति अभ्यासगुणः । सूचेः षोपदेशत्वश्रमं वारयति-अनेकाच्कत्वेनेति। षोपदेशत्वे तु 
'धात्वादे:' इति षस्य सत्वे कृते आदेशसकारत्वादुत्तरखण्डस्य षत्वं स्यादिति भावः | 
(२६३१) लिटि सोसूच्‌ य आमिति स्थिते--यस्य हलः । यकारादकारस्य 
उच्चारणार्थत्वश्रमं वारयति-सङ्कातग्रहणमिति। यकाराकारसमुदायस्येत्यर्थः। 
“हलः? इति पश्चमी। आर्द्धधातुके, इत्यधिकृतम्‌। अतो लोप: इत्यस्मात्‌ लोप 
इत्यनुवर्तते। तदाह--हलः परस्येत्यादिना। ननु अलो5न्त्यस्य' इति यकारादकारस्य 
लोप: स्यादित्यत आह--आदेः परस्येति। 'अलोऽन्त्यस्य' इत्यस्यायमपवाद इति 


भाव: | अतो लोप इति। यकाराकारसङ्काते यकारस्य लोपे सति परिशिष्टस्याकारस्य 

तिडन्ते यङ्प्रकरणम्‌ ३७ 


मोमूत्रिता। ( २६३२) दीर्घोऽकितः ७।४।८३।। अकितो5भ्याँचचैस्प दीर्घ: स्याद्यडि 
यङ्लुकि च। अटाट्यते। ( २६३३) यङि च ७।४।३०।। अर्तेः संयोगादेश्च ऋतो 
गुणः स्याद्यङि यङ्लुकि च। यकारपररेफस्य न द्वित्वनिषेधः। अरार्यते इति 
भाष्योदाहरणात्‌। अरारिता। अशाशिता। ऊर्णोनूयते। बेभिद्यते। अल्लोपस्य 
स्यानिवत्त्वान्नोपधागुणः | बेभिदिता। ( २६३४) नित्य कौटिल्ये गतौ ३।१।२३॥ 


“अतो लोपः' इत्यर्थः । ननु मास्तु सङ्कातग्रहणम्‌। यकारस्यैवात्र लोपो विधीयताम्‌। 
अतो लोपे सति इष्टसिद्धिरिति चेत्‌, न-ईर्ष्यधातोस्तृचि इटि ईष्यितित्यत्र यकारलोप- 
निवृत्त्यर्थत्वादित्यलम्‌ | 

(२६३२) अटधातोः यङि 'अजादेद्विंतायस्य’ इति 'ट्य' इत्यस्य द्वित्वे 
हलादिशेषेण अभ्यासे यकारनिवृत्तौ अटट्यते इति स्थिते--दीर्घोऽकितः। 
अभ्यासस्येति। अत्र लोपोऽभ्यासस्य’ इत्यतस्तदनुवृत्तेरेति भाव: | यङि यङ्लूकि ` 
चेति। 'गुणो यङ्लुकोः” इत्यतस्तदनुवृत्तेरिति भावः। 'अकित' इत्यस्य तु यंयम्यते 
इत्यादौ प्रयोजनं वक्ष्यते । 

(२६३३) ऋधातोर्यङि कृते ङित्त्वाद्‌ गुणनिषेधे प्राप्ते--स्रङि च। 
'गुणोऽर्तिसंयोगाद्योः' इति सूत्रमनुवर्तते। 'रीड़तः' इत्यस्मात्‌ ऋत इति च। 
तदाह-अर्तेरित्यादि। तथा च ऋ य इति स्थिते ऋकारस्य गुणे अकारे रपरत्वे अर्‌ 
य इति स्थिते 'न न्द्रा इति रेफस्य द्वित्वनिषेधे य इत्यस्य द्वित्वे “दीर्घोऽकितः? 
इत्यभ्यासदीर्घे 'अर्यायते' इति प्राप्ते, आह-यकारपररेफस्येति। भाष्योदाह- 
रणादिति। 'धातोरेकाच' इति सूत्रे इति शेषः। अरारितेति। यस्य हलः? इति 
यकारलोपः । अशिशितेति। अशधातोर्यङिः “श्य' इत्यस्य द्वित्वे हलादिशेषेण अभ्यासे 
यकारनिवृत्तौ 'दीर्घोऽकितः' इति दीर्घे “यस्य हल:' इति यकारलोपः | ऊर्णोनूयते 
इति। ऊर्णु य इति स्थिते 'न न्द्राः इति 'नु' इत्यस्य द्वित्वे हलादिशेषे अभ्यासगुणे 
'अकृत्‌' इति दीर्घः। बेभिद्यते इति। भिद्‌ य इति स्थिते भिद इत्यस्य द्वित्वे 
हलादिशेषे अभ्यासगुणे 'अकृत्‌' इति दीर्घः। बेभिद्यते इति। भिद्‌ य इति स्थिते 
भिद्‌ इत्यस्य द्वित्वे हलादिशेषे अभ्यासगुणः | ननु बेभिद्य इति यडन्ताल्लुटि तासि इटि 
यलोपे अतो लोपे बेभिदितेत्यत्र तासि परे लघूपधगुणः स्यादित्यत आह- अल्लोपस्य 
स्थानिवत्वादिति। 


१. इह नित्यग्रहणं भाष्ये प्रत्याख्यातम्‌। चंक्रम्यते इति पदबोध्यार्थस्य कुटिलं 
कामतीति वाक्येन बोधयितुमशक्यतया तदर्थे वाक्याप्रवृत्तेः कौटिल्यमात्रप्रतिपिपादयिषायां 
तु वाक्यस्येष्टत्वात्‌। 

चट ६ बालमनोरमासहित-सिद्धान्तकोमुद्यां 


गत्यर्थात्कौटिल्य एव यङ्‌ स्यान्न तु क्रियासमभिहारे। कुटिलं व्रजति वाव्रज्यते। 
( २६३५ ) लुपसदचरजपजभदहदशगृभ्यो भावगर्हायाम्‌ ३।१।२४। एभ्यो 
धात्वर्थगर्हायामेव यङ्‌ स्यात्‌। गर्हितं लुम्पति लोलुप्यते। सासद्यते। ( २६३६ ) 
चरफलोश्च ७।४।८७।। अनयोरभ्यासस्यातो नुक्‌ स्याद्यङ्यङ्लुको:। नुक्‌ 
इत्यनेनानुस्वारो लक्ष्यते। 'स च पदान्तवद्वाच्यः' ( वा० ४६६१ ) वा पदान्तस्यः 
(सू. १२५) इति यथा स्यात्‌। ( २६३७) उत्परस्यातः ७।४।८८। चरफलो- 
रभ्यासात्परस्यात उत्स्याद्यङ्यङ्लुकोः। हलि च' (सू. ३५४) इति दीर्घः। 
चज्चूर्य ते-चंचूर्य ते पम्फुल्यते-पंफुल्यते। ( २६३८ ) जपजभदहदशभञ्जपशां च 


( २६३४ ) नित्यं कौटिल्ये गतौ। “नित्य शब्द: एवार्थे। कौटिल्ये इत्यस्योपरि 
द्रष्टव्यः । “धातोरेकाचः? इत्यतो यडित्यनुवर्तते। तदाह--गत्यर्थात्कौटिल्य एबेति। 
गत्यर्थवृत्तेर्धातोः कौटिल्ये द्योत्य एव यडित्यर्थः। एवशब्दव्यवच्छेद्यमाह--न तु 

( क्रियासमभिहारे इति। शब्देन्दुशेखरे तु गत्यर्थेभ्यः क्रियासमभिहारे यङस्त्येवेति 
'्रपञ्चितम्‌। 

(२६३५) लुपसद। लुप, सद, चर, जप, जभ, दह, दश, गृ एषां हृन्द्रः। 
यडित्यनुवर्तते। भावः धात्वर्थः। तद्गता गर्हा भावगर्हा। नित्यौमेत्यनुवृत्तम्‌ 
एवकारार्थकम्‌। तदाह--एभ्य ईत्यादि। 

(२६३६ ) चरफलोश्च । अत्र लोपः? इत्यस्मादभ्यासस्येत्यनुवर्तते। 'नुगतो- 
ऽनुनासिकान्तस्य' इत्यस्मात्‌ अतो नुगिति। “गुणो यङ्लुकोः" इत्यस्मात्‌ यङ्लुकोरिति 
च। तदाह-_अनयोरित्यादि। नुकि ककार इत्‌, उकार उच्चारणार्थः | लक्ष्यते इति। 
'नुगतोऽनुनासिकान्तस्य' इति पूर्वसूत्रे यंयम्यते, रंरम्यते इत्यादौ अनुस्वारश्रवणार्थ 
नुगित्यनुस्वारोपलक्षणमाश्रयणीयम्‌। अन्यथा झल्परत्वाभावात्‌ 'नश्च' इत्यनुस्वारा- 
ऽसम्भवान्नकार एव श्रूयेतेत्युक्तं भाष्ये । तस्यैवेहानुवृत्तरत्राप्यनुस्वारोपलक्षणार्थत्वमिति 
भावः | पदान्तवदिति। 'नुगतोऽनुनासिकान्तस्य' इति पूर्वसूत्रस्थमिदं वार्त्तिकमत्राप्य- 
नुवर्तते इति भाव: | 

(२६३७) उत्परस्यातः। अत्र लोपः' इत्यस्मादभ्यासस्येत्यनुवृत्तं परशब्द- 
योगात्‌ पञ्चम्या विपरिणम्यते। 'गुणो यङ्लुकोः? इत्यतः यङ्लुकोरिति 'चरफलोः' 
इति चानुवर्तते । तदाह--चरफलोरित्यादि । दीर्घ इति। ‘उकारस्ये' ति शेषः । चश्चूर्यते 
इति। गर्हितं चरतीत्यर्थः। यङि द्वित्वे हलादिशेषे अभ्यासाकारादुपरि अनुस्वारागमे 
“वा पदान्तस्य' इति तस्य परसवर्णे अकारे उत्तरखण्डे अकारस्य उत्त्वे तस्य दीर्घ: । 
परसवर्णाभावपक्षे त्वाह---चंचूर्यते इति। पंफुल्यते इति | अत्र अनुस्वारस्य मकारः 
परसवर्णः | 

७।४|८६॥ एषामभ्यासस्य नुक्‌ स्याद्यड्यङ्लुकोः। गर्हितं जपति जब्जप्यते 
इत्यादि। ( (२६३९) ग्रो यङि ८।२।२०॥ गिरते रेफस्य लत्वं स्याद्यङि। गर्हित 
गिलति जेगिल्यते। 'घुमास्था-' ( सू. २४६२ ) इतीत्त्वम्‌। गुणः । देदीयते । पेपीयते। 
सेषीयते। “विभाषा श्वेः’ (सू. २४२०) | शोशूयते। शेश्वीयते। 'यडि च' 
(सू. २६३३ ) । सास्मर्यते। 'रीड़त:' ( सू. १२३४) । चेक्रीयते। सुट्‌। सश्चेस्क्रीयते। 
( २६४० ) सिचो यङि ८।३।११२॥ सिचः सस्य षो न स्याद्यङिः। निसे सिच्यते। 
(२६४१ ) न कवतेर्यङि ७।४।६३।। कवतेरभ्यासस्य चुत्वं न स्याद्यडि । कोकूयते। 
= Sis या डया 


( २६३८ ) जपजभ। चरफलोश्च’ इत्यत्र यदनुवृत्तेः तत्सर्व मिहाप्यनुवर्तते। 
तदाह--एषामिति। इत्यादीति। जञ्जप्यते। दन्दह्यते। दन्दश्यते। बम्भज्यते। 
पम्पश्यते। 'पस' धातुर्दन्त्यान्त: सौत्रो गत्यर्थ इति माधवः | 'तालव्यान्त’ इति काशिका | 

(२६३९) ग्रो यडि। 'गृ' इत्यस्य 'ग्रः' इति षष्ठ्येकवचनम्‌। 'कृपो रो 
लः' इत्यनुवर्तते। तदाह--गिरतेरित्यादि। दा, पा, सा एभ्यो यङि विशेषमाह 
घुमास्थेत्यादि। शोशूयते इति। श्विधातोर्यङि 'सम्प्रसारणं तदाश्रयं च कार्य बलवत्‌, 
इति वचनात्‌ सम्प्रसारणे पूर्वरूपे 'शु' इत्यस्य द्वित्वम्‌ । 'अकृत्सार्वधातुकयोः' इति 
दीर्घः । सास्मर्यते इति। स्मृ य इति स्थिते संयोगादित्वात्‌ यङि च' इति परत्वाद्‌ 
गुणे रपरत्वे द्वित्वे दीर्घोऽकितः” इत्यभ्यासदीर्घः। चेक्रीयते इति। कृ य इति स्थिते 
परत्वात्‌ ऋकारस्य रीडादेशे 'क्री' इत्यस्य द्वित्वे अभ्यासगुणः | सुडिति। 'सम्परिभ्यां 
करोतौ भूषणे' “समवाये च” इत्यनेनेति शेष: | ; 

( २६४० ) सिचो यडि | सहेः साडः सः इत्यतः स इति षष्ठ्यन्तमनुवर्तते | 
'मूर्धन्यः' इत्यधिकृतम्‌, न रपरसृपि’ इत्यतः नेत्यनुवर्तते। तदाह--सिच इति। 
निसेसिच्यते इति। 'उपसर्गात्सुनोति' इति स्वादिष्वभ्यासेन' इति च षत्वमनेन 
निषिध्यते। 

(२६४१) न कवतेर्यङि। अत्र लोप: इत्यतः अभ्यासस्येति। “कुहोश्चुः” 
इत्यतः चुरिति चानुवर्तते इति मत्वा आह--कवतेरभ्यासस्येति। ननु “कोर्यङिः इत्येव 
` सिद्धे श्तिपा निर्देशो व्यर्थ इत्यत आह-_कौतिकुबत्योस्त्विति। शपा निर्देशार्थ 
कवतिग्रहणम्‌। तेन 'कुशब्दे' इति लुग्विकरणस्य 'कूड शब्दे’ इति शविकरणस्य च 
ग्रहणं न लभ्यते इति भावः। न च 'कोरि'त्युक्तेऽपि दीर्घान्तस्य शविकरणस्य न 
्रहणप्रसक्तिरिति शङ्कयम्‌, तुदादौ कुङ्‌ शब्दे' इति हुस्वान्तपाठस्य च्याससम्मतत्वात्‌। 
वस्तुतस्तु न्याससम्मते तौदादिकेऽस्याप्रवृत्तिरिव फलम्‌। “लुग्विकरणालुग्विकरण- 
योरलुम्विकरणस्यैव ग्रहणम्‌' इति छुग्विकरणस्य ग्रहणनिवृत्तिरिति बोध्यम्‌। 

१४० बालमनोरमासहित-सिद्धान्तकौमुद्यां 


कौतिकुवत्योस्तु चोकूयते। ( २६४२) नीग्वञ्चुस्रंसुध्वंसुभ्रेसुकसपतपदस्कन्दाम्‌ 
७४॥८४॥ एषामभ्यासस्य नीगागमः स्याद्यङ्यङ्लुको: । अकित इत्युक्तेर्न दीर्घ: | 
नलोप: | वनीवच्यते। सनीम्रस्यते इत्यादि। ( २६४३) नुगतो5नुनासिकान्तस्य 
७।४।८५॥ अनुनासिकान्तस्याङ्गस्य यो5भ्यासो5दन्तस्तस्य नुक्‌ स्यात्‌ । नुका 
अनुस्वारो लक्ष्यते इत्युक्तम्‌ । पँय्यम्यते-यंयम्यते | तपरत्वसामर्थ्याद्‌ भूतपूर्वदीर्घस्यापि 
न। भाम क्रोधे। बाभाम्यते। ये विभाषा' (सू. २३२९ ) । जाजायते-जञ्जन्यते। 
'हन्तेहिँसायां यङि घ्नीभावो वाच्यः' ( वा. ४६२१ ) । जेघ्नीयते। हिंसायां किम्‌ ? 
जङ्कन्यते। ( २६४४) रीगुदुपधस्य च ७।४॥९०॥ ऋदुपधस्य धातोरभ्यासस्य 
रीगागमः स्याद्यङ्यङ्लुकोः । वरीवृत्यते । क्षुभ्नादित्वान्न णः । नरीतृत्यते | जरीगृह्यते। 


(२६४२) नीग्बञ्चु। अभ्यासस्येति। अत्र लोपः? इत्यतस्तदनुवृत्तिरिति 
भावः। यङ्लुकोरिति। यङि यङ्लुकि चेत्यर्थः। न दीर्घ इति। नीगागमात्प्राक्‌ 
प्राप्तोऽभ्यासदीर्घो नेत्यर्थः । भविष्यदपि कित्त्वं दीर्घप्रतिबन्धकमिति भाव: | नलोप 
इति। अनिदिताम्‌ इत्यनेन नकारस्य लोप इत्यर्थः । इत्यादीति। सनीम्रस्यते, 
दनीध्वस्यते, वनीभ्रस्यते, चनीकस्यते, पनीपत्यते, पनीपद्यते, चनीस्कद्यते | 

( २६४३ ) नुगतोऽनु। अङ्गस्येत्यधिकृतम्‌। अत्र लोपः' इत्यतः अभ्यास- 
स्येत्यनुवर्तते। “गुणो यङ्लुकोः इत्यतः यङ्लुकोरिति च। तदाह--अनुनासि- 
कान्तस्येत्यादि। ननु यंयम्यते’ इत्यत्र नुको नकारस्य अपदान्तत्वादझल्परकत्वाच्च 
कथं 'नश्च' इत्यनुस्वार इत्यत आह--नुकेति। नन्वभ्यासे ह्वस्वविधानाददीर्घस्या- 
भावात्‌ नुग्विधावत इति तपरकरणं व्यर्थमित्यत आह--तपरत्वसामर्थ्यादिति। 
स्वाभाविक एव ह्लस्वः अकारः, तस्यैव ग्रहणम्‌, न तु दीर्घादेशभूतस्य 
ह्वस्वाकारस्येत्येतदर्थं तपरकरणमिति भावः | बाभाम्यते इति। अत्र आकारस्थानि- 
कस्य ह्लस्वविधिसम्पन्नस्य अकारस्य न नुगिति भाव: | जनधातोर्यङि नकारस्य 
आत्त्वविकल्पं स्मारयति--ये विभाषेति। घ्नीभाव इति। यद्यपीह हीभावविधावपि 
'अभ्यासाच्च' इति कुत्वे हकारस्य घकारः सिध्यति। तथापि प्रयत्नलाघवाऽभावात्‌ 
प्रक्रियालाघवाच्च घ्नी ति घकारोच्चारणमिति भाव: | जेघ्नीयते इति। “पुन: - 
पुनरतिशयेन वा हिनस्ती त्यर्थ:। अत्र 'यडी'ति विषयसप्तमी | यङि विवक्षिते सतीति 
लभ्यते। तेन द्वित्वस्य परत्वेऽपि प्रागेव घ्नीभाव इति बोध्यम्‌ | जङ्कन्यते इति । गर्हित 
गच्छतीत्यर्थः | 

(२६४४) रीगृदुपधस्य च। अभ्यासस्येति। अत्र लोप: इत्यतः तदनु- 
वृत्तेरिते भावः। यङ्लुकोरिति। 'गुणो यङ्लुकोः” इत्यस्तदनुवृत्तेरिति भाव: | 

तिङन्ते यड्प्रकरणम्‌ ४? 


उभयत्र लत्वम्‌। चलीक्लृप्यते। 'रीगृत्वत इति वक्तव्यम्‌' (वा. ४६६२) | 
परीपृच्छ्यते। वरीवृश्च्यते। ( २६४५) स्वपिस्यमिव्येञ्ां यङि ६।१।१९।। 
सम्प्रसारणं स्याद्यङि । सोषुप्यते । सेसिम्यते। वेवीयते। ( २६४६) न बशः ६।१।२॥ 
वावश्यते। ( २६४७) चायः की ६।१।२१॥ चेकीयते। ( २६४८ ) ई घ्राध्मोः 
७।४।३१॥। जेघ्रीयते। देध्मीयते। (२६४९) अयङ्‌ यि क्ङिति ७।४।२२॥ 
MSD DS 1 तक 


वरीवृत्यते इति। 'वृतु वर्तने’ अस्माद्यङि द्वित्वे उरदत्त्वे हलादिशेषे अभ्यासस्य 
रीक्‌। नृतेर्यङि नरीनृत्यते इत्यत्र णत्वमाशङ्कय आह--क्षुभ्तादित्वान्न ण इति। 
जरीगृह्यते इति । ग्रह उपादाने’ अस्माद्यङि 'ग्रहिज्या’ इति सम्प्रसारणे द्वित्वे उरदत्त्वे 
हलादिशेषे अभ्यासस्य रीक्‌। उभयत्रेति। कृपधातोः यङि द्वित्वे उरदत्त्वे रपरत्वे 
हलादिशेषे रीक्‌। चलीक्लुप्यते “कृपो रो लः? इत्यभ्यासे रेफस्य लकार: | उत्तरखण्डे 
ऋकारस्याऽवयवो यो रेफः तस्य लकारसदृश इत्यर्थः | ननु व्रश्च्धातोर्यङि वरीवृश्च्यते 
इत्यत्र कथमभ्यासस्य रीक्‌ । धातोः शकारोपधत्वेन ऋदूपधत्वाऽभावादित्यत आह-- 
रीगृत्वत इति । रीगृदुपधस्य' इत्यत्र ऋदुपधस्येत्यपनीय 'ऋत्वत' इति वक्तव्यमित्यर्थः | 
ऋत्‌ अस्यास्तीति ऋत्वत्‌। 'तसौ मत्वर्थे इति भत्वात्‌ पदत्वाभावान्न जश्त्वम्‌। 
परीपुच्छयते इति । प्रच्छधातोर्य ङि 'ग्रहिज्या' इति रेफस्य सम्प्रसारणमृकारः । पूर्वरूपं 
द्वित्वं रपरत्वं हलादिशेषः रीक्‌। बरीवृश्च्यते इति । ब्रश्च्धातोर्य ङि सम्प्रसारणे द्वित्वादि 
पूर्ववत्‌ | 

( २६४५) स्वपिस्यमि। 'सम्प्रसारणं स्यादि'ति शेषपूरणम्‌। 'ष्यङः सम्प्र- 
सारणम्‌' इत्यतस्तदनुवृत्तेरेति भाव: | सोषुप्यते इति। स्वपधातार्यङि वकारस्य 
सम्प्रसारणे उकारे पूर्वरूपे द्वित्वे अभ्यासगुणः। उत्तरखण्डे सस्य षत्वम्‌। सेसिम्यते 
इति। स्यमुधातोर्यङि यकारस्य सम्प्रसारणे पूर्वरूपे द्वित्वादि। अषोपदेशत्वान्न षः। 
वेबीयते इति। व्येजो यङि यकारस्य सम्प्रसारणे पूर्वरूपे द्वित्वादि। “हलः? इति 
'अकृत्सार्वधातुकयोः' इति वा दीर्घः । 

( २६४६) अथ वशधातोर्यङि 'वावश्यते' इत्यत्र ‘ग्रहिज्या’ इति सम्प्रसारणे 
राप्ते तन्निषेधं स्मारयति--न बशः । वशधातोः छान्दसत्वं प्रायिकमिति प्रागेवोक्तम्‌। 

( २६४७) चायः की | 'यडी ति शेषः | 'स्वपिस्यमिव्येजां यडि/ इत्यतस्तदनु- 
वृत्तेरिति भावः | चेकीयते इति | “चायु पूजानिशामनयोः" | अस्माद्यङि प्रकृतेः कीभावे 
द्वित्वादि | 


( २६४८) ई घाध्मोः। घ्रा ध्मा अनयोः द्वन्द्वात्‌ षष्ठीद्विवचनम्‌। 'यडी' ति 
शेषः, यङि च' इत्यतस्तदनुवृत्ते: । जेघ्रीयते। देध्मीयते इति। ईत्वे कृते द्वित्वादि। 

४२ बालमनोरमासहित-सिद्धान्तकौमुद्यां 


शीडोऽयडङादेशः स्याद्यादौ क्ङिति परे। शाशय्यते। अभ्यासस्य हुस्व: | ततो गुण: | 
डोढौक्यते। तोत्रौक्यते। 


इति तिङन्ते यङ्प्रकरणम्‌। 


व्यक रो मानक 


हृस्वस्य इकारस्य विधावपि 'अकृत्सार्वधातुकयो:' इति दीर्घसिद्धेः दीघोच्चारणम्‌ 'अस्य 
च्वौ” इत्युत्तरार्थम्‌ । 

(२६४९ ) अयङ्‌ यि क्डिति। 'यि' इति सप्तमी | क्‌ इ एतौ इतौ यस्येति 
विग्रह: । शीङ इति। शीङ: सार्वधातुके गुणः' इत्यतस्तदनुवृत्तेरिति भाव: | अयङि 
ङकार इत्‌ | यकाराकार उच्चारणार्थः | ङित्त्वादन्तादेशः। शाशय्यते इति। शी य 
इति स्थिते ईकारस्य अय्‌। ततो द्वित्वे अभ्यासदीर्घः। ढौकृधातोर्यडिः विशेष- 
माह- अभ्यासस्य ह्वस्व इति। द्वित्वे अभ्यासहस्वे उकारे तस्य 'गुणो यङ्लुकोः 
इति गुण इत्यर्थः । तोत्रौक्यते इति। त्रौकेः रूपम्‌। 

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां यड्निरूपणं समाप्तम्‌। 


< €2--7 

अथ तिङन्ते यङ्लुक्प्रकरणम्‌ 
(२६५०) यङोऽचि च २।४।७४॥॥। यडोऽच्प्रत्यये लुक्‌ स्याच्चकारात्तं 
विनापि बहुलं लुक्स्यात्‌। अनैमित्तिकोऽयम्‌ः अन्तरङ्गत्वादादौ भवति | ततः प्रत्यय- 
लक्षणेन यडन्तत्वात्‌ द्वित्वम्‌। अभ्यासकार्यम्‌। धातुत्वाल्लडादयः । शेषात्कर्तरि' 
SS NN 


अथ यङ्लुम्प्रक्रियाः निरूप्यन्ते। (२६५०) यङोऽचि च। अचि इति प्रत्यय- 
ग्रहणम्‌, न तु प्रत्याहारः, यङा साहचर्यात्‌। 'ण्यकषत्रियार्ष’ इत्यतः लुगित्यनुवर्तते। 
तदाह--थङोऽच्प्रत्यये लुगिति। चकारात्तं विनापीति। अच्प्रत्ययाऽभावेऽपीत्यर्थः | 
बहुलमिति। चकारात्‌ “बहुल छन्दसि’ इति पूर्वसत्राद्‌ बहुलग्रहणमप्यनुकृष्यते इति 
भावः | एवश्च अच्प्रत्यये | तदभावेऽपि यङो बहुं लुगिति फलितम्‌ । तेन लूओो यङन्तादचि 
यङो लुगभावपक्षे अतो लोपे 'लोळूय' इति रूपम्‌। लुकि तु लोलुव' इति रूपं सिध्यति । 
तथा अच्प्रत्ययाऽभावेऽपि बोभूयते बोभवीति इत्यादौ यडो लुग्विकल्पः सिध्यतीति 
नोध्यम्‌। अनैमित्तिकोऽयमिति। अच्प्रत्ययादन्यत्र “बोभवीती'त्यादौ यङ्लुक्‌ 
अनैमित्तिकः ततश्च परस्मादपि द्वित्वादिकार्यात्यागेव अन्तरङ्गत्वाद्यङो लुक्‌ भवति, ततो 
्वित्वादीति वस्तुतः स्थितकथनमिदम्‌। अच्प्रत्यये विधीयमानस्तु यङ्लुक्‌ नैमित्ति- 
कत्वाद्वहिरङ्ग एव। ततश्च परत्वान्नित्यत्वाच्च आदौ द्वित्वे कृते यडो लुकि 
अच्प्रत्ययमाश्रित्य प्राप्तो गुणः न धातुलोप आर्धधातुके’ इति निषेधान्न भवति, 
अच्प्रत्ययस्य यङ्लोपनिमित्तत्वादिति बोध्यम्‌। नन्वेवं सति यङ्लुकि 'सन्यडो:' इति 
द्वित्वं न स्यात्‌। यङो लुका कुत्वेन प्रत्ययलक्षणाऽभावादित्यत आह--तत इति। 
यङो लुगनन्तरमित्यर्थः | ` न लुमता' इत्यनेन हि लुमताशन्देन लुप्ते तन्निमित्तमङ्गकार्य 
निषिध्यते। द्वित्वादिकं तु यडन्तस्य कार्यम्‌, न तु यङ्निमित्तकम्‌, यङि परत- 
स्तद्विध्यभावादिति भाव: | द्वित्वमिति। न च 'एकाचः' विधीयमानं द्वित्वं कथमिह 
यङ्लुकि स्यात्‌ “श्तिपा शपा इति निषेधादिति वाच्यम्‌; “गुणो यङ्लुकोः” 
इत्याद्यभ्यासकार्यविधिनलेन द्वित्वनिषेधाऽभावज्ञापनादिति भाव: | अभ्यासकार्य- 
मिति। गुणादीति भावः। धातुत्वादिति। यङो लुकि सत्यपि प्रत्ययलक्षणमाश्नित्य 
यङन्तत्वात्‌ “सनाद्यन्ता' इति धातुत्वम्‌। न च 'न लुमता’ इति निषेधः शङ्कयः, 
धातुसंज्ञाया यडन्तधर्मत्वेनायङि परतोऽङ्गकार्यत्वाभावादिति भाव: | यङो डित्त्वात्त- 


१. अत्र भाष्यमते छन्दसीत्यस्यानुवृत्तिः न तु वृत्तिमते। हुश्नुवोरित्यत्र सार्वधातु- 
कग्रहणेन क्वचिद्‌ भाषायामपि यङ्लुको भाष्यकारेणापि स्वीकारात्‌ । पूरवप्रयोगानुसारेणैव 
प्रयोगव्यवस्थासम्भवात्‌ | 

(सू. २१५९ ) इति परस्मैपदम्‌। अनुदात्तङितः” ( सू. २१५७ ) इति तु न | ङित्त्वस्य 
रत्ययप्रत्ययसाधारणत्वेन प्रत्ययलक्षणाप्रवृत्तेः। यत्र हि 'प्रत्ययस्यासाधारणं 
रूपमाश्रीयते तत्रैव तत्‌' । अत एव सुदृषत्प्रासाद इत्यत्र ‘अत्वसन्तस्य-' ( सू. ४२५) 
इति दीर्घो न। येऽपि स्पर्धाशीडादयोऽनुदात्तङितस्तेभ्योऽपि न। 'अनुदात्तडितः- 


NE 
दन्तादात्मनेपदमाशङ्कघ आह--शेषादिति। ननु 'शेषात्कर्त रि’ इत्यत्र आत्मनेपद- 
निमित्तहीनो धातुः शेषः। यडन्तधातुस्तु न तथा, आत्मनेपदनिमित्तडकारा 
नुबन्धसत्त्वादित्यत आह--अनुदात्तङित इति। तु नेति। कुत इत्यत आह-- 
डित्त्वस्येति। तदेवोपपादयति--यत्र हीति। यत्र प्रत्यये लुप्ते सति प्रत्यय- 
मात्रवृत्तिधर्मपुरस्कारेण तमाश्रित्य कार्यप्रवृत्तिरिष्यते तत्रैव प्रत्ययलक्षणम्‌। यथा 
'राजे'त्यत्र। तत्र हि लुप्तं सुष्परत्ययं सुप्त्वात्मकप्रत्ययमात्रवृत्तिधर्मपुरस्कारेणाश्रित्य 
सुबन्ततया पदत्वात्‌ 'नलोपः` इति नकारलोपप्रवृत्तिः । ङित्त्वं तु न प्रत्ययमात्रधर्मः | 
“ऋतेरीयङ्‌” इत्यादिप्रत्ययेष्वप्रत्ययेष्वपि चित्रङादिषु सत्त्वात्‌। ततश्च यङि लुप्ते सति 
प्रत्ययलक्षणेन तमाश्रित्य तदवृत्तिङित्वप्रयुक्त कार्यमात्मनेपदं न शङ्कितुं शक्यमिति 
भाव: | ननु यत्किच्रिद्धर्मपुरस्कारेण प्रत्ययाश्रयकार्ये प्रत्ययलक्षणं कुतो नेत्यत आह--अत 
एवेति। प्रत्ययमात्रवृत्तिधर्मपुरस्कारेण प्रत्ययाश्रयकार्ये प्रत्ययलक्षणाश्रयणादेवेत्यर्थ: | 
दीर्घो नेति। सु शोभनाः दृषदः यस्य सः सुदृषत्प्रासाद इत्यत्र समासावयवत्वाल्लुप्तं 
जसं प्रत्ययलक्षणेनाऽऽश्रित्य प्राप्तः असन्तत्वलक्षणो दीर्घो न भवति। उणादी- 
नामव्युत्पत्तिपक्षे च अस्त्वस्य' 'वेधा' इत्यादावप्रत्यये च असन्तंत्वस्य सत्त्वेन प्रत्यय - 
मात्रवृत्तित्वाऽभावेन तत्पुरस्कारेण दीर्घे क्रियमाणे प्रत्ययलक्षणाऽसम्भवादिति भाव: | 
एतत्सर्वं प्रत्ययलक्षणसूत्रभाष्यकैयटादिषु स्पष्टम्‌ । न च 'सुदृषत्प्रासाद' इत्यत्र जसो 
लुका लुप्तत्वात्‌ न लुमता’ इति निषेधादेव दीर्घो न भविष्यतीति वाच्यम्‌; 
दोर्घस्याऽसन्तकार्यत्वेन जसि परे अङ्गकार्यत्वाभावादित्यलम्‌ | ननु उक्तरीत्या प्रत्यय- 
लक्षणाभावात्‌ ठुप्तयडन्तात्‌ डित्त्वप्रयुक्तमात्मनेपर्द मास्तु। ये तावत्‌ स्पर्धादयः 
अनुदात्तेतः, ये च शीडादयो डितः पठिताः, तेभ्य आत्मनेपदं ुर्वारमित्यत आह--- 
येऽपीति। तेभ्योऽपि नेति। तेभ्यो यङ्लुकि नात्मनेपदमित्यर्थः | कुत इत्यत आह--- 
अनुदात्तङित इत्यनुबन्धनिर्देशादिति। नन्वनुबन्धनिर्देशेऽपि यङ्लुकि आत्मनेपदं 
कुतो न स्यादित्यत आह-तत्र च श्तिपेति। न चाऽनुबन्धिर्देशादेव डित्त्वप्रयुक्तमपि 
कार्यमात्मनेपदं यङ्लुकि न भविष्यति। अतः प्रत्ययाऽसाधारणधर्माश्रयत्वे सत्येव 
प्रत्ययलक्षणमिति क्लेशाऽनुभवो वृथेति वाच्यम्‌; यङो ङकारस्य प्रत्ययानुबन्धत्वेन 
यङन्तस्य धातोरनुबन्धेनाऽनिर्देशादित्यलम्‌ | अत एवेति। ‘श्तिपा शपा” इति निषेधादेव 

तिङन्ते यङ्लुक्प्रकरणम्‌ 00 


(सू. २१५७) इत्यनुबन्धनिर्देशात्‌। तत्र च 'श्तिपा शपा-! (प. १३२) इति 
निषेधात्‌। अत एव श्यन्नादयो न, गणेन निर्देशात्‌। कि तु शबेव। "चर्करीतं च' 
इत्यदादौ पाठाच्छपो लुक्‌। ( २६५१ ) यङो वा ७।३।९४।। यडन्तात्परस्य हलादेः 
पितः सार्वधातुकस्ये्‌ वा स्यात्‌। 'भूसुवो:-' ( सू. २२२४) इति गुणनिषेधो यङ्लुकि 
भाषायां न। “-बोभूतु तेतिक्ते (सू. ३५९६ ) इति छन्दसि निपातनात्‌ । अत 


MD कम पक मनन 
यणूलुकि श्यन्नादयो विकरणा नेत्यर्थ: | 'श्तिपा शपा' इति निषेधमुपपादयति--गणेन 
निर्देशादिति। ' दिवादिभ्यः श्यन्‌' 'रुधादिभ्य: श्नम्‌' इत्यादि गणनिर्देशादित्यर्थ: | किन्तु 
शबेवेति। 'कर्तरि शप्‌' इत्यस्य “श्तिपा शपा’ इति निषेधा5विषयत्वादिति भाव: | 
चर्करीतमिति। यङ्लुगन्तमदादौ बोध्यमिति व्याख्यातं प्राक्‌। अतो यङ्लुगन्ताच्छपो 
लुगित्यर्थ | 

(२६५१ ) एवश्च भूधातोर्यडो लुकि द्वित्वादौ “बोभू' इत्यस्माल्लटि तिपि शपो 
लुकि बोभू ति इति स्थिते--यङो वा। 'उतो वृद्धिः” इत्यतो हलीति 'नाभ्यस्तस्याचि' 
इत्यतः पिति सार्वधातुके इति 'ब्रुव ईट' इत्यतः ईडिति चानुवर्तते। तदाह-- 
यडन्तादित्यादिना टित्त्वात्तिप आद्यवयव ईट्‌। तथा च बोभू ई ति इति स्थिते ऊकारस्य 
गुणे अवादेशे बोभवीतीति रूपं वक्ष्यति। 'भूसुवोस्तिडि’ इति गुणनिषेधमाशङ्कय 
आह--भूसुबोरिति। निपातनादिति। 'कृपेशछन्दसि’ इत्यतः छन्दसीत्यनुवृत्तौ 
'दाधर्ति दर्धति दर्धर्षि बोभूतु तेतिक्ते’ इत्यादिसूत्रे भूधातोर्यङ्लुगन्तस्य गुणाऽभावो 
निपात्यते। “भूसुवोः' इत्येव तत्र गुणनिषेधे सिद्धे गुणाऽभावनिपातनं नियमार्थम्‌-- 

' यङ्लुकि छन्दस्येवाऽयं “भूसुवो:' इति गुणनिषेधो नान्यत्र'' इति। अतो लोकेऽपि 
यङ्लुगस्तीति विज्ञायते। एतेन 'यडोऽचि च' इति यङ्लुग्विधौ “बहुलं छन्दसि’ इति 
पूर्वसूत्राच्छन्दसीत्यनुवर्तयन्त: परास्ताः | तदाह--अत एव यङ्लुङ्‌ भाषायामपि सिद्ध 
इति। 'भूसुवोस्तिडि' इति सूत्रभाष्ये तु 'बोभूत्वि'त्येतनियमार्थम्‌ | अत्रैव यङ्लुगन्तस्य 
गुणो न भवति, नान्यत्र। “क्व मा भूत्‌ बोभवीती '्युक्तम्‌। अत्रैवेत्यस्य बोभूत्विति 
लोटयेवेत्र्थः | यङ्लुगन्तस्येत्यस्य 'भूधातोरि ति शेषः | बोभवीतीत्येवोदाहूतत्वादिति 
शब्देन्दुशेखरे प्रपञ्चितम्‌। वस्तुतस्तु भाष्ये यङ्लुगन्तस्येति सामान्याभिप्रायमेव। 
भूधातुमात्रसङ्कोचे मानाऽभावात्‌। बोभवीति' इत्युदाहरणं तु धात्वन्तराणामपि 
्रदर्शनपरमिति मूलकृदाशयः। ननु भूधातोर्यङ्लुकि 'बोभू” इत्यस्य “भूसुवोस्तिङिः 
इति गुणनिषेधप्रसक्तिर्नास्ति, द्वित्वे सति यङ्लुगन्तस्य प्रकृत्यन्तरत्वेन भूरूपत्वा- 
ऽभावात्‌। ततश्च यङ्लुगन्तस्याऽप्राप्ते गुणाऽभावे तत््राप््यर्थमेव बोभूत्विति 

निपातनमिति युक्तम्‌। तथा च छन्दस्येव यङ्लुगन्तस्य गुणनिषेधः, न तु भाषायामिति 

एव यङ्लुग्भाषायामपि सिद्ध: | न च यङ्लुक्यप्राप्त एव गुणाभावो निपात्यतामिति 
वाच्यम्‌ | प्रकृतिग्रहणेन यङ्लुगन्तस्यापि ग्रहणात्‌' ( प. १०१ ) 'द्विःप्रयोगो द्विर्वचनं 
षाष्ठम्‌' इति सिद्धान्तात्‌। बोभवीति-बोभोति। बोभूत: | बोभुवति। बोभवाञ्च- 
कार। बोभविता। अबोभवीत्‌-अबोभोत्‌। अबोभूताम्‌। अबोभवुः। बोभूयात्‌। 
बोभूयाताम्‌। बोभूयास्ताम्‌। 'गातिस्था-' ( सू. २२२३ ) इति सिचो लुक्‌। 'यडो 
वा' इतीट्पक्षे गुणं बाधित्वा नित्यत्वाद्‌ वुक्‌ । अबोभूवीत्‌। अबोभोत्‌। अबोभूताम्‌ | 


नियमः कथं सिध्येदित्याशङ्कथ निराकरोति-न च यङ्लुगीति। प्रकृतीति। 
प्रकृतिग्रहणेन यङ्लुगन्तस्यापि ग्रहणम्‌’ इति परिभाषया 'भूसुवोः' इत्यत्र भूग्रहणेन 
बोभू इति यङ्लुगन्तस्यापि ग्रहणादित्यर्थः । ननु ' प्रकृतिग्रहणेन यङ्लुगन्तस्यापि ग्रहणम्‌ 
इत्यत्र कि प्रमाणमित्याशङ्कध न्यायसिद्धमिदमित्याह-द्विः प्रयोग इति। षष्ठाध्यायादौ 
'एकाचो द्वे प्रथमस्य' इत्यत्र किमिदं द्विर्वचनम्‌--एकाचः प्रथमस्य एकस्य स्थाने 
द्वितीयात्मक आदेशः स्थान्यपेक्षया अन्यो विधीयते, उत स्थानिन एकस्य सतः द्विरुच्चारणं 
विधीयते, न तु तत्स्थानिनः अतिरिच्यते इति संशय्य `द्विः प्रयोगो द्विर्वचनम्‌’ इति 
सिद्धान्तितम्‌ । तदधिकारस्थत्वात्‌ सन्यङोः? इति द्विर्वचनमपि तथाविधमेव | ततश्च 
भू इत्यस्यैव बोभू' इति द्वि: प्रयुज्यमानतया ' भूसुवोः” इति भूग्रहणेन ग्रहणाद्यङ्लुक्यपि 
निषेधसिद्धे: बोभूत्विति निपातनं छन्दस्येव यङ्लुकि गुणनिषेधः, न तु भाषायामिति 
नियमलाभाल्लोकेऽपि यङ्लुक्‌ सिद्ध इति भावः। बोभूत इति। अपित्त्वादीण्न। 
डित्त्वाच्च न गुण: | बोभुबतीति। 'अदभ्यस्तात्‌' इत्यत्‌ । ङित्त्वात्‌ गुणाऽभावे उवडिति 
भावः। बोभवीषि-बोभोषि। बोभूथः। बोभूथ। बोभवीमि-बोभोमि। बोभूवः। 
बोभूमः। बोभवाश्चकारेति। 'कास्यनेकाच्‌' इत्याम्‌। बोभविता। बोभविष्यति। 
बोभवीतु-बोभोतु-बोभूतात्‌। बोभूताम्‌। बोभुवतु। हेरपित्त्वादीण्न डित्त्वान्न गुणः । 
बोभूहि-बोभूतात्‌। बोभूतम्‌। बोभूत। आटः पित्त्वेन अडित्त्वात्‌ गुणः। बोभवानि। 
बोभवाव। बोभवाम। लडचाह-अबोभवीदित्यादि। अबोभवुरिति। “सिजभ्यस्त' 
इति जुसि गुणे अवादेशः | अबोभवीः | अबोभोः। अबोभूतम्‌। अबोभूत। अबोभवम्‌। 
अबोभूव। अबोभूम बोभूयादिति। विधिलिङि आशीर्लिङि च रूपम्‌। बोभूयातामिति | 
विधिलिडस्तामि रूपम्‌। बोभूयाः। बोभूयातम्‌। बोभूयात्‌। बोभूयाम्‌। बोभूयाव। 
बोभूयाम। बोभूयास्तामिति। आशीर्लिङि तामि रूपम्‌। बोभूयास्त। बोभूयासम्‌। 
बोभूयास्व। बोभूयास्म। लुङस्तिपि सिचि कृते आह--गातिस्थेति। ईट्पक्षे इति। 
'इतश्च' इति इकारलोपे कृते इडागमे 'सार्वधातुकार्द्धधातुकयोः' इति गुणं परमपि 
बाधित्वा नित्यत्वात्‌ 'भुवो वुग्लुङ्लिटोः? इति वुगित्यर्थः | ष कृते अकते च प्राप्तेः 


CC-0. JK Sanskrit Academy, Jammmu. Digitized by 53 Foundafion US. 


तिङन्ते यङ्लुक्प्रकरणम्‌ ४७ 


अभ्यस्ताश्रयो जुस्‌ । नित्यत्वाद्‌ वुक्‌ । अबोभूवु: | अबोभविष्यदित्यादि | पास्पर्धीति- 
पास्पर्द्धि। पास्पर्द्धः। पास्पर्धति। पास्पर्त्सि | 'हुझल्भ्यो हेर्धि:' (स्‌. २४२५ )। 
पास्पर्धि। लङ्‌। अपास्पर्त्‌-अपास्पर्द्‌। सिपि 'दश्च? ( सू. २४६८ ) इति रुत्वपक्षे 
'रो रि (सू. १७३ ) | अपास्पाः। जागाद्धि। जागाधीति। जाघात्सि। अजाघात्‌। 


~ Ss Mi 1 कि कब 
वुको नित्यत्वं वोध्यम्‌। अबोभूबीदिति। वुकि कृते सति तेन व्यवधानादूकारस्य न 
गुणः। ननु लुडो झेर्जुसि वुकि अबोभूवुरिति रूपं वक्ष्यति। तदयुक्तम्‌, 'आतः'इति 
सूत्रे सिज्लुकि आदन्तादेव झेर्जुसिति नियमनादित्यत आह-_अभ्यस्ताश्रयो जुसिति। 
'सिजभ्यस्त' इत्यनेन अभ्यस्तात्परत्वात्‌ जुसित्यर्थः। 'सिजभ्यस्त' इति सूत्रे सिचः 
परत्वमाश्रित्य यो जुस्‌ प्रप्तस्तस्यैवायं नियमः, न त्वभ्यस्ताश्रयजुस इति भाव: | अबोभू 
उस्‌ इति स्थिते ‘जुसि च' इति गुणमाशङ्कय आह--नित्यत्वादवुगिति। 'जुसि च' 
इति गुणापेक्षयत्यर्थः। अबोभूवुरिति। न चात्राभ्यस्ताश्रयजुसं बाधित्वा परत्वात्‌ 
'अदभ्यस्तात्‌' इत्यदादेशः स्यादिति शङ्कयम्‌, अभ्यस्ताश्रयजुसः अदादेशापवादत्वादिति 
भावः | अबोभूवीः-अबोभोः। अबोभूतम्‌। अबोभूत। अबोभूवम्‌ | अबोभूव | अबोभूम । 
इत्यादीति। अबोभविष्यताम्‌। अबोभविष्यन्‌ इत्यादि व्यक्तम्‌। पास्पर्धीतीति। 
्पर्धधातोः यङ्लुकि द्वित्वे ' शर्पूर्वाः खयः' इति पकारशेषे ‘दीर्घोऽकितः? इति दीर्घे 
पास्पर्धू इत्यस्माल्लटस्तिपि शपि शपो लुकि 'यडो वा’ इति ईडागमे रूपम्‌। इडभावे 
त्वाह--पास्पर्द्धी ति । पास्पर्ध्‌ ति इति स्थिते “झषस्तथोर्धोऽधः' इति तकारस्य धकारः | 
'झला जश्‌ झशि' इति पूर्वधकारस्य द इति भावः । मिव्वस्मस्सु पास्पर्धौ मि=पास्पर्ध्मि। 
पास्पर्ध्वः | पास्पर्ध्म: | पास्पर्धाश्चकार। पास्पर्धिता। पास्पर्धिष्यति। पास्पर्धीतु। 
पास्पर्द् | पास्पर्द्धात्‌ । पास्पर्धतु । हेरपित्त्वादीडभावं सिद्धवत्कृत्य आह--हुझल्भ्य इति | 
पास्पर्धीति | हेर्धिभावे झरो झरि' इति वा धलोप: । पास्पर्धात्‌ । पास्पर्धम्‌ । पास्पर्धानि । 
पास्पर्धाव | पास्पर्धाम | लङिति । उदाहरणसूचनम्‌ | ईटि अपास्पर्धीत्‌ इति सिद्धवत्कृत्य 
ईडभावे आह--अपास्पर्त्‌ इति। अपास्पर्धृत्‌ इति स्थिते हल्ङ्यादिना तकारलोपे 
'वाऽवसाने' इति चर्त्वविकल्प इति भाव: । अपास्पर्धात्‌ । अपास्पर्धु: । सिपि तु अपास्पर्ध 
स्‌ इति स्थिते जश्त्वे दश्व' इति दकारस्य रुत्वपक्षे अपास्पर्‌ र्‌ स्‌ इति स्थिते हल्ङ्यादिना 
सकारलोपे रो रि' इति रेफलोपे 'ढूलोपे' इति दीर्घे विसर्गे अपास्पा: इति रूपम्‌। 
न च दीर्घे 'दश्च' इति रुत्वमसिद्धमिति शङ्क्यम्‌, ढूलोपे'इति सूत्रे ठग्रहणेन लण्सूत्रे 
'जर्गधेः अजर्घाः' इति भाष्यप्रयोगेण च पूर्वतरा सिद्धमित्यस्याऽप्रवृत्तिबोधनात्‌ । अपास्प- 
धम्‌। अपास्पर्ध्व। अपास्पर्ध्म। लिडि---पास्पर्ध्यात्‌ | पास्प्ध्याताम्‌। पास्पर्ध्यास्ताम्‌ 
इत्यादि। लुङि अपास्पर्ध्‌ स्‌ इति स्थिते अस्तिसिच:' इति नित्यमिट्‌ । इट ईटि’ 

सिपि रुत्वपक्षे-अजाघाः | नाथृ-नानात्ति | नानात्त: | दध-दादद्धि । दादद्ध: | दाधत्सि | 
अदाधत्‌ | अदादद्धाम्‌ | अदादधु: | अदाध: | अदाधत्‌। लुडि-अदादाधीत्‌-अदादधीत्‌ | 


———————— ह ह. स र य > पक 
इति सलोपः। अपास्पर्धीत्‌। अपास्पर्धिष्टाम्‌। अपास्पर्धिषुः । अपास्पर्धिष्यत्‌। 
गाधृधातोर्यङ्लुगन्तात्‌ लटस्तिपि इट्पक्षे जागाधीतीति सिद्धवत्कृत्य ईडभावे 
आह---जागाद्धीति। जागाध्‌ ति इति स्थिते झषस्तथोः' इति तकारस्य धः । जागाद्ध: | 
जागाधति। सिपि ईट्पक्षे-जागाधीषीति सिद्धवत्कृत्य ईडभावपक्षे आह--जाघात्सीति। 
जागाध्‌ सि इति स्थिते “एकाचो बशः' इति गस्य भष्‌। धस्य चर्त्वमिति भाव: | 
जागाद्धः | जागाद्ध। जागाध्मि। जागाध्वः | जागाध्मः। जागाधाश्चकार। जागाधिता। 
जागाधिष्यति। जागाधीतु। जागाद्धु । जागाद्धात्‌। जागाद्धाम्‌। जागाधतु। जागाद्धि। 
जागाद्धात्‌। जागाद्धम्‌। जागाद्ध। जागाधानि। जागाधाव। जागाधाम। लुङि- 
अजागाधीत्‌। अजाघात्‌। अजागाद्धाम्‌। अजागाधुः। सिपि ईट्पक्षे अजागाधीरिति 
सिद्धवत्कृत्य ईडभावपक्षे आह--सिपीति। अजागाध्‌ स्‌ इति स्थिते भष्भावे, जश्त्वे, 
'दश्व' इति दस्य रुत्वपक्षे हल्ङ्यादिलोपे, रेफस्य विसर्गे, अजाघा: इति रूपमित्यर्थः | 
पक्षे अजाघात्‌ इति बोध्यम्‌। अजागाद्धाम्‌ इत्यादि। जागाध्यात्‌। लुङि 'अस्तिसिचः' 
इति नित्यमीट्‌। अजागाधीत्‌। अजागाधिष्टाम्‌ इत्यादि | नाथृ इति। उदाहरणसूचनम्‌। 
वर्ग द्वितौयान्तोऽयं धातुः न झषन्तः। तस्य ईट्पक्षे नानाथीति इति सिद्धवत्कृत्य 
ईडभावपक्षे आह--नानात्तीति। नानाथ्‌ ति इति स्थिते ‘खरि च' इति थस्य चर्त्वम्‌। 
'झषस्तथोः' इति 'एकाचो बशो भष्‌’ इति च न, अझषन्तत्वात्‌। नानात्त: | नानाथति। 

नानाथीषि। नानात्सि। नानात्थः। नानात्थ। नानाथीमि। नानाथ्मि। नानाथ्वः। 
नानाथ्मः | लोटि-नानाथीतु । नानात्तु | हेर्धिः | थस्य जश्त्वेन द: | नानाद्धि । नानाथानि । 
नानाथाव | नानाथाम | लडि-अनानाथीत्‌ | अनानात्‌ । अनानात्ताम्‌ । अनानाथुः इत्यादि | 
लुङि 'अस्तिसिचः' इति नित्यमीट्‌। अनानाथीत्‌। अनानाथिष्टाम्‌ इत्यादि | दधेति। 
उदाहरणसूचनमिदम्‌ | दधधातोर्लटस्तिपि ईट्पक्षे दादधीतीति सिद्धवत्कृत्य ईडभावपक्षे 
आह--दादद्धीति। ददाध्‌ ति इति स्थिते झषस्तथो:” इति तकारस्य धः | दादधीषीति 
सिद्धवत्कृत्य आह--दाधत्सीति। ‘एकाचो बशः? इति दस्य भष्‌। धस्य 'खरि च' 
इति चर्त्वमिति भावः | दादत्थः। दादत्थ | दादध्मि इत्यादि | लोटि दादधीतु। दाददधु। 
दादद्धि। दादधानि। लिङस्तिपि ईटि अदादधीत्‌ इति सिद्धवत्कृत्य ईडभावे 
आह-अदाधत्‌ इति। अदादध्‌ इति स्थिते हल्ङ्यादिलोपे भष्भावे धस्य 'वा5वसाने' 
इति चर्त्वविकल्प इति भावः। सिपि ईटि अदादधीरिति सिद्धवत्कृत्य ईडभावे 
आह--अदाध इति | अदादध्‌ स्‌ इति स्थिते जशत्वे 'दश्च' इति दस्य रत्वे हल्ङ्यादिना 


सलोपे रुत्वजशत्वयोरसिद्धत्वेन झषन्तत्वात्‌ दस्य भषिति भावः | अदाधदिति पक्षे रूपम्‌। 

चोस्कुन्दीति। चोस्कुन्ति। अचोस्कुन्‌। अचोस्कुन्ताम्‌। अचोस्कुन्दुः । मोमुदीति। 
मोमोत्ति। मोमोदाश्चकार। मोमोदिता। अमोमुदीत्‌-अमोमोत्‌। अमोमुत्ताम्‌। 
अमोमुदुः । अमोमुदी:-अमोमोः। अमोमोत्‌। लुङि गुण: | अमोमोदीत्‌। चोकूर्ति। 
चोकूर्दीति। लड्‌ तिप्‌। अचोकूर्त्‌। अचोकूर्दौत्‌। सिप्पक्षे-अचोकूः। अचोखूः। 
अजोगूः। वनीवञ्चीति। वनीवङ्क्ति। वनीवक्तः। वनीवचति। अवनीवश्चीत्‌ । 


SN 
'अस्तिसिचः' इति नित्यमीडिति मत्वा आह-_अदादधीदिति। ‘अतो हलादेः'इति 
वृद्धिविकल्प: | अदादधिष्टाम्‌ इत्यादि | 'स्कुदि आप्रवणे' इदित्त्वान्नुम्‌ । अस्माद्यङ्लुकि 
उदाहरति---चोस्कुन्दीति। ईटि रूपम्‌। तदभावे त्वाह--चोस्कुन्तीति। 'झरो झरि 
सवर्णे' इति दकारस्य लोपविकल्प: | इह यडो लुप्तत्वादिदित्वाच्च यङं तिङं चाश्रित्य 
नलोपो न। लडि इट्पक्षे अचोस्कुन्दीदिति सिद्धवत्कृत्य ईडभावे आह- अचोस्कुन्लिति। 
अचोस्कुन्‌ द्‌ त्‌ इति स्थिते हल्ङ्यादिना तकारलोपे दकारस्य संयोगान्तलोपः | लुङि 
तु 'अस्तिसिचः' इति नित्यमिट्‌। अचोस्कुन्दीत्‌। अचोस्कुन्दिष्टाम्‌ इत्यादि। 
मोमुदीतीति। 'मुद हर्षे' ईटि “नाभ्यस्तस्याचि पिति सार्वधातुके' इति लघूपधगुणो 
न। मोमोत्तीत्ति। ईडभावे अच्परकत्वाभावात्‌ “नाभ्यस्तस्याचि’ इति लघूपधगुणनिषेधो 
न। मोमोदितेति। 'न धातुलोप आर्द्धधातुके’ इति गुणनिषेधस्तु न, धात्वंशलोपनिमित्ते 
आर्द्धधातुके परे एव तन्निषेधस्य प्रवृत्तेः, इह च यङ्लुकः अनैमित्तिकत्वस्य उक्तत्वात्‌ 
लुङि गुण इति। सिज्निमित्तक इति शेषः। अतो 'नाभ्यस्तस्य' इति गुणनिषेधो न 
शङ्कयः | चोकूर्तीति। कुर्द क्रीडायाम्‌, यङ्लुक्‌ द्वित्वादि। ईडभावे “उपधायां च' इति 
दीर्घः। अचोकूर्त्‌ इति। लडस्तिपि अचोकूर्दत्‌ इति स्थिते हल्ङ्यादिलोपे “रात्सस्य' 
इति नियमान्न संयोगान्तलोप इति भाव: | सिप्पक्षे इति। लड: सिपि ईडभावे अचोकूर्द 
स्‌ इति स्थिते 'दश्च' इति रुत्वपक्षे हल्ङ्यादिना सलोपे “रो रि” इति प्रथमरेफलोपे 
दीर्घे दकारस्थानिकरेफस्य विसर्गे अचोकूरिति रूपमित्यर्थः। अचोखूरिति। 
खुर्दधातोर्यङ्लुगन्तात्‌ लङ: सिपि कूर्दवद्रूपम्‌। अजीगूरिति । गुर्दधातोर्यङ्लुगन्तात्‌ सिपि 
रूपम्‌। बनीवश्चीतीति। वञ्चु गतौ अस्मात्‌ “नित्यं कौटिल्ये गतौ’ इति यङन्तस्य 
लुक्‌। द्वित्वादि। 'नीग्वश्लु' इत्यादिना अभ्यासस्य नीगागमः। यङो लुका लुप्तत्वान्न 
तदाश्रितो नलोप: | तिपः पित्त्वेन अङित्त्वान्न तदाश्रितोऽपि नलोपः | ईकारोच्चा- 
रणसामर्थ्यान्नीको न गुण: | अन्यथा निकमेव विदध्यात्‌। न च 'नीगवञ्चु' इत्यनु- 
बन्धनिर्देशाद्यङ्लुकि नीक्‌ दुर्भ इति शङ्कथं, तत्र यङ्लुकोः इत्यनुवृत्तिसामर्थ्येन 
अदोषादिति भाव: | बनीबङ्क्तीति। इडभावे चस्य कुत्वेन क: | नकारस्थानिका- 
ऽतुस्वारस्य परसवर्णो ङकार इति भाव: | वनीवक्त इति| तसो डिच्वादिह स्यादेव 

० बालमनोरमासहित-सिद्धान्तकौमुद्यां 


अवनीवन्‌। जङ्गमीति। जङ्गन्ति। 'अनुदात्तोपदेशः' (सू. २४२८) इत्यनुना- 
सिकलोप:। जङ्गतः। जड्ग्मति। 'म्वोश्व' (सू. २३०९ )। जङ्गन्मि। जङ्गन्वः। 
एकाज्ग्रहणेनोक्तत्वान्नेण्निषेधः। जङ्गमिता। अनुनासिकलोपस्याऽभौयत्वेनासिद्ध- 
त्वान्न हेर्लुक्‌ । जङ्गहि। मो नो धातोः' ( सू. ३४१ ) | अजङ्गत्‌। अनुबन्धनिर्देशान्न 
च्लेरङ्‌। 'हायन्त-' (सू. २२९९ ) इति न वृद्धिः। अजङ्गमीत्‌। अजङ्गमिष्टाम्‌। 
इ्तेर्यङ्लुक्‌ । 'अभ्यासाच्च' (सू. २४३० ) इति कुत्वं यद्यपि हो हन्तेः 
(सू. ३५८) इत्यतो हन्तेः इत्यनुवर्त्य विहितम्‌, तथापि यङ्लुकि भवत्येवेति 
न्यासकारः | “श्तिपा शपा? (प. १३२ ) इति निषेधस्त्वनित्यः। “गुणो यङ्लुकोः 
(सू. २६३० ) इति 'सामान्यापेक्षज्ञापकादिति भावः । जङ्कनीति-जङ्कन्ति। जङ्कतः। 


SOS NNN. 
“अनिदिताम्‌? इति नलोपः | लोटि-वनीवश्चीतु-वनीवङ्क्तु-वनीवक्तात्‌ । वनीवक्ताम्‌। 
वनीवचतु । हेर्धिः । अपित्त्वेन डित्त्वान्नलोप: | अत एव ईडपि न | वनीवग्धि | वनीवश्चानि। 
आट: | पित्त्वादङित्वान्नलोपो न। लङि तिपि ईट्पक्षे आह-अवनीवश्वीदिति । ईडभावे 
त्वाह-अबनीबन्‌ इति | हल्ङ्यादिना तलोपे चकारस्य संयोगान्तलोपः | जङ्गमीतीति। 
गमेर्यङ्लुगन्ताल्लटस्तिपि ईट्‌। “नुगतोऽनुनासिकान्तस्य' इति नुक्‌। 'नश्च' इत्यनुस्वारः 
परसवर्णश्चेति भाव: | तसि आह--अनुदात्तेति। जङ्गमतीति। 'गमहन' इत्युपधालोप 
इति भावः। ननु गमेरनिट्कत्वात्‌ प्रकृतिग्रहणे यङ्लुगन्तस्यापि ग्रहणाञङ्गमितेत्यत्र 
कथमिडित्यत आह--एकाज्ग्रहणेनेति। ननु जङ्गही त्यत्र अनुनासिकलोपे कृते अतो 
हे: इति लुक्‌ स्यादित्यत आह--अनुनासिकलोपस्येति। लडस्तिपि अजङ्गमीदिति 
सिद्धवत्कृत्य ईडभावे आह--मो न इति। अजङ्गम्‌ त्‌ इति स्थिते हल्ङ्यादिना तलोपे 
“मो नो धातोः? इति मस्य न इत्यर्थः | तदाह--अजङ्कन्निति। अजङ्गताम्‌। अजङ्गग्मु: | 
अजङ्गन्‌ | अजङ्गतम्‌। अजङ्गत | अजङ्गमम्‌ | अजङ्गन्व | अजङ्गन्म । लुङि अजङ्कमी दित्यत्र 
'पुषादिद्युताद्यलृदित' इत्यडमाशङ्कघ आह- अनुबन्धेति । हन्तेर्यङ्लुगिति। हिंसार्थे 
क्रियासमभिहारे गत्यर्थत्वे तु कौटिल्ये इति बोध्यम्‌। हन्तेरित्यतुवर्त्येति। तथा च 
“श्तिपा शपा' इति निषेधात्कथमिह हत्तेः कुत्वमित्याक्षेपः | गुण इति । “गुणो यङ्लुकोः 
इति ज्ञापकादित्यन्वयः। “एकाचो द्वे प्रथमस्य’ इत्यत्र एकाज्ग्रहणाद्यङ्लुकि दिर्वच- 
नस्याऽप्रवृत्त्या अभ्यासाऽभावात्‌ “गुणो यङ्लुकोः? इत्यभ्यासस्य गुणविधानं व्यर्थं सत्‌ 
“श्तिपा शपा” इत्यादिनिषेधस्य क्वचिद्यङ्लुकि अप्रवृत्ति ज्ञापयतीत्यर्थः । नन्वेकाज्ग्रहण- 


१. अयं भावः--एकाच इत्यत्रैकाजुग्रहणाद्यङ्लुकि दिर्वचन न कुत्रापि प्राप्नोति। तथा 
च 'गुणो यङ्लुकोः' इत्यभ्यासस्य विधीयमानो गुणो द्विर्वचनं विना निवेशमलभमातः 
सन्‌ “श्तिपा शपा- इति सर्वेषामपि निषेधानां क्वचिद्‌ यङ्लुक्यप्रवृत्ति ज्ञापपतीति। 

तिङन्ते यङ्लुक्प्रकरणम्‌ ५१ 


जङ्घ्नति | जङ्कनिता । श्तिपा निर्देशाज्जादेशो न | जङ्घति-- अजङ्कनीत्‌ | अजङ्घन्‌। 
जङ्घन्यात्‌। आशिषि तु-वध्यात्‌। अवधीत्‌। अवधिष्टामित्यादि। वधादेशस्य द्वित्वं 
तु न भवति। स्थानिवत्त्वेन 'अनभ्यासस्य' इति निषेधात्‌। तद्धि समानाधिकरणं 
धातोर्विशेषणम्‌, बहुब्रीहिबलात्‌। आडपूर्वातु “आङो यमहनः (सू. २६९५) 
इत्यात्मनेपदम्‌ | आजजङ्कते इत्यादि | 'उत्परस्य-' ( सू. २६३७ ) इति तपरत्वान्न गुण: । 


NS 0 
विधेरेव यङ्लुकि क्वचिदप्रवृत्तिज्ञापनलाभे5पि हन्तेः इति श्तिपा निर्देशनिमित्तकनि- 
षेधस्य कथं यङ्लुकि अप्रवृत्तिः स्यादित्यत आह---स मान्यापेक्षेति। ` गुणो यङ्लुकोः 
इत्यभ्यासस्य गुणविधानमेकाऽ्ग्रहणस्यानित्यत्वं ज्ञापयत्‌ तद्वचनोपात्तत्रसामान्यात्‌ 
'श्तिपा शपा' इत्यादिसर्वनिषेधानां यङ्लुकि क्वचिदप्रवृत्ति ज्ञापयतीत्यर्थः | इति भाव 
इति। न्यासकृत इति शेषः। जङ्कनीतीति। “नुगतः' इति नुक्‌। जङ्कत इति। 
'अनुदात्तोपदेश' इत्यनुनासिकलोपः। जङ्घ्नतीति। 'गमहन? इत्युपधालोपः | 
जङ्कनितेति। एकाज्ग्रहणादिण्निषेधो न। जङ्कहीत्यत्र “हन्तेर्जः इत्याशङ्कय आह- ५ 
श्तिपेति। अजङ्कन्निति। लङस्तिपि ईडभावे अजङ्कन्‌ त्‌ इति स्थिते हल्ड्यादिलोप 
इति भाव: | आशिषि तु वध्यादिति। जङ्कन्‌ इत्यस्मादाशीर्लिडिः “हनो वध लिडिर 
इति वधादेशः, प्रकृतिग्रहणेन यङ्लुगन्तस्यापि ग्रहणादिति भावः | अवधीदिति। जङ्घन्‌ 
इत्यस्माल्लुङस्तिपि लुङि च' इति वधादेशे 'अस्तिसिचः' इति नित्यमीडिति भाव: | 
ननु हनो यङ्लुगन्तात्‌ आशीर्लिङो लुडश्च तिपि द्वित्वात्रागेव वधादेशे कृते तस्य द्वित्व 
कुतो न स्यादित्यत आह--वधादेशस्य द्वित्वं तु न भवतीति। कुत इत्यत 
आह--स्थानिवत्त्वेनेति। वधादेशात्परत्वादादौ द्वित्वे कृते सति कृतद्विर्वचनस्य स्थाने 
वधादेशः । तस्य च स्थानिवत्त्वेन साभ्यासतया “अनभ्यासस्ये' ति निषेधान्न द्वित्व मित्यर्थः । 
ननु साभ्यासस्य स्थाने भवन्‌ वधादेशः स्थानिवत्त्वेन साभ्यासोऽस्तु | द्वित्वं तु दुर्वारम्‌। 
साभ्यासत्त्वेऽप्यभ्यासाऽनात्मकत्वात्‌ 'अनभ्यासस्ये' त्यनेन धातोरवयवस्याभ्यासस्य 
द्वित्वनिषेधादित्यत आह--तद्धीति। 'धात्ववयवस्य अभ्यासस्ये'ति नार्थः। किन्तु 
अनभ्यासो यो धातुः तदवयवस्यैकाच इत्येवम्‌ अनभ्यासग्रहणं सामानाधिकरण्येन 
धातोर्विशेषणमित्यर्थः | नन्वेवमपि न अभ्यासः अनभ्यासः इति विग्रहे द्वित्व॑ दुर्निवारमेव, 
वधादेशस्य स्थानिवत्त्वेन साभ्यासत्वेऽप्यभ्यासानात्मकत्वादित्यत आह--बहुब्रीहि- 
बलादिति। न विद्यते अभ्यासो यस्य धातोरिति बहुब्रीहिमाश्रित्य अनभ्यास- 
स्येत्येतद्धातो: सामानाधिकरण्येन विशेषणमित्यर्थः | प्रकृते च वधादेशस्य स्थानिवत्त्वेन 
साभ्यासत्वादभ्यासहीनत्वाभावान्न द्वित्वमिति भावः |. आङ्पूर्वास्विति। 'यङ्ल्गन्ता- 
द्धनधातोरि ति शेषः। “आङो यमहनः' इत्यत्र हन्ग्रहणेन यङ्लुगन्तस्यापि ग्रहणम्‌, 
प्रकृतिग्रहणे यङ्लुगन्त नरर तोश्चकषणे च' , 


र्र बालमनोरमासहित-सिद्धान्तकौमुद्यां 


“हलि -च' (सू. ३५४) इति दीर्घस्तु स्यादेव। तस्यासिद्धत्वेन तपरत्वनिवर्त्य- 
त्वायोगात्‌। चंश्चुरीति-चश्चूर्ति। चश्चूर्तः। चञ्चुरति। अचञ्लुरीत्‌। अचश्चूः। 
चङ्कनोति-चङ्कुन्ति। जनसन- ( सू. २५०४) इत्यात्वम्‌। चङ्कातः। “'गमहन-' 
(सू. २३६३) इत्युपधालोप:। चड्ख्नति। चच्नाहि। चङ्कनानि। अचङ्कूनीत्‌। 

अनद्भन्‌। अचङ्काताम्‌। अचङ्र्नुः। ये विभाषा’ ( सू. २३१९ )। चङ्कायात्‌। 
,चङ्भन्यात्‌। अचङ्कनीत्‌। अचङ्कानीत्‌। 'उतो वृद्धिः- (सू. २४४३) इत्यत्र 
“ “नाभ्यस्तस्य' इत्यनुवृत्तेरतो वृद्विर्न। योयोति । योयवीति। अयोयवीस्‌-अयोयोत्‌। 
योयुयात्‌। आशिषि दीर्घः । योयूयात्‌। अयोयावौत्‌। नोनवीति। नोनोति। जाहेति। 


“७010 क क ह पस नाड 
अस्माद्यङ्लुकि लटस्तिपि ईडभावे द्वित्वे 'चरफलोश्च' इत्यभ्यासस्य नुक्‌। 'उत्परस्यातः' 
इत्युत्तरखण्डे अकारस्य उत्त्वम्‌, “हलि च' इति दीर्घ:। चश्नूर्तीति रूपम्‌। तिपमाश्रित्य 
उकारस्य लघूपधगुणस्तु न, उदिति तपरकरणसामर्थ्यात्‌। अन्यथा 'उरि'त्युक्तेऽपि 
“भाव्यमानोऽण्‌ सवर्णान्‌ न गृह्णाति’ इत्येव दौर्घादिव्यावृत्तेरित्यर्थः | ननु उदिति 
तपरकरणाद्यथा गुणो निवर्तते तथा हलि च' इति दीर्घोऽपि निवर्तेत इत्यत आह--हलि 
चेति दीर्घस्तु स्यादेबेति। कुत इत्यत आह--तस्येति। “हलि च' इति दीर्घशास्त्रप्य 
तरैपादिकत्वेन 'उत्परस्यातः' इति शास्त्र प्रत्यसिद्धतया तपरकरणेन तन्निवृसेरसम्भ- 


¬ , वादित्यर्थः | वस्तुतस्तु गुणस्यापि बहिरङ्गतया असिद्धत्वात्तपरत्वनिवर्त्यत्वे न भवति| 


“अत एव विप्रतिषेधसूत्रे भाष्ये “उदोष्ठ्य' इत्युत्त्वे पोपूर्यते इत्यत्राभ्यासगुणो दृश्यमान 
_ 'उपपंद्यते इति शब्देन्दुशेखरे प्रपञ्चितम्‌। अचञ्भूरिति। लङस्तिपि ईडभावे हल्ङ्यादिना 
"तलोपे प्रत्ययलक्षणेन पदान्तत्वात्‌ 'हलि च' इति वा 'वोल्पधाया:' इति वा दीर्घ; 
खनु अबदारणे, अस्माद्यङ्लुकि उदाहरति--चङ्कनीतीति। चङ्काहीति। हेरपित्त्वेन 
डित्त्वात्‌ जनसन' इत्यात्त्वम्‌। अचङ्गनीदिति । “अस्तिसिच:' इति नित्यमीट्‌ | अतो 
हलादेः' इति.चृद्धिविकल्प: | युधातोः योयोतीत्यत्र 'उतो वृद्धि: इति वृद्धिमाशङ्भथ 
आह-<<उतो वृद्धिरित्यत्रेति। आशिषि दीर्घ इति। “अकृत्सारवधातुकयो: 'इत्यनेनेति 
> भावः। अस्योयार्त्रीदिति  इैटि सिचि वृद्धिः। नुधातोरपि युधातुवद्रूपाणीति मत्व 
आह--नोनवीतीति। हाङ्हाकोर्यङ्लुकि तुल्यानि रूपाणि डित्त्वप्रयुक्तात्मनेपदस, 
यङ्लुकि अप्रवृ्तेक्तत्वादिति मत्वा आह-जाहेतीति। “हाङ्हाकोर्यङ्लुगन्ताल्लटस्तिि 
ईटि आद्गुणे रूपम्‌। न च हाङोऽभ्यासस्य भृञामित्‌' इति इत्त्वम्‌, हाकस्तु तन्नास्ति 
भृञ्‌ माङ्‌ ओहाङ्‌ एषां त्रयाणामेव तत्र ग्रहणात्‌। तत्‌ कथं हाङ्हाकोस्तुल्यत्वमिति 
शङ्कयम्‌, “भृञामित्‌' इत्यस्य श्लावेव प्रवृत्तः | न च अकित इति निषेधात्‌ हाको5भ्यासर्श 
` दर्षाानममोसल्मलमितितताल, क हत कित्‌, न वि 


dation 
पन 


तिडन्ते यङ्लुक्प्रकरणम्‌ ५३ 


जाहाति। ई हल्यघो:' ( सू. २४९७) | जाहीतः | इह 'जहातेश्व' (सू. २४९८) 
“आच हौ' (सू. २४९९ ), “लोपो यि’ ( सू. २५०० ), 'घुमास्था-' ( सू. २४६१ ), 
'एर्लिडि” (सू. २३७४) इत्येते पञ्चापि न भवन्ति। श्तिपा निर्देशात्‌। जाहति। 
जाहासि। जाहेषि। जाहीथः। जाहीथ। जाहीहि। अजाहेत्‌। अजाहात्‌। 
अजाहीताम्‌। अजाहुः। जाहीयात्‌। आशिषि जाहायात्‌। अजाहासीत्‌। 
अजाहासिष्टाम्‌। अजाहिष्यत्‌। लुका लुप्ते प्रत्ययलक्षणाभावात्‌ 'स्वपिस्यमि-' 
(सू. २६४५ ) इत्युत्वं न। रुदादिभ्यः ( सू. २४७४) इति गणनिर्दिष्टत्वादिण्न । 
सास्वपीति-सास्वप्ति। सास्वप्तः | सास्वपति। असास्वपीत्‌। असास्वप्‌ । सास्वप्यात्‌। 
आशिषि तु 'वचिस्वपि- (सू. २४०९ ) इत्युत्वम्‌। सासुप्यात्‌। असास्वापीत्‌- 
असास्वपीत्‌। ( २६५२ ) रुग्रिकौ च लुकि ७।४।९१।। ऋदुपधस्य धातोरभ्यासस्य 


कित्‌ यस्य स अकित्‌, तस्य अकित इति बहूब्रीहिगर्भबहुब्रीह्याश्रयणात्‌। इह च हाको 
धातोः कित्त्वेऽपि न किद्वत्त्वम्‌। तदभ्यासस्य तु द्रेतरां न किद्वत्त्वम्‌, 'द्विःप्रयोगो 
द्विर्वचनं षाष्ठम्‌' इति सिद्धान्तात्‌। बहब्रीह्याश्रयणसामर्थ्यादेव व्यपदेशिवत््वेन हाको 
न किद्वतत्वम्‌। अतो हाकोऽप्यभ्यासदीर्घो निर्बाध इति भावः। जाहीत इति। 
हाङ्हाकोस्तसि ईत्त्वमेव। ननु हाको 'जहातेश्च' इति इत््वविकल्पः कुतो नेत्यत 
आह--इहेति। हलादौ क्डिति सार्वधातुके जहातेश्च’ इति इत्त्वविकल्प:, तथा आ 
च हो' इति जहातेर्ही परे आत्त्वमित्त्वमीत्त्वं च, तथा 'लोपो यि' इति यादौ सार्वधातुके 
जहातेराल्लोपश्च, तथा 'घुमास्था' इति जहातेर्हलादौ क्डित्यार्द्धधातुके ईत्त्व च, तथा 
“एर्लिडि' इति जहातेरार्द्धधातुके किति लिड्येत्त्व च इत्येते पञ्चापि विधयो यङ्लुकि 
न भवन्तीत्यर्थः । कुत इत्यत आह--श्तिपेति। एवञ्च जाहीत' इत्यत्र ई हल्यघोः' 
इति ईत्वमेव, न त्वित्वविकल्प इति स्थितम्‌। जाहतीति। 'अदभ्यस्तात्‌' इत्यदादेशः, 
'शनाभ्यस्तयोः? इत्याल्लोपः । जाहाञ्चकार । जाहिता। जाहिष्यति। जाहेतु। जाहातु। 
जाहातात्‌। जाहीताम्‌। जाहतु। जाहीहीति। हेरपित्त्वेन ङित्त्वादीत्त्म्‌। इह आच 
हो' इति न। विधिलिङ्याह-जाहीयादिति। 'ई हत्यघोः' इति ईत््वमेव। “लोपो 
यि? इत्याल्लोपस्तु न। आशिषि जाहायादिति इह 'घुमास्था' इति ईत्वं न। 'एर्लिडि 
इत्यपि न। अजाहासीदिति। 'यमरम' इति सगिटौ । 'निष्वप्‌ शये' । अस्य यङ्लुकि 
“स्वपिस्यमिव्येञां यङि’ इति सम्प्रसारणमाशङ्भथ आह--लुका लुप्ते इति। उत्त्वं , 
नेति। वस्य सम्प्रसारणं नेत्यर्थः | ईडभावपक्षे रुदादिभ्य: इति इटमाशङ्कय आह-- 
रुदादिभ्य इति। असास्वप्‌ इति। लङस्तिपि ईडभावे हल्ङ्यादिलोपः | असास्वापीत्‌ 
इति। `अतो हलादेः? इति वृद्धिविकल्पः | | 'अस्तिसिच:' इति नित्यमीट्‌। 

प्‌ बालमनोरमासहित -सिद्धान्तकौमुद्यां 


रुक्‌, रिक्‌, रीक्‌ एते आगमाः स्युर्यङ्लुकि। (२६५३) ऋतश्च ७४९२) 
ऋदन्ताद्धातोरपि तथा। वर्वृतीति। वरिवृतीति। वरीवृतीति। वर्वर्ति। वरिवर्ति। 
वरीवर्ति। वर्वृतः-वरिवृतः-वरीवृतः । वर्वृतति-वरिवृतति-वरीवृतति। वर्वर्तामास- 
वरिवर्तामास-वरीवर्तामास। वर्वर्तिता-वरिवर्तिता-वरीवर्तिता। गणनिर्दिष्टत्वात्‌ 
“; वृदभ्यश्चतुर्भ्यः' (सू. २३४८) इति न। वर्वर्तिष्यति-वरिवर्तिष्यति- 
वरीवर्तिष्यति। अबवर्वृतीत्‌-अवरिवृतीत्‌-अवरीवृतीत्‌। अवर्वर्त्‌-अवरिवर्त्‌- 
अवरीवर्त्‌। सिपि ‘दश्च’ ( सू. २४६७ ) इति रुत्वपक्षे रो रि' ( सू. १७३ ) | अवर्वाः- 
अवरिवा:-अवरीवाः। गणनिर्दिष्टत्वादङ्‌ न। अवर्वर्तीत्‌-अवरिवर्तीत्‌-अवरी- 
वर्तीत्‌। चर्करीति | चर्कर्ति। चरिकर्ति। चरीकर्ति | चर्कृतः । चर्क्रति चर्कराञ्चकार। 
चर्करिता। अचर्करीत्‌। अचर्कः। चर्कृयात्‌। आशिषि रीङ्‌। चर्क्रियात्‌। लुडि 
अचर्कारीत्‌। ऋतश्च (सू. २६५३ ) इति तपरत्वान्नेह। कृ विक्षेपे। चाकर्ति। 


( २६५२ ) रुग्रिकौ च लुकि। “रीगृदुपधस्य च' इत्यतः ऋदुपधस्येत्यनुवर्तति। 
रिगपि इह चकारात्‌ समुच्चीयते। अत्र लोपः' इत्यतः अभ्यासस्येत्यनुवर्तते। 'गुणो 
यङ्लुकोः? इत्यतो यड्ग्रहणं च। तदाह-ऋदुपधस्येत्यादिना। रकि उकार उच्चार- 
णार्थः । रिकि तु इकारः श्रूयत एव। एवं रीकि ईकारश्च, व्याख्यानात्‌ । 

(२६५३) ऋतश्च। तथेति। अभ्यासस्य रुक्‌ रिक्‌ रीक्‌ एते आगमाः स्युः 
यङ्लुकीत्यर्थः। 'वृतु वर्तने’ अस्माद्यङ्लुगन्तात्‌ ववृत्‌ इत्यस्माल्लटस्तिपि ईट्पक्षे 
अभ्यासस्य क्रमेण रकं रिकं रीकं चोदाहरति--वर्वृतीति बरिवृतीति वरीवृतीति 
इति। ईट्पक्षे “नाभ्यस्तस्याचि पिति सार्वधातुके, इति निषेधान्न लघूपधगुणः । । 
ईडभावेऽपि रुगाद्यागमत्रयमुदाहरति-वर्वर्तीत्यादि। इति नेति। इण्निषेधो नेत्यर्थः। 
लोटि वर्वृतीतु-वर्वर्तु-वर्वृत्तात्‌ वर्वृत्ताम्‌ वर्वृततु। वर्वृद्धि। वर्वर्तानि। लङस्तिपि ईटि 
आह-अवर्बृतीदिति। ईडभावे त्वाह--अवर्वर्त्‌ इति। हल्ड्यादिना तिपो लोपः। , 
'रात्सस्य' इति नियमान्न संयोगान्तलोपः। अवर्वा इति। लङः सिपि अवर्वर्त्‌ स्‌ 
इति स्थिते जश्त्वे दश्व इति दकारस्य रुत्वे रो रि’ इति पूर्वरेफस्य लोपे ढ्रलोपे 
इति दीर्घे हल्ङ्यादिना सिपो लोपे रेफस्य विसर्ग इति भाव: | अङ्‌ नेति । 'पुषादिद्युतादि 
इत्यनेनेति शेषः। 'अस्तिसिचः' इति नित्यमीट्‌। अथ “डुकृञ्‌ करणे’ इति 
धातोरुदाहरति-चर्करीतीत्यादि। चर्कृयादिति। विधिलिङस्तिङः सार्वधातुकत्वात्‌ 
'अकृत्सार्वधातुकयोः' इति दीर्घो न। आशिषीति। आशीर्लिङ आर्द्ध॑धातुकत्वात्‌ : 
'रिङ्शयर्लिङ्क्षु' इति रिडिति भावः | लुङि अचर्कारीरिति। सिचि वृद्धिः | ऋतश्च 
इति तपरत्वान्नेहेति। ग्रग्रीक्‌ इति शेषः। चाकर्तीति। ईडभावे रूपम्‌। न 

बे 


तातर्ति। तातीर्त:। तातिरति। तातीर्हि। तातराणि। अतातरीत्‌। अतातः। 
अतातीर्ताम्‌। अतातरु:। अतातारीत्‌। अतातारिष्टामित्यादि। अर्तेर्यङ्लुकि 
द्वित्वेऽभ्यासस्योरदत्त्वं रपरत्वम्‌। ‘हलादिः शेषः? ( सू. २१७९ ) | रुक्‌ | रिग्रीकोस्तु 
'अभ्यासस्यासवर्णे' (सू. २२९०) इति इयङ्। अरर्ति-अरियर्ति। अररीति। 
अरियरीति। अर्क्रतः | अरियृतः। झि अत्‌ यण्‌। रुको रो रि’ (सू. १७३) इति 
लोपः। न च तस्मिन्‌ कर्तव्ये यणः स्थानिवत्त्वम्‌ । पूर्वत्रासिद्धे तन्निषेधात्‌ । आरति। ' 


चाभ्यासह्स्वत्वे “रीगृत्वतः' इति रीक्‌ शङ्कयः, नित्यत्वादुरदत्त्वस्य प्राप्तेः । चाकीर्तः 
चाकिरति इत्यादि। ङित्त्वाद्‌ गुणाभावे ऋत इत्त्वं रपरत्वम्‌। ईटि चाकरीति चाकीर्तः 
चाकरति। चाकराश्चकार। चाकरिता। चाकर्तू-चाकीर्तात्‌ चाकिरतु। चाकीर्हि। 
चाकिराणि। लङि अचाकरीत्‌। अचाकः। अचाकीर्ताम्‌। अचाकरुः। विधावाशिषि च 
चाकीर्यात्‌। यासुटो डित्त्वान्न गुण: | इत्त्वं ‘हलि च' इति दीर्धः। चाकीर्याताम्‌। 
चाकीर्यास्ताम्‌ इत्यादि। लुङि अचाकारीत्‌। अचाकारिष्टाम्‌ इत्यादि। एवं तू 
प्लवनतरणयोः' इत्यस्यापि रूपाणि। अद्वैतदीपिकायां तु 'चोद्यं नावतरीतर्ती'ति 
लेखकप्रमादः | “चोद्यं तु नावतातर्ती'ति पाठः प्रामाणिकः | अर्तेरिति। 'सूचिसूत्रि’ 
इत्यादिना ऋधातोर्यङ्‌। तस्य लुक्‌ । व्यपदेशिवत्त्वेन ऋ इत्यस्य आदिभूतादचः परत्वात्‌ 
द्वितीयैकाच्त्वाच्च द्वित्वम्‌ । अभ्यास्वर्णस्य अत्वे रपरत्वे अर्‌ ऋ इति स्थिते अभ्यासस्य 
रुक्‌। लटस्तिपि। ईडभावे अर्‌ ऋ ति इति स्थिते हलादिशेषेण रेफस्य निवृत्तिः। अ 
क्र इति स्थिते अभ्यासस्य रुक्‌ । लटस्तिपि ईडभावे अर्‌ ऋ ति इति स्थिते, तिपि, 
ऋकारस्य गुणे, अकारे, रपरे सति अररतीति रूपमित्यर्थः | रिग्रीकोस्त्विति। यङ्लुकि 
द्वित्वे उरदत्त्वे हलादिशेषे अ ऋ इति स्थिते रिकि रीकि च कृते तिपि उत्तरखण्डस्य 
ऋकारस्य गुणे अकारे रपरे कृते अरि अर्ति अरी अर्तीति स्थिते अभ्यासे रेफादिवर्णस्य 
यणं बाधित्वा 'अभ्यासस्यासवर्णे' इति इयङि  अरियर्तीति रिग्रीकोस्तुल्यरूपमित्यर्थः | 
अथ लटस्तिपि ईट्पक्षे आह--अररीति अरियरीति। उर्क्रत्‌ इति। रकि तसि रूपम्‌। 
ङित्वान्न गुण: | अरियृत इति। द्वित्वे उरदत्त्वे हलादिशेषे अ ऋ तस्‌ इति स्थिते , _ 
रिकि रीकि च कृते इयडादेशे रूपम्‌। झि अदिति। 'झि' इत्यविभक्तिकनि्देशः 
_ उदाहरणसूचनार्थः। 'अदभ्यस्तात्‌' इति झेः अदादेश इति यावत्‌। यणिति। रकि .. 
कृते अर्‌ ऋ अति स्थिते ऋकारस्य यण्‌ रेफ इत्यर्थः| तथा अर्‌ अर्‌ अतीति स्थिते 


आह--रुको रो रीति लोप इति। ननु रेफस्य लोपे कर्तव्ये यणादेशसम्पन्नस्य रेफस्य 


'अचः परस्मिन्‌’ इति स्थानिवत्त्वात्‌ ऋकारपरकत्वाद्रेफपरकत्वाभावात्‌ कथं पूर्व रेफस्य 
लोप इत्यत आह-पूर्बत्रासिद्धे तन्निषेधादिति। पूर्वत्रासिद्धीयकार्ये कर्तव्ये स्थानि- Ee 

पद बालमनोरमासहित -सिद्धान्तकीमुद्यां 


अरिग्रति। लिङि श्तिपा निर्देशात्‌ 'गुणो5र्ति-' ( सू. २३८० ) इति गुणो न। रिङ्‌। 
रलोप: | दीर्घ: | आरियात्‌। अरिग्रियात्‌। आरारीत्‌। आरियारीत्‌। गृह्‌ ग्रहणे। 
जर्गुहीति। जर्गढि। जर्गृढः। जर्गृहति। अजर्घर्ट। गृह्णातेस्तु जाग्रहीति। जाग्राढि। 


वत्त्वनिषेधादित्यर्थः | आरतीति। अर्‌ र्‌ अति इति स्थिते पूर्वरेफस्य लोपे सति 'ढूलोपे' 
इति दीर्घः। न च यणः स्थानिवत्त्वं शङ्कयम्‌, दीर्घविधौ तन्निषेधादिति भाव: | 
अरिग्रतीति। द्वित्वे उरदत्त्वे हलादिशेषे रिकि रीकि च कृते, परत्वादभ्यासस्य इयडि, 
ततो यणि रिग्रीकोस्तुल्यमेव रूपमित्यर्थः | अरर्षि। अरियर्षि। अररीषि। अरियरीषि। 
अक्रथ:। अरियृथः। अरर्मिं। अरियर्मि। अररीमि। अरियरीमि। अर्त्रवः-अरियुवः। 
अरराश्चकार। अरियराश्चकार। अररिता। अरियरिता। अररिष्यति। अरियरिष्यति। 
अरर्तु। अरियर्तु। अररीतु। अरियरीतु। अर्त्रतात्‌। अरियृतात्‌। अर्क्रताम्‌। अरिग्रताम्‌। 
आरतु। अरिग्रतु। अर्क्रहि। अरियृहि। अरराणि-अरियराणि। अरराव। अरियराव। 
लडि--आर:-आरियः । आररीत्‌-आरियरीत्‌। आर्त्रताम्‌-आरियृताम्‌। आररुः-आरि- 
यरु: | आर:-आरियः। आररी:-आरियरीः | आर्क्रतम्‌-आरियृतम्‌ । आर्क्रत-आरियृत | 
आररम्‌। आरियरम्‌। आर्क्रव। आरियूव। विधिलिडि-अर्त्रयात्‌। अरियृयात्‌। 
अर्क्रयाताम्‌ । अर्त्युः-अरियृयुः इत्यादि | आशीर्लिङि विशेषमाह-लिडङिः श्तिपेति। रकि 
अर्‌ ऋ यात्‌ इति स्थिते अर्ति इति श्तिपा निर्देशात्‌ “गुणोऽर्ति' इति गुणो नेत्यर्थः। 
रिडिति। 'ऋकारस्ये'ति शेष: | तथा च अर्‌ रि यात्‌ इति स्थिते आह-दीर्घ इति। 
“रोरि इति लोपे 'द्रलोपे' इति दीर्घ इत्यर्थः | तथा च परिनिष्ठितमाह--आरियादिति। 
रिग्रीकोस्त्वाह-अरिग्रियादिति। अरि ऋ यात्‌, अरी ऋ यात्‌ इति स्थिते इवर्णस्य ` 
इयङ्‌ ऋकारस्य रिङ्‌। “लोपो व्योः' इति यलोपस्तु न; बहिरङ्गत्वेन रिङ्गोऽसिद्धत्वात्‌ 
'अचः परस्मिन्‌’ इति स्थानिवत्त्वाच्च। न पदान्त’ इति निषेधस्तु न शङ्कयः, 
"स्वरदीर्घयलोपेषु लोपरूपाऽजादेश एव न 'स्थानिवत्‌' इत्युवतेरित्यलम्‌। लुडि 
आरारीत्‌-आरियारीत्‌। लुङि आररिष्यत्‌-आरियरिष्यत्‌। गृहू ग्रहणे इति। 
ऋदुपधोऽयम्‌। यङ्लुकि द्वित्वे उरदत्त्वे हलादिशेषे अभ्यासस्य रुग्रिग्रीकः। तदाह-- 
जगृहीतीत्यादि। ईट्पक्षे “नाभ्यस्तस्याचि पिति सार्वधातुके’ इति लघूपधगुणनिषेधः। 
ईडभावे त्वाह--जर्गर्ढि इत्यादि। जर्गह ति इति स्थिते लघूपधगुणे रपरत्वे 
ढत्वधत्वष्टुत्वढलोपाः। 'यणो मयः इति शिष्टस्य ढस्य द्वित्वविकल्पः। एवं 
जरिगढि-जरीगढि। जर्गुढ इति। रुक्‌ ढत्वधत्वष्टुत्वढलोपाः। ङित्वान्न गुण: | एवं 
जरिगृढः-जरीगृढः। जर्गृहतीति। 'अदभ्यस्तात्‌’ इत्यत्‌। जर्गृहीषि-जरिगृहीषि- 
जरीगृहीषि। 'नाभ्यस्तस्याचि पिति’ इति न लघूपधगुणः । जर्घ क्षि-जरिघर्क्षि-जरीघरक्षि। 

तिङन्ते यङ्लुक्प्रकरणम्‌ ५७ 


तसादौ डिन्निमित्तं सम्प्रसारणम्‌ | तस्य बहिरङ्गतेनासिद्धत्वान्न रुगादय: । जागृढः | 
जागृहति। जाग्रहीषि-जाप्रक्षि। लुटि-जाग्रहिता। 'ग्रहोऽलिटि-' (सू. २५६२) 
इति दीर्घस्तु न। तत्र एकाच इत्यनुवृत्ते:। 'माधवस्तु दोर्घमाह, तद्वाष्यविरुद्धम्‌। 


त ति ति DONO) SO शिक शक 
जर्गृढ:-जरिगृढः-जरीगृढः | जर्गृढ-जरिगृढ-जरीगृढ। जर्गृहीमि-जरिगृहीमि-जरीगृ- 
हीमि। जर्गहि-जरिगहिः-जरीगर्हि। जर्गृहः-जरिगृहः-जरीगृह:। जर्गृह्यः-जरि- 
गृहाः-जरीगृह्मः। जर्गहञ्चिकार-जरिगहञ्चिकार-जरीगर्हाश्चकार | जर्गर्हिता-जरिग- 
हिता-जरीगर्हिता | जर्गर्हिष्यति-जरिगर्हिष्यति-जरोगर्हिष्यति। जर्गृहीतु-जरिगृहीतु- 
जरीगृहीतु । जर्गई-जरिगई-जरीग्द जर्गृढात्‌-जरिगृढात्‌-जरीगृढात्‌। जर्गृढाम्‌-जरि- 
गृढाम्‌-जरीगृढाम्‌। जर्गृहतु-जरिगृहतु-जरीगृहतु। जर्गढि-जरिगृढि-जरीगृढि। जर्गृ- 
हाणि-जरिगृहाणि-जरीगृहाणि। लडि-अजर्गृहीत्‌-अजरिगृहीत्‌-अजरीगृहीत्‌। इडभावे 
तु अजर्गर्हत्‌ इति स्थिते हल्ड्यादिना तलोपे हस्य ढत्वे गस्य भष्‌ घकारः। 
अजर्घट्‌-अजरिघ्-अजरीघर्द्‌। एकाज्य्रहणे सत्यपीह यङ्लुकि भष्‌, “गुणो यङ्लुकोः” 
इत्यनेन “श्तिपा शपा' इति निषेधस्याऽनित्यत्वज्ञापनादित्याहुः | अजर्गृढाम्‌ ३ अजर्गृहुः 
३ अजर्गृहीः ३ अजर्घर्ट ३ अजर्गृढम्‌ ३ अजर्गृढ ३ अजर्गृहम्‌ ३ अजर्गृह्ृ ३ अजर्गृह्य 
३ जर्गृह्यात्‌ ३। लुङि 'अस्तिसिचः' इति नित्यमिट्‌। अजर्गृहीत्‌ ३। अजर्ग हिष्यत्‌ ३। 
गुह्णातेस्त्विति। ग्रह उपादाने' इत्यस्मादित्यर्थः। अदुपधोऽयम्‌ | ईटि आह- जाग्र 
हीतीति। यङो लुका लुप्तत्वात्‌ तिपः पित्त्वाच्च 'ग्रहिज्या' इति सम्प्रसारणं नेति भावः। 
ईडभावे त्वाह- जाग्राढीति । जाग्रह्‌ ति इति स्थिते ढत्वधत्वष्ट्त्वढलोपदीर्घाः | जाग्रह 
तस्‌ इति स्थिते आह-तसादाबिति। कृते सम्प्रसारणे ऋदुपधत्वात्‌ रुगादीनाशङ्कध \ 
आह--तस्येति। सम्प्रसारणस्येत्यर्थः। जागृढ इति। ढत्वधत्वष्ट्त्वढलोपाः । ठूलोपे' 
इति दीर्घस्तु न, इकारस्यानण्त्वात्‌। जागृहति। सिप: पित्त्वान्न सम्प्रसारणमिति मत्वा 
आह-जाग्रहीषि जाघरक्षीति। ईडभावे हस्य ढः, तस्य कः, सस्य षः, भष्भावः। 
जागृढः | जागृढ। जाग्रहीमि-जाग्रहि। जागृह्णः | जागृहा: | इत्यनुवृत्तेरिति। “एकाचो 


१. अयं भावः-'गृहोऽलिटि’ इति सूत्रे यङ्लोपे चोक्तमिति वार्तिकतदीयभाष्य- 
कैयटादिपर्यालोचनया जरीगृहीतेत्यादिषु ग्रहेर्यडन्तात्तचस्तासिर्वा य इट्‌ तस्य दीर्घाभावे 
युक्तिद्वयं लभ्यते। पूर्वस्मादपि विधेः स्थानिवद्वाव इत्येके । ग्रहे विहितो य इट्‌ तस्य दीर्घ 
इत्यपरे । तत्राद्यः पक्षो भाष्यवार्तिककाररीत्या। ताभ्यां हि पूर्वत्रासिद्धे न स्थानिवत्‌ 
इत्यवष्टभ्य दीर्घादिग्रहणस्य प्रत्याख्यानात्‌। त्रैपादिकदीर्घातिरिक्तदीर्धेऽस्मिन्‌ कर्त्तव्ये 
स्थानिवद्भावस्य तन्मते सुवचत्वात्‌। द्वितीयस्तु सूत्ररीत्या, तेन तु सामान्यतो दीर्घविधौ 
स्थानिवद्भावस्य निषिद्धत्वात्‌ तन्मते स्थानिवद्भावस्य वक्तुमशक्यत्वादिति। 


CC-0. JK Sanskrit Academy, Jammmu. Digitized by 53 Foundation USA 


५८ बालमनोरमासहित -सिद्धान्तकौमुद्यां 


जर्गुधीति । जर्गर्द्धि। जर्गद्ध: | जर्गुधति । जर्गुधीषि । जर्घत्सि | अजर्गृधीत्‌। ईडभावे 
गुणः, हलूड्यादिलोप:, भष्भावः, जश्त्वचर्त्वे | अजर्घर्त्‌। अजर्गृद्धाम्‌। सिपि ' दश्च' 
(सू. २४६८ ) इति पक्षे रुत्वम्‌ । अजर्घाः | अजर्गर्धीत्‌ । अजर्गर्थिष्टाम्‌ । पाप्रच्छीति। 


द्वे” इति सूत्रे हरदत्तेन तथोक्तत्वादिति भाव: | माधवस्त्विति। एकाज्ग्रहणं नानुवर्तत 
इति तदाशयः | भाष्यविरुद्धमिति । ' एकाचो द्वे प्रथमस्य’ इति सूत्रभाष्ये ग्रह उपादाने 
इत्यस्माद्यङि सम्प्रसारणे अभ्यासस्य रीकि यङन्तात्‌ जरीगृहिता, जरीगृहितम्‌, 
जरीगृहितव्यमित्यत्र इटो दीर्घाभावं सिद्धवत्कृत्य तत्र दीर्घमाशङ्कच ग्रहोऽङ्गात्परस्य 
इटो दीर्घो विधीयते। 'जरीगृह' इत्यङ्गं तच्च न ग्रहधातुरिति निरूप्याङ्गविशेषण- 
सामर्थ्यादेव प्रकृतिग्रहणेन यङ्लुगन्तस्यापि ग्रहणम्‌' इति नात्र प्रवर्तत इति समाहितम्‌। 
यडन्ते उक्तो न्यायो मङ्लुगन्तेऽपि जाग्रहितेत्यादौ समान इत्यादि प्रौढमनोरमायां 
ज्ञेयम्‌ । न च हरदत्तमत एकाज्ग्रहणानुवृत्त्येवात्र दीर्घनिवारणे सति भाष्योक्तमिदं समा- 
धानं नादरणीयमिति वाच्यम्‌, उपायस्य उपायान्तरादृषकत्वादित्यलम्‌। जाग्रहिष्यति । 
जाग्रहीतु-जाग्राढु। जागृढात्‌। जागृढाम्‌। जागृहतु। हौ-जागृढि। जाग्रहाणि। लडि- 
अजाग्रहीत्‌। अजाघ्रट्‌। अजागृढाम्‌। अजागृढम्‌। अजागृढ। अजाग्रहम्‌। अजागृह। 
अजागृहा। जागृह्यात्‌। लुङि -अजाग्रहीत्‌। 'हाचन्त' इति न वृद्धिः । 'अस्तिसिचः 
इति नित्यमीट्‌। अजाग्रहिष्यत्‌। “गृधु अभिकाङ्क्षायाम्‌' । अस्माद्यङ्ल्गन्ताल्लटस्तिपि 
ईटि आह- जर्गुधीतीति। “नाभ्यस्तस्य' इति न लघूपधगुणः । ईडभावे आह-- 
जर्गर्द्धी ति जर्गृध्‌ ति इति स्थिते झषस्तथोः' इति तकारस्य धः । लघूपधगुणः रपरत्वम्‌। 
जर्गुद्ध इति। तसादौ डित्त्वान्न गुणः। 'झषस्तथोः' इति तस्य धः। जर्घत्सीति। 
जर्गुध्‌ सि इति स्थिते, गस्य भष्‌ घः, गुणः, रपरत्वं, धस्य चर्त्वम्‌ | जर्ग धमि ३-जर्गृधीमि। 
जर्गुध्वः ३। जर्गर्धाञ्चकार ३। जर्गर्धिता ३। जर्गर्धिष्यति ३। जर्गृधीतु ३-जर्गृदर्ध 
३-जर्गद्धात्‌। हौ-जर्गृद्धि ३। जर्गृधानि ३। लङि तिपि ईट्‌--अजर्गृधीत्‌। ईडभावे 
इति। अजर्गृध्‌ त्‌ इति स्थिते पित्त्वादडित्त्वात्‌ गुणे रपरत्वे हल्ड्यादिना तकारलोपे 
पदान्तत्वात्‌ गस्य भष्‌ धकारः । धस्य जश्त्वेन दकारे तस्य 'वाऽवसाने' इति चर्त्व विकल्प 
इत्यर्थ: | अजर्घर्त्‌ इति। 'रात्सस्य' इति नियमान्न संयोगान्तलोपः । अजर्गृद्धाम्‌। 
अजर्गृधुः । सिपि ईडभावपक्षे अजर्गृध्‌ स्‌ इति स्थिते, गुणे, रपरत्वे, हल्ङ्यादिलोपे 
भष्भावे, धस्य जश्त्वे, तस्य चर्त्वविकल्पे, पूर्ववदेव रूपं सिद्धवत्कृत्य आह--सिपि 
दश्चेति पक्षे रुत्वमिति। तथा च अजर्घर्‌ र्‌ इति स्थिते 'रो रि' इति लोपे, हूलोपे' 
इति दीर्घे, शिष्टरेफस्य विसर्गे, अजर्घा: इति रूपमित्यर्थः | अजर्गृद्धम्‌। अजर्गृद्ध। 
अधर्गृधम्‌। अजर्गृध्व। अजर्गृध्म। लुङि आह-अजर्गरधी दिति। 'अस्तिसिचः' इति 
नित्यमीट्‌। प्रापच्छतीति। प्रच्छ ज्ञीप्सायाम्‌' अस्माद्यङ्लुगन्ताल्लटस्तिपि ईटि रूपम्‌। 

तिडन्ते यङ्लुक्प्रकरणम्‌ ५९ 


पाप्रष्टि। मादौ 'ग्रहिज्या-'( सू. २४१२ ) इति सम्प्रसारणं न भवति। श्तिपा 
निर्देशात्‌। चलो: शूड-' (सू. २५६१) इति शः। 'ब्रश्‍च-' (सू. २९४) इति 
ष: | पाप्रष्ट | पाप्रच्छति। पाप्रश्मि। पाप्रच्छुः । पाप्रश्‍म: | 'यकारवकारान्तानां 
तु ऊठभाविन। यङ्लुङ्‌ नास्ति’ इति 'च्छो:-' (सू. २५६१) इति सूत्रे भाष्ये ध्वनितम्‌। 
कैयटेन च स्पष्टीकृतम्‌। इदं च 'च्छो:-' ( सू. १५६१ ) इति यत्रोठ्‌ तद्विषयकम्‌। 
— _ _ 3 OOS NR 


ईडभावे आह--पाप्रष्टीति। व्रश्चे'ति छस्य षः। तकारस्य ष्टुत्वेन ट: | च्छवोः’ 
इति छस्य शकारस्तु नात्र भवति, तस्य अनुनासिकादौ प्रत्यये क्वौ झलादौ किति 
ङिति च विहितत्वात्‌। ननु तिपः पित्त्वेन ङित््वाभावात्‌ 'ग्रहिज्या’ इति सम्प्र 
सारणाभावेऽपि तसो ङित्त्वात्‌ सम्प्रसारणं दुर्वारमित्यत आह--तसादाबिति। 
श्तिपेति। 'ग्रहिज्या' इति सूत्रे 'प्रच्छती'ति श्तिपा निर्देशादित्यर्थः | पाप्रच्छतीति। 
'अदभ्यस्तात्‌' इत्यत्‌। प्राप्रच्छषि। सिपि ईडभावे तु “च्छ्वोः? इति छस्य न शः, 
सिपो झलादित्वेऽपि ङित्त्वाभावात्‌। किन्तु '्रश्च' इति ष एव। “षढोः? इति षस्य 
कः, सस्य षत्वम्‌। पाप्रक्षि पाप्रष्ठः पाप्रष्ठ । पाप्रश्मीति। अनुनासिकप्रत्ययपरकत्वात्‌ 
छस्य 'च्छ्लोः' इति श इति भाव: | पाप्रच्छव इति। अत्र 'च्छो:' इति न शः, वसो 
झलादित्वाभावात्‌ | पाप्रश्म इति । अनुनासिकादिप्रत्ययपरकत्वात्‌ छस्य शः । पाप्रच्छा- 
श्चकार। पाप्रच्छिता। पाप्रच्छिष्यति। पाप्रच्छीतु-पाप्रष्ठु-पाप्रष्ठात्‌ । पाप्रष्टाम्‌। 
पाप्रच्छतु हेर्डि:', अपित्त्वेन ङित्त्वात्‌, झलादित्वाच्च छस्य शः, तस्य व्रश्च’ इति 
षः, ष्टुत्वेन धस्य ढः , षस्य जश्त्वेन डः पाप्रड्डि | पाप्रच्छानि | लङि तिपिईटि अपाप्रच्छीत्‌। 
इडभावे तु अपाप्रच्छत्‌ इति स्थिते हल्ङ्यादिना तलोपे छस्य षः, तस्य जश्त्वचर्त्वे | 
अपाप्रट्‌। अपाप्रष्टाम्‌। अपाप्रच्छु: । अपाप्रच्छीः | अपाप्रट्‌। अपाप्रष्टम्‌। अपाप्रष्ट। 
अपाप्रच्छम्‌। अपाप्रच्छु। अपाप्रश्म। लिङि-पाप्रच्छ्यात्‌। लुङि-अपाप्रच्छीत्‌। 
'अस्तिसिचः' इति नित्यमीट्‌। अपाप्रच्छिष्यत्‌। ऊठ्भाविनामिति। 'भू प्राप्तौ’ 
चुरादिराधृषीयः। तस्मात्‌ आवश्यकाधमर्ण्ययोर्णिनि:' इति भविष्यदर्थे णिनिः। ऊठ 
्रप्स्यतामित्यर्थः | ऊठ्विषयाणामिति यावत्‌। ध्बनितमिति। सूचितमित्यर्थः। 
स्पष्टीकृतमिति। तथाहि 'च्छ्वोः' इति सूत्रे क्डिद्ग्रहणानुवृत्तौ कांश्चित्‌ दोषानुद्भाव्य 
परिहृत्य क्डिद्ग्रहणानुवृत्तिं स्वीकृत्योक्तं भाष्ये-एतावानेव विशेष: | अनुवर्तमाने 
क्डिद्ग्रहणे छः षत्वं वक्तव्यमि'ति। अत्र कैयटः-प्रष्टा पृष्टमित्यादौ'च्छ्रोः' इति छस्य 
शत्वे कृते तस्य 'व्रश्च' इति षत्वे ष्टुत्वमिति स्थितिः। तत्र क्डितीत्यनुवृत्तौ छस्य षत्वं 
न स्यात्‌। अतः छस्य षत्वं वक्तव्यमित्यर्थः । न च क्डिद्ग्रहणानुवृत्तावत्र शत्वाभावेऽपि 
न दोष: | व्रश्चादिना छस्य षत्वे इष्टसिद्धिरिति वाच्यम्‌। च्छो:' इत्यत्र 'छस्य' षत्वं ` 

६० बालमनोरमासहित-सिद्धान्तकौमुद्यां 


'ज्वरत्वर-' ( सू. १६५४) इत्यूठभाविनोः ग्रिविमव्योस्तु यङ्लुगस्त्येवेति न्याय्यम्‌। 
माध्वादिसम्मतं च | “मव्य बन्धने’ । अयं यान्त ऊठ्भावी | तेवृ देवृ देवने’ इत्यादयो 
वान्ता: | “हय गतौ’ । जाहयीति। जाहति। जाहतः । जाहयति । जाहयीषि। जाहसि। 
वलि लोपे यजादौ दीर्घ:। जाहामिं। जाहावः। जाहामः। 'हर्य गतिकात्त्योः'। 
जाहर्यीति। जाहर्ति। जाहर्तः। जाहर्यति। लोटि-जाहर्हि। अजाहः। अजाहर्ताम्‌। 
अजाहर्युः । 'मव बन्धने’ । (२६५४) ज्वरत्वरप्रिव्यविमवामुपधायाश्च ६।४।२०॥ 


MBAS SS 
वक्तव्यम्‌? इत्यनेनैव ्षटेत्यादिसिद्धेःव्रश्चादिसूत्रे छग्रहणं न कर्तव्यमित्याशयात्‌। न 
च प्रडिति क्विबन्तात्‌ सोलोपि षत्वार्थ व्रश्वादिसूत्र छग्रहणमिति वाच्यम्‌। तत्रापि 
क्विन्तिमित्तशादेशस्य दुर्निवारत्वात्‌। विच्‌ तु प्रच्छधातोरनभिधानान्नास्ति एवं चात्र 
भाष्ये “ऊठ्भाविभ्यो यङ्लुङ्‌ नास्ति इत्युक्तप्रायम्‌, “अन्यथा 'च्छ्रोः' इत्यत्र 
क्डिदग्रहणानुवृत्तौ दिवेर्यङ्लुकि तिबादौ ईडभावे लघूपधगुणे 'लोपो व्योः' इति वलोपे 
देदेति देदेषीत्याद्यूठः अभावे रूपम्‌। तदनुवृत्तौ तु वस्य ऊठि देद्योति। देद्योषि इत्यादि 
रूपमिति विशेषस्य सत्त्वादेताकवानेवेत्येवारो विरुध्येत। अतः ऊढ्भाविनां यकार- 
वकारान्तानां यङ्लुड्नास्तीति विज्ञायते इत्यलम्‌। इदं चेत्‌। 'च्छो: ' इति सूत्रेण यत्र 
ऊठ प्रवर्तते तद्विषयकमेव इदम्‌ उक्तं ज्ञापनमित्यर्थः। ्रिबिमव्योस्त्विति। 'म्रिवु 
गतिशोषणयोः? “मव्य बन्धने’ इत्यनयोरित्यर्थः । न्याय्यमिति। उक्तज्ञापनस्य च्छोः 
इति सूत्रस्थभाष्यमूलकत्वादिति भावः। ननु ज्ञापनस्य सामान्यापेक्षत्व कुतो नाश्रीयते 
इत्यत आह--माधवादिसम्मतं चेति | 'उक्तविशेषवत्त्वमि'ति शेषः | ` ऊठ्भावीति। 
अतो नास्य यङ्लुगिति भाव: | वान्ता इति। 'ऊठभाविन' इति शेष: | नैतेषामपि 
यङ्लुगिति भाव: | ऊठ्भाविनामिति विशेषणस्य व्यावर्त्य आह-हर्य गताविति। अस्य 
यान्तत्वेऽपि ऊठ्विषयत्वाभावादस्त्येव यङ्लुगिति भाव: | जाहतीति। तिपि ईडभावे 
'लोपो व्योः” इति यलोपः। मिपि ईडभावे जाहय्‌ मि इति स्थिते आह--बलि लोपे 
इति। ईटि जाहयीमि। जाहयाञ्चकार। जाहयिता। जाहयिष्यति। लोटि--जाहयीतु। 
जाहतात्‌। जाहताम्‌। जाहयतु। जाहहि। जाहयानि। जाहयाव। लङि -_अजाहयीत्‌। 
अजाहत्‌। अजाहताम्‌। अजाहयुः। अजाहयीः। अजाहः। अजाहतम्‌। अजाहत। 
अजाहयम्‌। अजाहाव। अजाहाम। जाहय्यात्‌। लुङि 'ह्यथन्त'इति न वृद्धिः। 
'अस्तिसिचः? इति नित्यमिट्‌ । अजाहयीत्‌ | अजाहयिष्टाम्‌ | अजाहयिष्यतू | जाहर्तीति। 

-तिपि जाहर्यृति इति स्थिते ईडभावे यलोपः | जाहर्हीति । हौ यलोपः। लङस्तिपि अजा- 
हर्य्‌ त्‌ इति स्थिते यलोपः । हल्ङ्यादिना तकारलोपः । रेफस्य विसर्ग इति मत्वा 

` आह- अजाह इति। सिप्यप्येवं रूपम्‌ 

तिडन्ते यङ्लुक्प्रकरणम्‌ ६१ 


ज्वरादीनामुपधावकारयोरूठ्‌ स्यात्ववौ झलादावनुनासिकादौ च प्रत्यये। अत्र क्डिति 
इति नानुवर्तते। अवतेस्तुनि ओतुरिति दर्शनात्‌। अनुनासिकग्रहणं चानुवर्तते। 
अवतेर्मन्प्रत्यये तस्य टिलोपे ओम्‌ इति दर्शनात्‌। ईडभावे ऊठि पिति गुणः। 
मामोति-मामवीति। मामूतः। मामवति। मामोषि। मामोमि। मामावः । मामूमः। 
मामोतु-मामूतात्‌। मामूहि। मामवानि। अमामोत्‌। अमामोः। अमामवम्‌। 


(२६५४) ज्वरत्वरप्रिव्यविमवामुपधायाश्च। ज्वर, त्वर, प्रिवि, अवि, मव्‌ 
एषां इन्द्र: । 'च्छ्लोः शूड्‌' इत्यतः वकारग्रहणम्‌, ऊठग्रहणम्‌, अनुनासिके इति चानुवर्तते 
छस्य श इति नानुवर्तते, ज्वरादिषु छस्य अभावेन असम्भवात्‌ | “अनुनासिकस्य क्विझलोः 
क्डिति' इत्यतः क्विझलोरिति चानुवर्तते। चकारो वकारसमुच्चयार्थस्तदाह-ज्वरा- 
दीनामिति। अवतेस्तुनीति। अवधातोरौणादिके तुन्प्रत्यये कृते, अकारवकारयोरूठि, 
तस्य गुणे, 'ओतुरि'ति दृश्यते। क्डितीत्यनुवृत्तौ तु तन्न स्यादिति भावः। ओमिति। 
'अवतेष्टिलोपश्च' इत्यौणादिकसूत्रम्‌ । अव रक्षणे' इति धातोर्मन्प्रत्यय: स्यात्‌, प्रत्ययस्य 
टेलपिश्वेति तदर्थः तथा च अव्‌ म्‌ इति स्थिते उपधाभूतस्य अकारस्य वकारस्य च 
ऊठि तस्य गुणे ओमिति दृश्यते। 'ज्वरत्वर' इत्यत्र अनुनासिकग्रहणाननुवृत्तौ तु मनिनि 
परे अवतेरूढ न स्यात्‌, क्विझलोरेव तद्विधिलाभादिति भावः। ऊठि पितीति। 
मवधातोर्यङ्लुक्‌ । मामव्‌ ति इति स्थिते ईडभावपक्षे अकारवकारयोरेकस्मिन्‌ ऊठि तिपः 
पित्त्वेन डित्त्वाभावादूकारस्य गुणे मामोतीति रूपमित्यर्थः। उपधायाः वकारस्य च 
प्रत्येकमूठ इति पक्षे सवर्णदीर्घः पक्षद्वयमपि एक: पूर्वपरयोः' इत्यत्र भाष्ये स्पष्टम्‌। 
ईट्पक्षे आह--मामवीतीति। अत्र ऊठ्‌ न, क्वौ झलादौ अनुनासिकादौ च प्रत्यये 
परे तद्विधानात्‌। मामूत इति। अकारवकारयोरूठि तसो ङित्वान्न गुणः इति भावः| 
मामबतीति। ‘अदभ्यस्तात्‌? इत्यत्‌ । 'मामवीषी ति सिद्धवत्कृत्य आह---मामोमीति | 
अनुनासिकपरकत्वादूठ्‌, गुणः। मामाव इति। मामव्‌ वस्‌ इति स्थिते 
परनिमित्ताभावादूठ्‌, न “लोपो व्योः' इति वलोपे 'अतो दीर्घो यत्रि' इति दीर्घः। 

मामूम इति | मामव्‌ मस्‌ इति स्थिते अनुनासिकपरत्वादूठ्‌ ङित्वान्न गुणः | मामवाश्चकार। 
मामविता | मामविष्यति। लोटि आह--मामोत्विति | मामूतादिति । डित्त्वान्न गुणः । 
मामूताम्‌ | मामवतु । मामूहीति । ऊठि हेरपित्त्वेन डित्त्वान्न गुण: | मामूतात्‌। मामूतम्‌। 
मामूत। मामबानीति। आटः पित्त्वादङित्त्वाद्गुणः। मामवाव। मामवाम। लङस्ति- 
प्याह- अमामोदिति | अमामूताम्‌। अमामवुः | सिप्याह-अमामोरिति। अमामूतम्‌। 
अमामूत। लिङि मामव्यात्‌। लुङि 'अस्तिसिचः' इति नित्यमौट्‌। अमामवीत्‌- 
अमामावीत्‌ | अमामविष्यत्‌ | ज्वरतेस्तु--जाज्वरीति। जाजूर्ति ति इत्यादि। त्वरतेस्तु- 

६ बालमनोरमासहित-सिद्धान्तकौमुराः 


अमामाव। अमामूम । तुरवी हिंसायाम्‌ । तोतूर्वीति। ( २६५५ ) राल्लोपः ६।४।२१॥। 
रेफात्परयोश्छ्ोर्लोपः स्यात्कौ झलादावनुनासिकादौ च ५ गे) इति वलोपः। 
लघूपधगुणः | ( २६५६ ) न धातुलोप आर्धधातुके १।१।४।। गत्वंशलोपनिमित्ते 
आर्धधातुके परे इको गुणवृद्धौ न स्तः। इति नेह निषेध: | तिबादीनाम- 
नार्धधातुकत्वात्‌। तोतोर्ति। ‘हलि च' ( सू. ३५४) इति दीर्घः । तोतूर्त: । तोतूर्वति | 


तात्वरीति। तातूर्ति इत्यादि। स्रिवेस्तुसेम्रवीति। ईडभावे तु ऊठि सेम्रोति इत्यादि। 
अवतेस्तु यङभावात्‌ क्विप्युदाहरणम्‌। ऊः उवौ उवः। इत्याद्यह्यम्‌। तोतूर्वीति। 
“उपधायां च' इति दीर्घः | 

( २६५५ ) ईडभावे तोतुर्वृति इति स्थिते--राल्लोपः। 'च्छ्लोः शूडनुनासिके 
च' इति सूत्रं शूड्वर्जमनुंर्तते। ‘अनुनासिकस्य क्विझलोः' इत्यतः क्विझलोरिति च | 
तदाह-रेफात्परयोरित्यादि। अत्रापि क्डितीति नानुवर्तते, पूर्वसूत्रे तदनुवृत्ते: | बलोप 
इति। तथा च तोतुर्‌ ति इति स्थिते उकारस्य लघूपधगुणः, तिपः पित्त्वेन अङित्वा- 
दित्यर्थः । 

(२६५६) न धातुलोपे। इको गुणवृद्धी’ इत्यनुवर्तते। तत्र धातुलोपे सति 
“इको गुणवृद्धी' न स्तः आर्द्धधातुके परत इत्यर्थे, ळूउ्धातो: यङन्तात्‌ पचाद्यचि, 
यङो लुकि, लोलुव इत्यत्र गुणनिषेधाभावप्रसङ्गात्‌, अत्र धात्ववयवस्य यङो लोपेऽपि 
धातोरलोपाभावात्‌। 'धात्ववयवलोपे सती त्यर्थे तु शीङ्धातोस्तृचि शयिता इत्यत्र गुणो 
न स्यात्‌, तत्न धात्ववयवङकारलोपसत्त्वात्‌ । ' आर्द्धधातुके परे यो धात्ववयवलोपः तस्मिन्‌ 
सतीत्यर्थे' क्नोपयतीत्यत्रापि गुणनिषेधः स्यात्‌। तत्र यकारलोपस्य आर्द्धधातुकपर- 
कत्वसत्त्वादित्यतो व्याचष्टे-धात्वंशलोपनिमित्त इति । धातुं लोपयतीति धातुलोपः | 
कर्मण्यण्‌। धातुलोपनिमित्ते आर्द्धधातुके परे इति यावत्‌। 'लोलुवः? इत्याद्युदा- 
हरणम्‌ | छूञधातोर्यङन्तात्‌ पचाद्यचि ‘यङोऽचि च' इत्य्त्रत्ययमाश्रित्य यङो लुकि, 
अच्प्रत्ययमाश्नित्य प्राप्तो गुणोऽनेन निषिध्यते । 'मरीमृज' इति तु वृद्धिनिषेधोदाहरणम्‌। 
धात्विति किम्‌ ? शीङ्‌-शयिता। इह 'उत्सृष्टानुबन्धस्य धातुत्वं, न तु सानुबन्धस्ये'ति 
कैयटादिमते तु धातुग्रहणं स्पष्टार्थम्‌ । इदं सूत्र भाष्ये प्रत्याख्यातम्‌ । हरदत्तेन पुनरुद्धृतम्‌ 
कौस्तुभे तु तदपि दूषयित्वा प्रत्याख्यातमेव। 

इति नेहेति। तोतोर्तीत्यत्र अयं गुणनिषेधो नेत्यर्थः । हलि चेति। तोतुव्‌ तस्‌ 
इति स्थिते 'लोपो व्योः’ इति वकारस्य लोपं बाधित्वा 'च्छोः शूट्‌” इत्यूठि प्राप्ते, 
वकारस्यामेन लोपे, “हलि च' इति दीर्घ इत्यर्थः | यद्यपि तोतोर्तीत्यत्र 'च्छ्रोः' इत्यूठः 
अप्रवृत्तेवकारस्थ , रपो, त्यो; ति, ठो विवि तुया; पादी ऊठो 


तिङन्ते यङ्लुक्प्रकरणम्‌ ६३ 


तोथोर्ति। दोदोर्ति। दोधोतिं। मुर्च्छा मोमूर्च्छीति। मोमोर्ति। मोमूर्त: । 

मोमूर्च्छतीत्यादि। आर्धधातुके इति विषयसप्तमी। तेन यङि विवक्षिते अजेर्वी। 

'वेवीयते' । अस्य यङ्लुङ्नास्ति। लुकापहारे विषयत्वासम्भवेन वीभावस्याप्रवृत्ते: । 
इति तिङन्ते यङ्लुक्प्रकरणम्‌। 


ज 


बाधनाय आवश्यकोऽयं लोपो न्याय्यत्वात्तोतोर्तत्यत्रोपन्यस्त इति बोध्यम्‌। 
तोतूर्वतीति। 'अदभ्यस्तात्‌' इत्यत्‌। “उपधायां च' इति दीर्घः | तोतूर्वीषि-तोतोर्षि। 
तोतूर्थः । तोतूर्थ तोतूर्वीमि-तोतोर्मि। तोतूर्वः | तोतूर्मः। तोतूर्वाञ्चकार | तोतूर्विता। 
तोतूर्विष्यति। तोतूर्वीतु-तोतोर्तु-तोतूर्तात्‌। तोतूर्ताम्‌। तोतूर्वतु। तोतूर्हि। तोतूर्वाणि। 
लडि अतोतूर्वीत्‌ । अतोतोः । अतोतूर्ताम्‌। अतोतूर्बुः | अतोतूर्वीः । अतोतोः । अतोतूर्तम्‌। 
अतोतूर्त। अतोतूर्वम्‌। अतोतूर्व। अतोतूर्म। तोतूर्व्यात्‌। लुङि 'अस्तिसिचः' इति 
नित्यमौट्‌। अतोतूर्वीत्‌। अतोतूर्विष्यत्‌। धुर्वीधातोरुदाहरति--तोथोतीति। तुर्वविद्रू- 
पाणि | दोदोर्तीति । दुर्वीधातोः रूपम्‌। दोधोर्तीति। धुर्वीधातोः रूपम्‌। मुर्च्छाधातो: 
मोमूर्च्छीति सिद्धवत्कृत्य ईडभावे आह--मोमोर्तीति। “राल्लोपः' इति छस्य लोप: | 
इत्यादीति। मोमूर्च्छौषि-मोमोर्षि। मोमूर्च्छीमि-मोमोर्मि। मोमूच्छर्वः। मोमूर्हि। 
अमोमूर्च्छीद्‌ | अमोमूः | सिप्यप्येवम्‌ | लुङि 'अस्तिसिचः' इति नित्यमीट्‌ | अमोमूर्च्छीत्‌। 
अमोमूर्च्छिष्यत्‌। विषयसप्तमीति। 'अजेर्व्यघञपोः' इति वीभावविधौ आर्द्धधातुके 
इत्यनुवृत्तं विषयसप्तम्यन्तमाश्रीयते, न तु परसप्तम्यन्तमित्यर्थः | ततः किमित्यत आह--- 
तेनेति। विषयसप्तम्याश्रयणेनेत्यर्थः | विवक्षिते । यङि विवक्षिते ततः प्रागेव अजेर्वीभाव 
इत्यर्थः | एवञ्च कृते वीभावे हलादित्वाद्यङ्‌ लभ्यते इति मत्वा आह---वेवीयते इति। 
ननु अजेर्वीभावानन्तरं यङि सति तस्य “यङोऽचि च' इति पाक्षिको लुक्‌ कुतो नोदा- 
ह्वियते इत्यत आह--अस्य यङ्लुङ्नास्तीति। विषयत्वेति। लुका लुप्तयङः 
भाविज्ञानविषयत्वाभावेनेत्यर्थः | 


इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां यङ्लूगन्तप्रक्रिया समाप्ता। 


ररी 

अथ तिडन्ते नामधातुप्रकरणम्‌ 


(२६५७) सुप आत्मनः क्वच्‌ ३।१।८॥ इषिकर्मणः एषितृसम्बन्धिन: 
सुबन्तादिच्छायामर्थेः क्यच्प्रत्ययो वा स्यात्‌। धात्ववयवत्वात्सुन्लुक्‌। 
(२६५८) क्यचि च ७।४।३३॥ अस्य ईत्‌ स्यात्‌। आत्मनः पुत्रमिच्छति पुत्रीयति | 
'बान्तो यि प्रत्यये’ ( सू. ६३ ) । गव्यति। नाव्यति। “लोपः शाकल्यस्य' ( सू. ६७) 
इति तु न, अपदान्तत्वात्‌। तथा हि। ( २६५९ ) नः क्ये १।४।१५।। क्यचि क्यङि 


अथ नामधातुप्रक्रियाः निरूप्यन्ते-( २६५७) सुप आत्मनः क्यच्‌। प्रत्यय- 
ग्रहणपरिभाषया सुबन्तादिति लभ्यते। “धातोः कर्मणः' इति सूत्रात्कर्मणः इच्छायां 
वेत्यनुवर्तते। कर्मण इति पश्चमी । कर्मकारकादिति लभ्यते। सन्निधानादिच्छां प्रत्येव 
कर्मत्वं विवक्षितम्‌। आत्मन्शन्दः स्वपर्यायः | तादर्थ्यस्य शेषत्वविवक्षायां षष्ठो। 
स्वार्थात्कर्मण इति लभ्यते। स्वश्च इच्छायां सन्निधापितत्वादेषितैव विवक्षितः। तथा 
च स्वस्मै यदिष्यते कर्मकारकं तद्वृततेस्सुबन्तादिच्छायां क्यज्वा स्यादिति फलति। 
तदिदमभिप्रेत्य आह--इषिकर्मणः एषितृसम्बस्धिन इत्यादिना । एषित्रर्थादिषि- 
कर्मण इत्यर्थः | एषित्रा स्वार्थ यदिष्यते कर्मकारकं तद्वाचकात्सुबन्तादिति यावत्‌। 
धात्वबयवत्वादिति। सुबन्तात्‌ क्यचि कृते तदन्तस्य सनाद्यन्ता इति धातुत्वादिति 
भाव: | 

(२६५८) क्यचि च। अस्य च्वौ' इत्यतो5स्येत्यनुवर्तते । 'ई घ्राध्मो:' इत्यतः 
ईग्रहणं चेति मत्वा शेषं पूरयति--अस्येति। अकारस्येत्यर्थ: | पुत्रीयतीति। क्यचि 
पुत्र य इति स्थिते ईत्वे पुत्रीय इति धातोर्लडादिरित्यर्थः। आत्मनः किम्‌? राज्ञः 
पुत्रमिच्छति। पदविधित्वेन समर्थपरिभाषायाः प्रवृत्तेः महान्तं पुत्रमिच्छतीत्यत्र 
'पुत्रशब्दान्न क्यच्‌। गव्यतीति। गामात्मन इच्छतीत्यर्थः । नाव्यतीति। नावमात्मन | 
इच्छतीत्यर्थः | अपदान्तत्वादिति। लोप: शात श्य' इत्यस्य पदान्त एव प्रवृत्तिरिति 
भाव: | नन्वन्तर्वर्तिविभक्त्या पदत्वमस्त्येवेत्यत आह--तथा हीति। यथा पदत्वं न 
भवति तथोच्यते इत्यर्थः | 

(२६५९ ) नः क्ये। नकारादकार उच्चारणार्थः | “सुप्तिङन्तम्‌' इत्यतः सुबन्तं 


१. अयं भावः-स्वाश्रयसम्बन्धित्वेनेच्छाविषयकार्थकात्‌ सुबन्तात्क्यच्‌ प्रत्ययो वा। 
स्वपदमिच्छापरं, स्वाश्रयत्वं समवायित्वं धात्ववयवत्वात्‌ सुपो लुक्‌। क्यचि चेतीत्वम्‌। 
पुत्रमात्मन इच्छति पुत्रीयति। पुत्रविषयकेच्छाबोधे पुत्रस्य स्वीयत्वं स्वरूपसदेव प्रयोगः | 
नियामकं हदता जाले प्रकालानमबतिर का by 53 Foundation USA 


तिडन्ते नामधातुप्रकरणम्‌ ६५ 


च नान्तमेव पदं स्यान्नान्यत्‌ः। सन्निपातपरिभाषया क्यचो यस्य लोपो न | 
गव्याञ्चकार | गव्यिता। नाव्याञ्चकार। नाव्यिता। नलोपः | राजीयति । ' प्रत्ययो - 
त्तरपदयोश्च' (सू. १३७३ )। त्वद्यति। मद्यति। एकार्थयोरित्येव। युष्मद्यति। 
अस्मद्यति। 'हलि च' (सू. ३५४)। गोर्यति। पूर्यति। धातोरित्येव। 
~ Se फो 0000 


पदमित्यनुवर्तते। सुबन्तं नकारेण विशेष्यते। तदन्तविधिः | नकारान्तं सुबन्तं पदसञ्ज्ञं 
स्यादिति लभ्यते। सुबन्तत्वादेव पदत्वे सिद्धे नियमार्थमिदम्‌ । क्यग्रहणेन 
बयचूक्यडोर्ग्रहणम्‌। न तु क्यषः 'लोहितडाज्भ्यः क्यष्वचनम्‌' इति वक्ष्यमाणतया 
हलन्तात्‌ क्यषोऽभावात्‌। तदाह--क्यचि क्यङिः चेत्यादिना । ननु गव्याञ्चकारेत्यत्र 
आम आर्धधातुकत्वात्तस्मिन्‌ परे वकाराद्धल उत्तरस्य यकारस्य 'यस्य हल:' इति लोपः 
स्यादित्यत आह--सन्निपातेति। यकारनिमित्तकावादेशसम्पन्नवकारस्य यकारलोपं 
प्रति निमित्तत्वासम्भवादिति भाव: | गव्यितेति। इटि अतो लोपः। राजीयतीत्यत्र 
आह--नलोप इति। राजानमिच्छतीत्यर्थे क्यचि राजन्‌ य ति इति स्थिते “न: क्ये’ 
इति पदत्वान्नकारस्य लोप इत्यर्थः | कृते नलोपे 'व्यचि च' इत्यकारस्य ईत्त्वमिति 
मत्वा आह--राजीयतीति। न च इत्वे कर्तव्ये नलोपस्यासिद्धत्वं शङ्क्यम्‌, “नलोपः 
सुप्स्वर' इति नियमादित्यलम्‌। ननु त्वामात्मनः इच्छति, मामात्मनः इच्छतीत्यत्र 
युष्मदस्मद्भ्यां क्यचि धात्ववयवत्वात्‌ सुपो लुकि प्रत्ययलक्षणाभावात्‌ “त्वमावेकवचने 
इति कथं त्वमौ स्याताम्‌, विभक्तौ परत एव तद्विधानादित्यत आह 
प्रत्ययोत्तरपदयोश्चेति। सुपो लुका लुप्तत्वेऽपि बयचमादाय मपर्यन्तस्य त्वमाविति 
भावः | ननु युष्मानात्मनः इच्छति अस्मानात्मनः इच्छति युष्मद्यति अस्म्यति इत्यत्रापि 
क्यचमादाय त्वमौ स्यातामित्यत आह--एकार्थयोरित्येवेति। 'प्रत्ययोत्तरपदयोश्च' 
इत्यत्र 'त्वमावेकवचने' इति सूरत्रमनुवृत्तम्‌। एकवचनशब्दश्व न रूढः, किन्तु 
एकत्वविशिष्टार्थवृत्तित्वमेकवचनशब्देन विवक्षितमिति युष्मदस्मत्परक्रियायां प्रपञ्चितं 
प्राक्‌ | तथा च युष्मदस्मदोरेकत्वविशिष्टवृत्तित्वाभावान्न त्वमाविति भावः | गिरमात्मनः 
इच्छति, पुरमात्मनः इच्छतीत्यत्र गिरशन्दात्पुरशब्दाच्च व्यचि विशेषमाह-हलि चेति । 


१. वस्तुतो नियमार्थमिदम्‌, क्यङि क्यचि च नान्तमेव पदसंज्ञम्‌ | सुबन्तात्तदुत्त्ते- 
वक्ष्यमाणत्वात्‌ । राजेवाचरति राजायते। “नलोपः प्रातिपदिकान्तस्य'' इति नलोप: | 
क्यबन्त तु भाष्यमते नोदाहरणम्‌। ` नायं नकारान्ताद्विधीयते'' इति भाष्योक्तेः । 
लोहितादिडाज्भ्य एव तद्विधानाच्च। नान्तमेवेति किम्‌? वाच्यति। स्रुच्यति। 
पदत्वाभावान्न कुत्वादि | न च विपरीतनियमापत्तिः | “न डिसम्बुद्धयो:'' इति नलोपः 


प्रातिपदिकातया अति जज एकताले से सेवा 


६६ बालमनोरमासहित-सिद्धान्तकोमुद्यां 


नेह--दिवमिच्छति दिव्यति। इह पुरमिच्छति पुर्यतीति माधवोक्त प्रत्युदाहरणं 
चिन्त्यम्‌। पुर्गिरोः साम्यात्‌। दीव्यतीति दीर्घस्तु प्राच: प्रामादिक एव । अदस्यति। 
*रोड्त:' (सू. १२३४) । कत्रीयति। 'क्यच्व्योश्च' (सू. २११९ )। गार्गीयति। 
वात्सीयति। 'अकृत्सार्व-' (सू. २२९८) इति दीर्घ: | कवीयति। वाच्यति। 
समिध्यति। ( २६६०) क्यस्य विभाषा ६।४॥५०॥ हलः परयोः क्यच्क्यङोर्लोपो 
वा स्यादार्द्धधातुके। आदे: परस्य (सू. ४४) | 'अतो लोप:' (सू. २६०८) | 


NE कक ल यी य SSR यी 
उपधादीर्घ इति शेष: | ननु दिवमिच्छति दिव्यतीत्यत्रापि 'हलि च' इति दीर्घ: स्यादित्यत 
आह- धातोरित्येवेति। “हलि च' इति सूत्रे सिपि धातोः' इत्यतस्तदनुवृत्तिरिति 
भाव: | दिव्यतीति। दिव्‌शब्द: अव्युत्पन्ने प्रातिपदिकमिति भावः। इहेति। हलि च' 
इति सूत्रे धातोरित्यनुवृत्तेः पुर्यतीत्यत्र न दीर्घ इति माधवग्रन्थश्चिन्त्य इत्यर्थ: | कुत 
इत्यत आह--पुर्गिरोः साम्यादिति। “गृ शब्दे' प्र पालनपूरणयोः' इत्याभ्यां क्विपि 
“ऋत इद्धातोः? इति 'उदोष्ठ्यपूर्वस्य' इति च इत्वे उत्वे च कृते परत्वे गिरशन्दस्य 
पुरशब्दस्य च निष्पत्तेरिति भाव: | प्रामादिक एवेति। दिव्‌शब्दस्य अव्युतपन्नप्राति - 
पदिकत्वान्न धातुत्वम्‌। दिव्धातोः क्विबन्तात्‌ ऊठि दयूशब्दाच्च व्यचि 'दयूयती त्येव 
उचितम्‌। विचि तु लघूपधगुणे “लोपो व्योः? इति लोपे देशब्दात्‌ व्यचि देयतीत्ये- 
वोचितमिति भावः | अदस्यतीति। अमुमात्मनः इच्छतीत्यर्थे अदस्‌शब्दात्‌ क्यचि सुपो 
लुका लुप्त्वाद्विभक्तिपरकत्वाभावान्न त्यदाद्यत्वम्‌ । सान्तत्वान्नोत्त्वमत्त्वे। “नः क्ये' इति 
नियमेन पदान्तत्वाभावान्न सस्य रुत्वमिति भाव: | कर्तृशब्दात्‌ क्यचि विशेषमाह-- 
रीङ्कत इति। गार्ग्यशन्दात्‌ व्यचि विशेषमाह--क्यच्च्योश्चेति। आषत्यस्य यञो 
यकारस्य लोप इति भावः। कृते यलोपे 'क्यचि च' इत्यकारस्य ईत्वं मत्वा 
आह--गार्गीयतीति। वात्सीयतीति। वात्स्यशब्दात्‌ व्यचि पूर्ववत्‌। कविशब्दात्‌ 
क्यचि विशेषमाह अकृत्सार्वेति। वाच्यतीति। वाच्शन्दात्‌ व्यचि “नः क्ये' इति 
नियमेन पदत्वाभावान्न कुत्वम्‌। ‘वचिस्वपि’ इति सम्प्रसारणं तु न, धातोः कार्यमुच्यमानं 
धातुविहितप्रत्यये एवेति नियमात्‌। समिध्यतीति। समिधशब्दात्‌ क्यचि “न: क्ये 
इति नियमेन पदत्वाभावान्न जश्त्वम्‌ 


(२६६०) लुटस्तासि इटि समिध्य इ ता इति स्थिते “यस्य हल: इति नित्ये 
यलोपे प्राप्ते--क्यस्य विभाषा। “यस्य हलः? इत्यतः हल इति पश्चम्यन्तमनुवर्तते। 
'आर्द्धधातुके' इत्यधिकृतम्‌। तदाह--हलः परयोः क्यच्क्यडोरिति। क्यष्‌ तु नात्र 
गृह्यते, “लोहितडाज्भ्यः क्यष्वचनम्‌ इति वक्ष्यमाणतया हलन्तात्तदभावात्‌ 
अन्तलोपमाशङ्कय आह- आदेः परस्येति। तथा च समिध्‌ अ इ ता इति स्थिते 

तिडन्ते नामधातुप्रकरणम्‌ १७ 


तस्य स्थानिवत्त्वाल्लघूपधगुणो न। समिधिता-समिध्यिता। 'मान्तप्रकृतिक- 
सुबन्तादव्ययाच्च क्यच्‌ ना (वा. १७१४)। किमिच्छति। इदमिच्छति। 
स्वरिच्छति। ( २६६१ ) अशनायोदन्यधनाया बुभुक्षापिपासागर्धेषु ७४३४) 
क्यजन्ता निपात्यन्ते। अशनायति। उदन्यति। धनायति। बुभुक्षादौ किम्‌? 
अशनीयति | उदकीयति। धनीयति। ( २६६२ ) अश्वक्षीरवूषलवणानामात्मप्रीतौ 
क्यचि ७।१।५१॥ एषां क्यचि असुगागमः स्यात्‌। 'अश्ववृषयोर्मेथुनेच्छायाम्‌' 
(वा. ४३०९ )। अश्वस्यति वडवा। वृषस्यति गौः। 'क्षीरलवणयोर्लालसायाम्‌' 
(वा. ४३१५ )। क्षीरस्यति बाल: । लवणस्यत्युष्ट्र: । 'सर्वप्रातिपदिकानां क्यचि 


आह--अतो लोप इति। तथा च समिध्‌ इ ता इति स्थिते लघूपधगुणमाशङ्कय 
आह---तस्य स्थानिवत्त्वादिति। क्यच्सूत्रे 'मान्ताव्ययेभ्यः प्रतिषेधः" इति वार्तिकम्‌। 
मान्तेभ्यः अव्ययेभ्यश्च प्रतिषेध इत्यर्थः | पुत्रमात्मनः इच्छति पुत्रीयतीत्यत्र न स्यात्‌। 
पुत्राविच्छतीत्यादावेव स्यात्‌। मान्तानि अव्ययानि मान्ताव्ययानि तेभ्य इत्यर्थ 
स्वरिच्छतीत्यत्र क्यचः प्रतिषेधो न स्यात्‌। अतस्तद्वर्तिकं विवृण्वन्नाह-मान्तप्रकृति- 
कसुबन्तादव्ययाच्च क्यच्‌ नेति। 

(२६६१ ) अशनायोदन्य। अशनाय, उदन्य, धनाय इत्येषां द्वन्द्व: | क्यजन्ता 
इति। एते त्रयः शब्दाः क्रमेण बुभुक्षादिष्वर्थेु निपात्यन्ते इत्यर्थः | भोक्तुमिच्छा बुभुक्षा। 
पातुमिच्छा पिपासा। गर्द्धः अभिकाङ्क्षा। अशनायतीति। अश्यते यत्‌ तदशनम्‌ अन्न, 
तद्ोक्तुमिच्छतीत्यर्थः | 'क्यचि च' इति ईत््वाभावो निपात्यते। अकृत्सार्व इति 
दीर्घः | उदन्यतीति। उदकं पातुमिच्छतीत्यर्थः। उदकशब्दस्य उदन्नादेशो निपात्यते 
नलोपाभावश्च धनायतीति। जीवनार्थं सत्यपि धने अधिकं धनं वाञ्छतीत्यर्थः। 
इत्वाभावो निपात्यते। अशनीयतीति। अशनम्‌ अन्नं तत्सङ्ग्रहीतुमिच्छति वैश्व- 
देवादयर्थ मित्यर्थः | उदकी यतीति । सस्यादिसेचनार्थमुदकमिच्छतीत्यर्थः | धनायतीति। 
दरिद्रः सन्‌ जीवनाय धनमिच्छतीत्यर्थः | 

(२६६२) अश्वक्षीर। क्यचि। “परे असुगि'ति शेषपूरणम्‌, 'आञ्जसेरसुक्‌' 
इत्यतस्तदनुवृत्तेरेति भावः। असुकि ककार इत्‌, उकार उच्चारणार्थः | 
कित्त्वादन्त्यावयवः। अश्ववृषयोरिति। वार्तिकम्‌ अश्वस्यति वडवेति। 
ैुनार्थमश्चमिच्छतीत्यर्थः। वृषस्यति गौरिति। मैथुनार्थं वृषमिच्छतीत्यर्थः। 
“वृषस्यन्ती तु कामुकी’ इति कोशस्तु अश्ववृषरूपप्रकृत्यर्थपरित्यागेन मैथुनेच्छामात्रे 
लाक्षणिक:। क्षीरलबणयोरिति। वार्तिकम्‌। असुगिति शेष: | लालसा-उत्कटेच्छा। 
सर्वप्रातिपदिकानामिति। इदमपि वार्तिकम्‌। लालसायां सर्वेषां प्रातिपदिकानां क्यच्‌ 

६८ बालमनोरमासहित -सिद्धान्तकौमुद्यां 


लालसायां सुगसुकौ' (वा. ४६१६-१७) । दधिस्यति-दध्यस्यति। मधुस्यति- 
मध्वस्यति। ( २६६३) काम्यच्च ३।१।९॥ उक्तविषये काम्यच्‌ स्यात्‌। पुत्र- 
मात्मन इच्छति पुत्रकाम्यति। इह “यस्य हल: (सू. २६३१) इति लोपो न, 
अनर्थकत्वात्‌। यस्य इति सङ्कातग्रहणमित्युक्तम्‌। यशस्काम्यति। सर्पिष्काम्यति। 
मान्ताव्ययेभ्योऽप्ययं स्यादेव | किंकाम्यति। स्वःकाम्यति। ( २६६४) उपमाना- 
दाचारे ३।१।१०॥। उपमानात्कर्मणः सुबन्तादाचारार्थे क्यच्‌ स्यात्‌ पुत्रमिवाचरति 
पुत्रीयति छात्रम्‌ | विष्णूयति द्विजम्‌। ‘अधिकरणाच्चेति वक्तव्यम्‌' ( वा. १७१७ )। 
प्रासादीयति कुट्यां भिक्षुः । कुटीयति प्रासादे। ( २६६५ ) कर्तुः क्यङ्‌ सलोपश्च 


वक्तव्यः । तस्मिन्‌ परे प्रकृतीनां सुगसुकौ च वक्तव्यौ इत्यर्थः | न चानेनैव वार्तिकेन 
सिद्धे 'क्षीरलवणयोर्लालसायाम्‌' इति वार्तिकं व्यर्थमिति शङ्कयम्‌, 'क्षीरलवणयोः' 
इति वार्तिकं कात्यायनीयं, “सर्वप्रातिपदिकानाम्‌' इति तु मतान्तरमित्यदोषात्‌। एवञ्च 
भाष्ये अपर आहे त्यनेन ध्वनितम्‌। 

(२६६३) काम्यच्च। सुप आत्मनः वयच्‌' इत्युत्तरमिदं सूत्रम्‌। 
तदाह--उक्तविषये इति। पुत्रकाम्यतीति। कस्येत्संज्ञा तु न, फलाभावात्‌। 
अनर्थकत्वादिति। काम्यचः एकदेशस्य यकारस्य अर्थाभावादित्यर्थः | ननु बेभिदिता 
इत्यत्रापि यकारस्य अनर्थकत्वाल्लोपो न स्यादित्यत आह--यस्य इतीति। 'यस्य हल:' 
इत्यत्र 'यस्ये त्यनेन यकाराकारसङ्घातग्रहणमित्यनुपदमेवोक्तमित्यर्थः | तथा च बेभिद्य 
इ ता इति स्थिते यडो यस्य सङ्कातस्यार्थवत्त्वाद्यकारलोपो निर्बाध: | प्रकृते तु 
काम्यजेकदेशस्य यस्यानर्थकत्वाल्लोपो नेति भाव: | यशस्काम्यतीति। सोऽपदादौ 
इति सत्वम्‌ | ननु किमात्मनः इच्छति किंकाम्यति स्वः काम्यति कथम्‌ ? 'मान्ताव्ययानां 
ने'त्यनुवृत्तेरित्यत आह--मान्ताव्ययेभ्योऽप्ययमिति। 


( २६६४) उपमानादाचारे। सुप आत्मनः क्यच्‌’ इत्यतः सुप इत्यनुवर्तते । 
“घातोः कर्मणः समानकर्तृकात्‌ इत्यतः कर्मण इति तदाह-उपमानात्क्रमेण 
इत्यादिना । उपमानं यत्कर्मकारकं तद्वृत्तेः सुबन्तादित्यर्थः | पुत्रमिवेति। “धातोः 
कर्मणः' इत्यतः वेत्यनुदृत्तिरनेन सूचिता | छात्रं पुत्रत्वेन उपचरतीत्यर्थः | विष्णूयतीति। 
द्विजं विष्णुत्वेत उपचरतौत्यर्थः | अधिकरणाच्चेति। उपमानभूताधिकरणवृत्तेरपि 
सुबन्तादाचारे क्यजिति वक्तव्यमित्यर्थः | प्रामादीयति कुट्यामिति । प्रासादे इव कुट्यां 
हृष्टो वर्तति इत्यर्थः । कुटीयति प्रासादे इति | कुट्यामिव प्रासादे क्लिष्टो वर्तते इत्यर्थः | 

(२६६५) कर्तुः क्यङ्‌ सलोपश्च।' 'कर्तुरि त्यावर्तते। 'कर्तुः यङि त्येक 
वाक्यम्‌। अत्र कर्तुरिति पञ्चम्यन्तम्‌। उपमानादाचारे इत्यनुवर्तते। `धातोः कर्मणः’ 

हि'| 


तिडन्ते नामधातुप्रकरणम्‌ ६१ 


२।१।११॥ उपमानात्कर्तुः सुबन्तादाचारे क्यङ्‌ वा स्यात्‌, सान्तस्य तु कर्तुवाचकस्य 
लोपो वा स्यात्‌ | क्य वेत्युक्ते पक्षे वाक्यम्‌। सान्तस्य लोपस्तु क्यङ्सन्नियोगशिष्टः | 
स च व्यवस्थित: | ‘ओजसोऽप्सरसो नित्यमितरेषा विभाषया' (वा. १७१९-२० ) 
कृष्ण इवाचरति कृष्णायते । ओजश्शब्दो वृत्तिविषये तद्वति| ओजायते | अप्सरायते। 
यशायते- यशस्यते । विद्वायते-विद्वस्यते। त्वद्यते मद्यते। अनेकार्थत्वे तु युष्मद्यते। 
अस्मद्यते। क्यङ्मानिनोश्च' (सू. ८३७) | कुमारीवाचरति कुमारायते। 
हरिणीवाचरति हरितायते। गुर्वीव गुरूयते। सपत्नीव सपलायते। सपतीयते। 
सपत्नीयते। युवतिरिव युवायते। पट्वीमृद्द्याविव पट्वीमृदूयते। न कोपधाया:' 


इत्यतः वेति च। तदाह--उपमानादिति। उपमानं यत्कर्तृकारकं तदवृत्तेः 
सुबन्तादित्यर्थः । 'कर्तुः सलोपश्चे'ति द्वितीयं वाव्यम्‌। चकारः 'तु पर्यायः भिन्नक्रमः 
'स' इति लुप्तषष्ठीकं पृथव्पदम्‌। 'कर्तुरि'ति षष्ठ्यन्तस्य विशेषणम्‌। तदन्तविधिः 
तदाह--सान्तस्य लोपस्त्विति। एतच्च महाभाष्ये स्पष्टम्‌। क्यङि सलोपविकल्पः 
सर्वत्र स्यादित्यत आह--स च व्यवस्थित इति। सान्तस्य सलोप इत्यर्थः | व्यवस्थामेव 
दर्शयति--ओजसोऽप्सरस इति। इदं वार्तिकम्‌। ओजश्शब्द इति। क्यडन्तोऽयम्‌। 
'सनाद्यन्ता' इति धातुत्वाद्‌ वृत्तिः। तत्र ओजश्शब्दः ओजस्विनि वर्तत इत्यर्थः। 
ओजायते इति। ओजस्वीवाचरतीत्यर्थः | ओजश्शब्दात्‌ क्यङि सलोपे अकृत्सार्व' इति 
दीर्घ इति भावः। अप्सरायते इति। अप्सरश्शन्दात्‌ क्यङि सलोपदीर्घौ। क्यङो 
डित्त्वादात्मनेपदम्‌। “इतरेषां विभाषे त्यस्योदाहरति-यशायते यशस्यते इति। 
यशस्वीवाचरतीत्यर्थः | विद्वायते विद्वस्यते इति। विद्वानिवाचरतीत्यर्थः | विद्वच्छन्दात्‌ 
क्यङि सलोपविकल्पः | त्वद्यते मद्यते इति। त्वमिव अहमिव आचरतीत्यर्थः | युष्मद- 
स्मच्छब्दात्‌ क्यङि 'प्रत्यथोत्तरपदयोश्च' इति मपर्यन्तस्य त्वमौ। युष्मद्यते अस्मद्यते 
इति | यूयमिव वयमिव आचरतीत्यर्थः | 'त्वमावेकवचने' इत्यस्मात्‌ 'प्रत्ययोत्तरपदयोश्च' 
इति सूत्रे'एकवचने'इत्यनुवृततेरेकत्वविशष्टार्थवृत्तित्वे सत्येव युष्मदस्मदोस्त्वमाविति 
भाव: | कुमार्या दिशब्दात्‌ क्यङि पुंवत्त्वं स्मारयति-क्यङ्मानिनोश्चेति। कुमारायते 
_इति। पुंवत्त्वेन डीषो निवृत्तौ दीर्घः । हरितायते इति। हरिणीशब्दात्‌ क्यङिः पुंवत्त्वेत 
'वर्णादनुदात्तात्‌' इति नत्वस्य डीषश्च निवृत्तौ दीर्घः । गुरूयते इति । गुर्वीशिब्दात्‌ क्यङि 
डीषो निवृत्तौ दीर्घः । सपत्नायते इति। शत्रुपर्यायात्‌ सपत्नशब्दात्‌ शार्ङ्गरवादित्वेन 
डीनन्तात्‌ पुंवत्त्वेन डीनो निवृत्तौ दीर्घ इति भावः। सपतीयते इति। समानः पतिः 
स्वामी यस्याः इति बहुव्रीहौ सपतिशब्दस्य नत्वे डीपि च निष्पन्नात्‌ सपत्नीशब्दात्‌ 


` नि पंक्लेन,ीवतुलपोिही हीति अनिः | सपत्तीयते इति | विवाहनिबन्धन 


क्र 


७० बालमनोरमासहित-सिद्धान्तकौमुद्या 


( सू. ८३८ ) | पाचिकायते । आचारेञ्वगल्भक्लीबहोडेभ्यः क्विब्वा वक्तव्य: ( वा. 
१७२१ )। वाग्रहणात्‌ क्यङपि। अवगल्भादय: पचाद्यजन्ता: | क्विप्सञ्चियोगेनानु- 
दात्तत्वमनुनासिकत्वं चाच्प्रत्ययस्य प्रतिज्ञायते। तेन तङ्‌। अवगल्भते। क्लीबते। 
होडते। भूतपूर्वादप्यनेकाच आम्‌। एतद्वर्तिकारम्भसामर्थ्यात्‌। न च अवगल्भते 


ROSIE 
पतिशन्दमाश्रित्य समानः पतिः यस्याः इति बहुव्रीहौ सपत्नीशन्दस्य पुंवत्त्वे तिप्रत्ययस्य 
निवृत्तौ नलोपे दीर्घ इति भावः। वयोवाचिनां जातिकार्य वैकल्पिकमिति 
'जातेरस्त्रीविषयात्‌' इत्यत्र भाष्ये स्पष्टम्‌। एतेन 'जातेश्च' इति निषेधादिह पुंवत्त्वं 
दुर्लभमित्यपास्तमिति शब्देन्दुशेखरे स्थितम्‌। पट्बीमुद्यते इति। इह पूर्वपदस्य 
क्यङ्परकत्वाभावान्न पुंवत्त्वम्‌ ननु पाचिकेवाचरति पाचिकायते इत्यत्रापि 
'क्यङ्मानिनोश्च' इति पुंवत्त्वेन टापः 'प्रत्ययस्थात्‌' इति इत्त्वस्य च निवृत्तौ पाचकायते 
इति स्यादित्यत आह--न कोपधाया इति | ' आचारेऽवगल्भक्ली बहोडेभ्यः क्विब्वा” 
इति वार्तिकम्‌ । उपमानादित्यनुवर्तते । “धातोः कर्मणः' इत्यतो वाग्रहणस्यास्मिन्प्रकरणे 
अनुवृत्त्यैव सिद्धे वाग्रहणं व्यर्थमित्यत आह---वाग्रहणात्‌ क्यङपीति। अन्यथा 
विशेषविहितत्वात्‌ क्विपा क्यङो बाधः स्यादिति भावः | तथा चात्र वाशब्दो विकल्पार्थक 
इति फलितम्‌। अत्र सुप इति नानुवर्तते। प्रातिपदिकात्‌ क्यङो प्राप्तौ वाग्रहणात्‌ 
समुच्चीयते इति केचित्‌। अवगल्भादय इति। “गल्भ धाष्टर्थे' अवपूर्वः, “क्लीब 
अधाष्टर्चे' 'होड़ अनादरे” एभ्यः पचाद्यचि अवगल्भादिशब्दास्त्रयो निष्पन्ना इत्यर्थः | 
तथा च अवगल्भ इवाचरति, क्लीब इवाचरति, होड इवाचरतीत्यर्थे अवगल्भादिशब्देभ्यः 
क्विपूक्यङाविति स्थितम्‌। अवगल्भते इत्यात्मनेपदलाभायाह--क्विप्सन्नियोगेनेति। 
अन्त्यस्य अकारस्य अनुदात्तत्वमनुनासिकत्वं चात्र प्रतिज्ञायते। ततश्च तस्य इत्संज्ञायां 
लोपे अनुदात्तेत्त्वादात्मनेपदं लभ्यते। तदाह--तेन तङिति। अवगल्भते इति। क्विपि 
„ भकारादकारस्य लोपे हलन्ताल्लडादौ तङि शबिति भावः। ननु अवगल्भाश्चक्रे, 
क्लीबाञ्चके, होडाश्चक्रे इत्यत्र कथमाम्‌? अन्त्यस्य च इत्संज्ञालोपाभ्यामपहारेण 
.. धातूनामेकाच्त्वेन 'कास्यनेकाच्‌' इत्यस्याप्रवृत्तेः। न च 'अवगल्भ' इत्यस्य क्विबन्तस्य 
धातोरनेकाच्कत्वमस्तीति वाच्यम्‌; “उपसर्गसमानाकारं पूर्वपदं धातुसंज्ञाप्रयोजके प्रत्यये 
चिकीर्षिते पृथक्‌ क्रियते’ इत्यनुपदमेव वक्ष्यमाणत्वादित्यत आह--भूतपूर्वादपीति। 
क्विबुत्पत्तेः प्राक्तनमनेकाच्त्वं भूतपूर्वगत्या आश्रित्येत्यर्थः । भूतपूर्वगत्याश्नयणे 
प्रमाणमाह--एतद्वार्तिकेति। 'सर्वप्रातिपदिकेभ्यः क्विन्बा' इति वक्ष्यमाणवार्तिकादेव 
अवगल्भते, अवजगल्भे इत्यादिसिद्धौ पुनरेभ्यः क्विन्विधानं तत्सन्नियोगेन अन्त्यवर्णस्य 
अनुदात्तत्तातुजाशिकलप्रतिज्ञानाय,तद. पूवपूर्वगत्या,अनेकाजज्राव्रा,ज्ञापयतीत्यर्थः । 


तिडन्ते नामधातुप्रकरणम्‌ ७१ 


इत्यादिसिद्धिस्तत्फलम्‌। केवलानामेवाचारे5पि वृत्तिसम्भवात्‌ धातूनामनेकार्थ- 
त्वात्‌। अवगल्भाञ्चके। कलीबाञ्चके। होडाञ्चके। वार्तिके5वेत्युपसर्गविशिष्ट- 

दु ष्टाच्च क्यडेवेति माधवादयः। तङ्‌ नेति तूचितम्‌। 
सर्वप्रातिपदिकेभ्यः क्विब्वा वक्तव्यः' ( वा. १७२२) | पूर्ववार्तिक तु अनुबन्धा- 
सञ्जनार्थम्‌। तत्र क्विबनूद्यते। प्रातिपदिकग्रहणादिह सुप इति न सम्बध्यते। तेन 
पदकार्यं न। कृष्ण इवाचरति कृष्णति। 'अतो गुणे’ ( सू. १९१ ) इति शपा सह 
पररूपम्‌। अ इवाचरति अति। अतः | अन्ति। प्रत्ययग्रहणमपनीय अनेकाच 


नन्वनुदात्तत्वानुनासिकत्वप्रतिज्ञानस्यात्मनेपदसिद्धावुपक्षीणत्वात्‌ कथमुक्तज्ञापकतेत्या- 
शङ्कय निराकरोति-न चाबगल्भते इत्यादिसिद्धिस्तत्फलमिति। कुत इत्यत 
आह-_केबलानामिति। अच्प्रत्ययरहितानां धातुपाठसिद्धानामनुदात्तेतामेव गल्भादि- 
धातूनामवगल्भ इवाचरतीत्याद्यर्थेषु वृत्तिसम्भवात्‌। तच्च कुत इत्यत आह--- 
धातूनामनेकार्थत्वादिति। एवश्च 'आचारेऽवगल्भ' इति क्विन्त्रिधानमनुबन्धासञ्जनार्थ 
सद्‌ भूतपूर्वगत्या अनेकाच्त्वाश्रयणं ज्ञापयतीति सिद्धम्‌। न च सर्वप्रातिपदिकेभ्यः' 
इति क्विपि अवगल्भतीत्यादिवारणाय अनुबन्धासञ्जनमुपक्षीणमिति कथं तस्य 
उक्तज्ञापकतेति वाच्यम्‌; “सर्वप्रातिपदिकेभ्यः' इति वार्तिकेन क्विपि तथा प्रयोगे 
इष्टापत्तेः भूतपूर्वाश्रयणपरभाष्यप्रामाण्येन 'सर्वप्रातिपदिकेभ्यः' इति वार्तिकस्य 
अवगल्भादिभ्यः अप्रवृत्तिविज्ञानाद्वेत्यास्तां तावत्‌। ‘आचारेऽवगल्भ' इत्यत्र अवेत्यस्य 
प्रयोजनमाह--अवेत्युपसर्गेति। केवलादिति। उपसर्ग विहीनाद्रर्भशन्दादित्यर्थः। 
उपसर्गान्तरेति। प्रगल्भाऽनुगल्भादिशन्दादित्यर्थः। क्यडेवेति। न तु क्विबित्यर्थ:। 
माधवादयः इत्यस्वरसोद्वावनम्‌। तद्वोजमाह--तडू नेति तूचितमिति। केवलादुप- 
सर्गान्तरविशिष्टाच्च गल्भशब्दात्‌ प्रगल्भादिशन्दाच्च अनेन क्विबभावेऽपि 'सर्वप्राति- 
पदिकेभ्यः' इति वार्तिकेन क्विप्‌ निर्बाधः। परन्तु अवपूर्वस्य एवानुबन्धसञ्जना- 
दात्मनेपदमेव तत्र नेति वक्तुमुचितमित्यर्थः | सर्वप्रातिपदिकेभ्य इति। आचारे इति 
शेष: | नन्वनेनैव वार्तिकेन सिद्धे “आचारेऽवगल्भ' इति वार्तिकं व्यर्थमित्यत-आह-- 
ूर्ववार्तिकं त्विति। अन्त्यवर्णस्य इतसंज्ञासिद्धधर्थ मित्यर्थः | तर्हि तत्र व्विब्ग्रहणं 
व्यर्थमित्यत आह-तत्र क्विबतूद्यते इति। तत्सन्नियोगेनानुबन्धासङ्गार्थ मित्यर्थः। 
पदकार्य नेति। 'राजानती' त्यादौ नलोपादिकं नेत्यर्थः | अन्यथा अन्तर्वर्ति विभक्त्या 
पदत्वान्नलोपादिकं स्यादिति भावः। पररूपमिति। कृष्णशब्दात्‌ क्विबन्ताल्लडादौ 
शपि 'अतो गुणे’ इति पररूपमित्यर्थः। कृष्णाश्चकार। कृष्णिता। कृष्णिष्यति। ` 
कृष्णतु। अकृष्णत्‌ | कृष्णेत्‌ । कृष्णायात्‌। अतो लोपात्परत्वात्‌ अकृत्सार्व इति दीर्घः। 

७२ बालमनोरमासहित-सिद्धान्तकौमुद्या 


इत्युक्तेनाम्‌। औ। अतुः। उ: | द्वित्वम्‌। 'अतो गुणे' (सू. १९१ ), 'अत आदेः? 
(सू. २२४८) इति दीर्घः, णल औ, वृद्धि: । अतुसादिषु तु आतो लोप इटि 
च' (सू. २३७२ ) इत्याल्लोपः । मालेवाचरति मालाति। लिङ्गविशिष्टपरिभाष- 


पूर्वविप्रतिषेधस्य विहितत्वादतो लोप इत्यन्ये। अ इवेति। अः विष्णुः | स॒ इवेत्यर्थः । 
अतीति। शपा पररूपम्‌ | असि। अथ: | अथ। आमि। आवः | आमः । क्विप्प्रत्ययान्त - 
त्वास्लिटि 'कास्प्रत्ययात्‌' इत्याम्प्रत्ययमाशङ्कच आह--प्रत्ययग्रहणमपनीयेति। 
आ, अतुः, उ: इति सिद्धरूपप्रदर्शनम्‌। तत्र प्रक्रियां दर्शयति--द्वित्वमिति। णलि 
‘द्विर्वचनेऽचि’ इति लोपस्य निषेध इति भावः। अतो गुणे इति। द्वित्वे कृते अ अ 
अ इति स्थिते अन्तरङ्गत्वादतो लोपं बाधित्वा पररूपमिति भावः। अत आदेरिति। 
न च परत्वान्नित्यत्वादपवादत्वाच्च अतो गुणे' इत्यस्मात्प्राक्‌ (अत आदेः' इत्यस्य 
प्रवृत्तिरिति वाच्यम्‌। तस्य बहिरङ्गत्वात्‌ अत आदेः' इत्यस्यापवादत्वेऽपि आनर्देतयत्र 
हलादिशेषात्प्रागेव परत्वात्‌ अत आदे:' इत्यस्य चरितार्थत्वेन बाधकत्वासम्भवात्‌ 
'अपवादोऽपि यद्यन्यत्र चरितार्थस्तर्हन्तरङ्गेण बाध्यते’ इत्युक्तेरित्यन्यत्र विस्तरः। 
यद्यप्यत्र प्रक्रियाव्युत्क्रमे फलविशेषो नास्ति, तथापि न्याय्यत्वादेवमुक्तम्‌। णल औँ 
इति | पररूपे दीर्घे च आ अ इति स्थिते 'आत औ णल:' इत्यौत्वमिति भावः । वृद्धिरिति । 
आ औ इति स्थिते 'वृद्धिरेचि' इति वृद्विरित्यर्थः | तथा च 'औ' इति रूपं परिनिष्ठितम्‌। 
अतुसादिष्विति। अतुस्‌, अ उस्‌ इति स्थिते द्वित्वे पररूपे अत आदेः' इति दीर्घे 
आतो लोप इत्यर्थः | अतुः उ: इति प्रत्ययमात्रं शिष्यते। थलि इटि द्वित्वे दीर्घे आल्लोपे- 
इथ। अथुः। अ। औ। इव। इम। वस्तुतस्तु 'कास्यनेकाज्ग्रहणम्‌' इति वार्तिक- 
व्याख्यावसरे प्रत्ययग्रहणमपनीयेति भाष्ये नोक्तम्‌। कासेश्च प्रत्ययान्ताच्च आमिति 
लभ्यते। अत एव 'आचारेऽवगल्भक्लीबहोडेभ्यः' इति वार्तिके अवगल्भाञ्चके इत्यादौ 
अन्त्यवर्णस्यानुबन्धत्वेन एकाच्त्वेऽपि कास्प्रत्ययात्‌’ इत्यामित्युक्तं भाष्ये इति 
शब्देन्दुशेखरे प्रपञ्चितम्‌। इता। इष्यति। अतु-अतात्‌। अताम्‌। अन्तु। अ-अतात्‌। 
अतम्‌। अत। आनि। आव। आम। आत्‌ | आताम्‌। आन्‌। आ: । आतम्‌। आत। 
आम्‌। आव | आम। विधिलिङि एत्‌। एताम्‌। एयुः। ए: | एतम्‌। एत। एयम्‌। एव। 
एम। यात्‌। यास्ताम्‌। यासुः। लुङि इट ईटि’ इति सिज्लोपे 'आटश्च' इति वृद्धि 
बाधित्वा परत्वादतो लोपे इटा सह आटो वृद्धौ ऐत्‌ ऐष्टाम्‌ ऐषुः इत्यादीति केचित्‌। 
आर्धधातुकोपदेशकाले एव परत्वादतो लोपे अङ्गस्याभावादाट्‌ नेत्यन्ये। ईत्‌ इष्टाम्‌ 
इत्यादि। ऐष्यत्‌। ननु मालाशब्दस्य टाप्प्रत्ययान्तत्वेन प्रातिपदिकत्वाभावात्ततः कथं 
 क्विबित्यत आह--लिङ्कविशिष्टेति। वस्तुतस्तु आबन्तेभ्यः आचारे क्विप्‌ नास्त्येवेति 

तिङन्ते नामधातुप्रकरणम्‌ ७३ 


यैकादेशस्य पूर्वान्तत्वाद्वा क्विप्‌ । मालाञ्चकार | लङि अमालात्‌। अत्र हल्ड्यादिलोपो 
न। डीप्साहचर्यादापोऽपि सोरेव लोपविधानात्‌। इट्सकौ। अमालासीत्‌। कविरिव 
कवयति। आशीर्लिङि- कवीयात्‌। “सिचि वृद्धिः (सू. २२९७ ) इत्यत्र धातो- 
रित्यनुवर्त्य धातुरेव यो धातुरिति व्यास्यानान्नामधातोर्नं वृद्धिरिति कैयटादयः । 
अकवयीत्‌। माधवस्तु नामधातोरपि वृद्धिमिच्छति। अकवायीत्‌। विरिव वयति। 
विवाय | विव्यतुः | अवयीत्‌-अवायीत्‌ | श्रीरिव श्रयति | शिश्राय । शिश्रियतु: । पितेव 
पितरति | आशिषि रिङ्‌ । पित्रियात्‌ । भूरिव भवति । अत्र गातिस्था-' ( सू. २२२३ ) 
इति, “भुवो वुक्‌-' (सू. २१७४) इति, “भवतेरः-' (सू. २११८) इति च न 
भवन्ति; अभिव्यक्तत्वेन धातुपाठस्थस्यैव तत्र ग्रहणात्‌ । अभावीत्‌। बुभाव। द्रुरिव 
द्रवति। 'णिश्रि (सू. २३१२) इति चङ्‌ न। अद्रावीत्‌। ( २६६६) अनु- 
तासिकस्य क्विझलोः क्डिति ६।४।१५।। अनुनासिकान्तस्योपधाया दीर्घः स्यात्क्वौ 
झलादौ च कडिति | इदमिवाचरति इदामति | राजेव राजानति। पन्था इव पथीनति। 


विश्वपाशन्दनिरूपणे प्रपञ्चितम्‌। डीप्साहचर्यादिति। ङ्यन्तादाचारक्विबन्तात्‌ 
गौरीशब्दात्‌ लुङि अगौरयत्‌ इत्यादौ तिस्योडर्यन्तात्परत्वासम्भवात्‌ तत्साहचर्या- 
दाबन्तादपि न तयोर्लोप इत्यर्थ: | कवयतीति। शपि गुणायादेशौ। कवीयादिति। 
'अकृत्सार्व' इति दीर्घः | लुङि अकवि ई त्‌ इति स्थिते, सिचि वृद्धिमाशङ्क्य आह-- 
सिचि वृद्धिरित्यत्रेति। सिचा धातोराक्षेपतो लाभेऽपि'ऋत इद्धातोः' इत्यतस्तदनु- 
वृत्तेर्धातुरेव यो धातुरिति लभ्यते इति भाव: | कैयटादय इति। इको गुणवृद्धी इति 
सूत्रे गोशब्दादाचारक्तिपि अगवीदित्युपक्रम्य तथोक्तत्वादिति भाव: | माधवस्त्विति। 
“सिचि वृद्धिः? इत्यत्र ऋत इद्धातोः' इत्यतो धातुग्रहणानुवृत्तौ मानाभावेन धातुरेव 
यो धातुरित्युक्तार्थालाभादिति तदाशयः । वस्तुतस्तु इको गुणवृद्धी 'वदव्रजहलन्त- 
स्याच:' इत्यादिसूत्रस्थभाष्ये सिचि परतः एजन्तं नास्तीत्युक्तत्वादेजन्तेभ्यः आचारक्तिप्‌ 
नास्त्येवेति शब्देन्दुशेखरे प्रपञ्चितम्‌। बिरिवेति। विः पक्षी स॒ इवेत्यर्थः । अभिव्यक्त- 
त्वेनेति। 'अभिव्यक्तपदार्था ये’ इति न्यायेनेति भाव: । अभावीदिति। इह ` गातिस्था 
इति सिचो न लुक्‌। बुभावेति। इह न वुक्‌। अभ्यासस्य अत्त्वं च न। चङ्‌ नेति। 
“णिश्चि इति सूत्रे द्रुग्रहणेन धातुपाठस्थस्यैव ग्रहणादिति भाव: | । 
(२६६६) अनुनासिकस्य। अङ्गस्येत्यधिकृतमनुनासिकेन विशेष्यते । तदन्त- 
विधि: | नोपधाया:' इत्यत उपधाया इति 'ढूलोपे' इत्यतो दीर्घ इति चानुवर्तते | 
तदाह---अनुनासिकान्तस्येत्यादिना | इदामतीति | “हलन्तेभ्यः आचारक्विप्‌ नास्ति. 
इति 'ह॒स्वनद्याप:' इति सूत्रभाष्ये स्पष्टमिति शब्देन्दुशेखरे स्थितम्‌। पथीनतीति। 

मथीनति। ऋभुक्षीणति। द्यौरिव देवतीति माधव: | अत्र ऊठि द्यवतीत्युचितम्‌। 
क इव कति। चकौ इति हरदत्तः। माधवस्तु 'ण्यल्लोपौ' इति वचनाण्णलि वृद्धि 
बाधित्वा अतोलोपात्‌ चक इति रूपमाह। स्व इव सस्वौ। सस्व। यत्तु स्वामास 
स्वाञ्चकार इति तदनाकरमेव। (२६६७) भृशादिभ्यो भुव्यच्चेर्लोपश्च हलः 
३।१।१२॥। अभूततद्भावविषयेभ्यो भृशादिभ्यो भवत्यर्थे क्यङ्‌ स्याद्धलन्तानामेषां 
लोपश्च। अभृशो भृशो भवति भृशायते। अच्वेरिति पर्युदासबलात्‌ अभूततद्भावे इति 
लब्धम्‌। तेनेह न-क्व दिवा भृशा भवन्ति। ये रात्रौ भृशा नक्षत्रादयस्ते दिवा क्व 


पथिन्शब्दात्‌ क्विप्‌ 'अनुनासिकस्ये'ति इकारस्य दीर्घः। इदं तु माधवानुरोधेन। 
'क्विबभ्युपगमेऽपि तिपि पथेनतीत्येव युक्तम्‌, 'इन्हन्‌' इति नियमेन दीर्घाप्राप्तेः। न 
च नियमस्य सजातीयापेक्षत्वात्‌ सुबानन्तर्ये एवायं नियमो नान्यत्रेति वाच्यम्‌; तथाऽसति 
वृत्रघ्नः स्त्री वृत्रघ्नीत्यत्रापि अल्लोपं बाधित्वा अन्तरङ्गत्वात्‌ 'अनुनासिकस्य' 
इत्युपधादीर्घापत्तेरित्याहुः। देवतीतीति। दिव्‌शब्दादाचारक्विबन्तात्‌ शपि लघूपध- 
गुणः। “न: कये’ इति नियमेन अपदान्तत्वात्‌ “दिव उत्‌' इत्युत्वं नेति भाव: | अत्र 
ऊठीति। दिवृशब्दात्‌ क्विपि 'च्छ्वोः' इति वकारस्य ऊठि कृते लघूपधगुणं बाधित्वा 
परत्वादिकारस्य यणि द्यूशब्दात्‌ शपि ऊकारस्य गुणे अवादेशे च द्यवतीति 
रूपमुचितमित्यर्थः । चकाविति। कशन्दात्‌ क्विबन्ताल्लिटि णलि द्वित्वे चुत्वे चक अ 
स्थिते, ककारादकारस्य अतो लोपात्परत्वाद्‌ वृद्धौ आकारे आत औ णलः” इत्यौत्त्वे 
वृद्धिरिकादेश इति भाव: | माधवस्त्विति। चक अ इति स्थिते पूर्व विप्रतिषेधाद्‌ वृद्धि 
बाधित्वा ककारादकारस्य अतो लोपे कृते णलोऽकारेण सह चक इति रूपमित्यर्थः। 
न चैवं सति अ इवाचरति अति, औँ, अतुः इत्यत्रापि लिटि अत आदेः' इति दीर्घ 
बाधित्वा अतो लोपः स्यादिति वाच्यम्‌; 'ण्यल्लोपावि' ति पूर्व विप्रतिषेधलभ्यः अतो 
लोपः सन्निहितमेव 'अकृत्सार्व' इति दीर्घं बाधते, न तु अत आदेः? इति दीर्घमपि, 
'अनन्तरस्य' इति न्यायादिति माधवाशय इत्याहुः । तदनाकरमेवेति। अनेकाच्त्वा- 
भावादिति भावः। वस्तुतस्तु 'प्रत्ययग्रहणमपनीये' त्यस्य भाष्ये अदर्शनात्‌ प्रत्ययान्त- 
त्वादाम्भवत्येवेति युक्तमेवेत्यनुपदमेवोक्तम्‌। 


( २६६७) भृशादिभ्यो। भवनं भूः, भावे क्विप्‌ । तदाह-_भवत्यर्थे इति। 
भवने इत्यर्थः | क्यङ्‌ स्यादिति कर्तुः क्यङ्‌ सलोपश्च’ इत्यतस्तदनुवृत्तेरिति भाव: | 
हरन्तानामेषामिति। भृशादिषु ये हलन्ताः तेषां लोपः, क्यङ्‌ चेत्यर्थः | ननु “अभूत 
तद्वावे' इति कुतो लब्धमित्यत आह--अच्वेरिति पर्युदासबलादिति। 'अभूततद्वाव- 


१. माधवः ऊठ: प्राप्तिमत्र न कल्पते, तत्कारणं तु पदान्तत्वाभाव एवेति। 

भवन्तीत्यर्थः। सुमनस्‌, अस्य सलोपः। सुमनायते। चुरादौ संग्राम युद्धे इति 
पठयते, तत्र संग्राम इति प्रातिपदिकम्‌ । तस्मात्‌ 'तत्करोति- इति णिच्‌ सिद्धः। 
तत्सन्नियोगेनानुबन्ध आसज्यते। युद्धे योऽयं ग्रामशब्दः इत्युक्तेऽपि सामर्य्या- 


ग्रहणमि'ति वार्तिकमेतल्लब्धार्थकथनपरमिति भावः। ये रात्रौ भृशा इति। 
प्रकाशातिशयवन्त इत्यर्थः | भृशादिषु हलन्तमुदाहरति-सुमनस्‌ इति। सुमनायते 
इति। असुमनाः सुमनाः भवतीत्यर्थः | यद्यपि स्त्रियामित्यधिकारे 'अप्सुमनस्समासि- 
कतावर्षाणां बहुत्वं च' इति लिङ्गानुशासनसूत्रे सुमनश्शब्दस्य नित्यं बहुवचनं विहितम्‌, 
तथापि तद्देवादिपर्यायरूढविषयम्‌। सुशोभनं मनो यस्येति सुमनाः इति बहुव्रीहिर्यौगिक 
इति भावः। सुमनायते इति। क्यङि सलोपे 'अकृत्सार्व' इति दीर्घ: | ननु लुकि 
मनश्शब्दात्प्रागटि स्वमनायत' इति वक्ष्यमाणमनुपपन्नम्‌, अङ्गस्य अड्विधानात्‌ 
सुमनश्शब्दस्य समस्तस्यैव लड प्रत्ययङ्गत्वात्‌ 'प्रत्ययग्रहणे यस्मात्‌ स विहितस्तदा- 
देस्तदन्तस्य ग्रहणम्‌' इति न्यायादित्याशङ्कय आह- चुरादौ संग्रामयुद्धे पठ्यते 
इति। ततश्च क्वचित्‌ सोपसर्गपाठबलादन्यस्मात्‌ सोपसर्गादाचारक्विपि उपसर्गस्य न 
धातुसंज्ञाप्रवेश इति विज्ञायते इत्यर्थः। ननु चुरादौ 'संग्रामे ति समस्तो धातुः, न तु 
सोपसर्गो ग्रामशब्दः | एवं चास्य प्रातिपदिकत्वाभावात्‌ सोपसर्गात्‌ क्विपि उपसर्गस्य 
न धातुसंज्ञाप्रवेश इत्यत्र कथमिदं गमकमित्यत आह-तत्र संग्राम इति प्राति- 
पदिकमिति। 'ग्रसेरा च' इत्यौणादिके मम््रत्यये निष्पन्नस्य ग्रामशब्दस्य 'कृत्तद्धित 
इति प्रातिपदिकत्वम्‌। अव्युत्त्तिपक्षे 'अर्थवदधातुः' इति प्रातिपदिकत्वमित्यर्थः । ननु 
चुरादावस्य पाठो धात्वधिकारविहितचौरादिकणिजर्थः। एवं च प्रातिपदिकत्वेन चुरादौ 
तस्य पाठो व्यर्थ इत्यत आह--तस्मादिति। तस्मात्‌ संग्राम इति प्रातिपदिकात्‌ 
चौरादिकणिजसम्भवेऽपि 'तत्करोति' इत्यर्थे णिच्‌ सिद्ध इत्यर्थः। ननु 'तत्करोति' 
इत्यनेनैव संग्रामशब्दात्‌ प्रातिपदिकाण्णिच्सिद्धेः किमर्थमिह चुरादौ तस्य पाठ इत्यत 
आह--तत्सन्नियोगेनेति। णिच्सन्नियोगेन अकारस्य इत्संज्ञकस्य अनुदात्तेत्वार्थकस्य 
आसञ्जनार्थ इत्यर्थः। न च मकारादकारस्य इत्संज्ञकत्वे अल्लोपस्य णिनिमित्तकत्वा- 
भावादससंग्रामत इत्यत्र 'णौ चड्युपधाया:' इत्युपधाहस्वः स्यादिति वाच्यम्‌, संग्रामेत्ययं 
हि कथादित्वाददन्तः। तस्मादकारो भिन्न एव अनुबन्धत्वेनासज्यते इत्यर्थः । एवं च 
णौ अतो लोपे सति णावग्लोपित्वान्नोपधाह्वस्वः | कथादित्वलक्षणाऽदन्तत्वलाभा- 
चैवाऽस्य चुरादौ पाठ इति भावः। ननु चुरादौ संग्रामशब्दस्य ' तत्करोति इति णिचि 
परे अस्त्वनुबन्धाऽऽसङ्गः। तथापि आचारक्विपि उपसर्गस्य न धातुसंज्ञाप्रवेश इत्यत्र 
कथमस्य ज्ञापकतेत्यत आह- युद्ध इति। सामर्थ्यादिति। ग्राम युद्धे' इत्येतावतैव 
संग्रामशब्दो लभते, केवलस्य ग्रामशब्दस्य युद्धे प्रयोगाऽभावादित्यर्थः | बिशिष्टपाठ 

त्संग्रामशब्दे लब्धे विशिष्टपाठो ज्ञापयति---'उपसर्गसमानाकारं पूर्वपदं धातुसंज्ञा- 
प्रयोजके प्रत्यये चिकीर्षिते पृथक्‌ क्रियते’ इति | तेन मनश्शब्दात्प्रागट्‌ । स्वमनायत। 
उन्मनायते। उदमनायत। एवं च अवागल्भत अवागल्भिष्टेत्यादावप्यवेत्यस्य 
पृथक्करणं बोध्यम्‌। ज्ञापकं च सजातीयविषयम्‌। तेन यत्रोपसर्गस्वरूपं सकलं 
श्रूयते; न त्वादेशेनापहृतं तत्रैव पृथक्कृतिः। एवं च 'आ ऊढः ओढः' स इवाचर्य 
ओढायित्वा। अत्र उन्मनाय्य, अवगल्भ्य इतिवन्न ल्यप्‌। ज्ञापकस्य विशेषविषयत्वे 


इति। संग्रामशब्दपाठ इत्यर्थः। ज्ञाप्यमर्थमाह-समानाकारमिति। संग्रामशब्दे 
युद्धवाचिनि समित्यस्य क्रियायोगाऽभावात्‌ समानाकारमित्युक्तम्‌। धातुसंज्ञाप्रयोजके 
इति। क्विबादावि'ति शेष: | पृथक्‌ क्रियते इति। तथा च न तस्य धातुसंज्ञाप्रवेश 
इत्यर्थः । ततः किमित्यत आह--तेनेति। सम्‌ इत्यस्य धातुसंज्ञाप्रवेशाऽभावेनेत्यर्थः | 
तथा च सुमनश्शब्दाद्‌ आचारक्विपि विवक्षिते मनश्शब्दमात्रस्य धातुत्वात्ततो लि 
 मनशशन्दस्यैवाङ्गत्वात्ततः प्रागेव अट्‌। न तु सुमनस्‌ इति समुदायात्प्रागित्यर्थः | एतेन 
'संग्रामयतेरे व व सोपसर्गाद्‌ 'नाऽन्यस्मादि' त्यादि भाष्यं “भृशादिभ्य' इति सूत्रस्थं 
व्याख्यातमिति बोध्यम्‌। उन्मनायते इति। भृशादित्वात्‌ क्यङि सलोपः। एवं चेति। 
एवमुक्तरीत्या 'आचारेऽवगल्भ' इति क्विब्विधावषि अवेत्यस्य पृथककरणाद्‌ 
गल्भशब्दात्प्रागेव अट्‌ इत्यर्थः । ननु आ ऊढः ओढ: 'कुगति’ इति समास: | अस्माद्‌ 
भृशादित्वात्‌ क्यङि 'ओढायते इत्यादि रूपम्‌। अत्रापि आङो धातुसंज्ञाप्रवेशो न स्यात्‌। 
तत्र यद्यपि लङि ऊढशब्दाद्वा आङो वा प्राक्‌ आटि न रूपे विशेष: | उभयथाऽपि 
औढायतेत्येव रूपं सिद्धमेव। तथाऽपि ओढायेति क्यडन्तात्‌ क्त्वाप्रत्यये अतो लोपे 
ओढायित्वेत्येवेष्यते अत्र क्यङि चिकीर्षिते उक्तरीत्या पृथक्करणे पृथवकृतस्य आङः 
'कुगतिप्रादयः' इति क्त्वप्रत्ययान्तेन समासे सति 'समासेऽनञुपूर्वे क्त्वो ल्यप्‌' इति 
ल्यप्‌ स्यादित्यत आह--ज्ञापकं च सजातीयविषयमिति। तदेवोपपादयति-- 
तेनेति। चुरादौ सङ्ग्राम युद्धे इति समग्रहणस्य उक्तार्थे पृथक्करणे ज्ञापकस्य 
सजातीयविषयकत्वाश्रयणेन यत्र उपसर्गस्वरूपमविकृतं श्रूयते न त्वेकादेशेनापहृतं 
तत्रैव उपसर्गस्य पृथक्कृतिरिति विज्ञायते इत्यर्थः, सङ्ग्रामे सम्ग्रहणस्य ज्ञापकस्य 
एवंविधत्वादिति भावः | ततः किमित्यत आह-एवञ्चेति । ओढायित्वेति। ओढशब्दाद्‌ 
भृशादित्वात्‌ क्यङि ओढायेत्यस्मात्‌ क्यडन्तात्‌ क्त्वाप्रत्यये अतो लोपे रूपम्‌। अत्रेति। 
अत्र न ल्यबित्यन्वयः। क्यङि विवक्षिते आड: एकादेशेनापहृतत्वेन पृथक्करणा5भावे 


सति तस्यू भाङ्‌ त्वापत्ययान्तेन समासाऽभावान व्यव्रिति, भाव; | उन्मनाय्य, 


तिङन्ते नामधातुप्रकरणम्‌ ७७ 


षाष्ठ वार्तिकं तद्वाष्य च प्रमाणम्‌। तथा हि--'उस्योमाङक्ष्वाटः प्रतिषेधः' 
य ३६३६ ) | उस्योमाडोश्व परयोराट: पररूपं नेत्यर्थः | उम्रामैच्छत्‌ औस्रीयत्‌। 
ङ्वारीयत्‌। औढीयत्‌। 'आटश्च' (सू. २६९ ) इति चशब्देन पुनर्वृद्धिविधानादिदं 

अवगल्भ्य इतिवदिति व्यतिरेकदृष्टान्तः | उन्मनसूशन्दाद्‌ भृशादित्वादाचारे क्यङि 
सकारलोपे 'अकृत्सार्व' इति दीर्घे उन्मनायेत्यस्मात्‌ क्त्वो ल्यपि, अतो लोपे, उन्मनाय्येति 
रूपम्‌। अवगल्भशन्दाद्‌ आचारेऽवगल्भेति व्विबन्तात्‌ क्त्वो ल्यपि रूपम्‌। अत्र 
'उदि त्यस्य 'अवे' त्यस्य च उपसर्गस्वरूपस्य अनपहृतत्वेन क्यङि क्विपि च विवक्षिते 
एथबकृततया तयोः क्त्वान्तेन समासे सति त्यबुचितः। इह तु ओढायित्वेत्यत्र न तथेति 
व्यतिरेकदृष्टान्तोऽयम्‌। ज्ञापकस्य सजातीयन्वे प्रमाणं दर्शयति-_ज्ञापकस्येति। षाष्ठ 
वार्तिकं दर्शयति--उस्योमाङक्ष्विति। उसि, ओम्‌, आङ्‌ एषां द्वन्द्: । षष्ठस्य प्रथमे 
पादे'ओमाडोश्च' इति सूत्रे इदं वार्तिकं पठितम्‌। तद्वयाचष्टे-उस्योमाङोश्च परयो- 
रिति। एङि पररूपम्‌’ इत्यतः पररूपग्रहणानुवृत्तिं मत्वा आह-पररूपं नेति। 
उसि तावदुदाहरति-औख्रीयदिति। उम्रामात्मन ऐच्छदित्यर्थे `सुप आत्मनः' इति 
क्यजन्ताल्लङि उम्रीयशन्दादङ्गात्प्रागटि कृते 'उस्यपदान्तात्‌’ इति पररूपं प्राप्तमनेन 
निषिध्यते अर्थवद्ग्रहणपरिभाषा त्वनित्या, अस्मादेव भाष्योदाहरणात्‌। अन्यथा 
भिन्दयुरित्यादौ पररूपं न स्यात्‌, आगमसहितस्य युस एवार्थवत्त्वादिति भावः। ओमि 
परतः उदाहरति औङ्कारीयदिति। ओङ्कारशब्दात्‌ वयजन्ताल्लङि अङ्गस्य आटि 
कृते ओमाडोश्व' इति पररूपं प्राप्ममनेन निषिध्यते | आङि उदाहरति औढीयदिति। ` 
आ ऊढः, ओढ: तस्मात्‌ क्यजन्ताल्लङिः अङ्गस्य ओढशब्दस्य आटि कृते 'ओमाङोश्च'` 
इति पररूपं प्राप्तमनेन निषिध्यते। उदाहरणत्रयमिदं भाष्ये स्थितम्‌। तत्र यदि 
उपसर्गस्वरूपस्य एकादेशेनापहारेऽपि पृथक्करणं स्यात्‌, तर्हि क्यचि विवक्षिते आड: 
पृथक्कृतौ सत्यां धातुबहिर्भावादूढशब्दात्‌ प्रागाङः परत्र आटि सति पररूपस्या- 
ऽप्रसक्तेराङिः पररूपप्रतिषेधो व्यर्थः स्यात्‌। उक्तज्ञापकस्य सजातीयविषयत्वे तु अत्र 
आङ: एकादेशेनापहारात्‌ पृथक्करणाभावादोढशब्दात्‌ प्रागाडागमे सति आडि 
परखूपप्रप्ेस्तन्निषेधोऽर्थवान्‌ भवति | अतो ज्ञापकस्य सजातीयविषयत्वे “उस्योमाङक्षु' 
इत्याङ्ग्रहणम्‌ औढीयदिति तदुदाहरणपरभाष्यं च अत्र प्रमाणमिति भावः | ज्ञापकस्य 
सजातीयविषयत्वे प्रमाणान्तरमाह--आटश्चेति चशब्देनेति। 'आटश्च' इति चकारः 
ुनर्वृ द्विविधानार्थः। तथा च आटोऽचि वृद्धिरेव यथा स्यात्‌ नाऽन्यत्पररूपमिति लभ्यते 
इत्यपि षष्ठाध्याये ओमाङोश्च’ इति सूत्रे आटश्व इति सूत्रे च भाष्ये स्थितमित्यर्थः । 
एवञ्च एतद्वार्तिकप्रत्याख्यानपरः सौत्रश्चकारस्तद्भाष्यं चाऽत्र ज्ञापकमित्युक्तं भवति। 

७८ बालमनोरमासहित-सिद्धान्तकौमुद्यां 


सिद्धमिति षाष्ठे स्थितम्‌। ( २६६८) लोहितादिडाज्भ्यः क्यष्‌ ३।१।१३॥ 
लोहितादिभ्यो डाजन्ताच्च भवत्यर्थे कयन्‌ स्यात्‌। ( २६६९ ) वा क्यषः १।३।९०॥। 
। क्यषन्तात्परस्मैपदं वा स्यात्‌। लोहितायति-लोहितायते। अत्र 'अच्वेः' इत्यनुवृत्त्या 
अभूततद्गावविषयत्वं लब्धम्‌, तच्च लोहितशब्दस्यैव विशेषणम्‌। न तु डाचोऽ- 
सम्भवात्‌। नाप्यादिशनब्दग्राह्माणाम्‌, तस्य प्रत्याख्यानात्‌। तथा च वार्तिकम्‌- 
“लोहितडाज्भ्यः क्यष्वचनं भृशादिष्वितराणि’ (वा. १७२९-३०) इति। न चैवं | 
काम्यच इव क्यषोऽपि ककारः श्रूयेत उच्चारणसामर्थ्यादिति वाच्यम्‌। तस्यापि 
भाष्ये प्रत्याख्यानात्‌। पटपटायति-पटपटायते। कृभ्वस्तियोगं विनाऽपीह डाच्‌। 
डाजन्तात्यषो विधानसामर्थ्यात्‌। यत्तु 


लोहितश्यामदुःखानि हर्षगर्वसुखानि च। 
ूर्च्छानिद्राकृपाधूमाः करुणा नित्यचर्मणी॥ 


(२६६८) लोहितादि। भवत्यर्थे इति। “भृशादिभ्यो भुवि इत्यतः भुवि 
इति अनुवृत्तेरिति भाव: | 

(२६६९) वा क्यषः | परस्मैपदमिति। 'शेषात्कर्त रि’ इत्यतस्तदनुवृत्तेरिति 
भाव: | लोहितायतीति। अलोहितो लोहितो भवतीत्यर्थः | अत्रेति। 'लोहितादि' इति 
सूत्रे इत्यर्थः । तच्चेति। अभूततद्वावविषयत्वमित्यर्थः । असम्भवादिति। अव्यक्तानु- 
करणात्‌ डाचो विहितत्वेन तस्य अभूततद्वावविषयत्वे अनुकरणत्वस्य भङ्गापत्तेरिति 
भावः। नाप्यादिशब्दग्राह्माणामिति। श्यामादिशब्दानामिति शेषः। तस्येति। 
आदिग्रहणस्येत्यर्थः ।.आदिग्रहणप्रत्याख्याने प्रमाणं दर्शयति--तथा चेति। आदिग्रहण- 
मपनीय. लोहितशब्दात्‌ डाजन्तेभ्यश्च क्यष्वचनं कर्तव्यम्‌। इतराणि लोहितादि- 
गणपठितानि श्यामादीनि प्रातिपदिकानि भृशादिष्वेव पठनीयानीत्यर्थः। एवश्च 
श्यामादिशब्देभ्यः क्यङि आत्मनेपदमेवेति फलितम्‌। तस्यापीति। आदिग्रहणस्येव 
क्यषः ककारस्यापि भाष्ये प्रत्याख्यातत्वादित्यर्थः | पटपटायतीति। 'अव्यक्तानुकरणाद्‌ 
द्रथजवराद्धादनितौ डाच्‌’ इति पटच्छब्दात्‌ डाचि विवक्षिते सति “डाचि विवक्षिते द्वे 
बहुलम्‌' इति द्वित्वे “नित्यमाम्रेडिते डाचि’ इति पूर्वखण्डान्तस्य तकारस्य उत्तरखण्डादेः 
पकारस्य च पररूपे एकस्मिन्‌ पकारे, डित्त्वाट्टिलोपे, पटपटाशब्दात्‌ डाजन्तात्‌ क्यषि 
तदन्ताल्लडादीति भाव: | 'अभूततद्वावे' इति तु नात्र सम्बध्यक्ते इत्युक्तम्‌ | न ह्यपट- 
च्छन्दः पट्च्छब्दो भवतीति युज्यते। ननु कुभ्वस्तियोगाऽभावादिह कथं डाजित्यत 
आह-_कभ्बस्तियोगं विनाऽपीति। भवत्यर्थसत्तामात्रेणेत्यर्थः। कुत इत्यत आह- 
डाजन्तादिति। तद्भाष्येति। भृशादिष्वितराणि’ इत्युक्तवार्तिकतद्वाष्यविरुद्धमित्यर्थः । 

तिडन्ते नामधातुप्रकरणम्‌ ७९ 


इति पठित्वा श्यामादिभ्यो5पि क्यषि पदद्वयमुदाहरन्ति, तद्वाष्यवार्तिकविरुद्धम्‌। 
तस्मात्तेभ्यः क्यडेव। श्यामायते। सुखादयो वृत्तिविषये तद्वति वर्तन्ते। लिङ्ग- 
विशिष्टपरिभाषया लोहिनीशब्दादपि क्यष्‌। लो हिनीयति-लोहिनीयते। (२६७०) 
कष्टाय क्रमणे २।१।१४ चतुर्थ्यन्तात्कष्टशन्दादुतसाहेऽर्थे क्यङ्‌ स्यात्‌। कष्टाय 
क्रमते कष्टायते। पापं कर्तुमुत्सहते इत्यर्थः । “सत्रक्षकष्टकृच्छरगहनेभ्यः कण्व 
चिकीर्षायामिति वक्तव्यम्‌ (वा. १७६१ )। कण्वं पापम्‌। सत्रादयो वृत्तिविषये 
पापार्थाः । तेभ्यो द्वितीयान्तेभ्यश्चिकीर्षायां क्यङ्‌। पापं चिकीर्षतीत्यस्वपदविग्रहः | 
सत्रायते, कक्षायते इत्यादि। (२६७१ ) कर्मणो रोमन्थतपोभ्यां वर्तिचरोः 
३।१।१५॥ रोमन्थतपोभ्यां कर्मभ्यां क्रमेण वर्तनायां चरणे चार्थे क्यङ्‌ स्यात्‌। रोमन्थं 


तस्मादिति। उत्तवार्तिकभाष्यविरोधात्‌ तेभ्यः श्यामादिभ्यः भृशादित्वलक्षणः क्यडेव 
न तु क्यषित्यर्थः। ततश्च “वा क्यषः' इत्यस्याप्रवृत्तेः डित्त्वादात्मनेपदमेवेति मत्वा 
आह--श्यामायते इति। श्यामो भवतीत्यर्थः। ननु देवदत्तः सुखायते इति कथम्‌ ? 
देवदत्तस्य सुखत्वाभावादित्यत आह--सुखादय इति । श्यामादिषु ये सुखदुःखादिशब्दाः 
गुणवचनास्ते सुखादिगुणवति वर्तन्ते इत्यर्थः | एवं च 'सुखायते’ इत्यस्य सुखवान्‌ 
भवतीत्यर्थः। एवं 'दुःखायते' इत्यादावपि। ननु लोहितशब्दाद्विहितः क्यष्‌ कथं 
लोहिनीशब्दात्‌ स्यादित्यत आह--लिङ्कविशिष्टेति। 

( २६७०) कष्टाय क्रमणे। 'क्रमण' शब्दं विवृणोति- उत्साहे इति। अस्व- 
रितत्वात्‌ क्यषिति नानुवर्तते इति भावः । 'क्रियार्थोपपदस्ये' ति चतुर्थीति मत्वाऽऽह 
पापं कर्तुमिति। क्रमते इत्यत्र 'वृत्तिसर्गतायनेषु क्रम: इति तङ्‌। कण्व चिकीर्षायाम्‌' 
इत्यत्र कण्वपदं व्याचष्टे-कण्बं पापमिति। सत्रादिशब्दान्‌ विवृणोति-सत्रादय 
इति। द्वितीयान्तेभ्य इति। चिकीर्षायां द्वितीयान्तस्यैवाऽन्वययोग्यत्वादिति भाव: | 
कण्वशन्दस्तु सत्रादिशब्दानां कण्वपरत्वे तातपर्यग्राहकः । केचित्तु 'कण्वे' त्यविभक्तिकम्‌। 
कण्ववतिभ्यः इति व्याचक्षते-अस्वपदविग्रह इति । वृत्तावेव सत्रादिशब्दानां पापवाचि- 
त्वादिति भाव: | इदं कष्टशब्दादन्यत्रैव। “कष्टाय क्रमते' इति तु स्वपदविग्रहोऽस्त्येव। 
भाष्ये एवं विग्रहं प्रदर्श्य सत्रादिषु विग्रहाऽप्रदर्शनादित्याहुः | 

( २६७१ ) कर्मणो रोमन्य। वृतुधातोर्ण्यन्तात्‌ धात्वर्थ निर्देशे इग्वक्तव्यः' इति 
इकि वतिशब्द:। आवर्तनमर्थः। चरेः सम्पदादित्वाद्वावे क्विप्‌। वर्तिचर अनयो ईन्द्वा- 
त्सप्तमी। आवर्तने चरणे चेति लभ्यते। कर्मशब्देन कर्मकारकं विवक्षितम्‌। द्वित्वे 
एकवचनम्‌ | तथा च कर्मकारकवृत्तिभ्यां रोमन्यतपश्शब्दाभ्यामिति लभ्यते | यथासंख्य- 

. मन्वयः | तदाह--रोमन्थतपोभ्यामिति। रोमन्थमिति। उद्गीर्णस्य निगीर्णस्य वा मन्थो 

वर्तयति रोमन्थायते। हनुचलन इति वक्तव्यम्‌' ( वा. १७६२ ) । चर्वितस्याकृष्य 
पुनश्चर्वण इत्यर्थ: । नेह-कीटो रोमन्थं वर्तयति। अपानप्रदेशान्निस्सृतं द्रव्यमिह 
रोमन्थः। तदश्नातीत्यर्थ इति कैयटः | वर्तुलं करोतीत्यर्थ इति न्यासकारहरदत्तौ। 
“तपसः परस्मैपदं च' ( वा. १७६६ ) । तपश्चरति तपस्यति । ( २६७२ ) बाष्पोष्म- 
भ्यामुद्रमने ३।१।१६। आभ्यां कर्मभ्यां क्यङ्‌ स्यात्‌। बाष्पमुद्वमति बाष्पायते। 
ऊष्मायते। 'फेनाच्चेति वाच्यम्‌’ (वा. १७६४)। फेनायते। ( २६७३ ) शब्द- 
वैरकलहाभ्रकण्वमेघेभ्यः करणे ३।१।१७। एभ्यः कर्मभ्यः करोत्यर्थे क्यङ्‌ स्यात्‌। 
शब्दं करोति शब्दायते' | पक्षे 'तत्करोति-' इति णिजपीष्यत इति न्यासः । शब्दयति | 


रोमन्थ इति भाष्यम्‌। उद्गीर्णस्य उदरादुपरि कण्ठद्वारा निर्गतस्य निगीर्णस्य अपानद्वारा 
निर्गतस्य च मन्थः चर्वणं रोमन्थ इत्यर्थः | बर्तयतीति। आवर्तयतीत्यर्थः । हनुचलन 
इति। हनु तालु तच्चलने सत्येव अयं विधिरित्यर्थः। तथा च उदरगतं भक्षितं द्रव्यं 
तृणादिकं पुनःपुनराकृष्य तालुचलनेन चूर्णितस्य पुनःपुनः प्राशने रोमन्थशब्दात्‌ क्यङिति 
फलितम्‌ | तदाह--चवितस्येति। हनुचलनेन भक्षितस्य उदरं प्रविष्टस्य पुनःपुनराकृष्य 
हनुचलनेन भक्षणे गम्ये इति फलितमित्यर्थ: | कीट इति । इह हनुचलनाभावान्न क्यङिति 
भावः | तदेवोपपादयति--अपानेति | तपसः परस्मैपदं च । इति वार्तिकम्‌ | तपश्शब्द: 
कर्मकारकवृत्तिःपूर्वसूत्रोच्चारणे व्यङं लभते | डित्त्वप्रयुक्तमात्मनेपदं बाधित्वा परस्मै- 
पदमेव च लभते इत्यर्थः । तपस्यतीति। प्रातिपदिकादेवास्य क्‍्यडुत्पत्तेरन्तर्वर्ति- 
विभक्त्यभावात्‌ 'नःक्ये’ इति नियमाच्च पदत्वाऽभावान्न रुत्वमिति भावः | 


( २६७२ ) बाष्पोष्मभ्यामुद्रमने। आभ्यां कर्मभ्यामिति। कर्मणो रोमन्थः 
इत्यतः कर्मग्रहणमनुवर्तते इति भाव: | कर्मकारकवृत्तिभ्या मित्यर्थः | फेनायते इति। 
फेनमुद्वमतीत्यर्थ: | 

( २६७३ ) शब्दवैर। करणं क्रिया | तदाह-_करोत्यर्थे इति। तत्‌ करोती' ति 
णिचोऽपवादः। पक्षे इति। कदाचिदित्यर्थः। न्यास इति। भाष्याऽनारूढत्वमत्र 
अरुचिबीजम्‌। सुदिनदुर्दिन इति। वार्तिकम्‌। ' करोत्यर्थे क्यडि ति शेष: | 


१. शन्दादीनामुदाहरणानि काव्यादिग्रन्थेषु उपलभ्यन्ते । तेषु त्रीण्युदाहरणानिं अन्यत्र 
प्रदर्शितानि सन्ति-( क ) ‘शब्दायन्ते मधुरमनिलैः कीचकाः पूर्यमाणाः? इति मेघदूतः। 
(ख ) 'कस्तस्मै प्रथमाय मानिषु महावीराय। वैरायता' इति मुरारिः। ( ग ) 'द्वितीये- 
नोपमन्युनाम्ना मुनिना सह कलहायमानो दुर्वासा साम गायन्‌ क्रोधान्धो विस्वरम- 
करोदि'तिं हर्षचरितम्‌। सम्प्रदायसिद्धत्वाद्‌ णिजपि भवतीलि न्यासकारस्य मतमपिं 
सिद्धान्तकौमुद्यामुद्धृतम्‌ | 

सुदिनदुर्दिननीहारेभ्यश्व' (वा. १७३६-३७ )। सुदिनायते। ( २६७४) सुखा- 
दिभ्यः कर्तृवेदनायाम्‌ ३।१।१८॥ एभ्यः कर्मभ्यो वेदनायामर्थे क्यङ्‌ स्याद्वेद- 
नाकर्तुरेव चेत्सुखादीनि स्युः । सुखं वेदयते सुखायते। कर्तृग्रहणं किम्‌ ? परस्य सुखं 
वेदयते। (२६७५) नमोवरिवश्ित्रङः क्यच्‌ ३।१।१९॥ करणे इत्यनुवृत्तेः 
क्रियाविशेषे पूजायां परिचर्यायामाश्चर्ये च। नमस्यति देवान्‌। पूजयतीत्यर्थः | 
वरिवस्यति गुरून्‌। शुश्रूषते इत्यर्थः | चित्रीयते। विस्मयते इत्यर्थः | विस्मापयते 
इत्यत्ये। ( २६७६ ) पुच्छभाण्डचीवराण्णिङ्‌ ३।१।२०॥। “पुच्छादुदसने व्यसने 
पर्यसने च' (वा. १७४६)। विविधं विरुद्धं वोत्क्षेपणं व्यसनम्‌। उत्पुच्छयते। 
विपुच्छयते। परिपुच्छयते। 'भाण्डात्समाचयने' (वा. १७४४) | सम्भाण्डयते। 
भाण्डानि समाचिनोति। राशीकरोतीत्यर्थः। समवभाण्डत। “चीवरादर्जने परिधाने 


(२६७४) सुखादिभ्यः । कर्त इति पृथक्पद लुप्तषष्ठीकम्‌ । कर्मणो रोमन्थ’ 
इत्यतः कर्मग्रहणाऽनुवृत्तिं मत्वा आह-एभ्यःकर्मभ्य इति। बेदनायामिति। ज्ञाने 
इत्यर्थः | कर्तृत्वं च वेदना प्रत्येव विवक्षितम्‌, उपस्थितत्वात्‌। वेदनाकर्तृवृत्तिवाचिभ्यः 
सुखादिशब्देभ्य इति लभ्यते। फलितमाह- वेदनाकर्तुरेव चेदिति। सुखं बेदयते इति। 
जानातीत्यर्थः | विद चेतनायाम्‌' इति चुरादौ। 


( २६७५ ) नमो वरिबस्‌। नमस्‌, वरिवस्‌, चित्रङ्‌ एषां समाहारदन्द्वात्पञ्चमी। 
आत्मनेपदाय चित्रशब्दो ङिन्निर्दिष्टः। शब्दवैर' इत्यतः करणे इत्यनुवर्तते। करणं 
क्रिया। सा च पूजापरिचर्याऽऽश्चर्यात्मिका विवक्षिता, 'नमसः पूजायाम्‌ वरिवसः 
परिचर्यायाम्‌' “चित्रङ: आश्चर्ये इति वार्तिकैः | तदाह--करणे इत्यनुवृत्तेरित्यादिना। 
नमस्यति देवानिति। कारकविभक्तेर्बलीयस्त्वाद्‌ द्वितीया | परिचर्या शुध्रूषेति मत्वा 
आह--शुश्रूषते इत्यर्थं इति। आश्चर्यशब्दो विस्मयवाचीति मत्वा आह--विस्मयते 
इत्यर्थं इति। विस्मापयत इत्यन्ये इति। आश्वर्यशब्दो विस्मापनपर इति भावः | 
ततश्चित्रीयमाणोऽसाविति भट्टिः | असौ मायामृगः विस्मयमुत्पादयन्नित्यर्थः | 

(२६७६) पुच्छभाण्ड। पुच्छादुदसने। इति वार्तिकम्‌। उत्पुच्छयते इति। 
विविधं विरुद्ध वा पुच्छमुत्क्षिपतीत्यर्थः | भाण्डात्‌ समाचयने। इत्यपि वार्तिकम्‌। 


१. अत्र कर्त्त इति लुप्तषष्ठीकम्‌। तच्च सुखादिविशेषणम्‌। वेदनस्य कर्त्तारमन्तरे- 
णानुपपत्त्या तद्विशेषणवैयर्थ्यात्‌। तथा च वेदनाकर्तुः सुखादिर्वेदनायामित्यर्थः | वेदना- 
पदस्य साक्षात्कारपरत्वे तात्पर्यग्राहकं कर्तृपदमिति यावत्‌। परगुणानां परायोग्यतया 
स्वसुखस्यैव स्वीयम्रत्यक्षविषयत्वात्‌। सुखायते, दुःखायते नात्र सुखं वेदयते प्रसाधको 
राज्ञः ,ुसप्रसादादिछिङ्गेनातमिनोतौत्यादिरर्थः ॥ 

च' (वा. १७४५) । सञ्चीवरयते भिक्षुः। चोवराण्यर्जयति, परिधत्ते वेत्यर्थः | 
(२६७७) मुण्डमिश्रश्लक्षणलवणब्रतवस्त्रहलकलकृततूस्तेभ्यो णिच्‌ ३।१२१॥ 
कुनर्थे। मुण्डं करोति मुण्डयति। 'ब्रताद़्ोजनतन्निवृत्त्यो: ( वा. ५०६० )। पयः 
शूद्रान्नं वा व्रतयति। 'वस्त्रात्‌ समाच्छादने (वा. ५०६१ )। संवस्त्रयति। 
'हल्यादिभ्यो ग्रहणे' (वा. ५०६२)। 'हलिकल्योरदन्तत्वं च निपात्यते' 
( वा. १७४७) | हलिं कलि वा गृह्माति हलयति कलयति । महद्धलं हलिः । परत्वाद्‌ 
वृद्धौ सत्यामपीष्ठवद्वावेनाणेव लुप्पते। अतः सन्वद्वावदीर्घौ न। अजहलत्‌। 
अचकलत्‌। कृतं गृह्णाति कृतयति। तूस्तानि विहन्ति वितूस्तयति। तूस्तं केशा 
इत्येके। जटीभूताः केशा इत्यन्ये। पापमित्यपरे। मुण्डादयः 'सत्यापपाश-' 
(सू. २५६३) इत्यत्रैव पठितुं युक्ताः। 'प्रातिपदिकाद्धत्वर्थे-' इत्येव सिद्धे 
केषाञ्चिद्ग्रहणं सापेक्षेभ्योऽपि णिजर्थम्‌। मुण्डयति माणवकम्‌। मिश्चयत्यन्नम्‌। 


समवभाण्डतेति। 'उपसर्गसमानाकारं पूर्वपदं धातुसंज्ञाप्रयोजके प्रत्यये चिकीर्षिते 
पृथक्क्रियते' इत्युक्तत्वात्‌ सम्भाण्डशब्दात्‌ क्यङ्यपि भाण्डशब्दात्‌ प्रागेवाऽडिति भाव: | 
एवम्‌ उदपुपुच्छत इत्यादावपि। चीवरादर्जने | इत्यपि वार्तिकम्‌ 

( २६७७) मुण्डमिश्र। कृञर्थे इति | शेषपूरणमिदम्‌, ' शब्दवैर' इत्यतः करणे 
इत्यनुवृत्तेरिति भाव: | व्रताद्रोजन। इति वार्तिकम्‌। पयः शूद्रान्नं वा ब्रतयतीति। 
पयो भुङ्क्ते, शूद्रान्नं वर्जयतीत्यर्थः । वस्त्रात्समाच्छादने। इत्यपि वार्तिकम्‌। भाष्ये 
तु न दृश्यते। संवस्त्रयतीति। वस्त्रेण सम्यगाच्छादयतीत्यर्थः | वस्त्रं परिधत्त इति वा। 
हल्यादिभ्यो ग्रहणे। इति वार्तिकम्‌। भाष्ये तु न दृश्यते। हलिकल्योरिति। हलिकली 
इदन्तौ। हलकलशब्दावदन्तौ इदन्तौ च। याविदन्तौ तयोरत्वं निपात्यते इति भाष्ये 
स्पष्टम्‌। हलयति कलयतीति। हलिकलिभ्यां णौ इकारस्य अकारे इष्ठवत्त्वेन टेलेपि 
हलि कलि इति ण्यन्ताभ्यां लडादीति भाव: | महद्धलं हलिरिति। अत्र वृद्वप्रयोगः 
अन्वेषणीयः | नन्वनयोरिकारान्तयोरदन्तत्वनिपातनं व्यर्थम्‌। इकारस्य णाविष्ठवत्त्वा- 
ल्लोपे हलयति कलयतीति सिद्धे:। न च अजहलत्‌ अजकलत्‌ इत्यत्र सन्वत्त्वाऽप्वृत्तये 
अग्लोपित्वाय तयोरदन्तत्वमिति वाच्यम्‌। इकारलोपेऽप्यग्लोपित्वसिद्धेरित्यत आह-- 
परत्वादिति | इकारस्य णौ इष्ठवत््वे टिलोपात्‌ प्रागेव परत्वात्‌ अचो ग्णिति' इति वृद्धौ 
कृतायाम्‌ ऐकारस्य इष्ठवत्त्वात्‌ टिलोपे अग्लोपित्वं न स्यात्‌। इकारयोरत्वे तु अकारस्य 
टिलोपात्‌ प्राक्‌ परत्वाद्‌ वृद्धौ सत्यामप्याकार एव इषटक्त्वाल्लुप्यते इत्यर्थः । अत इति। 
अग्लोपित्वात्‌ सन्वत्त्वम्‌, ` दीर्घो लघोः इति दीर्घश्च नेत्यर्थः | कृतं गुह्णातीति। उपकारं 
स्वीकरोतीत्यर्थः | पठितुं युक्ता इति | लाघवादेकसूतरतवं युक्तमित्यर्थः | केषाञ्चिदिति | 

श्लक्ष्णयति वस्त्रम्‌ । लवणयति व्यञ्जनम्‌। हलिकल्योरदत्तत्वार्थम्‌। सत्यस्यापुगर्थम्‌। 
केषाञ्चित्तु प्रपञ्चार्थम्‌। सत्यं करोत्याचष्टे वा सत्यापयति। 'अर्थवेदयोरप्या- 
पुगवक्तव्यः' ( वा. १७५८ ) | अर्थापयति। वेदापयति। पाशं विमुञ्चति विपाशयति। 
रूपं पश्यति रूपयति। वीणयोपगायत्युपवीणयति। तूलेनानुकृष्णात्यनुतूलयति। 
तृणाग्रं तूलेनानुघट्टयतीत्यर्थः। शलोकैरुपस्तौति उपश्लोकयति। सेनयाऽभियाति 
अभिषेणयति। 'उपसर्गात्सुनोति-' (सू. २२७०) इति षः। अभ्यषेणयत्‌। 
'प्राक्सितात्‌-' ( सू. २२७६ ) इति षः | अभिषिषेणयिषति । 'स्थादिष्वभ्यासेन च-' 
(सू. २२७७) इति षः। लोमान्यनुमार्ष्टि अनुलोमयति। 'त्वच संवरणे'। घः। 
त्वचं गृह्णाति त्वचयति। वर्मणा संनह्यति संवर्मयति। वर्णं गृह्णाति वर्णयति। 
चूर्णैरवध्वंसते अवचूर्णयति। इष्ठवदित्यतिदेशात्पुंवद्घावादयः | एनीमाचष्टे एतयति। 
दरदमाचष्टे दारदयति। पृथुं प्रथयति। वृद्धौ सत्यां पूर्व वा टिलोपः। 


मुण्डादीनामित्यर्थः । सापेक्षेभ्योऽपीति। अन्यथा णिजन्तस्याऽस्य सनाद्यन्तवृत्तित्वा- 
द्विशेषणसापेक्षत्वे मुण्डादिभ्यो णिच्‌ न भवेत्‌, सविशेषणानां वृत्तिनिषेधात्‌ | इह मुण्डादीनां 
पुनर्ग्रहणे तु तत्सामर्थ्यात्‌ सापेक्षेभ्योऽपि मुण्डादिभ्यो णिच्‌ सिध्यतीत्यर्थः | स्पष्टं चेदं 
“सुप आत्मनः' इत्यत्र भाष्यकैयटयोः | मुण्डयति माणबकमिति। अत्र माणवकं मुण्डं 
करोतीत्यर्थे मुण्डशब्दस्य माणवकसापेक्षत्वेऽपि णिच्‌ सिध्यति। अन्यथा यदा 
प्रकरणादिना माणवकादिविशेषो ज्ञायते तदैव मुण्डयतीति णिच्‌ स्यादिति भावः। सुप 
आत्मनः' इति सूत्रभाष्ये तु “मुण्डयति माणवकमित्यत्र गमकत्वाण्णिच्‌, “महान्तं 
पुत्रमिच्छती' त्यादौ तु अगमकत्वाद्‌ न क्यजित्युक्तम्‌। तदा प्रपश्चार्थमेव मुण्डादिग्रहण- 
मिति शब्देन्दुशेखरे स्थितम्‌। श्लक्ष्णयति वस्त्रमिति । निर्मलं करोतीत्यर्थः | लवणयति 
व्यञ्जनमिति। लवणयुक्तं करोतीत्यर्थः | हलिकल्योरिति। एवं च ताभ्यां सापेक्षाभ्यां 
न णिच्‌। तद्ग्रहणस्य अदन्तत्वनिपातनेन चरितार्थत्वादिति भावः । ननु सत्यशब्दात्‌ 
तत्करोति इत्यादिनैव णिचूसिद्धेः सत्याप' इति सूत्रे सत्यग्रहणं व्यर्थमित्यत आह 
सत्यस्यापुगर्थमिति। केषाञ्चिदिति। पाशादीनामित्यर्थः | सत्यापयतीति। आपुग्वि- 
धिसामर्थ्यान्न टिलोपः। पाशं विमुञ्चतीत्यादौ 'प्रातिपदिकाद्धात्वर्थेः इति णिच्‌। 
अभिषिषेणयिषतीति। अभि, षेणि इति ण्यन्तात्सनि रूपम्‌। ननु त्वचं गृह्णाति 
त्वचयतीति कथम्‌? त्वच्छब्दाच्चकारान्ताण्णिचि टिलोपे त्वचयतीत्यापत्तेरित्यत 
आह--त्बचेति। 'त्वच संवरणे इत्यस्मात्‌ पुंसि संज्ञायां घः प्रायेण’ इति घप्रत्ययः 
इत्यर्थः | पुंबद्रावादय इति। आदिना रभावटिलोपादिग्रहणम्‌। एतयतीति । ` भस्याऽढे' 
इति पुंवत्त्वस्य इष्ठनि प्रवृत्तेः णावपि तस्याऽतिदेशाद्‌ 'वर्णादनुदात्तात्‌' इति स्त्रीप्रत्ययस्य 


CC-0. JK Sanskrit Academy, Jammmu. Digitized by 53 Foundation USA 


Tt 


८४ बालमनोरमासहित-सिद्धान्तकौमुद्यां 


अपिप्रथत्‌-अपप्रथत्‌। मृदुं म्रदयति। अमिम्रदत्‌-अमम्रदत्‌। भृशं कृशं दृढं 
भ्रशयति। क्रशयति। द्रढयति। अबभ्रशत्‌। अचक्रशत्‌। अदद्रढत्‌। परिव्रढयति। 
पर्यवब्रढत्‌। ऊढिमाख्यत्‌ औजिढत्‌। ढत्वादीनामसिद्धत्वात्‌ हतिशब्दस्य 
द्वित्वम्‌। 'पर्वत्रासिद्धीयमद्वित्वे' इति त्वनित्यमित्युक्तम्‌। ढिशब्दस्य द्वित्वमित्यन्ये। 
औडिढत्‌। ऊढमाख्यत्‌ औजढत्‌-औडढत्‌। 'ओः पुयण्‌-' (सू. २५७७) इति 


तत्सन्नियोगशिष्टनत्वस्य च निवृत्तौ एतशब्दे तकारादकारस्य टिलोप इति भाव: | 
नन्वेनीशन्दाण्णौ टिलोपेन स्त्रीप्रत्ययनिवृत्तौ तत्सन्नियोगशिष्टनत्वस्यापि निवृत्तौ 
एतयतीति सिध्यतीत्यस्वरसात्‌ पुंवद्भावे उदाहरणान्तरमाह--दरदमिति। दरदिति 
कश्चिद्राजा, तस्यापत्यं दारदः 'द्वयञूमगध' इत्यण्‌। स्त्रथपत्ये तु दरदोऽपत्यं स्त्री 
दरत्‌ 'अतश्च' इत्यणो लुक्‌। तामाचष्टे इत्यर्थे दरच्छब्दाण्णौ इष्ठवत्त्वात्‌ पुंवत्त्वेन 
स्त्रियामित्यनुवृत्तौ 'अतश्च' इति स्त्रियां निहितस्य अण्प्रत्ययलुको निवृत्तौ दारदशब्दे 
टेलेपि दारदयतीति रूपं सिध्यति । पुंवद्वावा5भावे तु दरद्‌शन्दस्य टिलोपे सति दरयतीति 
स्यादिति भावः | टिलोपस्य अजादेशत्वेन स्थानिवत्त्वान्नोपधावृद्धिः । 'पृथुं मृदुं भृशं चैव 
कृशं च दृढमेव च | परिपूर्व वृढं चैव षडेतान्‌ रविधौ स्मरेत्‌ || इति। श्लो०ग०कारः। 
क्रमेणोदाहरति--पुथुमिति। ‘आचष्टे’ इति शेष: | प्रथयति | तत्र प्रक्रियां दर्शयति 
वृद्धौ सत्यामिति। पृथु इ इति स्थिते परत्वाद्‌ वृद्धौ कृतायां टिलोपः। अथवा 
कृतायामकृतायां च वृद्धौ प्रवृत्त्या नित्यत्वाद्‌ वृद्धेः प्राक्‌ टिलोपः। उभयथाऽपि 
'र ऋतः' इति रभावे प्रथयतीति रूपमिति भावः | वस्तुतस्तु अकृतायां वृद्धौ उकारस्य 
लोपः | कृतायां तु औकारस्य लोप: | तथा च 'शब्दान्तरस्य प्राप्नुवन्‌ विधिरनित्यः’ 
इति टिलोपः अनित्यः। ततश्च परत्वात्‌ टिलोपात्‌ प्राग्वृद्धिरिवेति 'मुण्डमिश्र' इति 
सूत्रे भाष्ये स्थितम्‌ । वृद्धौ सत्यां पूर्व वा टिलोप इति मूल तु कृताऽकृतप्रसङ्गि्वाट्विलोपस्य 
नित्यत्वमभिप्रेत्येति बोध्यम्‌ । अपिप्रथदिति । वृद्धौ सत्यां टिलोपे अग्लोपित्वाऽभावात्‌ 
सन्वत्त्वे सन्यत' इति इत्त्वमिति भावः | अपप्रथदिति । वृद्धेः पूर्व टिलोपेन उकारस्य 
निवृत्तावग्लोपित्वात्‌ सन्वत्त्वाऽभावे रूपम्‌ | अबभ्रशदित्यादौ वृद्धः पूर्व पश्चाद्वा टिलोपेऽपि 
अग्लोपित्वान्न सन्वत्त्वमिति भावः। औजिढदिति। वहधातोः क्तिनि ढत्वधत्वष्ट- 
त्वढलोपेषु ऊढिः | तस्मात्‌ णौ टिलोपे ऊढि इति ण्यन्ताल्लुङि चडिः आटि वृद्धौ औढ़ि 
अ त्‌ इति स्थिते प्रक्रियां दर्शयति--ढत्वादीनामिति। ठत्वधत्वष्टुत्वढलोपानाम- 
सिद्धत्वाद्‌ अजादेद्वितीयस्य' इति हतिशब्दस्य द्वित्वमित्यर्थः। इत्यक्तमिति। 
'छुस्विकरणप्रक्रियायां ऊर्णुञ्धातावि'ति शेष: | एवञ्च ह्यतिशब्दस्य द्वित्वे हलादिशेषे 
'कुहोश्चुः' इति हस्य चुत्वमिति भावः | ढिशब्दस्येति। पूर्वतरासिद्धीयमद्रित्वे' इत्यस्य 

वर्गप्रत्याहारजग्रहो लिङ्गम्‌। 'द्वित्वे कार्ये णावच आदेशो न! इति ऊनयतावुक्तम्‌। 
'प्रकृत्यैकाच्‌' ( सू. २०१० ) | वृद्धिपुकौ | स्वापयति | त्वां मां वा आचष्टे त्वापयति, 
मापयति। मपर्यन्तस्य त्वमौ | पररूपात्पूर्व नित्यत्वाट्विलोपः । वृद्धिः पुक्‌ । त्वादयति, 
मादयति इति तु न्यास्यम्‌। अन्तरङ्गत्वात्पररूपे कृते 'प्रकृत्यैकाच्‌' (सू. २०१० ) 
इति प्रकृतिभावात्‌ । न च प्रकृतिभावो भाष्ये प्रत्याख्यात इति भ्रमितव्यम्‌ । भाष्यस्य 


क्वचिदनित्यत्वेऽप्यत्र तदप्रवृत्तौ मानाभावादिति भावः | ऊढमाख्यदिति। वहधातोः 
क्तप्रत्यये ढत्वधत्वष्टुत्वढलोपेषु ऊढशब्दात्‌ ण्यन्ताल्लुङिः चङिः ढत्वादीनामसिद्धत्वाद्‌ “ह्‌ 
ते इत्यस्य द्वित्वे हलादिशेषे अभ्यासस्य चुत्वे रूपम्‌ | औडढदिति । 'पूर्वत्तासिद्धीयमद्ित्वे' 
इति ढत्वादीनामसिद्धत्वाऽभावपक्षे ढशन्दस्य द्वित्वे रूपम्‌। नन्विह परत्वात्‌ टिलोपे 
सति णिच्सहितस्य हूतीति ढीत्यस्य वा द्वित्वे कृते अभ्यासे इकार एव श्रूयेत न 
त्वकार इत्यत आह--ओः पु्यणित्यादि। स्वशब्दाण्णिचि टिलोपमाशङ्कय आह -- 
प्रकृत्यैकाजिति । प्रकृतिभावाट्टिलोपाऽभावे अकारस्य वृद्धौ आकारे पुगागमः | तदाह-- 
वृद्धिपुकाविति। त्वापयति मापयति इत्यत्र प्रक्रियां दर्शयति--मपर्यन्तरयेति। 
युष्मदस्मद्भ्यां णौ 'प्रत्ययोत्तरपदयोश्च' इति मपर्यन्तस्य त्वमौ। त्व अद्‌ इ, म अद्‌ 
इ इति स्थिते आह--पररूपादिति। कृते अकृते च पररूपे टिलोपस्य प्रवृत्तेनित्यत्व 
बोध्यम्‌। त्व इ, म इ इति स्थिते आह--वृद्धिरिति। अकारस्य आकारः | टिलोपस्य 
स्थानिवत्त्वं तु न शङ्कचम्‌, अजादेशत्वाऽभावात्‌। पुगिति। अर्ति इत्यनेनेति भाव: | 
तदेवं प्राचीनमतमुपन्यस्य स्वमतमाह--त्वादयतीत्य'दिना। तदेवोपपादयति 
अन्तरङ्गत्वादिति। त्व अद्‌ इ, म अद्‌ इ इति स्थिते नित्यमपि टिलोपं बाधित्वा 
अन्तरङ्गत्वात्पररूपे कृते 'प्रकृत्यैकाच्‌' इति प्रकृतिभावे टिलोपस्याऽप्रवृत्तौ उपधावृद्धि- 
रिति भावः | ननु इष्ठेमेयस्सु किमुदाहरणमिति प्रशने प्रेयान्‌ प्रेमा प्रेष्ठः इत्युदाहरणानि 
प्रदर्श्य “नैतदस्ति प्रयोजन 'प्रस्थस्फ' इति विहितप्रादीनामाभीयत्वेनाऽसिद्धतया तत्र 
टिलोपाप्रसक्तेरित्युवत्वा श्रेयान्‌ श्रेष्ठ: इत्यत्र प्रशस्यस्य श्रः ' इति श्रादेशस्य पाञ्चमिक्रतया 
आभीयत्वाभावेनासिद्धत्वाभावात्‌ टिलोपे प्राप्ते प्रकृतिभावविधिरित्युदाहरणान्तरं प्रदर्श्य 
'श्रादेशे अकारोच्चारणसामर्थ्या ट्रिलोपो न भविष्यती त्युक्त्वा प्र्वितमः म्रजिष्ठः इत्यत्र 
'विन्मतोर्लुक्‌' इति लुकि टिलोपनिवृत्यर्थ प्रकृतिभावविधान मित्यु्त्वा प्राप्त एव टिलोपे 
आरभ्यमाणस्य लुकस्तदपवादतया लुका टिलोपस्य बाधो भविष्यतीति 'प्रकृत्यैकाच्‌' 
इत्यस्य भाष्ये प्रत्याख्यातत्वात्‌ त्वादयति, मादयति इत्यत्र प्रकृतिभावोपन्यासो न युज्यते 
इत्याशङ्कथ निराकरोति-न च प्रकृतिभावो भाष्ये प्रत्याख्यात इति ऋमितव्यमिति। 


~ 


कुत इत्यत आह--भाष्यस्येति। उदाहूतभाष्यस्य हि प्रेयान्‌ प्रेष्ठ: इत्यादीनां प्रकृतिभाबं | 

८६ बालमनोरमासहित-सिद्धान्तकौमुद्यां 


प्रेष्ठाद्युदाहरणविशेषे5न्यथासिद्धिपरत्वात्‌| युवामावां वा युष्मयति, अस्मयति। 
श्वानमाचष्टे शावयति। नस्तद्धिते ( सू. ६७९ ) इति टिलोप:। प्रकृतिभावस्तु 
न, येन नाप्राप्तिन्यायेन टे:' (सू. १७८६) इत्यस्यैव बाधको हि सः। 
भत्वात्सम्प्रसारणम्‌। अन्ये तु नस्तद्धिते' ( सू. ६७९ ) इति नेहातिदिश्यते, इष्ठनि 
तस्यादृष्टत्वात्‌। ब्रह्िष्ठ इत्यादौ परत्वात्‌ 'टेः' ( सू. २७८६ ) इत्यस्यैव प्रवृत्तेः । 
तेन शुनयतीति रूपमाहुः । विद्वांसमाचष्टे विद्वयति। अङ्गवृत्तपरिभाषया सम्प्रसारणं 


विनाऽपि साधने तात्पर्यम्‌, न तु प्रकृतिभावप्रत्याख्यानमभिमतम्‌, स्वमाचष्टे स्वापयती - 
` त्यादौ तदावश्यकत्वात्‌। अत एव 'प्रकृत्यैकाजिष्ठेमेयस्सु चेन्नैकाच उच्चारणसामर्थ्याद- 
वचनात्‌ प्रकृतिभावः' इति वार्तिकव्याख्याऽवसरे 'अन्तरेणापि वचनं प्रकृतिभावो 
भविष्यति’ इति भाष्ये उक्तम्‌। अन्यथा 'अन्तरेणेव वचनमित्युच्येत इत्यास्तां तावत्‌। 
'प्रत्ययोत्तरपदयोश्च' इत्यत्र एकवचने इत्यनुवृत्तम्‌। तच्च यौगिकमाश्रीयते। एकत्व- 
विशिष्टवाचिनो युष्मदस्मदोरिति लभ्यते इति मत्वा आह---युवामावां बेति। न च 
द्वयोरक्तौ युवावादेशौ शङ्कयौ, विभक्तेर्लुका लुप्तत्वात्‌। न च लुकः प्रागेव युवावौ किं 
न स्यातामिति वाच्यम्‌, ‘अन्तरङ्गानपि विधीन्‌ बहिरङ्गो लुग्बाधते, इत्युक्तेरिति भाव: | 
शावयतीति। श्वानमाचष्टे इत्यर्थः | श्वन्शब्दाण्णौ श्वन्‌ इ इति स्थिते आह-- 
नस्तद्धिते इति । 'प्रकृत्यैकाच्‌' इति प्रकृतिभावमाशङ्कथ आह--प्रकृतिभावस्तु नेति। 
कुत इत्यत आह---येनेति। टे: इति टिलोपे प्राप्ते सत्येव 'प्रकृत्यैकाजि'त्यारभ्यते 
'नस्तद्धिते' इत्यस्य स्रजिष्ठः इत्यादौ अप्राप्तावपि प्रकृतिभाव आरभ्यते इति भाव: | 
भत्वादिति। इष्ठवत्त्वेन भत्वात्‌ “श्वयुव' इतिं सम्प्रसारणमित्यर्थः। तथा च श्वन्‌ इ 
इति स्थिते, टिलोपे सति तस्याभीयत्वेनाऽसिद्धत्वादन्नन्तत्वाद्‌ वस्य सम्प्रसारणे पूर्वरूपे 
उकारस्य वृद्धौ आवादेशः । अन्ये त्विति । इष्ठनि दृष्टस्येव इष्ठवदित्यतिदेशः | टेरित्येव 
टिलोप इष्ठनि इष्टः, न तु नस्तद्धिते’ इति। अतो नाऽस्यातिदेश इत्यर्थः | नन्वतिशयेन 
ब्रह्मा ब्रह्मिष्ठ इत्यत्र नस्तद्धिते’ इति टिलोपो दृष्ट इत्यत आह--ब्रह्निष्ठ 
इत्यादाविति। तेनेति। 'नस्तद्धिते' इत्यस्याऽप्रवर्तनेनेत्यर्थः। ततश्च प्रकृतिभावात्‌ 
'टे:' इति लोपस्याऽभावे सम्प्रसारणे शुनयतीति रूपमित्यर्थः | आहुरित्यस्वरसोद्वावनम्‌ | 
तद्वीजं तु ब्रह्मवच्छब्दादिष्ठनि टेरिति टिलोपापवादे 'विन्मतोर्लुकू' इति मतुपो लुकि 
“नस्तद्विते इति टिलापो इष्ट एव। ततश्च 'इष्ठनि तस्याऽदृष्टत्वादि 'त्युक्तम्‌। किञ्च 
ब्रह्मिष्ठ इत्यादौ परत्वाट्रेरित्यस्य प्रवृत्ति रित्युक्तम्‌ । केवलस्य ब्रह्मन्शन्दस्य वेदादिवचनस्य 
गुणवचनत्वाभावेन इष्ठनो दुर्लभत्वाद्‌ 'अजादेर्गुणवचनादेव” इत्युक्तः | मत्वन्तादिष्ठनि 
ठु मतोर्लुकि तेन टे: इत्यस्य प्रवृत्तिबाधेन लुगुत्तरं तदप्रवृत्त्या परत्वादित्यप्यसङ्गतिरिति 

तिडन्ते नामधातुप्रकरणम्‌ ८७ 


नेत्येके। सम्प्रसारणे वृद्धावावादेशे च विदावयतीत्यन्ये । नित्यत्वाट्टिलोपा- 
त्राक्सम्प्रसारणम्‌। अन्तरङ्गत्वात्पूर्वरूपं टिलोप: | विदयतीत्यपरे। उदश्नमाचष्टे 
उदीचयति। उदैचिचत्‌। प्रत्यञ्चं प्रतोचयति। प्रत्यचिचत्‌। 'इको5सवर्णे-' 
(सू. ९१) इति प्रकृतिभावपक्षे प्रतिअचिचत्‌। सम्यञ्चमाचष्टे समीचयति। 
सम्यचिचत्‌। समिअचिचत्‌ | तिर्यञ्चमाचष्टे तिराययति। अश्चेष्टिलोपेनापहारेऽपि 


MMS 1? २. 
शब्देन्दुशेखरे स्थितम्‌। विद्वयतीति। विद्वश्शब्दाण्णौ टिलोपः। ननु इष्ठवत्त्वाद्‌ भत्वे 
“वसोः सम्प्रसारणमित्यांशङ्कय आह- अङ्गवृत्तेति। ' अङ्गवृत्ते पुनर्वृत्तावविधि:' इति 
परिभाषयेत्यर्थ:। अङ्गकार्ये कृते पुनर्नाङ्गकार्यम्‌ इति तदर्थ: । वस्तुतस्तु विद्वयतीत्यत्र 
टे: इत्यसो लोपे वस्वन्तत्वा5भावात्‌ सम्प्रसारणा5प्रसक्तेरङ्गवृत्तपरिभाषोपन्यासो 
वृथेत्यस्वरसं सूचयति--इत्येके इति। सम्प्रसारणे इति। विद्वच्छब्दाण्णौ इष्ठवत्त्वेन 
टिलोपे कृते वकारस्य सम्प्रसारणे पूर्वरूपे उकारस्य वृद्धौ आवादेशे विदावयतीत्यन्ये 
मन्यन्ते इत्यर्थः । अत्रापि पूर्ववदेवाऽस्वरसः, टिलोपे सति वस्वन्तत्वाऽभावात्‌। 
नित्यत्वादिति। टिलोपे कृते अकृते च प्रवृत्तेः सम्प्रसारणं नित्यम्‌। टिलोपस्तु कृते 
सम्प्रसारणे पूर्वरूपे च कृते उसो भवति, अकृते तु अस इत्यनित्यः, “शब्दान्तरस्य 
्राप्नुवन्विधिरनित्यः' इति न्यायादिति भाव: | ननु कृतेऽपि सम्प्रसारणे पररूपात्प्राक्‌ 
अस एव टिलोप इति तस्य नित्यत्वमित्यत आह- अन्तरङ्गत्वात्पूर्वछपं टिलोप इति। 
सम्प्रसारणे पूर्वरूपे च कृते उसो लोपेऽपि वस्वन्तत्वस्य विनङ्क्ष्यतवान्न सम्प्रसारण- 
मित्यस्वरसं सूचयति--इत्यपरे इति। एवश्च विद्वयतोति प्रथमपक्ष एव स्थितः। 
अत्राङ्गवृत्तपरिभाषोपन्यास एव वृथेति स्थितम्‌। उदीचयतीति। उत्पूर्वकादश्वेः 
ऋत्विगित्यादिना क्विनि अनिदिताम्‌ इति नलोपे उदच्शब्द: | तस्माण्णौ इष्ठवत्त्वेन 
भत्वादच इत्यकारलोपं बाधित्वा “उद ईत्‌' इति ईत्त्वे उदीचि' इति ण्यन्ताल्लडादय 
इति भाव: | उदैचिचदिति। लुङिः 'द्विर्वचनेऽचि' इति णिलोपनिषेधात्‌ चिशब्दस्य 
द्वित्वम्‌ “उपसर्गसमानाकारं पूर्वपदं धातुसंज्ञाप्रयोजके प्रत्यये चिकीर्षिते पृथक्‌ क्रियते, 
इत्युक्तेरदः उपर्या डिति भावः | एवश्च उदः पृथक्करणेन 'प्रकृत्यैकाच्‌' इति प्रकृतिभावान्न 
टिलोपः | प्रतीचयतीति। 'अच' इत्यल्लोपे 'चौ' इति पूर्वस्य दीर्घः | प्रत्यचिचदिति । 
इह 'अच' इत्यल्लोपे चिशब्दात्प्रागटि तकारादिकारस्य यण्‌। अच इत्यकारलोप- 
स्याभीयत्वेऽपि असमानाश्रयत्वान्नाऽसिद्धत्वम्‌, लोपस्य णिनिमित्तत्वाद्‌ आस्तु 
लुङ्निमित्तत्वात्‌। इकोऽसवर्णे इतीति। न समासे' इति तु न, पृथवकरणेन 
समासनिवृत्तेः। समीचयतीति। सम: समि’ इति सम्यादेशः। अच इति लोपे “चौ' 
इति दीर्घः। सम्यिचदिति। सम्यांदेशस्य स्थानिवत्त्वेनोपसर्गत्त्रात्‌ ५:,.करणम्‌। 

८८ बालमनोरमासहित-सिद्धान्तकौमुद्यां 


बहिरङ्गतेनासिद्धत्वात्तिरसस्तिरि: | 'असिद्धवदत्र-' (सू. २१८३) इति चिणो 
लुड्न्यायेन प्रथमटिलोपोऽसिद्धः। अतः पुनष्टिलोपो न। अङ्गवृत्तपरिभाषया वा | 
चङ्यग्लोपित्वादुपधाह्लस्वो न। अतितिरायत्‌। सध्रयञ्चमाचष्टे सध्राययति। 
अससध्रायत्‌। `विष्वद्रयञ्चम्‌। अविविष्वद्रायत्‌। देवद्रयञ्चम्‌ अदिदेवद्रायत्‌। 


पृथक्करणेन उत्तरपदपरत्वाऽभावेऽप्यन्तरङ्गत्वाज्जातः सम्यादेशो न निवर्तते। तिराय- 
यतीति। 'तिरस्‌' इत्यव्ययम्‌। तत्पूर्वाद्‌ अञ्चेः क्विनि नलोपे तिरस्‌ अच्‌ इत्यस्माण्णौ 
टिलोपेन धातोर्निवृत्तौ 'तिरसस्तिर्यलोपे'इति तिरिभावे इकारस्य वृद्धावायादेशे 
“तिरायि' इत्यस्मात्‌ ण्यन्ताल्लडादीति भावः। न च तिरसः पृथवकरणे सति धातोः 
'प्रकृत्यैकाच्‌' इति प्रकृतिभावात्‌ कथं टिलोप इति वाच्यम्‌। तिरसित्यस्य कदाप्यनुप- 
सर्गतया उपसर्गसमानाकारत्वाऽभावेन पृथक्करणाऽभावात्‌। नन्वेवं सति अञ्चतेष्टि- 
लोपेनापहारे सति अश्चतिपरकत्वविरहात्कथमिह तिरसस्तिरिभाव इत्यत आह-- 
अश्चेष्टिलोपेनेति। बहिरङ्गत्वेनेति। बहिर्भूतणिनिमित्तकत्वादिति भावः। नन्वस्तु 
तिरसस्तिरिः। तत्र रेफादिकारस्य टेरिति लोपः स्यादित्यत आह--असिद्धवदत्रेति। 
प्रथमटिलोपोऽसिद्ध इत्यन्वयः। तिरस्‌ अच्‌ इ इति स्थिते, प्रथमप्रवृत्तः अच्‌ 
इत्येवंरूपटेर्लोपः तिरे: टिलोपे कर्तव्ये आभीयत्वादसिद्ध इत्यर्थः | ननु प्रथमटिलोपस्य 
कथं तिरेष्टिलोपे कर्तव्ये असिद्धत्वं टिलोपशास्त्रस्य एकत्वादित्यत आह--चिणो 
लुड्न्यायेनेति। पच्धातोर्भावकर्मणोर्लुङस्तङि प्रथमपुरुषैकवचने तशब्दे परे “चिण्‌ 
भावकर्मणोः' इति च्लेश्चिणि उपधावृद्धौ अटि अपाचि त इत्यस्मात्‌ 'तिडश्व' इति 
तरपि तदन्तात्‌ “किमेत्तिङव्ययघादाम्‌' इत्याम्प्रत्यये अपाचिततरामिति स्थिते “चिणो 
लुक्‌' इति प्रथमस्य तशब्दस्य लुकि कृते पुनस्तरप्प्रत्ययतशन्दस्य लुङ्‌ न भवति, 
` स्थानिभेदेन लुको भेदमाश्रित्य प्रथमलुकः असिद्धत्वेन व्यवधानादिति स्थितिः । 
एवमिहापीत्यर्थः | अत इति । प्रथमटिलोपस्याऽसिद्धत्वा दित्यर्थः | अङ्ग वृत्तपरिभाषया 
बेति। 'पुनष्टिलोपो ने त्यनुषज्यते। न च तिरेरिकारस्याङ्गवृत्तपरिभाषया 'टेरि'ति 
लोपाभावे तिराययतीति वृद्धिरपि तस्य न स्यादिति वाच्यम्‌; अङ्गवृत्तपरिभाषाया 
अनित्यत्वेन वृद्धिविषये तदप्रवृत्ते: । अग्लोपित्वादिति। तिरस्‌ अच्‌ इ इति स्थिते 'टे:' 
इत्यचो धातोलोपि सति तिरि इत्यस्य अग्लोपित्वम्‌ अचो धातोलोपि अकारस्यापि 
लोपसत्त्वादित्यभिमानः। सध्राययतीति। सहस्य सध्रिः। तिराययतीतिवद्रूपम्‌। 
सहेत्यस्य उपसर्गत्वाभावान्न पृथक्करणम्‌। तदाह---अससधायदिति | विष्वद्रयञ्च - 
मिति। विष्वक्‌ अन्‌ इ इति स्थिते 'विष्वग्देवयोश्च' इति विष्ववशब्दरेरद्र्यादेशे टेरि- 
त्यचो धातोलोपि विष्वद्रि इ इति स्थिते वृद्धौ आयादेशे विष्वद्रायि इति प्यन्ताल्लटि 


CC-0. JK Sanskrit Academy, Jammmu. Digitized by 53 Foundation USA. 


तिडन्ते नामधातुप्रकरणम्‌ ८९ 


अदद्रयञ्चम्‌ आददद्रायत्‌। अमुमुयञ्चम्‌ अमुमुआययति। चड। आमुमुआयत्‌। 
अदमुयश्चम्‌ अदमुआययति। आददमुआयत्‌। भुवं भावयति। अबीभवत्‌। भ्रुवम्‌ 
अबुभ्रवत्‌ | श्रियम्‌ अशिश्रयत्‌। गाम्‌ अजूगवत्‌। रायम्‌ अरीरयत्‌। नावम्‌ अनूनवत्‌। 
स्वश्वं स्वाशश्वत्‌। स्वः । अव्ययानां भमात्रे टिलोपः | स्वयति। असस्वत्‌। असिस्वत्‌। 
बहून्‌ भावयति बहयतीत्यन्ये। स्रग्विणं म्रजयति। संज्ञापूर्वकत्वान्न वृद्धि: | श्रीमतीं 


विष्वद्राययतीति रूपम्‌। देवद्र्धश्चमिति। देवशब्दस्य टेरद्रयादेशे देवद्राययतीति 
सिद्धवत्कृत्य लुङ्याह-अदिदेबद्रायदिति। अतितिरायदितिवद्रूपम्‌। आददद्रा- 
यदिति। सर्वनामत्वाददसूशन्दस्य टेरद्रयादेशः | ' त्यदाद्यत्वे सत्येव उत्वमत्वे’ इति पक्षे 
इदम्‌, अदश्शब्दाद्विभक्तेः लुका लुप्तत्वेन विभक्तिपरकत्वाभावेन त्यदाद्यत्वाप्रवृत्तेः। 
त्यदाद्यत्वाविषयत्वेऽपि उत्वमत्वे स्त इति मतमाश्रित्य आह--अमुमुयञ्चमिति। अदस्‌ 
अच्‌ इ इति स्थिते टेरद्र्यादेशे अन्‌ इत्यस्य टेलोपि अदद्रि इ इति स्थिते 'अदसोऽद्रेः 
पृथङ्मुत्वम्‌' इति मते दकाराकारयोर्दकाररेफयोश्च मत्वोत्वयोः कृतयोः अमुमु इ इति 
स्थिते, प्रथमस्य इकारस्य णिचि वृद्धौ आयादेशे अमुमु आयि इति ण्यन्ताल्लडादिरिति 
भाव: | मुत्वस्यासिद्धत्वान्न यण्‌। अदमुआययतीति। 'केचिदन्त्यसदेशस्य' इति मते 
इदम्‌। भुबमिति। भुवमाचष्टे इत्यर्थे भूशब्दात्‌ णिच्‌ वृद्ध्यावादेशौ भावि 
इत्यस्माल्लडादीति भाव: | अबीभवदिति। 'ओः पुयण्जि’ इति इत्त्वम्‌ । अबुभ्रबदिति। 
अवर्णपरकपवर्गा दिपरत्वाभावाद्‌ 'ओः पुयण्जि'इति न | स्वश्वमिति। सु शोभनः अश्व 
इति विग्रहः । स्वाशश्वदिति। उपसर्गसमानाकारस्य पृथक्करणादश््रशन्दस्य अजादेर्ठरि- 
तीयस्य' इति द्वित्वमाडागमश्च | स्वरिति। स्वर्‌ इत्यस्माण्णिचि “अव्ययानां भमात्रे' 
इति टिलोपः इष्ठवत्त्वेन भत्वात्‌। 'प्रकृत्यैकाच्‌' इति प्रकृतिभावस्तु येन नाप्राप्तिन्यायेन 
'टेरि'त्यस्यैव बाधक: | असस्वदिति। द्वित्वे कार्ये णावजादेशस्य निषेधात्‌ टिलोपं 
बाधित्वा स्वरशन्दस्य द्वित्वम्‌, 'अरि'त्यस्य लोपे अकारस्यापि लोपसत्त्वेन 
अजादेशत्वादिति भाव: | असिस्वदिति। अलोपस्य अजादेशत्वं नेति द्वित्वे कार्ये णौ 
टिलोपस्य निषेधाभावात्‌ टिलोपे कृते णिचा सह स्विशब्दस्य द्वित्वमिति भाव: | 
बहूनिति। बहुशब्दाण्णिचि “णाविष्ठवदि' त्यतिदेशाद्‌ बहोर्लोपो भू च बहोः' इति 
बहोर्भूभावः। “इष्ठस्य यिट्‌ चे'ति यिडागमस्तु न, “णाविष्ठवदि'ति सप्तम्या इष्ठनि 
परे दृष्टस्यैव कार्यस्यातिदेशादिति भावः । बहयतीति। यिडभावे/सत्सन्नियोगशिष्टस्य 
भूभावस्याप्यभावादिति भाव: | ग्रजयतीति। इष्ठवत्त्वात्‌ विन्मतो: इति लुक्‌। न 
` चाजादी गुणवचनादेवेति इष्ठन्प्रत्यय: म्रग्विन्‌शन्दाद्‌ दुर्लभ इति इष्ठवत्त्वमत्र कथमिति 
शङ्कयम्‌, 'विन्मतोः' इति लुग्विधानेन म्रग्विन्‌शब्दादिष्ठवत्त्वसिद्धेरिति भावः। 

FR न 


९० बालमनोरमासहित-सिद्धान्तकौमुद्यां 


श्रीमन्तं वा श्रययति। अशिश्रयत्‌। पयस्विनीं पयसयति। इह टिलोपो न | तदप- 
वादस्य लुकः प्रवृत्तत्वात्‌ । स्थूलं स्थवयति। दूरं दवयति। कथं तर्हि 'दूरयत्यवनते 
विवस्वति’ इति। दूरमतति अयते वा दूरात्‌, दूरातं कुर्वतीत्यर्थः | युवानं यवयति। 
कनयति। 'युवाल्पयोः- (सू. २०१९) इति वा कन्‌। अन्तिकं नेदयति। बाढं 
साधयति। प्रशस्यं प्रशस्ययति। इह श्रज्यौ न, उपसर्गस्य पृथक्कृते: । वृद्धं ज्यापयति | 


उपधावृद्धिमाशङ्कय आह--संज्ञापूर्वकत्वान्न वृद्धिरिति। 'णाविष्ठवदि'त्यनेनाति- 
देशेन। विनो लुकः सत्त्वादङ्गवृत्तपरिभाषया न वृद्धिरिति कैयटः | श्रीमतीमिति। 
श्रीमतीशब्दाण्णिचि “णाविष्ठवदि' त्यतिदेशेन 'भस्याढे' इति पुंवत्वे “विन्मतोः? इति 
मतोर्लुकि रेफादिकारस्य वृद्धयायादेशयोः 'श्रायि’ इत्यस्माद्‌ लडादीति भाव: | 
अशिश्रयदिति। णावच आदेशो नेति वृद्धयायादेशयोः प्रागेव श्रीशब्दस्य द्वित्वे उत्तरखण्डे 
वृद्धयायादेशयोः कृतयोरुपधाह्वस्व इति माधवः | मतुपो लुकि अकारस्यापि लोपसत्त्वेन 
अग्लोपित्वान्नोपधाह्वस््रः इत्यन्ये। पयस्विनीमिति। णिचि इष्ठवत्त्वाद्विन्मतोरिति 
मतुपो लुगिति भावः | पयसयतीत्यत्र इष्ठवत्त्वात्‌ टिलोपमाशङ्कय आह--इह टिलोपो 
नेति। कुत इत्यत आह--तदपब्रादस्येति। न च टिलोपं बाधित्वा मतुपो लुकि कृते 
पयसष्टेलोप: कुतो न स्यादिति वाच्यम्‌; 'सत्यपि सम्भवे बाधनमि'ति न्यायेन 
पयसष्टिलोपस्यापि मतुपो लुका बाधात्‌ । स्थवयतीति । स्थूलशन्दात्‌ णिचि इष्ठवत्त्वात्‌ 
स्थूलदृरेति स्थूलशब्दस्य यणादेलेपि ऊकारस्य गुणे अवादेशे स्थवि इत्यस्माल्लडादीति 
भाव: | गुणे ओकारस्याचो ग्णितीति वृद्धिस्तु न शङ्कथा, अङ्गकार्य कृते पुनरङ्गकार्य- 
्यप्रवृत्तेः। दवयतीति। पूर्ववद्यणादिलोपो गुणश्च। कथं तर्हीति। स्थूलदुरे'ति 
यणादिलोपस्य टिलोपापवादत्वादिति भावः | दूरमततीति। अत सातत्यगमने’ इति 
धातोः 'अन्येभ्योऽपि दृश्यते’ इति क्किपि दूरादिति रूपम्‌। अय गतावित्यस्मात्‌ क्विपि 
'लोपो व्योः' इति यलोपे 'ह्वस्वस्य पिति’ इति तुकि दूरादित्येव रूपम्‌। तस्माण्णौ 
टिलोपे दूरि इति ण्यन्तात्‌ शतृप्रत्यये शपि इकारस्य गुणे अयादेशे दूरयच्छन्दस्य दूरयतीति 
सप्तम्यन्तमिति भाव: | तदाह--दूरातं कुर्वतीत्यर्थं इति। 'कुर्वती'ति सप्तम्यन्तम्‌ | 
यवयतीति। युवन्शब्दात्‌ णौ स्थूलद्रेति बनो यणादेर्लोप: | पूर्वस्य उकारस्य गुणे 
अवादेशः | यवि इत्यस्माल्लडादि| कनयतीति। युवन्शब्दस्य कनादेशपक्षे रूपम्‌। 
तदाह---युवाल्पयोरिति। नदयतीति। अन्तिकशब्दस्य णौ नेदादेशः | 'अन्तिक- 
बाढयोनेदसाधावि त्युक्ते। साधयतीति। बाढशब्दस्य णौ साधादेशः। इहेति। 
प्रशस्ययतीत्यत्र 'प्रशस्यस्य श्रः ज्य च इति श्रज्यौ नेत्यर्थः। कुत इत्यत 
आह--उपसर्गस्येति। तत्पृथक्करणे सति विशिष्टस्य स्थानिनोऽभावान्नादेशानिति 

तिडन्ते नामधातुप्रकरणम्‌ ९१ 


वर्षयति । प्रियं प्रापयति । स्थिरं स्थापयति । स्फिरं स्फापयति | उरं वरयति । वारयति । 
बहुलं बंहयति | गुरुं गरयति । वृद्धं वर्षयति | तृप्र त्रापयति | दीर्घ द्राघयति । वृन्दारकं 
वृन्दयति | 


इति तिङन्ते नामधातुप्रकरणम्‌। 


एक 1 


भाव: | वृद्ध ज्यापयतीति। 'वृद्धस्य चे'ति वृद्धशब्दस्य ज्यादेशे वृद्धौ पुगिति भाव: । 
“प्रियस्थिर' इति सूत्रक्रमेणोदाहरति--प्रियं प्रापयतीति। प्रियशब्दस्य प्रादेशे वृद्धिः 
पुक्‌। स्थापयतीति। स्थिरशब्दस्य स्थादेशे वृद्धिपुकौ। वरयति वारयतीति। उरु- 
शब्दस्य वर्‌। संज्ञापूर्वकविधेरनित्यत्वादुपधावृद्धिविकल्पः इति माधव: | बंहयतीति। 
बहुलस्य बंहादेशः। गरयतीति। गुरोः गर्‌। वृद्धं वर्षयतीति। वृद्धस्य वषदिशः। 
“वृद्धस्य चे'ति ज्यादेशेन विकल्प्यते। त्रपयतीति। तृप्रस्य त्रप आदेशः | अदुपधः। 
ंज्ञपूर्वकत्वान्न वृद्धिः। गरयतीत्यादिवत्‌। त्रापयतीति क्वचित्पाठः। द्राघयतीति। 
दीर्घस्य द्राघ्रादेशः। वृन्दयतीति। वृन्दारकस्य वृन्दादेशः। 


इति श्रीवासुदेवदीक्षितविदुषा विरचितायां सिद्धान्तकोमुदीव्याख्यायां 
बालमनोरमाख्यायां नामधातुप्रक्रिया समाप्ता। 


A 

अथ तिङन्ते कण्ड्वादिप्रकरणम्‌ 


(२६७८ ) कण्ड्वादिभ्यो यक्‌ ३।१।२७॥ एभ्यो धातुभ्यो नित्यं यक्‌ 
स्यात्स्वार्थे | धातुभ्यः किम्‌ ? प्रातिपदिकेभ्यो मा भूत्‌ द्विधा हि कण्ड्वादयः-धातवः 
प्रातिपदिकानि च। १ कण्डूञ्‌ गात्रविघर्षणे। कण्ड्यति-कण्ड्यते। २ मन्तु अपराधे। 
रोष इत्येके। मन्तूयति। चन्द्रस्तु जितमाह। मन्तूयते। ३ वल्गु पूजामाधुर्ययोः। 
वल्गूयति। ४ असु उपतापे, असू असूञ्‌ इत्येके। अस्यति। असूयति-असूयते। ५ 
लेट्‌ ६ लोट्‌ धोत्ये पूर्वभावे, स्वप्ने च। दीप्तावित्येके। लेट्यति-लेटिता | लोट्यति- 
लोटिता। ७ लेला दीप्तौ। ८ इरस्‌, ९ इरज्‌, १० इरञ्‌ ईरष्यायाम्‌। इरस्यति । 
इरज्यति। “हलि च' ( सू. ३५४ ) इति दीर्घः । ईरयति । ईर्यते। ११ उषस्‌ प्रभातीभावे। 
१२ वेद धौर्त्ये, स्वप्ने च । १३ मेधा आशुग्रहणे । मेधायति | १४ कुषुभ क्षेपे । कुषुभ्यति | 
१५ मगध परिवेष्टने। नीचदास्ये इत्यन्ये। १६ तन्तस्‌ १७ पम्पस्‌ दुःखे। १८ सुख 
१९ दुःख तत्क्रियायाम्‌। सुख्यति। दुःख्यति। सुखं दुःखं चानुभवतीत्यर्थः | २० सपर 
पूजायाम्‌। २१ अरर आराकर्मणि। २२ भिषज्‌ चिकित्सायाम्‌। २३ भिष्णज्‌ 
उपसेवायाम्‌। २४ इषुध शरधारणे। २५ चरण २६ वरण गतौ। २७ चुरण चौर्ये। 
२८ तुरण त्वरायाम्‌। २९ भुरण धारणपोषणयोः। ३० गद्गद वाकृस्खलने। ३१ 


(२६७८) अथ कण्ड्वादिप्रक्रिया निरूप्यन्ते। कण्ड्वादिभ्यो यक्‌। धातुभ्य 
इति। 'धातोरेकाचः' इत्यतस्तदुवृत्तेरिति भावः । नित्यमिति। वाग्रहणं तु निवृत्तमिति 
भावः | अन्यथा कण्डूवतीत्याद्यपि स्यादिति भावः | द्विधा हीति। एतच्च भाष्ये स्पष्टम्‌। 
तेन कण्डूरित्याद्यविगृहीतरूपसिद्धिः। लेटितेति। 'यस्य हल” इति यलोपः | मेधा 

आशुग्रहणे इति। आशुग्रहणं त्वरया बोधः। सुग्रहणे' इति पाठान्तरम्‌। सुख्यतीति। 
यकि अतो लोपः। प्रातिपदिकेभ्यो यकि तु आर्धधातुकत्वाभावादल्लोपौ न स्यादिति 


१. यदि कण्ड्वादीनां द्विधात्वं न स्वीक्रियेत तथा च तेषां केवलं धातुत्वमात्रे 
केषाश्चिददीर्घपाठवैयर्थ्य स्यात्‌-- अकृत्सार्वधातुकयोरि' ति दीर्घ सिद्धेः | प्रातिपदिकमात्रत्वे 
तु यकः कित्त्वानर्थक्यम्‌, आर्धधातुकत्वाभावादेव गुणाप्रसक्तेः। किञ्च कर्ण्ड्मन्तूरित्यादौ 
मग्रहति प्रयोगो न स्यात्‌, यकौ नित्यत्वात्‌। भाष्ये च कण्ड्वादीना धातुत्वस्वीकारे | 
एवमुक्तम्‌ -- 

“घातुप्रकरणादधातु: अस्य चासञ्जनादपि । 
आह चायमिमं दीर्घे मन्ये धातुर्विभाषितः” || 
तेषामाकृतिगणत्वञ्च गणरत्नमहोदधौ स्पष्टीकृतम्‌। 

तिडन्ते कण्ड्वादिप्रकरणम्‌ ९३ 


एला ३२ केला ३३ खेला विलासे। ३४ इला इत्यन्ये। ३५ लेखा स्खलने च। 
अदन्तोऽयमित्यन्ये | लेख्यति | ३६ लिट अल्पकुत्सनयो: । लिट्यति | ३७ लाट जीवने | 
३८ हृणीङ्‌ रोषणे लज्जायां च | ३९ महीङ्‌ पूजायाम्‌ । महीयते। पूजां लभते इत्यर्थः । 
४० रेखा श्लाघासादनयो: | ४१ द्रवस्‌ परितापपरिचरणयोः | ४२ तिरस्‌ अ॑न्तर्धौ। 
४३ अगद नीरोगत्वे। ४४ उरस्‌ बलार्थः | उरस्यति। बलवान्भवतीत्यर्थः | ४५ तरण 
गतौ। ४६ पयस्‌ प्रसृतौ । ४७ सम्भूयस्‌ प्रभूतभावे। ४८ अम्बर ४९ संवर संवरणे | 
आकृतिगणोऽयम्‌। 
इति तिङते कण्ड्वादिप्रकरणम्‌। 


— r= 


बोध्यम्‌ । चौरादिकयोस्तु सुखयति दुःखयतीत्युक्तम्‌। अरर आराकर्मणीति। आरा 
प्रतोद: तत्करणकं कर्म आराकर्म। भिषज्‌ चिकित्सायाम्‌। जान्तोऽयम्‌। भिषज्यति | 
लेखा स्खलने चेति। लेखायति। लेख्यतीति। अदन्ताद्यकि अतो लोप: | आकुति- 
गणोऽयमिति। कण्ड्ादिरित्यर्थः। तेन दुवस सन्दीपने इत्यादिसंग्रहः । समिधा अग्नि 
दुवस्यते' | 
इति श्रीबासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां कण्ड्वादयः समाप्तः। 


या 

अथ तिडन्ते प्रत्ययमालाप्रकरणम्‌ 


कण्डूयतेः सन्‌। 'सन्यडो:' (सू. २३९५ ) इति प्रथमस्यैकाचो द्वित्वे प्राप्ते 
'कण्ड्वादेस्तृतीयस्येति वाच्यम्‌? ( वा. ३४०४) | कण्डूयियिषति। क्यजन्तात्सन्‌। 
'यथेष्टं नामधातुषु' ( वा. ३४०६ ) । आद्यानां त्रयाणामन्यतमस्य द्वित्वमित्यर्थः | 
अजादेस्त्वाद्येतरस्य। पुपुत्रीयिषति-पुतित्रीयिषति-पुत्रीयियिषति। अशिश्वीयि- 
षति-अश्वीयियिषति। नदराणां संयुक्तानामचः परस्यैव द्वित्वनिषेधः । इन्द्रीयतेः 
सन्‌ | द्रीशब्दयिशब्दयोरन्यतरस्य द्वित्वम्‌ । इन्दिद्रीयिषति इन्द्रीयियिषति। चिचन्द्री- 
यिषति-चन्दिद्रीयिषति-चन्द्रीयियिषति। प्रियमाख्यातुमाचक्षाणं प्रेरयितुं वेच्छति 


अथ प्रत्ययमालां वक्ष्यन्नाह--कण्डूयतः सन्निति। 'धातोः कर्मणः? इत्यनेनेति 
भाव: | प्रथमस्यैकाच इति। 'अजादेर्द्वितीयस्य' इति द्वितीयैकाचो द्वित्वे प्राप्ते इत्यपि 
ज्ञेयम्‌ । कण्ड्वादेस्तृतीयस्येति। 'एकाचो द्वित्वमि ति शेष: | 'कण्ड्वादेरि' त्यनन्तरं 
'यगन्तस्ये'ति शेषः, केवलकण्ड्वादिषु तृतीयैकाचोऽभावात्‌। कण्डूयियिषतीति। 
कण्ड्येति यगन्तात्‌ सनि इटि अतो लोपः। इस्‌ इति तृतीयस्यैकाचो द्वित्वम्‌। असु 
उपतापे, कण्ड्वादि:। असूयियिषति। अजादेस्तृतीयस्य एकाचो द्वित्वम्‌। क्यजन्ता- 
त्सन्निति। उदाह्लियते इति शेषः। यथेष्टं नामधातुषु। इत्यपि वार्तिकम्‌। नाम 
प्रातिपदिकं तद्‌्घटितधातुष्वित्यर्थः। अजादेस्त्वाद्येतरस्येति। अजादेरित्यनुवृत्त्या 
आदिभूतादचः परेषामेकाचां यथेष्टमित्यर्थलाभादिति भाव: | नदराणामिति। तेषां 
मध्ये, आदिभूतादचः परस्यैवेत्यर्थः | इन्द्रीयतेः सन्निति। इन्द्रशन्दात्‌ क्यजन्ता- 
्सन्नित्यर्थः। द्रीशब्दयिशब्दयोरिति। नकारस्य आदिभूतादचः परत्वान्न द्वित्वम्‌। 
दकारस्य तु आदिभूतादचः परत्वाऽभावान्न द्वित्वनिषेध इति भावः | चिचन्द्रीयिष- 
तीति। चन्द्रीयतेः सनि प्रथमस्यैकाचो द्वित्वम्‌ । चन्द्रद्रीयिषतीति। द्वितीयस्यैकाचो ' 
द्वित्वम्‌ न न्द्राः इति नकारस्य न द्वित्वमिति माधवः | आदिभूतादचः परेषां नदराणां 
न द्वित्वमित्येव भाष्यसम्मतम्‌। अत्र नकारस्यापि द्वित्वमित्येव युक्तम्‌। चन्द्रीयि- 
यिषतीति। तृतीयस्यैकाचो द्वित्वम्‌ । प्रियमिति। प्रियमाख्यातुमिच्छतीत्य्थे ' तत्करोति 
तदाचष्टे'इति प्यन्तात्सनि इटि णाविष्ठवत्त्वात्रियशब्दस्य “ प्रियस्थिर’ इति प्रादेशे वृद्धौ 


१. नामधातुषु इत्यत्र 'नामधातु'शब्दो नाम्नो धातुरित्यर्थकस्तत्पुरुषसज्ञक: | विग्रहः 
वाक्ये दृष्टा या षष्ठी तदर्थश्च घटितत्वुरूप: सम्बन्ध इति तदर्थान्तरभावेणैकार्थीभाव- | 
स्वीकार: | ८ 

तिइन्ते प्रत्ययमालाप्रकरणम्‌ ९५ 


पिप्रापयिषति-प्रापिपयिषति-प्रापयियिषति। उरुं विवारयिषति-वारिरयिषति- 
वारयियिषति। बाढं सिसाधयिषतीत्यादिरूपत्रयम्‌। षत्वं तु नास्ति। आदेशो यः 


सकार इत्युक्तेः यङ्‌, सन्‌, प्यन्तात्सन्‌। बोभूयिषयिषति | यङ्‌, णिच्‌ , सन्नन्ताण्णिच्‌। 
बोभूययिषयतीत्यादि। 


इति तिङन्ते प्रत्ययमालाप्रकरणम्‌। 


t= 


पुकि णिचो गुणाऽयादेशयोः षत्वे प्रापयिषेत्येव सन्नन्तम्‌। प्रियमाचक्षाणं प्रेरयितु- 
मिच्छतीत्यर्थे तु प्रापि इति ण्यन्तादुक्ताद्धेतुमण्णौ तदन्तात्‌ सनि इटि द्वितीयं णिचमाश्रित्य 
प्रथमणिचो लोपे द्वितीयणिचो गुणायादेशयोः प्रापयिषेत्येव सन्नन्तम्‌। तत्र यथेष्टं नाम- 
धातुष्वित्याद्यानां त्रयाणामेकाचामेकैकस्य द्वित्वे पिप्रापयिषतीत्यादिरूपत्रयमित्यर्थः। 
उरुमिति। उरुमाख्यातुमाचक्षाणं प्रेरयितुं वेच्छतीत्यर्थे उर्शब्दादाचष्टे इत्यर्थे णिचि 
'प्रियस्थिर' इति वरादेशे उपधावृद्धौ वारि इति ण्यन्तात्सनि इटि णिचो गुणायादेशयोः 
षत्वे वारयिषेति सन्नन्तंम्‌। माधवमते वृद्ध्यङ्गीकाराद्‌ वारि इत्यस्माद्‌ हेतुमण्ण्यन्तात्‌ 
सनि इटि प्रथमणेलोपि षत्वे वारयिषेत्येव रूपम्‌। तत्र यथेष्टं नामधातुष्वित्येकैकस्य 
एकाचो द्वित्वे विवारयिषतीत्यादिरूपत्रयमित्यर्थः | बाढं सिसाधयिषतीति। बाढमा- 
ख्यातुमाचक्षाणं प्रेरयितुं वेच्छतीत्यर्थे णिजादि पूर्ववत्‌ | अन्तिकबाढयोरिति साधादेशः। 
तत्र सकारस्यादेशत्वाऽभावान्न षत्वम्‌। तदाह--षत्वं तु नास्तीति। बोभूयिषयिष- 
तीत्यत्र प्रक्रियां दर्शयति-यडिति। 'भूधातोरि'ति शेषः। द्वित्वे बोभूयेति स्थितम्‌। 
सन्निति । इटि अतो लोपे षत्वे बोभूयिषेति स्थितम्‌ | ण्यन्तात्‌ सन्निति । बोभूयिषेत्यस्माद्‌ 
हेतुमण्णिचि अतो लोपे बोभूयिषि इति स्थितम्‌ । तस्मात्‌ सनि इटि णिचो गुणाऽयादेशयोः 
षत्वे बोभूयिषयिषेति स्थितम्‌ । ततो लटस्तिपि शपि पररूपे बोभूयिषयिषतीति रूपम्‌। 
' अनभ्यासस्ये' त्युक्ते पुन ित्वम्‌ । अथ बोभूययिषयतीत्त्र प्रक्रियां दर्शयति--यङिति। 
'भूधातोरि'ति शेषः । द्वित्वे बोभूयेति स्थितम्‌। णिजिति। बोभूयेत्यस्माद्धेतुमण्णौ अतो 
लोपे बोभूयि इति स्थितम्‌। सन्नन्ताण्णिजिति। बोभूयि इत्यस्मात्सनि इटि णिचो 
गुणाऽयादेशयोः षत्वे बोभूययिषेति स्थितम्‌। तस्माद्धेतुमण्णिचि अतो लोपे बोभूययिषि 
इत्यस्माल्लटस्तिपि शपि गुणायादेशयोः बोभूययिषतीति रूपं सिद्धम्‌। 


इति श्रीवासुदेबदीक्षितबिदुषा विरचितायां सिद्धान्तकौमुदीव्याख्यायां 
बालमनोरमाख्यायां प्रत्ययमाला समाप्ता। 


>>> > ४७ 

अथ तिडन्ते आत्मनेपदप्रकरणम्‌ 


'अनुदात्तडित आत्मनेपदम्‌' (सू. २१५७ ) | आस्ते। शेते। (२६७९) 
भावकर्मणोः १।३।१३॥ बभूवे। अनुबभूवे। ( २६८०) कर्तरि कर्मव्यतिहारे 
१।३।१४॥ क्रियाविनिमये द्योत्ये कर्तर्यात्मनेपदं स्यात्‌ | व्यतिलुनीते | अन्यस्य योग्य 
लवनमन्य: करोतीत्यर्थः । 'शनसोरल्लोप:' (सू. २४६९ ) । व्यतिस्ते। व्यतिषाते। 
व्यतिषते। 'तासस्त्यो:-' (सू. २१९१ ) इति सलोप:। व्यतिसे। धि च' (सू. 
२२४९ ) | व्यतिध्वे। "ह एति’ (सू. २२५० )। व्यतिहे। व्यत्यसै। व्यत्यास्त। 
व्यतिषीत। व्यतिराते। व्यतिराते। व्यतिराते। व्यतिभाते। व्यतिभाते। व्यतिभाते। 


अथ आत्मनेपदप्रक्रिया निरूप्यते। आत्मनेपदपरस्मैपदव्यवस्थापकानि सूत्राणि 
प्रथमस्य तृतीयपादे पठितानि | 


( २६७९ ) तादि क्रमेण व्याख्यास्यन्‌ व्याख्यातमपि सूत्रं पुनः स्मारयति 
अनुदात्तङित इति। 'आत्मनेपदमि'त्येतं ' शेषात्कर्तरि परस्मैपदम्‌ इत्यतः प्रागनुवर्तते। 
भावकर्मणोः। भाव: भावना क्रियेति पर्यायाः। कर्मशब्दः कर्मकारके वर्तते। भावे 
कर्मणि च यो लकारस्तस्यात्मनेपदमित्यर्थः। भावे उदाहरति--बभूवे इति। वृत्ता 
भवनक्रियेत्यर्थः | कर्मण्युदाहरति-अनुबभूवे इति। ‘आनन्द’ इति शेष: | आनन्द- 
कर्मिका वृत्ता अनुभवक्रियेत्यर्थः | 

(२६८०) कर्तरि कर्म। कर्मव्यतिहारशब्दं विवृण्वन्नाह--क्रियाविनिमये 
द्योत्ये इति। एवं च कर्मशब्दः क्रियापरः व्यतिहारशब्दो विनिमयपर इत्युक्तं भवति। 
अन्यस्येति। शूद्वादियोग्य सस्यादिलवनं ब्राह्मण: करोतीत्यर्थः| परस्परकरणमपि 
कर्मव्यतिहार इति कैयटः | सम्प्रहरन्ते राजानः। कर्तृग्रहणं भावकर्मणोरित्यस्यानुवृत्ति- 
निवृतत्यर्थम्‌। अन्यथा व्यतिलुनीत इत्यत्र न स्यात्‌ । वस्तुतस्तु पृथक्‌ सूत्रारम्भादेव सिद्धे 
कर्दृग्रहणमुत्तरार्थमिति भाष्ये स्पष्टम्‌। व्यति अस्‌ ते इति स्थिते आह--शनसोरिति। 
व्यतिस्ते इति। तपसे अयोग्यः शूद्रस्तपस्वी भवतीत्यर्थः | इह “उपसर्गप्रादु्भ्याम्‌" इति 
न षः यच्परकत्वाभावादिति भावः। व्यतिषाते इति। इह अच्परकत्वादुपसर्ग- 
प्रादुर्भ्यामिति षः। व्यति स्‌ से इति स्थिते आह-_तासस्त्योरिति। “उपसर्गप्रादुर्भ्याम्‌' 
इति नेह षत्वम्‌, अस्त्यवयवस्य सकारस्य ठुप्तत्वात्‌। व्यतिषाथे। व्यति स्‌ ध्वे इति 
स्थिते आह--धि चेति। सलोप इति शेष: | व्यतिस्‌ ए इति स्थिते आह--ह एतीति। 
सकारस्य हकार इति भाव: | व्यत्यसे इति। लोडुत्तमपुरुबैकवचनम्‌। व्यत्यास्तेति। 
लडि रूपम्‌। व्यतिषीतेति। लिडि रूपम्‌। व्यतिराते इति। लटि प्रथमपुरुषे - 

व्यतिबभे। ( २६८१) न गतिहिंसार्थेभ्यः १।३।१५।। व्यतिगच्छन्ति। व्यति- 
घ्नन्ति। 'प्रतिषेधे हसादीनामुपसङ्ख्यानम्‌' (वा. ८९८ )। हसादयो हसप्रकाराः 
शब्दक्रियाः। व्यतिहसन्ति। व्यतिजल्पन्ति। “हरतेरप्रतिषेधः? (वा. ८९९ )। 
सम्प्रहरन्ते राजान: | ( २६८२ ) इतरेतरान्योऽन्योपपदाच्च १।३।१६।। “परस्प- 
रोपपदाच्चेति वक्तव्यम्‌’ (वा. ९०० )। इतरेतरस्यान्योऽन्यस्य परस्परस्य वा 
व्यतिलुनन्ति। ( २६८३ ) नेर्विशः १।३।१७।। निविशते । ( २६८४ ) परिव्यवेभ्यः 
क्रियः १।३।१८॥ अकर्त्रभित्रायार्थमिदम्‌। परक्रीणीते। विक्रीणीते । अवक्रीणीते 
( २६८५ ) विपराभ्यां जेः १।३।१९। विजयते। पराजयते। ( २६८६) आङो 
दोऽनास्यविहरणे १।३।२०।। आड्पूर्वाहदातेर्मुखविकसनादन्यत्रार्थे वर्तमानादात्मने - 
पदं स्यात्‌। विद्यामादत्ते। अनास्य इति किम्‌ ? मुखं व्याददाति। आस्यग्रहण- 


कद्विबहुवचनेषु समानमेव रूपम्‌ | व्यतिभाते इति। भाधातोः रूपम्‌। व्यतिबभे इति | 
लिटि रूपम्‌। 

(२६८१) न गतिहिंसार्थेभ्यः । कर्मव्यतिहारे आत्मनेपदं नेत्यर्थः | हसादिगणस्य 
अदर्शनादाह--हसप्रकारा इति। उपसर्गमनपेक्ष्य ये गतिहिंसयोर्वर्तन्ते तेषामेव 
ग्रहणलाभाय अर्थग्रहणम्‌। हृञ्‌धातुस्तु उपसर्गबलाद्धिसायां वर्तते इति न तस्य प्रतिषेध 
इत्याह--हरतेरप्रतिषेध इति। अर्थग्रहणलभ्यमिदं वार्तिकम्‌ 

(२६८२) इतरेतर। 'नात्मनेपदमि'ति शेषः। 

(२६८३ ) नेर्विशः। निपूर्वाद्विशः आत्मनेपदं स्यादित्यर्थः | नेति निवृत्तम्‌। 
यद्यपि न्यविशतेत्यत्र न विशिर्नेः परः, अटा व्यवधानाद्‌ अटो विकरणान्ताङ्गभक्तत्वेन 
विशधात्ववयवत्वाऽभावात्‌ | तथाऽपि ‘अड्व्यवाये उपसंख्यानम्‌' इति वार्तिकादवतीति 
“शदेः शितः? इत्यत्र भाष्ये स्पष्टम्‌। 

(२६८४) परिव्यवेभ्यः | परि वि अव एभ्यः परस्मात्‌ क्रीजूधातोरात्मनेपद- 
मित्यर्थः | जित्त्वादात्मनेपदसिद्धेः किमर्थमिदमित्यत आह--अकर्त्रभिप्रायार्थमिति। 

(२६८५) विपराभ्यां जेः। वि परा आभ्यां परस्मात्‌ जिधातोरात्मनेपद- 
मित्यर्थः । बिजयते इति। उत्कृष्टो भवतीत्यर्थः । पराजयते इति। निकृष्टो 
भवतीत्यर्थः | 

(२६८६) । आङो दो। आस्यविहरणं मुखविकसनम्‌। दा इत्यस्य दः इति 


१. “न गतिहिंसार्थेभ्यः’? इति सूत्रे अर्थग्रहणसामर्थ्याच्छब्दान्तरनिरपेक्षा एव ये 
गतिहिंसयोर्वर्तन्ते तेषामेव निषेध: हरतिस्तूपसर्गयोगादेव हिंसावृत्ति: । 
२. आस्यग्रहणं विशेषोपलक्षणार्थम्‌ इत्यर्थः । 

मविवक्षितम्‌ | विपादिकां व्याददाति | पादस्फोटो विपादिका । नदी कूलं व्याददाति | 
'पराङ्गकर्मकान्न निषेध: ( वा. ९०३ ) । व्याददते पिपीलिकाः पतङ्गस्य मुखम्‌। 
( २६८७) क्रीडोऽनुसंपरिभ्यश्च १।३।२१॥। चादाङः। अनुक्रीडते। सङ्क्रीडते। 
परिक्रीडते। आक्रीडते। अनो: कर्मप्रवचनीयान्न। उपसर्गेण समा साहचर्यात्‌। 
माणवकमनुक्रीडति। तेन सहेत्यर्थः। 'तृतीयार्थे' (सू. ५४९) इत्यनोः 
कर्मप्रवचनीयत्वम्‌। ‘समोऽकूजने’ ( वा. ९०४) । सङ्क्रीडते | कूजने तु सङ्क्रीडति 
चक्रम्‌। 'आगमेः क्षमायाम्‌’ ( वा. ९०५ ) । ण्यन्तस्येदं ग्रहणम्‌। आगमयस्व तावत्‌। 
मा त्वरिष्ठा इत्यर्थः । 'शिक्षे्जिज्ञासायाम्‌' ( वा. ९०६ ) | धनुषि शिक्षते । धनुर्विषये 
ज्ञाने शक्तो भवितुमिच्छतीत्यर्थः। ‘आशिषि नाथः? (वा. ९१०) आशिष्येवेति 
नियमार्थ वार्तिकमित्यक्तम्‌ । “सर्पिषो नाथते।' सर्पिर्मे स्वादित्याशास्ते इत्यर्थः | कथं . 
तर्हि ' नाथसे किमु पतिं न भूभृताम्‌" इति । 'नाधसे' इति पाठ्यम्‌। 'हरतेर्गतताच्छील्ये' 


पञ्चमी। तदाह--ददातेर्मुखविकसनादन्यत्रेति। विद्यामादत्ते इति। गृह्णातीत्यर्थः | 
दाओ बित्तवेऽपयकर््रभिप्रायार्थमिदम्‌। अविवक्षितमिति। 'अविहरणे’ इत्येतावदेव 
विवक्षितमित्यर्थः | विपादिकां व्याददातीति। क्षारौषधादिना विदारयतीत्यर्थः | अत्र 
आस्यविहरणाऽभावेऽपि विकसनसत्त्वान्नात्मनेपदमिति भावः। नदी कूलं व्याद- 
दातीति। भिनत्तीत्यर्थः | अत्रापि विकसनसत्त्वादास्यविहरणाऽभावेऽपि नात्मनेपदम्‌। 
पराङ्गकर्मकान्न निषेध इति। वार्तिकम्‌। पतङ्गस्येति। पक्षिणो मुखं भक्षणाय 
विकासयन्तीत्यर्थः | 

( २६८७) क्रीडोऽनु। चादाङ इति। तथा च अनु सम्‌ परि आङ्‌ एभ्यः 
परस्मात्‌ क्रीडधातोरात्मनेपदमित्यर्थः | ‘अनोः कर्मप्रवचनीयान्न’ इति वार्तिकम्‌ | तदिदं 
न्यायसिद्धमित्याह--उपसर्गेण समेति। समोऽकूजने’ इति वार्तिकम्‌। समः परस्मात्‌ 
अकूजने विद्यमानात्‌ क्रीडेरात्मनेपदमित्यर्थः। कूजने तु संक्रीडति चक्रमिति। 
कूजतौत्यर्थः। आगमेः क्षमायामिति। 'आत्मनेपदमि'ति शेष: | वार्तिकमिदम्‌। 
ण्यन्तस्येदं ग्रहणमिति। भाष्ये प्यन्तस्यैवोदाहरणादिति भावः | आगमयस्व ताब- 
दिति। कञ्चित्काल सहस्वेत्यर्थः | आङुपसर्गवशात्‌ गमधातुः क्षमाया वर्तते | 'हन्त्यर्थाश्व' 
इति चुरादिगणसूत्रेण स्वार्थे णिच्‌। चुरादेराकृतिगणत्वाद्वा। मा त्वरिष्ठा इति। 
फलितार्थकथनम्‌। 'शिक्षेर्जिज्ञासायाम्‌' इत्यपि वार्तिकम्‌। धनुषि शिक्षते इति। 
वैषयिके आधारे सप्तमी शकिः सन्नन्तः। 'सनि मीमा’ इति इस्‌। अभ्यासलोपश्च | 
तदाह--धनुर्विषये इत्यादि! 'शिक्ष -विद्योपादानेः इत्यस्य तु नेह ग्रहणम्‌, 
अनुदात्तत्त्वादेव सिद्धेरिति भावः । कथमिति। भूभृतां पतिं किम न नाथसे, न याचसे 

(वा. ९०८ )। गतं. प्रकार: | पैतृकमश्वा अनुहरन्ते। मातृकं गाव: | पितुर्मातुश्च 
गतं प्रकार सततं परिशीलयन्तीत्यर्थः । ताच्छील्ये किम्‌ ? मातुरनुहरति | ' किरतेर्ह- 
षजीविकाकुलायकरणेष्विति वाच्यम्‌' ( वा. ९०७) । हर्षादयो विषया: | तत्र हर्षो 
विक्षेपस्य कारणम्‌। इतरे फले। (२६८८ ) अपाच्चतुष्पाच्छकुनिष्वालेखने 
६।१।४२॥ अपात्किरतेः सुट्‌ स्यात्‌। “सुडपि हर्षादिष्वेव वक्तव्य: ( वा. ३७०६ )। 
अपस्किरते वृषो हृष्ट: । कुक्कुटो भक्षार्थी, श्वा आश्रयार्थी च | हर्षादिषु इति किम्‌ ? 
अपकिरति कुसुमम्‌। इह तङ्सुटौ न। हर्षादिमात्रविवक्षायां यद्यपि तङ्‌ प्राप्तस्तथापि 


इत्यर्थः । आशिषः अप्रतीतेः कथमात्मनेपदमित्यर्थः। नाधसे इति। पाठ्यमिति। 
तवर्गचतुर्थान्तोऽयम्‌। ‘आशिषि नाथ: इति नियमस्तु तवर्ग द्वितीयान्तस्यैवेति भाव: | 
' हरतेर्गतताच्छील्ये' इति वार्तिकम्‌। आत्मनेपदमिति शेषः। गतं प्रकार इति। 
वृत्तमित्यर्थः । ताच्छील्यं स्वभावानुसरणम्‌। गतिताच्छील्यमिति यावत्‌। गतेति पाठे 
भावे क्त: | पैतृकमश्वा इति। पैतृकं वृत्तम्‌ अश्वाः स्वभावादनुसरन्तीत्यर्थः | मातृर्क 
गाव इति। अनुहरन्ते इत्यनुषज्यते। मातुरनुहरतीति। अनुकरोतीत्यर्थः। अत्र 
सादृश्यमात्रं विवक्षितं, न तु गतिताच्छील्यमिति भावः | किरतेरिति। वार्तिकम्‌ । हर्षः 
प्रसादः, जीविका जीवनोपायभक्षणम्‌, कुलायकरणम्‌ आश्रयसम्पत्तिः, एषु कृधातो- 
रात्मनेपदमित्यर्थः | ननु कृधातो िक्षेपार्थकस्य कथमेषु वृत्तिरित्यत आह--हर्षादयो 
विषया इति। धात्वर्थत्वाभावेऽपि पदान्तरसमभिव्याहारगम्या इत्यर्थः । तत्रेति। तेषु 
हर्षादिष्वित्यर्थः । कारणमिति। तथा च हर्षमूलकत्वं विक्षेपस्य लभ्यते इति भावः। 
इतरे इति। जीविकाकुलायकरणे विक्षेपस्य साध्ये इति लभ्यते। हर्षादीनामेवं- 
विधविषयत्वे सत्येवात्मनेपदमिति फलितम्‌, भाष्ये तथैवोदाहूतत्वादिति भावः | 

( २६८८ ) अपाच्चतुष्पात्‌। 'सुट्कातूर्वः' इत्यधिकृतम्‌। “किरतौ लवने' 
इत्यतः किरतावित्यनुवर्तते। तदाह--अपात्‌ किरतः सुट्‌ स्यादिति। चतुष्पात्सु 
शकुनिषु च गम्येष्वित्यपि ज्ञेयम्‌। आलेखनं खननम्‌। सुडपि हर्षादिष्वरवेति वार्तिकम्‌। 
अपस्किरते वृषो हृष्ट इति। हर्षाद्‌ भूमिं लिखन्‌ धूत्यादि विक्षिपतीत्यर्थः | कुक्कुटो 
भक्षार्थीति। “अपस्किरते’ इत्यनुषज्यते। श्वा आश्रयार्थीति। 'अपस्किरते' 
इत्यनुषज्यते। अपकिरति कुसुममिति। 'वृषादिरि'ति शेष: | हियमाणो वृषादिः पादैः 
कुसुममवकिरतीत्यर्थः। अत्र हर्षाद्यभावान्नात्मनेपदम्‌। नापि सुट्‌। तदाह इह 
तङ्सुटौ नेति। ननु ‘अपस्किरते वृषो हृष्ट' इत्याद्युदाहरणत्रये यदि हर्षजीविका- 
कुलायकरणान्येव विवक्षितानि न त्वालेखनमपि तदा तडेव स्यान्न तु सुट्‌ इत्यत 
आह- हर्षा दिमात्रेत्यादि द् [दि। आलेखनाभावे5पीत्यर्थ:। नेष्यते इति, “किरतेहर्ष- 

सुडभावे नेष्यते इत्याहुः | गजो5पकिरति | 'आङि नुप्रच्छ्यो:' (वा. ९०९) | आनुते। 
आपूच्छते। 'शप उपालम्भे' (वा. ९११) | आक्रोशार्थात्स्वरितेतोऽकर्तृगेऽपि फले 
शपथरूपेऽर्थे आत्मनेपदं वक्तव्यमित्यर्थः | कृष्णाय शपते | ( २६८९ ) समवप्रविभ्यः 
स्थः १।३।२२।। सन्तिष्ठते। 'स्थाघ्वोरिच्च' (सू. २३८९ )। समस्थित। 
समस्थिषाताम्‌। समस्थिषत। अनुतिष्ठते। प्रतिष्ठते। वितिष्ठते। आङ: 
प्रतिज्ञायामुपसंख्यानम्‌' ( वा. ९१२ ) | शब्दं नित्यमातिष्ठते । नित्यत्वेन प्रतिजानीते 
इत्यर्थः । ( २६९० ) प्रकाशनस्थेयाख्ययोश्च १।३।२३॥। गोपी कृष्णाय तिष्ठते। 
आशयं प्रकाशयतीत्यर्थः। “संशय्य कर्णादिषु तिष्ठते यः'। कर्णादीनिर्णेतृत्वे- 
नाश्नयतीत्यर्थः । ( २६९१ ) उदोऽनूर्ध्वकर्मणि १।३।२४॥ मुक्तावुत्तिष्ठते। अनूर्ध्व 

जीविके '्यात्मनेपदविधौ ससुट्कानामेव भाष्ये उदाहरणादिति भावः। भाष्यस्था- 
्युदाहरणान्यालेखनविषयाण्येव भविष्यन्तीत्यस्वरसं सूचयति-_आहुरिति। गजोऽ- 
पकिरतीति। स्वभावाख्यानमत्रेति भावः | आङि नुप्रच्छ्यो: इति वार्तिकम्‌ | आतुते 
इति। शृगाल इति भाष्यम्‌। शृगालः उत्कण्ठापूर्वकं शब्दं करोतीत्यर्थं इति कैयटः | 
ननु “शप आक्रोशे” इत्यस्य स्वरितेत्त्वादेव सिद्धे शप उपालम्भे? इत्यात्मनेपदविधिव्यर्थ 
इत्यत आह-आक्रोशार्था दिति। 'शप आक्रोशे' इति स्वरितेतः कर्तृगामिन्येव फले 
आत्मनेपदं प्राप्तम्‌। अकर्तृगेऽपि फले, शपथात्मकनिन्दाविशेषे विद्यमानात्‌ तस्मात्‌ 
शपधातोरात्मनेपदार्थ मिदमित्यर्थः | कृष्णाय शपते इति। ' श्‍्लाघहुङ्स्थाशपाम्‌' इति 
सम्प्रदानत्वाच्चतुर्थी। 

(२६८९) समवप्रविभ्यः स्थः। स्थः इति पञ्चमी। सम्‌ अव प्र वि एभ्यः 
परस्मात्‌ स्थाधातोरात्मनेपदमित्यर्थः। सन्तिष्ठते इति। समाप्त भवतीत्यर्थः । 

(२६९०) प्रकाशन। प्रकाशनं स्वाभिप्रायाविष्करणम्‌। स्थेयः विवादपद- 
निर्णेता। तिष्ठति विश्राम्यति। विवादपदनिर्णयोऽस्मन्नित्यर्थे बाहुलके अधिकरणे 
'अचो यत्‌' इति यति .ई्त्वे स्थेयशब्दव्युत्पत्ते:। “स्थेयो विवादस्थानस्य निर्णेतरि 
पुरोहिते' इति मेदिनी। इह तु विवादपदनिर्णतत्वेनाध्यवसायो विवक्षितः । आख्या 
अभिधानम्‌ | प्रकाशनाख्यायां स्थेयाख्यायां च वर्तमानात्‌ स्थाधातोरात्मनेपद मित्यर्थः | 
प्रकाशने उदाहरति--गोपी कृष्णाय तिष्ठते इति। 'श्लाघहरुड्स्थाशपाम्‌? इति 
सम्प्रदानत्वाच्चतुर्थौ। स्थेये उदाहरति--संशय्येति । कर्णादिष्विति विषयसप्तमी | 
फलितमाह---कर्णादीनिति। 


(२६९१) उदोऽनूर्ध्वकर्मणि। ऊर्ध्वदेशस्य सानुकूला क्रिया ऊर्ध्वकर्म। 
तद्विन्नमनूर्घ्तकर्म तद्वृत्तेः स्थाधातोरुत्पूर्वादात्मनेपदमित्यर्थ: | मुक्तावृत्तष्ठते इति। 
A 

इति किम्‌ ? पीठादुत्तिष्ठति। ईहायामेव' ( वा. ९१३ ) । नेह-ग्रामाच्छतमुत्तिष्ठति | 
(२६९२ ) उपान्मन्त्रकरणे १।३।२५।। आग्नेय्या आग्नीध्रमुपतिष्ठते। मन्त्रकरणे 
किम्‌ ? भर्तारमुपतिष्ठति यौवनेन। 'उपाद्देवपूजासङ्गतिकरणमित्रकरणपथिष्विति 
वाच्यम्‌' (वा. ९१४)। आदित्यमुपतिष्ठते। कथं तर्हि "स्तुत्यं स्तुतिभिरर्थ्या- 
भिरुपतस्थे सरस्वती' इति। देवतात्वारोपात्‌। नृपस्य देवतांशत्वाद्वा। गङ्गा 
यमुनामुपतिष्ठते | उपशिलिष्यतीत्यर्थः । रथिकानुपतिष्ठते । मित्रीकरोतीत्यर्थः । पन्था 
म्ुघ्नमुपतिष्ठते। प्राप्नोतीत्यर्थः। वा लिप्सायामिति वक्तव्यम्‌' (वा. ९१९ )। 
भिक्षुकः प्रभुमुपतिष्ठते, उपतिष्ठति वा | लिप्सया उपगच्छतीत्यर्थः। ( २६९३ ) 
अकर्मकाच्च १।३।२६।। उपात्तिष्ठतेरकर्मकादात्मनेपदं स्यात्‌। भोजनकाले 
उपतिष्ठते। सन्निहितो भवतीत्यर्थः। (२६९४) उद्विभ्यां तपः १।३।२७॥ 
अकर्मकात्‌ इत्येव। उत्तपते। वितपते। दीप्यते इत्यर्थ: | 'स्वाङ्गकर्मकाच्चेति 
वक्तव्यम्‌? ( वा. ९१६ ) । स्वमङ्गं स्वाङ्गं, न तु 'अद्रवम्‌' इति परिभाषितम्‌ । उत्तपते 


गुरूपगमनादिना यतते इत्यर्थः । पीठादुत्तिष्ठतीति। उत्पततीत्यर्थः । ईहायामेव' इति 
वार्तिकम्‌। ईहा कायपरिस्पन्दः | ग्रामाच्छतमुत्तिष्ठतीति। उत्पद्यत इत्यर्थः । 

(२६९२) उपान्मन्त्रकरणे। मन्त्रकरणकेऽर्थे विद्यमानात्स्थाधातोरात्मने- 
पदमित्यर्थः | आग्नेय्या आग्नीध्रमुपतिष्ठते इति। आग्नेय्या ऋचा आग्रीधाख्य- 
मण्डपविशेषमुपेत् तिष्ठतीत्यर्थः | स्थितेरकर्मकत्वेऽपि उपेत्येतदपेक्ष्य सकर्मकत्वम्‌। , 
केचित्तु मन्त्रकरणके समीपावस्थितिपूर्वकस्तवे विद्यमानात्‌ स्थाधातोरात्मनेपदमिति 
व्याचक्षते | तत्र स्तवः गुणवत्तवेन स कीर्तनमिति स्तुतशास्त्राधिकरणे प्रपञ्चितमस्माभिः | 
श्लोकैः राजानं स्तौतीत्यर्थं श्लोकैर्पतिष्ठते इत्यात्मनेपदं न, मन्त्रकरणकत्वाभावात्‌ | 
'उपाहेवपूजा' इति वार्तिकम्‌ अमन्त्रकरणकत्वार्थकम्‌। आदित्यमुपतिष्ठते इति। 
अभिमुखीभूयावस्थितिपूर्वकस्तुत्यादिभिः पूजयतीत्यर्थः | कथं तर्ही ति। रघोर्देवतात्वा- _ 
भावादिति भावः। समाधत्ते—देवतात्वारोपादिति। नृपस्येति। ना विष्णुः ; 
पृथिवीपतिः? इत्यादिस्मरणादिति भाव: | वा लिप्सायामिति। लिप्साहेतुकार्थवृत्तेः 
स्थाधातोरात्मनेपद वेत्यर्थः | 


(२६९३) अकर्मकाच्च। उपात्ति्ठतेरिति। 'उपान्मन्त्रकरणे इत्यतः 
“समवप्रविभ्यः स्थः'इत्यतश्च तदनुवृत्तेरिति भाव: | 

(२६९४) उद्दिभ्यां तपः। 'अकर्मकादित्येवे'ति भाष्यम्‌। दीप्यते इति। 
दीप्तिमान्‌ भवतीत्यर्थः | स्वाङ्गकर्मकाच्चेति। 'उद्विभ्यां तप' इत्यनुवर्तते। चका- 
रादकर्मकसमुच्चयः। स्वाङ्गशब्दोऽत्र यौगिक इत्याह-स्वमङ्कमिति। सुवर्णमुत्त- | 

वितपते वा पाणिम्‌। नेह-सुवर्णमुत्तपति। सन्तापयति, विलापयति वेत्यर्थः | चैत्र 
मैत्रस्य पाणिमुत्तपति । सन्तापयतीत्यर्थः । ( २६९५) “आङो यमहनः १।३।२८।। 
आयच्छते। आहते। अकर्मकात्‌ *स्वाङ्गकर्मकादित्येव। नेह-परस्य शिर आहन्ति। 
कथं तर्हि ‘आजघ्ने विषमविलोचनस्य वक्षः' इति भारविः । ‘आहध्वं मा रघूत्तमम्‌ 
इति भट्टिश्च | प्रमाद एवायमिति भागवृत्तिः । प्राप्येत्यध्याहारो वा | ल्यब्लोपे पञ्चमीति 
तु ल्यबन्तं विनैव तदर्थावगतिर्यतर तद्विषयकम्‌ । भेत्तुमित्यादि तुमुन्नन्ताध्याहारो वाऽस्तु । 


पतीति। अस्ताङ्गकर्मकत्वादकर्मकत्वाऽभावाच्च नात्मनेपदमिति भावः। स्वाङ्ग 
शब्दोऽत्र न पारिभाषिकः किन्तु यौगिक इत्यस्य प्रयोजनमाह-_चैत्रो मैत्रस्य 
पाणिमुत्तपतीति। अत्र 'अद्रवं मूर्तिमदि'त्यादिपरिभाषितस्वाङ्गकर्मकत्वेऽपि 
स्वकीयाङ्गकर्मकत्वाभावान्नात्मनेपदमिति भाव: | 


(२६९५) आङो यमहनः। आङः परस्माद्‌ यमो हनश्चात्मनेपदमित्यर्थः | 
आयच्छते इति। रज्जुर्दीर्घीभिवतीत्यर्थः । दीर्घीकरोति पादमिति वा। आहत इति। 
'स्वोदरमि'ति शेषः। परस्य शिर आहन्तीति। स्वीयाऽङ्गकर्मकत्वाभावादकर्म - 
कत्वाऽभावाच्च नात्मनेपदम्‌। कथं तर्हीति। स्वीयाऽङ्गकर्मकत्वाऽभावादकर्मकत्वा- 
ऽभावाच्चात्मनेपदाऽसम्भवादिति भाव: | प्राप्येति। विषमविलोचनस्य वक्षः प्राप्य 
आजघ्न इति, रघूत्तमं प्राप्य माऽऽहध्वमिति च प्राप्तिक्रियां प्रत्येव विषमविलोचनस्य 
रघूत्तमस्य च कर्मतया हन्तेरकर्मकत्वादात्मनेपदं निर्बाधमिति भावः | यद्यपि हननक्रियां 
प्रत्यपि तयोरेव वस्तुतः कर्मत्वं तथाऽपि तस्याऽविवक्षितत्वादकर्मकत्वमेव, 
'धातोरर्थान्तरं वृततेधत्विर्थेनोपसंग्रहात्‌। प्रसिद्धेरविवक्षातः कर्मणोऽकर्मिका क्रिया' | 
इत्यनुपदमेव वक्ष्यमाणत्वादिति बोध्यम्‌। ननु प्राप्येत्यध्याहारे 'प्रासादात्रेक्षते' 
इत्यादिवत्पश्चमी स्यादित्यत आह--ल्यन्लोपे इति। 'ल्यन्लोपे पञ्चमी 'त्येतत्तु यत्रा - 
ऽर्थाध्याहारमाश्रित्य ल्यबन्तार्थावगतिः तद्विषयकम्‌। अत्र तु ल्यबन्तशब्दाध्याहारा- 
न्नाऽत्र पञ्चमीत्यर्थः । भेत्तुमित्यादीति। एवश्च ल्यब्लोपपञ्चम्या न प्रसक्तिरिति भावः | 
“आजध्ने विषम' इत्यत्र परिहारान्तरमाह--समीपमेत्येति वेति । अध्याहार इति 
शेष: | विषमविलोचन्‌स्य समीपमेत्य स्वीयमेव वक्ष: मल्ल इव वीरावेशादास्फालया- 
श्चक्रे इत्यर्थ: | तथा च ्वाङ्गकर्मकत्वादात्मनेपदं निर्बाधमिति भाव: | 


१. प्रकृतसूत्रस्यार्थः श्रीबिश्वेश्वरपाण्डेयो व्याकरणसिद्धान्तसुधानिधौ एवमाह-- 
''आइपूर्वकाभ्यामकर्मकाभ्यां स्वाङ्गकर्मकाभ्याश्च यमिहनिभ्यामात्मनेपदं स्यात्‌। आच्छते, 
आहते, आयच्छते पाणिम्‌, आहते शिरः । एतेन मोहादाहध्वं मा रघूत्तममिति भट्टिप्रयोगो 
व्याख्यातः । 

समीपमेत्येति वा। (२६९६) आत्मनेपदेष्वन्यतरस्याम्‌ २।४।४४। हनो 
वधादेशो वा लुङि आत्मनेपदेषु परेषु। अवधिष्ट। अवधिषाताम्‌। ( २६९७ ) 
हनः सिच्‌ १।२।१४।। कित्स्यात्‌। अनुनासिकलोपः। आहत। आहसाताम्‌। 
आहसत। (२६९८) यमो गन्धने १।२।१५। सिच्कित्स्यात्‌। गन्धनं सूचनं 
परदोषाविष्करणम्‌। उदायत। गन्धने किम्‌? उदायंस्त पादम्‌। आकृष्टवा- 
नित्यर्थः। ( २६९९) समो गम्यृच्छिभ्याम्‌ १।३।२९। अकर्मकाभ्याम्‌ इत्येव 
सङ्गच्छते। ( २७००) वा गमः १।२।१३॥ गमः परौ झलादी लिङ्सिचौ वा 
कितौ स्तः। सङ्गसीष्ट-सङ्गंसीष्ट। समगत-समगंस्त। समृच्छते-समृच्छिष्यते। 
अकर्मकाभ्यां किम्‌? ग्रामं सङ्गच्छति। 'विदिप्रच्छिस्वरतीनामुपसंख्यानम्‌' 
(वा. ९१८ )। वेत्तेरेव ग्रहणम्‌। संवित्ते। संविदाते। ( २७०१ ) वेत्तेर्विभाषा 
७।१।७॥। वेत्तेः परस्य झादेशस्यातो रुडागमो वा स्यात्‌। संविद्रते। संविदते। 
संविद्रताम्‌। संविदताम्‌। समविद्रत। समविदत। सम्पृच्छते। संस्वरते। 


( २६९७ ) लुङि आहन्‌ स्‌ त इति स्थिते--हनः सिच्‌। कित्स्यादिति शेषपूरणम्‌। 
असंयोगाल्लिट्‌ कित्‌' इत्यतः तदनुवृत्तेरिति भाव: | हनधातोः परः सिच्‌ कित्स्यादिति 
फलितम्‌। अनुनासिकलोप इति। अनुदात्तोपदेश’ इति नकारलोप इत्यर्थः | 

(२६९८) उत्‌ आ यम्‌ स्‌ त इति स्थिते-यमो गन्धने। सिच्कित्स्यादिति। 
शेषपूरणम्‌। सिचः कित्त्वे मकारस्य 'अनुदात्तोपदेश' इति लोपः | 

( २६९९ ) समो गम्युच्छिभ्याम्‌। ‘आत्मनेपदमि'ति शेष: | अकर्मकाभ्या- 
मित्येवेति। “स्वाङ्गकर्मकाच्चे'ति तु निवृत्तमिति भाव: | सङ्गच्छते इति। सङ्गतं 
भवतीत्यर्थः | 

(२७००) वा गमः। इको झल' इत्यतो झलिति “लिङ्सिचावात्मनेपदेषु' 
इत्यतो लिङ्सिचाविति 'असंयोगाल्लिट्‌' इत्यतः किदिति चानुवर्तते। तदाह---गमः 
पराबित्यादि। समगतेति। लुङि रूपम्‌। सिचः कित्त्वपक्षे “अनुदात्तोपदेश इति 
मकारलोपे 'ह्वस्वादङ्कात्‌' इति सिचो लुक्‌। समृच्छते इति। 'ऋच्छ गतीन्द्रियप्रलय- 
मूर्तिभावेषु' इति तौदादिकस्य रूपम्‌। अत्र तौदादिकस्य ऋच्छतेरेव ग्रहणं, न तु 
ऋच्छादेशस्येति सूचयितुं ळृडन्तमप्युदाहरति-समृच्छिष्यते इति। विदिप्रच्छि- 
स्बरतीनामिति। सम इत्यनुवर्तते। सम्पूर्वेभ्यो विदिप्रच्छिस्वरतिभ्यः आत्मने- 

पदमित्यर्थः | वेत्तेरिति। लुग्विकरणस्यैव वदेग्रहणमितयर्थः, व्याख्यानादिति भावः। 


(२७०१ ) वेत्तेविभाषा। 'झोऽन्तः' इत्यतः झ इत्यनुवर्तते। अदभ्यस्तात्‌' 
इत्यतः अदित्यनुवृततं षष्ठया विपरिणम्यते। शीङो रडित्यतो रुडिति च। तदाह---वेत्तेः 

अर्तिशुदृशिभ्यश्चेति वक्तव्यम्‌' (वा. ९२६) | अर्तीति द्वयोर्ग्रहणम्‌। अङ्विधौ 
चियर्तेरिवेत्युक्तम्‌। मा समृत | मा समृषाताम्‌ | मा समृषत इति | समार्त | समार्षाताम्‌। 
समार्षत इति च भ्वादेः। इयर्तेस्तु-मा समरत। मा समरेताम्‌। मा समरन्त इति। 
समारत। समारेताम्‌। समारन्त इति च। सिंश्रणुते। सम्पश्यते। अकर्मका दित्येव | 
अत एव रक्षांसीति पुरापि संश्रणुमहे' इति मुरारिप्रयोग: प्रामादिक इत्याहुः । 
अर्ध्यांहारो वा इति कथयढ्वय:' इति। अथास्मिन्नकर्मकाधिकारे हनिगम्यादीनां 
कथमकर्मकतेति चेत्‌ ? शृणु । ' धातोरर्थान्तरे वृत्तेधात्विर्थेनोपसडग्रहमत्‌ | प्रसिद्धेरवि- 
वक्षातः कर्मणोऽकर्मिका क्रिया’ || वहति भारम्‌। नदी वहति। स्यन्दते इत्यर्थः | 


परस्येत्यादिना। अर्तिथुदृशिभ्य इति। 'सम्पूर्वेभ्यस्तडि'ति शेषः। द्वयोरिति। 
भौवादिकस्य, इयर्तेश्चेत्यर्थ- अङ्विधौ त्विति। 'सर्तिशास्त्यर्ति्यिश्व' इत्पत्रेत्पर्थ: | 
मा समृतेति। 'उश्च' इति सिचः कित्त्वान्न गुण: । 'ह्वस्वादङ्गात्‌' इति सिचो लोप: | 
माङ्योगे मा समृतेत्यादि। माझ्योगाभावे तु समार्तेत्यादि इत्येवं भौवादिकस्य क्रधातो. 
रूपमित्यर्थः | माड्योगादाडभाव: | अथ माइयोगाभावे आडागमे उदाहरति | समार्तेति | 
सम्‌ आ क्र स्‌ त इति स्थिते 'उश्च' इति कित्त्वाद्‌ गुणनिषेधे 'आटश्व' इति वृद्धि 
बाधित्वा परत्वाद्‌ 'ह्वस्वादङ्गादि'ति सिचो लोपे 'आटश्च' इति ऋकारस्य वृद्धौ रपरत्वे 
झूपम्‌। न च सिज्लोपस्याऽसिद्धत्वाद्‌ आटश्चेति वृद्धौ कृतायां ह्वस्वादङ्गादिति 
सिज्लोपस्या5प्रवृत्या समाष्टेत्येवोचितमिति वाच्यम्‌; “सिज्लोप एकादेशे सिद्धो वाच्यः? 
इति वचनेन पूर्व सिज्लोपे पश्चादाटश्चति वृद्धेः ्रवृत्तिसम्भवादित्यलम्‌ | इयर्तेस्त्विति। 
श्लुविकरण-ऋधातोरित्यर्थः। मा समरतेति। 'सर्तिशास्त्यतिं’ इत्यङ्‌, तत्र इयर्ते- 
ग्रहणादिति भाव: | 'क्रदृशो5डि' इति गुण: | समारतेति। 'आटश्च’ इति वृद्धिः। 
इति चेति। इयर्तेः रूपमित्यन्वयः। तदेवमर्तिश्रुदृशिभ्य: इत्यत्र अर्तिप्रपञ्चमुक्त्वा 
थरुधातोर्दाहरति--संश्रणुते इति। दृशेरुदाहरति--सम्पश्यते इति। अकर्मका- 
दित्येवेति। 'समो गम्यृच्छिभ्याम्‌” इत्यत्र अकर्मकादित्यनुवृत्तरभ्युपगतत्वेन नुवृत्तेरभ्युपगतत्वेन तत्रोप- 
. संख्यातवार्तिकेऽस्मिन्‌ ` तदनुवृत्तर्ुक्तत्वादिति भाव:। अत एवेति। 'प्रामादिक 
इत्याहुरि तयत्रान्वयः, सकर्मकत्वेनात्मनेपदासम्भवादिति भावः। अध्याहारो वेति। 
'इति कथयद्कयः' इत्यध्याहारो वेत्यन्वयः | तथा च रक्षांसीति कथयद्गयः पुरा संश्रुणुमहे 
इत्यत्र कथन एव रक्षसामन्वितत्वात्‌ श्रुवः अकर्मकत्वादात्मनेपदं निर्बाधमिति भावः। 
धातोरिति। धातोरर्थान्तरे वृत्तेरिति, धात्वर्थेनोपसङ्ग्रहादिति, प्रसिद्धेरिति, अवि- 
वक्षातः इति चत्वारि वाक्यानि। अकर्मिका क्रियेति सर्वत्रान्वेति | कर्मण' इति तु 
द्वितीयादिषु वाव्येष्वन्वेति। बहति भारमिति। प्रापयतीत्यर्थः | अत्र सकर्मकल्वमिति 

जीवति | नृत्यति । प्रसिद्धेयथा--मेघो वर्षति । कर्मणो5विवक्षातों यथा--हितान्न 
यः संश्वुणुते स किप्रभु:' | 'उपसगदिस्यत्यूह्योर्वेति वाच्यम्‌ ( वा. ९२० ) | अकर्मकात्‌ 
इति निवृत्तम्‌। बन्धं निरस्यति-निरस्यते | समूहति-समूहते। ( २७०२) 
उपसर्गादध्रस्व ऊहतेः ७।४।२३।। यादौ क्डिति। ब्रह्म समुह्यात्‌। अग्निं समुहा। 
(२७०३) निसमुपविभ्यो हृ: १।३।३०॥। निहयते। ( २७०४ ) स्पर्धायामाङः 
१।३।३१॥। कृष्णश्चाणूरमाह्वयते। स्पर्धायां किम्‌ ? पुत्रमाह्ृयति। (२७०५ ) 
गन्धनावक्षेपणसेबनसाहसिक्यप्रतियत्तप्रकथनोपयोगेषु कृञः १।३।३२॥। गन्धनं 
हिंसा । उत्कुरुते। सूचयतीत्यर्थः | सूचनं हि प्राणवियोगानुकूलत्वाद्विसैव | अवक्षेपणं 


भाव: | अस्याऽथन्तिरे क्वचिदकर्मकत्वमुदाहरति--नदी बहतीति। स्यन्दते इति। 
प्रश्नवतीत्यर्थ: | धात्वर्थोपसङ्ग्रहे उदाहरति-_-जीवतीति । तृत्यतीति। जीवेः प्राण- 
धारणमर्थः | नृतेस्त्वङ्गविक्षेप: | उभयत्रापि कर्मणो धात्वर्थान्तरभावान्न सकर्मकत्वमिति 
सुप आत्मनः” इति सूत्रे भाष्ये स्पष्टम्‌। मेघो वर्षतीति। वर्षणकर्मणो जलस्य 
्रसिद्धत्वादकर्मकत्वम्‌। हितान्न य इति। हितात्पुरुषाद्‌ यः न संशृणुते स्वहितं न 
मन्यते स किंप्रभुः, कुत्सित इत्यर्थः | अत्र स्वहितस्य वस्तुतः कर्मत्वेऽपि तदविवक्षया 
अकर्मकत्वमिति भावः | एवं चास्मिन्नकर्मकाधिकारे हनिगम्यादीनां सतोऽपि कर्मणः 
अविवक्षया अकर्मकत्वं सिद्धमिति बोध्यम्‌। अकर्मकत्वनिर्णयोऽयं 'ल: कर्मणि’ इत्यादौ 
उपयुज्यते। उपसर्गादस्यत्यूह्योर्वेति। 'आत्मनेपदमि'ति शेष: | निवृत्तमिति। 
'सोपसर्गयोरस्यत्यूह्मो: सकर्मकत्वनियमादि'ति भाव: | 

( २७०२ ) उपसर्गाद्ध्रस्व ऊहतेः। “यादौ क्डिति' इति शेषपूरणम्‌। 'अयङ्‌ 
यि कडिति’ इत्यतः तदनुवृत्तेरिति भावः। ब्रह्म समुह्यादिति। ऊह वितर्के 
सम्यग्विचारयेदित्यर्थः। अत्र आशीर्लिङि यासुटः कित्त्वेन ऊकारस्य ह्वस्वः। अग्निं 
समुहोति। परितः संमृज्येत्यर्थ:। वत्वादेशस्य ल्यपः कित्त्वमिति भावः । 

(२७०३) निसमुपवि। हेय: कृतात्त्वस्य हः इति पञ्चम्यन्तम्‌ । निह्वयते 
इति। संहयते। उपहयते। विह्वयते। अकर्त भिप्रायार्थ मिदम्‌ ४ 

(२७०४) स्पर्धायामाड: । आङ्पूर्वकात्‌ स्पर्धाविषयकात्‌ हेजः आत्मनेपद- 
मित्यर्थः | कृष्णश्चाणूरमाह्ृयते इति । स्पर्धार्थमाकारयतीत्यर्थ: । 

(२७०५) गन्धनावक्षेपण। 'आत्मनेपदम्‌। अकर्त्रभिप्रायेडपी'ति शेष: | 
गन्धनं हिंसेति। गन्ध अर्दने। अर्द हिंसायामित्युक्तेरिति भाव: | 'सूचयतीति। 
परदोषमाविष्करोतीत्यर्थः | नन्वेवं सति कथमस्य गन्धने वृत्तिः ? हिंसायाः असत्त्वादित्यत 
आह---सूचनं हीति। श्येनो वर्तिकामिति। वर्तिका शकुनिविशेषः। साहसिक्ये 

भर्त्सतम्‌। श्येनो वर्तिकामुदाकुरुते। भर्त्सयतीत्यर्थः। हरिमुपकुछते। सेवते। 
परदारान्प्रकुरुते। तेषु सहसा प्रवर्तति। एधोदकस्योपस्कुरुते। गुणमाधत्ते। गाथा: 
प्रकुरुते प्रकथयति। शतं प्रकुरुते। धर्मार्थ विनियुङ्क्ते । एषु किम्‌? कटं करोति। 
(२७०६) अधेः प्रसहने १।३।३३ प्रसहनं क्षमाऽभिभवश्च। षह मर्षणेऽभिभवे 
च इति पाठात्‌। शत्रुमधिकुरुते । क्षमते इत्यर्थः | अभिभवतीति वा । ( २७०७) वेः 
शब्दकर्मणः १।३।३४।। स्वरान्विकुर्ते। उच्चारयतीत्यर्थः। शब्दकर्मणः किम्‌ ? 
चित्तं विकरोति कामः। (२७०८) अकर्मकाच्च १।३।३५॥ वेः कृञ इत्येव। 
छात्रा विकुर्वते। विकारं लभन्ते इत्यर्थः । (२७०९) सम्माननोत्सञ्जनाचार्य्यकरण- 
ज्ञानभृतिविगणनव्ययेषु नियः १।३।३६॥ अत्रोत्सञ्जनज्ञानविगणनव्ययाः नयते- 
वाच्या: । इतरे प्रयोगोपाधयः | तथा हि--शास््रे नयते । शास्त्रस्थ सिद्धान्त शिष्येभ्यः 


तमचे मल की जि >>> सण 
उदाहरति- -परदारान्‌ प्रकुरुते इति । साहसप्रवृत्तिविषयीकरोतीत्यर्थः । सहसा वर्तते 
साहसिक:। 'ओजस्सहो5म्भसा वर्तते’ इति ठक्‌। तस्य कर्म असमीक्ष्यकरणं 
साहसिक्यम्‌। तदाह--तेषु सहसा प्रवर्तते इति। फलितार्थकथनमिदम्‌, साहस- 
प्रवृत्तिमात्रार्थकत्वे द्वितीयानुपपत्तेः। अतः साहसप्रवृत्तिविषयीकरणपर्यन्तानुधावनमिति 
बोध्यम्‌। प्रतियत्ने उदाहरति--एधोदकस्योपस्कुरुते इति। एधशब्दः अदन्तः 
“अवोदैधौद्यप्रश्रथहिमश्रथा:' इति सूत्रे निपातितः। एधश्च उदकं चेति समाहारदृन्द्रः। 
यद्वा एधश्शब्द: सकारान्तो नपुंसकलिङ्गः। एधश्च दकं चेति विग्रह: । दकशन्दः 
उदकवाची प्रोक्तं प्राज्नैर्भुवनममृतं जीवनीयं दकं च'इति हलायुधः । 'काष्ट दार्विन्धनं 
त्वेध इध्ममेधः समित्‌ स्त्रियाम्‌’ इत्यमरः। 'प्रतियत्नो गुणाधानमिः त्यभिप्रत् 
आह--गुणमाधत्ते इति। काष्ठस्य शोषणादिगुणाधानम्‌। दकस्य तु गन्धद्रव्यसम्पर्क- 
जनितगन्धाधानम्‌। 

(२७०६) अधेः प्रसहने। अधेः परस्मात्‌ कृञः प्रसहनवृत्तेरात्मनेपदमित्यर्थः । 


(२७०७) वेः शब्दकर्मणः। शब्दः कर्मकारकं यस्य तस्मात्‌ कृञो 
विपूर्वादात्मनेपदमित्यर्थः । 


(२७०८) अकर्मकाच्च। वेः कुञ इत्येवेति। तथा च अकर्मकाद्‌ विपूर्वात्‌ 
कृत आत्मनेपदमित्यर्थः। “विकुर्वते' इत्येतद्वधायष्टे-विकारं लभन्ते इति। लाभे 
विकारस्य कर्मत्वेऽपि धात्वर्थोपसंग्रहादकर्मकत्वम्‌। ` 


(२७०९) सम्माननोत्सञ्जन। एषु गम्येषु णीञ्धातोरात्मनेपदमित्यर्थः। 
परगामिन्यपि फले आत्मनेपदार्थमिदम्‌। इतर इति। सम्माननाऽऽचार्यकरणप्रभृतय 
इत्यर्थ: । प्रयोगोपाधय इति। वाच्यत्वाऽभावेऽपि आर्थिकाः सत्तामात्रेण शब्दप्रयोगे . 

प्रापयतीत्यर्थ: | तेन च शिष्यसम्माननं फलितम्‌ उतञ्जने- -दण्डमुन्नयते। उत्क्षिप- 
तीत्यर्थ: | माणवकमुपनयते | विधिना आत्मसमीपं प्रापयतीत्यर्थ:। उपनयन- 
पूर्वकेणाध्यापनेन हि उपनेतरि आचार्यत्वं क्रियते। ज्ञाने-तत्त्वं नयते। निश्चिनो- 
तीत्यर्थः । कर्मकरानुपनयते | भृतिदानेन स्वसमीपं प्रापयतीत्यर्थः | विगणनमृणादे- 
र्निर्यातनम्‌। करं विनयते। राज्ञे देयं भागं परिशोधयतीत्यर्थः | शतं Meas US Ui | पती तिरो) अ धर्मार्थ 


निमित्तभूता इत्यर्थ: । आत्मनेपदद्योत्या इति यावत्‌ | तदेवोपपादयितुं प्रतिजानीते 
तथा हीति। सम्मानने उदाहरति--शास्त्रे नयते इति। अत्र णीञ्‌ प्रापणार्थकः। 
'सिद्धान्तमि' त्यध्याहार्यम्‌ । सिद्धान्तं प्रत्यधिकरणत्वात्‌ शास्त्रे इति सप्तमी। 
तदाह--शास्त्रस्थमिति। तेनेति। सिद्धान्तप्रापणेनेत्यर्थ: | फलितमिति। अर्थादिति 
भाव: | उत्सञ्जने इति। 'उदाहियते' इति शेष: | उत्सञ्जनमुत्क्षेपः । उत्क्षिपतीत्यर्थ 
इति। धातूनामनेकार्थत्वादिति भाव: | आचार्यकरणे उदाहरति-माणबकमुपनयते 
इति। उपपूर्वो णीञ्‌ समीपप्रापणार्थकः । सामीप्यं च प्रत्यासत्त्या प्रापयित्रपेक्षमेव | तच्च 
माणवकीयमात्मसमीपप्रापणे वैधमेव विवक्षितम्‌, पूर्वोत्तरा5ङ्गकलापाम्नानसामर्थ्यात्‌। 
तदाह--विधिना आत्मसमीपं प्रापयतीति। तत्रा55चार्यकरणस्यार्थिकत्वमुप- 
पादयति--उपनयनपूर्वकेणेति । 'माणवकमुपनयीत' “तमध्यापयीते 'त्यध्यापनार्थ- 
लगुपनपनस्यावगतमू, अध्यापनादाचार्यत्वं सम्पद्यते, “उपनीय तु यः शिष्यं 
वेदमध्यापयेद्‌ द्विज: | सकल्पं सरहस्यं च तमाचार्यं प्रचक्षते |” इति स्मरणात्‌। तथा 
च आचार्यकरणमुपनयनसाध्यत्वादार्थिकमिति भाव: | ज्ञान इति। 'उदाह्नियते' इति 
शेष: | निश्चिनोतीत्यर्थ इति। नयतिनिश्चयार्थक इति भावः । भृतौ उदाहरति 
कर्मकरानुपनयते इति। भृतिर्वेतनं, तदर्थ कर्म करोतीति कर्मकरः | 'कर्मणि भृतौ’ 
इति टप्रत्यय:। कर्मण्युपपदे कृजः टः. स्यात्कर्तरीति तदर्थ: । उपपूर्वको णीज्‌ 
समीपप्रापणार्थकः, समीपप्रापणं च भृत्यर्थमिति कर्मकरशब्दसमभिव्याहाराद्वम्यते | 
फलितमाह--शृतिदानेनेति। ऋणादेरिति। आदिना करादिसंग्रहः। निर्यात 
प्रत्यर्पणादि | करं विनयत इति । राज्ञे देयो भागः करः, विपूर्वो णीञ्‌ परिशोधनार्थकः | 


१. विधिना स्वसमीपं प्रापयतीत्यर्थः । तत्फलं संस्कार: | तस्याचार्यगामित्वाभावाद्‌ 
आत्मनेपदविधानम्‌ | अध्यापनार्थत्वे तु उपनयनस्येदं व्यर्थ स्यादिति मीमांसकाः | “उपनीय 
वदेद्वेदमाचार्य: स उदाहृतः? इति स्मृत्या तदेवाचार्यपदप्रवृत्तिनिमित्तम्‌ । 'विनिन्युरेन गुरवो 
गुरुप्रियम्‌' इत्यत्राचार्यकरमविवक्षितम्‌। वस्तुतस्तु आचार्यकरणम्‌ उपशब्दसमभि- 
व्याहृतनयतेरेव प्रयोगोपाधिः। प्रयोगोपाधेः स्वरूपसत एव नियामकतया तद्‌विवक्षायां 
अनुपयोगात्‌ | ( व्याकरणसिद्धान्तसुधानिधिः, पृ० ७१० ) 

विनियुङ्क्ते इत्यर्थ: | (२७१०) कर्तृस्थे चाशरीरे कर्मणि १।३।३७॥ नियः 
कर्तृस्थे कर्मणि यदात्मनेपदं प्राप्तं तच्छरीरावयवभिन्ने एव स्यात्‌ । सूत्रे शरीरशब्देन 
तदवयवो लक्ष्यते। क्रोधं विनयते। अपगमयति। तत्फलस्य चित्तप्रसादस्य कर्तृगत्वात्‌ 
स्वरितमितः- (सू. २१५८) इत्येव सिद्धे नियमार्थमिदम्‌। तेनेह न-गडु 
विनयति। कथं तर्हि ‘विगणय्य नयन्ति पौरुषम्‌' इति। कर्तृगामित्वाविवक्षायां 
भविष्यति। ( २७११ ) वृत्तिसर्गतायनेषु क्रमः १।३।३८। वृत्तिरप्रतिबन्धः। ऋचि 
क्रमते बुद्धिः । न प्रतिहन्यते इत्यर्थः | सर्ग उत्साह: | अध्ययनाय क्रमते। उत्सहते 
इत्यर्थः | क्रमन्तेऽस्मिन्‌ शास्त्राणि । स्फीतानि भवन्तीत्यर्थः | ( २७१२ ) उपपराभ्याम्‌ 
१।३।३९॥। वृत्त्यादिष्वाभ्यामेव क्रमेर्न तूपसर्गान्तरपूर्वात्‌। उपक्रमते। पराक्रमते। 
नेह--संक्रामति। ( २७१३) आङ उद्गमने १।३।४०।। आक्रमते सूर्य: | उदयते 


तदाह--राज्ञे देयं भागं परिशोधयतीति। परिगणयति. दातुमित्यर्थः। व्यये 
उदाहरति--शतं विनयते धर्मार्थमिति। अत्र विपूर्वो णीञ्‌ व्ययार्थक: | तदाह-- 
विनियुङ्क्ते इत्यर्थ इति। 

(२७१०) कर्तृस्थे। निय इति। कर्मकारके कर्तृस्थे सति णीञृधातोर्यदात्मनेपदं 
कर्तुगे फले णित्त्वात्‌ प्राप्तं, तत्‌ शरीरावयवभिन्न एव सति कर्मकारके स्यात्‌। 
कर्मणः शरीरावयवत्वे तु कर्तृगेऽपि फले परस्मैपदमेवेत्यर्थः | ननु सूत्रे शरीरग्रहणात्‌ 
कथं शरीरावयवेत्युक्तमित्यत आह---सूत्रे इति। शरीरतादात्म्यापन्नस्यैव कर्तृतया 
शरीरस्य कर्तृस्थत्वं न सम्भवति | शरीरावयवानां तु समवायेन आधारतया तत्सम्भव- 
तीति भावः। ननु क्रोधापगमस्य क्रोधविषयशत्रुगतानिष्टपरिहारफलकत्वात्‌ ित्त्वेऽ- 
प्यात्मनेपदाऽप्रप्तस्त दविध्यर्थत्वात्कथमुक्तनियमार्थत्वमस्य सूत्रस्येत्यत आह-_तत्फल- 
स्येत्यादि। गईं विनयतीति। कर्मणो गडोः शरीरावयवत्वान्नात्मनेपदमित्यर्थः | कथं 
तर्हीति । पौरुषस्य कर्मणः शरीरावयवभिन्नतया आत्मनेपदप्रसङ्गादिति भावः | कर्तृगामि 
बेति। कर्तृस्थे कर्मणि नियः कर्तृगे फले जित्त्वात्‌ प्राप्तमात्मनेपदं शरीरावयवभिन्न 
एवेति नियम्यते, न तु विधीयते। अत्र तु फलस्य कर्तृगामित्वं सदपि न विवक्षितम्‌। 
अतो नात्मनेपदमिति भाव: | 


(२७११ ) वृत्तिसर्ग। 'आत्मनेपदमि'ति शेष: | तायने उदाहरति-क्रमन्ते- 
ऽस्मिन्निति। तायनं वृद्धिः । तदाह--स्फीतानीति। 


(२७१२) उपपराभ्याम्‌। वृत्तिसर्गतायनेषु क्रमः” इत्यनुवर्तते। तेनैव सिद्धे 
नियमार्थमिदम्‌। तदाह- आभ्यामेव क्रमेरिति। आत्मनेपदमिति शेष: | 


(२७१३) आङ उद्गमने। आड: परस्मादुद्गमनवृत्ते: क्रम: आत्मनेपद- 

इत्यर्थ: | 'ज्योतिरुद्रमने इति वाच्यम्‌' (वा. ९२१) | नेह-आक्रामति धूमो 
हर्म्यतलात्‌। (२७१४) वेः पादविहरणे १।३।४१॥ साधु विक्रमते वाजी। 
पादविहरणे किम्‌? विक्रामति सन्धिः। द्विधा भवति। स्फुटतीत्यर्थः | 
(२७१५) प्रोपाभ्यां समर्थाभ्याम्‌ १।३।४२॥ समर्थो तुल्यार्थौ। शकन्ध्वादित्वात्‌ 
पररूपम्‌। प्रारम्भेऽनयोस्तुल्यार्थता। प्रक्रमते। उपक्रमते। समर्थाभ्यां किम्‌? 
प्रक्रामति | गच्छतीत्यर्थः | उपक्रामति । आगच्छतीत्यर्थः | ( २७१६ ) अनुपसर्गाद्वा 
£1३।४३॥ क्रामति-क्रमते | अप्राप्तविभाषेयम्‌ । वृत्त्यादौ तु नित्यमेव। ( २७१७) 
अपहवे ज्ञः १।३।४४।। शतमपजानीते | अपलपतीत्यर्थः । (२७१८) अकर्मकाच्च 
१।२।४५॥ सर्पिषो जानीते। सर्पिषोपायेन प्रवर्तते इत्यर्थ: | (२७१९) 
सम्प्रतिभ्यामनाध्याने १।३।४६।। शतं सञ्जानीते। अवेक्षत इत्यर्थः | शतं 


मित्यर्थः । आक्रमते सूर्य इति। आइ्पूर्वः क्रमिर्द्रमनार्थकः | तदाह उदयते इत्यर्थ 
इति। उपसर्गवशादिति भावः | 

(२७१४) वेः पादविहरणे। पादविहरणं पादविक्षेपः | तद्वृतेर्विपर्वात्‌ 
क्रमेरात्मनेपदमित्यर्थः | साधु विक्रमते वाजीति। सम्यक्पदानि विक्षिपतीत्यर्थः | 

(२७१५) प्रोपाभ्याम्‌। क्रम आत्मनेपदमि’ति शेषः। समौ अर्थौ ययोरिति 
विग्रह इत्याह-समर्थौ तुल्यार्थाविति। सवर्णदीर्घमाशङ्कय आह- शकन्ध्वा- 
दित्वादिति! ननु 'प्रक्रमते' इत्यत्र अतिशयितपदविक्षेपार्थप्रतीतेः , उपक्रमते इत्यत्र 
समीपे पदानि विक्षिपतीति प्रतीतेः कथमनयोस्तुल्यार्थकत्वमित्यत आह-प्रारम्भे - 
ऽनयोस्तुल्यार्थतेति। तथा च आरम्भार्थकाभ्यामिति फलितमिति भावः | 2 

(२७१६) अनुपसर्गाद्वा । 'क्रम आत्मनेपदमि'ति शेष: | अप्राप्तविभाषेय- 
मिति। अनुपसर्गात्‌ क्रमे: आत्मनेपदस्य कदाप्यप्राप्तेरिते भाव: | वृत््यादाविति। 
ृत्तिसर्गतायनेषु तु पूर्वविप्रतिषेधानित्यमेवेत्यर्थ: | 

(२७१७) अपहवे ज्ञः। अपहृवः अपलापः। तववृत्ते्जञाधातोरात्मनेपद- 
मित्यर्थः | 

(२७१८) अकर्मकाच्च । ‘ज्ञः आत्मनेपदमि' ति शेषः | सर्पिषो जानीते इति। 
अत्र ज्ञाधातुः प्रवृत्तौ वर्तते। “ज्ञोऽविदर्थस्य करणे’ इति तृतीयार्थे षष्ठी 
तदाह--सर्पिषोपायेन प्रवर्तते इति। अनुपसर्गात्‌ ज्ञः’ इति वक्ष्यमाणेनैव सिद्धे 
सोपसर्गार्थमिदम्‌। सर्पिषोऽनुजानीते। 


१. ''उपपराभ्याम्‌'” इत्यस्य नियमार्थतया “वृत्तिसर्ग” इत्यादेरनुपसर्गविषयत्वादिति 


यावत्‌। 

प्रतिजानीते। अङ्गीकरोतीत्यर्थः | अनाध्याने इति योगो विभज्यते। तत्सामर्थ्यात्‌ 
'अकर्मकाच्च' (सू. २७१८ ) इति प्राप्तिरपि बाध्यते। मातरं मग्तुर्वा सञ्जानाति। 
कर्मणः शेषत्वविवक्षायां षष्ठी। ( २७२० ) भासनोपसम्भाषाज्ञानयत्नविमत्यु- 
पमन्त्रणेषु वद: १।३।१७॥। उपसम्भाषोपमन्तरणे धातोर्वाच्ये, इतरे प्रयोगोपाधयः। 
शास्त्रे वदते। भासमानो ब्रवीतीत्यर्थः । उपसम्भाषा उपसान्त्वनम्‌। भृत्यानुपवदते। 
सान्त्वयतीत्यर्थः | ज्ञाने- शास्त्रै वदते। यत्ने-क्षेत्रे वदते। विमतौ-कषेत्रे विवदन्ते। 

(२७१९ ) सम्प्रतिभ्यामनाध्याने। “ज्ञः आत्मनेपदमि'ति शेषः। अवेक्षते 
इत्यर्थ इति। अकर्मकत्वाऽभावात्‌ पूर्वेणाप्राप्तिरिति भावः। अनाध्याने किम्‌ ? मातरं 
सञ्जानाति। आध्यायतीत्यर्थः। उत्कण्ठापूर्वकं स्मरणमाध्यानम्‌। ननु यदा आध्याने 
कर्मणः शेषत्वविवक्षया षष्ठीमाश्रित्य मातुः सञ्जानाति इति प्रयुज्यते, तदा सम्पूर्वो 
जानातिरयमकर्मक इति स्थितिः। तत्र 'सम्प्रतिभ्यामनाध्याने' इत्यात्मनेपदस्याऽ- 
प्रवृत्तावपि अकर्मकाच्च’ इति सूत्रेणात्मनेपदं दुर्वारम्‌, तत्र अनाध्याने इत्यभावात्‌। 
सम्प्रतिभ्यामित्यत्र अनाध्यानग्रहणस्य मातरं सञ्जानातीति सकर्मके चरितार्थत्वादित्यत 
आह-_अनाध्याने इति योगो विभज्यते इति। ततश्च सम्प्रतिभ्याम्‌” इत्येको योग: | 
सम्परतिपूर्वात्‌ ज्ञः आत्मनेपदमित्यर्थः। अनाध्याने’ इति योगान्तरम्‌। अनाध्याने 
सम्प्रतिभ्यामात्मनेपदमित्यर्थः। ततः किमित्यत आह--अकर्मकाच्चेति प्राप्तिरपि 
बाध्यते इति। ननु अनन्तरस्येति न्यायेन 'सम्प्रतिभ्यामि'त्यस्यैव बाधो युक्त इत्यत 
आह--तत्सामर्थ्यादिति। एकसूत्रत्वेनैव सिद्धे अनाध्याने इति योगविभागा- 
द्वयवहितस्यापि बाध इत्यर्थः | ननु “मातरं मातुर्वा सञ्जानाति’ इत्यत्र मातुः कर्मत्वाद्‌ 
द्वितीयैव युक्तेत्यत आह-_कर्मणः शेषत्वविवक्षायां षष्ठीति। न चैवमपि 
'अधीगर्थदयेशां कर्मणि’ इति षष्ठ्येव स्यान्न तु द्वितीयेति वाच्यम्‌, तत्र शेष इत्यनुवर्त्य 
कर्मणः शेषत्वविवक्षायां षष्ठी, कर्मत्वविवक्षायां तु द्वितीयेत्यभ्युपगमात्‌। न चैवं सति 
“षष्ठी शेषे’ इत्यनेनैव सिद्धत्वात्‌ ‘अधीगर्थ’ इति व्यर्थमिति वाच्यम्‌; “मातुः | 
स्मरणमि/ त्यादौ शेषषष्ठयाः समासाऽभावार्थत्वादिति कारकाधिकारे प्रपञ्चितम्‌ । 


(२७२०) भासनोपसम्भाषा। 'आत्मनेपदमि'ति शेषः। इतरे इति। 
भासनज्ञानादय इत्यर्थः | प्रयोगोपाधय इति। इदं “सम्माननोत्सञ्जन’ इत्यत्र व्याख्यातं 
प्राक्‌। भासनं तु तत्तदाक्षेपेषु समाधानाय नवनवयुक्त्युल्लेखः। शास्त्रे बदते इति। 
विषयसप्तम्येषा ।-भासमान इति | नवनवयुक्तीरल्लिखतीत्यर्थः। शास्त्रे बदते इति। 
विषयसप्तमी। व्यवहरतीत्यर्थः। व्यवहारश्च ज्ञानं विना न सम्भवतीति ज्ञानमार्थिकम्‌। 


जञात्वा ८ब्युवहरखी ति, फूलितुमू ॥,गैत्रे,, ब्रिवदन्ते इति. व्रिकद्वंणड्यवहरन्तीत्यर्थ | 

उपमन्त्रणमुपच्छन्दनम्‌। उपवदते। प्रार्थयते इत्यर्थ: | (२७२१ ) व्यक्तवाचां 
समुच्चारणे १।३।४८॥ मनुष्यादीनां सम्भूयोच्चारणे बदेरात्मनेपदं स्यात्‌। 
सम्प्रवदन्ते ब्राह्मणा: | नेह-सम्प्रवदन्ति खगाः । (२७२२) अनोरकर्मकात्‌ 
£।३।४९॥ व्यक्तवाग्विषयादनुपूवदकर्मकाद्वदेरात्मनेपदं स्यात्‌। अनुवदते कठः 
कलापस्य | अकर्मकात्‌ किम्‌ ? उक्तमनुवदति । व्यक्तवाचां किम्‌ ? अनुवदति वीणा | 
( २७२३ ) विभाषा विप्रलापे १।३।५०।। विरुद्धोक्तिरूपे व्यक्तवाचां समुच्चारणे 
उक्तं वा स्यात्‌ | विप्रवदन्ते-विप्रवदन्ति वा वैद्या: । (२७२४) अवाद्ग्रः १।३।५१।। 
अवगिरते। 'गृणातिस्त्ववपूर्वो न प्रयुज्यत एव इति भाष्यम्‌। ( २७२५) समः 
प्रतिज्ञाने १।३।५२॥ शब्दं नित्यं सङ्गिरते। प्रतिजानीते इत्यर्थः | प्रतिज्ञाने किम्‌ ? 
सङ्गिरति ग्रासम्‌। (२७२६) उदश्चरः सकर्मकात्‌ १।३।५३॥ धर्ममुच्चरते। 


विरुद्धव्यवहारश्च वैमत्यमूलक इति विमतिरार्थिकी । उपबदते इति। उपपूर्वस्य वदेः 
प्रार्थनमर्थ: | तदाह-प्रार्थयते इति। 

(२७२१) व्यक्तवाचाम्‌ । व्यक्ताः अज्ञत्भेदेन स्पष्टोच्चारिताः वाचः शब्दा 
येषामिति विग्रहः। समित्येकीभावे। तदाह--मनुष्यादीनामिति। सम्प्रवदन्ते 
ब्राह्मणा इति। सम्भूयोच्चारयन्तीत्यर्थः | 

(२७२२) अनोरकर्मकात्‌। 'व्यक्तवाचामि' त्नुवृत्तं विषयषष्ठ्यन्तमाश्ची - 
यते। समुच्चारणे इति निवृत्तम्‌। तदाह- व्यक्तवाग्विषयादिति। 
मनुष्यकर्तृकादित्यर्थ: | अनुबदते इति। अनुः सादृश्ये। तुल्यार्थैरतुलोपमाभ्याम्‌' इति 
षष्ठी | कठः कलापेन तुल्यं वदतीत्यर्थः । वस्तुतस्तु शेषषष्ठीत्येवोचितम्‌। "तुल्यार्थैः? 
इत्यत्र 'अनुलोपमाभ्यामि'ति पर्युदासेन अनव्ययानामेव तुल्यार्थानां ग्रहणात्‌। अन्यथा 
“चन्द्र इव मुखमि' त्यादावपि तृतौयाषष्ठ्योरापत्तेरित्यलम्‌। 

(२७२३) विभाषा विप्रलापे। “व्यक्तवाचां समुच्चारणे' इत्यनुवर्तते | 
विर्द्धोक्तिर्विप्रलाप: । तदाह--विरुद्धोक्तिर्पे इति। 

(२७२४) अवाद्‌ ग्रः। 'आत्मनेपदमि'ति शेष: | 'ग' इत्यस्य 'ग्र'इति 
पञ्चमी 'प्रकृतिवदनुकरणमित्स्यानित्यत्वात्‌ 'ऋत इद्धातोः? इति न भवति। तद- 
नित्यत्वे इदमेव मानम्‌, अवगिरत इति। शविकरणोऽयम्‌। 'अवगृणाती  त्यत्राप्यात्मने- 
पदमाशङ्कय आह--गुणातिस्त्विति। एवञ्च तुदादेरेव ग्रहणमिति भाव: | 

(२७२५) समः प्रतिज्ञाने। गिरतेरात्मनेपद मित्यर्थः | प्रतिज्ञानम्‌ अभ्युपगमः | 
सङ्गिरति ग्रासमिति। भक्षयतीत्यर्थः | 


( यर 0 उदश्वर; । उत्पू्वाज्वरधातो.,सकर्मकादातमुनेपुदमित्यर्श 1260 by uhdatlo A | 

उल्लङ्घ्य गच्छतीत्यर्थः । सकर्मकात्‌ किम्‌? बाष्पमुच्चरति। उपरिष्टाद्गच्छ- 
तीत्यर्थः । ( २७२७) समस्तृतीयायुक्तात्‌ १।३।५४। रथेन सश्चरते। ( २७२८ ) 
दाणश्च सा चेच्चतुर्थ्यर्थे १।३।५५।। सम्पूर्वाहाणस्तृतीयान्तेन युक्तादुक्तं स्यात्‌, सा 
च तृतीया चेच्चतुर्थ्यर्थे | दास्या संयच्छते । पूर्वसूत्रे समः इति षष्ठी | तेन सूत्रद्वयमिदं 
व्यवहितेऽपि प्रवर्तते। रथेन समुदाचरते। दास्या सम्प्रयच्छते। ( २७२९) 
उपाद्यमः स्वकरणे १।३।५६।। स्वकरणं स्वीकारः । भार्यामुपयच्छते । ( २७३० ) 
विभाषोपयमने १।२।१६।। यमः सिच्‌ किद्वा स्याद्विवाहे। रामः सीतामुपायत 


(२७२७) समस्तृतीया। सकर्मकादिति निवृत्तम्‌। सम्पूर्वात्‌ तृतीयान्त- 
समभिव्याहृताच्चरेरात्मनेपदमित्यर्थः | तृतीयायुक्तादिति किम्‌? रथिकाः सञ्चरन्ति। 
अत्र यद्यपि रथेनेत्यर्थाद्‌ गम्यते, तथापि तृतीयान्तश्रवणाऽभावान्नात्मनेपदम्‌। 
एतदर्थमेवायोगग्रहणम्‌। अन्यथा तृतीययेत्येवावक्ष्यत्‌। सकर्मकादप्येतदात्मनेपदं 
भवति, अविशेषात्‌, अत एव तृतीयायुक्तादिति किम्‌? 'उभौ लोकौ सञ्चरसीमं चामुं 
च लोकम्‌' इति भाष्यं सङ्गच्छते। 

(२७२८) दाणश्च सा। 'समस्तृतीयायुक्तात्‌' इत्यनुवर्तते। तदाह-- 
सम्पूर्वा दिति। उक्तं स्यादिति। आत्मनेपदमित्यर्थः। सा चेदिति। तच्छब्देन तृतीया 
परामृश्यते | तदाह--तृतीया चेदिति। दास्या संयच्छते इति। अशिष्टव्यवहारे दाणः 
प्रयोगे चतुर्थ्यर्थे तृतीया वाच्या’ इति तृतीया। ननु 'रथेन समुदाचरते' इत्यत्र 
'समस्तृतीयायुक्तात्‌' इति पूर्वसूत्रस्य न प्रवृत्तिः | आङा व्यवहितत्वेन सम्पूर्वकत्वाभावात्‌ 
'तस्मादित्युत्तरस्य' इति परिभाषया सम इति पञ्चम्या चरेः अव्यवहितपरत्वालाभात्‌। 
तथा 'दास्या सम्प्रयच्छते' इत्यत्रापि “दाणश्च सा चेत्‌ इति कथं प्रवर्तते ? प्रशब्देन 
व्यवधानादित्यत आह-_पूर्वसूत्रे समः इति षष्ठीति। तथा च षष्ठ्या पौर्वापर्यमेव 
गम्यते। न त्वव्यवहितत्वमिति भावः | तेनेति। षष्ठ्याश्नयणेनेत्यर्थः । सूत्रद्वयमिति। 
'समस्तृतीयायुक्तात्‌'इति पूर्वसूत्रस्थस्य षष्ठ्यन्तस्यैव 'समः' 'दाणश्च' इति सूत्रे- 
ऽप्यनुवृत्तेरिति भावः | 

(२७२९) उपाद्यमः। आत्मनेपदमि'ति शेषः। ननु “स्वं वस्त्रमुत्पाद- 
यती ' त्यर्थे 'वस्त्रमुपयच्छती त्यत्राप्यात्मनेपदं स्यादित्यत आह-_स्वकरणं स्वीकार 
इति। अस्वस्य सतः स्वत्वेन परिग्रहः स्वकरणशब्देन विवक्षित इत्यर्थः | च्विप्रत्ययस्तु 
वैकल्पिकः, “समर्थानां प्रथमाद्वा’ इत्युक्तेरिति भाष्ये स्पष्टम्‌। भार्यामुपयच्छते इति। 
अन्यदीयां कन्यां भार्यात्विन परिगृह्णातीत्यर्थः | 

( २७३० ) विभाषोपयमने। यमो गन्धने” इत्यतो यम इति हन: सिच्‌'इत्यतः 

तिडन्ते आत्मनेपदप्रकरणम्‌ ११३ 
उपायंस्त वा। उदवोढेत्यर्थः । गन्धनाङ्गे उपयमे तु पूर्वविप्रतिषेधान्नित्यं कित्त्वम्‌। 


(२७३१) ज्ञाश्नस्मृदृशां सनः १।३।५७॥। सन्नन्तानामेषां प्राग्वत्‌ । धर्म जिज्ञासते | 
शुश्रूषते । सुस्मूर्षते । दिदृक्षते । ( २७३२ ) नानोर्ज्ञः १।३।५८।। पुत्रमनुजिज्ञासति । 
पूर्वसूत्रस्यैवायं निषेधः। 'अनन्तरस्य-' (प. ६२) इति न्यायात्‌। तेनेह 
न-सर्पिषोऽनुजिज्ञासते । सर्पिषा परवर्तितुमिच्छतीत्यर्थः । 'पूर्ववत्सन:' ( सू. २७३४) 
इति तङ्‌। 'अकर्मकाच्च’ (सू. २७१८) इति केवलाद्विधानात्‌। ( २७३३ ) 


सिजिति 'असंयोगात्‌' इत्यतः किदिति चानुवर्तते । तदाह--यमः सिच्किद्वा स्याद्विवाहे 
इति । उपयमशब्दो विवाहे वर्तते इति भाव: | रामः सीतामुपायतेति। भार्यात्विन 
स्वौकृतवानित्यर्थः। सिचः कित्त्वपक्षे अनुदात्तोपदेश’ इति मकारलोपे 'ह्लस्वादङ्कात्‌' 
इति सिचो लोपः | उदबोढेति। भायत्विन परिग्रहः उद्वाहः । गन्धनाङ्गे उपयमे त्विति। 
हिंसापूर्वके विवाहे त्वित्यर्थः । राक्षसविवाहे त्विति यावत्‌। “हत्वा भित्त्वा च शीर्षाणि 
रुदतीं रुदतो हरेत्‌। स राक्षसो विवाहः' इति स्मृतेः। नित्यं कित्त्वमिति। “यमो 
गन्धने' इति पूर्वसूत्रेणेति शेषः । यदि गन्धनाङ्गकेऽप्युपयमने परत्वादियं विभाषा स्यात्‌ 
तर्हि एषा प्राप्तविभाषा स्यात्‌। ततश्च'न वेति विभाषा’ इत्यत्र भाष्ये अप्राप्तविभाषासु 
यस्याः परिगणनं क्सिध्येत | अतः पूर्व विप्रतिषेध आश्रयणीय इति भाव: | 

(२७३१) ज्ञाश्रु। प्राग्बदिति। आत्मनेपदमित्यर्थः | यद्यपि अपहवे ज्ञः', 
'अकर्मकाच्च', 'सम्प्रतिभ्यामनाध्याने' इति सूत्रैः 'अर्तिश्रुदृशिभ्यश्च' इति वार्तिकेन 
च ज्ञादिभ्य आत्मनेपदे कृते 'पूर्ववत्सनः' इत्यात्मनेपदं सिद्धम्‌। तथाऽप्यपह्ृ- 
वाद्यभावेऽप्यात्मनेपदार्थ ज्ञाश्रुदृशीनामिह ग्रहणमिति मत्वोदाहरति-धर्म जिज्ञासते 
इति। ज्ञातुमिच्छतीत्यर्थः। शुश्रूषते इति। 'अज्झनगमां सनि’ इति दीर्घः | इको 
झल्‌' इति सनः कित्त्वम्‌। श्रयुकः किति’ इति इण्निषेधः । सुस्मूर्षते इति | स्मृधातोः 
सनि 'अज्झन' इति दीर्घे “उदोष्ठ्यपूर्वस्य” इत्यत्त्वे रपरत्वे'हलि च' इति दीर्घः | 

{ २७३२ ) नानोर्जः । अनुपूर्वात्‌ ज्ञाधातोः सन्नन्तात्‌ नात्मनेपदमित्यर्थः | 
पु्रमनुजिक्ञासतीति। अनुज्ञातुमिच्छतीत्यर्थः। ननु सर्पिषा प्रवर्तितुमिच्छतीत्यर्थे 
'सर्पिषोऽनुजिज्ञासते' इत्यत्रापि 'अपहवे ज्ञ: 'अकर्मकाच्च' इत्यात्मनेपदस्याप्यनेन 
निषेधे सति सन्नन्तात्परस्मैपदमेव स्यादित्यत आह-पूर्वसूत्रस्यैवेति। एवं च 
'सर्पिषोऽतुजिज्ञासते' इत्यत्र अकर्मकाच्च’ इत्यात्मनेपदं निर्बाधमिति भावः। ननु 
'अकर्मकाच्च' इति ज्ञाधातोरात्मनेपदे सन्नन्तात्कथमात्मनेपदलाभ इत्यत आह-- 
पूर्वबदिति। केवलात्‌ सन्विहीनात्‌ ज्ञाधातोरात्मनेपदविधानात्‌ सन्नन्तादपि तस्मात्‌ 


पूर्ववत्सनकुयात्सुनेपुदमितयर्थः | प्रायाङभ्या भुवः । उक्त नृति। आत्मनेपदं नेत्यर्थ: । 


११४ बालमनोरमासहित-सिद्धान्तकोमुद्यां 


ग्रत्याड्भ्या श्रुवः १।३।५९॥ आध्यां सन्नन्ताच्छुव उक्तं न स्यात्‌ | प्रतिशुश्रूषति | 
आशुश्रूषति । कर्मप्रवचनीयात्स्यादेव। देवदत्तं प्रतिशुश्रूषते। 'शदे: शितः” (स्‌. 
२२६२ ), 'ग्रियतर्लुङ्लिडोश्च' ( सू. २५३८ ) व्याख्यातम्‌। ( २७३४ ) पूर्ववत्सनः 
१।३।६२॥। सनः पूर्वो यो धातुस्तेन तुल्यं सन्नन्तादप्यात्मनेपदं स्यात्‌ । एदिधिषते। 
शिशयिषते। निविविक्षते। पूर्ववत्‌ किम्‌? बुभूषति। 'शदे:-' (सू. २३६२) 
इत्यादिसूत्रद्वये सनो' “न इत्यनुवर्त्य वाक्यभेदेन व्याख्येयम्‌ । तेनेह न-शिशत्सति। 
मुमूर्षति | 'आम्प्रत्ययवत्कृञो5नुप्रयोगस्य' ( सू. २२४० ) । एधाञ्चक्रे। ( २७३५) 
प्रोपाभ्यां युजेरयज्ञपात्रेषु १।३।६४॥। प्रयुझ्क्ते । उपयुड़क्ते। 'स्वराद्यम्तोपसर्गादिति ` 
वक्तव्यम्‌ (वा. ९३९ ) | उद्युङ्क्ते। नियुङ्क्ते । अयज्ञपात्रेषु किम्‌? द्वन्द्व न्यञ्चि 
पात्राणि प्रयुनक्ति। (२७३६) समः क्ष्णुवः १।३।६५॥ संक्ष्णुते शस्त्रम्‌। 


्रत्याङाविहोपसर्गावेव गृह्येते, व्याख्यानात्‌ । तदाह--कर्मप्रवचनीयात्त्यादेवेति | 
'आत्मनेपदमि'ति शेष: | देवदत्तं प्रतीति। ` लक्षणेत्यम्भूत' इति प्रति: कर्मप्रवचनीय: | 

(२७३४) पूर्ववत्सनः । पूर्वेणेव पूर्ववत्‌। 'तेन तुल्यमि'ति तृतीयान्ताद्वतिः। 
पूर्वशब्देन सम्प्रकृतिर्विवक्षिता। तदाह-_सनः पूर्व इत्यादि। एदिधिषते इति। 
सन्प्रकृतेरेधधातोरात्मनेपदित्वात्तत्रकृतिकसन्नन्तादात्मनेपदम्‌ । नेर्विश: 'इत्यात्मनेपद- 
विधानात्तत्प्रकृतिकसन्नन्तादपि आत्मनेपदम्‌। ननु “शदेः शितः' 'म्रितेर्लुङ्लिडोश्च' 
इत्यात्मनेपद्गविधानात्‌ शिशत्सति, मुमूर्षति इत्यत्रापि सन्नन्तादात्मनेपदं स्यादित्यत 
आह--शदेरित्यादीति। आदिना 'म्रियतेर्लुडलिडोश्व' इत्यस्य ग्रहणम्‌। शदेरि'- 
त्यादिसूत्रदवये "पूर्ववत्सनः? इति 'नानोरज्ञः' इत्यतो नेति चानुवर्त्य शदेरग्रियतेश्च 
सनननतान्नात्मनेपदमिति व्याख्येयमित्यर्थः | नन्वेवं सति शीयते प्रियते इत्यादावात्मनेपदं 
न लभ्येतेत्यत आह--वाक्यभेदेनेति। 'शदे: शितः, ग्रियतेर्लुङलिङो:' इति एकं 
वाक्यम्‌। शिद्वाविनः शदेरात्मनेपदं स्यात्‌, मृझो लुङ्लिड्प्रकृतिभूतात्‌, शित््रकृतिभूता- 
च्चात्मनेपदं स्याद्‌ नान्यत्रत्यर्थः | तेन शीयते प्रियते ममारेत्यादि सिध्यति । सनो ने'त्यपरं 
वाक्यम्‌ | शदेः प्रियतेश्च सनननतान्नात्मनेपदमित्यपरम्‌ | तेन शिशत्सति, मुमूर्ष ति इत्यादौ 
नात्मनेपदमित्यर्थः | 

(२७३५) प्रोपाभ्याम्‌। 'आत्मनेपदमि'ति शेष: | स्वरेति; स्वरौ अचौ 
आद्यन्तौ यस्य सः स्वराद्यन्तः। तथाभूतोपसर्गात्परत्व एव युजेरात्मनेपद मित्यर्थः | 
हन्द्रमिति। हन्द द्विशः न्यञ्चि अधोबिलानीत्यर्थः | 

(२७३६) समः क्ष्णुवः। 'आत्मनेपदम्‌'इति शेषः। 'समो गम्युच्छिभ्याम्‌' 
इत्यत्रैव “समो गम्यृच्छिक्ष्णुवः' इति न सूत्रितम्‌, तथा सति अकर्मकादित्यनुवृत्त्या 
सकर्मकान्न स्यात्‌। तत्सूचयन्नुदाहरति--संकष्ुते शस्त्रमिति। तौक्ष्णीकरोतीत्यर्थ: | 

तिङन्ते आत्मनेपदप्रकरणम्‌ ११५ 


(२७३७) भुजोऽनवने १।३।६६।। ओदनं भुङ्क्ते। अभ्यवहरतीत्यर्थः | 'बुभुजे 
पृथिवीपालः पृथिवीमेव केवलाम्‌। “वद्धो जनो दुःखशतानि भुड्क्ते।' इह उपभोगो 
भुजेरर्थः । अनवने किम्‌? महाँ भुनक्ति। ( २७३८) णेरणौ यत्कर्म णौ चेत्स 
कर्ताऽनाध्याने १।३।६७॥ ण्यन्तादात्मनेपदं स्यादणौ या क्रिया सैव चेण्ण्यन्ते- 


( २७३७) भुजोऽनवने। अवनं रक्षणम्‌। ततोऽन्यत्र भुजेरात्मनेपदमित्यर्थः। 
ननु भुज पालनाऽभ्यवहारयोः' इति धातुपाठे स्थितम्‌। तत्र “बुभुजे पृथिवीपालः 
पृथिवीम्‌' इत्यत्र न पालनमर्थः। तथा सति 'अनवने'इति पर्युदासादात्मनेपदायोगात्‌। 
नाप्यभ्यवहरणम्‌, असम्भवात्‌। नहि पृथिव्या अभ्यवहरणं सम्भवति। तथा 'वृद्धो जनो 
दुःखशतानि भुङ्क्ते इत्यपि न युज्यते, दुःखशतानां पालनस्य अभ्यवहरणस्य 
चाऽसम्भवात्‌। तत्राह--इह उपभोगो भुजेरर्थ इति। धातूनामनेकार्थकत्वादिति 
भावः | मही भुनक्तीति। रक्षतीत्यर्थः। अत्र रौधादिकस्यैव “भुज पालनाभ्यवहारयोः 
इत्यस्य ग्रहणम्‌ । न तु भुजो कौटिल्ये' इति तौदादिकस्याऽपीति भांष्यम्‌। भुजति वास: | 
कुटिलीभवतीत्यर्थः । 

(२७३८ ) णेरणौ। इह चत्तार्यवान्तरवाक्यानि। 'णेरि'ति प्रथमं वाक्यम्‌। 
प्रत्ययग्रहणपरिभाषया णेरिति तदन्तग्रहणम्‌। आत्मनेपदमित्यधिकृतम्‌। तदाह 
ण्यन्तादात्मनेपदं स्यादिति। 'अणौ यत्‌ कर्म णौ चेदि'ति द्वितीयं वाक्यम्‌। “कर्तरि 
कर्मव्यतिहारे' इतिवत्कर्मशब्दोऽत्र क्रियापरः | यत्तदोनित्यसम्बन्धात्‌ तदिति लभ्यते। 
तथा च अणौ या क्रिया सा ण्यन्ते चेदिति लभ्यते। एवं सति पचति पाचयतीत्यादौ 
सर्वत्र अणौ क्रियायाः ण्यन्ते अवश्यं सत्त्वाद्वाक्यमिदमनर्थकम्‌ | तस्माद्‌ अणौ या क्रिया 
सैव ण्यन्ते चेदित्येवकारो लभ्यते। ततश्च द्वितीयवाक्यस्य फलितमाह- अणौ या 
क्रिया सैव चेण्ण्यन्ते नोच्यते इति। स कर्ते ति तृतीयं वाक्यम्‌। अत्र “अणौ यत्‌ 
कर्म णौ चेदि त्यनुवर्तते। कर्मशन्दोऽत्र कारकविशेषपरः, शब्दाधिकाराश्रयणात्‌। 
तदेतदाह-अणौ यत्कर्मकारकं स चेण्णौ कर्ता स्यादिति। अत्र तच्छब्दस्य 
विधेयसमर्पककर्तृशब्दानुसारेण पुँल्लिङ्गता ज्ञेया, 'शैत्यं हि यत्सा प्रकृतिर्जलस्य’ इतिवत्‌। 
अथ 'अनाध्याने' इति चतुर्थवाक्यं व्याचष्टेन त्वाध्याने इति । आध्यानमुत्कण्ठापूर्वकं 
स्मरणम्‌। तत्र नात्मनेपदमिति प्रसज्यप्रतिषेधोऽयमिति मन्यते। वस्तुतस्तु आध्याने 
आत्मनेपदं नेत्यर्थाश्नयणे भवतीत्यत्र नञओोऽन्वितत्वेन असामर्थ्यादाध्यानशब्देन 


समासाऽसम्भवात्‌ पर्युदास एवायम्‌। न त्वाध्याने' इति मूलं तु फलितार्थकथनपरमेव। - 


तथा च आध्यानभिन्नेऽर्थे विद्यमानात्‌ ण्यन्तादात्मनेपदं स्यादित्येवं प्रथमवाक्य एव 


आध्याने इत्यस्यान्वयात्‌ तरीण्येवाऽतरावान्तरवाक्यानीति युक्तमू । वाक्यत्रयमि त्येव च 

नोच्येत, अणौ यत्कर्मकारकं स चेण्णौ कर्ता स्यान्न त्वाध्याने। 'णिचश्च (सू. २५६४) 
[ति सिद्धेऽकर्त्रभिप्रायार्थमिदम्‌। कर्त्रभिप्राये तु “विभाषोपपदेन-' { सू. २७४४) 
लि विकल्पे 'अणावकर्मकात्‌-' (सू. २७५४) इति परस्मैणदे च परत्वात्माप्ते 


भाष्ये दृश्यते। ननु 'णिचश्व' इति सिद्धे किमर्थ मिदं सूत्रमित्यत आह-- 
परगामिन्यपि फले आत्मनेपदार्थ मित्यर्थः। स्यादेतत्‌ “विभाषोपपदेन प्रतीयमाने इति 
सूत्रं वक्ष्यते। कर्तृगामिनि क्रियाफले यदात्मनेपदं विहितं, तद्‌ उपपदेन क्रियाफलस्य 
कर्तृगामित्वे गम्ये वा स्यादिति तदर्थः। स्वं यज्ञं यजति यजते वे 
जेरणौ' इत्यस्य तु दर्शयते भवः इत्यनुपदमेव उदाहरणं वक्ष्यते ६। 
'दर्शयते भवः स्वयमेवे'त्यत्र फलस्य कर्तृगामित्वविवक्षाय। 
नित्यमात्मनेपदमिष्यते। तत्र परत्वात्‌ “विभाषोपपदेन' इति विकल्प 
इत्यस्य फले आत्मगामित्वगमकोपपदाऽ5भावे सावकाशत्वात्‌ । 
ऊाच्तित्तवत्कर्तृकात्‌' इति वक्ष्यते। अण्यन्ते यो धातुरकर्मकः चित्तव 
ण्यन्तात्‌ परस्मैपदं स्यादिति तदर्थः। शेते कृष्ण: | तं गोपी शाययती/ 
णेरणावित्यस्य तु दर्शयते भव इत्युदाहरणं विषय इति स्थितिः | तत्र ळूधात 
झदारे देवदत्तः इत्यत्र चित्तवत्कर्तृकत्वात्‌, ळूयते केदारः इति कर्मकत 
केदारस्य कर्तृत्वेन विवक्षिततया अकर्मकत्वाच्च “लावयते केदार' 
“णेरणौ? इत्यात्मनेपदं बाधित्वा परत्वात्‌ 'अणावकर्मकात्‌' इति परस्मैपद 
णेरणावित्यस्य दर्शयते भवः इत्यत्र सावकाशत्वादित्यत आह--कर्त्रेशि 
ूर्व विप्रतिषेधेनेति। पूर्व विप्रतिषेधाश्रयणे राजा दर्शयते' इति भाष्यः 
अन्यथा तत्र अणावकर्मकात्‌’ इति परस्मैपदापत्तेः | दर्शनविषयो भवतीत्यथे 
अवः इत्यत्र दृशेरणावकर्मकत्वात्‌ चित्तवत्कर्तृकत्वाच्च | विभाषोपपदेन इति | 
जाधविषये पूर्व विप्रतिषेधाश्रयणे तु व्याख्यानमेव शरणम्‌। अन्ये तु ' 
इति भाष्यप्रयोगः फलस्य परगामित्वविशेषो भविष्यति। एवं कर्तृगाए। 
परत्वादणावकर्मकादित्यस्य प्रवृत्तौ न किश्चिद्राधकमिति पूर्वदिप्रजिषेधाश 
चिन्त्यमित्याहुः। तच्चिन्त्यम्‌, 'अणावकर्मकादि त्यस्य परगामिन्यपि फले परत्वात्‌ 
रवृत्तेर्ुर्तारत्वात्‌। न ह्यणावकर्मकादित्यत्र कर्त्रभिप्राय इत्यस्ति। ` गतः 
कर्त्रभिप्राये, इत्यस्य बहुव्यवहितत्वादिति शब्दरत्ने प्रपञ्चितम्‌। ननु दः गो 
अवतीत्यर्थे “दर्शयते भवः इत्यत्र वस्तुतो दर्शनकर्मीभूतस्यैव भवस्य वर्तव 
तस्य “कर्मवत्कर्मणा' इति कर्मवद्वावात्‌ “भावकर्मणोः? इत्यात्मनेपद सिः: 
इति सूत्रं व्यर्थमित्यत आह- कर्तस्थेति। कर्तृस्थः भावो येषां ते कर्तृस्थभावकाः, 
कर्तृस्था: क्रिया येषां ते कर्तृस्थक्रियाः, एवंविधा धातव इह सूत्रे उदाहरणम्‌ | 

पूर्वविप्रतिषेधेनेदमेवेष्यते। कर्तृस्थभावका कर्तृस्थक्रियाश्वोदाहरणम्‌। तथा 
॥8--पश्यांन्त भव भक्ता: । चाक्षुषज्ञानविषयं कुर्वन्तीत्यर्थः । प्रेरणांशत्यागे-पश्यति 
भव: | विषयो भवतीत्यर्थः | ततो हेतुमण्णिच्‌ | दर्शयन्ति भवं भक्ताः । पश्यन्तीत्यर्थः | 


1. इत्यस्य तु कर्मस्थभावकाः कर्मस्थक्रियाश्चोदाहरणमिति प्रकृतसूत्रे 
त्कर्गगा इति सूत्रे च भाष्ये स्पष्टम्‌। अतो विषयभेदात्‌ “कर्मवत्‌ कर्मणा’ इत्यनेन 
ऱ्य न गतार्थतेति भाव: | 'अपरिस्पन्दसाधनसाध्यो धात्वर्थो भावः | 
वणादिः। सपरिस्पन्दनसाधनसाध्यो धात्वर्थः क्रिया' | यथा पाकादिः। 
नि चक्षुन्मीलनादिरूपं स्पन्दनमस्ति, तथाऽपि तद्विन्नहस्तपादादिचेष्टैवात्र 
सित्यविरोधः। तत्र कर्तृस्थभावकमुदाहरति--पश्यन्ति भवं भक्ता इति। 
बु धातुषु, फलव्यापारयोर्धातुर्वर्तते। यथा पचेर्विक्लित्यकूलो व्यापार: | यत्र 
फलम्‌। तदनुकूलोऽधिश्रयणादिव्यापारः। धातूपात्तव्यापाराश्रयः कर्ता 
दत्तादिः | व्यापारव्यधिकरणधातूपात्तफलाश्रयभूतं कर्म | यथा तण्डुलान्‌ पचतीत्यत्र 
विक्लित्याश्रयास्तण्डुळा इति स्थितिः। प्रकृते च दृशेश्चक्षुषज्ञानानुकूलव्यापारार्थकत्वे 
मकत्वातुपपत्तिः, फलस्य चाक्षुषज्ञानस्य तदनुकूलप्रयलादेश्च समानाधिकरणत्वात्‌। 
क्षेत्रा क्षूषज्ञानविषयत्वापत्त्यनुकूलव्यापारो5र्थ: | तत्र ज्ञानविषयत्वापत्ति 
[कूलः प्रयत्नादिव्यापारो देवदत्तनिष्ठ: | एवश्च प्रयलादिव्यापारव्यधि- 
करणचाक्षुषज्ञानविषयत्वरूपफलाश्रयो घटादिः कर्मेति युज्यते। तदेतदाह--चाक्षुष- 
एनविषयं कुर्वन्तीत्यर्थं इति। प्रेरणेति। यदा चाक्षुषज्ञानविषयत्वापत्तिरेव दृशेररथो 
विवक्षितः | न तु तदनुकूलव्यापारः कृञ्धातुगम्यः प्रेषणांशः | तदा पश्यति भवः इत्यस्य 
चाक्षुषज्ञानविषयः सम्पद्यते इत्यर्थः। सौकर्यातिशयविवक्षया अनुकूलव्यापारांशस्य 
अविवक्षा बोध्या। तथा च चाक्षुषज्ञानविषयत्वापत्तेरेव दृश्यर्थत्वात्तदाश्रयस्य भवस्य 
कर्तृत्वमेव । तदाह--विषयो भवतीत्यर्थ इति। लक्षणया चाक्षुषज्ञानविषयो भव- 
तीत्यर्थ इत्यर्थः | न चात्र भवस्य वस्तुतो दर्शनकर्मणः इह कर्तृत्वात्‌ 'कर्मवत्कर्मणा 
तुल्यक्रियः' इति कर्मवत्त्वाद्यगादिकमेव स्यान्न तु शबादीति शङ्कयम्‌, 'कर्मवत्कर्मणा' 
इत्यस्य कर्मस्थभावकेषु कर्मस्थक्रियेषु च प्रवृत्तेः। अतः कर्मकर्तर्यपि शबादिकमेवेति 
भावः। तत इति। कृञ्धातुगम्यं प्रेषणांशं विहाय चा्षुषज्ञानविषयत्वापत्तिवृत्ते- 
ृंहेहॅतुमण्णिजित्यर्थः। दर्शयन्ति भवं भक्ता इति। चाक्षुषज्ञानविषयत्वमापाद- 
यन्तीति णिजन्तस्य फलितोऽर्थः | तदाह--पश्यन्तीत्यर्थ इति। चाक्षुषज्ञानविषयं 
कुर्वन्तीत्यर्थः | पुनरिति। चाक्षुषज्ञानविषयत्वमापादयन्तीत्यर्थके दर्शयन्ति भवं भक्ता’ 
इत्युत्तोदाहरणे णिजर्थस्य आपादनांऽशस्य अविवक्षायां प्रकृतसूत्रेणात्मनेपदे सति 
'दर्शयते भव इत्युदाहरणमित्यर्थः। अत्र ण्यन्तस्य प्रेरणारहितेऽर्थे लक्षणा | 'गङ्गायां 

पुनर्ण्यर्थस्याविवक्षायां दर्शयते भव: । इह प्रथमतृतीययोरवस्थयो द्वितीयचतु्थयश्च 
तुल्योऽर्थः। तत्र तृतीयकक्ष्यायां न तङ्‌। क्रियासाम्येऽप्यणौ कर्मकारस्य णौ 
कर्तृत्वाभावात्‌। चतुर्थ्या तु तङ्‌। द्वितीयामादाय क्रियासाम्यात्‌। प्रथमायां कर्मणो 


घोष इत्यत्र टाप इव णिचः स्थितिः । चुरादेराकृतिगणत्वात्‌ स्वार्थिको णिजित्यन्ये। 
इहेति। अवस्था पदविशेषात्मकावयवसन्निवेशविशेषः। प्रथमा च तृतीया च प्रथम- 
तृतीये। तयोरवस्थयोरिति विग्रहः । सर्वनाम्नो वृत्तिमात्रे’ इति प्रथमाशब्दस्य पुंवत्त्वम्‌। 
पश्यन्ति भवं भक्ता इति प्रथमावस्था। पदविशेषसन्दर्भ इति यावत्‌। अवस्थैव कक्ष्येति 
व्यवहरिष्यते मूले। कक्ष्या हि राजधान्यादौ जनविशेषसङ्घातनिवासात्मिका अनन्तर- 
स्थानप्रापिका। तद्यथा रामायणे---आ पञ्चमायाः कक्ष्याया नैनं कञ्चिदवारयत्‌' 
इत्यादि | इदं च प्रथमवाक्यं, प्रेरणांशत्यागे पश्यति भव इति द्वितीयवाक्यस्य उपपादकम्‌। 
चाक्षुषज्ञानविषयत्वापादाने दृश्यर्थे प्रेरणांऽशत्यागस्य प्रेरणाविशिष्टार्थकदृशिघटित- 
प्रथमवाक्याऽभावे असम्भवात्‌ । प्रेरणांऽशत्यागे पश्यति भव इति द्वितीया कक्ष्या तु 
दर्शनविषयत्वापत्तिमात्रार्थकाद्धेतुमण्णिचि दर्शयन्ति भवं भक्ता इति तृतीयवाक्यस्य, 
पश्यन्ति भवं भक्ता’ इति प्रथमवाक्यसमानार्थकस्य उपपादिका, चाक्षुषज्ञानविषय- 
त्वापादनानुकूलव्यापारार्थवृत्तर्दृशे्हेतुमण्णिचि चाक्षुषज्ञानविषयत्वापत्त्यनुकूलव्यापारा- 
न्तरस्यापि प्रवेशापत्तेः। तृतीयं वाक्यं त्विदं दर्शयन्तीति, ण्यर्थस्याविवक्षायां दर्शयते 
भवः इति चतुर्थव्राक्यस्य दर्शनविषयो भवतीति द्वितीयवाक्यसमानार्थकस्य 
ण्यन्तघटितस्योपपादकमिति स्पष्टमेव । तथा च प्रथमतृतीययोः कक्ष्ययोः पश्यन्ति भवं 
भक्ताः, दर्शयन्ति भवं भक्ताः इत्यनयोः, तथा पश्यति भवः, दर्शयति भवः इति 
द्वितीयचतुर्थ्योः कक्ष्ययोश्च तुल्योऽर्थं इत्यर्थः। तत्र प्रथमद्वितीययोः कक्ष्ययोः 
दृशेर््यन्तत्वाभावादेव तडो न प्रसक्तिरिति मत्वा आह-तत्र तृतीयकक्ष्यायां न 
तडिति। कुत इत्यत आह--क्रियासाम्येऽपीति। 'दर्शयन्ति भवं भक्ता’ इति 
तृतीयकक्ष्यायाः, “पश्यन्ति भवं भक्ताः' इति प्रथमकक्ष्यासमानार्थकतया “अणौ या 
क्रिया सैव चेण्ण्यन्तेनोच्यते'त्यंशस्य सत्त्वेऽपि प्रथमकक्ष्यायामणौ कर्मकारकस्य भवस्य 
'दर्शयन्ति भवं भक्ता'इति तृतीयकक्ष्यायां णौ कर्तृत्वाऽभावादित्यर्थः। एवं 
चतुर्थकक्ष्योपपादिका तृतीयकक्ष्यैषा प्रत्युदाहरणं चेत्युक्तं भवति। अणौ या क्रिया सैव 
चेण्ण्यन्तेनोच्येतेत्यंशस्य तु अध्यारोपितप्रेरणपक्षे द्वितीयकक्ष्यायां न तङिति फलं वक्ष्यते । 
चतुर्थकक्ष्या तु प्रकृतसूत्रस्योदाहरणमित्याह--चतुर्थ्यां तु तङिति। 'णेरणौ' इति" 
प्रकृतसूत्रेणेति शेषः। तदेवोपपादयति--द्वितीयामादायेति। 'पश्यति भव’ इति 
द्वितीयकक्ष्यायां या चाक्षुषज्ञानविषयत्वापत्तिरूपा क्रिया तस्या एव 'दर्शयते भव” इति ` 
-चतुर्थकक्ष्यायां ण्यन्तदृश्यर्थत्वादित्यर्थः। अनेन “अणौ या क्रिया सैव चेण्ण्यन्तेनो- 

भवस्येह कर्तृत्वाच्च। एवमारोहयते हस्तीत्यप्युदाहरणम्‌। आरोहन्ति हस्तिन 
हस्तिपकाः | न्यग्भावयन्तीत्यर्थः। तत आरोहती हस्ती। न्यग्भवतीत्यर्थः। ततो 
णिच्‌-आरोहयन्ति। आरोहत्तीत्यर्थः। तत आरोहयते। न्यग्भवतीत्यर्थ: | यद्वा 
पश्यन्त्यारोहन्तीति प्रथमकक्ष्या प्राग्वत्‌ । ततः कर्मण एव हेतुत्वारोपाण्णिच्‌। दर्शयति 
भवः। आरोहयति हस्ती। पश्यत आरोहतश्च प्रेरयतीत्यर्थः। ततो णिज्भ्यां 


च्येते त्यंश उपपादितः। अथ 'अणौ यत्कर्मकारकं णौ स चेत्कर्ता स्यादि’ 
त्यंशमुपपादयति--प्रथमायामिति। “पश्यन्ति भवं भक्ता’ इति प्रथमकक्ष्यायाम्‌ 
अण्यन्तदृशिकर्मणो भवस्य “दर्शयते भव’ इति चतुर्थकक्ष्यायां ण्यन्तदृशिकर्तृत्वाच्चे- 
त्यर्थः । अथ कर्तृस्थक्रियधातुमुदाहरति--एवमारोहयते हस्तीत्यप्युदाहरणमिति। 
तत्र प्रथमकक्ष्यामाह--आरोहन्ति हस्तिनं हस्तिपका इति। हस्तिनं पान्तीति 
हस्तिपाः। त एव हस्तिपकाः । स्वार्थे क: । उपरिभागाक्रमणानुकूलव्यापारो रहेरर्थः | 
तत्र प्रासादमारोहतौत्यादौ उपरिभागाक्रमणानुकूलव्यापारः सोपानगमनादिः। इह तु 
उच्चस्य हस्तिनो न्यग्भावनमेव उपरिभागाक्रमणानुकूलो व्यापारो विवक्षित: | तच्च 
नौचौकरणम्‌। तदाह-न्यग्भावयन्तीति। अत्र उपरिभागाक्रमणानुकूलन्यग्भ- 
वनानुकूलोऽङ्कुशपातादिः व्यापारः। उपरिभागाक्रमणानुकूलन्यग्भवनं फलम्‌ | 
तदाश्रयत्वाद्धस्ती कर्म। तादृशव्यापाराश्रयत्वाद्धस्तिपकाः कर्तारः। अथ द्वितीय- 
कक्ष्यामाह--तत इति। प्रेरणांशपरित्यागे सति उपरिभागाक्रमणानुकूलन्यग्भ- 
वनार्थकाल्लटि आरोहति हस्तीति न्यगृभवतीत्यर्थः। प्रेषणांऽशपरित्यागे फलित- 
माह-न्यब्भवतीत्यर्थ इति। अथ तृतीयकक्ष्यामाह-ततो णिजिति। प्रेषणांऽशं 
परित्यज्य न्यग्भवनार्थकत्वमाश्निताद्‌ धातोः प्रेषणविवक्षायां हेतुमण्णिजिति भाव: | 
आरोहयन्तीति। हस्तिनं हस्तिपका’ इति शेषः। प्रेषणांशनिवृत्तौ णिजन्तस्य 
फलितमर्थमाह-आरोहन्तीत्यर्थ इति। आक्रमणाय हस्तिनं न्यग्भावयन्तीति यावत्‌। 
चतुर्थकक्ष्यामाह-तत इति। अविवक्षितप्रेषणात्‌ ण्यन्तात्‌ प्रकृतसूत्रेणात्मनेपदे 
आरोहयते इति रूपमित्यर्थः। प्रेषणांशत्यागे सति ण्यन्तस्य फलितमर्थमाह-- 
न्यग्भवतीत्यर्थ इति। तदेवं 'निवृत्तप्रेषणाद्धातोः प्राकृतेऽर्थे णिजिष्यते’ इति 
पक्षमाश्रित्योदाहृतम्‌। इदानीमध्यारोपितप्रेषणपक्षमाश्रित्य आह--यद्वेति। पश्य- 
न्तीति। पश्यन्ति भवं भक्ता इति, आरोहन्ति हस्तिनं हस्तिपका इति च, प्रथमकक्ष्या 
पूर्ववद्वयाख्येयेत्यर्थः । द्वितीयकक्ष्यामाह--ततः कर्मण इति। दृशे रुहेश्व प्रथमकक्ष्यायां 
कर्मीभूतस्य भवस्य हस्तिनश्च; प्रयोजककर्तृत्वरूपहेतुत्वारोपाद्धेतुमण्णिजित्यर्थः। 


दर्शयति भव इति। भक्तानि'ति शेष: | तदाह--पश्यत आरोहतश्च प्रेरयतीत्यर्थ 

तत्प्रकृतिभ्यां च उपात्तयो्ृयोरपि प्रेषणयोस्त्यागे-दर्शयते आरोहयते इत्युदाहरणम्‌। 
अर्थः प्राग्वत्‌। अस्मिन्यक्षे द्वितीयकक्ष्यायां न न तड़ | समानक्रियात्वाभावाण्णिजर्थ- 
स्याधिक्यात्‌। अनाध्याने किम्‌ ? स्मरति वनगुल्मं कोकिलः । स्मरयति वनगुल्मः | 
उत्कण्ठापूर्वकस्मृतौ विषयो भवतीत्यर्थः । 'भीस्म्योहेतुभये' (सू. २५९४) | 
व्याख्यातम्‌ | ( २७३९ ) गृधिवञ्च्योः प्रलम्भने १।३।६९॥। प्रतारणेऽर्थे ण्यन्ता- 


इति। चाक्षुषज्ञानविषयत्वमापादयतो भक्तान्‌ भवः प्रेरयति, न्यग्भावयतो हस्तिपान्‌ 
हस्ती प्रेरयतीत्यर्थः | उभयत्र हेतुमण्णिच्‌ । तत्र प्रकृतिभ्यां दृशिरहिभ्यामेकैकं प्रेरणम्‌। 
णिचा तु तद्विषयकमेकैकं प्रेरणान्तरं प्रतीयते इति स्थिति: | चतुर्थकक्ष्यामाह--ततो 
णिज्भ्यामिति। हेतुमण्णिञ्भ्यां तत्प्रकृतिभूतदृशिरुहिभ्यां च उपात्तयोः प्रेरणयोस्त्यागे 
सति चाक्षुषज्ञानविषयो भवति भव इति, न्यग्भवति हस्तीति चार्थः पर्यवस्यति । तत्र 
प्रकृतसूत्रेणात्मनेपदे दर्शयते भवः, आरोहयते हस्तीति च सिद्धमित्यर्थः | पश्यन्ति भवं 
भक्ता इति, आरोहन्ति हस्तिनं हस्तिपका इति च प्रथमकक्ष्यायां कर्मणो भवस्य हस्तिनश्च 
तृतीयकक्ष्यायां कर्तृत्वात्‌, प्रथमकक्ष्यायाम्‌ अणौ या क्रिया तस्या एवाऽत्र तृतीयकक्ष्यायां 
सत्त्वाच्चेति तृतीयकक्ष्यायामुदाहरणे सूत्रप्रवृत्तिरुपपाद्या। न च प्रथमकक्ष्यायां चाक्षुष- 
ज्ञानविषयं कुर्वन्तीति न्यग्भावयन्तीति प्रकृत्युपात्तस्य। प्रेषणांशस्य तृतीयकक्ष्यायां 
त्यागादणौ या क्रिया सैव चेण्ण्यन्तेनोच्येतेत्यंशस्य कथं प्रवृत्तिरिति वाच्यम्‌; “सैव 
चेण्ण्यन्तेने त्यत्र आधिक्यमात्रं व्यवच्छिद्यते, न तु न्यूनत्वमपि इत्यदोषात्‌। ननु 
द्वितीयकक्ष्यायामेव कुतो न तडित्यत आह--अस्मिन्पक्षे द्वितीयेति। कुत इत्यत 
आह--समानक्रियात्वाभावादिति। द्वितीयकक्ष्यायाम्‌ अणौ या क्रिया सैव 
चेणण्यन्तेनोच्येतेत्यंशस्याऽभावादिति यावत्‌ । तदेवोपपादयति--णिजर्थस्येति | णेरिति 
किम्‌ ? पश्यत्यारोहतीति निवृत्तप्रेषणान्मा भूत्‌। स्मरति वनगुल्मं कोकिल इति। 
स्मृतिविषयत्वमापादयतीत्यर्थः। पक्षद्वयेऽप्येषा प्रथमकक्ष्या द्वितीयतृतीयकक्ष्य- 
योरप्युपलक्षणम्‌। तत्र निवृत्तप्रेषणपक्षे “स्मरति वनगुल्म' इति द्वितीयकक्ष्या। 
स्मृतिविषयो भवतीत्यर्थः | “स्मरयति वनगुल्मं कोकिल’ इति तृतीयकक्ष्या। 
स्मृतिविषयत्वमापादयतीत्यर्थः। अध्यारोपितप्रेषणपक्षे तु “स्मरयति वनगुल्मः 
कोकिलमि'ति द्वितीयकक्ष्या। स्मरन्तं प्रेरयतीत्यर्थः। स्मरयति बनगुल्म इति। 


१. ण्यन्तप्रक्रियायां व्याख्यातमिदं सूत्रम्‌ । अष्टाध्यायीसूत्रक्रमानुसारेणात्र प्रसङ्गवशात्‌ 
स्मारितम्‌। तथा च सूत्रस्य विवरणम्‌ एवं संग्राह्मम्‌-सूत्रे भयेति विस्मरणस्याप्युप- 
लक्षणम्‌। आभ्यां ण्यन्ताभ्याम्‌ आत्मनेपदं प्रयोजकस्यैव तज्जनकत्वे। मुण्डो भीषयते। 
“भियो हेतुभये ' इति षुक्‌ । ' बिभेते:'' इति वैकल्मिकात्वपक्षे भाषयेत | 

भ्यामाभ्यां प्राग्वत्‌ । माणवकं गर्धयते, वञ्चयते वा | प्रलम्भने किम्‌ ? श्वानं गर्धयति। 
अभिकाङ्क्षामस्योत्पादयतीत्यर्थ: | अहिं वञ्चयति | वर्जयतीत्यर्थः । “लियः सम्मान- 
नशालिनीकरणयोश्च' (सू. २५९२) | व्याख्यातम्‌'। ( २७४०) मिथ्योपप- 
दात्कृञओऽभ्यासे १।३।७॥ गेरित्येव`। पदं मिथ्या कारयते। स्वरादिदुष्ट- 
मसकृढुच्चारयतौत्यर्थः | मिथ्योपपदात्‌ किम्‌ ? पदं सुष्ठु कारयति। अभ्यासे किम्‌ ? 


सकृत्पदं मिथ्या कारयति। 'स्वरितबितः कर्त्रभिप्राये क्रियाफले’ ( सू. २१५८ ) | 
यजते। सुनुते। कर्त्रभिप्राये किम्‌ ? ऋत्विजो यजन्ति। सुन्वन्ति। ( २७४१ ) 
re दै 


अपाइद: १।३।७३।। न्यायमपवदते। कर्त्रभिप्राये इत्येव | अपवदति | “णिचश्च’ 
(सू. २५६४ ) | कारयते। ( २७४२) समुदाङभ्यो यमोऽग्रन्थे १।३।७५॥ -अग्रन्थे 


प्रत्युदाहरणमिदस्‌। निवृत्तप्रेषणपक्षे चतुर्थकक्ष्यैषा। अध्यारोपितप्रेषणपक्षे तु 
तृतीयकक्ष्येति बोध्यम्‌ । 'स्मृ आध्याने' इति घाटादिकत्वेन मित्त्वादध्रस्व: । विस्तरस्त्वत्र 
प्रौढमनोरमाशब्दरत्नशब्देन्दुशेखरेष्वनुसन्घेय: | 

(२७३९) गुधिवञ्च्योः। प्रलम्भनं प्रतारणमिति मत्वाऽऽह--प्रतारणेऽर्थे 
इति! प्राग्ददिति। आत्मनेपदमित्यर्थः। धातूनामनेकार्थकत्वादनयोः प्रतारणे वृत्ति: । 

{ २७४० ) भिथ्योपपदात्‌। अभ्यासवृत्तर्मिथ्याशन्दोपपदकात्‌ कृञः आत्मने- 
पदमित्यर्थः | इत उर्ध्व णेरिति निवृत्तम्‌। 

( २७४१ ) अपाह्ृदः । अपपूवद्विदधातोरात्मनेपदमित्यर्थः। न्यायमपवदते 
इति। वचनेन निरस्यतीत्यर्थ: | ‘किमिह वचनं न कुर्या्नास्ति वचनस्यातिभारः' इति 
न्यायात्‌। 

(२७४२) समुदःङ्भ्यो। सम्‌, उत्‌, आङ्‌ एतत्पूर्वात्‌ अग्रन्थविषयकाद्‌ 


१. सूत्रस्यार्थः-अत्र चकारात्‌ प्रलम्भनग्रहणम्‌। लीङ्‌ प्रश्लेषणे, दिवादिः | अङित्‌ 
क्रथादिः। द्वयोरप्युपादानम्‌। निरनुबन्धकपरिभाषायां 'वामदेवाड्डयड्ड्यौ' इति 
डित्करणज्ञाप्यतया प्रत्ययविषयकत्वाल्‌ | जटाभिरालापयते । पूजां प्राप्नोति इत्यर्थः | श्येनो 
वर्तिकामुल्लापयते। न्यक्करोतीत्यर्थः | बालमुल्लापयते | वञ्चयतीत्यर्थः। । 

२. ण्यन्तात्कृजो मिथ्योपपदादातमनेपदं स्यात्पौनःपुन्ये । पदं मिथ्या कारयते। 

३. सूत्रस्यार्थ:---कर्त्रभिप्राये क्रियाफले गम्यमाने अपाद्वदेः आत्मनेपदं भवति। 
क्रिसाफलमत्र यदुद्देशेन तक्क्रियाप्रवृत्तिस्तत्‌। न त्ववान्तरफलं यत्तद्‌। तदुक्तम्‌-- 

' यस्यार्थस्य प्रसिद्धयर्थमारभन्ते पचादयः । तत्‌ प्रधानं फल तेषां न लाभादिप्रयोजनम्‌' ॥ 
तेन दक्षिणावेतनादिकममादाय नात्मनेपदम्‌ | अत्र क्रिया फळस्यातिरिक्तगामित्वविवक्षायाम्‌ 
आत्मनेपदमसाधु, न तु कर्तृगामित्वाविवक्षायाम्‌ | 

इति च्छेदः। व्रीहीन्‌ संयच्छते। भारमुद्यच्छते। वस्त्रमायच्छते। अग्रन्थे किम्‌ ? 
उद्यच्छति वेदम्‌। अधिगन्तुमुद्यमं करोतीत्यर्थः । कर्त्रभिप्राये इत्येद। ब्रीहीन्‌ 
संयच्छति। ( २७४३) अनुपसर्गाज्ज्ञः १।३।७६।। गां जानीते। अनुपसर्गात्‌ 
किम्‌ ? स्वर्ग लोकं न प्रजानाति’ | कथं तर्हि भट्टिः इत्यं नृपः पूर्वमवालुलोचे 
ततोऽनुजज्ञे गमनं सुतस्य’ इति। कर्मणि लिट्‌ | नृपेणेति विपरिणामः | { २७४४) 
विभाषोपपदेन प्रतीयमाने १।३।७७॥। ' स्वरितञितः” इत्यादिपञ्चसूत्या यदात्मनेपदं 
विहितं तत्समीपोच्चारितेन पदेन क्रियाफलस्य कर्तृगामित्वे द्योतिते वा स्यात्‌। 
स्वं यज्ञं यजति-यजते वा | स्वं कटं करोति-कुरुते वा | स्वं पुत्रमपवदति-अपवदते 


यमेरात्मनेपदमित्यर्थः । ब्रीहीन्‌ संयच्छते इति। संगृहणातीत्यर्थः | भारमुद्यच्छते इति। 
उद्गृह्णतौत्यर्थः। वस्त्रमायच्छते इति। कट्यादौ निबध्नातीत्यर्थः। कर्त्रभिप्राये 
इत्येवेति। ब्रीहीन्‌ संयच्छतीति। परार्थं संगृह्णातीत्यर्थः | ‘आङो यमहनः? इत्येव सिद्धे 
आङ्ग्रहण सकर्मकार्थम्‌, तस्य अकर्मकादेव प्रवृत्तेरिति बोध्यम्‌। 

( २७४३ ) अनुपसर्गाज्ज्ञः । अनुपसर्गात्‌ ज्ञाधातोरात्मनेपदमित्यर्थः | 'अकर्म- 
काच्च' इत्येव सिद्धे सकर्मकार्थमिदम्‌। तदाह--गां जानीते इति। कथमिति। 
अनुपूर्वकस्य अनुमत्यर्थकस्य ज्ञाधातोरुपसर्गपूर्वकतया प्रकृतसूत्रस्याप्रवृत्तेः, सकर्सकतया 
'अकर्मकाच्च' इत्यस्याप्यप्रवृत्तेः अनुजज्ञे इति कथमात्मनेपदमित्यर्थः। समाधत्ते-- 
कर्मणि लिडिति। तथा च 'भावकर्मणोः' इत्यात्मनेपदमिति भावः। सुतस्य 
गमनमनुज्ञातमित्यर्थः फलति। नन्वेवं सति नृप इति प्रथमान्तस्य कथमिहान्वय इत्यत 
आह--नृपेणेति। विपरिणाम इति। अवालुलोचे इत्यत्रान्वितं नृप इति प्रथमान्तं 
तृतीयया विपरिणमितमत्रानुषज्यते इत्यर्थः । 

( २७४४) विभाषोपपदेन। स्वरितञित ' इत्यादीति। 'स्वरितजितः 
कर्त्रभिप्राये क्रियाफले', 'अपाद्वदः', "णिचश्च, 'समुदाङ्भ्यो यमोऽग्रन्थे', 
'अनुपसर्गाञ्जञः इति पञ्चसूतरत्यर्थः। समीपोच्चारितं पदमुपपदं, न तु तत्रोपपदं 
सप्तमीस्थमिति सङ्केतितम्‌। असम्भवात्‌। तदाह--समीपोच्चारितेन पदेनेति। 
फलस्य कर्तृगामित्वे नित्यमात्मनेपदे पश्चसूत्र्या प्राप्ते विभाषेयमिति 'न वेति 
विभाषा' इति सूत्रे भाष्ये स्पष्टम्‌ । स्वं यज्ञमिति। स्वीयमित्यर्थः | अत्र स्वशब्देनैव 


१. अत्र विशेष:--उपपदमत्र समीपे श्रूयमाणं पदं बोधयति। तेन क्रियाफलस्य 
कर्तृगामित्वप्रतीतौ स्वरितेत्प्रभृतिभ्यो वाऽऽत्मनेपदम्‌। उपपदेन कर्तृगत्वे प्रतीतौ 
उक्तार्थानामप्रयोगादात्मनेपदस्याप्राप्तौ अप्राप्तविभाषेयम्‌। 

वा। स्वं यज्ञं कारयति-कारयते वा । स्व व्रीहिं संयच्छति-संयच्छते वा। स्वां गां 
जानाति-जानीते वा | 


इति तिङन्ते आत्मनेपदप्रकरणम्‌। 


UE = 


फलस्याऽऽत्मगामित्वावगमात्‌ “स्वरितबितः' इति नित्यात्मनेपदस्यानेन विकल्प: | 
स्वं यज्ञं कारयतीत्यत्र “णिचश्च' इत्यस्याऽनेन विकल्पः | स्बं व्रीहिमिति। अत्र 
“समुदाङ्भ्यो यमः' इत्यस्याऽनेन विकल्प: | स्वां गामिति। अत्र 'अनुपसर्गाज्जञ:' 
इत्यस्याऽनेन विकल्पः | 
इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायाम्‌ आत्मनेपदव्यवस्था समाप्ता। 


च्य 

| 


अथ तिङन्ते परस्सैपदप्रकरणस्‌ 


शेषात्कर्तरि परस्मैपदम्‌ ( सू.२१५९ )। अत्ति। ( २७४५ ) अनुधर 
कृञः १।३।७९॥। कर्तृगेऽपि फले गन्धनादौ च परस्मैपदार्थमिदम्‌। अनुकरोति। 
पराकरोति। कर्तरीत्येव। भावकर्मणोर्मा भूत्‌। न चैवमपि कर्मकर्तरि प्रसङ्गः | 
कार्यातिदेशपक्षस्य मुख्यतया तत्र 'कर्मवत्कर्मणा-' (सू. “२७६६ ) इत्यात्मनेपदेन 
परेणास्य बाधात्‌ । शास्त्रातिदेशपक्षे तु 'कर्तरि कर्म ( सू. २६८० ) इत्यतः शेषात्‌-' 


( २७४५) अथ परस्मैपदव्यवस्थां निरूपयितुमुपक्रसते--शेषात्कर्तरीति। 
अनुपराभ्यां कृञः । 'परस्मैपदमि'ति शेषः। ननु स्वरितञितः इत्यात्मनेपदस्य 
कर्तृगामिन्येव फले विधानादकर्तृगामिनि फले शेषात्कर्तरि इति परस्मैपदस्य सिद्धत्वात्‌ 
किमर्थमिदमित्यत आह-_कर्तृगेऽपीति । गन्धनादाविति । 'गन्धनावक्षेपणसेवनसाह- 
सिक्यप्रतियत्नप्रकथनोपयोगेषु' इत्यर्थ: | मा भूदिति। भावे कर्मणि लकारस्य कर्तृगे 
फले परस्मैपदनिवृत्त्र्थ कर्तरीत्यस्याऽनुवृत्तिरिति भाव: | ननु कर्तरीत्यस्यानुवृत्तावपि 
' अनुक्रियते शब्द: स्वयमेवे' त्यत्र कर्मकर्तरि परस्मैपदं दुर्वारमित्याशङ्कय परिहरति-न 
चेति। एवमपि कर्तरीत्यस्यानुकृत्तावपि कर्मकर्त्तरि आत्मनेपदस्य प्रसङ्गो न शङ्कय 
इत्यर्थः | कुत इत्यत आह-_कार्या तिदेशेति । तत्र कर्मकर्तरि ' कर्मवत्कर्मणा तुल्यक्रियः? 
इत्यात्मनेपदेन परेणाऽस्य परस्मैपदस्य बाधादित्यन्वयः। ननु कर्मणि यच्छास्त्रं तत्‌ 
'कर्मवत्‌ कर्मणा’ इति कर्मकर्तर्यतिदिश्यते। तथा चाऽत्र कर्मकर्तरि 'भावकर्मणो:-' 
इत्यात्मनेपदशास्त्रमिह प्राप्तम्‌। तस्य च परत्वाभावात्‌ अनुपराभ्यां कुजः? इत्यनेन 
कथं बाधः स्यादित्यत आह-_कार्यातिदेशपक्षस्य मुख्यतयेत्ति। शास्त्रातिदेशस्य 
कार्या तिदेशार्थतया कार्यातिदेशस्य मुख्यत्वम्‌। ततश्च 'कर्मवत्‌ कर्सणि'त्यनेन कर्मणि 
विहितमात्मनेपदं कर्मकर्तरि विधीयते | तस्य परत्वात्तेनात्मनेपदेन “अनुपराभ्याम्‌? इति 
परस्मैपदं कर्मकर्तरि बाधमर्हतीति भाव: | 'कर्मवत्कर्मणा’ इत्यत्र शास्त्रातिदेशमभ्यु- 
पगम्य आह--शास्त्रातिदेशपक्षे त्विति। ' अनुपराभ्यां कृञः” इत्यत्र'कर्त रि कर्मव्य- 


१. शेषपदमत्र आत्मनेपदहीनत्वं बोधयति | तथा च आत्मनेपदनिमित्तहीनाद्वातोः कर्त्तरि 
परस्मैपदं स्यात्‌ इति सूत्रार्थः फलित: | यच्ेवं तहिं कर्मकर्तर्यपि च परस्मैपदं भवेत्‌, 
सति तु कर्तृग्रहणे उत्तरत्र शेषग्रहणस्य कर्त्तग्रहणस्य चानुवृत्तौ सत्यां शेषे कर्त्तरि 
परस्मैपदविधानात्कर्मकर्तरि न भवतीति चेत्‌-अत्र भाष्यं-' कर्त्तरि कर्मव्यतिहारे, इत्यत्र 
कर्त्तरि इत्यस्य प्रत्याख्यानात्‌ तस्येहानुवृत्त्या कर्तैव यः कर्ता तत्र परस्मैपदं न तु कर्मकर्त्तरीति 
न दोषः। 

२१५९ ) इत्यतश्च कर्ठुग्रहणद्वयमनुवर्त्य कर्तैव यः कर्ता न तु कर्मकर्ता तत्रेति 
!यम्‌। ( २७४६) अभिप्रत्यतिभ्यः क्षिपः १।३।८०॥ क्षिप प्रेरणे) स्वरितेत्‌। 
पते! ( २७४७) प्राइहः १।३।८१॥ प्रवहति। (२७४८ ) परेर्मृष 
८२! परिमृष्यति! भौवादिकस्य तु परिमर्षति। इह परेरिति योगं विभज्य 
ति केचित्‌। ( २७४९) व्याङ्परिभ्यो रमः १।३।८३।। विरमति। 


दार 


५०) उ 

जय १।३।८४॥। यज्ञदत्तमुपरमति। उपरमयतोत्यर्थ: | अन्तर्भा- 


इत्यस्मादेकं कर्तृग्रहणमनुवर्तते। तथा शेषात्‌ कर्तरि परस्मैपदम्‌' इत्यस्माद्‌ 
द्वितीय कतग्रहणमनुवर्तते। तथा च 'स्वभावत एव यः कर्ता, न तु विवक्षाधीन 
कर्मकर्ता' तथाविधकर्तर्येव ‘अनुपराभ्यां कृ: परस्मैपदमि’ति लभ्यते | एवश्च कर्मकर्तरि 
नास्य वृत्तिरित्यर्थ | 

{ २७४६ ) अशिप्रति। परस्मैपदमि' ति शेष: | स्वरितेदिति। ततश्च कर्तृगा- 

ले आत्मनेपदे प्राप्ते अनेन तत्रापि परस्मैपदमिति भाव: | अभिक्षिपतीति। 
क्षिपति अतिक्षिपति इत्यप्युदाहार्यम्‌ । 


१७४७ ) प्राद्वहः । प्रपूर्वाद्रहेः परस्मैपदमित्यर्थ: | वहेः स्वरितेत्त्वात्‌ कर्त 
गामिन्यात्मनेपदे' प्राप्ते तत्राप्यनेन परस्मैपदम्‌ | 

(२७४८) परेर्मृषः। 'परस्मैपदमि ति शेष: | “मृष तितिक्षायाम्‌' इति 
दैवादिकस्य स्वरितेत्त्वात्‌ पदद्वये प्राप्ते अयं विधि: | तदाह--परिमृष्यतीति। चौरादि- 
कस्यापिं' आधृषाद्वा इति णिजभावे स्वरितेत्त्वेऽपि परस्मैपदमेव परिमर्षतीति | भौवादि- 
कस्थ त्विति। 'मृषु सहने सेचने च' इति भौवादिकस्य तु परस्मैपदित्वात्‌ परिमर्षतीत्येव 
रूपं सिद्धम्‌। अतोऽस्मिन्‌ सूत्रे तस्य न ग्रहणमिति भावः। इहेति। 'परेरि'ति योगो 

भज्यते। वह इत्यनुवर्तते। परेर्वहः परस्मैपदमित्यर्थः | परिवहति | 'मृष' इति योगा- 

त्तरम्‌। तत्र परेः इत्यनुवर्तते, परेः मृषः परस्मैपदमित्युक्तोऽर्थः। इति केचिदाहु- 
रित्यर्थः | भाष्ये त्वयं योगविभागो न दृश्यते | 

( २७४९ ) व्याङ्परिभ्यो रमः। परस्मैपदमिति शेषः। रमेरनुदात्तेत्वा- 
द्विधिरयम्‌। बिरमतीति। आरमति, परिरमति इत्यप्युदाहार्यम्‌। 

{ २७५० ) उपाच्च। उपपूर्वादपि रमेः परस्मैपदमित्यर्थः । उत्तरसूत्रे उपादित्य- 
स्यैवाऽनुठृतये 'व्याङ्पर्यभ्यो रमेरि'ति नोक्तम्‌। अत्र विरमतीत्यर्थे उपरमतीति 
नोदाहरणम्‌ | तस्य अकर्मकतया उत्तरसूत्रेण परस्मैपदविकल्पविधानात्‌ | अतः सकर्मक- 


मुदाहरति तटयनहतुमपुरपती ति, निरमात्‌ कर्मान्‌ आह 

वितण्यर्थोऽयम्‌। ( २७५१ ) विभाषाऽकर्मकात्‌ १।३।८५॥ उपाद्रमेरकर्मकात्पर- 
स्मैपदं वा। उपरमति-उपरमते वा। निवर्तते इत्यर्थः। ( २७५२) बुधयुधन- 
शजनेड्प़ुद्रुसुभ्यो णेः १।३।८६।। एभ्यो ण्यन्तेभ्यः परस्मैपदं स्यात्‌। 'णिचश्च' 
(सू. २५६४) इत्यस्यापवादः। बोधयति पद्मम्‌। योधयति काष्ठानि। नाशयति 
दुःखम्‌। जनयति सुखम्‌। अध्यापयति वेदम्‌ । प्रावयति | प्रापयतीत्यर्थः | द्रावयति। 
विलापयतीत्यर्थः । स्रावयति | स्यन्दयतीत्यर्थः | { २७५३ ) निगरणचलनार्थेभ्यश्च 
१।३।८७॥ निगारयति। आशयति। भोजयति। चलयति। कम्पयति। 'अदेः 


उपरमयतीत्यर्थ इति। ननु णिजभावात्‌ कथमयमर्थो लभ्यते इत्यत आह-- 

अन्तर्भावितण्यर्थोऽयमिति। धातूनामनेकार्थत्वादिति भावः | 

| (२७५१) विभाषा5कर्मकात्‌। उपादिति, रम इति परस्मैपदमिति चानु- 
वर्तते। तदाह--उपाद्रमेरिति। 

(२७५२) बुधयुध। बुध युध नश जन इड प्रु द्रु स्रु एषां द्वन्द्व: । बोधयति 
पद्ममिति। 'सूर्य इति शेषः। बुधिर्विकसनार्थकः। विकसति पदाम्‌। तद्विकासयति 
सूर्य इत्यर्थः | 'अणावकर्मकाच्चित्तवत्कर्तृकात्‌' इति परस्मैपदं तु सिध्यति, अणौ पद्मस्य 
कर्तृतया चित्तवत्कर्तृकत्वाऽभावात्‌। योधयति काष्ठानीति। काष्ठानि युध्यन्ते 
स्वयमेव | तानि योधयतीत्यर्थः | अणावचित्तवत्कर्तृकत्वात्‌ ‘अणावकर्मकात्‌? इत्यस्य 
न प्राप्तिः । अत एव योधयति देवदत्तमिति नोदाहृतम्‌, 'अणावकर्मकाच्चित्तवत्कर्तृकात्‌' 
इत्येव सिद्धेः | एवमग्रेऽपि ज्ञेयम्‌ । नाशयति दुःखमिति। दुःखं नश्यति, तत्‌ नाशयति 
हरिरित्यर्थः। जनयति सुखमिति। जायते सुखम्‌, तत्‌ जनयति हरिरित्यर्थः। 
अध्यापयतीति। अधीते वेदं विधिः, तमध्यापयतीत्यर्थः। प्रु गतौ’ इत्यस्योदा- 
हरति--प्राबयतीति। गत्यर्थकत्वं मत्वा आह--प्रापयतीत्यर्थ इति। द्राचयतीति। 
द्रवत्याज्य तद्‌ द्रावयतीत्यर्थः | धातोर्द्रवीभावार्थकत्व मत्वा आह----विलापयतीत्यर्थ 
इति। प्रावयतीति। प्रवति जलं, तत्प्रावयतीत्यर्थः। धातोः स्यन्दनार्शकत्वं मत्वा 
आह- स्यन्दयतीत्यर्थ इति। प्रीति भक्तजनस्य यो जनयते’ इत्यात्मनेपदं तु 
प्रामादिकमेव। यद्वा भक्तजन: हरौ प्रीतिं जनयत्यात्मविषये तां हरिः जनयते इति 
ण्यन्ताण्णौ रूपम्‌ | प्रयोज्यकर्तुः शेषत्वविवक्षया भक्तजनस्येति षष्ठीत्याहुः। 

(२७५३) निगरण। निगरणं भक्षणम्‌। चलनं कम्पनम्‌। एतदर्थकेभ्यो 
ण्यन्तेभ्यः परस्मैपदमित्यर्थः | पूर्वसूत्रे रुरूणां ग्रहणं तु अचलनार्थानामेव। अत एव 
मूले प्रापयतीत्यादि व्याख्यातम्‌। पानमपि भक्षणमेव अपो5श्नाति' इति श्रुतेः | अत 


6 पादम्याड्यमाड्यस ३ 
एव न ङयमाडऱ्यस' इति सूत्रे 6 पीयतां 

प्रतिषेध: (वा. ९५९ ) | आदयते देवदत्तेन | 'गतिबुद्धि- (सू. ५४०) इति 


२७५४ ) अणावकर्सकाच्चित्तवत्कर्तुकात्‌ १।३।८८॥ प्यन्तात्परस्मैपदं 
ते कृष्णस्तं गोपी शाययति। ( २७५५) न पादम्याङद्यमाङद्यसपरि - 
बुझे विनु तिवदबकः १।३।८९॥ एभ्यो ण्यन्तेभ्यः परस्मैपदं न | पिबतिर्निगरणार्थ: । 
इंतरे चित्तवत्कर्तुका अकर्मकाः | तृतिश्चलनाथोऽपि। तेन सूत्रद्वयेन प्राप्ति: | पाययते। 


(> 


कथञ्चिदेतन्युखचन्द्रिका | इमां किमाचामयसे न चक्षुषी चिरं चकोरस्य भवन्मुखस्पृशी ||” 
इति श्रीहर्षश्लोके आचामयेति पृथक्पदम्‌| अः विष्णुः तस्य स्त्री ईः लक्ष्मी:। तया 
सहिता से इत्येकारान्तस्य सेशव्दस्य सम्बोधनम्‌। 'एझ्हुस्वात्‌' इति सम्बुद्धिलोप इति 
व्याख्येयमिति प्रौढमनोरमायां स्थितम्‌। वस्तुतस्तु चक्षुषोर्मुखचन्द्रिकाकर्मकपानात्मका- 
चमनाऽसम्भवादाचामिरादरे लाक्षणिकः | अतो निगरणार्थकत्वाऽभावान्न परस्मैपदम्‌। 
न चैवं सति प्रत्यवसानार्थकत्वाभावाच्चक्षुषोः 'गतिबुद्धि' इति कर्मत्वं न स्यादिति 
शङ्कथम्‌, न ह्याचामिरत्र केवले आदरे वर्तते। किन्तु दर्शनपूर्वकादरे वर्तते। सादरज्ञाने 
लाक्षणिक इति यावत्‌। ततश्च बुद्धचर्थकत्वादाचामे: चक्षुषोः कर्मत्वं निर्बाधमित्यादि 
शब्देन्दुशेखरे प्रपञ्चितम्‌। अदेः प्रतिषेध इति। अदे््यन्ताद्‌ निगरणार्थकतया प्राप्तस्य 
परस्मैपदस्य प्रतिषेधो वक्तव्य इत्यर्थः । “आदयते देवदत्तेने त्यत्र अदेः प्रत्यवसानार्थकत्वात्‌ 
प्रयोज्यकर्तुर्देवदत्तस्य कर्मत्वमाशङ्कय आह--गतिबुद्धीति। नन्वादयत्यन्नं बटुनेति 
कथम्‌ | निगरणार्थकतया प्राप्तस्य परस्मैपदस्य अदे: प्रतिषेधादित्यत आह--निगरण- 
चलनेति सूत्रेण प्राप्तस्यैवायं निषेध इति । न तु शेषात्कर्तरि. इति प्राप्तस्येत्येवकारार्थ:, 
'अनन्तरस्य' इति न्यायादिति भावः | 


(२७५४) अणावकर्मकात्‌। ण्यन्तादिति शेषपूरणम्‌, णेरित्यनुवृत्तेरिति 
भाव: | अणौ यो धातुरकर्मकः चित्तवत्कर्तृकश्च, तस्मात्‌ ण्यन्तात्परस्मैपदमिति यावत्‌ | 
चित्तवत्कर्तृकादिति किम्‌ ? व्रीहयः शुष्यन्ति, तान्‌ शोषयते। अकर्मकात्किम्‌? कटं 
करोति तं प्रयुक्ते। कटं कारयते। 

(२७५५) न पादम्याड्यम्‌। पा दमि आङ्यम्‌ आङ्यस परिमुह रुचि नृति 
वद वस्‌ ऐषां समाहारदन्दवात्पश्चमी। प्राप्तस्य निषेध्यत्वात्‌ प्राप्तिमुपपादयति-- 
पिबतिनिंगरणार्थ इति। ततश्च “निगरणचलनार्थेभ्यः' इति प्राप्तिरिति भाव:। इतरे 
इति | दम्यादयः अणौ चित्तवत्कर्तृका अकर्मकाश्चेत्यर्थः | ततश्च 'अणावकर्मकाच्चि- 
ततवत्कर्तृकात्‌' इति प्राप्तिरिति भावः | नुतिरिति। नृतिश्चलनार्थकः। अणौ चित्तव- 

दमयते। आयामयते। आयासयते! परिमोहयते। रोचयते। नर्तयते। वादयते। 
वासयते। धेट उपसंख्यानम्‌' (वा. ९६२)। 'धापयेते शिशुमेकं समीची 

अकर्त्रभिप्राये शेषात्‌-' (सू. २१५९ ) इति परस्मैपदं स्यादेव। वत्सान्पाययति 
पय: । दमयन्ती कमनीयतामदम्‌। भिक्षा वासयति। वा वयषः' (सू. २६६९ )| 
लोहितायति-लोहितायते! 'दुद्ठ्यो लुङि’ ( सू. २३४५ )। अद्युतत-अद्योतिष्ट | 
वृद्ध: स्यसनो:' (सू. २३४७ )। ` घ्यते | विवृत्सति-विवर्तिषते। 
लुटि च क्लूप:' (सू. २३५ कि 
कल्पिष्यते। कल्प्स्यते। चिक्छुप्सति | 


इति तिङन्ते परस्सेपदप्रकरणः 


त्कर्तक:, अकर्मकश्चेत्यर्थः। सून्नद्वघेनेति। “अणावकर्मकात्‌, इति “निगरणचल- 
नार्थेभ्यश्च' इति च सूत्रद्वयनेत्यर्थः । पाययते इति। 'शाच्छासाह्वव्यादेपां युक्‌? इति 
पुकोऽपवादो युक्‌। दमयते इति। “जनीजृप्त्नसुरओऽमन्ताश्च' इति मित्त्वादध्रस्व: | 
ननु दिवादौ दमिः सकर्मक इत्युक्तम्‌। अतः कथमिह 'अणावकर्सकात्‌' इति प्राप्तिरिति 
चेद्‌ दमेः परस्मैपदनिषेधादेव दमिरकर्मकोऽपि। अतो दमिः सकर्मक इत्यस्य न विरोध: | 
आयामयते इति। यमोऽपरिवेषणे इति मित्त्वनिषेधान्न हुस्व: | बाःसयते इति। 
वस निवासे' इति भौवादिकस्यैवात्र ग्रहणम्‌ । न तु वस आच्छादने इत्यादादिकस्याऽपि 
तस्य सकर्मकत्वादेवाऽप्राप्तेः। 'लुम्विकरणालुग्विकरणयोरलुग्विकरणस्यैव ग्रहणमि 
त्युक्तेश्व । धेट उपसंख्पानमिति। 'परस्मैपदनिषेधस्ये'ति शेष: | धापयेते शिशुमितिं 
मन्त्रः। ननु वत्सान्‌ पाययति पयः', दमयन्ती कमनीयतामदम्‌' “भिक्षां वासयति' 
इति च कथम्‌। 'पादम्याड्यमा इति परस्मैपदस्य निषेधादित्यत आह---कर्ञ भिप्राये 
इति। 'अनन्तरस्य' इति न्यायेन 'निगरणचलनार्थेभ्यश्च' “अणावकर्मकात' इति 
सूत्रद्वपप्राप्तस्यैव न पादम्याड्यमाड्यस' इति निषेध इति भावः | वा व्यव: इत्यादि 
प्राग्व्याख्यातमपि सूत्रक्रमेण पुनरुपात्तम्‌ | 
इति श्रौवासुदेवदीक्षितविदुषा विरचितायां सिद्धान्तकमुदीव्याल्यायां 
बारमनारमाख्याया परस्मैददञ्यबस्था समाप्ता | 


ms >> $$------- 


CC-0. JK Sanskrit Academy, Jammmu. Digitized by 53 Foundation USA 


अथ तिडन्ते भावकर्मतिडूप्रकरणम्‌ 
अथ भावकर्मणोर्लडादय:| 'भावकर्मणो:' (सू. २६७९) इति तङ्‌। 


(२७५६) सार्वधातुके यक्‌ ३।१।६७॥ धातोर्यक्प्रत्ययः स्याद्वावकर्मवाचिनि 
सार्वधातुके परे । भावो भावना, उत्पादना क्रिया | सा च धातुत्वेन सकलधातुवाच्या 


( २७५६) अथ भावकर्मतिड्प्रकरणं निरूप्यते। 'लः कर्मणि’ इत्यत्र सकर्म- 
केभ्यो धातुभ्यः कर्मणि कर्तरि च, अकर्मकेभ्यस्तु भावे कर्तरि च लकारा विहिता:। 
तेषु कर्तरि लकारा निरूपिता:। अथेदानीं भावकर्मणोर्लकारा निरूप्यन्ते इति 
प्रतिजानीते--अथ भावकर्मणोर्ूडादय इति | निरूप्यन्ते इति शेष: । तत्र शेषात्कर्त रि 
परस्मैपदम्‌' 'अनुपराभ्यां कृञः? इत्यादिपरस्मैपदविधिषु प्राप्तेष्वाह--भावकर्मणो- 
रिति। तडिति। सार्वधातुके यक्‌। धातोरिति। 'धातोरेकाच' इत्यतस्तदनुवृत्तेरिति 
भाव: | भावकर्मवाचिनीति। 'चिण्भावकर्मणोः' इत्यतस्तदनुवृत्तेरिति भाव: | घटस्य 
भावो घटत्वमित्यादौ प्रकृतिजन्यबोधे प्रकारो भाव: | कवेरयं भावः इत्यादौ अभिप्रायः । 
“भाव: पदार्थसत्तायां क्रियाचेष्टात्मयोनिषु। विद्वल्लीलास्वभावेषु भूत्यभिप्रायजन्तुषु || 
इति नानार्थरत्नमाला। “भाव: सत्तास्वभावाभिप्रायचेष्टात्मजन्तुषु इत्यमरः। इह तु 
'लः कर्मणि’ इत्यत्र भावशब्दो भावनायां यौगिक इत्याह--भावो भावनेति। लः 
कर्मणि’ इत्यत्र भावशब्देन भावना विवक्षितेति भाव: | भावनाशब्दस्य चिन्तायामपि 
प्रसिद्धत्वादाह--उत्पादनेति। उत्पत्त्यनुकूलो व्यापार इत्यर्थः। एवञ्च भूधातोह- 
तपत्त्यर्थकाद्धेतुमण्णौ वृद्धयावादेशयोः भाविशब्दात्‌ 'एरच्‌' इति भावे अचि णिलोपे 
भावशब्दः, भावयतेरुत्पत्त्यर्थकाद्धेतुमण्णौ स्त्रियामित्यधिकारे “ण्यासश्रन्थो युच्‌ इति 
युचि अनादेशे टापि भावनाशब्द इति बोध्यम्‌। उत्पादना चेयं धात्वर्थान्नातिरिच्यते 
इति दर्शयितुमाह-क्रियेति। धात्वर्थत्मकक्रियैव उत्पादनेत्यर्थः | तथाहि फलव्यापार- 
योर्धातुरिति सिद्धान्तः । पचधातोः पाकोऽर्थः। पाको विक्ित्यनुकूलव्यापारः | तत्र 
विक्लित््यंशः फलम्‌ | अधिश्रयणादिस्तदनुकूलो व्यापार: | तथाविधव्यापाराश्रयो देव- 
दत्तादिः कर्ता, धातूपात्तव्यापाराश्रयः कर्ते ति सिद्धान्तात्‌। अधिश्रयणादिव्यापारजन्या 
विक्लित्तिः फलं, तदाश्रयत्वादोदनं कर्म, 'व्यापारजन्यफलशालि कर्मे ति सिद्धान्तात्‌। 
एवं सकर्मकेषु सर्वत्र ज्ञेयम्‌। “एध वृद्धौ' इत्यस्मिन्नकर्मकेऽपि वृद्धयनुकूलव्यापारो 
धात्वर्थः। न चैवं सति “एधते देवदत्तः इत्यत्र धातूपात्तव्यापाराश्रयत्वाद्वथापार- 
जन्यवृद्धिरूपफलाश्रयत्वाच्च कर्तृत्वं कर्मत्वं च स्यादिति वाच्यम्‌; धातूपात्तव्यापार- 
जन्यतद्व्ापारव्यधिकरणफलाश्रयत्वं कर्मत्वमि'ति सिद्धान्तात्‌। एवश्च फलोत्पत्त्यनु- 

१२० बालमनोरमासहित-सिद्धान्तकौमुद्यां 


भावार्थकलकारेणानूद्यते। युष्मदस्मद्भ्यां सामानाधिकरण्याऽ :] 
तिङ्वाच्यभावनाया असत्त्वरूपत्वेन द्वित्वाद्यप्रतीतेर्न द्विवचनादि। किन्त्वेकवचन 


TC काका मम 
कूलव्यापारात्मिका क्रिया धात्वर्थ इति सिद्धम्‌। एतेन क्रियावाची धातुः, धातुवाच्या 
क्रियेत्यन्योन्याश्रयो5पि निरस्तः । उत्पत्त्यनुकूलव्यापारस्यैव क्रियात्वात्‌। तदुक्तम्‌ 
'व्यापारो भावना सैवोत्पादना सैव च क्रिया” इति। ननु उत्पत्त्यनुकूलव्यापारस्यैव सर्वत्र 
धातुवाच्यत्वे सर्वेषां धातूनामेकार्थत्वापत्तिः | विक्लित्यादितत्तत्फलोत्पत्तयनुकूलव्यापा 
रार्थकत्वं तु न सम्भवति। एकैकस्य धातोर्वि क्लित्त्यादितत्तत्फलांशे, तदनुकूल- 
व्यापारात्मकव्यापारसामान्ये च वाचकत्वानुपपत्तेरित्यत आह--सा च धातुत्वेन 
सकळधातुवाच्येति। पच्यादयो धातुत्वेन रूपेण 'उत्पत््यनुकूलव्यापारात्मिकां क्रिया- 
माहुः । पचित्वादिविशेषरूपेण तु विक्लित््यादितत्तत्फलांशमाहुः। तथा च वाचकता- 
क्च्छेदकभेदाद्विक्लित्यादिफलविशेषस्य क्रियासामान्यस्य च वाच्यता सङ्गच्छते इति 
भावः। तथा च भट्टिराह-- विभज्य सेनां परमार्थकर्मा सेनापतीश्वापि पुरन्दरो5थ| 
नियोजयामास स शत्रुसैन्ये करोतिरर्थेष्विव सर्वधातून्‌ ॥' इति। अस्तिभवतिविद्यती- 
नामपि सत्ताऽनुकूलव्यापार एवार्थः। तत्र सत्ता आत्मभरणम्‌। तदनुकूलव्यापारसतु 
जायते, अस्ति, विपरिणमते, वर्धति, अपक्षीयते, विनश्यति इति वारष्यायणिप्रणीत- 
षड्भावविकारेष्वन्यतमो यथायथं ज्ञेयः | भूवादिटूत्रे भाष्ये स्पष्टमेतत्‌ । प्रपञ्चितं च 
मञ्जूषायामित्यलम्‌। ननु उत्पादनात्मकक्रियाूपस्य भावस्य धातुवाच्यत्वे 'लः कर्मणि 
च भावे च' इति भावे कथं लकारविधिः। अनन्यलभ्यस्यैव शब्दार्थत्वा दित्यतः 
आह--भावार्थकलकारेणानूद्यते इति। 'द्वौ, त्रयः” इत्यादौ द्विवचननहुवचनवदिति 
भाव: | युष्मदस्मद्र्यामिति। युष्मदि अस्मदि च तिङ्समानाधिकरणे उपपदे 
मध्यमोत्तमपुरुषौ विहितौ। युष्मदस्मदोस्तिङ्सामानाधिकरण्यं च तिङ्वाच्यकारक- 
वाचित्वमेव। भावे लकारे तु 'आस्यते त्वया” “आस्यते मया'इत्यादौ भाव एव तिङ्‌ 
वाच्यः न तु युष्मदस्मदर्थौ। अतो न मध्यमोत्तमावित्यर्थः | कर्मलकारे तु त वन्द्यसे, 
अहं वन्दे' इत्यादौ लकारस्य युष्मदस्मदोश्च सामानाधिकरण्यसम्भवात्पुरुषत्रयमपि 
यथायथमुदाहरिष्यते। तिङ्वाच्येति। सत्त्वं द्रव्यं लिङ्गसंख्यान्वययोग्यम्‌ | तिङ्वाच्या 
या भावना क्रिया सा असत्त्वरूपा लिङ्गसंख्यान्वयायोग्या, शब्दशक्तिस्वभावात्‌। ततश्च | 
तस्यां तिङ्वाच्यभावनायां द्वित्वबहुत्वयोरप्रतीतेः युवाभ्यां युष्माभिर्वा आस्यते इत्यादौ 
न द्विवचनं, बहुवचनं चेत्यर्थः | तिङ्वाच्येत्यनेन कृद्वाच्यायाः क्रियायाः लिङ्गसंख्या- 
न्वयित्वात्मकं सत्त्वरूपत्वमस्तीत्युक्तं भवति। तद्यथा- पाकौ पाकाः इत्यादि| 
तदुक्‍तं--- सार्वधातुके यक्‌' इति सूत्रे भाष्ये ‘कृदभिहितो भावो द्रव्यवत्प्रकाशते' इति | 

तिङन्ते भावकर्मतिङ्प्रकरणम्‌ १३१ 


मेव। तस्यौत्सर्गिकत्वेन संख्यानपेक्षत्वात्‌। अनभिहिते कर्त्तरि तृतीया। त्वया मया 
अन्यैश्च भूयते। बभूवे। ( २७५७) स्यसिच्सीयुट्तासिषु भावकर्मणोरुपदेशे- 
ऽज्झनग्रहदृशां वा चिण्वदिट्‌ च ६।४।६१।। उपदेशे योऽच्‌ तदन्तानां हनादीनां 
च चिणीवाङ्गकार्यं वा स्यात्स्यादिषु परेषु भावकर्मणोर्गम्यमानयोः स्यादीनामिडा- 
गमश्च | अयमिट्‌ चिण्वद्वावसन्नियोगशिष्टत्वात्तदभावे न। इहार्धधातुके इत्यधिकृतं 
सीयुटो विशेषणं, नेतरेषामव्यभिचारात्‌। चिण्वद्वावाद्‌ वृद्धिः ( नित्यश्चायं वल्निमित्तो 


द्रव्यवत्‌ लिङ्गसंख्यान्वयं लभते इत्यर्थः, शब्दशक्तिस्वभावादिति भावः। ननु 
तिङ्वाच्यभावनाया असत्त्वरूपतया द्विनहुवचनाऽभावे आस्यते इत्यादौ एकवचनं च 
न स्यादित्यत आह-किं त्वेकबचनमेवेति। तिङ्वाच्यभावलकारस्येति शेषः। 
तस्येति। 'द्रथेकयो द्विवचनैकवचने’ 'बहुषु नहुवचनम्‌' इति सूत्रन्यासं भङ्क्त्वा 
“एकवचनं द्विनहुषु द्विबहुवचने' इति सूत्रन्यासः कर्तव्य: । तत्र द्वित्वबहुत्वयो द्वि 
बहुवचननियमे सति तयोरविषये एकवचनमिति लभ्यते इति भाष्ये स्पष्टम्‌। एवञ्च 
एकवचनस्य एकत्वमुत्सृज्य द्विनहुवचनान्यविषये विहितत्वेन औत्सर्गिकतया एकत्व- 
संख्यानपेक्षत्वाद्‌ भावलकारस्य असत्त्वरूपभाववाचित्वेऽप्येकवचनमेवेति भावः | अन- 
भिहिते इति। भावलकारे कर्तु स्तिङ्वाच्यत्वाभावेन अनभिहितत्वातृतीयेत्यर्थः | त्वया 
मयेति। त्वत्कर्तृकम्‌ मत्कर्तृकम्‌। अन्यकर्तृकं भवन मित्यर्थः | 

(२७५७) स्यसिच्‌। अच्‌ हन्‌ ग्रह दृश्‌ एषां द्वन्द्वात्‌ षष्ठी | उपदेश इत्यच 
एव विशेषणम्‌, नेतरेषाम्‌, अव्यभिचारात्‌। तदाह--उपदेशे योऽजिति। अजि त्यस्य 
उपदेशान्वयित्वेऽपि सौत्रः समासः। 'अजि'ति लुषप्तषष्ठीक॑ वा। 'चिण्वदि'ति 
सप्तम्यन्ताद्वतिः 'स्यसिच्सीमुट्तासिष्वि'त्युपमेयतः सप्तमौदर्शनात्‌। तदाह-चिणी- 
वेति | अङ्गकार्यमिति | अङ्गस्येत्यधिकृतत्वादिति भावः । “भावकर्मवाचिषु स्वादिष्वि' - 
ति नार्थः, सीयुटो लिङागमतया भावकर्मवाचित्वेऽपि स्यसिच्तासीनां भावकर्मवा- 
चित्वाऽभावात्‌ | नापि भावकर्मवाचिनि प्रत्यये परे ये स्वादयस्तेष्वत्यर्थः, स्यसिच्तासीनां 
भावकर्मवाचिप्रत्ययपरत्वसम्भवेऽपि सीयुटस्तदसम्भवात्‌ । सीयुडागमविशिष्टस्यैव लिङो 
भावकर्मवाचितया केवलसीयुटो न भावकर्मवाचिप्रत्ययपरकत्वमस्ति अतो विषयसप्तमीति 
मत्वा आह--भावकर्मणोर्गम्यमानयोरिति। इड्विधौ स्यसिच्सौयुट्तासिषु इति सप्तमी 
षष्ठ्या विपरिणम्यते इति मत्वा आह--स्यादीनामिडागमश्चेति । अत्र अज्झनग्रहदृशां 
स्यादीनां च न यथासङ्ख्यम्‌, व्याख्यानात्‌। स्यादिषु परेषु अङ्गस्य इडि ति नार्थः, 
'आर्द्धधातुकस्येडवलादेः' इत्यत्र आर्द्धधातुके' इति योगं विभज्य 'यावानिट्‌ स आर्द्ध- 
धातुकस्यैवे' ति भाष्ये उक्तत्वात्‌। चिणि यदङ्गाधिकारविहितं कार्य तस्यैवात्रातिदेशः, 

यङ्लुगन्तात्तु-बोभूयते। बोभवाञ्चक्रे। बोभाविता। बोभविता। 'अकृत्सार्व-_' 
(सू. २२९८) इति दीर्घः। स्तूयते विष्णुः। तुष्टुवे। स्ताविता-स्तोता। 
स्ताविष्यते-स्तोष्यते। अस्तावि। अस्ताविषाताम्‌-अस्तोषाताम्‌। 'गुणोऽर्ति- 
(सू. २३८० ) इति गुणः । अर्यते। स्मर्यते। सस्मरे। परत्वान्नित्यत्वाच्च गुणे रपरे 
कृते अजन्तत्वाभावेऽप्युपदेशग्रहणाच्चिण्वदिट्‌। आरिता-अर्ता। स्मारिता-स्मर्ता। 
'गुणोऽर्ति-' ( सू. २३८० ) इत्यत्र नित्यग्रहणानवृत्तरक्तत्वान्नेह गुण: । संस्क्रियते। 
'अनिदिताम्‌-' ( सू. ४१५ ) इति नलोपः । स्रस्यते | इदितस्तु नन्द्यते । सम्प्रसारणम्‌। 


वलादिलक्षणे इटि च रूपं तुल्यम्‌ । चिण्वदिडभावपक्षेऽपि तदतिदेशेन प्राप्तां वृद्धिं बाधित्वा 
परत्वादतो लोप: | अथ यङन्तात्‌ भूधातोः भावलकारे उदाहरति--बोभूय्यते इति। 
यकि यडोऽकारस्य पूर्ववदतो लोप: | द्वियकारकं रूपम्‌। यङ्लुगन्तात्‌ बोभूयते इति 
एकयकारं रूपम्‌। ष्टुञूधातोः कर्मलकारे यकि तस्यार्द्ध॑धातुकत्वात्‌ `अतो दीर्घो यत्रि’ 
इत्यप्राप्तावाह--अकृत्सार्वेति। स्ताविता स्तोतेति। चिण्वदिडभावपक्षे अनिट्कत्वा- 
न्नेट्‌। अथ ऋधातोः कर्मणि लकारे यकि कृते कित्त्वाद्‌ गुणनिषेधे प्राप्ते आह 
गुणोऽर्तीति। अर्यते इति। गुणे कृते रपरत्वम्‌। 'स्मृ'धातोः कर्मणि लकारे 
आह--स्मर्यते इति। 'गुणोऽर्ति' इति संयोगादित्वाद्‌ गुणे रपरत्वमिति भावः | ननु 
लुटि ऋ ता, स्मृ ता इति स्थिते चिण्वदिटं बाधित्वा परत्वात्‌ गुणः प्राप्नोति नित्यत्वाच्च, 
अकृते कृते च चिण्वदिटि गुणस्य प्राप्तेः। कृते तु गुणे रपरत्वे अजन्तत्वाभावा- 
च्चिण्वदिडभावे अनिट्त्वाद्ठळादिलक्षणेऽभावे अर्ता स्मर्तेत्यिव स्यात्‌, आरिता स्मारितेति 
न स्यादित्यत आह--परत्वादित्यादि। कृते गुणे रपरत्वे अजन्तत्वाऽभावेऽपि उपदेशे 
योऽच्‌ तदन्तस्ये्यु्तेश्चिण्वदिट्‌ निर्बाध इत्यर्थ: | आरितेति। कृतेऽपि गुणे रपरत्वे 
चिण्वदिटि उपधावृद्धिः । अर्तेति। चिण्वदिडभावे रूपम्‌। एवं स्मारिता स्मर्तेत्यपि। 
ननु सम्पूर्वात्‌ कृञः कर्मणि लकारे यकि “रिङ्शयग्लिङक्षु' इति रिङादेशे 'सम्परिभ्यां 
करोतौ भूषणे , 'समवाये च' इति सुटि संस्क्रियते इति वक्ष्यते। तत्र “गुणोऽतिं' 
इति संयोगादित्वात्‌ गुणः स्यादित्यत आह--नित्यग्रहणानुवृत्तेरिति। `नित्यं छन्दसि’ 
इत्यतो नित्यमित्यनुवृत्तेः गुणो७र्ति' इत्यत्र नित्यं यः संयोगादिस्तस्यैव संयोगादिलक्षणो 
गुण इति लभ्यते। कृञ्‌ तु न नित्यं संयोगादिः, सम्परिपूर्वकत्वाऽभावे तदभावादिति। 
भावः । अथ प्रंस्‌धातोर्भावलकारे यकि विशेषमाह-अनिदितामिति नलोप इति। 
इदितस्त्विति। 'टुनदि समृद्धौ' इत्यस्माद्गावलकारे यकि इदित्त्वान्नलोपो नेत्यर्थः | अथ. 
यजधातोः कर्मलकारे यकि विशेषमाह सम्प्रसारणमिति। '“वचिस्वपियजादीनाम्‌' 

इत्यनेनेति भावः | शीङ्धातोर्भावलकारे यकि विशेषमाह- अयङ्‌ यि क्डितीति। | 

इज्यते। अयङ्‌ यि कडिति’ (सू. २६४९ ) | शय्यते। ( २७५९) तनोतेर्यकि 
६।४।४४ी। आकारोऽन्तादेशो वा स्यात्‌। तायते। तन्यते। ये विभाषा” 
( सू. २३१९ ) । जायते | जन्यते। ( २७६०) तपोऽनुतापे च ३।१।६५।। तपश्च्ले- 
श्रिण्न स्यात्कर्मकर्तर्यनुतापे च । अन्वतप्त पापेन। पापं कर्त। तेनाभ्याहत इत्यर्थः | 
कर्मणि लुङ्‌। यद्वा पापेन पुंसा कर्त्रा अशोचीत्यर्थ:। घुमास्था-' (सू. २४६२) 
इतीत्त्वमू। दीयते। धीयते। 'आदेच:-' (सू. २३७०) इत्यत्र अशितीति 
कर्मधारयादित्संज्ञकशकारादौ निषेधः। एश आदिशित्त्वाभावात्तस्मिन्नात्त्म्‌। 
जग्ले। ( २७६१ ) आतो युक्चिण्कृतोः ७।३।३३।। आदन्तानां युगागमः स्याच्चिणि 


( २७५९ ) तनोतेर्यकि। “विड्वनोः? इत्यतः आदिति ये विभाषा’ इत्यतः 
विभाषेति चानुवर्तते। तदाह-आकारोऽन्तादेशो वा स्यादिति। शेषपूरणमिदम्‌। 
तायते तन्यते इति। कर्मणि लकारः। 

(२७६०) तपोऽनुतापे च । च्लेः सिच्‌' इत्यतः च्लेरिति चिण्‌ ते' इत्यतश्चिण्‌ 
इति न रुधः' इत्यतो नेति चानुवर्तते। चकारात्‌ अचः कर्म इत्यतः कर्मकर्तरीति 
समुच्चीयते | तदाह--तपश्च्लेरित्यादि । तत्र कर्मकर्तरि कर्मकर्तृप्रक्रियामुदाहरिष्यति। 
अनुतापे कर्मलकारे उदाहरति--अन्वतप्त पापेनेति। पापेनेति कर्तरि तृतीयेति मत्वा 
आह--पापं कर्त्रिंति। अनुपूर्वस्य तपे: पश्रात्तापार्थकत्वे असङ्गतिः। नहि पापस्य 
सूर्या दिवत्तपनशक्तिरस्ति । शोकार्थकत्वे अकर्मकत्वापत्तिरित्यत आह--अभ्याहत इति | 
अनुपूर्वस्तपिरिह उपसर्गवशात्‌ अभिहननार्थक इति भावः। तस्य च सकर्मकत्वात्‌ 
कर्मलकार उपपद्यते इति मत्वा आह-_कर्मणि लुडिति। शोकार्थकत्वमाश्रित्य भावे 
वा ठुडित्याह--यद्वा पापेन पुंसा कर्त्रेति। परिणाममसमीक्ष्य सहसा किञ्चिदकृत्यं 
कृत्वा पश्चात्‌ दुःखमन्वभवदित्यर्थः | दुःखानुभवः शोकः। धात्वर्थेनोपसङ्ग्रहादकर्मकः। 
“शुचं शोके? अकर्मकः | 'पुत्रमनुशोचती त्त्र तु वियुक्तं पुत्रं स्मृत्वा शोचतीत्यर्थः। 
स्मरणे पुत्रस्य कर्मत्वात्‌ द्वितीयेत्यविरोधः। अथ दाधातोर्धाधातोश्च कर्मलकारे यकि 
विशेषमाह-घुमास्थेतीत््वमिति। ग्लैधातोभवि लिटस्तादेशस्य एशादेशे “आदेचः' 
इत्यात्वस्य अशितीति निषेधमाशङ्कय आह--आदेच इत्यत्रेति। श्‌ चासाविच्च इति 
कर्मधारयाश्रयणादित्संज्ञकशकारादौ प्रत्यये परे आत्त्वस्य निषेधो लभ्यते। एशः शित्त्वेऽपि 
आदिभूतशकारेत्कत्वाभावान्निषेधाऽभावात्तस्मिन्‌ एशि परे आत्त्व भवत्येवेत्यर्थः | जग्ले 
इति। आत्त्वे कृते आतो लोप इटि च' इति तस्य लोप इति भाव: | 


(२७६१) आतो युक्‌। अङ्गस्येत्यधिकृतमाता विशेषितम्‌, तदन्तविधिः “अचो 
ग्णिति' इत्यतो ग्णितीत्यनुवृत्तं कृत एव विशेषणम्‌, न तु चिणः, तस्य णित्त्वाऽ ` 

जिति णिति कृति च। दायिता-दाता। दायिषीष्ट-दासीष्ट। अदायि। अदायि- 
षाताम्‌-अदिषाताम्‌। अधायिषाताम्‌-अधिषाताम्‌। अग्लायिषाताम्‌-अग्लासाताम्‌ 
हन्यते। अचिण्णलो:' ( सू. २५७४ ) इत्युक्तेहनस्तो न। हो हन्तेः-' ( सू. ३५८) 
इति कुत्वम्‌। घानिता-हन्ता। घानिष्यते-हनिष्यते। आशीर्लिङि वधादेशस्या- 
पवादश्चिण्वद्वावः | आर्धधातुके सीयुटीति विशेषविहितत्वात्‌। घानिषीष्ट। पक्ष 
वधिषीष्ट। अघानि। अघानिषाताम्‌। अहसाताम्‌। पक्षे वधादेशः। अवधि। 


व्यभिचारात्‌। तदाह--आदन्तानामित्यादि। दायितेति। चिण्वदिट्पक्षे युक्‌] 
अदायिषातामिति। 'स्थाघ्वोरिच्च' इत्येतत्‌ बाधित्वा परत्वाच्चिण्वदिटि कृते 
'घुमास्था' इतीत्त्वं न, अजादित्वात्‌। पुनः 'स्थाध्वोरिच्च' इति तु न भवति, 
अझलादित्वात्‌। तत्र हि इको झल इति सूत्रात्‌ झल्‌ इत्यनुवृत्तम्‌। तथा च झलादिरेव 
सिच्‌ किदिति लाभादिडादिः सिच्‌ न कित्‌। तत्सन्नियोगादित्वमपि न भवतीत्याहुः। 
वस्तुतस्तु सत्यपि तस्मिन्नात्र काचित्‌ क्षतिः। सिचः कित््वेऽप्यनिग्लक्षणया वृद्धया 
रूपसिद्धेरिति दिक्‌ । अथ हनधातोः कर्मलकारे आह--हन्यते इति। अचिण्णलोरिति। 
लुटि चिण्वदिटि वृद्धौ “हनस्तोऽचिण्णलोः इति हनो नकारस्य तकारो न भवति, 
चिण्वत्त्वादित्यर्थः । कुत्वमिति। तस्य णिति विहितस्याऽत्र जिण्वत्त्वात्‌ प्राप्तिरिति 
भाव: | घानिष्यते इति। ऋद्धनोः? इति बाधित्वा नित्यत्वाच्चिण्वदिट्‌। ऋद्धनोः, 
इति तु चिण्वदिटि कृते न भवतीत्यनित्यम्‌, तत्र वलीत्यनुवृत्तेरिति भावः | नन्वाशीर्लिडि 
घानिषीष्टेत्यत्र हन्‌ सीष्ट इति स्थिते परमपि चिण्वत्त्वं बाधित्वा वधादेशः प्राप्नोति 
आर्द्धधातुके विवक्षिते विहितत्वेन वधादेशस्याऽन्तरङ्गत्वादित्यत आह---आशीर्लिडि 
वधादेशस्यापवादश्चिण्वद्वाव इति। ननु घानितेत्यादौ अप्राप्तेऽपि वधादेशे आरम्भात्‌ 
कथं वधादेशस्य चिण्वद्गावः अपवादः स्थादित्यत आह-_आर्द्धधातुके सीयुटीति। 
'स्यसिच्सीयुट्‌' इति सूत्रे अजन्तस्य स्ये, अजन्तस्य सिचि, अजन्तस्य आर्द्धधातुके सीयुटि, 
अजन्तस्य तासौ इत्यजन्तस्य चत्वारि वाक्यानि। एवं हनग्रहदृशामप्येकैकस्य चत्वारि 
वाक्यानीति स्थितिः | तत्र हनः आर्धधातुके सीयुटि चिण्वदिड्विधिनिरवकाशत्वा- 
द्रधादेशापवादः, अप्राप्त एव वधादेशे आरम्भात्‌। वधादेशस्तु न चिण्वदिटोऽपवादः, 
तस्य वध्यादितयत्र कर्त रि लिङि चरितार्थत्वादिति भावः | पक्षे इति । चिण्वत्त्वाऽभावपकष 
"हनो वध लिडिः इति वधादेशे वलादिलक्षणे इति अतो लोपे रूपं, वधादेशस्याऽदन्तत्वात्‌। 
न च हनधातोरनुदात्तत्वादुपदेशे एकाच्त्वात्तदीयवधादेशस्यापि तथाविधत्वादिह कर्थ 
वलादिलक्षण इडिति वाच्यम्‌; 'एकाच उपदेश' इत्यत्र 'अच' इत्येकत्वसामर्थ्या देकलेे 
सिद्धे पुनरेकग्रहणबलेन य उपदेशे एकाजेव न तु कदाप्यनेकाजि'ति लभ्यते, तेत. 

अवधिषाताम्‌। अघानिष्यत-अहनिष्यत। न च स्यादिषु चिण्वदित्यतिदेशाद्वधादेशः 
स्यादिति वाच्यम्‌। ‘अङ्गस्य ( सू. २०० ) इत्यधिकारादाज्गस्यैवातिदेशात्‌। गृह्यते। 
चिण्वदिटो न दीर्घत्वम्‌। प्रकृतस्य वलादिलक्षणस्यैवेटो "ग्रहोऽलिटि ( सू. २५६२ ) 
इत्यनेन दीर्घविधानात्‌। ग्राहिता-ग्रहीता। ग्राहिष्यते-ग्रहीष्यते। ग्राहिषीष्ट- 
ग्रहीषीष्ट | अग्राहि । अग्राहिषाताम्‌-अग्रहीषाताम्‌ दृश्यते । अदर्शि। अदर्शिषाताम्‌। 


बघेर्हन्त्युपदेशमादाय एकाचोऽपि न निषेधः। आदेशोपदेशे अनेकाच्त्वादित्यक्तं प्राक्‌ । 
लुङि तु सिचश्चिणि उपधावृद्धौ कुत्वेन घः। 'आत्मनेपदेष्वन्यतरस्यामि' ति वधादेशा- 
भावः । अघानिषातामिति। चिण्वदिटि वधादेशाऽभावपक्षे रूपम्‌। अहसातामिति। 
चिण्वदिडभावपक्षे “हनः सिच्‌' इति कित्त्वादनदात्तोपदेशेत्यनुनासिकलोपः। पक्षे 
अवधीति। 'आत्मनेपदेष्वत्यतरस्याम्‌' इति वधादेशपक्षे इत्यर्थः | अवधिषातामिति। 
'आत्मनेपदेष्वन्यतरस्याम्‌' इति वधादेशस्यापि पाक्षिकतया अप्राप्तेऽपि वधादेशे 
चिण्वत््वस्यारम्भान्नापवादत्वमिति भावः। ननु चिणि वधादेशस्य दृष्टत्वात्‌ स्यादिषु 
चिण्वत्त्वाद्वधादेशः स्यादित्याशङ्कय परिहरति-न चेत्यादिना। आङ्कस्यैवेति । वधादे- 
शस्त द्वैतीयीकः, न त्वङ्गाधिकारस्य इति भावः | अथ “ग्रह उपादाने' इत्यस्माददुपधात्‌ 
कर्मलकारे उदाहरति--गृह्यते इति। ' ग्रहिज्या इति सम्प्रसारणम्‌। अथ लुटि तासि 
चिण्वदिटि ग्रहोऽलिटि’ इति दीर्घमाशङ्कय आह- चिण्वदिटो न दीर्घत्वमिति। कुत 
इत्यत आह--प्रकृतस्येति। वलादिलक्षणस्य इटः प्रकृतत्वात्तस्यैव 'ग्रहोऽलिटि' इति 
दीर्घविधौ ग्रहणम्‌, न तु चिण्वदिटः इति भाष्ये स्पष्टम्‌। ग्राहितेति। चिण्वदिटि रूपम्‌। * 
ग्रहीतेति। चिण्वदिङभावपक्षे वलादिलक्षणस्य इटो दीर्घे रूपम्‌। अथ दृशेः कर्मलकारे . 
उदाहरति--दृश्यत इति। लिटि ददृशे। लुटि तासि चिण्वदिट्पक्षे दर्शिता। चिण्वत्त्वा- 
ऽभावे “सृजिदृशोः इत्यम्‌। द्रष्टा। दर्शिष्यते-द्रक्ष्यते। दर्शिषीष्ट। चिण्वदिडभावे 
तु “लिङ्सिचावात्मनेपदेषु' इति कित्त्वात्‌ “सृजिदृशोः? इत्यम्त। नापि लघूपधगुणः। 
दृक्षीष्ट। अदर्शीति। चिणि लघूपधगुणः । अदर्शिषातामिति। चिण्वदिटि रूपम्‌। 
विण्वत्त्वा5भावे त्वाह--सिचः कित्त्वादम्नेति। “लिङ्सिचावात्मनेपदेषु' इति सिचः 
कित्त्वात्‌। “सृजिदृशोः? इत्यम्त भवति, अकितीति पर्युदासादित्यर्थः। अथ गृधातोः 
कर्मलकारे यकि ऋत इत्त्वे हलि च' इति दीर्धे-गीर्यते। जगरे। लुटि तासि 
चिण्वत्त्वपक्षे-गारिता | चिण्वत्वा5भावे वलादिलक्षणे इटि गुणे रपरत्वे गरिता-गरीता, 
“वृतो वा' इति दीर्घ: | गारिष्यते। गरिष्यते। गरीष्यते। गीर्यताम्‌। अगीर्यत | गीर्येत | 
गारिषीष्ट। चिण्वत्वा5भावपक्षे तु “लिइसिचोरात्मनेपदेषु' इति इड्विकल्पः। 
इडभावपक्षे 'उश्च' इति कित्त्वम्‌। इत्वम्‌। रपरत्वम्‌। “हलि च' इति दीर्घः। षत्वम्‌। 

सिचः कित्त्वादम्न। अदृक्षाताम्‌। गिरतेर्लुङि ध्वमि चतुरधिकं शतम्‌। तथा 
हि-चिण्वदिटो दीर्घो नेत्युक्तम्‌ । अगारिध्वम्‌ | द्वितीये त्विटि “वृतो वा' ( सू. २३९१ ) 
इति वा दीर्घ: | अगरीध्वम्‌-अगरिध्वम्‌। एषां त्रयाणां लत्वं ढत्वं द्वित्वत्रयं चेति 
पश्च वैकल्पिकानि। इत्थं षण्णवतिः। 'लिङ्सिचोः-' (सू. २५२८) इति 
विकल्पादिडभावे 'उञ्च' (सू. २३६८ ) इति कित्त्वम्‌। इत्त्वं रपरत्वं “हलि च’ 
(सू. ३५४) इति दीर्घः। 'इणः षीध्वम्‌-' (सू. २२०७) इति नित्यं ढत्वम्‌। 


गीर्षीष्ट | इट्पक्षे गरिषीष्ट । लुङि अगारि। अगारिषाताम्‌ | अगीर्षाताम्‌। अगरिषाताम्‌। 
इति सिद्धवत्कृत्य आह--लुडि ध्वमि चतुरधिकं शतमिति। रूपाणीति शेषः | तदेवो - 
पपादयति--तथाहीति। अगारिध्वमिति। गु स्‌ ध्वम्‌ इति स्थिते चिण्वदिटि वृद्धौ 
रपरत्वे “धि च' इति सलोपे रूपमिति भाव: | द्वितीये त्विटीति। चिण्वदिडभावपक्षे 
वलादिलक्षणे सिचः इटि ऋकारस्य गुणे रपरत्वे “धि च' इति सलोपे 'वृतो वा’ इति 
दीर्घविकल्पे अगरिध्वम्‌, अगरीध्वम्‌ इति रूपद्वयमित्यर्थ: | एषामिति। एषां त्रयाणां 
मध्ये एकैकस्मिन्‌ रेफस्य 'अचि विभाषा' इति लत्वम्‌। “विभाषेटः? इति वा धस्य 
ढत्वम्‌। तथा धस्य तदादेशढस्य, वस्य, मस्य च द्वितवत्रयमित्येवं पञ्च वैकल्पिकानीत्यर्थः । 
तत्र धढयोर्मस्य च अनचि च' इति द्वित्वविकल्पः | वकारस्य तु 'मय' इति पञ्चमीमाश्रित्य 
'यणो मय: इति द्वित्वविकल्प इति विवेकः । यद्यपि धढयोर्वस्य मस्य च द्वित्वचतुष्टयमिति 
वक्तुमुचितम्‌, तथापि ढस्य धस्थानिकतया धढयोरेकत्वमभिप्रेत्य 'द्वित्वत्रयमि'त्युक्ति: | 
इत्थमिति। एवश्च त्रयाणामेषां लत्वविकल्पे रेफवन्ति त्रीणि, लकारवन्ति त्रीणि इति 
षट्‌। एषु षट्सु धस्य द्वित्वविकल्पे एकधानि षट्‌ द्विधानि च षडिति द्वादश। तथा 
रेफवत्सु त्रिषु लकारवत्सु च त्रिषु ठस्य द्वित्वविकल्पे एकढानि षट्‌, द्विढानि च षडिति 
द्वादश। उभयेषामपि द्वादशानां मेलने चतुर्विशतिः। एषु वस्य द्वित्वविकल्पे एकवानि 
चतुर्विशतिः, द्विवानि चतुर्विशतिरित्यष्टाचत्वारिंशत्‌ । एषु मस्य द्वित्वविकल्पे एकमान्य- 
ष्टाचत्वारिशत्‌, द्विमान्यष्टाचत्वारिंशदिति षण्णवतिरित्यर्थः। लिङ्सिचोरितीति। 
चिण्वदिडभावपक्षे वलादिलक्षणस्य इटो 'लिङ्सिचोः' इति विकल्पितत्वात्तदभावपक्षे 
'उश्च' इति सिचः कित्त्वाद्‌ गुणाभावे ऋत इत्वे रपरत्वे 'हलि च' इति दीर्घे रेफादिणः 
परत्वात्‌ 'इणः षीध्वम्‌' इति नित्यं ढत्वे अगीर्द्वमिति रूपमित्यर्थः | ढवमानामिति | 
ढस्य अचो रहाभ्याम्‌' इति द्वित्वविकल्पे एकढं द्विढमिति द्वे रूपे। तयोः वस्य 'यणो 
मयः इति द्वित्वविकल्पे एकवे द्वे, द्विव दवे इति चत्वारि। एषु चतुर्षु मस्य अनचि 
च' इति द्वित्वविकत्पे एकमानि चत्वारि, द्विमानि चत्वारीत्यष्टौ रूपाणीत्यरथः। 
षण्णबत्येति। उक्तषण्णवत्या अष्टानां मेलने सति या संख्या सिध्यति सा चतुरुत्त- 
रशतसंख्या उक्तेति ज्ञेयमित्यर्थः | उक्तप्रक्रिया श्लोकेन सङ्गृह्वाति--इट्दीर्घ इत्या- 


CC-0. JK Sanskrit Academy, Jammmu. Digitized by 53 Foundation USA 


तिडन्ते भावकर्मतिड्प्रकरणम्‌ १३९ 


अगीूर्वम्‌ | ढवमानां द्वित्वविकल्पेऽष्टौ | उक्तषण्णवत्या सह सङ्कलने उक्ता संख्येति। 

इट्‌ दीर्घश्चिण्वदिट्‌ लत्वढत्वे द्वित्वत्रिक तथा | 

इत्यष्टाना विकल्पेन चतुर्भिरधिकं शतम्‌॥ 
हेतुमणण्यन्तात्कर्मणि लः। यक्‌। णिलोपः। शम्यते मोहो मुकुन्देन। ( २७६२) 
चिण्णमुलोदीर्घोऽच्यतरस्याम्‌ ६।४।९३॥ चिण्परे णमुल्परे च णौ मितामुपधाया 
दीर्घो वा स्यात्‌। प्रकृतो “मितां हुस्व:' (सू. २५६८) एव तु न विकल्पितः। 
प्यन्ताण्णौ हुस्वविकल्पासिद्धे: | दीर्घविधौ हि णिचो लोपो न स्थानिवदिति दीर्घः 
सिध्यति। हस्वविधौ तु स्थानिवत्त्व दुर्वारम्‌। भाष्ये तु 'पूर्वत्रासिद्धे न स्थानिवत्‌ 


दिना। वलादिलक्षण इट्‌, 'वृतो वा’ इति दीर्घः। अजन्तलक्षणः चिण्वदिट्‌ अचि 
विभाषा' इति लत्वे, “विभाषेटः” इति वा ढत्वं धढवमानां दवित्वत्रिकमित्यष्टानां विकल्पात्‌ 
चतुरधिकं शतं रूपाणीत्यर्थः । ' शम्यते मोहो मुकुन्देन त्यत्र प्रक्रियां दर्शयति--हेतु- 
मण्ण्यन्तादिति। शमधातोर्हेतुमण्णौ उपधावृद्धौ अमन्तत्वेन मित्त्वादध्रस्वे शमीत्य- 
स्मात्कर्मणि लः, न तु भावे, हेतुमण््यन्तस्य सकर्मकत्वनियमादिति भाव: | यगिति। 
तडि कृते “सार्वधातुके यक्‌' इत्यनेनेति शेष: | णिलोप इति। 'णेरनिटि' इत्यनेनेति 
शेषः। 

(२७६२) लुटि तासि शमि इ ता इति स्थिते अमन्तत्वेन मित्त्वान्नित्यमुपधा ह्लस्वे 
प्राप्ते--चिण्णमुलोः । ' दोषो णौ' इत्यतो णाविति, “ऊदुपधाया गोहः इत्यस्मादुपधाया 
इति, “मितां ह्रस्वः? इत्यतो मितामिति चानुवर्तते। तदाह- चिण्परे इत्यादिता। 
नन्विह दीर्घग्रहणं व्यर्थम्‌। “चिण्णमुलोरत्यतरस्यामि त्येतावतैव मितां ह्लस्वः * इतिं 
पूर्वसूत्रादनुवृत्तस्य हुस्वस्य विकल्पे दीर्घविकल्पस्य सिद्धेरित्यत आह--प्रकृतो मितां 
ह्वस्व एव तु न विकल्पित इति। कुतः इत्यत आह--ण्यन्ताण्णाबिति। शमधातोर्ण्य- 
्ताण्णौ पूर्वणेलेपि लुटि तासि ण्यन्तस्याजन्तत्वाच्चिण्वदिटि तस्याऽऽभीयत्वेनासिद्धतया 
“अनिटी' ति निषेधाऽभावाण्णिलोपे दीर्घ विकल्मे सति शमिता शामितेति खूपद्वयमिष्यते। 
हृस्वविकत्पस्य विधौ तु ह्लस्वविकल्पो न स्यात्‌। प्रथमणिलोपस्य “अचः परस्मिन्‌' 
इति स्थानिवत्त्वेन व्यवहिततया चिण्परकणिपरकत्वाभावादित्यर्थः। दीर्घविकल्पविधौ 
तु न दोष इत्याह- दीर्घविधाविति। दीर्घविकल्पविधौ हि प्रथमस्य णिचो लोपो 
नस्थानिवत्‌, दीर्घविधौ स्थानिवत्त्वनिषेधात्‌ अतोऽत्र दोर्घविकल्प: सिध्यति । ह्वस्वविधौ 
तु प्रथमणिलोपस्य स्थानिवत्त्वं दुर्वारम्‌, तत्र स्थानिवत्त्वनिषेधाभावादित्यर्थः | भाष्ये . 
त्विति। न पदान्तसूत्रस्थभाष्ये तु पूर्वत्रासिद्धे न स्थानिवत्‌? इत्येव सिद्धत्वात्‌ न 
पदान्त सूत्रे दविर्वचनसवर्णानुस्वारदीर्घजश्चरः प्रत्याख्याताः । सुदध्युपास्य इत्यत्र 'अनचि 

इत्यवष्टभ्य द्विर्वचनसवर्णानुस्वारदीर्घजश्चरः प्रत्याख्याताः। णाविति जातिपरो 
निर्देशः । दीर्घग्रहणं चेदं मास्त्विति तदाशयः। शामिता-शमिता-शमयिता। 
शामिष्यते-शमिष्यते-शमयिष्यते। यङन्ताण्णिच्‌। शंशम्यते। शंशामिता-शंशम- 
यिता। यङ्लुगन्ताण्णिच्यप्येवम्‌। भाष्यमते तु यडन्ताच्चिण्वदिटि दीर्घो नास्तीति 
विशेषः । ण्यन्तत्वाभावे-शम्यते मुनिना। ( २७६३ ) नोदात्तोपदेशस्य मान्तस्या- 
नाचमेः ७।३।३४।। उपधाया वृद्धिर्न स्याच्चिणि जिति णिति कृति च। अशमि। 


च' इति द्विर्वचनस्य, शिण्ढीत्यत्र 'नश्च' इत्यनुस्वारस्य, 'अनुस्वारस्य ययि’ इति 
परसवर्णस्य च, प्रतिदीव्न इत्यत्र “हलि च' इति दीर्घस्य, सम्धिरित्यत्र 'झलां जश्‌ 
झशि' इति जशत्वस्य, जक्षतुरित्यत्र खरि च' इति चर्त्वस्य च पूर्वत्रासिद्धीयत्वादित्यर्थ:। 
ननु ण्यन्ताण्णौ चिण्णमुलोः? इति दीर्घे कर्तव्ये प्रथमणिलोपस्य स्थानिवत्वं दुर्वारम्‌, 
“चिण्णमुलोः” इति दीर्घस्य पूर्वत्रासिद्धीयत्वा5भावात्‌ । ततश्च प्रथमणिचा व्यवहितत्वात्‌ 
दीर्घाऽनापत्तिः। एवञ्च तत्र दीर्घे कर्तव्ये स्थानिवत्त्वनिवारणाय दीर्घग्रहणस्यावश्य- 
कत्वात्कथं दीर्घग्रहणप्रत्याख्यानमित्यत आह--णावितीति। “चिण्णमुलोः इति दीर्घ- 
विधौ चिण्परे णमुल्परे च “णौ” इत्यत्र णाविति रित्वजातिप्रधानो निर्देशः चिण्णमुल्पर- 
कणित्वजातौ परतः इति लभ्यते। णित्वजातिश्च णिद्वयेऽस्तीति प्रथमणेः स्थानिवत्त्वेऽपि 
दीर्घो निर्बाध इति “न पदान्त सूत्रे दीर्घग्रहणप्रत्यास्यानभाष्यस्याशय इत्यर्थ: | 
शामिता-शमितेति। शमधातोर््यन्ताल्लुटि तासि चिण्वदिटि दीर्घविकल्पः | शमयि- 
तेति। चिण्वत्त्वाऽभावे वलादिलक्षणे इटि रूपम्‌ । यडङन्तादिति। शमधातोर्य ङि शंशम्य 
इत्यस्मात्‌ हेतुमण्णौ “यस्य हलः' इति यकारलोपे अतो लोपे “शंशमि' इत्यस्मात्‌ 
कर्मलकारे णिलोपे “शंशम्यते' इति रूपमित्यर्थः | शंशामिता-शंशमितेति। 'चिण्ण- 
मुलोः' इति दीर्घविकल्पः । शंशमयितेति। चिण्वत्त्वाऽभावे वलादिलक्षणे इटि रूपम्‌। 
भाष्यमते त्विति । न पदान्त सूत्रे दीर्घग्रहणप्रत्याख्यानपरभाष्यमते त्तित्यर्थः | यङन्ता- 
दिति। 'ण्यन्तादि'ति शेषः | यडङन्ताण्णिचि यलोपे अल्लोपे च कृते शंशमी ' त्यस्माल्लुटि 
तासि चिण्वदिटि कृते तस्यासिद्धत्वाण्णिलोपे “शंशमिते' त्यत्र अल्लोपस्य स्थानिवत्त्वेन 
णिच्परकत्वाऽभावात्‌ “चिण्णमुलोः' इति दीर्घो नास्ति, भाष्यमते 'न पदान्त ूत्रे दीर्घ- 
ग्रहणाऽभावेन स्थानिवत्त्वनिषेधाऽभावादित्यर्थः। शम्यते मुनिनेति। अकर्मकत्वाद्वावे 
ल इति भाव: | 

( २७६३) नोदात्तोपदेशस्य । 'मुजेर्वद्धि 'ड्त्यतो वृद्धिरिति “अत उपधायाः' 
इत्यत उपधाया इति अचो ज्णिति' इत्यतो व्णितीति आतो युक्‌' इत्यतश्चिण्‌कृतोः 
इति चानुवर्तते। तत्र ञ्गितीति कृत एव विशेषणम्‌, न तु चिणः अव्यभिचारात्‌। 

अदमि। उदात्तोपदेशस्य इति किम्‌ ? अगामि | मान्तस्य किम्‌ ? अवादि। अनाचमेः 
किम्‌ ? आचामि। 'अनाचमिकमिवमीनामिति वक्तव्यम्‌’ ( वा. ४५१८) । चिणि 
'आयादयः-' ( सू. २३०५ ) इति णिङभावे-अकामि। णिङ्णिचोरप्येवम्‌। अवामि। 
वध हिंसायाम्‌, हलन्तः। 'जनिवध्योश्च' ( सू. २५१२) इति न वृद्धिः। अवधि। 
'जाग्रोऽविचिण्णलूङित्सु' ( सू. २४८० ) इत्युक्तेर्न गुणः । अजागारि। ( २७६४ ) 
भञ्जेश्च चिणि ६।४।३३॥ नलोपो वा स्यात्‌। अभाजि-अभञ्जि। ( २७६५ ) विभाषा 
चिण्णमुलोः ७।१।६९॥ लभेर्नुमागमो वा स्यात्‌। अलम्भि-अलाभि। व्यवस्थित- 
विकल्पत्वात्रादेर्नित्य नुम्‌। प्रालम्भि। द्विकर्मकाणां तु-- 


तदाह--उपधाया इत्यादिना। अनुदात्तोपदेशाः सङ्गृहीताः। ततोऽन्यः सर्वोऽपि धातु- 
हदात्तोपदेशः | आइ्‌पूर्वश्चमिराचमिः तढर्जस्येत्यर्थः | अशमि | अदमीति । शमधातोर्दम- 
धातोश्च लुङि चिणि अत उपधायाः इति वृद्धिर्न । अगामीति । गमेरनुदात्तोपदेशत्वादिति 
भाव: | अबादीति। वदधातुर्न मान्त इति भावः। आचामीति। अनाचमेरित्युक्तेरिह 
नोपधावृद्धिनिषेधः | अनाचमिकमिवमीनामिति। आचमिकमिवमिवर्ज्यानाम्‌ इत्यर्थः । 
एवश्च कमिवम्योरपि न निषेध इति फलितम्‌। ननु कमेर्णिङन्तत्वात्‌ केवलस्य तस्य 
चिणादौ प्रयोग एव नास्तीत्यत आह--चिण्यायादय इति। णिङ्णिचोरप्येबमिति। 
णिङन्ताण्णिजन्ताद्वा कमेश्चिणि णिलोपे सति पूर्ववत्‌ रूपं शिष्यते इत्यर्थः। ननु 
जनिवध्योश्च’ इति वधेरुपधावृद्धिनिषेधो व्यर्थ: | वधादेशस्याऽदन्ततया अल्लोपस्य 
स्थानिवत्वादेव अवधीत्यादौ उपधावृद्धचभावसिद्धेरित्याशङ्कथ वधिर्धात्वन्तरं हलन्तमेव 
“जनिवध्योश्च? इत्यत्र गृह्यत इत्यभिप्रेत्य आह--वध हिंसायां, हलन्त इति। 

(२७६४) भञ्जेश्च चिणि। 'शनान्नलोपः' इत्यतो नेति लुप्तषष्ठीकं, लोप 
इति चानुवर्तते। ‘जान्तनशां विभाषा' इत्यतो विभाषेति मत्वा शेषं पूरयति--नलोपो 
वा स्यादिति। अभाजीति। नलोपपक्षे उपधावृद्धिः । 

(२७६५) विभाषा चिण्णमुलोः । 'लभेश्च' इत्यतो लभेरिति 'इदितो नुम्‌' 
इत्यतो नुमिति चानुवर्तते इति मत्वा शेषं पूरयति-लभेर्तुमागमो वेति। ननु प्रालम्भि 
उपालम्भीत्यादौ उपसर्गपूर्वस्यापि लभेः नुम्विकल्पः स्यादित्यत आह- व्यबस्थितेति। 
्रादेशपसर्गात्परस्य लभेर्नित्यं नुम्‌। अनुपसर्गात्परस्य तु लभेर्विभाषा नुमिति व्यवस्थि- 
तविकल्पाश्रयणादुपसर्गपू्वस्य लभेरनित्य नुमित्यर्थः । वस्तुतस्तु “चिण्णमुलोरनुपसर्गस्य' 
इति वार्तिकात्‌ भाष्ये “उपसर्गात्‌ खल्घञोः” इत्यतः उपसर्गादिति "न सुदुर्भ्याम्‌' इत्यतो 
नेति चानुवर्त्य उपसर्गात्परस्य लभेः “विभाषा चिण्णमुलोः' इति नेति व्याख्यातम्‌। 
तेन प्रपूर्वस्य लभेरनित्य नुमिति व्याख्यानं परास्तम्‌। 'लः कर्मणि’ इति लकारा विहिताः | 

“गौणे कर्मणि दुह्यादेः प्रधाने नीहृकृष्वहाम्‌ 
बुद्धिभक्षार्थयोः शब्दकर्मकाणां निजेच्छया || 
प्रयोज्यकर्मण्यन्येषां ण्यन्तानां लादयो मताः।'' 

( १०९०-१०९५ वार्तिकार्थः ) । गौर्दुह्मते पयः । अजा ग्रामं नीयते ह्वयते । कृष्यते। 
उह्यते। बोध्यते माणवकं धर्मः, माणवको धर्ममिति वा। भोज्यते माणवकमोदनः, 
माणवक ओदनं वा | देवदत्तो ग्रामं गम्यते। ‘अकर्मकाणां कालादिकर्मकाणां कर्मणि 


तथा 'तयोरेव कृत्यक्तखलर्थाः? इति कर्मणि कृत्यादिप्रत्यया वक्षयन्ते। ते तावत्‌ 
द्विकर्मकधातुषु कतरस्मिन्‌ कर्मणि भवन्तीत्यत्र व्यवस्थामाह--द्विकर्मकाणां त्विति। 
'कर्मप्रत्ययव्यवस्था वक्ष्यते’ इति शेषः। तां व्यवस्थां सार्धश्लोकेन दर्शयति--गौणे 
कर्मणीत्यादिना। दुह्याच्पच्‌दण्डरुधिप्रच्छिचिब्रूशासुजिमथ्मुषां गौणे कर्मणि लादयो 
मता इत्यन्वयः | “अकथितं च' इति सूत्रेण यस्य कर्मसंज्ञा तत्‌ गौणं कर्मेति बोध्यम्‌। 
प्रधाने इति। नीहृकृष्वहां प्रधाने कर्मणि लादयो मता इत्यन्वयः | अकथितं च' इति 
ूत्रादन्येन यस्य कर्मसंज्ञा तत्रधानं कर्मेति बोध्यम्‌। अथ 'गतिबुद्धि' इति सूत्रेण ये 
द्विकर्मकाः तेषु व्यवस्थामाह--बुद्धीति। बुद्धधर्थकस्य भक्षार्थकस्य शब्दकर्मकाणां च 
प्रधाने वा गौणे वा कर्मणि स्वेच्छया लादयो मता इत्यन्वयः | इह 'गतिबुद्धि' इत्यनेन 
यस्य कर्मसंज्ञा तत्‌ गौणं कर्म। तदितरत्तु प्रधानं कर्म। प्रयोज्येति। अन्येषां 
गत्यर्थानामकर्मकाणां 'ह॒क्रोः” इति सूत्रोपात्तहृकृओोश्च प्रयोज्यकर्मणि लादयो मता 
इत्यन्वयः । अयं सार्धश्लोकः “अकथितं च' इति सूत्रस्थवार्तिकभाष्यसंग्रह इति बोध्यम्‌। 
गोर्दुह्यते पय इति। 'गोपेने'ति शेषः। अत्र गोरप्रधानकर्मत्वात्तस्मिन्‌ कर्मणि लकारः। 
तिङा अभिहितत्वात्‌ गोः प्रथमा। प्रधानकर्मत्वात्पय इति द्वितीयान्तम्‌, तस्य तिङा 
अनभिहितत्वात्‌। बलिर्याच्यते वसुधाम्‌। अविनीतो विनयं याच्यते। तण्डुलाः ओदनं 
पच्यन्ते। गर्गाः शतं दण्ड्यन्ते। व्रजो रुध्यते गाम्‌। माणवकः पन्थानं पृच्छ्यते। | 
वृक्षोऽवचीयते फलानि। माणवको धर्मम्‌ उच्यते शिष्यते वा। शतं जीयते देवदत्तः। 
सुधां क्षीरोदधिर्मथ्यते। देवदत्तः शतं मुच्यते। एतेषु गौरकर्मणि लकारः । अथ {प्रधाने 
नीह्ृकृष्वहामि त्यत्रोदाहरति-अजा ग्रामं नीयते, हियते, कृष्यते, उह्यते इति। 
प्रतिक्रियमजा ग्राममित्यन्वेति । उह्यत इत्यत्र वहतेर्यजादित्वातसम्प्रसारणम्‌। अत्र अजायां 
प्रधानकर्मणि लकारः, ग्रामस्याऽनभिहितत्वात्‌ द्वितीया | बुद्धधर्थस्योदाहरति-- 
बोध्यते माणवकं धर्मः माणवको धर्ममिति बेति। 'गुरुणे'ति शेषः | अत्र माणवके 
गौणकर्मणि धर्मे वा प्रधानकर्मणि प्यन्तात्‌ लकारः। भक्षार्थस्य तु 'अश्यत्ते देवाः 
अमृतं हरिणा' अश्यतेऽमृतं देवानिति वा उदाहार्यम्‌ | शरब्दकर्मकस्पृतु वेदोऽध्याप्यते 

भावे च लकार इष्यते' । मासो मासं वा आस्यते देवदत्तेन। णिजन्तात्तु प्रयोज्ये 
प्रत्ययः॥ मासमास्यते माणवकः | 


इति तिङन्ते भावकर्मतिङ्प्रकरणम्‌। 


= नक्कि 


विधिं हरिणा, वेदमध्याप्यते विधिरिति वेत्युदाहार्यम्‌। यदुक्तं 'गत्यर्थानामकर्मकार्णां 
हकृमोश्चे त्येतेषा प्रयोज्यकर्मणि लकार इति । तत्र गत्यर्थस्योदाहरति- देवदत्तो ग्रामं 
गम्यते इति। 'यज्ञदत्तेने'ति शेषः। अत्र प्रयोज्यकर्मणि देवदत्ते गमेर्ण्यन्तात्‌ लः । ननु 
अकर्मकाणां ण्यन्तानौँ प्रयोज्यकर्मण्येव लादय इति व्यवस्था व्यर्था तत्र प्रयोज्यं विना 
अन्यस्य कर्मणोऽभावादित्याशङ्कय 'अकर्मकधातुभियोगे देशः कालो भावो गन्तव्योऽध्वा 
च कर्मसंज्ञक इति वाच्यम्‌' इति वार्तिकेन अकर्मकधातूनामपि देशकालादिकर्मत्वेन 
ण्यन्तानां तेषां द्विकर्मकतया प्रयोज्यकर्मण्येव तत्र लादय इति व्यवस्था प्रयोजन- 

वतीत्यभिप्रेत्य “मासमास्यते माणवक' इति ण्यन्ते प्रयोज्यकर्मणि माणवके एव लः 

न तु मासे कर्मणि इत्युदाहरिष्यते । एवं तर्हि अण्यन्तेष्वकर्मकेषु मासमास्यते देवदत्तेनेति 
भावे लकारो न स्यात्‌, “सकर्मकेभ्यः कर्मणि कर्तरि च लः' इति नियमात्‌। मास 
आस्यते देवदत्तेने त्येव कर्मणि मासे लकारः स्यादित्याशङ्कघ आह---अकर्मकाणा- 

मित्यादि। ये अकर्मकाः ' कर्तुरीप्सिततमं कर्म , 'तथायुक्तं चानीप्सितम्‌' इति सूत्र- 

सिद्धकर्मरहिताः आस उपवेशने’ 'वृतु वर्तने' इत्यादयः, तेषां अकर्मकधातुभियेगि' 

इति वार्तिकसिद्धकर्मकाणां कर्मणि भावे च लकार इष्यते इत्यर्थः | न चेदं वार्तिकमिति 
भ्रमितव्यम्‌, भाष्ये अदर्शनात्‌ । किन्तु त्यायमूलकमेव, अकर्मकधातुभियोगे देशकालादीनां 
कर्मसंज्ञाविकल्पस्य भाष्याद्यभिमतत्वात्‌। यथा चैतत्तथा कारकाधिकारे 'अकर्मकधातु- 
भियोगि' इति वचनव्याख्यावसरे अवोचाम | तदाह--मासो मासं वा आस्यते देवदत्ते- 
नेति। अत्र मासस्य कर्मत्वपक्षे कर्मणि लकारः, मासस्याऽभिहितत्वात्‌ प्रथमा | मासस्य 
कर्मत्वाऽभावपक्षे तु भावे लकार:। मास इति सप्तमी। मासमिति त्वपपाठः। अथ 
प्रकृतमनुसरति-णिजन्तात्तििति। आसधातोः प्रकृतिसिद्धकर्मरहितत्वेन अकर्मकाण्णौ 
मासस्य कर्मत्वपक्षेऽपि प्रयोज्यकर्मण्येव लकार इत्यर्थः | मासमास्यते माणवक इति। 
ण्यन्तात्प्रयोज्यकर्मणि माणवके लः। मासस्याऽनभिहितत्वात्‌ द्वितीया । हृक्रोस्तु हार्यते 
कार्यते वा भृत्यः कटं देवदत्तेन | 


इति श्रीवासुदेवदीक्षितबिदुषा विरचितायां सिद्धान्तकौमुदीव्याख्यायां 
बालमनोरमाख्यायां भावकर्मप्रक्रिया समाप्ता। 
पा ९80७६४0 

अथ तिडन्ते कर्मकर्तृतिडूप्रकरणम्‌ 
यदा सौकर्या तिशयं द्योतयितुं कर्तृव्यापारो न विवक्ष्यते तदा कारकान्तराण्यपि 
कर्तृसंज्ञा लभन्ते, स्वव्यापारे स्वतनत्रत्वात्‌। तेन पूर्व करणत्वादिसत्त्वेऽपि सम्प्रति 
कर्तत्वात्कर्तरि लकारः। साध्वसिश्छिनत्ति। काष्ठानि पचन्ति। स्थाली पचति। 
कर्मणस्तु कर्तृत्वविवक्षायां प्राकसकर्मका अपि प्रायेणाकर्मकाः । तेभ्यो भावे कर्तरि 
वीक क मा SI स्य 


अथ कर्मकर्तृप्रक्रिया निरूपयिष्यन्‌ कर्मणः कर्तृत्व साधयितुमाह--यदेति। 
'फलव्यापारयोर्धातुरि'ति सिद्धान्तः। पचिर्हि विक्लितत्यतुकूलव्यापारे वर्तते। तत्र 
विक्लित्तिः फलम्‌। तदाश्रय ओदनं कर्म। तदनुकूलो अधिश्रयणादिः पुरुषप्रयत्नरूपो 
व्यापारः। तत्राधिश्रयणं चुल्ल्या उपरि तण्डुलयुक्तस्थाल्याः स्थापनम्‌। स्थापनं 
स्थित्यनुकूलव्यापारः । तत्र स्थितिः स्थालीतण्डुलनिष्ठा। तदनुकूलः पुरुषचेष्टाविशेषः। 
धातूपात्तव्यापाराश्रयः पुरुषः कर्ता, स्वतन्त्रत्वात्‌। स्वातन्त्यं प्राधान्यमिति भाष्यम्‌। 
कर्मकरणादिकं तु पुरुषप्रयत्नपरतन्त्रत्वान्न कर्तृत्वं लभते इति स्थितिः । तत्र यदा 
सौकर्यातिशयविवक्षया कर्तुः पुरुषस्य व्यापारः प्रयत्नो न विवक्ष्यते, किन्तु कर्मादिगत 
एव व्यापार: विक्लित्यादिफलानुकूलत्वेन विवक्ष्यते तदा कर्मादिकारकाण्यपि कर्तृसंज्ञा 
लभन्ते इत्यर्थः | ननु कर्मा दिगतव्यापारस्य पुरुषप्रयत्नाधीनत्वादस्वतन्तरत्वात्कथं कर्मणः 
कर्तृत्वमित्यत आह-स्वव्यापारे स्वतन्त्रत्वादिति। स्वातन्त्र्येण विवक्षितत्वादित्यर्थः। 
तदुक्तं 'कर्मवत्कर्मणा' इत्यत्र भाष्ये- कर्मकर्तरि कर्तृत्वं स्वातन्त्र्यस्य विवक्षितत्वात्‌' 
इति। अत्र कर्मग्रहणं करणादिकारकस्याप्युपलक्षणम्‌। तेनेति। असिना छिनत्तीत्यादि- 
प्रयोगदशायाम्‌ असिकुठारादीनां करणत्वादिसत्तवेऽपि, “असिः छिनत्ति’ इत्यादिप्रयोग- 
दशायां कर्तृत्वेन विवक्षितत्वात्‌ कर्तरि लकार इत्यर्थ: | साध्वसिः छिनत्तीति। अत्र 
करणस्य कर्ृत्वविवक्षा। 'साधु' इति क्रियाविशेषणं सौकर्या तिशयद्योतनाय। अति- 
तैक्षण्यात्‌ पुरुषप्रयत्नविशेषमाघातातिशयं विना स्ट 1 असिः छिनत्तीत्यर्थ: | काष्ठाति 
पचन्तीति। अत्रापि करणानां कर्तृत्वविवक्षा। स्थाली पचतीति। अत्राधिकरणस्य 
कर्तृत्वविवक्षा | काष्ठानामतिशुष्कत्वात्‌ धमनफूत्कारानपेक्षया स्थाल्या अतिलघुत्वाद- 
बिलम्ब्यश्रपणतया सौकर्य बोध्यम्‌ । कर्मणस्त्विति। ये छिदिभिदिप्रभृतय एककर्मकाः, ` 
तत्र कर्मणः कर्तृत्वविवक्षायां वृक्ष: छिनत्ती' त्यादौ प्राक्सकर्मकत्वेऽपि सम्प्रति कर्मणः 
कर्तृत्वविवक्षायामकर्मका एते इत्यर्थः। ये तु द्विकर्मकाः, तत्र एकस्य कर्मणः कर्तृत्व 
विवक्षायामपि इतरेण कर्मणा सकर्मकत्वसत्त्वात्प्रायेणेत्युक्तिः । ततश्च तेषु द्विकर्मकेषु 


कर्मणि कर्तरि च लकारः। तत्र कर्मणि लकारे यथा--'सुधां क्षीरसागरो मथ्यते | 

च लकाराः | पच्यते ओदनेन । भिद्यते काष्ठेन | कर्तरि तु-( २७६६) कर्मवत्कर्मणा 
तुल्यक्रियः ३।१।८७॥ कर्मस्थया क्रियया तुल्यक्रियः कर्ता कर्मवत्स्यात्‌। कार्याति- 
देशोऽयम्‌ । तेन यगात्मनेपदचिण्चिण्वदिटः स्युः । कर्तुरभिहितत्वात्‌ प्रथमा । पच्यते 
ओदनः। भिद्यते काष्ठम्‌। अपाचि। अभेदि। ननु भावे लकारे कर्तुर्द्रितीया स्याद- 


कर्तरि यथा--सुधां क्षीरसागरो मथ्नाति’ । अथ यदुक्तम्‌--एककर्मकेषु कर्मणः कर्तृत्व- 
विवक्षायामकर्मकत्वमिति, तस्य प्रयोजनमाह-तेभ्यो भावे कर्तरि च लकारा इति। 
न तु कर्मणि, असम्भवात्‌। अत एव “अकर्मकेभ्यो भावे कर्तरि ल' इत्युक्तमिति भावः। 
तत्र एककर्मकेभ्यः कर्मणः कर्तृत्वविवक्षायां भावे लकारमुदाहरति--पच्यते ओदने- 
नेति। ओदनकर्तृकः पाक इत्यर्थः । एवं भिद्यते काष्ठेनेत्यपि | यद्यपि पचेर्टिकर्मकत्वम्‌, 
तथापि तण्डुलानामविवक्षायाम्‌ एककर्मकत्वं पचेराश्रितम्‌। कर्तरि त्विति। एककर्मकेषु 
कर्मणः कर्तृत्वविवक्षायां कर्तरि लकारे विशेषो वक्ष्यते इत्यर्थः | 

(२७६६) कर्मवत्कर्मणा। 'कर्तरि शप्‌' इत्यतः कर्तरीत्यनुवृत्तं प्रथमया 
विपरिणम्यते। तुल्या क्रिया यस्य सः तुल्यक्रियः कर्ता | 'कर्मणे त्यनेन कर्मकारकस्था 
क्रिया विवक्षिता, क्रियायाः कर्मकारकेण । तुल्यत्वस्य तत्स्थक्रियामादायैव उपपाद्यत्वात्‌। 
तदाह-_कर्मस्थयेत्यादिना। कर्मणः कर्तृत्वेन विवक्षायां कर्ता कर्मवदिति यावत्‌। 
वत्करणाऽभावे तु कर्मसंज्ञक इत्यर्थशङ्का स्यात्‌ । तथा सति सकर्मकत्वात्‌ पच्यते ओदनेन 
भिद्यते काष्ठेनेति भावे लो न स्यात्‌। कार्यातिदेशोऽयमिति। यद्यपि शास्त्रातिदेशे 
कार्यातिदेशे वा न फलभेदः, तथापि शास्त्रातिदेशस्यापि कार्या तिदेशार्थत्वान्मुख्यत्वात्‌ 
कार्यातिदेश एवाश्रयणीय इत्यर्थः । तेनेति। स्युरि'त्यत्रान्वेति कर्मवत्त्ववचनेन कर्म- 
कार्याणि “सार्वधातुके यक्‌' इति यक्‌, “भावकर्मणोः इत्यात्मनेपदम्‌, “चिण्‌ भाव- 
कर्मणोः? इति चिण्‌, 'स्यसिच्सीमुट्तासिषु' इति चिण्वत्त्व, तत्सन्नियोगशिष्टः इट्‌ च 
स्युरित्यर्थः | कर्मणः कर्तृत्वविवक्षायां कर्तरि विहितानि शास्त्राण्येव न स्युरिति भावः। 
कर्तुरिति। कर्मणः कर्तृत्वविवक्षायां कर्त रि लकारे सति तदादेशतिडा कर्तुरभिहितत्वा- 
दित्यर्थः | पच्यते ओदन इति। फूत्कारादिपुरुषश्रमातिशयविशेषं विना विक्लित्याश्रयो 


१. अत्र भर्तृहरिणा युक्तमेवोक्तम्‌-- 

“निवृत्तप्रेषणं कर्म स्वक्रियावयवे स्थितम्‌ | निवर्तमाने कर्मले स्वे कर्तृत्वेऽवतिष्ठते' ॥ 
तथा च कर्मस्था क्रिया विक्लित्तिरूपा धात्वर्थत्वेन फलस्यापि क्रियात्वात्‌ ता प्रति तण्डुलादेः 
कर्तृत्वे कर्मणा तुल्यक्रियः कर्ता सम्पद्यते। दुर्गसिंहोऽपि एवमाह-- 

“क्रियमाणं तु यत्कर्म स्वयमेव प्रसिद्धयति। 
सुकरैः स्वैर्गणेर्यस्मात्‌ कर्मकर्तेति तद्‌ विदुः; ॥ इति। 

स्मादतिदेशादिति चेन्न; लकारवाच्य एव हि कर्ता कर्मवत्‌। 'व्यत्ययो बहुल! (स्‌. 
३४३३ ) "लिङ्याशिष्यङ्‌" (सू. ३४३४) इति द्विलकारकात्‌ ल इत्यनुवृत्तेः, भाषे 
प्रत्यये च कर्तुर्लकारेणानुपस्थिते: | अत एव कृत्यक्तखलर्थाः कर्मकर्तरि न भवन्ति। 
किन्तु भावे एव | भेत्तव्यं कुसूलेन । ननु पचिभिद्योः कर्मस्था क्रिया विक्लितििवधाभवनं 


च। सैवेदानीं कर्तृस्था न तु तत्तुल्या। सत्यम्‌ । कर्मत्वकर्तृत्वावस्थाभेदोपाधिक 
तत्समानाधिकरणक्रियाया भेदमाश्रित्य व्यवहार: | कर्मणा इति किम्‌ ? करणाधि- 


भवतीत्यर्थ: | भिद्यते काष्ठमिति | कुठारादिदृढाघातं पुरुषश्रमं विना द्विधा भवतोत्यर्थ | 
अत्र कर्मणः कर्तृत्वेऽपि कर्मत्वा5तिदेशाद्यक्‌ | अपाचि अभेदीति । अत्र | 
ननु कर्मणः कर्तृत्वविवक्षायां भावलकारे पच्यते ओदनेन, भिद्यते काष्ठेनेत्यत्र कर्मकर्तु- 
स्तिङाऽनभिहितत्वात्‌ द्वितीया स्यात्‌, कर्मवत्त्वातिदेशादित्याशङ्कते--नन्विति | परिः 
हरति--नेति। नायमाक्षेप उन्मिषतीत्यर्थः। कुत इत्यत आह--लकारवाच्य एव हि 
कर्ता कर्मवदिति। तच्च कुत इत्यत आह--लिङ्याशिषीति। 'व्यत्ययो बहुलम्‌, 
लिङ्याशिष्यङ्‌” इति संहितया पाठे लकारात्‌ पूर्वं लकारान्तरं “हलो यमाम्‌' इति 
लुप्त प्रश्लिष्यते। ततश्च ल्‌ ल्‌ इति द्विलकारात्‌ सूत्रात्‌ ल्‌ इति षष्ठयन्तं 'कर्मवत्कर्मणा' 
इत्यत्रानुवर्तति। तथा च ल: कर्ता कर्मवदिति लभ्यते। वाच्यत्वं षष्ठ्यर्थ: | तथा च 
लकारवाच्यः कर्ता कर्मवदिति पर्यवस्यतीत्यर्थः। अस्त्वेवम्‌, प्रकृते किमायातमित्यत 
आह--भावे प्रत्यये च कर्तुर्ूकारेणानुपस्थितेरिति। तत्र भावस्यैव तद्वाच्यत्वादिति 
भावः। अत एवेति। लकारवाच्यस्यैव कर्मकर्तुः कर्मवत्त्वविधानादेव कृत्यक्तखलर्थाः 
प्रत्ययाः कर्मणि विहिताः कर्मकर्तीरि न भवन्ति, तस्य लकारवाच्यत्वाऽभावेन कर्मवत्त्वस्य 
तत्रा5प्रवृत्तेरित्यर्थः | एतच्च भाष्ये स्पष्टम्‌ | ननु ' सिनोतेग्रासकर्मकर्तृकस्य' इति निष्ठा- 
नत्ववांर्तिके “सिनो ग्रासः स्वयमेवे' ति भाष्ये कथमुदाहूतम्‌ । क्तप्रत्ययस्य कर्मकर्तर्यभावा- 
दिति चेत्‌ ? उच्यते--अत एव भाष्यात्‌ 'निष्ठा' इति सूत्रविहितकर्मर्थकक्तप्रत्ययस्यैव 
कर्मकर्तर्यभाव इति बिज्ञायते। “सिनो ग्रासः स्वयमेवे' त्यत्र तु 'गत्यर्थाकर्मके' त्यादिना 
कर्तरि विहितत्तप्रत्ययः कर्मकर्तरि भवत्येवेति शब्देन्दुशेखरे विस्तरः । भेतव्यं कुसूले- 
नेति। पुरुषप्रयत्नमनपेक्ष्य कुसूलकर्तृका भिदिक्रियेत्यर्थ: | शङ्कते--नन्विति। इदानी- 
मिति | कर्मणः कर्तृत्वविवक्षादशायामित्यर्थः | न तु तत्तुल्पेति। तुल्यत्वस्य भेदघटित- 
त्वादिति भाव: | अर्धाङ्गीकारेण परिहरति--सत्यमिति। विक्‍्लित्तिट्रिधाभवनं च कर्म- 
स्थमेव सम्प्रति कर्तृस्थमिति युक्तम्‌, तथापि तयोस्तुल्यत्वाऽभावस्तु नेत्यर्थः | कर्मत्वेति। 
कर्मत्वकर्तृत्वे ये अवस्थे धर्म विशेषौ तयोर्भेदः स एव उपाधि: निमित्तं यस्य तथाविधं 
कर्मत्वकर्तृत्वसमानाधिकरणक्रियाभेदमाश्रित्य तुल्यत्वव्यवहार इत्यर्थः | वास्तवभेदाऽ- 

करणाभ्यां तुल्यक्रिये पूर्वोक्ति साध्वसिरित्यादौ मा भूत्‌। किञ्च कर्तस्थक्रियेभ्यो मा 
भूत्‌। गच्छति ग्राम: । आरोहति हस्ती । अधिगच्छति शास्त्रार्थः, स्मरति श्रह्धधाति 
वा। यत्र कर्मणि क्रियाकृतो विशेषो दृश्यते; यथा पक्वेषु तण्डुलेषु, यथा वा छिन्नेषु 
काष्ठेषु तत्र कर्मस्था क्रिया, नेतरत्र। न हि पक्वापक्वतण्डुलेष्विव गतागतग्रामेषु 


ESAS SS _______ _-_--_- 
भावेऽपि औपाधिकभेदात्कर्मस्थक्रियातुल्यक्रियत्वं कर्मकर्तुरिति भाव: | करणाधिकर- 
णाभ्यामिति। असिना छिनत्ति, स्थाल्यां पचतीत्यत्र करणाधिकरणयोर्यो व्यापारः स 
एव 'असिश्छिनत्ति' “स्थाली पचतीत्यत्र कर्तृस्थ इति तत्रापि कर्मवत्त्व स्यात्‌। 
तब्निवृत्त्यर्थ कर्मणेति पदमित्यर्थः | ननु 'कर्मवत्कर्मणा' इत्यत्र “धातोरेकाचः इत्यतः 
धातोरित्यनुवर्तते । धातोर्वाच्यया क्रियया तुल्यक्रिय इत्यर्थः । करणत्वाद्यवस्थायां वस्तुतः 
सन्नपि असिस्थाल्योर्व्यापारो न धातूपात्त इति नोक्तदोष इत्यस्वरसादाह--किश्वेति। 
गच्छति ग्राम इति। मार्गस्य अविषमनिष्कण्टकतया प्रत्यासन्नतया च श्रमं विना 
प्राप्त्याश्रयो भवतीत्यर्थः । आरोहति हस्तीति। अङ्कुशाऽऽघातादिहस्तिपकव्यापार 
विना स्वयमेव न्यग्भवन्‌ आरोहणाश्रयो भवतीत्यर्थः । अधिगच्छति शास्त्रार्थः स्मरति 
श्रह्धाति वेति । पूरवर्द्धिमिदम्‌ । 'यत्कृपालेशतस्तस्मै नमोऽस्तु गुरवे सदा । ' इत्युत्तरार्द्धम्‌ । 
गुरुकृपालेशादेव श्रमं विना स्वयमेव शास्त्रार्थः अधिगच्छति निश्चयविषयो भवति, 
स्मृतिविषयो भवति, श्रद्धाविषयो भवतीत्यर्थः | अत्र कर्मकर्तुः ग्रामादे: कर्मस्थक्रियावत्त्वेन 
कर्मस्थक्रियावत््ाऽभावात्‌ न कर्मवत्त्वम्‌। अतः न कर्मकार्यं यगादि। किन्तु कर्तृकार्य 
शबाद्येवेति भावः । ननु कर्मकर्तुः ग्रामादेः प्राप्त्याद्याश्रयत्वेन कर्मस्थक्रियत्वमस्त्येवेत्यत 
आह---तत्रेति । यत्र क्रियाकृतः विशेषः वैलक्षण्यं दृश्यते प्रत्यक्षमुपलभ्यते, तत्र कर्मणि 
विद्यमाना क्रिया कर्मस्थक्रियेत्युच्यते इत्यन्वय:। तदुदाहृत्य दर्शशति--यथा पक्वेषु 
तण्डुलेष्विति। 'तण्डुलावस्थापेक्षया विक्लित्तिकृतो विशेषो दृश्यते’ इति शेषः। 
अन्यत्रापि क्रियाकृतं वैलक्षण्यमुदाहृत्य दर्शयति---यथा वा छिन्नेषु काष्ठेष्बिति। 
'अच्छिन्नापेक्षया वैलक्षण्यं दृश्यते’ इति शेषः। “गच्छति ग्राम’ इत्यादौ तु नैवमित्याह 
--न हीति। ग्रामेष्विति। उपलक्षणमिदम्‌। पक्वाऽपक्वतण्डुलेषु यथा क्रियाकृतं 
बैलक्षण्यमुपलभ्यते तथा गताऽगतग्रामे आरूढानारूढहस्तिनि अधिगताऽनधिगते स्मृ- 
ताऽस्मते श्रद्धिताश्रद्धिते च शास्त्रार्थे क्रियाकृतवैलक्षण्यं न दृश्यते इत्यर्थः, ग्रामगमनादौ 
कर्वर्यिव श्रमादिवैलक्षण्यदर्शनादिति भावः । ननु ज्ञानेच्छयोरिव यत्नस्याऽपि कर्तृस्थत्वात्‌ 
तद्वाचिनः कृओऽपि कर्ता न कर्मवत्स्यात्‌। ततश्च 'क्रियते घटः स्वयमेवेति यगादिः 
न सिध्येदित्याशङ्क्य कृजो न यत्नार्थत्वमित्याह--करोतिरुत्पादनार्थ इति | उत्पत्त्यनु- 
कूलव्यापारार्थक इत्यर्थः। एतच्च भूवादिसूत्रे भाष्ये स्पष्टम्‌। करोतेरुत्पादनार्थकत्वे 

वैलक्षण्यमुपलभ्यते। करोतिरुत्पादनार्थ: | उत्पत्तिश्च कर्मस्था। तेन करिष्यते घट 
इत्यादि | यल्नार्थत्वे तु नैतत्सिध्येत्‌। ज्ञानेच्छादिवद्यलस्य कर्तृस्थत्वात्‌। एतेनानु 
व्यवस्यमानेऽर्थे इति व्याख्यातम्‌। कर्तृस्थत्वेन यगभावाच्छ्यनि कृते ओलोपे च 
रूपसिद्धेः । ताच्छील्यादावयं चानश्‌ न त्वात्मनेपदम्‌। 'सकर्मकाणां प्रतिषेधो 


म नाडा निजि फिका 
तु कर्मस्थक्रियत्वं तत्कर्तुर्पपादयति--उत्पत्तिश्च कर्मस्थेति। उत्पन्ने अनुत्पन्ने च 
वैलक्षण्यस्य प्रत्यक्षत्वादिति भावः | तेनेति। कृञः कर्तुः कर्मस्थक्रियत्वेनेत्यर्थः। तथा 
च क्रियते घटः स्वयमेवेत्यत्र यक्‌, तासि तु चिण्वदिट्पक्षे कारिता, तदभावे तु कर्ता 
इति सिद्धवत्कृत्य आह--करिष्यते घट इत्यादीति। चिण्वदिट्पक्षे कारिष्यते इति 
रूपम्‌। तदभावपक्षे तु ऋद्धनोः स्ये' इति इट्‌--करिष्यते | सीयुटश्चिण्वदिटि कारिषीष्ट 
तदभावे तु कृषीष्ट। लुङि अकारि-अकृत। नैतदिति। कर्मवत्त्वं न सिध्येदित्यर्थः | 
'यतते' इतिवत्सकर्मकत्वमेव न स्यादित्यपि बोध्यम्‌। एतेनेति। ज्ञानस्य कर्तृस्थत्व- 
व्युत्पादनेनेत्यर्थः | अनुव्यवस्यमानेऽर्थे इति | अर्थे स्वयमेव निश्चयविंषयतां सम्पद्यमाने 
इत्यर्थः | व्याख्यातमिति । समर्थितमित्यर्थः | कथं समर्थितमित्यत आह---कर्तृस्थत्वेन 
यगभावादिति। अनुव्यवसायः निश्चयः, तत्र कर्मकर्ता अर्थः, स नः कर्मस्थक्रियः, 
अर्थे अनुव्यवसायकृतवैलक्षण्याऽभावात्‌। किन्तु कर्तृस्थक्रिय एव, अनुव्यवसायकर्तरि 
देवदत्ते हर्षादिदर्शनात्‌। ततश्च कर्मवत्त्वाऽभावान्न यक्‌। यकि तु कित्त्वात्‌ घुमा- 
स्थागापाजहातिसाम्‌' इति ईत्त्वे 'अनुव्यवसीयमान' इति स्यादित्यर्थः । ननु यगभावे 
कथं यकारश्रवणमित्यत आह--श्यनीति। 'षो अन्तकर्मणि’ इति धातोरनुव्यवपूर्वा- 
दुपसर्गवशेन निश्चयवृत्तेः आने कृते श्यनि 'ओतः श्यनि’ इत्योकारलोपे 'अनुव्यवस्यमान' 
इति रूपसिद्धेरित्यर्थः | ननु कर्मवत्त्वाऽभावे ‘भावकर्मणोः? इत्यात्मनेपदाऽभावात्‌ कथ- 
मिह लटः शानच्‌ | तस्यात्मनेपदत्वादित्यत आह---ताच्छील्यादाविति | 'ताच्छील्यव- 
योवचनशक्तिषु चानश्‌' इत्यनेन चानशित्यर्थः | तस्य च लादेशत्वाऽभावेन आत्मने- 
पदत्वाऽभावात्‌ कर्मवत्त्वाभावेऽपि कर्मकर्तरि प्रवृततिर्निर्बाधा | तदा- -न त्वात्मनेपद- 
मिति। ननु 'अन्योन्यं स्पृशतः स्वयमेव यज्ञदत्तदेवदत्तावि' त्यत्रापि कर्मवत्त्वाद्यगादि 
स्यात्‌। तत्र हि स्पृशिः संयोगानुकूलव्यापारार्थकः | उभावपि कर्तारौ, कर्मभूतौ च। 
स्पर्शनक्रियाया एकत्वेऽपि आश्रयभेदात्तद्भेदमाश्रित्य यज्ञदत्तनिष्ठां स्पर्शन क्रियां प्रति 
देवदत्तस्य कर्मत्वम्‌। एवं देवदत्तनिष्ठां स्पर्शनक्रियां प्रति यज्ञदत्तस्य कर्मत्वम्‌ । एवं 
कर्तृत्वमप्युभयोर्जेयम्‌। एवं च उभयोः कर्तृत्वकर्मत्वसत्त्वादेकस्मिन्‌ कर्तरि कर्मणि वा या 
स्पृशिक्रिया सैवेतरस्मिन्‌ कर्तरि कर्मणि वा वर्तते इति कर्मवत्त्व स्यात्‌, आश्रयनिबन्धनं 
भेदमाश्रित्य तुल्यक्रियत्वोपपत्तेः। - स्पृष्टा5स्पृष्टयोरन्योन्यसंयोगकृतहर्षा दितदभाव- 

वक्तव्यः? (वा. १८७३ ) | अन्योन्यं स्पृशत: । अजा ग्रामं नयति। 'दुहिपच्योर्बहुलं 
सकर्मकयोरिति वाच्यम्‌’ (वा, १८७६) । (२७६७) न दुहस्नुनमां यक्चिणो 
३।१।८९॥। एषां कर्मकर्तरि यक्चिणौ न स्तः। दुहेरनेन यक एव निषेधः । चिण्तु 
विकल्पेनेष्यते । शप्‌, लुक्‌ । गौः पयो दुग्धे। ( २७६८ ) अचः कर्मकर्तरि ३।१।६२।। 


दर्शनाच्चेत्यत आह--सकर्मकाणां प्रतिषेध इति। एककर्मकाणां छिदिभिदिप्रभृतीनां 
कर्मणः कर्तृत्वविवक्षया अकर्मकाणां कर्तुः कर्मवत्त्वमुक्तम्‌। ये तु द्विकर्मकाः कर्मणः 
कर्तृत्वविवक्षायामपि सकर्मका धातवः तेषां धातूनां कर्मकर्तुः कर्मवत्त्वप्रतिषेधो वक्तव्यः 
इत्यर्थः | अन्योन्यं स्पृशत इति । कर्मवत्त्वे तु सकि तङि च 'स्पृश्येते इति स्यादिति 
भाव: | 'सकर्मकाणां प्रतिषेधः? इत्यस्य उदाहरणान्तरमाह-अजा ग्रामं नयतीति। 
अजा ग्रामं स्वयमेव प्राप्नोतीत्यर्थः | अत्र नयनं प्रत्यजायाः कर्मणः कर्तृत्वविवक्षायामपि 
ग्राममादाय सकर्मकत्वान्न कर्मवत्त्वमिति भावः। वस्तुतस्तु गते अगते च ग्रामे 
वैलक्षण्याऽभावादेवाऽत्र कर्मवत्त्वस्याऽप्राप्तिरिति नेदमस्य वार्तिकस्योदाहरणम्‌। अत 
एव भाष्ये अन्योत्यमाश्लिष्यतः, अन्योन्यं स्पृशतः, अन्योन्यं संगृह्णीतः इत्येवोदाहूतमिति 
शब्देन्दुशेखरे स्पष्टम्‌। दुहिपच्योरिति। 'कर्मवत्त्वमि ति शेष: | अनयोर्दिकर्मकत्वादेकस्य 
कर्मणः कर्तृत्वविवक्षायामपि अन्यकर्मणा सकर्मकत्वात्पूर्ववार्तिकेन कर्मवत्त्वनिषेधे प्राप्ते 
प्रतिप्रसवो5यम्‌ | 

(२७६७) न दुह। दुह स्तु नम्‌ एषां द्वन्द्व: । कर्मकर्तरीति। एतत्तु नानु- 
वृत्तिलभ्यम्‌, पूर्वत्रानुपलम्भात्‌। किन्तु कर्मवत्कर्मणा तुल्यक्रियः' इति समभिव्याहा- 
रलभ्यमेव। 'अचः कर्मकर्तरि’ इत्यतो मण्डूकप्लुत्या तदनुवृत्तिवाँ। दुहेरनेतेति। न 
दुहस्नुनमाम्‌? इत्यनेन दुहेः कर्मकर्तरि यक एव निषेध: | चिण्तु 'दुहश्च' इति वक्ष्य- 
माणसूत्रेण विकल्पितो वक्ष्यते इत्यर्थः | कर्मकर्तरि तशब्दे परे दुहेश्चिण्वेति तदर्थः | 


चिण्तु विकल्पेनेष्यते इति क्वचित्पाठः | दुग्धे इत्यत्र प्रक्रियां दर्शयति--शप्लुगिंति। , 


दुहेः कर्मकर्तरि यकि निषिद्धे शप्‌ प्रवर्तते। तस्य 'अदिप्रभृतिभ्यः' इति लुगित्यर्थः। 
गौ: पयो दुग्धे इति। गौः स्वयमेव पय उत्सुजतीत्यर्थ:। कर्मकर्तृभूतायां गवि लट्‌। 
स्वरितेत््वेऽपि “भावकर्मणोः? इत्यात्मनेपदमेव। “न दुहः इति न यक्‌। गा पयो दुग्धे 
इति तु नोदाहृतम्‌, “गौणे कर्मणि दुह्यदेर्लादयो मताः ' इत्युक्तेः | 

(२७६८) अचः कर्मकर्तरि। "च्लेः सिच्‌' इत्यतः च्छेरिति “चिण्‌ ते पदः 
इत्यतः चिण्ते इति, दीपजन' इत्यतः अन्यतरस्यामिति चानुवर्तते। “धातोरेकाचः' 
इत्यतोऽनुवृत्तस्य धातुग्रहणस्य अचा विशेषितत्वात्तदन्तविधिः। तदाह-अजन्तादि- 
त्यादिना। अकारीति। “कटः स्वयमेवे'ति शेषः | कर्मकर्तरि लुङ्‌। च्लेश्चिण्‌। वृद्धि: | 

१५० बालमनोरमासहित-सिद्धान्तकौमुद्या 


अजन्ताच्च्लेश्चिण्वा स्यात्‌ कर्मकर्तरि तशब्दे परे। अकारि-अकृत। ( २७६९ ) 
दुहश्च ३।१॥६३॥। अदोहि। पक्षे क्सः। 'लुग्वा-' (सू. २३६५) इति पक्षे लुक्‌। 
अदुग्ध-अधुक्षत। उदुम्बरः फलं पच्यते। 'सृजियुज्योः श्यंस्तु' (वा. १८७७ )। 
अनयोः सकर्मकयोः कर्ता बहुलं कर्मवद्यगपवादश्व श्यन्वाच्य इत्यर्थः । 'सृजे: श्रद्धोप- 


—— MMS पि 
रपरत्वम्‌। “चिणो लुक्‌’ इति तशब्दस्य लुक्‌ । अकृतेति। चिणभावपक्षे “हस्वादङ्गात्‌' 
इति सिचो लोप: | 

(२७६९) दुहश्च। 'अच' इति वर्ज पूर्वसूत्रं तत्रानुवृत्तं यत्तत्सर्वमिहानुवर्तते। 
कर्मकर्तरि तशब्दे परे दुहेश्चिण्वा स्यादित्यर्थः स्पष्ट इति न व्याख्यातम्‌। अनुवृत्ति- 
सौकर्यार्थमेव पूर्वसूत्रं प्रकृतदुहधातावनुपयुक्तमप्युपन्यस्तम्‌। अदोहीति । दुहेः कर्मकर्तरि 
लुङ्‌। स्वयमेव गौः पय' इति शेषः | चिण्पक्षे लघूपधगुणः । चिणभावपक्षे आह--पक्षे 
क्स इति। शल इगुपधात्‌’ इत्यनेनेति भाव: | लुग्वेति। “लुग्वा दुहदिहलिहगुहाम्‌' 
इति क्सस्य पाक्षिको लुगित्यर्थः | अथ 'दुहिपच्योरि' त्यत्र पचेरुदाहरति--उदुम्बरः 
फलं पच्यते इति। 'उदुम्बरवृक्ष फलं पचति कालविशेषः? इत्यत्र द्विकर्मकः पचिः। 
इह तु उदुम्बरो वृक्षः स्वयमेव कालविशेषमनपेक्ष्य फलं पक्वाश्रयं करोतीत्यर्थः | अत्र 
उदुम्बरस्य गौणकर्मणः कर्तृत्वेन विवक्षायां फलेन प्रधानकर्मणा सकर्मकत्वात्‌ 'सकर्म- 
काणां प्रतिषेधः' इति कर्मत्वस्य प्रतिषेधे पराप्ते ‘दुहिपच्योः? इति कर्मवत्त्वस्य प्रतिप्रस- 
वाद्यगादिकमिति भावः । वस्तुतस्तु भाष्ये द्विकर्मकेषु पचेरपरिगणनान्न द्विकर्मकत्वमिति 
कारकाधिकारे प्रपञ्चितमस्माभिः। तथा च कमकर्तरि “फलं पच्यते’ इत्यत्र फलस्यैव 
कर्मतया तस्य कर्तृत्व्रविवक्षायां पचेरकर्मकत्वात्‌ “सकर्मकाणाम्‌' इति प्रतिषेधस्याऽ- 
प्रसक्ते: प्रतिप्रसवविधिरयं व्यर्थ इति यद्यपि, 'तथाप्यत्र मते “उदुम्बरः फलं पचती'त्यत्र 
कर्तृलकारे पचेः कर्तृस्थक्रियत्वात्‌ कर्मस्थक्रियत्वाऽभावादुदुम्बरः फलं पच्येत इति 
कर्मकर्तरि 'कर्मवत्कर्मणा' इति कर्मकत्त्वस्याऽप्राप्तौ 'दुहिपच्यो:' इति कर्मवत्त्वस्य 
बहुलं पचेरपूर्वविधिरित्यन्यत्र विस्तरः । सृजियुज्यो: शं्तु'इति वार्तिकम्‌। “अनयोः 
सकर्मकयोः इत्यादि तद्वाष्यम्‌। अत्र सृजियुज्यो्दैवादिकयोर्न ग्रहणम्‌। तयोरकर्मकताया 
उक्तत्वात्‌। किन्तु 'सृज विसर्गे'इति तौदादिकस्य 'युजियेगि'ति इति रौधादिकस्य च 
ग्रहणम्‌, तत्र विसर्गः उत्पादनम्‌। यथा प्रजाः सृजतीति। योगः संयोजनम्‌ | यथा अश्वं 
युनक्तीति। रथादिना संयोजयतीति गम्यते । सृजेः श्रद्धोपपन्ने इति । श्रद्धायुक्ते मुख्य 
कर्तर्येव उक्तो विधिरित्यर्थः। तत्र मुख्यकर्तरि अत्यन्ताऽप्राप्तं कर्मवत्त्वमिह बहुल 
विधीयते। 'युजेस्तु कर्मकर्तर्येव उक्तविधि: इति भाष्यात्तत्रापि कर्मणि क्रियाकृत- 
वैलक्षण्याऽभावादप्राप्तं कर्मवत्त्वमिह बहुलं विधीयते। कर्मत्व सूति यकि प्राप्ते 


CC-0. JK Sanskrit Academy, Jammmu. Digitized by 53 Foundation 


तिङन्ते कर्मकर्तृतिङ्प्रकरणम्‌ १५१ 


पन्ने कर्तर्येवेति वाच्यम्‌’ ( वा. ५०५४) । सृज्यते प्रजं भक्तः । श्रद्धया निष्पाद- 
यतीत्यर्थः । असर्जि । युज्यते ब्रह्मचारी योगम्‌ । 'भूषाकर्मकिरादिसनां चान्यत्रात्मनेप- 
दात्‌? (वा. १८८० )। भूषावाचिनां किरादीनां सन्नन्तानां च यक्चिणौ चिण्वदिट्‌ 
च नेति वाच्यमित्यर्थः | अलङ्कुरुते कन्या | अलमकृत । अवकिरते हस्ती । अवाकीर्ष्ट। 


तदपवादः श्यन्विधीयते। `तेन ग्णित्यादिर्नित्यम्‌' इत्याद्युदाततत्वं सिध्यति। यकि तु 
'तास्यनुदात्तेत्‌' इत्यादिना लसार्वधातुकानुदात्तततवे प्रत्ययस्वरेण यकः उदात्तत्वं स्यात्‌। 

सुज्यते प्रजं भक्त इति। अत्र मुख्यकर्तरि लकारः। कर्मवत्त्वादात्मनेपदम्‌ । यगपवादः 

श्यन्‌ | श्रद्धया निष्पादयतीत्यर्थ इति। धातूनामनेकार्थत्वादिति भावः । ' सृज्यते प्रजं 

भक्तः? इत्यत्र यदा तु निष्पादयतीत्येवार्थः, न तु श्रद्धयेति तदा सृजति प्रजमित्येव 
भवति | अथ युजेरुदाहरति--युज्यते ब्रह्मचारी योगमिति | अत्र 'कर्मकर्त रियगपवादः 

श्यन्नि'ति भाष्यम्‌। योगश्षित्तवृत्तिनिरोधः योगशास्त्रप्रसिद्ध: ब्रह्मचर्य स्त्रीसङ्गराहि- 

त्यम्‌। तद्योगाङ्गम्‌ इति च योगशास्त्रप्रसिद्धम्‌, स योगः ब्रह्मचारिणं युनक्ति आत्मदर्शनेन 

संयोजयतीति। कर्तुलकारे संयोजनक्रियायां योगो मुख्यकर्ता। ब्रह्मचारी तु कर्मेति 

स्थितिः। तत्र कर्मणो ब्रह्मचारिणः कर्तृत्वविवक्षायां “युज्यते ब्रह्मचारी योगमिति 
कर्मकर्तरि ब्रह्मचारिणि लकारः, कर्मवत्त्वात्तदेव यगपवादः श्यन्‌। ब्रह्मचारी प्राणा- 

यामाभ्यासादिश्रमबाहुल्यं विना स्वयमेव योगेन सम्बध्यते इत्यर्थः । तत्र ब्रह्मचारिणि 
कर्मकर्तरि धात्वर्थसम्बन्धः अनुयोगितया वर्तते। योगे तु प्रतियोगितया वर्तत इति 
स्थितिः । तत्र यद्यपि प्रतियोगिनो योगात्‌ 'सहयुक्ते5प्रधाने' इति तृतीयया भवितव्यम्‌, 

तथापि युजेः प्रतियोगित्वावच्छिन्नसम्बन्धोऽर्थः | तत्र प्रतियोगित्वं फल, सम्बन्धो 
व्यापारः । प्रतियोगित्वरूपफलाश्रयत्वात्‌। द्वितीयेति समाहितं शब्देन्दुशेखरे। अत्र 
भाष्यप्रयोगादेव योगाद्‌ द्वितीयेत्यन्ये। भूषाकर्मेति वार्तिकम्‌। भूषाकर्म, किरादि, सन्‌ 
एषां इन्द्र: | अन्तरेति प्रथमान्तास्स्वर्थ त्रल्‌ । आत्मनेपदात्‌ अन्यकर्मकायमिति लभ्यते। 

भूषा कर्म क्रिया येषां वाच्यतया ते भूषाकर्मणः धातवः | भूषणक्रियावाचिनामपि यावत्‌। 

तदाह--भूषावाचिनामित्यादिता अलङ्कुरुते कन्येति। स्वयमेव अन्यप्रयत्नं विना 
भूषण क्रियावतीत्यर्थः | अत्र भूषार्थकत्वात्‌ कर्मकर्तरि तडेव, न तु यक्‌। अलमकृतेति। 
अत्र तडेव न तु चिण्‌। लुटि तु अलङ्कुतेत्यिव। न तु चिण्वदिटौ। अवकिरते हस्तीति। 
हस्तिनमवकिरति कुसुमादिरित्यत्र मुख्यकर्तरि लकारः | तत्र हस्ती कर्म। तस्य कर्तृत्व 
विवक्षायां स्वयमेव पुरुषप्रयत्नं विना वृक्षादिसमौपं गच्छन्‌ पुष्पादिभिः अवकीर्णवान्‌ 
भवतीत्यर्थः | अत्रापि तडेव न तु यगादि। अवाकीर्ष्टति। लिइसिचोरात्मनेपदेषु' इति 
वेट्‌। गिरते इति। ‘ओदनं स्वयमेवे ति शेषः] -मू-निगरणे अयं किरादिः । आद्रियते 

गिरते। अगीर्ष्ट। आद्रियते। आदूत। किरादिस्तुदाद्यन्तर्गण: | चिकीर्षते कट: " 
अचिकीर्षिष्ट। इच्छायाः कर्तृस्थत्वेऽपि करोतिक्रियापेक्षमिह कर्मस्थक्रियत्वम्‌| 
(२७७०) न रुधः ३।१।६४।। अस्माच्च्लेश्चिण्न | अवारुद्ध गौः । कर्मकर्तरीत्येव | 
अवारोधि गौर्गोपेन । ( २७७१ ) तपस्तपःकर्मकस्यैव ३।१।८८॥ कर्ता कर्म. 
वत्स्यात्‌। विध्यर्थमिदम्‌। एवकारस्तु व्यर्थ एवेति वृत्त्यनुसारिण: | तप्यते तप- 


इति। 'दूड आदरणे' अयमपि किरादिः | शप्रत्यये 'रिड्शयग्लिड्क्षु' इति रिङ्‌। अतिथि- 
माद्रियते इति मुख्यकर्तरि। आद्रियते5तिथिरिति कर्मकर्तरि। स्वयमेव आदरणाश्रय 
इत्यर्थः | अत्र यद्यपि शे यकि च न विशेषः, तथापि न्याय्यः श एव, यको निषिद्धत्वात्‌। 
स्वरे वा विशेष: । तङ्‌ तु डित्त्वादेव सिद्धः । अतिथेरभिहितत्वात्‌ प्रथमेति विशेषः। 
आइृतेति। चिणोऽनेन निषेधे 'ह्वस्वादङ्गात्‌' इति सिचो लोपः | 'उश्च' इति कित्त्वम्‌। 
अथ सन्नन्तस्योदाहरति--चिकीर्षते कट इति। स्वयमेव कर्तुमिच्छाविषय इत्यर्थः| 
नन्विच्छायाः पुरुषरूपकर्तृ निष्ठत्वात्‌ कटरूपकर्मनिष्ठत्वाऽभावात्‌ इच्छायां सत्याम- 
सत्यां च कष्टे कर्मणि वैलक्षण्यादर्शनाच्च कर्मस्थक्रियत्वाभावादिह कर्मवत्त्वस्याऽ- 
प्रसक्तेस्तन्निषेधो व्यर्थ इत्यत आह--इच्छाया इति। 

(२७७०) न रुधः। 'च्लेः सिच्‌’ इत्यतः च्लेरिति चिण्ते पदः? इत्यतश्चिणिति 
चानुवर्तते। तदाह-अस्माच्च्लेश्चिण्‌ नेति। अवारुद्ध गौरिति । 'स्वयमेवे'ति शेष: 
कर्मकर्तरीत्येवेति। अचः कर्मकर्तरि’ इत्यतस्तदनुवृत्तेरिति भावः | अवारोधि गौर्गो - 
पेनेति। इह गो: कर्मणः कर्तृत्वविवक्षाया अभावान्न चिण्निषेध इति भाव: | 

( २७७१ ) तपस्तपःकर्मकस्यैब | आद्यं तपः इति षष्ठ्यन्तम्‌ | तपः कर्मकस्यैव ` 
तपधातोरिति लभ्यते। 'कर्तरि शप्‌' इत्यतः कर्तरीत्यनुवृत्तं प्रथमया विपरिणम्यते। 
'कर्मवत्कर्मणा' इत्यतः कर्मवदित्यनुवर्तत इति मत्वा सूत्रशेषं पूरयति---कर्ता कर्मब- 
दिति। विध्यर्थमिदमिति। एतच्चानुपदमेव उदाहरणव्याख्यावसरे स्पष्टीभविष्यति 
ननु विध्यर्थत्वे एवकारो व्यर्थ इत्यत आह--एवकारस्त्विति। तप्यते तपस्तापस 
इति। अत्र तपिरर्जनार्थक इत्याह-अर्जयतीत्यर्थ इति। प्राजापत्यचान्द्रायणादि- 
कृच्छ्राद्यात्मकं तपः सम्पादयतीत्यर्थः | मुख्यकर्तरि ल: | सम्पादनस्य तापसात्मक- 


१. अयं भाव:---उपवासादि तपस्तापसं तपति दुःखयतीत्यर्थः | एवञ्च तापसस्य कर्मले 
तपे्ुःखजननमर्थ:, कर्तवे त्वर्जनमर्थः तापसस्तप्यते अर्जयतीत्यर्थः | एवञ्च क्रियाभेदात्‌ 
सकर्मकत्वाच्चाप्राप्तो विधिरिति वृत्त्यनुसारिण इति। भाष्ये त्वेवकारसामर्थ्या न्नियमार्थत्व- 
मुक्तम्‌ । तत्र हि सकर्मकाणां प्रतिषेधो वक्तव्यः” इत्यस्य प्रत्याख्यानाय 'तपेर्वा सकर्मकस्य 
वचनं नियमार्थमि'ति ळघुशब्देन्दुशेखरे विस्तरतो वर्णितम्‌। 

स्तापसः। अर्जयतीत्यर्थः । “तपोऽनुतापे च' ( सू. २७६० ) इति चिण्निषेधात्सिच्‌। 
अतप्त। तपःकर्मकस्य इति किम्‌? उत्तपति सुवर्ण सुवर्णकार: | “न दुहस्नुनमां 
यक्चिणौ' (सू. २७६७) । प्रस्नुते। प्रास्नाविष्ट । प्रास्नोष्ट । नमते दण्ड: | अनंस्त। 
अन्तर्भावितण्यर्थोऽत्र नमिः । यक्चिणोः प्रतिषेधे 'हेतुमण्णिश्रिब्रूजामुपसंख्यानम्‌ 


कर्तृस्थत्वात्‌ तपोरूपकर्मस्थत्वाऽभावात्‌ 'कर्मवत्कर्मणा' इत्यप्राप्तं कर्मवत्त्वमनेन सूत्रेण 
विधीयते। तेन यगात्मनेपदादि। यदा तु तदपि दुःखजननात्मके सन्तापे वर्तते तदा 
“तापसं तपस्तपती' त्येव भवति। दुःखयतीत्यर्थः | अत्र मुख्यकर्तृ तपः | तापसस्तु कर्म | 
अत्रापि दुःखजननव्यापारस्य तपोरूपकर्तृस्थतया तापसरूपकर्मस्थत्वाऽभावात्‌ 'कर्मवत्‌ 
कर्मणा' इत्यनेन कर्मवत्त्वं न भवति। तपःकर्मकत्वाऽभावादनेनापि न कर्मवत्त्वम्‌। 
अतो न यगादिकर्मकार्यम्‌। अथ लुडि अतप्तेत्यत्र कर्मवत्त्वाच्चिणमाशङ्कय आह 
तपोऽनुतापे च इति। चिण्निषेधात्‌ सिजिति। तस्य झलो झलि' इति लोपे परि- 
निष्ठितमाह--अतप्तेति। उत्तपति सुवर्ण सुवर्णकार इति। अत्र तपःकर्मकत्वाऽ- 
भावान्न कर्मवत्त्वमिति भावः। भाष्ये तु एवकारादिदं सूत्रं नियमार्थ मित्युक्तमिति 
शब्देन्दुशेखरे प्रपञ्चितमेतत्‌। वृत्त्यनुसारिण इत्यनेन भाष्यविरोधः सूचित इत्यलम्‌। 
'दुहिपच्योर्बहुलम्‌? इति कर्मवत्त्वविधिस्थवुहिप्रसङ्गात्‌ न दुहस्नुनमाम्‌ इति सूत्र- 
मुपन्यस्तं प्राक्‌। इदानीं सिंहावलोकनन्यायेन स्नुनमोरुदाहर्तु पुनः सूत्रमुपन्यस्यति--न 
दुहस्नुनमां यक्चिणाविति। ततः स्नुधातोर्दाहरति--प्रस्तुते इति। स्नुधातुः 
क्षीरप्रम्रवणविषयोत्कण्ठीकरणे वर्तते। वत्सो गां प्रस्नौतीति मुख्यकर्तरि लकारे वत्सो 
गां क्षीरप्रम्रवणविषये उत्कण्ठयतीत्यर्थः । अन्तर्भा वितण्यर्थाडत्र स्नुधातुः । अत्र गौः कर्म | 
उत्कण्ठनव्यापारस्तु कर्तृभूतवत्सनिष्ठः | उत्कण्ठा तु गोरूपकर्मनिष्ठा। गोः कर्मणः 
कर्तृत्वविवक्षायां तु प्रस्नुते गौः, स्वयमेव क्षीरप्रम्रवणविषये उत्कण्ठावतीत्यर्थः । तत्र 
उत्कण्ठा पूर्व कर्मगता। सम्प्रति तु कर्तृगता। उत्कण्ठाकृतं च वैलक्षण्यं प्रस्रवणं दृश्यत 
एव। ततश्च कर्मस्थक्रियत्वात्‌ कर्मवत्त्वे यकि प्राप्ते अनेन निषेधः । प्रास्नाविष्टेति। 
अत्र कर्मवत्त्वात्‌ प्राप्तश्चिण्‌ न | किन्तु चिण्वदिटौ पक्षे स्तः । चिण्वदिडभावे तु स्नुक्रमोः 
इति नियमाद्वलादिलक्षण इण्न | तदाह--प्रास्तोष्टेति। णम उदाहरति--नमते दण्ड 
इति। नमति दण्डं कश्चित्‌ । नमयतीत्यर्थः । कर्मणः कर्तृत्वविवक्षायां तु “नमते दण्ड: । 
अत्र कर्मवत्त्वेऽपि न यक्‌। अनंस्तेति। अत्र कर्मवत्त्वेऽपि न चिण्‌। ननु णमधातोः 
्रह्मोभावार्थकस्याऽकर्मकत्वात्‌ कर्मवत्त्वाप्रसक्तेर्यक्चिणोर्न प्रसक्तिरित्यत आह-- 
अन्तर्भावितण्यर्थोऽत्र नमिरिति। धातूनामनेकार्थकत्वादिति भावः | यकूचिणोरिति। 
“न दुहस्नुनमाम्‌? इति यक्चिणोः प्रतिषेधसूत्े दुहस्नुनमां हेतुमण्णिश्रिब्र्ञामिति च 

(वा. १८८१ )। कारयते। अचीकरत। उच्छ्रयते दण्डः | उदशिश्रियत। चिण्वदिट्‌ 
तु स्यादेव । कारिष्यते | उच्छ्रायिष्यते | ब्रूते कथा । अवोचत । भारद्वाजीयाः पठन्ति 
'णिश्रन्धिग्रन्थिब्रूजात्मनेपदाकर्मकाणामुपसंख्यानम्‌' (वा. १८८२) । पुच्छमुदस्यति। 
उत्पुच्छयते गौः । अन्तर्भावितण्यर्थतायाम्‌ उत्पुच्छयते गाम्‌ । पुनः कर्तृत्वविवक्षायाम्‌ 


वाच्यमित्यर्थः | कारयते इति। “स्वयं देवदत्त’ इति शेष: | करोति देवदत्तः, तं प्रेरयति 
यज्ञदत्त इति ण्यन्तान्मुख्यकर्तरि लकारः। अत्र ण्यन्तकर्मणो देवदत्तस्य यज्ञदत्तप्रेरण- 
मनपेक्ष्य कर्तृत्वविवक्षायां कर्मकर्तरि लकारः। कर्मवत्त्वेऽपि तडेव, न यगिति भावः। 
अचीकरतेति। अत्र कर्मवत्त्वेऽपि न चिण्‌ णिश्रि' इति चङेव | उच्छ्रयते दण्ड इति। 
“स्वयमेवे'ति शेष: | 'दण्डमुच्छूयति कश्चिदि’ति मुख्यकर्तरि लकारः। तत्र कर्मणो 
दण्डस्य कर्तृव्यापारमनपेक्ष्य कर्तृत्वविवक्षायां कर्मकर्तरि लकारः | कर्मवत्त्वेऽपि न यक्‌, 
तडेव | उदशिश्रियतेति। कर्मत्वेऽपि चिणभावात्‌ णिश्रि' इति चड़ | ननु “कारिष्यते' 
इत्यत्र कथं चिण्वदिटौ । ण्यन्तस्याऽजन्तस्य उपदेशाऽभावादित्यत आह--चिण्वदिट्‌ 
तु स्यादेवेति। 'स्यंसिच्सीयुट्तासिषु' इत्यत्र हि उपदेशे अजन्तस्येति नाऽर्थः। किन्तु 
उपदेशे योऽच्‌ तदन्तस्येत्यर्थः। तथा च णिजन्तस्योपदेशाऽभावेऽपि णेरुपदेशसत्त्वान्न 
दोष इति भाव: | उच्छ्रायिष्यते इति। श्रिञः उपदेशे योऽच्‌ तदन्तत्वाच्चिण्वदिटौ। 
ब्रते कथेति। 'स्वयमेवे' ति शेष: | कथां ब्रवीति कश्चिदिति मुख्यकर्तृलकारे कथा कर्म, 
तस्य पुरुषप्रयत्नविवक्षायां कर्तकर्तरि लकारः | कर्मवत्त्वात्‌ तङ्‌ | न यक्‌। अबोचतेति। 
कर्मवत्त्वेषपि न चिण्‌। किन्तु “ब्रुवो वचिः' 'अस्यतिवक्तिख्यातिभ्योऽङ्‌? “वच उम्‌' 
इति भावः। उच्चारणेन शब्देषु प्राकट्यरूपविशेषदर्शनात्‌ कर्मस्थक्रियत्वं बोध्यम्‌। 
णिश्रन्यौति। प्यन्तस्य श्रन्थेः ग्रन्थेः ब्रूजः आत्मनेपदविधावकर्मकस्य च यक्तिणोः 
प्रतिषेधः भारद्वाजीयाऽभिमत इत्यर्थः । अत्र णि इति सामान्यस्य ग्रहणम्‌ | न तु हेतुमण्णिच 
एव। ततश्च णिङन्तस्यापि न यक्चिणाविति मत्वा आह-पुच्छमुदस्यति उत्पुच्छयते 
गौरिति। 'पुच्छादुदसने' इति णिङ्‌। नन्वत्र उदसने पुच्छं कर्म। गौर्मुख्यकर्त्री न तु 
कर्मकर्त्री | ततश्च नात्र यक्चिणोः प्रसक्तिरित्यत आह-_अन्तर्भावितण्यर्थतायामिति। 
'उस्यती त्यस्य उदासयतीत्यन्तर्भा वितप्यर्थताश्रयणे “उत्पुच्छयते गां देवदत्तः” इत्यत्र 
गौः कर्म। तस्य गोरूपकर्मणः प्रेरयितृपुरुषप्रयत्नानपेक्षया कर्तृत्वविवक्षायां कर्मकर्तरि 
लकारः उत्पुच्छयते गौरिति भवतीत्यर्थः। स्वयमेव पुच्छमुदस्यति गौरिति बोधः। 
उदपुपुच्छतेति। अत्र न चिण्‌। शप्चङाविति | ‘उत्पुच्छयते गौरित्यत्र यकः प्रतिषेधात्‌ 
| शप्‌। उदपुपुच्छतेत्यत्र चिणः प्रतिषेधाच्चडित्यर्थ: | ननु 'श्रन्थ मोक्षणे, ग्रन्थ ग्रथने/ ` 
` ` डिति श्रन्थिग्रन्थ्यो: चौरादिकतया णिग्रहणेनैव सिद्धेः पुनर्गहणं व्यर्थमित्यत आह 

तिङन्ते कर्मकर्तृतिड्प्रकरणम्‌ १५५ 


उत्पुच्छयते गौ: | उदपुपुच्छत | यक्विणो: प्रतिषेधाच्छप्चडौ । श्रन्यिग्रन्थ्योराधृषी- 
यत्वाण्णिजभावपक्षे ग्रहणम्‌ ग्रन्थति ग्रन्थम्‌। श्रन्थति मेखलां देवदत्त: | ग्रन्थते 
ग्रन्थ: | अग्रन्थिष्ट | श्रन्थते। अश्रन्थिष्ट | क्रैयादिकयोस्तु श्रथ्नीते ग्रथ्नीते स्वयमेव | 
विकुर्वते सैन्धवा: । वल्गन्तीत्यर्थः | वेः शब्दकर्मण:' ( सू. २७०७) 'अकर्मकाच्च' 
( सू. २७०८ ) इति तङ्‌ | अन्तर्भावितण्यर्थस्य पुनः प्रेषणत्यागे--विकुर्वते सैन्धवा: । 
व्यकारिष्ट। व्यकारिषाताम्‌। व्यकारिषत। व्यकृत। व्यकृषाताम्‌। व्यकृषत। 


श्रन्थिग्रन्थ्योरिति । ग्रन्थति ग्रन्यमिति। रचयतीत्यर्थ: | श्रन्थति मेखला देवदत्त इति। 
विम्रंसयतीत्यर्थः । 'देवदत्त' इत्युभयत्रान्वेति। अत्र कर्मणो ग्रन्थस्य, मेखलायाश्च 
कर्तृत्वविवक्षायां ग्रन्थते ग्रन्थः, श्रन्थते मेखलेति च भवति | स्वयमेव ग्रन्थरचनाश्रयः 
म्रंसनाश्रयश्चेत्यर्थः | तत्र कर्मवत्त्वेऽपि न यगिति भाव: | अग्रन्थिष्ट, अश्वन्थिष्टेत्यत्र 
च न चिण्‌। क्रैयादिकयोस्त्विति। कर्मवत्त्वेऽपि तयोर्यकि निषिद्धे श्नाविकरण इति 
भाव: | आत्मनेपदविधावकर्मको यः, तमुदाहरति--विकुर्वते सैन्धवा इति। सैन्धवाः 
अश्वाः। अत्र विपूर्वः कृञ्‌ वल्गने वर्तते, उपसर्गवशात्‌ । तदाह-_वल्गन्तीति। शब्दं 
कुर्वन्तीत्यर्थः | धात्वर्थेनोपसंग्रहादकर्मकोऽयम्‌। मुख्यकर्तरि लकारः। बेरिति। वेः 
शब्दकर्मणः इत्यनन्तरं पठितेन 'अकर्मकाच्च' इति सूत्रेण परगामिन्यपि फले तडित्यर्थ: | 
नन्वस्याकर्मकतया अश्वानां कर्मकर्तृत्वाऽभावान्न यकः प्रसक्तिरित्यत आह- अन्त- 
भावितेति। विपूर्वकः कृञूशब्दं कुर्वाणस्य प्रेरणे यदा वर्तते, तदा विकुर्वते सैन्धवानिति 
भवति | अश्वान्‌ शब्दायतीत्यर्थः। तत्र सैन्धवानां कर्मणां पुरुषप्रेरणाऽविवक्षया कर्तृत्व- 
विवक्षायां विकुर्वते सैन्धवा इति भवति। वल्गन्तीत्यर्थः | अत्र सैन्धवानां कर्मकर्तृणा 
कर्मवत्त्वेऽपि न यगित्यर्थः। व्यकारिष्टेति। चिणि निषिद्धे ण्यन्तत्वाऽभावाच्चङभावे 
सिचश्चिण्वदिटि वृद्धिरिति भावः । चिण्वदिडभावपक्षे आह-व्यकृतेति। ' ह्लस्वादङ्गात्‌' 
इति सिचो लोपः। 

( २७७२ ) कुषिरञ्जोः। अनयोरिति। 'कुष निष्कर्षे, रञ्ज रागे इत्यन- 
योरित्यर्थः | कर्मकर्तरीति। 'अचः कर्मकर्तरि’ इत्यतो मण्ड्कप्लुच्या तदनुवृत्तेरिति 


भाव: | “न दुहस्नुनमाम्‌? इत्यतः नेति, यगिति चानुवर्तते। तदाह---न यगिति। किन्तु , 


श्यनिति। यग्विषये इत्यर्थः | एवञ्च यग्विषयादन्यत्र न श्यनः प्रवृत्तिः | न यगित्यनुक्त्वा 
श्यनो विधाने तु यग्विषयादत्यत्रारद्धधातुकेऽपि श्यन्‌ स्यादिति भावः | प्राचां ग्रहणा- 
द्विकल्पः। तदाह--कुष्यति कुष्यते वा पाद इति। 'स्वयमेवे'ति शेष: | “कुष्णाति 
पादं देवदत्तः? इति मुख्यकर्तृलकारे पादः कर्म | तस्य पुरुषप्रयत्नमनपेक्ष्य कर्तृत्वविवक्षाया 


श्यनि परस्मैपदे च कुष्यतीति रूपम्‌। तदुभयाभावे यकि आत्मनेपदे च कुष्यते इति _ 

( २७७२ ) कुषिरञ्जोः प्राचां श्यन्‌ परस्मैपदं च ३।१।९०॥ अनयोः कर्मकर्तरि 

न यक्‌। किन्तु श्यन्परस्मैपदं च। आत्मनेपदापवादः | कुष्यति-कुष्यते वा पादः। 

रज्यति-रज्यते वा वस्त्रम्‌। यगविषये तु नास्य प्रवृत्ति: । कोषिषीष्ट | रङ्क्षीष्ट। 
इति कर्मकर्तृतिङ्प्रकरणम्‌। 


--पपलॅिणा$>"%&६$- 


___ लक २ ७ ० य न्या यमी 

रूपमिति भावः। यक्र्यनो: स्वरे विशेष: | श्यनि कुष्यन्ती वधूरि' त्यत्र ' शष्श्यनो- 
नित्यम्‌'इति नित्यं नुम्‌। यकि तु आच्छीनद्यो:' इति विकल्पः स्यात्‌। रज्यति रज्यते 
वा वस्त्रमिति। अन्तर्भावितण्यर्थतायां दैवादिकत्वात्‌ श्यनि 'रज्यति वस्त्रमि'त्यत्र 
रञ्जयतीत्यर्थः । मुख्ये कर्तरि लः | कर्मणः कर्तृत्वविवक्षायां तु रज्यति रज्यते वा वस्त्रमिति 
भवतीत्यर्थः| यगविषये तु नास्त्येवेति। श्यनिति शेषः। यकं प्रतिषिध्य तत्स्थाने 
श्यनो विधिसामर्थ्या दित्यर्थः । कोषिषीष्टेति। आर्द्धधातुकत्वेन यगविषयत्वान्न श्यन्‌। 
तत्सन्नियोगशिष्टत्वात्‌ परस्मैपदं च श्यनभावे सति न भवतीति भावः । रङ्क्षोष्टेति। 
रज्जे: सीयुटि जस्य कुत्वेन गः । तस्य चर्त्वेन कः । अनुस्वारपरसवर्णौ | अत्र कर्मकर्तृप्रकरणे 
सर्वत्र पच्यते ओदनः स्वयमेवेति, भिद्यते काष्ठं स्वयमेवेत्यादौ स्वयंशब्दस्य आत्मना 
करणेनेत्यर्थ:, न त्वात्मना कर्त्रेति, तथा सति कर्मण्येव लः स्यादिति “णेरणौ इति 
सूत्रे कैयटे स्पष्टम्‌ 

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां कर्मकर्तृप्रक्रिया समाप्ता। 


प्र गेट 

अथ तिडन्ते लकारार्थप्रकरणम्‌ 


( २७७३ ) अभिज्ञावचने लट्‌ ३।२।११२॥ स्मृतिबोधिन्युपपदे भूतानद्य- 
तने धातोर्छूट्‌ स्यात्‌। लडो5पवाद: । स्मरसि कृष्ण गोकुले वत्स्याम: | एवं बुध्यसे 
चेतयसे इत्यादियोगेऽपि। तेषामपि प्रकरणादिवशेन स्मृतौ वृत्तिसम्भवात्‌। (२७७४) 
न यदि ३।२।११३॥ यद्योगे उक्तं न अभिजानासि कृष्ण यद्वने अभुञ्ज्महि। (२७७५) 
विभाषा साकाङ्क्षे ३।२।११४॥। उक्तविषये लुड्‌ वा स्यात्‌ लक्ष्यलक्षणभावेन 
साकाङ्क्षश्चेद्धात्वर्थः | स्मरसि कृष्ण वने वत्स्यामस्तत्र गाश्चारयिष्यामः । वासो लक्षणं 
चारणं लक्ष्यम्‌ । पक्षे लङ्‌ । यच्छन्दयोगेऽपि न यदि’ ( सू. २७७४ ) इति बाधित्वा 
परत्वाद्विकल्पः । “परोक्षे लिट्‌' ( सू. २१७१ ) । चकार । उत्तमपुरुषे चित्तविक्षेपादिना 
RR SS या मत त तिज ति 


अथ लकारार्थप्रक्रिया निरूप्यते । ( २७७३ ) अभिज्ञावचने लुट्‌ । अभिज्ञा स्मृतिः 
सा उच्यते बोध्यते अनेनेति विग्रह: | तदाह-स्मृतिबोधिन्युपपदे इति । स्मृतिबोधकपदे 
समौपे प्रयुज्यमाने सतीत्यर्थः | ' भूते' इत्यधिकृतम्‌। ‘अनद्यतने लङ्‌” इत्यतः अनद्यतने 
इत्यनुवर्तते। तदाह--भूतानद्यतने इति। लङ इति। 'अनद्यतने लडिः त्यस्यापवाद 
इत्यर्थः । स्मरसीति। हे कृष्ण | गोकुले अवसामेति यत्‌ तत्‌ स्मरसीत्यर्थः | अत्र वाक्यार्थः 
कर्म। कृतं गोकुलवासं स्मरसीति यावत्‌। एवमिति। स्मरसीति पदयोग इव बुध्यसे 
इत्यादिस्मृतिबोधकपदयोगेऽपि लडित्यर्थः | ननु बुध्यत्यादेः स्मृतित्वेन रूपेण स्मृत्यर्थ- 
कत्वाभावात्कथमिह ळुडित्यत आह-तेषामपीति। पर्यवसानत्वात्‌ स्मृतिबोधक- 
त्वात्तद्योगेऽपि लुट्‌। एतदर्थमेव वचनग्रहणमिति भाव: | 

(२७७४) न यदि। 'यदी ति सप्तमीति मत्वा आह--यद्योगे इति। उक्तं 
नेति। 'अभिज्ञावचने' इति लुट्‌ न भवतीत्यर्थः | अभिजानासीति। वने अभुञ्ज्महीति 
यत्‌ तत्‌ स्मरसीत्यर्थः | 

(२७७५) विभाषा । उक्तविषये इति | अभिज्ञाबो धिन्युपपदे इत्यर्थः | लक्ष्य- 
लक्षणभावेनेति। ज्ञाप्यज्ञापकभावेनेत्यर्थः | अत्र व्याख्यानमेव शरणम्‌। स्मरसीति। 
पूर्व वने अवसाम, तत्र वने गा: अचारयाम इति यत्‌ तत्‌ हे कृष्ण ! स्मरसीत्यर्थः | अत्र 
यत्‌ इत्यस्य गम्यत्वेऽपि तस्य प्रयोगाभावान्न यद्योगः। वासो लक्षणमिति। चारण- 
स्येति शेषः | उभयत्रापि लुड्विकल्प: | अभिज्ञावचनयोगस्य अविशिष्टत्वादिति भाव: | 
न च यद्योग एव। “विभाषा साकाङ्क्षे' इति विकल्पोऽस्त्विति भ्रमितव्यम्‌, यदि च 
अयदि चायं विकल्प’ इति भाष्यात्तदाह--यच्छब्दयोगेऽपीति। “परोक्षे लिट इति 
पराक्‌ व्याख्यातमपि विशेषविवक्षया स्मार्यते | अहमर्थस्य प्रत्यक्षत्वात्‌ परोक्षत्वाऽभावात्‌ 

पारोक्ष्यम्‌। 'सुप्तोऽहं किल विललाप' बहु जगद पुरस्तात्तस्य मत्ता किलाहम्‌' | 
'अत्यन्तापहवे लिड्‌ वक्तव्यः:' ( वा. २०८४) | कलिङ्गेष्ववात्सौः । नाहं कलिङ्गान्‌ 

जगाम | ( २७७६) हशश्वतोर्लङ्‌ च ३।२।११६।। अनयोरुपपदयो लिंड्विषये लड्‌ 
स्यात्‌। चाल्लिट्‌। इति हाऽकरोच्चकार वा | शश्वदकरोच्चकार वा | ( २७७७) प्रश्न 
चासन्नकाले ३।२।११७॥ प्रष्टव्यः प्रश्‍न: । आसन्नकाले पृच्छयमानेऽर्थे लिड्विषये 
लङ्लिटौ स्तः। अगच्छत्किम्‌? जगाम किम्‌? अनासन्ने तु कंसं जघान किम्‌? 
( २७७८ ) लट्‌ स्मे ३।२।११८॥। लिटोऽपवादः | यजति स्म युधिष्ठिरः | ( २७७९) 

अपरोक्षे च ३।२।११९॥ भूतानद्यतने लट्‌ स्यात्स्मयोगे। एवं स्म पिता ब्रवीति। 
(२७८०) ननौ पृष्टप्रतिवचने ३।२।१२०॥। अनद्यतनपरोक्ष इति निवृत्तम्‌। भूते लट 
स्यात्‌। अकार्षीः किम्‌ ? ननु करोमि भोः | ( २७८१ ) नन्वोर्विभाषा ३।२।१२१॥ 

नशब्दे नुशब्दे च लड्‌ वा स्यात्‌। अकार्षीः किम्‌? न करोमि नाकार्षम्‌। अहं नु. 


कथमस्य लिट उत्तमपुरुष इत्यत आह--उत्तमपुरुषे चित्तेति। सुप्त इति । सुप्तत्वादहं 
विललापेत्यर्थः | अत्र स्वापाच्चित्तविक्षेपः | बहु जगदेति । मत्तत्वात्तस्य पुरस्तादहं बहु 
जगदेत्यर्थः | अत्र उन्मादाच्ित्तविक्षेपः | आदिना व्यासङ्गसङ्ग्रहः । अत्यन्तापहृवे इति। 
अपरोक्षार्थ मिदम्‌ । कलिङ्गेष्ववात्सी रिति | अतस्त्वं न सहवासयोग्य इति प्रश्‍न: | अङ्ग- 
वङ्गकलिङ्गेषु सौराष्ट्रमगधेषु च तीर्थयात्रां विना यातः पुनः संस्कारमर्हति || इति वचना- 
दिति भावः। नाहं कलिङ्गान्‌ जगामेत्युत्तरम्‌। कलिङ्गशब्दस्य जनपदविशेषवाचित्वात्‌ 
बहुवचनम्‌ | अत्र तद्देशगमनोत्तरकालिकवासविषयकप्रश्ने कारणीभूतगमनस्यैवापला- 
पादत्यन्तापहवो ज्ञेयः | कलिङ्गेष्ववात्सी रित्यत्र ' अकर्मकधातुभिरयोगे देशः कालो भावः 
इति कर्मसञ्ज्ञायाः पाक्षिकत्वान्न द्वितीयेति कारकाधिकारे निरूपितम्‌। 

( २७७६) हशश्वतोर्लडू च। स्पष्टम्‌। 

( २७७७) 'प्रश्ने चासन्नकाले। 'प्रश्‍ने' इत्यनेन प्रश्नविषयो विवक्षित इत्याह 
प्रष्टव्यः प्रश्न इति । अर्थे इत्यनन्तरं 'वर्तमानाद्धातोरि' ति शेषः । प्रयोक्तृदृष्टिपथा- 
तिक्रान्तत्वमनासन्नकालत्वम्‌। वृत्तौ तु पञ्चवर्षातीतकालः अनासन्नकाल इत्युक्तम्‌ 
(२७७८ ) लट्‌ स्मे। 'स्मे'त्यव्ययम्‌। तद्योगे लिड्विषये लट्‌ स्यादित्यर्थः| 

यजति स्मेति। स्मशब्दो भूतकालद्योतक: | 

( २७७९ ) अपरोक्षे च। एवं स्मेति। पिता एवमुक्तवानित्यर्थः। 

(२७८०) ननौ पृष्टः। निवृत्तमिति। व्याख्यानादिति भावः। अकार्षीः 
किमिति प्रश्नः । ननु करोमीत्युत्तरम्‌। अकार्ष मित्यर्थः | नन्विति सम्बोधने । 


८८0२९८१) नन्वोर्विभाषा। ननु अनयो न्द्रः | तदाह---नशब्दे नुशब्दे चेतिं| 

करोमि । अह न्वकार्षम्‌। ( २७८२) पुरि लुङ्‌ चास्मे ३।२।१२२॥ अनद्यतनग्रहणं 
मण्डूकप्लुत्यानुवर्तते । पुराशब्दयोगे भूतानद्यतने विभाषा लुङ्‌, चाल्लट्‌, न तु स्मयोगे। 
पक्षे यथाग्राप्तम्‌। वसन्तीह पुरा छात्राः, अवात्सुः अवसन्‌ ऊषुर्वा। अस्मे किम्‌? 
यजति स्म पुरा । भविष्यतीत्यनुवर्तमाने । (२७८३) यावत्पुरानिपातयोर्छट्‌ ३।३।४। 
यावत्‌ भुङ्क्ते। पुरा भुङ्क्ते। निपातावेतौ निश्चयं द्योतयतः। निपातयोः किम्‌ ? 
यावहास्यते तावद्रोक्ष्यते । करणीभूतया पुरा यास्यति। ( २७८४) विभाषा कदा- 
कर्ह्योः ३।३।५॥ भविष्यति लट्‌ वा स्यात्‌। कदा कहिं वा भुङक्ते, भोक्ष्यते भोक्ता 
वा। (२७८५) किंवृत्ते लिप्सायाम्‌ ३।३।६॥ किंवृत्त॑ विभक्त्यन्तम्‌। भविष्यति 


लड्‌ वा स्यादिति। 'भूते' इति शेष: | अकार्षीः किमिति प्रश्‍न: | न करोमि नाकार्षमि- 
त्युत्तरम्‌। अहं नु करोमि, अहं न्वकार्षमिति च। “तर्के नु स्यात्‌' इत्यमर: | 

(२७८२) पुरि लङ्‌ चास्मे। अस्मे इतिच्छेदः । पुरेत्याकारान्तमव्ययम्‌ | पुरीति 
तस्य सप्तम्येकवचनम्‌। आत इति योगविभागादाल्लोपः। मण्डूकष्लुत्येति। अत्र 
व्याख्यानमेव शरणम्‌। चाल्लडिति। तथा च लुङ्‌ लटू च वेति फलितम्‌। पक्षे इति। 
एतदुभयाऽभावपक्ष इत्यर्थः । यथाप्राप्तमिति। अनद्यतनपरोक्षभूते लिट्‌ । परोक्षत्वाऽ- 
विवक्षायां तु लडित्यर्थः | ‘अभिज्ञावचने’ इत्यारभ्य एतदन्ताः विधयस्तृतीयस्य द्वैती - 
यीकाः। अथ तृतीयस्य तार्तीयीका विधयो वक्ष्यन्ते। भविष्यतीत्यनुबर्तमाने इति। 
“भविष्यति गम्यादयः? इति सूत्रादिति भाव: | 

(२७८३) यावत्पुरा। यावत्‌ पुरा इति द्वे पदे। अनयोः प्रयुज्यमानयोर्लट्‌ 
स्यादित्यर्थः | लुडादेरपवादः। निश्चयं द्योतयत इति। “यावत्तावच्च साकल्येऽवधौ 
मानेऽवधारणे" इत्यमरः | याबददास्यते तावद्भोक्ष्यते इति । यत्परिमाणकं तत्परिमाण- 
कमित्यर्थः । ‘यत्तदेतेभ्यः परिमाणे वतुप्‌' इति वतुबन्तत्वेन निपातत्वाऽभावान्न लडिति 
भावः । करणभूतयेति। पुरा यास्यतीति प्रत्युदाहरणान्तरम्‌। पुरशब्दस्य पुरेति तृतीया- 
न्तमिदम्‌। तत्स्फोरणाय करणीभूतयेत्युक्तम्‌। 

( २७८४) विभाषा कदाकर्ह्योः । भविष्यति लड्वा स्यादि'ति शेषपूरणम्‌। 
लडभावपक्षे लुट्लुटौ यथाप्राप्तम्‌। तदाह--कदा कर्हि बा भुड्क्ते भोक्ष्यते भोक्ता 
बेति। न च कर्हियोगे लडभावपक्षे लुडेवोचित:, न तु लुट्‌ । अनद्यतने हिलन्यतरस्याम्‌' 
इति हिलन्तकर्हियोगविरोधादिति वाच्यम्‌, लुडुदाहरणस्य कदायोगमात्रविषयत्वादि- 
त्याहुः। 

( २७८५) किंवृत्ते लिप्सायाम्‌। किंशब्देन वृत्तं निष्पन्नं किंवृत्तमित्यभिप्रेत्य 
आह--विभक्त्यन्तमिति। लड्बेति। लडभावे तु लुट्ळ्टौ यथाप्राप्तम्‌। किंवृत्तशब्देन 

लड्वा स्यात्‌। कं कतरं कतमं वा भोजयसि-भोजयिष्यसि-भोजयितासि वा। 
लिप्सायां किम्‌ ? कः पाटलिपुत्रं गमिष्यति। (२७८६) लिप्स्यमानसिद्धौ च ३।३।७॥ 
लिप्स्यमानेनान्नादिना स्वगादिः सिद्धौ गम्यमानायां भविष्यति लड्‌ वा स्यात्‌। योऽन्नं 
ददाति-दास्यति-दाता वा, स स्वर्ग याति-यास्यति-याता वा। ( २७८७ ) लोडर्थ- 
लक्षणे च ३।३।८॥ लोडर्थः प्रैषादिर्लक्ष्यते येन तस्मिन्नर्थे वर्तमानाद्वातोर्भविष्यति 
लड्‌ वा स्यात्‌। कृष्णश्चेद्‌ भुङ्क्ते त्वं गाश्चारय। पक्षे लुट्लृटौ। ( २७८८) लिङ्‌ 
चोर्ध्वमौहूतिके ३।३।९॥ ऊर्ध्व मुहूर्तादव ऊर्ध्वमौहूर्तिक: । निपातनात्समासः 
उत्तरपदवृद्धिश्व । ऊर्ध्वमो हूर्तिके भविष्यति लोडर्थलक्षणे वर्तमानाद्धातोर्लिङ्लटौ वा 
स्त: | मुहूर्तादुपरि उपाध्यायश्चेदागच्छेत्‌-आगच्छति-आगमिष्यति-आगन्ता वा, 


Tj UN ह) TOTS क त NSE 
विभवत्यन्तडतरडतमान्तानामेव ग्रहणमिति वृत्तिः। तेन कदादियोगे भविष्यति लट्‌। 
“यदवृत्तात्नित्यम्‌ इति सूत्रभाष्यरीत्या तु किंवृत्तानां सर्वेषां कदेत्यादीनामपि ग्रहणमिति 
युक्तम्‌। कं कतरं कतमं वेति। 'क्षुधितमन्नलिप्सुमि ति शेष: | 

( २७८६ ) लिप्स्यमानसिद्धौ च। लड्बेति । पक्षे यथाप्राप्तम्‌ । लिप्स्यमानसिद्धौ 
लिप्सायाः सत्तवेऽप्यकिवृततार्थ मिदमिति मत्वोदाहरति--योऽन्नमिति। योऽन्नं ददाति 
स स्वर्ग याति, योऽन्नं दास्यति स स्वर्ग यास्यति। योऽन्नं दाता स स्वर्ग यातेत्यन्वयः। 

( २७८७) लोडर्थलक्षणे च। लोडर्थः प्रेषादिरिति । ' विधिनिमन्त्रणामन्त्रणा- 
धीष्टसम्प्रश्नप्रार्थनेषु' इत्यनुवृत्तौ “लोट्‌ चे'ति लोड्विधानादिति भावः । कृष्णश्चेदिति। 
कृष्णभोजनकाले त्वं गाश्चारयेत्यर्थः। अत्र कृष्णभोजनं लोडर्थस्य गोचारणप्रैषस्य 
लक्षणम्‌, परिच्छेदकमिति यावत्‌। पक्षे लुट्लुटाविति । कृष्णश्रेद्वोक्ता भोक्ष्यते वा, 
त्वं गाश्चारयेत्युदाहार्यम्‌। 

(२७८८) लिङ्‌ चोर्ध्वमो हूर्तिके। ऊर्ध्वमि ति विभक्तिप्रतिरूपकमव्ययम्‌। 
ऊर्ध्व मुहूर्तात्‌ भव इति विग्रहः । केचित्तु र्ध्व मि'ति द्वितीयान्तम्‌, 'अकर्मकधातुभि- 
योगि' इति कर्मत्वादित्याहुः | ऊर्ध्वमौहूर्तिक इति। ऊर्ध्वमुहूर्तशन्दात्‌ भावार्थे काला- 
इनिति भाव: | ननु तद्धितार्थेत्यत्र दिक्सङ्ख्ये इत्यनुवृत्तेः समानाधिकरणाधिकाराच्चात्र 
कथं समास इत्यत आह--निपातनादिति । पूर्वपदे आदिवृद्धिमाशङ्कय आह--उत्तर- 
पदवृद्धिश्चेति। निपातनादित्यनुषज्यते। ऊर्ध्वमौहूर्तिके इति। मुहूर्तादूर्ध्वकालीने 
इत्यर्थ: | इदश्च लोडर्थलक्षण इ्त्रान्वेति। लिङ्लटाविति। चाल्लट्‌ समुच्चीयत इति 
भावः | वा स्त इति । पक्षे लुट्लुटौ यथाप्राप्तम्‌ । छन्द इति । वेदमित्यर्थः | इति तृतीयस्य 
आ भविष्यतीत्यधिकारस्थाः लविधयः। अथाऽस्मिन्नेव तृतीयपादे -कतिपयान्‌ 

धीनाह— 

अथ त्वं छन्दोऽधीष्व। ( २७८९) वर्तमानसामीप्ये वर्तमानवद्वा ३३३॥१३१॥ 
समीपमेव सामीप्यम्‌ । स्वार्थे ष्यञ्‌। वर्तमाने लट्‌' ( सू. २१५) इत्यारभ्य “उणादयो 
बहुलम्‌' ( सू. ३१६९ ) इति यावद्येनोपाधिना प्रत्यया उक्तास्ते तथैव वर्तमानसमीपे 
भूते भविष्यति च वा स्युः। कदा आगतोऽसि ? अयमागच्छामि। अयमागमम्‌। 
कदा गमिष्यसि ? एष गच्छामि-गमिष्यामि वा। ( २७९० ) आशंसायां भूतवच्च 
३।३।१३२॥ वर्तमानसामीप्ये इति नानुवर्तते। भविष्यति काले भूतवद्वर्तमानवच्च 
प्रत्यया वा स्युराशंसायाम्‌। देवश्चैदवर्षीत्‌-वर्षति-वर्षिष्यति वा, धान्यमवाप्स्म- 
वपामः-वप्स्यामो वा | “सामान्यातिदेशे विशेषानतिदेशः? (प० १११) | तेन लङ्लिटौ 
न। ( २७९१ ) क्षिप्रवचने लुट्‌ ३।३।१३३ क्षिप्रपययि उपपदे पूर्वविषये लूट्‌ स्यात्‌। 


( २७८९ ) वर्तमानसामीप्ये । स्वार्थे ष्यञ्जिति । अस्मादेव निर्देशात्‌ चतुर्वर्णा- 
देराकृतिगणत्वाद्वेति भावः | इत्यारभ्येति। तृतीयस्य द्वितीये “वर्तमाने लट्‌ इत्यारभ्य 
आपादसमाप्तेः, “उणादयो बहुलम्‌' इति तृतीयपादादिमसूत्रात्‌ प्राक्‌ वर्तमानाधिकारः। 
तस्मिन्नधिकारे येन विशेषणेन याभ्यः प्रकृतिभ्यः वर्तमाने प्रत्यया विहिताः ते सर्वे 
तेनैव विशेषणेन ताभ्यः प्रकृतिभ्यः वर्तमानसमीपकाले भूते भविष्यति च वा भवन्ती- 
त्यर्थः । अत्र भूते भविष्यति चेत्यार्थिकम्‌, तयोरेव वर्तमानसामीप्यसत्त्वात्‌। कदा आग- 
तोऽसीत्यागतं प्रति प्रश्‍न: | अयमागच्छामीत्युत्तरम्‌। अव्यवहितपूर्वकाले आगतवानस्मी- 
त्यर्थ:। वर्तमानसमीपकाले भूते लट्‌। ‘अयमित्यनेन आगमनकालीनप्रस्वेदपरिकर- 
बन्धादिदुक्तं रूपं निर्दिश्यते इदानीमागमनं सूचयितुम्‌। आगममिति। वर्तमानवत्त्वा- 
ऽभावे भूते लुङ्‌। कदा गमिष्यसीति गमनात्राक्‌ प्रश्ने एष गच्छामि इत्युत्तरम्‌। अव्य- 
बहितोत्तरकाले गमिष्यामीत्यर्थः। 'एष' इति तु अयमितिवत्‌ व्याख्येयः । वर्तमान- 
कालसमीपे भविष्यति लट्‌। गमिष्यामि वेति । वर्तमानवत्त्वाऽभावे भविष्यति लुट्‌। 


( २७९०) आशंसायां भूतवच्च। चानुवर्तते इति। अत्र व्याख्यानमेव शर- 
णम्‌। अप्राप्तस्य प्रियस्य प्राप्तीच्छा आशंसा। सा च भविष्यद्विषयैव । भूते इच्छाविरहात्‌। 
तदाह--भविष्यति काले इति। देवश्चेदिति। देवः पर्जन्यः, अवर्षीच्चेत्‌ धान्यम- 
वाप्स्म। वर्षति चेत्‌ वपामः। वर्षिष्यति चेत्‌ वप्स्याम इत्यन्वयः | भूतवद्वावात्‌ भविष्यति 
लड़ अवर्षीदिति अवाप्स्मेति च भवति | वपधातोर्लुङि उत्तमपुरुषबहुवचने अवाप्स्मेति 
भवति | वृष्टिवापयोःभयोरप्याशंसाविषयत्वादुभपत्रापि लुङ्‌। वर्तमानवत्त्वपक्षे तु लट्‌। 
तदुभयाऽभावे तु ूट्‌। ननु भूतवत्त्वपक्षे लङ्लिटावपि कुतो न स्यातामित्यत आह 
सामान्यातिदेशे इति । भूतत्वसामान्ये विहितस्याऽतिदेशानद्यतनभूतत्वाविशेषविहित- 
` योलंङ्लिटोर्नाऽतिदेश इत्यर्थः | एतच्च भाष्ये स्पष्टम्‌। 

वृष्टिश्वेत्क्षिप्रमाशु त्वरितं वा यास्यति शीघ्रं वप्स्यामः। नेति वक्तव्ये लुड्ग्रहणं 
लुटोऽपि विषये यथा स्यात्‌। श्व: शीघ्रं वप्स्यामः | ( २७९२). आशंसावचने लिङ्‌ 
२३१३४ आशंसावाचिन्युपपदे भविष्यति लिङ्‌ स्यान्न तु भूतवत्‌ । गुरुश्वेदुपेयादाशं- 
सेऽधीयीय। आशे क्षिप्रमधीयीय। (२७९३) नानद्यतनवक्क्रियाप्रबन्धसासीप्ययोः 
२।३।१३५॥ क्रियायाः सातत्ये सामीप्ये च गम्ये लङ्लुटौ न | यावज्जीवमन्नमदा- 
दास्यति वा। सामीप्यं तुल्यजातीयेनाव्यवधानम्‌। येयं पौर्णमास्यतिक्रान्ता तस्या- 


. (२७९१ ) क्षिप्रवचने छुट्‌। वचनग्रहणात्‌ क्षिप्रपर्याये इति लभ्यते। तदाह 
क्षिप्रपर्या ये इति। पूर्वविषये इति | आशंसायामित्यर्थः | ‘आशंसायां भूतवच्च' इत्य- 
स्यापवांद: | ननु क्षिप्रवचने, नेत्येतावतैव आशंसायां क्षिप्रपर्याये उपपदे भविष्यृति न्‌ 
भूतवत्‌ न वर्तमानवदिति लाभाल्लुड्ग्रहणमनर्थकमित्यत आह--नेति वक्तव्ये इति। 
क्षिप्रवचने नेत्युक्ते “सामान्यातिदेशे विशेषानतिदेशः" इति न्यायेन: भविष्यत्सामान्ये 
विहितस्य ळुट्‌ एव निषेध: स्यात्‌, न तु लुटः, तस्य अनद्यतनभविष्यद्विशेषविधानात्‌। 
ठुट्ग्रहणे तु उक्तविषये लूडेव स्यात्‌, न तु लकारान्तरमिति लाभाल्लुटोऽपि विषये 
छृडेवेति लभ्यत इत्यर्थः । श्वः शीघ्र वप्स्याम इति। अनद्यतनत्वद्योतनाय श्वश्शन्दः | 
अत्र न लुडिति भावः | 

( २७९२) आशंसावचने लिङ्‌। आशंसायाः प्राप्तीच्छायाः भूते असम्भवात्‌ 
भविष्यतीति लभ्यत इति मत्वा आह-_भविष्यति। ‘आशंसायां भूतवच्च' इत्यस्याप- 
वाद: | तदाह--न तु भूतवदिति। गुरुश्वेदिति। गुरुरुपेयाच्चेत्‌ कषिप्रम धीययेत्याशंये 
इत्यन्वयः | कषिप्रयोगेऽपि परत्वाल्लिडेव, न तु लुडिति भाव: | 

(२७९३) नाऽनद्यतनवत्‌। क्रियायाः प्रबन्धः सातत्यम्‌ | तदाह--क्रियायाः 
सातत्ये इति। अनद्यतनवदित्यनेन अनद्यतने भूते भविष्यति च विहितौ लइ्लुटौ 
विवक्षितौ । तदाह--लङ्लुटौ नेति। अनद्यतने भूते लड्‌ न भवति | भविष्यत्यनद्यतने 
तु लुट्‌ नेत्यर्थः | क्रियासातत्ये लङ्निषेधमुदाहरति--याबञ्जीवमन्नमदादिति। लुडि 
'गातिस्था' इति सिचो लुक्‌। सामीप्ये उदाहरिष्यन्नाह--सामीष्यमिति। येयमिति । 
पौर्णमास्या उपरि कृष्णपक्षे कतिपयाहोरात्रै: व्यवधानेऽपि सामीप्यमस्त्येव, पौर्ण- 
मास्यन्तरेण सजातीयेन व्यवधानाऽभावात्‌ | आधितेति । धाधातोर्लुडि 'स्थाघ्वोरिच्च' 
इति धाधातोरित््वं सिचः कित्त्वं च 'हृस्वादङ्गात्‌' इति सिचो लोपः | सोमेनायष्टेति। 
'येयं पौर्णमास्यतिक्रान्ता तस्यामि' त्यनुषज्यते। अथ क्रियासातत्ये लुटो निषेधमुदाहरति 
-मेयममावास्येति । सोमेन यक्ष्यते इति। येयममावास्या आगामिनी तस्यामि'- 
त्यनुषज्यते। 

मग्नीनाधित | सोमेनायष्ट। येयममावास्याऽऽगामिनी तस्यामग्नीनाधास्यते। सोमेन 
यक्ष्यते। ( २७९४ ) भविष्यति मर्यादावचनेऽवरस्मिन्‌ ३।३।१३६।। भविष्यति 
काले मर्यादोक्ताववरस्मिन्प्रविभागेञ्नद्यतनवन्त । योऽयमध्वा गन्तव्यः आपाटलि- 
पुत्रात्तस्य यदवरं कौशाम्व्यास्तत्र सक्तून्पास्यामः | ( २७९५) कालविभागे चानहो- 
रात्राणाम्‌ ३।३।१३७॥ पूर्वसूत्रं सर्वमनुवर्तते । अहोरात्रसम्बन्धिनि विभागे प्रतिषेधार्थ- 
मिदम्‌। योगविभाग उत्तरार्थः | योऽयं वत्सर आगामी तस्य यदवरमाग्रहायण्यास्तत्र 
युक्ता अध्येष्यामहे। अनहोरात्राणां किम्‌ ? योऽयं मास आगामी तस्य योऽवरः पञ्च- 
दशरात्रस्तत्राध्येतास्महे। ( २७९६) परस्मिन्विभाषा ३।३।१३८।। अवरस्मिन्वर्ज 
पूर्वसूत्रद्वयमनुवर्तति। अप्राप्तविभाषेयम्‌। योऽयं संवत्सर आगामी तस्य यत्परमा- 


( २७९४) भविष्यति मर्यादा। 'अवरस्मि' न्नितिच्छेदः | अनद्यतनवन्नेति। 
लुट्‌ नेत्यर्थः | 'अक्रियाप्रबन्धार्थमि'ति भाष्यम्‌, “असामीप्यार्थे चे'ति कैयटः | योऽय- 
मिति | कस्मिश्चिञ्जनपदविशेषे वसतः पाटलिमुत्राख्यं नगरविशेषं जिगमिषोरिदं वाक्यम्‌। 
मध्येमार्गे कौशाम्बी नाम काचिन्नगरीति स्थिति: | तत्र आपाटलिपुत्रात्‌ योऽयं गन्त 
व्योऽध्वा तस्य अध्वनः मध्यवर्तिन्याः कौशाम्ब्याः यदवरं पूर्वप्रदेश: तत्र सक्तून्‌ श्वःप्रभृति 
पास्याम इति योजना | अत्र कौशाम्ब्या इति मर्यादा गम्यते। 'अवरमि' त्यनेन अवरत्वं 
गम्यते। अत्र भविष्यत्यनद्यतने लुट्‌ न किन्तु लुडेवेति। 


( २७९५) कालविभागे | पूर्वसूत्रमिति। “भविष्यति मर्यादावचनेऽवरस्मिन्‌' 
इति सूत्रमित्यर्थः । ननु कालमर्यादायामपि पूर्वसूत्रेणैव सिद्धमित्यत आह-_अहोरात्रेति। 
तथा च अहोरात्रसम्बन्धिनि प्रविभागे “भविष्यति मर्यादावचने’ इत्युक्तविधिर्न 
भवतीत्यर्थः | ननु “भविष्यति मर्यादावचनेऽवरस्मिन्‌' “कालविभागे चानहोरात्राणाम्‌' 
इत्येकमेव सूत्रं कुतो नेत्यत आह--योगविभाग उत्तरार्थ इति | इदमुत्तरसूत्रे स्पष्टी- 
भविष्यति। योऽयं वत्सर आगामीति। कालतो मर्यादायामुदाहरणम्‌। आग्रहायण्या 
इति। मार्गशीर्षपौर्णमास्या इत्यर्थः | युक्ता इति। नियमयुक्ता इत्यर्थः | अध्येष्यामहे 
इति। अत्र न लुटू, किन्तु लुडेवेति भाव: | पञ्चदशरात्र इति। पञ्चदश रात्रयो यस्य 
पक्षस्येति बहुब्रीहिः। 'अच्प्त्यन्ववपूर्वात्‌' इत्यत्र अजिति योगविभागादच्समासान्तः। 
यद्वा पञ्चदशानां रात्रीणां समाहारः पञ्चदशरात्रः | 'अहःसर्वैकदेश' इत्यच्समासान्तः। 
'संख्यापूर्व रात्रं क्लीबम्‌' इति तु “लिङ्गमशिष्यं लोकाश्रयत्वाल्लिङ्गस्य' इति वचनान्न 
भवति। 

(२७९६) परस्मिन्विभाषा। अनुवर्तते इति। तथा च भविष्यति काले 
मर्यादोक्तौ परस्मिन्‌ विभागे अनद्यतनवद्वेति फलितम्‌। “लिङ्निमित्ते लड़ क्रियातिपत्तौ’ 
इति व्याह्याल धातुको, Jammmu. Digitized by 53 Foundation USA. 


१६४ बालमनोरमासहित -सिद्धान्तकौमुद्यां 


ग्रहायण्यास्तत्राध्येष्यामहे, अध्येतास्महे। “लिङ्निमित्ते लुङ्‌ क्रियातिपत्तौ” ( सू. 
२२२९ ) । भविष्यतीत्येव। सुवृष्टिश्चेदभविष्यत्तदा सुभिक्षमभविष्यत्‌। ( २७९७) 
भूते च ३।३।१४०॥। पूर्वसूत्रं सम्पूर्णमनुवर्तति। ( २७९८ ) वोताप्योः ३।३।१४१॥ 
वा आ उताप्योः इतिच्छेदः | 'उताप्यो:-' ( सू. २८०९ ) इत्यतः प्राग्भूते लिङ्निमित्ते 
लुङ्‌ वेत्यधिक्रियते । पूर्वसूत्रं तु उताप्योः' इत्यादौ प्रवर्तते इति विवेक: । ( २७९९) 
गर्हायां लडपिजात्वोः ३।३।१४२।। आभ्यां योगे लट्‌ स्यात्‌ काल्त्रये गर्हायाम्‌। 
लुडादीन्परत्वादयं बाधते। अपि जायां त्यजसि जातु गणिकामाधत्से। गर्हितमेतत्‌। 
( २८००) विभाषा कथमि लिङ्‌ च ३।३।१४३॥। गर्हायामित्येव। कालत्रये लिङ्‌। 


( २७९७) भूते च। अधिकारोऽयम्‌ | अनुवर्तते इति। तथा च ' लिङ्निमित्ते 
लुङ्‌ क्रियातिपत्तौ' भूत इति अधिक्रियते इति फलितमिति भाव: | 

(२७९८) वोताप्योः। अयमप्यधिकारः। वा आ उताप्योरितिच्छेदः। भूते 
इति लिङ्निमित्ते ुडिति चानुवर्तते। तदाह--उताप्योरित्यतः प्रागिति। 'उताप्योः 
समर्थयोरि' त्यतः प्रागित्यर्थः | नन्वनेन 'उताप्योः' इत्यतः प्राग्भूते लिङ्निमित्ते लुङ्‌ 
वेत्यधिकाराक्रान्तत्वात्‌ भूते चेति पूर्वमधिकारसूत्रं निर्विषयमित्यत आह- पूर्वसूत्र 
त्विति। 'उताप्योः समर्थयोर्लिङ्‌' इत्यारभ्य ‘इच्छार्थेभ्यो विभाषा’ इत्यतः प्राक्‌ भूते 
च' इति पूर्वमधिकारसूत्रं प्रवर्तते इत्यर्थः | इमावधिकारौ यत्र लिङ्विधिस्तत्रैव प्रवर्तेते, 
न तु लडादिविधौ, लिङ्निमित्ताऽभावात्‌। 

(२७९९) गर्हायाम्‌। अपिजातु अनयो्ईन्द्रः। अत्र “वोताप्योः” इति भूते 
लिङ्निमित्ते लुङ्‌ वा इत्यधिकारो न सम्बध्यते। लड्विधानेन तद्विषये लिङ्निमित्ता- 
ऽभावात्‌। कालत्रये इति। वर्तमाने भूते भविष्यति चेत्यर्थः । भविष्यतीति निवृत्तम्‌। 
अतः कालसामान्ये लडिति भाव: | परत्वादिति। अनवकाशत्वाज्चेत्यपि द्रष्टव्यम्‌ । 
“अपि जायामि 'त्यत्र जातु गणिकामि'त्यत्र च अपिजातुशब्दौ निन्दाद्योतकौ, तदाह 
गर्हितमेतदिति। 


(२८००) विभाषा कथमि लिङ्‌ च | गर्हायामित्येवेति । अनुवर्तत एवेत्यर्थः | 


१. इदं सूत्रम्‌ अत्र प्रासङ्गिकम्‌, सिद्धान्तकौमुद्या भ्वादिप्रकरणे दीक्षितेन व्याख्यातम्‌ 
सूत्रस्य विशेषार्थः प्रामाणिकैरत्रेत्यम्‌ उपवर्णितम्‌। तथा चात्र लूडो भविष्यत्त्वं हेतुहेतुमद्वा- 
वोऽतिपत्तिश्चार्थः यस्मिन्‌ देशे काले वा यस्याः क्रियायाः सम्भवस्तदन्यत्र तत्क्रियायाः 
प्रसञ्जनं अतिपत्तिः | तत्र भविष्यत्वं कृत्यर्थक -आस्यातस्थले क्रतौ आश्रयत्वार्थकस्थले च 
धात्वर्थेऽन्वेति हेतुहेतुमद्‌भावश्च क्रियायां, धात्वर्थः. प्रसञ्जने प्रकारतया प्रथमान्तार्थश्च 

चाल्लट्‌। कथं धर्म त्यजेः त्यजसि वा। पक्षे कालत्रये लकाराः। अत्र भविष्यति 
नित्यं ूङ्‌ भूते वा । कथं नाम तत्रभवान्धर्ममत्यक्ष्यत्‌। ( २८०१) किंवृत्ते लिङ्लृटौ 
३।३।१४४॥ गर्हायामित्येव। विभाषा तु नानुवर्तते। कः-कतरः-कतमो वा हरिं 
निन्देत्‌, निन्दिष्यति वा | लुङ्‌ प्राग्वत्‌। ( २८०२ ) अनवक्ठृप्त्यमर्षयोरकिंवृत्तेऽपि 
३।३।१४५॥ गर्हायामिति निवृत्तम्‌। अनवक्छुप्तिरसम्भावना। अमर्षोऽक्षमा। न 
सम्भावयामि न मर्षये वा भवान्हरि निन्देत्‌, निन्दिष्यति वा। कः-कतरः-कतमो 
वा हरि निन्देत्‌-निन्दिष्यति वा | लुङ्‌ प्राग्वत्‌। ( २८०३ ) किंकिलास्त्यर्थेषु लुट्‌ 


'कालन्रये लिडि'ति शेषपूरणम्‌। भविष्यतीति निवृत्तमिति भावः। चाल्लडिति। 
“समुच्चीयते' इति शेष: | तथा च कथमित्यस्मिन्‌ प्रयुज्यमाने काल्त्रये गर्हायां लिङ्लटौ 
वा स्त इति फलितम्‌। कथं धर्म त्यजेरिति। त्यक्तवान्‌, त्यक्ष्यसि, त्यजसि वेत्यर्थः। 
'गर्हितमेतदि' ति कथंशन्दाद्गम्यते। लटि उदाहरति--त्यजति वेति। उक्तोऽर्थः । पक्षे 
इति। विभाषाग्रहणाल्लिङ्लटोरभावपक्षे भूते वर्तमाने भविष्यति च कालत्रये 
लिट्लड्लुङ्लट्लुट्लुट्‌ इत्यर्थः| अत्रेति। अत्र उक्तविषये भविष्यति काले क्रियायाः 
अनिष्पत्तौ गम्यमानायां “लिङ्निमित्ते लुङ्‌ क्रियातिपत्तौ’ इति नित्यमेव लुङ्‌, कथमो 
गर्हायाश्च लिङ्निमित्तस्य सत्त्वादित्यर्थः | विशेषविहितत्वादिति भाव: | भूते वेति। 
“वोताप्योः” इति भूते लिङ्निमित्ते लुङ्‌ वेति अधिकृतत्वादुक्तविषये भूतकाले लुङ्‌ वेत्यर्थः | 
भविष्यति नित्यं लुडित्यत्रोदाहरति-कथं नामेति। 'तत्रभवानिति समुदायः 
पूज्यवाची। वेदप्रामाण्याभ्युपगन्तेति यावत्‌। एवंविधः कथं धर्ममत्यक्ष्यत्‌, तत्त्यागस्य 
गर्हितत्वादिति भावः | 
(२८०१) किंवृत्ते लिड्छृठौ। नानुवर्तते इति। व्याख्यानादिति भाव: | 
विभ्त्यन्तं डतरडतमान्तं च किंशब्दनिष्पन्नं च किंवृततमित्युक्तम्‌। तस्मिन्प्रयुज्यमाने 
गर्हायां लिङ्लूटौ स्त इत्यर्थः | सर्वलकाराणामपवादाविति वृत्तिः। लुङ्‌ प्राग्बदिति। 
भविष्यति नित्यं लुङ्‌, भूते वेति प्ागुक्तमिहाप्यनुसन्धेयमित्यर्थः लिङ्निमित्तस्य किंवृत्तस्य 
गर्हायाश्च सत्त्वादिति भाव: | 
(२८०२) अनवक्छुप्त्यमर्ष। निवृत्तमिति। व्याख्यानादिति भाव: | अनव- 
क्लुप्त्यमर्षयोः लिङ्लटोश्च यथासंख्यं नेष्यते, अल्पाच्तरस्य अमर्षशब्दस्य पूर्वनिपा- 
तत्यागादिति वृत्तिः । न सम्भवयामौति। अर्किवृत्ते उदाहरणम्‌। भवान्‌ हरिं निन्देदिति 
यत्‌ तत्‌ न सम्भावयामि न मर्षये वेत्यन्वयः। किंवृत्ते उदाहरति--कः कतर इति। 
लुङ्‌ प्राग्बदिति। भविष्यति नित्यं लड़, भूते वेत्युक्तमिहाप्यनुसन्धेयमित्यर्थः | 
(२८०३) किंकिल। किंकिलेति समुदायस्य, अस्त्यर्थानां च इन्द्रः । याव- 

३।३।९४६॥ अनवक्लुप्समर्षयोरित्येतत्‌ 'गर्हायाँ च' ( सू. २८०६ ) इति यावदनु- 
वर्तते । किंकिलेति समुदाय: क्रोधद्योतक उपपदम्‌ | अस्त्यर्थाः अस्तिभवतिविद्यतय: | 
लिडो5पवाद: | न श्रद्दधे न मर्षये वा किंकिल त्वं शूद्रान्नं भोक्ष्यसे। अस्ति भवति 
विद्यते वा शूद्री गमिष्यसि | अत्र लुङ्‌ न। ( २८०४) जातुयदोर्लिङ्‌ ३।३।१०७॥ 
लृटोऽपवादः | 'यदायद्योर्पसंख्यानम्‌' ( वा. २२७५ ) । जातु यद्यदा यदि वा त्वादृशो 
हरिं निन्देन्नावकल्पयामि न मर्षयामि। लुङ्‌ प्राग्वत्‌। ( २८०५) यच्चयत्रयोः 
३।३।१४८॥। यच्च यत्र वा त्वमेवं कुर्याः न श्रद्दधे न मर्षयामि। ( २८०६) गर्हायां 
च ३।३।१४९॥ अनवक्ठुप्त्यमर्षयोरिति निवृत्तम्‌। यच्चयत्रयोयोगि गर्हायां लिडेव 


दिति। “गर्हायां च' इत्यतः प्रागित्यर्थः । किंकिलेत्यस्मिन्‌ अस्त्यर्थेषु च प्रयुज्यमानेषु 
अनवकठृप्त्यमर्षयोर्ळूट्‌ स्यादित्यर्थः । पूर्वसूत्रेण ळूङ्लृटोः प्राप्तौ लुडेवेत्यर्थमिदम्‌। 
तदाह--लिङोऽपवाद इति। न श्रद्दधे इति। न सम्भावयामीत्यर्थः | त्वं शूद्वान्न 
भोक्ष्यसे इति यत्‌ तत्‌ न श्रद्दधे न मर्षये वा किंकिलेत्यन्वयः । किंकिलेति क्रोधं द्योतयति। 
अस्तीति। शूद्रस्य स्त्री शूद्री। तां गमिष्यसीत्यस्ति भवति विद्यते वेत्यन्वयः। अत्र 
लङ्‌ नेति। भविष्यति नित्यं लुङ्‌, भूते वेत्युक्तमिह न सम्भवति, अत्र लिङो 
विध्यभावेन लिङ्निमित्तविरहात्‌। 

(२८०४) जातुयदोर्लिङ्‌ । जातु यद्‌ अनयोः प्रयोगे अनवकुप्त्यमर्षयोर्लिङ्‌ 
स्यादित्यर्थः | यदिति विभक्तिमतिरूपकमव्ययम्‌। अनवन्लुप्त्यमर्षयोरकिंवृत्तेऽपीति 
लिङ्लटौ प्राप्तौ लिडेवेत्यर्थमिदम्‌। तदाह-छृटोऽपवाद इति। यदायद्योरिति। 
यदायद्योः प्रयोगेऽपि उक्तविषये लिङ उपसंख्यानमित्यर्थः | जात्वादिशब्दाः उदाहरणे 
अनवकळुप्त्यमर्षद्योतकाः। त्वादृशो हरि निन्देदित्येतत्‌ नावकल्पयामि, न मर्षयामि 
वेत्यन्वयः | नावकल्पयामीत्यस्य न सभावयामीत्यर्थः | लुङ्‌ प्राग्वदिति । भविष्यति नित्यं 
लङ्‌ भूते वेत्युक्तमिहाप्यनुसन्धेयमित्यर्थः, जादियोगस्य अनवक्लृप्त्यमर्षयोश्च लिङ्‌- 
निमित्तत्वादिति भाव: | 

(२८०५) यच्चयत्रयोः | यच्चेति समुदाये यत्रशब्दे च प्रयुज्यमाने अनव- 
क्ल्प्त्यमर्षयोर्लिङ्‌ स्यादित्यर्थः | लृटोऽपवादः | योगविभागस्तु उत्तरसूत्रे अनयोरे- 
वानुवृत्त्यर्थः | उदाहरणे यच्चेति यत्रेति च अनवकृप्त्यमर्षद्योतकौ । त्वमेव कुर्या इत्येतत्‌ 
न श्रद्दधे न मर्षयामि वेत्यन्वयः | अत्रापि “भविष्यति नित्यं लङ्‌” “भूते वे'त्युक्तमनुसन्धेयम्‌, 
लिङ्निमित्तस्य सत्त्वात्‌। 

(२८०६) गर्हायां च निवृत्तमिति। व्याख्यानादिति भावः | 'यच्चयत्रयो:' 
इति लिडिति चानुवर्तते। तदाह्‌--यच्चयत्रयोर्योगे इति। लिडेवेति। न तु लका- 

स्यात्‌। यच्च यत्र वा त्वं शूद्र याजये: अन्याय्यं तत्‌। ( २८०७) चित्रीकरणे च 
३।३।१५०॥। यच्च यत्र वा त्व॑ शूद्रं याजये: आश्चर्यमेतत्‌। ( २८०८ ) शेषे लुड्यदौ 
३।३।१५१॥ यच्चयत्राभ्यामन्यस्मिन्नुपपदे चित्रीकरणे गम्ये धातोर्लुट स्यात्‌ । 
- आश्चर्यमन्धो नाम कृष्णं द्रक्ष्षति। अयजौ किम्‌? आश्चर्य यदि मूकोऽधीयीत। 
(२८०९) उताप्योः समर्थयोर्लिङ्‌ ३।३।१५२॥ बाढमित्यर्थेऽनयोस्तुल्यार्थता। 
उत अपि वा हन्यादघं हरिः | समर्थयोः किम्‌ ? उत दण्डः पतिष्यति। अपिधास्यति 
द्वारम्‌। प्रश्‍न: प्रच्छादनं च गम्यते। इतःप्रभृति लिङ्निमित्ते क्रियातिपत्तौ भूतेऽपि 
नित्यो लुङ्‌ । ( २८१०) कामप्रवेदनेऽकच्चिति ३।३।१५३।। स्वाभिप्रायाविष्करणे 


रान्तरमित्यर्थः | उदाहरणे यच्चेति यत्रेति च गर्हाद्योतकम्‌। त्वं शूद्रं याजयेरि'ति यत्‌ 
तदन्याय्यमित्यन्वयः | ळुङ्‌ प्राग्वत्‌। 

(२८०७) चित्रीकरणे च। यच्चयत्रयोः प्रयोगे आश्चर्ये गम्ये लिडेव स्यात्‌, 
न तु लकारान्तर मित्यर्थ: । उदाहरणे यच्चेति यत्रेति चाश्चर्यद्योतकम्‌ | त्वं शूद्रं याजयेरिति 
यत्‌ तदाश्चर्यमित्यन्वयः। 

( २८०८ ) शेषे ठुड्यदौ | यच्चयत्राभ्यामत्यः शेषः | तदाह--यच्चयत्राभ्या- 
मन्यस्मिन्निति। यदिभिन्ने इति शेषः। लुट्‌ स्यादिति। न तु लकारान्तरमित्यर्थः । 
आश्चर्यमिति। अन्धः कृष्णं द्रक्ष्यतीत्याश्चर्यमित्यन्वय: | नामेत्यव्ययमाश्चर्यद्योतकम्‌। 
मूक इति। मूकोऽधीयीत इत्याश्वर्यमित्यन्वय: | यदीत्याश्वर्यद्योतकम्‌। 

( २८०९ ) उताप्योः | समौ अर्थौ ययोरिति विग्रह. | शकचध्वादित्वात्पररूपम्‌। 
एकार्थकयो रित्यर्थः | कमर्थमादायानयोरेकार्थकत्वमित्यत आह--बाढमिति। तथा च 
बाढार्थकयो: उत अपि इत्यनयोः प्रयोगे लिङ्‌ स्यान्न तु लकारान्तरमित्यर्थः | उत अपि 
बेति। उत हन्यादघं हरिः, अपि हन्यादघं हरिरित्यन्वयः। 'उतापी बाढमित्यर्थकौ। 
गम्यते इति। “उत दण्डः पतिष्यती' त्यत्र उतशब्देन प्रश्नो गम्यते। ' अपिधास्यति 
द्वारमि त्यत्र अपिना धाधातोः प्रच्छदनार्थकत्वं गम्यत इत्यर्थः| इतःप्रभृतीति। 
“वोताप्योः? इति मर्यादायामाङ्‌। “उताप्योः” इत्यत प्राक्‌ भूते लिङ्निमित्ते लुङ्‌ वेत्यधि- 
क्रियते । ‘उताप्योः इत्यादिसूतरेषु भू ` लिङ्निमित्ते लूङ्‌ क्रियातिपत्तौ' इत्येताधिक्रियते 
इत्यक्तम्‌ । एवञ्च ' उताप्योः इति सूत्रप्रभृति लिङ्निमित्ते क्रियातिपत्तौ भूते लुडित्येवाधि- 
क्रियते, न तु वाग्रहणम्‌। अतो नित्यमेवाउत्र विषये क्रियातिपत्तौ भूते भविष्यति च 
लुडित्यर्थः | 

(२८१०) कामप्रवेदनेऽकच्चिति। अकच्चितीतिच्छेदः। तदाह---न तु 
कच्चितीति। सर्वलकारापवादः | अभिप्रायः इच्छा। काम इति। भवान्‌ भुञ्जीतेति 

गम्यमाने लिङ्‌ स्यान्न तु कच्चिति। कामो मे भुञ्जीत भवान्‌। अकच्चिति इति 
किम्‌ ? कच्चिज्जीवति। (२८११) सम्भावनेऽलमिति चेत्सिद्धाप्रयोगे ३३३।१५७॥ 
अलमर्थोऽत्र प्रौढिः । सम्भावनमित्यलमिति च प्रथमया सप्तम्या च विपरिणम्यते। 
सम्भावनेऽर्थे लिङ्‌ स्यात्‌, तच्चेत्सम्भावनमलमिति, अलमि सिद्धाप्रयोगे सति | अपि 
गिरि शिरसा भिन्द्यात्‌। सिद्धाप्रयोगे किम्‌? अलं कृष्णो हस्तिनं हनिष्यति। 
(२८१२) विभाषा धातौ सम्भावनवचनेऽयदि ३।३।१५५॥। पूर्वसूत्रमनुवर्तते। 
सम्भावनेऽर्थे धातावुपपदे उक्तेऽर्थे लिङ्‌ वा स्यात्‌, न तु यच्छन्दे। पूर्वेण नित्ये 
प्राप्ते वचनम्‌। सम्भावयामि भुञ्जीत भोक्ष्यते वा भवान्‌। अयदि किम्‌ ? सम्भाव- 


मे कामः | इच्छेत्यर्थः | अत्र लिङ्निमित्तस्य सत्त्वात्‌ क्रियातिपत्तौ भूतेऽपि नित्यं लिङ्‌। 
प्रश्‍न एवायं कामप्रवेदनद्योतक इति प्राप्तिः | अत्र कच्चिच्छन्दस्य इच्छार्थकत्वाभावा- 
दिच्छार्थेष्विति वक्ष्यमाणं नात्र प्रवर्तते। 

(२८११) सम्भावने। अलमर्थोऽत्र प्रौढिरिति। पर्या प्तिरित्यर्थः | विप- 
रिणम्यते इति। सम्भावने इति यत्‌ सप्तम्यन्तं तत्‌ आवर्त्य प्रथमया सम्भावनमिति 
च विपरिणम्यते। यत्तु अलम्‌ इति प्रथमान्तं तत्‌ आवर्त्य सप्तम्या अलमि इति च 
विपरिणम्यत इत्यर्थः | “छान्दसं विभक्तिव्यत्ययमाश्रित्ये'ति शेष: | तथा च सम्भावने 
इति सप्तम्यन्तं, सम्भावनमिति- प्रथमान्तं च लभ्यते। तथा अलम्‌ इति प्रथमान्तम्‌ 
अलमि इति सप्तम्यन्तं च लभ्यते। तत्र सम्भावने इति सप्तम्यन्तमर्थ निर्देशपरम्‌। 
तदाह--सम्भावनेऽर्थे लिङ्‌ स्यादिति। उत्कटान्यतरकोटिकं ज्ञानं सम्भावनमि 'त्यु- 
च्यते। सम्भावनमिति प्रथमान्तं तु अलमिति प्रथमान्तेन विशेष्यते। इतिर्हेतौ। तदाह 
---तच्चेदिति | तत्सम्भावनम्‌, अलं पर्याप्तिहेतुकं चेदित्यन्वयः । षिधधातोर्जञानार्थकात्‌ 
'मतिबुद्धि' इति वर्तमाने कर्मणि क्ते सिद्धशब्दः | सिद्धे गम्यमानेऽप्यलमर्थे अप्रयोगो 
यस्य सः सिद्धाप्रयोगः तस्मिन्निति विग्रहः । अलमि इति सप्तम्यन्तमत्र विशेष्यसमर्पकं 
सम्बध्यते। अलंशन्दप्रयोगं विनापि तदर्थे गम्यमाने इति यावत्‌ | तदाह--सिद्धाप्रयोगे 
सतीति। 'अलमि ति शेष: | अपि गिरिमिति। बलवन्तं पुरुषमधिकृत्य अत्युक्तिरियम्‌। 
प्रायेण शिरसा गिरि भेत्तुमयं समर्थ इत्यर्थः | गिरिभेदसम्भावनस्य सामर्थ्यहेतुकत्वद्योतकः 
अपिशब्दः | अत्र लिङ्निमित्तसत्त्वात्‌ क्रियातिपत्तौ भूते लुङ्‌ | अलमिति सम्भावने सिद्धा- 
प्रयोगश्चेत्‌' इति सुवचम्‌। 

(२८१२) विभाषा धातौ। 'अयदी'तिच्छेदः। तदाह---न तु यदिति। 
लिङभावे छूट, 'शेषे ठृड्यदौ इत्यतस्तदनुवृत्तः | सम्भावयामीति। प्रायेण भोक्तुं समर्थ 
इत्यर्थः | ` 

'तिडन्ते लकारार्थप्रकरणम्‌ १६९ 


यामि यद्भुञ्जीथास्त्वम्‌। ( २८१३) हेतुहेतुमतोर्लिडू ३।३।१५६॥ वा स्यात्‌ । कृष्णं 
नमेच्चेत्सुखं यायात्‌। कृष्णं नंस्यति चेत्‌ सुखं यास्यति। 'भविष्यत्येवेष्यते' ( वा. 
२२७६ ) । नेह--हन्तीति पलायते । ( २८१४) इच्छार्थेषु लिङ्लोटौ ३।३।१५७।। 
इच्छामि भुञ्जीत, भुङ्क्तां वा भवान्‌। एवं कामये प्रार्थये इत्यादियोगे नोध्यम्‌। 
“कामप्रवेदने इति वक्तव्यम्‌’ ( वा. २२३६ ) | नेह-इच्छन्करोति। ( २८१५) लिङ्‌ 
च ३।३।१५९॥ समानकर्तृकेषु इच्छार्थेषु लिङ्‌। भुञ्जीयेतीच्छति। (२८१६) 
इच्छार्थेभ्यो विभाषा वर्तमाने ३।३।१६०॥। लिङ्‌ स्यासक्षे लट्‌। इच्छेत्‌। इच्छति। 
कामयेत। कामयते। “विधिनिमन्त्रणा-' ( सू. २२०८ ) इति लिङ्‌। विधौ-यजेत। 
निमन्त्रणे-इह भुञ्जीत भवान्‌। आमन्त्रणे-इहासौत्‌। अधोष्टे-पुत्रमध्यापयेद्ववान्‌ | 
सम्प्रश्‍ने-किं भो वेदमधीयीत उत तर्कम्‌। प्रार्थने-भो भोजनं लभेय। एवं लोट्‌। 


(२८१३) हेतुहेतुमतोर्लिंङ्‌। पूर्वसूतराद्विभाषानुवृत्तिं मत्वा आह--वा स्या- 
दिति। पक्षे ठट्‌। हेतुभूते फलभूते वार्थे वर्तमानाद्धातो्लिङ्‌ वा स्यादिति यावत्‌। 
भविष्यत्येवेति। लिडित्यनुवर्तमाने पुनर्लिङ्ग्रहणादिति भाव: । हन्तीतीति। इतिहेतौ 
वर्तमानकालिकहननाद्धेत रित्यर्थः । अत्र लिङ्निमित्तसत्त्वात्‌ भविष्यति तु क्रियातिपत्तौ 
भूते च लूड्‌। 

(२८१४) इच्छार्थेषु लिङ्लोटौ। इच्छार्थकधातुषु प्रयुज्यमानेषु लिङ्लोटौ 
स्तः । सर्वलकारापवादः | असमानकर्तृकविषयमिदम्‌। समानकर्तृकेषु तु “लिङ्‌ च' इति 
वक्ष्यते। इच्छामीति। भुञ्जीत भवानिति इच्छामीत्यन्वयः। कामप्रवेदन इति। पर 
प्रति स्वाभिप्रायाविष्करणे 'इच्छार्थेषु लिङ्लोटौ” इति विधिरित्यर्थः । इच्छन्करोतीति। 
परं प्रति स्वाभिप्रायाविष्करणाभावान्न लिङ्लोटाविति भावः | 'कामप्रवेदनेऽकच्चिति' 
इति सूत्रं तु प्रकरणादिना यत्र कामप्रवेदनं न त्विच्छार्थकमुपपदमपितु तद्विषयमिति 
बोध्यम्‌। इत उत्तरसूत्रं “समानकर्तृकेषु तुमुन्नि ति तु कृदधिकारे व्याख्यास्यते। 

(२८१५) लिङ्‌ च। समानकर्तृकेष्विति, इच्छार्थेष्विति चानुवर्तते। तदाह 
__समानेत्यादि। भुञ्जीयेतीच्छतीति। अत्र भोक्तुरेव इषिकर्तृत्वात्समानकर्तृकत्वम्‌। 
“समानकर्तृकेषु इच्छार्थेष्वि'ति लोटो निवृत्यर्थमिद सूत्रम्‌। क्रियातिपत्तौ तु भविष्यति 
नित्यं लुङ्‌, भूते चेत्यधिकारः सम्पूर्णः। 

(२८१६) इच्छार्थेभ्यो। लिडित्येवातुवर्तते। समानकर्तृकेष्विति निवृत्तम्‌। 
तत्‌ सूचयन्नुदाहरति--इच्छेत्‌ इच्छतीति। “विधिनिमन्त्रण' इति भूधातौ व्याख्यातमपि 
सूत्रक्रमप्राप्तत्वात्‌ स्मारितम्‌ । एवं लोडिति। लोट्‌ चेति विध्यादिषु विहितो लोडप्येव- 
मुदाहर्तव्य इत्यर्थः | 

(२८१७) प्रैषातिसर्गप्राप्तकालेषु कृत्याश्च ३।३।१६३॥ लोट्‌ च | प्रैषो विधि: | 
अतिसर्ग: कामचारानुज्ञा । भवता यष्टव्यम्‌। भवान्यजताम्‌। चकारेण लोटोऽनुकर्षणं 
पराप्तकालार्थम्‌। ( २८१८ ) लिङ्‌ चोर्ध्वमौहुर्तिके ३।३।१६४।। प्रैषादयो5नुवर्तन्ते । 
मुहरर्तादूध्व यजेत, यजताम्‌, यष्टव्यम्‌ । ( २८१९ ) स्मे लोट्‌ ३।३।१६५॥। पूर्वसूत्रस्य 
विषये। लिङः कृत्यानां चापवादः । ऊर्ध्वं मुहूर्ताद्यजतां स्म। ( २८२० ) अधीष्टे 
च ३।३।१६६॥। स्मे उपपदेऽधीष्टे लोट्‌ स्यात्‌। त्वं स्माऽध्यापय। ( २८२१) लिङ्‌ 
यदि ३।३।१६८॥। यच्छब्दे उपपदे कालसमयवेलासु च लिङ्‌ स्यात्‌। कालः समयो 


(२८१७) प्रैषातिसर्ग। लोट्‌ चेति। पूर्वसूत्रोपात्तो लोट्‌ चकारात्समुच्चीयते। 
कृत्यसंज्ञकाः प्रत्यया वक्ष्यमाणा लोट्‌ च प्रैषादिषु भवन्तीत्यर्थः । प्रैषे अतिसर्गे च कृत्य- 
प्रत्ययमुदाहरति--भवता यष्टव्यमिति। भावे तव्यप्रत्ययः | लोटमुदाहरति--भवान्‌ 
यजतामिति। ननु चकारेण लोटोऽनुकर्षणं व्यर्थम्‌, प्रैषस्य विधिरूपतया, अतिसर्गस्य 
आमन्त्रणरूपतया च 'लोट्‌ च' इत्यनेनैव सिद्धेरित्यत आह--चकारेणेति। प्राप्तकाले 
यथा--गुरुणा भोक्तव्यम्‌ । गुर्भुक्ञीत | भोजनत्राप्तावसरमित्यर्थः । प्राप्तकाले च कृत्याश्च’ 
इत्युक्तौ तु निमन्त्रणादिष्वपि कृत्याः स्युः । अतः प्रैषादिग्रहणम्‌। 

(२८१८) लिङ्‌ चोर्ध्वमोहूर्तिके। लोडर्थलक्षणे च' इत्युत्तरमेवञ्जातीयकमेव 
सूत्र लिङ्लङ्लुङ्लूङ़विधायकं प्राक्‌ पठितम्‌ । तत्र ऊर्ध्वमौहूर्तिकशब्दो व्याख्यातः । प्रैषा- 
दय इति। तथा च मुहूर्तादुपरितनकाले धात्वर्थे विद्यमानाद्धातोः प्रैषातिसर्गप्राप्तकालेषु 
लिङ्‌ च स्यात्‌, लोट्‌, कृत्याश्चेत्यर्थः। क्रमेण लिङादीनुदाहरति। मुहूर्ताद्‌र्ध्वं यजेत 
थजतां यष्टव्यमिति। अत्र प्राप्तकाले अप्राप्तस्य लिङो विधिः, विध्यादिसूत्रे लिङ्विधौ 
प्राप्तकालस्य ग्रहणाऽभावात्‌ । प्रैषातिसर्गयोस्तु विध्यादिसूत्रेणैव लिङ्‌ सिध्यति। लिङ्‌ 
एवात्र विधौ तु, तेन लोटः कृत्यानां च बाधः स्यात्‌। अतश्चकारेण तेषामपि विधिरिति 
ज्ञेयम्‌ । 

(२८१९) स्मे लोट ' पूर्वसूत्रेति। तथा च मुहूर्तादुर्पारितनकाले प्रैषातिसर्ग- 
प्राप्तकाले लोडेव स्यात्‌, न तु लिङ्‌ कृत्याश्चेत्यर्थ: | तदाह-- लिङ: कृत्यानां चापवाद 
इति। 

(२८२०) अधीष्टे च। लोट्‌ स्यादिति। अधीष्टे विहितस्य लिडो5पवाद: । 
अधीष्टं सत्कारपूर्वको व्यापार इत्युक्तम्‌ | त्वं स्माध्यापयेति गुरु प्रत्युक्तिः । “स्मे लोडधीष्टे 
च' इत्येकसूत्रत्वेन सिद्धे योगविभागस्तु ऊर्ध्वमौहूर्तिक इत्यनुवृत्तिनिवृत्त्यर्थः | 'काल- 
समयवेलासु तुमुन्‌ इत्युत्तरसूत्रं तु कृदधिकारे व्याख्यास्यते। 

(२८२१) लिङ्‌ यदि। कालसमयवेलास्तित्यनुवर्तते। सर्वलकारापवादः | 
तुमुनपवादश्च। भुञ्जीत भवानिति यत्‌ तस्य कालः समयो वेला वेत्यन्वय: | 


CC-0. JK Sanskrit Academy, Jammmu. Digitized by S3 Foundation USA 


nnn ere हिल ~ + 


तिङन्ते लकारार्थप्रकरणम्‌ १७१ 


वेला या यद्भुञ्जीत भवान्‌। ( २८२२ ) अहे कृत्यतृचश्च ३।३।१६९।। चाल्लिङ्‌। 
त्वं कन्यां वहेः। (२८२३) शकि लिङ्‌ च ३।३।१७२॥ शक्तौ लिङ्‌ स्यात्‌, 
चात्कृत्याः । भारं त्वं वहेः। 'माडि लुङ्‌? (सू. २२१९) | मा कार्घीः। कथं मा 
भवतु, मा भविष्यतीति? नायं माङ्‌ किन्तु माशब्दः । ( २८२४) धातुसम्बन्धे 
प्रत्ययाः ३।४।१॥ धात्वर्थानां सम्बन्धे यत्र काले प्रत्यया उक्तास्ततोऽन्यत्रापि स्युः | 
तिङन्तवाच्यक्रियायाः प्राधान्यात्तदनुरोधेन गुणभूतक्रियावाचिभ्यः प्रत्ययाः । वसन्‌ 


(२८२२ ) अर्हे कृत्यतृचश्च । चाल्लिडङिति। योग्ये कर्तरि गम्ये कृत्याः तृच्‌ 
लिङ्‌ चेत्यर्थः | त्वं कन्यां बहेरिति। कन्याविवाहस्य योग्य इत्यर्थः | 

(२८२३) शकि लिङ च। शक्‌' इति भावे क्विबन्तम्‌। शक्तौ गम्यमा- 
नायामित्यर्थ:। भारं त्वं बहेरिति। वोढुं शक्त इत्यर्थ: | माङि लुडिति व्याख्यातमपि 
क्रमप्राप्तं विशेषविवक्षया पुनः स्मार्यते। ननु सर्वलकारापवादोऽयमित्युक्तम्‌। एवं सति 
मा भवतु मा भविष्यतीति कथमिति शङ्कते-कथमिति। परिहरति--नायं माङिति। 
किन्त्विति | ङकारानुबन्धननिर्मुक्तस्यापि अव्ययेषु पाठादिति भावः | न च माशब्दमादाय 
मा भवनत्तवित्यादिप्रयोगसत्त्वे माङि लुङ्‌ इति व्यर्थमिति वाच्यम्‌। सर्वलकारविषये 
“न माझ्योगे' इत्यडाड्रहितलुङन्तप्रयोगार्थ तदावश्यकत्वात्‌। 

( २८२४) धातुसम्बन्धे। धातुशब्देन धात्वर्थो लक्ष्यते । धात्वोः सम्बन्ध इति। 
विग्रहः, सम्बन्धस्य द्विनिष्ठत्वात्‌। तथा च धात्वर्थयोः सम्बन्धे सति प्रत्ययाः स्युरिति 
लब्धम्‌। कस्मिन्नर्थे इत्याकाङ्क्षायां काले इति गम्यते, वर्तमाने लट्‌' इत्यारभ्य 
तत्तत्कालविशेषेष्वेव प्रत्ययविधिदर्शनात्‌ | तत्र तत्तद्विधिभिरेव तत्तत्कालविशेषे प्रत्यय- 
सिद्धेस्ततोऽन्यस्मिन्काले इति गम्यते | तदाह--धात्वर्थानामित्यादिना । धात्वर्थयोरि- 
त्यर्थः । उदाहरणबहुत्वाभिप्रायं बहुवचनम्‌ । “वर्तमानसामीप्ये वर्तमानवद्वा' इत्यादि- 
सूत्रे यत्र काले ये प्रत्यया उक्ताः ते धात्वर्थयोः सम्बन्धे गम्ये ततोऽत्यस्मिन्नपि काले 
स्युरिति यावत्‌ | तथा च “वसन्‌ ददर्श त्यत्र लडादेशः शतृप्रत्ययो भूतकाले इति सिद्धं 
भवति। ननु वसन्‌ ददर्श' इत्यत्र भूते लडिव वर्तमाने लिडित्यपि स्यादित्यत आह-- 
तिङन्तेति। “वसन्‌ ददर्शे त्यादौ तिङन्तवाच्या दर्शनादिक्रिया प्रधानम्‌। वासादिक्रिया 
तु दर्शनादिक्रियार्थत्वात्‌ गुणभूता। अतः प्रधानभूतदर्शनादिक्रियानुसारेण गुणभूतवासा- 


१. धात्वर्थयोः सम्बन्धे कालान्तरविहितानां प्रत्ययानां कालान्तरेऽपि साधुत्वाभ्यनु- 
ज्ञानार्थ सूत्रम्‌। धात्वर्थसम्बन्धे यत्र काले प्रत्यया उक्तास्ते तद्भिन्नकालेऽपि स्युरिति 
वाक्यार्थः | प्रकृतिप्रत्ययोपपदानि तान्येव कालमात्रे तु वैषम्यमतो न साडूर्यमिति ` 
प्रामाणिकाः | 

ददर्श। भूते लट्‌। अतीतवासकर्तृकर्तृकं दर्शनमर्थः। सोमयाज्यस्य पुत्रो भविता। 
सोमेन यक्ष्यमाणो य: पुत्रस्तत्कर्तृकं भवनम्‌। (२८२५) क्रियासमभिहारे लोट्‌ लोटो 
हिस्वौ वा च तध्वमोः ३।४।२॥ पौनःपुन्ये भृशार्थे च द्योत्ये धातोलोट्‌ स्यात्तस्य 
च हिस्वौ स्त: । तिङामपवादः । तौ च हिस्वौ क्रमेण परस्मैपदात्मनेपदसंज्ञौ स्तस्ति- 


दिक्रियावाचिभ्य एव इह प्रत्ययाः कालान्तरेषु विधीयन्त इत्यर्थः | भूते लडिति। एवश्च 
उषित्वा दर्शत्यर्थः | तदाह--अतीतेति। अतीतवासे कर्ता यस्येति विग्रहः । सप्तमी- 
विशेषणे बहुव्रीहौ, इति ज्ञापकाद्वघधिकरणपदो बहुव्रीहिः । उदाहरणान्तरमाह-- 
सोमयाजीति। सोमेन इष्टवान्यः स सोमयाजी। 'करणे यजः' इति भूते विहितो 
णिनिः, इह भवितेत्यनद्यतनभविष्यल्लुडन्तप्रधानक्रियानुसारेण अनद्यतनभविष्यति 
बोध्य:। तदाह--सोमेन यक्ष्यमाण इति। भवनमिति। उत्पत्तिरित्यर्थः। 
'गोमानासीदि'त्प्युदाहार्यम्‌। अत्र गौरस्यास्तीति अस्तिक्रियायां वर्तमानायां 
'तदस्यास्ती'ति विहितो मतुप्‌ गौरस्यासीदिति भूतायामस्तिक्रियायां भवति, 
धात्वर्थद्रयसम्बन्धस्य सत्त्वात्‌। एतेन अर्थद्वारके धात्वोः सम्बन्धे इत्यपि व्याख्यानं 
परास्तम्‌। तथा सति परस्परसम्बन्धार्थबोधकधातु्वयप्रयोगे प्रत्यया इत्यर्थलाभात्‌ 
गोमानासीदित्यत्र मतुबनापत्तेः। नहि धात्वोरिह प्रयोगोऽस्ति। धात्वर्थयोः सम्बन्धे 
इत्यर्थाभ्युपगमे तु गोमानासीदित्यत्र धातुद्वयप्रयोगाभावेऽपि धात्वर्थद्वयस्य 
सत्त्वादासीदित्यर्थे मतुप्‌ निर्बाध इत्यन्यत्र विस्तरः। 


(२८२५) क्रियासमभि। अत्र चत्वारि वाक्यानि। तत्र ' क्रियासमभिहारे लो- 
डि'ति प्रथमं वाक्यम्‌। पौनःपुन्ये भृशार्थश्च क्रियासमभिहार इत्युक्तम्‌। क्रियासमभिहारे 
इति धात्वर्थविशेषणम्‌। क्रियासमभिहारविशिष्टक्रियावृततर्धातोरिति लभ्यते। लोट्‌ तु 
द्योतकः, तदाह--पौनःपुन्ये भृशार्थे च द्योत्ये इति। क्रियासमभिहारविशिष्टक्रिया- 
वृत्तेधतोर्लोडिति यावत्‌ सर्वलकारापवादः |  लोटो हिस्वावि' ति द्वितीयं वाक्यं व्याचष्टे 
---तस्थेति। पूर्ववावयविहितस्य लोटः हिस्वावादेशौ स्त इत्यर्थः | तिङामपवाद इति। 
अपवादावित्यर्थः । प्रत्येकाभिप्रायमेकवचनम्‌। ननु हिस्वयोरुभयोरपि लादेशत्वात्‌ परस्मै- 
पदत्वं स्यात्‌। तथा सति हेः परस्मैपदत्वं, स्वादेशस्य त्वात्मनेपदत्वमितीष्टा व्यवस्था न 
सिध्येत्‌। अस्य स्वादेशस्य तङ्प्रत्याहारप्रविष्टत्वाभावेन 'तङानावात्मनेपदम्‌' इत्यस्याऽ- 
प्रवृत्तः । “तिप्तसूझि’ इत्यादिसूत्रोपात्तेषु ताऽऽतामादिष्वेव तड्संज्ञाप्रवृत्ते:। किञ्च अनयोर्हि- 
स्वयोः “तिप्तसूझि’ इति सूत्रानन्तर्भूतत्वात्तिङ्त्वं च दुर्लभमित्यत आह---तौ चेति। 'लोटो 
हिस्वावि'ति द्वितीयवाक्ये तावत्क्रियासमभिहारे लोडिति प्रथमवाक्यात्‌ लोडित्यनुवृतत 
स्थानषष्ठ्या विपरिणतं तृतीयं वाक्यं सम्पद्यते। तत्र हि 'लोटो हिस्वौ’ इति द्वितीय- 

इसंज्ञो च। तध्वमोर्विषये तु हिस्वौ वा स्त: | पुरुषेकवचनसंज्ञे तु नानयोरतिदिश्येते। 
हिस्वविधानसामर्थ्यात्‌। तेन सकलपुरुषवचनविषये परस्मैपदिभ्यो हिः कर्तरि। 
आत्मनेपदिभ्य: स्वो भावकर्मकर्तृषु। (२८२६) समुच्चयेः्न्यतरस्याम्‌ २।४।३॥ 


वाक्यात्‌ हिस्वावित्यनुवृत्त धर्मपरमाश्रीयते। तथा च लोडादेशौ हिस्ववद्ववत इति लभ्यते। 
कौ भवतः इत्याकाइक्षायां पूर्ववाक्योपस्थितौ हिस्वाविति गम्यते। ततश्च याविमौ तिङ- 
नन्तर्भूतौ हिस्वावुक्तौ तौ प्रसिद्धलोडादेशतिङन्तर्भूतहिस्ववत्‌ भवत इति तृतीयं वाक्यं 
पर्यवस्यति। तिङन्तर्भूतहिस्वयोस्तावत्‌ क्रमात्‌ परस्मैपदत्वमात्मनेपदत्वं तिङ्त्वं च 
प्रसिद्धम्‌। अतः प्रकृतौ हिस्वौ क्रमात्‌ परस्मैपदात्मनेपदसंज्ञौ स्त: | तिङ्संज्ञौ चेत्यर्थः। 
तिड्त्वात्पदत्वसिद्धिः। ननु `वा च तध्वमोः' इति तध्वमोहिस्वादेशाविकल्पविधिर- 
नुपपन्नः। लोडादेशभूतयो हिस्वयोस्तिङपवादतया लोटस्तध्व्रमोरप्रसक्तेरित्यत आह-_- 
तध्वरमोर्विषये त्विति। स्थानषष्ठीमाश्रित्य लोडादेशतध्वमोः स्थाने हिस्वावित्यर्थ इति 
न भ्रमितव्यम्‌, येनोक्तदोषः स्यात्‌। किन्तु विषयविषयिभावः षष्ठ्यर्थः तथा च 
तध्वमोर्विषये लोटो हिस्वौ, पक्षे तध्वमाविति फलतीत्यर्थः | अत्र मध्यमपुरुषबहुवचनमेव 
तशब्दो गृह्यते। व्याख्यानात्‌ ध्वसाहचर्याच्च। ननु हिस्वयोरनयोर्मध्यमपुरुषैकवचन- 
त्वस्याप्यतिदेशादयुष्मत्सामानाधिकरण्ये एकत्वे च सत्येव हिस्वौ स्याताम्‌। तथा च 'इमौ 
हिस्वौ सर्वेषां पुरुषाणां, सर्वेषां च वचनानामिष्येते’ इति भाष्यमनुपपन्नमित्यत आह 
-पुरुषेकबचनसंज्ञे त्विति। हिस्वयोर्मध्यमपुरुषसंज्ञा एकवचनसंज्ञा च नातिदिश्यते 
इत्यर्थ: | कुत इत्यत आह--हिस्वविधानेति। यदि हिस्वयोर्मध्यमपुरुषैकवचनसंजञे 
स्याताम्‌, तर्हि युष्मत्सामानाधिकरण्ये एकत्वे च सत्येव लोटो हिस्वौ स्याताम्‌। अन्यत्र 
तु यथायथं तिबाद्यादेशाः स्युः। तथा सति लोटो हिस्वविधानमनर्थकं स्यात्‌। अतो 
न पुरुषवचनातिदेश इत्यर्थः| तेनेति। हिस्वयोः पुरुषवचनातिदेशाऽभावेन क्रमात्‌ 
परस्मैपदात्मनेपदसंज्ञालाभेन चेत्यर्थः। सकलेति। सकलपुरुषवचनविषये हिर्भवति। स 
च भवन्‌ परस्मैपदिभ्य एव कर्तर्यिव भवति, न त्वात्मनेपदिभ्यो भावकर्मकर्तृष्वित्यर्थ:, 
‘शेषात्कर्तरि परस्मैपदमि'त्युक्तेरिति भावः। आत्मनेपदिभ्यः स्व इति। 'अनुदात्तडित 
आत्मनेपदम्‌ 'भावकर्मणोः' इत्यादिसूत्रविषयेभ्यो धातुभ्यः भावकर्मकर्तृषु लोटः स्व 
एव भवतीत्यर्थः| अनयोरत्र क्रमात्‌ परस्मैपदात्मनेपदसंज्ञाविध्यभावे तु लादेशत्वेन 
उभयोः परस्मैपदत्वात्‌ कर्तर्येव परस्मैपदमात्मनेपदिभ्योऽपि स्यादिति भाव: | 


(२८२६) समुच्चये। समभिहार इति पदरहितं क्रिया, लोटू लोटो हिस्वौ 
वा च तध्वमोः? इति पूर्वसूत्रमनुवर्तते। क्रियेति छुप्तषष्ठीबहुवचनान्तं समुच्चय ` 
इत्यत्रान्तेति ॥८वद्राइनतेक्क्रिमासमुत्त्चमे,्योत्ये, इति ना 5क्गारकसमुच्चय- 

अनेकक्रियासमुच्चये द्योत्ये प्रागुक्तं वा स्यात्‌। ( २८२७) यथाविध्यनुप्रयोगः पूर्व- 
स्मिन्‌ ३।४४॥ आद्ये लोड्विधाने लोट्प्रकृतिभूत एव धातुरनुप्रयोज्य: | ( २८२८) 
समुच्चये सामान्यवचनस्य ३।४।५।। समुच्चये लोड्विधौ सामान्यार्थकस्य धातो- 
रनुप्रयोगः स्यात्‌। अनुप्रयोगाद्ययायथं लडादयस्तिबादयश्च। ततः संख्याकालयोः 
पुरुषविशेषार्थस्य चाभिव्यक्तिः। “क्रियासमभिहारे द्वे वाच्ये' (वा. ४६९५ )। याहि 
याहीति याति। पुनःपुनरतिशयेन वा यानं ह्यन्तस्यार्थः। एककर्तृकं वर्तमानं यानं 
'याती'त्यस्य। इतिशन्दस्त्वभेदान्वये तात्पर्यं ग्राहयति। एवं यात: | यान्ति। यासि। 
याथः। याथ। यात यातेति यूयं यात। याहि याहीत्ययासीत्‌ अयास्यद्वा। अधीष्वा- 


माश्रित्य नाऽस्य प्रवृत्ति: | प्रागुक्तमिति। धातोलोट्‌, तस्य हिस्वौ प्रसिद्धहिस्वधर्मकौ, 
तध्वमोर्विषये वा इत्युक्तमित्यर्थः। 


(२८२७) यथाविध्यनुप्रयोगः। क्रियासमभिहारे’, इति, 'समुच्चयेऽन्यतर- 
स्याम्‌' इति च लोड्विधी उक्तौ। तयोर्मध्ये यत्पूर्वसूत्र क्रियासमभिहारे’ इति तदेत- 
त्पूर्वशब्देन परामृश्यते। तदाह--आद्ये लोड्विधाने इति। विधिमनतिक्रम्य यथाविधि। 
यस्याः प्रकृतेः लोड्विहितः तस्या अनुप्रयोग इति लभ्यते। तदाह--लोट्प्रकृतिभूत 
एबेति। अत्राऽनुप्रयोगः पश्चात्प्रयोगः, न त्वव्यवहितत्वं विवक्षितम्‌, 'लुनीहि लुनीहि 
इत्येवायं लुनाती'ति भाष्यप्रयोगाल्लिङ्गात्‌। 

(२८२८) समुच्चये सामान्यवचनस्य। उच्यतेऽनेनेति वचन: | सामान्य- 
वाचिन इत्यर्थः| फलितमाह-सामान्यार्थकस्येति। समुच्चीयमानक्रियासामान्य- 
_ वाचिन इत्यर्थः | नुप्रयोगादिति। अनुष्रयुज्यमानादित्यर्थः। तत इति। अनुप्रयुज्यमान- 
धातुप्रकृतिकलडादिभिरित्यर्थः | हिस्वाभ्यां तु न सङ्कघाकारकाद्यभिव्यक्तिः। तथा च 
भाष्यम्‌-- हिस्वान्तमव्यक्तपदार्थकं तेनाऽपरिसमाप्तोऽर्थः' इत्यादि। 'क्रियासमभिहारे 
वे वाच्ये' इति वार्तिकं ह्विहक्तप्रक्रियायां व्याख्यातम्‌। इदमाद्सूत्रविहितलोडन्तविषय- 
मिति भाष्ये स्पष्टम्‌। क्रियासमभिहारे लोटमुदाहरति-याहि याहीति यातीति। भाष्ये 
इति शब्दस्य दर्शनादिति भावः। ह्यन्तस्येति। याहि याहीत्यस्येत्यर्थः। एककर्तृक- 
मिति। यातीति यानकर्तुस्तदेकत्वस्य च प्रतीतेरित्यर्थः | अभेदान्वये इति। तथा च 
पुनः पुनरतिशयेन वा यद्यानं तदात्मकमेककर्तृकं वर्तमानं यानमिति बोधः। तिङन्तेषु 
सर्वत्र क्रियाविशेष्यक एव बोध इति सिद्धान्तादेवमुक्तिः। एवमिति। याहि याहीति 
यात: | याहि याहीति यान्तीत्यादिसकलपुरुषकचनेषुदाहार्य मित्यर्थः | याहि याहीति ययौ । 
याहि याहीति याता। याहि याहीति यास्यति। याहि याहीति यातु। लोण्मध्यमपुरुष- 
बहुवचनतादेशविषये लोटो हिभावविकल्प उक्त-वा च 'तध्वमोरिति। तब, हिभावपक्षे 


-0. JK Sanskrit Academy, Jammmu. Digitized b 


कीट पा 


पिका ते गया बन Ns A .. 


तिङन्ते लकारार्थप्रकरणम्‌ १७५ 


5धीष्वेत्यधीते। ध्वेविषये पक्षे अधीध्वमधीध्वमिति यूयमधीध्वे। समुच्चये तु 
सक्तून्पिब, धानाः खादेत्यभ्यवहरति। अन्नं भुङ्क्ष, दाधिकमास्वादयस्वेत्यभ्यव- 
हरते। तध्वमोस्तु पिबत, सादतेत्यभ्यवहरते। भुड्नध्वमास्वादयध्वमित्यभ्यवहरध्वे । 
पक्षे हिस्वौ। अत्र समुच्चीयमानविशेषाणामनुप्रयोगार्थेन सामान्येनाऽभेदान्वयः। पक्ष 
सक्‍तून्पिबति | धानाः खादति। अन्नं भुङ्क्ते | दाधिकमास्वादयते। एतेन 
"पुरीमवस्कन्द लुनीहि नन्दनं मुषाण रत्नानि हराऽ्मराङ्गनाः। 
विगृह्य चक्रे नमुचिद्विषा बली य इत्यमस्वास्थ्यमहर्दिवं दिवः | 
(माघ स. १ श्लो. ५१ ) 
इति व्याख्यातम्‌ । अवस्कन्दनलवनादिरूपा भूतानद्यतनपरोक्षा एककर्तृका अस्वास्थ्य- 
क्रियेत्यर्थात्‌। इह पुनःपुनश्चस्कच्देत्यादिरर्थ इति तु व्याख्यानं भ्रममूलकमेव । द्वितीयसूत्रे 


याहि याहीति यूयं यातेति सिद्धवत्कृत्य अभावपक्षे आह--यात यातेति यूयं यातेति। 
याहि याहीत्ययात्‌। याहि याहीति यायात्‌। लुड्याह-याहि याहीत्ययासीदिति। 
लुडि उदाहरति-अयास्यद्वेति। याहि याहीत्ययास्यदिति लुङि रूपम्‌। यास्यति वेति 
पाठे लुटि उदाहरणम्‌। क्रमस्तु न विवक्षित: | पक्षे इति। ध्वंविषये स्वादेशाभावपक्षे 
इत्यर्थः | यूयमधीध्बम्‌ इति। लोण्मध्यमपुरुषबहुवचनम्‌। भावकर्मणोस्तु भूयस्व भूय- 
स्वेति भूयते। पच्यस्व पच्यस्वेति पच्यते इत्युदाहार्यम्‌। अथ 'समुच्चये सामान्यवचनस्य 
इत्यस्योदाहरति--समुच्चये त्विति। अभ्यवहरतीति। पानं द्रवद्रव्यस्य दन्तसंमर्दनं 
विना भक्षणम्‌। स्वादनं तु कठिनद्रव्यस्य चर्वणम्‌। तयोः सामान्यरूपमभ्यवहरणम्‌, ` 
यथाकथञ्चित्‌ भक्षणात्मकत्वात्‌। पक्षे हिस्वाविति। तध्वमोर्विषये कदाचित्‌ हिस्वादेशौं 
पक्षे इत्यर्थः। “पिन खादेत्यभ्यवहरते त्युदाहार्यम्‌। अत्रेति। "पिब खदेत्यभ्यवहरती'- ` 
त्यादौ समुच्चीयमानपानखादनादिक्रियाविशेषाणामनुप्रयुज्यमानधातुवाच्याभ्यवहरणा- 
त्मकक्रियासामान्येन अभेदान्वय इत्यर्थः। पक्षे सक्तूनिति। समुच्चये लोडभावपक्ष 
अनुप्रयोगोऽपि सामान्यवचनस्य नास्तीति भाव: | 


तेनेति। 'समुच्चयेऽन्यतरस्याम्‌' इति “समुच्चये सामान्यवचनस्य' इति च सूत्र- 
दवयेन तदुदाहरणप्रदर्शनेन च 'पुरीमवस्कन्दे' त्यादि माघकाव्यस्थं *शलोकवाक्यं व्याख्यात- 
मित्यर्थः | बली रावणः नमुचिद्विषा इन्द्रेण सह विगृह्य विरोधं प्राप्य, पुर्याः अमरावत्याः 
अवस्कन्दनं पीडनं, नन्दनवनस्य लवनं रत्नानां मोषणम्‌, अमराङ्गनानां हरणम्‌ 
इत्येवम्प्रकारेण अहर्दिवम्‌ अहन्यहनि अस्वास्थ्यं चक्रे कृतवानित्यत्वयः | इत्यंशब्दः इति- 
पर्याय: अवस्कन्दनादिक्रियाविशेषाणाम्‌ अस्वास्थ्यक्रियासामान्ये अभेदं ग्राहयति फलित- 


माह--अव्वस्कछ तु लव तादीति | आदिना मोषणं, हुं त्रा गृह्मते।, रमूलकत्वमुप- 

'क्रियासमभिहारे' इत्यस्याननुवृत्तः। लोडन्तस्य ह्ित्वापत्तेश्व । पुरीमवस्कन्देत्यादि- 
मध्यमपुरुबैकवचनमित्यपि केषाञ्चित्‌ भ्रम एव। पुरुषवचनसंज्ञे इह नेत्युक्तत्वात्‌ । 


इति लकारार्थप्रकरणम्‌। 


-----णा£$%६४-- 

पादयति--द्वितीयसूत्रे इति। अननुवृत्तेरिति। भाष्ये तदनुवृत्तेरनुक्तत्वादिति भाव: | 
तदनुवृत्त्यभ्युपगमे बाधकमाह--लोडन्तस्येति। ` सपुच्चये5न्यतरस्याम्‌ इति सूत्रे 
“क्रियासमभिहारे' इत्यनुवृत्तौ 'अवस्कन्दे'त्यादिलोडन्तानां 'क्रियासमभिहारे द्वे वाच्ये' 
इति द्वित्वापत्तेरित्यर्थ:। भ्रम एवेति। मध्यमपुरुषांऽशे एकवचनांशे च भ्रम एवेत्यर्थः। 
कुत इत्यत आह--पुरुषबचनसंज्ञे इह नेत्युक्तत्वादिति। अत्र भाष्ये हिस्वान्तयोर- 
नभिव्यक्तसङ्ग्थाकालकत्वात्तदभिव्यत्तये अनुप्रयोगस्य न्यायत एव प्राप्तत्वादनुप्रयोग- 
विधिस्तु इत्युक्तम्‌। एवश्च “तानीमानि कषुद्राण्यसकृदावर्तीनि भूतानि भवन्ति जायस्व 
्रियसवेत्येतत्‌ तृतीयं स्थानम्‌’ इति श्रुतौ 'समुच्चयेऽन्यतरस्याम्‌' इति लोटो हिस्वावेव 
भवतः, न त्वनुप्रयोगः। तत्र जननमरणक्रिययोरेव विवक्षिततया संख्याकालाभिव्यत्तेर- 
विवक्षितत्वेन तत्राऽनुप्रयोगस्य प्रयोजनाऽभावात्‌। एतेन “आ च सत्यलोकादाचाऽवी- 
चेर्जायस्व प्रियस्व इति विपरिवर्तमानमात्मानं जीवलोकं चालोक्याऽस्मिन्‌ संसारे 
नित्याऽशुचिदुःखात्मकं प्रसङ्ख्यानमुपवर्तते इति वाचस्पत्यग्रन्थेठपि जायस्व म्रियस्वेति 
व्याख्यातम्‌। न चात्र “समुच्चयेऽन्यतरस्याम्‌' इत्यत्र क्रियासमभिहारे’ इत्यस्याननुवृत्ते- 
क्तत्वात्‌ कथमिह पौनःपुत्यावगतिरिति वाच्यम्‌; आ च सत्यलोकादाचावीचेः विपरि- 
वर्तमानम्‌ इति समभिव्याहारेण तदुपपत्तेः। उदाहृतश्ुतौ तु पौनःपुन्यम्‌ असकृत्पद- 
गम्यमित्यदोषः। कल्पतस्ग्रन्थे तु 'जायस्व प्रियस्ते त्यत्र 'क्रियासमभिहार' इति सूत्रेण 
लोडित्युक्तम्‌। तत्तु द्वित्वापत्तेस्पेक्ष्यमिति शब्देन्दुशेखरे प्रपञ्चितम्‌। 


इति श्रीबासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां लकारार्थप्रक्रियानिरूपणं समाप्तम्‌। 


>> नन 

अथ कृदन्ते कृत्यप्रकरणम्‌ 
Ce ) धातोः ३।१।९१॥। आ तृतीयसमाप्तेरधिकारोऽयम्‌। तत्रोप- 
पदं सप्तमीस्थम्‌' ( सू. ७८१ ) । 'कृदतिङ्‌' ( सू. ३७४) । ( २८३०) वाऽसरूपो- 
ऽस्त्रियाम्‌ ३।१।९४।। परिभाषेयम्‌। अस्मिन्धात्वधिकारेऽसरूपोऽपवादप्रत्ययः ` 


अथ कृदन्तप्रक्रिया निरूप्यन्ते। तदेवम्‌-- प्रत्यया अथ कथ्यन्ते तृतीयाध्याय- 
गोचराः” इति प्रतिज्ञातेषु तृतीयाध्यायस्थप्रत्ययेषु प्रथमपादे 'प्रतययः' 'परश्च' इत्यारभ्य 
'कुषिर्षः प्राचां श्यन्‌' इत्यन्तैः सूत्रैर्विहिताः कतिचित्प्रत्यया निरूपिता: | अथ 
तदुत्तरसूत्रविहितान्‌ निरूपयितुमुपक्रमते-- 

(२८२९) धातोः। आ तृतीयेति। आ तृतीयाध्यायपरिसमाप्तेरित्यर्थः। 
एतच्च भाष्ये स्पष्टम्‌ । तत्रोपपदं सप्तमीस्थम्‌ इति। कृदतिङ्‌ इति । व्याख्यातं प्राक्‌ । 

(२८३०) वाऽसरूपोऽस्त्रियाम्‌। असरूपः इति छेद: | परिभाषेयमिति । 
अधिकारत्वे स्वरितत्वकल्पनागौरवादिति भावः। असरूपः इति लिङ्कनिर्देशः। यत्र 
असल्पप्रत्ययो विधास्यते तत्र वेत्युपतिष्ठते। वे त्यतः प्राक्‌ बाधक इति शेष: | अस- 
रूपो वा बाधको भवतीति यावत्‌ | कस्य बाधको वेत्याकाङ्कायाम्‌ उत्सर्गस्येत्यर्थाल्ल- 
भ्यते। फलितमाह-_अस्मिन्‌ धात्वधिकारे इत्यादिना। स्त्रीशब्दः स्वर्यते। तदाहं 
- स्तथ्यधिकारोक्ते विनेति। "स्त्रियां क्तिन्‌’ इति वक्ष्यमाणस्त््यधिकारस्थमपवादं 
विनेत्यर्थः । स्त्र्यधिकारस्तु असलूपः प्रत्ययः उत्सर्गस्य नित्यमेव बाधक इति भावः। 
'ण्वुल्तृचौ' इत्युत्सर्गः । 'इगुपधज्ञाप्रीकिर: क: इत्यपवादः | तद्विषये ण्बुल्तृचावपि 
भवतः | विक्षिपः । विक्षेपकः | विक्षेप्ता। असरूप इति किम्‌? 'कर्मण्यण्‌' इत्युत्सर्गः | 
‘आतोऽनुपसर्गे कः' इत्यपवादः स तु सल्पत्वान्नित्यं बाधक एव। गोद: | कम्बलदः | 
'नानुबन्धकृतमसारूप्यम्‌' इति वचनात्‌ अनुबन्धो न सारूप्यप्रतिबन्धकः। अस्त्रियां 
किम्‌? "स्त्रियां क्तिन्‌ इत्युत्सर्गः | अ प्रत्ययात्‌’ इति प्रत्ययान्ताद्विहितः अकारप्रत्ययः 
तस्य अपवादः। स बाधक एव भवति। चिकीर्षा। व्यावक्रोशी, व्याक्रुष्टिः इत्यत्र 
तु 'कर्मव्यतिहारे णच्‌ स्त्रियाम्‌’ इति णच्‌ क्तिनो बाधको वा भवत्येव । 'अस्त्रियामि'ति 
निषेधस्तु नास्ति, तस्य “णचः स्त्रियामि त्यधिकारोक्तत्वाऽभावात्‌। 


१, अत्रासरूपोऽपवादप्रत्यय उत्सर्गस्य बाधको वा स्यात्‌ स्तर्यधिकारोक्तं विना तत्र 
नित्यमेव बाधः । स्त्रीशब्दस्य स्वरितत्वादधिकारलाभः | स्त्रियो5भिधेयत्वे इत्यर्थ तु ल्व्येत्येव 
यथा बाधितत्वात्‌ लवितव्येति तव्यप्रत्ययो न स्यात्‌। अपवादेनोत्स्गस्य नित्यनाधे प्राप्ते 
पाक्षिकोत्सर्गप्रवृत्त्यर्थमारम्भ: | 

१७८ बालमनोरमासहित-सिद्धान्तकौमुद्यां 


उत्सर्गस्य बाधको वा स्यात्स्त्र्यधिकारोक्तं विना। (२८३१ ) कृत्याः ३।१।९५॥ 
अधिकारोऽयं ण्वुलः प्राक्‌ | ( २८३२ ) कर्तरि कृत्‌ २।४।६७।। कृत्प्रत्ययः कर्तरि 
स्यादिति प्राप्ते--( २८३३) तयोरेव कृत्यक्तखलर्थाः ३।४।७०॥ एते भाव- 
कर्मणोरेव स्युः । ( २८३४) तव्यत्तव्यानीयरः २।१।९६।। धातोरेते प्रत्ययाः स्युः | 
तकाररेफौ स्वराथौं। एधितव्यम्‌ । एधनीयं त्वया | भावे औत्सर्गिकमेकवचनं क्लीबत्वं 
च। चेतव्यश्चयनीयो वा धर्मस्त्वया। 'वसेस्तव्यत्कर्तरि णिच्च'\ (वा, १९२०) | 


( २८३१ ) कृत्याः। कृत्यसंज्ञका इत्यर्थः। ततश्च 'प्रैषातिसर्गप्राप्तकालेषु 
कृत्याश्च’, अर्हे कृत्यतृचश्च’, 'शकि लिङ्‌ च' इत्यादिषु प्रवर्तते। ण्बुलः प्रागिति। 
'प्ुल्तृचौ'-इत्यतः प्रागित्यर्थः । एतच्च भाष्ये स्पष्टम्‌। 

(२८३२) कर्तरि कृत्‌। अर्थनिर्देशोऽयम्‌। इति प्राप्ते इति। वक्ष्यमाण- 
तव्यदादिप्रत्ययानां कृत्संज्ञकत्वात्तेषां कर्त रि प्राप्तावित्यर्थः | 

(२८३३) तयोरेव कृत्यक्तखलर्थाः। 'लः कर्मणि च भावे च' इ ने सूत्रोपात्ते 
भावकर्मणी तच्छब्देन परामृश्येते। तदाह--एते भावकर्मणोरेवेति। न तु कर्तरीति 
भावः। वैशेषिकत्वादेव सिद्धे एवकारस्तु तव्यदादीनां कृत्संज्ञकतयां प्राप्तकर्तर्थ- 
कत्वस्याऽभावमनुवदन्‌ कृत्यसंज्ञया वैशेषिक्या कृत्संज्ञाया अबाधं गमयति | 

(२८३४) तव्यत्तव्यानीयरः। तव्यत्‌ तव्य अनीयर्‌ एषां द्वन्द्र:। प्रत्ययाः 
स्युरिति। ते कृत्यसंज्ञकाः कृत्सज्ञकाश्च इत्यपि ज्ञेयम्‌। स्वरार्था विति। “तित्स्वरितम्‌' 
इति ' उपोत्तमं रिति’ इति च स्वरविशेषार्था वित्यर्थः | निरनुबन्धकस्य तु तव्यस्य प्रत्यय- 
स्वरेण आदयुदात्तत्वमेवेति बोध्यम्‌। भावे उदाहरति--एधितव्यमिति। त्वत्कर्तृका 
एधनक्रियेत्यर्थः | ननु ल: कर्मणि च' इत्यत्र असत्वभूतस्यैव भावस्य ग्रहणम्‌, तिङ्वाच्य- 
भावनाया असत्त्वरूपताया उक्तत्वात्‌। ततश्च तस्व भावस्य असत्त्वरूपस्याऽत्र “तयोरेव 
कृत्य इति तच्छब्देन परामशत्तिव्यदादीनामसत्त्ववाचितया लिङ्गसंख्यान्वयोऽनुपपन्न 
इत्यत आह--भावे औत्सर्गिकमेकदचनमिति। 'एकवचनम्‌, द्विनहुषु द्विबहुवचने' 
इति सूत्रपाठमभ्युपगम्य द्वित्वबहुत्वाऽभावे एकवचनमिति भाष्यसिद्धान्तादिति भाव: | 
क्लीबत्वं चेति। “एकश्रुतिः स्वरसर्वनाम, लिङ्गसर्वनाम नपुंसकम्‌’ इति 'दाण्डिनायन' 


१. वस्तुतस्तु अहे कृत्यतृचश्रेत्यत्र तृज्ग्रहणमेव योगापेक्षं ज्ञापकम्‌। ण्वुलः प्रागेव 
कृत्याधिकार इति | अन्यथा तृचोऽपि कृत्यपदेनैव संग्रहापत्तेः | 
२. दिगादित्वाद्यदिति भाष्यम्‌। यथाकथञ्चिद्‌ अन्वाख्येयत्वात्‌। तदुक्तम्‌-- 
उपादायापि ये हेयास्तानुपायान्‌ प्रचक्षते। 
उपायानां हि नियमो नावश्यमवतिष्ठते || 
नाऽपि स्वरे भेद: | उभयोः तकारेत्संज्ञकत्वात्‌। 

कृदन्ते कृत्यप्रकरणम्‌ १७९ 


वसतीति वास्तव्य:| 'केलिमर उपसंख्यानम्‌' ( वा. १९१९ ) | पचेलिमा माषाः। 
पक्तव्या: | भिदेलिमाः सरला: । भेत्तव्याः। कर्मणि प्रत्यय: वृत्तिकारस्तु 'कर्म- 
कर्तरि चायमिष्यते' इत्याह। तद्वाष्यविरुद्धम्‌। ( २८३५) कृत्यचः ८।४।२९॥ 
उपसर्गस्थान्निमित्तात्परस्याच उत्तरस्य कृत्स्थस्य नस्य णत्वं स्यात्‌। प्रयाणीयम्‌। अच 
किम्‌ ? प्रमग्न: | 'निर्विएणस्योपसंख्यानम्‌" ( वा , ५००४ ) | अच: परत्वाभावादप्राप्ते 
वचनम्‌ | परस्य णत्वम्‌ । पूर्वस्य छृत्वम्‌ निर्विण्णः | ( २८३६) णेर्विभाषा ८।४।३०॥ 
उपसर्गस्थान्निमित्तात्परस्य ण्यन्ताद्विहितो यः कृत्तत्स्थस्य नस्य णो वा स्यात्‌। प्रया- 
पणीयम्‌। प्रयापनीयम्‌। विहितविशेषणं किम्‌ ? यका व्यवधाने यथा स्यात्‌ प्रयाप्य- 


इति सूत्रस्थभाष्यांदितिः भाव: | कर्मण्युदाहरति-_चेतव्य इति। 'वसेस्तव्यत्‌ कर्तरि 
णिच्च' इति वार्तिकम्‌। वास्तव्य इति। वस्तेत्यर्थः | 'णित्त्वादुपधावृद्धिः । केलिमर 
=इति। धातोरित्येव। भावकर्मणोरेवेदम्‌। केलिमरि ककाररेफावितौ । भिदेलिमा इति। 
कित्त्वान्नोपधागुण: | सरलाः वृक्षविशेषाः। तद्भाष्प्रेति। भाष्ये भिदेलिमा इत्युदाहृत्य 
भेत्तव्या' इत्येव विवरणादिति- भाव: | 

~ (२८३५) कृत्यच। रषाभ्यां नां णः' इत्यनुवर्तते। 'उपसर्गादनोत्पर:' इत्यत 

` उपसर्गादिति च। उपसर्गस्थादिति विवक्षितम्‌। “कृती त्यनन्तरं 'विद्यमानस्ये' ति शेष: | 
अच इति पञ्चमी | तदाह--उपसर्गस्थादिति। असमानपदत्वादप्राप्तौ वचनम्‌ । 'अंट्‌- 
कुप्वाइनुम्‌व्यवाये5पि' इत्यनुवर्तते | तदाह-प्रयाणीयमिति। निर्विण्णस्येति। नस्य 
ण इत्युपसंख्यानमित्यर्थः । अचः परत्वाभाबादिति। विदेः क्तप्रत्यये 'रदाभ्याम्‌' इति 
दकारादुत्तरस्य तकारस्य पूर्वदस्य च नत्वे 'निर्विन्‌ न इति स्थिते नकारस्य अच 
परत्वाऽभावात्‌ ` कृत्यचः इति अप्राप्ते णत्वे इदं णत्ववचनमित्यर्थः | नकारेण व्यव- 
धानाच्च णत्वस्याऽप्राप्तिर्बोध्या | पूर्वस्येति।. नस्य णत्वे ष्टुत्वेन णत्वमित्यर्थः। तथा 
च द्विणकारकं रूपम्‌। 

(२८३६) णेर्विभाषा। 'कृत्यचः-इत्यनुवर्तते। “रषाभ्यां नो णः' इति च। 
'णेरि'ति कृतो विहितविशेषणम्‌। तदाह--उपसर्गस्यादित्यादिना। प्रयापणीय- 
मिति। याधातोर्णौ पुकि यापि इत्यस्मात्‌'ण्यन्तादनीयरि णेलोपि अनेन णत्वविकल्पः | 
यकेति।: यापि इत्यस्मात्‌ ण्यन्तात्‌ कर्मणि लटः शानचि आने मुक्‌’ इति मुगागमे 
यकि णिलोपे प्रयाप्यमाणशन्दे णत्वविकल्पः इष्यते | णेः परो यः कृत्‌ तत्स्थस्य णत्वविकल्प 
इत्युक्तौ तु कृत: शानचो यका व्यवहितत्वेन णिचः परत्वाऽभावात्‌ तत्स्थस्य नस्य 
णत्वविकल्पो न स्यात्‌। तदर्थं णेरिति विहितविशेषणमाश्रितमित्यर्थः । भाष्ये तु प्यन्ता- 


त्परो यः कृत्‌ इत्यंशेऽप्यट्कुप्वाङ्नुमित्याद्यनुवर्त्य यकारव्यवधानेऽपि णत्वविकल्पः 

माणं पश्य। “णत्वे दुर उपसर्गत्वं न' इत्युक्तम्‌। दुर्यानम्‌। दुर्यापनम्‌। ( २८३७) 
हलश्चेजुपधात्‌ ८।४।३१॥। हलादेरिजुपधात्कृन्नस्याचः परस्य णो वा स्यात्‌ । प्रको- 
पणीयम्‌। प्रकोपनीयम्‌। हल: किम्‌? प्रोहणीयम्‌। इजुपधात्‌ किम्‌ ? प्रवपणीयम्‌। 
(२८३८) इजादेः सनुमः ८।४।३२॥। सनुमश्चेद्भवति तर्हि इजादेर्हलन्ता द्विहितो 
यः कृत्तत्स्थस्यैव । प्रेङ्गणीयम्‌। इजादेः किम्‌ ? 'मगि सर्पणे | प्रमङ्गनीयम्‌ | नुम्‌- 
ग्रहणमनुस्वारोपलक्षणार्थम्‌। 'अट्कुप्वाङ्‌-' ( सू. १९७) इति सूत्रेऽप्येवम्‌ । तेनेह 
न--प्रेन्वनम्‌। इह तु स्यादेव-प्रोम्भणम्‌। ( २८३९) वा निंसनिक्षनिन्दाम्‌ 
८।४।३३॥। एषां नस्य णो वा स्यात्कृति परे। प्रणिंसितव्यम्‌। प्रनिंसितव्यम्‌। 
(२८४०) न भाभूपूकमिगमिप्यायीवेपाम्‌ ८।४।३४।। एभ्यः कृन्नस्य णो न| 
प्रभानीयम्‌। प्रभवनीयम्‌। 'पून एवेह ग्रहणमिष्यते (वा. ५०११ )। पूडस्तु 


"समर्थितः | णत्वे दुर इति। (दुर: षत्वणत्वयोरुपसर्गत्वप्रतिषेधो वक्तव्य: इत्यनेनेति 
भावः। ततश्च दुर उपसर्गत्वाऽभावात्‌। ततः परे कृत्स्थनकारे सूत्रद्वयमपि न प्रवर्तते 
इत्यभिप्रेत्य उदाहरति--दुर्यानं दुर्यापनमिति । याते््य्तात्‌ ल्युटि णिलोपे दुर्यापनमिति 
रूपम्‌। 

( २८३७) हलश्चेजुपधात्‌। हलन्तादिति न्थः, इजुपधस्य हलन्तत्वाऽव्य- 
भिचारात्‌। किन्तु हलादेरिति विवक्षितम्‌। तदाङः--हलादेरिजुपधादिति । “परस्ये'ति 
शेषः | प्रोहणीयमित्यादिप्रत्युदाहरणे तु 'कृत्यचः' इति नित्यमेव णत्वम्‌। 

(२८३८) इजादेः। 'ेर्विभाषा' इति निवृत्तम्‌। 'कृत्यचः' इत्यनुवर्तत, 
“हलश्चेजुपधात्‌' इत्यतो हल इति च। प्रकृतिविशेषणत्वात्‌ तदन्तविधिः । तथा च 
सनुमो हलन्तात्‌ इजुपधात्‌ परस्य कृन्नस्य णः स्यादिति लभ्यते। एवश्च प्रेङ्गणीयमित्यादौ 
'कृत्यचः' इत्येव सिद्धेरिदं नियमार्थ मित्याह-सनुमश्चेदिति। कृत्सथस्यैवेत्यनन्तरं 
'णत्वमिं'ति शेषः | प्रेङ्कणीयमिति। इखधातुरिदित्त्वात्सनुम्‌। ननु “इवि प्रीणने’ इति 
धातोर्ल्युटि तस्याऽनादेशे प्रेन्वनमित्यत्रापि णत्वं स्यात्‌, सनुमोऽस्य इजादित्वाद्ध- 
लन्तत्वाच्चेत्यत आह--नुमग्रहणमित्यादि । अनुस्वारश्च सर्व एव गृह्यते, न तु नुंस्थानिक 
एव | अविशेषात्‌। तदाह--इह त्विति | प्रोम्भणमिति। इह उम्भधातुः स्वाभाविका 
नुस्वारवानेव न तु नुमूस्थानिकानुस्वारवानिति भावः | 

(२८३९) वा निंस। 'कृत्यचः' इत्यतः कृतीत्यनुवृत्तम्‌। अच इति च॑ 
निवृत्तम्‌ । तदाह--एषां नस्येति। 

(२८४०) न भाभू। प्रभानीयमिति। इह 'कृत्यचः? इति प्राप्तं णत्वं नेति 
भाव५पूलपकरुशोप्रीति। इतन लिहा त्याव, इ॒ति,गे,शाफेससष्टम्‌। प्रख्याः 


कृदन्ते कृत्यप्रकरणम्‌ १८१ 


प्रवपणीय: सोम: | 'ण्यन्तभादीनामुपसङ्ख्यानम्‌' ( वा. ५०१२ ) । प्रभापनीयम्‌। 
'ख्शाञ: शस्य यो वा' (वा. १५८४) इत्युक्तं णत्वप्रकरणोपरि तद्बोध्यम्‌ । यत्व- 
स्यासिद्धत्वेन शकारव्यवधानान्न णत्वम्‌। प्रख्यानीयम्‌। ( २८४१) कृत्यल्युटो 
बहुलम्‌* ३।३।११३॥। स्नात्त्यनेन स्नानीयं चूर्णम्‌। दीयतेऽस्मै दानीयो विप्र: | 
( २८४२ ) अचो यत्‌ ३।१।९७।। अजन्ताद्धातोर्यत्स्यात्‌ । चेयम्‌। जेयम्‌। अज्ग्रहणं 
शक्यमकर्तुम्‌ । योगविभागोऽप्येवम्‌। तव्यदादिष्वेव यतोऽपि सुपठत्वात्‌। ( २८४३) 
ईद्यति ६।४।६५।। यति परे आत ईत्स्यात्‌। गुणः | देयम्‌। ग्लेयम्‌। *तकिशसिचति- 
यतिजनिभ्यो यद्वाच्यः' ( वा. १९२२ ) | तक्यम्‌। शस्यम्‌। चत्यम्‌। यत्यम्‌। जन्यम्‌। 
जनेर्य द्विधिः स्वरार्थः । ण्यतापि रूपसिद्धेः। न च वृद्विप्रसङ्गः । 'जनिवध्योश्च' 


नीयमिति। इह यत्वस्या5सिद्धतया शकारेण व्यवधानात्‌ 'कृत्यचः'इति णत्वं नेति 
भावः । कृत्यल्युटो। याभ्यः प्रकृतिभ्यो येष्वर्थेषु विहिताः ततोऽत्यत्रापि स्मुरित्यर्थः। 
स्नानीयमिति। करणे अनीयर्‍्‌। दानीय इति। सम्प्रदाने अनीयर्‌। भाष्ये तु कृतो 
बहुलमिति वक्तव्यम्‌' इत्युक्त्वा पादाभ्यां हियते पादहारकः। कर्मणि ण्बुल्‌। 
श्रोग्नीनाधास्यमानेन | अनद्यतने भविष्यति ठुडित्युदाहृतम्‌। 

(२८४२) अचो यत्‌। शक्यमकर्तुमिति। 'ऋहलो्ण्यत्‌' इति ऋहलन्तात्‌ 
विशिष्य ण्यतो विहितत्वेन हलन्तेभ्यो यत्प्रत्ययस्याप्रवृत्तिरित्यर्थ: । वासरूपविधिस्तु 
सरूपत्वान्न भवति | योगविभागोऽप्येवमिति | कर्तुमशक्य इत्यर्थः । कुत इत्यत आह-_- 
तब्यदादिष्वेवेति। 'तव्यत्तव्यानीयर्यतः इत्येकसूत्रत्वेनैव पठितुं शक्यत्वादित्यर्थः । 

(२८४३) ईद्यति। आत इति। 'आतो लोप इटि च' इत्यतः तदनुवृत्तेरिति 
भाव: | गुण इति । दाधातोः “अचो यत्‌' इति यति आत: ईत्वे ' सार्वधातुकार्धधातुकयोः' 
इति गुण इति भाव: | ग्लेयमिति। 'ग्लै हर्षक्षये’ इति धातोर्यति आदेचः' इत्यात्वे 
ईत्वे गुण इति भावः। तकिशसीति। तकि, शसि, चति, यति, जनिं एषां पञ्चानां 
इन्द्र: इका निर्देशः । “ऋहलोर्ण्यत्‌? इत्यस्यापवादः। “तक हसने, शसु हिंसायां, चते 
याचने, यती प्रयत्ने, जनी प्रादुभवि' इति धातव: | अत्र सर्वत्र अकर्मकेभ्यो भावे 
प्रतययः । सकर्मकेभ्यस्तु कर्मण्यपीति विवेकः। ननु 'अर्हे कृत्यतृचश्च इत्यहेँऽपि 
जनेण्यताऽपि जन्यमिति रूपसिद्धेः जनिग्रहण व्यर्थमित्यत आह-स्वरार्थ इति। यतो- 


१. सूत्रार्थस्तु प्रथमं बोधनीयम्‌। तथा च कृत्यसंज्ञकाः प्रत्ययाः ल्युट्‌ च नहुलमर्थेषु 
भवतीति तात्पर्यम्‌। एवञ्च--यथोक्तसाधनप्रकृत्यादिभिन्नस्थलेऽपि भवन्तीत्यर्थः । ' तयोरेव 
कृत्यक्तखलर्थाः? ( ३।४।७० ) इत्यनेन भावकर्मणोः कृत्या विधीयन्ते कारकान्तरेष्वपि 
भवन्ति | भावे करणे, अधिकरणे च यो ल्युट्‌ विहितस्ततोऽन्यत्रापि भवति। 

(सू. २५१२ ) इति निषेधात्‌। 'हनो वा यद्धश्व वक्तव्य:' ( वा. १९२३ ) । वध्यः | 
पक्षे वक्ष्यमाणो ण्यत्‌। घात्यः। ( २८४४) पोरदुपधात्‌ ३।१।८९॥। पवर्गान्ताददु- 
पधाद्यत्स्यात्‌। ण्यतोऽपवादः । शप्यम्‌ लभ्यम्‌ । 'नानुबन्धकृतमसारूप्यम्‌' (प. ८) | 
अतो न ण्यत्‌। तव्यदादयस्तु स्युरेव । (२८४५) आङो यि ७।१।६५।। आङः परस्य 
ल्भेर्नुम्स्याद्यादौ प्रत्यये विवक्षिते। नुमि कृते अदुपधत्वाभावात्‌ ण्यदेव। आलम्भ्यो 
गौः। ( २८४६ ) उपात्प्रशंसायाम्‌ ७।१।६६॥ उपलम्भ्यः साधु: । स्तुतौ किम्‌? 
उपलब्धुं शक्य उपलभ्य: । ( २८४७) शकिसहोश्च २।१।९९॥ शक्यम्‌। सह्यम्‌। 
, (२८४८) गदमदचरयमश्चानुपसर्गे ३।१।१००॥। गद्यम्‌। मद्यम्‌। चर्यम्‌। 'चरे- 


ऽनावः' इत्याद्युदात्तार्थ इत्यर्थः | ननु ण्यति उपधावृद्धिः स्यात्‌ अतस्तदभावार्थ मिह 
जने्य द्विधिरस्त्वित्याशङ्कथ निराकरोति--न च वृद्धिप्रसङ्गः इति | कुत इत्यत आह-- 
जनिवध्योरिति। हनो वेति। हनधातोर्यद्वा स्यात्‌। प्रकृतेर्वधादेशश्चेत्यर्थः | पक्षे इति। 
यदभावपक्षे इत्यर्थः | घात्य इति। ण्यति 'हनस्तोऽचिण्णलोः' इति नस्य तः । कुत्वम्‌। 
उपधावृद्धिः | वधादेशस्तु यत्सन्नियोगशिष्टत्वान्नेति भावः | | 

(२८४४) पोरदुपधात्‌। ननु शप्यं लभ्यमित्यत्र 'क्रहलोर्ण्यत्‌' इति कदाचित्‌ 
प्यदपि स्यात्‌ | यत्ण्यतोरसारूप्येण वाऽसरूप इत्यस्य प्रवृत्तेरित्यत आह--नानुबन्ध- 
कृतमसारूप्यमिति। वाऽसखूपसूत्रे भाष्ये स्थितमिदम्‌। अनुबन्धविनि्मुक्तस्यैव असा- 
रूप्यं विवक्षितमित्यर्थः। प्रकृते च यत्ण्यतोरनुबन्धरहितयोः सारूप्यात्‌ वासरूप- 
विधेरप्रवृत्तः शप्यमित्यादौ ण्यदपवादो यदेवेति भावः । 

(२८४५) आङो यि। 'इदितो नुम्‌ धातोः” इत्यतों नुमिति 'लभेश्च’ इत्यतो 
लभेरिति चानुवर्तते । तदाह--आडः: परस्येति। विवक्षिते इति । यीति विषयसप्तमीति 
भाष्ये स्पष्टम्‌। “विवक्षिते इत्यरग प्रयोजनमाह--नुमि कृते इति । यत्प्रत्यये विवक्षिते 
तत्रवृत्तेः प्रागेव नुमि कृते अदुपधत्वाभावाद्यत्प्रत्ययस्या5प्रवृत्ते्यदेवेत्यर्थः | यति परे 
मित्यर्थे तु अदुपधत्वात्‌ यदेव स्यात्‌ न तु ण्यदिति भावः। आलम्भ्यो गौरिति। 
यद्यपि यत्ण्यतोर्न रूपभेदः, तथापि प्यति कृते तित्स्वरितम्‌' । यति तु “यतोऽनावः” 
इत्यादयुदात्तत्वमिति स्वरभेदः फलम्‌ | 

(२८४६) उपात्प्रशंसायाम्‌। उपात्परस्य लभेर्नुम्‌ स्यात्‌ यादौ प्रत्यये विवक्षिते 
प्रशंसायां गम्यमानायामित्यर्थ; | उपलम्भ्यः साधुरिति। समीपे प्राप्य इत्यर्थः | साधु- 
का प्रशंसा गम्यते। इहापि नुमि कृते अदुपधत्वा5भावात्‌ ण्यदेव। स्वरे विशेष: 
पूववत्‌ | 

( २८४७) शकिसहोश्च । पञ्चम्यर्थे षष्ठी | आभ्यां यदित्यर्थः | ण्यतोऽपवादः | 

(२८४८) गदमद। गद, मद, चर, यम्‌ एषां चतुर्णा द्वन्द्व: । अनुपसर्ग इति, 

राङि चागुरौ' (वा. १९२५ ) | आचर्यो देश: | गन्तव्य इत्यर्थ: | अगुरौ किम्‌ ? 
आचार्यो गुरु: | यमेर्नियमार्थम्‌। सोपसर्गान्माभूदिति। प्रयाम्यम्‌। निपूर्वात्स्यादेव । 
तिन तत्र न भवेद्विनियम्यम्‌' ( वा. १९३० ) इति वार्तिकप्रयोगात्‌। एतेन 'अनि- 
यम्यस्य नायुक्तिः' “त्वया नियम्या ननु दिव्यचक्षुषा’ इत्यादि व्याख्यातम्‌। नियमे 
साधुरिति वा। ( २८४९ ) अवद्यपण्यवर्या गर्ह्णपणितव्यानिरोधेषु ३।१।१०१॥। 
वदेर्नञ्युपपदे “वदेः सुपि-' (सू. २८५४) इति यत्यपोः प्राप्तयोर्यदेव, सोऽपि 
गर्हायामेवेत्युभयार्थं निपातनम्‌। अवद्यं पापम्‌। गर्हय किम्‌ ? अनुद्य गुरुनाम | तद्धि 
न गर्ह वचनानर्ह च। 

'आत्मनाम गुरोनमि नामातिकृपणस्य च। 

श्रेयस्कामो न गृह्लीयाज्ज्येष्ठापत्यकलत्रयोः ॥' इति स्मृतेः | 


सप्तमी पश्चम्यर्थे। एभ्योऽनुपसर्गेभ्यो यदित्यर्थः | प्यतोऽपदादः। उपसर्गात्‌ ण्यदेव। 
प्रगाद्यमित्यादि। चरेराङि चागुराबिति। वार्तिकमिदम्‌। आङि उपसर्गे सत्यपि 
चरेर्यत्स्यादगुरौ इत्यर्थः | आचार्यो गुरुरिति। शुश्रूषणीय इत्यर्थः | ननु 'पोरदुपधात्‌' 
इत्येव सिद्धे यमेरिह ग्रहणं व्यर्थमित्यत आह-यमेर्नियमार्थमिति। अनुपसर्गादेव 
यमेर्ण्यदिति नियमार्थ मित्यर्थः | तत्फलमाह--सोपसर्गान्मा भूदिति। ननु  अनियम्यस्य 
नायुक्तिः' इत्यत्र “त्वया नियम्या ननु दिव्यचक्षुषा’ इत्यादौ च निपूर्वाद्यमेः कथं यत्‌ ? 
अनुपसर्गादिति निषेधादित्यत आह--निपूर्वात्स्यादेबेति। 'यदि' ति शेषः | कुत इत्यत 
आह--तेन तत्रेति। प्रकारान्तरेण समाधत्तेनियमे साधुरिति वेति। “यमः 
समुपनिविषु च' इति निपूर्वाद्यमेभवि अप्प्रत्यये नियमशन्दः | नियमे साधुरित्यर्थे “तत्र 
साधुः' इति प्राग्धितीये यत्प्रत्यये नियम्यशन्दो व्युत्पाद्य इत्यर्थः | 

( २८४९ ) अबद्यपण्य। अवद्य, पण्य, वर्य एषां द्वन्द्वाप्रथमाबहुवचनम्‌ | गर्ह्य, 
पणितव्य, अनिरोध इत्यर्थः । ननु “वदः सुपि’ इत्येव सिद्धे अवद्यग्रहणं व्यर्थमित्यत 
आह--नञ्युपपदे इति। यत्क्यपोः स्वरे विशेषः, सम्प्रसारणतदभावौ चेति भावः। ` 
अवद्यं पापमिति। गर्हितत्वादवाच्यमित्यर्थः। अनुद्यं गुरुनामेति अत्र नञि उपपदे 
“वद: सुपि’ इति क्यपि “वचिस्वपियजादीनां किति’ इति सम्प्रसारणे रूपम्‌। वचना- 
ऽनर्ह मित्यर्थः | अत्र गर्हाया अप्रतीतेः यदेवेति न नियम इति भावः। ननु गुरुनाम्नः 
अगह्वत्वात्‌ कथं वचनानर्हत्वमित्यत आह--तद्धि न गर्हणं वचनानह चेति। कुत 
इत्यत आह-_आत्मनामेति। पण्या गौरिति। पणधातोर्व्यवहारार्थकात्‌ यन्निपात्यते 
इति भावः | यद्यपि “पण व्यवहारे स्तुतौ च' इति धातोः अर्थद्वयमस्ति तथापि पण्यशन्दस्य 
प्रयोगबलेन व्यवहर्तव्य एव रूढत्वादिह व्यवहारार्थक एव गृह्यते। तदाह--व्यवहर्त- 

पण्या गौः। व्यवहर्तव्येत्यर्थः | पाण्यमन्यत्‌। स्तुत्यर्हमित्यर्थ:। अनिरोधोऽप्रति- 
बन्धस्तस्मिन्विषये वृडो यत्‌। शतेन वर्या कन्या । वृत्याञ्न्या। ( २८५०) बह 
करणम्‌ ३।१।१०२॥। वहत्त्यनेनेति वह्यं शकटम्‌। करणं किम्‌ ? वाह्यम्‌। वोढव्यम्‌। 
(२८५१) अर्यः स्वामिवैश्ययोः ३।१।१०३॥ “ऋ गतौ' अस्माद्यत्‌। ण्यतोऽप- 
कद: | अर्यः स्वामी वैश्यो वा। अनयोः किम्‌? आर्यो ब्राह्मण: | प्राप्तव्य इत्यर्थः | 
( २८५२ ) उपसर्या काल्या प्रजने ३।१।१०४।। गर्भग्रहणे प्राप्तकाला चेदित्यर्थः | 
उपसर्या गौ: | गर्भाधानार्थ वृषभेणोपगन्तुं योग्येत्यर्थः । प्रजने काल्या इति किम्‌ ? 
उपसार्या काशी । प्राप्तव्येत्यर्थः । २८५३ ) अजर्य सङ्गतम्‌ ३।१।१०५॥ नम्मूर्वा- 
ज्जीर्यतेः कर्तरि यत्‌, सङ्गतं चेद्विशेष्यम्‌। न जीर्यतीत्यजर्यम्‌। तेन सङ्गतमार्येण 


व्येति। क्रेतव्येत्यर्थः | पण्यमन्यदिति। ण्यति उपधावृद्धिरिति भावः | व्यवहर्तव्याद- 
न्यदित्यर्थः । तदाह--स्तुत्यहमिति। अप्रतिबन्ध इति। अनियम इत्यर्थः । वृडो 
यदिति। 'वृङ्‌ सम्भक्तौ’ इति क्रैयादिकस्यैवात्र ग्रहणम्‌, न तु वृजू वरणे’ इत्यस्य; 
अनिरोधकूपार्थस्य सम्भक्तिवाचित्व एव सामञ्जस्यादिति भावः । शतेन वर्या कन्येति। 
पुरुषशतेन परिग्रहीतुमर्हा, अनेनैव वरणीयेति नियमो नास्तीत्यर्थः | वृत्या अन्येति। 
अनुरूपेण वरणीयेत्यर्थः | “एतिस्तुशास्तृदृजुषः क्यप्‌' इति क्यपि तुक्‌। अत्र अनियमस्य 
अप्रतीतेर्न यत्‌ । अत्र वर्याशब्दस्य स्त्रीलिङ्गस्य ग्रहणात्पुंसि वार्या ऋत्विज’ इति वृत्तिः। 

(२८५०) बह्यं करणम्‌। वहेः करणे यत्‌ निपात्यते। ण्यतोऽपवादः। 

( २८५१) अर्यः स्वामिवैश्ययोः । अस्माद्यदिति। निपात्यत इति शेषः। 
ण्यतोऽपवाद इति। “ऋहलोः इति प्राप्तस्य ण्यतोऽपवाद इत्यर्थ: | यति ऋकारस्य 
गुणे रपरत्वम्‌। तदाह--अर्यः स्वामीति । आर्यो ब्राह्मण इति | ण्यति वृद्धौ रपरत्वमिति 
भावः। 

(२८५२) उपसर्या। प्रजननं प्रजनः गर्भग्रहणम्‌। भावे घञ्‌। 'जनिवध्योश्च' 
इति वृद्धिनिषेधः | कालः प्राप्तोऽस्याः काल्या | “तदस्य प्राप्तमि त्यनुवर्तमाने “काला- 
द्यत्‌' इति यत्‌। चेदित्यध्याहार्यम्‌। तदाह--गर्भग्रहणे प्राप्तकाला चेदिति। गर्भग्रहणे 
प्राप्तकाला स्त्रीपशुव्यक्तिः विवक्षिता चेत्‌ उपसर्या इति निपात्यते। उपपूर्वात्‌ सृधातोः 
यदिति फलितम्‌। ण्यतोऽपवादः। 

(२८५३) अजर्यम्‌। कर्तरि यदिति। 'कर्तरीति वक्तव्यम्‌’ इति वार्तिकम्‌। 
निपातनात्‌ कर्तरीति लभ्यत इति तदाशयः | सङ्गतमिति। सङ्गतं सङ्गमः । न जीर्य- 
तीत्यजर्य मिति। मित्रत्वमिति शेषः। जरितृ न भवतीत्यर्थः । अत्र भट्टिप्रयोगमाह-- 
तेनेति। हे राम! तेन आर्येण अजर्यम्‌ अनश्वरं सङ्गतं सङ्गमं द्रुत कुरु इत्यन्वयः। ` 

रामाजर्य कुरु द्रुतम्‌ इति भट्टिः । 'मृगैरजर्य जरसोपदिष्टमदेहबन्धाय पुनर्बबन्ध' 
इत्यत्र तु सङ्गतमिति विशेष्यमध्याहार्यम्‌। सङ्गतं किम्‌ ? अजरिता कम्बल: | भावे 
तु सङ्गतकर्तृकेऽपि ण्यदेव | अजार्य सङ्गतेन। (२८५४) वदः सुपि क्यप्च ३।१।१०६॥ 
उत्तरसूत्रादिह भाव इत्यपकृष्यते। वदेभवि क्यप्स्याच्चाद्यदनुपसर्गे सुप्युपपदे । ब्रह्मो- 
द्यम्‌। ब्रह्मवद्यम्‌। ब्रह्म वेद: तस्य वदनमित्यर्थः। कर्मणि प्रत्ययावित्येके। उपसर्गे 
तु ण्यदेव । अनुवाद्यम्‌। अपवाद्यम्‌। ( २८५५ ) भुवो भावे ३।१।१०७॥। क्यप्स्यात्‌। 
ब्रह्मणो भावो ब्रह्मभूयम्‌ । सुपीत्येव। भव्यम्‌ | अनुपसर्गे इत्येव । प्रभव्यम्‌ । ( २८५६ ) 
हनस्त च ३।१।१०८॥। अनुपसर्गे सुप्युपपदे हन्तेभवि क्यप्स्यात्तकारश्चान्तादेशः। 
ब्रह्मणो हननं ब्रह्महत्या । स्त्रीत्वं लोकात्‌। ( २८५७) एतिस्तुशास्त्॒दृजुषः क्यप्‌ 
३।१।१०९॥। एभ्यः* क्यप्स्यात्‌। ( २८५८ ) ह्लस्वस्य पिति कृति तुक्‌ ६।१।७१॥ 


ननु “मृगैरजर्यं जरसा’ इत्यत्र सङ्गतशब्दाऽभावात्‌ कथं यदित्यत आह--मुगैरित्यादि। 
कालिदासकाव्यमिदम्‌। अजरितेति। तृजन्तम्‌। अत्र सङ्गतशब्दाभावान्न यदिति भाव: | 
भावे त्व्रिति। भावस्य सङ्गतकर्तृकत्वेऽपि सङ्गतस्य प्रत्ययवाच्यत्वाभावात्‌ न यदित्यर्थः । 

( २८५४) बदः सुपि। उत्तरेति। “भुवो भावे’ इत्युत्तरसूत्राद्वावे इत्यपकृष्यते 
इत्यर्थः | भूधातोरकर्मकत्वेन उत्तरसूत्रे भावग्रहणस्य वैयर्थ्यादिति भावः। अनुपसर्गे 
इति।'वदः सुप्यनुपसर्गग्रहणम्‌' इति भाष्यादिति भावः। ब्रह्मोद्यमिति। वदेः क्यपि 
“वचिस्वपि' इति सम्प्रसारणम्‌। वस्तुतस्तु नेह भावग्रहणमपकृष्यते। तत्र भावग्रहण- 
मुत्तरार्थ मिति भाष्यादिति मतमनुसृत्य आह---कर्म णि प्रत्ययावित्येके इति । क्यब्यता- 
वित्यर्थः । 

(२८५५) भुबो भावे। ब्रह्मभूयमिति। कित्वान्न गुणः | क्लीबत्वं लोकात्‌। 
भव्यमिति। भाव इत्यर्थः । अत्र सुबुपपदत्वाऽभावात्‌ यदेव, गुणः, “वान्तो यि इत्य- 
वादेशः । प्रभव्यमिति। प्रभाव इत्यर्थः | 

(२८५६) हनस्त च। अन्तादेश इति। प्रकृतेरि ति शेष: | भावे किम्‌ ? 
घात्यो वृषलः । अनुपसर्गे किम्‌ ? प्रघात: | निरुपपद हत्येति तु असाध्वेव। 

(२८५७) एतिस्तु। एति, स्तु, शास्‌, वृ, दू, जुष्‌ एषां षण्णां समाहार- 
दवत्पश्चमी । सुप्यनुपसर्गे भाव इति निवृत्तम्‌ । तदाह--एभ्यः क्यप्स्यादिति। 


१. अस्मिन्‌ सूत्रे “वदः सुपि क्यप्‌' ( ३।१।१०६ ) सूत्रात्‌ क्यप्‌ इति पदस्यानुवृत्तौ 
सत्यां पुनः क्यग्ग्रहणं पूर्वस्मादस्य वैलक्षण्यसूचनार्थ ज्ञेयम्‌ । तेन पूर्वश्छन्दसि स्त्रिया चिइ- 
वतीति सिद्धम्‌ । न चैवमवश्यस्तुत्य इत्यत्र “ओरावश्यके' इति प्यदापत्तिः पूर्वविप्रतिषेध- 

वचनेन क्यपूसिद्धेः । यदि तु पुनः व्यव्ग्रहणस्येदमेव प्रयोजनं तर्हि चित्त्वं वाचनिकं बोध्यम्‌। 

इत्य: । स्तुत्य: । शास इदङ्हलो:" (सू. २४८६ ) । शिष्यः। वृ इति वृत्रो ग्रहणं 
न वृङः । वृत्यः | वृङस्तु वार्या ऋत्विजः । आदृत्यः । जुष्यः | पुनः क्यबुक्तिः परस्यापि 
ण्यतो बाधनार्था। अवश्यस्तुत्यः। “शंसिदुहिगुहिभ्यो वा’ (वा. १८३५) इति 
काशिका। शस्यम्‌। शंस्यम्‌। दुह्यम्‌। दोह्यम्‌। गुह्यम्‌। गोह्यम्‌। 'प्रशस्यस्य श्रः' (सू. 
२००९ ), 'ईडवन्दवृशंसदुहां ण्यतः' ( सू. ३७०२ ) इति सूत्रद्वयबलाच्छसेः सिद्धम्‌ | 
इतरयोस्तु मूलं मृग्यम्‌ | 'आड्पूर्वादज्ञे: संज्ञायामुपसंख्यानम्‌' ( वा. १९२५ ) | ‘अञ्जू 
व्यक्तिम्रक्षणादिषु'। बाहुलकात्करणे क्यप्‌। 'अनिदिताम्‌-' (सू. ४१५) इति 
नलोपः | आज्यम्‌ | ( २८५९ ) ऋदुपधाच्चाक्ठुपिचृतेः ३।१।११०॥। वृत्‌-वृत्यम्‌। 
वृध्‌-वृध्यम्‌। क्ळूपिचृत्योस्तु-कल्प्यम्‌। चर्त्यम्‌। तपरकरणं किम्‌ ? कृत्‌-कीर्त्यम्‌। 


(२८५८) ह्स्वस्य। स्पष्टमिति न व्याख्यातम्‌। इत्य इति। इणः क्यपि 
तुक्‌। उपेयमित्यत्र तु ईङो दैवादिकाद्यत्‌। वृञो ग्रहणमिति। वार्तिकमिदम्‌। न बुङ 
इति। 'वृङ्‌ सम्भक्तौ इति डितः क्रथादिकस्य न ग्रहणमित्यर्थः | वार्या ऋत्विज 
इति। अवश्यं भजनीया इत्यर्थः। अत्र वृङ्‌ सम्भक्तौ’ इत्यस्मात्‌ प्यदित्यर्थः। 
'अवद्यपण्यवर्या' इति निपातनसिद्धौ यत्तु न, अत्र निरोधस्य नियमस्य विवक्षितत्वात्‌ | 
ननु 'वदः सुपि' इत्यतः अनुवृत््यैव सिद्धे क्यव्य्रहणमिह व्यर्थम्‌। न च चकारानुकृष्ट- 
यतोऽप्यनुवृत्तिनिवृत्तये क्यव्ग्रहणमिति वाच्यम्‌; चकारस्य अस्वरितत्वेन “भुवो भावे 
इत्याद्युत्तरसूत्रेष्वनुवृत्यभावादित्यत आह-_क्थबुक्तिः परस्यापीति। ‘ओरावश्यके’ 
इति विहितस्येत्यर्थः | वेति काशिकेति। वा क्यप्‌ | तदभावे हलन्तत्वात्‌ ण्यत्‌। भाष्ये 
त्वेतन्न दृश्यते इति भावः | शस्यम्‌, शंस्यमिति। क्यप्पक्षे अनिदिताम्‌’ इति नलोपः। 
दुह्यमिति। क्यप्पक्षे कित्त्वान्न गुण: | अत्र 'शंसिदुहिगुहिभ्यो वा’ इत्यस्य भाष्ये 
अदर्शनेऽपि शंसेर्ण्यत्‌व्यपौ प्रामाणिकावित्याह-प्रशस्यस्येति। “प्रशस्यस्य श्रः' इति 
निर्देशबलात्‌ शंसेः क्यप्सिद्धः। ‘ईडवन्दवृशंसदुहां ण्यतः” इत्यायुदात्तत्वविधौ शंसेप्य- 
दन्तत्वानुवादबलात्‌ ण्यत्सिद्धः। ततश्च शस्यं शंस्यमिति रूपद्वयं सिद्धम्‌। इतरयोस्तु 
दुहिगुह्योः क्यब्विकल्पे मूलं नास्तीत्यर्थः। उपसंङ्ख्यानमिति। क्यप इति शेष: | 
आज्यमिति। न चाङ्पूर्वकत्वे पदपाठे अवग्रहः स्यादिति वाच्यम्‌; इष्टापत्तेः | पदका- 
रणामवग्रहाऽभावस्त्वप्रामाणिक एव | पदपाठस्याऽऽधुनिकत्वात्‌ इति भाष्ये स्पष्टम्‌। 
एवञ्च 'अस्मद्वियगित्यस्मद्रियगि  त्यवग्रहः अप्रामाणिक एव | अस्मद्रि अक्‌ इत्येवाऽवग्रहो 
युक्तः, अस्मच्छन्दस्य टेरद्वयादेशविधानात्‌ इत्याद्यह्यम्‌। 


(२८५९) ऋदुपधाच्चाक्छ्पिचृतेः। कठृप्चृती वर्जयित्वा ऋदुपधाद्धातोः 
क्यबित्यर्थ: | ननु तपरकरणमिह व्यर्थ मित्यत आह-- अनित्यण्यन्ता इति। णिजन्तात्तु 
यदेवेति। अचो यत्‌ इत्यनेनेति भावः। . ¦ 3 

कृदन्ते कृत्यप्रकरणम्‌ १८७ 


अनित्यण्यन्ताश्चुरादय इति णिजभावे ण्यत्‌। णिजन्तात्तु यदेव। (२८६०) ई च 
खनः २।१।१११॥ चात्वयप्‌। आद्गुणः | खेयम्‌। “इ च' इति ह्वस्वः सुपठः*। 
(२८६१) भृञोऽसंज्ञायाम्‌ ३।१।११२॥ भृत्याः कर्मकराः । भर्तव्या इत्यर्थः | 
क्रियाशन्दोऽयं न तु संज्ञा। “समश्च बहुलम्‌’ ( वा. १९४०) | संभृत्याः-संभार्याः। 
असंज्ञायामेव विकल्पार्थमिदं वार्तिकम्‌। असंज्ञायां किम्‌ ? भार्या नाम क्षत्रियाः | 
अथ कथं भार्या वधूरिति ? इह हि 'संज्ञायां समज-' (सू. ३२७६) इति क्यपा 
भाव्यम्‌। संज्चापर्युदासस्तु पुंसि चरितार्थः । सत्यम्‌ । बिभर्तेर्भ इति दीर्घान्तात्क्रचादेर्वा 
ण्यत्‌। क्यप्तु भरतेरेव । 'तदनुबन्धकग्रहणे-' इति परिभाषया । ( २८६२ ) मृजेर्वि- 
= त मत सित 


(२८६०) ई च खनः। चात्‌ क्यबिति। खनेः क्यपू स्यात्‌ प्रकृतेः ईकारो5- 
न्तादेशश्चेत्यर्थः | ह्रस्वः सुपठ इति। हुस्वस्य इकारस्य आद्‌गुणेन 'खेयमि'ति सिद्धेः 
इति भावः। 

( २८६१ ) भृञोऽसञ्ज्ञायाम्‌। क्यबि'ति शेषः। भृत्याः कर्मकरा इति। 
भृत्यर्थं कर्म कुर्वाणा इत्यर्थः | “कर्मणि भृतौ' इति कृञष्टः | भर्तव्या इति। वेतनदानेन 
परार्थे कर्मणि प्रेषयितव्या इत्यर्थः। ननु भृत्यशन्दस्य कर्मकरेषु रूढत्वात्सञ्ज्ञा- 
शब्दत्वमेवेत्यत आह-क्रियाशब्द इति। भार्या नाम क्षत्रिया इति। क्षत्रियविशेषेषु 
रूढः सञ्ज्ञाशब्दोऽयमिति भाव: | अथ कथं भार्येति। क्यपा भवितव्यमित्याक्षेपः। 
ननु वध्वां भायशिन्दस्य सञ्ज्ञाशन्दत्वात्‌ “भृजोऽसञ्ज्ञायाम्‌' इत्यस्याप्रवृत्तेरयमाक्षेपोऽ- 
नुपपन्न इत्यत आह--इह हीति। "स्त्रियं क्तिन्‌ इत्यतः स्त्रियामित्यनुवृत्तौ 'व्रज॑यजोभवि 
क्यप्‌ संज्ञायां समजनिषद' इति सूत्रेण क्यपू स्यादित्यर्थः । ननु सञ्ज्ञायां भृञः क्यब्विधौ 
'भृनोऽसञ्ज्ञायाम्‌ इत्यत्र असञ्ज्ञायामिति व्यर्थमित्यत आह-सञ्ज्ञापर्युदासस्त्विति। 
समाधत्ते-सत्यमिति। “डुभृञ्‌ धारणपोषणयोः' इति जुहोत्यादौ हस्वान्तः ड्वित्‌ 
जिच्च। भू भर्त्सने, भरणेऽपि'इति क्रयादौ दीर्घान्तः। आभ्याम्‌ 'ऋ्हलोर्ण्यत्‌' इति 
ण्यदेवेत्यर्थः | क्यप्‌ तु भरतेरेबेति। 'भृञ्‌ भरणे’ इति भ्वादौ हस्वान्तो मित्‌ | अस्यैव 
“सञ्ज्ञायां समजनिषद' इत्यत्र “भृजोऽसञ्ज्ञायाम्‌' इत्यत्र च भृञ्ग्रहणेन ग्रहणम्‌। न 
तु डुभृजो जौहोत्यादिकस्य। न च क्रैयादिकस्य निरनुबन्धकस्य दीर्घान्तस्येति भावः। 
कुत इत्यत आह--तदनुबन्धकेति। 'तदनुबन्धकग्रहणे नातदनुबन्धकस्य' इति परि- 


१. अत्र भाष्यम्‌-- इकारो ह्वस्व एव विधेय: | आद्गुणेन रूपसिद्धेरविशेषात्‌। न 
च षत्वतुको रित्येकादेशस्यासिद्धत्वादधीत्येत्यादाविव तुक्प्रसङ्ग: पदान्तपदाद्योरेकादेशस्यै- 
वासिद्धत्वस्वीकारात्‌। अन्यथा वृक्षे छत्रमित्यत्र ह्लस्वाश्रयस्य नित्यस्य तुकः प्रसङ्गात्‌, 
दीर्घात्पदान्ताद्वेति वैकल्पिकस्येष्टत्वादि ति। - 

१८८ __ बालमनोरमासहित-सिद्धान्तकौमुद्यां 


भाषा ३।१।११३॥ मृजेः क्यब्वा स्यात्‌। पक्षे ण्यत्‌। मृज्यः। ( २८६३) चजोः 
कु घिण्ण्यतोः ७।३।५२॥ चस्य जस्य च कुत्वं स्याद्धिति ण्यति च प्रत्यये परे। 
“निष्ठायामनिट इति वक्तव्यम्‌? ( वा. ४५५१ ) । तेनेह न--गर्ज्यम्‌। मृजेर्वृद्धि:' 
(सू. २४७३ )। मार्ग्यः । ( २८६४ ) न्यङ्क्वादीनां च ७।३।५३॥। कुत्वं स्यात्‌। 
न्यङ्कुः । 'नावश्चेः' ( उ.सू. १७ ) इत्यप्रत्ययः । ( २८६५) राजसूयसूर्यमृषोद्यरु- 
च्यकुप्यकृष्टपच्याव्यथ्याः ३।१।११४।। एते सप्त क्यबन्ता निपात्यन्ते। राज्ञा 
सोतव्योऽभिषग्द्वारा निष्पादयितव्यः। यढ़ा लतात्मकः सोमो राजा स सूयते। 
कण्ड्यते5त्रेत्मधिकरणे क्यन्तिपातनाद्‌ दीर्घः | राजसूयः | राजसूयम्‌ । अर्धर्चादिः । 
सरत्याकाशे सूर्य: । कर्तरि क्यन्तिपातनादुत्वम्‌। यद्वा 'षू प्रेरणे' तुदादिः । सुवति 
कर्मणि लोकं प्रेरयति। क्यपो रुट्‌। मृषोपपदाद्वदेः कर्मणि नित्यं क्यप्‌। मृषोद्यम्‌। 
विशेष्यनिघ्नोऽयम्‌। 'उच्छ्रायसौन्दर्यगुणा मृषोद्याः’ । रोचतेः रुच्यः । गुपेरादेः कत्वं 


भाषयेत्यर्थः | बिभर्ते: क्यनभावे बीजमिदम्‌। क्रैयादिकस्य दी्घन्तत्वात्‌ न क्यप्‌ इति 
बोध्यम्‌ । 

(२८६२) मृजेर्विभाषा। व्यप्पक्षे उदाहरति--मुज्य इति । कित्त्वान्न गुणः | 

(२८६३) चजोः कु घिण्ण्यतोः । 'कु' इत्यविभक्तिको निर्देशः | चजोर्धिण्ण्य- 
तोश्च यथासंख्यं तु न, तिन रक्तं रागात्‌’ इति घनि जस्य कुत्वनिर्देशात्‌। 

(२८६५) राजसूयः। राज्ञेति। क्षत्रियेणेत्यर्थः। अभिषवेति। ग्रावभिः 
रसनिष्पत्त्यर्थं सोमलतानां कुटुनमभिषवः, तत्प्रणाडिकया निष्पादयितव्यो यज्ञविशेषः 
राजसूय इत्यन्वयः | यद्वेति। लताविशेषात्मकः सोमः राजशब्देन विवक्षितः, 'राजानं 
क्रीणाती' त्यादौ तथा प्रसिद्धेः । सः राजा सूयते अभिसूयते अत्र यज्ञविशेषे इति व्युत्पत्त्या 
राजसूय इत्यन्वयः | 'कर्तरि कृत्‌' इत्यधिकारात्‌ कथमधिकरणव्युत्पत्तिरित्यत आह-- 
अधिकरणे क्यबिति। कुत इत्यत आह--निपातनादिति। ननु षुञ्धातोः क्यपि कर्थं 
दीर्घः । “अकृत्सार्वधातुकयोः' इत्यस्य कृत्यप्रवृत्तेरित्यत आह--निपातनाह्रीर्घ इति। 
निपातनादित्युभयत्रान्वेति | उत्वमिति । तस्य रपरत्वे “हलि च' इति दीर्घ इत्यपि बोध्यम्‌। 
मृषोद्यमिति। क्यपि वचिस्वपि’ इति सम्प्रसारणम्‌। रोचतेरिति। रुचधातोः क्यपि 
'रुच्य' इति रूपमित्यर्थः | गुपेरिति। गुप्‌धातो: क्यपू प्रकृतेरादिवर्णस्य ककारश्च संज्ञाया 
निपात्यते इत्यर्थः । सुवर्णरजतभिन्नं धन कुप्यमिति ज्ञेयम्‌। तथा च 'हेमरूपे कृताऽकृते' 


१. राजसूयस्य पश्विष्टिसोमात्मकषोडशप्रधानरूपत्वेऽपि एकदेशसम्बन्धस्यापि प्रवृत्ति- 
निमित्तत्वम्‌। वैश्वदेवेन यजेतेत्यादावेकदेशवर्तिनापि विश्वदेवसम्बन्धेन वैश्वदेवपदस्य 
आागाष्टकपरत्वदर्शनात्‌ | एतत्सर्वं कात्यायनश्रौतसूत्रभाष्ये द्रष्टव्यम्‌ | 

च संज्ञायाम्‌। सुवर्णरजतभिन्नं धनं कुप्यम्‌। गोप्यमन्यत्‌। कृष्टे स्वयमेव पच्यन्ते 
कृष्टपच्याः । कर्मकर्त रि | शुद्धे तु कर्मणि कृष्टपाक्या: | न व्यथते5व्यथ्य: | ( २८६६ ) 
भिद्योदध्यौ नदे ३।१।१५५॥ भिदेरुज्झेश्च क्यप्‌ । उज्झेर्धत्व च । भिनत्ति कूलं भिद्यः। 
उज्झत्युदकमुदध्यः | नदे किम्‌ ? भेत्ता। उञ्झिता। ( २८६७ ) पुष्यसिध्यौ नक्षत्रे 
३।१।११६।। अधिकरणे क्यन्निपात्यते। पुष्यन्त्यस्मित्नर्था: पुष्यः । सिध्यन्त्यस्मि- 
न्सिध्यः। ( २८६८ ) विपूयविनीयजित्या मुञ्जकल्कहलिषु ३।१।११७।। पूड़- 
नीञ्जिभ्यः क्यप्‌। विपूयो मुञ्जः। रज्ज्वादिकरणाय शीधयितव्य इत्यर्थः | विनीयः 
कल्कः । पिष्ट ओषधिविशेष इत्यर्थः | पापमिति वा। जित्यो हलिः। बलेन क्रष्टव्य 
इत्यर्थः | कृष्टसमीकरणार्थ स्थूलकाष्ठं हलिः | अन्यत्र तु विपव्यम्‌। विनेयम्‌ | जेयम्‌ 
( २८६९ ) प्रत्यपिभ्यां ग्रहेः ३।१।११८॥। छन्दसीति वक्तव्यम्‌' (वा. १९४४) | 
प्रतिगृह्यम्‌। अपिगृह्यम्‌। लोके तु प्रतिग्राह्मम्‌। अपिग्राह्मम्‌। ( २८७०) पदा- 
स्वैरिबाह्यापक्ष्येषु च ३।१।११९॥ अवगृह्यं प्रगृह्यं वा पदम्‌। अस्वैरी परतन्त्रः | 
गृह्यकाः शुकाः । पञ्जरादिबन्धनेन परतन्त्रीकृता इत्यर्थः । बाह्यायां-ग्रामगृह्या सेना | 
ग्रामबहिर्भतेत्यर्थः । स्त्री लिङ्गनिर्देशातपुंगपुंसकयोर्न। पक्षे भवः पक्ष्यः | दिगादित्वा- 


इत्युक्त्वा अमरः प्राह “ताभ्यां यदव्यत्त्कुप्यम्‌' इति। कृष्ट इति। कृष्टप्रदेशे ये स्वयं 
पच्यन्ते फलन्ति ते कृष्टपच्या इत्यर्थः | कर्मकर्तरीति। अत्र कर्मकर्तरि क्यवित्यर्थः। 
निपातनादिति भाव: | शुद्धे त्विति। मुख्यकर्मणि तु प्यन्ति उपधावृद्धौ चजोः इति 
कुत्वे 'कृष्टपाक्यः' इति रूपमित्यर्थः । न व्यथते अव्यथ्य इति। अत्र निपातनात्‌ 
कर्तरि क्यबिति भाव: | 

(२८६६) भिद्योध्यौ नदे। क्यबिति। 'नदविशेषे कर्तरि निपात्यते' इति 
शेष: | 

(२८६७) पुष्यसिध्यौ। निपात्येते' इति शेषः | नक्षत्रविशेषे गम्ये इत्यर्थः | 

(२८६८) विपूय। विपूय, विनीय, जित्य एते यथाक्रमं मुञ्जकल्कहलिषु 
क्यबन्ता निपात्यन्ते। तदाह--पूडित्यादिना। न्यादिसाहचर्यात्‌ भौवादिकस्यैव पूधा- 
तोर्गृहणमिति भाव: | कल्कः शोधकद्रव्यम्‌। पापमिति बेति। कल्कशब्दस्य शोधनीये 
पापेऽपि प्रसिद्धत्वादिति भावः। हलिशब्दस्य विवरणम्‌ कृष्टसमीकरणार्थमिति। 

(२८६९) प्रत्यपिभ्यां ग्रहेः । छन्दसीति। वार्तिकमिदम्‌। वृत्तिकृता तु सूत्र 
प्रक्षिप्तम्‌ । ननु छान्दसस्य किमर्थ मिहोपत्यास इत्यत आह- लोके त्विति। 

(२८७०) पदास्वैरिबाह्यापक्ष्येषु च। पद, अस्वैरि, बाह्या, पक्ष्य एष्वर्थेषु 
ग्रहे: ६५७ भव ग्रह प्रगाह्म, ता पहम्रित्रि), समसपद्गस, ्रात्तरपदविच्छेदः 

द्यत्‌। आर्यर्गृह्मते आर्यगृह्यः । तत्पक्षाश्रित इत्यर्थः । ( २८७१ ) विभाषा कृवृषोः 
३।१।१२०॥ क्यप्स्यात्‌। कृत्यम्‌ । वृष्यम्‌ । पक्षे-(२८७२) क्रहलोर्ण्यत्‌ ३।१९।१२४॥ 
क्रवर्णान्ताद्वलन्ताच्च धातो्ण्यत्स्यात्‌ । कार्यम्‌ | वर्ष्यम्‌। ( २८७३) युग्यं च पत्रे 
३।१।१२१॥। पत्रं वाहनम्‌। युग्यो गौ: | अत्र क्यप्कुत्वं च निपात्यते। ( २८७४) 
अमावस्यदन्यतरस्याम्‌ ३।१।१२२।। अमोपपदाद्वसेरधिकरणे ण्यत्‌। वृद्धौ सत्यां 
पाक्षिको ह्लस्वश्च निपात्यते। अमा सह वसतोऽस्यां चन्द्राकवमावास्या-अमावस्या। 
'क्रहलोर्ण्यत्‌' ( सू. २८७२ )। 'चजो:-' ( सू. २८६३ ) इति कुत्वम्‌। पाक्यम्‌। “पाणौ 
सृजेर्ण्यद्वाच्यः' ( वा. १९४६ ) | ऋदुपधलक्षणस्य क्यपोऽपवादः | पाणिभ्यां सृज्यते 
पाणिसर्ग्या रज्जुः । 'समवपूर्वाच्च' ( वा. १९४७ ) | समवसर्ग्या। ( २८७५) न 
क्वादेः ७।३।५९।। क्वादेधतीश्चजोः कुत्वं न। गर्ज्यम्‌। वार्तिककारस्तु 'चजो:-' 
(सू. २८६३ ) इति सूत्रे निष्ठायामनिट: इति पूरयित्वा 'न क्वादेः” इत्यादि प्रत्याचख्यौ | 


अवग्रहः | 'अप्रावेत्यादिपदमिति शिरस्कं प्रग्रहः' इति प्रातिशास्ये प्रसिद्धम्‌। 'ईदूदेवृद्वि- 
वचने प्रगृह्यम्‌ इति सूत्रोदाहरणं च प्रगृह्यम्‌ । 

( २८७१ ) विभाषा कृवृषोः । पञ्चम्यर्थे षष्ठी | कृजः ऋदन्तत्वात्‌ नित्यं ण्यति 
प्राप्ते, वृषे: ऋदुपधत्वात्‌ नित्यं वयपि प्राप्ते च, क्यब्विकल्पोञ्यम्‌। पक्षे इति। क्यब- 
भावपक्षे विशेषो वक्ष्यते इत्यर्थः | 

( २८७२) ऋहलोर्ण्यत्‌। पञ्चम्यर्थे षष्ठी | तदाह-_ऋवर्णान्तादिति। 

( २८७३ ) युग्यं च पत्त्रे। बयबन्तं निपात्यते । ण्यतोऽपवादः । युग्यो गौरिति। 
शकटादिना योक्तव्य इत्यर्थः | क्यपि कुत्वं निपातनात्‌। पत्त्रं बाहनमिति। पतन्ति 
गच्छन्त्यनेनत्यर्थे दाम्नीशस' इत्यादिना करणे ष्टन्‌ । ण्यति तु योग्यमिति स्यात्‌ । 

(२८७४) अमावस्यद। अधिकरणे इति। निपातनलभ्यमिदम्‌। अमेत्यस्य 
विवरणम्‌-सहेति। 'क्रहलोर्ण्यत्‌' इत्यनुपदमेव प्राक्‌ प्रसङ्गाद्‌ व्याख्यातमपि सूत्रक्रमात्‌ 
पुनरुपात्तम्‌। कुत्वमिति। पचेण्यीति 'चजोः' इति कुत्वमिति भावः। ननु “पाणौ 
सुजे्ण्यदि'ति व्यर्थम्‌, ऋहलोः? इत्येव सिद्धेरित्यत आह-_ऋदुपधलक्षणस्येति। 
'ऋदुपधाच्चाऽक्लृपिचृतेः'इति ण्यदपवादस्य क्यपो बाधनार्थ मित्यर्थः | पाणिसर्ग्या 
रज्जुरिति। ण्यति 'चजोः' इति कुत्वम्‌। समवपूर्वाच्चेति। वार्तिकमिदम्‌ । सुजेर्ण्य- 
दिति शेषः । 

(२८७५) न क्वादेः। कुः आदिर्यस्येति विग्रहः। “चजोः कु’ इत्यनुवर्तते। 
तदाह--क्वादेरिति। कवगदिरित्यर्थः | वार्तिककारस्त्विति। 'चजोः कु घिण्ण्यतोः? - 
इति सूत्रे 'निष्ठायामनिटः' इति पूरितम्‌ । तथा च निष्ठायां यः अनिट्‌ तद्धात्ववयवयोः 

तेन अर्जितर्जिप्रभृतीनां न कुत्वम्‌। निष्ठायां सेट्त्वात्‌। गुचुग्लुञ्चुप्रभृतीनां तु क्वादि- 
त्वेऽपि कुत्वं स्यादेव | सूत्रमते तु यद्यपि विपरीतं प्राप्तम्‌, तथापि “यथोत्तरं मुनीनां 
प्रामाण्यम्‌ । ( २८७६ ) अजित्रज्योश्च ७।३।६०।। न कुत्वम्‌। समाजः । परिव्राजः | 
( २८७७) भुजन्युब्जौ पाण्युपतापयोः ७।३।६१।। एतयोरेतौ निपात्यौ । भुज्यते 
अनेनेति भुजः पाणिः । 'हलश्व' ( सू. ३३०० ) इति घन्‌। ्युब्जन्त्यस्मिन्निति न्युब्जः | 
उपतापो रोगः । पाण्युपतापयोः किम्‌? भोग: | समुद्गः । ( २८७८ ) प्रयाजानु- 
याजौ यज्ञाङ्गे ७३।६३॥ एतौ निपात्यौ यज्ञाड़े' । पञ्च प्रयाजाः । त्रयोऽनुयाजाः | 
यज्ञाङ्गे किम्‌ ? प्रयाग: | अनुयागः | ( २८७९) वञ्चोर्गतौ ७।३।६३॥। कुत्वं न। 
वञ्च्यम्‌। गतौ किम्‌? वङ्कयं काष्ठम्‌। कुटिलीकृतमित्यर्थः । ( २८८०) ओक 
उचः के ७।३।६४।। उचेर्गुणकुत्वे निपात्येते के परे। ओकः शकुन्तवृषलौ । इगुपध- 
लक्षणः कः । घञा सिद्धे अन्तोदात्तार्थमिदम्‌। (२८८१) ण्य आवश्यके ७।३।६५।। 


--:>>>>>>वयच्क्प् त तिन 
चजोः कु स्यात्‌ धिति ण्यति चेत्यर्थः फलति। तथा 'न क्वादेः' इति सूत्रं अजिव्रज्योश्च' 
इति सूत्रं 'यजयाचरुचप्रवचर्चश्च' इत्यत्र याचरुचग्रहणं च न कर्तव्यमिति प्रत्याचख्या- 
वित्यर्थः। किं तत इत्यत आह-तेनेति। सूत्रमते अर्जित्जितप्रभृतीनां प्यति कुत्वं 
स्यात्‌, न क्वादेः'इति निषेधस्य तत्राऽप्रवृत्तेरिति भावः | तदेवं सूत्रमते अतिव्याप्ति- 
मुक्त्वा अव्याप्तिमाह--ग्रुचु ग्लुश्ुप्रभुती ना मिति | तेषां कवर्गा दित्वेऽपि ण्यति ग्रोब्यमि - 
त्यादौ कुत्वमिष्टं स्यादेव, वार्तिकमते 'न क्वादेः” इति निषेधस्य प्रत्यास्यातत्वात्‌ । सूत्रमते 
तु न क्वादेः” इति निषेधात्‌ 'ग्रोक्यमि' त्यादौ कुत्वमिष्ट न स्यादित्यव्याप्तिरिति भावः | 
नन्विदं वार्तिकं विपरीतफलमपि सम्मतत्वात्‌ ग्राह्यमेव | विरोधे विकल्पस्य वक्तुं शक्य- 
त्वादिति शङ्कते--सूत्रमते तु यद्यपीति। परिहरति--तथापीति। यथोत्तरमिति। 
अयं वैयाकरणसमयः | 

(२८७६) अजिब्रज्योश्च । इत्यादि स्पष्टम्‌। न 

(२८७९) वश्चेर्गतौ। कुत्वं नेति। शेषपूरणमिदम्‌। 'चजोः कु घिण्ण्यतो:' 
इत्यतः कुग्रहणस्यः न क्वादेः इत्यतो नेत्यस्य चानुवृत्तेरिति भावः | 

(२८८१ ) ण्य आवश्यके। कुत्वं नेति। शेषपूरणमिदम्‌। आवश्यकेऽर्थे यो 
ण्यः तस्मिन्‌ परे “चजोः कु धिण्ण्यतोः' इति कुत्वं नेत्यर्थः। 


१. प्रयाजानुयाजानां सम्बन्धे श्रुतिवाक्यानि वर्णितानि सन्ति। तत्रैकस्य स्वरूपम्‌ अत्र 
्रदर्श्यते--'त्वं अग्ने प्रयाजानां पश्चात्‌ त्वं पुरस्तात्‌'। निपातनात्‌ कुत्वाभावेन यज्ञाङ्गे 
्रद्शननान्यत्राप्येवं प्रकारे कुत्वं न , भवति--'एकादशोपयाजाः', “उपांशुयाजमन्तरा 

¦ यजति’, 'अष्टौ पत्नीसंयाजा भवन्ति’ | | 

कुत्वं न। अवश्यपाच्यम्‌। ( २८८२ ) यजयाचरुचप्रवचर्चश्च ७।३।६६।। ण्ये कुत्वं 
न। याज्यम्‌। याच्यम्‌। रोच्यम्‌। प्रवाच्यं ग्रन्थविशेषः। 'क्रच्‌ अर्च्यम्‌। ऋदुप- 
धत्वेऽप्यत एव ज्ञापकाण्ण्यत्‌ । 'त्यजेश्व' (वा.) | त्याज्यम्‌ । 'त्यजिपूज्योश्व' इति काशिका | 
तत्र पूजेग्रहणं चिन्त्यम्‌। भाष्यानुक्तत्वात्‌। 'प्यत्प्रकरणे त्यजेरुपसङ्गथानम्‌ इति 
हि भाष्यम्‌। ( २८८३ ) वचोऽशब्दसंज्ञायाम्‌ ७।३।६७॥। वाच्यम्‌। शन्दाख्यायां 
तु वाक्यम्‌। (२८८४) प्रयोज्यनियोज्यौ शक्यार्थे ७।३।६८॥ प्रयोक्तुं शक्यः 
प्रयोज्यः । नियोक्तुं शक्यो नियोज्यो भृत्यः। ( २८८५) भोज्यं भक्ष्ये ७।३।६९॥ 
भोग्यमन्यत्‌ । 'ण्यत्प्रकरणे लपिदभिभ्यां चेति वक्तव्यम्‌ (वा.) | लाप्यम्‌। दभिर्धातुष्व- 
पठितोऽपि वार्तिकबलात्स्वीकार्यः | दाभ्यः । ( २८८६ ) ओरावश्यके ३1१) १२५॥ 
उवर्णान्ताद्धातो ण्यत्स्यादवश्यम्भावे द्योत्ये । लाव्यम्‌। पाव्यम्‌। ( २८८७) आसुयुव- 
पिरपित्रपिचमश्च ३।१।१२६॥। 'षुञ्‌'-आसाव्यम्‌। “यु मिश्रणे'-याव्यम्‌ | वाप्यम्‌। 


(२८८२) यजयाच। ण्ये कुत्वं नेति। शेषपूरणमिदम्‌। यज, याच, रुच, 
प्रवच, ऋच्‌ एषां द्वन्द्वात्‌ षष्ठी। एषां ण्ये परे 'चजोः कु धिण्ण्यतोः' इति कुत्वं 
नेत्यर्थः | ननु अर्च्य मित्यत्र कथं ण्यत्‌। ऋदुपधाच्चाक्लृपिचृतेः' इति ऋदुपधत्वलक्षणस्य | 
क्यपो ण्यदपवादत्वादित्यत आह--ऋदुपधत्वेऽपीति। त्यजिपूज्योश्चेति। ण्ये कुत्वं 
नेति शेष: | 

(२८८३) वचो5शब्दसज्ज्ञायाम्‌। वचधातोर्ण्ये कुत्वं न शब्दसञ्ज्ञा वर्ज- 
यित्वेत्यर्थः | वाच्यमिति। 'वस्त्वि'ति शेषः | अशब्दसज्ज्ञायामि त्यस्य प्रयोजनमाह 
शब्दाख्यायां तु वाक्यमिति। एकतिङ्‌ वाक्यम्‌' इति सञ्ज्ञाशब्दोऽयमिति भाव: | 
'प्रवाच्यमि'त्यत्र तु ग्रन्थविशेषसंज्ञात्वेऽपि नायं कुत्वनिषेधस्य निषेधः, यजयाच इत्यत्र 
प्रवचेति विशिष्योपादानात्‌, असञ्ज्ञायामित्यस्य प्रपूर्वाद्व्चेरन्यत्र चरितार्थत्वात्‌ । एतद- 
भिप्रायेणैव 'प्रवाच्यं ग्रन्थविशेष:' इत्युक्तं प्राक्‌। 

(२८८४) प्रयोज्यनियोज्यौ। शक्यार्थे ण्ये कुत्वा5भावो निपात्यते। शकि 
लिङ्‌ च' इति कृत्यानां शक्यार्थे5पि विहितत्वात्‌ ण्यदन्तस्य शक्यार्थकत्वमपि। 

(२८८५) भोज्यं भक्षे । भक्ष्ये गम्ये ण्ये भुजेः कुत्वाऽभावो निपात्यते। इति 
प्रासङ्गिकम्‌ । अथ प्रकृतम्‌। लपिदभिभ्यां चेति। वार्तिकमिदं “ऋहलोर्ण्यत्‌ इति 
सूत्रस्थम्‌। “पोरदुपधात्‌ इति प्राप्तस्य ण्यदपवादस्य यतोऽपवादः | 

(२८८६) ओरावश्यके। लाव्यं पाव्यमिति। ‘अचो ग्णिति’ इति वृद्धौ 
'बान्तो यि' इत्यावादेशः | 

( २८८७) आसुयुबपि। आसु, यु, वपि, रपि, त्रपि, चम्‌ एषां समाहारः 
रन्द्र: । ण्यदि'ति शेषः | आसाव्यमिति। आङ्पूर्वस्य सुओो ग्रहणमिति भाव: | 

कृदन्ते कृत्यप्रकरणम्‌ १९३ 


राप्यम्‌। त्राप्यम्‌। चाम्यम्‌। (२८८८) आनाय्योऽनित्ये ३१॥१२७॥ आङ्‌- 
पूर्वान्चयतेर्ण्यदायादेशश्च निपात्यते। दक्षिणाग्निविशेष एवेदम्‌। स हि गार्हपत्यादानी- 
यतेऽनित्यश्च सततमप्रज्वलनात्‌। आनेयोऽन्यो घटादिः, वैश्यकुलादानीतो दक्षिणा- 


ग्निश्च। (२८८९) प्रणाय्योऽसम्मतौ ३।१।१२८॥ सम्मतिः प्रीतिविषयीभवनं ` 


कर्मव्यापारः। तथा भोगेष्वादरोऽपि सम्मतिः। प्रणाय्यश्चोरः । प्रीत्यनर्ह इत्यर्थः । 
प्रणाय्योऽन्तेवासी। विरक्त इत्यर्थः । प्रणेयोऽन्यः । ( २८९० ) पाय्यसान्नाय्यनि- 
काय्यधाय्या मानहविर्निबाससामिधेनीषु ३।१।१२९॥ मीयतेऽनेन पाय्यं मानम्‌। 
ण्यत्‌ धात्वादेः पत्वं च। 'आतो युक्‌-' (सू. २७६१ ) इति युक्‌। सम्यङ्‌ नीयते 
होमार्थमग्निं प्रतीति सान्नाय्यं हविर्विशेषः। ण्यदायादेशः समो दीर्घश्च निपात्यते। 


( २८८८ ) आनाय्योऽनित्ये। ‘अनित्ये’ इति छेदः | दक्षिणाग्निबिशेष एबेति। 
वार्तिकमिदम्‌ । स हीति। दक्षिणाग्निहिं अग्नहोत्रार्थमहरहः । गार्हपत्यादेः प्रणीयत इत्यर्थः । 
एतेन आइपूर्वकस्य नयतेरर्थ उक्तः। अनित्यश्चेति। गार्हपत्यवन्नित्यधारणाऽभावा- 
दिति भाव: | तदाह--सततमप्रज्वलनादिति | सततं धारणाऽभावादित्यर्थः । प्रणीतस्य 
दक्षिणाऽगनेस्तत्तत्कर्मणि समाप्ते लौकिकत्वमुक्तं कल्पसूत्रेषु 'अप्रवृ्ते कर्मणि लौकिकं 
सम्पद्यते' इति। ततश्च पुनः पुनः प्रणयनात्‌ अनित्यत्वं दक्षिणाग्नेरिति बोध्यम्‌। यद्य- 
प्याहवनीयस्यापि पुनः पुनः प्रणयनमस्ति, तथापि “दक्षिणाग्निविशेष एवं ति वार्तिकान्ना- 
हवनीयस्य ग्रहणमित्यर्थः। विशेषग्रहणान्नित्यधारणपक्षे दक्षिणाग्निरिह न गृह्यते इति 
सूचितम्‌, गतश्रियां दक्षिणाग्नेरपि नित्यधार्यत्वात्‌। 'गतश्रियो नित्यधार्या अग्नयः' इति 
वचनादित्यलं पल्लवितेन | बैश्यकुलादानीत इति | दक्षिणां प्रकृत्य हि श्रूयते--- अहर- 
हरेवैनं वैश्यकुलादाहरन्‌' इति। तथाविधदक्षिणाग्नौ वाच्ये आनेयशन्द एवेति भाव: | 

(२८८९ ) प्रणाय्योऽसम्मतौ। असम्मतौ गः ।। 'प्रणाय्य' इति निपात्यते । 
तत्र असम्मतिशब्दैकदेशं सम्मतिशन्दं विवृणोति--९म्मतिः प्रीतिविषयीभवनमिति। 
तच्च कर्मनिष्ठमित्याह-कर्मव्यापार इति। तथेति। भोगेषु सुखदुःखानुभावेषु 
आसक्तिरपि सम्मतिरित्यर्थः। एवंविधा सम्मतिर्न भवतीति असम्मतिरिति फलितम्‌। 
प्रणाय्यश्चीर इति। ण्यति वृद्धौ आयादेशः | , 

(२८९० ) पाय्यसान्नाय्य। पाय्य, सान्नाय्य, निकाय्य, धाय्य एषां दृत्द्वात्प्रथ- 
माबहुवचनम्‌। मान, हविः, निवास सामिधेनी एषां द्वन्द्वात्सप्तमी। मानादिषु गम्येषु 
क्रमात्‌ पाय्यादयो निपात्यन्ते। मीयते अनेनेति। माधातो: करणे ण्यत्‌, धात्वादेर्मकारस्य 
पत्वं च निपात्यते इत्यर्थ: । आत इति। ण्यति 'मीनाति' इत्यात्वे कृते, आतो युगिति 
भाव: | ण्यदिति। सम्पूर्वात्‌ नीधातोः कर्मणि निपात्यत इत्यर्थः । आयादेश इति। सन्नी 

निचीयतेऽस्मिन्धान्यादिकं निकाय्यो निवासः | अधिकरणे प्यत्‌ आय्‌ धात्वादेः कुत्व 
च निपात्यते। धीयतेऽनया समिदिति धाय्या ऋक्‌ । ( २८९१) तौ कुण्डपाय्य- 
सञ्चाय्यौ ३।१।१३०॥ कुण्डेन पीयतेऽस्मिन्सोमः कुण्डपाय्यः क्रतुः । सञ्चीयतेऽसौ 
सञ्चाय्यः। ( २८९२) अग्नौ परिचाय्योपचाय्यसमूह्माः ३।१।१३१॥। अग्निधार- . 
णार्थे स्थलविशेषे एते साधवः । अन्यत्र तु परिचेयम्‌ | उपचेयम्‌ | संवाह्यम्‌ । ( २८९३ ) 
चित्याग्निचित्ये च ३।१।१३२॥। चीयतेऽसौ चित्योऽग्निः | अग्नेश्वयनमग्निचित्या। 
'परैषातिसर्गप्राप्तकालेषु कृत्याश्च’ (सू. २८१७)। त्वया गन्तव्यम्‌-गमनीयम्‌- 
गम्यम्‌ | इह लोटा बाधा मा भूदिति पुनः कृत्यविधिः 'स्त्र्यधिकारादूर्ध्व वासरूपविधिः 


SECS hhttttTET i 
य इति स्थिते आयादेशः निपात्यते इत्यन्वयः | निवास इति। छुसूलादिरित्यर्थः । अधिकरणे 
इति। चिञ्धातोरधिकरणे ण्यन्निपात्यते इत्यन्वयः। आय इति। अच्‌परकत्वाऽभावात्‌ 
आयादेशोऽप्राप्तो निपात्यते इत्यन्वयः | धाय्या ऋगिति। धाधातोः करणे ण्यति आयादेशो 
निपात्यते इति भाव: | सामिधेन्यो नाम समिदाधानार्था ऋग्विशेषाः | तत्र “समिध्यमानो 
अध्वरे' इति ऋच उपरि प्रक्षेप्या “पृथुपाजा अमर्त्यः? इत्याद्या ऋबप्रसिद्धा | 

(२८९१) क्रतौ कुण्डपाय्य। क्रतुविशेषे गम्ये एतौ निपात्येते। कुण्डेनेति। 
अत्सरुकै: चमसैरित्यर्थः | सामान्येनैकवचनम्‌। 'यदत्सरुकैश्चमसैर्भक्षयन्ति तदेषां कुण्डम्‌ - 
इति श्रुति: | कुण्डपाय्य इति। सत्रविशेषात्मकः क्रतुः । कुण्डेनेति तृतीयान्ते उपपदे 
अधिकरणे प्यत्‌। आतो युक्‌ | सञ्चाय्य इति । सम्पूर्वात्‌ चिञः कर्मणि ष्यत्‌, आयादेशश्च 
निपात्यते इति भावः । सञ्चाय्यो नाम क्रतुविशेषः क्वचिच्छाखायामन्वेषणीयः | 

(२८९२) अञ्नौ परिचाय्य। अग्नौ गम्ये परिचाय्य, उपचाय्य, समूह्य एते 
निपात्यन्ते। अग्निशब्द इष्टकारचितस्थण्डिलविशेषे वर्तते, 'इष्टकाभिरग्निं चिनोति’ इति 
श्रुते: | इष्टकाकृतचयनेन अस््यास्यं स्थण्डिलं निष्पादयेदित्यर्थः | ब्रह्मवादिनो वदन्ति 
यन्मृदा चाद्विश्वान्निश्वीयतेऽथ कस्मादग्निरुच्यत इति यच्छन्दोभिश्चिनोत्यग्नयो वै छन्दांसि 
तस्मादप्निरुच्यतेऽथो इयं वा अग्निर्वैश्वानरो यन्मृदा चिनोति तस्मादग्निरुच्यते' इति वाक्य- 
शेषाच्च | तदाह-अग्निधारणेति । तत्र परिपूर्वादुपपूर्वाच्च चिञ: कर्मणि ण्यत्‌, आया- 
देशश्च निपात्यते | सम्पूर्वस्य वहेस्तु कर्मणि ण्यति | सम्प्रसारणं, दीर्घश्च निपात्यते ' समूह्य 
चिन्वीत पशुकामः, परिचाय्य चिन्वीत ग्रामकामः? इति तैत्तिरीयश्रुतौ परिचाय्यसमुह्यौ 
प्रसिद्धौ । उपचाय्यस्त्वग्िः | क्वचिच्छाखायामन्वेषणीयः | 


(२८९३) चित्याग्निचित्ये च। चित्यश्च अग्निचित्या चेति द्वन्द्व: | अग्नौ निपा- 
त्यते। चित्यो5ग्रिरिति। कर्मणि ष्यत्‌, तुक्‌ च निपात्यते। अग्नेश्चयनमिति । अग्निशब्दे 
षष्ठ्यन्ते उपपदे चिणो ण्यत्‌ तुक्‌ च, स्त्रीत्वं लोकात्‌। प्रैषातिसर्ग' इति व्याख्यातमपि 

क्वचिन्न' इति ज्ञापयति। तेन 'क्तल्युट्तुमुन्खलर्थेषु न-' इति सिद्धम्‌। 'अर्हे कृत्य- 
तृचश्च' ( सू. २८२२ )। स्तोतुमर्हः स्तुत्यः, स्तुतिकर्म । स्तोता, स्तुतिकर्ता। लिडा 
बाधा मा भूदिति कृत्यतृचोर्विधिः। ( २८९४) भव्यगेयप्रबचनीयोपस्थानीय- 
जन्याप्लाव्यापात्या वा ३।४।६८॥। एते कृत्यान्ताः कर्तरि वा निपात्यन्ते। पक्षे 
तयोरेवेति सकर्मकात्कर्मणि, अकर्मकात्तु भावे ज्ञेयाः। भवतीति भव्यः | भव्यमनेन 


स्मार्यते। गम्यमिति। ' पोरदुपधात्‌' इति ण्यदपवादः क्यप्‌ | ननु सामान्येन भावकर्मणो- 
विहितानां कृत्यानां प्रैषादिषु तदभावे च सिद्धेः प्रैषादिषु कृत्यविधि्व्यर्थं इत्यत आह 
लोटा बाधा इति। इह प्रैषादिषु कृत्यविध्यभावे लोटू चेति प्रैषादिषु लोटा 
विशेषविहितेन कृत्यानां बाधः स्यात्‌, कृत्यानां प्रेषाद्यभावे भावकर्मणोश्चरितार्थत्वात्‌। 
अतः प्रैषादिषु कृत्यानां लोटा बाधनिवृत्तये पुनः कृत्यविधिरित्यर्थः । ननु वासरूपविधिनैव 
लोट: प्रैषादिषु कृत्यानां बाधो न भविष्यतीत्यत आह-स्त्र्यधिकाराद्‌र्ध्व॑मिति । स्त्रियां 
क्तिन्‌? इत्यत आह ऊर्ध्व मित्यर्थः । 'प्राक्‌ स्त्रियाः वासरूपविधिः इति भाष्यम्‌। ननु 
स्तर्यधिकाराद्‌र्ध्वं वासरूपविधेरप्रवृत्तौ "स्त्रियां क्तिन्‌' इति सामान्यविहितस्य क्तिनः 
“षिद्विदादिभ्योऽङ्‌' इति विशेषविहितेन नित्यबाधः स्यात्‌, ततः क्षमा, क्षान्तिः भिदा, 
भित्तिरित्यादि न स्यादित्यत आह--क्वचित्नेति। क्वचिदि त्यस्याऽनिर्धारकादाह-- 
तेन क्तल्युट्तुमुन्खलर्थेषु नेति। सिद्धमिति। एषु वासरूपविधिनस्तीत्यर्थ: । स्व्यधि- 
कारात्‌ प्राक्‌ वासरूपविधिः, ननु तत ऊर्ध्वम्‌ इति भाष्यस्य 'क्तल्युट्तुमुन्खलर्थेषु 
वासरूपविधिर्नास्ती त्यत्र सङ्कोच इति भावः। अत्र व्याख्यानमेव शरणम्‌। अर्ह 
कृत्यतुचश्चेति। प्ररव्याख्यातेति विशेषविवक्षया स्मार्यते। “लिङ्‌ यदि' इत्यतो लिङनु- 
कर्षार्थश्वकार इत्युक्त प्राक्‌ । ननु अहे अनर्हे च सामान्यविधानादेव अहेऽपि कृत्यतृचोः 
सिद्धयोः पुनस्तद्विधिर्व्पर्थः इत्यत आह--लिङा बाधेति। 'अर्हे चेत्ये तावत्येव उक्ते 
चकारानुकृष्टस्य लिङ एवाहे विधिः स्यात्‌। तथा च अहें कृत्यतृचोर्वि िर्न स्यात्‌, 
अर्हे विशेषविहितेन लिङा बाधात्‌, अनर्हे कृत्यतृचोश्चरितार्थत्वात्‌। वासरूपविधिस्तु 
स्त्र्यधिकारादूर्ध्व न प्रवर्तते इत्युक्तमेव। अतो लिङा बाधा मा भूदिति कृत्यतृ- 
चोर्वि धिरित्यर्थः | व 

(२८९४) भव्यगेय। कर्तरि वेति। 'कर्तरि कृत्‌' इत्यतः कर्तरीत्यनुवृत्त वेत्यनेन 
सम्बध्यते। तथा च कर्तरि वा एते निपात्यन्ते। अन्यत्र नेति फलति। तत्र अन्यत्रेत्यस्या5- 
निर्धारणादाह--पक्षे इति। अन्यत्रापि न सर्वत्र, किन्तु “तयोरेव कृत्यक्तखलर्था: इति 
सूत्रेण सकर्मकात्‌ कर्मणि, अकर्मकाड़ावे एते कृत्या ज्ञेया इत्यर्थः | 'तयोरेव कृत्य' इति 
सूत्रे “ल: कर्मणि च' इत्यस्मात्सकर्मकेभ्यः कर्मणि अकर्मकेभ्यः भावे इत्यनुवर्तते इति 
भाव:। भबतीति भव्य इति। कर्तरि अचो यत्‌। भव्यमनेन बेति। भावे यत्‌। गेयः 

वा। गायतीति गेय: साम्नामयम्‌। गेयं सामानेन वा इत्यादि। शकि लिङ्‌ च' (सू 
२८२३ ) । चात्कृत्या: । वोढुं शक्यो वोढव्यः | वहनीयो वाह्यः | लिङा बाधा मा भूदिति 
कृत्योक्तिः | लाघवादनेनैव ज्ञापनसम्भवे परैषादिसूत्रे 'कृत्याश्व' इति सुत्यजम्‌। अहे 
कृत्यतृचोर्ग्रहणं च । 

इति कृदन्ते कृत्यप्रकरणम्‌। 


नरक 


साम्नामयमिति। गाधातोः कर्तरि यत्‌। 'ईद्यति' इति प्रकृतेः ईत्वम्‌। गुण: | साम्नां 
कर्मणामनभिहितत्वात्‌ कृद्योगे षष्ठी | कर्तुरभिहितत्वात्‌ प्रथमा | गेयं सामामेनेति। कर्मणि 
यत्‌, सकर्मकत्वात्‌। न तु भावे। कर्तुरनभिहितत्वात्तृतीया। कृद्योगषष्ठी तु कृत्ययोगे 
कर्तरि वैकल्पिकी, “कृत्यानां कर्तरि वा इत्युक्तेः | इत्यादीति। 'प्रवचनीयो गुर्वेदस्य'। 
प्रवक्तेत्यर्थः | कर्तरि अनीयर्‌। “प्रवचनीयो वेदो गुरुणे'ति। वा ‘उपस्थानीयः शिष्यो 
गुरो:' “उपस्थानीयो गुरुः शिष्येणे' ति वा | 'जन्योऽसौ' जायते इत्यर्थः | 'जन्यमनेने' ति 
वा। आप्लवतेऽसौ आप्लाव्य:' | 'ओरावश्यके' इति कर्तरि ण्यत्‌ 'आप्लाव्यमनेने'ति 
वा। आपतत्यसौ 'आपात्यः' | ऋहलो:' इति कर्तरि ण्यत्‌। ‘आपात्यमनेन वा | शकि 
लिङ्‌ च' इत्यपि व्याख्यातं प्राक्‌ । विशेषविवक्षया सूत्रक्रमादिहोपन्यस्तम्‌। नन्विह चका- 
रानुक्रुष्टकृत्यविधिर्व्यर्थः । शक्तौ अशक्तौ च भावकर्मणोः सामान्यतः कृत्यविधित एव 
शक्तावपि सिद्धेरित्यत आह--लिङा बाधेति। “शकि लिङ्‌” इत्येतावत्येवोक्ते शक्तौ 
विशेषविहितेन लिङा कृत्यानां बाधः स्यात्‌। अशक्तौ कृत्यानां चरितार्थत्वात्‌ वासरूप- 
विधिस्तु स्त्यधिकारादूर्ध्व नेत्युक्तमेवेति भावः | लाघवादिति। इह चकारमात्रेण वास- 
रूपविधेः स्त्र्यधिर्कारादू्ध्वम्‌ अनित्यताज्ञापनं सम्भवति। अतः 'प्रैषातिसर्गः इति सूत्रे 
कृत्यग्रहणेन 'अर्हे कृत्यतृचश्च’ इत्यत्र कृत्यतृज्ग्रहणेन च तज्ज्ञापनाश्रयणे गौरवमिति 
भावः | 
इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां 
बालमनोरमाख्यायां कृदन्तकृत्यप्रकरणं समाप्तम्‌ 


व एफ क्च्च्च्च् 

(२८९५) ण्वुल्तृचौ ३१।१३३॥ धातोरेतौ स्तः। 'कर्तरि कृत्‌' 
( सू. २८३२ ) इति कर्तर्थे। 'युवोरनाकौ' ( सू. १२४७ ) | कारकः । कर्ता । वोढुमर्हो 
बोढा। कारिका। कर्त्री। “गाइकुटा-' (सू. २४६१) इति ङित्त्वम्‌। कुटिता। 
अज्णिदित्यक्ेर्न डित्त्वम्‌। कोटकः। “विज इट' (सू. २५३६ )। विजिता। 
“हनस्तोऽचिण्णलोः? (सू. २५७४ )। घातकः। 'आतो युक्‌- (सू. २७६१ )। 
दायक: । नोदात्तोपदेशस्य~' ( सू. २७६३ ) इति न वृद्धिः । शमकः। दमक: | अनिटस्तु 
नियामकः । “जनिवध्योश्च? (सू. २५१२ )। जनकः। वध हिंसायाम्‌ | वधकः। 
रधिजभोरचि’ (सू. २३०२)। रन्धकः। जम्भकः। 'नेट्यलिटि राध 
(सू. २५१६ ) | रधिता। रद्धा। मस्जिनशोः- ( सू. २५१७) इति नुम्‌। मङ्क्ता। 
नष्टा। नशिता। 'रभेरशब्लिटो:-' (सू. २५८१ )। रम्भक: | रब्धा। 'लभेश्चः 


अथ कृदन्तप्रकरणम्‌। ( २८९५) ण्बुल्तूचौ। अनयोर्वर्तमानकालादन्यत्र न 
प्रयोग इति भाष्यम्‌। बोढुमर्हं इति। अर्हे कृत्यतृचश्च’ इत्युक्तेरिति भाव: | बोढेति। 
बहेस्तृच्यनुदात्तत्वादिडभावे ढत्वधत्वष्टुत्वढलोपेषु 'सहिवहोः' इत्वोत्वम्‌। कुटितेत्यत्र 
लघूपधगुणमाशङ्कय आह--गाङिति । तर्हि प्वुलि कोटक इत्यत्रापि गुणो न स्यादित्यत 
आह-_अग्णिदित्युक्तेरिति। विजितेत्यत्र ळघूपधगुणमाशङ्कथ आह--विज इडिति। 
इति कित्वमिति शेषः। बिजितेति। ङित्वान्न गुणः | अनिटस्त्विति। तस्यानुदात्तोप- 
देशत्वादिति भावः। जनक' इत्यत्रोपधावृद्धिमाशङ्कय वृद्धिनिषेधं स्मारयति 
जनिवध्योश्चेति। बध हिंसायामिति। धात्वन्तरं भौवादिकम्‌, भ्वादेराकृतिगणत्वात्‌। 
न त्वयं हत्तेर्वधादेशः। तथा सति “जनिवध्योश्च इति वृद्धिनिषेधसूत्ने वधिग्रहण- 
र्थ्यात्‌, वधादेशस्याऽदन्ततया अल्लोपस्य स्थानिवत्त्वादेव वृद्धयभावसिद्धेः। वधक 
इति। ‘जनिवध्योश्च’ इति वृद्धिनिषेधः | रन्धकः, जम्भकः इत्यत्र इदित्त्वाऽभावादप्राप्ते 
नुमि तद्विधिं स्मारयति--रधिजभोरचीति | रधितेत्यत्र ` रधिजभोः" इति नुममाशङ्कय 
आह--नेट्यलिटि रधेरिति। रधिता रद्धेति। 'रधादिभ्यश्च' इति वेट्‌। मसूज्‌ तृ 
इति स्थिते आह--मस्जिनशोरिति। नुम्विधिरियम्‌। मङ्क्तेति। मस्‌ज्‌ तृ इति स्थिते 
'मस्जेरन्त्यात्‌ पूर्वो नुम्‌ वाच्यः' इति सकारादुपरि जकारात्‌ प्राङ्ुम्‌। मसूनूज त इति 
स्थिते 'स्को:' इति सलोपः, जस्य कुत्वेन गः, तस्य चर्त्वेन कः, अनुस्वारः, परसवर्णेन. 
ङ इति भावः | नंष्टा नशितेति। रधाद्ित्वाद्वेट्‌ + इडभावपक्षे 'मस्जिनशोः' इति तुमि 
नन्‌श्‌ तृ इति स्थिते व्रश्च' इति शस्य षः। नस्याऽनुस्वारः। ष्टुत्वम्‌। रभेरशब्लि- 

(सू. २५८२ )। लम्भकः। लब्धा। 'तीषसह-' ( सू. २३४० ) । एषिता-एष्टा। 
सहिता-सोढा | दरिद्रातेरालोप: । दरिद्रिता । 'ण्वुलि' न | दरिद्रायक: । 'कृत्यल्युट:-' 
(सू. २८४१ ) इत्येव सूत्रमस्तु । यत्र विहितास्ततोऽन्यत्रापि स्युरित्यर्थात्‌। एवं च 
बहुलग्रहणं योगविभागेन कृन्मात्रस्यार्थव्यभिचारार्थम्‌। पादाभ्यां हियते पाद- 
हारक:। कर्मणि प्वुल। क्रमेः कर्तर्यात्मनेपदविषयात्कृत इण्निषेधो वाच्यः' 
(वा. ४४२२-४४२३ ) | प्रक्रन्ता | कर्तरि इति किम्‌ ? प्रक्रमितव्यम्‌। आत्मनेपद 
इति किम्‌? संक्रमिता। अनन्यभावे विषयशब्दः। तेन अअनुपसरगाद्रा' 
(सू. २७१६ ) इति विकल्पार्हस्य न निषेध: | क्रमिता। तदर्हत्वमेव तद्विषयत्वम्‌। 
तेन क्रन्तेत्यपीति केचित्‌। 'गमेरिट्‌- (सू. २४०१ ) इत्यत्र परस्मैपदग्रहणं 


टोरिति। नुम्विधिरियम्‌। लब्धेति। 'झषस्तथोः' इति तस्य धः, जश्त्वेन भस्य वः। 
तीषसहेति। इड्विकल्पोऽयम्‌। सोढेति। ढत्वधत्वष्टुत्वढलोपाः। 'सहिवहोः' 
इत्योत्त्वम्‌ | दरिद्रातेरालोप इति । ' दरिद्रातेरालोपो वक्तव्य: इत्यनेनेति भावः | ण्बुलि 
नेति। दरिद्राेर्ण्वुलि आल्लोपो नेत्यर्थः | न दरिद्रायते लोपः' इति वार्तिकादिति भाव: | 
दरिद्रायक इति। 'आतो युक्‌ इति भावः | पादाभ्यां ह्लियते पादहारकः इत्यत्र कर्मणि 
ण्वुळं साधयितुमाह--कृत्यल्युट इत्येबेति। ' कृत्यल्युटः ' इत्येतावतैव पुनर्वचनबलात्‌ 
येष्वर्थेषु ते कृत्यल्युटः विहिताः, ततोऽन्तयेष्वप्यर्थेषु भवन्तीत्यर्थलाभात्‌ बहुलग्रहणं 
योगविभागार्थम्‌-_कृत्प्रत्यया येष्वर्थेषु विहिताः ततोऽन्यत्रापि क्वचित्‌ भवन्तीति। एवश्च 
कर्मण्यपि ण्वुल्‌ सिध्यतीत्यर्थः। “कृतो बहुलम्‌ इति वार्तिकं तु एतद्योगविभाग- 
सिद्धकथनपरमिति भावः | क्रमेरिति। आत्मनेपदविषयात्‌ क्रमेः परस्य कर्त्तरि कृतो 
नेडित्यर्थः | “स्नुक्रमोः ' इति सूत्रस्थमिदं वार्तिकम्‌। प्रक्रन्तेति। प्रोपाभ्यां समर्थाभ्याम्‌' 
इत्यात्मनेपदविषयोऽयम्‌। नन्वेवं सति क्रमितेत्यत्र कथमिडित्यत आह-_अनन्यभावे 
विषयशब्द इति। 'वर्तते इति शेषः। आत्मनेपदाऽविनाभाव इति यावत्‌। क्रमे: 
कर्तर्यात्मनेपदिन' इत्येतावतैव सिद्धे विषयपदोपादानादयमर्थो लभ्यते इति भावः । तथा 
च नित्यमात्मनेपदिन इति फलितम्‌। तेनेति। 'क्रमिते' त्यत्र क्रमेः “अनुपसर्गाद्वा 
इत्यात्मनेपदविकल्पविधानात्‌ नित्यमात्मनेपदित्वाभावात्‌ इण्निषेधो नेत्यर्थः | मतान्तर- 
माह--तदर्हत्वमेवेति। आत्मनेपदार्हत्वमेवात्मनेपदविषयत्वम्‌। ततश्च आत्मनेपदपक्षे 
इण्निषेधे सति क्रन्तेति रूपम्‌। आत्मनेपदाभावपक्षे तु क्रम इटि क्रमितेति रूपमिति केचि- 
दाहुरित्यर्थः | अत्र पक्षे विषयपदस्य न प्रयोजनमित्यस्वरसः। ननु 'संजिगमिषिते त्यत्र 
सनः कथमिट्‌, गमेरनिट्त्सु पाठात्‌ सनः परस्मैपदपरत्वाभावेन “गमेरिट्‌ परस्मैपदेषु 
इत्यस्याऽप्रवत्तेरित्यत आह--गमेरिडित्यत्रेति। एवमिति। “न वृदभ्यश्चवतुर्भ्य:' इत्य- 

तडानयोरभावं लक्षयति। संजिगमिषिता | एवं न वृद्भ्यश्रतुर्भ्य: ( सू. २३४८ )। 
विवृत्तिता। यडन्ताण्ण्वुल। अल्लोपस्य स्थानिवत्त्वान्न वृद्धि: पापचकः। 
यङ्लुगन्तातु पापाचकः। (२८९६) नब्दिग्रहिपचादिभ्यो ल्युणिन्यचः । 
३।१।१३४। नच्दादेल्युग्रह्मादेर्णिनि: पचादेरच्स्यात्‌। नन्दयतीति नन्दनः। 
जनमर्दयतीतिं जनार्दनः | मधुं सूदयतीति मधुसूदन: | विशेषेण भीषयति इति 
विभीषणः । लवणः । नन्द्यादिगणे निपातनाण्णत्वम्‌ । ग्राही । स्थायी । मन्त्री | विशयी । 
वृद्ध्यभावो निपातनात्‌। विषयी। इह षत्वमपि। परिभावी । परिभवी । पाक्षिको 
वृद्ध्यभावो निपात्यते | पचादिराकृतिगणः | “शिवशमरिष्टस्य करे ( सू. ३४८९ ) 


MS ठा क त ना छा 
त्रापि परस्मैपदग्रहणमनुवृत्त तडानयोरभावं लक्षयतीत्यर्थः । विवृत्सितेति। वृतेः सनि 
रूपम्‌। 'हलन्ताच्च'इति कित्त्वान्न गुणः। यडस्तादिति। पचिधातोर्यङन्तात्‌ पाप- 
च्येत्यस्मात्‌ ण्वुलित्यर्थः। तस्य अकादेशे 'यस्य हल: इति यकारलोपे अतो लोपे 
पापच्‌ अक इतिं स्थिते उपधावृद्धिमाशङ्कय आह- स्थानिवत्त्वान्न वृद्धिरिति। 
यडूलुगन्तात्त्विति। यड: सङ्घातस्य लुकः अजादेशत्वा5भावेन स्थानिवत्त्वा5सम्भ- 
वादुपधाबृद्धिनिर्बाधा। न धातुलोप' इति निषेधस्तु न, यङ्लुकः अनैमित्तिकत्वात्‌ 
उपधावृद्धेरिग्लक्षणत्वाऽभावाच्च। 

(२८९६) नन्दिग्रहि। नन्दि, ग्रहि, पच एषां हन्द्र:। नन्दिग्रहिपचाः 
आदिर्येषामिति विग्रह: | आदिशन्दस्य प्रत्येकमन्वयः फलति | ल्यु, णिनि, अच्‌ एषां 
दृन्द्वात्प्रथमा । यथासंख्यमन्वयः | तदाह--नन्दयादेरित्यादि। नन्दि इति ण्यन्तग्रहणम्‌। 
तदाह--नन्दयतीति नन्दन इति। ल्योरनादेशः, 'ेरनिटि'इति णिलोपः। मधुं 
सूदयतीति। मधुरसुरविशेषः, तं सूदयतीति हन्तीति मधुसूदनः । ल्युः, अनादेशः, 
णिलोपः । “सात्पदाद्योः? इति न षत्वम्‌। नन्दयादयो वृत्तौ पठिताः | अत्र केचित्‌ ण्यन्ताः 
केचिदण्यन्ताः । सूत्रे. ग्रह उपादाने' इत्यस्य ग्रहीति इका निर्देशः । सौत्रत्वात्‌ 'ग्रहिज्या' 
इति सम्प्रसारणं न। ग्राहीति। ग्रहधातोरदुपधाण्णिनि: । नकारादिकार उच्चारणार्थः। 
उपधावृद्धिः । विशयीति। विपूर्वात्‌ शीड स्वप्ने' इति धातोर्णिनिः। गुणाऽयादेशौ। 
“अचो ग्णिति' इति वृद्धिमाशङ्कय आह वृद्धयभाव इति। विषयीति। “षिञ्‌ 
बन्धने’ अस्मात्कृतषत्वाण्णिनिः | गुणाऽयादेशौ। नन्विह कथं न वृद्धिः, कथं च षत्वं, 
पदादित्वादित्यत आह--षत्वमपीति। निपातनात्‌ वृद्धयभावः षत्वं चेत्यर्थः | 
परिभावी, परिभवी इत्यत्र णित्वान्नित्यवृद्धिमाशङ्कच आह--पाक्षिक इति। ग्रह्मादयो . 
वृत्तौ पठिताः। पचादिराकृतिगण इति। पच वप इृत्यादिकतिपयधातून्‌ पठित्वा 
आकृतिगण इति गणपाठे वचनादिति भावः। गणपाठे आकृतिगणत्ववचनाभावे 

'कर्मणि घटो5ठंच्‌' (सू. १८३६ ) इति सूत्रयोः करोतेर्घटेश्वाच्प्रयोगात्‌। अच्प्रत्यये 
परे यङ्लुग्विधानाच्च। केषान्चित्पाठस्त्वनुबन्धासञ्जनार्थः । केषाश्चित्रपञ्चार्थ: | 
केषाश्चिद्वाधकबाधनार्थः | पचतीति पचः | नदट्‌, चोरट्‌, देवट्‌ इत्यादयष्टितः । नदी | 
चोरी। देवी। दीव्यतेः 'इगुपध-' (सू. २८९७) इति कः प्राप्तः। जारभरा। 
श्वपचा | अनयोः 'कर्मण्यण्‌' ( सू. २९१३ ) प्राप्त: न्यङ्क्वादिषु पाठाच्छुपाको5पि | 
'यङोऽचि च' (सू. २६५०) इति लुक्‌। 'न धातुलोपे-' (सू. २६५६) इति 
गुणवृद्धिनिषेधः । चेक्रियः। नेन्यः। लोलुवः। पोपुवः। मरीमृजः। 'चरिचलि- 
पतिवदीनां वा द्वित्वमच्याक्चाभ्यासस्येति वक्तव्यम्‌' ( वा. २४३० ) । आगागमस्य 
दीर्घत्वसामथ्यदिभ्यासह्वस्वो “हलादिः शेष: (सू. २१७९) च न। चराचरः। 
चलाचल:। पतापतः। वदावदः। 'हन्तेर्घत्वं च' ( वा. ३४३१ ) । घत्वमभ्यासस्य, 


5प्याह--शिवशमिति । सूत्रे करशब्दस्य पचादिगणेऽपठितस्य कृञः अच्प्रत्ययान्तस्य 
'कर्मणि घटः इति सूत्रे घटेरचि घटशब्दस्य च प्रयोगदर्शनादित्यर्थः | अच्प्रत्यय इति। 
यडङन्तादच्प्रत्यये परे यडो5चि च' इति यङो लुग्विधीयत। नहि पचादिगणे यडन्तं 
पठितमस्ति। अतोऽपि पचादेराकृतिगणत्वं विज्ञायते इत्यर्थः | पचादेराकृतिगणत्वे नदट्‌ 
चोरट्‌ इत्यादीनां तत्र पाठो व्यर्थ इत्यत आह-_केषाञ्चिदिति। टकारानुबन्धासञ्जनार्थ 
इत्यर्थः | नन्वेवमपि वद चल इत्यादीनाम्‌ अनुबन्धरहितानां तत्र किमर्थः पाठ इत्यत 
आह-_केषाञ्चित्प्रपञ्चार्थ इति। बाधकेति। 'जारभर' 'श्वपच' इत्यादौ पचाद्य- 
जपवादस्य कर्मण्यणो बाधनार्थं भरपचादीनां पाठ इति भाष्यम्‌। देवः सेवः इत्यादौ 
'इगुपधज्ञाप्रीकिरः कः' इति विशिष्य विहितस्य कस्य बाधनार्थं च। तदेतदुप- 
पादयति--नदडित्यादि। ननु पचादिगणे श्वपचशब्दस्य बाधकबाधनार्थत्वे श्रपाक 
इति कथमित्यत आह--न्यङ्क्वादिषु पाठाच्छ्ुपाकोऽपीति। कदाचिदण्प्रत्ययः) 
कुत्वं चेत्यर्थः। चेक्रियः, मरीमृजः इत्यादौ प्रक्रियां दर्शयति-यङोऽचि चेति। 
क्रीजादिधातोरचि यडो लुगित्यर्थः। द्वित्वादौ चेक्री अ इत्यादिस्थितौ आह--न 
धातुलोप इति। चेक्रिय इति। गुणाऽभावे संयोगपूर्वत्वान्न यण्‌। नेन्य इति। 
'एरनेकाचः' इति यण्‌। लोलुव इति। उवङ्‌। यण्तु न, `ओः सुपि’ इत्युक्तेः । मरीमूज 
. इति। अत्र न धातुलोपे’ इति निषेधात्‌ न मृजेर्वृद्धिः । चरिचलीति। एषाम्‌ अच्प्रत्यये 
परे द्वित्वम्‌, अभ्यासस्य आगागमश्चेत्यर्थः | ननु 'चराचर' इत्यत्राऽभ्यासे रेफादाकारस्य 
ह्वस्वः स्यात्‌, हलादिशेषेण तत्र रेफस्यापि निवृत्तिः स्यादित्यत आह--आगागमस्येति। 
हस्वत्वे सत्यागागमे दीर्घोच्चारणं व्यर्थम्‌, आगागमस्यैव विधातुं शब्यत्वात्‌। तथा 
हलादिशेषेण रेफस्य निवृत्तौ ह्लस्वत्वेऽपि सवर्णदीर्घेण “चाचर' इति सिद्धेः दीर्घोच्चारणं 

उत्तरस्य तु अभ्यासाच्च' ( सू. २४३० ) इति कुत्वम्‌। घनाघन: | 'पाटेर्णिलुक्चोक्च 
दीर्घश्वाभ्यासस्य' (वा.)। पाटूपट: | पक्षे चर: | चल: | पत: | वदः । हन: | पाट: | 'रात्रे: 
कृति-' ल( सू. १००४ ) इति वा मुम्‌। रात्रिज्चर:-रात्रिचर: | ( २८९७ ) इगुपध- 
ज्ञाप्रीकिरः कः ३।१।१३५॥ एभ्यः कः स्यात्‌। क्षिपः। लिख: | बुध: । कृशः। 
ज्ञ: । प्रीणातीति प्रियः । किरतीति किरः | वासरूपविधिना पवुल्तृचावपि | क्षेपकः। 
क्षे्ता। (२८९८) आतश्चोपसर्गे ३।१।१३६।। कः स्यात्‌। 'शयाद्व्यध-' 
(सू. २९०३ ) इति ण्यस्यापवादः। सुग्लः | प्रज्ञः । ( २८९९) पाघ्राध्माधेट्दृशः 
शः ३।१।१३७॥। पिबतीति पिनः | जिघ्रः | धम: | धयः | धया कन्या । धेटष्टित्त्वात्‌ 
'स्तनन्धयी' इति खशीव डीप्प्राप्त:। 'खशो5व्यत्र नेष्यते’ इति हरदत्तः | पश्यतीति 


हलादिशेषाभावं गमयतीत्यर्थः। हन्तेरिति। वार्तिकमिदम्‌। हनधातोरचि घत्वं आक्‌ 
चेत्यर्थः | ननु उत्तरखण्डे अभ्यासाच्च' इति कुत्वसिद्धेः किमर्थमिह वत्वविधानमित्यत 
आह-घत्वमभ्यासस्येति | इह विधीयते इति शेष: । पाटेरिति । वार्तिकमिदम्‌ । पाटेर्णी 
पाटि इत्यस्मात्‌ अचि णेर्ळुक्‌, द्वित्वम्‌ । अभ्यासस्य उगागम: | अभ्यासस्य आकारस्य 
हस्वे तस्य दीर्घश्चेत्यर्थः। वृद्धिनिवृत्तये णेर्लुख्विधिः। आगागमे दीर्घोच्चारणात्‌ 
हलादिशेषेण टकारस्य न निवृत्तिः, हलादिशेषे तु आद्गुणे पोपट इति रूपस्य उगाग- 
मेऽपि सिद्धे | 

( २८९७) इगुपधञ्ञा। कृ विक्षेपे’ इत्यस्य इत्वे रपरत्वे च किर्‌ इति रेफान्तम्‌। 
इगुपध, ज्ञा, प्री, किर एषां द्वन्द्वात्पञ्चमी | कित्त्वं गुणनिषेधार्थम्‌। ज्ञ इति। आतो 
लोपः | प्रिय इति। प्रीज्‌ के इयङ्। किर इति | कृधातोः के ईत्त्वे रपरत्वम्‌। 

( २८९८) आतश्चोपसर्गे। कः स्यादिति। शेषपूरणम्‌। उपसर्गे उपपदे 
आदन्ताद्धातोः कः स्यादिति फलति। णस्यापबाद इति। तस्य उपसर्गेऽनुपसर्गे च 
आदन्तसामान्यविहितत्वात्‌ इति भावः। सुग्ल इति। ग्लैधातोः 'आदेचः' इत्यात्त्व 
कृते कप्रत्यये आतो लोप इति भावः | प्रज्ञ इति | ज्ञाधातोरातो लोप: | 

( २८९९ ) पाघ्रा। अत्र 'लुग्विकरणालुग्विकरणयोरलुग्विकरणस्य ग्रहणम्‌' इति 
मत्वा आह--पिबतीति पिब इति। पाधातोः शप्रत्यये तस्य शित्त्वेन सार्वधातुकत्वात्‌ 
'पाघ्राध्मा' इति पिबादेशः | स चाऽदन्त इत्युक्तम्‌। शप्‌ पररूपम्‌ | जिघ्र इति। 'पाघ्रा' 
इति घाधातोर्जिघ्रादेशः | धम इति। ध्माधातोर्धमादेशः। धय इति। धेटः शः, अप्‌, 
अयादेशः, पररूपमिति भाव: | धया कन्येति। अत्र धेट्धातुष्टित्‌। सः अदन्तो न 
भवति। यस्त्वदन्तो धयशब्द:, स न टित्‌। अतोऽत्र “टिड्ढाणञ्‌' इति न डीबिति 


भावः। धेटष्टित्त्वादित्यारभ्य हरदत्तमतम्‌। स्तनन्धयीतीति। स्तनशब्दे उपपदे 

२०२ बालमनोरमासहित-सिद्धान्तकौमुद्यां 


पश्य:। घ्रः संज्ञायां न' (वा. १९६७ )। 'व्याघ्रादिभिः-' (सू. ७३५) इति 
निर्देशात्‌। ( २९००) अनुपसर्गाल्लिम्पविन्दधारिपारिवेद्युदेजिचेतिसातिसाहि- 
भ्यश्च ३।१।१३८। शः स्यात्‌ । लिम्पः । विन्दः | धारयः । पारयः । वेदयः । उदेजयः | 
चेतयः। सातिः सुखार्थः । सौत्रो हेतुमण्ण्यन्तः । सातयः | वाऽसरूपन्यायेन क्विपि। 
सात्परमात्मा। सात्वन्तो भक्ताः | 'षह मर्षणे’ चुरादिः | हेतुमण्ण्यन्तो वा | साहयः। 
अनुपसर्गात्‌ किम्‌ ? प्रलिपः। नौ लिम्पेर्वाच्यः' ( वा. १९६८ ) | निलिम्पा देवाः | 


65 पक के NSS BET 
धेट्धातोः 'नासिकास्तनयो:' इति खशि कृते ' खित्यनव्ययस्य' इति मुमि स्तनन्धयशब्द: | 
तत्र खशि कृते धेटष्टित्वमाश्रित्य यथा “टिड्ढाणज्‌' इति डीपू, तथा धया कन्येत्यत्रापि 
डीप्‌ प्राप्त.। स डीप्‌ खशोव्न्यत्र नेष्यते इति हरदत्त आहेत्यर्थः । वस्तुतस्तु टिड्ढाणज्‌' 
इति सूत्रे टिदाद्यवयवाकारस्यैव ग्रहणमिति भाष्यविरोधादिदं चिन्त्यम्‌। न च 
टित्त्वसामर्थ्यादेव स्तनन्धयीशब्दात्‌ ङीबिति वाच्यम्‌, धया कन्येत्यत्रापि डीप्प्रसङ्गात्‌ 
खशोऽन्यत्र नेष्यते इत्यत्र प्रमाणाभावात्‌। तस्मात्‌ स्तनन्धयीत्यप्रामाणिकमेव। तस्य 
प्रामाणिकत्वे गौरादित्वं कल्प्यम्‌, डीप्यप्युदात्तनिवृत्तिस्वरप्राप्त्या स्वरे विशेषाऽभावात्‌ 
इति शब्देन्दुशेखरे स्थितम्‌। दृश उदाहरति--पश्य इति। 'पाघ्रा' इति पश्यादेशः। 
घ्रः संज्ञायां नेति । घ्राधातोः संज्ञायां शो नेत्यर्थः । कुत इत्यत आह-व्याघ्रादिभिरिति। 
अन्यथा 'व्याजिघ्रादिभिरि ति निर्दिशेदिति भाव: 

(२९००) अतुपसर्गात्‌। शः स्यादिति। शेषपूरणम्‌। लिम्पः विन्द इति। 
“लिप उपदेहे! 'विदूळू लाभे” इति तुदादौ, ताभ्यां शः, शे मुचादीनाम्‌' इति नुम्‌। 
सूत्रे कृतनुमो लिम्पविन्दौ निर्दिष्टौ | अतस्तौदादिकयोरेव ग्रहणम्‌ । धारय इति। म्‌ 
धारणे” धृङ्‌ अवस्थाने’ आभ्यां हेतुमण्णयन्ताभ्यां शः, शप्‌, गुणाऽयादेशौ। पारय इति। 
पृधातोः ण्यन्ताच्छः, शप्‌, गुणाऽयादेशौ। विद वेदनाख्यादिषु। चुरादिण्यन्ताच्छः, 
शप्‌ गुणाऽयादेशौ । उदेजय इति। उत्पूवदिजधातोः ण्यन्ताच्छः शप्‌, गुणाऽयादेशौ। 
चेतय इति। “चिती संज्ञाने' प्यन्ताच्छः, शप्‌, गुणाऽयादेशौ। एवं सातयः | सादिति 
रूपं साधयितुमाह--वासरूपन्यायेन क्विबिति। सातयति सुखयतीत्यर्थे क्विप्‌, 
णिलोपः। यद्यपि क्विप्‌ सामान्यविहितः सातेः शप्रत्ययस्तु तदपवादः। तथापि 
वासरूपविधिना क्विबपि भवतीत्यर्थः | सात्परमात्मेति। 'एष ह्येवानन्दयति' इति 
श्रुतेः । तस्य सुखयितृत्वावगमादिति भावः | सात्वन्त इति। सात्‌ परमात्मा भजनौयः 
एषामित्यर्थे मतुप्‌। 'मादुपधायाः' इति मस्य वः। 'तसौ मत्वर्थे इति भत्वात्‌ 
पदत्वाभावान्न जशत्वम्‌। साहय इति। साहे: शः। शप्‌ गुणाऽयादेशौ। प्रलिप इति। 
इगुपधलक्षणः कः। नौ लिम्पेरिति। वार्तिकमिदम्‌। 'नि' इत्युपसर्गे उपपदे लिम्पेः 

कृदन्तप्रकरणम्‌ २०३ 
'गवादिषु विन्देः संज्ञायाम्‌’ (वा. १९६९) | गोविन्द: । अरविन्दम्‌। ( २९०१ ) 
ददातिदधात्योर्विभाषा ३।१।१३९॥ शः स्यात्‌। ददः | दधः | पक्षे वक्ष्यमाणो णः। 
अनुपसर्गा दित्येव | प्रदः । प्रधः। ( २९०२) ज्वलितिकसन्तेभ्यो णः ३।१।१४०॥ 
इतिशब्द आद्यर्थः। ज्वलादिभ्यः कसन्तेभ्यो वा णः स्यात्‌। पक्षेऽच्‌। ज्वाल:- 
ज्वलः | चालः-चलः | अनुपसर्गादित्येव। उज्ज्वल: | “तनोतेरुपसंख्यानम्‌' ( वा. 
१९७० )। इहाऽनुपसर्गादिति विभाषेति च न सम्बध्यते। अवतनोतीत्यवतान: | 
( २९०३ ) श्याद्ठयधाम्रुसंस्त्रतीणवसावहृलिहश्लिषश्वसश्च ३।१।१४१। 
श्यैड्प्रभृतिभ्यो नित्यं ण: स्यात्‌। श्यैडोऽवस्यतेश्चाऽऽदत्तत्वात्तिद्धे पृथग्ग्रहणमुप- 
सर्गे कं बाधितुम्‌। अवश्याय:। प्रतिश्याय: | आत्‌। दाय: | धाय: | व्याध: | “स्रु 
गतौ' आइपूर्वः सम्पूर्वश्च | आस्रावः | संस्रावः। अत्यायः। अवसायः । अवहार: | 


शो वाच्य इत्यर्थः। अनुपसर्गादि'त्युक्तेः पूर्वेणाप्राप्तौ वचनम्‌। गवादिष्विति। 
वार्तिकमिदम्‌। गवादिषु उपपदेषु विन्दः शो वाच्य इत्यर्थः। “संज्ञायामेवे'ति 
नियमार्थमिदम्‌। गोविन्द इति। गौः उपनिषद्वाचः प्रमाणतया विन्दतीत्यर्थः। 
अरविन्दमिति। चक्रे नाभिनेम्योरन्तरालप्रोतानि काष्ठानि--अराणि, तत्सदृशानि 
दलानि विन्दतीत्यर्थः | कर्मण्यणोऽपवादः श: | 


(२९०१ ) ददातिदधात्योर्विभाषा। दाञू, धाञ्‌ आभ्यां शो वा स्यात्‌। दद 
इति। शः, शप्‌, शलुः श्लौ' इति द्वित्वम्‌, आतो लोपः | वक्ष्यमाण इति। 'श्याद्वयध' 
इत्यनेनेति भावः | प्रदः प्रध इति। आतश्वोपसर्गे इति कः | 

( २९०२) ज्वलिति। आद्यर्थ इति। तथा च ज्वल्‌ इति आदिः येषां ते 
ज्वलितयः, ते च ते कसन्ताश्चेति ज्वलितिकसन्ताः, तेभ्य इति विग्रहः | तदाह 
ज्वलादिभ्य इति। 'ज्वळ दीप्तौ’ इत्यारभ्य कस गतौ, इत्येवमन्तेभ्य इत्यर्थः| वा 
णः स्यादिति। विभाषेत्यनुवर्तते इति भाव: | पक्षेऽजिति। इगुपधेभ्यः क: इत्यपि 
बोध्यम्‌ । उपसंख्यानमिति। 'णस्ये'ति शेष: | न सम्बध्यते इति। 'अवतानः' इत्येव 
भाष्ये उदाहरणादिति भावः | 


( २९०३ ) श्याद्वयधास्नु। श्या, आत्‌, व्यध, आमु, संस्रु, अतीण्‌, अवसा, 
अवहू, लिह, श्लिष, श्वस्‌ एषामेकादशानां समाहारद्वन्द्वात्पञ्चमी । अनुपसर्गा दिति 
निवृत्तम्‌, उत्तरसूत्रेऽनुपसर्गग्रहणात्‌। एवश्च तत्सम्बद्धं विभाषाग्रहणं च नानुवर्तते | 
तदाह--नित्यमिति। श्यैङः इति। श्यैङ्धातोः अवपूर्वकस्य षोधातोश्च कृतात्त्वयोः 
सूत्रे निर्देशः | तयोरादन्तत्वादेव सिद्धे पुनर्ग्रहणम्‌ “आतश्चोपसर्गे इति कप्रत्ययबाधनार्थ- 
मित्यर्थः | अवश्यायः प्रतिश्याय इति। श्यैङः आत्त्वे कृते णः, आतो युक्‌ । आदिति। 

२०४ बालमनोरमासहित -सिद्धान्तकौमुद्ां 


लेह:। श्लेषः। श्वासः। (२९०४) दुन्योरनुपसर्गे २।१।१४२॥ णः स्यात्‌। 
दुनोतीति दावः। नीसाहचर्यात्सानुबन्धकाद्‌ दुनोतेरेव ण: | दवतेस्तु पचाद्यच्‌ 
दव:। नयतीति नायः। उपसर्गे तु प्रदवः। प्रणव: | (२९०५) विभाषा ग्रहः 
३।१।१४३॥। णो वा | पक्षेऽच्‌। व्यवस्थितविभाषेयम्‌ | तेन जलचरे ग्राहः । ज्योतिषि 
ग्रह: । 'भवतेश्च'इति काशिका । भवो देवः संसारश्च। भावाः पदार्थाः | भाष्यमते 
तु प्रा्तयर्थाच्चुरादिण्यन्तादच्‌। भावः। (२९०६) गेहे कः ३।१।१४४ी गेहे 
कर्तरि ग्रहेः कः स्यात्‌। गृह्णाति धान्यादिकमिति गृहम्‌। तात्स्थ्यात्‌ गृहा दारा: । 
BREE HS ———S 


आदन्तस्योदाहरणसूचनम्‌। दायः दाय इति। णे आतो युक्‌। व्याध इति। व्यधेर्णे 
उपधावृद्धिः। आस्रावः, संस्राव इति। णे “अचो णिति’ इति वृद्धिः, आवादेशः | 
अत्याय इति। अतिपू्वादिण्धातोर्णे वृद्धयायादेशौ। अवसाय इति। अवपूर्वात्‌ 
“घोडन्तकर्मणि' इत्यस्मात्‌ णे आत्त्वे आतो युक्‌। लेहः श्लेष इति। णे लघूपधगुणः | 
श्वास इति। णे उपधावृद्धिः । 

(२९०४) दुन्योरनुपसर्गे। दुनोतेः नयतेश्चेत्यर्थः। दव' शब्दं साधयितु 
माह--नीसाहचर्या दिति। नीञ्धातुः सानुबन्धकः । तत्साहचर्यात्‌ 'टुदु' उपतापे' इति 
स्वादिगणस्थादेव णप्रत्यय इत्यर्थः । दवतेस्त्विति। (दु द्रु गतौ इति भौवादिकात्‌ 
निरनुबन्धकात्पचाद्यजित्यर्थः । 

(२९०५) विभाषा ग्रहः। व्यवस्थितविभाषेयमिति। इदं शाच्छो:' इति 
सूत्रे भाष्ये स्पष्टम्‌ । तेनेति। जलचरे मत्स्यादौ वाच्ये णप्रत्यये उपधावृद्धौ ग्राह इत्येव 
भवति। ज्योतिषि सूर्यचन्द्रादौ वाच्ये अच्प्रत्यये 'ग्रह' इत्येव भवतीत्यर्थः । भवतेश्चेति। 
“णो वे'ति शेष: | पक्षे अच्‌। काशिकेति। भाष्ये तु न दृश्यते इति भाव: | इयमपि 
व्यवस्थितविभाषैव। तदाह--भवो देव इति। महादेव इत्यर्थः। अत्र अजेवेति भाव: | 
भावाः पदार्था इति। अत्र ण एवेति भावः। ननु  भवतेश्वे ति णविकल्पस्य भाष्ये 
अदर्शनात्‌ कथं भाष्यमते भावशन्द इत्यत आह--भाष्यमते त्विति। भावयति प्रापयति 
स्वकार्य मित्यर्थे 'भू प्राप्तौ” इति चुरादिण्यन्तात्‌ 'भावि' इत्यस्मात्‌ अ्प्रत्यये णिलोपे 
भावशब्द इत्यर्थः । 


(२९०६) गेहे कः। “विभाषा ग्रह: इत्यस्यापवादः। गृहमिति। ग्रहिज्या' 


१. एतच्च “'शाच्छोरन्यतरस्याम्‌' (७।४।४१ ) इति सूत्रे भाष्ये निगदितम्‌। 
तदित्थम्‌-श्यतेरित्वं ब्रते नित्यं इति वक्तव्यम्‌। संशितव्रतः। तत्तर्हि वक्तव्यम्‌? न 
वक्तव्यम्‌ । “'देवत्रातो गलो ग्राह’? इति योगे च सद्विधिः। मिथस्ते न विभाष्यन्ते गवाक्षः 
संशितव्रतः इति। 

(२९०७) शिल्पिनि ष्वुन्‌ ३।१।१४५। क्रियाकौशलं शिल्प, तद्वत्कर्तरि 
ष्नुन्स्यात्‌। 'नृतिखनिरञ्जिभ्य एव” (वा. १९७१ ) नर्तकः। नर्तकी। खनकः। 
खनकी। 'असि अके अने च रज्ञेर्नलोपो वाच्यः? ( वा. ४०६७ ) । रजक: | रजकी | 
भाष्यमते तु तृतिखनिभ्यामेव ष्वुन्‌। रञ्जेस्तु 'वबुन्शिल्पिसंज्ञयोः' (उ. सू. १९०) 
इति क्नुत्‌। टाप्‌। रजिका। पुंयोगे तु रजकी। (२९०८ ) गस्थकन्‌ ३।१।१४६।। 
गायतेस्थकन्स्यात्‌, शिल्पिनि कर्तरि। गाथकः। ( २९०९ ) ण्युट्‌ च ३।१।१४७॥ 
गायनः। टित्त्वादगायनी। (२९१०) हश्च व्रीहिकालयोः ३।१।१४८। हाको 
हाडश्च ण्युट्‌ स्यात्‌ ब्रीहौ काले च कर्तरि। जहात्युदकमिति हायनो व्रीहिः । जहाति 
भावानिति हायनो वर्षम्‌ । जिहीते, प्राप्नोतीति वा। ( २९११ ) प्रसुल्वः समभिहारे 
वुन्‌ ३।१।१४९॥ समभिहारग्रहणेन साधुकारित्वं लक्ष्यते । प्रवकः । सरकः | लवकः | 


इति सम्प्रसारणं पूर्वरूपं च। ननु “गृहा दाराः? इति कथम्‌। गेहे कर्तर्येव वाच्ये 
कप्रत्ययविधानादित्यत आह--तात्स्थ्यादिति। गृहशन्दो गेहस्थे लाक्षणिक इति भाव: | 
गुहा दारा इति। 'दारेष्वपि गृहाः' इत्यमरः | 

(२९०७) शिल्पिनि ष्वुन्‌। नृतिखनिरञ्जिभ्य एवेति। वार्तिकमिदम्‌। 
नर्तकीति। षित्त्वात्‌ डीषिति भावः। 'दंशसञ्जस्वञ्षां शपि’ इति सूत्रे 'रजकर- 
दनरजस्सूपसंख्यानम्‌' इति वार्तिकम्‌ | तत्‌ अर्थतः संगृह्माति--असि अके अने चेति। 
रजक इति। रञ्जेः शिल्पिनि ष्वुनि अकादेशे नलोपः। रजकीति। षित्त्वात्‌ डीष्‌। 
'रृतिखनिरञ्जिभ्य एवे'ति परिगणनात्‌ विन तन्तुसन्ताने’ इत्यस्मात्‌ कृतात्त्वात्‌ 
'श्याद्वयध' इति णप्रत्यये आतो युकि वाय' इति सिध्यति। भाष्यमते तु 
नृतिखनिभ्यामेवेति। इदश्च 'दंशसञ्जस्वञ्जां शपि’ इति सूत्रे भाष्ये स्पष्टम्‌। ननु 
भाष्यमते क्वुनि रजकीति कथमित्यत आह- पुंयोगे तु रजकीति। 

(२९०८) गस्थकन्‌। “गः थकन्नि'तिच्छेदः। गैधातोः कृतात्त्वस्य 'ग:' इति 
पञ्चम्यन्तम्‌ । तदाह--गायतेरिति। 

(२९०९ ) ण्युट्‌ च। चकार उतक्तसमुच्चये। गायतेर्ण्युट थकन्‌ च शिल्पिनि 
कर्तरि। गायन इति। आत्त्वे युक्‌। आदेच' इत्यात्त्वस्य अनैमित्तिकत्वेन वृद्धयपेक्षया 
अन्तरङ्गत्वात्‌ । यद्यपि “गस्थकन्‌ ण्युट्‌ च' इत्येकमेव सूत्रमुचितम्‌। तथापि ण्वुट 
एवोत्तरसूत्रे अनुवृत्त्यर्थो योगविभागः | 

(२९१०) हश्च। 'ओहाक्‌ त्यागे' इत्यस्य ‘ओहाङ्‌ गतौ' इत्यस्य च “हः 
इति पञ्चम्यन्तम्‌ | तदाह--हाको हाङश्चेति। 

(२९११ ) प्रसृल्वः। लक्ष्यते इति। एतच्च भाष्ये स्पष्ठम्‌। प्रु, सृ, लु एषां 
समाहारद्न्द्वात्पश्चमी। ; 

A हमहखखययाखाबावाावायायायरधधासा 


२०६ बालमनोरमासहित-सिद्धान्तकौमुद्या 


(२९१२) आशिषि च ३।१।१५०॥ आशीरविषयार्थवृत्तेरवुन्स्यात्कर्तरि | जीवतात्‌- 
जीवक: | नन्दतात्‌-नन्दक: । आशी: प्रयोक्तुर्घर्म: । आशासितु: पित्रादेरियमुक्ति: । 
(२९१३) कर्मण्यण्‌ ३।२।१॥ कर्मण्युपपदे धातोरण्प्रत्ययः स्यात्‌। उपपद- 
समासः। कुम्भं करोतीति कुम्भकारः। आदित्यं पश्यतीत्यादावनभिधानान्न। 
'शीलिकामिभक्ष्याचरिभ्यो णः' ( वा. १९८० ) । अणोऽपवादार्थ वार्तिकम्‌। मांस- 
शीला | मांसकामा | मांसभक्षा | कल्याणाचारा । ईक्षक्षमिभ्यां च' (वा. १९८१ ) 
सुखप्रतीक्षा। बहुक्षामा। कथं तर्हि गङ्गाधरभूधरादयः। कर्मणः शेषत्वविवक्षायां 
भविष्यन्ति। (२९१४) ह्वावामश्च ३।२।२॥। एभ्यः अण्‌ स्यात्‌। कापवादः । 


(२९१२) आशिषि च। जीवक इति | आशास्यमानजीवन क्रियाश्रय इत्यर्थः | 
एवं नन्दकः। आशीरिति। आशासनम्‌ अयमित्थं भूयादिति प्रार्थनं शब्दप्रयोक्त्‌- 
कर्तृकमिति यावत्‌। तत आशासितुः पित्रादेरियमुक्तिः । इत्थं नन्दकशब्दप्रयोगः। 
औचित्यादिति भावः। इति तृतीयाध्यायस्य प्रथमः पादः | 


अथ तृतीयाध्यायस्य द्वितीयः पादः। (२९१३) कर्मण्यण्‌। कर्मण्युपपदे 
इति। “तत्रोपपदं सप्तमीस्थम्‌” इत्यत्र तत्रे त्यनेनेदं लभ्यत इति तत्रैवोक्तम्‌ । प्रत्ययस्तु 
कर्तयेव। उपपदसमास इति। “उपपदमतिङ्‌” इत्यनेनेति भाव: | कुम्भं करोतीति। _ 
अस्वपदो लौकिकविग्रहोऽयम्‌ । कुम्भ अस्‌ कार इत्यलौकिकविग्रहवाक्ये सुबुत्पत्तेः प्रागेव 
कारशब्देन कृदन्तेन कुम्भ अस्‌ इति षष्ठ्यन्तस्य समास इति प्रागेवोक्तम्‌। ननु आदित्यं 
पश्यतीत्यादित्यदर्शः, हिमवन्तं शृणोतीति हिमवच्छ्रावः, ग्रामं गच्छतीति ग्रामगामः 
इत्यादि स्यादित्यत आह- आदित्य पश्यतीत्यादावनभिधानान्नेति। एतच्च भाष्ये 
स्पष्टम्‌। शीलीति। शीलि, कामि, भक्षि, आचारि एभ्यो णप्रत्ययो वाच्य इत्यर्थः। 
ननु "कर्मण्यण्‌? इत्यणैव सिद्धे किमर्थमिदमित्यत आह-_अणोऽपवादार्थमिति। 
अणन्तत्वे तु डीप्‌ स्यात्‌। तन्निवृत्त्यर्थं णविधानमिति भावः | तदाह-मांसशीलेति। 
“शील समाधौ' इति भ्वादिः। इह तु स्वभावतः सेवने वर्तते। मांसं स्वभावतः 
सेवमानेत्यर्थः। मांसकामेति। मांसं कामयते इति विग्रहः। मांसभक्षेति। मांसं 
भक्षयते इति विग्रहः । कल्याणाचारेति। कल्याणमाचरतीति विग्रहः। सर्वत्र टाप्‌ 
इक्षिक्षमिभ्यामिति। वार्तिकमिदम्‌। 'ण' इति शेषः | कथमिति। कर्मण्यणि गङ्गाधारः 
इत्यादि स्यादित्याक्षेपः । कर्मणः शेषत्वेति। तथा च कर्मोपपदाभावान्नाणिति भाव: | 


(२९१४) ह्वाबामश्च। हन्‌ स्मर्धायाम्‌' 'वेञ्‌ तत्तुसन्ताने' अनयोः 
कृतात्त्वयोनिर्देशः, “माङ्‌ माने' एषां दरद्ात्पश्चम्येकवचनम्‌। एभ्य इति। कर्मण्युपपदे 
एभ्यः अण्‌ स्यादित्यर्थः । ननु `कर्मण्यण्‌? इत्येव सिद्धे किमर्थमिदमित्यत आह 

स्वर्गह्वायः | तन्तुवायः । धान्यमायः। (२९१५) आतोऽनुपसर्गे कः ३।२।३॥ 
आदत्ताद्धातोरनुपसर्गात्कर्मण्युपपदे कः स्यान्नाण्‌। 'आतो लोपः'। गोदः। 
पार्ष्णित्रम्‌। अनुपसर्गे किम्‌? गोसन्दायः। “कविधौ सर्वत्र सम्प्रसारणिभ्यो ड: 
(वा. १९८४ ) । ब्रह्म जिनाति ब्रहाज्यः ।सर्वत्रग्रहणादातश्चोपसर्गे। आह: | प्रह्: । 
(२९१६) सुपि स्थः ३।२।४॥ सुपीति योगो विभज्यते। सुप्युपपदे आदन्तात्कः 
स्यात्‌ । द्वभ्यां पिबतीति द्विपं: | समस्थः | विषमस्थः | ततः “स्थः” । सुपि तिष्ठतेः 
कः स्यात्‌। आरम्भसामर्थ्याद्वावे। आखूनामुत्यानमासूत्यः । ( २९१७) प्रष्ठोऽग्र- 


कापबाद इति। “आतोऽनुपसर्गे क:' इत्यस्याऽणपवादस्य वक्ष्यमाणस्य बाधनार्थ- 
मित्यर्थः । माङ्मेडोरिह ग्रहणम्‌, न तु “मा माने' इत्यस्य, अकर्मकत्वात्‌ | स्वर्गह्णाय 
इति। यद्यपि पराभिभवेच्छायां स्पर्धायां पराभिभवस्य कर्मणो धात्वर्थत्वेनोप- 
संग्रहादकर्मक इत्युक्तम्‌। तथापि इहाऽभिभवेच्छा धात्वर्थः। स्वर्गमभिभवितुं 
वाञ्छतीत्यर्थः। अन्तरङ्गत्वादात्त्वे कृते आतो युक्‌। एवमग्रेऽपि । 

( २९१५) आतोऽनुपसर्गे कः। पार्ष्णित्रमिति। पार्ष्णिः पादमूलभागः। तं 
त्रायते इति विग्रहः | त्रैङ्‌ पालने' आत्त्वे कृते क: | गोसन्दाय इति | अण्यातो युक्‌। 
कविधौ सर्वत्रेति। वार्तिकमिदम्‌ । सर्वत्र कप्रत्ययविधौ सम्प्रसारणार्हेभ्यः कापवादो 
डप्रत्ययो वाच्य इत्यर्थः। ब्रह्मज्य इति। ज्या वयोहानौ अस्माङ्डः। 
'डित्त्वसामर्थ्यादभस्यापि टेलोपः'। अत्र कप्रत्यये सति कित्त्वात्‌ 'ग्रहिज्या' इति 
सम्प्रसारणं प्रसक्तम्‌। अतो ड एव, न तु कः। सर्वत्रेति। उपसर्गे उपपदे आतोऽपि 
ड एव। न तु आतश्चोपसर्गे’ इति कः | 'सर्वत्र'ग्रहणादित्यन्वयः | अन्यथा ' अनन्तरस्य 
विधिरि'ति न्यायात्‌ “आतोऽनुपसर्गे कः' इत्येव बाध्येत, न तु “आतश्चोपसर्गे इति 
कप्रत्यय इति भावः। आह: । प्रह्व इति। अत्र आतश्वोपसर्गे' इति कं बाधित्वा ड 
एव। तस्य अकित्त्वाद्यजादिलक्षणं सम्प्रसारणं न | 


(२९१६) सुपि स्थः। योगो विभज्यते इति। इदं भाष्यं स्पष्टम्‌। तत्र 
सुपीत्यंशं व्याचष्टे-सुप्युपपदे इति। इदं केवलोपसर्गे व्यर्थम्‌, “आतश्चोपसगे' इत्येव 
सिद्धे कर्मण्युपपदेऽप्येतद्व्र्थमेव, “आतोऽनुपसर्गे कः' इत्यारम्भादिति मत्वो- 
दाहरति--द्वाभ्यामिति। तत इति। 'सुपौ'त्यंशस्य व्याख्यानान्तरं स्थ' इत्यंशो 
व्याख्यायत इत्यर्थः। 'सुपि' इत्यंशेनैव सिद्धे किमर्थमिदमित्यत आह आरम्भ- 
सामर्थ्या दिति। कर्तरि सुपि' इति पूर्वेण सिद्धेरिह 'कर्तरि कृत्‌' इति नानुवर्तते। 
अनिर्दिष्टार्थत्वात्‌ 'गुप्तिज्किद्यः सन्‌" इत्यादिवत्‌ स्वार्थिकोऽयम्‌। स्वार्थश्च भाव 
एवेति भाष्ये स्पष्टम्‌। न च एवं सति “घञर्थे कविधानम्‌' इत्येव सिद्धमिति वाच्यम्‌, 

गामिनि ८।३।९२॥ प्रतिष्ठत इति प्रष्ठो गौ: | अग्रतो गच्छतीत्यर्थः । अग्र इति 
किम्‌? प्रस्थः। (२९१८) अभ्बास्बयोधूसिसव्याऽपह्वित्रिकुशेकुशङ्क्वङ्गु- 
मञ्जिपुञ्जिपरमेनहिर्दिव्यश्निभ्यः स्थः ८।३।९७।। स्थः इति कप्रत्ययान्तस्यानुः 
करणम्‌। षष्ठचर्थे प्रथमा। एभ्यः स्थस्य सस्य षः स्यात्‌। द्विष्ठः । त्रिष्ठः। इत 
ऊर्ध्वं कर्मणि सुपीति द्वयमप्यनुवर्तते। तत्राऽकर्सकेषु सुपौत्यस्य सम्बन्ध: | 
(२९१९) तुन्दशोकयोः परिमृजापनुदोः ३।२।५॥ तुन्दशोकयोः कर्मणोरुप- 
पदयोराभ्यां कः स्यात्‌। 'आलस्यसुखाहरणयोरिति वत्तव्यम्‌' ( वा, १९८८ ) । तुन्दं 
परिमार्टीति तुन्दपरिमृजोऽलसः। शोकापनुदः सुखस्याहर्ता। अळसादन्यत्र 
तुन्दर्पारेमार्ज एव। यश्च संसाराऽसारत्वोपदेशेन शोकमपनुदति स शोकापनोदः। 
“कप्रकरणे मूलविभुजादिभ्य उपसंख्यानम्‌’ (वा. १९८९) । मूलानि विभुजति 
मूलविभुजो रथ: | आकृतिगणोऽयम्‌। महीध्रः। कुत्र: । गिलतीति गिल: | 


नित्योपपदसमासार्थत्वात्‌। अत एव ल्युडन्तेन अस्वपदविग्रहं दर्शयन्नाह--आखूना- 
मुत्यानम्‌ आखूत्थ इति । 

(२९१७) प्रष्ठोऽग्रगामिनि। प्रपूर्वात्‌ स्थाधातोः “आतश्चोपसर्गे इति 
कप्रत्यये आतो लोपे प्रस्थशब्दः। सः अग्रगामिनि वाच्ये कृतषत्वः निपात्यते। 
इणूकवर्गाभ्यां परत्वाऽभावात्‌ षत्वस्य न प्राप्तिः | प्रतिष्ठत इति। अग्रे गच्छतीत्यर्थः, 
उपसर्गवशात्‌। प्रष्ठौ गौरिति। अग्रगामीत्यर्थः। एवं प्रष्ठोऽश्वः इत्यादि। 

(२९१८) अम्बाम्ब। अम्ब, आम्न, गो, भूमि, सव्ये ( सव्य ), अप, द्वि, 
त्रि, कुशे, कु, शङ्कु, अङ्गु, मजि, पुञ्जि, परमे, बर्हिस्‌, दिवि, अग्नि--एषामष्टादशानां 
इन्द्र: | अम्बष्ठः, आम्बष्ठः, गोष्ठः, भूमिष्ठः; सव्येष्ठः निपातनादलुक्‌ ' हलदन्ता- 
त्सप्तम्याः? इति वा। अपष्ठः। एषु कतिपयेषु इणूकवर्गाभ्यां परत्वाऽभावात्‌ षत्वस्य 
न प्राप्तिः। कतिपयेषु “सात्पदाद्योः इति निषेधः प्राप्तः। एवमग्रेऽपि। दविष्ठ इति। 
द्वाभ्यां तिष्ठतीति विग्रहः । एवं त्रिष्ठः, कुशेष्ठः, कुष्ठः, शङ्कुष्ठ:, अङ्गुष्ठः, मञ्चिष्ठ:, 
पुञ्जिष्ठः, परमेष्ठः, निपातनादलुक्‌ “हलदन्तात्‌' इति वा। बर्हिष्ठः, दिविष्ठः, 
ूर्ववदलुक्‌। भग्निष्ठः। कप्रत्ययान्तस्येति किम्‌ ? भूमिस्थितम्‌। इत ऊर्ध्वमिति। 
“तुन्दशोकयोः? इत्यारभ्येत्यर्थः। सुषीत्यस्येति। न तु कर्मणीत्यस्य, असम्भवादिति 
भावः। 

(२९१९) तुन्दशोकयोः। तुन्दशोकयोरिति सप्तमी। परिमृज, अपतुद 
अनयोईन्दरात्चम्यर्थे षष्ठी। तदाह--उपपदयोराभ्यामिति। तुन्दपरिमुज इति। 
तुन्दम्‌ उदरम्‌। अत्र “मृजेरजादौ' इति पाक्षिकवृद्धिर्न भवति, व्यवस्थितविभा- 

(२९२० ) प्रे दाज्ञः ३।२।६॥ दारूपाज्जानातेश्र प्रोपसृष्टात्कर्मण्युपपदे कः स्यात्‌। 
अणोऽपवादः | सर्वप्रदः । पथिप्रज्ञ: । अनुपसर्ग इत्युक्तः प्रदन्यस्मिन्सुपि न कः। 
गोसम्प्रदायः। ( २९२१) समि ख्यः ३।२।७॥ गोसंख्यः। ( २९२२) गापोष्टक्‌ 
३।२।८॥ अनुपसृष्टाभ्यामाभ्यां टक्स्यात्कर्मण्युपपदे | सामगः | सामगी। उपसर्गे तु 
सामसङ्गायः । 'पिबते: सुराशीध्वोरिति वाच्यम्‌' ( वा. १९९० ) । सुरापी । शीधुपी । 
अन्यत्र क्षीरपा ब्राह्मणी । सुरां पाति रक्षतीति सुरापा। (२९२३) हरतेरनुद्य- 
मनेऽच्‌ ३।२।९।। अंशहरः। अनुद्यमने किम्‌ ? भारहारः। ' शक्तिलाङ्गलाइकुश- 
तोमरयष्टिघटघटीधतुःषु ग्रहेरुपसंख्यानम्‌' (वा. १९९२ )। शक्तिग्रहः । लाङ्गल- 


षाश्रयणादित्याहुः। मूलानि बिभुजतीति। विमर्दयतीत्यर्थः। 'भुजो कौटिल्ये’ 
तुदादिः । इहोपसर्गबलान्मर्दने वृत्तिः । महीध इति। मही धरतीति विग्रहः । कित्त्वान्न 
गुणः। ऋकारस्य यण्‌ रेफः। अणि तु “महीधार' इति स्यात्‌। कुध इति। कुः पृथ्वी, 


तां धरतीति विग्रहः । गिल इति। “गृ निगरणे’ अस्मात्‌ कः, कित्वान्न गुणः, इत्त्वं . 


रपरत्वम्‌। 'अचि विभाषा' इति लत्वम्‌। 


(२९२०) प्रे दाज्ञः। प्रे इति सप्तमौ पञ्चम्यर्थे। दा, ज्ञा अनयोईन्दरात्‌ 
पञ्चम्येकवचनम्‌ | प्रोपसुष्टादिति। प्रत्यपसर्गपूर्वकादित्यर्थः | सोपसर्गार्थम्‌ आरम्भः | 

(२९२१) समि ख्यः। 'समी'ति पञ्चम्यर्थे सप्तमी। गोसंख्य इति। गाः 
सश्चष्ट इति विग्रहः | सम्पूर्वात्‌ चक्षिङः ख्याजि रूपम्‌। “ख्या प्रकथने’ इत्यस्य तु 
सम्पूर्वस्य प्रयोगाऽभावात्‌, सार्वधातुकमात्रविषयत्वाच्च नेह सम्बध्यते। 

(२९२२) गापोष्टक्‌। “गै शब्दे’ “पा पाने’ इत्यनयोः टक्‌ स्यात्‌ कर्मण्युप- 
पदे। सामग इति। टकि आतो लोप: | सामगीति। टित्त्वान्डीबिति भाव: | साम- 
सङ्काय इति। सोपसर्गात्‌ गैधातोः कर्मण्यणि आतो युकि रूपम्‌। पिबतेरिति। 
वार्तिकमिदम्‌। पाधातोः सुराशीध्वोरपपदयोः टक्‌ स्यादित्यर्थः। क्षीरपेति। क्षौरं 
पिबतीत्यर्थे सुराशीध्वोरन्यतरत्वाभावात्‌ “आतोऽनुपसर्गे क: इति कप्रत्यये टाप्‌। 
पाति रक्षतीति। “पा रक्षणे’ इति लुग्विकरणस्य पिबतिग्रहणेन अग्रहणमिति भाव: | 

(२९२३). हरतेरतुद्यमनेऽच्‌। अनुद्यमने विद्यमानात्कर्मण्युपपदे अजित्यर्थः। 
उद्यमनम्‌ उद्ग्रहणम्‌ । अंशहर इति। अंशस्य स्वीकर्तेत्यर्थः । भारहार इति। भारम्‌ 
उद्गृह्णतीत्यर्थः । ग्रहेरुपसङ्भात्रमिति। 'अच्प्रत्ययस्ये'ति शेषः। ग्रह उपादाने' 
अदुपधः। क्वचिद्‌ 'गृहेरि'ति तु आ निर्देशः। शक्तिग्रह इति। 
अकित्तवान्न सम्प्रसारणम्‌। लाङ्गलग्रहरुइति | . अकुशंग्रह इत्याद्प्युदाहार्यम्‌। सूत्रे 
चेति। वातिकमिदम्‌। सूत्रे कर्मण्युपपदे घारणोथकोतशरहधातोरजित्यर्थ:| ` 

ग्रहः । 'सूत्रे च धार्येऽर्थे' (वा. १९९३ ) | सूत्रग्रहः । यस्तु सूत्र केवलमुपादत्ते न 
तु धारयति तत्राऽणेव। सून्नग्राहः। (२९२४) वयसि च ३।२।१०॥ उद्यमनार्थ 
ूत्रम्‌। कवचहरः कुमारः। ( २९२५) आङि ताच्छील्ये २।२।११॥ पुष्पाण्या- 
हरति तच्छीलः पुष्पाहरः। ताच्छील्ये किम्‌? भारहारः। (२९२६) अहः 
३।२।१२॥। अर्हतेरच्स्यात्कर्मण्युपपदे | अणोऽपवादः । पूजार्हा ब्राह्मणी । ( २९२७) 
स्तम्बकर्णयो रमिजपोः ३।२।१३॥ ' हस्तिसूचकयोरिति वक्तव्यम्‌ ( वा. १९९४) | 
स्तम्बे रमते स्तम्बेरमो हस्ती । “तत्पुरुषे कृति- ( सू. ९७२ ) इति 'हलदन्तात्‌-' 
(सू. ९६६) इति वा डेरलुक्‌। कर्णेजपः सूचकः। ( २९२८ ) शमि धातोः 
संज्ञायाम्‌ २।२।१४॥ शम्भवः | शंवदः । पुनर्धातुग्रहणं बाधकविषयेऽपि प्रवृत्त्र्थम्‌। 
कृजो हेत्वादिषु टो मा भूत्‌। शङ्करा नाम परिव्राजिका तच्छीला। 
(२९२९) अधिकरणे शेतेः । २।२।१५॥। खे शेते खशयः । ` पर्श्वा दिषूपसंख्यानम्‌ 
DM य 


(२९२४) वयसि च। कर्मण्युपपदे वयसि गम्ये हरतेरजित्यर्थः। ननु 
'हरतेरनुद्यमनेऽच्‌' इत्येव सिद्धे किमर्थमित्यत आह--उद्यमनार्थमिति। 

( २९२५) आडि ताच्छील्ये। आइपूर्वाद्धरतेः कर्मण्युपपदे अच्‌ स्यात्ताच्छौल्ये 
गम्ये। ताच्छील्यं तत्स्वभावता। पुष्पाहर इति। पुष्पाहरणे फलानपेक्षमेव स्वाभाविकी 
प्रवृत्तिरस्येत्यर्थः | 

(२९२६) अर्हः। अणो5पवाद इति। यद्यपि अणि अचि च पूजार्हरूपे न 
विशेषः, अदुपधत्वाभावेन वृद्धेरप्रसक्तेः तथापि स्त्रियामण्णन्तत्वे डीप्‌ स्याद्‌। 
तन्निवृत्तये यच्चिधि:। तदाह--पूजाहेति। 

(२९२७) स्तम्बकर्णयोः। रम जप अनयोरकर्मकत्वात्‌ कर्मणीति त 
सम्बध्यते। जपेः शब्दोच्चारणार्थकस्य धात्वर्थोपसंग्रहादकर्मकत्वं बोध्यम्‌। दर्भादि- 
तृणनिचयः स्तम्बः। सूचक: पिशुन: | हस्तिसूचकयोः किम्‌ ? स्तम्बे रन्ता गौ: | कर्ण 
जपिता गुरुः, मशको वा | 

(२९२८) शमि धातोः। ‘शमि’ इति सप्तम्यन्तम्‌। शमिति सुखार्थकम- । 
व्ययम्‌। तस्मिन्नुपपदे धातोरच्‌ स्यात्संज्ञायाम्‌। ननु धातुग्रहणं व्यर्थम्‌। न च 
रमिजपोरननुवृत्यर्थं तदिति वाच्यम्‌। अस्वरितत्वादेव तदननुवृत्तिसिद्धेरित्यत 
आह--पुनर्धातुग्रहणमिति। 'कृञो हेतुताच्छील्यानुलोम्येषु' इति प्रत्ययः 
अच्प्रत्ययबाधको वक्ष्यते, तद्वाधनार्थ मित्यर्थः | 

(२९२९) अधिकरणे। सुबन्तेऽधिकरणवाचिन्युपपदे शीङ्धातोरय्‌ 
स्यादिदयर्थ, |. आार्शादिश्िति |. जता जिक्र दा हितीति तू, तध्यते। तत 

(वा. १९९६ ) | पार्श्वाभ्यां शेते पार्श्वशय: | पृष्ठ्शय: | उदरेण शेते उदरशय: । 
'उत्तानादिषु कर्तृषु (वा. १९९८) | उत्तान: शेते उत्तानशय: | अवमूर्धशय: | 
अवनतो मूर्धा यस्य सोऽवमूर्धा। अधोमुख: शेत इत्यर्थ: । “गिरौ डश्छन्दसि’ (वा. 
१९९९ ) | गिरौ शेते गिरिश: | लोके गिरिशयः। कथं तर्हि “गिरिशमुपचचार प्रत्यहं 
सा सुकेशी' इति। गिरिरस्यास्तीति विग्रहे लोमादित्वाच्छः। ( २९३० ) चरेष्टः 
३।२।१६॥। अधिकरणे उपपदे' | कुरुचरः | कुरुचरी | ( २९३१ ) भिक्षासेनादायेषु 
च ३।३।१७॥। भिक्षां चरतीति भिक्षाचरः। सेनाचरः । आदायेति ल्यबन्तम्‌। 
आदायचरः" | कथं प्रेक्ष्य स्थितां सहचरीम्‌' इति। पचादिषु चरडिति पाठात्‌*। 


ध्वनयन्नुदाहरति-पार्श्वाभ्यामिति। उत्तानादिषु कर्तृष्व्रिति। वार्तिकमिदम्‌। 
उत्तानादिशब्देषु कर्तृवाचिषूपपदेषु शीडोऽजित्यर्थः। गिराबिति। वार्तिकमिदम्‌। 
गिरावुपपदे शीडो डप्रत्यय इत्यर्थः । “अधिकरणे शेतेः' इत्यचोऽपवादः | “नमो गिरिशाय 
च शिपिविष्टाय च' इति। शीडो डप्रत्यये डित्त्वसामर्थ्यादभस्यापि टेर्लोपः | यद्यपि 
वैदिकप्रक्रियायामेवेदं व्याख्येयम्‌, तथापि लोके इप्रत्ययस्य न प्रवृत्तिः किं त्वजेवेति 
प्रदशनार्थमिह तद्वयाख्यानमित्यभिप्रेत्य लोके अच्प्रत्ययमुदाहरति--गिरिशय इति। 
कथमिति । लोके उप्रत्ययाऽसम्भवादिति भावः | समाधत्ते-गिरिरस्यास्तीत्यादि। 

( २९३० ) चरेष्टः । ट इति च्छेदः | ‘अधिकरणे उपपदे’ इति शेषः | “अधिकरणे 
शेतेरि'त्यतः तदनुवृत्तेरिति भावः। कुरुचर इति। कुरुषु चरतीति विग्रहः। न च 
'अकर्मकधातुभियोगि' इति कर्मत्वं शङ्कचं, तस्य वैकल्पिकतायाः तत्रैव प्रपञ्चितत्वात्‌। 
तत्र अत्रत्यमपि भाष्यं प्रमाणम्‌ | 

(२९३१) भिक्षासेना। भिक्षा, सेना, आदाय एषु चोपपदेषु चरेष्टः 
स्यादित्यर्थः| भिक्षां चरतीति। चरतिरत्र चरणपूर्वके अर्जने वर्तते। चरणेन 
भिक्षामार्जयतीत्यर्थः। सेनाचर इति। सेनां प्रापयतीत्यर्थः | ल्यबन्तमिति। अत्र 
व्याख्यानमेव शरणम्‌ | आदाय चरतीति । लब्धं द्रव्यं गृहीत्वा चरतीत्यर्थः | कथमिति। 
अधिकरणे भिक्षासेनाऽऽदायेषु उपपदेषु च विहितस्य यप्रत्ययस्य सहपूर्वाच्चरेरसम्भ- 


१, चरधातोरधिकरणे सुबन्त उपपदे टः प्रत्ययो भवतीति सूत्रार्थः | उदाहरणानि 
तू--कुरुचरः कुरुचरीत्यादीनि प्रसिद्धानि। अधिकरणे किम्‌ ? कुरु्वरतीत्यत्राणेव । यस्य 
कुरव एव प्राप्याः स कुरुचार: । यस्तु कुरुषु भ्रमति स कुरुचरः | अत्र कुरुपदे तदेकदेशपरम्‌। 

२. अत्र प्रवेशोऽर्थः । 
` ` ३. आदानोत्तरकालीनचरणाश्रय इत्यर्थः । ग 


“४. टविधानं तु नित्यसमासार्थ ज्ञेयम्‌। i 

(२९३२) पुरोऽग्रतोऽग्रेषु सर्तेः ३।२।१८॥ पुरःसरः | अग्रतःसरः । अग्रमग्रेणाग्रे 
वा सरतीत्यग्रेसरः। सूत्रेऽग्रे इत्येदन्तत्वमपि निपात्यते। कथं तर्हि 'यूथं 
तदग्रसरगर्वितकृष्णसारम्‌' इति। बाहुलकादिति हरदत्तः । ( २९३३ ) पूर्वे कर्तरि 
३।२।१९॥। कर्तृवाचिनि पूर्वशब्द उपपदे सर्तेष्टः स्यात्‌। पूर्वः सरतीति पूर्वसरः। 
कर्तरि किम्‌? पूर्वं देशं सरतीति पूर्वसारः। (२९३४) कृञो हेतुताच्छौल्या- 
नुलोम्येषु ३।२।२०॥। एषु द्योत्येषु करोतेष्टः स्यात्‌। अतः कृकमि- (सू. १६०) 
इति सः । यशस्करी विद्या । श्राद्धकरः | वचनकरः। ( २९३५ ) दिदाविभानिशा- 
प्रभाभास्करान्तानन्तादिबहुनान्दीकिलिपिलिबिबलिभक्तिक्तृचित्रक्षेत्रसंख्या- 
जङ्काबाह्ृहर्य्तद्धनुररुष्षु ३।२।२१॥। एषु कृष्टः स्यादहेत्वादावपि। दिवाकरः | 
विभाकरः | निशाकरः । कस्कादित्वात्सः । भास्करः | बहुकरः । बहुशब्दस्य वैपुल्यार्थ 


Ol >>>. क स स नननेनननननन: 
वादिति भाव: | समाधत्ते--पचादिष्विति। यद्यपि 'भिक्षाचर' इत्यादौ पचाद्यचि 
रूपसिद्धि:, तथापि नित्योपपदसमासार्थमज्विधानमित्याहु: । 

(२९३२) पुरोऽग्रतः। पुरस्‌, अग्रतस्‌, अग्रे एषूपपदेषु सर्तेः टः स्यादित्यर्थः| 
अग्रेसर इति। ननु समासाऽवयवत्वात्सुपो लुकि अग्रसर इति स्यात्‌ इत्यत आह-- 
सूत्र इति। कथमिति। एदन्तत्वनिपातनात्‌ कथमग्रसरशब्द इत्यर्थः | समाधत्ते 
बाहुलकादिति। 

(२९३३) पूर्वे कर्तरि। कर्तृशब्दः कर्तृवाचिनि गौणः। तदाह--कर्तृ- 
वाचिनीति। 

(२९३४) कृञो हेतु। हेतुः कारणम्‌। आनुलोम्यम्‌ आराध्यचित्तानु- 
वर्तनम्‌। द्योत्येष्विति। कर्तुरेव प्रत्ययवाच्यत्वादिति भावः। हेत्वादिषूपपदेष्विति तु 
नार्थः, व्याख्यानात्‌ । कर्मण्युपपदे इत्यपि द्रष्टव्यम्‌ “कुप्वोः' इति जिह्वामूळीयमाशङ्कृध 
आह--अतः कुकमिति। हेतावुदाहरति--यशस्करी विद्येति। विद्या यशोहेतुः। 
श्राद्धकर इति। श्राद्धक्रियाशील इत्यर्थः । वचनकर इति । गुर्वा दिवचनानुवर्तात्यर्थः । 

(२९३५) दिवाबिभा। दिवा, विभा, निशा, प्रभा, भास्‌, कार, अन्त, अनन्त, 
आदि, बहु, नान्दी, किम्‌। लिपि, लिबि, बलि, भक्ति, कर्तृ, चित्र, क्षेत्र, संख्या, 
जङ्घा, बाहु, अहर्‌, यद्‌, तद्‌; धनुष्‌, अरुष्‌-एषां सप्तविंशतेईन्द्वातसप्तमी | एष्व्रिति। 
“उपपदेष्वि ति शेषः। अहेत्वादिष्वपीति। 'हेतुताच्छील्यानुलोम्येषु' अगम्येष्व- 
पीत्यर्थः। हेत्वादिग्रहणस्य अननुवृत्तेरेति भावः। एतेन अहेत्वाद्यर्थ मिदं सूत्रमुक्त 
भवति। अत्र कर्मणीति सुपीति चानुवृत्तं यथायोगमन्वेति। दिवाकर इति। | 


दिवेत्यकारान्तमव्ययमह्रीत्यर्थे। तस्याऽधिकरणशक्तिप्रधानस्यापि वृत्तिविषये कर्मत्वं ` 

संख्यापेक्षया पृथम्ग्रहणम्‌। लिपिलिबिशब्दौ पर्यायौ। संख्या--एककर: | द्विकरः । 
कस्कादित्वादहस्करः । 'नित्यं समासे5नुत्तरपदस्थस्य' (सू. १५९) इति षत्वम्‌। 
धनुष्करः। अरुष्करः। 'किंयत्तद्वहुषु कृजोऽज्विधानम्‌' (वा. २००२) इति 
वार्तिकम्‌। किंकरा। यत्करा। तत्करा। हेत्वादौ टं बाधित्वा परत्वादच्‌। पुंयोगे डीष्‌। 
किंकरी'। ( २९३६) कर्मणि भृतौ ३।२।२२॥ कर्मशब्दे उपपदे करोतेष्टः स्याद्‌ 


बोध्यम्‌। दिवा-अहनि अर्थात्‌ प्राणिनश्चेष्टायुक्तान्‌ करोतीति वा विग्रहः। विभाकर 
इति। विभां करोतीति विग्रहः। निशाकर इति। निशां करोतीति विग्रह: | एवं 
प्रभाकर: | भासः करोति इति विग्रहे अतः कृकमि’ इत्यत्राऽत इति 
तपरकरणात्सत्त्वस्याऽप्राप्तेः कुप्वोः इति जिह्वामूलीयविसर्गावाशङ्क्थ आह-- 
कस्कादित्वादिति। कारकः, अन्तकरः, अनन्तकरः, आदिकरः इति सिद्धवत्कृत्य 
आह--बहुकर इति। ननु संख्याग्रहणेनैव सिद्धे बहुग्रहण व्यर्थमित्यत आह-- 
बहुशब्दस्येति। वैपुल्यवाचिनस्तस्य न संख्याशन्दत्वमिति बहुगणवतुडति संख्या 
इत्यतरोक्तम्‌। नान्दीकरः, किङ्करः इति सिद्धवत्कृत्य आह--लिपिलिबिशब्दाविति। 
तथा च लिपिकरः, लिबिकरः, क्षेत्रकर इत्यन्तं सिद्धवत्कृत्य आह--संख्येति। 
'उदाहियते' इति शेषः। जङ्काकरः, बाहुकरः इति सिद्धवत्कृत्य अहस्करशब्दे 
'कुप्वोः' इति जिह्लामूलीयविसर्गावाशङ्कय आह-कस्कादित्वादिति। नञि 
जहातेरत्पन्ने अहन्‌शब्दे हन्‌शब्दस्योत्तरपदतया तद्विसर्गस्य उत्तरपदस्थत्वात्‌ अतः 
ककमि’ इत्यस्य न प्राप्तिरिति भाव: | धनुष्करशब्दे अ\ह--नित्यं समास इति। 
्रत्ययावयवत्वात्‌ “इदुदुपधस्य च' इत्यस्य न प्राप्तिरिति भाव: | कृञोऽज्विधान- 
मिति। टस्याऽपवादः। किंकरेति। उप्रत्यये तु टित्त्वात्‌ डीप्स्यादिति भाव; | 
हेत्वादिषु पूर्व विप्रतिषेधमाश्रित्य 'कृजो हेतु' इति किङ्करादिषु ट एव। “किङ्करी'ति 
न्यासकारमतं दूषयितुमाह--हेत्वादाविति । पूर्व विप्रतिषेधा श्रयणस्य निर्मलत्वादिति 
भाव: | तर्हि किङ्करीति कथमित्यत आह--पुंयोगे डीषिति। 

(२९३६) कर्मणि भृतौ। कर्मणीत्यनुवृत्तौ पुनः कर्मग्रहणं तु कर्मशब्दस्व- 


१. अत्रायं विशेषः--किङ्करशब्देञ्चाटस्य बाधात्‌ किङ्करीत्यसाधुरिति कैयट- 
हरदत्तादयः । 'ह त्यज त्यज तवास्मि किङ्कर ति श्रीहर्ष:। न्यासकारास्तु-हेत्वादौ पूर्वसूत्रेण 
ट एव | तेन किङ्करीत्युपपन्नम्‌ । तस्यायमाशय :_अहेत्वर्थंदिवेत्यादि सूत्रम्‌ इति सव सिद्धम्‌। 
तदपवादस्य किंयदिति वार्तिकस्य स एव विषय: | एतेन अजूविधौ हेत्वाद्यभाव इति विशेषणं 
मुनित्रयेण न दत्तमिति निरस्तम्‌। तथा च हेतुविवक्षायां ट उपपन्न एव। 

भृतौ। कर्मकरो भृतकः। कर्मकारोऽन्यः। (२९३७) न शब्दश्लोककलह- 
गाथावैरचाटुसूत्रमन्त्रपदेषु ३।२।२३। एषु कृञष्टो न। हेत्वादिषु प्राप्तः 
प्रतिषिध्यते। शब्दकार इत्यादि। (२९३८ ) स्तम्बशकृतोरिन्‌ ३।२।२४॥ 
‘व्रीहिवत्सयोरिति वक्तव्यम्‌? ( वा. २००३ )। स्तम्बकरि्रीहिः। शकृत्करिर्वत्सः | 
ब्रीहिवत्सयोः किम्‌ ? स्तम्बकारः | शकृत्कारः। ( २९३९ ) हरतेदतिनाथयोः पशौ 
३।२।२५॥ दृतिनाथयोरुपपदयोर्हुन इन्स्यात्‌ पशौ कर्तरि। दृतिं हरतीति दृतिहरिः। 
नाथं नासारञ्जुं हरतीति नाथहरिः। पशौ किम्‌? दृतिहरः। नाथहरः। 
(२९४०) फलेग्रहिरात्मम्भरिश्च ३।२।२६॥ फलानि गृह्णाति फलेग्रहिः | उपपदस्य 
एदन्तत्वं ग्रहेरिन्प्रत्ययश्व निपात्यते। आत्मानं बिभर्तीति आत्मम्भरिः। आत्मनो 
मुमागमः। भृञ इन्‌। चात्कुक्षिम्भरिः। चान्द्रास्तु आत्मोदरकुक्षिष्विति पेठुः। 
ज्योत्स्नाकरम्भमुदरम्भरयश्चकोराः' इति मुरारिः। (२९४१) एजेः खश्‌ 


खूपग्रहणार्थम्‌। कर्मकरो भृतक इति। वेतनं गृहीत्वा यः परार्थ कर्म करोति स भृतक 
इत्युच्यते । 

(२९३७) न शब्दश्लोक। शब्द, श्लोक, कलह, गाथा, वैर, चाटु, सूत्र, 
मन्त्र, पद एषां नवानां इन्द्र: | हेत्वादिष्विति। “कृजो हेतुताच्छील्यानुलोम्येषु' इति 
प्राप्त: टप्रत्ययोऽनेन प्रतिषिध्यते इत्यर्थः । 

(२९३८) स्तम्बशकृतोरिन्‌। स्तम्बे शकृति च कर्मण्युपपदे कृञ इन्‌ स्यात्‌। 
नकार इत्‌। व्रीहिवत्सयोरिति। व्रीहौ वत्से च कर्तरीत्यर्थ। स्तम्बशकृतोर्यथा- 
सङ्ख्यमन्वयः । स्तम्बकरिव्री हिरिति। स्तम्बं तृणनिचयं करोतीति विग्रहः । 

(२९३९) हरतेर्दृतिनाथयोः । दृतिः चर्मभस्त्रिका | दृतिहरिः श्वा इति वृत्तिः। 
नाथशन्दस्य विवरणम्‌--नासारज्जुमिति। नासिकाप्रोतरज्जुग्नित्यर्थः। नाथहरि- 
रितिं.। नासिकाप्रोतरज्जुके पशुविशेषे रूढोऽयम्‌। 

(२९४०) फलेग्रहिः। ग्रहेरिन्निति। न तु 'गृह्‌ ग्रहणे इति ऋदुप- 
धादित्यर्थः। मुमागम इति। आत्मन्‌शब्दस्य नलोपे कृते अकारादुपरि मुमित्यर्थः। 
चकारोऽनुक्तसमुच्चयार्थ इति मत्वा आह-_चात्कुक्षिम्भरिरिति। भाष्ये तु 'भून: 
कुक्ष्यात्मनोर्मुम्‌ चेति वक्तव्यम्‌? इति स्थितम्‌। 'स्यादवन्ध्यः फलेग्रहिः? इति वृक्षपययि 
अमर: | 'उभावात्मम्भरिः कुक्षिम्भरिः स्वोदरपूरके’ इति विशेष्यनिघ्नवर्गे। उदर- 
म्भरिशब्दं समर्थ यितुमाह-_चान्द्रास्त्विति। 

(२९४१) एजेःखश्‌। एजेरिति प्यन्तस्य एजृधातोर्ग्रहणम्‌। न त्विका 
निर्देशः, व्याख्यानादिति भाव: | खकारशकारावितौ। कर्मण्युपपदे इत्यपि ज्ञेयम्‌। 

३।२।२८॥ ण्यन्तादेजे: खश्‌ स्यात्‌। ( २९४२) अरुह्दिषदजन्तस्य मुम्‌ ६।३।६७॥ 
अरुषो द्विषतोऽजन्तस्य च मुमागमः स्यात्खिदन्ते उत्तरपदे, न तव्ययस्य। 
शित्त्वाच्छनादिः। जनमेजयतीति जनमेजयः । 'वातशुनीतिलशर्धेष्वजधेट्तुदज - 
हातिभ्यः खश उपसंख्यानम्‌ (वा. २००५)। वातमजा मृगाः। (२९४३) 
खित्यनव्ययस्य ६।३।६६।। खिदन्ते परे पूर्वपदस्य ह्वस्वः स्यात्‌। ततो मुम्‌। 
शुनिन्धयः । तिलन्तुदः | शर्धञ्जहा माषाः | शर्धोऽपानशब्दस्तं जहतीति विग्रहः। 
जहातिरन्तर्भावितण्यर्थः | ( २९४४) नासिकास्तनयोर्ध्माधेटोः ३।२।२९॥ अत्र 
वार्तिकम्‌-- स्तने धेटो नासिकायां ध्मश्चेति वाच्यम्‌' ( वा. २००६-७ ) । स्तनं 
धयतीति स्तनन्धयः। धेटष्टित्त्वात्स्तनन्धयी। नासिकन्धमः। नासिकन्धयः | 


( २९४२ ) अरु्विषत्‌। अरुष्‌, द्विषत्‌, अजन्त एषां समाहारदवन्द्वात्‌ षष्ठौ । 
'अलुगुत्तरपदे' इत्यधिकारात्‌ उत्तरपदे इति लभ्यते। “खित्यनव्ययस्य इत्यतः 
खितीत्यनुवृत्तम्‌। खितः प्रत्ययत्वात्तदन्तविधिः। तदाह- खिदन्ते उत्तरपदे इति। 
जनमेजय इति। जनान्‌ एजयतीति विग्रहः । खशः शित्त्वात्सार्वधातुकत्वम्‌। शप्‌, 
गुणायादेशौ, पररूपम्‌, सुपो लुकि, मुम्‌। वातशुनीति। वार्तिकमिदम्‌। वात, शुनी, 
तिल, शर्ध एषां दृन्द्वात्सप्तमी। अज, धेट्‌, तुद, जहाति एषां द्वन्दवातञ्चमी । 
यथासङ्ख्यमन्वयः। वातमजा इति। वातमजन्तीति विग्रहः। सुपो लुकि मुम्‌। अथ 
शुनीं धयतीति विग्रहे शुनिशब्दे उपपदे धेटः खशि शपि अयादेशे पररूपे शुनीधय 
इति स्थिते आह--- 

( २९४३ ) खित्यनव्ययस्य | ह्लस्वः स्यादिति। इको ह्लस्वोऽङचो गालवस्य' 
इत्यतः तदनुवृत्तेरिति भावः | अत्र ह्लस्वश्चुत्या अच इत्युपस्थितं द्रष्टव्यम्‌ । ततो मुमिति । 

`पूर्वं हुस्वे कृते ततो मुमित्यर्थः। पूर्व मुभि कृते तु अजन्तत्वाऽभावादध्रस्वो न स्यादिति 
भाव: | शर्धञ्जहा माघा इति। भाष्ये तु 'मृगा' इति पाठ: | शर्ध अपानद्वारे स्थितः 
शब्द इति माधवादयः । अन्तर्भावितेति। तथा च शर्द्ध हापयन्तीति विग्रह: फलित; | 
भाष्ये तु 'वातशुनी' इति वार्तिके गर्धेष्विति पठितम्‌। 

( २९४४) नासिका। नासिका, स्तन अनयोः दृन्द्वात्सप्तमी । ध्मा, धेट्‌ अनयोः 
्न्दवातपञचम्यर्थे षष्ठी। खशि'ति शेषः। यथासङ्गधमन्वये प्राप्ते आह-अत्र 
वार्तिकमिति। धेटष्टित्वादिति। यद्यपि टिडृढ इत्यत्र दिदाद्यन्तं यददन्तं 
प्रातिपदिकमिति व्याख्यातम्‌, तथापि टित्त्वस्यावयवे अचरितार्थत्वात्‌ ङीबिति 
हरदत्तः। अत्र यद्वक्तव्यं तत्‌ 'पाघ्राध्माधेट्‌ शः' इत्वतरोक्तम्‌। नासिकच्धम इति ! 

(२९४५) नाडीमुष्ट्योश्च ३।२।३०॥ एतयोरुपपदयोः कर्मणोध्मधिटो: खश्‌ 
स्यात्‌। ‘यथासंख्यं नेष्यते’ | नाडिन्धमः । नाडिन्धयः । मुष्टिन्धमः | मुष्टिन्धयः | 
“घटीखारीखरीषूपसंख्यानम्‌' ( वा. २००८ ) | घटिन्धमः । घटिन्धय इत्यादि | खारी 
परिमाणविशेषः। खरी गर्दभी। (२९४६) उदि कूले रुजिवहोः ३।२।३१॥ 
उत्पूर्वाभ्यां रुजिवहिभ्यां कूले कर्मण्युपपदे खश्‌ स्यात्‌। कूलमुद्रुजतीति कूलमुद्रूज:, 
कूलमुद्वहः । ( २९४७) वहाभ्रे लिहः ३।२।३२॥। वहः स्कन्धस्तं लेढीति वहंलिहो 
गौः। अदादित्वाच्छपो लुक्‌। खशो ङित्वान्न गुणः। अभ्रंलिहो वायु: | 
( २९४८) परिमाणे पचः ३।२।३३॥ प्रस्थम्पचा स्थाली। खारिम्पचः कटाहः। 
(२९४९) मितनखे च ३॥२।३४॥ मितम्पचा ब्राह्मणी। नखम्पचा यवागूः | 
पचिरत्र तापवाची । ( २९५० ) विध्वरुषोस्तुदः ३।२।३५।। विधुन्तुदः | मुमि कृते 


ह्वस्वे कृते मुम्‌। नासिकायाः ध्मश्चेति चकाराद्धेटश्चेति 'लभ्यते। तस्योदाहरति-- 
नासिकन्धय इति। 

(२९४५) नाडीमुष्ट्योश्च | यथासङ्ख्यं नेष्यते इति । इद तु भाष्ये स्पष्टम्‌। 
घटीखारीति। इत्यादि स्पष्टम्‌ । 

(२९४६) उदि कूले। उदीति दिग्योगपञ्चम्यर्थे सप्तमी। रुजिवहोरिति 
पञ्चम्यर्थे षष्ठी । “रुजो भङ्गे' तुदादिः | अत्र रुजे: सकर्मकत्वात्‌ कर्मण्युपपदे इति लब्धम्‌। 
तेन कूलं विशेष्यते। न तु उच्छब्दः, तस्य असत्त्ववाचित्वात्‌। तदाह 
उत्पूर्वाभ्यामित्यादि। कूलमुद्रुज इति। सुपो लुकि मुमिति भाव: | 

(२९४७) बहाभ्रे लिहः। वहे अभ्रे च कर्मण्युपपदे लिहः खशित्यर्थः। 
वहशब्दस्य विवरणम्‌-स्कन्ध इति। शपो लुगिति। खशः शित्त्वेन सार्वधातुकत्वात्‌ 
कृतस्य शपो लुगित्यर्थः । 

(२९४८) परिमाणे पचः। परिमाणं प्रस्थादि। तस्मिन्‌ कर्मण्युपपदे पचेः 
खशित्यर्थः । खारिम्पच इति। खित्यनव्ययस्य’ इति ह्लस्वः। मुम्‌। 

(२९४९) मितनखे च। मिते नखे च कर्मण्युपपदे पचे: खशित्यर्थः। नखानां 
विक्लित्त्यसम्भवादाह--पचिरत्रेति। 

(२९५०) विध्वरुषोस्तुदः । विधु, अरुस्‌ अनयोः कर्मणोरुपपदयोः तुदः 
खशित्यर्थः । विधुन्तुद इति । विधुश्रन्द्र: तं तुदतीति विग्रहः। । राहुरित्यर्थः | अरुसशब्दे 
उकारादुपरि मुमि कृते सकारस्य संयोगान्तलोप इत्यर्थ: | अरुन्तुद इति । अर्मर्म, 
तैत्तुदतीति विग्रह: । 

संयोगान्तस्य लोप: । अरुन्तुदः । ( २९५१ ) असूर्यललाटयोर्दशितपोः ३।२।३६॥ 
असूर्यमित्यसमर्थसमास: । दृशिना नञः सम्बन्धात्‌। सूर्य न पश्यन्तीत्यसूर्यम्पश्या 
राजदारा:। ललाटन्तपः सूर्य: | (२९५२ ) उग्रम्पश्येरम्मदपाणिन्धमाश्च 
३।२।३७॥। एते निपात्यन्ते। उग्रमिति क्रियाविशेषणं तस्मिन्नुपपदे दृशेः खश्‌। उग्र 
पश्यतीत्युग्रम्पश्यः। इरोदकं तेन माद्यति दोप्यतेऽबिन्धनत्वादिति इरम्मदो 
मेघज्योतिः। इह निपातनाच्छयन्न। पाणयो ध्मायन्तेऽस्मिन्निति पाणिन्धमोऽध्वा। 
अन्धकाराद्यावृत इत्यर्थः। तत्र हि सर्पाद्यपनोदनाय पाणयः शन्यन्ते । 
(२९५३ ) प्रियवशे बदः खच्‌ ३।२।३८॥ प्रियंवदः | वशंवदः | “गमेः सुपि वाच्यः? 
(वा. २००९ ) । असंज्ञार्थमिदम्‌। मितङ्गमो हस्ती । “विहायसो विह इति वाच्यम्‌' 
(वा. २०१० )। 'खच्च डिद्वा वाच्यः' (वा. २०११)। विहङ्गः। विहङ्गमः । 


(२९५१ ) असूर्यललाट। दृशितपोरिति पञ्चम्यर्थे षष्ठी | असूर्ये ललाटे च 
कर्मण्युपपदे दृशेस्तपेश्च खशित्यर्थः। असूर्यमितीति। असूर्यं पश्या इत्युदाहरणे 
असूर्यमित्यसमर्थसमासः सौत्र इत्यर्थः | कुतोऽसामर्थ्यमित्यत आह--दृशिनेति। सूर्य 
न पश्यन्तीत्यर्थे नञो दृशि नाऽन्वितत्वेन सूर्यशब्देनाऽन्वयाभावादित्यर्थः | ललाटन्तपः 
सूर्य इति। ललाटं तपतीति विग्रह: | सूर्य पश्यतो ललाटस्य अवश्यं तापादिति भावः। 

(२९५२) उग्रम्पश्य। उग्रम्पश्य, इरम्मद, पाणिन्धम एषां द्वन्द्व: । उग्रम्पश्य 
इति। खशि शप्‌, पश्यादेशः | इराशन्दस्य विवरणम्‌--उदकमिति। इरम्मद इति। 
'खित्यनव्ययस्य' इति ह्वस्वः। मदे्दैवादिकत्वात्‌ श्यनमाशङ्कथ आह--निपातना- 
च्छ्यन्नेति। पाणिन्धम इति। शपि 'पाघ्रा' इति धमादेशः। 

(२९५३) प्रियबशे। प्रिये वशे च कर्मण्युपपदे वदधातोः खजित्यर्थः । खशि 
प्रकृते खज्विधेरुत्तरसूत्रे प्रयोजनं वक्ष्यते। गमेः सुपि वाच्य इति) 'खजि ति शेषः। 
ननु संज्ञायामित्यनुवृत्तौ 'गमेश्च' इति वक्ष्यमाणसूत्रेणेव सिद्धे किमर्थ मिदं वार्तिकमित्यत 
आह-_असंज्ञार्थमिदमिति। विहायस इति। विहायश्शब्दः आकाशे वर्तति। 
तस्मिन्नुपपदे गमेः खच्‌। 'गमेश्व' इति वक्ष्यमाणसूत्रेण पूर्ववार्तिकेत वा सिद्धः खच्‌ 
इत्यनूद्यते | प्रकृतेर्विहायशशब्दस्य विहादेशो वाच्यः, स च खच्‌ डिद्वा वाच्य इत्यर्थः। 


१. अत्र नजो दृशि अन्वयात्‌ सूर्यशब्देन सममसामर्थ्येऽपि समासो वचनसामर्थ्यात्‌। 
गुप्तिविशेषे च तात्पर्यम्‌। न सूर्यदर्शनाभावे सूर्य भिन्नदर्शने वा। तत्र तु न खश्‌, 
अनभिधानादिति वदन्ति। तन्न- शृणुत शृणुतासूर्य पश्या न सा किल भाविनी ति 
श्रीहर्षेणासूर्य पश्यानामवधिगिरि पाश्चात्यदृषदामिति विद्यानाथेन च प्रयुक्तत्वात्‌। 

( व्याकरणसिद्धान्तसुधानिधिः, पृ० १३३८ ) 

भुजङ्गः। भुजङ्गमः। ( २९५४) द्विषत्परयोस्तापेः ३।२।३९।। खच्स्यात्‌। 
(२९५५) खचि ह्वस्वः ६।४॥९४॥ खचूपरे णौ उपधाया ह्वस्वः स्यात्‌। द्विषन्तं 
परं वा तापयतीति द्विषन्तपः, परन्तपः। घटघटीग्रहणाल्लिङ्गविशिष्टपरिभाषा 
अनित्या। तेनेह न-द्विषतीं तापयतीति द्विषतीतापः । ( २९५६) वाचि यमो व्रते 
३।२।४०॥। वाक्‌शब्दे उपपदे यमेः खच्स्याद्‌ ब्रते गम्ये । ( २९५७) वाचंयमपुरन्दरौ 
चं ६।३।६९।। वावपुरोरमन्तत्वं निपात्यते। वाचंयमो मौनव्रती। ब्रते किम्‌? 
अशक्त्यादिना वाचं यच्छतीति वाग्यामः। (२९५८) पूःसर्वयोर्दारिसहोः 


विहङ्ग इति। डित्वपक्षे तत्सामर्थ्यादभस्यापि टेलोपः। विहङ्गम इति। विहायसा 
गच्छतीति विग्रहः | भुजङ्गम इति। भुजैर्गच्छतीति विग्रह: । 

( २९५४) द्विषत्परयोः । तप दाहे' चुरादिः, तप सन्तापे' भ्वादिः । द्वयोरपि 
ण्यन्तयोस्तापेरिति निर्देशः । खच्‌ स्यादिति। द्विषत्‌, पर अनयोः कर्मणोरुपपदयोः 
तापेः खजित्यर्थः | द्विषत्‌ तापि अ इति स्थिते आह 

(२९५५) खचि हुस्वः | 'दोषो णौ' इत्यतो णाविति 'उदुपधायाः' इत्यत 
उपधाया इति चानुवर्तते। तदाह--खच्परे णाविति। खशि प्रकृते खचो विधिरिह 
हस्वार्थः णिलोपार्थश्च। खशि तु तदुभयं न स्यात्‌, खशः शित्त्वेन सार्वधातुकतया 
णिलोपाऽसम्भवात्‌। न च इहैव सूत्रे खज्विधीयतां, पूर्वसूत्रे खशेवाऽनुवर्ततामिति 
वाच्यम्‌, अन्यतोऽपि विधानार्थत्वात्‌। एवश्च “मे: सुपि’ इति वार्तिकम्‌ 
एतल्लब्धार्थकथनपरमेवेत्याहुः | द्विषन्तप इति। 'अर्द्विषत्‌' इति तकारात्प्राक्‌ मुम्‌। 
परन्तप इति। परः शत्रुः । ननु लिङ्गविशिष्टपरिभाषया द्विषतीशब्देऽप्युपपदे तापेः 
खचि “द्विषतीतप' इति स्यात्‌। 'द्विषतीताप' इत्यण्णन्तं न स्यादित्यत आह-- 
घटघटीति। 'शक्तिलाङ्गलाङकुशयष्टितोमरघटघटीधनुष्षु ग्रहेरुपसङ्यानम्‌ इत्यत्र 
घट्ग्रहणेनैव लिङ्गविशिष्टपरिभाषया घटीशब्दस्यापि सिद्धे पुनर्घटीग्रहणात्‌ 
लिङ्गविशिष्टपरिभाषा अनित्येति विज्ञायते इत्यर्थः । उपपदविधौ लिङ्गविशिष्टपरिभाषा 
ने ति ड्याप्सूत्रे भाष्याच्चेत्यपि द्रष्टव्यम्‌ । 

(२९५६) वाचि यमो ब्रते। इत्यादि वक्तव्यम्‌। 

(२९५७) वाचंयमपुरन्दरौ च। वाक्पुरोरिति। वाचं यच्छतीति, पुरं 
दारयतीति च विग्रहे यमेदरिश्च खच्‌। सुपो लुकि वाच्‌ यम, पुर्‌ दार इति स्थिते, 
वाक्पुरोरमन्तत्वं निपात्यते इत्यर्थः । 'अर्द्रिषदजन्तस्य' इति मुमस्तु न प्रसक्तिः । | 

(२९५८) पूःसर्वयोर्दारिसहोः। दारिसहोरिति पञ्चम्यर्थे षष्ठी। पुरशब्दे | 

३।२।४१॥। पुरं दारयतीति पुरन्दरः । सर्वसह: । सहिग्रहणसंज्ञार्थम्‌। “भगे च दारेः' 
(वा. २०१३ ) इति काशिका। बाहुलकेन लब्धमिदमित्याहु:। भगं दारयतीति 
भगन्दरः। (२९५९) सर्वकूलाभ्रकरीषेषु कषः ३।२।४२॥ सर्वङ्कषः खल: | 
कूलङ्कषा नदी। अभ्रङ्कषो वायु: । करीषङ्कषा वात्या। (२९६० ) मेघर्तिभयेषु 
कृअः ३।२।४३॥। मेघडूर:। क्रतिडूर:। भयडूर: | भयशब्देन तदन्तविधि: । 
अभयडूर:। ( २९६१) क्षेमप्रियमद्रेऽण्‌ च ३।२।४४॥ एषु कृञो5ण्‌ स्यात्‌। 
चात्खच्‌ । क्षेमडूर: | क्षेमकारः | प्रियङ्करः | प्रियकारः | मद्रङ्करः | मद्रकारः | वेति 
वाच्येऽण्ग्रहणं हेत्वादिषु टो मा भूदिति। कथं तर्हि 'अल्पारम्भः क्षेमकर:' इति । 
कर्मणः शेषत्वविवक्षायां पचाद्यच्‌ (२९६२) आशिते भुवः करणभावयोः 
३।२।४५॥। आशितशब्दे उपपदे भवतेः खच्‌ | आशितो भवत्यनेनाशितम्भव ओदनः। 
आशितस्य भवनमाशितम्भवः। (२९६३ ) संज्ञायां भ॒तृवृजिधारिसहितपिदमः 
३।२।४६॥। विश्वं बिभर्तीति विश्वम्भरः । विश्चम्भरा। रथन्तरं साम। इह रथेन 


स्वशब्दे च कर्मवाचिन्युपपदे दारे: सहेश्च खजित्यर्थः। यथासङ्कथमन्वयः। दारी ति | 
ण्यन्तस्य ग्रहणम्‌। पुरन्दर इति। पुरं दारयतीति विग्रहे दारे: खचि णिलोपे खचि | 
ह्लस्वः' इत्युपधाहस्वे सुपो लुकि “वाचंयमपुरन्दरौ च' इति निपातनादमन्तत्वम्‌। ननु | 
संज्ञायां भृतृवृजिधारिसहितपिदमः' इत्येव सिद्धे सहधातोरिह ग्रहणं व्यर्थमित्यत | 
आह- असंज्ञार्थमिति। भगे चेति। इत्यादि स्पष्टम्‌ | 
(२९६०) क्रतिङ्कर इति। ऋतिर्गमनम्‌। अभयङ्करशब्दं साधयितुमाह 
भयशब्देन तदन्तविधिरिति | इदं च येन विधि:' इत्यत्र भाष्ये स्पष्टम्‌। । 
(२९६१) क्षेमप्रिय। ननु 'क्षेमप्रियमद्रे वा' इति खचो विकल्पविधौ खजभावे | 
„कर्मण्यण्‌? इत्यस्य सिद्धत्वादण्ग्रहण व्यर्थ मित्यत आह- वेति वाच्ये इति। हेत्वादि- । 
ष्विति। 'कृओो हेतुताच्छील्यानुलोम्येषु' इति विहितः इत्यर्थः । कथं तहीति। “कृञो 
हेतु' इत्यस्य अणा बाधात्‌ क्षेमकार इति भवितव्यम्‌। खचि तु मुम्‌ स्यादित्याक्षेपः, 
समाधत्ते -कर्मणः शेषत्वेति। तथा च कर्मोपपदाऽभावात्‌ अणभावे चाऽजिति 
भाव: | क्षेमङ्करीति तु गौरादित्वात्‌ डीषित्याहुः | 
(२९६२) आशिते। करणे उदाहरति--आशितो भवत्यनेनेति। भावे 
उदाहरति-_आशितस्य भवनमिति। 
(२९६३) संज्ञायाम्‌। खजिति शेष: | भृ, तृ, वृ, जि, धारि, सहि, तपि, 
दमि एषामष्टानां समाहारद्वन्द्वात्पश्चमी। विश्वम्भर इति। विष्णोरियं संज्ञा। 
विश्वम्भरेति। पृथिव्याः संज्ञा इयम्‌। रथन्तरमिति। तृधातोः खच्‌। रथेन तरितृत्वस्य 

तरतीति व्युत्पत्तिमात्रं, न त्ववयवार्थानुगमः। पतिंवरा कन्या। शत्रुञ्जयो हस्ती | 
युगन्धरः पर्वतः । शत्रुंसहः | शत्रुन्तपः | अरिन्दमः । दमिः शमनायाम्‌, तेन सकर्मक 
इत्युक्तम्‌ । मतान्तरे तु अन्तर्भावितण्यर्थोऽत्र दमिः। ( २९६४) गमश्च ३।२।४७॥ 
सुतङ्गमः। ( २९६५ ) अन्तात्यन्ताध्वद्रपारसर्वानन्तेषु डः ३।२।४८।। संज्ञाया- 
मिति निवृत्तम्‌। एषु गमेर्डः स्यात्‌। डित्वसामर्थ्यादभस्यापि टेलोपः। अन्तं 
गच्छतीत्यन्तग इत्यादि। 'सर्वत्रपन्नयोरुपसंख्यानम्‌' (वा. २०१४ )। सर्वत्रगः। 
पन्नं पतितं गच्छतीति पन्नगः । पन्नमिति पद्यतेः क्तान्तं क्रियाविशेषणम्‌। “उरसो 
लोपश्च’ ( वा. २०१५ ) | उरसा गच्छतीत्युरगः । “सुदुरोरधिकरणे' ( वा. २०१६) | 
सुखेन गच्छत्यत्र सुगः | दुर्गः । ‘अन्यत्रापि दृश्यत इति वक्तव्यम्‌ ( वा. २०१८) | 
ग्रामगः। डे च विहायसो विहादेशो वक्तव्य: (वा. २०१२)। विहगः। 
(२९६६) आशिषि हनः। ३।२।४९॥ शत्रु वध्याच्छन्रुहः । आशिषि किम्‌? 


सामविशेषे असम्भवादाह--इहेति। वृधातोरुदाहरति--पतिंवरेति। शत्रुञ्जय इति। 
जिधातोः खच्‌। 'धारी' ति ण्यन्तग्रहणं, तस्योदाहरति-युगन्धर इति । युगं धारयतीति 
विग्रहः। खचि ह्वस्वः' इत्युपधाह्वस्वः, णिलोपः। शत्रुंसह इति। शत्रून्‌ सहते इति 
विग्रह: | ह्वस्वादि पूर्ववत्‌। एवमग्रेऽपि। शन्नुन्तप इति। शत्रून्‌ तपतीति विग्रहः। 
अरिन्दम इति। अरिषु निग्रहविषये शाम्यतीत्यर्थः। दमिः शमनायामिति। दमु 
उपशमे' इति धातुपाठे उपशमशब्दे शमेर्ण्यन्तात्‌ घञ्‌। तथा च दाम्यतीत्यस्य 
उपशमयतीत्यर्थाश्रयणात्‌ सकर्मकत्वमिति माधवादिमते सकर्मकोऽयमित्यर्थः | मतान्तरे 
त्विति। 'दमु उपशमे’ इत्युपशमार्थस्य दमेरकर्मकत्वमिति हरदत्तादिभिरक्तमित्यर्थः। 

(२९६४) गमश्च। “संज्ञायां खजि'ति शेष: | 

(२९६५) अन्तात्यन्त। इत्यादि व्यक्तम्‌। सर्वत्रपन्नयोरिति। सर्वत्रशब्दे, 
पन्नशब्दे चोपपदे गमेर्डस्योपसंख्यानमित्यर्थः। उरस इति। उरसि उपपदे गमेर्डः 
उरशब्दान्त्यस्य लोपश्चेति वक्तव्यमित्यर्थः। सुदुरोरिति। सु, दुर्‌ अनयोर्पपद- 
योर्गमेर्ड: स्यात्‌ । अधिकरणे वाच्ये इत्यर्थः | अन्यत्रापि दृश्यत इति । अन्येष्वप्युपपदेषु 
अन्येभ्योऽपि धातुभ्यः डो दृश्यते इत्यर्थः। अनेनैव सिद्धे 'सर्वत्रपन्नयोः' इत्यादि 
प्रपश्चार्थमिव | एवं च “सप्तम्यां जनेर्डः? इत्यत्रापि “अन्येष्वपि दृश्यते’ इति प्रपञ्चार्थमेव। 
डे चेति। “विहायसो विह” इत्युक्तस्य खज्विषयादिदं वचनम्‌। विहग इति। खचि 
तु मुमि विहङ्गम इति रूपम्‌। 

(२९६६) आशिषि हनः। कर्मण्युपपदे हत्तेर्डः स्यात्‌ आशिषि 
गम्यायामित्यर्थः | शन्रुघात इति। आशीरभावाट्टाऽभावे अण्‌। ‘हनस्त’ इति तत्त्वम्‌। 

शत्रुघातः । 'दारावाहनो5णन्तस्य च टः संज्ञायाम्‌' ( वा. २०१९ ) | दारुशब्दे उपपदे 
आङ्पूर्वाद्धन्तेरण्‌ टकारश्चान्तादेशो वक्तव्य इत्यर्थः | दार्वाघाटः | 'चारौ वा' ( वा. 
२०२० ) । चार्वाघाट: | चार्वाघात: | 'कर्मणि समि च' ( वा. २०२१ ) । कर्मण्युपपदे 
सम्पूर्वाद्धन्तेरुक्त वेत्यर्थः। वर्णान्संहन्तीति वर्णसंघाट: । पदसंघाट: | वर्णसंघात: । 
पदसंघात:। ( २९६७) अपे क्लेशतमसोः ३।२।५०। अपपूर्वाद्धन्तेर्डः स्यात्‌ । 
अनाशीरर्थमिदम्‌। क्लेशापहः पुत्र: | तमोऽपहः सूर्य: । ( २९६८ ) कुमारशीर्ष- 
योर्णिनिः ३।२।५१॥। कुमारघाती। शिरसः शीर्षभावो निपात्यते। शीर्षघाती। 
(२९६९ ) लक्षणे जायापत्योष्टक्‌ ३।२।५२॥ हत्तेष्ट्स्याल्लक्षणवति कर्तरि। 
जायाघ्नो ना। पतिघ्नी स्त्री) (२९७०) अमनुष्यकर्तृके च ३।२।५३॥ 
जायाघ्नस्तिलकालकः। पतिघ्नी पाणिरेखा । पित्तघ्नं घृतम्‌। अमनुष्य इति किम्‌ ? 
आखुघातः शूद्रः। अथ कथं बलभद्रः प्रलम्बघ्नः, शत्रुघ्नः, कृतघ्न इत्यादि। 
मूलविभुजादित्वात्सिद्धम्‌। चोरघातो नगरघातो हस्तीति तु बाहुलकादणि। 


दाराबाहन इति । वार्तिकमिदम्‌। दारौ, आहनः, अण्‌, अन्तस्येति च्छेदः | अण्सन्नियोगेन 
टत्वविधानार्थमिदम्‌। चारौ बेति। वार्तिकमिदम्‌। चारशब्दे उपपदे आङ्पूर्वाद्धन्तेः 
अणू, अन्तस्य टः वा स्यादित्यर्थः | कर्मणि समि चेति। वार्तिकमिदम्‌। उक्तं बेति। 
अणू, अन्तस्य टः इत्यर्थः | चारावित्यस्यानुवृत्तिनिवृत्तये कर्मणीत्युक्तिः। 

(२९६७) अपे क्लेशतमसोः। ‘आशिषि हनः' इत्येव सिद्धे किमर्थमिद- 
मित्यत आह-अनाशीरर्थमिति। 

(२९६८ ) कुमारशीर्षयोर्णिनिः। अनयोरुपपदयोः हन्तेर्णिनिः स्यादित्यर्थः | 
नकारादिकार उच्चारणार्थः | 

( २९६९ ) लक्षणे लक्षणबतीति । सूत्रे लक्षणशब्दः अर्शआद्यजन्त इति भाव: | 
जायाघ्नो नेति। जायाहननसूचकलक्षणवान्‌ पुरुष इत्यर्थः | गमहन' इत्युपधालोपः | 
पतिघ्नी स्त्रीति। पतिहननसूचकलक्षणवतीत्यर्थः । टित्त्वात्‌ डीप्‌। 

(२९७०) अमनुष्य। अमनुष्यकर्तृके धात्वर्थे वर्तमानाद्त्तेः कर्मण्युपपदे 
टगित्यर्थ:। जायाघ्नस्तिलकालक इति। तिलाकृतिकृष्णबिन्दुरित्यर्थः | पूर्वसूत्रस्य 
लक्षणवति कर्तरि प्रवृत्तिरिति भावः। अथ कथमिति। प्रलम्बध्नादौ हत्तेर्मनुष्य- 
कर्तृकतया टकोऽसम्भवादित्याक्षेपः, समाधत्ते--मूलविभुजादित्वात्सिद्धमिति। 
कप्रत्ययेनेति भावः । ननु 'चोरघातो हस्ती' त्यादि कथम्‌, अमनुष्यकर्तुकत्वेन हन्तेष्टको 
दुर्वारत्वादित्यत आह--चोरघात इत्यादीति। बाहुलकादणीति। "कृत्यल्युटो 
बहुलम्‌' इति बहुलग्रहणाद्‌णि समाधेयमिति भाव: | 

(२९७१) शक्तौ हस्तिकवाटयोः ३।२।५४।। हत्तेष्टक्स्याच्छक्तौ द्योत्यायाम्‌। 
मनुष्यकर्तृकार्थमिदम्‌। हस्तिघ्नो ता। कवाटध्नश्चोरः। कपाटेति पाठान्तरम्‌। 
( २९७२) पाणिघताडघौ शिल्पिनि ३।२।५५॥ हन्तेष्टक्टिलोपो घत्वं च 
निपात्यते पाणिताडयोरुपपदयोः | पाणिघः । ताडघः । शिल्पिनि किम्‌ ? पाणिघातः | 
ताडघात:। 'राजघ उपसंख्यानम्‌’ (वा. २०२२)। राजानं हन्ति राजघः। 
( २९७३ ) आढयसुभगस्थूलपलितनय्रान्धप्रियेषु च्व्यर्थेष्वच्वौ कृञः करणे 
ख्युन्‌ ३।२।५६॥ एषु च्व्यर्थेष्वच्व्यन्तेषु कर्मसूपपदेषु कृ: ख्युन्स्यात्‌। अनाढय- 
माढ्यं कुर्वन्त्यनेन आढयंकरणम्‌। अच्वौ किम्‌ ? आढ्या कुर्वन्त्यनेन | इह प्रतिषेध- 
सामर्थ्याल्ल्युडपि नेति काशिका। भाष्यमते तु ल्युट्‌ स्यादेव । अच्चावित्युत्तरार्थम्‌। 


(२९७१ ) शक्तौ हस्तिकवाटयोः। हस्तिघ्न इति। हस्तिनं हन्तुं शक्त 
इत्यर्थः | एवं कवाटघ्नः | 

(२९७२) पाणिघताडघौ। पाणिना हन्तीति पाणिघः। ताडः ताडनं, तेन 
हन्तीति ताडघः। मल्लादिः। राजघ उपसंख्यानमिति। राजघशब्दे उक्तनिपातनस्य 
उपसंख्यानमित्यर्थः । 

( २९७३) आढयसुभग। आढय,सुभग, स्थूल, पलित, नग्न, अन्ध, प्रिय 
एषां सप्तानां द्वन्द्वात्सप्तमी। ख्युन्‌ स्यादिति। 'करणे वाच्ये इति शेषः। 
'करणाऽधिकरणयोश्च' इति ल्युडपवादोऽयम्‌। 'कर्तरी'ति तु अत्र न सम्बध्यते। 
आढयङ्करणमिति। 'राजाद्यनुवर्तनमि'ति शेष: | कृञः ख्युन्‌ अनादेशः, 'असरर्द्दिष- 
दजन्तस्य' इति मुम्‌। 'सुभगङ्करणमि त्याद्यप्युदाहार्यम्‌। आढची कुर्वन्त्यनेनेति। अत्र 
च्तिप्रत्ययसत्त्वात्‌ न ख्युन्निति भावः | ननु ल्युडपवादभूतख्युनभावपक्षे उत्सर्गभूतो ल्युट्‌ 
कुतो नेत्यत आह--इहेति। यदि ल्युडपवादख्युनभावे उत्सर्गभूतो ल्युट्‌ स्यात्‌, तदा 
ख्युन्विधिरनर्थकः स्यात्‌ । च्व्यन्ते उपपदे स्युनूल्युटोः रूपे विशेषाऽभावात्‌। न च ख्युनि 
मुम्‌, ल्युटि तदभावः इत्यस्ति विशेष इति वाच्यम्‌, च्िप्रत्ययान्तस्याव्ययत्वेन ख्युनि 
सत्यपि मुमभावात्‌ 'अरुह्विषदजन्तस्य” इत्यत्रानव्ययस्येत्यनुवृत्तेः । एवश्च अच्वौ' इति 
च्व्यन्ते उपपदे ख्युनः प्रतिषेधसामर्थ्यात्‌ ख्युनभावे ल्युडपि नेति विज्ञायत इति 
काशिकामतमित्यर्थः । एवञ्च “अच्चौ' इति च्यन्ते उपपदे ख्युन्‌प्रतिषेधः ख्युनभावपकषे | 
ल्मुडभावार्थ इति स्थितम्‌। भाष्यमते त्विति। भाष्ये ख्युनि च्विप्रतिषेधानर्थव्यम्‌। 
ल्युट्ख्युनोरविशेषात्‌। मुमर्थमिति चेन्न, ‘अव्ययत्वात्‌’ इत्यादिसन्दर्भेण अच्िग्रहण 
ख्युन्विधौ प्रत्याख्याय 'अच्चौ' इत्युत्तरार्थमित्युक्तम्‌। तन्मते तु च्व्यन्ते उपपदे ख्युना 
मुक्ते त्युट्‌ स्यादेवेत्यर्थः । 

(२९७४) कर्तरि भुवः खिष्णुच्खुकञौ ३।२।५७॥ आढ्यादिषु च्व्यर्थेष्वच्व्यन्तेषु 
भवतेरेतौ स्तः। अनाढ्य आढ्यो भवतीति आढयम्भविष्णुः | आढयम्भावुकः। 
‘स्पृशोऽनुदके क्विन्‌' (सू. ४३२)। घृतस्पृक्‌। कर्मणीति निवृत्तम्‌। मन्त्रेण 
स्पृशतीति मन्त्रस्पृक्‌ । 'ऋत्विग्दधृकप्रग्दिगुष्णिगञ्चुयुजिक्रुञ्चां च' (सू. ३७३ ) 
व्याख्यातम्‌। “त्यदादिषु दृशोऽनालोचने कञ्च’ ( सू. ४२९ ) । “समानान्ययोश्चेति 
वाच्यम्‌’ (वा. २०२९ )। सदृक्‌। सदृशः। अन्यादृक्‌। अन्यादृशः । “क्सोऽपि 
वाच्यः? ( वा. २०३० ) | तादृक्षः। सदृक्षः। अन्यादृक्षः । ( २९७५) सत्सूद्विषद्रुह- 
दुहयुजविदभिदच्छिदजिनीराजामुपसर्गेऽपि क्विप्‌ ३।२।६१॥ एभ्यः क्विपस्या- 
दुपसर्गे सत्यसति च सुप्युपपदे। द्युसत्‌। उपनिषत्‌। अण्डसूः । प्रसूः । मित्रद्रिट्‌! 


(२९७४) कर्तरि भुवः। खिष्णुचि खचावितौ। खुकञि खावितौ। 
आढ्यम्भविष्णुरिति। अनाढचः आढ्यो भवतीति विग्रहः। आढ्यम्भावुक इति। 
जित्त्वाद्‌ वृद्धिः । ¬रणग्रहणाऽनुवृत्तनिवृत्तये कर्तृग्रहणम्‌ । खिष्णुचि इकारस्तु व्यर्थ एव, 
इटा सिद्धे:। अच्वौ किम्‌? आढयीभविता। स्पृशोऽनुदके क्विज्निति। व्याख्यातं 
हलन्ताधिकारे। तिवृत्तमिति। अत्र व्याख्यानमेव शरणम्‌। समानान्ययोश्चेति। 
अनयोरुपपदयोः दृशः व्विन्कआावित्यर्थः | सदृक्‌ सदृश इति। समानो दृश्यते इति 
न विग्रहः, कर्तर्येव क्विन्विधानात्‌। किन्तु कर्मकर्तरि क्विन्‌कञौ। समानः पश्यतीति 
विग्रहः । समानत्वेन ज्ञानविषयो भवतीत्यर्थ इति भाष्ये स्पष्टम्‌। दृग्दृशवतुषु इति 
समानस्य सभावविकल्पः | तत्र “विभाषोदरे इत्यतः विभाषानुवृत्तेः समानदृक्‌ सदृक्‌ 
समानदृशः सदृश: इति भाष्याच्च। अन्यादृगिति। `आ सर्वनाम्नः इत्यात्त्वम्‌। 
क्सोऽपीति। त्यदादिषु समानान्ययोश्व दृशेः क्सो5पि वाच्य इत्यर्थ: | 

(२९७५) सत्सूद्विष। सद्‌, सू, दवष, द्रुह, दुह्‌, युज, विद, भिद, छिद्र, 
जि, नी, राज्‌ एषां द्ृन्हात्पश्चम्यर्थे षष्ठी । 'अनुपसगे' इत्यस्य निवृत्यैव सिद्धे 
“उपसर्गेऽपी'ति वचनम्‌ अन्यत्र सुब्ग्रहणे उपसर्गग्रहणं नेति ्ञापनार्थम्‌। तेन “वदः 
सुपि क्यप्‌ च' इति विधिरपसर्गे न भवतीति भाष्ये स्पष्टम्‌। द्युसदिति। दिवि सीदतीति 
बिग्रहः। “सात्पदाद्योः इति न षत्वम्‌। 'पूर्वपदात्‌' इति षत्वं तु न भवति, तस्य 
च्छान्दसत्वात्‌ “आदितेया दिविषदः इत्यत्र सुषामादित्वात्‌ षत्वमित्याहुः। 
उपनिषदिति। 'सदिरप्रतेः” इति षत्वम्‌। इत्यादीति। काष्ठभित्‌, रज्जुच्छित्‌, 
शत्रुजित्‌। अत्र ` ह्रस्वस्य पिति’ इति तुक्‌। सेनानीः, विराट्‌। अग्रग्रामाभ्यामिति। 
असमानछदकाइप्रप्ने त्ते हस [काका Digitized by 53 Foundation USA 

'अग्रग्रामाभ्यां नयतेर्णो वाच्य:' ( वा. ५०६४) | अग्रणी: | ग्रामणीः । ( २९७६) 
भजो ण्विः ३।२।६२॥ सुप्युपसर्गे चोपपदे भजेर्ण्विः स्यात्‌। अंशभाक्‌। 
प्रभाक्‌। ( २९७७) अदोऽनन्ने ३।२।६८।। विट्‌ स्यात्‌। आममत्ति आमात्‌। 
सस्यात्‌। अनन्ने किम्‌ ? अन्नादः। ( २९७८ ) क्रव्ये च ३।२।६९। अदेर्विट्‌। पूर्वेण 
सिद्धे वचनमण्बाधनार्थम्‌। क्रव्यात्‌। आममांसभक्षकः। कथं तर्हि 'क्रव्यादोऽस्प 
आशरः? इति। पक्वमांसशब्दे उपपदेऽण्‌। उपपदस्य क्रव्यादेशः, पृषोदरादित्वात्‌। 
(२९७९ ) दुहः कब्घश्च ३।२।७०।। कामदुघा । ( २९८० ) अन्येभ्योऽपि दृश्यन्ते 
३।२।७५॥। छन्दसीति निवृत्तम्‌। मनिन्‌, क्वनिप्‌, वनिप्‌, विच्‌ एते प्रत्यया धातोः 
स्युः। ( २९८१) नेड्वशि कृति ७।२।८।। वशादेः कृत इण्न स्यात्‌। शु-सुशर्मा। 
प्रातरित्वा। ( २९८२ ) बिड्वनोरनुनासिकस्याऽऽत्‌ ६।४।४१।। अनुनासिकस्य 


(२९७६) भजोः ण्विः। सुपि उपसर्गे चोपपदे भजेर्ण्विरित्यर्थः। अंश- 
भागिति। णित्त्वादुपधावृद्धिः । 

(२९७७) अदोऽनन्ने। विट्‌ स्यादिति। शेषपूरणमिदम्‌। अन्नशब्दभिन्ने 
सुप्युपपदे अदेर्विट्‌ स्यादिति फलितम्‌। जनसनखनक्रमगमो विट्‌ इति छान्दस- 
ूत्राद्विडित्यनुवर्तते। सस्यादिति। सस्यमत्तीति विग्रहः | अन्नाद इति | कर्मण्यण्‌। 

(२९७८ ) क्रव्ये च। अदेर्विडिति। शेषपूरणमिदम्‌। अण्बाधनार्थमिति। 
क्रव्ये अदेर्विडेव न त्वणित्यर्थलाभादिति भाव: | कथं तर्ही ति। 'क्रव्ये उपपदे अदेर्वि- 
डेवे'ति नियमादणोऽसम्भवादित्याक्षेपः। समाधत्ते--पक्वमांसशब्द इति। तर्हि 
'पक्वमांसाद' इति स्यादित्यत आह--उपपदस्य क्रव्यादेश इति | कुत इत्यत आह-- 
पुषोदरादित्वादिति। 

(२९७९ ) दुहः कब्घश्च। सुप्युपपदे दुहेः कप्स्यात्‌, प्रकृतेर्घश्चान्तादेश 
इत्यर्थः | कामदुघेति। 'धेनुरि'ति शेष: | काममपेक्षितं दुग्धे इति विग्रहः । 

(२९८०) अन्येभ्योऽपि दृश्यन्ते। “विजुपे छन्दसि’ 'आतो मनिन्कव- 
निब्वनिपश्च' इत्यधिकारे इदं सूत्रम्‌। निवृत्तमिति। व्याख्यानादिति भाव: | मनिति 
अन्त्यो नकार इत्‌, इकार उच्चारणार्थः | क्वनिपि वनिपि च पकार इत्‌, इकार 
उच्चारणार्थः । विचि चकार इत्‌, इकार उच्चारणार्थः | 

(२९८१) नेड्बशि कृति। षष्ठ्यर्थे सप्तम्यौ। वशा कृद्विशेष्यते। तदादिः 
i | तदाह--वशादेरिति। सुशर्मेति। शुधातोर्मनिन्‌। प्रातरित्बेति। इण्धातोः 
क्वनिप्‌। 


(२९८२) विड्वनोरनुनासिकस्याऽऽत्‌। विड्वनोरिति सप्तमी । अनुनासि- 

आत्स्यात्‌। विजायत इति विजावा। ओणु-अवावा। विच्‌-रोट्‌। रेट] सुगण्‌। 
(२९८३) क्विष्व ३।२।७६॥ अयमपि दृश्यते। 'सत्सूद्विष-' ( सू. २९७५ ) इति 
त्वस्यैव प्रपश्च: | उखाम्रत्‌। पर्णध्वत्‌। वाहभ्रट। (२९८४) अन्तः ८।४।२०॥ 
पदान्तस्यानितेर्नस्य णत्वं स्यादुपसर्गस्थान्निमित्तात्परश्चेत्‌। हे प्राण। ‘शास इत्‌-' 
(सू. २४८६ ) इतीत्त्वम्‌। मित्राणि शास्ति मित्रशीः। 'आशासः क्वौ उपधाया 
इत्त्वं वाच्यम्‌? ( वा. ४०७० ) | आशीः । इत्त्वोत्त्वे | गी: । पू: | ( २९८५ ) इस्मन्त्र- 
न्विवणु च ६।४।९७॥। एषु छादेहृस्वः स्यात्‌। तनुच्छत्‌। अनुनासिकस्य क्वि-' 


कस्य-आदिति छेद: | विजावेति। जनेर्वनिप्‌। जनेर्नकारस्य आकारः । सवर्णदीर्धः। 
अबावेति। ओणेर्वनिप्‌। णकारस्य आकार: अवादेशः। बिजिति। 'उदाहियते' इति 
शेषः | रोट्रेडिति। 'रुष, रिष हिंसायाम्‌' विच्‌ ।'वेरपृक्तस्य' इति वलोपः | सुगण्णिति। 
गणेर्विच्‌। हे ळे अल ओ 

(२९८३) क्विप्‌ च। अयमपीति। सर्वधातुभ्यः सोपपदेभ्य: निरुपपदेभ्यश्च 
छन्दसि लोके च क्विप्‌ दृश्यते इत्यर्थः ।,नन्वनेनैव सिद्ध सत्सूद्रिष' इति सूत्र व्यर्थ मित्यत 
आह--सत्सूद्विषिति। सत्सूद्विष. इति सूत्रं तु क्विप्‌ च' इत्यस्यैव प्रपञ्च इत्यर्थः | 
उखाम्रदिति। उखायाः ब्रंसत इतिं विग्रह: ्रंसेः क्विप्‌, अनिदिताम्‌' इति नलोपः, 
'वसुम्रंसु' इति दत्वम्‌। एवं पर्णध्वत्‌। पर्णात्‌ ध्वंसत इति विग्रहः। वाहभ्रडिति। 
वाहात्‌ भ्रश्यति इति विग्रह: व्रश्चादिना घ:॥ ` - | 

(२९८४) अन्तः। “अनितेः” इति सूत्रमनुवर्तते “रषाभ्यां नो ण: इति च। 
अन्तः इति षष्ठयर्थे प्रथमा। पदस्यांऽन्तो- विवक्षितः । ‘उपसर्गादसमासेऽपि इत्यतः 
उपसर्गा दित्यनुवर्तते। तदाह--पदान्तस्येत्यादिंना। हे प्राणिति। प्रपूर्वादनेः क्विब- 
न्तात्‌ सम्बोधनैकवचनस्य हल्डव्यादिलोपः, नस्य णः | नलोपस्तु न, न डिसम्बुद्धयोः' 
इति निषेधात्‌। मित्रशीरिति। मित्राणि शास्तीतिः विग्रहः। शासेः क्विप्‌ शास 
इदङ्हलोः इत्युपधाया इत्त्वम्‌, 'बॉर्पधायाः'. इति दीर्घः। `मित्रशिषावित्यादौ 
अपदान्तत्वान्न दीर्घः । आशासः क्वावितिं। ‘आङः शासु इच्छायाम्‌' इत्यात्मनेपदौ। 
तस्य “शास इदड्हलो: इति इत्त्वं तु न भवतिं, तत्र परस्मैपदिन एव शासेर्गहणात्‌। 
अन्यथा आशास्ते इत्यादावपि इत्त्वापत्तः। अत.आशासः क्वाविति विधिः। इत्तवोत्तवे 
इति। गृधातोः क्विषि, ऋत इत्वे, रपरत्वे सोलॉपि, बॉर्पधायाः? इति दीर्घे गौरिति 
रूपम्‌ | पृधातो: क्विपि, ' उदोष्ठ्यपूर्वस्य इति ऋतः 'उत्त्वे, रपरत्वे, सुलोपे, उपधादीर्घे 
पू: इति रूपमित्यर्थः । 

(२९८५) इस्मन्त्रन्‌। इस्‌, मन्‌, त्रन्‌, क्वि एषां चतुर्णा दवः । 

(सू. २६६६ ) इति दीर्घ:। मो नो धातो:' ( सू. ३४१ ) । प्रतान्‌ । प्रशान्‌ । च्छवो:-* | 
(सू. २५६१ ) इत्यूठ। अक्षद्यू:। ज्वरत्वर-' ( सू. २६५४) इत्यूठ। जूः। जुरौ। 
जुर: | तू: | सू: । झठ्‌, वृद्धि: । जनानवतीति जनौः । जनावौ । जनाव: । मू: । मुवौ। 
मुवः। सुमूः । सुम्वौ । सुम्व: | 'राल्लोप:' ( सू. २६५५ ) । मुर्छा-मू: । मुरौ | मुर: | 
धुर्वो-धू: । ( २९८६) गमः क्वौ ६।४।४०॥ अनुनासिकलोपः स्यात्‌। अङ्गगत्‌। 
'गमादीनामिति वक्तव्यम्‌' (वा. ४०७६ )। पुरीतत्‌। संयत्‌। सुनत्‌। 
“छादेर्घञद्वचुपसर्गस्य' इत्यतः छादेरिति 'खचि ह्वस्वः' इत्यतः हुस्व इति चानुवर्तते| 
तदाह--एषु छादेरिति। अर्थादाकारस्येति गम्यते, अलोऽन्त्यपरिभाषामाश्नित्य 
इकारस्य ह्वस्वविधौ प्रयोजनाऽभावात्‌। एवश्च 'ऊदुपधायाः' इत्यतः उपधाया इति 
नानुवर्तनीयम्‌, ण्यन्तस्य छादेर्दकारोपधत्वात्‌। इस्‌ छदिः, मन्‌ छद्म, त्रन्‌ छत्रम्‌ । क्वौ 
उदाहरति--तनुच्छदिति। तनुं छादयतीति विग्रहः। अथ तने: शमेश्च क्विपि 
विशेषमाह--अनुनासिकस्येति। 'अक्षदयूरि' त्यत आह--च्छ्वोरिति। अक्षैर्दीव्यतीति 
विग्रहे दिवूधातोः क्विपि वकारस्य ऊठि इकारस्य यणिति भावः | ज्वरेति । ज्वरधातोः 
क्विपि अकारवकारयोरेकस्मिन्‌ ऊठि जूरिति रूपम्‌। एवं त्वरे: तूरिति रूपम्‌ । म्रिवेः 
क्विपि इकारवकारयोरूठि म्रूरिति रूपम्‌ । अवधातोः क्विपि, अकारवकारयोरूठि ऊरिति 
रूपम्‌। बुद्धिरिति। जनानवतीति विग्रहे अवेः क्विपि, अकारवकारयोकूठि जन ऊ 
इति स्थिते, आद्गुणं बाधित्वा 'एत्येधत्यूठ्सु' इति वृद्धिरौकारादेश इत्यर्थः | मूरिति। 
मवेः क्विपि, अकारवकारयोखूठ्‌। सुम्बौ। सुम्ब इति। अनेकाच्त्वात्‌ गतिपूर्वत्वाच्च 
यणिति भाव: | रादिति। मुर्छाधातोः क्विपि “राल्लोपः? इति छकारस्य लोपे सुलोपे 
वो: इति दीर्घे मूरिति रूपम्‌। मुरौ मुर इति। अपदान्तत्वान्नोपधादीर्घः | धुर्वीति। 
ुर्वीधातोः क्विपि 'राल्लोपः' इति वकारस्य लोपे सुलोपे वोः” इति दीर्घे धूरिति 
रूपमिति भाव: | 

(२९८६) गमः क्वौ। अनुनासिकलोपः स्यादिति | शेषपूरणमिदम्‌ | 'अनु- 
दात्तोपदेश' इत्यतस्तदनुवृत्तेरिति भाव: । झलादिप्रत्ययपरकत्वा5भावात्‌ अनुदात्तोप- 
देशेत्यप्राप्तौ वचनम्‌ | अङ्गगदिति | अङ्गाख्य देशं गच्छतीति विग्रहः । क्विपि मकारलोपे 
तुक्‌। एवं वङ्गगत्‌ कलिङ्गगदित्यादि। गमादीनामिति। 'क्वावनुनासिकलोप' इति 
शेष: | पुरीतदिति। पुरि: हृदयाख्यः मांसखण्डविशेष: | तं तनोति आच्छादयतीति 
विग्रह: । हृदयकमलाच्छादको मेदोविशेषः।। 'पुरीतता हि हृदयमाच्छाद्यते' इति 
थुतिरिति कर्किभाष्यम्‌। तने: क्विपि नकारलोपे तुक्‌। 'नहिवृतिवृषि' इति पूर्वपदस्य 
दीर्घः । संयदिति। यमेः क्विप्‌। मलोपे तुक्‌। सुनदिति। नमेः न्विपि मलोपे तुक्‌। 

कृदन्तप्रकरणम्‌ २२७ 


ऊङ्‌ च गमादीनामिति वक्तव्यम्‌' । 'लोपश्च' ( वा. ४०७३-७४) | अग्रेगू: । अग्रभूः | 
(२९८७) स्थः क च ३।२।७७॥ चाल्विप्‌। शंस्थः। शंस्था: | 'शमि धातो:-' 
(सू. २९२८) इत्यचं बाधितुं सूत्रम्‌। (२९८८) सुप्यजातौ णिनिस्ताच्छील्ये 
३।२।७८॥ अजात्यर्थे सुपि धातोर्णिनिः स्यात्ताच्छील्ये द्योत्ये। उष्णभोजी। 
शीतभोजी। अजातौ किम्‌ ? ब्राह्मणानामन्त्रयिता | ताच्छील्ये किम्‌ ? उष्णं भुङक्ते 
कदाचित्‌। इह वृत्तिकारेणोपसर्गभिन्न एव सुपि णिनिरिति व्याख्याय 'उत्प्रति- 
भ्यामाङि सर्तेरुपसंख्यानम्‌ इति पठितम्‌। हरदत्तमाधवादिभिश्च, तदेवानुसृतम्‌। 
एतच्च भाष्यविरोधादुपेक्ष्यम्‌।प्रसिद्धश्चोपसर्गेऽपि णिनिः | 'स बभूवोपजीविनाम्‌', 


ऊ चेति। गमादीनामुपधायाः ऊभावश्चेति वक्तव्यमित्यर्थः। लोपश्चेति। 
चकारादनुनासिकलोपः समुच्चीयते इति भावः । अग्रेगूरिति। अग्रे गच्छतीति विग्रहः । 
गमेरकारस्य ऊभावः मलोपश्च “तत्पुरुषे कृति नहुलम्‌' इत्यलुक्‌। अग्रेभूरिति। 
भ्रमेरकारस्य ऊभावः, मलौपश्च। 

(२९८७) स्थः क च। के त्यविभक्तिकम्‌। स्थ इति पश्चम्यन्तम्‌। चात्‌ 
क्विबिति। उपसर्गे अनुपसर्गे च सुबन्ते उपपदे स्थाधातोः कप्रत्ययः स्यात्‌ क्विप्‌ चेति 
फलितम्‌। शंस्थ इति। शमित्यव्ययं सुखे। तप्पूर्वात्‌ स्थाधातोः कप्रत्यये आतो लोप: | 
शंस्था इति। क्विपि रूपम्‌। सुखं स्थापयतीत्यर्थः । तिष्ठतिरन्तर्भा वित्यर्थः | ' शंस्थाः 
इति भाष्यप्रयोगात्‌ पृषोदरादित्वाच्च घुमास्था' इति ईत्वं न। केचित्तु क चेति 
चकारात्‌ विजेवानुकृष्यते इत्याहुः । ननु “सुपि स्थः' इति कप्रत्यये “क्विप्‌ च' इति 
क्विपि च सिद्धे किमर्थमिदमित्यत आह--शमिधातोरित्यचमिति। अन्यथा 
धातुग्रहणसामर्थ्यात्‌ कृञो हेत्वादिषु टप्रत्ययमिव शम्पूर्वात्‌ स्थाधातोः कं क्विपं च 
अच्प्रत्ययो बाधेतेति भावः। 

(२९८८) सुप्यजातौ णिनिस्ताच्छील्ये। “सुपि स्थ: इत्यतः सुपीत्यनुवृत्त 
पुनः सु्ग्रहणमुपसर्गेऽपि विधानार्थम्‌। अन्यथा “आतोऽनुपसगे' इत्यतः अनुपसर्ग 
इत्यनुवर्तेत। तद्ध्वनयन्नुदाहरति--उष्णभोजीति। उष्णभोजनशील इत्यर्थ: | 
उपसर्गभिन्न एवेति। अनुपसर्ग इत्यनुवर्तते। सुब्ग्रहणं तुः सत्सूद्रिष इति सूत्रात्‌ 
उपसर्गेऽपीत्यनुवृत्तिनिवृत्तये इति भाव: | उत्प्रतिभ्यामिति। उत््रतिभ्यां परे. आडि 
प्रयुज्यमाने सति तस्पूर्वात्सर्तेणिनिएपसङ्ख्यानमिति तदर्थः। .उदासारिणी प्रत्या- ' 
सारिणीत्युदाहरणम्‌। भाष्यविरोधादिति। सुव्ग्रहणमुपसर्गग्रहणानुवृत्तिनिवृत्त्यर्थम्‌, 
उपसर्गे अनुपसर्गे च सुबन्ते उपपदे धातोर्णिनिरित्येव भाष्ये उदाहूतत्वादिति भावः। 
तथा च 'उत्प्रतिभ्यामाङि सर्तेः' इति वचनं नादर्तव्यम्‌ | भाष्ये तत्पाठस्तु प्रक्षिप्त एवेति 

अनुयाविवर्गः, “पतत्यधो धाम विसारि', न वश्चनीया: प्रभवो5नुजीविभि 
त्यादौ। 'साधुकारिण्युपसंख्यानम्‌' ( वा. २०३८ ), ब्रह्मणि वदः' ( वा, २०३९ 
अताच्छोल्यार्थ वार्तिकद्वयम्‌। साधुकारी, साधुदायी । ब्रह्मवादी। { २९८९) 
कर्तर्युपमाने ३।२।७९॥ णिनिः स्यात्‌। उपपदार्थ: कर्ता प्रत्ययाथस्य कर्तुरुपः 

उष्ट्र इव क्रोशति उष्ट्रक्रोशी । ध्वाङ्क्षरावी | अताच्छाल्याथ, ज 
कर्तरि किम्‌? अपूपानिव भक्षयति माषान्‌। उपमाने किम्‌? उष्ट्रः क्रोशति। 
(२९९०) ब्रते ३।२।८०॥ णिनिः स्यात्‌। स्थण्डिलेशायी। ( २९९१ 
बहुलमाभीक्ष्ण्ये ३।२।८१॥ पौनःपुन्ये द्योत्ये सुप्युपपदे णिनिः स्यात्‌ | क्षीरपाक 
उशीरा: | ( २९९२) मनः ३।२।८२॥। सुपि मन्यतेर्णिनिः स्यात्‌ | दर्शनीयमानी| 
(२९९३) आत्ममाने खश्च ३।२।८३॥ स्वकर्मके मनने वर्तमातान्मन्यते 

खश स्यात्‌। चाण्णिनिः। पण्डितमात्मानं मन्यते पण्डितम्मन्यः 


भाव: | अत एव 'अनुगादिनष्ठक्‌' इति सूत्रप्रयोगश्व सङ्गच्छते इति ज्ञेयम्‌। उपसर्ग 
भिन्न एव सुपि णिनिरि'ति मतं शिष्टप्रयोगविरुद्धं चेत्याह--प्रसिद्धश्वोपसर्गेजी 
णिनिरिति। 'इत्यादावि'त्यत्रान्वयः। साधुकारिणीति। कृञ्ग्रहणं सर्वधातूपलक्षणम्‌। 
साधुकारीत्यादिशब्दविषये तत्सिद्धयर्थं णिनेरुपसङ्ख्यान मित्यर्थः । साधुशब्दै उपप 
धातोर्णिनिरिति यावत्‌, भाष्ये “साधुकारी साधुदायी त्युदाहरणात्‌। ब्रह्माणि वर 
इति। 'णिनेरुपसङ्गघानमि'ति शेषः। ननु 'सुप्यजातौ' इत्येव सिद्धे किमर्थं 
वार्तिकमित्यत आह-_आताच्छील्यार्थमिति। साधुदायीति। आतो युक्‌। ब्रह्म 
वादीति। ब्रह्म वेद: | 

(२९८९) कर्तर्युपमाने। कर्तुरुपमानमिति। 'चेदि त्यध्याहार्यम्‌| १! 
सुप्यजातौ' इति सिद्धे किमर्थमिदमित्यत आह--अताच्छील्यार्थमिति | 

(२९९०) व्रते। णिनिः स्यादिति। सुप्युपपदे णिनिः स्यात्‌ ब्रते गम्ये ई 
यावत्‌। स्थण्डिलशायीति। तत्पुरुषे कृति बहुलम्‌' इत्यलुक्‌ | 

(२९९१) बहुलमाभीक्ष्ण्ये। जातावप्युपपदे प्राप्त्यर्थमिदम्‌। तद्‌ ध्व 
यन्नुदाहरति--क्षीरपायिण इति। 

(२९९२) मनः। दैवादिकस्यैव मनुतेग्रहण न तु तानादिकस्य, बहुरि 
णाङनुवृत्तेः। तदाह--सुपि मन्यतेरिति। मनुतेग्रहणे तु बाधकमुत्तरसूत्र वक्ष्यते। 

(२९९३) आत्ममाने खश्च। आत्मनः स्वस्य मानः मननम्‌ आत्मसार्ः 
तदाह-स्वकर्मके मनने इति। पण्डितम्मन्य इति। खशः शितत्वेन सार्वधातुक 
शयन खित्तवात्‌ अरुद्िषत्‌ इति मुम्‌। तानादिकस्य मनेग्रहणे तु उविकरण: स्यात 

कृदन्तप्रकरणम्‌ २२९ 
“खित्यनव्ययस्थ' ( सू. २९४३ )। कालिम्मन्या। अनव्ययस्य किम्‌? दिवामन्या। 
( २९९४) इच एकाचोऽम्प्रत्ययवच्च ६।३।६८॥ इजन्तादेकाचोऽम्स्यात्स च 
स्वाद्यम्वस्खिदन्ते परे। 'औतोऽम्शसोः' (सू. २८५) | गाम्मत्यः। 'वाऽम्शसोः’ 
(सू. ३०२ ) । स्त्रियम्मन्यः । स्तरीम्मन्यः | नृ-नरम्मन्यः | भुवम्मन्यः । श्रियमात्मानं 
मन्यते श्रिसन्यं कुलम्‌। भाष्यकारवचनाच्छ्रीशन्दस्य . ह्वस्वो मुममोरभावश्च। 


काळीमात्मानं मन्यते इत्यर्थे खशि श्यनि कृते आहे-_खित्यनव्ययस्येति। "स्त्रियाः 
पुंवत्‌’ इति पुंवत्त्वं बाधित्वा परत्वाद्घ्रस्वः इत्यर्थः। दिवामन्येति। अधिकरण- 
शक्तिप्रधानस्यापि दिवाशन्दस्य वृत्तिविषये कर्मत्वं बोध्यम्‌ । 

{ २९९४) इच एकाचः। एकाचः अमिति छेद: | अम्‌ च अम्‌ चेत्येकशेषः | 
एकं विधेयसमर्पकम्‌। इच एकाचोऽमि'ति प्रथमं वाव्यम्‌। इच इत्येकाच इति च 
पञ्चमी । अलुगुत्तरपदे’ इत्युत्तरपदाधिकारात्‌ आक्षिप्तं पूर्वपदम्‌ इचा विशेष्यते। 
तदन्तविधिः | तदाह--इजन्तादेकाचोऽम्‌ स्यादिति। मुमोऽपवादः | द्वितीयम्‌ अम्पदं 
प्रत्ययवदित्येकदेशेन प्रत्ययेन समानाधिकरणं सम्बध्यते। असामर्थ्येऽपि वतिप्रत्यय 
आर्ष: | “अम्प्रत्ययवदि'ति द्वितीयं वाक्यं सम्पद्यते। स्वादिप्रत्ययेषु यत्‌ द्वितीयैकवचनं 
तदेवाऽत्र अमिति विवक्ष्यते, व्याख्यानात्‌। तदाह--स च स्वाद्यम्वदिति। एतत्सर्व 
भाष्ये स्पष्टम्‌। खिदन्ते इति परे। खिदन्ते उत्तरपदे परत इत्यर्थः | “खित्यनव्ययस्य 
डृत्यतः खितीत्यनुवर्तते इति भावः। 'अम्प्रत्ययवदि'त्यतिदेशस्य प्रयोजनमाह-- 
औतोम्‌शसोरिति। गाम्मन्य इति। गामात्मानं मन्यते इत्यर्थे मनेः खशि श्यन्‌, सुपो 
नुक्‌, गोशन्दादम्‌, 'अम्प्रत्ययवदिः त्यतिदेशात्‌ मकारस्य न विभक्तौ' इति नेत्त्वम्‌। 
'औतोऽम्शसोः' इत्योकारस्य आकार इति भावः | 'अम्प्रत्ययवदि त्यस्य प्रयोजनान्तर- 
माह--वाऽसूशसोरिति। स्त्रियम्मन्य इति | स्त्रियमात्मानं मन्यते इत्यर्थ मनेः खशि 
श्यन्‌। सुपो लुक्‌। स्त्रीशब्दात्‌। “वाऽम्शसोः' इति इयङ्विकल्पः। अत्र यकाराद- 
कारश्रवणार्थम्‌ अमूविधिः | मुमि तु अकारो त श्रूयेत । स्त्रीम्मन्य इति | इयङभावपकषे 
'अमि पूर्वः? । अम्प्रत्ययवदित्यस्य प्रयोजनान्तरमाह- नु नरम्मन्य इति। न्‌ इत्यः 
विभक्तिकम्‌ उदाहरणे नृशब्दस्य- समावेशसूचनार्थम्‌। नरमात्मातं मन्यते इत्यर्थ मनेः 
खश, शयन्‌, सुपो लुक्‌, नृशब्दादम्‌। 'अम्प्रत्ययवदि त्यतिदेशात्‌ कतो5डि इति गुणः । 
अत्राऽपि रेफादकारश्रवणार्थः | अम्विधिः | मुमि त्वकासे न श्रूयेत । | अम्प्रत्ययवदि त्यस्य 
प्रयोजनान्तरमाह--भुवम्मन्य इति। भुवमात्मानं मन्यते इत्यर्थे मनेः खश्‌, श्यन्‌, सुपो 
` लुक। भूशब्दादम्‌, “अम्प्रत्ययवदिः त्यतिदेशात्‌ अचि श्नुधातु इत्युवङ्‌। अतिदेशाऽभावे 
तु उवङ्‌ न स्यात्‌, तस्याऽजादिप्रत्यये विधानात्‌। श्रिमन्यमिति। मनेः खश श्यन्‌। 

(२९९५) भूते २।२।८४॥ अधिकारोऽयम्‌। 'वर्तमाने लट्‌' (सू. २१५१ ) इति 
यावत्‌। (२९९६) करणे यजः ३।२।८५॥ करणे उपपदे भूतार्थाययजेर्णिनि. 
स्यात्कर्तरि। सोमेनेष्टवान्‌ सोमयाजी । अग्निष्टोमयाजी । ( २९९७) कर्मणि हनः 
३।२।८६॥ पितृव्यघाती। कर्मणीत्येतत्‌ 'सहे च' (सू. ३००६) इति यावदधि- 


प...“ SMES > 
अत्र मननक्रियां प्रति कुलत्वेन रूपेण कुलं कर्तृ, तस्य च कुलस्य अध्यारोपित श्रीत्वेन 
रूपेण कर्मत्वं चेति स्थिति: | एवञ्च श्रीशन्दस्य नित्यस्त्रीलिङ्गस्यापि कुले लक्षणया 
ृत्तर्नपुंसकत्वम्‌। यत्र हि प्रातिपदिकस्यैव लक्षणा प्रसिद्धा तत्र पूर्व लिङ्गत्यागः। यथा 
प्रकृते श्रीशब्द: | यत्र तु पदस्य लक्षणा, न तत्र पूर्व लिङ्गत्यागः, यथा “गङ्गायां घोष! 
इत्यादौ इति 'पुंयोगादाख्यायाम्‌ इति सूत्रे, प्रकृतसूत्रे च भाष्यकैयटयोर्मर्यादा स्थिता। 
एवश्च 'कालिम्मन्यं कुलमि'त्यत्र कालीशब्दस्य न स्त्रीलिङ्गपरित्यागः, प्रयोगानुसारेण 
तत्र पदलक्षणाया एवाभ्युपगमात्‌। 'श्रिमन्यं कुलमि ' त्यत्र तु प्रयोगाऽनुसारात्‌ श्रीशन्दस्य 
प्रातिपदिकस्यैव लक्षणेति पूर्वलिङ्गपरित्यागात्‌ नपुंसकलिङ्गत्वमेवाश्रीयते। ततश्च 
श्रीशन्दस्याऽत्र नपुंसकत्वात्‌ खित्यनव्ययस्य’ इति बहिरङ्गं बाधित्वा 'ह्लस्वो नपुंसके 

प्रातिपदिकस्य' इति ह्लस्व एव न्याय्यः। मुमपवादे इच एकाचः' इति अमि कृते 
तस्य 'स्वमोर्नपुंसकात्‌' इति लुक्‌ । तथा च 'श्रिमन्यं कुलमि'ति सिद्धम्‌। न च गाम्मन्य 
इत्यादावपि सुपो धातुप्रातिपदिकयोः' इति लुक्‌ स्यादिति वाच्यम्‌, ‘इच एकाचः' 
इत्यमः 'सुपो धातु: इति लुगपवादत्वात्‌। 'स्वमोर्नपुंसकात्‌' इति लुकस्तु 
नायमर्म्विधिर्बाधकः, मध्येऽपवादन्यायात्‌ इति प्रकृतसूत्रे भाष्यकैयटयोः स्पष्टम्‌। 
तदाह--भाष्यकारवचनाच्छ्रीशब्दस्य ह्वस्व इति। 'हस्वो नपुंसके' इत्यनेनेति शेष: | 
मुममोरभावश्चेति। मुमपवादस्य -अमः “स्वमोर्नपुंसकात्‌? इति लुकि सति तयोः 
प्रयोगाऽभावः फलतीत्यर्थः । ` - 

(२९९५) भूते। अधिकारोऽयमिति। धातोरित्यधिकृतम्‌। ततश्च भूतार्थ- 
ृ्त्धातोरित्युत्तरत्राऽनुवर्तते इति फलति। वर्तमाने इति। “वर्तमाने लट्‌” इत्यतः 
प्रागित्यर्थः | अत्र व्याख्यानमेव शरणम्‌। 

(२९९६) करणे यजः। सोमेनेति। सोमास्यलताविशेषरसेन। यागं कृत- 
वानित्यर्थः | सोमलतारसद्रव्यकेण यागेन अपूर्वमुत्पादितवानिति मीमांसकाः। एतच्च 
द्वितीयस्य द्वितीये 'दरव्यसंयोगाच्चोदना पशुसोमयोः? इत्यधिकरणे अध्वरमीमांसा- 
कुतूहलवृत्तौ प्रपञ्चितमस्माभिः। अग्निष्टोमयाजीति। अग्निष्टोमास्ययागेन अपूर्व 
भावितवानित्यर्थः | | 

(२९९७) कर्मणि हनः। कर्मण्युपपदे भूतार्थात्‌ हनेर्णिनिः स्यात्‌। पितृ- 
व्यघातीति। पितृव्यं हतवानित्यर्थः | ‘हनस्तः' इति तः, 'हो हन्तेः? इति हस्य घः। 

क्रियते। ( २९९८ ) ब्रह्मभूणवृत्रेषु क्विप्‌ ३।२।८७॥ एषु कर्मसूपपदेषु हन्तेभूति 
क्विप्‌ स्यात्‌। ब्रह्महा । भ्रूणहा। वृत्रहा। किवप्‌ च' (सू. २९८३ ) इत्येव सिद्धे 
नियमार्थमिदम्‌। ब्रह्मादिष्वेव, हन्तेरेव, भूते एव, क्विबेवेति चतुर्विधो5त्र नियम 
इति काशिका । ब्रह्मादिष्वेव क्विबेवेति द्विविधो नियम इति भाष्यम्‌। ( २९९९ ) 
सुकर्मपापमन्त्रपुण्येषु कृञः ३।२।८९॥ सुकर्मादिषु च कृञः क्विप्स्यात्‌। 
त्रिविधो5त्र नियम इति काशिका । सुकृत्‌ | कर्मकृत्‌। पापकृत्‌। मन्त्रकृत्‌। पुण्यकृत्‌। 
क्विबेवेति नियमात्कर्म कृतवानित्यत्राण्‌ न। कृन एवेति नियमान्मन्त्रमधीतवान्‌ 
मन्त्राध्यायः । अत्र न क्विप्‌। भूत एवेति नियमान्मन्त्रं करोति, करिष्यति वेति 
विवक्षायां न क्विप्‌। 'स्वादिष्वेवे ति नियमाऽभावादन्यस्मिननप्युपपदे क्विप्‌। 
शास्त्रकृत्‌। भाष्यकृत्‌। ( ३००० ) सोमे सुञः ३।२।९०॥ सोमसुत्‌। 'चतुर्विधो5त्र 
नियम” इति काशिका। एवमुत्तरसूत्रेऽपि। ( ३००१) अग्नौ चेः ३।२।९१॥ 


(२९९८ ) ब्रह्मभ्रूणवृत्रेषु क्विप्‌। पूर्वसूत्रात्कर्मग्रहणा5नुवृत्तेराह--कर्म - 
स्विति। हन्तेर्भूते इति। भूतार्थवृत्तरित्यर्थः | चतुर्विध इति। पुनर्विधानलब्धस्य एव- 
कारस्य विनिगमनाविरहाच्ततुर्ष्वपि निवेश इति भाव: | तत्र 'ब्रह्मादिष्वेव हन्तेरि ति 
नियमात्‌ पुरुषं हतवानित्यत्र न क्विप्‌। ब्रह्मादिषु हन्तेरेवेति नियमात्‌ ब्रह्म अधीत- 
वानित्यत्र न क्विप्‌। ब्रह्मादिषु हन्तेर्भूतकाले एवे' ति नियमात्‌ ब्रह्म हन्ति हनिष्यति 
वेत्यत्र न क्विप्‌। क्विबेवे ति नियमात्‌ ब्रह्म हतवानित्यत्र अण्‌ न भवति, किन्तु 
ब्रहाभ्रूण' इति क्विबेव। निष्ठा तु भवत्येव, सोपपदप्रत्ययस्यैव नियमेन व्यावृततेः। 
द्विविध इति।उभयतो नियमोऽयम्‌' `ब्रह्मादिष्वेव' क्विब्रेवेति च भाष्यमित्यर्थः। 
एवञ्च 'हन्तेरेव' “भूत एवे' ति नियमद्वयमुपेक्ष्यमिति भाव: | 

(२९९९ ) सुकर्म। सु, कर्म, पाप, मन्त्र, पुण्य एषां पञ्चानां दृन्दः । 
त्रिविध इति। “सुकर्मादिषु भूते कृनः क्तिबेवे'ति, 'सुकर्मादिषु भूते कृ एव 
क्विबि'ति, “सुकर्मादिषु भूत एव कृ इति त्रिविध इत्यर्थः | अण्‌ नेति। क्तवतुस्तु 
भवत्येव, सोपपदप्रत्ययस्यैव नियमेन व्यावृत्तेरेति भावः | स्वादिष्वेवेति। सुकर्मा दिषु 
पञ्चस्वित्यर्थः | 

(३०००) सोमे सुञः। सोमे कर्मण्युपपदे भूते सुनोतेः व्विनित्यर्थः | चतुर्विध 
इति। पूर्ववद्‌ व्यास्येयम्‌। एवमिति। ‘अग्नौ चेः” इत्यत्तसूतरेऽपि चतुर्विधो नियम 
इत्यर्थः | 

(३००१) अग्नौ चेः । अग्नौ कर्मण्युपपदे भूतार्थवृततेश्चिनोतेः क्विप्‌ स्यादित्यर्थः | 
अग्नि्रिदिति। अग्न्याख्यं स्थण्डिलविशेषमिष्टकाभिश्चितवातित्यर्थः | 

अग्निचित्‌। -( ३००२.) कर्मण्यग्न्याख्यायाम्‌ ३।२।९२॥ कर्मण्युपपदे कर्मण्येव 
कारके चिनोतें: क्विप्‌ स्यात्‌ अग्न्याधारस्थलविशेषस्याख्यायाम्‌। श्येन इव चितः 
श्येनचित्‌ । ( ३००३) कर्मणीनि विक्रियः ३।२।९३॥ कर्मण्युपपदे विपूर्वात्क्रीणा- 
तेरिनिः स्यात्‌। 'कुत्सितग्रहणं कर्तव्यम्‌’ ( वा. २०४७ ) । सोमविक्रयी । घृतविक्रयी | 
(३००४) दृशेः क्वनिप्‌ ३।२।९४॥ कर्मणि भूत इत्येव | पारं दृष्टवान्‌ पारदृश्वा | 
(३००५) राजनि युधिकृञः ३।२।९५॥ क्वनिप्‌ स्यात्‌। युधिरन्तर्भा वितण्यर्थः | 
राजानं योधितवान्‌ राजयुध्वा राजकृत्वा। ( ३००६) सहे च ३।२।९६। कर्मणीति 
निवृत्तम्‌। सहयुध्वा। सहकृत्वा। (३००७) सप्तम्यां जनेर्डः ३।२।९७॥। 
सरसिजम्‌। मन्दुरायां जातो मन्दुरजः । 'ङ्यापोः- (सू. १००१ ) इति ह्लस्वः | 
( ३००८ ) पञ्चम्यामजातौ ३।२।९८।। जातिशब्दवर्जिति पञ्चम्यन्ते उपपदे जनेर्डः 


( ३००२ ) कर्मण्यग्न्याख्यायाम्‌। कर्मणीत्यनुवृत्तमुपपदसमर्पकम्‌। अत्रत्यं तु 
कर्मणीत्येत्रत्ययार्थसमर्पकम्‌। तथा चाऽत्र कर्तरीति न सम्बध्यते। तदाह-- 
कर्मण्युपपदे इत्यादि। चिनोतेरिति। भूतार्थादित्यपि _ बोध्यम्‌। श्येन इबेति। 
श्येनशब्दः श्येनसदृशे लाक्षणिक इति भाव: | श्येनाकृतिक इति यावत्‌। 

( ३००३) कर्मणीनि विक्रियः। 'इनि, ` इत्यविभक्तिकम्‌। विपूर्वस्य 
क्रीञृधातोर्विक्रिय इति पश्चम्यन्तम्‌। कुत्सितेति। कुत्सिते कर्मण्युपपदे उक्तविधि- 
भवतीत्यर्थः । सोमविक्रयीति। सोमद्रव्यं च विक्रीयमाणं विक्रेतुः कुत्सामावहति 
तद्विक्रयस्य निषिद्धत्वादिति भाव: | 

( ३००४) दृशेः क्वनिप्‌ । ‘आतो मनिन्क्वनिन्त्रनिपश्च' 'अन्येभ्योऽपि दृश्यन्ते 
इत्येव क्वनिपि सिद्धे तत्सहचरितमनिनादिवृत्त्यर्थमिदं, सोपपदाऽणादिबाधनार्थं च। 
निष्ठा तु भवत्येव, सोपपदप्रत्ययस्यैवाऽन्र पुनः क्विव्य्रहणेन निवृत्तेः | पारं दृष्टवान्‌। 

(३००५) राजनि युधिकृञ्चः। युधि, कृञ्‌ अनयोः समाहारद्वन्द्वात्पञ्चमी । 
क्वनिप्‌ स्यादिति। राजनि कर्मण्युपपदे भूतार्थाद्युधेः कृञश्च क्वनिबित्यर्थः। ननु 
युधेरकर्मकत्वात्‌ तत्र कर्मण्युपपदे इत्यस्य कथमन्वय इत्यत आह--युधिरन्तर्भा- 
बितेति। राजकृत्वेति | राजानं कृतवानित्यर्थः । 

(३००६) सहे च। सहशब्दे उपपदे युधिकृऽभ्यां क्वनिबित्यर्थः। 

(३००७) सप्तम्यां जनेर्डः। सप्तम्यन्ते उपपदे जनेः भूतार्थाटट इतयर्थः। 
सरसिजमिति। ङित््वसामर्थ्यादभस्यापि टेलोपः। ‘हलदन्तात्‌’ इति “तत्पुरुषे कृति’ 
इति वा अलुक्‌। मन्दुरज इति। 'वाजिशाला तु मन्दुरा’ इत्यमरः | 

स्यात्‌। संस्कारजः। अदृष्टज:। (३००९) उपसर्गे च संज्ञायाम्‌ ३।१।९९॥ 
प्रजा स्यात्सन्ततो जने (३०१०) अनौ कर्मणि ३१२1१००) अनुपूर्वाज्जनेः 
कर्मण्युपपदे डः स्यात्‌। पुमांसमनुरुध्य जाता पुमनुजा। ( ३०११ ) अन्येष्वपि 
दृश्यते ३।२।१०१॥ अन्येष्तप्युपदेषु जनेर्डः स्यात्‌। अजः। द्विजः ब्राह्मणः 
( ब्राह्मणजः ) । अपिशब्दः सर्वोपाधिव्यभिचारार्थः | तेन धात्वन्तरादपि कारका- 
न्तरेष्वपि क्वचित्‌ । परितः खाता परिखा | ( ३०१२) क्तक्तवतू निष्ठा १।१।२६।। 
एतौ निष्ठासंज्ञौ स्तः । ( ३०१३) निष्ठा २ २१०२) भूतार्थवृत्तेधातोर्निष्ठा स्यात्‌। 
तत्र 'तयोरेव-' ( सू. २८३३ ) इति भावकर्मणोः क्तः । 'कर्तरि कृत्‌? ( सू. २८३२) 
इति कर्तरि क्तवतुः। उकावितौ। स्नातं मया | स्तुतस्त्वया विष्णुः | विष्णुर्विश्व 


(३००८) पञ्चम्यामजातौ। जनेरिति। 'भूतार्थादि'ति शेषः। संस्कार- 
जमिति । संस्काराज्जातमित्यर्थः । ER 

( ३००९ ) उपसर्गे च। जनेर्डः इति शेष: | संज्ञायामिति समुदायोपाधिः | 

(३०१०) अनौ कर्मणि। ननु जनेरकर्मकत्वात्तत्र कर्मण्युपपदे इत्यर्थस्य 
कथमन्वय इत्यत आह--पुसांसमनुरुध्येति। अनुरुध्य जनतं. धात्वर्थ इति भाव: | 
पुमनुजेति। पुंस्‌ इति पूर्वपदे संयोगान्तलोप इति भाव: | 

(३०११) अन्येष्वपि दृश्यते। अज इति। न जात इत्यर्थः | द्विजो ब्राह्मण 
इति। द्विर्जातः इत्यर्थः | “मातुर्यदग्रे जायन्ते द्वितीयं मौञ्जिबन्धनात्‌' इत्यादिस्मृतेरिति 
भाव: | अपिशब्द इति। “सप्तम्यां जनेर्ड:' इत्यादिसूत्रेषु डविधिषु यानि विशेषणान्यु- 
पात्तानि प्रकृतिविशेषणङ्पाणि+ भूते कर्तरीति प्रत्ययार्थविशेषां च तदतिक्रमार्थ 
इत्यर्थः | 

(३०१२) क्तक्तवतू निष्ठा। क्त, क्तवतु अनयोईन्द्रः। निष्ठेति प्रत्येका- 
भिप्रायमेकवचनम्‌। 

(३०१३) निष्ठा | भूते इति धातोरिति चाधिकृतम्‌ । तदाह--भूतार्थेत्यादि। 
भावकर्मणोः क्त इति। तथा च.त्तप्रत्ययविषये कर्तरीति न सम्बध्यते इति भाव: | 
कर्तरि क्तवतुरिति। कृत्यक्तखलर्थानामेव भावकर्मणोर्विधानादिति भावः। 'तयोरेव 
कृत्यक्त' इत्यत्र “लः कर्मणि’ इत्यस्मात्‌ सकर्मकेभ्यः कर्मणि कर्तरि च अकर्मकेभ्यो 
भावे कर्तरि चेत्यनुवर्तते। ततश्च अकर्मकेभ्यो भावे क्तः, सकर्मकेभ्यस्तु कर्मणीति 
व्यवस्था लभ्यते इति मत्वा उदाहरति स्नातं मयेति। अकर्मकत्वात्‌ भावे क्त: | 
्तुतस्त्वया विष्णुरिति। सकर्मकत्वात्‌ कर्मणि क्तः। कर्तरि क्तततुमुदाहरति 
तरिषणुर्विश्वं कृतबानिति। ; 

कृतवान्‌। (३०१४) निष्ठायामण्यदर्थे ६।४।६०। ण्यदर्थो भावकर्मणी, 
ततोऽन्यत्र निष्ठायां क्षियो दीर्घः स्यात्‌। (३०१५) क्षियो दीर्घात्‌ ८।२।४६॥ 
दोर्घात्क्षियो निष्ठातस्य नः स्यात्‌। क्षीणवान्‌। भावकर्मणोस्तु क्षितः कामो मया | 
श्र्युकः क्किति’ (सू. २३८१ )। श्रितः। श्रितवान्‌। भूतः। भूतवान्‌। क्षुतः। 
'ऊर्णोति्नुवद्भावो वाच्यः? ( वा. १७५१ ) । तेन एकाच्त्वान्नेट्‌ | ऊर्णुतः । नुतः । वृत: | 
(३०१६) रदाभ्यां निष्ठातो तः पूर्वस्य च दः ८।२।४२।। रेफदकाराभ्यां परस्य 
निष्ठातस्य नः स्यात्‌। निष्ठापेक्षया पूर्वस्य धातोर्दकारस्य च। शृ, ऋत इत्‌- 


य पध 


(३०१४) निष्ठायामण्यदर्थे। ण्यदर्थो भावकर्मणी इति। 'क्रहलो:' इति 
ण्यतः कृत्यसंज्ञकस्य 'तयोरेवे'ति भावकर्मणोरेव प्रवृत्तेरिति भाव: | ततोऽन्यत्रेति। 
कर्तरीत्यर्थः। क्तवताविति फलितम्‌। क्षियो दीर्धः स्यादिति। क्षिय इति 
पूर्वसूत्रमनुवर्तते, 'युप्लुवोदर्धश्छन्दसि' इत्यतः दीर्घ इति चेति भाव: | 

(३०१५) क्षियो दीर्घात्‌। दीर्घादिति क्षियो विशेषणम्‌। तदाह--दीर्घात्‌. 
क्षिय इति। दीर्घान्तादित्यर्थः | निष्ठातस्य न इति। 'रदाभ्याम्‌' इत्यतस्तदनुवृत्तिरिति 
भाव: | क्षीणवानिति। क्षिधातोः कर्तरि क्तवतुः, 'निष्ठायामण्यदर्थे' इति दीर्घः, 
तकारस्य नत्वम्‌, षात्परत्वाण्णः। क्षितः कामो मयेति। क्षपित इत्यर्थः । क्षि क्षयेः 
इत्यस्मात्‌ अन्तर्भा वितण्यर्थात्कर्मणि क्त: |. भावे तु क्षितं कामेनेत्युदाहार्यम्‌। अत्र 
ण्यदर्थयोर्भावकर्मणोर्वि हिते क्ते दीर्घो न भवति, अण्यदर्थ इत्युक्तेः । दीर्घान्तत्वाऽभावात्‌ 
'क्षियो दीर्घात्‌' इति नत्वं न। श्र्युकः कितीति। 'श्रित' इत्यादौ इण्निषेधस्मारक- 
मिदम्‌। क्षुत इति। 'टुक्षु शब्दे’ अस्मात्‌ क्त: | ननु ऊर्णुत इति कथम्‌। अनेकाच्कत्वेन 
श्र्युकः इति निषेधस्याप्रवृत्तेरित्यत आह---ऊर्ण तिर्नुवदिति | वार्तिकमिदम्‌ । 

(३०१६) रदाभ्याम्‌। रदाभ्यामित्यकारावुच्चारणार्थौ। तदाह--रेफदका- 
राभ्यामिति। निष्ठायाः त्‌ निष्ठात, तस्य निष्ठात इति विग्रहः। तदाह-- 
निष्ठातस्येति। निष्ठातकारस्येत्यर्थः | नः स्यादिति। नकारः स्यादित्यर्थः । सूत्रे न' 
इति प्रथमान्तम्‌। अकार उच्चारणार्थः | दकारस्य चेति। ‘नकार’ इत्यनुषज्यते | सूत्रे 
'द' इति षष्ठ्यन्तमिति भाव: | चरितम्‌ उदितम्‌ इत्यत्र तु नत्वं न, निष्ठातकारस्य 
इटा व्यवहितत्वेन रदाभ्यां परत्वाऽभावात्‌। रेफत्परस्योदाहरति--शृ इति। शृधातोः 
क्तप्रत्ययसूचनमिदम्‌। ननु कृतस्यापत्यं कार्तिः । अत इञ्‌, आदिवृद्धिः, रपरत्वम्‌। अत्र 
निष्ठातकारस्य रेफात्‌ परस्य नत्वं स्यादित्यत आह-_बहिरङ्गत्वेनेति। दात्पर- 
स्योदाहरति-छिन्नः भिन्न इति। अत्र निष्ठातकारस्य धात्वन्तदकारस्य च नत्वमिति 
भावः। 

( सू. २३९० ) रपरः, णत्वम्‌ | शीर्णः | बहिरङ्गत्वेन वृधेरसिद्धत्वान्नेह-कृतस्यापत्यं 
कार्तिः। छिन्नः। भिन्नः। ( ३०१७) संयोगादेरातो धातोर्यण्वतः ८।२।४३॥ 
निष्ठातस्य नः स्यात्‌ | द्राणः | स्त्यानः | ग्लानः | (३०१८) ल्वादिभ्यः ८।२।४४॥। 
एकविंशतेर्ळूआदिभ्यः प्राग्वत्‌। ळून: । ज्या, 'ग्रहिज्या-' (सू. २४१२ )-जीनः। 
'दुग्वोदीर्धश्च' ( वा. ४८३२ ) । 'दु गतौ' । दूनः । ‘टुदु उपतापे इत्ययं तु न गृह्यते 
सानुबन्धकत्वात्‌। मृदुतया दुतया' इति माघः | गूनः। 'पूजो विनाशे’ (वा. 
४८३३ ) | पूना यवाः। विनष्टा इत्यर्थः | पूतमन्यत्‌। 'सिनोतेग्रसिकर्मकर्तृकस्य' 
(वा. ४८३४) । सिनो ग्रासः । ग्रास इति किम्‌ ? सिता पाशेन सूकरी। कर्मकर्तुकस्य 
इति किम्‌? सितो ग्रासो देवदत्तेन। ( ३०१९) ओदितश्च ८।२।४५॥। भुजो- 
भुग्नः । टुओश्वि-उच्छून: | ओहाक्‌-प्रहीणः। “स्वादय ओदितः? इत्युक्तम्‌ । सून: | 
सूतवान्‌। दूनः | दूनवान्‌। ओदिन्मध्ये डीङः पाठसामध्यन्निट्‌-उट्टीनः | ( ३०२० ) 


(३०१७) संयोगादेः | निष्ठातस्य नः स्यादिति। शेषपूरणमिदम्‌। द्राण 
इति। दद्रा कुत्सायां गतौ' अस्मात्‌ क्तः नत्वम्‌, णत्वम्‌। ग्लान इति। 'ग्लै हर्षक्षये 
'आदेचः' इत्यात्त्वे नत्वम्‌। 

(३०१८) ल्वादिभ्यः | एकविंशतेरिति। क्रथादिषु प्वादयो द्वाविंशतिः, तेषु 
आद्यं पूं विहाय ल्वादिभ्यः एकविंशतेरित्यर्थः | ज्येति। धातुसूचनम्‌। ग्रहिज्येति। 
सम्प्रसारणसूचनम्‌। जीन इति। ज्या त इति स्थिते 'संयोगादेः' इति निष्ठा- 
नत्वस्याऽसिद्धत्वात्‌ ततः प्रागेव सम्प्रसारणे पूर्वरूपे च कृते आतः परत्वाभावात्‌ 
'संयोगादेरातः' इति नत्वस्याप्राप्तावनेन नत्वम्‌। दुग्बोदीर्घश्चेति। वार्तिकमिदम्‌। दु 
गु आभ्यां परस्य निष्ठातस्य नत्वं प्रकृतेर्दीर्घश्च इत्यर्थः | 'मृदुतया दुतया' इति माघ- / 
काव्ये दुतशन्दं साधयितुमाह- डुदु उपतापे इत्यादि। गून इति। गुधातोः क्ते दीर्घ: । 
पूञो विनाशे इति। वार्तिकमिदम्‌ | विनाशार्थात्‌ पूः परस्य निष्ठातस्य नत्वमित्यर्थः | 
सिनोतेरिति। वार्तिकमिदम्‌। कमैव कर्ता कर्मकर्ता, ग्रासः कर्मकर्ता यस्य सः 
ग्रासकर्मकर्तृक:, तस्मात्‌ “षिञ्‌ बन्धने' इत्यस्मात्परस्य निष्ठातस्य नत्वमित्यर्थः | 

(३०१९) ओदितश्च। ओकारेतो धातोः परस्य निष्ठातस्य नत्वमित्यर्थः। 
भुग्न इति । नत्वस्याऽसिद्धत्वात्‌ जस्य पूर्व कुत्वम्‌ । ततो नत्वम्‌ | उच्छून इति। उत्पूर्वात्‌ 
'टुओश्चि' इति धातोः क्तः, यजादित्वातसम्प्रसारणम्‌, पूर्वरूपम्‌, श्वीदित: इति नेट्‌, 
“हलः? इति दीर्घः, निष्ठानत्वम्‌ । प्रहीण इति। 'घुमास्था' इति ईत्त्वं, नत्वं, 'कृत्यचः' 
इति णत्वम्‌। स्वादय इति। “षूङ्‌ प्राणिप्रसवे” इत्याद्या नव धातवः ओदित इति दिवा- 
दिगणे उक्तमित्यर्थः | सून इति। पूङः क्तः, नत्वं श्रयुकः क्किति इति इण्निषेधः। 

द्रवमूर्तिस्पर्शयोः श्यः ६।१।२४ द्रवस्य मूर्तो काठिन्ये स्पर्शे चार्थे श्यैङः सम्प्रसारणं 
स्यान्निष्ठायाम्‌। (३०२१) श्योऽस्पर्शे ८।२।४७॥। श्यैडो निष्ठातस्य नः 
स्यादस्पर्शेऽर्थे। 'हला' (सू. २५५९ ) इति दीर्घः। शीनं घृतम्‌। अस्पर्शे किम्‌ ? 
शीतं जलम्‌ । दरवमूर्तिस्पर्शयोः किम्‌ ? संश्यानो वृश्चिकः | शीतात्सडकुचित इत्यर्थः | 
( ३०२२ ) प्रतेश्च ६।१।२५॥ प्रतिपूर्वस्य श्यः सम्प्रसारणं स्यान्निष्ठायाम्‌। 
प्रतिशीन:। (३०२३) विभाषाऽभ्यवपूर्वस्य ६।१।२६॥ श्यः सम्प्रसारणं वा 


दून इति। 'दूडू परितापे' अस्मात्‌ क्तः, स्वादित्वेन ओदित्तवान्नत्वम्‌ | ननु ' डीङ्‌ विहायसा 
गतौ? इत्यस्य उट्टीन इति कथं रूपं, सेट्कत्वात्‌ उगन्तत्वाभावेन `श्रचुकः क्किति 
इति निषेधस्याऽप्रवृ्तेरित्यत आह--ओदिन्मध्ये डीङ: पाठसामर्थ्यान्नेडिति। इटि 
सति निष्ठातस्य ओदितः डीड: परत्वाऽभावान्नत्वाप्रसक्तेस्तस्य ओदित्सु पाठो व्यर्थः 
स्यादित्यर्थः । 

(३०२०) द्रवमूर्ति। 'श्यैडः गतौ' इत्यस्य कृतात्वस्य श्य' इति षष्ठौ। 
द्रवमूर्तिश्च स्पर्शश्चेति विग्रहः । मूर्तावित्यस्य विवरणम्‌--काठिन्ये इति। सम्प्रसारणं 
स्यादिति। “ष्यङः सम्प्रसारणम्‌' इत्यतस्तदनुवृत्तेरिति भाव: | तथा च श्यैङः क्ते आत्त्वे 


सम्प्रसारणे पूर्वरूपे शि त इति स्थिते-- 


( ३०२१ ) श्योऽस्पर्शे। श्यः अस्पर्श इति छेद: | दीर्घ इति। नत्वात्प्रागेव 
“हल” इति दीर्घ इत्युचितम्‌, नत्वस्य त्रैपादिकत्वात्‌ | शीनं घृतमिति। घनीभूतमित्यर्थः। 


« धातूनामनेकार्थत्वात्‌।. यद्यपि घृतेऽप्यनुष्णस्पर्शोऽस्त्येब। तथापि शीताख्यस्पर्श विशेष 


एव विवक्षित इति भाव: । अस्पर्श. किमिति। श्यैडो निष्ठातस्य नत्वं स्यादित्ये- 
तावदेवास्त्वित्यर्थः । शीतं: जलमिति। ` शीतस्पर्शवंदित्यर्थः। अत्र 'द्रवमूर्ति इति 
सम्प्रसारणमेव, न तु निष्ठानत्वमित्यर्थः। एवं च. 'द्रवमूर्तिस्पर्शयोः इत्यस्य स्पर्श 
इदमुदाहरणम्‌। “श्योऽस्पर्शे इत्यस्य तु प्रत्युदाहरणमिति बोध्यम्‌। सूत्रयोः स्पर्शशब्दः 
प्रधानभूते गुणभूते च वर्तते। तत्र गुणभूते विशेष्यनिघ्नः । शीताः आपः, शीतं 
जलमित्यादि। यदा. तु स्पर्शविशेषो गुणः प्राधान्येन विवक्षित:, तदा क्लीबत्वमेव। 
"शीतं गुणे' इत्यमरः। सम्प्रसारणविधौ पृच्छति- -द्रंवमूर्तिस्पर्शयोः किमिति। 
संश्यान इति। अत्र स्पर्शस्याऽप्रतीतेः न सम्प्रसारणम्‌ | नत्वं तु भवत्येवेति भाव: | 

( ३०२२ ) प्रतेश्च। द्रवमूर्तिस्पर्शाभ्यामन्यत्रापि सम्प्रसारणप्राप्त्यर्थमिदम्‌। 
प्रतिशीन इति। प्रतिगत इत्यर्थः । अथ 'श्योऽस्पर्शः इति नत्वम्‌। 


( ३०२३) -विभाषा। श्यैङ इति शेषः। सम्प्रसारणं वा स्यादिति। 
शेषपूरणमिंदम्‌। द्रवमूर्तिस्पर्शयोर्नित्यं सम्प्रसारणे प्राप्ते ततोऽन्यत्राप्राप्ते विभाषेयम्‌ 

ठरत २२७ 


स्यात्‌। अभिश्यानम्‌-अभिशीनं घृतम्‌। अवश्यान:-अवशीनो वृश्चिकः | व्यवस्थित- 
विभाजेयम्‌ तेनेह न-समवश्यानः | ( ३०२४) अञ्चोऽनपादाने AN cE 
निष्ठातश्य नः स्यान्न त्वपादाने। (३०२५) यस्य विभाषा ७२] १५॥ यस्य 
क्वाचि द्विभाषयेड्विहितस्ततो निष्ठाया इएन स्यात) 'उदितो वा’ (सू. ३३२८ ) 
इति क्त्वायां वेट्त्वादिह नेट्‌। समक्नः। अनपादाने किम्‌? उदक्तमुदकं कूपात्‌। 
नत्वस्याऽसिद्धत्वात्‌ '्रश्च- (सू. २९४) इति षले प्राप्ते, "निष्ठादेशः 
षत्वस्वरप्रत्ययेड्विधिषु सिद्धो वाच्यः' (वा. ४७७२ ) | वृक्ण: | वृक्णवान्‌। 
(३०२६) परिस्कन्दः प्राच्यभरतेषु ८।३।७५ पूर्वेण मूर्धन्ये प्राप्ते तदभावो 
निपात्यते। परिस्कन्दः । प्राच्य इति किम्‌ ? परिष्कन्द: | परिस्कन्दः | 'परेश्च' ( सू. 
२३९ ) इति षत्वविकल्प: | “स्तम्भेः” (सू. २२७२ ) इति षत्वे प्राप्त-( ३०२७) 


0० 


MS DO) ON 
अभिश्यानं घृतमिति। अत्र द्रवमूर्तौ सम्प्रसारणविकल्पः। अवश्यानः-अवशीनः 
बृश्चिक इति । अत्र द्रवमूर्तिस्पर्शाऽभावेऽपि सम्प्रसारणविकल्पः | समवश्यान इत्यत्रापि 
सम्प्रसारणविकल्पमाशङ्कय आह---व्यवस्थितेति। 

( ३०२४) अञ्चोऽनपादाने। न त्वपादाने इति। अपादानसमभिव्याहारे 
असतीत्यर्थः | 

(३०२५) यस्य विभाषा। यस्येति। यस्मादित्यर्थः | निष्ठाया इण्न 
स्यादिति। “श्वीदितः? इत्यतो निष्ठायामिति नेड्वशि’ इत्यतो नेडिति चानुवर्तत इति 
भावः | नन्वञ्चेर्नित्यं सेट्कत्वात्‌ कथं तस्य क्वचिद्वेट्कत्वमित्यत आह- उदितो बेति। 
समक्न इति। सङ्गत इत्यर्थः | सम्पूर्वात्‌ अञ्चुधातोः क्तः 'आर्धधातुकस्येड्‌' इति प्राप्तस्य 
इटो निषेधः । 'अनिदिताम्‌' इति नलोपः । चस्य कुत्वम्‌। उदक्तमुदकं कूपादिति। 
उद्धृतमित्यर्थः | अत्राऽपादानसमभिव्याहारसत्त्वात्‌ नत्वं नेति भाव: | 'ओव्रश्चू छेदने 
सस्य श्चुत्वेन निर्देशः, अस्मात्‌ क्तः, 'ग्रहिज्या' इति सम्प्रसारणम्‌, ऊदित्त्वेन वेट्कत्वादिह 


'यस्य विभाषा? इति नेट्‌, चस्य कृत्वेन कः, 'ओदितश्च' इति निष्ठानत्वं, तस्याऽसिद्धत्वेन 
झल्परत्वात्‌ “स्कोः? इति सलोपः, णत्वम्‌, वृण इति रूपमिति स्थितिः । तत्र 


नत्वस्याऽसिद्धत्वेन झलूपरत्वात्‌ व्रश्च’ इति षत्वं स्यादित्यत आह--निष्ठादेशः 


| 


षत्बेति। तथा च 'व्रश्चभ्रस्जसृजमृजयजराजभ्राजच्छशां षः' इति; षत्वे कर्तव्ये 


नत्वस्याऽसिद्धत्वाऽभावेन झलूपरकत्वाऽभावान्न षत्वमित्यर्थः | स्वरप्रत्ययेडविधिषूदा - 
- हरणानि भाष्ये स्पष्टानि। भई सय ; 
(३०२६) परिस्कन्दः प्राच्यभरतेषु। ‘अपदान्तस्य मूर्धन्य“ इत्यधिकारे इदं 


समू) पूर्वेणेति |, परेश उति, पूर्वसूत्रमु) परे: परस्य स्कन्देः सस्य घो वा स्यादिति 

२२८ बालमनोरमासहित-सिद्धान्तकौमुद्यां 


प्रतिस्तब्धनिस्तब्धौ च ८।३।११४।। षत्वं न स्यात्‌। ( ३०२८ ) दिवोऽविजिगी- 
षायाम्‌ ८।२।४९॥ दिवो निष्ठातस्य नः स्यादविजिगोषायाम्‌। यूनः । विजिगीषायां 
तु दयूतम्‌। ( ३०२९ ) निर्वाणोऽवाते ८।२।५०।। अवाते इतिच्छेदः | निःपूर्वाद्वाते- 
निष्ठातस्य नत्वं स्याद्वातश्चेत्कर्ता न। निर्वाणोऽस्निर्मु निर्वा | बाते तु निर्वातो वात: | 
(३०३०) शुषः कः ८।२।५१॥। निष्ठात इत्येव। शुष्कः । ( ३०३१ ) पचो वः 
८।२।५२॥। पक्वः। ( ३०३२ ) क्षायो मः ८।२।५३॥ क्षामः। ( ३०३३ ) स्त्यः 
प्रपूर्वस्य ६।१।२३॥ प्रात्‌ स्त्यः सम्प्रसारणं स्यान्निष्ठायाम्‌। ( ३०३४) प्रस्त्योऽ- 
न्यतरस्याम्‌ ८।२।५४।। निष्ठातस्य मो वा स्यात्‌। प्रस्तीमः । प्रस्तीतः । प्रात्‌ किम्‌ ? 


तदर्थः | तेन षत्वविकल्पे प्राप्ते प्राच्यभरतेषु षत्वाऽभावो निपात्यत इत्यर्थः | परिस्कन्द 
इति। परिपूर्वात्‌ स्कन्देर्निष्ठायास्तकारलोपः | 

(३०२८) दिवो। 'अविजिगीषायामि'ति छेद: | यूने इति। स्तुत इत्यर्थः। 
“च्छ्वोः इत्यूठ्‌। बिजीगीषायां तु झूतमिति। चूतस्य विजिगीषया प्रवृत्तेरिति भाव: | 

( ३०२९ ) निर्वाणोऽवाते। कर्ता नेति। निरित्युपसर्गपूर्वो वाधातुर्विनाशे 
वर्तते, उपरमे च। तस्मिन्‌ धात्वर्थे यदि वायुः कर्ता तदा नत्वं नेत्यर्थः। 
निर्वाणोऽय्निर्मुनिर्वेति। नष्टः, उपरत इति क्रमेणार्थः। ' गत्यर्थाकर्मक इत्यादिना 
कर्तरि क्त: | निर्वातो बात इति। अत्र वातस्य कर्तृत्वान्नत्वं नेति भावः | 'निर्वाणो 
दीपो वातेन' इत्यत्र तु वातस्य करणत्वेन विवक्षितत्वात्कर्तृत्वाऽभावात्‌ नत्वं 
निर्वाह्मम्‌। भावे तु निर्वातं वातेन। 

(३०३०) शुषः कः | निष्ठात इति। शुषः परस्य निष्ठातस्य कः स्यादिति 
फलितम्‌। 

(३०३१) पचो बः। पचेः परस्य निष्ठातस्य वः स्यादित्यर्थः | पक्व इति। 
वत्वस्याऽसिद्धत्वात्‌ कुत्वम्‌ | 

(३०३२) क्षायो मः | 'क्षे क्षये' इत्यस्मात्‌ परस्य निष्ठातस्य मः स्यादित्यर्थः । 
क्षाम इति। आदेचः' इत्यात्त्वम्‌। 'गत्यर्थाकर्मक' इति कर्तरि क्तः। क्षीण इत्यर्थ: | 
अन्तर्भावितण्यर्थत्वे क्षपित इत्यर्थः | 

( ३०३३) स्त्यः प्रपूर्वस्य। स्त्यै' इत्यस्य कृताऽऽत्वस्य स्त्य इतिं 
षष्ठ्यन्तम्‌ । “ष्यङः सम्प्रसारणम्‌” इत्यतः सम्प्रसारणमिति “स्फायः स्फी’ इत्यतो 
निष्ठायामिति चानुवर्तते। तदाह-प्रादित्यादि। सम्प्रसारणे पूर्वरूपे “हलः? इति दीर्घे 
प्रस्तीत इति स्थिते 

(३०३४) प्रस्त्योऽन्यतरस्याम्‌। प्रस्त्य इति पञ्चमी। प्रपूर्वा्स्त्यैधातो- 
रित्यर्थः | निष्ठातस्य म॒ इति शेषः | प्रस्तीम इति। सङ्घीभूत 


IE र भूत इत्यर्थः | 

कृदन्तप्रकरणम्‌ २३९ 


स्त्यानः। ( ३०३५) अनुपसर्गात्फुल्लक्षीबकुशोल्लाघाः ८।२।५५॥ जिफला- 
फुल्ल: | निष्ठातस्य लत्वं निपात्यते। क्तवत्वेकदेशस्याऽपीदं निपातनमिष्यते। 
फुल्ल्वान्‌ | क्षीबादिषु तु क्तप्रत्ययस्यैव तलोपः । तस्यासिद्धत्वात््ाप्तस्येटोऽभावश्च 


निपात्यते। क्षीबो मत्तः। कृशस्तनुः। उल्लाघो नीरोगः | अनुपसर्गात्‌ किम्‌? 
(३०३६ ) आदितश्व ७।२।१६॥ आकारेतो निष्ठाया इण्न स्यात्‌। ( ३०३७) ति 
च ७४।८९॥। चरफलोरत उत्स्यात्तादौ किति । प्रफुल्तः | प्रक्षीबित: | प्रकृशितः। 
प्रोल्लाधित: | कथं तहिं 'लोध्रद्रुमं सानुमतः प्रफुल्लम्‌' इति 'फुल्ल विकसने’ 
पचचादच ने तु झुल्तादिनिवृत्त्यर्थम्‌। 'उत्कुल्लसंफुल्लयोरुपसंख्यानम्‌' (वा. 
४८४३ ) । ( ३०३८ ) नुदविदोन्दतराघ्राह्लीभ्योऽन्यतरस्याम्‌ ८।२।५६॥ एभ्यो 

( २०३५) अनुपसर्गात्‌। एते निपात्यन्ते उपसर्गात्‌ परा ना चेदित्यर्थ:। 
लत्बमिति। 'आदितश्च' इति इडभावः, ति च' इत्युत्त्व च सिद्धमिति भावः। “फल 
निष्पत्तौ इत्यस्य तु नात्र ग्रहणम्‌, इडभावस्याऽपि निपात्यत्वापत्ते: ननु क्तवतुप्रत्यये 
फुल्लवानिति कथम्‌। क्तवतुप्रत्यये क्तस्याऽनर्थकत्वेन फुल्लशब्देनाऽग्रहणा दित्यत 
आह--क्तवत्बेकदेशस्यापीति। क्षीबादिष्तिति। क्षीबकृशोल्लाघेष्वित्यर्थः। 
क्तप्रत्ययस्येवेति। न तु क्तवत्वेकदेशस्यापीत्यर्थः | अनर्थकत्वादिति भावः | तस्येति। 
तलोपस्येत्यर्थः | क्षीबो मत्त इति। क्षीबेः क्तः, तलोपः, इडभावश्च। कृशस्तनुरिति। 
कृशे: क्तः, इडभावश्च । उल्लाघो नीरोग इति। जाघेः क्तः, तलोपः, इडभावश्च । 
अत्र मत्तादिरेवार्थः निपातनबलात्‌। अनुपसर्गात्किमिति। अत्र 'प्रफुल्तः इति 
प्रत्युदाहरणं विवक्षन्‌ तत्र विशेषमाह-- 

(३०३६) आदितश्च। निष्ठाया इण्न स्यादिति। “श्वीदितः इत्यतो 
निष्ठायामिति नेड्वशि' इत्यतो नेडिति चानुवर्तते इति भावः | 

(३०३७) ति च। 'चरफलोश्च' इति सूत्रानुवृत्तिं मत्वा आह---चरफ- 
लोरिति। अत उत्स्यादिति। 'उत्परस्यातः' इत्यतस्तदनुवृत्तेरिति भाव: | कितीति। 
'दीर्घ इणः किति’ इत्यतः मण्डूकप्लुत्या तदनुवर्तते इति भावः। वस्तुतस्तु 
कितीत्यनुवृत्तिनिर्मला, निष्फला च। तयोः सेट्कत्वेन निष्ठां विना तकारादि- 
प्रत्ययाऽभावात्‌ ! कथं तर्ही ति। प्रफुल्लमित्यस्य सोपसर्गत्विन निष्ठातस्य लत्वसम्भ- 
वादिति भावः। समाधत्ते--फुल्लेति। ननु फुल्लेः पचाद्यचैव फुल्ल इत्यस्य सिद्धेः 
फुल्ल इत्यस्य निपातनं व्यर्थमित्यत आह-सूत्रं त्विति। उत्फुल्लसंफुल्लयोरिति। 
“निष्ठातस्य लत्वनिपातनमि'ति शेषः | सोपसर्गार्थ वचनम्‌। 

( ३०३८ ) नुदविन्दोन्द। हाधातोरप्रापते इतरेभ्यो नित्यं प्राप्ते नत्व- 

निष्ठातस्य नो वा। नुन्न: | नुत्त:। विद विचारणे, रौधादिक एव गृह्यते। उन्दिना 
परेण साहचर्यात्‌। विन्नः। वित्त: | वेत्तेस्तु विदित: । विद्यतेर्विन्नः। उन्दी। 
(३०३९ ) श्वीदितो निष्ठायाम्‌ ७९ १४॥ श्वयतेरीदितश्व निष्ठाया इण्न | उन्न: | 
उत्त: | त्राण: । त्रात: । घ्राणः। प्रात: ! होग: । होत: | ( ३०४० ) न ध्याख्या- 
पुमूर््छिमदाम्‌ ८।२।५७॥ एभ्यो निष्ठातस्य नत्वं न। ध्यात: | ख्यात: | पूर्तः। 
*राल्लोपः'। मूर्त: । मत्तः। (३०४१ ) "वत्ती थोगप्रत्यययोः ८।२।५८॥ 
विन्दतेर्निष्ठान्तस्य निपातोऽयं भोग्ये प्रतोते चार्थे! वित्तं धनम्‌। वित्त: पुरुष: | 
अनयोः किम्‌? विन्नः। “विभाषा गमहन-' (सू. ३०९९ ) इति क्वसौ वेट्कत्वादिह 


विकल्पोऽयम्‌। रौधादिक इति। विद विचारणे’ इत्ययमित्यर्थः । चेसेस्त्विति। विद 
ज्ञाने” इत्यस्येत्यर्थः । अयं सेट्‌, अनिट्केष्वनन्तर्भावात्‌। तदाह--बिदित इति। अत्र 
निष्ठातस्य इटा व्यवहितत्वान्नत्वं नेति भाव: | विद्यतेर्विन्न इति। विद सत्तायाम्‌' 
इत्ययमनिट्‌ “रदाभ्याम्‌” इति नित्यं नत्वमिति भावः | उन्दीति। उदाहरणसूचनम्‌। 

(३०३९) श्वीदितो निष्ठावाम्‌। श्वि, ईदित्‌ अनयोः समाहारद्वन्द्वात्पश्वमी | 
“नेड्वशि” इत्यतो नेडित्यनुवर्तते। तदाह--धयतेरिलि। 

(३०४०) न ध्याख्या। पञ्चम्यर्थे षष्ठी | तदाह--एभ्य इति। ध्यात इति। 
ध्यैधातोः क्तः 'आदेचः इत्यातत्वम्‌। अत्र 'संयोगादेरातः' इति प्राप्तं नत्वं न। ख्यात 
इति। ख्यानादेशपक्षे यण्वत्त्वात्‌ “संयोगादेरातः' इति प्राप्तं नत्वं न। ख्यादेशस्य शस्य, 
यत्वे तु यस्य णत्वप्रकरणगतस्याऽसिद्धतवाद्यण्वत्वाऽभावात्‌ “संयोगादेरातः' इति नत्वस्य 
न प्रसक्तिः । स्वतः सिद्धख्याधातोस्तु आर्धधातुके प्रयोगो नास्त्येवेति ख्याग्रहणं व्यर्थमेव 
पूर्व इति। परृधातोः क्तः 'श्रद्युकः बिकेति' इति नेट्‌ “उदोष्ठचपूर्वस्य' इति उत्त, 
रपरत्वम्‌, इह 'रदाभ्याम्‌' इति प्राप्त नत्वं न। मुर्छाधातोः क्ते आह--शाल्लोष इति। 
छस्य लोप इति भाव: | भूर्तं इति! आदितश्व' इति नेट्‌। छलोपे “रदाभ्याम्‌” इति 
प्राप्त मत्वं न। 'हलि च' इति दीर्घ: । सत्त इति। “मदी हर्षग्लेपतयोः' अस्मात्‌ क्तः 
श्रीदितः' इति नेट्‌। अत्र “रदाभ्याम्‌' इति प्राप्तं नत्वं न। | 

(३०४१) वित्तो भोग! भुज्यत इति भोगः भोग्यम्‌। प्रतीयते इति प्रत्यय: 
प्रख्यात: । अत्र विन्दतेरेव ग्रहणमिति भाष्ये स्पष्टम्‌। तदाह--लिन्दतेरिति। 
निपातोऽयमिति। 'नुदविदोन्द'इति प्राप्तस्य पाक्षिकनत्वस्य अभावनिपातनमित्यर्थः। 
तस्य भोगप्रत्यययोः कदाऽपि नत्वं नेत्यर्थः | प्रतीते इति । प्रख्याते इत्यर्थः | वित्तः 
पुरुष इति। प्रख्यात इत्यर्थः | विन्न इति। लब्धश्चोरादिरित्यर्थः | अत्र यस्य विभाषा' | 
इति इ्निषेधमुपपादयतिः विभाषा गमेति। 'एकाच' इति निषेधान्वेत्यपि बोध्यम्‌| | 

नेट्‌। ( ३०४२) भित्तं शकलम्‌ ८।२।५९॥। भिन्नमन्यत्‌। ( ३०४३) ऋणमाध- 
सर्ण्ये ८।२।६०॥ ऋधातोः क्ते तकारस्य नत्वं निपात्यते आधमर्ण्यव्यवहारे | 
ऋतमन्यत्‌। (३०४४) स्फायः स्फी निष्ठायाम्‌ ६।१।२२।। स्फीतः। (२०४५) 
इण्निष्ठायाम्‌ ७२।४७॥ निरः कुषो निष्ठाया इट्‌ स्यात्‌। 'यस्य विभाषा' 
( सू. ३०२५ ) इति निषेधे पराते पुनर्विधिः । निष्कुषित: | ( ३०४६ ) वसतिक्षुधोरिट्‌ 
७।२।५२॥ आभ्यां कत्वानिष्ठयो नित्यमिट्‌ स्यात्‌। उषितः | क्लुधितः। ( ३०४७) 
अञ्चेः पूजायाम्‌ ७।२।५३॥ पूजाथदिश्चेःव्त्वनिष्ठ्योरिट्‌ स्यात्‌। अञ्चितः । गतौ 
तु भक्त: | ( ३०४८ ) लुभो विमोहने ७।३।५४॥ लुभः क्त्वानिष्ठयो नित्यमिट्‌ स्यान्न 


( ३०४२ ) भित्तं शकलम्‌। शकले वाच्ये भिदे: क्तस्य नत्वाऽभावो निपात्यते। 
कळत्वजातिविशिष्टे अवयवार्थमनपेक्ष्य रूढोऽयम्‌। ततश्च भित्तशकलयोः पर्यायत्वान्न 
सहप्रयोगः | भिदिक्रियाविवक्षायां तु “भित्तं भिन्नमि'ति भवतीति भाष्ये स्पष्टम्‌ । 

( ३०४३ ) ऋणमाधमर्ण्ये। अधमर्णस्य कर्म आधमर्ण्यम्‌ । आधमर्ण्यव्यवहारे 
इति। स च अन्यवीयं द्रव्यं गृहीतमियता कालेन इयत्या वृद्धया प्रतिदीयते इति 
संविद्रूपः, तस्मिन्विषये इत्यर्थः | ऋतमन्यदिति। सत्यमित्यर्थः | 

( ३०४४) स्फायः स्फी। “स्फायी वृद्धी अस्य स्फीभावः स्यात्‌ निष्ठायां 
परत इत्यर्थ: | 

( ३०४५) इण्निष्ठायाम्‌। “निरः कुषः' इति सूत्रमनुवर्तते। तदाह--निर 
इति। ननु 'आर्द्ध॑धातुकस्येट्‌' इत्येव सिद्धे किमर्थमिदं सूत्रमित्यत आह--यस्पेति। 
कुषधातोः तृजादौ “निरः कुषः इति पूर्वसूत्रेण वेट्कत्वात्‌ यस्य विभाषा’ इतिं 
प्राप्तस्येण्निषेधस्य बाधनार्थं पुनरिह विधानमित्यर्थः। इडित्यनुवर्तमाने पुनरिड्ग्रहणं तु 
'स्वरतिसूति’ इत्यतो वाग्रहणानुवृत्तिनिवृत्तये | 

(३०४६) वसतिक्षुधोरिट्‌। पञ्चम्यर्थे षष्ठी | क्त्वानिष्ठयोरिति। क्लिशः 
बत्वानिष्ठयोः? इत्यतः तदनुवृत्तेरिति भाव: | नित्यमिति। इडित्यनुवर्तमाने पुनरिड्‌- 
ग्रहणस्य 'स्वरतिसूति’ इत्यतो वाग्रहणानुवृतत्यर्थत्वादिति भाव: | एकाच उपदेश इति 
इण्निषेधबाधनार्थमिदं सूत्रम्‌। उषित इति। यजादित्वात्‌ सम्प्रसारणम्‌, 'शासिवसि- 
घसीनां च' इति षः। 

( ३०४७) अञ्चेः पूजायाम्‌। “उदितो वा’ इति क्त्वायां विकल्पे प्रप्ते निष्ठायां 
तु “यस्य विभाषा’ इति निषेधे प्राप्ते वचनम्‌। अञ्चित इति। 'नाश्चेः पूजायाम्‌' इति 
नलोपनिषेधः । 

( ३०४८ ) लुभो विमोहने। लुभ इति पञ्चमी। लुभ विमोहने' तुदादिः। 

तु गार्ध्ये। लुभितः । गार्ध्ये तु लुब्धः | ( ३०४९ ) क्लिशः क्त्वानिष्ठयोः ७।२।५०॥| 
इड्वा स्यात्‌। ‘क्लिश उपतापे' अस्य नित्यं प्राप्ते। 'क्लिशू विबाधने' अस्य क्त्वायां 
विकल्पे सिद्धेऽपि निष्ठायां निषेधे प्राप्ते विकल्प: | क्लिशितः। क्लिष्टः | 
(३०५०) पूङश्च ७।२।५१॥। पूङः क्त्वानिष्ठयोरिड्‌ वा स्यात्‌। ( ३०५१ ) पूड: 
क्त्वा च १।२।२२॥। पूङः क्त्वा निष्ठा च सेट्‌ किन्न स्यात्‌। पवितः। पूत: | 
क्त्वाग्रहणमुत्तरार्थम्‌। “नोपधात्‌-' (सू. ३३२४) इत्यत्र हि क्त्वैव सम्बध्यते। 
(३०५२) निष्ठा शीङस्वरिदिमिदिक्ष्विदिधृषः। १।२।१९॥ एभ्यः सेण्निष्ठा 
किन्न स्यात्‌। शयितः । शयितवान्‌। अनुबन्धनिर्देशो यङ्लुङ्निवृत्त्यर्थः | शेश्थितः। 
शेश्यितघान्‌। “आदिकर्मणि निष्ठा वक्तव्या’ (वा. २०५१)। (३०५३) 


“विमोहनं व्याकुलीकरणमि'ति वृत्तिः। 'लुभ गार्ध्ये' दिवादिः | अत्र तौदादिकस्यैव 
ग्रहणम्‌, तस्यैव विमोहनार्थकत्वात्‌। न तु दैवादिकस्य, तस्य गार्ध्यार्थकत्वात्‌। तदाह 
न तु गार्ध्ये इति। “तीषसह' इति क्त्वायां विकल्पे प्राप्ते निष्ठायां तु यस्य विभाषा' 
इति निषेधे प्राप्ते वचनम्‌। लुभित इति। विमोहित इत्यर्थः । गार्ध्ये तु लुब्ध इति। 
अभिकाङ्क्षावानित्यर्थः । मतिबुद्धिपूजार्थेभ्यश्च' इति कर्तरि क्तः। 

( ३०४९ ) क्लिशः क्त्वानिष्ठयोः । 'इड्‌ वा स्यादि'ति शेषः । स्वरतिसूति' 
इत्यतो वेत्यनुवृत्तेरिति भावः । नित्यं प्राप्ते इति। आर्द्धधातुकस्येड्बलादेः' इत्यनेनेति 
भावः | विकल्पे सिद्ध इति। ऊदित्त्वादिति भाव: | निष्ठायां निषेधे प्राप्ते इति। 
“यस्य विभाषा” इत्यनेनेति भावः | 

(३०५०) इड्बेति। ` स्वरतिसूति’ इत्यतः वाग्रहणस्य 'इण्निष्ठायाम्‌' इत्यतः 
इट्‌ इत्यस्य चाऽनुवृत्तेरिति भाव: | 'श्रचुकः' इति निषेधे प्राप्ते विकल्पोऽयम्‌ । 

(३०५१) पूङः क्त्वा च। 'न क्त्वासेट' इत्यतो न सेट्‌ इत्यनुवर्तते। 
'असंयोगात्‌' इत्यतः किदिति निष्ठा शीङ्‌' इत्यतो निष्ठेति च | तदाह--पूडः कतवा 
निष्ठा चेत्यादि। ननु “न क्त्वा सेट्‌” इत्येव सिद्धे किमर्थमिह वत्वाग्रहणमित्यत 
आह -क्त्वाग्रहणमुत्तरार्थमिति। तदेवोपपादयति--नोपधादित्यत्रेति। तत्र हिं 
्वाप्रत्ययस्यैवानुवृत्तिरिष्टा “पूडश्च इत्येवोक्तौ तु निष्ठा शीङ्‌? इत्यतो निष्ठा- 
ग्रहणमेवाऽनुवर्तेतिति भावः | | 

(३०५२) निष्ठा शीङ्‌। 'न क्‍त्वा सेट' इत्यतः न सेडित्यनुवर्तते | असंयोगात्‌. 
इत्यतः किदिति च। तदाह--एभ्यः सेडिति। शीडिति ङकारस्य फलमाह 
अनुबन्धेति। यङ्लुकि “श्तिपा शपा’ इति निषेधार्थ इत्यर्थः | शेश्यितवानिति। अर्व | 


कित्त्वनिषेधाऽभावात्‌ कित्त्वान्न गुण इति भावः। आदिकर्मणि निष्ठा वक्तव्येति 

आदिकर्मणि क्तः कर्तरि च ३।४७१॥ आदिकर्मणि य: क्त: स कर्तरि स्यात्‌। 
चाद्वावकर्मणोः। ( ३०५४) विभाषा भावादिकर्मणोः ७।२।१७। भावे 
आदिकर्मणि च आदितो निष्ठाया इड्वा स्यात्‌। प्रस्वेदितश्चैत्रः । प्रस्वेदितं तेन। 
'जिष्विदा' इति. भ्वादिरतर गृह्यते, बीद्विः साहचर्यात्‌ | स्विद्यतेस्तु स्विदित इत्येव। 
'बिमिदा' 'बिक्ष्विदा' दिवादी भ्वादी च। प्रमेदितः। प्रमेदितवान्‌। प्रकष्वेदितः । 
प्रक्ष्वेदितवान्‌ । प्रधर्षितः । प्रधर्षितवान्‌। धर्षितं तेन सेट्‌ किम्‌ ? प्रस्विन्नः । प्रस्विन्न 
तेनेत्यादि। ( ३०५५ ) मृषस्तितिक्षायाम्‌ १।२।२०॥। सेण्निष्ठा किन्न स्यात्‌। 
मर्षितः | मर्षितवान्‌ । तितिक्षायां किम्‌? अपमृषितं वाक्यम्‌। अविस्पष्टमित्यर्थः। 
( ३०५६ ) उदुपधाद्भावादिकर्मणोरन्यतरस्याम्‌ १।२।२१।। उदुपधात्परा भावादि- 
कर्मणोः सेण्निष्ठा वा किन्न स्यात्‌। द्युतितम्‌-द्योतितम्‌। मुदितं-मोदितं साधुना। 
प्रद्युतितः-प्रद्योतितः साधुः। प्रमुदितः-प्रमोदितः साधुः। उदुपधात्‌ किम्‌? 


दीर्घकालव्यासक्तायाः कट्ाद्युत्पादनक्रियायाः आरम्भकालविशिष्टोंऽशः आदिकर्म। 
तन्न विद्यमानाद्धातोर्निष्ठा वक्तव्यत्यर्थः। तत्र आदेषु क्रियाक्षणेषु भूतेष्वपि क्रियाया 
भूतत्वाऽभावात्‌ भूते विहिता निष्ठा न प्राप्तेत्यारम्भ: | 

( ३०५३) आदिकर्मणि क्तः कर्तरि च। चाड्टावकर्मणोरिति। 'तयोरेव 
कृत्य’ इत्यतस्तदनुवृत्तेरिति भावः | “प्रकृतः कटं देवदत्तः, प्रकृतवान्‌ कटं देवदत्त: इति 
भाष्ये उदाहूतम्‌। आरभ्यमाणकरणक्रियेति बोध: | 

( ३०५४) विभाषा भावादिकर्मणोः। आदितो निष्ठायां इड्वेति। 
“आदितश्च? इत्यतः आदित इति 'श्वीदितः' इत्यतः निष्ठाग्रहणं (नेड्वशि' इत्यतो 
नेति चानुवर्तते इति भावः | निषेधस्य वैकल्पिकत्वातक्षे इड्भ्यनुज्ञाबंते | प्रस्वेदितश्रैत्र 
इति । चैत्रकर्तृका आरभ्यमाणप्रस्वेदनक्रियेत्यर्थः | ञद्विरिति। जिः इत्‌ येषां ते जीतः, 
ैर्मि दिप्रभृतिभिरिति तदर्थः स विषयः कित्त्वप्रतिषेधस्येति बोध्यम्‌ | स्बिद्यतेस्त्विति। 
“निष्विदा गात्रप्रक्षरणे’ इति दैवादिकस्यैव कित्त्वनिषेधविधौ ग्रहणमित्यर्थः । स्विदित 
इति। “विभाषा भावा' इति पक्षे इट्‌। कित्त्वनिषेधविधौ स्विद्यतेग्रहणा5भावात्‌ 
कित्त्वान्न गुणः | अत्र स्विदादीनाम्‌ आदितश्व इति इट्‌ प्रतिषिध्यते | भावादिकर्मणोस्तु 
पक्षे इट्‌। 

(३०५५) मृषस्तितिक्षायाम्‌। तितिक्षा क्षमा। सेण्निष्ठा किन्नेति। 
शेषपूरणमिदम्‌। “निष्ठा शीङ्‌" इत्यतो निष्ठेति “न क्त्वा सेट इत्यतः सेण्नेति, 
'असंयोगात्‌' इत्यतः किदिति चानुवर्तत इति भाव: | 

(३०५६) उदुपधाङ्रावादिकर्मणोः। भावे उदाहरति--मुदितमित्यादि। 

विदितम्‌। भाव इत्यादि किम्‌? रुचितं कार्षापणम्‌। सेट्‌ किम्‌? क्रृष्टम। 
“शब्विकरणेभ्य एवेष्यते' (वा. ६२६)। नेह-गुध्यतेर्गुधितम्‌। ( ३०५७) 
निष्ठायां सेटि। ६।४।५२॥ णेलॉपः स्यात्‌। भावितः | भावितवान्‌। 'श्वीदित:-' 
(सू. ३०३९ ) इति नेट्‌। सम्प्रसारणम्‌। शूनः। दीप्तः। गुह्‌-गूढः। वनु-वतः। 
तनु-ततः । पतेः सनि वेट्कत्वादिडभावे प्राप्ते 'द्वितीया श्रित-' ( सू. ६८६) इति 
सूत्रे निपातनादिट्‌। पतितः। 'सेऽसिचि’ (सू. २५०६) इति वेट्कत्वात्तिदधे 


आदिकर्मण्युदाहरति--प्रद्युतितः प्रद्योतितः साधुरिति। आदिकर्मणि कर्तरि क्तः। 
उदुपधात्किम्‌ ? विदितमिति। “विद ज्ञाने’ इति वेत्तेः रूपम्‌। मुध्यतेर्गुधितमिति। 
'गुध परिवेष्टने' दिवादिः सेट्कः | 

( ३०५७) निष्ठायां सेटि। णेर्लोपः स्यादिति। शेषपूरणमिदम्‌। 'णेरनिटि’ 
इत्यतो णेरिति 'आतो लोपः” इत्यस्माल्लोप इति चानुवर्तते इति भावः । 'अनिटी'ति 
निषेधादप्रा्ते आरम्भः। टुओश्चि गतिवृद्धयोः' अस्मात्‌ वते आह--श्यीदित इति 
नेडिति। सम्प्रसारणमिति। यजादित्वादिति भावः | सम्प्रसारणे सति पूर्वरूपे “हलः 
इति दीर्घे ओदितश्च’ इति निष्ठानत्वे लपमाह--शून इति। यद्यपि मूले ओदितश्च 
इत्यत्र उच्छून इत्युदाहृतमेव, तथापि विशेषविवक्षया पुनरिहोपन्यासः। अत्र 
अल्विधित्वेऽपि हल' इत्यारम्भसाम्यदिव पूर्वरूपस्य सम्प्रसारणत्वम्‌। न च 
नित्यत्वात्सम्प्रसारणपूर्वरूपयोः 'श्रचुकः क्किति, इत्येव निषेधसिद्धेः श्विग्रहणं व्यर्थमिति 
वाच्यम्‌। 'श्रथुकः क्किति, इत्यत्र “एकाच उपदेशे’ इत्यतः उपदेशे इत्यनुवृत्तेः । तथा 
च उपदेशे उगन्तत्वाऽभावात्‌ निषेधाऽप्राप्तौ श्विग्रहणम्‌। अत एव स्तीर्त्वेत्यादौ उपदेशे 
उगन्तत्वमादाय इण्निषेधसिद्धिरित्यलम्‌ । ईदित उदाहरति--दीघ इति। दीपी दीप्तौ 
दिवादि: । ईदित्वान्नेट्‌। गूढ इति। ऊदित्त्वेन क्रेट्कत्वात्‌ 'यस्य विभाषा' इति नेट्‌। 
ढत्वधत्वष्टुत्वढलोपदीर्घाः | बनु-बतः | ततु-तत इति। “उदितो वा' इति क्त्वायां 
वेट्कत्वात्‌ “यस्य विभाषा’ इति नेट्‌। ‘अनुदात्तोपदेश’ इति नकारलोपः | पतेः समीति। 
'पत्छर गतौ' अस्य “तनिपतिदरिद्राणामुपसङ्खयानम्‌' इति सनि वेट्कत्वात्‌ यस्य विभाषा' 
इति निष्ठायामिण्निषेधे प्राप्ते इत्यर्थः। 'पतित' शब्दे इटं साधयितुं युक्त्यत्तर- 
माह--सेऽसिचीति। कृती छेदने’ 'चृती हिंसाश्रन्यनयोः' नृती गात्रविक्षेपे’ 
एषामीदित्वं “श्वीदितः' इति इण्िषेधार्थमिति वक्तव्यम्‌। तत्तु न सम्भवति। एषां 
सेऽसिचि कृतचतछदतृदनृत:' इति सकारादौ वेट्कतया 'यस्य विभाषा’ इत्येव 
निष्ठायां नित्यमिण्निषेधसिद्धेः। ततश्च एषामीदित्करणात्‌ यस्य विभाषा’ इतिं 


इण्निषेधस्य अनित्यत्वं विज्ञायते। एवश्च कृतादीनां “यस्य विभाषा’ इति इण्निषेधस्य 

कृन्तत्यादीनामीदित्वेनानित्यत्वज्ञापनाद्वा। तेन 'धावितमिभराजधिया' इत्यादि। 


'यस्य विभाषा' ( सू. ३०२५ ) इत्यत्रैकाच इत्येव। दरिद्रित: | ( ३०५८ ) क्षुब्ध- 
स्वाल्तध्वान्तलग्नम्लिष्टविरिब्धफाण्टबाढानि मन्थमनस्तमःसक्ताविस्पष्टस्व- 
रानायासभृशेषु ७।२।१८॥ क्षुब्धादोन्यष्टावनिट्कानि निपात्यन्ते समुदायेन 
मन्थादिषु वाच्येषु। द्रवद्रव्यसम्पृक्ताः सक्तवो मन्थः, मन्थनदण्डश्च। क्षुब्धो 
मन्थश्चेत्‌ । स्वान्तं मनः | ध्वान्तं तमः | लग्नं सक्तम्‌। निष्ठानत्वमपि निपातनात्‌। 
स्लिष्टमविस्पष्टम्‌ | विरिब्धः स्वर: | म्लेच्छ, रेभृ अनयोरुपधाया इत्वमपि 
निपात्यते | फाण्टम्‌ अनायाससाध्यः कषायविशेषः | माधवस्तु नवनीतभावात्प्रागव- 
= = 
अभावसम्भावनायां श्वीदितः इण्निषेधार्थमीदित्त्वमर्थवत्‌। तथा च पतितशब्दे ‘यस्य 
विभाषा' इत्यनित्यत्वान्न भवतीत्यर्थः | तेनेति। 'यस्य विभाषा? इत्यस्याऽनित्यत्व 
ज्ञानेनेत्यर्थः | धावितमिति | 'स्वरतिसूति' इति धूओ वेट्कत्वेऽपि यस्य विभाषा 
इति इण्निषेधो नेति भाव: | ननु दरिद्राधातोः 'तनिपतिदरिद्राणामुपसङ्गधानम्‌' इति 
सनि वेट्कत्वात्‌ यस्य विभाषा' इति निष्ठायामिण्निषेधः स्यादित्यत आह- यस्थ 
विभाषेत्यत्रेति। 

( ३०५८ ) क्षुब्धस्वान्तः | क्षुब्ध, स्वान्त, ध्वान्त, लग्न, म्लिष्ट, विरिब्ध, 
फाण्ट, बाढ एषासष्टानां द्वन्द्वात्रथमाबहुवचनम्‌ | मन्थ, मनः, तमः, सक्त, अविस्पष्ट, 
स्वर, अनायास, भृश एषामष्टानां दृनद्वात्सप्तमी। यथासङ्भचमन्वयः। समुदायेनेति। 
मन्थादिष्वेते रूढाः | अवयवार्थाऽभिनिवेशो न कर्तव्य इत्याह--द्रवद्रव्येति। अत्र 
याज्ञिकप्रसिद्धिरिव शरणीकर्तव्या। मन्थनदण्डश्चेति। 'वैशाखमन्थमन्थानमन्थानो 
मन्थदण्डके' इत्यमरः । क्षुब्ध इति। 'क्षुभ सञ्चलने’ अस्मात्‌ क्तः, इडभावो निपात्यते । 
'जझषस्तथोः' इति धः, जश्त्वम्‌। स्वान्तमिति। स्वनधातोः क्तः | ‘अनुनासिकस्य विवे’ 
इति दीर्घः, निपातनान्नेट्‌ । ` स्वान्तं हुन्मानसं मन: इत्यमरः | ध्वान्तं तम इति। ध्वनेः 
क्तः। 'अनुनासिकस्य कवि इति दीर्घ: । अन्धकारो&स्त्रिया ध्वान्तं तभिम्रं तिमिरं 
तमः' इत्यमरः । लग्नं सक्तमिति। सम्बद्धमित्यर्थः | लगे: क्तः, इडभावः | तत्र रदाभ्यां 
परत्वाऽभावात्‌ कथं निष्ठानत्वमित्यत आह--निष्ठानत्वमपि निपातनादिति। 
म्लिष्टमविस्पष्टमिति। इडभावे व्रश्च इति षः। तकारस्य ष्टत्वेन टः। अथ 
म्लिष्टमविस्पष्टम्‌' इत्यमरः | विरिब्धः स्वर इति। स्वरविशेष इत्यर्थः | रेभृ शब्दे’ 
अस्मात्‌ क्तः, इडभावे “झषस्तथोर्धोऽधः' इति धः। उभयत्र धातुस्वरूपं प्रदर्शयन्‌ 
आह--म्लेच्छ, रेभू अनयोरिति। इत्त्वमपीति। इड्भावश्रेत्यर्थ: | फाण्टमिति | फणेः 


७ चै 
क्तः, इडभावः, निष्ठातस्य टत्वं च निपात्यते। तस्या5सिद्धत्वात्‌ अनुनासिकस्य' इति 

स्थापन्न द्रव्यं फाण्टमिति वेदभाष्ये आह । बाढं भृशम्‌ । अन्यत्र तु क्षुभितम्‌। 'क्षुब्धो 
राजा' इति त्वागमशास्त्रस्यानित्यत्वात्‌। स्वनितम्‌। ध्वनितम्‌। लगितम्‌। 
म्लेच्छितम्‌। विरेभितम्‌। फणितम्‌। बाहितम्‌। (३०५९) धृषिशसी वैयात्ये 

७।१।१९॥। एतौ. निष्ठायामविनये एवानिटौ स्तः । धृष्टः । विश॒स्तः । अन्यत्र धर्षितः। ` 
विशसितः । भावादिकर्मणोस्तु वैयात्ये धृषिर्नास्ति । अत एव ' नियमार्थ मिद्‌ सूत्रमिति 
वृत्ति: । धृषेरादित्त्वे फलं चिन्त्यमिति हरदत्तः । माधवस्तु भावाऽऽदिकर्मणोरवैयात्ये 
विकल्पमाह। धृष्टम्‌-धर्षितम्‌। प्रधृष्टः-प्रधर्षितः। (३४६० ) दृढः स्थूल- 


दीर्घः । “अनायासकृतं फाण्टम्‌’ इत्यमरः। वृत्तिकृन्मतमाह--कषायविशेष इति। 
“यदश्वुतमपिष्ट॑ च कषायमुदकसंसर्गमात्राद्विभकतरसमीषदुष्णं तत्फाण्टमित्युच्यते 
इति वृत्तौ स्थितम्‌। वेदभाष्ये आहेति। 'तद्वै नवनीतं भवति। घृतं वै देवानां फाण्टं 
मनुष्याणाम्‌? इति शतपथब्राह्मणव्याख्यावसरे आहेत्यर्थः। बाढं भुशमिति। 'बाहू 
प्रयत्ने अस्मात्‌ क्तः. इडभावः, ढत्वधत्वटुत्वढलोपाः। अन्यत्र त्विति। मन्था- 
देर्वाच्यत्वाऽभावे इत्यर्थः । 

(३०५९) धृषिशसी। वियातः अविनीतः, तस्य भावः वैयात्यम्‌ | तत्र “जिधृषा 
प्रागल्भ्ये? इत्यस्य आदित्त्वादेवेण्निषेधः सिद्धः। “शसु हिंसायाम्‌ इत्यस्य तु “उदितो 
वा'इति क्त्वायां वेट्कत्वात्‌ यस्य विभाषा’ इति इण्निषेधः सिद्धः। अतो नियमार्थ- 
मित्याह--अविनय एवेति। धृष्टः। विशस्त इति। अविनीत इत्यर्थः | अन्यन्नेति। 
वैयात्याऽभावे इत्यर्थः | धर्षित इति। बलात्कृत इत्यर्थः । विशसित इति। हिंसित 
इत्यर्थः | अत्र वैयात्याऽभार्वादिण्निषेधो नेति भावः। ननु" धृषेरादित््वात्‌ “विभाषा 
भावादिकर्मणोः? इति भावे आदिकर्मणि च इड्विकल्मे प्राप्ते तदंशे नित्यार्थोऽत्र 
विधिरस्तु । ततश्च भावादिकर्मभ्यामन्यत्र वैयात्याऽभावेऽपि 'आदितश्च' इति इण्निषेध 
एव स्यादित्यत आह--भावादिकर्मणोस्त्विति। नास्तीति। अनभिधानादिति भाव: | 
तत्र वृद्धसम्मतिमाह अत एवबेति। भावकर्मणोधृषिरनभिधानादेवेत्यर्थः। अन्यथा 
धृषेरादित्त्वात्‌ “विभाषा भावादिकर्मणोः? इति भावे आदिकर्मणि च इड्विकल्पे प्राप्त 
तदंशे नित्यार्थतया विधानार्थत्वापत्तेरिति भाव: | चिन्त्यमिति। धृषेरादित्त्वं हिं न 
वैयात्ये आदित्त्वलक्षणेण्निषेधार्थम्‌, धृषिशसी वैयात्ये’ इत्येव सिद्धेः । नापि वैयात्या- 
दन्यत्र आदित््वलक्षणेण्निषेधार्थम्‌, धुषेवेयात्य एव इण्निषेधनियमेन ततोऽन्यत्र 
आदित्त्वलक्षणनिषेधाऽभावात्‌। नापि धृषेर्वैयात्ये भावादिकर्मणोर्विषये “विभाषा 
भावादिकर्मणोः? इति इड्विकल्पार्थम्‌, भावादिकर्मणोर्वैयात्ये धृषेरनभिधानात्‌। 
तस्माद्धूषेरावित्वं र्थि.) हाः". आहेर 5 माध्वतस्त्तित्रि। अवैयात्ये 

बलयोः ७।२।२०॥। स्थूले बलवति च निपात्यते। “दह दृहि वृद्धौ' । क्तस्येडभावः, 
तस्य ढत्वम्‌, हस्य लोपः, इदितो नलोपश्च | दृहितः। दृहितोऽन्यः | ( ३०६१ ) प्रभौ 
परिवृढः ७।२।२१। 'बृह बृहि वृद्धौ'। निपातनं प्राग्वत्‌। परिबृहित: । 
परिबृंहितोऽन्यः। ( ३०६२ ) कृच्छूगहनयोः कषः ७।२।२२।। कषो निष्ठाया इण्न 
स्यादेतयोरर्थयो: | कष्टं दुःखं तत्कारणं च। 'स्यात्कष्टं कृच्छ्रमाभीलम्‌' | कष्टो 
मोहः । कष्ट शास्त्रम्‌ । दुरवगाहमित्यर्थः | कषितमन्यत्‌। ( ३०६३ ) घुषिरविशब्दने 
७।२।२३॥ घुषिर्निष्ठायामनिट्‌ स्यात्‌। घुष्टा रज्जुः । अविशब्दने किम्‌? घुषितं 
वाक्यम्‌। शब्देन प्रकटीकृताऽभिम्रायमित्यर्थः। ( ३०६४) अर्देः संनिविभ्यः 
७।२।२४॥। एतत्यूवर्दिदेर्निष्ठाया इण्न स्यात्‌। समर्ण: | न्यर्ण: | व्यर्णः | अर्दितो 
ऽन्यः। ( ३०६५) अभेश्चाविदूर्ये ७।२।२५॥। अभ्यर्णम्‌। नाऽतिदूरमासन्नं वा | 


भावादिकर्मणोरनभिधाने प्रमाणाऽभावादिति भावः। तत्र अवैयात्ये भावे उदा- 
हरति--धृष्टम्‌ धर्षितमिति। आदिकर्मण्युदाहरति-प्रधृष्टः प्रधर्षित इति। 

(३०६०) दृढः स्थूलबलयोः। बलशब्दः अर्शआद्यजन्तः बलवत्परः। 
तदाह---बलवति चेति। तस्येति। निष्ठातकारस्य ढत्वं निपात्यते इत्यर्थ: | हस्य 
लोप इति। 'निपात्यते' इति शेष: | इदित इति। अनिदितस्तु नलोपः सिद्ध एवेति 
भावः। ननु हस्य ढत्वे कृते झषस्तथोर्धोऽधः' इति तकारस्य धत्वे तस्य ष्टुत्वेन ढो 
ढे' इति ढलोपे दृढ इति सिद्धम्‌। ततश्च इडभाव एव निपात्यताम्‌, न तु हकारलोपो 
ढत्वं चेति चेत्‌? मैवम्‌। तथाहि सति द्रढीयानित्यादौ ढ०।पस्याऽसिद्धत्वेन ऋकारस्य 
संयोगपरतया लघुत्वाऽभावात्‌ र ऋतो हलादेर्लघोः' इति रभावो न स्यात्‌ | अत्र 
हकारलोपस्य ढत्वस्य च निपातने तु ऋकारस्य न संयोगपरकत्वम्‌। अस्य हलोपस्य 
साप्तमिकत्वेन असिद्धत्वाऽभावादिति भाष्ये स्पष्टम्‌ । 

(३०६१) प्रभौ परिवृढः । प्रा्बदिति। तकारढत्वस्य हलोपस्य चेत्यर्थः | 

(३०६२) कृच्छगहनयोः। कृच्छूशब्दो दुःखे तत्कारणे च वर्तति। कष्टं दुः खं 
तत्कारणं चेति। “स्यात्‌ कष्टं कृच्छरमाभीलम्‌' इत्यमरकोशवाक्यम्‌। दुःखकारणे 
उदाहरति--कष्टो मोह इति। गहने उदाहरति--कष्टं शास्त्रमिति। गहनशब्दं 
विवृणोति--दुरवगाहमिति। 

(३०६३ ) घुषिरविशब्दने। घुष्टा रञ्जुरिति। उत्पादितेत्यर्थः । आयामितेति 
वा। शब्देन अभिप्रायप्रकाशनं विशब्दनम्‌ । तदाह--शब्देनेति। 

(२०६४) अर्देः सन्निविभ्यः | समर्ण इति। सम्‌ अद्‌त इति स्थिते रदाभ्याम्‌' 
इति निष्ठातस्य पूर्वदकारस्य च नत्वम्‌, णत्वम्‌। 

अभ्यर्दितमन्यत्‌। (३०६६) णेरध्ययने वृत्तम्‌ ७।२।२६॥ ण्यन्ताद्‌ वृत्ते: 
क्तस्येडभावो णिलुक्चाधीयमानेऽर्थे। वृत्तं छन्दः, छात्रेण सम्पादितम्‌, अधीतमिति 
यावत्‌। अन्यत्र तु वर्तिता रज्जुः । ( ३०६७ ) शृतं पाके ६।१।२७॥ श्रातिश्रपयत्योः 
क्ते शृभावो निपात्यते क्षीरहविषोः पाके। शृतं क्षीरं, स्वयमेव विक्लिन्नं पक्वं 
वेत्यर्थः । क्षीरहविर्भ्यामन्यत्तु श्राणं श्रपितं वा। ( ३०६८ ) वा दान्तशान्तपूर्ण- 
दस्तस्पष्टच्छन्नज्ञप्ताः ७।२।२७।। एते णिचि निष्ठान्ता वा निपात्यन्ते। पक्षे- 


( ३०६५ ) अभेश्चाविदूर्ये। अविदूरस्य भावः आविदूर्यम्‌ । तस्मिन्‌ गम्ये अभेः 
परः अर्दिरनिट्क इत्यर्थः। सामीप्य इत्येव तु नोक्तम्‌। अनतिदूरस्य असङ्ग्रहापत्तेः। 
तत्सूचयन्नाह--नातिदूरमिति। 

(३०६६) णेरध्ययने। णिलुक्‌ चेति। णिलोपे तु लघूपधगुणः स्यादिति 
भावः | अधीयमान इति। सूत्रे अध्ययनशन्दः कर्मणि ल्युडन्त इति भावः । 

(३०६७) शृतं पाके। श्रा पाके’ घटादिः। तस्माद्धेतुमण्णिचि पुकि 
मित्त्वादध्रस्वे श्रपि इति भवतीति स्थितिः। श्रातिश्रपयत्योरिति। अण्यन्तस्य 
ण्यन्तस्य च श्राधातोरित्यर्थः। क्षीरहविषोरिति। एतच्च वार्तिकाल्लभ्यते। अण्यन्तं 
व्याचष्टे--स्वयमेव विक्लिन्नमिति। श्राधातुरण्यन्तः पाके वर्तते। पाकश्चाऽत्र 
विक्लित्तिरेव विवक्षिता। न तु तदनुकूलव्यापारोऽपि। तथा च श्राधातोर्विक्लित्ताव- 
कर्मकत्वात्‌ गत्यर्थाकर्मक’ इति कर्तरि क्तः। तथा च क्षीरं विक्ितत्याश्रय इति 
फलितम्‌। ततो णिचि विक्लित््यनुकूलव्यापारार्थकपचिना समानार्थकात्‌ श्रपि 
इत्यस्मात्‌ कर्मणि क्तप्रत्यये फलितमाह--पक्वमिति। एतच्च भाष्यकैयटयोः स्पष्टम्‌। 
'क्षीराज्यहविषां श्र॒तम्‌' इत्यमरस्य तु प्रमाद एव, 'क्षीरहविषोः' इति वार्तिकविरोधात्‌। 

(३०६८) वा दान्तशान्तपूर्णदस्तस्पष्टच्छन्नज्ञप्ताः। 'णेरध्ययने वृत्तम्‌' 
इत्यतो णेरित्यनुवर्तते। 'दमु शमु उपशमे’ प्यन्ताभ्यामिडभावो निपात्यते। 
'अनुनासिकस्य' इति दीर्घः | णिलोपस्तु न स्थानिवत्‌, निपातनाहीर्घ विधौ तन्निषेधाश्च। 
दान्तः। शान्तः। पूरी आप्यायने’ ण्यन्तात्‌ क्तः, इडभावो निपात्यते, णिलोपः 
रात्परत्वान्नत्वम्‌, णत्वम्‌, पूर्ण: | एतेन “न ध्याख्यापृमूर्च्छिः इत्येव सिद्धे पूर्णग्रहणं 
व्यर्थ मित्यपास्तम्‌, पूरीधातोर्ण्यन्तात्‌ पूर्णरूपार्थत्वात्‌। दसु उपक्षये' ण्यन्तात्‌ इडभावो 
निपात्यते, उपधावृद्धयभावश्च, णिलोपः। स्पर्श बाधने’ ण्यन्तात्‌ क्तः, इडभावो 
निपात्यते उपधावृद्धयभावश्च णिलोपः, स्पष्टम्‌। छद अपवारणे’ ण्यन्तात्‌ क्तः। 
इडभावो वृद्धयभावश्च निपात्यते। णिलोपः 'रदाभ्याम्‌' इति नत्वम्‌, छन्नः। ज्ञप 
मिच्च' इति चुरादिण्यन्तात्‌ क्त: | इडभावो णिलोपः इति कैयटः | ज्ञप्तः। पक्ष इति। 

दमितः । शमितः । पूरितः । दासितः ।स्पाशित: । छादितः । ज्ञापितः । (३०६९) रुष्य- 
सत्वरसघुषाऽऽस्वनाम्‌ ७।२।२८॥ एभ्यो निष्ठाया इड्‌ वा स्यात्‌। रुष्टः | रुषितः | 
आन्तः | अमितः | तूर्ण: त्वरितः । अस्या55दित्त्वे फलं मन्दम्‌। संघुष्टः | संघुषितः | 
आस्वान्त: | आस्वनितः। ( ३०७० ) हबेर्लामसु ७।२।२९॥ हुषेर्निष्ठाया इड्‌ वा 
स्यात्‌ लोमसु विषये। हृष्टं-हषितं लोम । ` विस्मितप्रतिघातयोश्च' ( वा. ४४१७) । 
हृष्टो-हषितो मैत्रः। विस्मितः प्रतिहतो वेत्यर्थः | अन्यत्र तु- हृषु अलीके' 


निपातनाऽभावपक्ष इत्यर्थः। दमितः शमित इति। अमन्तत्वेन मित्त्वादधस्व: | 
ज्ञापित इति। अचौरादिकस्य रूपम्‌। चौरादिकस्य तु ज्ञपित इत्येव । 

( ३०६९ ) रुष्यमत्वर। रुषि, अम, त्वर, सङ्घुष, आस्वन्‌ एषां द्वन्द्व: | 
णेरिति निवृत्तम्‌। पञ्चम्यर्थे षष्ठी। तदाह--एभ्य इति। वा स्यादिति। वा दान्त’ 
इत्यतस्तदनुवृत्तेरिति भावः । रुष्टः रुषित इति। 'तीषसह' इति रुषो वेट्कत्वात्‌ “यस्य 
विभाषा' इति निषेधे प्राप्ते विकल्पोऽयम्‌। आन्तः अमित इति। 'अम गत्यादिषु’ 
क्त: । इडभावपक्षे अनुनासिकस्य’ इति दीर्घः | तूर्णः त्वरित इति। 'जित्वरा सम्भ्रमे’ 
क्तः, इडभावपक्षे 'ज्वरत्वर' इत्यूठ्‌। रदाभ्याम्‌' इति नत्वम्‌, णत्वम्‌ आदितश्च’ इति 
नित्यमिण्निषेधे प्राप्ते विकल्पोऽयम्‌। आदित्त्वस्य तु फलमात्मनेपदमात्रम्‌। तदाह 
अस्य आदित्त्वे फलं मन्दमिति। तथा च 'एध वृद्धौ' इत्यादिवत्‌ ह्वस्वानुनन्धत्वमेव 
न्याय्यमिति भावः | सङ्घुष्टः सङ्घुषित इति। घुषिरविशब्दने' इति घुषेः सम्पूर्वस्य 
नित्यमिण्निषेधे प्राप्ते विकल्पोऽयम्‌। आस्बान्तः आस्वनित इति। आङ्पूर्व स्वनेः क्तः | 
इडभावपक्षे अनुनासिकस्य’ इति दीर्घः | 'क्षुन्धस्वान्त इति निपातनं तु आङ्पूर्वस्य 
स्वनेर्न भवति, परत्वादस्यैव विकल्पस्य प्राप्तेरित्याहु: | न वा इति सूत्रभाष्ये तु 
सङ्घुषा5ऽस्वनोर्विषये उभयत्र विभाषेत्युक्तम्‌। 

( ३०७० ) हषेर्लोमसु। लोमसु कर्तृष्विति बोध्यम्‌। इदञ्च अजर्यम्‌ इति 
सूत्रे भाष्ये स्पष्टम्‌। हृष्टं हृषितं लोमेति। 'गत्यर्थाऽकर्मक' इति कर्तरि क्तः। 
रोमाञ्चितभूतमित्यर्थः । विस्मितप्रतिघातयोश्चेति। वार्तिकमिदम्‌। हषेनिष्ठाया इड्‌ 
वा! इति शेषः | उदित््वादिति। ‘उदितो वा’ इति क्त्वायां वेट्कत्वात्‌ यस्य विभाषा’ 
इति निष्ठायां नेडित्यर्थः। तथा अलीकेःर्थे हृष्ट इत्येव। मृषोक्तवानित्यर्थः | इडिति। 
'हृष तुष्टौ’ इति धातोः क्ते इडेव भवतीत्यर्थः | हृषितः, तुष्ट इत्यर्थः | विस्मित- 
प्रतिघातयोस्तु धातूनामनेकार्थत्वाद्‌ वृत्ति:। तत्र लोमसु विस्मितप्रतिघातयोश्च ह्षु 
अलीके? इत्यस्मात्‌ यस्य विभाषा’ इति नित्यमिण्णिषधे प्राप्ते विभाषेयम्‌, हृष तुष्टौ 
इत्यस्मात्तु नित्यमिट्प्राप्तौ विभाषा इति विवेक: | 

उदित्वान्निष्ठायां नेट्‌। “हृष तुष्टौ'। इट्‌। (३०७१) अपचितश्च ७।२।३०॥ 
चायतेर्निपातोऽयं वा । अपचितः । अपचायितः | ( ३०७२ ) प्यायः पी ६।१।२८॥ 
पी वा स्यान्निष्ठायाम्‌। व्यवस्थितविभाषेयम्‌। तेन स्वाङ्गे नित्यम्‌। पीनं मुखम्‌। 
अन्यत्र प्यानः-पीनः स्वेदः। “सोपसर्गस्य न (वा. ५०६५ )। प्रप्यानः। 
“आइपूर्वस्याऽन्धूधसोः स्यादेव ( वा. ३४९१ )। आपीनोऽन्धुः। आपीनमूधः। 
(३०७३) हादो निष्ठायाम्‌ ६।४।९५॥। ह्रस्वः स्यात्‌। प्रहन: | ( ३०७४) 
द्यतिस्यतिमास्थामित्ति किति ७।४।४०॥ एषामिकारोऽन्तादेशः स्यात्तादौ किति। 
ईत्वदद्वावयोरपवादः। दितः। सितः। मा, माङ्‌, मेङ्-मितः | स्थित: | ( ३०७५ ) 
शाच्छोरन्यतरस्याम्‌ ७४।४१॥। शितः-शातः। छितः-छातः | व्यवस्थितविभाषा- 
त्वाद्‌ व्रतविषये श्तेर्नित्यम्‌। संशितं व्रतम्‌। सम्यक्सम्पादितमित्यर्थः । संशितो 
ब्राह्मणः । ब्रतविषयकयत्नवानित्यर्थः। (३०७६) दधातेहिः ७४४२ तादौ 


( ३०७१ ) अपचितश्च। 'अपपूर्वस्य चित्रों ण्यन्तस्य निष्ठायां चिभावो 
निपात्यते' इति भाष्यम्‌। तदाह--चायतेर्निपातोऽयमिति। 

( ३०७२ ) प्यायः पी। वा स्यान्निष्ठायामिति। शेषपूरणमिदम्‌। विभाषा- 
ऽभ्यवपूर्वस्य' इत्यतो विभाषेति 'स्फायः स्फी इत्यतो निष्ठायामिति चानुवर्तते इति 
भावः|| व्यवस्थितविभाषेति। अत्र व्याख्यानमेव शरणम्‌। “सोपसर्गस्य न' इत्यादि 
भाष्ये स्पष्टम्‌। 

(३०७३) हादो निष्ठायाम्‌ ह्वस्वः स्यादिति। शेषपूरणमिदम्‌। खचि 
हस्वः? इत्यतस्तदनुवृत्तेरेति भाव: प्रहृनन्न इति। “हादी सुखे' क्तः। 'श्वीदितः' 
इति नेट्‌। 'रदाभ्याम्‌' इति नत्वम्‌। 

( ३०७४) द्यतिस्यति। एषां चतुर्णा दृन्द्वात्षष्ठी। दो अवखण्डने' इत्यस्य 
द्यतीति निर्देशः । 'षो अन्तकर्मणि’ इत्यस्य तु स्यतीति निर्देशः | इत्‌ ति कितीतिच्छेद: | 
इत्त्वेति। “घुमास्था' इति ईत्त्वस्य “दो ददघो:' इति द्वावस्य च यथासम्भवमपवात 
इत्यर्थः | दोधातोर्दाहरति--दित इति। मा माडू मेडिति। “गामांदाग्रहणेष्वतिशेषः' 
इति वचनादिति भावः | 

(३०७५) शाच्छोः । शो तनूकरणे’ “छो छेदने” अनयोः कृतात्त्वयोर्निदिश: | 
अनयोरिकारोऽन्तदेशो वा स्यात्‌ तादौ कितीत्यर्थः। व्यबस्थितेति। एतच्च आष्ये 
स्पष्टम्‌ । 

(३०७६) दधातेर्हिः। तादौ कितीति। शेषपूरणमिदम्‌। “द्यतिस्यति 
इत्यतस्तदनुवृत्तेरिति भाव: | र 

किति। अभिहितम्‌। निहितम्‌। ( ३०७७) दो ददघोः ७।४।४६॥ घुंसज्ञकस्य दा 
द्यस्य दध्‌ स्यात्तादौ किति | चर्त्वम्‌। दत्त: | घोः किम्‌ ? दात: । तान्तो वायमादेश: | 
न चैवं विदत्तमित्यादावुपसर्गस्य दस्ति' (सू. ३०७९ ) इति दीर्घापत्ति: । तकारादौ 
तद्विधानात्‌। दान्तो वा। धान्तो वा। न च दान्तत्वे निष्ठानत्वं, धान्तत्वे 
'झषस्तथोः-' (सू. २२८०) इति धत्वं शङ्कयम्‌। सन्निपातपरिभाषाविरोधात्‌। 
(३०७८) अच उपसर्गात्तः ७।४।४७। अजन्तादुपसर्गात्परस्य दा इत्यस्य 
घोरचस्तः स्यात्तादौ किति । चर्त्वम्‌ । प्रत्तः। अवत्तः। 

‘अवदत्तं विदत्तं च प्रदत्तं चादिकर्मणि। 

सुदत्तमनुदत्तं च निदत्तमिति चेष्यते॥' 


( ३०७७) दो दद्घोः। द' इति षष्ठ्यन्तम्‌। तदाह--दा इत्यस्येति । ' दद्‌' 
इति च्छेद: | तदाह--दध्‌ स्यादिति। स्ववर्ग द्वितीयान्तोऽयमादेशः | तादौ कितीति। 
“ति किती 'त्यनुवृत्तेरिति भावः | चर्त्वमिति। 'खरि च' इति थकारस्य तकार इत्यर्थः | 
दात इति। दाप्दैपो रूपम्‌। 'अदाप्‌' इत्युक्तेः घुत्वाऽभावान्न ददाव: | तान्तो वेति। 
तवर्मप्रथमान्त इत्यर्थः । नन्वेवं सति ` विदत्तमि त्यादौ 'दस्ती'त्युपसर्गस्य दीर्घत्वापत्तिः | 
तत्र हि द' इति षष्ठी सप्तम्यर्थे। इगन्तोपसर्गस्य दीर्घः स्यात्‌ तकारान्ते ददातौ 
परत इत्यर्थ इत्याशङ्कय निराकरोति-न चैवमिति। आदेशस्य तवर्गप्रथमान्तत्वे 
सतीत्यर्थः | तकारादाविति। 'दस्ति' इत्यत्र द इति षष्ठीतीत्यत्रान्वेति। तथा च 
इगन्तोपसर्गस्य दीर्घः स्यात्‌ दादेशतकारादावृत्तरपदे इत्यर्थः । उत्तरपदाधिकारात्‌ | ततश्च 
उत्तरपदस्याऽत्र तकारादित्वाऽभावात्‌ न दीर्घ इति भाव: | दान्तो वा धान्तो वेति। 
तवर्गतृतीयान्तो वा, चतुर्थान्तो वा अयमादेश इत्यर्थ: | न चेति। दान्तत्वे निष्ठानत्वम्‌, 
धान्तत्वे झषस्तथोः' इति धत्वं च न शङ्कयमित्यन्वयः | सन्निपातेति। दान्तादेशस्य, 
धान्तादेशस्य च तकारादिप्रत्ययोपजीव्यतया तद्विघातकनत्वंधत्वे प्रति निमित्तत्वाऽ- 
सम्भवादिति भाव: | 

( ३०७८ ) अच उपसर्गात्तः। त इत्यत्राकार उच्चारणार्थ: | अच इत्यावर्तति, 
एकमुपसर्गविशेषणम्‌। द्वितीय तु स्थानिसमर्पकम्‌। तदाह- अजन्तादिति । घोरिति। 
घोरवयवस्थेत्यर्थ: | तः स्यादिति। तकारः स्यादित्यर्थः| ददादेशापवादः | चर्त्वमिति। 
प्र दा त इति स्थिते दकारादाकारस्य तकारादेशे दकारस्य चर्त्वेन तकार इत्यर्थः । 

अवदत्तं विदत्तं चेति। भाष्यस्यश्लोकोऽयम्‌। अत्र आदिकर्मणीत्येतत्‌ प्रदत्त- 
मित्यत्रैव सम्बध्यते। नायम्‌ “अच उपसर्गात्तः इत्यस्य अपवाद इति भ्रमितव्यमि- 


त्याह--चाश॒ब्दाद्यथाप्राप्तमिति। तथा चाऽवदत्तादिशब्देषु ददादेशोऽपि कदाचि- 
CC-0. JK Sanskrit Academy, Jammmu. Digitized by 53 Foundation USA 


५२ बालमनोरमासहित-सिद्धान्तकौमुद्या 


चशब्दाद्यथाप्राप्तम्‌। ( २०७९) दस्ति ६।३।१२४।। इगन्तोपसर्गस्य दीर्घ: 
स्याद्वादेशो यस्तकारस्तदादावुत्तरपदे। खरि च' (सू. १२१) इति चर्त्वमाश्र- 
यासिद्धम्‌। नीत्तम्‌। सूत्तम्‌। 'घुमास्था-' (सू. २४६२ ) इतीत्त्वम्‌। धेट्-धीतम्‌। 
गीतम्‌। पीतम्‌। 'जनसन-' ( सू. २५०४) इत्यात्त्वम्‌। जातम्‌। सातम्‌। खातम्‌। 
(३०८०) अदो जग्धिर्ल्यप्ति किति २।४।३३॥ ल्यबिति लुप्तसप्तमीकम्‌। अदो 
जग्धिः स्याल्ल्यपि तादौ किति च। इकार उच्चारणार्थः | धत्वम्‌। झरो झरि- 
(सू. ७१ )। जग्धः। ‘आदिकर्मणि क्तः कर्तरि च' (सू. ३०५३ ) । प्रकृतः कटं 
स: | प्रकृतः कटस्तेन। “निष्ठायामण्यदर्थे ' ( सू. ३०१४) इति दीर्घः | 'क्षियो 
दीर्घात्‌’ ( सू. ३०१५ ) इति नत्वम्‌। प्रक्षीणः स: | ( ३०८१ ) वाऽऽक्रोशदैन्ययोः 


ल्लभ्यते इत्यर्थः । अत एव प्रकृतसूत्रभाष्ये अच उपसगत्तिः' इत्यस्यावकाशः प्रत्तमवत्तम्‌ 
इति सङ्गच्छते इति भाव: | 

(३०७९) दस्ति। 'इकः काशे’ इत्यतः इक इति “उपसर्गस्य घञ्यमनुष्ये" 
इत्यतः उपसर्गस्येति 'ढुलोपे' इत्यतो दीर्घ इति चानुवर्तते। उत्तरपदे इत्यधिकृत तीत्यनेन 
विशेष्यते। तदादिविधिः | द इति षष्ठीति इत्यत्रान्वेति। तथा च दाधातोरादेशः 
यस्तकारः तदादौ उत्तरपदे इति लभ्यते। तदाह दा त इति 
स्थिते “अच उपसर्गात्तः’ इति दकारादाकारस्य तकारे दकारस्य 'खरि च' इति चर्त्वे 
प्रकृतसूत्रेण उपसर्गस्य दीर्घे नीत्तमिति रूपं वक्ष्यतिं। तदयुक्तम्‌। दीर्घे कर्तव्ये 
चर्त्वस्याऽसिद्धत्वे दादेशे तकाराद्युत्तरपदत्वाभावादित्यत आह--खरि चेति, 
चर्त्वमाश्रयात्‌ सिद्धमिति। दादेशतकारमाश्रित्य विधीयमाने दीर्घे चर्त्वं नासिद्धम्‌, 
चर्त्वसिद्धं तकारमाश्रित्य विधिबलादित्यर्थः | सूत्तमिति तु चिन्त्यम्‌, “गतिश्च इति 
सूत्रभाष्यवार्तिकयोः सुदत्तमित्यत्र 'अच उपसर्गात्तः’ इति तत्वे कर्तव्ये सोरुपसर्गतवं 
नेति प्रपञ्चितत्वात्‌। अथ धेड्गापाधातुभ्यः क्ते आह--घुमास्थेति। धीतमिति। 
'दधातेर्हिः' इत्यत्र शलुविकरणग्रहणान्न हिभावः। 

(३०८०) अदो जग्धिः। धत्वमिति। जग्ध्‌ त इति स्थिते 'झषस्तथो:' इति 
तकारस्य धकार इत्यर्थः। झरो झरि इति। अनेन पाक्षिको धकारलोप इत्यर्थः| 
आदिकर्मणि क्त इति। व्याख्यातं प्राक्‌। उदाहरणान्तरविवक्षया पुनरुपन्यासः | 
प्रकुतः कटं स इति। कर्तुमारब्धवानित्यर्थः। कटस्य कर्मणः अनभिहितत्वात्‌ 
द्वितीया। कर्तुरभिहितत्वात्‌ तच्छन्दात्प्रथमा। चकाराद्भावे कर्मणि चेत्युक्तम्‌। तत्र 
कर्मण्युदाहरति-प्रकृतः करस्तेनेति। प्रक्षीणः स इति। आदिकर्मणि क्तः। 

(३०८१) वाऽEऽक्रोशदैन्ययोः। अप्यदर्थम्‌ इत्यनुवर्तति । 'ण्यदर्थी भाव- 

३।४।।६१॥ क्षियो निष्ठायां दीर्घो वा स्यादाक्रोशे दैन्ये च। क्षीणायुर्भव 

क्षितायुर्वा। क्षीणोऽयं तपस्वी | क्षितो वा | ( ३०८२) निनदीभ्यां स्नातेः कौशले 
८।३।८९॥ छ. आभ्यां स्नातेः सस्य षः स्यात्कौशले गम्ये। निष्णातः शास्त्रेषु। 
नद्यां स्नातीति नदीष्णः। सुपि-' (सू. २९१६ ) इति कः। ( ३०८३) सूत्र 
प्रतिष्णातम्‌ ८।३।९०॥ प्रतेः स्नातेः षत्वम्‌। प्रतिष्णातं सूत्रम्‌। शुद्धमित्यर्थः । 
अन्यत्र प्रतिस्तातम्‌। ( ३०८४) कपिष्ठलो गोत्रे ८।३।९१।। कपिष्ठलो नाम यस्य, 
कापिष्ठलिः पुत्र: | गोत्रे किम्‌ ? कपीनां स्थलं कपिस्थलम्‌। ( ३०८५) विकुशमि- 
परिभ्यः स्थलम्‌। ८।३।९६॥ एभ्यः स्थलस्य सस्य षः स्यात्‌। विष्ठलम्‌। कुष्ठलम्‌। 
शमिष्ठलम्‌। परिष्ठलम्‌ | ( ३०८६ ) गत्यर्थाकर्मकश्लिषशीङ्स्थासवसजनरुह- 
जीर्यतिभ्यश्च ३।४।७२॥ एभ्यः कर्तरि क्तः स्याद्वावकर्मणोश्च | गङ्गा गतः | गङ्गा 
प्राप्तः। म्लानः सः | लक्ष्मीमाश्लिष्टो हरि: | शेषमधिशयितः | वैकुण्ठमधिष्ठितः। 
शिवमुपासितः । हरिदिनमुपोषितः। राममनुजातः । गरुडमारूढः | विश्वमनुजीर्णः | 


कर्मणी” इत्युक्तम्‌। आक्रोशे उदाहरति-क्षीणायुर्भवेति। 'गत्यर्थाकर्मक' इति कर्तरि 
क्तः । दैन्यम्‌ उदाहरति-_क्षीणोऽयं तपस्वीति। कृश इत्यर्थः | 

( ३०८२) निनदीभ्याम्‌। सस्य षः स्यादिति। “सहेः साडः सः इत्यतः 
स ईति षष्ठचन्तमनुवर्तते, ‘अपदान्तस्य मूर्धन्य: इत्यप्यधिकृतमिति भाव: | निष्णात 
इति। कुशल इत्यर्थः । नदीष्ण इति। नद्यां कुशल स्नातीति विग्रहः। सुपीति क 
इति। “सुपि स्थः? इत्यत्र “सुपी'ति योगविभागात्‌ क इत्यर्थः| 

(३०८६) गत्यर्थ गत्यर्थ, अकर्मक, श्लिष्‌, शीङ्‌, स्था, आस, वस, जन, 
रुह, जीर्यति एषां दशानां द्वन्द्व: । “लः कर्मणि च भावे च' इत्यतः भावे कर्मणीतिं 
“आदिकर्मणि क्तः कर्तरि च' इत्यतः कर्तरि इति चानुवर्तते। तदाह--एभ्य इत्या- 
दिना। कर्तरीत्येवानुवृत्तौ भावकर्मणोर्न स्यादिति तयोरप्यनुृत्तिः । गङ्गां गत इति। 
कर्तरि क्तः। गङ्गा प्राप्त इति। 'आप्ल व्याप्तौ’ उपसर्गवशाद्गतौ वर्तते | अकर्मका- 
दुदाहरति-म्लान इति। क्षीण इत्यर्थः । “संयोगादेः ' इति निष्ठानत्वम्‌। आश्लिष्ट 
इति। आलिङ्गितवानित्यर्थः | ननु अकर्मकत्वादेव सिद्धे शीङादीना पुनर्ग्रहणं व्यर्थमित्यत 
आह--शेषमधिशयित इति। शेषे शयितवानित्यर्थः | “अधिशीङ्स्थासाम्‌' इति शेषः 
कर्स। अतो नाऽकर्मकत्वादिह प्राप्तिरिति भावः। वैकुण्ठमधिष्ठित इति। वैकुण्ठे 
स्थितवानित्यर्थः। 'अधिशीड्स्थासाम्‌' इति वैकुण्ठः कर्म। अतो नाऽकर्मकत्वादिह 
प्राप्ति । शिवमुपासित इति। शिवं परिचरितवानित्यर्थः। उपवेशनार्थकत्वे अकर्म- 
कत्वे5पि इह उपसर्गवशेनार्थान्तरे सकर्मकत्वादकर्मकेत्यनेन न प्राप्तिरिति भाव: | 

कषे प्राप्ता गङ्गा तेनेत्यादि। (३०८७) क्तोऽधिकरणे च प्रौव्यगतिप्रत्यवसा- 
नार्थेभ्यः ३।४।७६॥ एभ्योऽधिकरणे क्तः स्यात्‌। चाद्यथाप्राप्तम्‌। ध्रौव्यं स्थैर्यम्‌। 

“मुकुन्दस्याऽऽसितमिदमिदं यातं रमापतेः। भुक्तमेतदनन्तस्येत्यूचुर्गोप्यो दिदृक्षवः ॥' 
पक्षे आसेरकर्मकत्वात्कर्तरि भावे च। आसितो मुकुन्द: । आसितं तेन। गत्यर्थेभ्यः 
कर्त्तरि कर्मणि च। रमापतिरिदं यातः। तेनेदं यातम्‌। भुजेः कर्मणि । अनन्तेनेदं 
भुक्तम्‌। कथं “भुक्ता ब्राह्मणाः’ इति। भुक्तमस्ति एषामिति मत्वर्थीयो5च्‌ वर्तमाने 


SE 
हरिदिनमुपोषित इति। ‘वसतिक्षुधोः ' इति इट्‌ । यजादित्वात्सम्प्रसारणम्‌ । “शासि इति 
षः। हरिदिते न भृक्तवानित्यर्थः। ' उपान्वध्याङ्वसः ' इति हरिदिनं कर्म। 
ततश्चाकर्मकत्वाऽभावादद्राप्तिः। राममनुजात इति। अनुकृतवानित्यर्थः। अनुसृत्य 
जातवानिति वा। ततश्चाऽकर्मकत्वाऽभावादप्राप्तिः। गरुडमारूढ इति। उपर्याक्रान्त- 
वानित्यर्थ:। विश्वमतुजीर्ण इति। हतवानित्यर्थः । व्याप्तवानिति वा। अकर्म- 
कत्वाऽभावादप्राप्तिः | दधातोः कर्तरि क्त: | 'ऋत' इति इत्त्व रपरत्वं. हलि च' इति 
दीर्घः | “रदाभ्याम्‌' इति नत्वं, णत्वम्‌। पक्षे इति। कर्तरि प्रत्ययाऽभावपक्षे इत्यर्थ: | 
(३०८७) क्तोऽधिकरणे च। ध्रौव्यं गतिः, प्रत्यवसानं च अर्था येषामिति 
विग्रहः । ध्रौव्यार्थेभ्यः, गत्यर्थेभ्यः, प्रत्यवसानार्थेभ्यश्चेति यावत्‌। चाद्यथाप्राप्तमिति। 
कर्मकर्तृभावेष्वपि यथासम्भवमित्यर्थः । धौव्यमित्यस्य विवरणम्‌--स्यैर्यमिति । स्थिरी- 
भवनम्‌, उपवेशनशयनादिक्रियेति यावत्‌। मुकुन्दस्यासितमिदमिति। श्लोकोऽयम्‌। 
आस्यते अस्मिन्नित्यासितम्‌, आसनमित्यर्थः। ध्रौव्यार्थस्योदाहरणमिदम्‌। इदं यातं । 
रमापतेरिति। गत्यर्थस्योदाहरणम्‌। यायते गम्यते अस्मिन्निति यातं, मार्ग इत्यर्थ | 
भुक्तमेतदनन्तस्येति। भुज्यते अस्मिन्निति भुक्तम्‌। भोजनस्थानमित्यर्थ:। “अधिकः 
रणवाचिनश्र' इति त्रिष्वपि कर्त रि षष्ठी | पक्षे इति अधिकरणे प्रत्ययाभावपक्षे इत्यर्थ: | 
आसेरकर्मकत्वादिति। ततश्च न कर्मणि क्त इत्यर्थः। आसितो मुकुन्द इति। 
आसितवानित्यर्थः । आसितं तेनेति। भावे उदाहरणम्‌। गत्यर्थेभ्य इति। तेषां 
सकर्मकतया कर्तरि कर्मणि च क्तः, न तु भावे इत्यर्थः। 'ल कर्मणि च 
इत्यत्राऽदर्शनादिति भाव: | भुजेः कर्मणीति। भक्षणार्थात्कर्मणि क्तः, न तु भावे, 
सकर्मकेभ्यो भावे प्रत्ययस्य “लः कर्मणि’ इत्यत्राऽदर्शनात्‌। नापि प्रत्यवसानार्धभ्यः 
कर्तरि, अनभिधानादित्यर्थः। कथमिति। भुजेः कर्तरि क्ताऽभावस्योक्तत्वादिति 
भावः। समाधत्ते-भुक्तमस्त्येषामिति। अत्र गत्यर्थेभ्यो भावेऽपि कतप्रत्ययोऽस्त्येव, 
अविशेषात्‌, ' अजर्य सङ्गतम्‌' इति सूत्रे 'अनेकमन्यपदार्थे' इति सूत्रे च भाष्ये गत्यर्थेभ्यो 
भावे क्तप्रत्ययस्य अभ्युपगमाच्चेति शब्देन्दुशेखरे विस्तरः । इत्यधिकृत्येति। वर्तमने 

इत्यधिकृत्य। (३०८८) ञीतः क्तः ३।२।१८७।। “बिक्ष्विदा'-क्ष्विण्ण: | 
'जिइन्धी'-इद्धः। ( ३०८९ ) मतिबुद्धिपूजार्थभ्यश्व ३३२।१८८॥ मातिरिहेच्छा, 
बुद्धेः पृथगुपादानात्‌। राज्ञां मतः इष्ट: | तैरिष्यमाण इत्यर्थ: । बुद्धः । विदित: । 
पूजित: । अर्चितः। चकारोऽनुक्तसमुच्चयार्थः। शीलितो रक्षितः क्षान्त आक्रुष्टो 
जुष्ट इत्यपि' इत्यादि | ( ३०९०) नपुंसके भावे क्तः ३।३। १४४) क्लीबत्वविशिष्टे 
भावे कालसामान्ये क्तः स्यात्‌। जल्पितम्‌। शयितम्‌। हसितम्‌। (३०९१ ) 
सुयजोङ्वनिप्‌ ३।२।१०३॥ सुनोतेर्यजेश्च झ्वनिप्स्याद्भूते। सुत्वा। सुत्वानौ। 
यज्वा | यज्वानौ | ( ३०९२ ) जीर्यतेरतृन्‌ ३।२।१०४॥ भूते इत्येव । जरन्‌। जरन्तौ । 


लट्‌' इत्यतो मण्डूकप्लुत्या अनुवर्तमान इत्यर्थः, चानशादीनां सर्वकालतायाः भूते' 
इति सूत्रे भाष्ये उक्तत्वादित्याहुः। 

( ३०८८) आीतः क्तः। ञि इत्‌ यस्य तस्माद्वर्तमानक्रियावृत्तेः क्त इत्यर्थः। 
“तयोरेव कृत्यक्त'इति भावकर्मणोरेव भूते विहितः क्तः वर्तमाने न प्राप्नोतीत्यारम्भः। 
क्षिवण्ण इति। “आदितश्च' इति नेट्‌। इद्ध इति। श्वौदितः' इति नेट्‌। 

(३०८९) मतिबुद्धि। मति, बुद्धि, पूजा, अर्थ एषामिति विग्रह: । वर्तमाने 
क्त' इति शेष: | ‘तयोरेव’ इति भावकर्मणोरेव । मतः इष्ट इति | इच्छार्थकान्मनेरिषेश्च 
क्त:, “तीषसह' इति वेट्कत्वात्‌ “यस्य विभाषा’ इति नेट्‌। शीलिता रक्षित इति। 
भाष्यस्थश्लोकोऽयम्‌। इत्यादीति। आदिना 'र ष्टश्च रुषितश्चोभावभिव्याहूत इत्यपि। 
हृष्टतुष्टौ तथाक्रान्तस्तथोभौ संयतोद्यतौ। कष्टं भविष्यतीत्याहुरमृतः ूर्ववत्स्मृतः।' 
इति संग्रहः | कष्टशब्दो भविष्यति, अमृतशब्दो वर्तमाने इत्यर्थः | 

( ३०९०) नपुंसके भावे क्तः। कालसामान्ये इति। अस्य वर्तमानाद्य- 
धिकारानन्तर्भावादिति भाव: | अकर्मकेभ्य एव नपुंसके भावे क्तः, न तु सकर्मकात्‌ 
इति "णेरध्ययने वृत्तम्‌’ इति सूत्रे भाष्यकैयटयोः स्पष्टम्‌। तद्ध्व्नयन्नंकर्मकेभ्य 
एवोदाहरति--जल्पितमित्यादि । गतं भुत्तमित्यादौ तु अविवक्ितकर्मकत्वात्‌ अकर्म- 
कत्वं बोध्यम्‌ । अत एव गतं हंसस्य, भुक्तमोदनस्येत्यादौ शेषत्वविवक्षया षष्ठीति दिक्‌। 

(३०९१) सुयजोङ्वतिप्‌। पञ्चम्यर्थे षष्ठी | सुनोतेर्यजेश्च ङ्वनिबित्यर्थः। 
भूते इति। अस्य भूताधिकारस्थत्वादिति भाव: | सुत्वा सुत्वानाविति। ङ्वनिपि 
ङपावितौ, इकार उच्चारणार्थः | ङित्वान्न गुण: । 

(३०९२) जीर्यतेरतृन्‌। भूते इत्येवेति। भूतार्थवृत्तेर्जूधातोरतून्‌ स्यादि- 

त्यर्थः । ऋकारनकारावितौ | अत्रत्ययः शिष्यते। जरन्निति। उगित्वाब्नुम्‌। जीर्ण 
इति। 'ऋत इत्‌? रपरत्वम्‌, “हलि च' इति दीर्घः, निष्ठानत्वम्‌। 

जरन्तः । वासरूपन्यायेन निष्ठाऽपि। जीर्णः । जीर्णवान्‌। ( ३०९३ ) छन्दसि लिट्‌ 
३।२।१०५॥ (३०९४) लिटः कानज्वा ३।२।१०६।। ( ३०९५ ) क्वसुश्च 
३।२।१०७॥ इह भूतसामान्ये छन्दसि लिट्‌। तस्य विधीयमानौ क्वसुकानचावपि 
छान्दसाविति त्रिमुनिमतम्‌ । कवयस्तु बहुलं प्रयुञ्जते ! “तं तस्थिवांसं नगरोपकण्ठे', 
श्रेयांसि सर्वाण्यधिजग्मुषस्ते' इत्यादि। (३०९६) वस्वेकाजाद्धसाम्‌ ७।२।६७॥ 
कृतद्विर्वचनानामेकाचामादन्तानां घसेश्व वसोरिट्‌, नान्येषाम्‌ । एकाच्‌-आदिवान्‌। 


(३०९२) छन्दसि लिट्‌। 

( ३०९४) लिटः कानज्वा । 

(३०९५) क्वसुश्च । त्रीणीमानि सूत्राणि। अत्र प्रथमसूत्रे भूत 
इत्यनुवृत्तिमभिप्रेत्य व्याचष्टे-भूतसामान्ये छन्दसि लिडिति। अनद्यतनपरोक्षत्वं 
छन्दसि न विवक्षितमिति भावः। “लिटः कानज्वा’ इति द्वितीयं सूत्रम्‌। तत्र 
छन्दसीत्यनुवर्तते, भूते इति च। छन्दसि भूते लिटः कानजादेशः स्यादित्यर्थः | लिङ्ग्रहणं 
लिण्मात्रस्य ग्रहणार्थम्‌। तेन “परोक्षे लिट्‌? इति यो लिड्विहितः तस्यापि ग्रहणार्थः | 
अन्यथा 'अनन्तरस्य' इति न्यायेन प्रकृतस्यैव लिटो ग्रहणं स्यादिति वृत्तौ स्पष्टम्‌। 
वाग्रहणं तु पक्षे लिटः श्रवणार्थ, वाऽसरूपविधिलदिशेषु नेति ज्ञापनार्थं वा | तत्प्रयोजनं 
तु “भाषायां सदवस' इत्यत्र अनुपदमेव वक्ष्यते। 'कवसुश्च' इति तृतीयं सूत्रम्‌। छन्दसि 
भूते लिटः क्वसुश्चादेशः स्यादित्यर्थः । योगविभागस्तु उत्तरसूत्रे क्वसोरेवानुवृत्यर्थः। 
इमौ कानच्क्वसू आदेशौ छान्दसाविति अत्रैव भाष्यकैयटयोः स्पष्टम्‌। तदाह-- 
तस्येत्यादि त्रिमुनिमतमित्यन्तम्‌। “विभाषा पूर्वाह्मा5पराहृ' इति सूत्रभाष्ये तु पपुप 
आगतं पपिवद्रूप्यमिति प्रयुक्तम्‌। तेन लोकेऽपि ववचित्‌ क्वसोः साधुत्वं सूचितम्‌। 
तदाह--कबयस्त्विति। तस्थिवांसमिति। स्थाधातोः लिटः क्वसु: | द्वितीयैकवचने 
‘अत्वसन्तस्य’ इति दीर्घः । उरित्त्वान्नुम्‌। अधिजग्मुष इति। अधिपूर्वाद्‌ गमेर्लिटः क्वसुः 
“गमहन” इत्युपधालोपः, शसि वसोः सम्प्रसारणं, पूर्वरूपम्‌, षत्वम्‌। 

(३०९६) वस्बे। 'वसु' इत्यविभक्तिको निर्देश: | तथा च व्याख्यास्यति 
बसोरिति। नित्यत्वात्‌ द्वित्वे कृते एकाच्त्वमेव नेति कथमिट्‌ स्यादित्यत आह 
कृतद्दिर्वचनानामेकाचामिति । कृतेऽपि द्वित्वे एकाच एव ये अवशिष्यन्ते तेषामित्यर्थः | 
“नेइवशि कृति’ इति निषेधं बाधित्वा क्रादिनियमात्‌ सर्वत्र प्राप्तस्य इटो 
नियमोऽयमित्याह--नान्येषामिति। आदिवानिति। अद भक्षणे। द्वित्वहलादि- 
शेषाऽभ्यासदीर्घसवर्णदीर्घेषु कृतेषु कृतद्वित्वोऽप्ययमेकाजेवेति इट्‌। आरिबानिति। 
“क्र गतौ. ऋच्छत्यताम्‌ ' इति गुणे कृते द्वित्वादिषु पूर्ववत्‌ कृतेषु अयमेकाच्‌। 

आरिवान्‌ | आत्‌-ददिवान्‌। जक्षिवान्‌। एषां किम्‌ ? बभूवान्‌। ( ३०९७) भाषायां 
सदवसश्रुवः ३।२।१०८॥ सदादिभ्यो भूतसामान्ये भाषायां लिड्वा स्यात्‌, तस्य 
च नित्यं क्वसुः । | निषेदुषीमासनबन्धधीरः' | ' अध्यूषुषस्तामभवज्जनस्य' | शुश्रुवान्‌ । 
( ३०९८ ) उपेयिवाननाश्वाननूचानश्व ३।२।१०९।। एते निपात्यन्ते। उपपूर्वा- 
दिणो भाषायामपि भूतमात्रे लिड्वा, तस्य नित्यं क्वसुः । इट्‌। उपेयिवान्‌ । “उपेयुषः 
स्वामपि मूर्तिमग्रथाम्‌'। उपेयुषी। 'उपे'त्यविवक्षितम्‌। ईयिवान्‌। समीयिवान्‌। 
ननूपूर्वादश्नातेः क्वसुरिडभावश्च । “धृतजयधृतेरनाशुषः? इति भारविः | अनुपूर्वाद्रचेः 


ददिवानिति। डुदाञ्‌ दाने | कृते द्वित्वे नाऽयमेकाच्‌ | इण्निमित्तश्चाऽऽतो लोपो नाऽसति 
तस्मिन्‌ भवतीति अनेकाजर्थमाद्ग्रहणम्‌। जक्षिवानिति। 'लिट्यन्यतरस्याम्‌' इत्य- 
देर्घस्लादेशः | द्वित्वे कृते नायमेकाजिति वसिग्रहणम्‌। 


( ३०९७) भाषायाम्‌। सद, वस, श्रु एषां दन्द्वात्पञ्चमी। पुस्त्वमेकवचनं 
चार्षम्‌। तस्य च नित्यं क्वसुरिति। वाग्रहणं लिटैव सम्बध्यते। तस्य क्वसुस्तु नित्यः 
इति भाष्ये स्पष्टम्‌। पक्षे लुङ्‌, तस्य भूतसामान्ये विहितत्वात्‌। वाग्रहणाननुवृत्तौ तु 
भूतसामान्ये लिड्यं नित्यं लुङपवादः स्यात्‌, सरूपत्वात्‌। अस्य च भूतसामान्ये लिटः 
न तिङ्‌, अस्य कवसोस्तदपवादत्वात्‌। वासरूपविधिस्तु लादेशेषु वेति लिट: कानज्वा’ 
इत्यत्र उक्तमिति शब्देन्दुशेखरे विस्तरः । निषेदुषीमिति । निपूर्वात्सदेर्लिटः क्वसुः, द्वित्वम्‌ 
“अत एकहल्मध्ये” इत्येत्वाभ्यासलोपौ, वसोः सम्प्रसारणं, पूर्वरूपं, षत्वम्‌। अध्यूषुष 
इति। अधिपूर्वाद्सधातोर्लिटः क्वसु, यजादित्वाद्धातोर्वस्य सम्प्रसारणम्‌। पूर्वरूपम्‌, 
उस्‌ इत्यस्य द्वित्वं, हलादिशेषः, सवर्णदीर्घः । शसि वसोः सम्प्रसारणं, पूर्वरूपम्‌ 
शुश्रुवानिति। श्रुधातोरलिंटः क्वसुः ्वित्वम्‌। 

(३०९८) उपेयिवान्‌। इडिति। उपपूर्वा दिण्धातोः लिटः क्वसुः नित्यत्वाद्‌ 
द्वित्वम्‌। वलादिलक्षण इट्‌ निइत्रशि कृति’ इति प्रतिषिद्धः, स तावत्‌ कादिनियमा- 
सुनरुत्थितः। पुनश्च वस्वेकाजाद्धसाम्‌'इति सूत्रेण “एकाचश्च आदन्ताच्च घसेश्च परस्य 
वसोरिट्‌ स्यात्‌ नान्येभ्यः? इत्यर्थकेन द्वित्वानन्तरमनेकाच्त्वत्‌ प्रतिषिद्धः, सोऽयमिट्‌ 
अनेन निपातनेन प्रतिप्रसूयते इति भाष्ये स्पष्टम्‌। इटि कृते उत्तरखण्डस्य इकारस्य 
यण्‌। अभ्यासस्य दीर्घस्तु न निपात्यते। नन्वत्र अपूर्व एव इद्‌ निपात्यतामित्यत 
आह--उपेयुषीति। उगिल्वान्डीपि वसोः सम्प्रसारणम्‌। प्रतिप्रसूतो वलादिलक्षण इट्‌ 
तु न। तन्निमित्तस्य वकारस्य सम्प्रसारणेन विनाशोन्सुखत्वात्‌। अत्र अपूर्वस्य ड्टो 
निपातने तु अत्रापि इट्‌ स्यादिति भावः | उपेत्यविवक्षितमिति॥ अत्र व्याख्यानमेव 
शरणम्‌। अश्नातेरिति। “अश्‌ भोजने'श्नाधिकरणः, क्रथादिः, लिटः क्वसु:, द्वित्वम्‌ 

कर्तरि कानच्‌। वेदस्यानुवचनं कृतवाननूचानः। ( ३०९९ ) विभाषा गमहन- 
विदविशास्‌ ७।२।६८॥। एभ्यो वसोरिड्वा। जग्मिवान्‌। जगन्वान्‌। जघ्निवान्‌। 
जघन्वान्‌। विविदिवान्‌। विविद्वान्‌। विविशिवान्‌। विविश्वान्‌। विशिना 
साहचर्याद्विन्दतेग्रहणम्‌। वेततेस्तु विविद्वान्‌। नेड्वशि कृति (सू. २९८१) 
इतीण्निषेधः । “दृशेश्च ( वा. ४४५२ ) । ददृशिवान्‌-ददुश्वान्‌। ( ३१००) लट: 
शतुशानचावप्रथमासमानाधिकरणे ३।२।१२४॥। अप्रथमान्तेन सामानाधिकरण्ये 
सतीत्यर्थः । शबादि। पचन्तं चैत्रं पश्य। (३१०१) आने मुक्‌ ७।२।८२॥ 
अदन्तस्याऽङ्गस्य मुगागमः स्यादाने परे। पचमानं चैत्रं पश्य। 'लडि त्यनुवर्तमाने 
पुनर्लड्ग्रहणमधिकविधानार्थम्‌। तेन प्रथमासामानाधिकरण्येऽपि क्वचित्‌ | सन्‌ 


'अत आदेः? इति दीर्घः, सवर्णदीर्घः, द्विहत्त्वाऽभावान्न नुट्‌ । 'अश्नातेश्च' इत्यपि 
न नुट्‌, श्नुविकरणस्थस्यैव तत्र ग्रहणात्‌। नञ॒उपपदसमासः। 'नलोपो नग? 
“तस्मान्नुडचि' इति भावः | बचेः कर्तरीति। न तु भावकर्मणोरिति भावः | कानचि 
यजादित्वात्सम्प्रसारणं पूर्वरूपं सवर्णदीर्घः | 

( ३०९९ ) विभाषा गम | “विभाषा गमहन' इत्यादि स्पष्ट्म्‌। | 

(३१००) लटः शतृशानचौ। 'वर्तमाने लट्‌' इति पूर्वसूत्रविहितस्यैव एतौ 
शतृशानचौ। अनन्तरस्येति न्यायादिति 'वर्तमानसामोप्ये' इत्यादिभाष्ये स्पष्टम्‌। 
शतृप्रत्यये शकारक्रकारावितौ। पचन्तमिति। पाकानुकूलव्यापाराश्रयमित्यर्थ:] 
“क्रियाप्रधानमाख्यातम्‌, सत्त्वप्रधानानि नामानि’ इति सिद्धान्तात्‌। शतुः शिष्वेन ' 
सार्वधातुकत्वात्‌ शपि `अतो गुणे’ इति पररूपम्‌। शानचि शबावितौ। 

(३१०१) आने मुक्‌। ‘अङ्गस्य इत्यधिकृतम्‌। 'अतो येयः' इति पूर्व- 
सूत्रादनुवृत्तेन षष्ठ्या विपरिणतेन अता विशेष्यते। तदन्तविधि: | तदाह--अदत्त- 
स्येति। मुकि ककार इत्‌, उकार उच्चारणार्थः | कित्त्वादन्तावयव: | अनुवर्तमाने इतिं। 


१. 'लट: शतृशानचौ०' ( ३।२।१२४) इति सूत्रे योगविभागः परिकल्प्यते। तत्र 
'अप्रथमासामानाधिकरण्ये' इति द्वितीयांशो नियमार्थः, व्यवस्थितविभाषयाविस्पष्ट- 
प्रतिपत्यभावात्‌। विकल्पस्य प्रथमासामानाधिकरण्यं विषय: |--पचन्‌ पचमानः पचतिं 
वा देवदत्त: पचति देवदत्त पश्येत्यस्य च नापत्तिः, द्वितीयस्य विधेर्नित्यत्वात्‌। एतेन लट 
इति वर्तमाने लड्ग्रहणं क्वचित्रथमासामानाधिकरण्ये अप्रथमासामानाधिकरण्ये च 
विध्यर्थम्‌। तेन पचन्नित्यादौ प्रत्ययोत्तरपदयोश्च तदादेशसिद्धिरिति निरस्तम्‌, भाष्य 
विरोधात्‌। तस्य शतृशानचाविति सूत्रापेक्षया लट इत्यस्योपाद्राने गौरवाभावात्‌। 

ब्राह्मण: । 'माङ्याक्रोशे इति वाच्यम (वा. २१०९)। 'मा जीवन्यः 
परावज्ञादु:खदग्धो5पि जीवति' | 'माडि लुङ्‌? ( सू. २२१९ ) इति प्राप्ते एतद्चन- 
सामर्थ्याल्लट (३१०२) सम्बोधने च ३।२।१२५॥ हे पचन्‌। हे पचमान। 
(३१०३) लक्षणहेत्वोः क्रियायाः ३।२।१२६॥ क्रियायाः परिचायके, हेतौ चार्थे 
वर्तमानाद्धातोर्लट: शतृशानचौ स्त: | शयाना भुञ्जते यवनाः | अर्जयन्वसति। हरि 
पश्यन्मुच्यते। हेतुः फलं कारणं च। 'कृत्यचः' (सू. २८३५ )। प्रपीयमाणः 
सोमः। (३१०४) ईदासः ७।२।८३।। आसः परस्याऽनस्य ईत्स्यात्‌। “आदेः 
परस्य' (सू. ४४)। आसीनः। (३१०५) विदेः शतुर्वसुः ७।१।३६॥। वेत्तेः 


“वर्तमाने लट्‌' इति पूर्वसूत्रादनुवृत्तस्य लडित्यस्य षष्ठ्या विपरिणामेन उक्तार्थलाभे 
सतीत्यर्थः | अधिकेति। सूत्राक्षराऽनारूढस्यापि अर्थस्य लाभार्थ मित्यर्थः | सन्‌ ब्राह्मण 
इति। “अस भुवि’ शतृप्रत्यये शपो लुक्‌, श्नसोरल्लोपः । माङीति। माङि प्रयुज्यमाने 
आक्रोशे गम्ये लट: शतृशानचाविति वक्तव्यमित्यर्थः । मा जीवन्निति। न जीवत्ययम्‌। 
अनुपकारित्वात्‌ मृतप्राय इत्यर्थः। “मा पचमान” इत्यप्युदाहार्यम्‌। लट: शतृशानचौ 
इत्येव सिद्धः किमर्थमिदमित्यत आह--माङि लुङितीति। 

(३१०२) सम्बोधने च। “लट: शतृशानचावि'ति शेष: | प्रथमासमाना- 
धिकरणार्थम्‌ आरम्भः। पूर्वसत्रस्थपुनर्लड्ग्रहणस्य अधिकविधानार्थत्वादेव सिद्धे 
प्रपञ्चार्थमिदम्‌। 

(३१०३) लक्षणहेत्वोः। लक्ष्यते ज्ञाप्यतेऽनेनेति लक्षणम्‌, ज्ञापकम्‌। 
तदाह--क्रियायाः परिचायके इति । धात्वर्थस्य लक्षणत्वे हेतुत्वे च द्योत्ये इति यावत्‌ | 
कर्तैव प्रत्ययार्थः | शयाना भुञ्जते यवना इति। अत्र भोजनकालीनं शयनं भोक्तु- 
यवनत्वसूचकम्‌। हेतावुदाहरति- अर्जयन्बसतीति। अर्जनाय वसतीत्यर्थः। हेता- 
वुदाहरणान्तरमाह--हरिं पश्यन्निति। हरिदर्शनेन संसारदुःखान्मुच्यते इत्यर्थः । ननु 
धानाद्र्जनस्य वाससाध्यतया कथं तस्य वासहेतुत्वमित्यत आह--हेतुः फलं कारणं 
चेति। इष्टसाधनताज्ञानस्य वासप्रवृत्तौ हेतुतया इष्टस्यार्जनस्यापि वासहेतुत्वमिति 
भाव: | प्रपीयमाण इति। अत्र भिन्नपदस्थत्वात्‌ कथं णत्वमित्यत आह--कृत्यच 
इति। 

(३१०४) ईदासः। आस इति पञ्चमी। आनस्येति। आने मुक्‌ इत्यतस्त- 
दनुवृत्तेरिति भावः । 

( ३१०५) विदेः शतुर्वसुः । वेत्तेरिति। “विद ज्ञाने’ इति लुखिकरणस्यैवः 
ग्रहणम्‌, 'शतुः' परस्मैपदत्वात्‌ विद्यतेर्विन्तेश्वात्मनेपदित्वात्‌। यद्यपि विन्दतिरुभयपदी, 

परस्य शतुर्वसुरादेशो वा स्यात्‌। विद्वान्‌। विदन्‌। विदुषी। ( ३१०६) तौ सत्‌ 
३।२।१२७॥। तौ शतृशानचौ सत्संज्ञौ स्तः। (३१०७) छुटः सद्दा ३।३।१४॥ 
व्यबस्थितविभाषेयम्‌। तेनाप्रथमासामानाधिकरण्ये प्रत्ययोत्तरपदयोः सम्बोधने 
लक्षणहेत्वोश्च नित्यम्‌। करिष्यन्तं करिष्यमाणं पश्य। करिष्यतोऽपत्यं कारिष्यत: | 
करिष्यद्रक्तिः। हे करिष्यन्‌। अर्जयिष्यन्‌ वसति। प्रथमासामानाधिकरण्ये5पि 
क्वचित्‌। करिष्यतीति करिष्यन्‌। (३१०८) पूङ्यजोः शानन्‌ ३२1१२८] 
वर्तमाने | पवमान: | यजमान: | ( ३१०९ ) ताच्छील्यवयोवचनशक्तिषु चानश्‌। 
३।२।१२९॥ एषु द्योत्येषु कर्तरि चानश्‌। भोगं भु्जानः। कवच बिभ्राणः | शत्रु 


तथापि तस्य न ग्रहणम्‌, “निरनुबन्धकग्रहणे न सानुबन्धकस्य' इत्युक्तेरिति भाव: | 
बा स्यादिति। ' तुह्योस्तातङ्‌ इत्यतस्तदनुवृत्तेरेति भावः | विदुषीति ! उगित्त्वान्डीपू, 
वसोः सम्प्रसारणं, पूर्वरूपम्‌, षत्वम्‌। 

(३१०६) तौ सत्‌। 'लटः शतृशानचौ” इति सूत्रोपात्तौ शतृशानचौ तच्छब्दः 
परामृशति। तदाह--तो शतुशानचाविति। 

(३१०७) लुटः सद्ा। छूट: शतृशानचौ वा स्त इत्यर्थः । व्यवस्थितेति। 
व्याख्यानादिति भावः। नित्यमिति। तेन तिङां निवृत्तिः | अप्रथमासामानाधिकरण्ये 
उदाहरति-_करिष्यन्तमिति। प्रत्यये परतः उदाहरति--करिष्यतोऽपत्यं कारिष्यत 
इति। उत्तरपदे उदाहरति--करिष्यद्वक्तिरिति। करिष्यन्ती भक्तिरिति कर्मधारय: | 
सम्बोधने उदाहरति- हे करिष्यन्निति। शयिष्यमाणा भोक्ष्यन्ते यवना इति लक्ष्येण 
उदाहार्यम्‌। हेतावृदाहरति--अर्जयिष्यन्वसतीति। प्रथमासामानाधिकरण्येऽपि 
क्वक्निदिति। अप्रथमासामानाधिकरण्याभावेऽपि क्वचिदित्यर्थः | कदाचिदित्यपि 
द्रष्टव्यम्‌। इदं च 'लुट्‌ शेषे च' इति भविष्यदधिकारविहिते लृट्येव प्रवर्तते इति 
“अनवक्लृप्त्यमर्ष इत्यत्र भाष्ये स्पष्टम्‌। 

(३१०८) पूङ्यजोः शानन्‌। पञ्चम्यर्थे षष्ठी। वर्तमाने इति। शेष- 
पूरणमिदम्‌। 'वर्तमाने लट्‌' इत्यतस्तदनुवृत्तेरिति भाव: | लड्ग्रहण तु निवृत्तम्‌। ततश्च 
ण्बुलादिवत्स्वतन्त्रोऽयम्‌। न तु शत्रादिवल्लादेशः। तथा च कर्त्येवायम्‌, न तु 
भावकर्मणोः | न च लादेशत्वाऽभावे “सोमं पचमान’ इत्यत्र कर्मणि षष्ठी स्यादिति 
वाच्यम्‌, न लोक' इति सूत्रे “तृन्‌' इति प्रत्याहार इत्युक्तत्वात्‌ । 

(३१०९) ताच्छील्य। चानशि शचावितौ। भोगं भुञ्जान इति। भोगशील 
इत्यर्थः | कवचं बिभ्राण इति। यौवनबलादिति भावः । शत्रुं निघ्नान इति। निहन्तु 
शक्त इत्यर्थः | अतः परत्वाभावान्न मुक्‌। चानशः लादेशत्वाभावात्‌ अनात्मनेपदत्वात्‌ 

निघ्नानः। (३११०) इड्धार्योः शत्रकृच्छ्रिणि ३।२१३०॥ आभ्यां शतृ 
स्यादकृच्छ्रिणि कर्तरि। अधीयन्‌। धारयन्‌। अकृच्छ्रिणि किम्‌? कृच्छ्रेण अधीते। 
धारयति। (३१११) द्विषोऽमित्रे २।२।१३१॥ द्विषञ्छत्रुः। ( ३११२) सुञ्गो 
यज्ञसंयोगे ३।२।१३२॥। सर्वे सुन्वन्तः, सर्वे यजमानाः सत्रिणः। (३११३) 
अहः प्रशंसायाम्‌ ३।२।१३३॥ अर्हन्‌। ( ३११४) आ क्वेस्तच्छीलतद्धर्मत- 
त्साधुकारिषु ३।२।१३४॥ क्विपमभिव्याप्य वक्ष्यमाणाः प्रत्ययास्तच्छीलतद्धर्मत- 
त्साधुकारिषु कर्तृषु बोध्याः। (३११५) तृन्‌ ३।२।१३५॥ कर्ता कटम्‌। 


(३११०) इड्धार्योः। शतृ-अकृच्छ्रिणीति छेदः। अकृच्छ्रम्‌-अदुःखम्‌, 
तदस्यास्तीति अकृच्छ्री। इङ्‌, धारि अनयोः द्वन्द्वात्‌ पञ्चम्यर्थे षष्ठी । अधीयन्निति। 
सुखमध्येतेत्यर्थः | धारयन्निति। सुखेन धारयितेत्यर्थः। 

(३१११) द्विषोऽमित्रे। द्विषः शतृप्रत्ययः स्यात्‌ अमित्रे कर्तरीत्यर्थः | 

(३११२) सुञो यज्ञ। यज्ञसंथुक्तेऽभिषवे वर्तमानात्‌ सुनोतेः शतृप्रत्यय 
इत्यर्थः । संयोगग्रहणं यज्ञस्वामिपरिग्रहार्थम्‌। तेन याजकेषु न भवति। तत्र 
सुन्विन्नित्येकवचनान्तं दर्शपूर्णमासज्योतिष्टोमादिविषयम्‌, एककर्तृकत्वात्‌। बहुवच- 
नान्तं तु सत्रविषयमेव, तत्र ऋत्विजामपि यजमानत्वादिति मत्वा आह--सर्वे 
सुन्वन्त इति। 

(३११३) अहः प्रशंसायाम्‌। अर्ह इति पञ्चमी। “शतुप्रत्यय' इति शेषः। 
अर्हन्निति। पूजां प्राप्तु योग्य इत्यर्थः | अत्र प्रशस्तस्यैव पूजायोग्यत्वात्‌ प्रशंसा गम्यते। 

(३११४) आ क्वेस्तच्छीलतद्धर्मतत्साधुकारिषु। आङभिविधौ। तदाह-- 
क्विपमभिव्याप्येति। 'भ्राजभासधुविंद्युतोर्जिपृजुग्रावस्तुवः क्विप्‌' इति सूत्रमभि- 
व्याप्येति यावत्‌। तत्र ताच्छीलिकाः प्रत्ययाः प्रायेण सोपसर्गेभ्यो नेति आढ्यसुभग' 
इति सूत्रे भाष्ये स्पष्टम्‌। तच्छील: तत्स्वभावः, फलमनपेक्ष्य स्वभावादेव प्रवर्तमान 
इति यावत्‌। सः धर्मः यस्य सः तद्धर्मा। स्वधर्मोऽयमिति प्रवर्तमानः | तस्य धात्वर्थस्य 
साधुकर्ता तत्साधुकारी। 

(३११५) तृन्‌। धातोस्तृन्प्रत्ययः स्यात्‌ तच्छीलादिषु कर्तृषु। तच्छीले 
उदाहरति- कर्ता कटमिति। कटकरणक्रियाशील इत्यर्थ: | न लोक इति षष्ठी- 
निषेधः, “त लोक' इति सूत्रे 'तृन्नि त्यनेन लुट: शतृ' इत्यारभ्य एतत्सूत्रस्थनकारेण 
्रत्याहाराश्रयणात्‌। तद्धर्मिणि यथा-मुण्डयितारः श्राविष्ठायना भवन्ति ऊढां 
वधूम्‌? श्राविष्ठायना नाम देशविशेषीयाः वधूमुण्डनं स्वधर्म इत्यनुष्ठातार इत्यर्थ: | 
तत्साधुकारिणि “कर्ता कटमि' त्येवोदाहरणम्‌। कटं साधु करोतीत्यर्थः | 

(३११६) अलंक॒ञ्‌निराकृञप्रजनोत्पचोत्पतोन्मदरुच्यपत्रपवृतुवृधुसहचर 
इष्णुच्‌ ३।२।१३६॥ अलङ्करिष्णुरित्यादि | निराकरिष्णु | प्रजनिष्णुः । उत्पचिष्णु: | 
उत्पतिष्णुः । उन्मदिष्णुः | रोचिष्णुः | अपत्रपिष्णु: | वर्तिष्णु: | वर्द्धिष्णु: | सहिष्णु: | 
चरिष्णुः | (३११७) णेश्छन्दसि ३।२।१३७।। “वीरुधः पारयिष्णवः' । (३११८) 
भुवश्च ३।२१३८॥ छन्दसीत्येव। भविष्णुः | कथं तर्हि 'जगत्प्रभोरप्रभविष्णु 
वैष्णवम्‌' इति। निरङ्कुशाः कवयः । चकारोऽनुक्तसमुच्चयार्थः | भ्राजिष्णुरिति 
वृत्ति:। एवं क्षविष्णु:। नैतदभाष्ये दृष्टम्‌। (३११९) ग्लाजिस्थश्व स्नुः 
३।२।१३९॥ छन्दसीति निवृत्तम्‌। गिदयं न तु कित्‌, तेन स्थ ईत्वं न। ग्लास्तु: | 
गित्त्वान्न गुण: । जिष्णुः | स्थास्नु:। चाद्‌ भुवः । “श्रयुकः क्किति' ( सू. २३८१ ) 
इत्यत्र गकारप्रश्लेषान्नेट। भूष्णुः । 'दशेश्छन्दस्युपसंख्यानमू, (वा. २१२९ )। 
'दड्क्ष्णवः पशव:' | (३१२०) त्रसिगुधिधृषिक्षिपेः क्नुः २।२।१४०॥ त्रस्नुः | 
गृध्नु: । धृष्णु:। क्षिप्नु:। ( ३१२१ ) शमित्यष्टाभ्यो घिनुण्‌ ३।२।१४१।। उकार 

(३११६) अलंकृञ्‌। अलंकृञ्‌, निराकृञ्‌, प्रजन, उत्पच, उन्मद, रुचि, 
अपत्रप, वृतु, वृधु, सह, चर एषां द्वादशानां द्वन्द्वात्पञ्चमी | एभ्यः तच्छीलादिषु कर्तृषु 
इष्णुच्‌ स्यात्‌। इत्यादीति। निराकरिष्णुः, प्रजनिष्णुः, उत्पचिष्णुः, उत्पतिष्णुः, 
उन्मदिष्णुः, रोचिष्णुः, अपत्रपिष्णुः, वर्तिष्णुः, वर्धिष्णुः, सहिष्णुः, चरिष्णुः । 

(३११७) णेश्छन्दसि | ण्यन्ताद्धातोरिष्णुच्‌ स्यात्‌ छन्दसीत्यर्थः | पारयिष्णव 
इति। पृधातोर्ण्यन्तादिष्णुचि णेलोपं बाधित्वा 'अयामन्ताल्वाय्य' इत्यय्‌। इदं सूत्र 
वैदिकप्रक्रियायामेव व्याख्यातुमुचितम्‌। 


(३११८) भुवश्च। छन्दसीत्येवेति। भूधातोरिष्णुच्‌ स्यात्‌ तच्छीलादिषु 
छन्दसीत्यर्थः । अण्यन्तार्थ आरम्भः। 


(३११९) ग्लाजिस्यश्च। निवृत्तमिति। व्याख्यानादिति भाव: | चाद्‌ भुव 
इत्यनुकृष्यते। ग्ला, जि, स्था एषां द्वन्द्वात्पञ्चमी | ग्ला, जि, स्था, भू इत्येभ्यः वस्तु 
स्यात्‌ तच्छीलादिष्धितयर्थः। किकार इत्‌। 'स्थास्नु' इत्यत्र कित्त्वलक्षण “घुमास्था 
इतीत्वमाशङ्कय आह--गिदयमिति। सूत्रे चर्त्वेन ककारनिर्देश इति भावः गित्त्वान्न 
गुण इति। 'क्डिति च' इत्यत्र गस्य चर्त्वेन ककारान्प्रश्लेषादिति भावः। ननु भूष्णु- 
रित्यत्र इट्‌ स्यात्‌, 'श्रद्युक: क्किति’ इति कित एव इण्निषेधात्‌। अस्य च गित्त्वादित्यत - 
आह--श्रघुक इति। प्रश्‍्लेषादिति। चर्त्वेनेति भाव: | 

(३१२०) त्रसिगृधि। “तच्छीलादिषु कर्तृष्वि'ति शेषः। त्रस्तुरिति। 
निड्वशी ति नेट्‌। गृध्नुः धृष्णुरित्यत्र कित्त्वान्न गुण: | 


CC-0. JK Sanskrit Academy, Jammmu. Digitized by 53 Foundation USA 


ज 


कृदन्तप्रकरणम्‌ २६३ 


उच्चारणार्थ इति काशिका। अनुबन्ध इति भाष्यम्‌। तेन शमिनितरा-शमिनीतरा 
इत्यत्र उगितश्व' ( सू. ९८७ ) इति हुस्वविकल्प: | न चैवं शमी शमिनावित्यादौ 
नुम्प्रसङ्ग: । झल्ग्रहणमपकृष्य झलन्तानामेव तद्विधानात्‌। 'नोदात्तोपदेशस्य-' 
( सू. २७६३ ) इति वृद्धिनिषेधः | शमी । तमी | दमी । श्रमी । भ्रमी | क्षमी | क्लमी। 
प्रमादी। उत्पूर्वान्मदे: अलंकृआदिसूतरेणेषणुजुक्तः, वासरूपविधिना घिनुणपि। 
उन्मादी। 'ताच्छीलिकेषु वांसरूपविधिर्नास्ति' इति तु प्रायिकम्‌'। (३१२२) 
सम्पुचातुरुधाङ्यमाइयसपरिसूसंसूजपरिदेविसञ्ज्वरपरिक्षिपपरिरटपरिवदप- 
रिदहपरिमुहदुषट्ठिषद्रुहदुहयुजाक्रीडविविचत्यजरजभजातिचरापचरामुषाभ्या- 
हनश्च ८।२।१४२॥ धिनुण्स्यात्‌। सम्पर्की। अनुरोधी। आयामी। आयासी। 


(३१२१) शमित्यष्टाभ्यः। इतिशब्दः आदिपर्यायः। शमादयः दिवादौ 
स्थिताः । तेभ्यः अष्टाभ्यो घिनुण्‌ स्यात्‌ तच्छीलादिष्वित्यर्थः, धित्वमुत्तरसूत्रार्थम्‌। 
'अकर्मकेभ्य एव घिनुण्‌’ इति भाष्यम्‌। शमिनितरा शमिनीतरेति। शमित्‌शब्दात्‌ 
स्त्रियां नान्तलक्षणडीबन्तात्‌ तरबन्ताद्टाप्‌। ह्वस्बबिकल्प इति। भाष्यमते 
उगित्त्वाद्ध्रस्व:। काशिकामते तु उगित्त्वाऽभावान्न ह्वस्वः। न च ह्लस्वाभावे 
“तसिलादिषु' इति पुंवत्त्वं शङ्कयम्‌, संज्ञापूरण्योश्च इति निषेधात्‌। ननु भाष्यरीत्या 
उगितत्वाभ्युपगमे शमी शमिनौ' इत्यादौ “उगिदचाम्‌ इति नुम्‌ स्यादित्याशङ्क्य 
निराकरोति--न चैवमिति। झल्ग्रहणमपकृष्येति। “नपुंसकस्य झळच: इति 
उत्तरसूत्रादिति भाव: | एतच्च प्रकृतसूत्रे युवोरनाकौ' इति सूत्रे च भाष्ये स्पष्टम्‌। 
शमादिभ्यो घिनुणि उपधावृद्धिमाशङ्कय आह--नोदात्तेति। प्रमादीति। मान्तत्वा- 
ऽभावान्न वृद्धिनिषेधः। ननु उत्पूर्वान्मदेन्मादीति कथं घिनुण्‌। अलंकृभादिसूते 
उत्पूर्वान्मदेर्विशिष्य इष्णुचो विधानादित्यत आह-उत्पूर्बा दित्यादिना। ननु कथमत्र 
ताच्छीलिके घिनुणि वाऽसरूपविधिप्रवृत्तिः। 'ताच्छीलिकेषु वासरूपविधिर्नास्ती ति 
निषेधादित्यत आह--ताच्छीलिकेष्वरिति। इयं परिभाषा निन्दहिस्‌' इत्यादिवक्ष्य- 
माणसूत्रे ज्ञापितेति भाष्ये स्पष्टम्‌। प्रायिकमिति। एतच्च 'सूददीपदीक्षश्च' इति 
दीपग्रहणादिति 'जुचड्क्रम्यदन्द्रम्य' इति सूत्रे भाष्ये स्पष्टम्‌। 

(३१२२) सम्पृचानुरुधाङ्यमाङ्यस । सम्पृच, अनुरुध, आड्यम, आङ्यस, 
परिसृ, संसृज, परिदेवि, संज्वर, परिक्षिप, परिरट, परिवद, परिदह, परिमुह, दुष, 
द्विष, द्रुह, दुह, युज, आक्रीड, विविच, त्यज, रज, भज, अतिचर, अपचर, आमुष, 


१. वासरूपविधिना उत्मादी। ताच्छीलिकेषु न स इत्यस्य प्रायिकत्वादिति 
व्याकरणसिद्धान्तसुधानिधौ स्पष्टीकृतम्‌। ( पृ० १२८५ ) 

परिसारी। संसर्गी | परिदेवी | संज्वारी । परिक्षेपी । परिराटी | परिवादी | परिदाही। 
परिमोही । दोषी । द्वेषी । द्रोही । दोही | योगी | आक्रीडी । विवेकी | त्यागी । रागी | 
भागी। अतिचारी। अपचारी। आमोषी। अभ्याघाती। (३१२३) वौ 
कषलसकत्थम्रम्भः ३।२।१४३॥ विकाषी। विलासी। विकत्यौ। विप्रम्भौ। 
(३१२४) अपे च लषः ३।२।१४४॥ चाद्वौ। अपलाषी | विलाषी । ( ३१२५) 
प्रे लपसुद्रमथवदवसः ३।२।१४५॥। प्रलापी । प्रसारी । प्रद्रावी । प्रमाथौ । प्रवादी 
प्रवासी। (३१२६) निन्दहिंसक्लिशखादविनाशपरिक्षिपपरिरटपरिवादिव्या- 
भाषाऽसूयो वुञ्‌ ३।२।१४६॥। पञ्चम्यर्थे प्रथमा। एभ्यो वुञ्स्यात्‌। निन्दकः। 
हिंसकः इत्यादि। ण्वुला सिद्धे वुञ्चचनं ज्ञापकं तच्छीलादिषु वासरूपन्यायेन 


अभ्याहन्‌ एषां सप्तविंशतेः द्वन्द्वात्पञ्चमी। सम्पर्कीति। 'चजोः' इति कुत्वम्‌। 
अनुरोधीत्यादौ लघूपधगुणः । अदुपधेषु उपधावृद्धिः | परिदेबीति। देवृ दवने' भ्वादिः। 
दीव्यतेसतु ण्यन्तस्य न ग्रहणम्‌, लाक्षणिकत्वात्‌, अण्यन्तैः साहचर्याच्च | अभ्याघातीति। 
“हनस्तोऽचिण्णलोः? इति तत्वम्‌। 'हो हन्तेः' इति कुत्वम्‌। 

(३१२३) बौ कषलस। कष, लस, कत्थ, स्रम्भ्‌ एषां द्वन्द्वात्पञ्चमी । एभ्यो 
घिनुण्‌ स्यात्‌ ताच्छौल्यादिष्वि्यर्थः | अपे च लषः । चाद्वाविति । वौ उपपदेऽपीत्यर्थः। 
अपे वौ च उपपदे लषे: घिनुण्‌ इत्यर्थः । ताच्छील्यादिष्वेव | 

(३१२५) प्रे लप। लप, सु, द्रु, मथ, वद, वस्‌ एषां षण्णां दृन्द्वात्पश्चमी। 
प्रे उपपदे एभ्यः घिनुण्‌ स्यात्‌ ताच्छील्यादिष्वित्यर्थः | 

(३१२६) निन्दहिंस। निन्द, हिंस, क्लिश, खाद, विनाश, परिक्षिप, परिरट, 
परिवादि, व्याभाष, असूय एषां दशानां द्वन्द्व: | पञ्चम्यर्थे प्रथमेति । सौत्रं पुंसत्वमेकवचनं 
वेति भाव: | विनाशेति विपूर्वस्य नशेर्ण्यन्तस्य भाविना णिलोपेन निर्देश: | शकारादकार 
उच्चारणार्थः | केचित्तु “विनाशी'ति प्यन्तमेव पठन्ति। परिवादीति तु ण्यन्तमेव। 
असूयेति कण्ड्वादियगन्तः। इत्यादीति। क्लेशकः, खादकः, विनाशकः, परिक्षेपकः, 
परिराटकः, परिवादकः, व्याभाषकः, असूयकः। ननु 'असूयो वुञ्‌’ इति असूयतेरेव 
वुन्विधीयतां, न तु निन्दादिभ्योऽपि, तेषां ण्वुलैव सिद्धेः | लित्स्वरजित्स्वरयोस्तु नास्ति 
विशेषः, उभयथाप्याद्युदात्तत्वात्‌। असूयतेस्तु ण्वुलि 'लिति' इति प्रत्ययात्‌ पूर्व उकार 
उदात्त: | वुञि तु 'न्नित्यादिर्नित्यम्‌' इति धातोरकार उदात्त इति विशेषः। तस्माद 
सूयतेरेव वुञविधिरिति युक्तमित्यत आह--ण्बुला सिद्धे इति। तृजादयो तेतीति। 
तच्छीलादिषु वासरूपविधिसत्त्वे हि तद्विषये ण्वुलः सरूपतया वुजा नित्यं बाधेऽपि 
तृजादयः स्युः। अत्र वाऽसरूपविध्यप्रवृ्तौ तु तृन्‌' इति सूत्रेण तच्छीलादिषु तूति 

तृजादयो नेति। (३१२७) देविक्रुशोश्चोपसर्ग ३।२।१४७।। आदेवकः। 
आक्रोशकः । उपसर्गे किम्‌ ? देवयिता क्रोष्टा । ( ३१२८ ) चलनशब्दार्थाकर्मकाद्‌ 
युच्‌ ३।२।१४८॥। चलनार्थाच्छन्दार्थाच्च अकर्मकाद्‌ युच्‌ स्यात्‌। चलगः | चोपनः | 
कम्पनः। शब्दनः। रवणः। अकर्मकात्‌ किम्‌? पठिता विद्याम्‌। (३१२९) 
अनुदात्तेतश्च हलादेः ३।२।१४९। अकर्मकाद्‌ युच्स्यात्‌। वर्तन: | वर्धन: | 
अनुदात्तेतः किम्‌ ? भविता। हलादेः किम्‌ ? एधिता। अकर्मकात्‌ किम्‌ ? वसिता 
वस्त्रम्‌। ( ३१३० ) जुचङ्क्रम्यदन्द्रम्यसृगुधिज्जलशुचलषपतपदः ३।२।१५०।। 
'जु' इति सौत्रो धातुर्गतौ वेगे च। जवनः। चङ्क्रमणः | दन्द्रमणः | सरणः । पूर्वेण 
सिद्धे पदग्रहणं 'लषपतपद-' (सू. ३१३४) इत्युकजा बाधा मा भूदिति। तेन 
“ताच्छीलिकेषु परस्परं वासरूपविधिर्नास्ती'ति। तेना5लकृजस्तृन्न। ( ३१३१ ) 


प्राप्ते वुगविधिरर्थवान्‌। अतस्तच्छीलादिषु वासरूपविधिर्न प्रवर्तत इति भाव: | 
इदं च प्रायिकम्‌। तत्फलं तु उत्पूर्वान्मदेरलंकृञादिसूत्रेण इष्णुजुक्तः, 
वासरूपविधिना घिनुणपीति मूल एवानुपदमुक्तम्‌। 

(३१२७) देविक्रुशो। देवीति चुरादिण्यन्तस्य 'दिवु क्रीडा इत्यस्य च 
ग्रहणम्‌। उपसर्गे उपपदे देवयतेः क्रुशेश्च तच्छीलादिषु वुग्‌ स्यादित्यर्थः | 

(३१२८) चलन। शब्द इति। शब्द शब्दने’ चुरादिः। शब्दनं शब्दो- 
च्चारणम्‌। धात्वर्थोपसंग्रहादकर्मकः | 

(३१२९) अनुदात्तेतश्च | आदिग्रहणाऽभावे हलन्तादित्यर्थः स्यात्‌। ततश्च 
जुगुप्सनः इति न स्यात्‌! सन्नन्तस्य हळन्तत्वाऽभावात्‌। अस्ति चानुदात्तेत्वं सन्नन्तस्य, 
“गुप' इत्यनुदात्तेत्वस्य केवले प्रयोजनाऽभावेन सन्नन्तार्थत्वात्‌। 

(३१३०) जुचङ्क्रम्यद्द्रम्य। जु, चङ्क्रम्य, दन्द्रम्य, स्‌, गृधि, ज्वल, शुच, 
लष, पत, पद एषां दशानां हनद्रत्पञ्चमो। एभ्यः तच्छीलादिषु युच्‌ स्यादित्यर्थः । 
धातुपाठे जुधातोरदर्शनादाह--जु इति सौत्र इति। चङ्क्रमण इति। यडन्ताद्युच्‌ 
“स्य हल: इति यकारलोपः, अतो लोपः, एवं दन्द्रमणः, सरणः, गर्धनः, ज्वलनः 
शोचनः, लषणः, पतनः, पदनः इत्यप्युदाहार्यम्‌। पूर्वेणेति। 'अनुदात्तेतश्च हलादेः 
इत्यनेनेत्यर्थः । तेनेति। उक्‌ ह्ययं तच्छीलाधिकारस्थः। तत्र वाऽसरूपविधिनैव 
उकना 'अनुदात्तेतश्च हलादेः' इति विहितस्य पदेर्युचः बाधो न भविष्यतीति 'जुचङ्‌- 
क्रम्य' इति युज्विधिरनर्थकः स्यात्‌। अतस्ताच्छीलिके परस्परं वासरूपवििर्ना स्ति इति 
विज्ञायते इत्यर्थः | “निन्दहिंस' इति सूते ‘तच्छीलादिषु वासरूपविधिना तृजादयो ने ति 


ज्ञापितम्‌। इह तु “ताच्छीलिकेषु परस्पर वासरूपविधिर्नास्ती'ति ज्ञाप्यते इति न 

क्रुधमण्डार्थेभ्यश्च ३।२।१५१॥ क्रोधनः । रोषणः | मण्डनः | भूषण: | ( ३१३२) 
न यः ३।२।१५२॥ यकारान्ताद्‌ युज्न स्यात्‌। क्नूयिता । क्ष्मायिता। ( ३१३३ ) 
सूददीपदीक्षश्च ३।२।१५३।। युज्ञ स्यात्‌। सूदिता। दीपिता। दीक्षिता। 
'नमिकम्पि-'( सू. ३१४७) इति रेण युचो बाधे सिद्धे दीपेग्रहणं ज्ञापयति 
“ताच्छीलिकेषु वासरूपविधिर्नास्ति' इति प्रायिकमिति। तेन कम्रा कमना युवति: | 
कम्प्रा कम्पना शाखा। यदि सूदेर्युज्न, कथं मधुसूदनः ? नन्द्यादिः । ( ३१३४) 
लषपतपदस्थाभूवृषहनकमगमशृभ्य उकञ्‌ ३।२।१५४। लाषुकः। पातुकः 


पौनरुक्त्यम्‌। तृन्नेति। अलम्पूर्वात्‌ कृञः अलंकृित्यादिसूत्रविहितेन तच्छीलाधि- 
कारस्थेन इष्णुचा 'तृन्‌'इति सामान्यविहितः तच्छीलाधिकारस्थो बाध्यते इत्यर्थः | 

(३१३१) क्रुधमण्डार्थेभ्यश्च। 'क्रुध कोपे' 'मडि भूषायाम्‌' एतदर्थेभ्यः 
धातुभ्यो युच्‌ स्यात्‌ तच्छीलादिष्वित्यर्थः | 

(३१३२) न यः। य' इति पञ्चम्यन्तं धातुविशेषणम्‌। तदन्तविधिः | 
तदाह--यकारान्तादिति। क्तूयिता। क्षमायितेति। 'क्नूयी शब्दे उन्दने च' 'क्ष्मायी 
विधूनने” 'अनुदात्तेतश्च हलादे:' इति युच्‌ निषिध्यते। तृनेव भवति। 

(३१३३) सूददीप। सूद, दीप, दीक्ष एषां द्वन्द्वात्पञ्चमी। युज्नेति। 
शेषपूरणमिदम्‌। ' अनुदात्तेतश्च’ इति प्राप्तो युच्‌ प्रतिषिध्यते। नन्विह दीपग्रहणं व्यर्थम्‌, 
“नमिकम्पिस्म्यजसकमहिंसदीपो र:' इति विशेषविहितेन रप्रत्ययेन युचो बाधसिद्धेः। 
न च वाऽसरूपविधिना यद्वाधः शङ्कयः, ताच्छीलिकेषु वासरूपविधेः प्रतिषेधादित्यत 
आह--नमिकम्पीति। रेणेति। रप्रत्ययेत्यर्थः। प्रायिकमिति। तथा चाउत्र 
वासरूपविधिना ताच्छीलिकेनापि रप्रत्ययेन युचो बाधासम्भवात्‌ इह दीपेर्थुचो 
निषेधोऽर्थवानिति भावः | तेनेति। ताच्छीलिकेऽपि क्वचिद्वासरूपविधेः सत्त्वादित्यर्थः | 
कम्रा कमनेति। इच्छाशीलेत्यर्थः। 'अनुदात्तेतश्च' इति युचः नमिकम्पि’ इति रेण 
पक्षे बाध इति भाव: । कम्प्रा कम्पनेति। चलनशीलेत्यर्थः | अत्रापि 'नमिकम्पि’ इति 
रेण युचः पक्षे बाध इति भाव: | आक्षिपति--यदीति। यदि “सूददीपदीक्षश्च' इति 
सूदेर्युच्प्रतिषिध्यते तदा 'मधुसूदन' इति कथमित्यन्वयः । समाधत्ते--नन्द्यादिरिति। 
सूदिरि ति शेष: | तथा च 'नन्दिग्रहि' इति ल्ुप्रत्यय इति भावः | 

(३१३४) लषपत। एभ्यो दशभ्यः उकञ्‌ स्यात्‌ तच्छीलादिष्वर्थेषु | 
इत्यादीति। पादुकः। आतो युक्‌-स्थायुकः। भावुकः। वर्षुकः। घातुकः “हतस्तः' 
इति तत्त्वम्‌। हो हन्तेः" इति कुत्वम्‌। कामुकः । गामुकः | शारुकः। 

इत्यादि। ( ३१३५ ) जल्पभिक्षकुट्टलुण्टवुङः षाकन्‌ ३।२।१५५।। जल्पाकः। 
भिक्षाकः। कुट्टाक:। लुण्टाकः। वराकः। वराकी। (३१३६) प्रजोरिनिः 
३।२।१५६॥। प्रजवौ। प्रजविनौ। प्रजविनः। (३१३७) जिदृक्षिविश्रीण्व- 
माव्यथाभ्यमपरिभूप्रसूभ्यश्च २।२।१५७।। जयी। दरी। क्षयी। विश्रयी। 
अत्ययी। वमी। अव्यथी। अभ्यमी। परिभवी। प्रसवी। (३१३८) स्पृहिगृहि- 
पतिदयिनिद्रातन्द्राश्रद्धाभ्य आलुच्‌ ३।२।१५८।। आद्ास्त्रयश्चुरादावदन्ताः। 
स्पृहयालुः । गृहयालुः। पतयालुः। दयालुः | निद्रालुः । तत्पूर्वो द्रा, तदो नान्तत्वं 
निपात्यते। तन्द्रालु। श्रद्धालुः। 'शीडो वाच्यः' (वा. २१४० )। शयालुः। 
(३१३९) दाधेट्सिशदसदो रुः ३।२।१५९॥ दारु: | धारः । सेरुः । शद्रुः | सद्रुः । 
(३१४०) सृघस्यदः क्मरच्‌ ३।२।१६०। सृमरः। घस्मरः। अद्मर:। 


(३१३५) जल्पभिक्ष। एभ्यः पञ्चभ्यः षाकन्‌ स्यात्‌ तच्छीलादिष्वित्यर्थः | 
षनावितौ । स्त्रियां षित्त्वान्डीष्‌। जल्पाक इत्यादि | 

(३१३६) प्रजोरिनिः। जु सौत्रो धातुः। प्रपूर्वादस्मात्‌ इनिप्रत्ययः स्यात्‌ 
तच्छीलादिष्वित्यर्थः | नकारादिकार उच्चारणार्थः | 

(३१३७) जिदृक्षि। जि, दृ, क्षि, विश्रि, इण्‌, वम्‌, अव्यय, अभ्यम, परिभू, 
प्रसू एषां दशानां द्वन्द्व: । जि जये, जि अभिभवे। दृङ्‌ आदरे । क्षि क्षये, क्षि निवासमत्योः। 
श्रिज्‌ सेवायां विपूर्वः | इण्‌ गतौ । वम्‌ उद्विरणे । व्यथ भयसश्चलनयोः चम्पूर्वः । निपातनात्‌ 
नञो धातुना समासे “नलोपो नञः' इति नकारलोपः। अम गत्यादिषु अभिपूर्वः । 
भू सत्तायाम्‌ परिपूर्वः। षू प्रेरणे प्रपूर्वः | * एभ्यः इनिः स्यात्तच्छीलादिष्वित्यर्थः । 
सूतिसूयत्योस्तु सानुबन्धकत्वात्‌ नेह ग्रहणम्‌। 

(३१३८) स्पृहिगृहि। स्पृहि, गृहि, पति, दयि, निद्रा, तन्द्रा, श्रद्धा एभ्यः 
सप्तभ्यः आलुच्‌ स्यात्तच्छीलादिष्वित्यर्थः। स्पृहयालुरिति। स्पृहधातोरदन्तादालुच्‌। 
“अयामन्त' इति णेरय्‌ णिलोपापवादः। अल्लोपस्य स्थानिवत्त्वान्न लघूपधगुणः। एव 
गृहयालुः | पतयालुरित्यत्र तु अल्लोपस्य स्थानिवत्त्वान्नोपधावृद्धिः | निद्रालुरिति। द्रा 
कुत्सायां गतौ' निपूर्वादालुच्‌। तप्पूर्वो द्रेति। तच्छब्दपूर्वो द्राधातुः तन्द्रेत्यनेन गृह्यत 
इत्यर्थ: | श्रद्धालुरिति। 'श्रदिं त्यव्ययम्‌, तत्पूर्वात्‌ धाधातोरालुच्‌। शीडो वाच्य इति। 
'आलुजि'ति शेष: । | 

(३१३९) दाधेट्‌। दा, धेट्‌, सि, शद्‌, सद्‌ एषा द्वन्द्वात्पञ्चमी । एभ्यो 
प्रत्ययः स्यात्तच्छीलादिष्वित्यर्थः | । के 

(३१४०) सृघस्यदः | सृ, घसि, अद्‌ एषा हन्द्रासअर्मो। घसिः प्रकृत्यन्तरम्‌। 

२६८ बालमनोरमासहित-सिद्धान्तकोमुद्यां 


(२१४१ ) भञ्जभासमिदो घुरच्‌ ३।२।१६१॥ भडगुर:। भासुर: | मेदुरः। 
(३१४२) विदिभिदिच्छिदेः कुरच्‌ ३।२।१६२॥ विदुर: | भिदुरम्‌। छिदुरम्‌। 
(३१४३) इण्नशूजिसर्तिभ्यः क्वरप्‌ ३।२।१६३।। इत्वरः। इत्वरी | नश्वरः | 
जित्वर: | सृत्वरः। (३१४४) गत्वरश्च ३।२।१६४॥। गमेरनुनासिकलोपोऽपि 
निपात्यते। गत्वरी। ( ३१४५) जागुरूकः ३।२।१६५॥ जागर्तेरूक: स्यात्‌। 
जागरूकः। ( ३१४६) यजजपदशां यङः ३।२।१६६।। एभ्यो यडन्तेभ्य ऊकः 
स्यात्‌। 'दशामि'ति भाविना नलोपेन निर्देशः | यायजूकः। जञ्जपूकः। दन्दशूकः | 
( ३१४७) नमिकम्पिस्म्यजसकमहिंसदीपो रः ३।२।१६७॥। नम्रः। कम्प्रः। 
स्मेरः। जसिर्नञ्पूर्वः क्रियासातत्ये वर्तते। अजम्रम्‌, सन्ततमित्यर्थः । कम्रः । हिंस्र: | 


(३१४१) भञ्जभास। भञ्ज, भास, मिद्‌ एषां द्वन्द्वात्‌ पञ्चमी । एभ्यः घुरच्‌ 
स्यात्‌ तच्छीलादिष्वित्यर्थः। घचावितौ। भङ्गुर इति। 'चजोः' इति कुत्वम्‌। 

(३१४२) विदिभिदि। तच्छीलादिष्वित्येव। विदेर्जञानार्थस्यैव ग्रहणम्‌, न तु 
लाभार्थस्य, व्याख्यानादित्याहुः । विदुर इत्यादौ कित्त्वान्न लघूपधगुणः । 

(३१४३) इण्नशूजि। इण्‌, नश्‌, जि, सृ एभ्यः क्वरप्‌ स्यात्‌ तच्छो- 
लादिष्वित्यर्थ: | कित्त्वान्न गुणः | पित्त्वं तु तुगर्थम्‌ । 

(३१४४) गत्वरश्च। गमेरिति। गमेः क्वरप्‌ अनुनासिकलोपश्च निपात्यते 
इत्यर्थः | झलादिप्रत्ययपरकत्वाऽभावादनुनासिकलोपस्याऽप्राप्तिः । पित्त्वात्तुक्‌ । गत्व 
रीति। टिड्ढ' इति डीपू। 

( ३१४५) जागरूकः । जागु' इत्यस्य जागुरिति पञ्चम्यन्तं पदम्‌ | तदाह 
जागर्तेरिति। तच्छीलादिष्वित्येव। जागरूक इति। ऋकारस्य गुणः, रपरत्वम्‌ । सिद्ध 
रूपं लु न निपातितम्‌, उत्तरसूत्रे ऊक इत्यननुवृत्तिप्रसङ्गात्‌। 

( ३१४६) यजजपदशां यडः | यज, जप, दश एषां त्रयाणां द्वन्द्व: । पञ्चम्यर्थे 
षष्ठी | तदाह--एभ्य इति। तच्छीलादिष्वित्येव। ननु देशेनोपधत्वात्‌ कथं दशामिति 
निर्देश इत्यत आह--भाविनेति। ऊके कृते सति भविष्यतो नलोपस्याऽत्र निर्देश 
इति यावत्‌। यायजूक इति। यस्य हलः? इति यलोपः। ‘अतो लोपः? ' दीर्घोऽकितः 
इत्यभ्यासस्य दीर्घः । जञ्जपूक इति | ‘जपजभदहदशभञ्जपशां च' इत्यभ्यासस्य नुक्‌। 
एवं दन्दशूकः । 

(३१४७) नमिकम्पि। नमि, कम्पि, स्मि, अजस, कम, हिंस, दीप्‌ एषां 
ृ्द्वात्पश्चम्येकवचनम्‌। एभ्यः सप्तभ्यो रप्रत्ययः स्यात्‌ तच्छीलादिष्तित्यर्थः। 
अजसधातो: धातुपाठे अदर्शनादाह- अश्चिर्नव्पूर्व इति। 'जसु मोक्षणे’ अयं नञ्पूर्व 

दीप्रः। (३१४८) सनाशंसभिक्ष उ: ३।२।१६८॥ चिकीर्षु:। आशंसुः । भिक्षु: | 
( ३१४९ ) विन्दुरिच्छुः ३।२।१६९॥ वेत्ते्नुम्‌ इषेश्छत्वं च निपात्यते। वेत्ति 
तच्छीलो विन्दुः | इच्छति इच्छुः | ( ३१५० ) क्याच्छन्दसि ३।२।१७०॥ 'देवाञ्जि- 
गाति सुम्नयुः'। ( ३१५१) आदृगमहनजनः किकिनौ लिट्‌ च ३।२।१७१॥ 
आदन्तादृदन्ताद्गमादिभ्यश्च किकिनौ स्तश्छन्दसि तौ च लिड्वत्‌। पपिः सोमम्‌। 
ददिर्गाः । बभ्नर्वज्रम्‌। जम्मिर्युवा। 'जन्निर्वृत्रममित्रियम्‌ | जज्ञिः। 'भाषायां 
धान्कृसृगमिजनिनमिभ्यः' ( वा. ७२२ ) | दधिः | चक्रिः । सम्रिः । जग्मिः | जज्ञिः। 
नेमिः । 'सासहिवावहिचाचलिपापतीनामुपसंख्यानम्‌' (वा. ७२३ )। यङन्तेभ्यः 


शक्तिस्वभावात्‌ क्रियासातत्ये वर्तते इत्यर्थः | निपातनाद्धातुना नञः समासे “नलोपो 
नञः' इति नलोपः। 

(३१४८) सनाशंस। सन्‌, आशंस, भिक्ष एषां त्रयाणां द्वन्द्वात्पञ्चम्येक- 
वचनम्‌। सनि'ति सम्प्रत्ययान्तं गृह्यते। 'षणु दाने’, 'षण सम्भक्तौ’ इत्यनयोस्तु 
न ग्रहणम्‌। गर्गादिषु विजिगीषुशब्दपाठाल्लिङ्गात्‌। एभ्यः उप्रत्ययः स्यात्‌ तच्छी- 
लादिष्वित्यर्थः | आशंसुरिति। आङ: शसि इच्छायाम्‌' इत्यस्मादुः | 

( ३१४९ ) विन्दुरिच्छुः। वेत्तेरिति। विद ज्ञाने इत्यस्मादुप्रत्यये प्रकृते- 
नुमागमः। “इषु इच्छायामि' त्यस्मादुप्रत्यये षकारस्य छत्वं च निपात्यते इत्यर्थः | 
वेत्तीति। धातुप्रदर्शनम्‌। तच्छील इति। वेदनशील इत्यर्थः। इच्छतीति। इषु 
इच्छायाम्‌? इति धातुप्रदर्शनम्‌। इच्छुरिति। एषणशील इत्यर्थ: | 

(३१५०) क्याच्छन्दसि। व्यप्रत्ययान्तादुप्रत्ययः स्यात्‌ तच्छीलादिषु छन्द- 
सीत्यर्थः। सुम्नयुरिति। सुम्तं सुखम्‌। तदात्मन इच्छतीत्यर्थे सुम्नशब्दात्‌ बयच्‌। न 
च्छन्दस्यपुत्रस्य' इति निषेधात्‌ क्यचि च' इति ईत्वम्‌ अकृत्सार्व इति दीर्घश्च न| 
'सुम्तय' इति वयजन्तादुप्रत्ययः अतो लोप: | 

(३१५१) आदृगम। आत्‌, ऋ, गम, हन, जन्‌ एणा द्वन्द्वात्पञ्चमी। कि 
किन्‌ अनयोईन्द्रः । लिट्‌ चेति व्याचष्टे-तौ च लिड्बदिति। तच्छीलादिष्वित्येव। 
पपिरिति। पाधातोः किः | द्वित्वादि, आल्लोपः। ददिरिति। दाधातोः किः द्वित्वादि। 
बश्निर्वज़मिति। भूजः किः, द्वित्वादि। जध्तिरिति। हनेः किः, द्वित्वादि। गमहन' 
इत्युपधालोपः । “हो हन्तेः’ इति कुत्वम्‌। जज्ञिरिति ह जनेः किः, द्वित्वादि। एवं 
किन्यपि बोध्यम्‌। स्वरे विशेष: | छान्दसमप्येतत्सूत्द्वयं भाषायामित्यादिवक्ष्यमाण- 
वार्तिकविवेचनाय इहोपन्यस्तम्‌। भाषायामिति। वार्तिकमिदम्‌। धाञ्‌, कृ, सू, गमि, 
जनि, नमि एभ्यः षड्भ्यः किकिनौ, तौ च लिड्वदिति वक्तव्यमित्यर्थः | दधिरित्यादि। 

२७० बालमनोरमासहित-सिद्धान्तकौमुद्यां 


सहेत्यादिभ्यः किकिनौ, पतेनीगभावश्च निपात्यते। ( ३१५२ ) स्वपितृषोर्नजिङ्‌ 
३।२।१७२॥ स्वप्तक्‌। तृष्णक्‌। तृष्णजौ। तृष्णजः। “धृषेश्चेति वाच्यम्‌’ इति 
काशिकादौ | धृष्णक्‌ । ( ३१५३) श्रुबन्द्योरारः ३।२।१७३॥। शरारुः | वन्दाहः। 
(३१५४) भियः क्रुक्लुकनौ ३।२।१७४॥ भीरुः । भीलुकः | क्रुकन्नपि वाच्यः? 
(वा. २१४५) । भीरुकः। (३१५५) स्थेशभासपिसकसो वरच्‌ ३।२।१७५| 
स्थावरः । ईश्वरः । भास्वरः । पेस्वरः | कस्वरः | ( ३१५६ ) यश्च यङः ३।२।१७६॥ 
यातेर्यडन्ताद्वरच्‌ स्यात्‌। 'अतो लोपः' (सू. २३८० )। तस्य 'अचः परस्मिन्‌ 
(सू. ५०) इति स्थानिवद्वावे प्राप्ते न पदान्त-' (सू. ५१) इति सूत्रेण यलोपं 
प्रति स्थानिवद्घावनिषेधात्‌ “लोपो व्योः-' (सू. ८७३) इति यकारलोपः। 


किकिनोः कृतयोः द्वित्वादि यथासम्भवं ज्ञेयम्‌। नेमिरिति। नमेः किः। द्वित्वम्‌, 
एत्त्वाभ्यासलोपौ। सासहीति। सहेर्यङि द्वित्वादौ “दीर्घोऽकितः' इति दीर्घे, किकिनो: 
कृतयोः 'यस्य हलः? इति यकारलोपे अतो लोपे “सासही'ति निर्देशः | एवं वहेः चले: 
पतेश्व यङन्तस्य किकिन्नन्तस्य निर्देशः। एषां निपातनस्य उपसंख्यानमित्यर्थः। 
तदाह--यडन्तेभ्यः सहेत्यादिभ्य इति। नीगभाव इति। 'नीग्वञ्चु' इति प्रापस्य 
नीगागमस्याऽभाव इत्यर्थः । 

( ३१५२) स्बपितृषोर्नजिङ्‌। पञ्चम्यर्थे षष्ठी। स्वपेः तृषेश्च नजिङ्‌ स्यात्‌ 
तच्छीलादिष्ित्यर्थः। जकारादिकार उच्चारणार्थः। ङकार इत्‌। स्बप्नगिति। 
स्वप्नशील इत्यर्थः । स्वप्नजौ। स्वप्नजः | एवं तृष्णक्‌, तर्षणशील इत्यर्थः | धृषेश्चेति। 
“नजिङि'ति शेषः। काशिकादाबिति। भाष्ये तु न दृश्यते इति भाव: | 

(३१५३) श्रृवन्द्योरारुः | पञ्चम्यर्थे षष्ठी | शृ हिंसायाम्‌” “वदि अभिवाद 
नस्तुत्योः' आभ्याम्‌ आरुप्रत्ययः स्यात्तच्छीलादिष्वित्यर्थः | 

(३१५४) भियः। भौधातोः क्रु क्लुकन्‌ एतौ स्तः तच्छीलादिष्धित्यर्थः| 
कित्त्वान्न गुण: । 

(३१५५) स्थेश। ष्ठा गतिनिवृत्तौ, ईश ऐश्वर्ये, भासु दीप्तौ, पिसृ पेसृ गतौ, 
कस गतौ एभ्यः वरच्‌ स्यात्तच्छीलादिष्तित्यर्थः | ईश्वरीति तु पुंयोगे ङीष्‌। 

(३१५६) यश्च यडः। या प्रापणे’ इत्यस्य धातोरनुकरणस्य या इत्य 
“यः इति षष्ठ्यन्तम्‌। तदाह--यातेरिति। याधातोर्यङ्‌, द्वित्वादि। “दीर्घोऽकितः 
इत्यभ्यासस्य दीर्घः, यायाय इति यडन्ताद्वरचि, विशेषमाह--अतो लोप इति। हः 
परत्वाऽभावात्‌ “यस्य हल: इति यकारलोपो न | यायायवर इति स्थिते आह 
व्योरिति, यकारलोप इति। ननु अतो लोपस्य “अचः परस्मिन्‌’ इति स्थानिवत्वार्प 

अल्लोपस्य स्थानिवत्त्वमाश्रित्य आतो लोपे प्राप्ते, वरे लुप्त न स्थानिवत्‌' । यायावर: | 
(२१५७) भ्राजभासधुर्विद्युतोर्जिपृजुग्रावस्तुवः क्विप्‌ ३।२।१७७॥ विभ्राट्‌। 
भाः। भासौ। धू:। धुरौ। विद्युत्‌। ऊर्क। पूः। पुरौ। दृशिग्रहणस्याप्यप- 
कर्षाज्जवते्दीर्घः | जूः । जुवौ । जुवः । ग्रावशब्दस्य धातुना समासः सूत्रे निपात्यते । 
ततः क्विप्‌। ग्रावस्तुत्‌। ( ३१५८ ) अन्येभ्योऽपि दृश्यते ३।२।१७८। क्विप्‌। 
छित्‌। भिद्‌। दृशिग्रहणं विध्यन्तरोपसंग्रहार्थम्‌। क्वचिद्दीर्घः, क्वचिदसम्प्रसारणं, 
क्वचिद्‌ द्वे, क्वचिदध्रस्वः। तथा च वार्तिकम्‌- क्विन्वचिप्रच्छयायतस्तुकट- 


अकारेण व्यवधानात्‌ वल्परत्वाभावात्‌ कथमिह यलोप इत्यत आह-_तस्येति। तस्य 
अल्लोपस्य यलोपे कर्तव्ये 'न पदान्त’ इति स्थानिवत्त्वनिषेधादित्यर्शः | एवञ्च यडो- 
ऽकारस्य यकारस्य च लोपे यायावर इत्यत्र “आतो लोप इटि च' इत्याल्लोपमाशङ्कथ 
निराकरोति-अल्लोपस्येति। यङकारलोगस्य अचः परस्मिन्‌, इति स्थानिवत्त्व- 
माश्रित्य तदकारात्मकार्द्धधातुकपरत्वात्‌ आकारस्य “आतो लोप इटि च' इत्याल्लोपे 
प्राप्ते सति परिहार उच्यते इत्यर्थः। परिहारमेवाह--वरे लुप्त न स्थानिवदिति। 
“लुप्तमि'ति भावे क्त: | “न पदान्त’ इदि सूत्रे 'वर' इत्यने वरे परे विहितं न स्थानि- 
वदिति लभ्यते। अल्लोपोऽयमार्द्धधातुके वरे परे विहितः। अतः तरण स्थानि- 
वत्त्वाउभावान्न यडोऽकारमाश्रित्य आतो लोप इटे च' इत्यस्य प्रवृत्तिरित्यर्थः । एवश्च 
“न पदान्त” इति सूत्रे “वरे” इत्यंशस्य, यलोपे इत्यंशस्य च यायावर इत्युदाहरणमिति 
बोध्यम्‌। 

( ३१५७) भ्राजभासधुर्विद्युतोर्जिपृजुग्रावस्तुवः। भ्राज, भास, धुर्वि, चुत, 
ऊर्जि, पृ, जु, ग्रावस्तु एभ्योऽष्टभ्यः ब्विप्स्यात्‌ तच्छीलादिषु कर्तृ ष्वित्यर्थः | 
विध्राडिति। व्रश्च' इति षः। भा इति। भासेः क्विपि सकारान्तस्य रत्वविसर्गो | 
धूरिति। धुर्वीधातोः क्विप्‌। 'राल्लोपः' इति वकारस्य लोपः। धुर्‌ इति रेफान्तम्‌ | 
सुलोपः | 'वेरपिधाया:' इति दीर्घ: | पूरिति। पृधातोः क्विप्‌। 'उदोष्ठ्य इत्युत्त्वम्‌, 
रपरत्वम्‌। पुर्‌ इति रेफान्तम्‌, सुलोपे “वोः' इति दीर्घः। जुधातोः क्विपि दीर्घ 
साधयितुमाह दृशिग्रहणस्याप्यपकर्षादिति। उत्तरसूत्रादिति भावः | अत्र व्याख्या- 
नमेव शरणम्‌। ननु 'ग्रावस्तु' इति कथं समस्तनिर्देशः सुबन्तस्य ग्रावशब्दस्य धातुना 
समासाऽसम्भवादित्यत आह--ग्रावशब्दस्येति | ग्रावस्तुदिति। पित्त्वात्तुक्‌। 

(३१५८) अन्येभ्योऽपि । क्विबिति। शेषपूरणमिदम्‌। “आजभास' इत्यादि- 
सूत्रोपात्तापेक्षया अन्येभ्योऽपि धातुभ्यः तच्छीलादिषु कर्तृषु क्विप्‌ दृश्यते इत्यर्थः । 
बिध्यन्तरेति। विधीयते इति विधिः कार्यम्‌। कार्यान्तरोपसड्ग्रहार्थ मित्यर्थः | तदेव 

प्रुजुश्वीणा दीर्घोऽसम्प्रसारणं च' ( वा. २१४७-४८ ) । क्विब्वची त्यादि नोणादि- 
सूत्रेण केषाञ्चित्‌ सिद्धे तच्छीलादौ तुना बाधा मा भूदिति वार्तिके ग्रहणम्‌। 
वक्तीति वाक्‌। पृच्छतीति प्राट्‌। आयतं स्तौति आयतस्तूः | कष्टं प्रवते कटपू:। 
जुरुक्त: | श्रयति हरिं श्रीः। 'द्युतिगमिजुहोतीनां द्वे च (वा. २१४१ )। दृशि- 
ग्रहणादभ्याससंज्ञा। दिद्युत्‌। जगत्‌। 'जुहोतेदोर्घश्च (वा. २१४९ ) । जुहूः। {दृ 
भये, अस्य हुस्वश्व' | दीर्यति। ददृत्‌। “ध्यायतेः सम्प्रसारणं च' (वा. २१५१ )। 
धीः। (३१५९ ) भुवः संज्ञान्तरयोः ३॥२) १७९] मित्रभूनाम कश्चित्‌। धनिका- 
ऽधगर्णयोरन्तरे यस्तिष्ठति विश्वासार्थं स प्रतिभूः। { ३१६०) विप्रसम्भ्यो 
ड्वसंज्ञायाम्‌ ३।२।१८०॥ एभ्यो भुवो डः स्यान्न तु संज्ञायाम्‌। विभुर्व्यापक: | 


दर्शयति--क्वचिद्दीर्घ इत्यादि। क्विव्दची त्यादिनेति । ` विवेव्वचिप्रच्छयायतस्तुकट- 
प्रुजुश्रीणा दीर्घोऽसम्प्रसारणं च' इत्यौणादिकसूत्रेणेत्यर्थः | तूता बाधा मा भूदिति। 
वासरूपविधिस्तु ताच्छीलिकेषु नेति भावः। बागिति! वचूधातो: क्विप्‌, वचनात्‌ 
उपधाया दीर्घः, “वचिस्वपि, इति सम्प्रसारणाऽभावश्व। एवं करप्रूरित्यत्र दीर्घ:। 
प्राडिति। वचनान्न सम्प्रसारणम्‌। जुरुक्त इति! 'ग्राजभास' इत्यत्रेति शेष: | अतोऽत्र 
तद्ग्रहणं मास्त्विति भावः। श्रोरिति। श्रिञः व्विपि दीर्घः। द्युतीति। 
“दयुतिगमिजुहोत्यादीनां द्वित्वं क्विष्व” इति वाच्यमित्यर्थः | 'पूर्वोऽभ्यासः' इत्यत्र 
षाष्ठद्विर्वचन एव पूर्वखण्डस्याऽभ्याससंज्ञावचनादाह-दृशीग्रहणादिति। 'अन्ये- 
भ्योऽपि दृश्यते’ इत्यनेनेत्यर्थः | ततश्चाऽभ्यासकार्यं हलादिशेषादिति भावः । दिद्युदिति। 
“द्युतिस्वाप्यो:' इति सम्प्रसारणम्‌। जगदिति। गमे: क्विप्‌ ‘गमः क्वौ' इति मलोपे 
तुक्‌। जुहोतेदीर्घश्चेति। वार्तिकमिदम्‌। चात्निवप्दित्वे। ह्लस्वश्चेति। वार्तिकमिदम्‌। 
ददृदिति। हस्वे कृते तुक्‌। ध्यायतेरिति। वार्तिकमिदम्‌। चात्‌ क्विप्‌। धीरिति। 
ध्यैधातोः क्विपि सम्प्रसारणे, पूर्वरूपे हल: इति दीर्घ इति भाव: । अत्र “ध्यायतेः 
सम्प्रसारणं च इत्युणादिषु पठितत्वादिदं वार्तिकं मास्त्वित्याहुः ¦ बस्तुतस्तु उणादिः 
सूत्राणि न पाणिनीयानि किन्तु ऋष्यन्तरप्रणीतानीति वक्ष्यते अतो न पौनस्वत्यशङ्का। 

(३१५९) भुवः सञ्ज्ञान्तरयोः। 'व्विबि ति शेषः। 'सञ्ज्ञान्तरयोरेवे'ति 
नियमार्थ सूत्रम्‌। सञ््ञायामुदाहरति--मित्रभूर्नामिति। अन्तरे उदाहरति--धनिकेः 
त्यादि। यावद्द्रव्यभाविन्यः सउ्ज्ञा:। प्रतिभूशब्दस्तु सत्येव पुरुष कदाचिन्न भवति, 
ऋणे प्रतिदत्ते सति प्रातिभाव्यस्य निवृत्तेः | 

(३१६०) विप्रसम्भ्यः। 'डु असञ्ज्ञायामि'ति छेद: | विभुरिति। डित्व- 
सामर्थ्यादपि, सुरिति, सवति ,उलाहमतीति, समः । तदाह 


® 

प्रभु: स्वामी । सम्भुर्जनिता। संज्ञायां तु विभूर्नाम कश्चित्‌। 'मितदव्रादिभ्य 
उपसख्यानम्‌ (वा. २१५२)। मितं द्रवतीति मितद्रुः। शत्रु: । शम्भुः। 
अन्तर्भावितण्यर्थोऽत्र भवति। (३१६१) धः कर्मणि ष्ट्रन्‌ ३।२।१८१॥। धेटो 
धाञश्च कर्मण्यर्थे षटरन्स्यात्‌। षो डीषर्थः । 'धात्री जनन्यामलकीवसुमत्युपमातृषु ।' 
(३१६२) दाम्नीशसयुयुजस्तुतुदसिसिचमिहपतदशनहः करणे ३।२।१८२॥ 
दाबादे: ष्ट्रत्स्यात्करणेर््थे। दान्त्यनेन दात्रम्‌। ( ३१६३ ) तितुत्रतथसिसुसरकसेषु 
च ७।२।९।। एषां दशानां कृ्रत्ययानामिण्न स्यात्‌। शस्त्रम्‌। योत्रम्‌। योक्त्रम्‌। 
स्तोत्रम्‌। तोत्रम्‌। सेत्रम्‌। सेक्त्रम्‌। मेद्रम्‌। पत्त्रम्‌। दंष्ट्रा। नदूघ्री। 
(३१६४) हलसूकरयोः पुवः ३।२।१८३॥ पूङ्पूञोः करणे षटरनस्यात्‌, तच्चेत्करणं 
हलसूकरयोरवयवः। हलस्य सूकरस्य वा पोत्रम्‌। मुखमित्यर्थः। (३१६५) 


जनितेति। मितद्व्रादिभ्य इति। मितद्व्रादिसिद्धयर्थं डप्रत्ययस्य उपसंख्यानमित्यर्थः। 
शम्भुरिति। शं सुखं भवति उत्पादयतीत्यर्थः | तदेवोपपादयति--अन्तर्भावितेति। 

(३१६१) धः कर्मणि ष्ट्न्‌। धेटः कृतात्वस्य धाओो ध इति पञ्चम्यन्तम्‌। 
तदाह--धेट इत्यादि । षकारात्‌ तकारस्य ष्टत्वसम्पन्नटकारेण निर्देशः, षस्य इत्सञ्ज्ञायां 
लोपे सति छुत्वसम्पन्नस्य टस्य निवृत्तिः । तदाह--धात्रीत्यादि। 

(३१६२) दाम्नी। दाप्‌, नी, शस, यु, युज, स्तु, तुद्‌, सि, सिच, मिह, 
पत, दश, नह एषां त्रयोदशानां द्वन्द्व: । “दाप्‌ लवने' इत्यस्य पकारस्य स्थाने 'यरोऽनु' 
इति कृतमकारस्य निर्देश: | अत्र शसेः पतेश्चत्रप्रत्यये इटमाशङ्कघ आह-- 

(३१६३) तितुत्रत। ति, तु, त्र, त, थ, सि, सु, सर, क, स एषां दशानां 
न्द्रः । अत्र 'सरे त्येकम्‌। ति, तन्तिः, 'स्त्रियाम' इति क्तिन्‌। तु, सक्तुः, तनिगमि' 
इत्यादिना तुप्रत्ययः । त्र, शस्त्रम्‌, पत्रम्‌। 'दाम्नी' इति त्रप्रत्यय: | त, हस्तः | औणादिकः 
तप्रत्ययः । क्तप्रत्यये तु हसितमित्येव। थ, कुष्ठम्‌ । औणादिकः बथप्रत्ययः | सि कुक्षिः। 
कुषेरौणादिकः न्पिप्रत्ययः । सु, इक्षुः, इषेरौणादिकः वुप्रत्ययः। सर, अक्षरम्‌, अशेः 
सरन्‌। क, कल्कः, शलेः कः। स, वत्सः, “वदेः स: । मेढूमिति। “मिह सेचने” 
त्र: | ढत्वधत्वष्टुत्वढलोपाः । दष्ट्रेति । दंशधातोः त्र: | क्डत्रत्ययाभावान्नलोपो न। सूत्र 
दशेति शपा निर्देशात्‌ 'दंशसञ्ज' इति नलोपः। केचित्तु दशेत्यकार उच्चारणार्थः। 
नलोपनिर्देशात्‌ क्वचिदन्यस्मिन्नपि प्रत्यये अक्डित्यपि नलोप इति 'दशना दन्तः' 
इत्याहुः । नदधीति। नह्यते अनयेति विग्रह: | चर्मरज्जुः। “नह बन्धने” त्रः। “नहो 
धः? 'झषस्तथोः' इति तस्य धः। षित्त्वान्डौष्‌। 

(३१६४) हलसूकरयोः पुवः। पोत्रमिति। .तितुत्रतथसिसुसर इति नेट्‌। 

अर्तिलूधूसूखनसहचर इत्रः ३।२। १८४ अरित्रम्‌। लवित्रम्‌। धवित्रम्‌। सवित्रम्‌। 
खनित्रम्‌। सहित्रम्‌ । चरित्रम्‌। ( ३१६६) पुवः संज्ञायाम्‌ ३।२।१८५॥ पवित्नम्‌। 
येनाज्यमुत्पूयते, यच्चाऽनामिकावेष्टनम्‌। (३१६७) कर्तरि चर्षिदेवतयोः 
३।२।१८६॥। पुव इत्रः स्यात्‌ ऋषौ करणे, देवतायां कर्तरि। ऋषिर्वेदमन्त्रः | 
तदुक्तमृषिणेति दर्शनात्‌। पूयतेऽनेनेति पवित्रम्‌। देवतायां तु अग्नि: पवित्रं स मा 
पुनातु' । 

इति पूर्वकृदन्तप्रकरणम्‌। 


——_— A 


त 00 ___ 

(३१६५) अर्तिलूधू। अर्ति, लू, धू, सू, खन, सह, चर एषां सप्तानां 
दृन्द्वात्पश्चमी । 

(३१६६) पुबः सञ्ज्ञायाम्‌। 'इत्र' इति शेष: | करणे इत्येव | पवित्रमिति। 
पूयते अनेनाऽऽज्यमिति विग्रहः । तदाह--येनाज्यमिति। पूयते आचमनोदकादिः 
कमनेनेति विग्रहं मत्वा आह--यच्चानामिकेति। अनामिका उपकनिष्ठिकाङ्गुलिः। 

( ३१६७) कर्तरि च। पवित्रमिति। पावमान्यादिसूत्रम्‌। अग्निः पवित्रमिति। 
पुनातीत्यर्थः । सामान्याभिप्रायमेकवचनं नपुंसकत्वं च । 

इति श्रीबासुदेबदीक्षितबिदुषा विरचितायां सिद्धान्तकौमुदीव्याख्यायां 
बालमनोरमाख्यायां तृतीयाध्यायस्य द्वितीयपादे 
पूर्वकृदन्तप्रकरणं समाप्तम्‌। 


RN 

अथोणादयः 
प्रथमः पाद: 


१ कृवापाजिमिस्वदिसाध्यशूभ्य उण्‌। करोतीति कारः, शिल्पी कारकश्च। 
'आतो युक्‌-' ( २७६१ ) । वातीति वायुः । पायुर्गुदस्थानम्‌ | जयत्यभिभवति रोगान्‌ 
जायुः औषधम्‌ । मिनोति प्रक्षिपति देहे ऊष्माणमिति मायुः पित्तम्‌। स्वादुः । साध्नोति 


अथ कृवापाजीत्यादीन्युणादिसूत्राणि मूले प्रौढमनोरमायां च स्फुटं व्याख्यातानि। 
अथाप्यस्माभिरपि अनतिविस्तरेण व्याख्यायन्ते। तानि चेमानि सूत्राणि शाकाटायन- 
मुनिप्रणीतानि न तु पाणिनिना प्रणीतानीति, ‘उणादयो बहुलमि ति सूत्रे भाष्ये नाम 
च धातुजमाह निर्क्ते व्याकरणे शकटस्य च तोकम्‌' इति वार्तिकव्याख्यावसरेऽभिहितम्‌। 
उणादीनां शास्त्रान्तरपठितानां साधुत्वाभ्यनुज्ञानार्थं बहुलग्रहणमिति कैयटः। नह्येषां 
पाणिनीयत्वे शास्त्रान्तरशब्दे युज्यते। उणादिप्रत्ययान्ताः शब्दाः पाणिनिमतेऽव्युत्पन्ना 
एव। अत एव 'आयनेयी' इति सूत्रे “प्रातिपदिकविज्ञानाच्च भगवतः पाणिनेः सिद्धम्‌, 
उणादयो ह्यव्युत्पन्नानि प्रातिपदिकानी ति भाष्ये उक्तम्‌। अत एव च “आदेशप्रत्यययोः 
इति सूत्रभाष्ये “उणादयो ह्यव्युत्न्नानि प्रातिपदिकानी त्युक्त्वा ' तहिं सर्पिषा यजुषेत्यादौ 
अप्रत्ययत्वात्‌ षत्वाभावमाशङ्कघ, बहुलग्रहणात्‌ प्रत्ययसंज्ञामवलम्ब्य षत्वं साधितम्‌, 
व्युत्पत्तिपक्षश्व निराकृतः | अतोऽप्युणादिसूत्राणां न पाणिनीयत्वम्‌। अत एव अजेर्व्य- 
घञपोः? इति सूत्रभाष्ये अजधातोर्युप्रत्यपे प्रकृतेर्वीभावे वायुशब्दो व्युत्पादितः। 
उणादिसूत्राणां पाणिनीयत्वे हि 'कृवापाजी'तयुणादिसूतरणोप्रत्ययमा भ्ित्यव व्युत्माद्येत। 
एवञ्च क्वचिद्वाष्ये उणादीनां व्युत्पन्नत्वाश्रयण शास्त्रान्तरमूलकमेवेति शब्देन्दुशेखरे 
प्रपञ्चितम्‌। तथा च ब्विब्वची'त्युणादिसूत्राणा तथाविधवार्तिकानां च न पौनरुक्त्य- 
शङ्का | अथोणादयः-- 

(१) कृबापाजि। डुकृञ्‌ करणे, वा गतिगन्धनयोः, पा पाने, जि अभिभवे, 
डुमिज्‌ प्रक्षेपणे, स्वद आस्वादने, साध संसिद्धौ, अशू व्याप्तौ एषां इन्द्रात्‌ पञ्चमी । 
एभ्य उप्प्रत्ययः स्यात्वर्र्थ इत्यर्थः | कारुरिति। कर्तरि उणि 'अचो ञ्णिति’ इत्यनेन 
वृद्धौ च रूपम्‌। 'विश्वकर्मणि ना कारस््रिषु कारकशिल्पिनोः, इति मेदिनी। वाधातोरुणु- 
प्रत्यये युग्विधिं स्मारयति---आतो युगिति। पायुर्गुदस्थानमिति। उणि आतो युक्‌ 
इति भावः | “गुदं त्वपानं पायुर्ना' इत्यमरः | “पा रक्षणे इत्यस्मादुणि तु रक्षकोऽप्यभि- 
धीयते | जायुरिति। उणि वृद्धौ आयादेशे रूपम्‌। “अगदो जायुः' इत्यमरकोशः। इमिञ्‌ 
प्रक्षेपणे इत्यस्मादुणि वृद्धिं बाधित्वा “मीनातिमिनोती त्यादिना आत्त्वे 'आतो 

परकार्य साधुः । अश्नुते आशु शीघ्रम्‌। 'आशुर्वीहिः पाटलः स्यात्‌। २ छन्दसीणः। 
“मान आयौ'। ३ दूसनिजनिचरिचटिभ्यो ञुण्‌। दीर्यत इति दारु। ` स्नु प्रस्थ: 
सानुरस्त्रियाम्‌'। जानु । जानुनी । इह जनिवध्योश्च' ( सू. २५१२ ) इति न निषेध: | ; 
अनुबन्धद्वयसामर्थ्यात्‌। चारु रम्यम्‌। चाटु प्रियं वाक्यम्‌' । मृगय्वा दित्वात्कुप्रत्यये 
“चटु' इत्यपि। ४ किञ्जरयोः श्रिणः। किं शृणोतीति किंशारुः सस्यशूकं, बाणश्च। 
जरामेति जरायुर्गभशियः | गभशियो जरायुः स्यात्‌’ । ५ त्रो रश्च लः । तरन्त्यनेन 


~ on SSNS >... 
युक्चिण्कृतोः’ इति युकि ूपम्‌। मायुः पित्तं कफः श्लेष्मा' इत्यमरः | स्वादुरिति। 
स्वदते रोचते इति स्वादुः पटः। विशेष्यनिघ्नोऽयम्‌। स्वादु फलमित्यादि बोध्यम्‌। 
साध्नोति परकार्यमित्यर्थे कर्तरि उण्‌। आशु शीघ्रमिति। विलम्बाऽभावमात्रपरले 
क्लीबम्‌! तद्विशिष्टद्रव्यपरत्वे तु त्रिलिङ्गमिति बोध्यम्‌। “उणादयो बहुलम्‌' इति 
बहुलवचनाल्लक्ष्यानुसारेण व्यवस्था | रह त्याग इत्यस्मादुणि उपधावृद्धौ राहुरिति भवति। 
एवं बस निवास इत्यस्मादुण्‌। वसत्यस्मिन्सर्वमिति वासु: | वासुश्चासौ देवश्च वासुदेव: | 
यद्यपि वसुदेवस्यापत्यमित्यर्थे “कऋष्यन्धकवृष्णिकुरुभ्यश्च' इत्यणि वासुदेव इति रूप 
सिद्धम्‌, तथापि तद्व्यु्मत््यन्तरमिति भावः । 

(२) छन्दसीणः। उणित्यनुवर्तते। इण्‌ गतावित्यस्मात्‌ धातोः छन्दसि उण्‌ 
भवतीत्यर्थः । एति गच्छतीत्यायुः । पुंलिङ्गोऽयम्‌। 

(३) दृसनिजनि। दृ विदारणे, षणु दाने, जन जनने, चर गतौ, चट भेदने 
एषां दृन्द्वात्पश्चमी। दार्बिति। “काष्ठ दार्विन्धनं त्वेधः' इत्यमरः | 'अचो ग्णिति ! 
इति वृद्धि: । सानुः प्रस्थः । अस्मिन्नर्थे कोशं प्रमाणयति--्तुः प्रस्थः सातुरस्त्रिया- 
मिति। जनधातोर्जुणि रूपमाह--जानु इति। अत उपधायाः इत्यनेनोपधावृद्धिरिति 
भावः। ननु यदुक्तम्‌ अत उपधाया वृद्धौ जानु इति रूपमिति तदसङ्गतम 
“जनिवध्योश्े त्यनेनानयोरुपधाया वृद्धिर्न स्यात्‌ चिणि ग्णिति कृति चेत्यर्थकित 
वृद्धिनिषेधादित्याशङ्कयाह- अनुबन्धद्वयसामर्थ्यादिति । एकेनैवानुबन्धेना5न्यत्र वृद्ध 
अत्र निषेधे च सिद्धे द्वयनुबन्धकरणम्‌ अत्रापि वृद्धिर्भवितव्येति ज्ञापनार्थमिति 
बोध्यम्‌ । चरधातोर्जुणि उपधावृद्धौ चारु इति रूपम्‌। नपुंसकलिङ्गोऽयम्‌। चाटु इति। 
ननु उपधावृद्धेनित्यत्वात्‌ चाटु इत्येव भाव्यम्‌, न तु चटु इति, प्रयुञ्जते तु कवर 
कथमित्याशङ्कायामाह-मुगस्बादित्वादिति। 

(४) किञ्जरयोः श्रिणः। किं जर एतयोः शृ इण्‌ आभ्यां गुण्‌ स्यात्‌! 
यथासंख्यमन्वयः । किमि शुषातोर्नुण्युदाहरति--किंशारुरिति। सस्यशूकमिति। 
किंशासुर्ना/सुस्यशूके विशिखे कुडूपक्षिणि इति मेदिनी । ...... USA 

वर्णा इति तालु:। ६ कृके वचः कश्च। कृकेन गलेन वक्तीति कृकवाकुः। 
'कृकवाकुर्मयूरे च सरटे चरणायुधे' इति विश्व: । ७ भुमृशीतृचरित्सरितनिधनिमि- 
मस्जिभ्य उः। भरति बिभर्ति वा भरुः | स्वामी हरश्च। म्रियन्तेऽस्मिन्‌ भूतानि 
मरर्निर्जलदेश: । शेते शयुः अजगरः । तरर्वृक्ष: । चरन्ति भक्षयन्ति देवता इममिति 
चरु: | त्सरुः खड्गादिमुष्टिः । तनुः स्वल्पम्‌। तन्यते कर्मपाशोऽनया इति तनुः, 
शरीरं च। "स्त्रियां मूर्तिस्तनुस्तनूः' । धनुः शस्त्रविशेषः। धनुषा च धनुर्विदु: । 
'धनुरिवाऽजनि वक्रः' इति श्रीहर्षः। मयुः किन्नरः | “मद्गुः पानीयकाकिका' इति 
रभसः | न्यङ्क्वादित्वात्कुत्वं, जश्त्वेन सस्य द: | ८ अणश्च। 'लवलेशकणाऽणवः।' 
चात्कटिवटिभ्याम्‌। कटति रसनां कटु: । वटति वदतीति वटुः। ९ धान्ये नित्‌। 
धान्ये वाच्येऽण उप्रत्ययः स्यात्‌, स च नित्‌ नित्त्वादादयुदात्तः। प्रियङ्गवश्च मेऽणवश्च 
मे।' 'ब्रीहिभेदस्त्वणुः पुमान्‌।' निदग्रहणं 'फलिपाटि-' इत्यादि सूत्रमभिव्याप्य 
सम्बध्यते। १० शृस्वरस्निहित्रप्यसिवसिहनिक्लिदिबन्धिमनिभ्यश्च। शृणातीति 
MBS `". 


(५) त्रो रश्च लः। त्रः रः इति छेद: | तृ प्लवनतरणयोरित्यस्मात्‌ गुण्‌ 

स्यात्‌ । रेफस्य च लकारो भवतीत्यर्थः । तरन्त्यनेनेति तालु । वृद्धौ रेफस्य लकार इत्यर्थः । 

(६) कृके वचः कश्च। कृके उपपदे वचधातोः ञुण्‌ स्यात्‌। कारस्य च 

ककार इत्यर्थः । चजोः कु घिण्ण्यतोः” इत्यनेनाऽप्राप्तौ कविधिरयम्‌। कुकवाकुरिति। 

वचधातोर्मुणि उपधावृद्धौ चस्य कत्वे रूपम्‌। कृकवाकुशब्दार्थं विवृण्वन्‌ कोश- 
माह--कृकवाकुर्मयूरे चेत्यादिना त... 

७) भृमृशीतृ। भून्‌ भरणे, मृङ्‌ प्राणत्यागे, शीङ्‌ स्वप्ने, तृ रणयोः, 

चर क छ हर विस्तार, धन धान्ये, डुमिब्र प्रक्षेपणे, इमस्जो ज शुद्धौ 

एषां दृन्द्वात्पश्चमी । एभ्यः उ: प्रत्ययः स्यात्‌। उणि प्रकृते उविधानं वृद्धयभावार्थम्‌। 
भूञ्धातोस्प्रत्यये उदाहरति--मरुरिति। स्वामी हरश्चेति। भरु: स्वर्णे हरे पुंसि 
इति कोशादिति भावः। शयुरिति। “अजगरे शयुरि त्यमरादाह--शयुरजगर इति। 

अणश्च। “अण्‌ शब्दे' इत्यस्मादुप्रत्ययः स्यात्‌। अणु: | चकारप्रयोजन- 

fl । कटे वर्षादौ, वटे वेष्टने आभ्यामपि उप्रत्ययो भवतीत्यर्थः । वट्रिति। 

'वटुर्ठरिजसुत: स्मृतः” इति मेदिनी । 

(९) धान्ये नित्‌। अण्‌ इत्यनुवर्तते, उरिति च। अण्धातोर्धान्यरूपेऽर्थे 
उप्रत्ययः, स च नित्‌ भवतीत्यर्थः । नित्वप्रयोजनमाह--आद्युदात्त इति। अभिव्या- 
प्येति। तस्मिन्नपि सूत्रेऽतुवर्तत इत्यर्थः। 

(१०) शृस्तृस्तिहि। शृ हिंसायां, स्तृ शब्दोपतापयोः, स्तिह उपतापे, त्रपूष्‌ 

शरुः । शर्रायुधकोपयोः। स्वरर्वज्रम्‌ । स्नेहुर्व्याधिः । चन्द्र इत्यन्ये । त्रपु सीसम्‌। 
'पुंसि भूम्न्यसवः प्राणाः'। 'वसुह्ृदेऽग्नौ योक्त्रेंशौ वसु तोये धने मणौः। 
हनुर्वक्त्रैकदेश: । क्लेदुश्नद्रः। बन्धुः । मनुः । चात्‌ बिदि अवयवे' । बिन्दुः । ११ 
स्यन्देः सम्प्रसारणं धश्च । देशे नदविशेषे5न्धी सिन्धुर्ना सरिति स्त्रियाम्‌, इत्यमरः। 
१२ उन्देरिच्चादेः। उनत्ति इन्दुः । १३ ईषेः किच्च। ईषेरः स्यात्‌, स च कित्‌ 
आदेरिकारादेशश्च । ईषते हिनस्ति इषुः, शरः । 'ईषुर्दयो: | १४ स्कन्देः सलोपश्च। 
कन्दुः | १५ सुजेरसुम्‌ च। चात्सलोप उप्रत्ययश्च | रज्जुः | १६ कृतेराद्यन्तविपर्य- 
यश्च। ककारतकारयोर्विनिमयः | तर्कुः सूत्रवेष्टनम्‌। १७ नावञ्चेः । न्यङ्क्वादि- 
त्वात्कुत्वम्‌। नियतमश्चति न्यङ्कुर्मृगः। १८ फलिपाटिनमिमनिजनां गुक्पटिना- 


लज्जायाम्‌, असु क्षेपणे, वस निवासे, हन हिंसगत्योः, क्लिदू आद्रीभावे, बन्ध बन्धने, 
मन ज्ञाने एषां द्वन्द्वात्पञ्चमी | उरित्यनुवर्तते त्रपु सीसमिति। तद्धि अशं दृष्ट्वा 
त्रपते लज्जत इव। - 

(११) स्यन्देः। स्यन्दू प्रस्रवणे’ इत्यस्मात्‌ उप्रत्ययः स्यात्‌, सम्प्रसारणं 
यकारस्य भवति, दकारस्य धकारश्च भवति। 

(१२) उन्देरिच्चादेः। उनत्ति क्लेदयति विरहिण इति इन्दुः | उप्रत्ययो भवति 
आदेरुकारस्य इकारश्च भवति। 

(१३) ईषिः किच्च। ईष्धातोरुप्रत्ययः स्यात्‌, स च कित्‌, आदेरीकारस्य 
इकारादेशश्च | इषुः । ॥ 

(१४) स्कन्देः सलोपश्च। स्कन्दिर्‌ गतिशोषणयोरित्यस्मात्‌ धातोरुप्रत्यपः 
स्यात्‌, सकारस्य लोपश्व | कन्दुः | स्कन्दत्यस्मिन्‌ जनताप इति कन्दुः । 

(१५) सुजेरसुम्‌ च। सृज विसर्गे इत्यस्मात्‌ उप्रत्ययः स्यात्‌, तत्सब्नियोगे- 
नासुम्‌, आदेः सकारस्य लोपश्रेत्यर्थ: | असुमो मित्त्वादन्त्यादचः परो भवति। सृ अर्‌ 
इति स्थिते ऋकारस्य यणि, सस्य शचुत्वेन शः, जश्त्वेन जः, आदेः सकारस्य लोप 
उप्रत्यये रज्जुरिति भवति | 

(१६) कृतेराद्यन्तविपर्ययश्च | कृती छेदने इत्यस्मात्‌ उप्रत्ययो भवति आदे 
ककारस्यान्ते निवेशः | अन्त्यस्य तकारस्यादौ निवेश: | उप्रत्यये परतो गुणः | तर्कुरिति 
रूपम्‌। स च यन्त्रविशेषः | 

( १७) नावञ्चेः | अञ्च गतावित्यस्मात्‌ नावुपसर्गे उप्रत्ययः स्यात्‌। कुत्वविधि 
रा । न्यङ्कुर्मण इति। 'न्यङ्कुर्मुनौ मृगे पुंसि 

| 

किधतश्च। फलेर्गुक्‌। फल्गु:। पाटे: पटिः। पाटयतीति पटुः। नम्यतेऽनेन 
नाकुर्वल्मीकम्‌। मन्यत इति मधु। जायत इति जतु। १९ वलेर्गुक्च | 'वल संवरणे’ 
वल्गुः। २० शः कित्सन्वच्च। श्यतेरु: स्यात्‌, स च कित्‌ सन्वच्च | शिशुर्नाल: | 
२१ यो द्वे च। ययुर्धो5श्वमेधीय:। सन्वदिति प्रकृते दवेग्रहणमित्त्वनिवृत्त्र्थम्‌। 
२२ कुर्भश्च। बश्रुः। 'बभुर्मुन्यन्तरे विष्णौ बभ्रू नकुलपिङ्गलौ।' चादन्यतोऽपि। 


( १८) फलिपाटिनमिमनिजनाम्‌। फल निष्पत्तौ, पट गतौ, ण्यन्तस्याऽत्र 
पाटीति ग्रहणम्‌, णम प्रह्तत्वे शब्दे, मन ज्ञाने, जनी प्रादुभवि एषां ढन्द्वात्षष्ठी | 
एभ्य उप्रत्ययो भवति | जनामिति षष्ठी उत्तरत्र विधीयमानगुणाद्यपेक्षया । गुगित्यागमः 
कित्त्वाल्लिङ्गात्‌। इतरे आदेशाः | अत्र 'एकापि षष्ठी विषयभेदादिद्यत'इति गुगपेक्षया 
अवयवषष्ठी, इतरादेशान्प्रति तु स्थानषष्ठीति बोध्यम्‌ | वस्तुतस्तु “अनागमानां सागमका 
आदेशा' इति पक्षस्यापि परिभाषेन्दुशेखरादौ दर्शनात्‌ स्थानषष्ठ्यपि सम्यगेव। 
फळधातोरुप्रत्यये गुगागमेऽन्तावयवे कृते फल्गु इति रूपम्‌। पाटेसप्रत्यये प्रकृतिभूतपाटेः 
पटिः आदेशः | इकारः “इक्श्तिपौ धातुनिर्देशे’ इत्युक्तरीत्या बोध्यः। पटुरिति रूपम्‌। 
नाकुर्वल्मीकमिति। नमधातोर्नाकिरादेशः। 'वामलूरश्च नाकुश्च वल्मीकं पुंनपुंसकम्‌' 
इत्यमरः। मध्विति। मनधातोस्प्रत्यये धकारेऽन्तादेशे रूपम्‌। जत्विति। जनधातो- 
सप्रत्यये नकारस्य तकारः अन्तादेशः। 


(१९) बलेर्गुक्‌ च। वल संवरण इत्यस्माद्धातोः उप्रत्ययो भवति, तत्सन्नियोगेन 
प्रकृतेर्गुगागमश्च। वल्गु इति रूपम्‌। अत्र केचित्‌ वल्गु इति पठन्ति, तत्‌ तद्वल्गुना 
युगपदुन्मिषितेन तावत्‌” इत्यादिलक्ष्यविरो धादुपेकष्यम्‌। 

(२०) शः कित्सन्बच्च। शो तनूकरणे इत्यस्मादुप्रत्ययः, स च कित्‌ सन्वच्च 
भवति। शिशुरिति। शो इत्यस्मादुपरत्यये तस्य कित्त्वात्‌ आदेच' इत्यात्त्वे तस्य द्वित्वे 
'सन्यतः' इत्यभ्यासस्येतत्वे “आतो लोप इटि च' इत्यालोपः | तस्याजादावार्धधातुकङ्किति 
विधानात्‌। तथा च शिशुरिति रूपम्‌। 

(२१) यो द्वे च। या प्रापण इत्यस्य य इति षष्ठ्यन्तम्‌ । या प्रापण इत्य- 
स्मादुप्रत्ययो भवति, प्रकृतेर्दित्वं च भवतीत्यर्थः । सन्वत्त्वे तु 'सत्यतः' इतीत्व स्यात्‌। 
तस्मात्स न विहित: | तदेवाह--सन्वदितीत्यादिना। 

(२२) कुर्भ्रश्व | चकारात्‌ दे इत्यनुवर्तते भृञ्‌ भरण इत्यस्मात्कुप्रत्ययो भवति, 
प्रकृतेद्दित्वं चेत्यर्थः । भरतीति बु: । कोशमाह--बश्ुर्मुत्यन्तरे विष्णो बश्रू नकुल- 
पिङ्गलौ इति। धरणिकोशोऽयम्‌। ननु चक्रुरित्यादि कथमित्याशङ्कायामाह- 

चक्रुः कर्ता | जष्नुईन्ता। पपु: पालक:। २३ पृभिदिव्यधिगृधिधृषिभ्यः | कुः 
स्यात्‌। पुरु: । भिनत्ति भिदुर्ज्रम्‌। ग्रहिज्या-' ( सू. २४१२ ) इति सम्प्रसारणम्‌। 
विरहिणं विध्यति विधुः । 'विधुः शशाङ्के कर्पूरे हृषीकेशे च राक्षसे।' गृधुः काम: | 
धृषुर्दक्ष: । २४ कुग्रोरुच्च। करोतीति कुरुः । गृणातीति गुरु: | २५ अपदुःसुषु स्थः | 
'सुषामादिषु च' (सू. १०२२) इति षत्वम्‌। अपष्ठु प्रतिकूलम्‌। दुष्ठु। सुष्ठु। 
२६ रपेरिच्चोपधायाः। अनिष्टं रपतीति रिपुः। २७ अर्जिदृशिकम्यमिपशि- 
बाधामृजिपशितुग्धुग्दीर्घहकाराश्च। अर्जयति गुणानृजुः। सर्वानविशेषेण पश्य- 
तीति पशुः। कन्तुः कन्दर्पः। अन्धुः कूपः। 'पांशुर्ना न द्वयो रजः।' 'तालव्या 
अपि दन्त्याश्च सम्बसूकरपांसवः।' बाधते इति बाहुः । 'बाहुः स्त्रीपुंसयोर्भुजः ।' 
२८ प्रथिम्रदिभ्रस्जां सम्प्रसारणं सलोपश्च। त्रयाणां कुः सम्प्रसारणं, भ्रस्जेः 


चादन्यतोऽपीति। अन्येभ्योऽपि धातुभ्यः कुप्रत्ययः, प्रकृतिद्वित्वं च भवतीत्यर्थः। 
जघ्नुरिति।'गमहन' इत्युपधालोपः | 

(२३) पृभिदिव्यधिगृधिधृषिभ्यः | पृ पालनपूरणयोः, भिदिर्‌ विदारणे, व्यध 
ताडने, गृधु अभिकाङ्कायां, जिधृषा प्रागल्भ्ये एषां द्वन्द्वात्पञ्चमी | एभ्यः कुः स्यात्‌। 
पुरुरिति। कुप्रत्यये परतः ‘उदोष्ठ्यपूर्वस्य’ इत्युत्वम्‌ । रपरत्वम्‌ | विधुरित्यत्र प्रक्रिया- 
माह-ग्रहिज्येति सम्प्रसारणमिति। व्यधधातोस्ताडनार्थत्वादाह--विरहिणमिति। 

„कोशं प्रमाणयति--विधुः शशाङ्क इत्यादिना । विश्वकोशोऽयम्‌। 

(२४) कृग्रोरुच्च। डुकृञ्‌ करणे, गृ निगरणे इत्याभ्यां कुः स्यात्‌। उकारः , 
अन्तादेशश्च रपरः | कुरुः, गुरुरिति रूपम्‌। | 

(२५) अपदुःसुषु स्थः। अप, दुस्‌, सु एषु उपपदेषु स्थाधातोः कुप्रत्ययः 
स्यात्‌। आतो लोपे अपष्छु दुःप्छु सुष्ठु इत्यादि रूपम्‌। - । 

(२६) रपेरिच्चोपधायाः । रपधातोः कुप्रत्ययः स्यात्‌, उपधाया इकारादेशश्र। 

(२७) अर्जिदृशि। अर्ज अर्जने, दृशिर्‌ प्रेक्षणे, कमु कान्तौ, अम गत्यादिषु, 
पशि नाशने सौत्रोऽयं धातुः, बाधू लोडने एषां षण्णां द्वन्द्वात्‌ षष्ठी | एभ्यः कुप्रत्ययः 
स्यात्‌ तत्सन्नियोगेन प्रकृतिभूतानां षण्णामर्ज्यादीनां मध्ये अजिदृश्योः ऋज पश एतौ 
सवदिशौ, कमेस्तुगागमः पशिरिदित्‌। इदित्त्वान्नुम्‌ । दीर्घोऽनेन विधीयते। बाधधातो- 
न्त्यस्य हकारादेशः | एकापि षष्ठी विषयभेदा द्विद्यत इत्युक्तत्वात्‌ | षष्ठ्या आदेशागम- 
योरन्वयः। कन्तुः मदन: | 

(२८) पथिम्रदिभ्रस्जाम्‌। प्रथ प्रस्ाने, म्रद मर्दने, भ्रस्ज पाके एभ्यः कुप्रत्ययः 


स्यात्‌ सम्प्रसारणं च | भ्रस्जधात्ववयवसकारस्य लोपश्रेत्यर्थ: | सलोप इत्यन्यत्राऽसम्भवात्‌ | 

सलोपश्च। पृथुः। मृदुः। न्यङ्क्ादित्वात्कुत्वम्‌। भृज्जति तपसा भृगुः। 
२९ लङ्किबंह्योर्नलोपश्च। लघुः । “वालमूललघ्वलमङ्गुलीनां वा लो रत्वमापद्यते! 
(वा. ४७९८ )। रघुर्नृपभेदः। बहुः। ३० ऊणोतिर्नुलोपश्च। ऊरु सक्थि। 
३१ महति हुस्वश्च । उर महत्‌। ३२ श्लिषेः कश्च । श्लिष्यतीति रिलिकुर्भुत्य:, ` 
उद्यतो ज्योतिश्च। ३३ आङ्परयोः खनिशृभ्यां डिच्च। आ खनतीत्याखुः | परं 
शृणातीति परशुः । पृषोदरादित्वादकारलोपातपर्शुरपि। ३४ हरिमितयो्ूबः। दरु 
गतौ' अस्मात्‌ हरिमितयोरुपपदयोः कुः, स च डित्‌। हरिभिर्ट्रयते हरिदुर्वक्षः । मित 
द्रवति मितद्रुः समुद्रः । ३५ शते च। शतधा द्रवति शतद्रु: । बाहुलकात्केवलादपि। 


भ्रस्जधातावेवान्वेति। प्रथधातोः कुप्रत्यये सम्प्रसारणे पृथुरिति रूपम्‌। भृगुरित्यत्र कुत्वं 


समर्थयते-न्यङ्क्वादित्वादिति। 

(२९) लङ्किबंह्योर्नलोपश्च। लघि गतौ, नहि वृद्धौ आभ्यां कुप्रत्ययः स्यात्‌, 
नकारलोपश्च | लघु बहु इति रूपम्‌। लघु इत्यत्र विशेषमाह-बालमूललघ्वलमङ्गु- 
लीनां बा लो रत्वमापद्यते। ल इति षष्ठ्यन्तम्‌। एतदवयवस्य लकारस्य रत्वं वा 
आपाद्यत इत्यर्थः | एवं च रघुः इति रूपम्‌। 

(३०) ऊर्णोतेर्नुलोपश्च। ऊर्णुञ्धातोः कुप्रत्ययः स्यात्‌, तत्सन्नियोगेन 
नुकारस्य लोपश्च | ऊरु इति रूपम्‌। 

(३१) महति ह्लस्वश्च। महति विशेष्ये ह्वस्वश्च भवति | उर इति रूपम्‌। 

(३१) श्लिषेः कश्च । श्लिष आलिङ्गन इत्यस्मात्‌ कुप्रत्ययः, कश्चान्तादेशः। 
श्लिकुर्भुत्य इति। षस्य कत्वे रूपम्‌। श्लिकुरित्यस्यार्थान्तरमाह--उद्यतो ज्योति- 
श्चेति 

(३२) आइपरयोः। आइ्पराभ्यां खनु अवदारणे, शृ हिंसायाम्‌ आभ्यां 
कुप्रत्ययः, स च डिद्गवति। डित्त्वाट्रिलोप: । आखुरिति। आखनतीति। भूमिमि ति 
शेष: | परं शृणातीति। शत्रु हिनस्तीत्यर्थः। पर्शुरित्यत्र व्युत्पत्तिमाह--पृषोदरा- 
दित्वादिति। 

(३४) हरिमितपोर्द्रुवः । दरु गतावित्यस्माद्धातोर्ह रिमितयोरुपपदयोः कुप्रत्ययः 


स्यात्‌, स च डिद्ववति | हरिद्रुरिति। वुप्रत्ययः, डित्त्वात्‌ टिलोपः | मितद्रुरिति चेत्थमेव _ 


रूपम्‌। 

(३५) शते च। शतशब्दे चोपपदे द्रु गतावित्यस्माद्धातोः कुप्रत्ययो भवति, 
स च डिदिति सूत्रार्थ: । टिलोपः । द्रुरित्यत्र कथं कुप्रत्ययः केवलात्कुप्रत्ययविधेः कुत्राष्यदृष्ट- 
त्वादित्यत आह--बाहुलकादिति। तद्वानिति। 'ुदुभ्यां म इति मत्वर्थौयो मप्रत्ययः । 

द्रवत्यूर्ध्वमिति दुर्वृक्ष., शाखा च। तद्वान्द्रुमः। ३६ खरुशङ्कुपीयुनीलङ्गुलिगु। 
पञ्चैते कुप्रत्ययान्ता निपात्यन्ते । खनते रेफश्चान्तादेशः । खरुः कामः क्रूरो मूर्खोऽश््वश्च | 
“शङ्कुर्ना कीलशल्ययोः।' पिबतेरीत्त्वं युगागमश्च। पीयुर्वायसः | कालः सुवर्ण च। 
निपूर्वाल्लगि गतावस्मात्कुर्नेदीर्घश्च | नीलङ्गुः कृमिविशेषः श्ृगालश्च। 'नौलाङ्गुः' 
इति पाठान्तरम्‌ | तत्र धातोरिति दीर्घः । लगे सङ्गे, अस्य अत इत्त्वं च। लगतीति 
लिगु चित्तम्‌। लिगुर्मूर्खः । ३७ मृगय्बादयश्च। एते वुप्रत्ययान्ता निपात्यन्ते। मृगं 
यातीति मृगयुर्व्याधः । देवयुर्धार्मिकः | मित्रयुर्लोकयात्राभिज्ञः । आकृतिगणोऽयम्‌। 
३८ मन्दिवाशिमथिचतिचङ्कथङ्किभ्य उरच्‌। मन्दुरा वाजिशाला । वाशुरा रात्रि: | 
मथुरा। चतुर: | चङ्कुरो रथः। अङ्कुरः । खर्जूरादित्वादङ्कूरोऽपि। ३९ व्यथेः 


(३६) खरुशङ्कुपीयुनीलङ्गुलिगु। खनु अवदारणे, शकि शङ्कायां, पा पाने, 
निपूर्वः लगि गतौ, लगे सङ्गे इत्येतेभ्यः पञ्चभ्यो धातुभ्यः कुप्रत्यये एते निपात्यन्ते। 
निपातनमेवाह--खनते रेफश्चान्तादेश इति। नकारस्य रेफे आदेशे खरुरिति रूपम्‌। 
खरुरित्यस्यार्थं विवृणोति-काम इत्यादिना। 'खरुः पतिंवरा कन्ये' त्यपि बोध्यम्‌। 
शङ्कुशब्दं कोशपूर्वकं विवृणोति--शङ्कुर्नेति । ‘शङ्कुः सीसे गरे शस्त्रे सङ्ख्यापादप- 
भेदयोः। यादोभेदे च पापे च स्थाणावपि च दृश्यते॥' इति विश्व: । पीयुरिति | ईत्वं 
युगागमश्च निपात्यते | नीलङ्गुरिति। 'नीलड्गुः स्यात्‌ कृमौ पुंसि भम्भराल्यां तु योषिति’ 
इति मेदिनी । 

( ३७) मृगय्बादयश्च | मृगयु इत्यादयः शब्दाः कुप्रत्ययान्ता निपात्यन्ते | मृगयुः 
देवयुः इत्यादयः उदाहरणम्‌ । आकृतिगण इति। तेन पीळुपाण्डुरित्यादिसिद्धिः । 

(३८) मन्दिवाशि। मदि स्तुत्यादौ, वाशु शब्दे, मन्थ विलोडने, चते याचने, 
चङ्क इति सौत्रो धातुः, अकि लक्षणे एभ्य उरच्‌ स्यात्‌। मन्दुरा। 'वाजिशाला तु 
मन्दुरा' इत्यमरः | बाशुरेति। 'वाशुरा वाशितारात्र्योः' इति मेदिनी | चङ्कुर इति। 
'चङ्कुरः स्यन्दने वृक्षे इति मेदिनी। ननु अङ्कुर इति कथम्‌, अनेनोर्प्रत्यये 
अङ्कुरशन्दस्यैव साधुत्वादित्माशङ्कायामाह-_खर्जूरादित्वादिति। तेन उप्रत्यये 
अङ्कूरशब्दोऽपि साधुरेवेति भाव: | 

(३९) व्यथेः सम्प्रसारणं किच्च। व्यथ भयसञ्चलनयोरित्यस्माद्धातोहरच्‌ 
स्यात्‌। स च कित्‌। धातोः सम्प्रसारणं चेत्यर्थः | 'विथुर' इत्युदाहरणम्‌ । न चाश्त्र 
उरचः कित्त्वविधानेनैव 'ग्रहिज्ये'ति धातोः सम्प्रसारणे सिद्धे पृथक्‌ सम्प्रसारणविधातं 
व्यर्थमिति वाच्यम्‌, ग्रहिज्येति सूत्रे तवर्गचतुर्थान्तव्यधधातोर्ग्रहणात्‌, अस्य च 
तवर्ग द्वितीयान्तत्वेन तेना5प्राप्ते: | 

सम्प्रसारणं किच्च। 'विथुरश्चोररक्षसोः'। ४० मुकुरदर्दुरौ। मुकुरो दर्पण: | 
बाहुलकान्मकुरोऽपि। 'दृ विदारणे’ धातोदिर्वचनमभ्यासस्य रुक्टिलोपश्च | 'दर्दु- 
रस्तोयदे भेके वाद्यभाण्डाऽद्रिभेदयोः ।' 'ददुरा चण्डिकायां स्याद्‌ ग्रामजाले च 
दर्दुरम्‌। इति विश्वः। ४१ मद्गुरादयश्च। उरजन्ता निपात्यन्ते। माद्यतेर्गुक्‌ । 
मदगुरो मत्स्यभेदः। 'कबृ वर्णे' रुमागमः। 'कर्बुरः श्वेतरक्षसोः।' बध्नातेः 
खर्जूरादित्वादूरोऽपि। 'बन्धूरबन्धुरौ स्यातां नम्रसुन्दरयोस्त्रिषु' इति रन्तिदेवः।। 
'कोकतेर्वा कुक्‌ च' (ग. १९५ )। कुक्कुरः-कुकुरः। ४२ असेरुरन्‌। असुर: | 
प्रज्ञाद्यण्‌, आसुर: | ४३ मसेश्च। पञ्चमे पादे 'मसेरूरन्‌' इति वक्ष्यते। “मसूरा 
मसुरा व्रीहिप्रभेदे पण्ययोषिति' “मसूरा मसुरा वा ना वेश्याव्रीहिप्रभेदयो: ।' “मसूरी 
पादरोगे स्यादुपधाने पुनः पुमान्‌? मसूरमसुरौ च द्वौ’ इति विश्वः | ४४ शाबशेराप्तौ। 
'शु' इत्याश्वर्थे। श्वशुरः । 'पतिपल्योः प्रसूः श्वश्रू: श्वशुरस्तु पिता तयोः” इत्यमरः। 


(४०) मुकुरदर्दुरौ। मकि मण्डने, दृ विदारणे इत्यनयोः मुकुर दर्दुर इति 
निपात्यते इत्यर्थः | आद्ये उरच्‌, धातोरुपधाया उकारश्च निपात्यते। नन्वेवं कथं मकुर 
इति, अनेन निपातितस्य उपधाया उत्वस्य नित्यत्वादित्यत आह--बाहुलकादिति। 
बाहुलकात्‌ उपधाया उत्त्वविकल्प इति भाव: | दृधातोर्निपातनमाह- धातो हिरव - 
चनमित्यादिना । दृधातो दित्वे गुणे अभ्यासस्योरदत्त्वे हलादिशेषे अभ्यासस्य रुक्‌ टिलोपेन 
अरित्यस्यापहारे उरचि दर्दुर इति रूपमिति भावः | दर्दुरशब्दार्थं विवृण्वन्‌ कोशमाह--- 
दर्द्रस्तोयदे भेक इत्यादिना। केचित्तु दृधातोर्गुणो दुगागमश्च उरच्प्रत्ययसन्नियोगेन 
निपात्यत इत्याहुः । 

(४१) मदगुरादयश्च। मदी हर्षे, बन्ध बन्धने, कबर वर्णे इत्यादयः उरजन्ता 
निपात्यन्त इत्यर्थः। मदी हर्षे इत्यस्मादुरच्‌। तत्सन्नियोगेन गुगागमश्च निपात्यते। कब 
वर्ण इत्यस्मादुरच्‌, तत्सन्नियोगेन रुमागमो विधीयते। मित्त्वादन्त्यादचः परो भवति। 
बन्धुर इति। ननु बन्धूर इति कथमित्यत आह-खर्जूरादीति। कोकतेर्वा कुक्‌। 
कुकुर कुक्कुर इति रूपद्वयम्‌। वाग्रहणात्कुको वैकल्पिकत्वात्‌। 

(४२) असेरुरन्‌। असुर इति। उरचि प्रकृते उरन्विधानात्‌ स्वरे भेदः | आसुर 
त्यत्र प्रक्रियामाह-प्रज्ञाद्यणिति। स्वार्थिकोऽणिति भावः | 

(४३) मसेश्च। मसी परिणामे। 'उरन्नि'ति शेषः | मसुरा इति रूपम्‌ । मसूरा 
इति शब्दं साधयति--मसेरूरन्निति वक्ष्यत इति। 


(४४) शावशेराप्तौ। शु इति कृताकारलोप आशुशन्दः तस्मिन्नुपपदे अशू 

४५ अविमह्योष्टिषच्‌ । अविषः | महिषः | ४६ अमेदीर्घश्च । आमिषं त्वस्त्रियां 
मांसे तथा स्याद्वोग्यवस्तुनि।' ४७ रुहेर्वृद्धिश्व । 'रङ्कुशम्बररौहिषाः।' 'रौहिषो 
मृगभेदे स्याद्रौहिषं च तृणं मतम्‌’ इति संसारावर्तः। ४८ तवेर्णिद्वा। 'तव' इति 
सौत्रो धातुः। 'तविष-ताविषावब्धौ स्वर्गे च' | स्त्रियां तविषी-ताविषी नदी देवकन्या 
भूमिश्च। “तविषी बलम्‌' इति वेदभाष्यम्‌। ४९ नञि व्यथेः। 'अव्यथिषोऽब्धि- 
सूर्ययोः ।' अव्यथिषी धरारात्र्योः। ५० किलेर्बुक्च। किल्बिषम्‌। ५१ इषिमदि- 
मुदिखिदिच्छिदिभिदिमन्दिचन्दितिमिमिहिमुहिमुचिरुचिरुधिबन्धिशुषिभ्यः 

किरच्‌। इषिरोऽग्निः | मदिरा सुरा। “मुदिरः कामुकाऽभ्रयोः' इति विश्वमेदिन्यौ। 
खिदिरश्चन्द्रः। “छिदिरोऽसिकुठारयोः' | भिदिरं वज्रम्‌। मन्दिरं गृहम्‌। स्त्रियामपि। 
` “मन्दिर मन्दिरापि स्यात्‌, इति विश्वः। 'चन्दिरौ चन्द्रहस्तिनौ'। तिमिरं 
तमोऽक्षिरोगश्च। मिहिरः सूर्यः । “मुहिरः काम्यसभ्ययोः।' मुचिरो दाता। रुचिरिम्‌। 
रुधिरम्‌। बधिरः। शुष शोषणे। शुषिरं छिद्रम्‌। शुष्कमित्यन्ये। ५२ अशेर्णित्‌ 


व्याप्तावित्यस्मात्‌ उरन्‌ आप्तौ गम्यमानायामित्यर्थः | श्वशुर इति रूपम्‌। अमरकोश- 
माह--पतिपत्योरिति। 

(४५) अविमह्योष्टिषच्‌। अव रक्षणे, मह पूजायामाभ्यां टिषच्‌ प्रत्ययो 
भवति। टचावितौ। टित्त्वं डीबर्थम्‌। अविषः अविषी | महिषः महिषी । 

(४६) अमेर्दार्धश्च | अमधातोष्टिषच्‌ भवति, प्रकृतेरकारस्य दीर्घश्च भवति | 
आमिषमिति रूपम्‌। 

(४७) रुहे्वृद्धिश्च। रुह बीजजन्मनि इत्यस्मात्‌ टिषच्‌ भवति प्रकृतेरवृद्विश्च। 
रौहिषमिति रूपम्‌। 

(४८) तवेर्णिद्वा। तवेति सौत्रो धातुः, अस्माट्विषक्‌, स च णित्‌ विकल्पेन 
भवतीत्यर्थः | णित्त्वपक्षे उपधावृद्धिः । तदभावे वृद्धयभावः । 

(४९) नञि व्यथेः। नञि उपपदे व्यथधातोः टिषच्‌ भवति। अव्यथिषः। 
टित्त्वात्‌ स्त्रियां डीप्‌। अव्यथिषी | 

(५०) किलेर्बुक्‌ च। किलधातो: टिषच्प्रकृतिभूतधातोर्वुगागमश्च किल्बिष- 
मिति रूपम्‌। 

(५१) इषिमदि। इषु इच्छायां, मदी हर्षे, मुद हर्षे, खिद दैन्ये, छिदिर्‌ 
द्वैधीकरणे, भिदिर्‌ विदारणे, मदि स्तुत्यादौ, चदि आहलादे, तिमि आद्रीभावे, मिह 
सेचने, मुह वैचित्ये, मुच्छ मोक्षणे, सुच दीप्तौ, रुधिर्‌ आवरणे, बन्ध बन्धने, शुष | 
शोषणे एषां द्वन्द्वात्पञ्चमी | एभ्यः किरच्‌ स्यात्‌। इषिर इति। कित्त्वान्न लघूपधगुणः | 

'आशिरो वहिरक्षसोः'। ५३ अजिरशिशिरशिथिलस्थिरस्फिरस्थविरखदिरा: | 
अजेवीभावा5भाव: | अजिरमङ्गणम्‌। शशेरुपधाया इत्त्वम्‌। शिशिर: स्यादूतोभेदि 
तुषारे शीतलेऽन्यवत्‌।' श्रथ मोचने, उपधाया इत्त्वं रेफलोपः । प्रत्ययरेफस्य लत्वम्‌। 
शिथिलम्‌। छास्फाय्योष्टिलोप: | स्थिर निश्चलम्‌ । स्फिरं प्रभूतम्‌ । तिष्ठतेर्वुक्‌ ह्लस्वत्वं 
च। स्थविरः । खदिरः । बाहुलकाच्छीडो बुक्‌ ह्रस्वत्वं च। शिबिरम्‌। ५४ सलि 
कल्यनिमहिभडिभण्डिशण्डिपिण्डितुण्डिकुकिभूभ्य इलच्‌। सलति गच्छति 
निम्नमिति सलिलम्‌। कलिलम्‌। अनिलः। महिला। पृषोदरादित्वान्महेलाऽपि। 
भड इति सौत्रो धातुः। “भडिलौ शूरसेवकौ' | भण्डिलो दूतः कल्याणं -च। शण्डिलो 


(५२) अशेर्णित्‌। अश भोजन इत्यस्मात्किरच्‌ स्यात्‌, स च णित्‌ भवति। 
णित्वादुपधावृद्धिः । आशिर इति रूपम्‌। 

(५३) अजिरशिशिर। अज गतिक्षेपणयोः, शश प्लुतगतौ, श्रथ मोचने, 
ष्ठा गतिनिवृत्तौ, स्फायी वृद्धौ, ष्ठा गतिनिवृत्तौ, खद हिंसायाम्‌ एभ्यः किरचि कृते 
निपातनम्‌। प्रथमतः अज गतिक्षेपणयोरित्यस्मात्‌ किरचि प्रकृतेर्वीभावाऽभावो 
निपात्यते। शिशिरमित्यत्राह--शशेरुपधाया इति। शश प्लुतगतावित्यस्मात्‌ किरचि 
उपधाभूतस्याऽकारस्य स्थाने इत्त्वं निपात्यते। शिशिर इति रूपम्‌। शिथिलशब्दे 
आह--श्रथधातोः किरचि उपधाया इत्त्वमित्यादिना। प्रत्ययस्थस्य रेफस्य लत्वं 
शिथिलमिति रूपम्‌ | स्थिरस्फिरशब्दयोराह--ष्ठास्फाय्योरिति। स्थविरशब्दे आह-- 
तिष्ठतेरिति। तिष्ठतेः किरचि तत्सन्नियोगेन धातोर्वुक्‌। आकारस्य ह्लस्वश्च निपात्यत 
इत्यर्थः | खदिरो वृक्षभेदः । शिबिरशब्दं साधयति--शीङः इति। शीङ्‌ स्वप्ने इत्यस्मात्‌ 
किरचि, प्रकृतेर्बुक्‌ ईकारस्य ह्लस्वत्वं च निपात्यते। शिबिरमिति रूपम्‌। 

(५४) सलिकल्यनिमहि। षल गतौ, कल संख्याने, अन प्राणने, मह पूजायां, 
भडि परिभाषणे, भडि कल्याणे, शडि रुजायां, पिडि सङ्घाते, तुडि तोडने, कुक आदाने, 
भू सत्तायाम्‌। सलिलमिति। सलतीति सलिलमिति। निम्नप्रदेशमिति शेष: । जलस्य 
निम्नगत्वादिति भाव: | “सलिलं कमलं जलम्‌' इत्यमरः। कलिलमिति। कलिलं 
गहनं समे” इत्यमरः। अनिलो वायु: | महिलेति। पूज्येत्यर्थः। ननु कथं महेलेति, 
इलचि महिला इत्यस्य साधनादित्यत आह-पुषोदरादित्वादिति। इकारस्य गुण इति 
भाव: | तथा च श्रीहर्षः “परमहेलारतोऽप्यपारदारिकः' इति प्रायुङ्त्त। परस्य महेला 
स्त्री तस्यां रतोऽपि अपारदारिक इति विरोधाभासाऽलङ्कारः। परमा उत्कृष्टा हेला 
क्रीडा तस्यां रत इति विरोधपरिहारः। कुट कौटिल्ये इत्यस्यानुपादानादाह--- 
बाहुलकादिति। 

मुनिः। पिण्डिलो गणकः। तुण्डिलो मुखरः। कोकिल:। भविलो भव्य: | 
बाहुलकात्कुटिलः | ५५ कमेः पश्च । कपिलः | ५६ गुपादिभ्यः कित्‌। गुपिलो 
राजा । तिजिलो निशाकरः । गुहिलं वनम्‌ । ५७ मिथिलादयश्च । मथ्यन्तेऽत्र रिपवो 
मिथिला नगरी। पथिल:-पर्थिकः। ५८ पतिकठिकुठिगडिगुडिदंशिभ्य एरक्‌। 
पतेरः पक्षी गन्ता च। कठेरः कृच्छूजीवी | कुठेरः पणशि: । बाहुलकान्नुम्न । गडेरो 
मेघ: | गुडेरो गुडक: | दंशेरो हिंप्रः। ५९ कुम्बेर्नलोपश्च । कुनेरः। ६० शदेस्त 
च। शतेरः शत्रुः। ६१ मूलेरादयः। एरगन्ता निपात्यन्ते। मूलेरो जटा | गुधेरो 
गोप्ता। गुहेरो लोहघातकः। मुहेरो मूर्खः। ६२ कबेरोतच्‌ पश्च। कपोतः पक्षी | 


(५५) कमेः पश्च। कमु कान्तावित्यस्मात्‌ इलच्‌ स्यात्‌, तत्सन्नियोगेन 
धातोः पकारः अन्तादेशो भवति। कपिल इति रूपम्‌। “कपिला रेणुकायां च 
शिंशपागोविशेषयोः। पुण्डरीककरिण्यां स्त्री वर्णभेदे त्रिलिङ्गकम्‌। नाऽनले वासुदेवे 
च मुनिभेदे च कुक्कुरे। इति मेदिनी । 

(५६) गुपादिभ्यः कित्‌। गुपू रक्षणे, तिज निशाने, गुह्‌ संवरणे एभ्यः इलच्‌, 
स च कित्‌। कित्त्वान्न लघूपधगुणः | गुपिलः | तिजिलः। गुहिलः | 

(५७) मिथिलादयश्च। मिथिलादय इलच्प्रत्ययान्ता निपात्यन्ते। मिथिला 
इत्यत्र मन्थ विलोडने इत्यस्मात्‌ इलचि तस्य कित्त्वात्‌ | अनुनासिकलोपोऽकारस्य इकारो 
निपात्यते। पथे गतावित्यस्मात्पथिल इति रूपम्‌ | | 

(५८) पतिकठिकुठि। पत्लू गतौ, कठ कृच्छ्रजीवने, कुठि कृच्छ्रजीवने, 
गड सेचने, गुड रक्षायां, दंश दशने एषां द्वन्द्वात्‌ पञ्चमी । एभ्यः एरक्‌ स्यात्‌। पतेरः, 
कठेर:, कुठेर: | ननु कुठिधातोरिदित््वात्‌ 'इदितो नुम्‌ धातोः' इति नुम्‌ स्यादत आह-- 
बाहुङकादिति। 

(५९) कुम्बेर्नलोपश्च | कुबि आच्छादने इत्यस्मात्‌ एरक्‌। कुबेर इति रूपम्‌। 

(६०) शदेस्त च। शद्ल शातन इत्यस्मात्‌ एरक्‌ स्यात्‌, तकारश्चान्तादेशः | 
शतेर इति रूपम्‌। 

(६१) मूलेरादयः। एरगन्ता निपात्यन्ते। मूलेर इति। मूल प्रतिष्ठाया- 
मित्यस्मादेरक्‌ । गुधेर इति। गुध परिवेष्टने | गुहेर इति। गुहू संवरणे । मुहेर इति। 
मुह वैचित्ये। 

(६२) कबेरोतच्‌ पश्च । कबेरोतच्‌ पश्चेतिच्छेदः | कब्‌ वर्णे इत्यस्मात्‌ ओतच्‌ 
स्यात्‌ षकारश्चान्तादेशः | कपोतः पक्षिविशेषः | “कपोतः स्याच्ित्रकण्ठे पारावतविह- 

६३ भातेर्डवतुः । भातीति भवान्‌। ६४ कठिचकिभ्यामोरन्‌। कठोर: | चकोर: | 
६५ किशोरादयश्च। किंपूर्वस्य श्रुणातेष्टिलोप: किमो5न्त्यलोप: | किशोरो5श्व- 
शाव: | सहोरः साधु: । ६६ कपिगडिगण्डिकटिपटिभ्यः ओलच्‌। कपीति निर्दे- 
शान्नलोपः। कपोल:। गडोलगण्डोलौ गुडकपर्यायौ। कटोल: कटुः। पटोलः। 
६७ मीनातेरूरन्‌। मयूर: । ६८ स्यन्देः सम्प्रसारणं च । सिन्दूरम्‌। ६९ सितनिग- 
मिस॒सिसच्यविधाज्क्रुशिभ्यस्तुन्‌। सिनोतीति सेतुः। 'तितुत्र-' (सू. ३१६३) 
इति नेट्‌। तन्तुः। गन्तुः। मस्तु दधिमण्डम्‌। सच्यत इति सक्तुः। अर्धर्चादिः। 
'ज्वरत्वर-' ( सू. २६५४) इत्यूठ्‌। तत्र क्डितीत्यनुवर्तत इति मते तु बाहुलकात्‌। 


(६३) भातेर्डवतुः। भातेरिति भा दीप्तावित्यस्य श्तिपा निर्देश: | भबानिति। 
सर्वनामशब्दोऽयम्‌। 

(६४) कठिचकिभ्यामोरन्‌। कठ कृच्छ्रजीवने, चक तृप्तौ आभ्यामोरन्‌ 
प्रत्ययः स्यात्‌। कठोरः चकोर इति रूपम्‌। 

(६५) किशोरादयश्च। एते ओर्प्रत्ययान्ता निपात्यन्ते। `किंपूर्वस्येति। 
किंपूर्वस्य श्र हिंसायामिति धातोरोरन्‌, तस्मिन्परे श्ृणातेः टिलोपः किंशब्दान्तस्य 
मकारस्य लोपश्च निपात्यत इत्यर्थः । सहोर इति। षह मर्षणे इत्यस्मान्निपातनम्‌। 

(६६) कपिगडि। कपि चलने, गड सेचने, गडि वदनैकदेशे, कटे वर्षावरणयोः, 
पट गतौ एषां द्वन्द्वात्‌ पञ्चमी | एभ्यः ओलच्प्रत्ययो भवति | कपोलः | गडोलः | गण्डोल: | 
कटोल: | पटोलः | ननु कपि चलन इत्यस्य इदित्त्वानुम्स्यादित्यत आह--कपीति। 
निर्देशादिति। कम्पीति निर्देशे कर्तव्ये नलोपकरणपूर्वकं निर्देशः नलोपविवक्षार्थ 
भवतीति भाव: | 

(६७) मीनातेरूरन्‌। गुणे अयादेशे मयूर इति रूपम्‌ | 

(६८) स्यन्देः सम्प्रसारणं च। स्यन्द प्रम्रवण इत्यस्मात्‌ ञरन्प्रत्ययो भवति, 
प्रकृतिभूतस्य स्यन्दू इत्यस्य सम्प्रसारणं च भवति | सिन्द्रमिति रूपम्‌। सिन्दूरस्तरभेदे 
स्यात्‌ सिन्दूरं रक्तचूर्णके' इति मेदिनी। 

(६९) सितनिगमि। षिञ्‌ बन्धने, तनु विस्तारे, गम्ळ गतौ, मसी परिणामे, 
सच समवाये, अव रक्षणे, डुधाञ्‌ धारणपोषणयोः, कुश आक्रोशे एषां द्वन्द्वात्‌ पश्चमी। 
एभ्यस्तुन्प्रत्ययो भवतीत्यर्थः| सेतुः। ननु इडागमः स्यादित्यत आह--तितुत्रेति। 
नेडिति। अव रक्षण इत्यस्मात्तुनि आह--ज्वरत्वरेत्यूठिति । अव्‌ तु इति स्थिते वकारस्य 
सम्प्रसारणे उकारे गुणे ओतुरिति रूपम्‌। मतान्तरे आह--बाहुलकादिति। क्रोष्टु- 
शब्दात्सुप्रत्यपे, बज्वतक्रोष्ट: इत्यस्य प्रवत्तेराह--क्रोष्टेति। 

२८८ बालमनोरमासहित-सिद्धान्तकोसुद्यां 


ओतुर्बिडाल: । धातु: | क्रोष्टा। ७० पः किच्च। पिबतीति पितुः। 'पितुर्वहौ 
दिवाकरे।' ७१ अर्तेश्व तुः । अर्तेस्तु: स्यात्‌ च कित्‌। ऋतु: स्त्रोपुष्पकाल्यो: |' 
७२ कमिसनिजनिगाभायाहिश्यश्व । एभ्यस्तुः स्यात्‌। 'कन्तुः कन्दर्पचित्तयो:' | 
मन्तुरपराधः। जन्तुः प्राणी। 'गातु: पुंस्कोकिले भृङ्गे गन्धर्वे गायनेऽपि च।' 
भातुरादित्यः । 'यातुरध्वगकालयोः' । रक्षसि क्लीबम्‌। हेतुः कारणम्‌। ७३ चायः 
किः। 'कतु्रहपताकयोः। ७४ आप्नोतेर्हुस्वश्व । अपुः शरीरम्‌। ७५ बसेस्तुन्‌। 
वस्तु। ७६ अगारे णिच्च । 'वेश्मभूर्वास्तुरस्त्रियाम्‌' | ७७ कृञः कतुः । क्रतुर्यज्ञ:। 
७८ एधिबह्योश्च तुः । एधतुः पुरुषः । वहतुरनड्वान्‌। ७९ जीवेरातुः । 'जीवा- 
तुरस्त्रियां भक्ते जीविते जीवनौषधे' | ८० आतुकन्वृद्धिश्च। जीवेरित्येव। 'जैवा- 
तृकस्त्विन्दुभिषगायुष्मत्सु कृषीवले | ८१ कृषिचमितनिधनिसर्जिखर्जिभ्य ऊः। 
RBS त 5 लमहड 


(७०) पः किच्च। पितुरिति। तुनः कित्वादित्वम्‌ | 

(७१) अर्तेश्च तुः। क्र गतौ । तुनि प्रकृते तुविधानं स्वरार्थम्‌। 

(७२) कमिमनिजनि। कमु कान्तौ, मन ज्ञाने, जनी प्रादुरभावि, गै शब्दे, 
भा दीप्तौ, या प्रापणे, हि गतौ एषां दृन्द्वात्पश्वमी । एभ्यस्तुप्रत्ययः स्यात्‌। तन्तुः, 
मन्तुः, जन्तुः, गातुः, भातुः, यातुः, हेतुरिति कन्तुरिति पूर्वोक्त अर्जिदृशि' इत्यादिसूत्रेण 
कुप्रत्ययतुको निपातनात्‌ सिद्धे पुनरुक्तिर्व्यृत्पत्तिवैचित्र्याय | 

(७३) चायः किः। 'चायृ पूजानिशामनयोरि त्यस्मात्‌ तुप्रत्ययः, प्रकृतेः 
किरादेशश्च। गुणे केतुरिति रूपम्‌। 

(७४) आप्तोतेर्हृस्वश्च। आप्ल व्याप्तावित्यस्मात्‌ तुष्रत्ययः, ्रकृतेह्ृस्वश्च 
भवति। अप्तुः शरीरमिति। आप्नोतीति विग्रहः । 

(७५) बसेस्तुन्‌। वस निवास इत्यस्मात्तुन्‌ स्यात्‌ | वस्तु। 

(७६) अगारे णिच्च। अगारे वाच्ये वसधातोर्जायमानस्तन्प्रत्ययो णिद्ववती- 
त्यर्थः । णित्त्वादुपधावृद्धि: । 

(७७) कुञ्जः कतुः। डुकृञ्‌ करणे इति धातोः कतुप्रत्ययो भवति। तस्य 
कित्त्वाद्‌ गुणाऽभावे यणादेशे च क्रतुरिति रूपम्‌। 

(७८) एधिबह्योश्चतुः। एध वृद्धौ, वह प्रापणे आभ्यां चतुः स्यात्‌ | एधतु:। 
वहतु:। 

(७९) जीबेरातुः। जीव प्राणने, अस्मादातुप्रत्ययः। जीवातुः। 

(८०) आतृकन्वृद्धिश्च। जीवेरित्यनुवर्तते। जीव प्राणने इत्यस्मादातृकन्‌- 
त्ययो अवृति, पकूतेरिको व्भिव,सवति ७ तादः इतिः, ७७ 


उणादिषु प्रथमः पादः २८९ 


'कर्षू: पुंसि करीषाम्नौ कर्षर्नद्या स्त्रियां मता।' चमू: | तनू: | धनू: शस्त्रम्‌। सर्ज 
सर्जने, सर्जूर्वणिक्‌। खर्ज व्यथने, खर्जू: पामा। ८२ मृजेर्गुणश्व। मर्जू: शुद्धिकृत्‌। 
८३ वहो धश्च। 'वधूर्जायास्नुषास्त्रीषु'। ८४ कषेछश्च। कच्छू: पामा। ८५ 
णित्कसिपद्यर्तेः । कासूः शक्तिः । 'पादृश्वरणधारिणी' | आरू: पिङ्गलः | ८६ अणो 
डश्च। आर्डूर्जलप्लवद्रव्यम्‌। ८७ नञि लम्बेर्नलोपश्च। 'तुम्ब्यलाबूरुभे समे’ 
इत्यमरः | ८८ के श्र एरङ्‌ चाऽस्य। कशब्दे उपपदे श्ृणातेरूः स्यात्‌ एरङादेशः। 
'कशेरूस्तृणकन्दे स्त्री' । बाहुलकादुप्रत्यये-कशेरु:। क्लीबे पुंसि च। ८९ त्रो दुर्‌ 


(८१) कृषिचमितनि। कृष विलेखने, चमु अदने, तनु विस्तारे, धन धान्ये, 
सृज विसर्गे इत्यस्य न ग्रहणं तस्य इका निर्देशेऽपि इकः कित्त्वाद्‌ गुणाऽभावे सृजीत्येव 
िर्देष्टव्यत्वात्‌, किन्तु सर्ज सर्जन इत्यस्य ग्रहणं, खर्ज व्यथने एषां द्वन्द्वात्पञ्चमी । 
रभसकोशमाह-_कर्षूःपुंसि करीषाग्नौ कर्षूर्तद्यां स्त्रियां मतेति। 'कर्षः पुमान्करी- 
षाग्नौ' इति मेदिनी। चमूः सेना। तनूरिति। "स्त्रियां मूर्तिस्तनुस्तनूः' इत्यमरः। 

(८२) मृजेर्गुणश्च। “मृजेर्वृद्धिः इति वृद्धयभावः, उप्रत्ययसन्नियोगेन गुणो 
विधीयते। मर्जूरिति रूपम्‌। 

(८३) बहो धश्च। वह प्रापणे इत्यस्माद्प्रत्ययः। तत्सन्नियोगेन धातोर्धकारः 
अन्तादेशश्च। बधूरिति। वधू: स्नुषा नवोढा स्त्री भार्यापृक्काङ्गनासु च' इति विश्व: । 


(८४) कषेश्छश्च। कष हिंसायाम्‌, अस्माद्प्रत्ययो भवति, तत्सन्नियोगेन 


छकारश्चान्तादेशः। कच्छूरिति रूपम्‌। 'कच्छ्वां तु पाम पामा विचर्चिका' इत्यमरः। 
(८५) णित्कसिप्यर्तेः। कस गतौ, पद गतौ, ऋ गतौ एषां समाहार- 
्न्दवात्पश्चमी | एभ्यः उप्रत्ययः स्यात्‌, स च णित्‌ भवति। णित्कार्य प्रवर्तयतीत्यर्थः | 
कासूः शक्तिरिति। 'कासूर्विकलवाचि स्यात्‌ इति मेदिनीकारः | 
(८६) अणो डश्च। अण शब्दे अस्मादूः स्यात्‌, स च णित्‌ प्रकृतेर्डकार- 
श्वान्तादेशो भवतीत्यर्थः । आडूरिति रूपम्‌ 


(८७) नजि लम्बेर्नलोपश्च। अवम्नंसनार्थकात्‌ लबिधातोः नबि उपपदे ; 


उप्रत्ययो भवति, स च णित्‌, धातोरिदित्त्वात्‌ लब्धस्य नकारस्य लोपश्च भवतीत्यर्थः । 
न लम्बते नावम्रंसते जले इत्यर्थोऽनेन उप्रत्ययेऽनुनासिकलोपे च अत उपधायाः' 
इत्यनेनोपधावृद्धौ अलाबूरिति रूपम्‌ | 

(८८) के श्र एरङ्‌ चास्य। 'शृ हिंट्ययामि त्यस्य श्र इति पञ्चम्यन्तम्‌। शेष 


` स्पष्टम्‌। तनु कूशेर्रिति कथम, ऊप्रत्ययस्यैवानुशासनादित्यत आह--ब्यूहुलकादिति ॥ 

२९० बालमनोरमासहित-सिद्धान्तकौसुद्यां 


च। तरतेरू: स्यात्तस्य दुट्‌। 'तर्दःस्याद्दारहस्तकः' | ९० दरिद्रातेर्यालोपश्च। इश्च 
आश्व यौ तयोलोपः। दर्द: कुष्ठप्रभेदः। ९१ नृतिश्रध्योः कूः। नृतूरनर्तकः। 
्रधूरपानम्‌। ९२ ऋतेरम्‌ च। क्तिः सौत्रो धातुः । ततः कूरमागमश्च । रन्तूर्देवनदी 
सत्यवाक्‌ च) ९३ अन्दूदृम्भूजम्बूकफेलूकर्कन्धूदिधिषूः। एते कूप्रत्ययान्ता 
निपात्यन्ते । अन्दूर्बन्धनम्‌ | दृभी ग्रन्थे, निपातनाचनुम्‌। दृम्भूः । अनुस्वाराऽभावोऽपि 
निपातनादित्येके। दृन्भूः | जनेर्बुक्‌। जम्बूः | जमु अदने' इत्यस्येत्येके। बाहुलका- 
द्ध्रस्वोऽपि। जम्बुः । कफं लाति कफेलू: शलेष्मातकः। निपातनादेत्त्वम्‌। कर्क 
दधाति कर्कन्धूर्बदरी। निपातनान्नुम्‌। दिधिं धैर्य स्यति त्यजतीति दिधिषूः पुनर्भूः | 
केचित्तु 'अन्दूदुम्फूजम्बूकम्बू' इति पठन्ति। दृम्फ उत्वलेशे' दृम्फूः सर्पजातिः। 


(८९) त्रो दुर्‌ च। 'तृ प्लवनतरणयोरि'त्यस्मात्‌ उप्रत्ययः, दुडागमश्च। 
अयं चागमः प्रत्ययस्य | नन्वेवं प्रत्ययस्य वलादित्वात्‌ आर्द्धधातुकत्वाच्च इडागमो दुर्वार 
इति वाच्यम्‌; नेड्वशि कृति इति निषेधात्‌। केचित्‌ त्रो दुक्वे'ति पठित्वा 
उप्रत्ययसन्नियोगेन प्रकृतेर्दुगागममाहुः | तेषां यद्यपि इडागमाऽभावः सिद्धः, तथापि 
इगन्तत्वाऽभावादङ्गस्य गुणो न स्यात्‌। न च 'पुगन्त' इति गुणो भविष्यतीति वाच्यम्‌, 
तृधातोः ऋकारान्तत्वेन लघूपधत्वाऽभावात्‌। यदि कथन्चिदेतन्मते आग्रहस्तर्हि दुक्‌ 
चेत्यत्र चकार: | दुगागमात्पूर्ववत्कार्य भवितव्यं तदपि भवतीति बोधनार्थं मिति क्रिष्ट- 
कल्पनं शरणम्‌। 

(९०) दरिद्रातेर्यालोपश्च । दरिद्रा दुर्गतावित्यस्मादुप्रत्ययः, यालोपश्च भव- 
धा : | यालोप इत्येतद्विवृणोति--इश्च आश्चेति | या औ इत्यत्र वृद्धौ यौ, तयोलॉप 
त्यर्थः | 

(९१) नृतिशृध्योः कूः। तृती गात्रविक्षेपे, शृधु हिंसायाम्‌ आभ्यां कूप्रत्ययः 
स्यात्‌। 

(९२) ऋतेरम्‌ च। ऋतिः सौत्रो धातुः, तस्मात्कुप्रत्ययः स्यात्‌ प्रकृते- 
रमागमश्चेत्यर्थः | ऋतू इति स्थिते अमागमे ऋकारात्परे सति ऋकारस्य यणि च रन्तूरिति 
रूपम्‌। 

(९३) अव्दूदृम्भूजम्बू। अदि बन्धने, दृभौ ग्रन्थे ईदित्‌, जन जनने, ला आदाने 
कफपूर्वः, डुधाञ्‌ धारणपोषणयोः कर्कपूर्व:, षोऽन्तकर्मणि दिधिपूर्व: एषां समाहार 
दृन्द्वात्प्रथमा | एते कूप्रत्ययान्ता निपात्यन्ते । । दूभीधातोरीदित्वात्‌ 
कथं नुमित्यत्राह--निपातनान्नुमिति। केचित्‌ दृन्भूरिति पठन्ति, तन्मतेऽतुस्वारा- 
भावोऽपि निपातसाध्य इत्याह-अनुस्वाराभाव इति। जनधातोरा हराउने गिति। 

'कमेर्बुक्‌ । कम्बूः परद्रव्यापहारी । ९४ मुग्रोरुतिः। मरुत्‌। गरत्पक्ष: । ९५ ग्रो 
मुट्‌ च । गिरतेरुतिस्तस्य च मुट्‌ | गर्मुत्सुवर्ण लताविशेषश्च | ९६ हूषेरुलच्‌। 'हर्षुलो 
मृगकामिनो: | बाहुलकाच्चटतेः। चटुलं शोभनम्‌। ९७ हृसृरुहियुषिभ्य इतिः । 
'हरित्ककुभि वर्णे च तृणवाजिविशेषयोः' । सरिन्नदी | “रोहित्‌ मृगविशेषस्य स्त्री’ । 
युष इति सौत्रो धातुः। “ऋश्यस्य रोहित्‌ पुरुषस्य योषित्‌’ इति भाष्यम्‌। ९८ 
ताडेर्णिलुक्‌ च। ताडयतीति तडित्‌। ९९ शमेर्ढः। बाहुलकादित्संज्ञा एयादेशः 


बुगागमोऽपि कू्रत्ययसन्नियोगेन विधीयत इत्यर्थः । ततश्चानुस्वारे परसवर्णे मकारे 
जम्बूरिति रूपम्‌। ननु कथं जम्बुशन्द इत्यत्राह--बाहुलकादिति | 

(९४) मुग्रोरुतिः। मृङ्‌ प्राणत्यागे, गृ निगरणे आभ्याम्‌ उतिप्रत्ययः स्यात्‌ | 
मरुत्‌ | मरुतशब्दोऽप्यस्ति। तथा च विक्रमादित्यकोशः--' मर्तः स्पर्शनः प्राणः समीरो 
मारुतो मरुत्‌'। एतेन “कोऽयं वाति स दाक्षिणात्यमरुतः' इति कविराजश्लोके मरुत 
इत्यनुपपन्नमिति मत्वा दाक्षिणात्यपवन इति पठन्तः प्रत्युक्ताः। 'गरुत्मानि त्यत्र 
'मादुपधायाः' इत्यनेन वत्वाऽभावस्तु अस्य यवादित्वात्‌ सिद्धः, अयवादिभ्य इति 
निषेधात्‌। 
(९५) ग्रो मुट्‌ च। गृ निगरणे इत्यस्मात्‌ उति: स्यात्‌ तत्सन्नियोगेन मुडागमश्च। 
गर्मुदिति रूपम्‌ । ' गरम्‌ स्त्री स्वर्णलतयोः इति कोशादाह--सुवर्ण लताविशेषश्चेति। 

(९६) हृषेरुलच्‌। हृष हृष्टौ, अस्मात्‌ उलच्प्रत्ययः स्यात्‌। हर्षुल इति। 
लघूपधगुणः | चटुल इति रूपं साधयितुमाह- बाहुलकादिति। चटतेरिति। चटे 
वर्षावरणयोरित्यस्मादित्यर्थः | 

(९७) हृसृरुहियुषिभ्य इतिः। हृञ्‌ हरणे, सृ गतौ, रुह बीजजन्मनि, युषि 
एषां दृन्ह्वात्पश्चमी | एभ्यः इतिप्रत्यय इत्यर्थः | इकारस्तकारस्येत्संज्ञातः परित्राणार्थः। 
हरिच्छब्दार्थ विवरिषुः विश्वकोशमाह--हरित्ककुभीति। हरिद्विशि स्त्रियां पुंसि 
हयवर्णविशेषयोः' इति मेदिनीकारः | सरिन्नदीति सुप्रसिद्धम्‌। रोहिच्छन्दार्थमाह-- 
मृगविशेषस्य स्त्रीति। 'रोहिन्मृग्यां लताभेदे’ इति मेदिन्याम्‌। ननु युषधातुर्धातुपाठे 
नोपलभ्यत इत्यत आह--युषधातुः सौत्र इति। 

(९८) ताडेर्णिलूक्‌ च। तड ताडने चुरादि: | अस्माद्धातोः इतिप्रत्ययः स्यात्‌ 
णिलुक्‌ चेति सूत्रार्थः | तडिदिति। 'तडित्सौदामिनी विद्युत्‌’ इत्यमरः। णेरनिटि' 
इति सूत्रेणैव लोपे सिद्धेऽनेन लुग्विधानं उपधावृद्धयभावार्थम्‌। लोपे हि प्रत्ययलक्षणेन 
उपधावृद्धिर्भवेदेव। अत एव च भाव्यत इत्यादौ णिलोपेऽपि वृद्धिर्भवति। ननु ण्यन्तस्य 


केवलस्य वा तडधातोः सेटकत्वादिडागमेनैव रूपं सिध्यति, इडाद्यारद्ध॑धातुकत्वेन 

इट्‌ च न। 'शण्ढ: स्यात्पुंसि गोपतौ' | शण्डः क्लीब: | १०० कमेरठः | कमठः। 
'कमठ: कच्छपे पुंसि भाण्डभेदे नपुंसकम्‌ इति मेदिनी। बाहुलकाज्जरठ: | 
१०१ रमेरवृद्धिश्व। रामठं हिङ्गु। १०२ शमेः खः। शङ्गः। १०३ कणेष्ठः। 
कण्ठः। १०४ कलस्तुपश्च | तृपतेः कलप्रत्ययः, चात्तफतेः । तृपला लता | “त्रिफला 
तु फलत्रिके | १०५ शपेर्बश्च | शबलः | १०६ वृषादिभ्यश्चित्‌ । वृषलः | पललम्‌। 
बाहुलकाद्‌ गुणः | सरलः | तरलः | 'कमेर्बुक्‌ च' ( गण. १९६ ) | कम्बलः | मुस 
खण्डने, मुसलम्‌। 'लद्ेर्वृद्धिश्व' ( गण. १९७) | लाङ्गलम्‌। 'कुटिकशिकौतिभ्यः 


णेर्लोपाऽभावेऽपि अनेन लुग्विधानात्‌। ततश्च तिप्रत्यय एव विधीयतामिति वाच्यम्‌, 
तिप्रत्ययमात्रविधाने “तितुत्रेति’ इण्निषेधप्रसङ्गात्‌। तस्माद्यथोक्तमेव रमणीयम्‌। 

(९९) शमेर्ढः। ननु ढप्रत्यये 'चुटू' इत्यनेन इत्संज्ञा ढकारस्य दुर्वारा। किं 
च 'आयनेयी'ति सूत्रेण एयादेशश्च दुर्वारः। किञ्च वलाद्यार्द्ध॑धातुकत्वादिडागमश्च 
ुर्वारः। न च ढप्रत्ययस्य वशादिकृत्त्वात्‌ नेड्वशि कृति’ इति निषेधो भविष्यतीति 
वाच्यम्‌| तस्मिन्सूत्रे नेड्वरमनादावि'ति परिगणितत्वात्‌। एवञ्च शण्ढ इति रूपम- 
साध्वेवेति शङ्कायामाह--बाहुलकादिति। 

(१००) कमेरठः। कमु कान्तौ, अस्मात्‌ अप्रत्ययः स्यात्‌ । कमठ इति रूपम्‌ | 
जरठशब्दायाह--बाहुलकादिति। जू वयोहानावित्यस्मादठप्रत्ययः | “जरठः कठिने 
पाण्डौ कर्कशेऽप्यभिधेयवत्‌' इति मेदिनी | 

(१०१) रमेर्वृद्धिः । रमु क्रीडायामित्यस्मादठप्रत्ययः वृद्धिशचेत्यर्थः | गमठ- 

रूपम्‌। 

(१०२) शमेः खः। शम उपशमे इत्यस्माद्धातोः खप्रत्ययः | बाहुलकादीना- 
देशाऽभावः। 'शद्धे निधौ ललाटास्थ्नि’ इत्यमरः | 

(१०३) कणेष्ठः | कण निमीलने इत्यस्मात्‌ उप्रत्ययो भवति | कण्ठः । 'कण्ठो 
गले सन्निधाने ध्वनौ मदनपादपे' इति मेदिनी । 

(१०४) कलस्तृपश्च। तृप प्रीणन इत्यस्मात्‌ धातोः कलप्रत्ययः | तृपलेति 
रूपम्‌ | तृफलेति रूपं साधयति--चादिति। चकारः तृफधातोः समुच्चायक इति भावः | 

(१०५) शपेर्वश्च। शप आक्रोशे इत्यस्मात्‌ कलप्रत्ययो भवति। धातोः 
पकारस्य बकारश्चान्तादेश इत्यर्थः | शबल इति रूपम्‌। / 

(१०६) वृषादिभ्यश्चित्‌। वृष सेचने, पल गतौ इत्यादिभ्यः कलप्रत्ययः 
स च चिद्ववति। चित्त्वं स्वरार्थम्‌। नन्वेवमपि सरल इत्यादौ कथं गुणः, प्रत्ययस्य 


कित्त्वादित्यत आह-बाहुलकादिति लकादिति। कम्बल त्यु 

प्रत्ययस्य मुट्‌ च' (गण. १९८) | कुट्मलः। कुडेरपि। कुड्मल: | कश्मलम्‌। 
बाहुलकाद्‌ गुणः | कोमलम्‌। १०७ मुजेष्टिलोपश्च। मलम्‌। १०८ चुपेरच्चोप- 
धायाः । चपलम्‌ । १०९ शकिशम्योर्नित्‌ । शकलम्‌ | शमलम्‌ | ११० छो गुम्घ्रस्वश्व । 
छगलः | प्रज्ञादित्वाच्छागलः। १११ ञमन्ताड्डः | दण्डः | रण्डा | खण्डः | मण्डः | 
वण्ड: छिन्तहस्तः | अण्ड: | बाहुलकात्सत्वाऽभावः। षण्डः सङ्घातः | तालव्यादि- 
रित्यपरे। शण्डः | गण्डः। चण्डः | पण्डः क्लीबः | पण्डा बुद्धि: । ११२ क्वादिभ्यः 


लङ्ग द्विश्च । लगि गतौ इत्यस्मात्कलप्रत्ययो भवति, प्रकृतेर्वृद्धिश्व । लाङ्गलमिति रूपम्‌। 
कुटिकशिकौतिभ्यः प्रत्ययस्य मुट्‌। कुट कौटिल्ये, कश गतिशासनयोः, कु शब्दे 
एषां हृन्दवात्पञ्चमी | एभ्यः कलप्रत्ययो भवति, तस्य मुडागमश्च भवतीत्यर्थः । कुट्मल- 
मित्येव रूपम्‌। कुड्मलशन्दस्तर्हि असाधुरित्याशङ्कायामाह--कुडेरपीति। बाहुल- 
कादिति भाव: | ननु कोमलमिति कथं, कलप्रत्ययस्य कित्त्वेन गुणाऽसम्भवादित्यत 
आह--बाहुलकादिति। एवमन्येऽपि कोसलादयः शब्दा बोध्याः | 

( १०७) मुृजेष्ट्रिलोपश्च। कलप्रत्ययस्तत्सन्नियोगेन टेः ऋज्‌ इत्यस्य लोप: | 
मलमिति रूपम्‌। “मलोऽस्त्री पापविट्‌ किट्टे कृपणे त्वभिधेयवत्‌’ इति मेदिनी । 

( १०८ ) चुपेरच्चोपधायाः। चुप मन्दायां गतौ' अस्माद्धातोः कलप्रत्यये 
उपधाया उकारस्य अकारे चपल इति रूपम्‌। 

(१०९) शकिशम्योर्नित्‌। शक्ल शक्तौ, शम उपशमे आभ्यां कलप्रत्ययः 
निच्च भवति। शकलं शमलमिति रूपम्‌। 

(११०) छो गुक्‌ ह्लस्वश्च। छो छेदने, अस्मात्कलप्रत्ययः गुगागमः प्रकृते- 
रवयवस्याकारस्य ह्लस्वश्च भवतीत्यर्थः | ननु कथं छागल इति, अनेन ह्रस्वस्य 
दुर्निवारत्वादित्यत आह--प्रज्ञादित्वादिति। प्रज्ञादिभ्यश्च’ इत्यणि छागल इति भवती- 
त्यर्थः | स्वार्थिकोऽयं तद्धितप्रत्ययः | 

( १११) अमन्ताङ्डः। ञम्‌ प्रत्याहारः | अमन्तात्‌ धातोर्ईप्रत्ययः स्यात्‌। 
दण्ड इति। दमु उपशमे अस्माड्डप्रत्ययः। “नेड्वशि कृति’ इति निषेधादिडागमो न| 
बाहुलकात्‌ 'चुटू' इतीत्संज्ञा न। 'दण्डोऽस्त्री लगुडेऽपि स्यात्‌ इत्यमरः । रण्डेति। 
रमु क्रीडायाम्‌ इत्यस्माङ्डप्रत्ययः। “रण्डा मूषकपर्ण्यां च विधवायां च योषिति’ इति 
मेदिनी। खण्ड इति। खनु अवदारणे। 'खण्डोऽस्त्री शकले चेक्षुविकारमणिभेदयोः' 
इति कोशः | मण्ड इति। मन ज्ञान इत्यस्माड्डप्रत्यय: | “मण्डः पञ्चाङ्गुले शाकभेदे 
क्लीबं तु मस्तुनि' इति मेदिनी। बण्ड इति। वन सम्भक्तावित्यस्मात्‌ डप्रत्ययः | अण्ड 
इति। अम गत्यादिषु। षण्ड इति। षणु दाने इत्यस्माटप्रत्ययः। धात्वादेः षः सः' 

कित्‌। कवर्गादिभ्यो डः कित्‌ स्यात्‌। कुण्डम्‌। काण्डम्‌। गुङ्‌्-गुडः। घुण भ्रमणे- 
घुण्डो भ्रमर: | ११३ स्थाचतिमुजेरालज्वालञालीयचः । तिष्ठतेरालच्‌। स्थालम्‌- 
स्थाली । चतेर्वालञ्‌। चात्वालः | मृजेरालीयच्‌। मार्जालीयो बिडालः | ११४ पति- 
चण्डिभ्यामालञ््‌। पातालम्‌। चण्डालः। प्रज्ञादित्वादणि चाण्डालोऽपीत्येके। 
११५ तमिविशिबिडिमुणिकुलिकपिपलिपञ्चिभ्यः कालन्‌। तमालः | विशालः | 


इति सत्वमाशङ्कयाह--बाहुलकादिति। गण्ड इति। गम्छु गतौ | चण्ड इति। चण 
दाने। पण्ड इति। पण व्यवहारे स्तुतौ च। एवं फाण्ड इत्यादिरूह्य: । 

(११२) क्वादिभ्यः कित्‌। कुः कवर्गः, तदादिभ्यो धातुभ्यः जायमानः 
डप्रत्ययः कित्स्यात्‌। कुण्डमिति। कुण शब्दोपकरणयोः प्रत्ययस्य कित्त्वान्न गुण: | 
' अनुनासिकस्य क्विझलोः ङ्किति’ इति दीर्घस्तु न भवति, संज्ञापूर्वकविधेरनित्यत्वादिति 
भाव: | काण्डमिति। कमु कान्तावित्यस्मात्‌ डप्रत्यये “अनुनासिकस्य क्वी' ति दीर्घ: | 

` अनित्यत्वाश्रयणं तु लक्ष्यानुरोधादिति भावः । ' काण्डोऽस्त्री दण्डबाणार्ववर्गवसरवारिषु' 
इत्यमरः। गुङ्धातोर्डप्रत्यये गुड इति रूपम्‌। 'गुडो गोलेक्षुपाकयोः' इत्यमरः | घुण्ड 
इति। कित्त्वाद्‌ गुणाभावः | 

( ११३) स्थाचतिमुजेरालज्वालञालीयचः। ष्ठा गतिनिवृत्तौ, चते याचने, 
मृज्‌ शुद्धौ एभ्यः क्रमात्‌ आळच्‌, वालन्‌,आलीयच्‌ एते प्रत्ययाः स्युः | स्थालम्‌, चात्वालः, 
मार्जालीय इति रूपम्‌। अत्र लचा सिद्धे आलचि आकारोच्चारणं निष्फलमेव। 
स्थालमिति। 'स्थालं भाजनभेदेऽपि स्थाली स्यात्पादलेखयोः' इति मेदिनी । चात्वाल 
इति। ` चात्वालो यज्ञकुण्डे स्यात्‌' इति मेदिनी । मार्जालीय इति। “मार्जालीयः स्मृतः 
शूद्रे बिडाले कायशोधने' इति मेदिनी। 

(११४) पतिचण्डिभ्यामालञ्‌। पत्ल गतौ, चडि कोपे आभ्यामालम्प्रत्ययः 
स्यात्‌। आलञो जित्वादुपधावृद्धिः। पातालः । पतन्त्यस्मिन्निति पाताल: | चण्डालः | 
इदित्त्वान्नुमि अदुपधत्त्वाऽभावान्न वृद्धिः । चाण्डाल इति तु प्रज्ञादित्वात्‌ बोध्य इति 
उज्ज्वलदत्तादयो वदन्ति | तदाह-एक इति । अत्राऽस्वरसबीजं तु ' कुलालवरुडनिषाद- 
चण्डालाऽमित्रेभ्यः' इति वार्तिकतद्भाष्यविरोध एव | तत्र ह्येतेभ्यः स्वार्थेऽन्विहितः। 


(११५) तमिविशि। तमु काइक्षायां, विश प्रवेशने, विड आक्रोशे, मृण 
हिंसायां, कुल संस्त्याने, कवि चलने, पल गतौ, पचि विस्तारे एतेषां द्वन्द्वात्प- 
श्चमीबहुवचनम्‌। तमाल इति । 'तमालस्तिलके खड्गे तापिच्छे वरुणद्रुमे” इति मेदिनी। 
विशालः | बिडालः । 'ओतुर्बिडालो मार्जारः' इत्यमरः | मृणाल: | कुलालः | 'कुलालः 
ककुभे कुम्भकारे' इति मेदिनी | 

बिडालः । मृणालम्‌। कुलालः | कपालम्‌ | पलालम्‌। पञ्चालाः | ११६ पतेरङ्गच्प- 
क्षिणि। पतङ्ग:। ११७ तरत्याविभ्यश्व। तरङ्ग: | लवङ्गम्‌। ११८ विडादिभ्यः 
कित्‌। विडङ्गः। मृदङ्ग: । कुरङ्ग: | बाहुलाकादुत्वं च। ११९ सुवृओर्वद्धिश्च। 
सारङ्ग: | वारङ्ग: खड्गादिमुष्टिः। १२० गन्गम्यद्योः। गङ्गा | अद्गः पुरोडाश: । 
१२१ छापूखडिभ्यः कित्‌। छागः। पूगः। खड्ग: | बाहुलकात्‌ 'षिट अनादरे' 
गन्सत्वाभावश्व | षिड्गस्तरल: । 'षिड्गैरगद्यत ससम्भ्रममेवमेका' इति माघः | 
१२२ भूञः किन्नुट्‌ च | भृञो गन्कित्स्यात्तस्य नुट्‌ च । “भृङ्गाः षिड्गालिधूम्याटाः ।' 


(११६) पतेरङ्गच्‌ पक्षिणि। पत्ल गतौ इत्यस्मादङ्गचूप्रत्ययः पक्षिणि वाच्य 
इत्यर्थः | पतङ्गः इति। 'पतङ्गः शलभे शालिप्रभेदे पक्षिसूर्ययो:' इति मेदिनी। ` 

(११७) तरत्यादिभ्यः। अङ्गच्‌ इत्यनुवर्तते । तरस्यादिभ्यो धातुभ्यः अङ्गच्प्र- 
त्ययः स्यादित्यर्थः | तरतीति। तृ प्लवनतरणयोरित्यस्य श्तिपा निर्देशः | लवङ्गमिति। 
लूम्‌ छेदने इत्यस्मादङ्गच्‌ । आकृतिगणोऽयम्‌। 

( ११८) विडादिभ्यः कित्‌। विड आक्रोशे इत्यादिभ्यो धातुभ्यः जायमानः 
अङ्गन्प्रत्ययः किङ्गवतीत्यर्थः। विडङ्ग इति। कित्त्वान्न गुणः | “विङङ्गस्तरिष्वभिन्ञ 
स्यात्कृमिघ्ने पुंनपुंसकम्‌ इति मेदिनीकारः | मृदङ्गः इति। मुद क्षोदे इत्यस्मात्परत्ययः | 
तस्य कित्त्वान्न गुणः। कुरङ्गः इति। प्रत्यये परत उत्वं साधयति--बाहुलकादिति। 
कुर शब्दे इत्यस्मात्रत्यये तु महल्लाघवम्‌। 

(११९) सुवृजोर्वद्धिश्व। सृ गतौ, वृज्‌ वरणे आभ्यामङ्ग्प्रत्ययः प्रकृते- 
धतोर्वुद्विशचेत्यर्थः | सारङ्ग इति। सारङ्गः पुंसि हरिणे चातके शबले त्रिषु’ इति 
मेदिनी। , 

(१२०) गन्‌ गम्यद्योः। गम्लु गतौ, अद भक्षणे आभ्यां गन्त्रत्ययः स्यात्‌। 
गङ्गा | अद्गः | बाहुलकादङ्गादयोऽपि। अमधातोर्गन्प्रत्यय: | 

(१२१) छापूखडिभ्यः किद्‌। छो छेदने, पूङ्‌ पवने, खड भेदने आहत्य 
त्रिभ्यो धातुभ्यः गनप्रत्ययो भवति। स च कित्स्यात्‌। छागः पूग इति। कित्त्वाद्‌ 
गुणाभावः छायते छिद्यते यज्ञार्थमिति छागः, पूयते मुखमनेनेति पूगः। `पूगः 
क्रमुकवृन्दयोः' इत्यमरः । खड्ग इति। खड्गो गण्डगशृङ्गाऽसिबुद्धभेदेषु गण्डके’ इति 
मेदिनी । 

( १२२) भृञः किल्नुट्‌ च। भृञ्‌ भरणे, अस्मात्‌ जायमानः गनुप्रत्ययः किद्ववति 
नुडागमश्च भवतीत्यर्थः | 'छापूखडिभ्यः कित्‌' इति पूर्वसूत्रात्किदित्यनुवर्तमाने पुनरिह 
किद्ग्रहणं विस्पष्टार्थम्‌। “भृङ्गो धूम्याटषिङ्गयोः' इति मेदिनी। 

१२३ श्रुणातेहस्वश्व। शृङ्गम्‌। १२४ गण्शकुनौ। नुट्‌ चेत्यनुवर्तते । शाङ्ग:| 
१२५ सुदिग्रोर्गग्गौ। मुद्र: | गर्गः। १२६ अण्डन्कृसुभृवृञः । करण्ड: | सरण्ड: 
पक्षी। भरण्ड: स्वामी। वरण्डो मुखरोगः। १२७ शृदृभसोऽदिः। शरत्‌। 
'दरद्धृदयकूलयोः' | भसज्जघनम्‌। १२८ दृणातेः घुग्घ्रस्वश्च। दृषत्‌। १२९ 
त्यजितनियजिभ्यो डित्‌। त्यद्‌। तद्‌। यद्‌। सर्वादयः। १३० एतेस्तुट्‌ च । एतद्‌। 


—_— चाप ee ऊऊऊ० कलकल”: २, 
(१२३) श॒णातेह्वस्वश्च। शृ हिंसायामस्माद्धातोर्गन्पत्ययो भवति | धातो- 
स्वश्च भवति। प्रत्ययस्य च कित्वं नुट्‌ चेत्यर्थः। शृङ्गमिति रूपम्‌। 'शृङ्ग प्रभुत्वे 
शिखरे चिह्ले क्रीडाम्बुयन्त्रके | विषाणोत्कर्षयोश्वाथ शृङ्गः स्यात्कूर्चशीर्षके ॥ स्त्रीविषायां 
स्वर्णमीनभेदयोर्त्रषभौषधौ' | इति मेदिनी | | 

(१२४) गण्‌ शकुनौ। शृणातेरित्यनुवर्तते। शकुनौ वाच्ये श्रणातेर्गन्प्रत्यय: 
नुडागमश्च | शार्ङ्ग इति। णित्त्वात्‌ अचो ग्णिति' इति वृद्धिः, नुटः अनुस्वारपरसवर्णो | 
शाङ्ग पक्षी। शार्ङ्ग धनुरिति तु शृङ्गस्य विकार इत्यर्थं बोध्यम्‌ | 

(१२५) मुदिग्रोगग्गौ। मुद हर्षे, गृ निगरणे आभ्यां यथासंख्यं गक्‌ ग एतौ 
प्रत्ययौ स्तः | मुद्रः सस्यविशेषः | द्राविडभाषायां 'पयरु' इति प्रसिद्धः | गक: कित्त्वान्नो- 
पधागुणः। गर्ग इति मुनिविशेषः। गप्रत्यये गुणः। एतदर्थमेव गक्‌ ग इति पृथक्‌ 
विहितौ। 

(१२६) अण्डन्‌ कृसृभृवृञः। इकृञ्‌ करणे, सृ गतौ, भृन्‌ भरणे, वृज्‌ वरणे 
एषां समाहारद्वन्द्वात्पश्वमी | एभ्यः अण्डन्प्रत्ययः स्यात्‌ । करण्ड इति । प्रत्यये परतो 
गुणः | 

(१२७) शृब्ृभसोऽदिः। शृ हिंसायां, दृ विदारणे, भस भर्त्सनदीपत्योः एभ्यः 
अदिप्रत्ययः | इकार उच्चारणार्थः । शरदिति। प्रत्यये परतो गुण: । 'शरत्स्त्री वत्सरेऽ- 
प्यृतौ । 'दरत्स्त्रिया प्रपाते च भयपर्वतयोरपि’ । 'भसत्स्री भास्वरे योनौ" इति मेदिनी । 

(१२८) दृणातेः षुक्‌ ह्लस्वश्च। दृ विदारणे इत्यस्मात्‌ अदिप्रत्ययः, प्रकृतेः 
षुगागमो स्वश्च भवतीति सूत्रार्थः । दृषदिति रूपम्‌। 

(१२९) त्यजितनियजिभ्यो डित्‌। त्यज हानो, तनु विस्तारे, यज देव- 
पूजादौ, एभ्यो जायमानः अदिद्रत्ययः डित्‌ भवति | त्यदिति। अदिप्रत्ययस्य डित्त्वा- 
ट्रिलोप: | 

(१२०) एतेस्तुट्‌ च। इण्‌ गतावित्यस्मात्‌ अदिप्रत्यय:, तस्य तुडागमश्च 
भवतीत्यर्थ:। एतदिति रूपम्‌। न 

१३१ सर्तेरटिः। सरट्‌ स्याद्वातमेघयोः' । वेदभाष्ये तु “याभिः कृशानुम्‌' इति मन्त्रे 
'सरड्भ्यो मधुमक्षिकाभ्यः' इति व्याख्यातम्‌। १३२ लङ्क्नलोपश्च। लघट्‌ वायुः । 
१३३ पारयतेरजिः। पारक्‌ सुवर्णम्‌। १३४ प्रथेः कित्सम्प्रसारणं च। पृथक्‌। 
स्वरादिपाठादव्ययत्वम्‌। १३५ भियः षुग्घ्रस्वश्च। भिषक्‌। १३६ युष्यसिभ्यां 
मदिक्‌। युष्‌, सौत्रो धातुः। युष्मद्‌। अस्मद्‌। त्वम्‌। अहम्‌। १३७ अर्तिस्तुसु- 
हुसृधृक्षिक्षुभायावापदियक्षिनीभ्यो मन्‌। एभ्यश्चतुर्दशभ्यो मन्‌। अर्मश्चक्षूरोगः। 
स्तोमः सङ्घातः। सोमः। होमः। सर्मो गमनम्‌। धर्मः। क्षेमं कुशलम्‌। क्षोमम्‌। 
प्रज्ञाद्यणि क्षौमं च। भामः आदित्यः। यामः। “वामः शोभनदुष्टयोः' । पद्मम्‌। यक्ष 
पूजायाम्‌, यक्ष्मो रोगराजः। नेमः। १३८ जहातेः सन्वदालोपश्च। जिह्दाः 
7” ै “5४ र नत त तत त न 


(१३१) सर्तेरटिः। सृ गतावित्यस्मादटिप्रत्यय: | सरट्शब्दार्थ विवृण्वन्‌ 
कोशमाह-सरट्‌ स्याद्वातमेघयोरिति। 


(१३२) लङ्के्नलोपश्च। लघि शोषणे, अस्मादटिप्रत्ययः नकारस्य लोपश्च । 

(१३३) पारयतेरजिः। पारधातुश्चुरादिण्यन्तः। अस्मात्‌ अजिप्रत्ययः 
स्यादित्यर्थः । पारगिति। अजिप्रत्यये “णेरनिटी' त्यनेन णिलोपः,।' तस्य प्रत्ययलक्षणेन: 
उपधावृद्धिर्भवत्येव । कुत्वे रूपम्‌। be) 

(१३४) प्रथेः कित्सम्प्रसारणं च। प्रथ प्रख्याने, अस्मादजिप्रत्ययः। स च 
कित्‌ भवति, धातोः सम्प्रसारणम्‌। पृथक्‌। स्वरादिपाठादिति। पृथक्‌ विनाथ इति 
पाठादिति भावः। 

(१३५) भियः षुक्‌ हस्वश्च। 'जिभी भये' इत्यस्मादजिप्रत्ययः, प्रकृतेः 
षुगागमश्च भवतीत्यर्थः | भिषगिति रूपम्‌। 

(१३६) युष्यसिभ्यां मदिक्‌। धातुपाठे युषधातोरदर्शनादाह--युष सौत्रो 
धातुरिति। असु क्षेपणे दिवादि: । आभ्यां मदिवप्रत्यय: । युष्मदिति रूपम्‌। अस्मदिति 
रूपम्‌। त्वम्‌ अहमिति। 'त्वाहौ सौ' इति त्वाहादेशाविति भाव; । 

(१३७) अर्तिस्तुसुहु। त्र गतौ, स्ट्‌ स्तुतौ, षुञ्‌ अभिषवे, हु दानादनयोः, 
सृ गतौ, धम्‌ धारणे, क्षि क्षये, टुक्षु शब्दे, भा दीप्तौ, या प्रापणे, वा गतिगन्धनयोः, 
पद गतौ, यक्ष पूजायां चुरादिः, णीञ्‌ प्रापणे एषां द्वन्द्वात्पञ्चमी। एभ्यः मम्प्रत्ययो 
भवति। अर्म इति। मम्रत्यये गुणे च रूपम्‌। स्तोम इति। सङ्घात इत्यर्थः। सोम 
इति। “सोमस्तुहिनदीधितौ' । क्षौमशब्द साधयितुमाह- प्रज्ञाद्यणीति। 


( १३८) जहातेः सन्वदालोपश्च। ओहाक्‌ त्यागे, अस्मान्मनूप्रत्ययः, स च 
सन्वद्ववति। आकारलोपश्च। जिह्या इति रूपम्‌। 

कुटिलमन्दयो:' | १३९ अवतेष्टिलोपश्च। मग््रत्ययस्यायं टिलोपो न प्रकृतेः। 
अन्यथा डिदित्येव ब्रूयात्‌। 'ज्वरत्वर-' (सू. २६५४) इति ऊठौ। तयोदीधि कृते 
गुण: | चादिपाठादव्ययत्वमित्युज्ज्वलदत्त:, तन्न। तेषामसत्त्वार्थत्वात्‌ । 

स्वरादिपाठादव्ययत्वम्‌। अवतीति ओम्‌। १४० ग्रसेरा च। ग्राम: । १४१ अवि- 
सिविसिशुषिभ्यः कित्‌। ऊमं नगरम्‌। स्यूमो रश्मिः | सिमः सर्व: | 'शुष्मम- 
ग्निसमीरयोः' | १४२ इषियुधीन्धिदसिश्याधूसूभ्यो मक्‌। 'इष्मः कामवसन्तयोः 
ईषीति पाठे दीर्घादिः | युध्मः शरो योद्धा च। इध्मः समित्‌। दस्मो यजमानः। 
श्यामः । धूमः । सूमोऽन्तरिक्षम्‌। बाहुलकादौर्म व्रणः | १४३ युजिरुचितिजां कुश्च । 
युग्मम्‌ रुक्मम्‌। तिग्मम्‌। १४४ हन्तेहि च। हिमम्‌। १४५ भियः घुग्वा । भीम: | 


( १३९ ) अवतेष्टिलोपश्च। अव रक्षणादौ, अस्मात्‌ मन्प्रत्ययः, मनुप्रत्ययस्य 
टेलेपिश्वेत्यर्थ-॥ ननु टिलोपश्चेत्यत्र अस्मिन्नेव सूत्रे विधेयभूतस्य मन्प्रत्ययस्योद्देश्यत्त 
न स्यात्‌, अतः टिलोप इत्यत्र प्रकृतेरेवोद्देश्यत्वं स्यादित्यत आह--अन्यथेति । प्रकृतेः 
टिलोपाङ्गीकार इत्यर्थः | डिदित्येवेति। 'टेरि'ति टिलोपसम्भवादित्यर्थः | ज्वरत्व- 
रेत्यूठाविति। वकारस्य उपधायाश्च स्थाने इत्यर्थः| तयोरिति। अकारवकारस्था- 
निकयोरूठोरित्यर्थः। प्रत्येकमूठ्‌ इति पक्षाभिप्रायेणेदम्‌। उपधावकारयोः स्थाने एक 
एवोठिति मते न कापि विप्रतिपत्तिः | अस्याऽव्ययत्वे साधकमाह--चादिपाठादिति। 
तन्नेति। तन्मतं खण्डयति--तेषामसत््वार्थत्वादिति। 

(१४०) ग्रसेरा च। ग्रसु अदने, अस्मात्‌ मम्प्रत्ययः धातोराकारश्चान्तादेशः। 
ग्राम इति रूपम्‌। 

(१४१) अविसिधि। अव रक्षणादौ, षिवु तन्तुसन्ताने, षिञ्‌ बन्धने, शुष 
शोषणे एभ्यो मन्‌ स्यात्स च कित्‌। ऊठादिकं पूर्ववत्‌ । ऊममिति। अवधातोर्मनप्रत्यये 
ज्वरत्वरेत्यूठि सवर्णदीर्घे रूपम्‌ । स्यूम इति । षिवुधातोर्मप्रत्यपे च्छृवोरिति वस्य ऊठि, 
यणि रूपं बोध्यम्‌। सिम इति। षिञ्धातोः रूपम्‌। सर्वादिगणे पठितोऽयम्‌। 

( १४२) इषियुधीन्धि। इष गतिहिंसादानेषु, युध सम्प्रहारे, निइन्धी दीप, 
दसु उपक्षये, श्यैङ गतौ, धूञ्‌ कम्पने, षुङ्‌ प्राणिगर्भ विमोचने एषां द्वन्द्वात्पञ्चमी | 
युध्म इति। युध्मो धनुषि संयोगे' इति मेदिनी दस्म इति । 'दस्मस्तु यजमाने स्यादपि 
चौरे हुताशने' इति मेदिनी | श्याम इति। “ त्रिषु श्यामो हरित्कृष्णौ श्यामा स्याच्छारिवा 
निशा' इत्यमर: | 

(१४३) युजिरुचितिजाम्‌। युजिर्‌ योगे, रुच दीप्तौ, तिज निशाने एषां 
इन्द्वात्षष्ठी। एभ्यो मकृप्रत्ययः स्यात्‌ अन्त्यस्य च कुत्वम्‌। 


CC-0. JK Sanskrit Academy, Jammmu. Digitized by 53 Foundation USA 


“rn ~ a SE = TT 


उणादिषु प्रथमः पादः २९९ 


भीष्मः । १४६ घर्मः । घृधातोर्मग्गुणश्च निपात्यते। १४७ ग्रीष्मः । ग्रसतेर्निपातो- 
ऽयम्‌ । १४८ प्रथेः षिवन्सम्प्रसारणं च। पृथिवी । षवनित्येके। पृथवी । “पृथवी 
पृथिवी पृथ्वी इति शब्दार्णवः। १४९ अशूप्रुषिलटिकणिखटिविशिभ्यः क्वन्‌। 
अश्वः । परुष स्नेहनादौ । 'परुष्व: स्यादृतुसूर्ययोः' । प्रुष्वा जलकणिका | लट्वा पक्षिभेदः 
फलं च | कण्वं पापम्‌ | बाहुलकादित्त्वे किण्वमपि | खट्वा । विश्वम्‌। १५० इण्शीभ्यां 
बन्‌। एवा गन्ता। ये च एवा मरुतः' । असत्त्वे निपातोऽयम्‌। शेवं लाञ्छनं पुंसाम्‌। 
'शेवं मित्राय वरुणाय'। १५१ सर्वनिघुष्वरिष्वलष्वशिवपद्वप्रह्वेष्वा अतत्त्रे 


( १४४) हन्तेर्हि च। हन हिंसागत्योः अस्माद्धातोर्मक्‌ धातो हिरादेशश्च। 

( १४५) भियः षुग्वा। जिभी भये। अस्मात्‌ धातोर्मक्‌ स्यात्‌। धातोः 
षुगागमश्च वा स्यात्‌। भीम इति। षुगभावे रूपम्‌ | भीष्म इति। षुकि रूपम्‌। 

(१४६) घर्मः। मकि घर्म इति निपात्यत इत्यर्थः | प्रकृतिप्रत्ययविभागेन 
दर्शयति--घृधातोर्मगिति । घृ क्षरणदीप्तयोरित्यस्मादिति भावः | मकः कित्त्वेन व्डिति 
चेति निषेधादाह--गुणश्चेति। 

( १४७) ग्रीष्मः। ग्रसु अदने, अस्मात्‌ मकि निपातोऽयम्‌। उपधाया इत्त्वं 
निपात्यत इति भावः। 

( १४८ ) प्रथेः षिवन्‌ सम्प्रसारणं च। प्रथ प्रख्याने, अस्माद्धातोः षिवन्‌- 
प्रत्ययः। धातोः सम्प्रसारणं चेत्यर्थः। षिवनः षित्त्वात्‌ डीष्‌। षवन्नित्येक इति। 
प्रथधातोः षवनुप्रत्यय इत्यर्थः । तथात्ते तु पृथवी इति रूपम्‌। 'पृथिवी पृथवी पृथ्वी इति 
शब्दार्णवः | 

( १४९) अशूप्रुषिलटि। अशू व्याप्तौ, प्रुष स्नेहनादौ, लट बाल्ये, कण 
निमीलने, खटि काङ्क्षायां, विश प्रवेशने एषां हन्द्रात्‌ पञ्चमी। एभ्यः क्वन्स्यात्‌। 
अश्व इति। “घोटके वीतितुरगतुरङ्ाश्वतुरङ्गमाः' इत्यमरः। प्रुष्व इति। प्ुषधातोः 
रूपम्‌। लट्बेति। 'झल्लरी चर्चरी पारी होरा लट्वा च सिध्मला' इत्यमरः। 'लट्वा 
करञ्जभेदे स्यात्‌ फले वाद्ये खगान्तरे' इति विश्व: | कण्वमिति। 'कण्वं पापे मुनौ 
पुंसि' इति मेदिनी। खट्बेति। “शयनं मञ्चपर्यङ्पल्यङ्काः खट्वया समाः इत्यमर: | 
विश्वमिति। “आदित्यविश्ववसवः' इत्यमरः । ' विश्वा ह्यतिविषायां स्त्री जगति स्यान्न- 
पुंसकम्‌’ इति मेदिनी। 

( १५०) इण्शीभ्यां बन्‌। इण्‌ गतौ, शीङ्‌ स्वप्ने आभ्यां वप्रत्ययः स्यात्‌ 
एवा इति। इण्धातोः रूपम्‌। शेवमिति। शीङ्धातोः रूपम्‌। 

( १५१ ) सर्वनिघुष्वरिष्व। सृ गतौ, घृषु सङ्घर्ष, रिष हिंसायां, लष हिंसायां, 

अकर्तर्येते निपात्यन्ते। सृतमनेन विश्वमिति सर्वम्‌। निपूर्वाद्‌ घृषे्गुणाभावो5पि 
निघृष्यते अनेन निघृष्वः खुरः। रिष्वो हिंप्रः। लष्वो नर्तकः । लिष्व इत्यन्ये। 
तत्रोपधाया इत्त्वमपि। शेते5स्मिन्‌ सर्वमिति शिवः शम्भु: | शीडो हस्वत्वम्‌| 
पढ़ो रथो भूलोकश्च । प्रहयते इति प्र: । ह्वे आकारवकारलोप: । जहातेरालोपो 
वा। ईषेर्वन्‌। ईष्वः आचार्य: | इष्वः इत्यन्ये । अतन्त्रे किम्‌? सर्ता। सारक: | 
` बाहुलकाद्‌ध्रसतेः हुस्व:। १५२ शेवयह्नजिह्नाग्रीवा55प्वामीवा:। शेव 
इत्यन्तोदात्तार्थम्‌। यान्त्यनेन यह: । ह्वस्वो हुगागमश्च | लिहन्त्यनया जिह्वा | लकारस्य 
जः गुणा5भावश्च | गिरन्त्यनया ग्रीवा | ईडागमश्च | आप्नोतीत्याप्वा वायु: | मीवा 
उदरकृमि: । वायुरित्यन्ये। १५३ कृगृशृदृभ्यो वः । कर्वः कामः आखुश्च | गर्व: | 
शर्व:। दर्वो राक्षस: । १५४ कनिन्युवृषितक्षिराजिधन्विदयुप्रतिदिवः | यौतीति 


शीङ्‌ स्वप्ने, पद गतौ, हेन्‌ स्पर्धायां शब्दे च, इष गत्यादिषु । अत्र तन्त्रशब्दः कर्तृवाचक: 
अतन्ते5कर्तरीत्यर्थ: | निपात्यन्त इति। 'यनूप्रत्ययान्ततये'ति शेष: | वच्चत्यये गुणे 
च सर्वमिति रूपम्‌। निघृष्व इति । निपूर्वात्‌ घृषधातोर्वन््रत्यये गुणाभावोऽपि निपात्यत 
इत्यर्थ: | रिष्वो हिंस्र इति। अत्रापि गुणा5भावो निपातनात्‌ | लिष्व इत्यत्र व्युत्पत्ति- 
माह---उपधाया इत्त्वमिति। शिव इति। 'शम्भु: शर्वः शिव: स्थाणुः? इत्यमरः। 
प्रह्न त्यत्र वन्प्रत्यये रूपमाह--हेञ््‌ इति वनो वकारस्य लोपः, धातोराकारस्य लोपश्च 
निपात्यत इत्यर्थः । धात्वन्तर प्रकृति दर्शयति--जहातेरिति। ओहाक्‌ त्यागे इत्यस्मा- 
दित्यर्थः | वन्प्रत्यये आकारस्य लोपो निपात्यत इत्यर्थः । 
` (१५२) शेवयहूजिह्णा। एते वम्प्रत्ययान्ता निपात्यन्त इत्यर्थः | ननु 
'इण्शीभ्यामि ति सूत्रेणैव शेव इति रूपे सिद्धे किमर्थमिदमित्यत आह- अन्तोदात्तार्थ- 
मिति | शीङ्‌ स्वप्ने इत्यस्मात्‌ वन्प्रत्यये रूपम्‌ | या प्रापणे इत्यस्मात्‌ वन्प्रत्यये तत्सन्नियोगेन 
प्रकृतेहुगागमे हस्ते च यह्व इति रूपम्‌। यद्वा यजधातोर्कन््रत्यये जकारस्य हकारश्च 
निपात्यते। जिह्वेति शब्दं साधयति--लिहन्त्यनयेति। लिह आस्वादने इत्यस्मात्‌ 
वनूप्रत्यये लकारस्य जकारः गुणाऽभावश्च निपात्यत इत्यर्थ: | यद्वा जि जये इत्यस्मात्‌ 
वन्प्रत्ययः हुगागमश्च निपात्यत इति व्याख्येयम्‌ । गिरन्त्यनयेति। गृ निगरणे इत्यस्मात्‌ 
वन्प्रत्यये ईडागमो निपात्यत इत्यर्थः | यणादेश इति भाव: | आए्छू व्याप्तौ इत्यस्माद्नुप्रत्यये 
/आप्वेति,रूपम्‌। मीबेति। मीञ्‌ रूपम्‌ 
. (१३) कृंगृशुदरभ्यो बः। कृ विक्षेपे, गृ निगरणे, शृ हिंसाया, दृ विदारणे 
एषां द्वन्द्वात्पञ्चमी | कर्व इति। कृधातोः रूपम्‌। गर्व इति। 'ग्वोऽभिमानोऽहङ्कारः' 
इत्यमरः | शर्व इति। ईश्वर: शर्व ईशानः? इत्यमरः | दर्व इति। दृधातोः रूपम्‌। 

उणादिषु प्रथमः पादः ३०१ 


युवा। वृषा इन्द्र:। तक्षा। राजा। धन्वा मरु: । धन्व शरासनम्‌। दुवा सूर्य: | 
प्रतिदीव्यन्त्यस्मिन्प्रतिदिवा दिवसः। १५५ सप्यशूभ्यां तुट्‌ च। सप्त। अष्ट। 
१५६ नञि जहातेः। अहः। १५७ श्वन्नुक्षन्पूषन्‌प्लीहन्क्लेदन्स्नेहन्मूर्धन्मज्ज- 
न्नर्यमन्विश्वप्सन्परिज्मन्मातरिश्वन्मघवन्निति। एते त्रयोदश कनिप्रत्ययान्ता 
निपात्यन्ते । श्वयतीति श्वा । उक्षा । पूषा । प्लिह गतौ । इकारस्य दीर्घत्वम्‌ | प्लेहतीति 
प्लीहा कुक्षिव्याधिः। क्लिदू आद्रीभावे। क्लिद्यति क्लेदा चन्द्रः । स्तिह्यतेर्गुणः | 
स्निह्यतीति स्नेहा सुहुच्चन्द्रश्च। मुहान्त्यस्मिन्नाहते मूर्धा। मुहेरुपधाया दीर्घो 
धोऽन्तादेशो रमागमश्च | मज्जत्यस्थिषु मज्जा अस्थिसारः । अर्यपूर्वो माडू | अर्यमा | 
विश्वं प्साति विश्वप्सा अग्नि: | परिजायते परिज्मा चन्द्रोऽग्निश्च। जनेरुपधालोपो 
यश्चान्तादेशः। मातर्यन्तरिक्षे श्वयतीति मातरिश्वा। धातोरिकारलोपः। मह 
पूजायाम्‌। हस्य घो वुगागमश्च। मघवा इन्द्र: । 
इत्युणादिषु प्रथमः पादः। 


( १५४) कनिन्‌ युवृषि। यु मिश्रणे, वृषु सेचने, तक्षू तनूकरणे, राजु 
दीप्तौ, धन्वि गतौ, द्यु अभिगमने, दिवु क्रीडादौ एषां समाहारदृन्द्वात्पश्चमौ। एभ्यः 
कनिन्प्रत्ययः । युबेति। “बालस्तु स्यान्माणवको वयःस्थस्तरुणो युवा' इत्यमरः। युवा 
स्यात्तरुणे श्रेष्ठे निसर्गनलशालिनि' इति मेदिनी। वृषेति। वृषधातोः कनिमप्रत्ययः। 
“चित्रोपचित्रा न्यग्रोधा द्रवन्तो शम्बरी वृषा’ इत्यमरः। तक्षेति। तक्षू तनूकरणे 
इत्यस्मात्‌ कनिन्प्रत्ययः। 'तक्षा तु वर्धकिस्त्वष्टा रथकारस्तु काष्ठतट्‌ इत्यमरः | 
राजेति। 'राजा प्रभौ नृपे चन्द्रे यक्षे क्षत्रियशक्रयोः' | धन्बेति। “समानौ मरुधन्वानौ' 
इत्यमरः | 

( १५५) सप्यशूभ्यां तुट्‌ च। षप समवाये, अशू व्याप्तौ आभ्यां कनिन्प्रत्ययः 
तुडागमश्च | सप्त अष्टेति रूपम्‌। 

(१५६) नजि जहातेः। ननि उपपदे ओहाक्‌ त्यागे इत्यस्मात्‌ कनिन्प्रत्ययः। 
कनिन्यातो लोपः | 

( १५७) श्वन्नुक्षन्पूषन्प्ली हन्‌ । टुओश्वि गतिवृद्ध्योः, उक्ष सेवने, पूष वृद्धौ, 
प्लिह गतौ, क्लिदू आद्रीभावे, ष्णिह प्रीतौ, मुह वैचित्ये, टुमस्जो शुद्धौ, माङ्‌ माने 
अ्यपूर्वः, प्सा भक्षणे विश्वपूर्वः, जनी प्रादुभवि परिपूर्वः, टुओश्वि गतिवृद्धयो:, मह 
पूजायाम्‌ एते कनिप्रत्ययान्ता निपात्यन्ते इत्यर्थः | श्वेति । इकारलोपो निपात्यते। “शुनको 
भषकः श्वा स्यात इत्यमर. | उक्षेति। 'उक्षा भद्रो बलीवर्दः' इत्यमर:। पूषेति। 

३०२ बालमनोरमासहित-सिद्धान्तकौमुद्यां 


द्वितीयः पादः 
१५८ कृहूभ्यामेणुः । करेणुः । हरेणुः गन्धद्रव्यम्‌। १५९ हनिकुषिनीरमि- 
काशिभ्यः क्थन्‌। हथो विषण्ण: | कुष्ठ: | नीथो नेता | रथ: | काष्ठम्‌ | १६० अवे 
भूञः | अवभृथः | १६१ उषिकुषिगार्तिभ्यस्थन्‌। ओष्ठः । कोष्ठम्‌। गाथा | अर्थ: | 


“सौ चे'त्युपधादीर्घ: | पूषणावित्यादौ तु 'इन्हल्नि' ति नियमात्‌ न दीर्घ: । 'विकर्तनार्क- 
मार्तण्डमिहिरारुणपूषण:' इत्यमर: | प्लिह गताबिति। अस्मात्‌ कनिप्रत्यये उपधाया 
इकारस्य दीर्घ इत्यर्थः । * अन्त्रं पुरीतद्गुल्मस्तु प्लीहा पुंस्यथ वस्नसा’? इत्यमर: | 
मूर्धति। 'मूर्धा ना मस्तकोऽस्त्रियाम्‌ इत्यमरः। मज्जेति। मज्जनृशब्दस्य 
नकारान्तत्वे5पि स्त्रीत्वविवक्षायां टाबप्यभ्युपेयते। 'सारो मज्जा नरि त्वक्‌ स्त्री’ 
इत्यमरः। अर्यमेति। 'अर्यमा तु पुमाम्सूर्ये पितृदेवान्तरेऽपि च' इति मेदिनी। 
'सूरसूयर्यिमादित्यद्वादशात्मदिवाकराः' इत्यमरः। परिज्मेत्यत्र प्रक्रियामाह-- 
जनेरुपधालोप इत्यादि। मातरिश्वेति। सप्तम्या अलुक्तकूनिपातनात्‌। “श्वसनः 
स्पर्शनो वायुर्मातरिश्वा सदागतिः इत्यमरः | मघवन्शब्देप्रक्रियामाह--हस्य घ इति। 
'इनद्रो मरुत्वान्मघवा बिडौजाः पाकशासनः इत्यमरः। 
इत्युणादिषु प्रथमः पादः समाप्तः | 

अथ द्वितीयः पादः। ( १५८) कृहृभ्यामेणुः। इकृञ्‌ करणे, हृञ्‌ हरणे 
आभ्यामेणुप्रत्ययः | तस्मिन्प्रत्यये परे धातोर्गुण इति भावः। ' करेणुरिभ्यां स्त्री नेभे’ 
इत्यमरः। करेणुर्गजयोषायां स्त्रियां पुंसि मतङ्गजे इति मेदिनी। हरेणुरिति। 'हरेणुः 
खण्डिके चास्मिन्‌' इत्यमरः। 'हरेणुर्ना सतीने स्त्री रेणुकाकुलयोषितोः' इति 
मेदिनी । 

(१५९) हनिकुषिनी। हन हिंसागत्योः, कुष निष्कर्षे, णीञ्‌ प्रापणे, रमु 
क्रीडायां, काश दीप्तौ एषां द्वन्द्वात्‌ पञ्चमी। एभ्यः बथन्प्रत्ययः स्यात्‌। हथ इति। 
'अनुदात्तोपदेशवनतितनोत्यादीनाम्‌' इत्यनुनासिकलोपः | कुष्ठ इति। 'व्याधिः कुष्ठ 
पारिभाव्यम्‌ इत्यमरः । 'कोष्ठो मण्डलकं कुष्ठश्रित्रे दुर्नामकार्शसी' इत्यमरः | ' कुष्ठ 
मुण्डं शीधु बुस्तम्‌ इत्यमरः । कुष्ठ रोगे पुष्करेऽस्त्री' इति मेदिनीकोशश्च। रथ इति। 
'रथाभ्रपुष्पविदुर' इत्यमरः । 'रथः पुमानवयवे स्यन्दने वेतसेऽपि च' इति मेदिनी। 
काष्ठमिति। “काष्ठं दार्विन्धनं त्वेधः' इत्यमरः | 


(१६०) अवे भूञः। डुभूज्‌ धारणपोषणयोः, अस्मादवे उपपदे वथन्प्रत्ययः 
स्यात्‌) अन्‌ इति, दीकान्तोऽन मजे तुहि छ्ममरः । 


ISIS जार फा OR, 


उणादिषु द्वितीयः पादः ३०३ 


बाहुलकाच्छोथः। १६२ सर्तेर्णित्‌। सार्थः समूहः | १६३ जूकृञभ्यामूथन्‌। जरूथं 
मांसम्‌। वरूथो रथगुप्तौ ना'। १६४ पातृतुदिवचिरििसिचिभ्यस्थक्‌। पीथो 
रविः। घृतं पीथम्‌। तीर्थ शास्त्राऽध्वरक्षेत्रोपायोपाध्यायमन्त्रिषु। अवतार- 
षिजुष्टाम्भःस्त्रीरजःसु च विश्रुतम्‌॥' इति विश्वः | तुंत्योऽगनिः | उथं सामभेदः | 
रिक्थम्‌। बाहुलकादूचेरपि ।' रिक्थमृ्थं धनं वसु'। सिक्थम्‌। १६५ अरतेर्निरि। 
निर्क्रथ साम। १६६ निशीथगोपीथाऽवगथाः। निशीथोऽर्धरात्रो रात्रिमात्रं च। 


( १६१ ) उषिकुषिगार्तिभ्यस्यन्‌। उष दाहे, कुष निष्कर्षे, गै शब्दे, ऋ गतौ 
एषां द्वन्द्वात्पञ्चमी । ओष्ठ इति। 'ओष्ठाधरौ तु रदनच्छदौ दशनवाससी' इत्यमरः | 
कोष्ठमिति। 'पुंसि कोषठेऽन्तर्जठरं कुसूलोऽन्तर्गृहं तथा’ इत्यमरः। 'कोष्ठ कुक्षिकु- 
सूलयोः इत्यमरः । गाथेति । “गाथा श्लोके संस्कृतात्यभाषायां शेषवृत्तयोः' इति मेदिनी। 
अर्थ इति। 'अर्थरैविभवा अपि’ इत्यमरः | बाहुलकात्‌ शोथ इति। ' शोफस्तु श्वयथुः 
शोथः? इत्यमरः । शु गतावित्यस्मात्थन्प्रत्ययः | 


(१६२) सर्तेर्णित्‌। सृ गतावित्यस्मात्‌ थनूप्रत्ययः | स च णित्‌ भवतीत्यर्थः | 
सार्थ इति रूपम्‌। “सार्थो वणिक्समूहे स्यादपि सङ्घातमात्रके इति मेदिनी । 

(१६३) जूवृञभ्यामूथन्‌। जू वयोहानौ, जृषधातुश्च गृह्येते, वृञ्‌ वरणे, 
आभ्यामूथन्‌ स्यात्‌। जरूथ इति । जृधातोः रूपम्‌। तस्यार्थमाह--मांसमिति। वरूथ 
इति। 'रथगुप्तिर्वरूथो ना कूबरस्तु युगन्धरः' इत्यमरः। 

(१६४) पातृतुदिवचि। पा पाने, तृ प्लवनतरणयोः, तुद व्यथने, वच 
परिभाषणे, रिचिर्‌ विरेचने, षिचिर्‌ क्षरणे एषां द्वन्द्वात्पञ्चमी | एभ्यस्थकृप्रत्ययः स्यात्‌। 
पीथ इति । घुमास्थेतीत्त्वमिति भावः । तीर्थमिति। ऋत इत्वे रपरत्वे दीर्घ इति भाव: 
'अङ्गुल्यग्रे तीर्थ दैव स्वल्पाङ्गुल्योर्मूले कायम्‌' इत्यमरः | ` निपानागमयोस्तीर्थमृषिजुष्टे 
जले गुरौ' इत्यमरः | विश्वकोशमाह--तीर्थ शास्त्राधवरेत्यादि। तुत्य इति। ' रजनी 
श्रीफली तुत्था द्रोणा दोला च नीलिनी | सूकष्मोपकुञ्चिका तुत्था कोरङ्ग त्रिपुटा त्रुटि: ॥ 
इत्यमरः | उक्थमिति। सामभेदः | रिक्थमिति। द्रव्य वित्तं स्वापतेयं रिवथमृबथं धनं 
वसु' इत्यमरः । सिक्थमिति। “सिक्थो भक्तपुलाके ना मधूच्छिष्टे नपुंसकम्‌' इति 
मेदिनो। “मधु क्षौद्रं माक्षिकादि मधूच्छिष्टं तु सिक्थकम्‌ इत्यमरः | 

(१६५) अर्तेर्निरि। ऋ गतौ, अस्मात्‌ थगिति शेषः । निर्क्र्थ साम। 

( १६६) निशीथगोपीथाबगथाः। शीङ्‌ स्वप्ने निपूर्वः, पा पाने गोपूर्वः, 
गाड गतौ अवपूर्वः एतेभ्यः वप्रत्ययः स्यात्‌ । निशीथ इति । कित्वान्न गुणः | अर्धरात्र 
निशीथौ द दौ यामप्रहरौ समौ' इत्यमरः। “निशीथस्तु पुमानर्धरात्रे स्याद्रात्रिमात्रके' 

गोपीथं तीर्थम्‌। अवगथः प्रातःस्तातः। १६७ गश्चोदि। उद्गीथः साम्नो 
भागविशेषः। १६८ समीणः। समिथो वह्निः, संग्रामश्च। १६९ तिथपुष्ठगूथ- 
यूथप्रोथाः। तिजेर्जलोपः। तिथोऽनलः कामश्च । पृष्ठम्‌ । गूर्थ विष्ठा । यूथं समूह: | 
'प्रोथमस्त्री तुरङ्गास्ये प्रोथः प्रस्थित उच्यते' | १७० स्फायितञ्चिवञ्चिशकिक्षि- 
पिक्षुदिसृपितृपिदृपिवन्दयुन्दिश्वितिवृत्यजिनीपदिमदिमुदिखिदिछिदिभिदि- 

मन्दिचन्दिदहिदसिदम्भिवसिवाशिशीङ्हसिसिधिशुभिभ्यो रक्‌। द्वात्रिशद्यो 
रक्स्यात्‌। वलि यलोपः, स्फारम्‌। न्यङ्क्वादित्वात्कुत्वम्‌, तक्रम्‌। वक्रम्‌। शक्रः। 


इति मेदिनी। गोपीथः सोमपानम्‌। तीर्थमिति तु वृत्तिः। घुमास्थेतीत्त्वम्‌। अवगथ 
इति। थकि धातोराकारस्य ह्वस्वत्वं निपात्यते । 

( १६७) गश्चोदि। गै शब्दे इत्यस्य कृतात्त्वानुकरणस्य ग इति षष्ठ्यन्तम्‌ 
'आतो धातोः? इत्याकारलोपः | उदि उपपदे गैधातोः थव्प्रत्यय इत्यर्थः । ' दृतिसीमान्त- 
हरितो रोमन्थोद्रीथबुद्बुदाः' इत्यमरः । 

( १६८) समीणः। समि उपपदे इण्धातोः थगित्यर्थः | समिथ इति। वेदभाष्ये 
त्वस्य संग्रामपरत्वमुक्तम्‌। 


( १६९ ) तिथपुष्ठगूथयूथप्रोथाः। तिज निशाने, पृषु सेचने, गु पुरीषोत्सर्गे, 
यु मिश्रणे, प्रुङ्‌ गतौ एते थबप्रत्ययान्ता निपात्यन्त इत्यर्थः | तिज निशाने इत्यस्मात्‌ 
थकि आह--तिजेर्जलोप इति। तस्यार्थमाह--काम इति। पुष्ठमिति। पृष्ठ तु 
चरमं तनोः' इत्यमरः | पृष्ठ चरममात्रेऽपि देहस्यावयवान्तरे' इति मेदिनी | गूथमिति। 
धातोदीर्घत्वं च निपात्यते। बिष्ठेति। 'पुरीषगूथे वर्चस्कमस्त्री विष्ठाविषौ स्त्रियाम्‌' 
इत्यमरः। यूथमिति। ` अत्रापि निपातनाद्दीर्घः । समूह इति। 'सजातीयैः कुल यूथं 
तिरश्चां पुंनपुंसकम्‌'इत्यमरः। प्रोथमिति। प्रुधातोः रूपम्‌। ननु थकः कित्त्वेन कथं 
गुण इत्यत आह--निपातनादिति। क्वचिदिदं वाक्यं मूलपुस्तकेषु नोपलभ्यते। 
'गतयोऽमूः पञ्चधाराः घोणा तु प्रोथमस्त्रियाम्‌' इत्यमरः । 'प्रोथोऽस्त्री हयघोणायाम्‌' 
इति मेदिनी। 

(१७०) स्फायितञ्चिवञ्चि। स्फायी वृद्धौ, तश्चु सङ्कोचने, वञ्चु प्रलम्भने, 
शकल शक्तौ, क्षिप प्रेरणे, क्षुदिर्‌ सम्पेषणे, सृप्छृ गतौ, तृप प्रीणने, दूप हर्षमोचनयोः, 
वदि अभिवादनस्तुत्योः, उन्दी क्लेदने, श्विता वर्णे, वृतु वर्तने, अज गतिक्षेपणयोः, 
णौज्‌ प्रापणे, पद गतौ, मदी हर्षे, मुद हर्षे, खिद दैन्ये, छिदिर्‌ द्वैधीकरणे, भिदिर्‌ 
विदारणे, मदि स्तुतौ, चदि आहलादे, दह भस्मीकरणे, दसु उपक्षये, दम्भु दम्भने, 
वस निकमे, शब्दे, धोड. तेन कू+हसते) षिणां शुज दीप्तौ एषां 

क्षिप्रम्‌ । क्षुद्र: । सूप्रश्वन्द्र: | तृप्र पुरोडाशः । दृप्रो बलवान्‌। वन्द्रः पूजक: । उन्दी, 
उन्द्रो जलचर: | श्रित्रं कुष्ठम्‌। 'वृत्रो रिपौ ध्वनौ ध्वान्ते शैले चक्रे च दानवे'। 
अजेर्वी, वीर: | नीरम्‌। पद्रो ग्रामः । मद्रो हर्षो देशभेदश्च। “मुद्रा प्रत्ययकारिणी' । 
“सिद्रो रोगो दरिद्रश्च’ । छिद्रम्‌ । भित्रै वञ्रम्‌। मन्द्रः। चन्द्रः । पचाद्यचि चन्दोऽपि। 
'हिमांशुश्वन्द्रमाश्रन्द्र: शशी चन्दो हिमद्युति:' । दहो5ग्रिः | दसर: स्वर्वैद्य: | दश्रः 
समुद्र:, स्वल्पं च । वसेः सम्प्रसारणे--( ३१६८ )-न रपरसृपिसुजिस्पृशिस्पृहिस- 
वनादीनाम्‌ ८।३।११०॥ रेफपरस्य सकारस्य सृप्यादीनां सवनादीनां च मूर्धन्यो 
न स्यात्‌। पूर्वपदात्‌’ ( सू. ३६४१ ) इति प्राप्तः प्रतिषिध्यत इति वृत्तिर्भूयो5- हि 
भिप्राया। तेन 'शासिवसि-' (सू. २४१०) इति प्राप्तमपि न। उम्रो रश्मिः। 


दवन्ात्पञ्चमी । एभ्यो धातुभ्यः सप्रत्यय इत्यर्थः । यकारलोपमाह--वलि यलोप इति। 
स्फारमिति। नेड्वशि कृती'ति निषेधादिडागमो न भवति। “स्फारं भूयश्च भूरि च' 
इत्यमरः । “स्फारः स्यात्पुंसि विकटे करकादेश्व बुद्बुदे' इति मेदिनी । तश्चुधातोः रम्प्रत्यये 
कुत्वविधिं स्मारयति-न्यङ्क्वादित्वादिति। तक्रमिति। तक्रे ह्युदश्विन्मथितम्‌' 
इत्यमर: । वक्रमिति | वञ्चिधातोः रूपम्‌। कितत्वान्नलोपः न्यक्वादित्वातकुत्वम्‌ । ' आविद्ध 
कुटिलं भुग्नं वेल्लितं वक्रमित्यपि’ इत्यमरः। शक्र इति। शक्लुधातोः रूपम्‌। 
'जिष्णु्लेलर्षभः शक्रः इति “जयोऽथ कुटजः शक्रः इति चामर: | “शक्र: पुमान्‌ 
देवराजे कुटजार्जुनभूरुहोः' इत्यपि मेदिनी । क्षिप्रमिति। “क्षिप्रक्षुद्राभीप्सितपृथुपी वर - 
बहुप्रकर्षार्था:' इत्यमर: | क्षुद्र इति। कदर्ये कृपणक्षुद्रकिम्पचानमितम्पचा:' इत्यमरः। 
द्रः स्यादधमक्रूरकृपणाल्पेषु' इति मेदिनी | इत्यादि स्पष्टम्‌। 

____, (३१६८) न रपरसूपिसूजि। रपर इति बहुब्रीहिः । अपदान्तस्य मूर्धन्य: . 
इत्यधिकृतम्‌ | सृप्छु गतौ, सृज विसर्ग, स्पृश संस्पर्शने, स्पृह ईप्सायां चुरादिः, सवनादि, 
एतेषां हृनदरात्षष्ठी अवयवावयविभावः षष्ठ्यर्थः। तथा चैतदवयवस्य सकारस्य षत्वं 
न स्यादित्यर्थ: | उस्र इति। वसधातोः रकि तस्य कित्त्वातसम्प्रसारणेऽनेन षत्वनिषेधे 
च रूपम्‌। नन्वत्रानेन षत्वाभावकथनमसङ्गतम्‌, अस्य सूत्रस्य 'पूर्वपदात्संज्ञायामगः १ 
इति प्राप्तस्य षत्वस्य निषेधकताया वृत्त्यादिषु उक्तत्वात्‌ । अत्र तु न तेन घत्वप्राप्ति:। 
अपि तु 'शासिवसी  त्यनेतैवेत्याशङ्कायामाह--भूयोऽभिप्रायेति। तस्मात्‌ वृत्तिग्रन्यः 
एतन्निषेधकत्वस्यापि बोधक एवेति भाव: | उम्रो रश्मिरिति। 'किरणोम्रमयूखांशु' 
इत्यमरादिति भावः। 'उम्रो वृषे च किरणे' इति मेदिनी। उम्रेति॥ “माहेयी सौरभेयी 
गौरु्रा माता च शृङ्गिणी' इत्यमरः। वाश्र इति। वाशृधातोः रूपम्‌। मुस्रमिति। ` 
मुस खण्डने, इत्यस्माद्रूपम्‌। 


रू--सिळ Sqwkrit Academy, Jammmu. Digitized by 53 Foundation USA 


२०६ बालमनोरमासहित-सिद्धान्तकोमुद्यां 


उद्ना गौ: | वाश्रो दिवसः । वाश्रं मन्दिरम्‌। शीरो5जगर: । हम्रो मूर्ख: । सिध्रः साधु: | 
शुभ्रम्‌। बाहुलकात्‌ मुसेरक्‌। मुम्रम्‌ उदश्रु। १७१ चकिरम्योरुच्चोपधायाः | 
- चुक्रमम्लद्रव्यम्‌। रुम्रोऽरु्णः। १७२ वौ कसेः। विकुम्रश्वन्द्र:। १७३ अमित- 
म्योर्दीर्घश्व। आम्रम्‌। ताम्रम्‌। १७४ निन्देर्नलोपश्च। निद्रा । १७५ अर्दे्दीर्घश्व। 
आर्द्रम्‌। १७६ शुचेर्दश्च। शूद्र: । १७७ दुरीणो लोपश्च । दुःखेनेयते प्राप्यत इति 
दूरम्‌। १७८ कृतेश्छः क्रू च। कृच्छ्रम्‌। क्रूरः । १७९ रोदेर्णिलुक्‌ च। रोदयतीति 
रुद्र:॥ १८० बहुलमन्यत्रापि संज्ञाच्छन्दसोः। णिलुगित्येव। “वान्ति पर्णभुषो 


( १७१ ) चकिरम्योरुच्चोपधायाः । चक तृप्तौ, रमु क्रीडायाम्‌ आभ्यां रक्‌- 
प्रत्ययः उपधाया उकारश्चेत्यर्थः | चुक्र इति। 'सहम्रवेधी चुक्रोऽम्लवेतसः' इत्यमरः | 

( १७२) वो कसेः। कस गतौ विपूर्वादस्मात्‌ रक्‌ स्यादुत्त्वं चोपधायाः । विकुम्र 
इति रूपम्‌। 

( १७३) अमितम्योदीर्घश्च। अम गत्यादिषु, तमु काङ्क्षायाम्‌ आभ्यां रक्‌- 
प्रत्ययः, प्रकृतेरचो दीर्घश्चेत्यर्थः। आम्रमिति। आम्रश्चूतो रसालोऽसौ' इत्यमरः। 
ताम्रमिति। तमुधातोः रूपम्‌। 

( १७४) निन्देर्नलोपश्च। णिदि कुत्सायामस्माद्धातोः रक्प्रत्ययः, तत्सन्नि- 
योगेन धातोर्नकारस्य लोपश्ेत्यर्थः | निद्रेति। इदित््वाञ्नुमि तस्य लोपः इत्यर्थः। 
“स्यान्निद्रा शयनं स्वाप: इत्यमरः | 

( १७५) अ्देदीर्घश्च। अर्द गतौ याचने च, अस्मात्‌ रक्प्रत्ययः धातोदर्धि- 
श्रेत्यर्थ: । आर्द्रमिति रूपम्‌। 'आर्द्र साद्र क्लिन्नं तिमितम्‌’ इत्यमरः । 

( १७६) शुचेर्दश्च। शुच शोके, अस्मात्‌ रक्‌, धातोर्दकारश्चान्तादेशः, उपधाया 
दीर्घशचेत्यर्थः | 'शूद्राश्वा5वरवर्णाश्व वृषलाश्च जघन्यजाः? इत्यमरः | 

(१७७) दुरीणो लोपश्च। इण्‌ गतावित्यस्मात्‌ दुर्युपपदे रक्‌ स्यात्‌, धातो- 
लॉपिशचेत्यर्थः । रकि रोरीति रेफस्य लोपे ढूलोप इति दीर्घ इति भाव: । 

(१७८) कृतेश्छः क्रू च। कृती छेदने इत्यस्मात्‌ रक्‌ स्यात्‌ प्रकृतेरन्त्यस्य 
तकारस्य छकारादेशः। "क्र! इति अनेकाल्त्वात्सवदिशश्च स्यादित्यर्थः | 'स्यात्कष्ट 
कृच्छूमाभीलं त्रिष्वेषां भेद्यगामि यत्‌'। 'देवभूयादिकं तद्वत्‌ कृच्छ्रं सान्तपनादिकम्‌'। 
'नृशंसो घातुकः क्रूरः प्रायो धूर्तस्तु वञ्चक; इत्यमरः | 

( १७९ ) रोदेर्णिलुक्व। रुदिर्‌ अश्रुविमोचने। ण्यन्तादस्मात्‌ रक्प्रत्ययः णेर्लक्च 
स्यात्‌। णेरनिटीति लोपे सिद्धे लुग्वचनं प्रत्ययलक्षणेन गुणाभावार्थम्‌। रोदयतीति रुद्र 
_ इति। रकि रूपम्‌। ` 

वातास्ततः पर्णमुचोऽपरे। ततः पर्णरुहो वान्ति ततो देवः प्रवर्षति’ ॥ १८१ जोरी 
च। जीरोऽणुः। ज्यश्चेत्येके। १८२ सुसूधागुधिभ्यः क्रन्‌ । सुर: | सूर: | धोर: | 
गृध्रः। १८३ शुसिचिमीनां दीर्घश्च। शुः सौत्रः। शूर: | सौरम्‌। चीरम्‌। मीर: 
समुद्रः। १८४ वाविन्धेः। वीध्रं विमलम्‌। १८५ वुधिवपिभ्यां रन्‌। वर्ध चर्म। 


( १८०) बहुलमन्यत्रापि संज्ञाच्छन्दसोः । संज्ञाच्छन्दसोरन्यत्रापि धात्वन्त- 
रात्‌ प्रत्ययान्तरेऽपि बहुल णेर्ळुक्‌ वक्तव्य इत्यर्थः | संज्ञायामुदाहरणं बृंहयति वर्द्धयति 
प्रजा इति ब्रह्मा। णेर्लुक्‌। छन्दसि तु 'वर्धन्तु त्वा सुष्टुतय: | वर्धयन्त्वित्यर्थः। 
बाहुलकात्संज्ञाच्छन्दसोरभावेऽपि क्वचित्‌ भवतीत्याह--वान्ति पर्णशुष इति । प्रथमतः 
पर्णशुषः वाता वान्ति। पर्ण शोषयन्तीत्यर्थः । पर्णशोषणानन्तरं पर्णमुचो वाताः वान्ति। 
पर्ण मोचयन्तीति पर्णमुचः । पर्णमोचनानन्तरं पर्णरहः वाता वान्ति। पर्ण रोहयन्तीति 
पर्णर्हः | ततो देवः वृष्टिं करोतीत्यर्थः | अत्र संज्ञाच्छन्दसोरभावेऽपि णेर्लुक्‌ । 

(१८१) जोरी च। जु इति सौत्रो धातुः, अस्मात्‌ रक्‌ स्यात्‌ । ईकारश्चान्तादेश 
इत्यर्थः | जीर इति। 'जीरस्तु जरणे खड्गे' इति मेदिनी। ज्यश्चेत्येक इति। ज्या 
वयोहानौ, अस्मात्‌ रकि 'ग्रहिज्ये'ति सम्प्रसारणं, पूर्वरूपं, हल' इति दीर्घे च, जीर 
इति रूपमित्यर्थः । इदमेव च सम्यक्‌। अत एव भाष्ये न धातुलोपः सूत्रे जीवेरदानुः' 
इति वार्तिकस्य प्रत्याख्यानार्थं “नैतत्‌ जीवेः रूपम्‌, अपितु ज्याधातोः रकि इति उक्तम्‌। 

( १८२) सुसूधागृधिभ्यः क्रन्‌। षुञ्‌ अभिषवे, षूङ्‌ प्राणिगर्भ विमोचने, डुधाञ्‌ 
धारणपोषणयोः, गृधु अभिकाङ्क्षायाम्‌ एषां दृन्द्वात्‌ पञ्चमी। एभ्यः क्रमप्रत्ययः 
स्यादित्यर्थः । सुर इति। कित्त्वान्न गुण: | रका सिद्धे क्रन्विधिः नित्स्वरार्थः | सुरा 
हलिप्रिया हाला' इत्यमरः । सूर इति । 'सूरसूयर्यिमादित्यद्वादशात्मदिवाकराः इत्यमरः | 
धीर इति। घुमास्थेतीत्त्वम्‌। धीरो मनीषी ज्ञः प्राज्ञ: इत्यमरः | 

( १८३) शुसिचिमीतां दीर्घश्च। शु गतौ, षिञ्‌ बन्धने, चिञ्‌ चयने, डुमिञ्‌ 
प्रक्षेपणे एभ्यः क्रन्प्रत्यपः स्यात्‌, प्रकृतिभूतानामेषां दीर्घश्च । शु गतावित्यस्य धातुपाठेऽ- 
दर्शनादाह--शुः सौत्र इति। चीरमिति। “माणिवयभाष्यसिन्दूरचीरचीवरपिञ्जरम्‌' 
इत्यमरः | मीर इति। मिञ्धातोः रूपम्‌ 

( १८४) वबाविन्धेः। वावुपपदे इन्धी दीप्तावित्यस्मात्कन्स्यादित्यर्थः | वीध्र- 
मिति। 'अनिदितामि'ति नलोपः | वीध्र तु विमलात्मकम्‌' इत्यमरः। 

( १८५) वृधिवपिभ्यां रन्‌। वृधु वृद्धौ, डुवप्‌ बीजसन्ताने आभ्यां रन्प्रत्ययः 
स्यात्‌। वर्धमिति। रनि उपधागुणः | “नध्री वर्धी वरत्रा स्यात्‌ इत्यमरः। वप्र इति। 
'वप्रस्तापे पुमानस्त्री वेणुक्षेत्रचये तटे' इत्यमरः । 

वप्रः प्राकारः। १८६ ऋञ्र्दराग्रवज्रविप्रकुत्रचुब्रक्षुरखुरभद्रोग्रभेरभेलशुक्रशुक्ल- 
गौरवन्त्रेरामालाः । रन्तन्ता एकोनविंशतिः । निपातनाद्गुणाभावः । क्रज्रो नायकः | 
इदि इन्द्र: । अङ्गेर्नलोपः । अग्रम्‌ । “वज्रोऽस्त्री हीरके पवौ ' | डुवप्‌, उपधाया इतत्वम्‌। 
विप्रः । कुम्बिचुम्ब्योर्नलोपः । कुब्रमरण्यम्‌। चुब्र मुखम्‌। 'क्षुर विलेखने’ रेफलोपः। 
अगुणः । क्षुरः । 'खुर छेदने’ रलोपो गुणाभावश्च | खुरः । भन्देर्नलोपः । भद्रम्‌। 'उच 
समवाये' | चस्य गः । उग्रः । जिभी, भेरी | पक्षे लः | भेलो जलतरणद्रव्यम्‌ । शुचेश्चस्य 
कः, शुक्रः | पक्षे लः, शुक्लः | गुड । वृद्धिः । “गौरोऽरुणे सिते पीते' । 'वन सम्भक्तौ’ 
वत्रो विभागी। इणो गुणाभावः । “इरा मद्ये च वारिणि’ । मा माने'। माला। 
१८७ समि कस उकन्‌। कस गतौ' सम्यक्‌ कसन्ति पलायन्ते जना अस्मादिति 
सङ्कसुकः, दुर्जनः, अस्थिरश्च। १८८ पचिनशोर्णुकन्कनुमौ च। पचेः क: | पाकुकः 
सूपकारः । नशेर्नुम्‌। नंशुकः। १८९ भियः क्रुकन्‌। भीरुकः | १९० क्वुन्शिल्पि- 
संज्ञयोरपूर्वस्यापि। रजकः । इक्षुकुट्टकः । चरकः । 'चष भक्षणे' | चषकः । शुनकः। 


(१८६) क्रज्रेन्धाग्र। ऋज गतिस्थानादिषु, इदि परमैश्वर्ये, अगि गतौ, वज 
गतौ, डवप्‌ बीजसन्ताने, कुनि आच्छादने, चुनि वक्त्रसंयोगे, क्षुर विलेखने, खुर छेदने, 
भदि कल्याणे, उच समवाये, जिभी भये, शुच शोके, गुड़ अव्यक्ते शब्दे, वन सम्भक्तौ, 
इण्‌ गतौ, मा माने एते रन्नन्ता निपात्यन्ते। ऋज इत्यत्र उपधागुणमाशङ्कयाह- 
निपातनादिति। अगिधातोरिगित्त्वादाह--अङ्गेर्नलोप इति। शेषं स्पष्टम्‌। 

( १८७) समि कस उकन्‌। कस गतौ, अस्मात्समि उपपदे उकन्प्रत्यय इत्यर्थ: | 
सङ्कसुक इति रूपम्‌। PE 
* ५." :( ९८८) -पचिनशोर्णुकन्क्रनुमौ. च : डुपचष्‌.“ पांके, : णश अदर्शने. आभ्यां . 
णुकन्प्रत्ययः स्यात्‌। अनयोः क्रमेण कादेशनुमागमौ च भवत इत्यर्थः | णुकनो णित्त्वाद्‌ 
बृद्धिः। पाकुकः नंशुक इति रूपम्‌। 

(१८९) भियः क्रुकन्‌। जिभी भये इत्यस्मात्‌ क्रुकनप्रत्यय इत्यर्थः। भीरुक 
इति रूपम्‌। भीरुकः कारकः प्रस्तो भीरभीरुकभीलुकाः इत्यमरः | 

(१९०) क्वुन्‌ शिल्पि। शित्मिन्यभिधेये संज्ञायां च गम्यमानायां ववुन्स्यात्‌। 
अपूर्वस्य निरुपपदस्ये्यर्थः। पञ्चम्यर्थे षष्ठी | अपिशब्दात्सोपपदादपि। शिल्पिन्वु- 
दाहरति--रजक इति । रञ्ज रागे इत्यस्मात्‌ ववुनि नलोपे अकादेशे च रूपम्‌ | निर्णेजकः 
्याद्रजकः शौण्डिको मण्डहारकः' इत्यमरः | सोपपदादुदाहरति---इक्षुकुट्टक इति। 
कुट्ट छेदने, इक्षून्‌ कुट्टयतीति इकषुकुट्कः । सज्ञायामुदाहरति--चरक इति। 'पातको- 


? ७ 
द्योगचरकतमालामलका नडः इत्यमरः | चषक इति। चषको&स्त्री पानपात्रं सरको- 

भषक:। १९१ रमे रश्च लो वा। रमको विलासी। लमकः। १९२ जहाते च। 
जहकस्त्यागी कालश्च। १९३ ध्मो धम च। धमकः कर्मकारः। १९४ हनो वध 
च। वधकः। १९५ बहुलमच्यत्रापि। 'कुह विस्मापने । कुहकः। कृतकम्‌। 
१९६ कृषेर्वृद्धिश्चोदीचाम्‌। कार्षकः। कृषकः। १९७ उदकं च। ्रपञ्चार्थम्‌। 
१९८ वृश्चिकृष्योः किकन्‌। वृश्चिकः। कृषिकः। १९९ प्राङि पणिकषः। 
प्रापणिकः पण्यविक्रयी । प्राकषिकः । परदारोपजीवी। २०० मुषेदीर्घश्च। मूषिकः 


MAS >"... नल 
5प्यनुतर्पणम्‌' इत्यमरः। शुनक इति। शुन गतावित्यस्मात्कवुनि रूपम्‌ । भषक इति। 
भष भर्त्सने इत्यस्माद्रपम्‌। “शुनको भषकः श्वा स्यादलर्कस्तु स योगित: इत्यमरः | 

(१९१) रमे रश्च लो वा। रमु क्रीडायामित्यस्मात्‌ क्वुन्स्यात्‌, धातोः रेफस्य 
लकारश्च वेत्यर्थः । रमकः लमक इति रूपम्‌। जहातेह्वे च। ओहाक्‌ त्यागे, अस्मात्‌ 
बवुन्स्यात्‌, धातो हत्वं च स्यादित्यर्थः । जहक इति रूपम्‌। 

( १९२) ध्मो धम च। ध्मा शब्दाग्निसंयोगयोः, अस्मात्ववुन्स्याद्धातोर्धमा - 
देशश्चेत्यर्थः । धमक इति रूपम्‌। 

(१९४) हनो वध च। वधक इति। हन हिंसागत्योः, क्वुनि धातोर्वधादेशे 
च रूपम्‌। 

( १९५) बहुलमन्यत्रापि । अन्यधातोरपि ववुन्स्यात्‌। कुहधातोः क्वुनि कुहक 
इति रूपम्‌। कृतकमिति। कृती छेदने। 

( १९६) कृषेर्वृद्धिश्चोदीचाम्‌। कृष विलेखने अस्मात्मवुन्‌, उदीचां मते 
वृद्धिश्चेत्यर्थ: । उदीचां ग्रहणाद्विकल्पोऽयं वृद्धिविधिः | कार्षकः कृषक इति रूपम्‌। 

( १९७) उदकं च। उन्दी क्लेदने, अस्मात्‌ क्युन्‌। ननु ववुन्शिल्पिसंज्ञयोरि- 
त्यादिना संज्ञात्वात्सिद्धमित्यत आह-प्रपश्चार्थमिति। 

(१९८) वृश्चिकृष्योः किकन्‌। ओव्रश्चू छेदने, कृष विलेखने आभ्यां 
किकन्स्यात्‌, वृश्चिक इति रूपम्‌ । ` किष्कुर्हस्ते वितस्तौ च शूककीटे च वृश्चिके' इत्यमरः। 
कृषिक इति। 'क्षेत्राजीव: कर्षकश्च कृषिकश्च कृषीवलः? इत्यमरः | 

( १९९) प्राङि पणिकषः। प्राङि उपपदे पण व्यवहारे स्तुतौ च, कष 
हिंसायामिति धातुभ्यां किकन्स्यादित्यर्थः । प्रापणिक इति। प्र-आइपूर्वकपणधातो: 
रूपम्‌। प्राकषिक इति। कषधातोः रूपम्‌। 

(२००) मुषेदीर्घश्व। मुष स्तेये इत्यस्मात्किकत्‌ स्यात्‌ धातोर्दर्धिशचेत्यर्थः | 
मूषिक इति रूपम्‌। 'उन्दुर्मूषिको5प्याखुः ' इत्यमर: | 

आखु: | २०१ स्यमेः सम्प्रसारणं च। चाद्दीर्घ:। सीमिको वृक्षभेद: । २०२ क्रिय 
इकन्‌। क्रयिकः क्रेता। २०३ आङि पणिपनिपतिखनिभ्यः | आपणिक: | आप- 
निकः इन्द्रनीलः किरातश्च। आपतिकः श्येनो दैवायत्तश्च। आखनिको मूषिको 
वराहश्च। २०४ श्यास्त्याहूञविभ्य इनच्‌। श्येनः । स्त्येनः | हरिणः | अविनोऽ- 
ध्वर्यु:। २०५ वृजेः किच्च। वृजिनम्‌। २०६ अजेरज च। वीभावबाधनार्थम्‌। 
अजिनम्‌। २०७ बहुलमन्यत्रापि। कठिनम्‌। नलिनम्‌। मलिनम्‌। कुण्डिचम्‌। 
द्यतेः 'यत्परुषि दिनम्‌'। दिवसोऽपि दिनम्‌। २०८ ब्रुदक्षिभ्यामिनन्‌। 


(२०१) स्यमेः सम्प्रसारणं च। स्यमु शब्दे, अस्मात्‌ किकन्‌, धातोः 
` सम्प्रसारणं, दीर्घश्चेत्यर्थः | सौमिक इति रूपम्‌। 

(२०२) क्रिय इकन्‌। डुक्रीञ्‌ द्रव्यविनिमये इत्यस्मादिकन्प्रत्यय इत्यर्थ: | 
क्रयिक इति। गुणे अयादेशे च रूपम्‌। 

(२०३) आङि पणिपनि। पण व्यवहारे स्तुतौ च, पन च, पत्ल गतौ, 
खनु अवदारणे एषां द्वन्द्वात्‌ पञ्चमी | आडि उपपदे एतेभ्यः इकन्प्रत्यय: स्यात्‌ । आङि 
उपपदेऽनेन इकेनःरूपसिद्धेः 'प्राणिपणिकष' इत्यत्र पणिग्रहणं प्रपश्चार्थम्‌ । उपसर्गान्त- 
रनिवृत्त्यर्थ वा तत्‌ । 

(२०४) श्यास्त्याहअविभ्य इनच्‌। श्यैडः गतो, ष्ट्यै शब्दसङ्गातयोः, हृञ्‌ 
हरणे, अव रक्षणादौ एभ्य इनच्‌ स्यात्‌ । श्येन इति । 'पत्री श्येन उलूकस्तु वायसाराति- 
पेचकौ' इत्यमर: | स्त्येनश्चोरः। हरिण इति। 'मृगे कुरङ्गवातायुहरिणाजिनयोनयः' 
इत्यमर: | 

(२०५) वृजेःकिच्च | वृजी वर्जने, अस्मात्‌ इनच्‌ स्यात्‌, स च किद्ववतीत्यर्थः | 
बृजिनमिति। “कलुषं वृजिनैनोऽघमंहोदुरितदुष्कृतम्‌' इत्यमरः। वृजिनं कल्मषे 
क्लीबम्‌' इति मेदिनी। 

(२०६) अजेरज च। अज गतिक्षेपणयोः, अस्मादिनच्‌ अजेरजादेशश्रेत्यर्थ: | 
“न चाजेरजादेशविधानं व्यर्थमिति वाच्यम्‌, वीभावबाधनार्थे तदावश्यकत्वात्‌ | ‘अजिनं 
चर्मकृत्तिः स्त्री’ इत्यमरः | 

(२०७) बहुलमन्यत्रापि। अन्येभ्योऽपि धातुभ्य इनच्‌ वक्तव्य इत्यर्थः। 
कठिनमिति। कठ कृच्छ्रजीवने इत्यस्माद्रूपम्‌। नलिनमिति। णल गहने 
इत्यस्माद्रूम्‌। मलिनमिति। मल धारणे इत्यस्माद्ूपम्‌। कुण्डिनमिति। कुडि दाहे 
इत्यस्माद्रूपम्‌। द्यतेरिति। दो अवखण्डने इत्यस्मादिनच्‌ स्यादित्यर्थः | दिनमिति 
रूपम्‌। 

द्रविणम्‌। दक्षिणः। दक्षिणा। २०९ अर्तेः किदिच्च। इरिणं शूत्यम्‌। २१० 
वेपितुह्योर्हृस्वश्च । विपिनम्‌। तुहिनम्‌। २११ तलिपुलिभ्यां च। “तलिनं विरले 
स्तोके स्वच्छेऽपि तलिन त्रिषु’ । पुलिनम्‌। २१२ गर्वेरत उच्च। गौरादित्वान्ङीष्‌। 
गुर्विणी गर्भिणी । २१३ रुहेश्च। रोहिणः।.२१४ महेरिनण्च। चादिनन्‌। माहिनम्‌- 
महिनं राज्यम्‌ । २१५ क्विब्वचिप्रच्छिश्रिसरुद्रप्रुज्वा दीर्घोऽसम्प्रसारणं च। वाक्‌। 
प्राट्‌। श्रीः। स्रवत्यतो घृतादिकमिति मूू्यज्ञोपकरणम्‌। द्रूर्हिरण्यम्‌। कटप्रूः 


(२०८) द्रुदक्षिभ्यामितन्‌। दरु गुतौ, दक्ष वृद्धौ आभ्यामिनन्‌ स्यादित्यर्थः| 
द्रविणमिति। “हिरण्यं द्रविणं द्युम्तम्‌' इत्यमरः। दक्षिण इति। 'दक्षिणे सरलोदारौ 
सुकलो दातृभोक्तरि' इत्यमरः । 

(२०९) अर्तेः किदिच्च। ऋ गतौ, अस्मादिनन्‌। स च कित्‌। धातोरित्वं 
चादेशः । रपरत्वम्‌। इरिणमिति। “इरिणं शून्यमूषरम्‌ इत्यमरः। 

(२१०) वेपितुह्योर्हृस्वश्च। टुवेपृ कम्पने, तुहिर्‌ अर्दने, आभ्यामिनन्‌ 
धातो हृस्वश्चेत्यर्थः । एकारस्य ह्रस्व इकारः । 'अटव्यरण्यं विपिनम्‌' इत्यमरः | तुहिन- 
मिति। लघूपधगुणे ह्रस्वः । 

(२११) तलिपुलिभ्यां च। तल प्रतिष्ठायां, पुल महत्त्वे आभ्यामिनन्स्यात्‌। 
तलिनशब्दार्थं विवृण्वन्नाह--तलिनं विरले स्तोक इति। पुलिनमिति। 'तोयोत्थितं 
तत्पुलिनं सैकतं सिकतामयम्‌' इत्यमरः | 

(२१२) गर्वेरत उच्च। गर्व मोचने, अस्मादिनन्‌, अकारस्य उकार आदेश- 
श्चेत्यर्थ: । स्त्रीत्वविवक्षायामपि--गौरादित्वादिति। गुर्विणीति। आपन्नसत्त्वा स्याद्‌ 
ुर्विण्यन्तर्वत्नी च गर्भिणी' इत्यमरः। 

(२१३) रुहेश्च। रुह बीजजन्मनि प्रादुभवि च, अस्मादिनन्‌ प्रत्यय इत्यर्थ: | 
रोहिण इति। उपधागुणे रूपम्‌। गौरादित्वात्‌ रोहिणी। अर्जुन्यध्न्या रोहिणी स्यात्‌' 
इति वैश्ववर्ग अमर: । 

(२१४) महेरिनण्‌ च। मह पूजायाम्‌ अस्मादिनण्‌ स्यात्‌। चकारादिनन्नपि। 
माहिनमिति। इनणो णित्त्वादुपधावृद्धि: । महिनमिति। इननि रूपम्‌। 

(२१५) क्विब्वचिप्रच्छि। वच परिभाषणे, प्रच्छ ज्ञीप्सायां, श्रिञ्‌ सेवायां, 
सु गतो, द्रुङ गतौ, पुङ्‌ गतौ, जु गतौ सौत्रः एषां दृन्द्वात्‌ षष्ठी | एभ्यः क्विप्‌ स्यात्‌, 
दीर्घ: कित्त्वात्प्राप्तसम्प्रसारणाभावश्व स्यादित्यर्थः | बागिति। क्विपः सर्वलोपितया कुत्वे 
दीर्घे 'वचिस्वपियजादीनामि' ति प्रापतसम्प्रसारणाभावे च रूपम्‌ | प्राट्‌ इति। प्रच्छधातोः 
क्विपि 'ग्रहिज्ये'ति सम्प्रसारणाभावे दीर्घे छस्य घ्रोः शूडनुनासिके च' इति शकारे . 

कामरूपी कीटश्व | 'जूराकाशे सरस्वत्यां पिशाच्यां जवने स्त्रियाम्‌' । २१६ आप्नोते- 
र्हुस्वश्च । आप: । अपः। अद्भिः । अद्भ्यः। २१७ परौ ब्रजेः षः पदान्ते। ब्रजेः 
क्‍्विब्दीर्घो स्तः पदान्ते तु षश्च। परिव्राट्‌। परिव्राजौ। २१८ हुवः श्लुवच्च। 
जुहू:। २१९ ब्रुवः कः । म्रुव:। २२० चिक्च। इकार उच्चारणार्थ: | क इत्‌, 
कुत्वम्‌ । सुक्‌ । स्रुवं च स्रुचश्च संमृड्ढि' | २२१ तनोतेरनश्च वः । तनोतेश्रिवप्रत्यय:, 
अनो वशब्दादेशश्च। त्वक्‌ । २२२ ग्लानुदिभ्यां डौः । ग्लौः | नौ:। २२३ च्विर- 
व्ययम्‌। डौरित्येव | ग्लौकरोति। 'कृन्मेजन्तः' ( सू. ४५० ) इति सिद्धे नियमार्थ- 


'व्रश्वे'ति षत्वे जश्त्वे चर्त्वे च रूपम्‌। श्रीरिति। दीर्घे ूपम्‌। 'कृदिकारादि'ति डीष्‌ 
तु न शङ्क्यः । कृतः य इकार इति व्याख्यानात्‌, अत्र इकारस्य कृदवयवत्वं नास्ति, 
कृत्प्रत्ययस्तु सर्वलुप्तः । ब्रूरिति । ग्रुधातोर्दर्धि रूपम्‌ । द्रूरिति । द्रुधातोः रूपम्‌ । जूशब्दार्थ 
विवृण्वन्मेदिनीकोशमाह--जूराकाशे सरस्वत्यामिति। 

(२१६) आप्नोतेर्ह्ृस्वश्च। आप्लू व्याप्तौ, अस्मात्विवप्‌ स्यात्‌, प्रकृते- 
हस्वश्चेत्यर्थ: | आप इति । अपृन्निति दीर्घ: । ह्ृस्वश्ववणायाह--अप इति। अद्विरिति। 
“अपो भि' इति तकारादेशः, जशत्वम्‌। 

(२१७) परौ व्रजेः षः पदान्ते। परावुपपदे व्रज गतावित्यस्मात्‌ क्विप्‌ दीर्घश्च 
भवतः। पदान्तस्य तु जकारस्य षकारश्चेत्यर्थः | पदान्तविषये षत्वे कृते उदाहरति 
परिव्राडिति। जश्त्वचर्त्वे इति भाव: | परिव्राजाविति। पदान्तत्वाभावान्न षत्वम्‌। 


(२१८) हुवः श्ळुवच्च। हु दानादनयोः, अस्मात्विवप्‌, धातोर्दीर्घ:, श्लुवत्त्व 
च भवतीत्यर्थः । जुहुरिति। ३लुवद्वावाद्‌ द्विर्वचने अभ्यासह्लस्वे च रूपम्‌। 

(२१९) ब्रुवः कः। म्रुगतावित्यस्मात्‌ कप्रत्यय इति भावः। स्रुव इति। 
कित्त्वाद्‌ गुणाभावे उवङि च रूपम्‌। 'ध्रुवोपभृज्जुहू्ना तु स्रुवो भेदाः सुच: स्त्रियः 
इत्यमरः | अयं ग्रुवोऽभिजिहर्ति होमानिति मूल एव जुहोत्यादिव्याख्याप्रकरणे उक्तम्‌। 

( > ) चिक्‌ च। म्रुव इत्यनुवर्तते। स्रु गतावित्यस्मात्‌ चिवप्रत्ययो भवती- 
त्यर्थः | कित्त्वं गुणनिषेधार्थम्‌। इकार उच्चारणार्थ: । चस्य कृत्वे च स्रुक्‌ इति रूपम्‌। 

(२२१) तनोतेरनश्च बः। चिगित्यनुवर्तते। तनु विस्तारे इत्यस्मात्‌ चिक्‌- 
प्रत्यय: | तन्‌धात्ववयवस्य अन्‌ इति सङ्घातस्य व इत्यकारविशिष्टः सङ्घातो भवतीत्यर्थः| 
चस्य कुत्वे च च रूपमाह--त्वगिति। "स्त्रियां तु त्वगसुग्धरा’ इत्यमरः | 

(२२२) 'ग्लानुदिभ्यां डौः। ग्लै हर्षक्षये, णुद प्रेरणे आभ्यां डौप्रत्यय इति 
भाव: | ग्लौरिति। टेरिति टिलोपः। “ग्लैर्मगाड़: कलानिधिः? इत्यमरः | नौरिति। 
टिलोपे रूपम्‌ स्त्रियां नौस्तरणिस्तरिः" 

मिदम्‌। उणादिप्रत्ययान्तश्च्च्यन्त एवेति। २२४ रातेडैः। राः। रायौ। राय: | 
२२५ गमेर्डोः । 'गौर्नादित्ये बलीवर्दे किरणक्रतुभेदयोः । स्त्री तु स्याहिशि भारत्यां 
भूमौ च सुरभावपि ॥ नृस्त्रियो: स्वर्गवज्राम्बुरश्मिदृग्बाणलोमसु' । बाहुलकाद्दुतेरपि 
डो:। 'दयौः स्त्री स्वर्गन्तिरिक्षयोः' इति कोष: | २२६ भ्रमेश्च डूः। भ्रूः। चाद्‌ 
गमेः । अग्रेगूः | २२७ दमेर्डोसिः। दोः | दोषौ। २२८ पणेरिज्यादेश्च वः। वणिक्‌। 
्वार्थेऽण्‌ | निगमो वाणिजो वणिक्‌' | २२९ वशेः कित्‌। ‘उशिगय़ौ घृतेऽपि च । 
२३० भृञ ऊच्च। भूरिक्‌ भूमिः । २३१ जसिसहोरुरिन्‌। जसुरिर्वज्रम्‌। सहुरिरा- 


(२२३) च्विरव्ययम्‌। डौरित्यनुवर्तते। प्रत्ययग्रहणपरिभाषया तदन्तपरम्‌। 
डौप्रत्ययान्तं शब्दस्वरूपं च्व्यन्तं चेदव्ययसंज्ञकं स्यादित्यर्थः । ग्लौकरोतीति। अग्ली: 
ग्लौः सम्पद्यते तथा करोतीत्यर्थः । अव्ययत्वप्रयोजनं तु सुपो लुक्‌। अस्य नियमार्थः 
त्वमाह--कृन्मेजन्त इत्यादिना । नियमाकारमाह--उणादिप्रत्ययान्त इत्यादिना। 
च्च्यन्त एवेति। तेन नौर्लौं रित्यादौ नाव्ययत्वम्‌। 

(२२४) रातेईैः। रा दानने इत्यस्मात्‌ डैप्रत्ययो भवतीत्यर्थः| राः इति। 
“रायो हली त्यात्त्वम्‌। ' अर्थरैविभवा अपि’ इत्यमरः। 

(२२५) गमेर्डोः । गम्ल गतावित्यस्मात्‌ डोप्रत्यय इत्यर्थः | गौरिति। टिलोपे 
'गोतो णिदि'ति णिद्द्वावे वृद्धौ च रूपम्‌। गोशब्दार्थं विवृण्वन्‌ केशवोक्तमाह-- 
गौर्नादित्ये इत्यादिना। “गौरिला कुम्भिनी क्षमा' “अनड्वान्‌ सौरभेयी गौ: माहेयी 
सौरभेयी गौः? इति चामरः । द्योरिति रूपमाह बाहुलकादिति । द्यत दीप्तावित्यस्मा- 
प्रत्यये टिलोपे च रूपम्‌। ‘द्योदिवौ द्वे स्त्रियामभ्रम्‌' इत्यमरः । 

(२२६) भ्रमेश्च डूः। भ्रमु अनवस्थाने, चात्‌ गम्लू गतौ, आभ्यां डप्रत्ययः 
स्यादित्यर्थः । डित्त्वाट्टिलोपः । भ्रूरिति। 'ऊर्ध्वे दृगभ्वां भुवौ स्त्रियाम्‌' इत्यमरः। 
अग्रेगूरिति। सेवक इत्यर्थः । 

(२२७) दमेर्डोसिः । दसु उपशमे, अस्माङ्डोसूप्रत्यय इत्यर्थः । डित्त्वाट्विलोपः। 
'भुजबाहू प्रवेष्टो दो: इत्यमरः। 

(२२८) पणेरिज्यादेश्च बः। पण व्यवहारे स्तुतौ च, अस्मात्‌ इजिप्रत्ययः। 
आदे: पकारस्य वकारश्चेत्यर्थः | वणिक्‌ इति कुले चर्त्वे च रूपम्‌। अमरकोशस्थवाणिज 
इत्यस्योपपत्तिमाह-स्वार्थेऽणिति। | 

(२२९) वशेः कित्‌। वशकान्तावित्यस्मात्‌ इजिः, स च कित्स्यात्‌ कित्त्वात्स- 
म्प्रसारणम्‌, कुत्वचर्त्वे। 

दित्यः पृथिवी च। २३२ सुयुरुवुओ युच्‌। सवनश्चन्द्रमा:। यवन: | रवणः 
कोकिल: | वरण: | २३३ अशेरश च । अश्नोतेर्युच्स्यात्‌ रशादेशश्च | रशना काश्ची। 
जिह्वावाची तु दन्त्यसकारवान्‌। २३४ उन्देर्नलोपश्च। ओदनः । २३५ गमेर्गश्च। 
गमेर्युच्स्याद्‌ गश्चादेशः। गगनम्‌। २३६ बहुलमन्यत्रापि । युच्स्यात्‌। स्यन्दनः। 
रोचना। २३७ रञ्जेः क्युन्‌। रजनम्‌। २३८ भूसूधूभ्रस्जिभ्यश्छत्दसि। भुवनम्‌। 
सुवन आदित्यः। धुवनो वह्निः। निधुवनं सुरतम्‌। भृज्जनमम्बरीषम्‌। २३९ 
DO 0 ५ 25 MN "जया 


(२३०) भृञ ऊच्च। भूज्‌ भरणे’ अस्मादिजिः कित्स्यात्‌, धातोरूकारः 
अन्तादेशश्च। भूरिगिति। ऊत्वं रपरत्वम्‌। 

(२३१) जसिसहोरुरिन्‌। जसु मोक्षणे, षह मर्षणे आभ्यानुरिन्प्रत्यय इत्यर्थः | 

(२३२) सुयुरुवुओ युच्‌। षुञ्‌ अभिषवे, यु मिश्रणे, रु शब्दे, वृञ्‌ वरणे 
एभ्यो युच्प्रत्यय इत्यर्थः | 'युवोरनाकौ' इति अनादेशः। गुणे अवादेशे च सवनमिति 
रूपम्‌। अभिषवः सवनं च सा’ इत्यमरः | “सवनं त्वधरे स्नाने सीमनिर्दलनेऽपि च' 
इति मेदिनी । यवनो म्लेच्छविशेषः। रबण इति। 'रषाभ्याम्‌' इति णत्वम्‌। 'रवणः 
शब्दनो नान्दी” इत्यमरः। वरण इति। गुणः रपरत्वं णत्वम्‌। “सेतौ च वरणे वेणी 
नदीभेदकचोच्चये' इत्यमरः । “प्राकारो वरणः सालः' इति च। 

(२३३) अशेरश च। अशू व्याप्तौ इत्यस्मात्‌ युच्‌ स्यात्‌ प्रत 
रशादेशश्चेत्यर्थः । नायमादेशः शित्‌, सवदिशत्वं त्वनेकाल्त्वात्‌। रशनेति । स्त्री कट्यां 
मेखला काञ्ची सप्तकी रशना तथा' इत्यमर: | जिह्वावाची त्विति। रसज्ञा रसना 
जिह्वा' इति प्रसिद्ध इति भावः। दन्त्यसकारेति। रस आस्वादने चौरादिकः । ततो 
नन्द्यादित्वात्‌ त्यूप्रत्यये अनादेशे रूपमिति भाव: | 

(२३४) उन्देर्नलोपश्च। उन्दी क्लेदने, अस्मात्‌ युच्‌, धातोर्नकारस्य 
लोपश्ेत्यर्थः। उपधागुणः । ओदन इति। 'ओदनोऽस्त्री सदीदिविः' इत्यमरः । 

(२३५) गमेर्गश्च। गम्ल गतावित्यस्मादुच्प्रत्ययः गश्चान्तादेश इत्यर्थः। 
“नभोऽन्तरिक्षं गगनम्‌’ इत्यमरः। 

(२३६) बहुलमन्यत्रापि। स्यन्दन इति। स्यन्दू प्रम्रवण इत्यस्मात्‌ युजिति 
भावः | रोचनेति। रुच दीप्तावित्यस्मात्प्रत्ययः | 

(२३७) रश्ञेः क्युन्‌। रञ्ज रागे अस्मात्युन्स्यात्‌। रजनमिति। कित््वान्नलोप 
इति भाव: | त्युटि तु रञ्जनमिति भाव: | “रञ्जनं रक्तचन्दनम्‌'इत्यमरः। 

(२३८) भूसूधू। भू सत्तायां, षूङ्‌ प्राणिप्रसवे, धूञ्‌ कम्पने, भ्रस्ज पाके एभ्यः 
्युन्स्यात्‌। भुवनमिति । कित्त्वान्न गुणः। उवडिति भावः। “विष्टपं भुवनं जगत्‌ 

कृपृवृजिमन्दिनिधाञ्जः क्युः। किरणः | पुरणः समुद्र: | वृजनमन्तरिक्षम्‌। मन्दनं 
स्तोत्रम्‌। निधनम्‌। २४० धुषेर्धिष्‌ च संज्ञायाम्‌। धिषणो गुरुः | धिषणा धीः। 
२४१ वर्तमाने पुषदबुहन्महज्जगच्छतृवच्च। अतिप्रत्ययान्ताः। “पृषु सेचने' 
गुणाभावः । पृषन्ति। बृहत्‌। महान्‌ | गमेर्जगादेशः । जगत्‌। २४२ संश्चत्ुपदेहत्‌। 
एते निपात्यन्ते। पृथक्करणं शतृवद्वावनिवृत्यर्थम्‌। सञ्चिनोतेः सुट्‌। इकारलोपः। 
संश्चत्‌ कुहकः। तृपत्‌ छत्रम्‌। विपूर्वात्‌ हन्तेष्टिलोपः, इत ए च। 'वेहद्गर्भो- 
पघातिनी' | २४३ छन्दस्यसानच्शुजृभ्याम्‌। शवसातः पन्थाः। जरसानः पुरुष: | 
२४४ ऋञ्जिवृधिमन्दिसहिभ्यः कित्‌। ऋञ्जसानो मेघः। वृधसानः पुरुष: | 


MA आल भन पि छ क छ = 
इत्यमर:। एवं सुवन इत्यपि। निधूवनमिति। 'मैथुनं निधुवनं रतम्‌' इत्यमरः। 
भुज्जनमिति। क्युनः कित्त्वात्‌ 'ग्रहिज्ये ति सम्प्रसारणम्‌। सस्य जश्त्वेन द: | दस्य 
श्चुत्वेन जः। 

(२३९) कृपृवृजि। कृ विक्षेपे, पृ पालनपूरणयोः, वृजी वर्जने, मदि स्तुति- 
मोदमदस्वप्तकान्तिगतिषु, निपूर्वकडुधाञ्‌ धारणपोषणयोः एभ्यः व्युप्रत्यय इत्यर्थः | 
किरण इति। इत्त्वं रपरत्वम्‌, णत्वम्‌। पुरण इति। “उदोष्ठ्यपूर्वस्य इत्युतत्वम्‌। 
निधनमिति। 'आतो लोप इटि च' इत्यालोपः। “निधनं कुलनाशयोः' इत्यमरः। 

( २४० ) धुषेर्धिष्‌ च संज्ञायाम्‌। ञिधृषा प्रागल्भ्ये, अस्मात्वयुः, धातोर्धिषा- 
देशश्च। धिषण इति। 'गीष्पतिर्धिषणो गुरुः? इत्यमरः। धिषणेति। ` बुद्धिर्मनीषा 
धिषणा' इत्यमरः। 

(२४१) वर्तमाने। एषु सेचने, बृंह वृद्धौ, मह पूजायां, गम्ळू गतौ एभ्यः 
अतित्रत्यय इत्यर्थः । शतुबच्चेति। तेन उगित््वान्नुमिति भावः । अतिप्रत्यये लघूपध- 
गुणमाशङ्कयाह--गुणाभाव इति । निपात्यत इति शेषः | शतृवत्त्वातिदेशस्य फलप्रदर्श- 
नायाह-पूषन्तीति। गमधातोरतिप्रत्यये जगादेशे च जगदिति रूपम्‌। लटः शतरि 
तु महतीत्यादौ शपि “आच्छीनद्योः' इति नुम्‌ स्यात्‌। अतितप्रत्यये तु तस्यार्धधातुकतया 
न शप्‌। 

(२४२) संश्चत्तुपदवेहत्‌। चिञ्‌ चयने, तूप प्रीणने, हन हिंसागत्योः एते 
अतिप्रत्ययान्ता निपात्यन्त इत्यर्थः | नतु पूर्वसूत्र एव पठितव्ये पृथक्‌ पठनं व्यर्थमित्यत 
आह--पृथक्करणमिति। संश्चदित्यत्राह--इकारलोप इति । वेहदित्यत्राह-इत ए 
इति। विशब्दसम्बन्धिन इकारस्येत्यर्थः । 


(२४३) छन्दस्य। शु गतौ, जूष्‌ वयोहानौ आभ्यामसानचप्रत्यय इत्यर्थ: | 

मन्दसानो5ग्रिर्जीवश्‍्च। सहसानो यज्ञो मयूरश्च। २४५ अर्तेर्गुणः शुट्‌ च। 
अर्शसानोऽग्निः। २४६ सम्यानच्स्तुवः। संस्तवानो वाग्मी। २४७ युधिबुधिवृ- 
शिभ्यः किच्च। युधानः। बुधानः। दृशानो लोकपालक:। २४८ हु्च्छेः सनो 
लुक्‌ छलोपश्च। जुहुराणश्चन्द्रमाः। २४९ श्वितेर्दश्च। शिश्विदानः पुण्यकर्मा। 
२५० तृन्तूचौ शंसिक्षदादिभ्यः संज्ञायां चानिटौ। शेः क्षदादिभ्यश्च क्रमाततन्तृचौ 
स्त: तौ चानिटौ । शंस्ता स्तोता | शंस्तरौ । शंस्तरः । क्षदिः सौत्रो धातुः, शकलीकरणे 
भक्षणे च। अनुदात्तेत्‌। “वृक्ये चक्षदानम्‌' इति मन्त्रात्‌। 'उक्षाणं वा वेहतं वा 
क्षदन्ते' इति ब्राहाणाच्च। क्षत्ता स्यात्सारथौ द्वाःस्थे वैश्यायामपि शूद्रजे' | 
२५१ बहुलमन्यत्रापि। मन्‌-मन्ता। हन्‌-हन्ता इत्यादि। २५२ नपूनेष्ट्त्वष्ट्र- 
होतृपोतृभ्रातृजामातृमातृपितृदुहितृ। न पतन्त्यनेन पितरो नरके इति नपा पौत्र 


(२४४) ऋञ्जिवृधि। ऋजि गतौ, वृधु वृद्धौ, मदी हर्षे, षह मर्षणे एभ्यः 
असानच्प्रत्ययः कित्स्यादित्यर्थः । 

(२४५) अर्तेर्गुणः । ऋ गतौ, अस्मात्‌ असानच्प्रत्ययः, धातोर्गुणः, प्रत्ययस्य 
सुडागमश्चेत्यर्थः । 

(२४६) सम्यानच्‌ स्तुबः। समि उपपदे ष्टुञ्‌ स्तुतावित्यस्मात्‌ आनच्प्रत्यय 
इत्यर्थः | गुणेऽवादेशः । 

(२४७) युधिबुधि। युध सम्प्रहारे, बुधिर्‌ अवबोधने, दृशिर्‌ प्रेक्षणे एभ्यः 
आनच्‌ कित्स्या दित्यर्थः | युधान इति। 

(२४८) हुच्छेः सनो। हुर्च्छा कौटिल्ये, अस्मात्सन्नन्तात्‌ आनच्‌ स्यात्‌, सतो 
लुक्‌, छलोपश्च । जुहुराण इति । प्रत्ययलक्षणेन सनमाश्रित्य द्वित्वम्‌। न च 'न लुमता' 
इति निषेधः । लुप्तप्रत्यये परतः तन्ननिमित्ताङ्गसञ्ज्ञकस्य कार्यं नेति तदर्थात्‌ । द्वितं 
तु न सनि परतः तन्निमित्ताङ्गसञ्ज्ञस्य विधीयते, अपि तु तदन्तस्य। 

(२४९) श्रितेर्दश्व । श्विता वर्णे, अस्मात्‌ सन्नन्तादानच्‌ सनो लुक्‌ तकारस्य 
दकारश्च। शिश्विदान इति। पूर्ववद्‌ द्वित्वम्‌। 'शिश्विदानः पुण्यकर्मा चपलश्चिकुरः 
समौ' इत्यमरः | शिश्चिदानोऽकृष्णकर्मेति क्वचित्पाठः | तस्याप्येष एवार्थः । 

(२५०) तृन्तुचौ शंसि। शंसु स्तुतौ, क्षदधातुः सौत्रः आभ्यां तृन्तृचौ 
क्रमात्स्तः। तौ चानिटावित्यर्थः। शंस्तेति। तृन्‌। शंस्तराविति। अप्तृन्निति सूत्रे 
नप्त्रादिग्रहणं नियमार्थम्‌ औणादिकतृन्तृजन्ताना यद्युपधा दीर्घस्त र्हि नप्त्रादीनामेवे' ति। 
तस्मादत्र न दीर्घ इति भाव: | प्रशास्तारावित्यादौ तु आदिग्रहणात्तचि दीर्घो भवत्येव, 


नप्त्रादिषु पाठात्‌। क्षत्तेति। नियन्ता प्राजिता यन्ता सूतः क्षत्ता च सारथिः? इत्यमरः | 

दौहित्रश्च। नयतेः षुग्गुणश्च, नेष्टा। त्विषेरितोऽत्वम्‌, त्वष्टा। होता। पोता 
ऋत्विग्भेदः | भ्राजतेर्जलोपः, भ्राता। जायां माति जामाता। “मान पूजायाम्‌' 
नलोपः | माता। पातेराकारस्येत्त्वम्‌। पिता । दुहेस्तृच्‌, इट्‌ गुणाभावश्च। दुहिता। 
२५३ सावसे्रन्‌। स्वसा। २५४ यतेर्वृद्धिश्च। याता। 'भार्यास्तु भ्रातृवर्गस्य 
यातरः स्युः परस्परम्‌’ । २५५ नजि च नब्देः । न नन्दति ननान्दा । इह वृद्धिर्नानुवर्तति 
इत्येके। 'ननान्दा तु स्वसा पत्युर्ननन्दा नन्दिनी च सा इति शब्दार्णवः। 
२५६ दिवेर्त्रःः । देवा | देवरः । “स्वामिनी देवृदेवरौ' इत्यमरः | २५७ नयतेर्डिच्च। 
ना। नरौ। नरः। २५८ सव्ये स्थश्छन्दसि। 'अम्बाम्ब- ( सू. २९१८) इत्यत्र 
'स्थास्थिन्स्थूणामुपसंख्यानम्‌' (वा. ४९६१) । सव्येष्ठा सारथिः। सव्येष्ठरी । 


(२५२ ) नप्तृनेष्टृत्वष्ट्र। एते तृन्तृजन्ता निपात्यन्ते। तप्तृशब्दस्य व्युत्पत्ति- 
माह--न पतन्त्यनेनेति। नजि उपपदे पत्लू गतावित्यस्मात्तनि नञः प्रकृतिभावः | 
अच्छन्दलोपश्च निपात्यते। नेष्टेत्यत्राह--नयतेरिति। णीज्‌ प्रापणे इत्यस्मात्प्रत्ययः। 
त्वष्टेत्यत्राह---त्विषेरितो5त्वमिति। त्विष दीप्तावित्यस्मात्‌ प्रत्यये इकारस्य अकार 
इत्यर्थः | होतेति। “हु दानादनयोरि त्यस्मात्‌ प्रत्ययः गुण इति भावः | पोतेति। पूञ्‌ 
पवने इत्यस्मात्‌ प्रत्ययः । भ्रातेत्यत्राह--भ्राजतेरिति । भ्राजृ दौप्तावित्यस्मात्‌ प्रत्ययः । 

(२५३) सावसेर्क्रन्‌। सावुपपदे असु क्षेपणे इत्यस्मात्‌ क्रन्प्रत्यय इत्यर्थः | 
स्वसेति। यणादेशः अप्ुन्निति दीर्घः । 

(२५४) पतेर्वद्धिश्व । यती प्रयत्ने, अस्मात्‌ क्रन्‌ वृद्धिशचेत्यर्थः | यातेत्यस्यार्थ- 
माह- भार्यास्त्विति । अमरकोशोऽयम्‌। 


(२५५) नजि च नन्देः । टुनदि समृद्धौ, अस्मान्नञ्युपपदे ऋन्‌ । न नन्दतीति। . 


'सेवायां कृतायामपौ'ति शेषः। ऋनि वृद्धिरपयनेनैव पूर्वसूत्रादनुवृत्ते:। मतान्तर- 
माह--इहेति। अत्र मानमाह--ननान्दा तु स्वसा पत्युरिति। 

(२५६) दिवे्त्रः । दिवु क्रीडादिषु, अस्मात्‌ ऋप्रत्ययो भवतीत्यर्थः | ऋनि 
प्रकृते ऋविधिः नित्स्वराभावार्थम्‌। “स्वामिनो देवृदेवरौ' इत्यमरः | 

(२५७) नयतेर्डिच्च । णीज्‌ प्रापणे, अस्मात्‌ प्रत्ययः, स च डिद्वतीत्यर्थः | 
डित्त्वं टिलोपार्थम्‌। “स्युः पुमांसः पञ्चजनाः पुरुषाः पूरुषा नर; इत्यमरः। 

(२५८) सव्ये स्थश्छन्दसि। ष्ठा गतिनिवृत्तौ, अस्मात्‌ सव्यशब्दे उपपदे 
ऋप्रत्ययः, स च डिदित्यर्थः। सव्येष्ठ इति स्थले षत्वार्थमाह- अम्बाम्बेत्यत्रेति। 
तत्पुरुषे कृतीत्यलुक्‌। “नियन्ता प्राजिता यन्ता सूतः क्षत्ता च सारथिः | सव्येष्ठदक्षिणस्थौ 
च' इत्यमरः | 

सव्येष्ठर: | २५९ अर्तिसृधृधम्यम्यश्यवितृभ्यो5निः । अष्टभ्यो5निप्रत्यय: स्यात्‌। 
अरणिरस्ने योनि: । सरणिः। धरणिः। धमनिः। अमनिर्गतिः। अशनि: | अवनिः। 
तरणि:। बाहुलकाद्रजनिः। २६० आङि शुषेः सनश्छन्दसि। आशुशुक्षणि- 
रग्रिवतिश्व। २६१ कृषेरादेश्व चः। चर्षणिर्जन:। २६२ अदेर्मुट्‌ च। अनिः 
अग्नि: । २६३ वृतेश्च। वर्तनिः। गोवर्धनस्तु चकारान्मुट्‌ वर्त्म निरित्याह। 
२६४ क्षिपेः किच्च। क्षिपणिरायुधम्‌। २६५ अर्चिशुचिहुस्ृपिछादिछदिभ्य 
इसिः । अचिर्ज्वाला | इदन्तोऽप्ययम्‌। 'अन्ने्भ्राजन्ते अर्चयः।' शोचिर्दौप्तिः । हवि: | 
सर्पिः। इस्मन्‌-' (सू. २९८५ ) इति हुस्व: । छदिः पटलम्‌। छर्दिर्वमनव्याधि: | 
इद्न्तोऽपि । 'छर्यतीसारशूलवान्‌' । २६६ बृहेर्नलोपश्च । 'बहिर्ता कुशशुष्मणो: | 
र) NN MNS लालाल 


(२५९) अर्तिसृधृ। ऋ गतौ, सृ गतौ, धृञ्‌ धारणे, धमिधातुः सौत्रः, अम 
गतौ, अश भोजने, अव रक्षणे, तृ प्लवनतरणयोः एभ्यः अनिप्रत्यय इत्यर्थः | अरणिरिति। 
“निर्मन्थदारुणि त्वरणिर्द्यो:' इत्यमरः। 

(२६०) आङि शुषेः। आडि उपपदे शुष शोषणे इत्यस्मात्सन्नन्तादनिप्रत्यय 
इत्यर्थः । आशुशुक्षणिरिति। शुशुक्षेति सन्नन्तम्‌। रोहिताश्वो वायुसखः शिखावाना- 
शुशुक्षणिः' इत्यमरः। 

(२६१) कृशेरादेश्च चः । कृष विलेखने’ अस्मादनिप्रत्यय इत्यर्थः । ककारस्य 
चकारश्च। चर्षणिरिति। “पुगन्तलघूपधस्य च' इति गुणः। 

(२६२) अदेर्मुट्‌ च। अद भक्षणे, अस्मादनिप्रत्ययः, मुडागमश्च प्रत्ययस्य 
भवतीत्यर्थः | 

(२६३) वृतेश्च। वृतु वर्तने, अस्मादतित्रत्ययस्य इत्यर्थः । “सरणिः पद्धतिः 
पद्या वर्तन्येकपदीति च' इत्यमरः । वर्तिनीत्यत्र कृदिकारादि ति ङीष्‌। 

(२६४) क्षिपेः किच्च । क्षिप प्रेरणे, अस्मादनिप्रत्ययः, स च किद्ववतीत्यर्थः। 
कित्त्वान्न गुणः, क्षिपणिः। 

(२६५) अर्चिशुचि। अर्च पूजायां, शुच शोके, हु दानादनयोः, सृप् गतौ, 
छद अपवारणे ण्यन्तः, छर्द वमने एभ्यः इसिप्रत्यय इत्यर्थः | अर्चिरिति । सान्तोऽयम्‌। 
'ज्वालाभासोर्नपुंस्यर्चिः' इत्यमरः । इदन्तोऽप्ययमिति । प्यन्तादर्चेः अच इरिति इप्रत्यये 
साधुरिति भावः,। छादि इति ण्यन्तादिसि णिलोपे उपधाहुस्वार्थमाह---इस्मत्रिति। 
छर्यतीसारेति। छर्दिश्वातिसारश्व शूलं च यस्य सन्तीति विग्रहः । 

(२६६) बृहेर्नलोपश्च। बृहि वृद्धौ, अस्मादिसिः, नकारस्य लोपश्ेत्यर्थः। 
बर्हिरिति। उपधागुणे रूपम्‌ | 

२६७ द्युतेरिसिन्नादेश्च जः। ज्योतिः। २६८ वसौ रुचेः संज्ञायाम्‌। वसुरो- 
चिर्यज्ञः। २६९ भुवः कित्‌। भुविः समुद्रः । २७० सहो धश्च। सधिरनड्वान्‌। 
२७१ पिबतेस्थुक्‌ । ' पाथिश्चक्षुःसमुद्रयोः' । २७२ जनेरुसिः। जनुर्जननम्‌। २७३ 
मनेर्धश्छन्दसि। मधुः। २७४ अर्तिपृवपियजितनिधनितपिभ्यो नित्‌। अरु: | 
परुर्गन्थि: । वपुः | यजुः । तनुः । तनुषी । तनूंषि । धनुरस्त्रियाम्‌ । “धनुर्वशविशुद्धोऽपि 
निर्गुणः किं करिष्यति’ । सान्तस्योदन्तस्य वा रूपम्‌। 'तपुः सूर्याऽग्निशन्रुषु।' 
२७५ एतेर्णिच्च। आयुः | आयुषी | २७६ चक्षेः शिच्च । शित्त्वात्‌ सार्वधातुकत्वेन 
ख्याञ्बाधः। चक्षुः। २७७ मुहेःकिच्च। मुहुरव्ययम्‌। २७८ बहुलमन्यत्रापि। 
आचक्षुः। परिचक्षुः। २७९ कृगृशृव॒ञ्चतिभ्यः ष्वरच्‌। कर्वरो व्याघ्ररक्षसोः । 
गर्वरोऽहङ्कारी । शर्वरी रात्रिः । वर्वर: प्राकृतो जन: | चत्वरम्‌। २८० नौ सदेः। 
“निषद्वरस्तु जम्बालः | निषद्वरी रात्रिः । 
इत्युणादिषु द्वितीयः पादः। 


(२६७) द्युतेरिसिन्नादेश्च जः । द्युत दीप्तौ, अस्मादिसिन्प्रत्ययः। आदेर्दकारस्य 
जकारश्चेत्यर्थ: | 


(२६८) वसौ रुचेः संज्ञायाम्‌। वसुशब्दे उपपदे रुच दीप्तावित्यस्मादिसिन्‌ 
प्रत्ययः स्यात्संज्ञायामित्यर्थः। बसुरोचिरिति। 

(२६९) भुवः कित्‌। भू सत्तायामि त्यस्मात्‌ इसिमप्रत्ययः, स च कित्‌ 
भवतीत्यर्थः । कित्त्वान्न गुणः। 

(२७०) सहो धश्च। षह मर्षणे इत्यस्मात्‌ इसिम्प्रत्ययः, अन्त्यस्य धकारश्चे- 
त्यर्थः | 

(२७१) पिबतेस्थुक्‌। पा पाने, अस्मादिसिन्‌ धातोश्च थुगागम इत्यर्थः | 
पाथिरिति रूपम्‌। 

(२७२) जनेरुसिः। जनी प्रादुभवि अस्मादुसिप्रत्यय इत्यर्थः | 

(२७३) मनेर्धश्छन्दसिं। मनु अवबोधने, अस्मादुसिप्रत्ययः धातोरन्तादेशश्च 
धकार इत्यर्थः | 3 

(२७४) अर्तिपूवपि। ऋ गतौ, पृ पालनपूरणयोः, डुवप्‌ बीजसन्ताने, यज 
देवपूजनादौ, तनु विस्तारे, धन धान्ये, तप सन्तापे एभ्यः उसिप्रत्यय: स्यात्‌। स 
` च नित्‌ भवतीत्यर्थः । नित्त्व स्वरार्थम्‌। 

तृतीयः पादः 
२८१ छित्वरछत्वरधीवरपीवरमीवरचीवरतीवरनीवरगहृरकट्वरसंय- 
दृराः | एकादश ष्वरच्प्रत्ययान्ता निपात्यन्ते। छिदिर्‌ छद अनयोस्तकारोऽन्तादेशः, 
हिदेर्गुणाभावश्च । छित्वरो धूर्त: | 'छत्वरो गृहकुञ्जयोः' । धीवरः कैवर्तः । पीवरः 
स्थूलः । मीवरो हिंसकः। चिनोतेदीर्घश्च। चीवरं भिक्षुकप्रावरणम्‌। तीवरो 
जातिविशेषः | नीवरः परिब्राट्‌। गाहतेर्हुस्वत्वम्‌। गह्वरम्‌। कटे वर्षादौ। कट्वर 
त ति SRO क 


(२७५) एतेर्णिच्च। इण्‌ गतावित्यस्मादुसिप्रत्ययः, स च णिद्भवतीत्यर्थः। 
णित्त्वाद्‌ वृद्धिः । आयुरिति। 

(२७६) चक्षेः शिच्च। चक्षिङ्‌ व्यक्तायां वाचि अस्मादुसिः। स च शिद- 
बतीत्यर्थः । शित्त्वफलमाह--सार्वधातुकत्वेनेति। चक्षते रूपादिकमनुभवत्यनेनेति 
चक्षुः। 

(२७७) मुहेः किच्च। मुह वैचित्ये, अस्मादुसिः, स च किदित्यर्थः, कित्वान्न 
गुण: | “मुहुः पुनःपुनः शश्वत्‌' इत्यमरः | 

(२७९) कृगृशृ। कृ विक्षेपे, गृ निगरणे, शृ हिंसायां, वृञ्‌ वरणे, चते याचने 
एभ्यः ष्वरच्‌ स्यादित्यर्थः । षित्वं डीषर्थम्‌। 

(२८०) नौ सदेः। नावुपपदे षद्ल विशरणगत्यवसादनेष्वित्यस्मात्‌ ष्वरच्‌ 
स्यादित्यर्थः | षित्त्वफलं दर्शयन्नुदाहरति--निषद्वरी रात्रिरिति। 

इत्युणादिषु द्वितीयः पादः। 
अथ तृतीयः पादः | (२८१) छित्वरछत्वरधीव्रर । एते ष्वरच्प्रत्ययान्ता निपा- . 
त्यन्त इत्यर्थ: | निपातनमेवाह-अनयोस्तकार इति। छिदिर्‌ द्वैधीकरणे, छद अपवारणे 
आभ्यां ष्वरच्प्रत्ययः, तत्सन्नियोगेन धातोस्तकारोऽन्तादेशः गुणाऽभावश्च निपात्यत 
इत्यर्थः | “च्छित्वरश्छेदने द्रव्ये धूर्ते वैरिणि च त्रिषु' इति मेदिनी | धीबर इति। डुधाञ्‌ 
धारणपोषणयोः, अस्मात्‌ ष्वरचि धातोरन्त्यस्य ईत्त्वं निपात्यत इत्यर्थः | एवं पा पाने, 
मा माने आश्यां ष्वरचि ईत्त्वं निपात्यत इति बोध्यम्‌। कैवर्ते दाशधीवरौ’, 'पीव्नी 
तु स्थूलपीवरे” इत्यमरः। मीवर इति। डुमीज्‌ हिंसायामित्यस्मादपि ष्वरचि साधुः | 
चीवरमिति। चिञ्‌ चयने इत्यस्मात्‌ श्नुविकरणात्‌ ष्वरचि दीर्घो निपात्यत इत्यर्थः। 
तीवर इति। 'तायृ पूजानिशामनयोरि'त्यस्मात्‌ ष्वरचि, “लोपो व्योः’ इति यलोपे, 
ईत्वं निपात्यते। यद्वा, तीवधातोः प्रत्यये “लोपो व्योः'इति वलोपे रूपम्‌। नीवर इति। 
णीञ्‌ प्रापणे इत्यस्मात्‌ ष्वरचि रूपम्‌। गहृरेत्यत्राह--गाहतेरिति। गाहू विलोडने 

व्यञ्ञनम्‌। यमेर्दकार:, संयद्वरो नृप: । पदेः सम्पद्वर इत्येके। २८२ इण्सिञजि- 
दीडुष्यविभ्यो नक्‌। 'इनः सूर्ये नृपे पत्यौ' । सिनः काण: | जिनः अर्हन्‌। दीन: । ` 
उष्ण: । ऊनः। २८३ फेनमीनौ। एतौ निपात्येते। स्फायतेः फेनः। मीन: | २८४ 
कृषेर्वर्णे। कृष्ण: | २८५ बन्धे्रॅधिबुधी च। ब्रध्नः। बुध्नः। २८६ धापूवस्य- 
ज्यतिभ्यो नः। 'धाना भृष्टयवे स्त्रिय:' । पर्ण पत्रम्‌। पर्णः किंशुकः | “वस्नो मूल्ये 
वेतने च'। अजेवी। वेनः। अत्न आदित्यः। बाहुलकाच्छ्रणोतेः श्रोणः पङ्गुः । 
२८७ लक्षेरट्‌ च। लक्षेश्चुरादिण्यन्तान्नः स्यात्तस्याऽडागमश्च। चान्मुडित्येके। 
“लक्षणं लक्ष्मणं नाम्नि चिह्ने च' लक्षणो लक्ष्मणश्च रामभ्राता। “लक्षणा हंसयोषायां 


OS छ छि 0 त पक्क 
इत्यस्मादिति भाव: | 'गहरं गण्डशैलास्तु' इत्यमरः | षित्त्वान्डीषि गहरीति रूपम्‌। 
“विपुलां गहरी धात्री' इत्यमरः। कट्वरेति। कटे वर्षादौ, अस्मात्प्रत्ययः | संयद्वर 
इत्यत्राह--यमेर्दकार इति। 

(२८२) इणसिजि। इण्‌ गतौ, षिञ्‌ बन्धने, जि जये, दीङ्‌ क्षये, उष दाहे, 
अव रक्षणे एभ्यः नकृप्रत्यय इत्यर्थः | कित्त्वान्न गुणः । इन इति। “इनो भगो धामनिधि- 
श्वांशुमाल्यन्जिनीपतिः' । इन: सूर्ये प्रभौ राजा' इत्यमरः | जिन इति। 'मारजिल्लोक- 
जिज्जिनः' इत्यमरः। दीन इति। “निःस्वस्तु दुर्विधो दीनो दरिद्रो दुर्गतोऽपि सः' 
इत्यमरः। ऊन इति। अवधातोः रूपम्‌। नकः कित्वात्‌ 'ज्वरत्वर' इत्यूठ्‌। 

(२८३) फेनमीनौ । स्फायी वृद्धौ, मीञ्‌ हिंसायाम्‌ आभ्यां नकि एतौ निपात्येते 
इत्यर्थ: । आद्ये स्फाय्‌ इत्येतस्य फे इत्यादेशः । “डिण्डीरोऽब्धिकफः फेन:' इत्यमरः । 

(२८४) कृषेर्वर्ण। ‘कृष विलेखने' अस्मात्‌ वर्णेऽभिधेये नक्‌ स्यादित्यर्थः। 
'कृष्णे नीलाऽसितश्यामकालश्यामलमेचकाः ' इत्यमर: | 

(२८५) बब्घेब्रधिबुधी च । बन्ध बन्धने, अस्मान्नक्‌ स्यात्‌, प्रकृतेर्बुधि ब्रधि 
इत्यादेशौ च भवत इत्यर्थः | ब्रध्न इति। “भास्करोऽहस्करो ब्रध्नः' इत्यमरः | बुध्न 
इति। “शिरोऽग्रं शिखर वा ना मूल बुध्नोऽङ्प्रिनामकः' इत्यमरः। 

(२८६) धापूबस्यज्यतिभ्यो नः। डुधाञ्‌ धारणपोषणयोः, प पालनपूरणयोः, 
वस निवासे, अज गतौ, अत सातत्यगमने एभ्यो नप्रत्यय इत्यर्थः । नकि प्रकृते 
नप्रत्ययविधानं वेन इत्यादौ गुणार्थ, वस्त इत्यत्र सम्प्रसारणाऽभावार्थं च | धाना इत्यत्र 
अमरकोशमाह--धाना भुष्टयवे स्त्रिय इति। बस्न इति। मूल्यं वस्नोऽप्यवक्रयः' 
इत्यमरः | बेन इति। अजेर्वीआदेशः। श्रोण इति। पृश्निरल्पतनौ श्रोणः पङ्गौ मुण्डस्तु 
मुण्डिते' इत्यमरः। १० 

(२८७) लक्षेरट्‌ च। लक्ष दर्शनाङ्कनयोः, लक्ष आलोचने आभ्यां चुरादिण्य- 

सारसस्य च लक्ष्मणा' | २८८ वनेरिच्चोपधायाः । वेन्ना नदी। २८९ सिवेष्टेय्‌ 
च। दीर्घोच्चारणसामर्थ्यन्न गुण: । स्यून आदित्य: | बाहुलकात्केवलो न: | ऊठ्‌। 
अन्तरङ्गत्वाद्यण्‌ । गुण: | स्योन: | २९० कृवृजूसिद्रपन्यनिस्वपिभ्यो नित्‌। कर्ण: | 
वर्ण: | 'जर्णश्चन्द्रे च वृक्षे च' । सेना द्रोणः । पन्नो नीचैर्गति: । अन्नमोदन: । स्वप्न 
निद्रा । २९१ धेट इच्च। 'धेनः सिन्धुर्नदी धेना।' २९२ तृषिशुषिरसिभ्यः कित्‌। 
तृष्णा । शुष्णः सूर्यो वहिश्च | रस्तं द्रव्यम्‌। २९२ सुञो दीर्घश्च । सूना वधस्थानम्‌। 
२९४ रमेस्त च। रमयतीति रत्नम्‌। २९५ रास्तासास्नास्थूणाबीणाः। रास्ना 


A ———— 
न्ताभ्यां नप्रत्ययः स्यादित्यर्थः, अडागमश्च प्रकृतेः। लक्ष्मण इति रूपसिध्यर्थमाह-- 
चान्मुडिति। र पक 
(२८८) बनेरिच्चोपधायाः। वन षण सम्भक्तौ, अस्मात्नप्रत्यय:, उपधाया 
इत्वं चेत्यर्थ:। । वेन्नेति। उपधाया इत्वे गुण: | 

(२८९) सिवेष्टेर्यू च। षिवु तन्तुसन्ताने, अस्मान्नप्रत्ययः टेरिव्‌ इत्यस्य स्थाने 
यू आदेशश्चेत्यर्थः । स्यून इत्यत्र यू आदेशे कृते 'सार्वधातुकार्धधातुकयोः' इति गुणमा- 
शङ्कयाह--दीर्घोच्चारणसामर्थ्या दिति । यदि गुण इषटस्त हि यु इति ह्वस्वमेव विदधीत, 
गुणे कृते विशेषाऽभावात्‌। एवं सति दीर्घोच्चारणं गुणाऽभावार्थ विज्ञायेतेति भाव: | 
ननु तर्हि कथं स्योन इति अत्राह--बाहुलकात्‌ केवलो न इति। यू आदेशरहित 
इत्यर्थः | एवश्च नप्रत्यये छुवोरिति वस्य ऊठि गुणात्पूर्वमन्तरङ्गत्वात्‌ यदि गुणे च 
रूपमिति भाव: | 

(२९०) कृवृजूसिद्रु। कृ विक्षेपे, वृञ्‌ वरणे, वृ इति पाठे तु वृ वरणे, जूष्‌ 
वयोहानौ, षिञ्‌ बन्धने, द्रु गतौ, पन स्तुतौ, अन प्राणने, जिष्वप्‌ शये एभ्यो नप्रत्ययः 
स्यात्‌, स च निदित्यर्थः | नित्त्वं स्वरार्थम्‌। वर्ण इति। 'रषाभ्याम्‌' इति णत्वम्‌। 

(२९१ ) धेट इच्च | धेट्‌ पाने, अस्मान्नप्रत्ययः स्यात्‌, इकारश्चान्तादेश इत्यर्थः | 
धेन इति। इकारस्य गुणे रूपम्‌। इत्त्वाऽविधाने तु आदेच इत्यात्त्वं स्यादिति भावः। 

(२९२) तृषिशुषिरसिभ्यः । जितृषा पिपासायां, शुष शोषणे, रस शब्दे एभ्यो 
नप्रत्ययः स्यात्‌, स च किदित्यर्थः। तृष्णेति। कित्त्वान्न गुण: | 


(२९३) सुञो दीर्घश्च | षुञ्‌ अभिषवे, अस्मान्नप्रत्ययः स्यात्‌ धातोर्दीर्घशचे- 
त्यर्थः | सूनेति। धातोर्दीर्घविधिसामर्थ्यान्न गुणः, क्रिदित्यनुवर्तनाद्वा । “सूनाऽधोजिहि- 
कापि च' इत्यमरः। 


(२९४) रमेस्त च। 'रमु' क्राडायामस्माण्ण्यन्तात्‌ प्रत्ययः स्यात्‌, तकारो- 
ऽन्तादेशश्चेत्य्थः | रमेरिति ण्यन्तस्य निर्देशः | मित्त्वादुपधाहुस्व: । 

गन्धद्रव्यम्‌ । सास्ता गोगलकम्बलः। स्थूणा गृहस्तम्भः। वीणा वल्लकी। २९६ 
गादाभ्यामिष्णुच्‌ । गेष्णुर्गायन: । देषणुर्दाता। २९७ कृत्यशूभ्यां क्स्नः । कृत्स्तम्‌। 
अक्ष्णमखण्डम्‌। २९८ तिजेदीर्घश्च। तीक्ष्णम्‌। २९९ श्लिषेरच्चोपधायाः। 
श्लक्ष्णम्‌ । ३०० यजिमनिशुन्धिदसिजनिभ्यो युच्‌। यज्युरध्वर्यु: । “मन्युर्दैन्ये क्रतौ 
क्रुधि' । शुन्ध्युरग्रिः । दस्युस्तस्कर: । जन्युः शरीरी । ३०१ भुजिमुङ्भ्यां युक्त्युकौ । 
भुज्युर्भाजनम्‌ मृत्युः । ३०२ सर्तेरयुः। सरयुर्नदी | अयूरिति पाठान्तरम्‌। सरयू: । 
३०३ पानीविषिभ्यः पः। पाति रक्षत्यस्मादात्मानमिति पापम्‌। तद्योगात्पापः। 
MRR 5 त त त त कस त 


(२९५) रास्नासास्ना | रस आस्वादने, षस सस्ति स्वप्ने, ष्ठा गतिनिवृत्तौ, 
वी गतिव्यापतिप्रजनादिषु एभ्यः नप्रत्यये इत्यं निपात्यन्त इत्यर्थः । रास्तेति। रस धातोः 
प्रत्यये उपधादीर्घ इति भावः । नाकुली सरसा रास्ता' इत्यमरः | सास्तेति। उपधादीर्घो 
निपात्यते। “सास्ना तु गलकम्बले' इत्यमरः। स्थूणेति। 'ष्ठा गतिनिवृत्तावि' त्यस्य 
छूपम्‌। प्रत्ययसन्नियोगेन धातोरूत्वं, प्रत्ययस्य णत्वं च निपात्यते। 'स्थूणा स्तम्भे च 
वेश्मनः? इत्यमरः | बीणेति। वीधातोः रूपम्‌। णत्वं निपात्यते। 

(२९६) गादाभ्यामिष्णुच्‌। गै शब्दे, डुदाञ्‌ दाने आभ्याम्‌ इष्णुच्यत्यय 
इत्यर्थः । गेष्णुरिति। आदगुणे रूपम्‌। 

(२९७) कृत्यशूभ्यां क्स्तः। कृती छेदने, अशू व्याप्तौ' आभ्यां नस्तप्रत्यय 
इत्यर्थ: । कृत्स्नमिति । कित्त्वान्नोपधागुण: | अक्ष्णमिति। ब्रश्चेति षत्वे, षढोरिति कत्वे, 
कवर्गात्परत्वात्षत्वे, रघाभ्यामिति णत्वे च रूपम्‌। 

(२९८) तिजेदीर्घश्च। तिज निशाने, अस्मात्‌ कस्तप्रत्ययः, धातोर्दरर्घिश्चे- 
त्यर्थः । 

(२९९) श्लिषेरच्चोपधायाः। ' श्लिष आलिङ्गने, अस्मात्‌ कस्तप्रत्ययः 
धातोरुपधाया आकारशेत्यर्थः । 


(३००) यजिमनि। यज देवपूजनादौ, मन ज्ञाने, शुन्ध शुद्धौ, दसु उपक्षये, 


जनी प्रादुभवि' एभ्यः युच्प्रत्यय इत्यर्थः । यज्युरिति। 'युवोरनाकौ' इत्यनादेशस्तु न, 
तत्र यु इति उकारेत्संज्ञकयोरेव ग्रहणात्‌। मन्युरिति। “मन्युशोकौ तु शुक्‌ स्त्रियाम्‌' 
इत्यमरः | 
(३०१) भुजिमृङ्भ्याम्‌। भुज पालनाभ्यवहारयोः” “मृङ्‌ प्राणत्यागे आभ्यां 
क्रमात्‌ युक्त्युकौ प्रत्ययौ स्त: | भुज्युरिति। युकः कित्त्वान्न गुणः | एवं मृत्युरित्यपि। 
(३०२) सर्तेरयुः । सृ गतौ, अस्मात्‌ अयुप्रत्यय इत्यर्थः । सरयुरिति । अयुप्रत्यये 
गुण इति भावः। 

३२४ बालमनोरमासहित -सिद्धान्तकौमुय्यां 


नेपः पुरोहितः । बाहुलकाद्‌ गुणाभावे नीपो वृक्षविशेषः । वेष्पः पानीयम्‌। ३०४ 
च्युवः किच्च । च्युपो वक्त्रम्‌। ३०५ स्तुवो दीर्घश्च। स्तूपः समुच्छ्रायः। ३०६ 
सुशुभ्यां निच्च। चात्कित्‌। सूपः। बाहुलकादुत्वम्‌, शूर्पम्‌। ३०७ कुयुभ्यां च) 
कुवन्ति मण्डूका अस्मिन्कूपः । युवन्ति बध्नन्त्यस्मिन्पशुमिति यूपो यज्ञस्तम्भः | ३०८ 
खष्पशिल्पशष्पबाष्परूपपर्पतल्पाः | सप्तैते पप्रत्ययान्ता निपात्यन्ते। खनतेर्न- 
कारस्य षत्वम्‌। 'सष्पौ क्रोधबलात्कारौ। शीलतेहस्वश्च। शिल्पं कौशलम्‌। शसु 
हिंसायाम्‌। निपातनात्त्वम्‌। शष्पं बालतृणं प्रतिभाक्षयश्च। बाधते: षः। “बाष्पो 
नेत्रजलोष्मणोः' | बाष्पं च । रौतेदीर्घः । 'रूपं स्वभावे सौन्दर्य | पृ-पर्प गृहं बालतृणं 
पङ्गुपीठं च। “तल प्रतिष्ठाकरणे” चुरादिणिचो लुक्‌। 'तल्पं शय्याऽट्रुदारेषु'। 
३०९ स्तनिहूषिपुषिगदिमदिभ्यो णेरित्लुच्‌। 'अयामन्त-' (सू. २३११ ) इति 


(३०३) पानीबिषिभ्यः पः। पा पाने, णीञ्‌ प्रापणे, विष्लृ व्याप्तौ एभ्यः 
पप्रत्यय इत्यर्थ: | नीप इति सिद्धयर्थमाह--बाहुलकादिति। 'तूलं च नीपप्रियक- 
कदम्बास्तु हलिप्रिये' इत्यमरः। 

(३०४) च्युवः किच्च। च्युङ्‌ गतौ, अस्मात्‌ पः स्यात्स च कित्स्यात्‌। 
कित्त्वान्न गुणः। 

(३०५) स्तुवो दीर्घश्च । ष्टुञ्‌ स्तुतौ, अस्मात्‌ पः स्यात्‌, धातोदीर्धश्चेत्यर्थः। 
'फेनस्तूपौ सयूपकौ' इत्यमरः | 

(३०६) सुशृभ्यां निच्च। षुञ्‌ अभिषवे, शृ हिंसायाम्‌' आभ्यां पः स्यात्‌, 
स च नित्‌ भवति, चाहीर्घश्चेत्यर्थः। सूप इति। धातोर्दीर्घविधिसामर्थ्यान्न गुणः। 
शूर्पमित्यत्राह---बाहुलकादुत्त्वमिति | रपरत्वं दीर्घत्वं चेति भाव: | 

(३०७) कुयुभ्यां च। 'कु शब्दे, यु मिश्रणे' आभ्यां पः, स च नित्‌ धातोदीर्घत्वं 
चेत्यर्थः | तूदस्तु यूपः क्रमुकः' इत्यमरः। 

(३०८) खष्पशिल्प। खनु अवदारणे, शील समाधौ, शसु हिंसायां, बाधू 
लोडने, रु शब्दे, पृ पालनपूरणयोः, तल प्रतिष्ठाकरणे चुरादिण्यन्तः, एते पप्रत्ययान्ता 
इत्थं निपात्यन्त इत्यर्थः | निपातनमेवाह--खनतेर्नकारस्येति । ' ष्पः क्रोधे बलात्कारे 
इति विश्वकोशादाह--खष्पौ क्रोधबलात्काराविति। शिल्पमित्यत्राह--शीलतेर्हृस्व 
इति। ह्वस्वनिपातनसामर्थ्यात्‌ किदित्यनुवर्तनाद्ठा गुणाऽभावः। शबष्पमित्यत्राह-- 
निपाततात्षत्वमिति। 'शष्पं बालतृणं घासः? इत्यमरः | बाष्पम्‌ इत्यत्राह--बाधते- 
रिति। 'बाष्पमूष्माश्नु कशिपु' इत्यमरः | शेषं स्पष्टम्‌। 

३०९) स्तनिहृषिपुषि। स्तन देवशब्दे, हृष तष्टो, पुष पुष्टौ, मदी 

उणादिषु तृतीयः पादः ३२५ 


णेरयादेश:। स्तनयित्नु:। हर्षयित्नु:। पोषयित्नु:। गदयिलुर्वावदूक: । 
मदयित्नुर्मदिरा | ३१० कृहनिभ्यां क्त्नुः । कृलुः शिल्पी । हलुर्व्याधि: शस्त्रं च। 
३११ गमेः सन्वच्च। जिगत्नु:। ३१२ दाभाभ्यां नुः। दानुर्दाता। भानुः। 
३१३ चचेर्गश्च। वग्नुः। ३१४ धेट इच्च। धयति तामिति धेनुः। ३१५ सुवः 
कित्‌। “सूतुः पुत्रेऽनुजे रवौ । ३१६ जहातेर््ऽन्तलोपश्च । जहुः। ३१७ स्थो 
णुः। “स्थाणुः कीले स्थिरे हरे | ३१८ अजिवृरीभ्यो निच्च। अजेवीं, वेणुः। 


MAS © 
हर्षग्लेपनयोः, गदी देवशब्दे एभ्यो ण्यन्तेभ्य इत्नुच्‌ स्यात्‌। इलुचि कृते णेरयादेशविधिं 
स्मारयति--अयामन्तेति। णेरयादेश इति। 'स्तनयिलुर्बलाहकः' इत्यमरः। 

(३१०) कृहनिभ्यां कल्तुः। डुकृञ्‌ करणे, हन हिंसागत्योः आभ्यां क्तुप्रत्यय 
इत्यर्थः | कृत्तुरिति। कित्त्वान्न गुण: | केत्यर्थः । हत्नुरिति। 'अनुदात्तोपदेशवनती - ; 
त्यादिना अनुनासिकलोपः | 

(३११) गमेः सन्वच्च। 'गम्लू गतौ' अस्मात्‌ कुप्रत्ययः, स॒ च सन्वद्गवती - 
त्यर्थः । जिगल्तुरिति। 'अनुदात्तोपदेशे' त्यादिना अनुनासिकलोपः | सन्वत्त्वात्‌ द्वित्वम्‌, 
अभ्यासाऽकारस्य इत्त्वादिकार्यम्‌। 

(३१२) दाभाभ्यां तुः। डुदाञ्‌ दाने, भा दीघौ' आभ्यां नुप्रत्यय इत्यर्थः । 
'भानुर्हसः सहस्रांशुः इत्यमरः। 

(३१३) बचेर्मश्च। वच परिभाषणे, अस्मात्‌ नुप्रत्ययः, गकारश्चान्तादेश 
इत्यर्थः | 

(३१४) धेट इच्च। धेट्‌ पाने, अस्मानुप्रत्ययः स्यात्‌, इकारश्चान्तादेशः। 
'आदेच' इत्यात्वे प्रसक्ते तदपवादोऽयम्‌। 'धेनुः स्यान्नवसूतिका' इत्यमरः। 

(३१५) सुवः कित्‌। षूङ्‌ प्राणिप्रसवे, अस्मात्‌ नुप्रत्ययः स्यात्‌, स च 
किद्ववतीत्यर्थः । सूनुरिति। कित्त्वान्न गुणः। 

(३१६) जहाते्ऽन्तलोपश्च । ‘ओहाक्‌ त्यागे' अस्माननुप्रत्ययः, धातो द्वित्वं, 
अन्तस्याऽकारस्य लोपश्चेत्यर्थ: | नुप्नत्ययस्य किक्त्वेऽप्यनजादित्वात्‌ आतो लोप ड्टि 
च' इत्याकारलोपाडप्राप्ेरयमारम्भै:। जहुरिति | धातोर्दित्व आलोपे च रूपम्‌। | 

(३१७) स्यो णुः। ष्ठा गतिनिवृत्तौ, अस्मात्‌ णुः स्यादित्र्थः। क्वचित्तु 
स्थाणुरित्येव पाठः । तस्मिन्पाठे यद्यपि अत्र स्थाधातोर्नुप्रत्यये णत्वं निपात्यत इति वक्तु 
शक्यते, तथापि उत्तरत्रानुवृत्त्यर्थ णुप्रत्ययविधानमेव वरम्‌। 

(३१८) अजिवृरि। अज गतिक्षेपणयोः, वृङ्‌ सम्भक्तौ, री गतिरेषणयोः’ 

३२६ बालमनोरमासहित-सिद्धान्तकौमुद्या 


वर्णुर्नददेशभेदयो: | 'ेणुर्हदयो: स्त्रियां धूलिः । ३१९ विषेः किच्च। विष्णु:। 
३२० कुदाधारार्चिकलिभ्यः कः। बाहुलकान्न कस्येत्सञ्ज्ञा। 'कर्को धवल. 
घोटकः” । दाको दाता । ध्राकोऽनड्वानाधारश्च। राका पौर्णमासी | अर्क: | 'कल्क: 
पापाशये पापे दम्भे विट्किट्टयोरपि' । ३२१ सुवृभूशुषिमुषिभ्यः कक्‌। 'सृक 
उत्पलवातयोः' | 'वृकः श्वापदकाकयोः' । भूकं छिद्रम्‌। शुष्कः । मुष्कोऽण्डम्‌। 
३२२ शुकवल्कोल्काः। शुभेरन्त्यलोपः। शुकः | ' वल्कं वल्कलमस्त्रियाम्‌’ । उष 
दाहे'। षस्य लः। उल्का। ३२३ इण्भीकापाशल्यतिमर्चिभ्यः कन्‌। (एके 
मुख्यान्यकेवलाः, “भेको मण्डूकमेषयोः' इति विश्वमेदिन्यौ | काकः । पाकः शिशुः। 
शल्कं शकलम्‌ | अत्कः पथिकः शरीरावयवश्च | मर्कः शरीरवायु:। ३२४ नौ हः। 


एभ्यो ठूरनित्स्यादित्यर्थः | नित्त्वं स्वरार्थम्‌। अजधातोर्णूप्रत्यये आह--अजेर्वी इति। 
वेणुरिति। 'वेणुमस्करतेजनाः' इत्यमरः। 

(३१९) विषेःकिच्च। विष्ठृ व्याप्तौ, अस्मात्‌ णुः स्यात्‌, स च कित्‌, चकारात्‌ 
निच्च। बिष्णुरिति। कित्त्वान्न गुणः, नित्त्व स्वरार्थम्‌। 'विष्णुर्नारायणः कृष्णः' 
इत्यमरः | स 

(३२०) कुदाधारार्चिकलिभ्यः । डुकृञ्‌ करणे, डुदाञ्‌ दाने, डुधाज्‌ धारण- 
पोषणयोः, रा दाने, अर्च पूजायां, कल शब्दसंख्यानयोः” एभ्यः कप्रत्ययः स्यादित्यर्थः। 
ननु कप्रत्ययावयवककारस्य 'लशक्वतद्धिते' इतीत्सज्ञा प्राप्नोतीत्यत आह--बाहुलका- 
दिति। 'पृष्ठ्यः स्थौरी सितः कर्कः' इत्यमरः | दाको दातेति। कर्तरि प्रत्ययादिति 
भाव: | राकेति। 'पूर्णे राका निशाकरे” इत्यमरः। दाक धाक राक इत्यत्र यद्यपि 
'केऽणः' इत्यनेन ह्लस्वः प्राप्नोति, तथापि बाहुलकान्न भवति। 

(३२१) सुवरभूशुषिमुषिभ्यः कक्‌। 'सृ गतौ, वृञ्‌ वरणे, भू सत्तायां, शुष 
शोषणे, मुष स्तेये' एभ्यः ककृप्रत्यय इत्यर्थः | कित्त्वं गुणाऽभावार्थम्‌। सुक इति। 

(३२२) शुकवल्कोल्काः। । शुभ शुम्भ भाषणे, वल वल्ल संवरणे, उष 
दाहे' एते ककृप्रत्ययान्ता निपात्यन्त इत्यर्थः | निपातनमेवाह--शुभेरन्त्यलोप इति। 
भलोप इत्यर्थः । कित्त्वान्न गुण: | 'ग्रन्थिपर्ण शुकं बर्हपुष्पं स्थौणेयकुक्कुरे" इत्यमरः 
बल्कमिति। 'वल्कं वल्कलमस्त्रियाम्‌? इत्यमरः | उल्केति। 'प्राचिकोल्का पिपीलिका’ 
इत्यमरः। , 

(३२३) इण्भीकापाश। 'इण्‌ गतौ, जिभी भये, कै शब्दे, पा पाने, शल 


गतौ, अत सातत्यगमने, मर्च शब्दे चुरादिः? एभ्यः कन्प्रत्ययः स्यात्‌ । नित्तवंस्वरार्थम्‌। 

जहातेः कन्स्यान्नौ। निहाका गोधिका। ३२५ नौ सदेर्डिच्च। तिष्कोउस्त्री हेम्नि 
तत्पले' | ३२६ स्यमेरीट्‌ च । स्यमीको वल्मीकः वृक्षभेदश्च । इट्‌ हुस्व इति केचित्‌। 
स्यमिक: | ३२७ अजियुधूनीभ्यो दीर्घश्च । वीकः स्याद्वातपक्षिणोः' । यूका | धूको 
वायु: । नीको वृक्षविशेषः । ३२८ हियो रश्च लो वा। 'हीका होका त्रपा मता । 
३२९ शकेरूतोन्तोन्त्युनयः। उन, उन्त, उन्ति, उनि एते चत्वारः स्युः। शकुनः। 
शकुन्तः । शकुन्तिः। शकुनिः | ३३० भुवो झिच्‌। भवन्ति्वर्तमानकालः । बाहुल- 
कादवेश्च | अवन्तिः | वदेर्वदन्तिः। “किंवदन्ती जनश्रुति: । ३३१ कन्युच्ल्षिपेश्च। 
चादुव: । 'क्षिपण्युर्वसन्त:' इत्युज्ज्वलदत्त: । 'भुवन्युः स्वामिसूर्ययो: । ३३२ अनुङ्‌ 


(३२४) नौ हः। नावुपपदे ओहाक्‌ त्यागे इत्यस्मात्‌ कन्‌ स्यादित्यर्थः । 
“निहाका गोधिका समे' इत्यमरः | 

(३२५) नौ सदेर्डिच्च। नावृपपदे षद्ळ्धातोः कन्स्यात्‌, स च डि्वतीत्यर्थः | 
डित्त्वाट्टिलोपः, षत्वं “सदिरप्रतेः” इत्यनेन । निष्कमिति रूपम्‌। ` 

(३२६) स्यमेरीट्‌ च। स्यमु शब्दे अस्मात्कन्स्यात्‌, तस्य चेडागमः | स्यमीक 
इति रूपम्‌। 

(३२७) अजियुधूनीभ्यो। अज गतिक्षेपणयोः, यु मिश्रणेऽमिश्रणे च, धूञ्‌ 
कम्पने, णीञ्‌ प्रापणे एभ्यः कन्स्यादेषां दीर्घश्रेत्यर्थ:। वीक इति। अजधातोः कनि 
प्रकृतेर्वीभावे, तस्य दीर्घत्वे दीर्घ विधानसामर्थ्याद्गुणाभावः। यूकेति। कनि धातोर्दीर्घ: । 

(३२८) हियो रश्च लो बा। ह्ली लज्जायाम्‌, अस्मात्कत्‌, धातोदीर्घत्वं 
रेफस्य लकारश्च वेत्यर्थः । ह्लीकेति। दीर्घ विधानसामर्थ्याद्‌ गुणाभावः। ह्लीकेति। 
रेफस्य लकारे रूपम्‌। 

(३२९) शकेरुनोन्तोन्त्युनयः। शकल शक्तौ, अस्मात्‌ उन उत्त उन्ति उनि 
एते चत्वारः प्रत्ययाः स्युः। 'शकुन्तिपक्षिशकुनिशकुन्तशकुनद्विजाः' इत्यमरः | 

(३३०) भुवो झिच्‌ । ` भू सत्तायाम' स्मात्‌ झिच्‌ स्यात्‌ “झोऽन्तः' इत्यन्ता- 
देशः | भवन्तिरिति। अन्तादेशे गुणेऽवादेशे च रूपम्‌। ` अस्तिर्भवन्तिपरोऽष्यप्रयुज्य- 
मानोऽस्ती' ति. भाष्यम्‌ । अवन्तिरित्यादिसिद्धचर्थमाह--बाहुलकादिति । 

(३३१) कन्युचक्षिपेश्च। क्षिप प्रेरणे' चकारात्‌ भवतेरपि कन्युचप्रत्यय 
इत्यर्थः | क्षिपण्युरिति अट्कुप्वाङ्‌' इति णत्वम्‌। भुवन्युरिति। कन्युचः कित्त्वाद्गुणा - 
ऽभावे उवडादेशे च रूपम्‌। 

(३३२) अनुङ्‌ नदेश्च। नद अव्यक्ते शब्दे । चकारात्त्षिपेरनुङ्‌ स्यात्‌। 
क्षिपणुरिति। अनुडो डित्त्वाद्गुणाऽभावः। 

नदेश्च। चास्क्षिपेः | नदनुर्मेघः। क्षिपणुर्वातः। ३३३ कृवुदारिभ्य उनन्‌। 'करुणो 
वृक्षभेदः स्यात्करुणा च कृपा मता' | वरुण: | दारुणम्‌। ३३४ त्रो रश्च लो वा। 
'तरुणस्तळुनो युवा’ । ३३५ क्षुधिपिशिमिथिभ्यः कित्‌। क्षुधुनो म्लेच्छजातिः। 
पिशुनः। मिथुनम्‌। ३३६ फलेर्गुक्च। फल्गुनः पार्थः। प्रज्ञाद्यण्‌। फाल्गुन: | 
३३७ अशेर्लशश्च। लशुनम्‌। ३३८ अर्जेर्णिलुक्‌ च। अर्जुनः। ३३९ तृणाख्यायां 
चित्‌। चित्त्वादन्तोदात्तः। अर्जुनं तृणम्‌। ३४० अर्तेश्च। अरुण: । ३४१ अजिय- 


(३३३) कृवृदारिभ्य उनन्‌। कृ विक्षेपे, वृञ्‌ वरणे, दृ विदारणे ण्यन्तः एभ्यः 
उननुप्रत्यय इत्यर्थः | 

(३३४) शो रश्च लो वा। तृ प्लवनतरणयोः, अस्मात्‌ उनन्‌ स्यात्‌, रेफस्य 
लकारो वेत्यर्थः | तरुण इति। उननि धातोर्गुणः । 'वयस्थस्तरुणो युवा’ इत्यमरः | 

(३३५) क्षुधिपशिमिथिभ्यः कित्‌। क्षुध बुभुक्षायां, पिश अवयवे, मिथः 
सौत्र: एभ्यः उनन्‌ कित्स्यादित्यर्थः | क्षुधुन इति। कित्त्वान्न गुणः । 

(३३६) फलेर्गुक्‌ च। फल निष्पत्तौ, अस्मादुनन्स्यात्‌ धातोर्गुगागमश्चेत्यर्थ: | 
फल्गुन इति। अर्जुन इत्यर्थः | ननु कथं फाल्गुन इत्यत आह-प्रज्ञाद्यणिति। 

(३३७) अशेर्लशश्च। अश भोजने, अस्मादुनन्‌ धातोर्लशादेशश्चेत्यर्थः। 
लशुनमिति। “लशुनं गृञ्जनाऽरिष्टमहाकन्दरसोनकाः' इत्यमरः | 

(३३८) अर्जेर्णिलुक्च। क्रज गतिस्थानार्जनोपार्जनेषु' अस्मादुनन्‌प्रत्ययः 
तत्सन्नियोगेन गेर्लुक्वेत्यर्थः | अर्जुन इति। जकारेण व्यवधानान्न णत्वम्‌। 'वलक्षो 
धवलोऽर्जुनः' इत्यमरः। अन्न णेरनिटीत्यनेनैव णेलेपि सिद्धे णिलुक्‌ चेति लुग्विधानं 
चिन्त्यप्रयोजनमेव | न च प्रत्ययलक्षणेन प्राप्तं लघूपधगुणं वारयितुं लुग्विधानमावश्यकम्‌, 
लुकि तु न लुमताङ्गस्ये'ति निषेधान्न प्राप्तिरिति वाच्यम्‌, लुग्विधानेऽपि उननमाश्रित्य 
लघूपधगुणस्य दुर्वारत्वात्‌। अथ यदि यथाकथञ्चित्‌ एतद्ग्रन्यसमर्थने आग्रहः, एवं 
वक्तव्यम्‌। अस्मिन्सूत्रे किदित्यनुवर्तेत, ततश्च उननः कित्त्वेन गुणो न भवति, लोपे 
तु स्यादेव गुण इति वैपरीत्ये पर्यवस्यतीति। एवं सति अर्जुन इति रूपमेव न सिध्येत्‌, 
तस्मात्‌ किदिति नानुवर्तनीयमेव, लुग्विधानं च व्यर्थम्‌। 

(३३९) तृणाख्यायाम्‌। तृणस्याख्या तृणाख्या तस्यां सत्याम्‌ क्रजेर्जायमानः 
उनन्‌ चित्स्यादित्यर्थः | चित्वफलमाह- चित्त्वादन्तोदात्त इति। 

(२४०) अर्तेश्च। ऋ गतौ, अस्मादुनन्स्यात्‌, स च चित्स्यादित्यर्थः। अरुण 
इति। 'रषाभ्यामि 'ति णत्वम्‌ । 'अरुणोभास्करे5पि स्यात्‌ वर्णभेदेऽपि च त्रिषु’ इत्यमरः। 

( ३४१ ) अजियमिशीङ्भ्यश्च। अज गतिक्षेपणयोः, यम उपरमे, शीङ स्वपते’ 

मिशीङ्भ्यश्च । 'वयुनं देवमन्दिरम्‌' | यमुना। शयुनः अजगर: | ३४२ वृतृवदिह- 
निकमिकषिभ्यः सः । वर्सम्‌ ( वर्षम्‌ ) । तर्सम्‌ ( तर्षम्‌ )। 'तर्सः प्लवसमुद्रयो:' । 
वत्स: । वत्सं वक्ष: । हंस: । कंसोऽस्त्री पानभाजनम्‌।' कक्षं नक्षत्रम्‌। ३४३ 
प्लुषेरच्चोपधायाः । प्लक्षः । ३४४ मनेदीर्घश्च । मांसम्‌। ३४५ अशेर्देवने। अक्ष: । 
३४६ स्तुत्रश्चिकृत्यूषिभ्यः कित्‌। स्नुषा । वृक्ष: । कृत्समुदकम्‌। ऋक्षं नक्षत्रम्‌। 
३४७ ऋषेर्जातौ । 'ऋक्षोऽद्रिभेदे भल्लूके शोणके कृतवेधने । क्रक्षमुक्त॑ च नक्षत्रे 
इति विश्व: । ३४८ उन्दिगुधिकुषिभ्यश्च। 'उत्सः प्रस्रवणम्‌' । गुत्सः स्तबकः। 
कुक्षो जठरम्‌। ३४९ गृधिपण्योर्दकौ च। गृत्स: कामदेव: | पक्षः। ३५० अशेः 


5 ८७06 = 
एभ्य उनन्‌ स्यात्‌, स च चिदित्यर्थः। वयुनमिति। अजेर्वीभाव: गुणः अयादेशः। 
“यमुना शमनस्वसा' इत्यमरः। 

(३४२) वृतृवदि। 'वृ वरणे, तृ प्लवनतरणयो:, वद व्यक्तायां वाचि, हन 
हिंसागत्योः, कमु कान्तौ, कष हिंसायाम्‌ एभ्यः सप्रत्यय इत्यर्थ: वर्षमिति। 
्रत्ययावयवत्वात्षत्वम्‌ ( एतद्वाष्याद्यसम्मतम्‌ ) | तर्षमिति। 'तर्षो जग्धिस्तु भोजनम्‌' 
इत्यमरः | अत्रापि गुणे कृते षत्वम्‌। कक्षमिति। षढोरिति कत्वम्‌। 

( ३४३ ) प्लुषेरच्चोपधायाः। प्लुष दाहे, अस्मात्सः स्यात्‌, उपधाया अका- 
रशचेत्यर्थः | “प्लक्षश्च तिन्तिडी चिञ्चा’ इत्यमरः | मनेदीर्घश्च। मन ज्ञाने, अस्मात्स- 
प्रत्ययः धातोदर्धश्चेत्यर्थः । मांसमिति। 'नश्चापदान्तस्य' इत्यनुस्वारः। 

(३४४) अशेर्देवने। अशू व्याप्तौ, अस्मात्सप्रत्ययः। देवने वाच्ये इत्यर्थः | 
अक्ष इति। व्रश्‍चेति षत्वं, कत्वं, षत्वमिति भावः | ` 

(३४६) स्नुव्रश्चि। 'स्नु प्रम्रवणे, ओव्रश्चू छेदने, कृती छेदने, क्रषी गतौ' 
एभ्यः सप्रत्ययः स्यात्‌, स च कित्स्यादित्यर्थ: ।.स्नुषेति। कित्त्वान्न गुण: | वृक्ष इति। 
व्रश्वधातो: सनि तस्य कित्त्वात्‌ ग्रहिज्येति सम्प्रसारणे, स्कोरिति सलोपः, चोः कुरिति 
कुत्वं, सस्य षत्वे च रूपम्‌। 

( ३४७) ऋषेर्जातौ। ऋषी गतावित्यस्मात्‌ जातौ सप्रत्ययः स्यात्‌, स च 
किदित्यर्थः । पूर्वसूत्रेणैव सिद्धे इदं सूत्र नियमार्थम्‌--ऋषेर्जातावेव सप्रत्यय इतिं। तेन 
यौगिके न भवति। अन्येभ्यस्तु उभयत्रापि भवति। 

(३४८) उन्दिगुधिकुषिभ्यश्च। उन्दी क्लेदने, गुध रोपे, कुष निष्कर्षे एभ्यः 
सः कित्स्यादिति भाव: | उत्स इति। 'अनिदितामि'ति नलोपः। उत्सः प्रस्मवणं वारि 
इत्यमरः | गुत्स इति। खरि चे'ति चर्त्वम्‌। कुक्ष इति। 'षढोरि'ति कः। 

(३४९) गृधिपण्योर्दकौ च। गृधु अभिकाङ्क्षायां, पण व्यवहारे स्तुतौ च 

सरः। अक्षरम्‌। ३५१ वसेश्च। वत्सरः। ३५२ सम्पूर्वाच्चित्‌। संवत्सरः | ३५३ 
कृधूमदिभ्यः कित्‌। बाहुलकान्न षत्वम्‌। 'कृसरः स्यात्तिलौदनम्‌' । धूसरः । मत्सरः | 
'मत्सरा मक्षिका ज्ञेया भम्भराली च सा मता'। ३५४ पते रश्च लः। पत्सलः 
पन्थाः। ३५५ तन्युषिभ्यां क्सरन्‌। 'तसरः सूत्रवेष्टनम्‌ | ऋक्षरः ऋत्विक्‌। 


आभ्यां सप्रत्ययः, धातोरन्त्यस्य क्रमेण दकारककारौ चादेशौ स्त इत्यर्थः । गृत्स इति। 
किदित्यनुवर्तनान्न गुण: | धकारस्य दकार आदेश इति भाव: | ननु धकारस्य 'खरि 
चे'ति चर्त्वेन तकारे गृत्स इति रूपसिद्धौ किमर्थमेव दकारविधिप्रयास इति चेद्‌? 
अत्राहु:--'खरि च' इति चर्त्वस्याऽसिद्धत्वात्‌ “एकाचो बशो भष्‌' इति भष्भावः 
प्रसज्येत तदर्थ दकारविधिरिति प्रक्रियालाघवाय तकार एव तु न विहितः, 'चयो 
द्वितीयाः? इति पक्षे थकारप्रसङ्गात्‌। दकारविधाने तु चर्त्वस्याऽसिद्धत्वान्न भवति। 
पक्ष इति। पणधातोः रूपम्‌, कात्परत्वात्षत्वम्‌। 

(३५०) अशेः सरः। अशू व्याप्तौ, अस्मात्सरप्रत्यय इत्यर्थः | अक्षरमिति। 
्रश्वेत्यादिना षत्वं, षढोरिति कत्वम्‌, सस्य षत्वम्‌। 

(३५१) वसेश्च। वस निवासे, अस्मात्‌ सरप्रत्यय इत्यर्थः । बत्सर इति। 
“स: स्यार्धधातुके' इति तत्वम्‌। 

(३५२) सम्पूर्वाच्चित्‌। समित्युपसर्गपूर्वकाद्वसेर्जायमानः सरप्रत्ययः चिदि- 
त्यर्थः । चित्त्वप्रयोजनं तु अन्तोदात्तस्वर: | अत्र सम्पूर्वाच्चिदिति स्वारसिकः पाठ: | 
समितरपूर्वादपि सरप्रत्ययदर्शनात्‌। 'संवत्सरोऽसि परिवत्सरोऽसि इलावत्सरोऽसि 
इद्वत्सरोऽसि’ इत्यादौ यथा | 

(३५३) कृधूमदिभ्यः कित्‌। डुकृञू करणे, धूञ्‌ कम्पने, मदी हर्षे एभ्यः 
सरप्रत्ययः स च कित्स्यादित्यर्थः | ननु कृसर इत्यत्र इणः परत्वात्‌ प्रत्ययावयवत्वाच्च 
षत्वं कुतो नेत्यत आह--बाहुलकादिति। कृसरशब्दार्थं विवृण्वन्‌ अमरकोशमाह-- 
कृसरः स्यादिति। धूसर इति | कित्त्वान्न गुणः । 'ईषत्पाण्डुस्तु धूसरः' | मत्सर इति। 
'मत्सरोऽन्यशुभद्वेषे तद्वत्कृपणयोस्त्रिषु' इत्यमरः । 

(३५४) पते रश्च लः। पत्लू गतौ, अस्मात्‌ सरः स्यात्‌, रेफस्य लश्चेत्यर्थः। 
पत्सल इति रूपम्‌। 

( ३५५) तन्युषिभ्यां क्सरन्‌। तनु विस्तारे, ऋषी गतौ आभ्यां क्सरन्प्रत्यय 
इत्यर्थः । तसर इति। प्रत्ययस्य कित्त्वादनुदात्तोपदेशेत्यादिनाऽनुनासिकलोपः | क्रष- 
धातोः ऋक्षर इति रूपम्‌। कित्वान्न गुणः | कत्वं षत्वम्‌ । 

३५६ प्रीयुक्वणिभ्यां कालन्ह्वस्वः सम्प्रसारणं च । प्रीयु: सौत्रः । प्रियालो वृक्षभेद: | 
कुणालो देशभेदः । ३५७ कटिकुषिभ्यां काकुः । कटाकुः पक्षी । कुषाकुरसिः सूर्यश्व । 
३५८ सर्तेर्दुक्च । 'सुदाकुर्वातसरितोः' । २५९ वृतेर्वृद्धिश्च । वार्ताकु: | बाहुलकादु- 
कारस्य अत्त्वम्‌। वार्ताकम्‌। ३६० पर्दे्नित्सम्प्रसारणमल्लोपश्च। 'पृदाकुर्वृ- 
श्चिके व्याघ्रे चित्रके च सरीसृपे'। ३६१ सृयुवचिभ्योऽन्युजागूजक्तुचः । अन्युच्‌, 
आगूच्‌, अक्तुच्‌ एते क्रमात्स्युः। 'सरण्युर्मेधवातयोः | यवागूः। “वचक्नुर्विप्र- 
वाम्मिनो:' । ३६२ आनकः शीङ्भियोः। शयानकोऽजगरः। भयानकः । ३६३ 
आणको लूधूशिङ्किधाञ्म्यः। लवाणकं दात्रम्‌। धवाणको वातः। शिङ्घाणकः 
श्लेष्मा । पृषोदरादित्वात्पक्षे कपोलः | “शिङ्काणं नासिकामले'। 'धाणको दीनार- 
Mi = 


(३५६) प्रीयुक्बणिभ्याम्‌। प्रीयुधातोर्धातुपाठे अदर्शनादाह सौत्र इति। 
कवण शब्दे आभ्यां कालम्प्रत्ययः, क्रमेण प्रयुधातुर्हृस्वः क्वणधातोः सम्प्रसारणं चेत्यर्थः । 
प्रियाल इति। ह्रस्वे रूपम्‌। कुणाल इति। सम्प्रसारणे वकारस्योकारे पूर्वरूपे च 
रूपम्‌, 'राजादनं प्रियालः स्यात्सन्नकदुर्धनुःपटः' इति वनौषधिवर्गे अमरः | 

(३५७) कटिकुषिभ्यां काकुः। कटे वर्षावरणयोः, कुष निष्कर्षे आभ्यां 
काकुप्रत्ययः। कटाकुः। कुषाकुरिति रूपम्‌। 

(३५८ ) सर्तेर्दुक च। सृ गतौ, अस्मात्काकुप्रत्ययः स्यात्‌, धातोर्दुगागमश्चे- 
त्यर्थः । सुदाकुरिति। प्रत्ययस्य कित्वान्न गुणः। 

(३५९) वृतेर्वृद्धिश्व । वृतु वर्तने, अस्मात्काकुः स्यात्‌, धातोर्वृ द्विशचेत्यर्थः | 
वार्ताकुरिति। वार्ताकशब्दं साधयति--बाहुलकादिति। 

(३६०) पर्दर्नित्सम्प्रसारणमल्लोपश्च। पर्द कुत्सिते शब्दे, अस्मात्काकुः 
स्यात्‌, स च नित्‌, धातोः रेफस्य सम्प्रसारणम्‌ ऋकारो भवति, पकारोत्तराऽकारस्य 
लोपशचेत्यर्थः | “सर्पः पृदाकुर्भुजगः भुजङ्गोऽहिर्भुजङ्गमः' इत्यमरः । 

(३६१) सृयुवचिभ्यो। सृ गतौ, यु मिश्रणे, वच परिभाषणे एभ्यो धातुभ्यः 
क्रमात्‌ अन्युच्‌, आगूच्‌, अक्नुच्‌ इति प्रत्ययाः स्युः । सरण्युरिति। अन्युचि कृते धातोर्गुणे 
च रूपम्‌। यवागूरिति। गुणे अवादेशे च रूपम्‌। “यवागूरुष्णिका श्राणा' इत्यमरः। 
“वचवनुस्तु पुमान्विप्रे' इति मेदिनौकारः। * 

(३६२) आनकः शीङ्भियोः। शीङ्‌ स्वप्ने, बिभी भये आभ्यां आनकि 
इत्यर्थः । शयानको भयानक इति। गुणे अयादेशे च रूपम्‌। 

(३६३) आणको। लूञ्‌ छेदने, धून्‌ कम्पने, शिघि आघ्राणे, डुधाञ्‌ 
धारणपोषणयोः एभ्यः आणकप्रत्यय इत्यर्थः । शिङ्काणकमिति। इदितत्वान्नुम्‌। 

भाग: | ३६४ उल्मुकदर्विहोमितः। उष दाहे। षस्य लः मुकप्रत्ययश्च। उल्मुकं 
ज्वलदङ्गारम्‌। दृणातेर्विः दर्विः । जुहोतेर्मिनिः। होमी । ३६५ हियः कुग्रश्च लो 
वा। होकुः होकुः लज्जावान्‌। २६६ हसिमृग्रिण्वाऽमिदमिलूपूधुर्विभ्य- 
स्तन्‌। दशभ्यस्तन्‌ स्यात्‌। 'तितुत्र-' (सू. ३१६३ ) इति नेट्‌। हस्तः। मर्तः। 
गर्तः। एतः। कर्बुरः। वात: | अन्तः। दन्तः। 'लोतः स्यादथुचिह्ृयो:' । “पोतो 
बालवहित्रयोः'। धूर्तः। बाहुलकात्तु सेदीर्षश्व। तूस्तं पापं, धूलिर्जटा च। 
३६७ नञ्याप इट्‌ च। नापितः। ३६८ तनिमृङ्भ्यां किच्च। ततम्‌। मृतम्‌। 
३६९ अञ्जिघृसिभ्यः क्तः। अक्तम्‌। घृतम्‌। सितम्‌। ३७० दुतनिभ्यां दीर्घश्च। 
“DTC TTD es MMs विपि 


(३६४) उल्मुकदर्विहोमिनः। उत्मुक, दर्वि, होमी इति त्रयः निपात्यन्त 
इत्यर्थः। निपातनमेवाह--उष दाह इति। ननु तर्हि षकारोऽपि श्रूयेत इत्यत आह-- 
षस्य ल इति । प्रत्ययमाह--मुकप्रत्ययश्चेति । निपात्यत इति शेषः | 'अङ्गारोऽलात- 
मुल्मुकम्‌' इत्यमरः। दर्वि रित्यत्राह--दृणातेरिति। दर्विः कम्बिः खजाका च' 
इत्यमरः । होमीत्यत्राह-जुहोतेरिति। 

(३६५) ह्लियः कुक्‌ रश्च लो वा। हो लज्जायामस्मात्कुवप्रत्ययः स्यात्‌, 
धातुसम्बन्धिरेफस्य लकारस्य वेत्यर्थः | ह्वीकुरिति। कित्त्वाद्गुणनिषेधः | 

(३६६) हसिमृग्रिण्वाऽमि। हसे हसने, मृङ्‌ प्राणत्यागे, गृ निगरणे, इण्‌ 
गतौ, वा गतिगन्धनयोः, अम गत्यादिषु, दमु उपशमे, लूञ्‌ छेदने, पूञ्‌ पवने, धुर्वी 
हिंसायाम्‌, एभ्यो धातुभ्यस्तन्प्रत्ययः। हस्त इत्यादौ वलादिलक्षणेटमाशङ्कयाह- 
तरितुत्रेति। नेडिति। तनः कित्त्वाऽभावाददन्त इत्यादौ “अनुनासिकस्य क्विझलोः' इति 
दीर्घो न। मर्त इति। भूलोक इत्यर्थः । तत्र भवो मर्त्यः | दिगादित्वाद्यत्‌ । धूर्त इति। 
तनि कृते “लोपो व्योर्वलि’ इति यलोपः, “हलि चे'ति दीर्घः। 

(३६७) नञ्याप इट्‌। नञि उपपदे आप्लू व्याप्तावित्यस्मात्‌ तमप्रत्ययः, 
इडागमश्चेत्यर्थः। नापित इति। बाहुलकान्ननो नलोपाऽभावः। “क्षुरी मुण्डी 
दिवाकीर्तिर्नापिताऽन्तावसायिनः' इत्यमरः |... 


(३६८) तनिमृङ्भ्यां किच्च। तनु विस्तारे, मृङ्‌ प्राणत्यागे आभ्यां तन्स्यात्‌, 
स च किदित्यर्थः। ततमिति। कित्त्वादनुनासिकलोपः। “ततं वीणादिकं वाद्यम्‌ 
इत्यमरः | 

(३६९) अञ्जिघूसिभ्यः क्तः। अञ्जू व्यत्तिम्रक्षणकान्तिगतिषु, घृ क्षरण- 
दीप्त्योः, षिञ्‌ बन्धने' एभ्यः क्तः स्यात्‌। भक्त इति। नलोपे कुत्वे च रूपम्‌। 

दूत: । तात: । ३७१ जेर्मूट्‌ चोदात्तः | जीमूतः। ३७२ लोष्टपलितौ। लुनातेः क्तः 
तस्य सुट्‌, धातोर्गुणः, लोष्टम्‌। पलितम्‌। ३७३ हृश्याभ्यामितन्‌। हरितश्येतौ 
वर्णभेदौ । ३७४ रुहे रश्च लो वा। 'रोहितो मृगमत्स्ययोः'। लोहितं रक्तम्‌। 
३७५ पिशेः किच्च । पिशितं मांसम्‌। ३७६ श्रुदक्षिस्पुहिगृहिभ्य आय्य: । श्रवाय्यो 
यज्ञपशुः। दक्षाय्यो गरुडो गृध्रश्व। स्पृहयाय्यः। गृहयाय्यो गृहस्वामी। ३७७ 
दिधिषाय्यः। दधातोर्द्रित्वमित्त्व षुक्व। मित्र इव यो दिधिषाय्यः' | ३७८ वृञ्ञ 
एण्यः । वरेण्यः। ३७९ स्तुवः क्सेय्यश्छन्दसि। 'स्तुषेय्यं पुरुवर्चसम्‌'। ३८० 


(३७०) दुतनिभ्यां दीर्घश्च। दु गतौ, तनु विस्तारे' आभ्यां क्तः स्यात्‌ 
धातोर्दार्घश्व | तात इति। क्तस्य कित्त्वान्नलोपे दीर्घे च रूपम्‌। 

(३७१ ) जेर्मूट्‌ चोदात्तः। 'जि जये' अस्मात्‌ क्तप्रत्ययः स्यात्‌, तस्य चोदात्तः 
मूडागमः धातोर्दीर्घश्व स्यात्‌। जीमूत इति रूपम्‌। 

(३७२) लोष्टपलितौ। एतौ निपात्येते। निपातनप्रकारमेवाह-लुनाते- 
रिति। लूञ्‌ छेदने इत्यस्मात्तप्रत्ययः, सुडागमः, धातोर्गुणश्च निपात्यत इत्यर्थः। 
'लोष्टानि लोष्टवः पुंसि’ इत्यमरः । ‘पलितं जरसा शौबल्यम्‌' इति च | 

(३७३) हृश्याभ्यामितन्‌। हृञ्‌ हरणे, शयैङ्‌ गतौ आभ्यामितम्रत्य इत्यर्थः । 
श्येत इति। इतनि आद्गुणः। बर्णभेदाविति। “पालाशो हरितो हरित्‌' शुक्ल- 
शुभ्रशुचिश्वेत' इति चामर: | 

(३७४) रुहे रश्च लो वा। रुह बीजजन्मनि, अस्मादितन्‌ स्यात्‌ धातुसम्ब- 
न्घिरेफस्य लकारो वेत्यर्थः। रोहित इति। 'रोहिताश्चमरो मृगाः' “रोहितो मद्गुरः 
शालः? “लोहितो रोहितो रक्त: इति चामर: | 

(३७५) पिशेः किच्च। पिश अवयवे, अस्मादितन्‌ स्यात्‌, स च किदित्यर्थः । 
पिशितमिति। कित्त्वान्न लघूपधगुणः। 

(३७६) श्रुदक्षिस्पृहिगृहिभ्य आय्यः शरु श्रवणे, दक्ष वृद्धौ, स्पृह हिंसायां, 
गृह्‌ ग्रहणे एभ्य आय्यप्रत्ययः स्यात्‌। अत्र 'स्पृहिगृहि' इति ण्यन्तौ। ताभ्यामाय्यप्रत्यय 
'अयामन्ते'ति णेरयादेश इति भावेनोदाहरति-स्पृहयाय्य इति। 

(३७७) दिधिषाय्यः। इत्थं निपात्यत इत्यर्थ: | निपातनप्रकारमेवाह-- 
दधातेरिति। “डुधाञ्‌ धारणपोषणयोरि त्यस्मादाय्यप्रत्ययः द्वित्वमाकारस्येत्वं षुक्‌ च 
निपात्यत इत्यर्थः । दिधिषाय्य इति प्रयोगस्थलमाह--मित्र इवेति। 

(३७८) बृञ्च एण्यः। वृञ्‌ वरणे, अस्मात्‌ एप्यप्रत्ययः। गुणे वरेण्य इति 
रूपम्‌। 'मुख्यवर्यवरेण्याश्च' इत्यमरकोशः। 

राजेरन्यः। राजन्यो वहिः। ३८१ शुरम्योश्च। शरण्यम्‌। रमण्यम्‌। ३८२ अर्ते- 
निच्च | अरण्यम्‌। ३८३ पर्जन्यः । “पृषु सेचने’ षस्य जः। ' पर्जन्यः शक्रमेघयो: । 
३८४ वदेरान्यः । 'वदान्यस्त्यागिवाग्मिनोः' | ३८५ अमिनक्षियजिवधिपतिभ्यो - 
ऽत्रन्‌। अमत्रं भाजनम्‌। नक्षत्रम्‌। यजत्रः। वधत्रमायुधम्‌ | “पतत्रं च तनूरुहम्‌'। 
३८६ गडेरादेश्च कः। कडत्रम्‌। डलयोरेकत्वस्मरणात्कलत्रम्‌। ३८७ वृञश्वित्‌। 
वरत्रा चर्ममयी रज्जुः। ३८८ सुविदेः कत्रन्‌। “सुविदत्रं कुटुम्बकम्‌'। ३८९ 


(३७९) स्तुवः क्सेग्यश्छन्दसि । ्ट॒ञ॒ स्तुतौ , अस्मात्‌ छन्दसि कसेय्यप्रत्यय 
इत्यर्थः । स्तुषेय्यमिति। कित्त्वान्न गुणः, प्रत्ययावयवत्वात्षत्वम्‌। 

(३८०) राजेरन्यः। राजू दीप्तौ, अस्मादन्यप्रत्ययः। राजन्यो वहिरिति। 
“मूर्धाभिषिक्तो राजन्यः” इति क्षत्रियवाची तु “राजश्वशुराद्यत्‌' इति यत्प्रत्यये बोध्यः । 

(३८१ ) शृरम्योश्च। शृ हिंसायां, रमु क्रीडायाम्‌ आभ्यामन्यप्रत्ययः स्यात्‌। 
शरण्यं रमण्यमिति। 'रषाभ्यामि ति णत्वम्‌। 

(३८२) अतेर्निच्च। ऋ गतौ, अस्मादन्यप्रत्ययः, स च निदित्यर्थः । नित्त्वं 
स्वरार्थम्‌। अरण्यमिति। अन्प्रत्यये गुण इति भावः । 'अटव्यरण्यं विपिनम्‌' इत्यमरः। 

(३८३) पर्जन्यः । इत्यं निपात्यत इत्यर्थः । निपातनमेवाह--पुषु सेचन इति। 
अस्मादन्यप्रत्ययः, षकारस्य जकारः लघूपधगुणः इति भावः। जकारेण व्यवधानान्न 
णत्वम्‌। 

(३८४) बदेरान्यः। वद व्यक्तायां वाचि, अस्मादान्यप्रत्यय इत्यर्थः । वदान्य 
इति। 'सयुर्वदान्यस्थूललक्ष्यदानशौण्डा बहुप्रदे’ इत्यमरः | 

(३८५) अभिनक्षियजिबधिपतिभ्योऽत्रन्‌। अम गत्यादिषु, नक्ष गतौ, 
यज देवपूजादौ, वध हिंसायां, पत्छु गतौ एभ्यः अत्रन्प्रत्यय इत्यर्थः । यद्यपि तत्पुरषप्रकरणे 
“नभ्राण्नपात्‌' इति सूत्रेण नक्षत्रमिति साधितम्‌, तथापि तद्व्युत्पत््न्तरमिति बोध्यम्‌ । 

(३८६) गडेरादेश्च कः। गड सेचने, अस्मादत्रन्‌ स्यात्‌, आदेर्गकारस्य 
ककारश्चेत्यर्थः | कडत्रमिति। गकारस्य ककारे रूपम्‌। ननु कथं कलत्रमिति प्रयुज्यत 
इत्याशङ्कयाह--डलयोरिति। “कलत्रं श्रोणिभार्ययोः | 


(३८७) वृञ्मश्चित्‌ | वृञ्‌ वरणे, अस्मादत्रन्‌ चित्स्यादित्यर्थः | चित्तं स्वरार्थम्‌। 
बरत्रेति। अत्र निधातोर्गुणः। नध्री वध्री वरत्रा च' इत्यमरः। 


(३८८) सुविदेः कत्रन्‌। सावुपपदे विद ज्ञाने इत्यस्मात्‌ कत्रनित्यर्थः। 
सुविदत्रमिति। कित्वान्न लघूपधगुणः । 

कृतेर्नुम्च। कृन्तत्रं लाङ्गलम्‌। ३९० भ्मुदृशियजिपर्विपच्यमितमिनमिहर्यभ्यो- 
5तच्‌। दशभ्योऽतच्स्यात्‌। भरतः। मरतो-मृत्युः।'दर्शतः सोमसूर्ययोः।' यजतः 
ऋत्विक्‌। पर्वत: | पचतोऽग्निः। अमतो रोग: | तमतस्तृष्णापरः। नमतः प्रह्व: । 
हर्यतोऽश्वः। ३९१ पुषिरञ्ञिभ्यां कित्‌। पृषतो मृगो बिन्दुश्च। रजतम्‌। 
३९२ खलतिः। स्खलतेः सलोपः अतत्प्रत्ययान्तस्येत्त्वं च। खलतिर्निष्केशशिराः। 
३९३ शीङ्शपिरुगमिवञ्चिजीविप्राणिभ्योऽथः । सप्तभ्योऽथः स्यात्‌। शयथोऽज- 
गरः। शपथ: | रवथः कोकिलः | गमथः पथिकः पन्थाश्च। वश्चथो धूर्तः । वन्दीति 
पाठे कर्मणि कर्तरि वा प्रत्ययः । वन्दते वन्द्यते वा वन्दथः स्तोता स्तुत्यश्च। जीवथ 
आमुष्मान्‌। प्राणयो बलवान्‌। बाहुलकाच्छमिदमिभ्याम्‌। 'शमथस्तु शमः शान्ति- 
दान्तिस्तु दमथो दमः’ | ३९४ भृञश्चित्‌। भरयो लोकपालः । ३९५ रुदिविदिभ्यां | 
डित्‌। रोदितीति रुदथः शिशुः । वेत्तीति विदथः। ३९६ उपसर्गे वसेः । आवसथो 


(३८९) कृतेर्नुम्‌ च। कृती छेदने, अस्मात्‌ कत्रन्‌ स्यात्‌, धातोर्नुमागमश्च। 
कुन्तत्रमिति। नुमि रूपम्‌। 

(३९०) भृमृदृशियजि। “भृञ्‌ भरणे, धृङ्‌ प्राणत्यागे, दृशिर्‌ प्रेक्षणे, यज 
देवपूजादौ, पर्व पूरणे, डुपचष्‌ पाके, अम गत्यादिषु, तमु काङ्क्षायां, णम प्रह्वे 
शब्दे च, हर्य गतिकान्त्योः' एभ्योऽतच्‌ प्रत्यय इत्यर्थः | 

(३९१) दृषिरञ्जिभ्यां कित्‌। पृषु सेचने, र रागे आभ्यामतच्‌ कित्स्यात्‌। 
'पृषन्ति बिन्दुपुषताः' इत्यमरः | 

(३९२) खलतिः। इत्थं निपात्यत इत्यर्थः। निपातनप्रकारमाह--स्खल- 
तेरिति। स्खल सञ्चलन इत्यस्मादिति भाव: | अस्मादतच्प्रत्ययेऽन्त्यस्याकारस्येत्त्वं च 
निपात्यत इत्यर्थः । 

( ३९३) शीङ्शपिरुगमि। शीङ्‌ स्वप्ने, शप आक्रोशे, र शब्दे, गम्ल गतौ, 
वञ्चु गतौ, जीव प्राणधारणे, प्रपूर्वः अन प्राणने एभ्योऽथश्रत्ययः स्यादित्यर्थः । शयथ 
इति। गुणोऽयादेशः। प्राणथ इति। अनितेरि ति णत्वम्‌। 

(३९४) भृञश्चित्‌। डुभून्‌ धारणपोषणयोरस्मादथप्रत्ययः, स च चित्‌। 
चित्वं स्वरविशेषार्थम्‌। 

( ३९५) रुदिविदिभ्यां डित्‌। रुदिर्‌अश्नुविमोचने, विद ज्ञाने आभ्यामथप्रत्ययो 
हित्स्यात्‌। रुदथ इति। ङित्वान्न गुणः | 

( ३९६) उपसर्गे बसेः | उपसर्गे उपपदे वस निवासे अस्मादथः स्यात्‌। आबसथ 
इति। आडि उपपदे वसेः प्रत्ययः | 

गृहम्‌, संवसथो ग्रामः । ३९७ अत्यविचमितमिनमिरभिलभिनभितपिपतिपनि- 
पणिमहिभ्योऽसच्‌। त्रयोदशभ्योऽसच्स्यात्‌। अततीत्यतसो वायुरात्मा च। 
अवतीत्यवसो राजा भानुश्च । चमन्त्यस्मिंश्चमसः सोमपानपात्रम्‌ । ताम्यत्यस्मिन्निति 
तमसोऽन्धकारः। नमसोऽनुकूलः । “रभसो वेगहर्षयोः' । लभसो धनं याचकश्च। 
नभते नभ्यति वा नभस आकाशः | तपसः पक्षी चन्द्रश्च। पतसः पक्षी | “पनसः 
कण्टकिफलः' | पणसः पण्यद्रव्यम्‌। महसं ज्ञानम्‌। ३९८ वेञस्तुट्‌ च। बाहुल- 
कादात्त्वाभाव: | वेतसः। ३९९ वहियुभ्यां णित्‌। वाहसोऽजगरः। यावसस्तृण- 
सङ्कातः। ४०० बयश्च। वय गतौ, वायसः काकः | ४०१ दिवः कित्‌। दिवसम्‌। 
दिवसः | ४०२ कृशृशलिकलिगर्दिभ्योऽभच्‌। करभः | शरभः | शलभः | कलभः। 
गर्दभः। ४०३ ऋषिवृषिभ्यां कित्‌। ऋषभः । वृषभ: | ४०४ रुषेरनिल्लुष्‌ च। 


(३९७) अत्यविचमितमि। अत सातत्यगमने, अव रक्षणादौ, चमु अदने, 
तमु काङ्क्षायां, णम प्रहृत्वे शब्दे च, रभ राभस्ये, डुलभष्‌ प्राप्तौ, णभ हिंसायां, 
तप सन्तापे, पत्लु गतौ, पन व्यवहारे स्तुतौ च, मह पूजायाम्‌ एभ्योऽसच्प्रत्यय इत्यर्थः | 
अतस इति। 'अतसी स्यादुमा क्षुमा' इत्यमरः । गौरादित्वान्डीष्‌। शेषं स्पष्टम्‌। 

(३९८) वेञस्तुट्‌ च। वेञ्‌ तन्तुसन्ताने, अस्मादसच्‌ स्यात्‌, प्रत्ययस्य 
तुडागमश्चेत्यर्थः। ननु वेतस इति वक्ष्यमाणमसङ्गतम्‌, आदेच इत्यात्त्वस्य दुर्वार- 
त्वादित्यत आह--बाहुलकादिति। 

(३९९) बहियुभ्यां णित्‌। वह प्रापणे, यु मिश्रणे आभ्यामसच्‌ प्रत्ययः, स 
च णिदित्यर्थः | बाहस इति । णित्त्वादुपधावृद्विः । शयुर्वाहस इत्युभौ' इत्यमरः | यावस 
इति। णित्त्वाद्‌ वृद्धिः । 

(४००) बयश्च। वय गतौ, अस्मात्‌ असच्‌, स च णिदित्यर्थः। वायस 
इति | बलिभुग्वायसा अपि' इत्यमरः | 

(४०१ ) दिवः कित्‌। दिवु क्रीडादौ, अस्मादसच्‌ कित्स्यात्‌। दिवस इति। 
कित्त्वान्न लघूपधगुणः । 'क्लीने दिवसवासरौ” इत्यमरः | 

(४०२) कृशृशलि। कृ विक्षेपे, शृ हिंसायां, शल गतौ, कल शब्दे, गर्द 
शब्दे एभ्यः अभच्प्रत्यय इत्यर्थः । 'मणिबन्धादाकनिष्ठं करस्य करभो बहि:' इत्यमरः। 

(४०३) ऋषिवृषिभ्यां कित्‌। ऋषी गतौ, वृषु सेचने आभ्यामभच्‌ स्यात्‌, 
स च कित्‌। ऋषभ इति। कित्त्वान्न लघूपधगुणः | 


(४०४) रुषेनिल्लुष्‌ च। रुष हिंसायामस्मादभच्‌, नित्कित्स्यात्‌ प्रकृतेर्लुषा- 


देशश्च | 

'हुष हिंसायाम्‌' अस्मादभच्‌ नित्कित्स्यात्‌, लुषादेशश्च। 'लुषभो मत्तदन्तिनि' । 
४०५ रासिवल्लिभ्यां च। रासभः। वल्लभः | ४०६ जूविशिभ्यां झच्‌। जरन्तो | | 
महिषः । वेशन्तः पल्वलम्‌ | ४०७ रुहिनन्दिजीविप्राणिभ्यः षिदाशिषि। रोहन्तो | 
वृक्षभेद: । नन्दन्तः पुत्र: । जीवन्त औषधम्‌। प्राणन्तो वायुः । षित्त्वान्डीष्‌। रोहन्ती। | 
४०८ तृभूवहिवसिभासिसाधिगडिमण्डिजिनन्दिभ्यश्च। दशभ्यो झच्स्यात्‌ स च | 
षित्‌। तरन्तः समुद्रः। तरन्ती नौका। भवन्तः कालः। वहन्तो वायुः। वसन्तः | 
ऋतुः । भासन्तः सूर्यः । साधन्तो भिक्षु: । गडेर्घटादित्वान्मित्व ह्रस्वः | ' अयामन्त- | 
(सू. २३११) इति णेरयः। गण्डयन्तो जलदः। मण्डयन्तो भूषणम्‌। जयन्तः | 
शक्रपुत्रः। नन्दयन्तो नन्दकः। ४०९ हल्तेर्मुट्‌ हि च। हेमन्त: | ४१० भन्देर्न- 
लोपश्च । भदन्त: प्रब्रजितः। ४११ ऋच्छेररः। ऋच्छरा वेश्या | बाहुलकाज्जर्जर- । 


(४०५) रासिबल्लिभ्यां च। रासृ शब्दे, वल्ल संवरणे आभ्यामभच्प्रत्ययः, 
स च निदित्यर्थः। 

(४०६) जूविशिभ्यां झच्‌। जृ वयोहानौ, विश प्रवेशने आभ्यां झचप्रत्यय 
इत्यर्थः । जरन्त इति। 'झोऽन्तः? इति झकारस्याऽन्तादेशः।। गुण इति भाव: | एवं 
वेशन्त इत्यपि। 'वेशन्तः पल्वलं चाल्पसरो वापी तु दीर्घिका इत्यमरः। 

(४०७) रुहिनन्दिजीवि। रह बीजजन्मनि, टुनदि समृद्धौ, जीव प्राण- 
धारणे, प्रपूर्वः अन प्राणने एभ्यः आशिषि झच्‌, स च किदित्यर्थः। रोहन्त इति। 
झस्याऽन्तादेशे उपधागुणे रूपम्‌। षित्त्वफलं दर्शयन्‌ “पिद्वौरादिभ्यश्व इति ङीषि 
उदाहरणमाह--रोहन्तीति। 

(४०८) तृभूबहिबसि। तृ प्लवनतरणयोः, भू सत्तायां, वह प्रापणे, वस 
निवासे, भासृ दीप्तौ, साध संसिद्धौ, गड सेचने, मडि भूषायां, जि जये, टुनदि समृद्ध 
एभ्यः झच्‌ स्यात्‌, स च षिदित्यर्थः। तदन्त इति। झस्याऽन्तादेशः षित्त्वफलं 
दर्शयितुमाह--तरन्ती नौकेति। गण्डयन्त इति। गडि सेचने, अस्मात्‌ ण्यन्तात्‌ 
्रत्ययः। ननु तर्हि णिचि उपधावृद्धिः कथं न श्रूयत इत्यत आह--धटादय इति। 
मित्त्वे प्रकृते किमायातमित्यत आह--ह्वस्व इति। "मितां ह्लस्वः' इत्यनेनेत्यादिः। 
ननु 'णेरनिटि' इति णेर्लोपः स्यादित्यत आह- अयामत्तेति। एवं मण्डयन्त इत्यपि। 

(४०९) हन्तेर्मुट हि च। हन हिंसागत्योः, अस्माञ्ञचुप्रत्ययः स्यात्‌, तस्य 
नुडागमः धातो रहिशब्दादेशश्च। हेमन्त इति। धातोर्हि आदेशे गुणः। 

(४१०) भन्देर्तलोपश्च। भदि कल्याणे, अस्माज्झच्‌ स्यात्‌। घातोरिदितत्वा- 
ल्लब्धनकारस्य लोपश्चेत्यर्थः | भदन्त इति। नलोपे झस्याऽन्तादेशे च रूपम्‌। 

झर्झरादय: | ४१२ अर्तिकमिभ्रमिचमिदेविवासिभ्याश्चित्‌। षड्भ्यो5रश्चित्स्यात्‌। 
अररं कपाटम्‌। कमर: कामुक: | भ्रमर: | चमर: | देवर: | वासर: | ४१३ कुवः 
क्ररन्‌। कुररः पक्षिभेदः। ४१४ अङ्गिमदिमन्दिभ्य आरन्‌। अङ्गारः। मदारो 
वराहः । 'मन्दारः पारिजातकः' | ४१५ गडेः कड च। कडारः। ४१६ शृङ्गार- 
भुङ्गारौ। शृभृञ्भ्यामारन्नुम्गुग्हस्वश्व । शृङ्गारो रसः। "भृङ्गारः कनकालुका' | 
४१७ कञ्जिमृजिभ्यां चित्‌। कञ्गिः सौत्रः | कञ्जारो मयूरः । मार्जारः | ४१८ कमेः 
किदुच्चोपधायाः । चिदित्यनुवृत्तरन्तोदात्तः। कुमारः। ४१९ तुषारादयश्च। 
तुषारः | कासारः। सहार आम्रभेदः | ४२० दीडो नुट्‌ च। दीनारः सुवर्णाभरणम्‌। 
DSI 


(४११) ऋच्छेररः। ऋच्छ गतौ, अस्मादरप्रत्यय इत्यर्थः । जर्जरझर्झरादि- 
शब्दानामपि लोके प्रयोगदर्शनादाह--बाहुलकादिति। 

(४१२) अर्तिकमिभ्रमि। ऋ गतौ, कमु कान्तौ, भ्रमु अनवस्थाने, चमु अदने, 
दिवु क्रीडादौ, वस निवासे एभ्यः अरप्रत्ययः स्यात्‌ स च चिदित्यर्थः । चित्त्व स्वरार्थम्‌। 
अररमिति। ऋधातोर्गुणे रूपम्‌। “कपाटमररं तुल्ये’ भ्रातर इत्यनुवृत्तौ ` स्वामिनो 
देवृदेवरौ' इति चामरः । 

(४१३) कुबः क्ररन्‌। कु शब्दे, अस्मात्क्ररप्रत्यय: | ककारनकारावितौ। 
कुरर इति। कित्त्वान्न गुणः । 'उत्क्रोशकुररौ समौ' इत्यमरः । 

(४१४) अङ्गिमदि। अगिमगि इति दण्डकपठितः गत्यर्थः अगिः, मदि 
स्तुतिमोदादौ, मदी हर्षे एभ्यः आरन्स्यात्‌। अङ्गार इत्यादि। 

(४१५) गडेः कड च | गड सेचने, अस्मादारत्प्रत्ययः स्यात्‌, कडादेशश्चेतयर्थः। 
“कडारः कपिलः पिङ्गपिशङ्गौ कद्रुपिङ्गलौ' इत्यमरः | 

(४१६) शृङ्गारभृङ्कारौ। एते निपात्येते। निपातनप्रकारमेवाह- शभु 
उभ्यामिति। शृ हिंसायां, डुभृञ्‌ धारणपोषणयोः, आभ्यामारन्प्रत्यय:, धातोर्नुम्‌, हस्वः 
गुगागमश्च निपात्यत इत्यर्थः | शृङ्गारो रस इति। 'शृङ्गारः शुचिरुज्ज्वलः' इत्यमरः। 
“भृङ्गारः कनकालुका' इति च। 

(४१७) कन्जिमृजिभ्यां चित्‌। कञ्जधातोर्धातुपाठेऽदर्शनादाह-सौत्र 
इति। मृजू शुद्धौ आभ्यामार्प्रत्ययः, स च चिदित्यर्थः। मार्जार इति। मृजेर्वृद्धिः । 
'आतोर्बिडालो मार्जारः' इत्यमरः । 

(४१८) कमेः किदुच्चोपधायाः। कमु कान्तौ, अस्मादारन्प्रत्ययः, सं च 
कित्‌, उपधाया अकारस्य उकारश्चेत्यर्थः | कुमार इति | कित्वान्न गुणः | 

(४१९ ) तुषारादयश्च। एते निपात्यन्ते । तुषार इति। तुष तुष्टौ, अस्मादारन्‌ 


CC-0. JK Sanskrit Academy, Jammmu. Digitized by 53 Foundation USA 


उणादिषु तृतीयः पादः ३२९ 


४२१ सर्तेरपः षुक्च | सर्षपः | ४२२ उषिकुटिदलिकचिखजिभ्यः कपन्‌। उषपो 
वहिसूर्ययो:'। कुटपो मानभाण्डम्‌। दलपः प्रहरणम्‌। कचपं शाकपत्रम्‌। खजपं 
घृतम्‌। ४२३ क्वणेः सम्प्रसारणं च। कुणपम्‌। ४२४ कपश्चाक्रवर्मणस्य। 
कुणपम्‌। स्वरे भेदः | ४२५ विटपपिष्टपविशिपोलपाः । चत्वारोऽमी कपन्प्रत्य- 
यान्ता: । विट शब्दे, विटपः | विशतेरादेः पः । प्रत्यस्य तुट्‌, षत्वं “पिष्टपम्‌ भुवनम्‌ । 
बिशतेः प्रत्ययादेरित्त्वम्‌। विशिपं मन्दिरम्‌। वलतेः सम्प्रसारणम्‌। “उलपं कोमलं 


___ 3 मा HM त पक्क्या 
कित्‌ कित्त्वान्न लघूपधगुण: | कासार इति। कासृ शब्दकुत्सायाम्‌। भ्वादिः, अस्मा- 
दारनि रूपम्‌। “कासारः सरसी सरः इत्यमर: | सहार इति। षह मर्षणे। 

(४२०) दीडो तुट्‌ च। दीङ्‌ क्षये, अस्मादारन्‌, तस्य नुडागमश्च। किदित्य- 
ुवर्तत एव। तस्मान्न गुणः | दीनार इति। 'दीनारेऽपि च निष्कोऽस्त्री' इत्यमरः | 

(४२१) सर्तेरपः षुक्‌ च। सृ गतौ, अस्मादपप्रत्ययः षुकू च धातोरागमः। 
सर्षप इति। अपप्रत्यये धातोर्गुणः । वनमुदगे सर्षपे तु' इत्यमरः। 

(४२२) उषिकुटिदलि। उष दाहे, कुट कौटिल्ये, दल विदारणे, कच बन्धने, 
खज मन्थे एभ्यः कपनप्रत्ययः स्यात्‌ । कनावितौ। उषप इति। कित्वान्न लघूपधगुणः | 
नित्त्वं स्वरार्थम्‌। शेषं स्पष्टम्‌ । 

(४२३) क्वणेः सम्प्रसारणं च। क्वण शब्दे अस्मात्कपन्‌, धातुवकारस्य 
सम्प्रसारणं चेत्यर्थः। कुणपमिति। वकारस्य सम्प्रसारणे उकारे सम्प्रसारणाच्चे- 
त्युकाराकारयोः पूर्वरूपे रूपम्‌। कुणपः शवमस्त्रियाम्‌' इत्यमरः। 

(४२४) कपश्चाक्रवर्मणस्य | 'क्वणेः सम्प्रसारणमि त्यतुवर्तते। चाक्रवर्मणस्य 
मते क्वणधातोः कप्रत्ययः, सम्प्रसारणं चेत्यर्थः | अत्रापि कुणपमित्येव रूपम्‌। ननु 
रूपे विशेषाभावात्किमर्थमयमित्यत आह--स्वरे भेद इति। कपनि नित्स्वर: | अत्र 
नेति भेद इति भावः। 

(४२५) बिटपपिष्टप । एते निपात्यन्त इत्यर्थः । निपातनप्रकारमेवाह- विट 
शब्द इति । 'अस्मात्कपन्प्रत्यय' इति शेष: कित्वान्न गुणः | पिष्टपे आह--विशते- 
रिति। “विश प्रवेशने' इत्यस्मात्‌ कपन्प्रत्यय: । कित्त्वान्न गुणः, आदिर्वकारस्य पकारः, 
प्रत्ययस्य तुडागमश्च निपात्यते इत्यर्थः । व्रश्चेति घत्वे ष्टुत्ते च रूपं सिध्यति | विशिप- 
मित्यत्राह--विशतेरिति। बलतेरिति। वल संवरणे' इत्यस्मादित्यर्थः । सम्प्रसारण- 
मिति । 'आदेर्वकारस्ये त्यादिः । ` विष्टपं भुवनं जगत्‌ इत्यमरे विष्टपशन्दः वकारादिरेव 
पठ्यते, सूत्रं त्वन्यमताबुसारेण | “गुल्मिन्युलप इत्यपि इत्यमरः। 

तृणम्‌' । ४२६ वृतेस्तिकन्‌। वर्तिका | वर्तिका | ४२७ कृतिभिदिलतिभ्यः कित्‌। 
कृत्तिका । भित्तिका । भित्तिः । लत्तिका गोधा। ४२८ इष्यशिभ्यां तकन्‌ । इष्टका। 
अष्टका। ४२९ इणस्तशन्तशसुनौ। एतशो ब्राह्माणः। स एव एतशाः। ४३० 
वीपतिभ्यां तनन्‌। वी गत्यादौ। वेतनम्‌। पत्तनम्‌। ४३१ दृदलिभ्यां भः | दरMभः। 
'दल्भः स्यादूषिचक्रयो:' । ४३२ अतिगृभ्यां भन्‌। अर्भः | गर्भ: | ४३३ इणः कित्‌। 
इभः। ४३४ असिसञ्जिभ्यां क्थिन्‌। अस्थि। सक्थि। ४३५ प्लुषिकुषिशुषि- 
भ्यः क्सिः । प्लुक्षिर्वह्वि: | कुक्षिः । शुक्षिर्वात: | ४३६ अशेर्नित्‌। अक्षि। ४३७ इषे; 
क्सुः। इक्षुः । ४३८ अवितृस्तृतन्त्रिभ्य ईः। 'अवीर्नारी रजस्वला’ । तरोनौ;| 
स्तरीर्धूमः। तन््रीर्वीणादेर्गुणः। ४३९ यापोः किद्‌ हे च। ययीरश्चः। 'पपीः 
स्यात्सोमसूर्ययोः' | ४४० लक्षेर्मुट्‌ च । लक्ष्मीः | 
इत्युणादिषु तृतीयः पादः। 


(४२६) वृतेस्तिकन्‌। वृतु वर्तने, अस्मात्‌ तिकन्नित्यर्थः। वर्तिकेति। 
लघूपधगुणः | वर्तिकेति। झरो झरि’ इति झरस्तकारस्य लोपविकल्पः। 

(४२७) कृतिभिदिलतिभ्यः। कृती छेदने, भिदिर्‌ विदारणे, लतिः सौत्रः 
एभ्यस्तिकन्प्रत्ययः स्यात्‌, स च किदित्यर्थः | कृत्तिकेति। कित्त्वान्न लघूपधगुणः | 

(४२८ ) इष्यशिभ्यां तकन्‌। इष इन्छायाम्‌, अशू व्याप्तौ आभ्यां तकन्प्रययः, 
स च किदित्यर्थः। इष्टकेति। कित्वान्न गुणः। प्रत्ययस्थादिति इत्त्वं तु 'इष्टकेषीः 
कामालानां चिततूरुभारिषु' इति निर्देशान्न भवति | अष्टकेति । व्रश्चादिना षत्व ष्टुतम्‌। 
'अष्टक पितृदेवत्ये' इत्युक्तत्वान्नेत्त्वम्‌। 

(४२९ ) इणस्तशन्तशसुनौ। इण्‌ गतावित्यस्मात्‌ तशन्‌ तशसुन्‌ इति प्रत्ययौ 
स्त इत्यर्थः । एतश इति | गुणः नकार इत्‌। एतशा इति। तशसुन्प्रत्यये उकारनकार- 
योरितसंज्ञकत्वात्‌ सान्तोऽयं शब्दः | 'अत्वसन्तस्ये'ति दीर्घ: | तशसुनि उकार उच्चा- 
रणार्थः | नकारो नित्स्वरार्थः | 

(४२०) बीपतिभ्यां तनन्‌। वी गतिव्याप्िप्रजननकान्त्यसनखादनेषु', “पत 
गतौ आभ्यां तनन्प्रत्यय इत्यर्थः | बेतनमिति। गुणः। 'भृत्याभृतयो भर्म वेतनम्‌ । 
“पत्तनं पुटभेदनम्‌' इति चामर: | 

(४३१ ) दृदलिभ्यां भंः | दृ विदारणे, दल विकसने आभ्यां भप्रत्यय इत्यर्थः। 
दर्भ इति। काकासुरस्याक्षि दृणातीति दर्भः | कर्तरि भप्रत्ययः गुण: | 

४४१ वातप्रमीः। वातशब्दे उपपदे माधातोरीप्रत्ययः, स च कित्‌। वात- 
प्रमी:। अयं स्त्रीपुंसयोः । ४४२ ऋतन्यञ्जिवन्यञ्ज्यर्पिमद्यत्यङ्किकुयुकृशिभ्यः 
MRM YS छ त 0 त ति 

(४३२) अतिंगृभ्यां भन्‌। क्र गतौ जुहोत्यादिः, गृ निगरणे आभ्यां भल्लित्यर्थः । 
अर्भ इति। गुण: | अर्भक इति तु संज्ञायां कनि बोध्यम्‌। 

(४३३) इणः कित्‌। इण्‌ गतौ, अस्माइन्‌ कित्स्यात्‌। इभ इति | कित्त्वान्न 
गुणः । “इभः स्तम्बेरमः पद्मी' इत्यमरः। 

(४३४) असिसञ्जिभ्यां क्थिन्‌। असु क्षेपणे, षञ्ज सङ्गे आभ्यां व्थिन्स्यात्‌। 
सक्थि इति। कित्त्वान्नलोपः कुत्वम्‌। 

(४३५) प्लुषिकुषिशुषिभ्यः क्सिः। प्लुष दाहे, कुष निष्कर्षे, शुष शोषणे 
एभ्यः वसिः स्यात्‌। प्लुक्षिरित्यादौ कित्त्वाद्‌ गुणाभावे षढोरि ति कः। 

(४३६) अशेर्नित्‌। अशू व्याप्तौ, अस्मात्तिसन्‌ नित्स्यात्‌। अक्षीति। व्रश्चेति 
षः, कत्वं षत्वम्‌। 

(४३७) इषेः क्सुः। इष इच्छायाम्‌, अस्मात्कसुः स्यादित्यर्थः । 


(४३८) अवितृस्तृ। अव रक्षणादौ, तृ प्लवनतरणयोः, स्तृभ्‌ आच्छादने, 
ततरि कुटुम्बधारणे एभ्य ईप्रत्यय इत्यर्थः । अवीरिति । रजस्वलेत्यर्थः । 


(४३९) यापोः किद्‌ दवे च। या प्रापणे, पा पाने आभ्याम्‌ ईप्रत्ययः कित्स्यात्‌ 


धातोर्दित्वं च। ययीरिति। कित्त्वात्‌ “आतो लोप इटि च' इत्यालोपः। 
(४४०) लक्षेर्मुट च। लक्ष दर्शनाङ्कनयोः, अस्मादीप्रत्ययः स्यात्‌, स च कित्‌, 


तस्य मुडागमश्च। अयं धातुश्चुरादिण्यन्तः अस्मादीप्रतयये णिलोपः। “लक्ष्मीः पद्मालया - 


पद्मा' इत्यमरः | 
इत्युणादिषु तृतीयः पाद: | 

अथ चतुर्थः पादः। (४४१ ) वातप्रमीः । इत्थं निपात्यत इत्यर्थः | निपातन- 
मेवाह---वातशब्दे उपपदे इति। माङ्धातोरिति। मा माने इत्यस्मादिति भावः। 
स च किदिति। कित्त्वात्‌ “आतो लोप’ इत्यालोपः | वातप्रमीर्वातमुगः इत्यमरः। 
अयमिति। वातप्रमीशब्द इत्यर्थः | 

(४४२) ऋतन्यञ्जिबन्यञ्जि। ऋ गतौ, तनु विस्तारे, अञ्जू व्यक्त्यादौ, वनु 
याचने, अञ्जू व्यक्त्यादौ, ऋ गतौ ण्यन्तः | मदी हर्षे, अत सातत्यगमने | अविवगिमगीति 

णास 


३४२ बालमनोरमासहित-सिद्धान्तकोमुद्यां 


कत्निज्यतुजलिजिष्ठुजिष्ठजिसन्स्यनिथिनुल्यसासानुकः । द्वादशभ्यः 1 
अर्तेः कलिच्‌, यण्‌ । “बद्धमुष्टि: करो रत्नि: सोऽरलिः प्रसृताङ्गुलि:' | तनोतेर्यतुच्‌ 
तन्यतुर्वायू रात्रिश्व। अञ्जेरलिच्‌। अञ्जलिः। वनेरिष्ठुच्‌। वनिष्ठुः स्थविरात्रम्‌ 

अज्ञैरिष्ठच्‌ | अज्िष्ठो भानुः । अर्पयतेरिसन्‌ । अर्पिसो5ग्रमांसम्‌ । मदे: स्यन्‌, मत्य: 
अतेरिथिन्‌, अतिथि: | अङ्गेरुलिः, अड्गुलि:। कौतेरस:, कवसः। अच इत्येके 
कवचम्‌। यौतेरासः, यवासो दुरालभा। कृशेरानुक्‌, कृशानुः । ४४३ श्रः करन्‌। 
उत्तरसूत्रे किद्ग्रहणादिह ककारस्य नेत्त्वम्‌ । शर्करा | ४४४ पुषः कित्‌। 
४४५ कलंश्च। पुष्कलम्‌। ४४६ गमेरिनिः। गमिष्यतीति गमी । ४४७ आहि 


EMSS 0 
दण्डकपठितः अगिर्गत्यर्थ:, कु शब्दे, यु मिश्रणे, कृश तनूकरणे एषां द्वन्द्वात्पश्चमी 
कल्निच्‌, यनुच्‌, अलिच्‌, इष्टुच्‌, इष्ठच्‌, इसन्‌, स्यन्‌, इथिन्‌, उलि, अस, आस, 
आनुक्‌ एषां द्वन्द्वात्रथमाबहुवचनम्‌ | पूवक्तिभ्यो द्वादशभ्यो धातुभ्यः एते द्वादश प्रत्ययाः 
क्रमात्स्युः | अर्तेः कत्निजिति। ककारचकारावितौ। किच्तान्न गुणः किन्तु यणादेशे 
रत्निरिति रूपम्‌। रल्नशब्दार्थमाह--बद्धमुष्टिः करौ रत्निरिति। “मुष्ट्या तु बद्धया, 
_ सरलः स्यादरलिस्तु' इत्यमरः | अरल्निरिति। नरत्नि: अरल्निरिति नञूसमासे साधुः। 
शेषं स्पष्टम्‌ । 

(४४३ ) श्रः करन्‌। शृ हिंसायामस्मात्करन्‌प्रत्यय इत्यर्थः । शकरेति। करति 
गुणे रूपम्‌। नन्वेतदयुक्तं करन: ककारस्य 'लशक्वतद्धिते’ इतीत्संज्ञा दुर्वारा | न 
चोच्चारणसामर्थ्यात्काम्यजादाविव न लोपः, लोपाऽभावे च फला5भावादित्सज्ञापि नेति 
वाच्यम्‌, कडिति चेति निषेधसत्त्वेन गुणनिषेधसम्पादकत्वेन साफल्यसम्भवात्‌ | तस्मात्‌ | 
इत्सज्ञा दुवरिवेत्यत्राह--उत्तरसूत्र इति। उत्तरत्र “पुषः किदि'ति पठ्यते। तत्र 
करन्नेवानुवर्तति। करन: कित्वं विधीयते। यद्यस्य ककारस्येत्त्वं स्यात्‌ तर्हि कित्वे स्वतः | 
सिद्धे किमनेन कित्त्वविधानेन, एवं चात्रेत्सज्ञा न भवतीत्यर्थः | 


(४४४) पुषः कित्‌। पुष्करमिति। कित्वान्न लघूपधगुणः । 

(४४५) कलंश्च। पुषः किदित्यनुवर्तते । कलन्प्रत्यय: कित्स्यात्‌ । 

(४४६) गमेरिनिः। गम्लृ गतावित्यस्मादिनिप्रत्ययः | कस्मिन्नर्थे इत्याकाइ- 
क्षायामाह--गमिष्यतीति। उत्तरकृदन्ते “भविष्यति गम्यादयः” इति सूत्रं व्याख्यास्यते 


मूलकृता | अस्माभिश्चोणादिनिरूपणात््रागेव निरूपितम्‌ । तेन सूत्रेण भविष्यतीति नियम- 
नादत्र भविष्यतीति लब्धम्‌। 


(४४७) आङि णित्‌। आङि उपपदे गमेर्भविष्यति जायमानः इनिप्रत्ययः 
णिदित्यर्थः | णित्त्वादुपधावृद्धिः | । 

णित्‌। आगामी । ४४८ भुवश्च। भावी। ४४९ प्रे स्थः। प्रस्थायी। ४५० परमे 
कित्‌। परमेष्ठी। ४५१ मन्थः। मन्थतेरिनिः कित्स्यात्‌। कित््वान्नकारलोपः, 
मन्थाः। मन्थानौ | मन्थान: | ४५२ पतस्थ च। पन्था: | पन्थानौ। ४५३ खजे- 
राकः। खजाकः पक्षी। ४५४ बलाकादयश्च। बलाका। शलाका। पताका | 
४५५ पिनाकादयश्च । पातेरित्त्वं नुम्‌ च। क्लीबपुंसोः पिनाकः स्याच्छूलशङ्कर- 
धन्वनो:' | तड आघाते, तड़ाकः। ४५६ कषिदूषिभ्यामीकन्‌। कषीका पक्षि- 
जातिः । दूषीका । 'दूषिका नेत्रयोर्मलम्‌' | ४५७ अनिहूषिभ्यां किच्च। अनौकम्‌। 


(४४८) भुवश्च। भू सत्तायाम्‌ अस्मादिनिप्रत्ययः, स च णित्स्यादित्यर्थः । 
भावीति। णित्त्वात्‌ अचो ञ्णिति' इति वृद्धिः । अयमपि भविष्यदर्थे एव, गम्यादय 
इत्युक्तत्वात्‌ । 

(४४९ ) प्रे स्थः । प्रपूर्पात्‌ ष्ठा गतिनिवृत्तावित्यस्मा दिनिप्रत्ययः, स च णित्‌। 
प्रस्थायीति । इनेर्णित्त्वात्‌ आतो युक्‌ चिण्कृतोः” इति युक्‌ । युकः कित्त्वेऽपि अजादित्वा- 
भावान्नाऽ5कारलोपः | 

(४५०) परमे कित्‌। परमशब्दे उपपदे ष्ठाधातोरिनिप्रत्ययः, स च कित्‌। 
परमेष्ठीति। इने: कित्त्वादातो लोपः, 'हलदन्तात्सप्तम्याः' इति परमे इत्यत्र सप्तम्या 
अलुक्‌ | 

(४५१) मन्थः। मन्थ विलोडने, अस्मादिनिप्रत्ययः किदित्यर्थः । कित्त्वाद्धा- 
तुनकारस्य लोप: | मथिन्शब्दः । मन्था इति। “पथिमथि' इत्यात्त्वम्‌। इतोऽत्सर्व- 
नामस्थाने' इतीकारस्याऽत्त्वम्‌। “थो न्थः' इति न्थादेशः। 

(४५२) पतस्थ च। पत्लृ गतौ इत्यस्मादिनिः थकारश्चान्तादेश इत्यर्थः | पन्था 
इति। पथिन्शब्दः पूर्ववत्प्रक्रिया । 

(४५३) खजाकः। खज मन्थे, अस्मादाकप्रत्यय इत्यर्थः | “दर्विः कम्बिः 
खजाका च' इत्यमरः । बलाकादयश्च। एते आकम्रत्ययान्ता निपात्यन्ते। अनेनैव सिद्धे 
“खजेराक' इति पूर्वसूत्रं प्रपञ्चार्थम्‌। बलाकेति। बल प्राणने। शलाकेति। शम गतौ। 

( ४५५) पिनाकाद॑यश्च। एते आकप्रत्ययान्ता इत्यर्थ: | निपातनप्रकार- 
माह- पातेरिति | पा रक्षणे इत्यस्मादाप्रत्ययः, धात्वन्त्यस्य इत्वं नुमागमश्च धातोर्निपा- 
त्यत इत्यर्थ: । अमरकोशमाह-क्लीबपुंसोः पिनाकः स्यादिति। 

(४५६) कषिदूषिभ्यामीकन्‌। कष हिंसायां, दुष वैचित्ये आभ्यामीकन्‌। 
दूषीकेति। ण्यन्ताद्रत्ययः। 'दोषो णावि त्यूकारः उपधायाः | अमरकोशस्थमाह-- 
दूषिकेति। 'आः कीदृगत्रिमुनिलोचनदूषिकायाम्‌' इति मुरारिः | 

हृषीकम्‌ | ४५८ चङ्कणः कङ्कणश्च। 'कण शब्दे' अस्माद्यङ्लुगन्तादीकन्‌, धातत; 
कङ्कणादेशश्च। घण्टिकायां कङ्कणीका सैव प्रतिसरा5पि च' । ४५९ शृपृवृ्ञां हे 
रुक्चाभ्यासस्य। शर्शरीको हिंस्र: । 'पर्परीको दिवाकर:' | वर्वरीकः कुटिलकेशः। 
४६० फर्फरीकादयश्च । स्फुर स्फुरणे अस्मादीकन्‌, धातोः फर्फरादेश: | फर्फरीकं 
किसलयम्‌। दर्दरीकं वादित्रम्‌ । झर्झरीकं शरीरम्‌। तिन्तिडीको वृक्षभेदः । र्म 
च' ( गण. १९९ ) । चश्चरीको भ्रमर: । मर्मरीको हीनजनः । 'कर्करीका गलन्तिका" | 
पुणतेः-मुण्डरीकं वादित्रम्‌। पुण्डरीको व्याघ्रोऽगनिर्दिग्गजश्च। ४६१ ईषेः किद- 
कत 32 SS >. > > मी 


(४५७) अनिहृषिभ्यां किच्च। अन प्राणने, हृष तुष्टौ आभ्यामीकन्स्यात्स 
च किदित्यर्थः | हृषीकमिति। कित्त्वान्न गुणः | “हृषीकं विषयीन्द्रियम्‌” इत्यमरः। 

(४५८) चङ्कणः कङ्कणश्च। चङ्कण इति षष्ठी। कण निमौलने यङ्लुकि 
्रत्ययलक्षणमाश्नित्य 'सन्यडो:' इति द्वित्वे, कुहोश्चुः? इत्यभ्यासककारस्य चकारे 
'नुगतोऽनुनासिकान्तस्य' इति नुकि अनुस्वारे परसवर्णे च चङ्कण्‌ इति धातुः । तस्येत्यर्थः 
अस्मादीकन्प्रत्ययः, धातोः कङ्कणादेशश्ेत्यर्थः | कङ्कणाकेति। 

(४५९ ) शृपृवृ्ञां दवे। शृ हिंसायां, पृ पालनपूरणयोः, वृञ्‌ वरणे एभ्य ईकऱ्प्र- 
त्ययः, धातो त्वं, तदभ्यासस्य रुगागमश्च। शर्करीक इति | शृ इत्यस्य द्वित्वे उरदत्वे 
रपरत्वे हलादिशेषेण रेफनिवृत्तौ अनेन रुकि रूपम्‌। एवं पर्परीक इति । 

(४६०) फर्फरीकादयश्च। निपातनमेवाह--स्फुर स्फुरण इति | अस्मादी- 
कनित्यर्थः | दर्दरीकमिति। दृ विदारणे, अस्मादीकन्‌ धातोर्दर्दरादेश: । यद्वा धातो दत्वं 
रुक्‌ चाभ्यासस्य निपात्यते। झर्झरीकमिति। झृष्‌ वयोहानौ, अस्मादीकन्‌ धातो रझ 
रादेशः। यद्वाऽत्रापि धातोर्डित्वं रक्‌ चाभ्यासस्य निपात्यत इति व्याख्येयम्‌| 
तिन्तिडीकमिति। तिमधातोरीकनि धातोरन्त्यस्य डकारादेशे द्वित्वे अभ्यासस्य तुक्‌ 
च निपात्यते। चञ्चरीक इति। चर गतिभक्षणयोः, अस्मात्‌ ईकनि धाते द्वित्वम्‌, 
अभ्यासस्य नुगागमश्च निपात्यते। मर्मरीक इति। मृङ्‌ प्राणत्यागे, अस्मादीकनि 
धातोद्वित्वमभ्यासस्य रुक्‌ च निपात्यते इत्यर्थः । एवं कर्करीकेति डुकृञ्‌ करणे इत्यस्मात्‌ 
बोध्यः | पुणतेरिति। 'पुण कर्मणि शुभे’ अस्मादीकन्‌, तस्य रुगागमः, धातोर्डगागमश्च 
निपात्यत इत्यर्थः । 

(४६१ ) ईषेः किदधस्वश्च | ईष गतौ, अस्मादीकन्‌, ह्रस्वश्च धातोः, प्रत्ययस्य 


किन च। हषीकेति। कित्त्वाद्गुणाभावः। अत्र यद्यपि धातोर्ह्वस्वविधानसामथ्यदिव 
MT सिध्यति, गुणे ईकारस्य इकारस्य चाविशेषात्‌, तथाप्युत्तरार्थमावश्य- 
कमेव। 

ध्रस्वश्च। इषीका शलाका। ४६२ ऋजेश्च। ऋजीक उपहतः। ४६३ सर्तेनुम्‌ 
च। सृणौका लाला | ४६४ मुडः कीकच्कङ्कणौ । मृडीको मृगः | मृडङ्कणः शिशुः । 
४६५ अलीकादयश्च। कीकन्नन्ता निपात्यन्ते। ‘अल भूषणादौ’ | अलीकं मिथ्या। 
विपूर्वाद्यलीक विप्रियं खेदश्च। 'वलीकं पटलप्रन्ते' इत्यादि। ४६६ कृतृभ्या- 
मीषन्‌। 'करीषोऽस्त्री शुष्कगोमये'। तरीषः तरिता। ४६७ शूपृभ्या किच्च। 
शिरीषः | पुरीषम्‌ । ४६८ अर्जेक्षिज च | 'क्रजीषं पिष्टपचनम्‌' | ४६९ अम्बरीषः | 
अयं निपात्यते। अबि शब्दे। ‘अम्बरीषः पुमान्प्राष्ट्रम्‌' । अमरस्तु 'क्लीबेऽम्बरीषं 
राष्ट्रो ना | ४७० कृशृपृकटिपटिशौटिभ्य ईरन्‌। करीरो वंशाङ्कुरः। शरीरम्‌। 
परीरे फलम्‌। कटीरः कन्दरो जघनप्रदेशश्च। पटीरश्चन्दनः कण्टकः कामश्च। 


(४६२) ऋजेश्च। ऋज गतावित्यस्मादीकन्‌, स च किदित्यर्थः | ऋजीक 
इति | कित्त्वाद्गुणाऽभावः। 

(४६३) सर्तेर्नुम्‌ च। सृ गतौ अस्मादीकन्‌ कित्स्याद्धातोर्नुमागमश्च | सृणी- 
केति। नुमि णत्वं, कित्त्वान्न गुण: | 

(४६४) मृडः कीकच्कङ्कणौ। मुड सेचने, अस्मादीकन्‌, धातोः कीकत्‌ 
कडूण इत्यादेशौ च पययिण स्त इत्यर्थः । मृडेः कीकीनः कङ्कणीन इति च रूपमिति 
केचिद्वदन्ति, तदसङ्गतमेव। किं त्वेतौ द्वावपि प्रत्ययौ । मृडीक: मृडङ्कण इति रूपम्‌। 

(४६५) अलीकादयश्च। एते कीकन्नन्ता निपात्यन्ते इत्यर्थः | बलीकमिति। 
वल संवरणे इत्यस्मात्‌ प्रत्ययः | 

(४६६) कृतृभ्यामीषन्‌। कृ विक्षेपे, तृ प्लवनतरणयोः प्रसिद्धः, आभ्या- 
मीषन्‌प्रत्यय इत्यर्थः । करीष इति। तत्तु शुष्कं करीषोऽस्त्री' इत्यमरः | 

(४६७) शृपृभ्यां किच्च। शृ हिंसायां, पृ पालनपूरणयोः” आभ्यामीषन्‌- 
प्रत्ययः, स च किदित्यर्थः। शिरीषमिति। ऋत इद्धातोः इति इत्त्वम्‌। पुरीषमिति। 
'उदोष्ठ्यपूर्वस्य' इत्युत्त्वम्‌। 

(४६८ ) अर्जेऋज च। अर्ज अजनि, अस्मादीषन्‌, स च कित्‌, धातोः ऋजा- 
देशश्च। ऋजीषमिति। “ऋजीषं पिष्टपचनं कंसोऽस्त्री पानभाजनम्‌' इत्यमरः | 

(४६९ ) अम्बरीषः | निपातनप्रकारमेवाह-अवि शब्दे इति। इदित्वान्नुमि 


अम्ब, अस्मात्‌ ईषनि अरुडागमो निपात्यत इत्यर्थः | अमरकोशमाह---क्लीबे5 म्बरीष - 
मिति। 


(४७० ) कृशृपृकटिपटिशौटिभ्य ईरन्‌। कृ विक्षेपे, शु हिंसायां, पृ पालन- 
पूरणयोः, कटे वर्षावरणयोः, पट भाषार्थः, शौट़ गर्वे एषां द्वन्द्वात्पञ्चमी एभ्य ईरन्प्रत्ययः 

“शौटीरस्त्यागिवीरयोः।' ब्राह्मणादित्वात्‌ ष्यञ्‌। शौटीर्यम्‌। ४७१ बशेः कित्‌। 
उशीरम्‌। ४७२ कशेर्मुट्‌ च। कश्मीरो देश: | ४७३ कुञ्ज उच्च | कुरीरं मैथुनम्‌। 
४७४ घसेः किच्च। क्षीरम्‌। ४७५ गभीरगम्भौरौ। गमेर्भ:। पक्षे नुम्‌ च। 
४७६ विषा विहा। स्यतेर्जहातेश्च विपूर्वाभ्यामाप्रत्ययः | विषा बुद्धिः, विहा स्वर्गः, 
अव्यये इमे। ४७७ पच एलिमच्‌। 'पचेलिमो वहिरव्योः'। ४७८ शीज्ञ 
धुकूलक्वलञ्वालनः । चत्वारः प्रत्ययाः स्युः | शीधु मद्यम्‌। शीलं स्वभावः | शैवल: | 
शेवालम्‌। बाहुलकात्‌ वस्य पोऽपि। 'शेवालं शैवलो न स्त्री शेपालो जलनीलिका' | 
४७९ मुकणिभ्यामूकोकणौ। मरूको मृग: | काणूकः काकः | ४८० वलेरूकः। 


स्यात्‌। करीर इति। 'वंशाङकुरे करीरोऽस्त्री तरुभेदे घटे च ना इत्यमरः | पटीर 
इति। प्रज्ञाणि पाटीरोऽपि। 

(४७१ ) वशेः कित्‌। वश कान्तौ, अस्मादीरन्‌ कित्स्यात्‌। उशीरमिति। 
कित्त्वात्सम्प्रसारणम्‌। 

(४७२ ) कशेर्मुट्‌ च। कशधातुः सौत्रः, तस्मादीरन्‌ स्यात्‌ तस्य मुडागमश्च। 

(४७३) कुञ्च उच्च। डुकृञ्‌ करणे, अस्मादीरन्स्यात्‌ धातोरन्त्यस्य उकार 
आदेशश्च रपरो भवतीत्यर्थः। कुरीरमिति। उत्त्वं रपरत्वम्‌। 

. (४७४) घसेः किच्च। घस्लृ अदने, अस्मादीरन्स्यात्‌, स च कित्‌। क्षीरः | 
मिति। गमहनेत्युपधालोपे खरि चे'ति चर्त्वे षत्वम्‌। 

(४७५) गभीरगम्भीरौ। एतौ निपात्येते। निपातनमाह--गमेरिति। गम्ल 
गतावित्यस्मादीरमप्रत्ययः भकारश्चान्तादेशः नुमागमविकल्पश्च निपात्यत इत्यर्थः | निम 
गभीरं गम्भीरम्‌? इत्यमरः | 

(४७६) विषा विहा। इमे निपात्येते। तदेवाह--स्यतेरिति। 'षो5न्त- 
कर्मणि, ओहाक्‌ त्यागे’ आभ्यामित्यर्थः। विषा वृक्षभेदेऽपि। “विश्वा विषा प्रतिविषा’ 
इत्यमरः। 

(४७७) पच एलिमच्‌। डुपचष्‌ पाके’ अस्मादेलिमजित्यर्थः । कृत्यप्रक्रियायां 
तु “केलिमर उपसङ्ख्यानम्‌, इत्युक्तम्‌। | 

(४७८) शीडो धुक्‌। शीङ्‌ स्वप्ने, अस्माद्धुक्‌, लक्‌, वलञ्‌, वालन्‌ एते 
चत्वारः प्रत्ययाः स्युः। शीधु इति। धुक: कित्त्वान्न गुण: | 'मैरेयमासवः शीधुः, | 
इत्यमरः। शीलमिति। लकः कित्त्वाद्‌ गुणाभावः | शैबलमिति। जित्त्वात्‌ “अचो 
ज्णिति इति वृद्धिः। शैवालमिति। वालनि गुणः। 'जलनीली तु शेवालं शैवले तु । 
कुमुद्वती इत्यमरः। | 

वलूक: पक्षी उत्पलमूलं च। ४८१ उल्कादयश्च। वले: सम्प्रसारणमूकश्च। 
उलूकाविन्द्रपेचकौ | वावदूको वक्ता | भल्लूकः । 'शमेर्बुक्‌ च' (गण. २०० )। 
शम्बूको जलशुक्तिः। ४८२ शलिमण्डिभ्यामूकण्‌। 'शाळूकं कन्दविशेषः ।' 
मण्डकः | ४८३ निज भिः । नेमिः | ४८४ अर्तेरूच्च | ऊर्मिः | ४८५ भुवः कित्‌। 
भूमिः | ४८६ अश्नोते रश्च। रश्मिः किरणो रज्जुश्च | ४८७ दल्मिः | दल विशरणे। 


(४७९ ) मृकणिभ्यामूकोकणौ । 'मृङ्‌ प्राणत्यागे, कण निमीलने’ आभ्यामूक- 
ऊकणप्रत्ययौ क्रमात्स्त इत्यर्थः| मरूक इति। ऊके गुणः। काणूक इति। ऊकणो 
णित्त्वादुपधावृद्धिः । 

(४८०) बलेरूकः | वल संवरणे, अस्मादूकप्रत्यय इत्यर्थः | 

(४८१) उलूकादयश्च। निपात्यन्त इत्यर्थ: | निपातनमेवाह-वलेरिति 
सम्प्रसारणमिति। वकारस्येत्यर्थः । उलूके करिणः पुच्छमूलोपान्ते च पेचके’ इत्यमरः । 
वावदूक इति। वदेर्यङ्लुगन्तादूकः | 'वावद्कश्च वक्तरि’ इत्यमरः। भल्लूक इति। 
भल भल्ल परिभाषणहिंसादानेष्विति पठितभल्लधातोः रूपम्‌। 'ऋक्षाऽच्छभल्ल- 
भल्लूकाः इत्यमरः | शमेर्बुक्‌ च | शम उपशमे' अस्मादूकः धातोर्बुगागमश्च | “शम्बूका 
जलशुक्तयः" इत्यमरः। 

(४८२) शलिमण्डिभ्यामूकण्‌। शल गतौ, मडि भूषायाम्‌’ आभ्यामूकण्‌- 
प्रत्यय इत्यर्थः । शालक इति। ऊकणो णित्त्वादुपधावृद्धिः । “शालूकमेषां कन्दः स्यात्‌? 
इत्यमरः | मण्डूक इति। प्रत्ययस्य णित्त्वेऽपि अकारस्योपधात्वाभावान्न वृद्धिः । 

(४८३) निञो मिः। णीञ्‌ प्रापणे, अस्य निञ्‌ इति पञ्चम्यन्तम्‌ । अस्मान्मि- 
प्रत्यय इत्यर्थः | नेमरिति। चक्र रथाङ्गे तस्यान्ते नेमिः स्त्री स्यात्प्रधिः पुमान्‌' इत्यमरः | 

(४८४) अर्तेरूच्च। मिरित्यनुवर्तते। ऋ गतावित्यस्माम्मिप्रत्ययः धातोरू- 
कारश्चादेश इत्यर्थः | ऊर्मिरिति। धातोरूत्ते रपरत्वम्‌। 

(४८५) भुवः कित्‌। भू सत्तायामित्यस्मात्‌ मिप्रत्ययः, स च किदित्यर्थः | 
भूमिरिति। कित्त्वान्न गुणः | अत्र अर्तिभुवोरून्चे त्येव सूत्रं कर्तु शक्यम्‌, भुवः किदिति 
च त्यक्तुं शक्यम्‌। न च भूमिरित्यत्र गुणप्रसङ्गः, ऊकारस्य ऊकारविधानसामर्थ्येन 
गुणाऽभावस्य सिद्धत्वात्‌ । 

(४८६) अश्नोते रश्च। अशू व्याप्तौ, अस्मात्‌ मिः, धातो रशादेशश्च। 
रश्मिरिति। “किरणप्रग्रहौ रश्मी’ इत्यमरः। 

(४८७) दल्मिः। इत्यं निपात्यत इत्यर्थः | धातुं प्रदर्शयति--दल विशरणे 
इति। 

दल्मिरिन्द्रायुधम्‌। ४८८ वीज्याज्वरिभ्यो निः। बाहुलकाण्णत्वम्‌। 'वेणि: 
स्यात्केशविन्यासः प्रवेणी च स्त्रियामुभे' । ज्यानिः । जूर्णि: । ४८९ सृवृषिभ्यां कित्‌। 
सृणिरङ्कुशः। “वृष्णिः क्षत्रियमेषयोः' | ४९० अङ्गेर्नलोपश्च। अग्निः | ४९१ 
वहिश्रिश्रुयुद्रग्लाहात्वरिभ्यो नित्‌। वह्निः । श्रेणिः। श्रोणिः। योनिः। द्रोणिः। 
ग्लानिः | हानिः । तूर्णिः । बाहुलकान्म्लानिः | ४९२ घृणिपृश्निपार्ण्णिचूर्णिभूर्णि। 
एते पञ्च निपात्यन्ते। घृणिः किरणः। स्पृशतेः सलोपः। पृश्निरल्पशरीरः। 
पृषेर्वुद्धिश्व। पार्ष्णिः पादतलम्‌। चरेरुपधाया उत्त्वम्‌। चूर्णिः कपर्दकशतम्‌। 
बिभर्तेछूत्वम्‌। भूर्णिर्धरणी। ४९३ वृदृभ्यां विन्‌। वविर्घस्मरः। दर्विः । ४९४ 


(४८८ ) वीज्याज्वरिभ्यो निः। वी गतिव्याप्त्यादौ, ज्या वयोहानौ, ज्वर 
रोगे” एभ्यो निप्रत्यय इत्यर्थः | ननु वेणिरित्यत्र कथं णत्वं रषाभ्यां परत्वाऽभावादित्य- 
त्राह-बाहुलकादिति। अमरकोशमाह-_वेणिः स्यात्केशविन्यास इति। ज्यानि- 
रिति। हानिरित्यर्थः | जूर्णिरिति। ज्वरधातोनिप्रत्यये ज्वरत्वरेत्यूठ्‌। 

(४८९) सृवृषिभ्यां कित्‌। “सृ गतौ, वृषु सेचने’ आभ्यां निः कित्स्यात्‌। 
सृणिरिति। ऋकारात्परत्वाण्णत्वम्‌। कित्वान्न गुणः। 'अङ्कुशोऽस्त्री सृणिः स्त्रियाम्‌ 
इत्यमरः। वृष्णिरिति। रषाभ्यामिति णत्वम्‌। 

(४९०) अङ्गेर्नलोपश्च। अगिर्गत्यर्थः। अस्मान्निः स्यात्‌, धातोरिदित्त्वा- 
ल्लब्धनकारस्य लोपश्चेत्यर्थ: | किदित्यनुवर्त्य नेः कित्त्वविधानेऽपि धातोरिदित्त्वात्‌ 
'अनिदिताम्‌' इति लोपो न स्यादिति नकारलोपविधानं कृतम्‌। 


(४९१) वहिश्रिश्रुयु। “वह प्रापणे, श्रिञ्‌ सेवायां, थु श्रवणे, यु मिश्रणे, 
द्रु गतौ, ग्लै हर्षक्षये, ओहाक्‌ त्यागे, जित्वरा सम्भ्रमे? एभ्यो निप्रत्ययः स्यात्‌, स 
च नित्‌। नित्त्वं स्वरार्थम्‌। तूर्णिरिति। त्वरधातोः प्रत्यये ज्वरत्वरेत्यूठि रषाभ्या- 
मिति णत्वम्‌। 

(४९२) घृणिपुश्नि। एते निपात्यन्ते। घृणिरिति। घृ क्षरणदीप्त्योरित्यस्मा- 
न्िप्रत्यये णत्वम्‌। गुणाऽभावो निपातनात्‌। पुश्नीति। स्पृश संस्पशनि इत्यस्मात्रतयये 
सकारलोपः गुणाऽभावश्च निपात्यते। पार्ष्णिरिति। पृषु सेचने, अस्मान्रिप्रत्यये 
धातोर्वृद्धिर्निपात्यते। ऋकारस्य आर्‌ वृद्धिः, रषाभ्यामिति णत्वम्‌। चूर्णिरिति। चर 
गतावि त्यस्मान्निप्रत्यये रघाभ्यामिति णत्वम्‌ उपधाया ऊत्त्वं निपात्यत इत्यर्थः। 
भूर्णिरिति। 'इभृञ्‌ धारणपोषणयोः' अस्मात्निप्रत्यये धातोरन्त्यस्य ऊत्त्व निपात्यते. 


रपरत्वं, रषाभ्यामिति णत्वम्‌। 

जृशृस्तृजागृभ्यः क्विन्‌। जीर्विः पर्शुः। शीर्विहिप्रः। स्तीर्विरध्वर्युः। जागृ- 
विर्तृपः। ४९५ दिवो हे दीर्घश्चाभ्यासस्य। 'दीदिविः स्वर्गमोक्षयोः'। 
४९६ कृविघृष्विछविस्थविकिकीदिवि। कृविस्तन्तुवायद्रव्यम्‌। घृष्विर्वराहः। 
छास्थोर्ह्रस्वत्व॑ च। छविर्दीप्ति:। स्थविस्तन्तुवायः। दीव्यतेः किकिपूर्वात्‌ 
किकीदिविश्वाषः। बाहुलकादधरस्वदीर्घयोर्विनिमयः। “चाषेण किकिदीविना’ । 
४९७ पातेर्डतिः । पतिः। ४९८ शकेरत्रतिन्‌। शकृत्‌। ४९९ अमेरतिः। अमतिः 


(४९३ ) वृदृभ्यां विन्‌। वृञ्‌ वरणे, दृङ्‌ आदरे आभ्यां विन्नित्यर्थः । बर्बिरिति। 
धातोर्गुणः । 

(४९४) जृशृस्तृजागृभ्यः क्विन्‌। जू वयोहानौ, शुञ्‌ हिंसायां, स्तृञ्‌ आच्छा- 
दने, जाग निद्राक्षये' एभ्यः क्विन्‌ स्यात्‌, कनावितौ। जीर्विरिति। कित्त्वाद्गुणाभावे 
“ऋत इद्धातोः” इति इत्त्वे हलि च' इति दीर्घे रूपम्‌। 'वेरपृक्तस्य' इति लोपस्तु न, 
अपृक्तस्येत्युक्तेः । 

(४९५) दिवो द्वे। दिवु क्रीडाविजिगीषादिषु' अस्मात्विवन्‌, धातोर्दित्वम्‌, 
अभ्यासस्य दीर्घश्च स्यात्‌। दीदिविरिति। पुनर्हस्व इति अभ्यासह्वस्वस्तु न शङ्कयः 
“लक्ष्ये लक्षणस्ये' ति न्यायात्‌ । न चाभ्यासदीर्घातपूर्वम्‌ इकारस्य हुस्वविधाने फलाभावात्‌ 
ह्वस्वो न प्रवर्तते। एवं च न 'लक्ष्ये लक्षणमि'ति न्यायविरोध इति वाच्यम्‌, फलाभावेऽपि 
पर्जन्यवच्छास्त्रप्रृत्त्या दीर्घात्पूर्वं ह्वस्वप्रवृत्तेर्दुर्वारत्वात्‌। 'ओदनोऽस्त्री स दीदिविः’ 
इत्यमरः | 

(४९६) कृविघृष्विछवि। ‘डुकृञ्‌ करणे, घृषु सेचने, छो छेदने, ष्ठा 
गतिनिवृत्तौ, दिवु क्रीडादौ किकिपूर्वः' एते क्विन्नन्ता निपात्यन्ते इत्यर्थः | तत्र कृविरित्यत्र 
कित्त्वान्न गुणः | एवं घृष्विरित्यत्रापि । छविरिति। ' छो छेदने' इत्यस्मात्‌ प्रत्यये 'आदेच' 
इत्यात्त्वे ह्वस्वोऽनेन निपात्यते। एवं स्थविरित्यपि। किकोदिबिरिति। दिव्धातोः 
किकिपूर्वात्‌ क्विनि कित्त्वात्‌ लघूपधगुणाऽभावे “लोपो व्योर्वलि’ इति धातुवकारस्य 
लोपे किकिशन्दावयवस्यानत्त्यस्य इकारस्य दीर्घो निपात्यते। अथ चाषः किकीदिविः' 
इत्यमरः | बिनिमय इति। दिवृशब्देकारस्य दीर्घः “किकीशन्दावयवस्य हुस्व' इत्यपि 


निपात्यते। लोके उभयोरपि दर्शनादिति भाव: | तदेवाह---चाषेण किकिदीवितेति। 


(४९७) पातेर्डतिः। पा रक्षणे, अस्माड्डतिप्रत्यय इत्यर्थ: | पतिरिति। 
डित्त्वाट्रिलोप: | 


(४९८) शकेः क्रतिन्‌। 'शक्ल शक्तौ’ अस्मादृतिन्रित्यर्थः | ‘शमलं शकृत्‌' 
इत्यमर: | 

काल:। ५०० वहिवस्यर्तिभ्यश्चित्‌। वहतिः पवनः। वसतिर्गुहयामिन्यो:” | 
अरतिः क्रोध: | ५०१ अश्वेः को वा। अङ्कतिः, अञ्चतिर्वात: | ५०२ हन्तेरह च। 
हन्तेरतिः स्यादंहादेशश्च धातोः। हन्ति दुरितमनया अंहतिर्दानम्‌। 'प्रादेशनं 
निर्वपणमपवर्जनमंहतिः' | ५०३ रमेर्नित्‌। ‘रमतिः कालकामयोः' | ५०४ सूड: 
क्रिः। सूरिः। ५०५ अदिशदिभूशुभिभ्यः क्रित्‌। अद्रिः। शद्रिः शर्करा | भूरि 
प्रचुरम्‌ । शुभ्रिब्रहा | ५०६ वङ्क्रधादयश्च। क्रिन्न्ता निपात्यन्ते । वङ्क्रिर्वादभेदो 
गृहदारु पार्श्वास्थि च। वप्रिः क्षेत्रम्‌ | 'अंहिरड्श्रिश्व चरण: | तदिः सौत्रो धातुः। 
तन्द्रिमोह: | बाहुलकाद्गुणः। भेरिः। ५०७ राशदिभ्यां त्रिप्‌। रात्रिः। शत्रिः 
कुञ्जरः। ५०८ अवेस्त्रिनिश्च। चात्त्िप्‌। अत्त्री। अत्त्रिणौ । अत्त्रिणः। अलि:। 


(४९९) अमेरतिः। 'अम गत्यादौ' अस्मादतिप्रत्यय इत्यर्थः | 

(५००) वहिवस्यर्तिभ्यश्चित्‌। वह प्रापणे, वस निवासे, ऋ गतौ' एभ्यः 
अतिप्रत्ययः स्यात्‌, स च चित्‌। बसतिरिति। “वसती रात्रिवेश्मनोः इत्यमरः' । 

(५०१) अञ्चेः को वा। ‘अञ्चु गतौ’ अस्मादतिः स्यात्‌ ककारश्चान्तादेशो 
विकल्पेन । 

(५०२) हन्तेरंह च। ' हन हिंगागत्ययोः' अस्मादतिप्रत्ययः धातोरंहादेशश्चे- 
त्यर्थ: । अहतिरित्यस्याऽर्थ विवृण्वन्नमरोक्तिमाह-प्रादेशनं {नर्वपणमिति। 

(५०३) रमेर्नित्‌। 'रमु क्रीडादौ’ अस्मादतिप्रत्ययः, स च नित्स्यात्‌, नित्त्व 
स्वरार्थम्‌। 

(५०४) सूङः क्रिः। 'षूङ्‌ प्राणिप्रसवे’ अस्मात्‌ क्रिः प्रत्यय इत्यर्थः। 
सूरिरिति। कित्त्वाद्गुणाभावः | ' धीमान्सूरिः कृती कृष्टिः’ इत्यमरः | 

(५०५) अदिशदि। ‘अद्‌ भक्षणे, शद्लु शातने, भू सत्तायां, शुभ शोभार्थे 
एभ्यः क्रिन्नित्यर्थः | कनावितौ, नित््वमादयुदात्तार्थम्‌। 

(५०६) वङ्क्रद्यादवश्व। एते निपात्यन्ते। प्रत्ययमाह-क्रिन्नन्ता इति। 
बङ्क्रिरिति। वकि कौटिल्ये, अस्मात्किन्‌ धातोरिदित्त्वान्नुम्‌, अनुस्वारपरसवर्णौ। 
बप्रिरिति। “डुवप्‌ बीजसन्ताने' इत्यस्माद्रूपम्‌। प्रत्ययस्य कित्त्वेऽपि निपातः 


नात्सम्प्रसारणाऽभावः | अहिर्भाषार्थः, अघि वघि मघि गत्याक्षेपे’ इति पठितोऽधिः, . 


ताभ्यां क्रिनिः, “अंहिः अङ्घ्रिरि ति रूपे। उभयत्रापि धातोरिदित्त्वान्नलोपो न। 
(५०७) राशदिभ्यां त्रिप्‌। रा दाने, शद्ल शातने’ आशभ्यां त्रिप्‌ स्यात्‌। 
(५०८ ) अदेस्त्रिनिश्च। अद भक्षणे' अस्मात्‌ त्रिनिः चकारालिप्‌ च स्या 

उणादिषु चतुर्थः पादः ३५१ 


अत्त्री। अत्त्रय: | ५०९ पतेरत्रिन्‌। पतत्रिः पक्षी। ५१० मृकणिभ्यामीचिः | 
मरीचिः। कणीचिः पल्लवो निनादश्च। ५११ श्वयतेश्चित्‌। श्‍वयीचिर्व्याधिः । 
५१२ वेञो डिच्च। वीचिस्तरङ्ग: | नञ्समासे अवीचिर्नरकभेद: | ५१३ ऋहनि - 
भ्यामूषन्‌। अरूषः सूर्यः | हनूषो राक्षस: | ५१४ पुरः कुषन्‌। पुर अग्रगमने' 
पुरुषः । अन्येषामपि- ( सू. ३५३९ ) इति दीर्घ: । पूरुषः। ५१५ पृनहिकलिभ्य 
उषच्‌। परुषम्‌। नहुषः। कलुषम्‌। ५१६ पीयेरूषन्‌। पीय इति सौत्रो धातुः। 
पीयूषम्‌। बाहुलकाद्‌ गुणे 'पेयूषोऽभिनवं पय: | ५१७ मस्जेर्नुम्च। 'मस्जेरन्त्या- 
पूर्वो नुम्‌ वाच्यः' | मञ्जूषा । ५१८ गडेश्च। गण्डूषः | गण्ड्षा | ५१९ अर्तेररुः। 
ताम्‌। त्रिन्याह--अत्री अत्रिणाविति। नकारान्तत्वप्रदर्शनायोक्तम्‌। अत्रिरिति। त्रिपि 
रूपम्‌। 

(५०९) पतेरत्रिन्‌। 'पत्छु गतौ' अस्मादत्रिन्प्रत्यय इत्यर्थः | पतत्रिरिति। 
नित्त्वादाद्युदात्तः | 'पतत्रिपत्रिपतगपतत्पत्ररथाण्डजाः' इत्यमरः | 

(५१०) मुकणिभ्यामीचिः। 'मृङ्‌ प्राणत्यागे कण शब्दार्थः, आभ्यामी- 
चिप्रत्यय इत्यर्थः | 

(५११ ) श्वयतेश्चित्‌। टुओश्वि गतिवृद्धयोः' अस्मादीचिप्रत्ययः स्यात्‌, स 
च चिदित्यर्थः | चित्त्वमन्तोदात्तत्वार्थम्‌। 

(५१२) वेञो डिच्च। वेञ्‌ तन्तुसन्ताने’ अस्मादीचिर्डित्स्यात्‌। बीचिरिति। 
डित्त्वाट्टिलोपः | अन्यथा अयादेशे श्‍वयीचिवत्‌ वयीचिरिति स्यात्‌। 

(५१३) ऋहनिभ्यामूषन्‌। ऋ गतौ, हन हिंसागत्योः आभ्यामूषन्स्यात्‌। 
अरुष इति। ऊषनि गुणः | 

(५१४) पुरः कुषन्‌। पुर अग्रगमने, अस्मात्कुषन्स्यात्‌। पुरुष इति। कुषनः 
कित्त्वाद्‌ गुणाभावः | ननु कथं तर्हि पूरुष इत्यत्राह--अन्येषामिति | 

(५१५) पृनाहिकलिभ्य उषच्‌। पृ पालनपूरणयोः, णह बन्धने, कल 
शब्दसंख्यानयोः एभ्य उषच्‌ स्यात्‌ । 

(५१६) पीयेरूषन्‌। पीयधातोर्धातुपाठेऽदर्शनादाह-सौत्र इति। 

(५१७) मस्नेर्तुम्‌ च। टुमस्जो शुद्धौ, अस्मादृषन्‌ नुम्‌ च वाच्य इत्यर्थः। 
मञ्जूषेति। ननु नुमो मित्त्वात्‌ ' मिदचो5न्त्यादि ति मकारोत्तराकारात्स्यात्‌ सकारश्च 


श्रूयेतेत्यत आह--मस्जेरन्त्यात्पूर्व इति | तथा च सकारात्परत्र नुमि स्कोरि ति सलोपे 
च रूपमिति भाव: | 

३५२ बालमनोरमासहित-सिद्धान्तकोमुद्यां 


अररु: शत्रु:। अररू। अररव: | ५२० कुटः किच्च। कुटरुवस्त्रगृहम्‌। किति 
चिन्त्यम्‌। ५२१ शकादिभ्योऽटन्‌। 'शकटोऽस्त्रियाम्‌'। ककिर्गत्यर्थ: | कङूट 
सन्नाहः । देवटः शिल्पी | करट इत्यादि। ५२२ कृकदिकडिकटिभ्योऽम्बच्‌। कर 
व्यामिश्रम्‌। कदिकडी सौत्रौ। कदम्बो वृक्षभेदः। कटम्बोऽग्रभागः। कडा 
वादित्रम्‌। ५२३ कदेर्णित्पक्षिणि। कादम्बः कलहंसः। ५२४ कलिकर्द्योरमः| 
कलमः | कर्दमः | ५२५ कुणिपुल्योः किन्दच्‌। 'कुण शब्दोपकरणयोः' | कुणिन्दः 
शब्दः | पुलित्दो जातिविशेषः। ५२६ कुपेर्वा वश्च। कुपिन्दकुविन्दौ तन्तुवाये। 


>>> क MSE मम 

(५१८) गडेश्च। 'गडि वदनैकदेशे', अस्मादूषन्स्यात्‌। गण्डूष इति। 
इदित््वाच्नुम्यनुस्वारपरसवर्णौ | 

(५१९) अर्तेररुः। 'ऋ गतौ' , अस्मादरुप्रत्यय इत्यर्थः । अररुरिति। धातो- 
गुण: | प्रत्ययस्य सकारान्तत्वभ्रमवारणायाऽ5ह--अररू इति। 

(५२०) कुटः किच्च। 'कुट कौटिल्ये', अस्मादरु: स्यात्‌, स च कित्‌। 
कुटरुरिति। कित्वान्न लघूपधगुणः । नन्वत्र कित्वं व्यर्थ 'गाङ्कुटादिभ्य' इति प्रत्ययस्य 
डित्त्वेनेव गुणाऽभावसिद्धेरित्यत आह--कित्त्वमिहेति। 

(५२१) शकादिभ्योऽटन्‌। अटनि नकार आयुदात्तत्वार्थः। शकट इति। 
शक्ल शक्तावित्यस्माद्रूपम्‌। ककिर्गत्यर्थ इति। अस्मादटन्निति शेषः। “उरश्छदः 
कडूटक:' इत्यमरः। देवट इति। दिवु क्रीडाविजिगीषादिषु' अस्मादटनि 'पुगन्ते ति 
गुणः | 

(५२२) कृकदिकडिकटिभ्योऽम्बच्‌। ‘डुकृञ्‌ करणे, कदिकडी सौत्री, करे 
वर्षादौ' एभ्यः अम्बच्‌ इत्यर्थः | करम्बमिति। धातोर्गुणः । 'कलम्बश्च कडम्बश्च वेसवार 
उपस्करः' इत्यमरः। 

(५२३) कदेर्णित्पक्षिणि। सौत्रात्कदधातोर्जायमानः अम्बचप्रत्ययः पक्षिण्यः 
भिधेये णिदित्यर्थः | कादम्ब इति। णित्त्वादुपधावृद्धिः | 

(५२४) कलिकर्यारमः। कल सङ्ख्याने, कर्द कुत्सिते शब्दे, आभ्याममः 
स्यात्‌। कलम इति। “शालयः कलमाद्याश्च’ इत्यमरः | 

(५२५) कुणिपुल्योः किन्दच्‌। 'कुण शब्दोपकरणयोः, पुल महत्त्वे’ आध्या 
किन्दच्‌ स्यात्‌, कचावितौ | पुलिन्द इति । कित्वान्न लघूपधगुणः | “किरातशबरपुलित्दा 
म्लेच्छजातयः' इत्यमरः | र 


(५२६) कुपेर्वा बश्च। कुप क्रोधे' अस्मात्‌ किन्दच्‌, धातोर्वकार: अन्तादेशश्र 
वेत्यर्थः | कुबिन्द इति। तन्तुवायः कुविन्दः स्यात्‌" इत्यमरः | | 

५२७ नौ षञ्जेर्घथिन्‌। निषङ्गथिरालिङ्गकः। ५२८ उद्यर्तेश्चित्‌। उदरथिः 
समुद्रः । ५२९ सर्तेर्णिच्च। सारथिः | ५३० खर्जिपिञ्जादिभ्य ऊरोलचौ । खर्जूरः । 
कर्पूरः । बल्लूरं शुष्कमांसम्‌। पिञ्जूलं कुशवर्तिः । 'लज्गेवृद्विश्च' ( गण. २०१ )। 
लाइगूलम्‌। कुसूलः । 'तमेर्बुग्वृद्धिश्च' ( गण. २०२ ) | ताम्बूलम्‌। 'श॒णातेर्दुग्वृ- 
द्विश्च ( गण. २०३ ) । शार्दूलः । 'दुक्वोः कुक्च’ ( गण. २०४) । दुकूलम्‌ । कुकूलम्‌। 
५३१ कुवश्चट्‌ दीर्घश्च । कूची चित्रलेखनिका। ५३२ समीणः। समीच: समुद्रः । 
समीची हरिणी | ५३३ सिवेष्टेरू च। सूचो दर्भाड्कुरः। सूची। ५३४ शमेर्बन्‌। 


(५२७) नौ षञ्जेर्धथिन्‌। नावुपपदे षञ्ज सङ्गे इत्यस्मात्‌ घथिन्‌ स्यादित्यर्थः | 
निषङ्गाथिरिति। “उपसर्गात्सुनोती' ति षत्वम्‌। घथिनो घत्त्वात्‌ “चजोः कु घिण्ण्यतोः 
इति कुत्वम्‌। 

(५२८ ) उद्र्तेश्चित्‌। उदि उपपदे ऋ गतावित्यस्मात्‌ घथिन्प्रत्ययः, स च 
चिदित्यर्थः | उदरथिरिति। घथिनि कृते धातोर्गुणः । 


(५२९) सर्तेर्णिच्च। 'सृ गतावि'त्यस्मात्‌ घथिन्‌ स्यात्‌, स च णिदित्यर्थः। 


सारथिरिति। णित्त्वाद्‌ वृद्धिः। 'नियन्ता प्राजिता यन्ता सूतः क्षत्ता च सारथि: 
इत्यमरः | 

(५३०) खर्जिपिञ्जादिभ्य ऊरोलचौ। 'खर्ज पूजने च, पिञ्ज हिंसाया- 
मि'त्यादिभ्यः ऊर, ऊलच्‌ इति प्रत्ययौ क्रमात्स्याताम्‌। खर्जादिभ्य ऊरः पिञ्जादिभ्य 
ऊलजित्यर्थः | कर्पूर इति। 'कृपू सामर्थ्ये चेत्यस्माद्रूपम्‌। बाहुलकात्‌ “कृपो रो ल' 
इति लत्वाऽऽभावः। बल्ळूरमिति। “वल वल्ल संवरणे’ इत्यत्र पठिताद्रूपम्‌। लङ्गे- 
बुद्धिश्च ।अगिवगिमगि’ इति दण्डकपठितो लगिर्गत्यर्थः । अस्मात्पि्जादेरूलच्‌ सिद्ध: । 
घृद्धिरिपि भवतीत्यर्थः। कुसूलमिति। पिञ्जादित्वादूलच्‌। कुस शलेषणे' धातु: | 
तमेर्बुग्वृद्धिश्व। तमु ग्लानौ, अस्मात्‌ ऊलच्सन्नियोगेन बुगागमः, धातो वृद्धिश्च स्यात्‌! 
ताम्बूलमिति। श्रुणातेईक्‌ वृद्धिश्च । 'शृ हिंसायाम्‌' अस्मात्‌ ऊलच्सन्नियोगेन दुगागमः 
वृद्धिश्च स्यातामित्यर्थः | दुक्वोः कुक्‌ च। दु गतौ, कु शब्दे आभ्यामूलच्सन्नियोगेन 
कुक्‌ च निपात्यत इत्यर्थः | 

(५३१) कुबश्चट्‌ दीर्घश्च । कु शब्दे, अस्माच्चट्‌प्रत्ययः, दीर्घश्च धातोरित्यर्थः । 
कूच: कुचपर्यायः।'कूचकूचौ स्तनौ मतौ’ इति कोशात्‌। प्रत्ययस्य टित्त्वे फल- 
माह--कूचीति। 

(५३२) समीणः | सम्युपपदे इण्‌ गतावित्यस्मात्‌ चट्‌ स्यात्‌, दीर्घश्च धातोः। 
समीच इति। धातोर्दर्घि रूपम्‌। टित्त्वफलं दर्शयन्नुदाहरति---समीचीति। 

शम्बो मुसलम्‌। ५३५ उल्बादयश्च। बन्नन्ता निपात्यन्ते। 'उच समवाये' | चस्य 
लत्वं गुणाऽभावश्च । उल्बो गर्भाशय: । शुल्बं ताम्रम्‌। बिल्वम्‌। निम्बः । बिम्बम्‌। 
५३६ स्थः स्तोऽम्बजनकौ । तिष्ठतेरम्बच्‌ अबक एतौ स्तः, स्तादेशश्च । 'स्तम्बो 
गुच्छस्तृणादिनः'। स्तबकः पुष्पगुच्छः। ५३७ शाशपिभ्यां ददनौ। 'शादो 
जम्बालशष्पयोः' | शब्द: । ५३८ अब्दादयश्च। अवतीत्यब्द: । 'कौतेनुम्‌ (च)' 
(ग. २०५ )। कुन्दः । ५३९ बलिमलितनिभ्यः कयन्‌। वलयम्‌। मलयः | तनय: | 
५४० वृह्णोः षुग्दुकौ च। वृषयः आश्रय: | हृदयम्‌। ५४१ मिषिभ्यां रु: | मेरः। 
00 0 SST) 


(५३३) सिवेष्टेरूच। 'षिवु तन्तुसन्ताने अस्माच्चट्‌प्रत्ययः स्यात्‌, धातोष्टे- 
रूत्वं चेत्यर्थः | 

(५३४) शमेर्बन्‌। शम उपशमे, अस्माद्वन्‌ स्यात्‌। शम्ब इति रूपम्‌। 

(५३५) उल्बादयश्च। एते बन्नन्ता निपात्यन्त इत्यर्थः । धातुं दर्शयति उच 
समवाय इति । अस्माद्वनि चकारस्य लत्वं धातोर्गुणाभावश्च निपात्यत इत्यर्थः | गर्भाशयो 

जरायुः स्यात्‌ उल्बं तु कललोऽस्तरियाम्‌' इत्यमरः । शुल्बमिति। शुच शोके, अस्मात्‌ 
बनि चकारस्य लत्वं गुणाऽभावश्च निपात्यते। “शुल्बं वराटकं स्त्री तु' इत्यमरः। 
बिल्बमिति। बिल भेदने, अस्माद्वन्‌। बवयोरभेदा द्विल्वमित्यपि। 

(५३६) स्थः स्तोऽम्बजबको। ष्ठा गतिनिवृत्तौ, अस्मात्‌ अम्बच्‌, अबक 
इति प्रत्ययौ स्तः । तत्सन्नियोगेन धातोः स्तादेशश्च। स्तादेशस्यानेकाल्त्वात्‌ सवदिशः। 
स्तम्ब इति। अमरकोशमाह--स्तम्बो गुच्छस्तृणादिन इति। 

(५३७) शाशपिभ्यां ददनौ। शो तनूकरणे, शप आक्रोशे आभ्यां ददन्परत्ययौ 
यथाक्रमं स्याताम्‌। अमरकोशस्थमाह--शादो जम्बालशष्पयोरिति। शब्द इति। 
'झलां जश्‌ झशि' इति जशत्वम्‌। 

(५३८) अब्दादयश्च। एते दन्नन्ता निपात्यन्ते। अबतीत्यब्द इति। वकारस्य 
बकारो निपात्यते। कौतेर्नुम्‌। कु शब्दे, अस्माहन्‌ प्रत्ययः नुमागमश्ेत्यर्थः | माघ्य 
कुन्दं रक्तकस्तु' इति वनौषधिवर्गेऽमरः | 

(५३९) बलिमलितनिभ्यः कयन्‌। चल संवरणे, मल धारणे, तनु विस्तार 
एभ्यः कयन्प्रत्ययः स्यात्‌ । कयनः कित्त्वमुत्तरार्थम्‌। बलयमिति। 

(५४०) बृह्णोः षुग्दुकौ च। “वृञ्‌ वरणे, हृञ्‌ हरणे’ आभ्यां कयन्स्यात्‌, 
यथासङ्ख्यं षुक्‌ दुक्‌ चागमौ स्त: | वृषय इति। कयनः कित्त्वान्नेह गुण: । हृदयमिति 

ह्वियते विषयैरिति हृदयम्‌। 

(५४१ ) मिपिभ्यां रु: । डम्‌ प्रक्षेपणे, रिषि गतावि त्यत्र पठितः पिधातु- 

पेरु: सूर्यः। बाहुलकात्‌ पिबतेरपि। “संवत्सरवपुः पारु: पेर्वासौर्दिनप्रणी:' | 
५४२ जत्र्वादयश्च । जन्रु। जन्रुणी। अश्रु। अश्रुणी। ५४३ रुशातिभ्यां क्रुन्‌। 
रुरु्मृगभेदः | शातयतीति शत्रु: । प्रज्ञादौ पाठादधरस्वत्वम्‌। ५४४ जनिदाच्युसुवु- 
मदिषमिनमिभुञभ्य इत्वन्त्वन्त्नण्क्निन्‌शक्स्यढडटाऽटचः । जनित्वौ मातापितरौ । 
दात्वो दाता | च्यौत्नो गन्ता अण्डजः क्षीणपुण्यश्च । सृणिरङ्कुशश्चन्दरः सूर्या वायुश्च | 
वृश आर्द्रकं मूलकं च। मत्स्यः। षण्ढः। डित्त्वाट्रिलोप: । नमतीलि नटः शैलूषः । 
बिभर्ति भरट: कुलालो भृतकश्च। ५४५ अन्येभ्योऽपि दृश्यन्ते। पेत्वममृतम्‌। 
भृशम्‌। ५४६ कुसेरुम्भोमेदेताः। कुसुम्भम्‌ | कुसुमम्‌। कुसीदम्‌। कुसितो जनपद: | 
५४७ सातसिवर्णसिपर्णसितण्डुलाइ्कुशचषालेल्वलपल्वलधिष्ण्यशल्याः | 

सनोतेरसिप्रत्यये उपधावृद्धिश्व । सानसिर्हिरण्यम्‌। वृञो नुक्च। वर्णसिर्जलम्‌। पृ, 


ग॒त्यर्थकः, आभ्यां स्प्रत्ययः स्यात्‌। मेरुरिति। रुप्रत्यये गुणः । मेरुः सुमेर्हेमाद्रिः' 
इत्यमरः | 

(५४२) जत्र्वादयश्च । एते सप्रत्ययान्ता निपात्यन्ते । जन्रु इति । जनी प्रादुभवि 
इत्यस्मात्‌ रौ, नकारस्य तकारो निपात्यते। अश्रु इति । अशू व्याप्तौ, अस्मात्‌ स्प्रत्ययः। 

(५४३) रुशातिभ्यां क्रुन्‌। र गतौ, शद्लु शातने ण्यन्तः । “शदेरगतौ त: इति 
तकारे शातीति निर्देशः । रुरुरिति। 'कृष्णसारर्रुन्यङ्कु' इत्यमरः। ननु शत्रुरित्यत 
कथं ह्वस्वत्वमित्याशङ्कायामाह--प्रज्ञादाविति। 

(५४४) जनिदाच्युसुवृमदि। जनी प्रादुभवि, डुदाञ्‌ दाने, च्युङ्‌ गतौ, स्‌ 
गतौ, वृञ्‌ वरणे, मदी हर्षे, षम अवैकल्ये, णम प्रह्वे शब्दे च, डुभूम्‌ धारणपोषणयोः 
एभ्यः इत्वन्‌, त्वन्‌, त्नण्‌, क्निन्‌, शक्‌, स्य, ढ, डट, शटच्‌ इति प्रत्ययाः स्युः। 
च्यौत्न इति। लणो णित्वाद्वृद्धिः । सृणिरिति। क्निनः कित्वान्न गुणः | वृश इति। 
कित्त्वान्न गुणः | मत्स्य इति | स्ये खरि चेति चर्त्वम्‌ | षण्ढ इति | बाहुलकात्‌ धात्वादेरिति 
सो न। नट इति। डित्त्वाट्टिलोपः । टित्वान्नटी | 

(३४५) अन्येभ्योऽपि। अन्येभ्योऽपि धातुभ्य इत्वन्नादयो भवतीत्यर्थः ।_ 
चेत्वमिति। 'पा पाने' इत्यस्मात्‌ इत्वनि आद्गुणः । भृशमिति। भृशः शक्‌ कित्त्वान्न ' 
गुणः । 

(५४६) कुसेरम्भोमेदेताः। कुस शलेषणे, अस्मादुम्भ, उम, ईद, एते 
प्रत्ययाः स्युः । कुसुम्भमिति। बाहुलकान्न लघूपधगुणः | 'स्यान्महारजते क्लीबं कुसुम्भं 
करके पुमान्‌' इत्यमरः। 

(५४७) सानसिवर्णसि। ‘षणु अदने’ इत्यादिभ्य इत्थं निपात्यन्त इत्यर्थ: । 
सानसिरित्यत्राह---सनोतेरिति। उपधावृद्धिश्वेति। धातोरकारस्येत्यर्थः | वृझो नुक्‌ 

पर्णसिर्जलगृहम्‌ | तडि आघाते, तण्डुलाः । अकि लक्षणे, उशच्‌, अङ्कुशः । चषेराल: 
“चषालो यूपकटकः”। इल्वलो दैत्यभेदः | पल्वलम्‌। जिधृषा, प्यः ऋकारस्येकारः, 
धिष्ण्यम्‌। शलेर्यः, शल्यम्‌ | वा पुंसि शत्यं शङ्कुर्ना' । ५४८ मुशक्यबिभ्यः क्लः | 
मूलम्‌। “शक्लः प्रियंवदे' । अम्ब्लो रस: | बाहुलकादमे: । अम्ल: | ५४९ साच्छा- 
ससिभ्यो यः | माया | छाया। सस्यम्‌। बाहुलकात्सुनोते: । 'सव्यं दक्षिणवामयो? | 
५५० जनेर्यक्‌। ये विभाषा’ (सू. २३१९ )। जन्यं युद्धम्‌। जाया भार्या। 
५५१ अध्न्यादयश्व। यगन्ता निपात्यन्ते। ' हन्तेर्यकू अडाग॑म उपधालोपश्च | अघ्न्या 
माहेयी | अघ्न्य: प्रजापति: । कनी दीप्तौ। कन्या। बवयोरैक्यम्‌। वन्ध्या। ५५२ 


RRA 
चेति। वृज्‌ वरणे, अस्मादसिः, धातोर्नुगागमश्चेत्यर्थः | धातोर्गुणे। रषाभ्यामि ति णत्वे 
` च वर्णसिरिति रूपम्‌। पर्णसिरिति। “प्र पालनपूरणयोः' अस्मादसिप्रत्ययो नुक्‌ च 
निपात्यते। धातोर्गुणे 'रषाभ्यामि'ति णत्वे रूपम्‌। तण्डुला इत्यत्राह--तडि आघाते 
इति। अस्मादुलच्‌ प्रत्ययः नुम्‌ च निपात्यते। इदित्त्वाद्वा नुम्‌ सिद्धः । अनुस्वारपरसवर्णौ 
अङ्कुश इत्यत्राह--अकि लक्षण इति। इदित्त्वाच्नुम्यनुस्वारपरसवर्णौ। चषाल इत्य- 
त्राह-चषेरिति। चष भक्षणे इत्यस्मादित्यर्थः । चषालो यूपकटकः' इत्यमरः | इल्बल 
इति। ईलधातुः सौत्रः, तस्माद्वलच्‌। गुणाभावश्च निपात्यते। बल्बलेति। पा पाने 
इत्यस्माद्वळच्‌, लगागमो निपात्यते, ह्लस्वत्वं च। पिबत्यस्मिन्नित्यधिकरणे प्रत्यय: | 
धिष्ण्यमिति। ञिधृषा प्रागल्भ्ये, अस्मात्‌ प्यप्रत्ययः, धातोरुपधाया ऋकारस्य इकारः, 
रपरत्वाऽभावः, गुणाऽभावश्च निपात्यते। “धिष्ण्यं स्थाने गृहे भेऽग्नौ भाग्यं कर्म 
` शुभाऽशुभम्‌’ इत्यमरः। शत्यमित्यत्राह--शलेरिति। “शल गतावि'त्यस्मादित्यर्थः | 

(५४८ ) मृशक्यबिन्भ्यः क्लः । मृङ्‌ बन्धने, शक्ल शक्तौ, अनि शब्दे एभ्यः 
क्लप्रत्यय इत्यर्थः । मूलमिति। कित्त्वान्न गुण: | शक्ल इति। दुर्मुखौ मुखराबद्धमुखौ 
शकलं प्रियंवदे' इत्यमरः। 

(५४९) माच्छाससिभ्यो यः। “मा माने, छो छेदने, षस स्वप्ने” एभ्यो 
यप्रत्यय इत्यर्थः | स्पष्टम्‌ । - 

(५५०) जनेर्यक्‌। जन जनने' अस्माद्यक्‌ इत्यर्थः | यकः कित्त्वमुत्तरार्थम्‌। 
आत्त्वं स्मारयति--ये विभाषेति। 

(५५१ ) अध्न्यादयश्च। यगन्ता निपात्यन्ते। निपातनमेवाह-हन्तेरिति। 
यक्‌ अडागमश्च निपात्यते। उपधालोपस्तु गमहनजनखनेत्येव सिद्धः । उपधालोपे “हो 
हन्तेरि ति कुत्वम्‌। अध्न्येति। स्त्रियां टाप्‌। 'अर्जु्यघ्त्या रोहिणी स्यात्‌’ इत्यमरः। 

स्नामदिपद्यर्तिपृशकिभ्यो वनिप्‌। स्नावा रसिक: | मद्वा शिव: | पद्धा पन्थाः। 
अर्वा तुरङ्गगर्छयो: । पर्व ग्रन्थि: प्रस्तावश्च | शक्वा हस्ती । डीब्रौ | शक्वरी अङ्गुलि: | 
५५३ शीङ्क्रुशिरुहिजिक्षिसुधुभ्यः क्वनिप्‌। शोवा अजगर: | क्रुश्वा शृगालः। 
रुह्वा वृक्षः। जित्वा जेता। क्षित्वा वायु: । सृत्वा प्रजापति: । धृत्वा विष्णु: । 
५५४ ध्याष्योः सम्प्रसारणं च। धीवा कर्मकरः | पीवा स्थूलः | ५५५ अदेर्ध च। 
अध्वा ।' ५५६ प्र ईरशदोस्तुट्‌ च। प्रेरत्वा प्रशत्त्वा च सागरः । प्रेर्तरी प्रशत्त्वरी 
च नदी । ५५७ सर्वधातुभ्य इन्‌। पचिरग्नि: | तुडिः । तुण्डिः । वलिः । वटिः | यजिः। 
देवयजि: | काशत इति काशिः। यति: | मल्लिः | मल्ली | केलिः। मसी परिणामे। 
मसिः। बाहुलकाद्‌ गुणः। कोटिः। हेलिः। बोधिः। नन्दिः। कलिः। 
५५८ हृपिंषिरहिवृतिविदिछिदिकीर्तिभ्यश्च। 'हरिविष्णावहाविनद्रे भेके सिंहे हये 


कन्येति। यकि रूपम्‌। ‘बन्ध बन्धने’ अस्माद्यकि बन्ध्येत्येव स्यात्‌, न तु वन्ध्येतीत्यत 
आह--बबयोरिति। 

(५५२) स्नामदिपद्यर्ति। “ष्णा शौचे, मदी हर्षे, पद गतौ, ऋ गतौ, पृ 
पालनपूरणयोः, शक्लू शक्तौ’ एभ्यो वनिप्‌ स्यात्‌। स्नाबेति। उपधादीर्घनलोपादि। 
अर्चेति। ऋधातोर्वनिपि गुणः । “वाजिवाहार्वगन्धर्वहयसैन्धवसप्तयः' इत्यमरः | डीब्रा- 
बिति। 'वनो र चे त्यनेनेत्यादिः। 

(५५३) शीङ्क्रुशिरुहि। 'शीड स्वप्ने, क्रुश आह्वाने, रह बीजजन्मनि, जि 
जये, क्षि निवासगत्योः, सृ गतौ, धृ धारणे एभ्यः क्वनिप्‌ स्यात्‌। जित्वेति। क्वनिपः 
पित्त्वात्‌ ‘हृस्वस्य पिति कृती'ति तुक्‌। एवं क्षित्वा सृत्वेत्यादि। 

(५५४) ध्याप्योः सम्प्रसारणं च। ध्यै चिन्तायां, प्यैङ्‌ वृद्धौ आभ्यां क्वनिप्‌ 
स्यात्‌, सम्प्रसारणं चेत्यर्थः । धीबेति। सम्प्रसारणे इकारे ‘हलः? इति दीर्घ: | 
(५५५) अदेर्ध च। अद भक्षणे' अस्मात्कवनिप्‌ धकारश्चान्तादेश इत्यर्थ; | 

(५५६) प्र ईरशदोस्तुट्‌ च। ईर गतौ, शद्‌ल शातने आभ्यां प्रे उपपदे क्वनिप्‌ 
स्यात्‌ तस्य तुडागमश्च। । प्रेत्वेति। प्र ईत्वेति स्थिते आद्गुणः । प्रेर्वरीति। 'वनो र 
चे'ति डीप्‌, रश्चान्तादेशः । एवं प्रशत्त्वरीति। 

(५५७) सर्वधातुभ्य इन्‌। सर्वेभ्योऽपि धातुभ्य इन्परत्यय् इत्यर्थः | पचिरिति। 
डुपचष्‌ पाके, अस्मादिमप्रत्ययः। ननु कोटिरित्यत्र “गाङ्कुटाहिकषैः' इतीन्प्रत्ययस्य | 
झित्वात्कर्थ गुण इत्यत्राह--बाहुरकादिति। eT 

(५५८) हृपिंषिरुहिवृति। हन्‌ हरणे, पिष्ठ सचूर्णने, रह बीजजन्मनि, 
वृतु वर्तने, विद ज्ञाने, छिदिर्‌ ब्वैधौकरणे, कृत संशब्दने एभ्यं इन्प्रत्यय इत्यर्थ: | 

तदे. 

रवौ। चन्द्रे कीले प्लकङ्गे च यमे वाते च कीर्तितः ॥ पेषिर्वज्म्‌। रोहिव्रती | वर्तिः । 


वेदिः । छेदिश्छेत्ता | कीर्ति: । ५५९ इगुपधात्कित्‌। कृषिः | ऋषिः | शुचिः | लिपि:। | 
बाहुलकाद्‌ बत्वे-लिबिः। तूल निष्कर्षे। तूलिः। तूली कूर्चिका। ५६० भ्रमे; ' 


सम्प्रसारणं च। भूमिर्वातः। बाहुलकाद्‌ भ्रमिः । ५६१ क्रमितमिशतिस्तम्भामत 
इच्च। क्रिमिः। सम्प्रसारणानुवृत्तेः कृमिरपि। तिमिर्मत्स्यभेदः। 'शितिर्मेचक- 
शुक्लयो: । स्तिम्भिः समुद्रः | ५६२ मनेरुच्च। मुनि: | ५६३ वर्णेर्बलिश्चाहिरण्ये। 
वर्णिः सौत्रः | अस्य बलिरादेशः | 'करोपहारयोः पुंसि बलिः प्राण्यङ्गके स्त्रियाम्‌'। 
बवयोरैक्यात्‌ वलि: । हिरण्ये तु वर्णिः सुवर्णम्‌। ५६४ वसिवपियजिराजित्रजि- 


सदिहनिवाशिवादिवारिभ्य इञ्‌। 'वासिश्छेदनवस्तुनि' | वापिः । वापी। याजि- | 


पूर्वसूत्रेणैव सिद्धे इदं वचनम्‌, “अच इः' 'इगुपधादि ति कप्रत्ययः, एतदुभयबाधनार्थम्‌। 
हरिरिति। इति गुणः। यमानिलेन्द्रचन्द्रार्कविष्णुसिंहाशुवाजिषु | शुकाहिकपिभेकेषु 
हरिर्ना कपिले त्रिषु' || इत्यमरः। अत्र 'अच इः' प्राप्तः। पेषिरिति। इगुपधात्कः 
प्राप्त: । 

(५५९ ) इगुपधात्कित्‌। इन्नित्यनुवर्तते। अन्येभ्योऽपि इगुपधेभ्यो धातुभ्य 
इन्प्रत्ययः स्यात्‌, स च किदित्यर्थः | पूर्वसूत्रे पिषादीनां ग्रहणं कित्त्वाऽभावार्थम्‌। अत 
एव पेषिरिति गुणः सिध्यति। कृषिरिति। कित्त्वान्न गुण: । कृष विलेखने धातुः । 

(५६० ) भ्रमेः सम्प्रसारणं च। 'भ्रमु अनवस्थाने’ अस्मादिन्‌ स्यात्‌, स च 
कित्‌ सम्प्रसारणं चेत्यर्थः । भुमिरिति। कित्त्वान्न गुणः | ननु कथं भ्रमिरित्यत आह-- 
. बाहुलकादिति। 


(५६१ ) क्रमितमिशतिस्तम्भामत इच्च । क्रमु पादविक्षेपे, तमि काइक्षायां, 


शतिः स्तम्भश्च सौत्रः, एभ्य इन्स्यात्स च कित्‌ । एषामकारस्य इकारादेशश्च | कृमिरिति। . 


अत इत्त्वे रूपम्‌। कृमिरित्यर्थमाह-सम्प्रसारणमित्यनुवृत्तेरिति। सम्प्रसारणेत््वे च 
पययिण भवतः, सम्प्रसारणपक्षे इत्वस्य फलाऽभावात्‌, सम्प्रसारणाच्चेति पूर्वरूपे 
विशेषाऽभावात्‌ । ह 
(५६२) मनेरुच्च। मन ज्ञाने, अस्मादिमप्रत्ययः, अकारस्य उकारश्तेत्यर्थः। 
मुनिरिति। कित्त्वान्न गुणः। “वाचंयमो मुनिः? इत्यमरं: | 
(५६३ ) वर्णे्बलिश्चाऽहिरण्ये। वर्णधातोर्धातुपाठेऽदर्शनादाह-वर्णिः 
सौत्र इति। अस्मादिन्‌ स्यात्‌ अहिरण्येऽभिधेये, बलिरादेशश्चेत्यर्थः | 
(५६४) बसिवपियजिराजि। वस निवासे, डुवप्‌ बीजसन्ताने, यज देव 
पूजादौ, राजू दीतौ, व्रज गतौ, षद्ळू विशरणादौ, हन हिंसागत्योः, वाशृ शब्दे, वद 

र्यष्टा। राजि: | राजी । व्राजिर्वातालिः। सादिः सारथिः। निघातिर्लोहघातिनी' । 
वाशिरस्नि: | वादि्विद्वान्‌। वारिर्गजबन्धनी | जले तु क्लीबम्‌। बाहुलकाद्‌ “हारिः 
पथिकेसंहतौ' । ५६५ नहो भश्च। नाभिः स्यात्क्षत्रिये पुंसि। प्राण्यङ्गे तु स्त्रियाम्‌। 
पुस्यपीति केचित्‌। ५६६ कृषेर्वृद्धिश्छन्दसि । कार्षिः । ५६७ श्रः शकुनौ। शारिः, 
शारिका । ५६८ कृञ उदीचां कारुषु। कारिः शिल्पी | ५६९ जनिघसिभ्यामिण्‌। 
जनिर्जननम्‌। घसिर्भक्ष्यमग्निश्च। ५७० अज्यतिभ्यां च। आजिः संग्राम: | आतिः 
पक्षी | ५७१ पादे च। पदाजि: | पदातिः | ५७२ अशिपणाय्यो रुडायलुको च। 
अशे रुट्‌। राशिः पुञ्ज: । पणायतेरायलुक्‌। पाणिः कर: | ५७३ बातेर्डिच्च। वि: 
नीति तिन UH 900600... >>> प स्स्स 


व्यक्तायां वाचि प्यन्तः, वृञ्‌ वरणे एभ्यः छप्रत्यय इत्यर्थः | वाशिरिति । इजो जित्त्वादु- 
पधावृद्धिः । शेषं स्पष्टम्‌। 

(५६५) नहो भश्च। णह बन्धने, अस्मादिञञ स्यात्‌, हकारस्य भकारश्च। 
नाभिरिति रूपम्‌। 

(५६६) कृषेर्वृद्धिश्छन्दसि। 'कृष विलेखने’ इत्यस्मादिञ्‌ ृद्धिश्चेत्यर्थः। 
कार्षिरिति। ऋकारस्य आर्‌ वृद्धिः । लोके तु इगुपधात्किदित्यनेन इनि कृषिरित्येव। 

(५६७) श्रः शकुनौ। 'शृ हिंसायाम'स्माच्छकुनौ वाच्ये इञ्‌ स्यात्‌। 
शारिरिति। इओो जित्त्वाद वृद्धिः। 

(५६८) कृञ उदीचां कारुषु। ‘इकृञ्‌ करणे अस्मात्कारषु शिल्पिषु वाच्येषु 
इञ्‌ स्यात्‌। कारिः | 

(५६९ ) जनिघसिभ्यामिण्‌। 'जनी प्रादुभवि, घस्लू भक्षणे’ आभ्यामिण्‌ 
स्यात्‌। जनिरिति। 'जनिवध्योश्चेति निषेधः। 

(५७०) अज्यतिभ्यां च । अज गतिक्षेपणयोः, अत सातत्यगमने” आभ्यामिण्‌ 
स्यात्‌ । आजिरिति । इण्युपधावृद्धिः । वीभावस्तु बाहुलकान्न। “समेक्ष्यांऽशेरणेऽप्याजिः' 
इत्यमरः | 

(५७१) पादे च। पादशब्दे उपपदे अज अत आभ्याम्‌ इण्‌ स्यादित्यर्थः। 
पदाजिरिति। पादस्य पदाज्यातिगोपहतेषु' इति पदादेशः। 

(५७२) अशिपणाय्योः । अशू व्याप्त, पण व्यवहारे आयप्रत्ययान्तः, अशिश्च 
पणायिश्च तयोरिति विग्रहः | आभ्यामिण्‌ स्यात्‌ । अनयोर्यथाक्रमं रुडागमः आयप्रत्ययलुक्‌ 
एतौ स्याताम्‌। राशिरिति। रुडागमे उपधावृद्धौ च रूपम्‌। पाणिरिति। इणि आय- 
प्रत्ययस्य लुकि अत उपधाया वृद्धौ रूपम्‌। 

` (५७३) वातेर्डिच्च। वा गतिगन्धनयोः' अस्मादिण्‌ स्यात्‌ स च डित्‌, 

पक्षी । स्त्रियां वीत्यपि। ५७४ प्रे हरतेः कूपे। प्रहिः कूप: | ५७५ नौ व्यो यलोपः 
पूर्वस्य च दीर्घः। व्येज इण्‌ स्यात्‌ यलोपश्च नेदर्घः। नीविः नीवी। वस्त्रग्रन्यौ 
मूलधने च। ५७६ समाने ख्यः स चोदात्तः | समानशब्दे उपपदे ख्या 

स्यात्‌, स च डिच्च यलोपश्च। सामानस्य तूदात्तः स इत्यादेशश्च। समानं ख्यायते 
जनैरिति सखा। ५७७ आङि श्रिहनिभ्यां ह्वस्वश्च। इण्‌ स्यात्स च डित्‌ आडो 
ह्रस्वश्च । “स्त्रियः पाल्यश्रिकोटयः'। “सर्पे वृत्रासुरेऽप्यहिः'। ५७८ अच इः। 
रवि: | पवि: | तरि: | कविः । अरिः। अलिः | ५७९ खनिकष्यज्यसिवसिवनिस- 
निध्वनिग्रन्थिचलिभ्यश्च। खनिः। कषिर्हिप्रः। अजिः। असिः। वसिर्वस्त्रम्‌। 
वनिरग्निः। सनिर्भक्तिदनि च। ध्वनिः । ग्रन्थिः | चलिः पशुः | ५८० वृतेश्छन्दसि। 


डित्त्वाट्टिलोपः | तदाह--विरिति। 'नगौकोवाजिविकिरविविष्किरपतत्रयः' इत्यमरः। 
स्त्रियामिति। 'कृदिकारादक्तिन' इति डीप्‌। 

(५७४) प्रे हरतेः कूपे। प्रपूर्वात्‌ हृञ्‌ हरणे’ इत्यस्मादिण्‌ स्यात्‌, स च 
डिदित्यर्थः । तदाह--प्रहिरिति। डित्त्वाट्रिलोप: | 'पुस्येवाऽन्धुः प्रहिः कूपः ' इत्यमरः। 

(५७५) नौ व्यो यलोपः | नावुपपदे व्येञ्‌ संवरणे इत्यस्मादिण्‌ स्यात्‌, स 
च डित्‌, धातुयकारस्य लोपः, उपसर्गेकारस्य दीर्घश्चेत्यर्थः । नीबिरिति। व्येञ्धातोरिणि 
डित्त्वाट्रिलोपे धातुयकारस्य लोपे नेर्दीर्घि च रूपम्‌। 'स्त्रीकटीवस्त्रबन्धेऽपि नीवी 
परिपणेऽपि च' इत्यमरः | परिपणं मूलधनम्‌। तदाह--वस्त्रग्रन्थौ मूलधने चेति। 

(५७६) समाने ख्यः | संमानशब्दे उपपदे 'ख्या प्रकथने' इत्यस्मात्‌ इण्‌ स्यात्‌। 
“स चोदात्त' इत्यत्र 'सः च उदात्त इतिच्छेदः। एवं च स च इण्‌ डित्स्याद्यलोपश्च। 
समानस्य तूदात्तः 'स' इत्यादेशश्चेत्यर्थः। समानशब्दस्य सादेशे सखेति रूपम्‌। 

(५७७) आडिश्रिहनिभ्यां ह्लस्वश्च। आङि उपपदे श्रिञ्‌ सेवायां, हन 
हिंसागत्योः आभ्यामिण्‌ स्यात्‌, स च डित्‌, आङो ह्लस्वश्चेत्यर्थः | अश्रिः | अहिः। 
अत्राऽमरोक्तिमाह-स्त्रिय इत्यादिना | 

(५७८) अच इः । धातोरित्यस्य विशेषणात्तदन्तविधिः | अजन्ताद्धातो रिप्रत्यय 
इत्यर्थः | रविरिति | रु शब्दे अस्मादिप्रत्ययः । डिदित्यननुवर्तनात्‌ न टिलोपः | पबिरिति। 
पूञ्‌ पवने। 

(५७९) खनिकष्यज्यसिवसि। 'खनु अवदारणे, कष हिंसायाम्‌, अज 
गतिक्षेपणयोः, असु क्षेपणे, वस आच्छादने, वन षण सम्भक्तौ, ध्वन शब्दे, ग्रन्थ 
बन्धने, चल कम्पने' एभ्य इप्रत्ययः स्यात्‌। 'खनिः स्त्रियामाकरः स्यात्‌’ इत्यमरः। 


अजिरिति। बाहुलकाद्वीभावाऽभावः। 

वर्ति:। ५८१ भुजेः किच्च। भुजिः। ५८२ कृगृशृपृकुटिभिदिछिदिभ्यश्च । इः 
कित्स्यात्‌। किरिर्वराहः। गिरिर्गोत्राऽक्षिरोगयोः। गिरिणा काणः गिरिकाणः। 
शिरि: शलभो हन्ता च | पुरिर्नगरं राजा नदी च। कुटि: शाला शरीरं च । भिदिर्वज्रम्‌। 
छिदिः परशुः। ५८३ कुडिकम्प्योर्नलोपश्च। कुडि दाहे, कुडिर्देहः | कपिः। 
५८४ सर्वधातुभ्यो मनिन्‌। क्रियत इति कर्म | चर्म। भस्म | जन्म। शर्म। स्थाम 
बलम्‌। 'इस्मन्‌' इति ह्रस्वः । छद्म | सुत्रामा । ५८५ बुहेर्नोऽच्च । नकारस्याऽकारः। 
“ब्रह्म तत्त्वं तपो वेदो ब्रह्मा विप्रः प्रजापति: | ५८६ अशिशकिभ्यां छन्दसि। 
अश्मा | शक्मा | ५८७ हृभृधरसुस्तृशुभ्य इमनिच्‌। हरिमा कालः | भरिमा कुटुम्बम्‌ 


(५८०) वृतेश्छन्दसि। 'वृतु वर्तने, अस्मादिः स्यात्‌। वर्तिरिति। 
लघूपधगुणः | 

(५८१) भुजेः किच्च। “भुज पालनाभ्यवहरयोः' अस्मादिः कित्‌ स्यात्‌ 
छन्दसि । क्वचिल्लोकेऽपि प्रयुज्यते। 

(५८२) कृगृशृपृकुटि। कृ विक्षेपे, गृ निगरणे, शृ हिंसायां, पृ पालनपूरणयोः, 
कुट कौटिल्ये, भिदिर्‌ विदारणे, छिदिर्‌ द्वैधीकरणे एभ्य इप्रत्ययः स्यात्‌, स च किदित्यर्थः। 
किरिरिति। 'ऋत इदि'ति इत्वं, रपरत्वम्‌। ‘वराहः सूकरो गृष्टिः कोलः पोत्री किरिः 
किटिः” इत्यमरः | गिरिरिति। 'अद्रिगोत्रगिरिग्रावा' इत्यमरः। पुरिरिति। 'उदोष्ठ्य- 
पूर्वस्य’ इत्युत्त्वम्‌ । 

(५८३) कुडिकम्प्योर्नलोपश्च। 'कुडि दाहे, कपि चलने आभ्याम्‌ इः 
कित्स्यात्‌। धातोर्नलोपश्चेत्यर्थः | प्रत्ययस्य कित्त्वेऽवीदित्वान्न नलोपप्रापिः अतस्त- 
द्विधानम्‌। कुडिरिति। कित्वान्न लघूपधगुणः | कपिरिति। 'कपिप्लवङ्गप्लवगशाखा- 
मृगवलीमुखाः' इत्यमरः | 

(५८४) सर्वधातुभ्यो मनिन्‌। सर्वेभ्योऽपि धातुभ्यो मनिन्‌ स्यात्‌। कर्मेति। 
डुकृन्‌ करणे, अस्मान्मनिनि गुण: | चर्मेति। चर गतौ | सुत्रामेति। 'त्रैङ्‌ पालने सुष्ठु 
त्रायत इति सुत्रामा। 

(५८५) बृहेनोंऽच्च। बृहेः नः अत्‌ इति छेदः। 'बृहि वृद्धौ अस्मान्मनिन्‌, 
नुमा निष्पन्नस्य नकारस्याऽकारश्चेतयर्थः। ब्रह्मेति। नकारस्याकारे ऋकारस्य यणा- 
देशः | अमरकोशमाह--ब्रह्म तत्त्वं तपो वेद इति। 

(५८६) अशिशकिभ्यां छन्दसि। “अशू व्याप्तौ, शक्ल शक्तौ' आभ्यां | 
मनिन्स्यादित्यर्थः । अश्मेति । “पाषाणप्रस्तरग्रावोपलाश्मानः शिला दृषत्‌' इत्यमरः । = 

(५८७) हृभुधृसृ। 'हण्‌ हरणे, डुभृञ्‌ धारणपोषणयोः, धृ धारणे, सृ गतौ, 

धरिमा रूपम्‌। सरिमा वायुः। स्तरिमा तल्पम्‌। शरिमा प्रसवः। ५८८ जनि- 
मृङ्भ्यामिमनिन्‌। जनिमा जन्म। मरिमा मृत्यु: । ५८९ वेञः सर्वत्र। छन्दसि 
भाषायां चेत्यर्थः | वेमा तन्तुवायदण्डः | अर्धर्चादिः । सामनी वेमनी इति वृत्तिः। 
५९० नामन्सीमनव्योमन्रोमन्लोमन्पाप्मनधामन्‌ । सर्वे सप्त अमी निपात्यन्ते। 
म्नायतेऽनेनेति नाम। सिनोतेदीर्धिः | सीमा। सीमानौ | सीमानः । पक्षे डाप्‌ । सीमे। 
सीमा: । व्येजोऽन्त्यस्योत्त्वं गुणः | व्योम | रौतेः रोम | लोम | पाप्मा पापम्‌। धाम 
परिमाणं तेजश्च। ५९१ मिथुने मनिः। उपसर्गक्रियासम्बन्धो मिथुनम्‌। न तु 
स्त्रीपुंसौ । स्वरार्थमिदम्‌। सुशर्मा। ५९२ सातिभ्यां मनिन्मनिणौ। स्यतीति साम | 
सामनी | आत्मा। ५९३ हनिमशिभ्यां सिकत्‌। हंसिका हंसयोषिति। मक्षिका | 


स्तृञ्‌ आच्छादने, शृ हिंसायाम्‌’ एभ्य इमनिच्प्रत्यय इत्यर्थः। हरिमेति। इमनिचि 
इचावितौ, धातोर्गुणः | 

(५८८) जनिमृङ्भ्यामिमनिन्‌। जन जनने, मृङ्‌ प्राणत्यागे’ आभ्यामिम- 
निन्स्यात्‌, नित्स्वरो विशेषः । 

(५८९ ) वेञः सर्वत्र। वज्‌ तन्तुसन्ताने’ अस्मादिमनिन्प्रत्ययः छन्दसि लोके 
च भवतीत्यर्थः। बेमेति। 'पुंसि वेमा वायदण्डः? इत्यमरः | 

(५९० ). नामन्सीमनुव्योमन्‌। निपात्यन्त इति। 'मनिन्नन्ता’ इति शेषः। 
निपातनप्रकारमेवाह--म्नायत इति। 'म्ना अभ्यास” इत्यस्मान्मनिनि धोतोर्नाभावो 
निपात्यते। अथवा आदेर्मकारस्य लोपो निपात्यत इत्यर्थ: । सिनोतेरिति। षिन्‌ बेन्धने, 
अस्मान्मनिनि धातोर्दीर्घो निपात्यत इत्यर्थः। पक्षे डाबिति। ` 'डाबुभाभ्यामन्य- 
तरस्यामि त्यमेन | व्येञ्‌ इति। 'व्येञ्‌ संवरणे’ अस्मान्मनिनि एकारस्योत्त्वं निपातनात्‌ | 
'व्योम पुष्करमम्बरम्‌' इत्यमरः | रौतेरिति। रु शब्दे | लोमेति। लून्‌ छेदने। पाप्मेति। 
“पा पाने अस्मान्मनिनि पुगागमौ निपात्येते। 


(५९१) मिथुने मनिः। मिथुनशब्दार्थ व्याचष्टे-उपसर्गक्रियासम्बन्ध 
इति। स एवेह विवक्षित इति भावः। एवञ्च सोपसर्गाद्धातोर्म निप्रत्यय इत्यर्थः | ननु 
सर्वधातुभ्यो मनिन्निति मनिनैव मिद्धे किमर्थं मनिप्रत्ययविधिक्लेश इत्यत आह--' 
स्वरार्थमिति। नित्स्वरः मध्योदात्तः स्यादिति भावः। 
~ (५९२) सातिभ्यां मनिन्मनिणौ। षो अन्तकर्मणि, अत सातत्यगमने आभ्यां 
यथाक्रमं मनिन्‌ मनिणू एतौ' स्त॒ इत्यर्थ: | सामेति। मनिनि 'आदेचः? इत्यात्त्वम्‌ । 
'आत्मेति। मनिणौ णित्त्वादुपधावृद्धिः। + 

(५९३) हनिमशिभ्यां सिकन्‌। “हन हिंसागत्योः, मश शब्दे’ आभ्यां 


CC-0. JK Sanskrit Academy, Jammmu. Digitized by 53 Foundation USA 


उणादिषु चतुर्थः पादः ३६३ 


५९४ कोररन्‌। कवर: | ५९५ गिर उडच्‌। गरुड: | ५९६ इन्देः कमिर्नलोपश्च। 
इदम्‌ | ५९७ कायतेर्डिमिः । किम्‌। ५९८ सर्वधातुभ्यः ष्ट्रन्‌। वस्त्रम्‌। अस्त्रम्‌। 
शस्त्रम्‌। 'इस्मन्नि ति हुस्वत्वम्‌। छादनाच्छत्रम्‌। ५९९ भ्रस्जिगमिनमिहनिवि- 
श्यशां वृद्धिश्च। भ्राष्ट्र: | गान्त्रं शकटम्‌। नात्त्रं स्तोत्रम्‌ । हान्त्रं मरणम्‌। वैष्टं 
विष्टपम्‌। आष्ट्रमाकाशम्‌ | ६०० दिवेर्दुच्च । द्योत्र ज्योति: । ६०१ उषिखनिभ्यां 
कित्‌। उष्ट्र:। खात्र खनित्रं जलाधारश्च। ६०२ सिविमुच्योष्टेरू च । सूत्रम्‌ 


सिकनित्यर्थः । हंसिकेति। मक्षिकेति। शस्य व्रश्चेति षत्वे, षढोरिति कत्वम्‌, 
षत्वं च। 

(५९४) कोररन्‌। कु शब्दे अस्मादरन्प्रत्यय इत्यर्थः। कबर इति। गुण 
अवादेशः। 

(५९५) गिर उडच्‌। गृ निगरणे, अस्मादुडच्‌ स्यात्‌। “गरुत्मानगरुङस्ताक्ष्यः' 
इत्यमरः | 

(५९६) इन्देः कमिर्नलोपश्च। इदि परमैश्वर्ये अस्मात्कमिः स्यान्नकार- 
लोपश्चेत्यर्थः। इदमिति। सर्वनामशब्दोऽयम्‌। 

(५९७) कायतेर्डिमिः । कै शब्दे, अस्माङ्डिमिप्रत्यय इत्यर्थः | डित्त्वाट्टिलोपः | 
अयमपि सर्वादिरेव। 

(५९८) सर्वधातुभ्यः ष्ट्ून्‌। सर्वेभ्योऽपि धातुभ्यः ष्ट्रन्प्रत्यय इत्यर्थः। 
बस्त्रमिति। वस आच्छादने। छादनादिति। छद अपवारणे' ण्यन्तः । 

(५९९ ) भ्रस्जिगमिनमि। भ्रस्ज पाके, गम्ळू गतौ, णम प्रह्त्वे शब्दे च, 
हन हिंसागत्योः, विश प्रवेशने, अशू व्याप्तौ एभ्यः ष्टन्‌ स्यात्‌, एषां वृद्धिश्च । भ्राष्ट्र 
इति। व्रश्चेति घत्वम्‌, वृद्धिः “क्लीबेऽम्बरीषं भ्राष्ट्रो ना इत्यमरः। 

(६००) दिवेर्चुच्च । दिवु क्रीडादौ अस्मात्ट्टन्‌ स्यात्‌, धातोर्दुदादेशो वृद्धिश्व । 
दौत्रमिति रूपम्‌। 

(६०१) उषिखनिभ्यां कित्‌। उष दाहे, खनु अवदारणे आभ्यां ष्ट्रन्‌ कित्स्यात्‌। 
उष्ट्र इति। उष्ट्रे क्रमेलकमयमहाङ्गाः' इत्यमरः | खात्रमिति। जनसनखनां सञ्झलोः' 
इत्यात्त्वम्‌ | 

(६०२) सिविमुच्योष्टेरू च। “षिवु तन्तुसन्ताने, मुच्छ मोक्षणे आभ्यां ष्ट्रन्‌ 
कित्स्यात्‌। सूत्रमिति। सिव्धातोः ष्ट्रनि च्छवोरिति षस्य ऊठि, उपधाया ऊकारे, 
सवर्णदीर्घे रूपम्‌ | ष्ट्रचिति ष्टुत्वसम्पन्नस्य निर्देशः । षस्येत्वे त्रचिति शिष्यते। मूत्रमिति। 
टेरूत्वे रूपम्‌। 

मूत्रम्‌। ६०३ अमिचिमिदिशसिभ्यः क्त्रः। आन्त्रम्‌। चित्रम्‌। मित्रम्‌। दित्रम्‌। 
शस्त्रम्‌। ६०४ पुवो ह्लस्वश्च । पुत्र: । ६०५ स्त्यायतेईट्‌। स्त्री । ६०६ गुधूबीप- 
चिवचियमिसदिक्षदिभ्यस्त्रः । 'गोत्रं स्यान्नामवंशयो:' । गोत्रा पृथिवी। धरर गृहम्‌। 
वेत्रम्‌। पक्त्रम्‌। वक्त्रम्‌। यन्त्रम्‌। सत्रम्‌। क्षत्रमू। ६०७ हुयामाश्रुभसिभ्यस्त्रन्‌। 
होत्रम्‌। यात्रा । मात्रा | श्रोत्रम्‌ | भस्त्रा । ६०८ गमेरा च । गात्रम्‌। ६०९ दादिभ्य- 
श्छन्दसि। दात्रम्‌। पात्रम्‌। ६१० भूवादिगृभ्यो णित्रन्‌। भावित्रम्‌। वादित्रम्‌। 
गारित्रमोदनम्‌। ६११ चरेर्वृत्ते। चारित्रम्‌। ६१२ अशित्रादिभ्य इत्रोत्रौ। 


(६०३) अमिचिमिदि। अम गत्यादिषु, चिञ्‌ चयने, जिमिदा स्नेहने, शसु 
हिंसायाम्‌? एभ्यः व्त्रप्रत्यय इत्यर्थः। आन्त्रमिति। ‘अनुनासिकस्य क्वी'ति दीर्घ: | 
शेषं स्पष्टम्‌ । 

( ६०४) पुवो ह्लस्वश्च । पूञ्‌ पवने अस्मात्तत्रः स्यात्‌, धातोर्हृस्वत्वं च | पुत्र 
इति। कित्त्वान्न गुणः | 

(६०५) स्त्यायतेईूट्‌। स्त्यै ष्टयै शब्दसङ्कातयोः। अस्माङ्डूट्‌। स्त्रीति। 
डित्त्वाट्टिलोपः । 'लोपो व्योः' इति यलोपः। टित्त्वान्डीप्‌ स्त्री योषिदबला योषा नारी 
सीमन्तिनी वधू: इत्यमरः। 

(६०६) गुधृवीपचि। 'गुङ्‌ अव्यक्ते शब्दे, धृञ्‌ धारणे, वी गतिप्रजननादौ, 

` डुपचष्‌ पाके, वच परिभाषणे, यम उपरमे, षदूलू विशरणादौ, क्षदिः सौत्रः? एभ्यस्त्रप्रत्यय 
इत्यर्थः | गोत्रमिति । त्रे गुण: | अद्विगोत्रगिरिग्रावा' 'सन्ततिर्गोत्रजनन' इति चामरः। 
सत्त्रमिति। “सत्रमाच्छादने यज्ञे सदादाने वनेऽपि च' इत्यमरः। 

(६०७) हुयामा । हु दानादनयोः, या प्रापणे, मा माने, श्रु श्रवणे, भस 
भर्त्सनदीप्त्योः' एभ्यस्त्रन्‌प्रत्यय इत्यर्थः | “भस्त्रा चर्मप्रसेविका’ इत्यमरः। 

(६०८) गमेरा च। गम्लु गतौ अस्मात्तरन्स्यात्‌, धातोरन्त्यस्य मकारस्य 
आकारश्चेत्यर्थः | गात्रमिति। 

(६०९ ) दादिभ्यच्छन्दसि। दाप्‌ लवने इत्यादिभ्यस्त्रन्स्यात्‌ छन्दसि । दात्र 
मिति। ` दात्रं लवित्रमाबन्धः ' इत्यमरः | पात्रमिति । 'योग्यभाजनयोः पात्रम्‌' इत्यमरः। 

(६१०) भूवादिगृभ्यो। भू सत्तायां, वद व्यक्तायां वाचि ण्यन्तः, गृ निगरणे' 
एभ्यो णित्रन्‌ स्यात्‌ । भावित्रमिति । णित्वाद्वृद्धिः | बादित्रमिति। “चतुर्विधमिदं वाद्यं 
वादित्रातोद्यनामकम्‌' इत्यमरः । 

(६११ ) चरेर्वृत्ते। चर गताव स्माण्णितरन्‌ स्यात्‌ वृत्ते गम्ये। चारित्रमिति। 
णित्त्वादुपधावृद्धिः । 

अशित्रम्‌। वहित्रम्‌। धरित्री मही। त्रैङ्‌ एवमादिभ्य उत्र: । त्रोत्र प्रहरणम्‌। वृञ्‌, 
वस्त्रं प्रावरणम्‌। ६१३ अमेट्विषति चित्‌। अमित्रः शत्रुः । ६१४ आः समिण्नि- 
कषिभ्याम्‌। सम्पूर्वादिणो निपूर्वात्कषेश्च आः स्यात्‌। स्वरादित्वादव्ययत्वम्‌। 
समया | निकषा। ६१५ चितेः कणः कश्च। बाहुलकाद्‌ गुणः । चिक्कणं मसृणं 
स्निग्धम्‌’ । ६१६ सूचेः स्मन्‌। सूक्ष्मम्‌। ६१७ पातेईम्सुन्‌। पुमान्‌। ६१८ रुचि- 
भुजिभ्यां किष्यन्‌। रुचिष्यमिष्टम्‌ । भुजिष्यो दासः। ६१९ वसेस्तिः । वस्तिर्ना- 
भेरधो द्वयो:'। “वस्तयः स्युर्दर्शासूत्रे' । बाहुलकात्‌ शास: | शास्तिः राजदण्डः। 


(६१२) अशित्रादिभ्य इत्रोत्रौ। अशिश्च त्रश्च अशित्रौ, तौ आदी येषामिति 
विग्रहः । द्वन्द्वान्ते श्रूयमाणस्या5दिशब्दस्य प्रत्येकं योग: | अश्यादि त्रादि एभ्यः क्रमात्‌ 
इत्र उत्र इत्येतौ प्रत्ययौ स्तः । अशित्रमिति। 'अशू व्याप्तौ’ अस्मादित्रः। बहित्रमिति। 
“वह प्रापणे' | धरित्रीति। “धृञ्‌ धारणे’ गौरादित्वान्डीष्‌। त्रोत्रभिति। `त्रैङ्‌ पालने 
आत्त्वे आद्गुणः । 

(६१३) अमेद्विषति चित्‌। ‘अम गत्यादौ' अस्मात्‌ इव: स्यात्‌, स च चित्‌ 
शत्रौ वाच्ये । 'द्विड्विपक्षाहितामित्रदस्युशात्रवशत्रवः' इत्यमरः। 

(६१४) आः समिण्‌। सम्पूर्वकः इण्‌ गतौ, निपूर्वककषः हिंसार्थकः, 
आभ्यामाः स्यात्‌। समयेति। गुणेऽयादेशे रूपम्‌। “समयान्तिकमध्ययोः इत्यमरः। 

(६१५) चितेः कणः क च। “चिती संज्ञाने' अस्मात्‌ कण्प्रत्ययः, धातो- 
रन्त्यस्य च ककारादेश इत्यर्थः । अमरकोशमाह--चिक्कणमिति। 

` (६१६) सूचेः स्मन्‌। सूच पैशुन्ये’ चुरादिण्यन्तः, अस्मात्स्मनि णिलोपे कुत्वे 
षत्वे च सूक्ष्ममिति रूपम्‌। । 

(६१७) पातेम्सुन्‌। “पा रक्षणे' अस्माड्डुम्सुन्प्रत्ययः | पुमानिति । इम्सुनो 
डित्त्वाट्टिलोपः | उकार mt इति केचित्‌। तेषामपीत्संज्ञामन्तरा लोपासम्भवात्‌ 
उगित्कार्य सिद्धिः, उच्चारणार्थानामपि वर्णानामितसंज्ञालोपाभ्यामेव निवृत्त्यङ्गौकारात्‌। 
एतच्च "दिव औत्‌' सूत्रे शेखरे स्पष्टम्‌। तत्फल तु सुपुंसीत्यादौ 'उगितश्चे'ति डीप्‌। 
भाष्ये तु सूतेः सप्‌ प्रसवे पुमानिति व्युत्पादितम्‌ । तत्रत्यं व्युत्पत्ति: | षूङ्‌ प्राणिगर्भ विमोचने 
अस्माम्मसुनप्रत्ययः, धातुसकारस्य पकारः, ऊकारस्य हस्वश्चेत्यर्थ:। एतच्च शेखरे 
हलन्तपुल्लिङ्गे पुंसोऽसुङ्‌” इति सूत्रव्याख्यावसरे स्पष्टम्‌। 

(६१८) रुचिभुजिभ्यां किष्यन्‌। रुच दीप्तौ, भुज पालनादौ आभ्यां 
किष्यन्नित्यर्थः | रुचिष्यमिति। कित्त्वान्न लघूपधगुणः । 

(६१९) बसेस्तिः। “वस निवासे’ अस्मात्‌ तिप्रत्यय इत्यर्थः । बस्तिरिति। 

विन्ध्याख्यमगमस्यतीत्यगस्तिः। शकन्ध्वादिः । ६२० सावसेः। स्वस्ति। स्वरादि- 
पाठादव्ययत्वमू। ६२१ वौ तसेः। वितस्तिः | ६२२ पदिप्रथिभ्यां नित्‌। पत्ति:। 
प्रथितिः। “तितुत्रेष्वग्रहादीनाम्‌' (वा. ४३१३) इतीट्‌। ६२३ दृणातेह्वस्वश्च। 
दृतिः। ६२४ कृतृकृपिभ्यः कीटन्‌। किरीटं शिरोवेष्टनम्‌ | तिरीट सुवर्णम्‌ । कृपीट 
कुक्षिवारिणोः। ६२५ रुचिवचिकुचिकुटिभ्यः कितच्‌। रुचितमिष्टम्‌। उचितम्‌। 
कुचितं परिमितम्‌। कुटितं कुटिलम्‌। ६२६ कुडिकुषिभ्यां क्मलन्‌। कुड्मलम्‌। 


शास्तिरित्यर्थमाह--बाहुलकादिति। 'शासु अनुशिष्टावि' त्यस्मात्‌ तित्रत्ययः। 
अगमिति। पर्वतमित्यर्थः | ननु कथं तर्हि सवर्णदीर्घाऽभाव इत्यत आह---शकभ्ध्वा- 
दिरिति। शकन्ध्वादिपररूपस्य सवर्णदीर्घबाधकत्वादिति भाव: | 

(६२०) सावसेः। सावुपपदे 'अस भुवी'त्यस्मात्‌ तिप्रत्यय इत्यर्थ: | 
'स्वस्त्याशीः क्षेमपुण्यादौ' इत्यमरः । ननु कथं तर्हि सुपोऽश्रवणमित्यत्राह--स्वरादि- 
पाठादिति। 

(६२१) वौ तसेः। वावुपपदे तसु उपक्षये अस्मात्तिः स्यात्‌। 'अङ्गुष्ठे 
सकनिष्ठे स्याद्वितस्तिद्वदशाङ्गुल:' इत्यमरः। 

(६२२) पदिप्रथिभ्यां नित्‌। पद गतौ, प्रथ प्रख्याने आभ्यां तिप्रत्ययो 
नित्स्यादित्यर्थः | पत्तिरिति। “पदातिपत्तिपदगपादातिकपदातयः इत्यमरः | प्रथिति- 
रिति। ख्यातिरित्यर्थः | ननु 'प्रथितिरि'त्यत्र कथमिट्‌, वलादीट स्तितुत्रे'ति निषेधा- 
दित्यत आह-_अग्रहादीनामिति। अस्य प्रथधातोर्ग्रहादित्वादिति भाव: | 

(६२३) दृणातेह्लस्वश्च। दृ विदारणे अस्मात्तिः स्यात्‌, धातोर्हुस्वत्व च। 
दृतिरिति। 'दृतिसीमन्तहरित' इत्यमरः। 

(६२४) कृतृकृपिभ्यः कीटन्‌। 'कृ विक्षेपे, तृ प्लवनतरणयोः, कृपू सामर्थ्ये 
एभ्यः कीटन्‌ स्यात्‌। किरीटमिति। कित्वान्न धातोर्गुणः, किन्तु “ऋत इद्धातोः” 
इति इत्त्वम्‌। “किरीटस्तिल्वमार्जनौ' इत्यमरः | 

(६२५) रुचिवचिकुचिकुटिभ्यः। 'रुच दीप्तावभिप्रीतौ च, वच परिभाषणे, 
कुच शब्दे एभ्यः कितच्‌ स्यात्‌। रुचितमिति। कित्त्वान्न गुणः। उचितमिति। 
कित्वात्सम्प्रसारणम्‌। बाहुलकादाह--कुटितमिति। क्वचित्तु सूत्र एव पाठ: | 

(६२६) कुडिकुषिभ्यां क्मलन्‌। कुडि दाहे, कुष निष्कर्षे आभ्यां वमलन्नि- 


त्यर्थः | 
(६२७) कुषेर्लश्व। पूर्वोक्ताद्वातोर्लकारश्वान्तादेश इत्यर्थः। कुल्मलमिति। 
योगविभागान्नायं नित्य: | तेन कुष्मलमिति पूर्वोक्तमपि। 

कुष्मलम्‌। ६२७ कुषेर्लश्च। कुल्मलं पापम्‌। ६२८ सर्वधातुभ्योडसुन्‌। चेत: । ७ 
सर: । पय: । सदः सभा । ६२९ रपेरत एच्च। रेपोञ्वद्यम्‌। ६३० अशेर्देवने युट्‌ 


च । देवने स्तुतौ । यश: । ६३१ उब्जेर्बले बलोपश्च। ओज: | ६३२ श्वेः सम्प्रसारणं 
च। शव: | शवसी । बलपर्यायोऽयम्‌। ६३३ श्रयतेः स्वाङ्के शिरः किच्च । श्रयतेः 
शिर आदेशोऽसुन्‌ किच्च। शिर: | शिरसी। ६३४ अर्तेरुच्च। उर: | ६३५ व्याधौ 
शुट्‌ च। अर्शो गुदव्याधिः। ६३६ उदके नुट्‌ च। अर्तेरसुन्स्यात्तस्य च नुट्‌। अर्ण: | 
अर्णसी । ६३७ इण आगसि। एन: | एनसी। ६३८ रिचेर्धने घिच्च | चात्प्रत्ययस्य 
नुट्‌। धित्त्वात्कुत्वम्‌। रेवणः सुवर्णम्‌। ६३९ चायतेरन्ने ह्लस्वश्च। चनो भक्तम्‌। 


(६२८ ) सर्वधातुभ्योऽसुन्‌। चेत इति। चिती संज्ञाने अस्मादसुनि रूपम्‌। 

सृ गतौ, पीङ्‌ पाने, षद्ळु विशरणादौ। 
. (६२९) रपेरत एच्च। रप व्यक्तायां वाचि, अस्मादसुन्स्यात्‌, अकारस्य 

एकारश्चेत्यर्थः । 

(६३०) अशेर्देवने युट्‌ च। अशू व्याप्तौ अस्मादसुन्‌ स्याद्धातोर्युडागमश्च। 
देवनं स्तुतिः | 

(६३१) उन्नेर्बले बलोपश्च। उब्ज आर्जवे अस्माद्वलेऽभिधेयेऽसुन्‌ स्यात्‌, 
बकारस्य लोपश्चेत्यर्थः | 

(६३२) श्वेः सम्प्रसारणं च। ‘टुओश्वि गतिवृद्धयोः' अस्मादसुन्‌, धातोः 
सम्प्रसारणं चेत्यर्थः | शव इति रूपम्‌। 

(६३३) श्रयतेः स्वाङ्के। श्रिञ्‌ सेवायामस्मात्सवाङ्गेऽभिधेयेऽसुन्‌, धातोः शिर 
आदेशः, प्रत्ययश्च किदित्यर्थः | 

(६३४) अर्तेरुच्च। “क्र गतौ' अस्मादसुन्‌ कित्स्यात्‌ धातोस्त्वं च। उर 
इति। रपरत्वम्‌। 

(६३५) व्याधौ शुट्‌ च । अ्तेव्याधावभिधेयेऽसुन्स्यात्‌ शुडागमश्चेत्यर्थः | अर्श 
इति। 'अर्शो रोगयुतोऽर्शसः' इत्यमरः | 

(६३६) उदके तुट्‌ च। अर्तेरित्येव। अर्तेदके वाच्येऽसुन्‌ स्यात्‌ पापे वाच्ये, 
तस्य नुडागमश्चेत्यर्थः | 

(६३८) रिचेर्धने घिच्च। रिचिर्‌ विरेचने’ अस्माद्धने वाच्ये असुन्‌, स च 
कित्‌, तस्य नुडागमश्च। रेक्ण इति। चजोरि ति कुत्वम्‌, ` अट्कुप्वाङि'ति णत्वम्‌। 

(६३९) चायतेरन्ने ह्लस्बश्च। चायृ पूजानिशामनयोः' अस्मादन्ने वाच्ये 
असुन्स्यात्‌, तस्य नुट्‌ धातो ह्रस्वत्वं च। चन इति। 'लोपो व्योरि ति यलोपः। 

६४० वृडूशीड्भ्यां रूपस्वाङ्गयोः पुट्‌ च। वर्पो रूपम्‌। शेपो गुह्यम्‌। 
६४१ सुरीभ्यां तुट्‌ च। म्रोतः। रेतः। ६४२ पातेर्बले जुट्‌ च। पाजः। पाजसी। 
६४३ उदके थुट्‌ च। पाथः। ६४४ अन्ने च। पाथो भक्तम्‌। ६४५ अदेर्नुम्धौ 
च। अदेभक्ते वाच्येऽसुन्नुमागमो धादेशश्च। अन्धोऽन्नम्‌। ६४६ स्कन्देश्च स्वाङ्गे। 
स्कन्धः | स्कन्धसी। ६४७ आपः कर्माख्यायाम्‌। कर्माख्यायां हस्त्रो नुट्‌ च वा। 
अप्नः। अपः | बाहुलकात्‌ आप: | आपसी । ६४८ रूपे जुट्‌ च। अन्जो रूपम्‌। 
६४९ उदके नुम्भौ च। अम्भः । ६५० नहेर्दिवि भश्च । नभः | ६५१ इण आगो- 


(६४०) वृझ्शीङ्भ्यां रूपस्वाङ्गयोः। 'वृङ्‌ सम्भक्तौ, शीङ्‌ स्वप्ने’ आभ्यां . 
क्रमेण रूपे स्वाङ्गे च वाच्येऽसुन्स्यात्‌, तस्य पुडागमश्च। शेप इति। असुनि पुकि 
गुण: | 
' (६४१) सुरीभ्या तुट्‌ च। मरु गतौ, रीङ्‌ श्लेषणे आभ्यामसुन्‌, तस्य 
तुडागमश्चेत्यर्थः । ४ 

` (६४२) पातेर्बले जुट्‌ च। “पा रक्षणे’ अस्माद्वले वाच्येऽसुन्‌ स्यात्‌ तस्य 
जुडागमश्च बले वाच्ये । ८ 

( ६४३ ) उदके थुट्‌ च। पातेरुदके वाच्ये5सुन्स्यात्‌ तस्य थुडागमश्चेत्यर्थ:। 

(६४४) अन्ने च। अन्ने वाच्येऽपि पातेरसुन्‌ थुडागमश्चेत्यर्थः | 

(६४५) अदेनुम्‌ धौ च। 'अद भक्षणे’ अस्मादसुन्‌ स्यात्‌। अन्ध इति। 
'भिस्सा स्त्री भक्तमन्धोऽन्नम्‌' इत्यमरः । 

(६४६) स्कन्दश्च स्वाङ्के । “स्कन्दिर्‌ गतिशोषणयोः” अस्मात्स्वाङ्गे वाच्येऽ- 
सुन्‌, धातोश्चान्तादेशः धः | स्कन्धः । 

(६४७) आपः कर्माख्यायाम्‌। आफप्छू व्याप्तौ अस्मात्कर्माख्यायामसुन्‌ 
धातो ह्रस्वश्च । प्रत्ययस्य नुगागमस्तु वा भवतीत्यर्थः। बाहुलकादिति। धातो हृस्वो 
नेत्यर्थः | 

(६४८) रूपे जुट्‌ च। रूपे वाच्ये आप्नोतेरसुन्‌, धातोर्हुस्वः, प्रत्ययस्य 
जुडागमश्चेत्यर्थः । अब्ज इति। 'झलां जश्‌ झशी'ति बकारः | 

(६४९) उदके नुम्‌ भौ च। उदके वाच्ये आप्ठृधातोरसुन्‌, नुमागमो हुस्वत्वं 
भकारश्चान्तादेश इत्यर्थः | 

(६५०) नहेर्दिवि भश्च। ‘णह बन्धने? अस्माद्गगने वाच्येऽसुन्‌, भकारश्चा- 
न्तादेशः। नभ इति। हकारस्य भकारः | oss 

ऽपराधे च। आग: पापाऽपराधयोः' | ६५२ अमेर्हुक्च। अंहः। ६५३ रमेश्च। 
रंहः | ६५४ देशे ह च। रमन्तेऽस्मिन्‌ रहः । ६५५ अञ्च्यञ्जियुजिभृजिभ्यः कुश्च। 
एभ्योऽसुन्कवर्गश्चान्तादेशः । 'अङ्कश्चिहशरीरयोः' | अङ्गः पक्षी । योगः समाधिः। 
भर्गस्तेजः । ६५६ भूरञ्जिभ्यां कित्‌। भुवः | रजः । ६५७ वसेर्णित्‌। वासो वस्त्रम्‌। 
६५८ चन्देरादेश्च छः। छन्दः | ६५९ पचिवचिभ्यां सुट्‌ च। “पक्षसी तु स्मृतौ 
पक्षौ'। वक्षो हूदयम्‌। ६६० बहिहाधाञ्भ्यश्छन्दसि। वक्षाः अनड्वान्‌। हासा- 
श्वन्द्र: | धासाः पर्वत इति प्राञ्चः। वस्तुतस्तु णिदित्यनुवर्तते, न तु सुट्‌। तेन 
वहेरुपधावृद्धि: । इतरयोः आतो युक्‌-' (सू. २७६१ ) इति युक्‌ । “शोणा धृष्णू 
नृवाहसा” । श्रोता हवं गृणतः स्तोमवाहाः'। “विश्वो विहायाः'। “वाजम्भरो 


(६५१) इण आगोऽपराधे च। 'इण्‌ गतावि'त्यस्मादसुन्‌ स्यात्‌ अपराधे 
वाच्ये धातोरागादेशश्च। “पापापराधयोरागः इत्यमरः | 

(६५२) अमेर्हृक्च। ‘अम गत्यादिषु’ अस्मादसुन्‌ हुगागमश्च धातोः स्यात्‌। 
'अहो दुरितदुष्कृतम्‌' इत्यमरः। 

(६५३) रमेश्च। “रमु क्रीडादौ’ अस्मादसुन्प्रत्ययो, हुगागमश्चेत्यर्थः | 

(६५४) देशे ह च। रमेरित्येव। रमतेर्देशे वाच्येऽसुन्‌ हकारश्चान्तादेश 
इत्यर्थः | 

(६५५) अञ्च्यञ्जियुजि। “अञ्चु गतिपूजनयोः, अञ्जु व्यक्तिम्रक्षणकान्ति- 
गतिषु, युजिर्‌ योगे, भृजि भर्जने’ एभ्योऽसुन्स्यात्कवर्गश्चान्तादेश इत्यर्थः । 

(६५६) भूरञ्जिभ्यां कित्‌। भू सत्तायां, रञ्ज रागे आभ्यामसुन्कित्‌ स्यात्‌। 
भुव इति। कित्त्वान्न गुणः, उवङ्‌। रज इति। 'अनिदितामि ति नलोपः। 

(६५७) वसेर्णित्‌। वस आच्छादने’ अस्मादसुन्‌ णित्स्यात्‌। वास इति। 
णित्त्वादुपधावृद्धिः । 'वस्त्रमाच्छादनं वास: इत्यमरः | 

(६५८) चन्देरादेश्च छः। 'चदि आह्वादने' अस्मादसुन्‌ प्रत्ययश्छकारा- 
देशश्च | पचिवचिभ्यां सुट्‌ च। ‘इपचष्‌ पाके' वच परिभाषणे' आभ्यामसुन्स्यात्तस्य 
सुडागमश्च। पक्ष इति। चस्य कुत्वे सस्य षत्वम्‌। 

(६६०) वहिहाधाम्भ्यश्छन्दसि। वह प्रापणे, ओहाक्‌ त्यागे, डुधाञ्‌ 
धारणादौ' एभ्यः असुन्स्यात्‌। वक्षा इति। अत्वसन्तस्येति दीर्घः। सुडागमे हस्य 
ढत्वे 'षढोरि'ति कत्वे षत्वमिति भाव: | इति प्राञ्च इति। प्राञ्च इत्यस्वरसद्योतनाय। 
तथाहि उक्तोदाहरणानि हि लोके न दृश्यन्ते, छन्दस्येव एतत्सूत्रप्रवर्तनात्‌, वेदे 
तु मदुक्तरीत्यैव दृश्यते इत्याह--वस्तुतस्त्विति। णिदित्यनुबर्तत इति । 'वसेर्णि दि' त्यत 

३७० बालमनोरमासहित-सिद्धान्तकौमुद्यां 


विहाया: | 'देवो नयः पृथिवीं विश्वधायाः' । 'अधारयत्पृथिवीं विश्वधायसम्‌' | 
'धर्णसं भूरिधायसम्‌' इत्यादि। ६६१ इण आसिः। अयाः वहि: | स्वरादिपाठा- 
दव्ययत्वम्‌। ६६२ मिथुने5सिः पूर्ववच्च सर्वम्‌। उपसर्गविशिष्टो धातुम 
तत्रासुनोऽपवादोऽसिः स्वरार्थः । यस्य धातोर्यत्कार्यम्‌ असुन्प्रत्यये उक्तं तदत्रापि 
भवतीत्यर्थः । अशेर्देवने युट्‌ चेत्यादि। सुयशाः। ६६३ नञि हन एह च। अनेहाः। 
अनेहसौ। ६६४ विधाञ्यो वेश च। विदधातीति वेधाः। ६६५ नुवो धुट्‌ च। 
नोधाः ऋषिः । ६६६ गतिकारकोपपदयोः पूर्वपदप्रकृतिस्वरत्वं च । असि: स्यात्‌। 
सुतपाः। जातवेदाः । 'गतिकारकोपपदात्कृत्‌' ( सू. ३८७३ ) इत्युत्तरपदप्रकृति- 
स्वरत्वे सति शेषस्यानुदात्तत्वे प्राप्ते तदपवादार्थमिदम्‌। ६६७ चन्द्रे मो डित्‌। 
चन्द्रोपपदान्माडोऽसिः स्यात्‌, स च डित्‌। चन्द्रमाः। ६६८ वयसि धाञ्जः। 


आह--उपधावृद्धिरिति । असुनो णित्त्वादिति भावः | युकि रूपमाह--विश्वो बिहाया 
इति। 

(६६१ ) इण आसिः। इण्‌ गतावस्मादासिः स्यात्‌। अया इति। गुणे अयादेश 
इति भावः। 

(६६२) मिथुनेऽसिः। मिथुनशब्दार्थमाह--उपसर्गविशिष्टो धातुर्मिथुत- 
मिति। तथा च सोपसर्गादसुधातोः असिप्रत्यय इत्यर्थः | पूर्वबदिति। अशर्देवने स्तुतौ 
युडित्यर्थः । सुयशा इति। असुनोऽपवादोऽसिः। 

(६६३) नञ्रि हन एह च। नज्युपपदे हन हिंसागत्योरित्यस्मादसिप्रत्ययः 
धातोरेहादेशश्चेत्यर्थः | 2,४5 

(६६४) विधाओ वेध च। विपूर्वात्‌ इधाञ्‌ धारणपोषणयोः इत्यस्मात्‌ असिः 
स्यात्‌ वेधादेशश्चेत्यर्थः | अयमादेशः सोपसर्गधातोः। बेधा इति। “विष्णौ च वेधाः 
स्त्री त्वाशी:' इत्यमरः। 

(६६५) तुवो धुट्‌ च। णु स्तुतौ अस्मादसिः स्यात्‌, तस्य नुडागमश्च। नोधा 
इति। धातोर्गुणः | 

(६६६) गतिकारकोपपदयोः पूर्वपदप्रकृतिस्वरत्वं च। गतौ कारके चोपपदे 
धातोरसिः स्यात्‌। सुतपा इति। सावुपपदे तप सन्तापे इत्यस्मादसिः । जातवेदा इति। 
जातशब्दे कर्मकारके उपपदे विद ज्ञाने इत्यस्मादसिः। पूर्वपदप्रकृतिस्वरविधानस्य 
कृत्यमाह-गतिकारकोपपदादिति। 

(६६७) चन्द्रे मो डित्‌। चन्द्रशब्द्रे उपपदे माङ्‌ माने इत्यस्मादसिः स्यात्स 
च डिदित्यर्थः । डित्वफल तु चन्द्रमसावित्यादौ टिलोपः | 


CC-0. JK Sanskrit Academy, Jammmu. Digitized by 53 Foundation USA 


शा 


उणादिषु चतुर्थ: पादः ३७१ ` 


वयोधास्तरुणः। ६६९ पयसि च। पयोधाः समुद्रो मेघश्च। ६७० पुरसि च। 

पुरोधाः। ६७१ पुरूरवाः च। पुरुशब्दस्य दीर्घो रौतेरसिश्च निपात्यते। ६७२ 

चक्षेर्बहुलं शिच्च। नृचक्षाः। ६७३ उषः कित्‌। उषः। ६७४ दमेरुनसिः। 

'सप्तार्चिर्दमुना:' | ६७५ अङ्कतेरसिरिरुडागमश्च। अङ्गिरा: | ६७६ सर्तेरप्पूर्वा- 

दसिः। अप्सराः। प्रायेणायं भूम्नि। अप्सरसः। ६७७ विदिभुजिभ्यां विश्वे। 

विश्ववेदाः | विश्वभोजा: | ६७८ वशेः कनसिः । सम्प्रसारणम्‌। उशनाः। 
इत्युणादिषु चतुर्थः पादः। 

(६६८) वयसि धाञ्जः। वयश्शब्दे उपपदेऽपि 'डधाञ्‌ धारणपोषण- 
योरि त्यस्मादसिप्रत्ययः। बयोधा इति। रुत्वोत्त्वादि। 

(६६९) पयसि। पयश्शब्दे उपपदेऽपि धाओऽसिप्रत्ययः, स च डिदित्यर्थः। 

(६७०) पुरसि च। पुरश्शब्दे उपपदेऽपि धाञः असिप्रत्ययः, स च डिदित्यर्थः | 
“पुरोधास्तु पुरोहित: इत्यमरः। 

(६७१) पुरूरबाः। इत्थं निपात्यत इत्यर्थः। निपातनमेवाह--पुरुशब्द- 
स्येति। पुरून्‌ रौतीति विग्रहः। रु शब्दे अस्मादसिः गुणावादेशौ, पूर्वपदस्य 
दीर्घश्चेत्यर्थः। 'अलोऽन्त्यस्ये'ति भावः। 'पुरूरवा बुधसुतो राजर्षिश्च पुरूरवाः' 
इत्यमरः । 

(६७२) चक्षेर्बहुलं शिच्च। 'चक्षिङ्‌ व्यक्तायां वाचि’ अस्मादसिः स्यात्‌, 
स च बहुलं शिदित्यर्थः। नृचक्षा इति। नृशब्दे उपपदे चक्षिङ्धातोरसिः। तस्य च 
शित्त्वेन सार्वधातुकत्वात्‌ चक्षिङः ख्याजिति ख्याञादेशो न | 

(६७३) उषः कित्‌। उष दाहे’ अस्मादसिः स्यात्‌, स च कित्‌। उष इति। 
कित्त्वान्न लघूपधगुणः । प्रत्यूषोऽहर्मुखं कल्यमुषः प्रत्युषसी अपि इत्यमरः। 

(६७४) दमेरुनसिः | दम उपशमे अस्मादुनसिप्रत्यय इत्यर्थः । सप्ताचिर्दमुनाः 
शुक्र: इत्यमरः। 

( ६७५) अङ्गतेरसिरिरुडागमश्च । अगिधातोरसिप्रत्ययः, इरुडागमश्चेत्यर्थ: । 
अङ्गिरा ऋषिभेदः | 

(६७६) सर्तेरष्पूर्बादसिः। 'सृ गतौ अस्मादूर्वात्‌ असिप्रत्यय इत्यर्थः। 
अप्सरा इति। असिप्रत्यये धातोर्गुणः | 

(६७७) विदिभुजिभ्यां विश्वे। विद ज्ञाने, भुज पालनाभ्यवहारयोः आश्यां 

पञ्चमः पादः 
६७९ अदि भुवो इतच्‌। अद्भुतम्‌। ६८० गुधेरूमः। गोधूमः। ६८१ 
मसेरूरन्‌। मसूरः। प्रथमे पादे असेरुरन्‌, मसेश्च' इत्यत्र व्याख्यातः | ६८२ स्थ 
किच्च। स्थूरो मनुष्य: | ६८३ पातेरतिः। पातिः स्वामी । सम्पातिः पक्षिराज: | 
६८४ वातेर्नित्‌। “वातिरादित्यसोमयोः' | ६८५ अर्तेश्च । अरतिरुद्वेगः | ६८६ तृहेः 
कनो हलोपश्च। तृणम्‌। ६८७ वुञ्लुठितनिताडिभ्यं उलच्‌ तण्डश्च। व्रियन्ते 
लुख्यन्ते तन्यन्ते ताडयन्त इति वा तण्डुलाः । ६८८ दंसेष्टटनौ न आ च। 'दासः 


विश्वशब्दे उपपदेऽसिः स्यात्‌ । सूत्रे विश्वे इति शब्दस्वरूपपरत्वेन सर्वार्थवाचकत्वाऽ- 
भावान्न स्मिन्नादेशः | विश्वं वेत्तीति विश्ववेदाः | 


(६७८) वशेः कनसिः। वश कान्तौ’ अस्मात्कनसिप्रत्यय इत्यर्थः। 

सम्प्रसारणमिति। कित्त्वादिति भावः | ‘उशना भार्गवः कवि: इत्यमरः। 
इत्युणादिषु चतुर्थः पादः। 

अथ पञ्चमः पादः। ( ६७९ ) अदि भुवो डुतच्‌। भू सत्तायामस्मादाकस्मिकार्थे 
'अद्‌' इत्यव्यये उपपदे डुतच्प्रत्यय इत्यर्थः । डित्त्वाट्रिलोप: | अद्भुतम्‌। 

(६८०) गुधेरूमः। 'गुध परिवेष्टने’ अस्मादूमप्रत्यय: | गोधूम इति। लघू 
पधगुण: | 

(६८१) मसेरूरन्‌। “मसी परिणामे” अस्मादूर्प्रत्यय इत्यर्थः । 'मङ्गत्यको 
मसूरोऽथ मकुष्टकमयुष्टकौ' इत्यमरः | 

(६८२) स्थः किच्च। 'ष्ठा गतिनिवृत्तौ’ अस्मादूरन्‌ कित्स्यात्‌ । स्थूर इति। 
कित्त्वादातो लोपः। 

(६८३) पातेरतिः। पा रक्षणे' अस्मादतिः स्यात्‌। 

(६८४) बातेर्नित्‌। वा गतिगन्धनयोर'स्मादतिः स्यात्‌, स च नित्‌। 

(६८५) अर्तेश्च। क्र गतौ’ अस्मादतिः स्यात्‌, स च नित्‌। 


(६८६) तुहेः कनो हलोपश्च। 'तृह हिंसायाम'स्मात्वनः स्याद्‌, हकारस्य 
लोपश्च। तृणमिति। क्नस्य कित्त्वाद्‌ गुणाऽभावः। 


(६८७) वृन्लुठितनिताडिभ्यः। वृञ्‌ वरणे, लुठ विलोडने, तनु विस्तारे 


तड आघाते' एभ्य उलच्‌ स्यात्‌, धातोस्तण्डादेशश्चेत्यर्थः 

सेवकशूद्रयोः' । ६८९ दंशेश्च। दाशो धीवरः | ६९० उदि चेर्डेसिः । स्वरादिपाठा- 
दव्ययत्वम्‌। उच्चैः | ६९१ नौ दीर्घश्च । नीचैः | ६९२ सौ रमेः क्तो दमे पूर्वपदस्य 
च दीर्घः । रमेः सुपूर्वाहमे वाच्ये क्तः स्यात्‌। कित्त्वादनुनासिकलोपः । सूरत उपशान्तो 
दयालुश्च। ६९३ पूञो यण्णुगघ्रस्वश्च। यत्प्रत्यय: | पुण्यम्‌। ६९४ स्रंसेः शिः कुट्‌ 
किच्च। म्रंसतेः शिरादेशो यत्प्रत्ययः कित्तस्य कुडागमश्च। शिक्यम्‌। ६९५ अर्तेः 
क्युरुच्च। उरणो मेषः। ६९६ हिंसेरीरन्नीरचौ। 'हिंसीरो व्याघ्रदुष्टयोः' । 
६९७ उदि दृणातेरजलौ पूर्वपदान्त्यलोपश्च। उदरम्‌। ६९८ डित्खनेर्मुट्‌ स 


(६८८) दसेष्टटनौ न आ च। दसि सेवने, अस्मात्‌ टटनौ स्याताम्‌, 
धातोर्नकारस्याकारश्चेत्यर्थः | 

(६८९) दशेश्च। 'दंश दशने’ अस्मादपि टटनौ स्यातां, नकारस्याऽ5- 
कारश्च। दाश इति। 'कैवर्ते दाशधीवरौ' इत्यमरः । पूर्वसूत्रे5स्मिन्सूत्रे च टनो विधि- 
राद्युदात्तत्वाय । 

(६९०) उदि चेर्डेसिः। उदि उपपदे चिञ्‌ चयने इत्यस्माड्डैसिरित्यर्थः | 
उच्चैरिति। डित्त्वाट्रिलोप: | 

(६९१) नौ दीर्घश्व । नावुपपदे चिञ डैसिः उपसर्गस्थस्येकारस्य दीर्घश्चे- 
त्यर्थः । नीचैरिति । डित्त्वाट्रिलोप: | 

(६९२) सौ रमेः क्तो दमे। सावुपपदे रमु क्रीडायामित्यस्माह्मे वाच्ये क्तः 
स्यात्पूर्वपदस्य सोरन्त्यस्य दीर्घश्चेत्यर्थः | कित्त्वादिति। “अनुदात्तोपदेशवनती - 
त्यादिना। 

(६९३) पूञो यण्णुक्‌। “पूञ्‌ पवने' अस्माद्यत्‌ प्रत्ययः णुगागमो ह्लस्वश्च। 
पुण्यमिति। 'स्याद्धर्मस्त्रियां पुण्यम्‌ इत्यमरः। 

(६९४) म्रेसेः शिः कुठ्‌ किच्च। रंसु ध्वंसु अधःपतने अस्माद्यत्प्रत्ययः, 
स च कित्‌, तस्य कुडागमः, धातोः शिः सर्वा देशश्च। शिक्यमिति । भारयष्टिस्तदालम्बि 
शिक्यं काचोऽथ पादुका' इत्यमर: | 

(६९५) अर्तेः क्युरुच्च। “क्र गतौ' अस्मात्ुप्रत्ययः, धातोरुकारादेशश्चे- 
त्यर्थ:। उरण इति । उत्वं रपरत्वम्‌। 'युवोरनाकावि'त्यनादेशे रषाभ्यामि ति णत्वम्‌। 
'अट्कुप्वाङि'ति तु एतत्सूत्रस्यैव प्रवृत्युपपादकम्‌। 

(६९६) हिंसेरीरन्नीरचौ। “हिसि हिंसायाम'स्मात्‌ ईरन्‌ ईरन्‌ इति प्रत्ययौ 
स्तः, स्वरे भेदः । 

(६९७) उदि दृणातेरजलौ। उदि उपपदे दृ विदारणे इत्यस्मादच्‌ अल्‌ इति 


प्रत्ययौ स्तः, उदो दकारस्य लोपश्‍चेत्यर्थः । उदरमिति। अजलोः स्वरे भेदः । धातोर्गुणः। _ 

चोदात्तः। अजल्‌ च डित्‌ स्याद्धातोर्मुट्‌, स चोदात्त:। मुखम्‌। ६९९ अमे: सन्‌। 
अंसः। ७०० मुहेः खो मूर्च। मूर्खः। ७०१ नहेर्हलोपश्च। नख: । ७०२ शीङ्ञो 
ह्वस्वश्च। शिखा। ७०३ माङ ऊखो मय्‌ च। मयूखः। ७०४ कलिगलिभ्यां 
फगस्योच्च। कुल्फः शरीरावयवो रोगश्च। गुल्फः पादग्रन्थिः। ७०५ स्पृशेः 
श्वण्शुनौ प॒ च । श्वण्शुनौ प्रत्ययौ पृ इत्यादेशः । पार्श्वम्‌ । 'पा्श्वोऽ्त्री कक्षयोरधः' | 
पर्शुरायुधम्‌। ७०६ श्मनि श्रयतेईन्‌। शमञ्छन्दो मुखवाची। मुखमाश्रयत इति 
शमश्रुः । ७०७ अश्रूवादयश्च। अश्रु नयनजलम्‌। ७०८ जनेष्टन्लोपश्च | जटा। 


(६९८) डित्‌ खने्मुट्‌। अजलावित्यनुवर्तते। 'खनु अवदारणे’ अस्मादच्‌ 
अल्‌ इति प्रत्ययौ स्तः, तौ च डितौ, धातोर्मुडागमश्चेत्यर्थः । मुखमिति। हित्त्वा- 
- दिलोप:। 

(६९९) अमेः सन्‌। अम गत्यादिषु अस्मात्सन्प्रत्यय इत्यर्थः | अंस इति। 
'स्कनधो भुजशिरोंऽसोऽस्त्री' इत्यमरः | 

(७००) मुहेः खो मूर्च। मुह वैचित्ये अस्मात्सप्रत्ययः धातोर्मूरादेशश्च। 

(७०१) नहे्हलोपश्च। णह बन्धने’ अस्मात्खप्रत्ययः, हकारस्य लोपश्चे- 
त्यर्थः | 

(७०२) शीडो ह्लस्वश्च। शीङ्‌ स्वप्ने अस्मात्सप्रत्ययः धातोर्हुस्वश्वेत्यर्थः | 
शिखेति। ह्वस्वविधानसामर्थ्यान्न गुण: | 


(७०३) माङ अखो। माङ्‌ माने' अस्मादूखप्रत्यय:, धातोर्मयादेशश्चेत्यर्थः। 
मयूख इति। 'मयूखस्त्विट्करज्वालास्वलिबाणौ शिलीमुखौ' इत्यमरः। 

(७०४) कलिगलिभ्यां फगस्योच्च। कल शब्दसंख्यानयोः, गल अदने 
आभ्यां फक्‌ स्यात्‌, अकारस्योकारश्चे्यर्थः । गुल्फ इति। 'तद्ग्रन्थी घुटिके गुल्फौ' 
इत्यमरः | 

(७०५) स्पृशेः श्वणशुनौ पृ च। स्पृश संस्पर्शे’ अस्मात्‌ श्वण्‌ शुन्‌ स्याता, 
धातोः पृ आदेशश्च। पार्श्वमिति। श्वणो णित्त्वाद्वृद्धिः । 

(७०६) श्मनि श्रयतेईन्‌। श्रिञ्‌ सेवायाम' स्मात्‌ मुखवाचिनि श्मनशब्दे 
उपपदे इप्रत्ययः । श्मश्नु इति। श्मनो नस्य लोपः, डित्त्वात्‌ । श्रिज इकारस्य लोपः। 
'तद्वृद्धौ शमश्रु पुमुखे' इत्यमरः | 

(७०७) अश्रबादयश्च। निपात्यन्त इति शेष: | अश्रु इति। 'अशू व्याप्तौ 
अस्मात्‌ रुन्प्रत्ययः | , 

७०९ अच्तस्य जङ्घः च। तस्य जनेर्जङ्घादेशः स्यादच्च। जङ्का। ७१० हतन्तेः 
शरीराबयवे द्वे च। जघनम्‌। 'पश्चान्नितम्बः स्त्रीकट्याः क्लीबे तु जघनं पुर: | 
७११ क्लिशेरन्‌ लो लोपश्च। लकारस्य लोप: | केश: । ७१२ फलेरितजादेश्च 
पः। पलितम्‌। ७१३ कृञादिभ्यः संज्ञायां वुन्‌। करकः। करका। कटकः। 
नरकम्‌। करकम्‌। नरकः । नरको नारकोऽपि च' इति द्विरूपकोशः । सरकं गगनम्‌। 
कोरकः कोरकं च। ७१४ चीकयतेराद्यन्तविपर्ययश्च। कीचको वंशभेदः। 
७१५ पचिमच्योरिच्चोपधायाः । पेचकः | मेचकः । ७१६ जनेररष्ठ च । जठरम्‌। 


(७०८) जनेष्टन्‌ लोपश्च। 'जनी प्रादुभवि’ अस्माट्टप्रत्ययः स्यात्‌, धातो- 
रन्त्यनकारस्य लोपश्च। 

(७०९) अच्‌ तस्य जङ्घः च। तस्येत्यर्थमाह-जनेरिति। जनेः अच्प्रत्ययः 
धातोर्जङ्कादेशश्चेत्यर्थः | 'अजाद्यतष्टाप्‌'। 

(७१०) हन्तेः शरीराबयवे। शरीरावयवे वाच्ये इत्तेरच्प्रत्ययः धातो द्वित्वं 
चेत्यर्थः | जघनमिति। 'हो हन्तेरि'ति कुत्वम्‌, 'अभ्यासाच्चे' ति वा | अमरोक्तिमाह-- 
पश्चान्नितम्ब इति। 

(७११) क्लिशेरन्‌ लो लोपश्च । “क्लिशू विबाधने' अस्मादन्‌ स्याल्लकारस्य 
लोपश्चेत्यर्थः। 

(७१२) फलेरितजादेश्च पः। “फल निष्पत्ती अस्मादितच्यत्यय: आदे: 
फकारस्य पकारादेशश्चेत्यर्थः । पलितमिति। “पलितं जरसा शौक्ल्यम्‌' इत्यमरः | 

(७१३) कृआादिभ्यः संज्ञायां वुन्‌। “डुकृञ्‌ करणे' इत्यादिभ्यः संज्ञायां 
ुन्स्यात्‌। करक इति। 'युवोरनाकावि' त्यकादेशः “कमण्डलौ च करकः' इत्यमरः। 
कठक इति। कटे वर्षावरणयोः अस्माद्‌ वुन्‌। 'भूभृन्नितम्बवलयचक्रेषु कटकोऽस्त्रियाम्‌' 
इत्यमरः | 

(७१४) चीकयतेराद्यन्तविपर्ययश्च। चीक आमन्त्रणे' अस्मात्संज्ञायां वुन्‌ 
स्यात्‌, धातोराद्न्तवर्णयोः विपर्ययश्चेत्य्थः। “कीचका वेणवस्ते स्युर्ये स्वनन्त्य- 
निलीद्धताः? इत्यमरः | दैत्यभेदे च। 


(७१५) परिमच्योरिच्चोपधायाः। डुपचष्‌ पाके, मच कल्कने आभ्यां 
ुनस्यात्‌, उपधाया इकारादेशश्र। पेचक इति। उपधाया इकारे लघूपधगुणे च रूपम्‌। 
'उलूके करिणः पुच्छमूलोपान्ते च पेचकः इत्यमरः। 

(७१६) जनेररष्ठ च। “जनी प्रादुभवि' अस्मादरप्रत्ययः, धातोष्ठकार- 
श्वाऽन्तादेशः । “जठरः कठिनेऽपि स्यात्‌ इत्यमरः। 

७१७ वचिमनिभ्यां चिच्च। वठरो मूर्ख: । 'मठरो मुनिशौण्डयोः' | बिदादित्वा- 
न्माठरः | गर्गा दित्वान्माठर्यः | ७१८ ऊर्जि दृणातेरल्चौ पूर्वपदान्तलोपश्च । ' ऊर्दः 
शूररक्षसोः' | ७१९ कुदरादयश्च। कृदरः कुसूलः। मृदरं विलसत्‌। सृदरः सर्प: | 
७२० हत्तेर्युन्नाद्यन्तयोर्घत्वतत्वे । घातनो मारक: | ७२१ 

वृद्धिश्व । क्रन्तुः पक्षी गान्तुः पथिकः । क्षान्तुर्मशक: | ७२२ हर्यतेः कन्यन्हिरच्‌। 
कन्यन्प्रत्यय: | हिरण्यम्‌। ७२३ कुञ्जः पासः। कर्पासः। बिल्वादित्वात्कार्पासं 
वस्त्रम्‌। ७२४ जनेस्तु रश्च। जर्तुर्हस्ती योनिश्च। ७२५ ऊर्णोतिर्डः। ऊर्णा। 
७२६ दधातेर्यन्तुट्‌ च। धान्यम्‌। ७२७ जीर्यतेः क्रिन्‌ रश्च वः। 'जित्रिः 


(७१७) वचिमनिभ्यां चिच्च | वच परिभाषणे, मन ज्ञाने, आभ्यामरप्रत्ययः 
स्यात्‌, स च चित्‌, ठकारश्चान्तादेशः। 

(७१८ ) ऊर्जिदृणातेरलचौ पूर्वपदान्त्यलोपश्च। 'ऊर्क शब्दे, दृ विदारणे’ 
इत्यस्मादलचौ प्रत्ययौ स्तः, पूर्वपदान्त्यवर्णस्य लोपश्च। ऊर्दर इति। पूर्वपदान्त्यस्य 
लोपे धातोर्गुणे च रूपम्‌। 

(७१९) कृदरादयश्च। एते निपात्यन्ते। कुदर इति। कृ इत्यव्ययपूर्वक- 
दृधातोरात्प्रत्यये रूपम्‌। एवं सृपूर्वकात्सृदर इति। 

(७२०) हत्तर्युन्नाद्यन्तयोर्घत्वतत्वे। हन हिंसागत्योः’ अस्माद्युन्‌ स्यात्‌, 
आद्यन्तयोर्हकारनकारयोर्यथासंख्यं घकारतकारौ स्त: | 

(७२१) क्रमिगमिक्षमि। क्रमु पादविक्षेपे, गम्लु गतौ, क्षमूष्‌ सहने' एभ्यः 
तुन्स्यात्‌, वृद्धिश्च | 

(७२२) हर्यतेः कन्यन्‌ हिरच्‌। हर्य गतिकान्त्योः' अस्मात्कन्यऱ्प्रत्ययः, 
्रकृतेर्हिरजित्यर्थः। हिरचि चकार इत्संज्ञकः, अकार उच्चारणार्थः | हिरण्यमिति। 
कित्त्वान्न लघूपधगुणः । 

(७२३) कृञः पासः। डुकृञ्‌ करणे अस्मात्पासप्रत्यय इत्यर्थः | कर्पास इति। 
धातोर्गुणः | 

(७२४) जनेस्तु रश्च। जन जनने' अस्मात्तप्रत्ययः रेफश्चान्तादेश इत्यर्थः। 
जर्तुरिति। नकारस्य रेफादेशः | 

(७२५) ऊर्णोतेर्डः। ऊर्णुञ्‌ आच्छादने’ अस्माड्डप्रत्यय इत्यर्थः | डित््वाट्‌- 
टिलोपः | ' ऊर्णा मेषादिलोम्नि स्यादावर्ते चान्तरा भ्रुवोः” इत्यमरः | 

(७२६) दधातेर्यन्नुट्‌ च। ‘डुधाञ्‌ धारणपोषणयोः? अस्माद्यत्प्रत्यय: तस्य 
नुडागमश्च। 

स्यात्कलपक्षिणोः' | बाहुलकात्‌ “हलि च' (सू. ३५४) इति दीर्घो न। ७२८ 
मव्यतेर्यलोपो मश्चाऽपतुट्‌ चालः। मव्यतेरालप्रत्ययः स्यात्तस्यापतुडागमो 
धातोर्लोपो मकारश्चान्त्यस्य। ममापतालो विषये। ७२९ ऋजेः कीकन्‌। ऋजीक 
इन्द्रो धूमश्च | ७३० तनोतेर्डउः सन्वच्च। “तितउः पुंसि क्लीबे च' | ७३१ अर्भ- 
कपृथुकपाका वयसि। “ऋधु वृद्धौ । अतो वुन्‌। भकारश्चान्तादेशः प्रथेः 
कुकन्सम्प्रसारणं च | पिबतेः कन्‌। ७३२ अवद्याऽवमाऽधमार्वरेफाः कुत्सिते। 
वदेर्जि यत्‌। अवद्यम्‌। अवतेरमः। वस्य पक्षे धः | अवमः। अधम: | अर्तेर्वन्‌। 
अर्वा। रिफतेस्तौदादिकात्‌ अः। रेफः। ७३३ लीरीडोर्ह्स्वः पुट्‌ च तरी 


(७२७) जीर्यतेः क्रिन्‌ रश्च वः। 'जृ वयोहानौ' अस्मात्क्रिन्‌ स्यात्‌, धातोः 
रेफस्य वकारादेशश्चेत्यर्थः। जिब्रिरिति। क्रिनि 'ऋत इद्धातोः' इति ईत्वे रपरत्वे 
रेफस्य वत्वे च रूपम्‌ । नन्वत्र “हलि चे'ति दीर्घो दुर्वार इत्यत आह--बाहुलकादिति। 

(७२८) मव्यतेर्यलोपो। “मव्य बन्धने अस्मादालप्रत्ययः स्यात्‌ | तस्यापतु- 
डागमः, धातोर्यलोपः, परिशिष्टादन्त्यस्य वकारस्य मकारश्चेत्यर्थः। ममापताल 
इति। 

(७२९) ऋजेः कीकन्‌। 'क्रज गतौ, अस्मात्कीकन्स्यात्‌। ऋजीक इति | 
कित्त्वान्न गुण: | 

(७३०) तनोतेर्डउः सन्वच्च। “तनु विस्तारे अस्माइउप्रत्यय:, स सन्वच्च 
भवति। तितउरिति। डउप्रत्ययस्य सन्वत्त्वादद्वित्वमभ्यासस्येत्त्व डित्वाट्टिलोपः | 
डउरिति पृथगुच्चारणसामर्थ्यान्न गुणः 'प्रस्फोटनं सूर्पमस्त्रो चालनी तितउः पुमान्‌' 
इत्यमरकोशः। 

(७३१) अर्भकपृथुकपाका वयसि | एते निपात्यन्ते । निपातनप्रकारमेवाह--- 
ऋधु वृद्धाविति। अस्माद्‌ वुन्‌, अकादेशः, धकारस्य भकारः, लघूपधगुणः । पृथुक 
इत्यत्राह--प्रथेरिति। “प्रथ प्रख्याने’ अस्मात्कुकन्‌, धातोः सम्प्रसारणेन रेफस्य 
ऋकारः | कित्त्वान्न लघूपधगुणः । पिबतेरिति। 'पा पाने' इत्यस्मादित्यर्थः। पोतः 
पाकोऽर्भको डिम्भः, पृथुकौ चिपिटार्भकौ' इति चामर: | 

(७३२) अबद्यावमाधमार्वरेफाः। एते निपात्यन्ते। निपातनमेवाह-- 
बदेरिति। 'क्द व्यक्तायां वाचि’ अस्मान्नजि उपपदे यत्प्रत्यय इत्यर्थः | अवतेरिति। 
अव रक्षणादौ | अधम इत्यत्राह--वस्य पक्षे ध इति। अर्तेरिति | ऋ गतौ | रिफतेरिति। 
“रिफ कत्यनादिषु' अस्मात्‌ अप्रत्यय इत्यर्थः। “निकृष्टप्रतिकृष्टाऽर्वरेफयाऽप्या- 
वमाऽधमाः' इत्यमरः । 

श्लेषणकुत्सनयोः । तरौ प्रत्ययौ क्रमात्स्तो, धातोह्णस्वः, प्रत्ययस्य पुट्‌। लिप्त 
श्लिष्टम्‌ । रिप्रं कुत्सितम्‌। ७३४ क्लिशेरीच्चोपधायाः कन्लोपश्च लो नाम्‌ च। 
क्लिशेः कन्स्यादुपधाया ईत्त्वं, लस्य लोपो, नामागमश्च। कीनाशो यम: | कित्त्वफलं 
चिन्त्यम्‌। ७३५ अश्नोतेराशुकर्मणि वरट्‌ च। चकाराषुपधाया ईत्त्वम्‌। ईश्वर: | 
७३६ चतेरुरन्‌। चत्वारः। ७३७ प्राततेररन्‌। प्रात: | ७३८ अमेस्तुट्‌ च। 
अन्तर्मध्यम्‌ । ७३९ दहेर्गो लोपो दश्च नः । गप्रत्ययो धातोरन्त्यस्य लोपो दकारस्य 
नकारः | नग: | ७४० सिचेः सञ्ज्ञायां हनुमौ कश्च । सिञ्चते: कप्रत्ययो हकारादेशो, 
नुम्च स्यात्‌। सिंहः। ७४१ व्याङिः घ्रातेश्च जातौ। कप्रत्ययः स्यात्‌। व्याघ्र: | 


(७३३) लीरीडोर्हृस्वः। लीङ्‌ श्लेषणे, रीङ्‌ श्रवणे आभ्याम्‌ उप्रत्ययरप्रत्ययौ 
क्रमात्स्त:, तस्य पुडागमः, धातो हृुस्वश्ेत्यर्थः, प्रकृतिप्रत्ययसमुदायेन क्रमाच्छ्लेषणे 
कुत्सने च वाच्ये। 

(७३४) क्लिशेरीच्चोपधायाः। क्लिशू विबाधने, अस्मात्कन्स्यात्‌ धातोरु- 
पधाया ईत्त्वं, लकारस्य लोपो नामागमश्च। कीनाश इति। 'कृतान्ते पुंसि कीनाशः' 
इत्यमरः। चिन्त्यमिति। उपधाया ईत््वविधिसाम्थ्यदिव गुणो न भविष्यतीति 
भावः। ट 

(७३५) अश्नोतेराशुकर्मणि। 'अशू व्याप्तौ’ अस्माद्वरट्‌ स्यात्‌, उपधाया 
ईत्त्वं च आशुकर्मणि वाच्ये। ईश्वर इति। ईश्वरो हि प्रार्थितः सन्वरादिकं शीघ्रं दातु 
शक्तो भवति। 

(७३६) चतेरुरन्‌। ‘चते याचने' अस्मादुरन्स्यात्‌, उरनि अकार उच्चारणार्थः 
नकार इत्‌ । चत्वार इति। चतुरनडुहोरि त्याम्‌। 

(७३७) प्राततेररन्‌। प्रपूर्वादत सातत्यगमने इत्यस्मादरन्‌प्रत्ययः, अकार 
उच्चारणार्थः | प्रातरिति। स्वरादिपाठादव्ययत्वम्‌। 

(७३८) अमेस्तुट्‌ च। ‘अम गत्यादिषु’ अस्मादरन्‌ स्यात्‌, तस्य तुडागमश्च। 

(७३९) दहेर्गो लोपो दश्च नः। 'दह भस्मीकरणे’ अस्मात्‌ गप्रत्ययः, 
धातोरन्त्यस्य लोपः, दकारस्य नकारश्रेत्यर्थ:। 

(७४०) सिचेः संज्ञायाम्‌। 'षिच क्षरणे’ अस्मात्कप्रत्ययः धातोरन्त्यस्य 
हकारादेशः नुम्‌ स्यात्‌ | 

(७४१) व्याङि घ्रातेश्च जातौ। वि अडित्युपसर्गे उपपदे घ्रा गन्धोपादान 


इत्यस्मात्‌ कप्रत्ययः स्यात्‌ जातौ वाच्यायाम्‌। व्याघ्र इति। कित्त्वादातो लोप इटि 
चेत्यालोप 

उणादिषु पञ्चमः पादः ३७९ 


७४२ हन्तेरच्‌ घुर च। घोरम्‌। ७४३ क्षमेरुपधालोपश्च। चादच्‌। क्ष्मा। 
७४४ तरतेर्डिः । त्रयः । त्रीन्‌ । ७४५ ग्रहेरनिः । ग्रहणिः । डोष्‌ ग्रहणी व्याधिभेदः | 
७४६ प्रथेरमच्‌ प्रथम: | ७४७ चरेश्च। चरमः | ७४८ मङ्केरलच्‌। मङ्गलम्‌। 
इत्युणादिषु पञ्चमः पादः। 
कण 1९४०५ ६४-------- 


(७४२) हन्तेरच्‌ घुर च। 'हन हिंसागत्योः’ अस्मादच्प्रत्ययः, धातोर्घुरा- 
देशश्च। घोरमिति। लघूपधगुणः | 

(७४३) क्षमेरुपधालोपश्च। 'क्षमूष्‌ सहने’ अस्मादच्प्रत्ययः धातोरुपधाया 
लोपश्चेत्यर्थः। 'क्षमाऽवनिर्मेदिनी मही’ इत्यमरः। 

(७४४) तरतेई्रिः। “तृ प्लवनतरणयोः’ अस्मात्‌ ड्रिः स्यात्‌। त्रिरिति। 
डित्त्वाट्टिलोपः । तस्य नित्यं बहुवचनान्तत्वादाह--त्रय इति। 

(७४५) ग्रहेरनिः। ग्रह उपादाने’ अस्मादनिप्रत्ययः | ग्रहणिरिति। 'अट्कु- 
प्वाडि'ति णत्वम्‌। डीषिति। 'कृदिकारादक्तिन्‌' इत्यनेन। 'ग्रहणी रुक्‌ प्रवाहिका’ 
इत्यमरः | 

(७४६) प्रथेरमच्‌। 'प्रथ प्रख्याने' अस्मादमच्‌ स्यात्‌ | प्रथम इति रूपम्‌। 

(७४७) चरेश्च। चर गतिभक्षणयोर'स्मादमच्स्यात्‌। “प्रथिचरिभ्यामि' - 
त्येकयोगः एव कर्तु शक्‍य: | 

(७४८) मङ्गरलच्‌। मगिर्गत्यर्थः | अस्मादलच्प्रत्यय इत्यर्थः | मङ्गलमिति। 
धातोरिदित््वाननुम्‌, “श्वः श्रेयसं शिवं भद्रं कल्याणं मङ्गलं शुभम्‌' इत्यमरः | 

इति बालमनोरमायां उणादिषु पञ्चमः पाद: | 
पन $ड06023-- २ 

अथ उत्तरकदन्तप्रकरणस्‌ : 
(३१६९) उणादयो बहुलम्‌ ३।३।१॥ एते' वर्तमाने सञ्ज्ञायां च बहुलं 
स्युः । केचिदविहिता अप्यूह्याः । “सञ्ज्ञासु धातुरूपाणि प्रत्ययाश्च तत: परे | कार्या- 
दवि्यादनूबन्धमेतच्छास्त्रमुणादिषु' (भाष्यम्‌) | (३१७०) भूतेऽपि दृश्यन्ते २।३।२॥ 
(३१७१) भविष्यति गम्यादयः ३।३।३॥। (३१७२) दाशगोघ्नौ सम्प्रदाने 


अथ उत्तरकृदन्तप्रक्रियाः निरूप्यन्ते--( ३१६९ ) उणादयो बहुलम्‌ । तृतीये- 
ऽध्याये तृतीयपादस्येदमादिमं सूत्रम्‌ । वर्तमाने संज्ञायां चेति। 'वर्तमाने लट्‌' इत्यतः 
पुवस्संज्ञायाम्‌ इत्यतश्च तदनुवृत्तेरिति भाव: | अत एव 'ननि हन एह च' नज्पूर्वाद्ध- 
्तेरसिप्रतयये प्रकृतेः एहादेशे व्युत्पन्नः अनेहस्‌शब्दो वर्तमानकाल एवेत्युक्तं भाष्ये । संज्ञा - 
शब्दश्वाऽत्र रूढशब्दपरः। वैदिकानामपि शब्दानामुपलक्षणम्‌। अत एव ' नैगमरूढिभवं 
हि सुसाधु' इति वार्तिकम्‌, “वैदिका रूढशब्दाश्चौणादिका' इति भाष्यं च सङ्गच्छते। 
रूढाश्चैते उणादिप्रत्ययान्ता अवयवार्थशून्या असन्तमप्यवयवार्थमाश्रित्य प्रायः कर्तरि 
व्युत्पाद्याः | “उणादयो वे त्यनुक्त्वा बहुलग्रहणस्य प्रयोजनमाह--केचिदविहिता अष्पू- 
ह्या इति। तदेवाह-संज्ञास्वित्यादि। भाष्यस्थोऽयं श्लोकः । डित्थो डवित्य इत्यादौ 
धातुरूपाणि प्रत्ययाश्च यथासम्भवमूह्याः | गुणनिषेधादिकार्यवशात्‌ अनुबन्धं विद्यात्‌। 
अनूबन्धमित्यत्र “उपसर्गस्य घञ्यमनुष्ये’ इति दीर्घः | एतत्‌ उणादिषु शास्त्रं शासितव्यम्‌। 
'कुवापाजि' इत्यादि सूत्राणि तु शाकटायनप्रणीतानि, अस्यैव बहुलग्रहणस्य प्रपञ्च 
इत्यर्थः | | 

(३१७० ) भूतेऽपि दृश्यन्ते । उणादय' इति शेषः । वर्तमानाधिकारादिदं भूत - 
ग्रहणम्‌। दृशिः प्रयोगानुसारार्थः । इदं सूत्र बहुलग्रहणप्रपञ्चार्थम्‌। 

(३१७१) भविष्यति गम्यादयः | भविष्यति काले गम्यादयः शब्दाः इनि- 
प्रत्ययान्ता निपात्यन्त इत्यर्थः | ग्रामङ्गमीति निपातनान्नात्र णित्त्वम्‌। गमिष्यन्नित्यर्थः। 
प्रस्थायी प्रस्थास्यमान इत्यर्थः । 0 


१. अत्र हि सूत्रे 'धातोः', 'प्रत्यय:', कृदतिड” इति चानुवर्तते तेन 'कृवापाजि-' 
इत्यादीनां विहितानामष्टाध्यायीनहिर्भूतानामप्युणादीनां प्रत्ययसज्ञा क्रंत्संज्ञा च सिध्यति। 
तथा चोणादिप्रत्यया: सर्वे धातोः परत्र कर्त्तरि कृत्‌ इति कर्त्रर्थि भवन्ति | उणादिप्रत्ययान्तस्य 
'कृत्तद्धि-' इति प्रातिपदिकसज्ञाया स्वाद्युत्पत्तिरित्यादिसर्वमपीष्ट सिध्यति। सूत्र 
“बहुल'ग्रहणाद्‌ अपरिपूर्णानामुणादीनां परिपूर्णत्वं सिध्यति। अत एव वृत्तौ केचिदविहिता 
अप्यूह्या:' इति कथनं सङ्गच्छते। 

उत्तरकुदन्तप्रकरणम्‌ः ३८१ 


३।४।७३॥। एतौ सम्प्रदाने कारके निपात्येते। दाशन्ति तस्मै दाशः | गां हन्ति तस्मै 
गोघ्नोऽतिथिः। ( ३१७३) भीमादयोऽपादाने ३।४७४॥ भीमः। भीष्मः। 
प्रस्कन्दनः । प्ररक्षः । मूर्ख: खलतिः | ( ३१७४) ताभ्यामन्यत्रोणादयः ३।४।७५। 
सम्प्रदानापादानपरामर्शार्थ ताभ्यामिति | ततोऽसौ भवति तन्तुः । वृत्तं तदिति वर्त्म। 
चरितं तदिति चर्म। (३१७५) तुमुन्ण्वुलौ क्रियायां क्रियार्थायाम्‌ ३।३।१०॥। 
क्रियार्थायां क्रियायामुपपदे भविष्यत्यर्थे धातोरेतौ स्तः। मान्तत्वादव्ययत्वम्‌। कृष्णं 
द्रष्टुं याति। कृष्णं दर्शको याति। अत्र वाऽसरूपेण तृजादयो न न। पुनर्ण्वुळुक्तेः । 
(३१७६) समानकर्तृकेषु तुमुन्‌ ३।३।१५८॥ अक्रियार्थोपपदार्थमेतत्‌। इच्छा- 
ेष्वेककर्तृकेषूपपदेषु धातोस्तुमुन्स्यात्‌। इच्छति भोक्तुम्‌। वष्टि वाञ्छति वा। 


(३१७५) तुमुन्ण्वुलौ। क्रियार्यायामिति। क्रियोद्देश्यभूतक्रियावृत्तिधातौ 
उपपदे इत्यर्थः | भविष्यतीत्यनुवर्तते। तुमुनि नकार इत्‌. मकारादुकार उच्चारणार्थः। 
ण्वुलि णलावितौ वोरकादेशः। मान्तत्वादिति। तुमुनो मान्तकृत्त्वात्‌ “कृन्मेजन्तः 
इत्यव्ययत्वमित्यर्थः | ततश्च अव्ययकृतो भावे' इति वचनाद्वावे तुमुन्‌ । ण्वुल तु कर्तर्येव । 
कृष्णं द्रष्टुमिति। न लोकाव्यय’ इति न षष्ठी। कृष्णकर्मभविष्यदृर्शनाऽर्थं यान- 
मित्यर्थः | अत्र यातीत्युपपदम्‌। अत्र तुमुन्प्रत्ययप्रकृत्यर्थस्य दर्शनस्य यानार्थत्वं तुमुना 
द्योत्यं, वाच्यं वा | कृष्णं दर्शको यातीति। कृष्ण द्रक्ष्यन्‌ तदर्थ यातीत्यर्थः | 'अकेनो- 
भविष्यदाधमर्ण्ययोः” इति न षष्ठी | ननु तुमुनो भावार्थकत्वे तद्विषये कर्तरि विहितानां 
तृजादीनामप्रवृत्तावपि ण्वुल्विषये कर्तीरि तृजादयः कुतो न स्युः । न च विशेषविहितेनाऽनेन 
ण्वुला तृजादयो बाध्यन्ते इति वाच्यम्‌। वाऽसरूपविधिना तद्वाधस्य पाक्षिकत्वादित्यत 
आह- अत्रेति । क्रियार्थक्रियोपपदे विषये वाऽसरूपविधिना पक्षे प्राप्ताः ये तृजादयस्ते 
न भवन्तीत्यर्थः | आदिना 'नन्दिग्रहिपचादिभ्यो ल्युणिन्यचः” इत्यादिसङ्ग्रहः | कुतोऽत्र 
तृजादयो नेत्यत आह--पुनर्ण्वुलुक्तेरिति। 'ण्वुल्तृचौ' इति कालसामान्ये कर्तरि विहितो 
ण्वुल्‌ क्रियार्थक्रियोपपदे विषये भवतौति पुनरिह ण्बुस्विधानात्‌ तदितरतृजादयो न 
भवन्तीति विज्ञायत इति भाव: | 

(३१७६) समानकर्तृकेषु । 'तुमुन्ण्वुलौ क्रियायाम्‌' इत्येव सिद्धे किमर्थमिद- 
मित्यत आह--अक्रियार्थति | इच्छार्थष्विति। ‘इच्छार्थेषु, लिङ्लोटौ' इत्यतस्तदनु- 
वृत्तेरिति भावः । इच्छति भोक्तुमिति। अत्र इच्छतीत्युपपदार्थस्य इच्छाया भोजनोद्‌दे- 
श्यत्वाभावेऽपि तुमुन्‌ । 'इच्छार्थेष्वि'त्यर्थग्रहणस्य प्रयोजनमाह वष्टि बाञ्छति वेति । 
यद्यपि वशेः छान्दसेषु परिगणनं धातुपाठे। तथापि वष्टि भागुरिः' इति वार्तिकप्रयोगात्‌ 
लोकेऽपि प्रयोग इति भाव: | 

३८२ बालमनोरमासहित-सिद्धान्तकौमुद्या 


( ३१७७ ) शकधृषज्ञाग्लाघटरभलभक्रमसहा हास्तयर्थेषु तुमुन्‌ ३।४।६५॥ एपूप- 
पदेषु धातोस्तुमुन्स्यात्‌ । शक्नोति भोक्तुम्‌। एवं धृष्णोतीत्यादौ। 

सम्बध्यते। अनन्तरत्वात्‌। अस्ति भवति विद्यते वा भोक्तुम्‌। (३१७८) पर्या- 
प्तिवचनेष्वलमर्थेषु २।४।६६॥ पर्याप्तिः पूर्णता | तद्वाचिषु सामर्थ्यवचनेषूपपदेषु 
तुमुन्स्यात्‌। पर्याप्तो भोक्तुं, प्रवीणः कुशलः पटुरित्यादि। पर्याप्तिवचनेषु किम्‌ ? 
अलं भुक्त्वा। अलमर्थेषु किम्‌ ? पर्याप्तं भुङ्क्ते। प्रभूततेह गम्यते न तु भोष्तुः 
सामर्थ्यम्‌। ( ३१७९ ) कालसमयवेलासु तुमुन्‌ ३।३।१६७॥। पर्यायोपादानमर्थोप- 
लक्षणार्थम्‌। कालार्थेषूपपदेषु तुमुन्स्यात्‌। कालः समयो वेला अनेहा वा भोक्तुम्‌। 
प्रैषादिग्रहणमिहानुवर्तते। तेनेह न। “भूतानि कालः पचतीति वार्ता’ । ( ३१८०) 
भाववचनाश्च ३।३। ११॥। भाव इत्यधिकृत्य वदणमाणा घञादयः क्रियार्थायां क्रियायां 
भविष्यति स्युः। यागाय याति। 'तुमर्थात्‌' (र ८२) इति चतुर्थी | ( ३१८१) 


(३१७७) शकधुष। 'शकधृषः॥' ”† ` पप्यक्रियोपपदार्थम्‌। शक्नोति 
भोक्तुमिति। अत्र शक्तेभोजनोद्देश्यत्वा5४. : .. । घुमुन्‌ । एवमिति । धृष्णोति जानाति 
ग्लायति घटते आरभते लभते क्रमते उत्सहते अर्हति वा भोक्तुमित्युदाहार्यम्‌। 
अस्तिनैवेति। न तु शकादिनेत्यर्थः | कुत इत्यत आह-_अनन्तरत्वादिति। सन्निहित- 
त्वादित्यर्थः । 


(३१७८) पर्याप्तिवचने। 'पर्याप्ति' इत्यस्य विवरणम्‌-_पूर्णतेति। अलमर्थे- 
ष्वि' त्यस्य विवरणम्‌-सामर्थ्यवचनेष्विति। पर्याप्तो भोक्तुमिति। अन्यूनसामर्थ्य- 
वानित्यर्थः । वचनग्रहणस्य फलमाह--प्रवीण इत्यादि । अलं भुक्त्वेति। अत्र अलमिति 
्रतिषेधार्थम्‌। न तु पर्य्त्यर्थकमिति भाव: | पर्याप्त भुङ्क्ते इति। बहुलमन्नं भुङक्ते 
इत्यर्थः । प्रभूततेति। 'अन्नस्ये' ति शेषः। 

(३१७९ ) कालसमयवेलासु। अक्रियोपपदेऽपि प्रवतत्यर्थमिदम्‌। ननु काल- 
पर्यायाणां कतिपयानां ग्रहणात्तदितरस्मिन्‌ अनेह आदिशब्दे उपपदे न स्यादित्यत आह 
-पर्यायोपादानमर्थोपलक्षणार्थमिति। अनुवर्तते इति । प्रैषातिसर्गसूत्रादिति भाव: | 


भूतानीति। पृथिव्यादिपश्चभूतानि, कालः पचति उपचयापचयादिविकार प्रापयति इति 
वार्ता लोकवृत्तान्त इत्यर्थः | 


(३१८०) भाववचनाश्च । ` क्रियार्थायां क्रियायामि'ति भविष्यतीति चानु- 
वर्तति। “भावे चेत्येव सिद्धे वचनग्रहणस्य प्रयोजनमाह--भाव इत्यधिकृत्येति। भावे 
इत्यधिकृत्य घञादयो विधास्यन्ते, ये सामान्यतः ते क्रियार्थायां क्रियायाम्‌ उपपदे भविष्यति 
काले विशेषविहितेनाऽपि तुमुना समुच्चिता भवन्तीत्यर्थः । न च वाऽसरूपविधिना 

उत्तरकुदन्तप्रकरणम्‌ ३८३ 


अण्कर्मणि च ३।३।१२॥ कर्मण्युपपदे क्रियार्थायां क्रियायां चाण्स्यात्‌। ण्बुलोऽप- 
वाद: । काण्डलावो व्रजति | परत्वादयं कादीन्बाधते। कम्बलदायो व्रजति । (३१८२) 
पदरुजविशस्पृशो घञ्र्‌ ३।३।१६॥ भविष्यतीति निवृत्तम्‌। पद्यतेऽसौ पादः। 
रुजतीति रोगः। विशतीति वेशः। स्पृशतीति स्पर्शः। (३१८३) सृ स्थिरे 


सिद्धमेतदिति शङ्कधम्‌। 'क्तल्युट्तुमुन्खलर्थेषु वाऽसरूपविधिर्नाऽस्ति’ इत्युक्तेरिति 
भावः। ननु 'यागाय याती त्यत्र यागस्य सम्प्रदानत्वाभावात्‌ कथं चतुर्थी, नापि 
तादर्थ्यचतुर्थी, तादर्थ्यस्य प्रत्ययेनैव लाभादित्यत आह--तुमर्थादिति। 

(३१८१) अण्‌ कर्मणि च। चकारेण क्रियार्थायां क्रियायामिति समुच्चीयते, 
तदाह--क्रियार्थायां क्रियायां चेति। तथा च क्रियार्थायां क्रियायां कर्मणि चेत्युपपदद्वये 
सत्येवास्य प्रवृत्तिः नान्यतरस्मिन्निति भाष्ये स्पष्टम्‌ | करत्रर्थकोऽयमण्‌ 'कर्तरि कृदि’ - 
त्यधिकारात्‌। अत्र 'ण्बुल्तृचौ' इति बाधित्वा `कर्मण्यण्‌’ इति सामान्यविधिना अण्‌ 
प्राप्त: तं तावत्क्रियार्थायां क्रियायामुपपदे .विशेषविहितस्तुमुन्ण्वुलाविति ण्वुल्‌ बाधितु- 
मुद्युङ्क्ते, पुनर्ण्वुल्विधिसामर्थ्येन वाऽसरूपविधेरत्रापरवत्तेरक्तत्वात्‌। तमिमं ण्बुलं बाधि- 
तुमयमण्विधिः | तदाह--ण्बुलोऽपवाद इति। 'तुमुन्ण्वुलौ' इति विहितस्य ण्वुलो5प- 
वाद इत्यर्थः | एवं च ण्वुला बाधितस्य 'कर्मण्यण्‌' इत्यस्य अयमण्विधिः प्रतिप्रसवार्थं 
इति स्थितम्‌ । ननु ण्वुला बाधितस्याऽणः प्रतिप्रसवेऽपि ‘आतोऽनुपसर्गे इति कप्रत्ययः 
“कम्बलदायो ब्रजती त्यत्र दुर्निवारः। कप्रत्ययस्य कर्मण्यणपवादत्वात्‌ सरूपत्वेन च 
वाऽसरूपविध्ध्यप्रवृत्तेः । न चायं वैशेषिकोऽण्विधिः कप्रत्ययस्याप्यपवाद इति शडूयम्‌। 
न ह्ययमपूर्वोऽण्विधिः, किन्तु लाघवात्‌ `कर्मण्यण्‌” इत्यणेवाऽत्र प्रतिप्रसूयते। स च 
'कर्मण्यण्‌' इत्यण्‌ सामान्यविहितः “आतोऽनुपसर्गे कः' इति वैशेषिकस्य नाऽपवादः, 
प्रत्युत कप्रत्यय एव तदपवादः | अतः “कम्बलदायो व्रजत त्यत्र कर्मण्यणपवादं तुमुन्ण्वु- 
लावि'ति ण्वुलं बाधित्वा कप्रत्ययः स्यादित्यत आह--परत्बादयं कादीन्‌ बाधते इति। 
आदिना सामगो गुरुकुलं व्रजतीत्यादौ “गापोष्टगि' त्यादिसङ्ग्रहः। ‘अण्कर्मणि चे'ति 
ह्यावर्तते | प्रतिप्रसवविधिरपूर्वविधिश्च | तत्र प्रतिप्रसवविधिना ण्वुला अणो बाधनिवृत्तिः। 
अपूर्वविधिविहितस्य त्वणः तृतीयपादीयस्य द्वितीयपादस्थकप्रत्ययापेक्षया परत्वात्‌ 
कादिप्रत्यया अणा अनेन बाध्यन्त इत्यर्थः । एतच्च भाष्ये स्पष्टम्‌। इत ऊर्ध्वम्‌ 'लूट्‌ 
शेषे च' इत्यादिसूत्रेषु क्रियार्थायां क्रियायामिति निवृत्तम्‌। भविष्यतीत्येवानुवर्तते इति 
बोध्यम्‌। 

(३१८२) पदरुज। कर्तरीत्येव। पद्यतेऽसाबिति। करणस्याऽप्यत्र विवक्षातः 
कर्तृत्वम्‌ ।  एरच्‌' इत्यतः प्राक्‌ घअधिक्रियते। 

३॥।३।१७॥ स्‌ इति लुप्तविभक्तिकम्‌। स्थिरे कर्तरि सर्तेः घञ्स्यात्‌। सरति 
कालान्तरमिति सार: । 'व्याधिमत्स्यबलेषु चेति वाच्यम्‌' ( वा. २१७४) | अतीसारो 
व्याधिः । 'उपसर्गस्य' इति दीर्घः अन्तर्भावितण्यर्थोऽत्र सरति: | रुधिरादिकमतिशयेन 
सारयतीत्यर्थ: । विसारो मत्स्यः | 'सारो बले दृढांशे च' । (३१८४) भावे ३।३।१८॥। 
सिद्धावस्थापन्ने धात्वर्थे वाच्ये धातोर्घञ्स्यात्‌। पाकः | पाकौ । ( ३१८५ ) स्फुरति- 
स्फुलत्योर्घञि ६।१।४७॥ अनयोरेच आत्वं स्याद्धि । स्फारः । स्फाल: । 'उपसर्गस्य 
घञ्ञि- (सू. १०४४) इति दीर्घः। परीहारः। 'इकः काशे’ (सू. १०४५)| 
काशे उत्तरपदे इगन्तस्यैव प्रादेदीर्घः स्यात्‌। नीकाशः । अनूकाशः। इकः किम्‌? 
प्रकाशः। 'नोदात्तोपदेश-' (सू. २७६३ ) इति न वृद्धिः। शमः। आचमादेसतु 


(३१८३) सृ स्थिरे। लुप्तविभक्तिकमिति। लुप्तपश्चमीकमित्यर्थः | स्थिरे 
कर्तरीति। स्थिरे' इति कर्तृविशेषणम्‌। न तूपपदमिति भाव: | सर्तेरिति। भ्वादे- 
जुहोत्यादेश्च ग्रहणम्‌, न तु जुहोत्यादेरेव व्याख्यानात्‌ । तदाह--क्षरति कालान्तरमिति 
सार इति। अर्धर्चादिपाठात्‌ पुंस्त्वं, क्लीबत्वं च। अत एव च स्थिर इति नोपपदम्‌। 
ब्याधीति। वार्तिकमस्थिरार्थम्‌। सारो बल इति। भाष्ये तु बले खदिरसार इत्युदाहृतम्‌। 

(३१८४) भावे। भावों भावना क्रिया, सा च धातुत्वेन सकलधातुवाच्ये'- 
त्यादिमूलव्याख्यावसरे सर्वधातुवाच्यं क्रियासामान्यं, तद्विशेषः पाकादिश्च धातुविशेष- 
वाच्यः, तत्र क्रियासामान्यं भावशब्दार्थः, तिड्वाच्यं लिङ्गसङ्ख्यान्वयाऽयोग्यं साध्या- 
वस्थापन्नं, कृद्राव्यं तु लिङ्गसङ्ख्यान्वययोग्यं सिद्धावस्थापन्नम्‌, “कृदभिहितो भावो द्रव्य- 
वत्प्रकाशते' इति भाष्यादिति प्रपञ्चितम्‌। तदाह--सिद्धाबस्थापन्न इत्यादिना। 

(३१८५) घञीति। 'पदरुज' इत्यतस्तदनुवृत्तेरिति भावः। इकः काशे। 
उत्तरपदे इति। `अलुगुत्तरपदे’ इत्यतस्तदनुवृत्तेरेति भाव: । 'ढूलोपे पूर्वस्य’ इत्यतो 
दीर्घ इत्यनुवर्तते। “उपसर्गस्य घञ्यमनुष्ये’ इत्यतो घञीति। तेनैव सिद्धे नियमार्थमिदम्‌। 
तदाह--इगन्तस्यैबेति । दीर्घः स्यादिति । 'घञी' ति शेषः | आचाम इति | 'अनाचमे- 
रि'ति पर्युदासान्न वृद्धिनिषेध इति भावः | अपाणिनीयमिति। “नोदात्तोपदेशस्य' इति 
वृद्धिनिषेधादिति भाव: | 


१. भावशब्दार्थो भर्तृहरिः प्राह-- आचार्यो मातुलश्वेति यथैको व्यपदिश्यते | सम्ब- 
न्धिभेदादर्थात्मा स विधिः पक्तिभावयो:” ॥ इति | तथाहि-- 


'सम्बन्धिभेदेनैकस्य मातुलत्वोपाध्यायत्वादिवत्पाकादिषु विशेषरूपता भावशब्द- ` 
वाच्यसामान्ययोः परस्पराबाधेन सत्वात्‌। तथा च--प्रत्येक धातुवाच्यविशेषसमवेतस्य 
भावसामान्यस्यात्र प्रत्ययार्थतया निर्देश इति सिद्धम्‌। 

उत्तरकृदन्तप्रकरणम्‌ ३८५ 


आचाम:। काम: | वाम: | विश्रामः इति त्वपाणिनीयम्‌। (३१८६) अकर्तरि 
च कारके संज्ञायाम्‌ ३।३।१९॥ कर्तृभिन्ने कारके घज्‌ स्यात्‌। (३१८७) घन 
च भावकरणयोः ६।४।२७॥ रञ्जेर्नलोपः स्यात्‌। राग: | अनयोः किम्‌? रज्य- 
त्यस्मिन्सङ्ग: | प्रास्यत इति प्रास: | सञ्ज्ञायाम्‌ इति प्रायिकम्‌। को भवता लाभो 
लब्धः | इत उत्तर 'भावे' अकर्तरि कारके' इति 'कृत्यल्युटो बहुलम्‌' ( सू. २८४१ ) 
इति यावद्‌ द्वयमप्यनुवर्तति। ( ३१८८ ) स्यदो जवे ६।४।२८॥ स्यन्देर्घमि नलोपो 
वृद्धयभावश्व निपात्यते। स्यदो वेग: | अन्यत्र स्यन्द: । ( ३१८९ ) अवोदेधोदा- 


(३१८६) अकर्तरि। कारक इति प्रत्ययार्थनिर्देश: | न तूपपदम्‌, व्याख्यानात्‌। 
संज्ञाशब्देन रूढिर्विवक्षिता | तेन राग इति वक्ष्यमाणमुदाहरणं सङ्गच्छते। 

(३१८७) घजि। 'अनिदिताम्‌' इति नलोपप्रकरणे 'रञ्जेश्व' इत्युत्तरमिदं 
सूत्रम्‌। तदाह- ररञ्जेर्नलोपः स्यादिति। सूत्रे शेषपूरणमिदम्‌। राग इति। “चजोः 
कु घिण्ण्यतोः’ इति जस्य ग: | नलोपे कृते उपधावृद्धिः। रञ्जनक्रियेत्यर्थः। रञ्जनद्रव्यं 
वा। प्रास्यत इति। प्रपूर्वात्‌ असु क्षेपणे’ इत्यस्मात्‌ “अकर्तरि च' इति करणे घञि 
प्रास इति रूपमित्यर्थः। प्रास्यन्ते क्षिप्यन्ते शत्रवोऽनेनेति प्रासः आयुधविशेषः | 
प्रायिकमिति । स्पष्टमिदं भाष्ये । ततश्च असंज्ञायामपि क्वचिदयं घञ्‌ भवतीति भाव: | 
तदाह--को भवतेति। लाभ इति। भावे घञ्‌। कः लाभः" हिरण्यादिप्राप्तिरूपः लब्धः 
सम्पन्न इत्यर्थः | भवतेत्यस्य लब्ध इत्यत्रान्वयात्‌ न लोक इति षष्ठीनिषेधः । अनुवर्तत 
इति। अत्र व्याख्यानमेव शरणम्‌। 'स्यन्दू प्रस्रवणे’ इत्यस्मात्‌ अकर्तरि च' इति घञि 
क्डिदभावात्‌ ‘अनिदिताम्‌’ इति नलोपो न प्राप्तः । तत्र स्यन्दश्ेत्युक्तौ यद्यपि नलोपः 
सिध्यति, तथापि कृते नलोपे उपधावृद्धिः स्यात्‌। तत्र नलोपमुपधावृद्धयभावं च 
प्रापयितुमाह--- 

(३१८८) स्यदो जवे। स्यदो वेग इति। वेगे रूढो5यम्‌। अन्यत्रेति। 
प्रम्रवणे इत्यर्थः | 


१. विश्रामशब्दस्य बहुश: प्रयोगो बहुभिः कविभिः कृत: । तस्य सिद्धत्वे उपायाः 
प्रदर्श्यन्ते--( क ) यदि तु 'धुर्या न्विश्रामयन्‌' इत्यादिवण्णिचि वृद्धिमाश्रित्य णिजन्तादेरच्‌ 
क्रियते तदा रूपं सिध्यति। न च णिच्यपि वृद्धिनिषेधः शङ्कयः, नोदात्त- इत्यत्र 
कृतीत्यनुवृत्या णिचि निषेधाभावात्‌। न चैवमपि मितां ह्वस्वः स्यादिति शङ्क्यम्‌ ? 
वेत्यनुवृत्त्य व्यवस्थितविभाषाश्रयणेन ह्वस्वाभावसिद्धेः। ( ख ) परन्तु णिजन्तकल्पनाया- 
मर्थो भिद्यते इति भावः। वस्तुतस्तु निवृत्प्रेषणाद्धातोः प्रकृतेऽर्थे णिजिति विवक्षाया तु 
न दोषः इत्यवधेयमिति तत्त्वबोधिन्यां निरूपितम्‌। 

३८६ बालमनोरमासहित -सिद्धान्तकौमुद्यां 


प्रश्रथहिमश्रथा: ६।४।२९॥ अवोदः अवक्लेदनम्‌। एध इन्धनम्‌। ओद्म उन्दनम्‌। 
श्रन्थेर्नलोपो बृद्धयभावश्च | प्रश्नथः | हिमश्रथः | (३१९०) परिमाणाख्यायां सर्वेभ्यः 
' ३।३।२०॥ घञ्‌। अजपोर्बाधनार्थमिद्म्‌। एकस्तण्डुलनिचायः | तण्डुलानां निचयः 
राशिः परिच्छिद्यते द्वौ शूर्पनिष्पावौ । शूर्पेण निष्पावौ । दव कारौ ( अत्र विक्षिप्यमाणो 
धान्यादिः परिच्छिद्यते ) । 'दारजारौ कर्तरि णिलुक्च’ ( वा; २१८२ ) । दारयन्तीति 


(३१८९) अवोदैधौद्म। अवोद, एध, ओद, प्रश्रथ, हिमश्रथ एषां दन्दर:| 
अवोद इति। घि नलापो निपात्यते। कृते नलोपे आद्गुणः लघूपधगुणस्तु न भवति। 
'न धालुलोपे' इति निषेधात्‌ । एध इति। 'निइन्धी दीप्तौ? इत्यस्मात्‌ घञि नलोपः। 
“न धातुलोप' इति निषेधं बाधित्वा गुणश्च निपात्यते। ओद्म इति। उन्देरौणादिके 
मन्प्रत्यये नलोपो गुणश्च निपात्यते। श्रन्थेरिति। 'प्रपूर्वस्य हिमपूर्वस्य च घञी'ति 
शेष: | ४ 

(३१९०) परिमाणाख्यायाम्‌। घञ्जिति। शेषपूरणम्‌। सर्वेभ्यो धातुभ्यः 
अकर्तीरे कारके वाच्ये घज्‌ स्यात्‌ प्रत्ययार्थस्य परिच्छेदे गम्ये इत्यर्थः । ननु 'अकरतीरे 
कारके' इत्येव सिद्धे किमर्थमिदमित्यत आह- अजपोरिति। 'एरच्‌' “ऋदोरप्‌' इति 

वक्ष्यमाणयोर्बाधनार्थमित्यर्थः | 'अकर्तरे च' इति घञ्‌ तु ताभ्यां विशेषविहिताभ्यां 
. नाध्यते,' सरूपत्वेन वा5सरूपविधेरप्रवृत्तेरिते भावः | एकस्तण्डुलनिचाय इति। 
निष्कृष्य चीयते सङ्की क्रियते इति निचायः। कर्मकारके वाच्ये 'एरच्‌' इत्यस्यापवादो 
घन्‌ | तण्डुलनिचायशब्दे विग्रहं दर्शयति-तण्डुलानामिति | निचयशन्दस्य विवरणम्‌- 
राशिरिति। परिच्छिद्यतेरिति। तण्डुलावयवकसङ्घातात्मकः राशिरेकत्वेन परिच्छिद्यते 
इत्यर्थः| द्वौ शूर्पनिष्पावाबिति। निष्पूयते तुषापनयनेन शोध्यते इति निष्पावः 
तण्डुलादिराशिः | कर्मणि घञ्‌। अबपवादः | शूर्पेण निष्पावः शूर्पनिष्पावः | ‘कर्तृकरणे 
कृता बहुलम्‌' इति समासः । द्वित्वं तु शूर्पद्वारा निष्पावेऽन्वेति | अत: शूर्पद्वित्वमार्थिकम्‌, 
न तु शाब्दमित्येकवचनं निर्बाधम्‌। द्वौ काराविति। कीर्यते विक्षिप्यते इति कार: | 
धान्यादिराशि: | कर्मणि घञ्‌, अनुपवाद: | तदाह--अत्र विक्षिप्यमाण इति। न च 
धातोरित्यधिकारादेव धातुमात्रात्सिद्ध सर्वग्रहणं व्यर्थमिति शङ्कयम्‌। प्रकृत्याश्रय एवाप- 
वादो बाध्यते; न त्वर्थाश्रय इत्येतदर्थत्वात्‌। तेनेह न--एका तिलोच्क्रितिः । उच्छ्रयते 
ऊर्ध्वीक्रियते इत्युच्छ्रितिः, ऊर्ध्वं कृतो राशि: | कर्मणि स्त्रियां क्तिन्‌। स च अर्थाश्रयत्वात्‌ 
प्रकृत्याश्रयत्वा5भावात्‌ नानेन घञा बाध्यते। किन्तु एरच्‌’ 'ऋदोरप्‌' इति प्रकृ- 
त्याश्रयावेव अजपौ बाध्येते इति भाष्ये स्पष्टम्‌। दारजारावित्ति । वार्तिकम्‌ । दृ विदारणे, 
जु वयोहानौ आभ्यां ण्यन्ताभ्यां कर्तरि घञ्‌ गीं 1 बाधित्वा णिलुक्‌ चेत्यर्थः | दारयन्ति 

दारा: | जरयतीति जार:( उपपतिः )। (३१९१ ) इडश्च ३३२१॥ घञ्‌। अचो- 
ऽपवादः | उपेत्यस्मादधीयते उपाध्याय: | 'अपादाने स्त्रियामुपसद्धुयानं तदन्ताच्च 
वा डीष्‌' (वा. २१८४) । उपाध्याया। उपाध्यायी | 'शवायुवर्णनिवृत्तेषु' ( वा. 
२१८५ )। शृ इत्यविभक्तिको निर्देश: । शारो वायुः। करणे घञ्‌। शारो वर्ण: | 
चित्रीकरणमिह धात्वर्थः | नित्रियते आत्रियते5नेनेति निवृत्तमावरणम्‌। बाहुलका- 
त्करणे क्तः। 'गौरिवाऽकृतनीशारः प्रायेण शिशिरे कृशः' | अकृतप्रावरण इत्यर्थः । 
'प्रदक्षिणप्रसव्यगामिनां शाराणाम्‌' इति वार्तिककारप्रयोगाद्षेष्वपि शार इति 


चित्त, विद्रावयन्तीति दाराः भार्याः | 'दाराः पुंसि च भुम्न्येव' इत्यमरः | घजि णिलुक्‌। 
प्याश्रयवृद्धौ निवृत्तायां घञाश्रया वृद्धिः । तदाह--दारयन्तीति दारा इति। जरयति 
नाशयति कुलमिति जारः। जृधातोर्ण्यन्तात्‌ घञ्‌ णिलुक्‌। णिलोपे सति तु तस्य 
परनिमित्तकत्वेन “अचः परस्मिन्‌’ इति स्थानिवत्त्वात्‌ घञाश्रया वृद्धिः स्यात्‌। न च 
णिनिमित्तैव वृद्धिरस्त्विति वाच्यम्‌। 'जनीजृष्क्नसुर्ोऽमन्ताश्च' इति मित्त्वे “मितां 
ह्लस्वः' इति णिनिमित्तकह्लस्वापत्तेः। णिलुकि तु तस्य परनिमित्तकत्वाऽभावेन स्था- 
निवत्त्वाऽभावान्न ह्वस्वप्रसङ्गः। तदाह--जरयतीति जार इति। उपपतिरिति। 
'जारस्तूपपतिः समौ इत्यमरः। 


(३१९१) इङश्च। घञ्जिति। शेषपूरणम्‌। इङ्‌ अध्ययने, नित्यमधिपूर्वः। 
अस्मादकर्तरि कारके घमित्यर्थः | अकर्तरि चेति सिद्धेराह--अचो5पवाद इति | ' एरच्‌’ 
इत्यस्यापवाद इत्यर्थः | उपेत्येति। समीपं प्राप्य यस्मादधीयते स उपाध्यायः इत्यर्थः | 
अपादाने घजिति भावः | आख्यातोपयोगे’ इत्यपादानत्वम्‌। अपादाने इति । अपादान- 
कारके वाक्ये स्त्रीत्वे गम्ये इडो घञ उपसंख्यानमित्यर्थः | तदन्ताच्च वा ङीषिति। 
वार्तिकम्‌। ‘अपादाने स्त्रियाम्‌/ इति विहितघञन्तात्‌ इत्यर्थः | अत्र पठितमेव वार्तिकं 
्त्रीप्रत्ययाधिकारे या तु स्वयमेव अध्यापिका तत्र वा डोषि 'त्युपन्यस्तं मूले। ननु 
'अकर्तरि च' इत्येव सिद्धे किमर्थं घञो विधानमिति चेन्न। 'घञनुक्रमणमजपोर्विषये' 
इति एरच्‌' 'ऋदोरप्‌' इत्यजपोरेव विषये अकर्तरि च' इति घञ्विधिरिति भाष्यवचनात्‌ 
स्त्रीत्वे गम्ये "स्त्रियां क्तिन्‌'इति क्तिन्विषये घञि अप्राप्ते अपादाने स्त्रियाम्‌' इति 
घञ्वचनात्‌। उपाध्यायेति। उपेत्य अस्याः सकाशादधीयते इत्यर्थ: | शृवाय्विति। 
वार्तिकम्‌। अविभक्तिक इति। लुप्तपञ्चमीक इत्यर्थः | वायौ वर्णे निवृत्ते च कर्तरि 
शृधातोर्घ जित्यर्थः। अबोऽपवादः। शारो बायुरिति। शीर्यन्ते पर्णफलादीनि यैरिति 
विग्रह: । तदाह--करणे घञ्जिति। चित्रीकरणमिति। शीर्यन्ते चित्रीक्रियन्ते पटादयः 
अनेनेति भाव: | गौरिवेति। भाष्यस्थं श्लोकार्धम्‌। “नीशारः इत्यत्र “उपसर्गस्य घञि’ 

३८८ बालमनोरमासहित-सिद्धान्तकौमुद्यां 


भवति। (३१९२) उपसर्गे रुवः ३।३।२२॥ घञ्‌। संरावः। उपसर्गे किम्‌ ? रव: | 
(३१९३) अभिनिसः स्तनः शब्दसंज्ञायाम्‌ ८।३।८६। अस्मात्स्तनः सस्य 
मूर्धन्यः । अभिनिष्टानो वर्ण: | शब्दसञ्ज्ञायां किम्‌? अभिनित्स्तनति मृदङ्ग 
( ३१९४) समि युद्रुदुवः ३।३।२३॥ संयूयते मिश्चौक्रियते गुडादिभिरिति संयाव 
पिष्टविकारोऽपूपविशेषः । सन्द्रावः। सन्दावः। ( ३१९५) श्रिणीभुवोऽनुपसगे 
३।३।२४॥ श्रायः। नायः। भावः। अनुपसर्गे किम्‌ ? प्रश्रयः | प्रणयः । प्रभव: | 
कथं “प्रभावो राज्ञः? इति। प्रकृष्टो भाव इति प्रादिसमासः। कथं 'राज्ञो नयः 
` इति। बाहुलकात्‌। (३१९६) वौ क्षुश्रुवः ३।३।२५॥ विक्षावः । विश्रावः। वौ 
किम्‌? क्षवः। श्रवः । ( ३१९७) अवोदोर्नियः ३।३।२६।। अवनायोऽधोनयनम्‌। 
उन्नायः ऊर्ध्वनयनम्‌। कथम्‌ 'उन्नयः उद्रेक्षा' इति ? बाहुलकात्‌' । ( ३१९८) प्रे 
्र्तुस्रुवः ३।३।२७॥ प्रद्रावः । प्रस्तावः । प्रस्रावः। प्रे इति किम्‌ ? द्रवः | स्तव: | 
म्रवः। ( ३१९९ ) निरभ्योः पूल्वोः ३।३।२८॥ निष्पूयते शूर्पा दिभिरिति निष्पावो 
धान्यविशेषः। अभिलावः । निरभ्योः किम्‌ ? पव: | लवः। ( ३२०० ) उन्योर्गः 


इति दीर्घः | अक्षे शारशब्दं साधयति--प्रदक्षिणेति। वार्तिककारप्रयोगादिति। पश्च- 
मस्य द्वितीये 'अनुपदसर्वान्नायानयम्‌' इति सूत्रभाष्ये स्थितमिदम्‌। 

(३१९२) उपसर्गे रुवः। घञिति शेषः। उपसर्गे उपपदे रुधातोर्घ ित्यर्थः। 
अबपवादः। . 

(३१९४) समि युद्रदुवः। समित्युपसर्गे उपपदे यु द्रु दु एभ्यः घनित्यर्थः| 
अबपवाद: | 

(३१९५) श्रिणी। उपसर्गे असति, श्रि, नी, भू एभ्यो घनित्यर्थः | अजपोर- 
पवाद: | बाहुलकादिति। 'कृत्यल्युटो बहुलम्‌' इति बहुलग्रहणादित्यर्थ: | 

(३१९६) वौ क्षुश्ुवः। वि इत्युपसर्गे उपदेशे क्षु, श्रु धात्वोर्घनित्यर्थः| 
अबपवाद: | 

(३१९७) अबोदोर्नियः। अव, उद्‌ अनयोरुपपदयो: नीधातोर्घ जित्यर्थः। 
अजपवाद: | उन्नय इत्यस्य विवरणम्‌--उत्रेक्षेति। 

( ३१९८ ) प्रे द्रृस्तुग्नुवः । प्र इत्युपपदे दर, स्तु, यरु एभ्यः घमित्यर्थ: | अबपवाद: | 

(३१९९) निरभ्योः। निर्‌, अभि अनयोरुपपदयोर्घमित्यर्थ: | अबपवादः। 

(३२००) उन्योर्गः। उत्‌, नि इत्युपपदयोर्घञित्यर्थः, अबपवादः | 


१. अत्रापि  कृत्यल्युटो बहूलम्‌'' ( ३।३।११३ ) इति सूत्रे बहुलग्रहणाद्‌ सिद्धिर्बोध्या । 
तस्मात्‌ अचूप्रत्ययेन उन्नयः इति रूपं सिद्धणति। 

३।३।२९॥ उद्गार: | निगारः । उन्न्योः किम्‌ ? गर: | ( ३२०१ ) कृ धान्ये ३३३।३०॥ 
'कृ' इत्यस्माद्धान्यविषयकादुन्न्योर्घञ्‌ स्यात्‌। उत्कारो निकारो धान्यस्य विक्षेप 
इत्यर्थः। धान्ये किम्‌ ? भिक्षोत्करः। पुष्पनिकरः। ( ३२०२ ) यज्ञे समि स्तुवः 
३।३।३१॥। समेत्य स्तुवन्ति। यस्मिन्देशे छन्दोगाः, स देशः संस्तावः। यज्ञे किम्‌ ? 
संस्तवः परिचयः। ( ३२०३) प्रे प्रोऽयज्ञे ३।३।३२॥। अयज्ञे इतिच्छेदः। 'यज्ञे' 
इति प्रकृतत्वात्‌ । प्रस्तारः | अयज्ञे किम्‌ ? बर्हिषः प्रस्तरो मुष्टिविशेषः | ( ३२०४ ) 
प्रथने वावशब्दे ३।३।३३॥ विपूर्वात्स्तृणातेर्घञ्स्यादशन्दविषये प्रथने। पटस्य 
विस्तारः । प्रथने किम्‌? तृणविस्तरः | अशब्दे. किम्‌ ? ग्रन्थविस्तरः। ( ३२०५ ) 
छन्दोनाम्नि च ३।३।३४॥ 'म्र' इत्यनुवर्तते। विष्टारः पङ्क्तिच्छन्दः | विस्तीर्य 
न्तेऽस्मिन्नक्षराणीत्यधिकरणे घञ्‌। ततः कर्मधारयः | ( ३२०६) छन्दोनाम्नि च 
८।३।९४॥। विपूर्वस्य स्तृणातेर्घञन्तस्य सस्य षत्वं स्याच्छन्दोनाम्नि। इति षत्वम्‌। 
(३२०७) उदि ग्रहः ३।३।३५॥ उदग्राहः। ( ३२०८) समि मुष्टौ ३।३।३६॥ 
मल्लस्य सङ्ग्राहः। मुष्टौ किम्‌? द्रव्यस्य सङ्ग्रहः । (३२०९) परिन्योर्नी- 


(३२०१ ) कृ धान्ये। कृ इति लुप्तपञ्चमौकम्‌। तदाह--कृ इत्यस्मादिति। 

(३२०२) यज्ञे समि स्तुवः । समित्युपपदे स्तुधातोर्घञ्‌ स्यात्‌ यज्ञविषये प्रयोग 
इत्यर्थः । अधिकरणे ल्युटोऽपवादः, संस्तव इत्यस्य विवरणम्‌--परिचय इति। 

(३२०३) प्रे स्रोऽयज्ञे। प्रकृतत्वादिति। यज्ञे इति तु च्छेदो न भवति। 
पूर्वसूत्राद्यज्ञग्रहणानुवृत्त्येव सिद्धिरित्यर्थः । प्र इत्युपपदे स्तृधातोर्घ ञित्यर्थ: । प्रस्तार इति। 
इष्टकासन्निवेशविशेष इति याज्ञिकाः | 

(३२०४) प्रथने वावशब्दे | वौ अशब्दे इति च्छेदः | तदाह-विपूर्वा दिति। 

(३२०५) छन्दोनाम्नि च। विपूर्वात्‌ स्तृधातोर्घञ्‌ स्यात्‌। अक्षरेयत्तात्म- 
कच्छन्दसः संज्ञायामित्यर्थः | शब्दविषयत्वात्‌ पूर्वेणाऽप्राप्ते वचनम्‌। कर्मधारय इति। 
विष्टरश्चासौ पङ्क्तिश्चेति विग्रह इति भावः | ननु “सात्पदाद्योः' इति निषेधादादेश- 
सकाराऽभावात्कथमिह षत्वमित्यत आह-- 

(३२०६) छन्दोनाम्नीति। 'वृक्षासनयो विष्टरः” इत्युत्तर सूत्रम्‌। वेदप्रसिद्ध- 
सज्ञायां विष्टरशन्दः निपात्यते इत्यर्थः । 

(३२०७) उदि ग्रहः। उदित्युपपदे ग्रहधातोः घमित्यर्थ: । 'ग्रहविदृनिश्चि- 
गमश्च’ इत्यप्रत्ययस्य वक्ष्यमाणस्या5पवाद: | 

(३२०८) समि मुष्टौ। समित्युपपदे ग्रहधातोर्घञ्‌ स्यात्‌ मुष्टिविषये धात्वर्थे 
गम्ये इत्यर्थः | मल्लस्य संग्राह इति। दृढग्रहणं मुष्टेरित्यर्थ:। 

३९० बालमनोरमासहित -सिद्धान्तकौमुद्यां 


णोर्झूताभ्रेषयोः ३।३।३७)। परिपूवन्नियतेर्निपूर्वादिणश्व घञ्स्यात्क्रमेण दूते अभ्रेषे ` 
च विषये | परिणायेन शारान्हन्ति। समन्तात्नयनेनेत्यर्थः | एषोऽत्र न्यायः | उचित- 
मित्यर्थः | द्यूता5भ्रेषयो: किम्‌? परिणयो विवाहः। त्ययो नाश: | ( ३२१० ) 
परावनुपात्यय इणः ३।३।३८॥ क्रमप्राप्तस्यानतिपातोऽनुपात्ययः। तव पर्याय: | 
अनुपात्यये किम्‌ ? कालस्य पर्ययः, अतिपात इत्यर्थ: । ( ३२११ ) व्युपयोः शेतेः 
पर्याये ३।३।३९॥ तव विशायः । तव राजोपशायः । पर्याये किम्‌ ? विशय: | संशय: | 
उपशयः समीपशयनम्‌। ( ३२१२) हस्तादाने चेरस्तेये ३।३।४०।। ( चिनोते्धत । 
हस्तादाने गम्ये। ) हस्तादान इत्यनेन प्रत्यासत्तिरादेयस्य लक्ष्यते। पुष्पप्रचायः। | 
हस्तादाने किम्‌ ? वृक्षाग्रस्थानां फलानां यष्टा प्रचयं करोति | अस्तेये किम्‌ ? पुष्प- । 
प्रचयः चौर्येण। ( ३२१३ ) निवासचितिशरीरोपसमा धानेष्वादेश्च कः ३।३।४१।। | 
एषु चिनोतेर्घञ्‌ स्यात्‌ आदेश्च ककारः | उपसमाधानं राशीकरणम्‌, तच्च धात्वर्थः। 
अप्ये प्रत्ययार्थस्य कारकस्योपाधिभूताः | निवासे-काशीनिकायः | चितौ-आका- । 
यमि चिन्वीत | शरीरे-चीयतेऽस्मिन्नस्थ्यादिकमिति कायः । समूहे-गोमयनिकायः। 


(३२०९) परिन्योः। द्यूते अभ्रेषे चेति। द्यूतविषये नयने अभ्रेषविषये गमने 
च विद्यमानादित्यर्थः | अचोऽपवादः | शारान्‌। अक्षान्‌। एषोऽत्र न्याय इति | अभ्रेषेण 
वर्तनमित्यर्थः | उचितस्यार्थस्य अनपचारः अभ्रेषः | तदाह--उचितमिति। 

(३२१०) परावनुपात्यय इणः। परौ उपपदे इण्धातोर्घञ्‌ अनुपात्यये गम्ये 
इत्यर्थः । तव पर्याय इति। अनतिक्रमणमित्यर्थः। कालस्य पर्यय इति। अतिक्रम 
इत्यर्थः | तदाह--अतिपात इति। 

(३२११) व्युपयोः शेतेः। वि, उप इत्युपपदयोःशीङ्‌ धातोः घञ्‌ स्यात्‌ पर्याये 
गम्ये इत्यर्थः | अजपवादः | 

(३२१२) ननु वृक्षशिखरमात्रमारह्य पुष्पावचयं करोतीत्यत्राऽतिव्याप्ति- 
माशड्क्य आह--प्रत्यासत्तिरिति। आदेयस्य पुष्पादिदरव्यस्य भूमिस्थितपुरुषीय- 
हस्तग्रहणयोग्यावस्थितिरित्यर्थः । पुष्पप्रचयः चौर्येणेति। 'करोती' ति शेषः | 

(३२१३) निवास। अकर्तरि च कारके' इति 'भावे' इति चानुवर्तते एव। 
अन्ये इति। निवासचितिशरीरात्मका अर्था इत्यर्थः | उपाधिभूता इति। विशेषणभूता 
इत्यर्थः । अजपवादः | काशीनिकाय इति | निचीयते मोक्षोऽन्रेत्यधिकरणे घञ्‌ “काशी 
मोक्षार्जनस्य निवास' इत्यर्थः | “चजोः कु घिण्ण्यतोः” इत्यस्य अव्यवहितयोरेव चजोः 
प्रवृत्तेरिह कत्ववचनम्‌। आकायमिति। आचीयते इति कर्मणि घञ्‌। शरीरे इति। 
उदाहरणसूचनमिदम्‌ । समूहे इति। उपसमाधानस्योदाहरणसूचनम्‌ | निचीयते राशी- : 

एषु किम्‌ ? चय: | चः कः' इति वक्तव्ये आदेरित्युक्तेर्यड्लुक्यादेरेव यथा स्यादिति। 
गोमयानां निकेचायः। पुनःपुना राशीकरणमित्यर्थ: । ( ३२१४) सङ्के चानौत्तरा- 
धर्ये ३।३।४२॥ चेर्घज्‌,:आदेश्व कः | भिक्षुनिकाय: । प्राणिनां समूहः सङ्घ: | अनौ- 
त्तराधर्ये किम्‌ ? सूकरनिचय:। स्तन्यपानादौ उत्तराधरभावेन शेरते। सङ्घे किम्‌? 
ज्ञानकर्मसमुच्चयः। ( ३२१५) कर्मव्यतिहारे णच्स्त्रियाम्‌ ३।३।४२॥ स्त्रीलिङ्गे 
भावे णच्‌। (३२१६) णचः स्त्रियामञ्‌ ५।४।१४। ( णजन्तात््त्रियामञ्‌ ) 
(३२१७) न कर्मव्यतिहारे ७।३।६।। अत्र ऐज्न स्यात्‌। व्यावक्रोशी | व्यावहासी । 
( ३२१८ ) अभिविधौ भाव इतुण्‌ ३।३।४४।। ( ३२१९ ) अणिनुणः ५।४।१५॥। 
( इनुणन्तादण्‌ स्यास्स्वार्थे। ) आदिवृद्धिः। 'इनण्यनपत्ये' ( सू. १२४५ )। ( अन- 
पत्यार्थेऽणि परे इन्‌ प्रकृत्या स्यात्‌।) स्वभावतः पुंल्लिङ्गे सांराविणं वर्तते । 
(३२२०) आक्रोशेऽवन्योरग्रहः ३।३।४५॥। अव, नि, एतयोरग्रहेर्घञ्स्याद्‌ शापे। 


NT 7 मा छा त ठत MS 
क्रियते इति भावे घन्‌ । ननु 'निवासचितिशरीरोपसमाधानेषु च: क इत्येवास्तु | चकारस्य 
ककार इत्यर्थलाभादित्यत आह--च्‌ः क इति वक्तव्य इति। पुनःपुना राशीति। 
अत्र रो रि' इति लोपे हूलोप' इति दीर्घ: । 


(३२१४) सङ्के चानोत्तराधर्ये । चेर्घञ्जिति। शेषपूरणमिदम्‌ । चेर्घञ्‌ स्यात्‌ | 


सङ्के वाच्ये न त्वौत्तराधर्ये इत्यर्थः । उत्तराधरयोर्भाव: औत्तराधर्यम्‌। प्राणिनां समूहः 
सङ्घ इति। व्याख्यानमेवात्र शरणम्‌ | 

(३२१५) कर्मव्यतिहारे। कर्मव्यतिहारः क्रियाविनिमयः परस्परकरणम्‌, 
तस्मिन्विषये धातोर्णच्‌ स्यात्‌ स्त्रीत्वे गम्ये इत्यर्थः | अत्र “अकर्तरि च कारके' इति 
तु नानुवर्तते, व्याख्यानादिति बोध्यम्‌। 

(३२१७) व्यावक्रोशीति। परस्परं निन्दक इत्यर्थ: । व्याबहासीति। परस्परं 
हासक इत्यर्थः । उभयत्रापि “णचः स्त्रियामञ्‌' इति स्वार्थिकोऽञ्‌ तद्धित: । “टिड्ढ' 
इति डीपू। 

(३२१८) अभिविधौ। कार्त्स्न्येन सम्बन्धः अभिविधिः तस्मिन्‌ गम्ये इनुण्‌ 
स्यात्‌ भावेऽर्थे इत्यर्थः | 

(३२१९) 'अणिनुण' इत्यनेन सूत्रेण इनुणन्तात्‌ अण्‌ तद्धितः स्वार्थिक इत्यर्थः | 
आबिषदडिरिति । 'तद्धितेष्वचामादेरि त्यनेनेति शेषः | सांराविन्‌ अ इति स्थिते “नस्त- 
द्विते' इति टिलोपमाशङ्कच प्रकृतिभावं स्मारयति--इनण्यनपत्य इति। स्वभावत 
इति। लोकाश्रयत्वाल्लिङ्गस्येति भाव: | 

(३२२०) आक्रोशेऽवन्योर्ग्रहः। एतयोरिति। उपपदयोरिति शेषः। ग्रह- 

अवग्राहस्ते भूयात्‌। अभिभव इत्यर्थः । निग्राहस्ते भूयात्‌। बाध इत्यर्थ: | आक्रोशे 
किम्‌? अवग्रहः पदस्य (छेदः पदस्येत्यर्थः )। निग्रहश्चोरस्य ( निरोधश्वोरस्ये- 
त्यर्थः ) । ( ३२२१ ) प्रे लिप्सायाम्‌ ३।३।४६॥। पात्रप्रग्राहेण चरति भिक्षु: । अन्यत्र 
पत्रप्रग्रहः। (३२२२) परौ यज्ञे ३।३।४७॥ उत्तरः परिग्राहः। स्फ्येन वेदेः 
स्वीकरणम्‌। ( ३२२३ ) नौ वृ धान्ये ३।३।४८॥। वृ इति लुप्तपश्चमीकम्‌ । नीवाराः | 
धान्ये किम्‌? निवरा कन्या | क्तिन्विषयेऽपि बाहुलकादप्‌। प्रवरा सेना, प्रवरा 
गौरितिवत्‌ | एवं च स्त्रीलिङ्गोऽपि। ( ३२२४) उदि श्रयतियौतिपूद्रुवः ३३३।४९॥ 
- उच्छ्रायः। उद्यावः। उत्पावः। उदद्रावः। कथं “पतनान्ताः समुच्छ्रयाः ' इति| 
बाहुलकात्‌। (३२२५) विभाषाऽङि रुप्लुवोः ३।३।५०॥ आरावः। आरव: | 


वृदृनिश्चिगमश्च' इति वक्ष्यमाणस्य अप्रत्ययस्यापवादः | 'अवग्रह' इत्यस्य विवरणम्‌-- 
छेदः पदस्येति। पुरोहितमित्यादिसमस्तपदस्य पुरः हितमित्यादि विभज्य पठनमवग्रह 
इत्यर्थः | अत्र शापानवगमान्न घञ्‌। 'निग्रह' इत्यस्य विवरणम्‌--निरोधश्चोरस्येति। 

(३२२१ ) प्रे लिप्सायाम्‌ । प्र इत्युपपदे ग्रहधातोर्घञ्‌ स्यात्‌ लिप्सायामित्यर्थः। 
'्रहवृदृनिश्चिगमश्च' इत्यपोऽपवादः। पात्रप्रग्राहेण चरति भिक्षुरिति। भिक्षाला- 
भाये'ति गम्यते। अन्यत्रेति। लिप्सायामगम्यायामित्यर्थः । 

(३२२२) परौ यज्ञे। परि इत्युपपदे ग्रहधातोर्घञ्‌ स्यात्‌ यन्न प्रयुज्यमाने इत्यर्थः | 
'ग्रहवृदू' इत्यपोऽपवादः। उत्तरः परिग्राह इति। 'वसवस्त्वा' इत्यादिमन्त्रैः पूर्वः 
परिग्राहो वेदे उक्तः | तदपेक्षया द्वितीय इत्यर्थः | स्फ्येनेति। स्फ्यः खड्गाकृतिः दारुमय: 
पात्रविशेष: । तेन समन्ताल्लेखया वेदिदेशस्य स्वीकरणं परिग्राह इत्यर्थः । 

(३२२३) नौ वृ धान्ये। नि इत्युपपदे वृधातोर्घ जित्यर्थः । 'ग्रहवृदू' इत्यपोऽप- 
वाद: | नीवारा इति। “उपसर्गस्य घञ्यमनुष्ये’ इति दीर्घः | निवरा कन्येति। नितरां 
वरणीयेत्यर्थः | 'ग्रहवृदू इत्यप्‌ । ननु प्रवरा कन्ये त्यत्र कथमप्‌, स्त्रियां क्तिनः प्रसङ्गात्‌, 
नह्यत्र वाऽसरूपविधिः प्रवर्तते । 'अजब्भ्यांस्त्रीखलनाः विप्रतिषेधेन" इत्युक्तेरित्यत आह 
--क्तिन्विषयेऽपीति। तत्र वृद्धप्रयोगं प्रमाणयति-प्रबरा सेना, प्रवरा गौरिति- 
बदिति। ननु “घञजबन्ताः पुंसि’ इत्यबन्तस्य पुंस्त्वात्‌ स्त्रीत्वं दुर्लभमित्यत आह--एबं 
चेति। उत्तवृद्धप्रयोगादित्यर्थः | लोकाश्रयत्वाल्लिङ्गस्येति भावः | 

(३२२४) उदि श्रयति। उद्‌ इत्युपपदे श्रि, यु, पू, द्रु एभ्यः घत्नित्यर्थः। 
अजपोरपवादः | 

(३२२५) विभाषा डिरुप्लुवोः | पञ्चम्यर्थे षष्ठी | आङि उपपदे रु, प्लु आभ्यां 


घन्नित्यर्थः । अपोऽपवादः | 

आप्लावा:। आप्लवः। (३२२६) अवे ग्रहो वर्षप्रतिबन्धे ३।३।५१॥ विभाषेति 
वर्तते। देवस्य अवग्रह: | अवग्राहः । देवकर्तृकमवर्षणमित्यर्थ: । वर्षप्रतिबन्धे किम्‌ ? 
अवग्रहः पदस्य । ( ३२२७) प्रे वणिजाम्‌ ३।३।५२॥ प्रे ग्रहेर्घञ्वा वणिजां सम्बन्धी 
प्रत्ययार्थः । तुलासूत्रमिति यावत्‌। तुलाप्रग्राहेण चरति । तुलाप्रग्रहेण। ( ३२२८ ) 
रश्मौ च ३।३।५३॥। प्रग्रहः। प्रग्राहः । ( २२२९) वुणोतेराच्छादने ३।३।५४। 
विभाषा प्र इत्येव। प्रावारः | प्रवरः। (३२३०) परौ भुवोऽवज्ञाने ३।३।।५५।। 
परिभावः | परिभवः । अवज्ञाने किम्‌ ? सर्वतो भवनं परिभवः । ( ३२३१ ) एरच्‌ 
३।३।५६॥। चयः | जयः । “भयादीनामुपसङ्कयानं नपुंसके क्तादिनिवृत्त्यर्थम्‌' ( वा. 
२१९७-९८ )। भयम्‌। वर्षम्‌। (३२३२) ऋदोरप्‌ ३।३।५७। ऋवर्णान्तादु- 
वर्णान्तादप्‌। कर: | गर: | शर: | यवः। लव: | स्तव: | पवः। ( ३२३३) वृक्षा- 
सनयोर्विष्टरः ८।३।९३॥ अनयोरविपूर्वस्य सः षत्वं निपात्यते। विष्टरो वृक्ष आसनं 
जा eS SO OO मत त ति 


(३२२६) अवे ग्रहो वर्ष । अव इत्युपपदे ग्रहधातोर्घञ्‌ वा स्यात्‌ वर्षप्रतिबन्धे 
इत्यर्थः । पक्षे 'ग्रहवृदू' इत्यप्‌। देवस्येति। पर्जन्यस्येत्यर्थ: | कर्त रि षष्ठी। तदाह-- 
देवकर्तृकमिति। अवग्रहः पदस्येति। समस्तस्य पदद्वयस्य विच्छिद्य पाठ इत्यर्थः | 

( ३२२७) प्रेबणिजाम्‌। 'ग्रहवृदू' इत्यपोऽपवादः | तुलासूत्रमिति । व्याख्या- 
नादिति यावत्‌। तुला घट: | 

( ३२२८ ) रश्मौ च । प्रे उपपदे ग्रहधातोर्षञ्‌ रश्मावपि वाच्ये इत्यर्थः | चशब्दः 
उक्तसमुच्चये। 

(३२२९) वृणोतेराच्छादने। प्रे उपपदे वृधातोर्घञ्वा स्यादाच्छादने इत्यर्थः | 
पक्षे ग्रहवृदू' इत्यप्‌ प्रावार इति। पट इत्यर्थः । “उपसर्गस्य घञ्‌? इति दीर्घः | 

(३२३०) परौ भुबोऽवज्ञाते। परि इत्युपपदे अवहेलनवृततर्भूधातोर्घञ्‌ 
स्यादित्यर्थः । 

(३२३१) एरच्‌। इवर्णान्ताद्धातोः अच्‌ स्यात्‌ भावे अकर्तरि च कारके इत्यर्थः | 
घञपवादः। भयादीनामिति। भयादीनां सिद्धये भौप्रभृतिधातुभ्यः अच्प्रत्ययस्यो- 
पसङ्कयानमित्यर्थ: | ननु “एरच्‌' इत्येव सिद्धे भयग्रहणं व्यर्थमित्यत आह--नपुंसके 
क्तादिनिवृत्त्यर्थ मिति । आदिना ल्युडादिसंग्रहः । अन्यथा परत्वात्‌ क्तादयः स्युः | वाऽस- 
रूपविधिस्तु नात्र भवति। अपवादत्वाऽभावादिति भाव: | वर्षमिति। अत्र नपुंसके 
क्तल्युडादि बाधित्वा अच्‌ अपूर्वो विधीयते। 

(३२३२) ऋदोरप्‌। पञ्चम्यर्थे षष्ठी | ऋत्‌, उ अनयोः समाहारे सौत्रं पुस्त्वम्‌। 
ऋदन्तादुवर्णान्ताच्च अपू स्याद्वावे अकर्तरि च कारके इत्यर्थः घअपवादः। 

च | वृक्ष इति किम्‌ ? वाक्यस्य विस्तरः | ( ३२३४ ) ग्रहवृदूनिश्चिगमश्च ३।३।५८॥ 
अप्स्यात्‌। घनचोरपवादः। ग्रह: । वर: । दर: । निश्चय: | गम: | वशिरण्योरुप- 
सद्धुयानम्‌ (वा. २२०३ ) | वशः। रण: | 'घञर्थे कविधानम्‌' (वा. २२०४) | 
प्रस्थः | विघ्नः । 'द्वित्वप्रकरणे के कृआदीनामिति वाच्यम्‌' ( वा. ३४२९ ) । चक्रम्‌। 
चिक्लिदम्‌। चङ्क्रमः ( चक्नसः )। (३२३५) उपसर्गे5दः ३।३।५९॥ अप्स्यात्‌। 
(३२३६) घञपोश्च २।४।३८। अदेर्घस्लू स्याद्धञ्यपि च | प्रघसः । विघसः । उपसर्गे 
किम्‌? घास: | (३२३७) नौ ण च ३।३।६०॥ नौ उपपदे अदेर्ण: स्यादप्‌ च। 
न्यादः। निघसः। (३२३८ ) व्यधजपोरनुपसर्गे ३।३।६१॥ अप्स्यात्‌। व्यधः। 
NN Ds 0. क > = 


(३२३४) ग्रहवृदू। ग्रह, वृ, दू, निश्चि, गम्‌ एषां द्वन्द्ठ:। 'अप्‌ स्यादिति 
शेष: | घञचोरितिं। निष्पूर्वाच्चिञरः अजपवादः, इतरेभ्यस्तु घमपवाद इति विवेक: | 
बशिरण्योरिति। वार्तिकम्‌। घञपवादः अप्‌। बश इति। वश कान्तौ, भावे अप्‌। 
इच्छत्यर्थ | यद्यपि वशधातुः छान्दसः । तथापि ' वष्टि भागुरिरि'त्यादिप्रयोगात्‌ लोकेऽपि 
प्रयुज्यते इति भाव: | रण इति। रणन्ति शब्दायन्ते अस्मिन्निति रणः सङ्ग्रामः | घञर्थे 
कविधानमिति | वार्तिकमिदम्‌ | 'स्थास्नापाव्यधिहनियुध्यर्थम्‌' इति वार्तिकशेषो भाष्ये 
पठितः। प्रस्थ इति। प्रतिष्ठन्तेऽस्मिन्‌ धान्यानीति प्रस्थः। आतो लोप इटि च' 
इत्याल्लोपः | प्रस्नान्त्यस्मिन्निति प्रश्नः। प्रपिबन्त्यस्यामिति प्रपा। आविध्यन्त्यस्मि- 
्ित्याविधंम्‌। 'ग्रहिज्यावयिव्यधि’ इति सम्प्रसारणम्‌। इति सिद्धवत्कृत्य आह--विघ्न 
इति। विहत्यस्मिन्मनांसीति विघ्नः | ‘गमहन’ इत्युपधालोपः “हो हन्तेः" इति कुत्वम्‌। 
आयुध्यतेऽनेनेत्यायुधमित्यप्युदहार्यम्‌। द्वित्वप्रकरणे इति। 'एकाचो द्वे प्रथमस्य' इति 
द्वित्वप्रकरणे इत्यर्थः| के कृञआदीनामिति। कप्रत्यये परे कृजादीनाम्‌ एकाचः प्रथमस्य 
द्वे स्त इत्यर्थः | चक्रमिति। 'स्थास्ना' इत्यस्य उपलक्षणत्वात्‌ कृञः कः । क्रियते शत्रुवधः 
अनेनेति विग्रहः। कित्त्वान्न गुण: | द्वित्वम्‌। अभ्यासकार्यम्‌। चिक्लिदमिति। कः 
द्वित्वादि। चङ्क्रम इति । पूर्ववत्‌। 

(३२३५) उपसर्गेऽदः । 'अद' इति छेद: | ‘अप्‌ स्यादि’ति शेषः। उपसर्गे 
उपपदे अदधातोः अप्‌ स्यादित्यर्थः । घञोऽपवादः | | 

(३२३६) घञ्जपोश्च। ‘अदो जग्धिः' इत्यतः अद इति ' लुङ्सनोर्घस्छु' इत्यतः 
घस्लृ इति चानुवर्तते। तदाह--अदेरिति। अपि चेति। अप्प्रत्यये चेत्यर्थः । विवश 
इति। अतिथिशिष्टमन्नमुच्यते। घास इति। शष्पं बालतृणं घासः? इत्यमरः | 

(३२३७) नौ ण च। णेति लुप्तप्रथमाकम्‌। निघस इति। “घञपोश्च इति 

जप:। उपसर्गे तु-आव्याधः। उपजापः मन्त्रभेदः। (३२३९) स्वनहसोर्वा 
३।३।६२॥ अप्‌ । पक्षे घञ्‌। स्वनः । स्वानः । हसः । हासः । अनुपसर्ग इत्येव । प्रस्वानः । 
प्रहासः । ( ३२४०) यमः समुपनिविषु च ३।३।६३।। एष्वनुपसर्गे च यमेरब्वा । 
संयमः | संयामः | उपयमः | उपयामः | नियमः | नियामः | वियमः । वियामः । यम: | 
यामः। ( ३२४१ ) नौ गदनदपठस्वनः ३।३।६४।। अन्वा स्यात्‌। निगदः | निगादः | 
निनद: | निनादः। निपठः। निपाठः । निस्वनः । निस्वानः । ( २२४२) क्वणो 
वीणायां च ३।३।६५।। नावनुपसर्गे च वीणाविषयाच्च क्वणतेरब्वा स्यात्‌। 
वीणाग्रहणं प्ाद्यर्थम्‌। निक्वणः | निक्वाणः । क्वणः । क्वाणः । वीणायां तु-प्रक्वणः | 
प्रक्वाणः । ( ३२४३ ) नित्यं पणः परिमाणे ३।३।६६।। अप्‌ स्यात्‌। मूलकपणः | 
शाकपणः । व्यवहारार्थं मूलकादीनां परिमितो मुष्टिर्बध्यते सोऽस्य विषयः । परिमाणे 
किम्‌? पाणः। (३२४४) मदोऽनुपसर्गे ३।३।६७।। धनमदः | उपसर्गे तु-उन्माद: | 
( ३२४५ ) प्रमदसम्मदौ हर्ष ३।३।६८। हर्षे किम्‌ ? प्रमादः | सम्मादः | ( ३२४६ ) 


(३२३८) व्यधजपोः। पञ्चम्यर्थे षष्ठी। अप्‌ स्यादि ति शेषः। व्यध, जप्‌ 

आभ्याम्‌ अप्‌ स्यात्‌, न तूपसर्ग इत्यर्थः । उपजापो मन्त्रभेद इति । पैशुन्यमित्यर्थः । 

(३२३९) स्वनहसोर्वा । पञ्चम्यर्थे षष्ठी । अबिति शेषः | स्वन, हस आभ्याम- 
ब्वेत्यर्थः | 

(३२४०) यमः समुप। सम्‌, उप, नि, वि एषां द्वन्द्व: । चकारादनुपसर्गे 
इति समुच्चीयते । तदाह--एष्वनुपसर्गे चेति। 

(३२४१) नौ गदनद। गद, नद, पठ, स्वन एषां द्वन्द्: | अब्वेति । शेषपूर- 
णमिदम्‌। 

(३२४२) क्वणो बीणायां च। नाविति। नौ उपपदे च तदितरस्मिन्नुपसर्गे 
असति च वीणाविषयाच्ेत्यर्थः | ननु क्वणश्चेत्येतावता नौ उपसर्गे च क्वणः अन्ते- 
त्यर्थलाभात्‌ वीणाविषयादपि क्वणः सिद्धेः वीणायामिति व्यर्थमित्यत आह--बीणा 
ग्रहणं प्राद्यर्थमिति। सोपसर्गार्थ मित्यर्थ: | 

(३२४३) नित्यं पणः। 'अबि'ति शेष: | “पण व्यवहारे इत्यस्मान्नित्यमप्‌ 
स्यात्‌ परिमाणविशेषे गम्ये इत्यर्थः । नित्यग्रहणाद्वाग्रहण निवृत्तम्‌। व्यवहारार्थमिति। 
विक्रयार्थ मित्यर्थः | पण्यपे विक्रयार्थं बध्यते मुष्टिमात्रमिति कर्मण्यण्‌। मूलकानां पण 
इति विग्रहः । 

( ३२४४) मदोऽनुपसर्गे। अनुपसर्गे उपपदे मदेरबित्यर्थः-। 

( ३२४५) प्रमदसम्मदौ | प्रमद, संमद एवावबन्तौ निपात्येते हर्षे गम्ये इत्यर्थः । 

समुदोरजःपशुषु ३।३।६९॥ सम्पूर्वोंजि: समुदाये, उत्व प्रेरणे तस्मासशु- 
विषयकादप्स्यात्‌। 'अघञपो:' इत्युक्तेवीभावो न। समजः पशूनां सङ्घ: | उदजः 
पशूनां प्रेरणम्‌ । पशुषु किम्‌ ? समाजो ब्राह्मणानाम्‌। उदाजः ्षत्रियाणाम्‌। (३२४७) 
अक्षेषु ग्लहः ३।३।७०॥ अक्षशन्देन देवनं लक्ष्यते, तत्र यत्पणरूपेण ग्राह्यं तत्र 
“लहः' इति निपात्यते । अक्षस्य ग्लहः । 'व्ात्युक्षीमभिसरणग्लहामदीव्यन्‌ । अक्षेषु 
किम्‌? पादस्य ग्रह: | ( ३२४८ ) प्रजने सर्तेः ३।२।७१॥ प्रजनं प्रथमगर्भग्रहणम्‌। 


oS > NNN स्नान 
कन्यानां प्रमदः। कोकिलानां सम्मदः इत्युदाहरणम्‌। 'प्रसमोर्मदो हर्षे इत्येव सिद्धे 
निपातनं रूढिपरिग्रहार्थम्‌। 
(३२४६) समुदोरजः। समुदोः अजः इतिच्छेदः | सम्‌, उद्‌ अनयोः उपपद- 
योरित्यर्थः | 


(३२४७) अक्षेषु ग्लहः। अक्षशब्दे उपपदे इत्यर्थे अक्षेष्विति बहुवचनानुप- 
पत्तिरित्यत आह--अक्षशब्देनेति। लक्ष्यते इति। प्रायेण देवनस्य अक्षसाध्यत्वादिति 
भाव: | तत्रेति। देवने इत्यर्थः। पणरूपेणेति। देवने जितवते पराजितेन देयं द्रव्य, 
पणं तेन रूपेण ग्राह्यं यद्द्रव्यं तस्मिन्‌ कर्मणि ग्रह उपादाने’ इति धातोः 'ग्रहवृदू' 
इत्यपप्रत्ययान्तः कृतलत्वो ग्लहशब्दो निपात्यते इत्यर्थः । 'गृहू ग्रहणे' इत्यत्र तु “ग्लह 
च' इति पठितम्‌। तत्र ग्लहेरप्प्रत्ययो निपात्यते। घञपवाद: | अक्षस्य ग्लह इति। 
अक्षक्रीडायां पणत्वेन ग्राह्यमित्यर्थः । 'पणो5क्षेषु ग्लह:'इत्यमर: | अत्र देवनत्वरूपेण देव- 
नमक्षशब्दस्य लक्ष्यम्‌, न व्वक्षदेवनत्वेनेत्यभिप्रेत्योदाहरति--व्यात्युक्षीमिति। माघ- 
काव्यस्थमिदम्‌ | ' दिवस्तदर्थस्य' इति करणस्य कर्मत्वात्‌ द्वितीया | अभिसरणग्लहाम्‌। 
अभिसरणं चौर्यसुरतार्थमभिगमनम्‌| तदेव ग्लहः पणरूपेण ग्राह्य द्रव्यं यस्याः तथाविधां 
व्यात्युक्षीम्‌। ‘उक्ष सेचने’ परस्परं जलसेचनं व्यात्युक्षी तयेत्यर्थः | ' कर्मव्यतिहारे णच्‌ 
स्त्रियाम्‌'इति णच्‌। व्यात्युक्षशब्दात्‌ “णचः स्त्रियामञ्‌’ इति स्वार्थे अञ्‌ तद्धितः। 
आदिवृद्धिः | “टिड्ढ'इति डीप्‌। क्रीडायां जितवते पुंसे अभिसरणमेव पणत्वेन समयबन्ध 
कृत्वा प्रवृत्तेन परस्परजलसेचनेन अक्रीडन्निति यावत्‌। अत्र जलक्रीडायामभिसरणा- 
त्मकपणस्य अक्षसाधनकत्वाऽभावेऽपि ग्लहेरप्‌ भवत्येव । सूत्रे अक्षशब्देन देवनसामा- 
न्यस्य विवक्षितत्वात्‌। अक्षक्रीडाया एव विवक्षितत्वे त्विह ग्लहेरप्‌ न स्यादिति भावः। 
अक्षेषु किमिति। देवने किमित्यर्थः | पादस्य ग्रह इति। वन्दनाद्यर्थमिति भावः | 
अत्र ग्रहधातोः 'ग्रहवृदू इत्यप्‌। न तु लत्वम्‌। ग्लहेस्तु घञि पादस्य ग्लाह इत्येव। 

( ३२४८ ) प्रजने सर्तेः । प्रजनं प्रथमगर्भग्रहणमिति | प्रशन्द आद्यर्थकः प्रथमं 
जायते छत, हदे, चुत । , जनिवलो इति नोपधावडिरिति शात; (इजताऽरथकात्‌ 

गवामुपसरः । कथम्‌ अवसरः प्रसर इति | अधिकरणे 'पुंसि संज्ञायामू- ( सू. २२९६ ) 
इति घ: । (३२४९) हः सम्प्रसारणं च न्यभ्युपविषु ३।३।७२।। निहवः । अभिहवः | 
उपहवः । विहवः। एषु किम्‌ ? प्रह्मायः। ( ३२५० ) आडि युद्धे ३।३।७३॥ आहू- 
यन्तेऽस्मिन्नित्याहवः । युद्धे किम्‌ ? आह्वायः। (३२५१) निपानमाहावः ३।३।७४। 
आङ्पूर्वस्य ह्ययतेः सम्प्रसारणमन्बृद्धश्चोदकाधारशचेद्वाच्यः। ` आहावस्तु निपानं 
स्यादुपकूपजलाशये' । ( ३२५२ ) भावेऽनुपसर्गस्य २।२।७५॥ अनुपसर्गस्य हयतेः 
सम्प्रसारणमप्‌ च स्याद्वावे। हवः। ( ३२५३) हनश्च वधः ३।३।७६॥ अनुप 
सर्गाद्धन्तेभवि अप्स्यात्‌। वधादेशश्चान्तोदात्तः। “वधेन दस्युम्‌'। चाद्‌ घञ्‌। घात: | 
( ३२५४ ) मूर्तौ घनः ३।३।७७॥ मूर्तिः काठिन्यं, तस्मिन्नभिधेये हन्तेरप्स्यात्‌, 
घनश्चादेशः | अभ्रघनः। कथं “सैन्धवघनमानय' इति। धर्मशब्देन धर्मी लक्ष्यते। 
(३२५५) अन्तर्घनो देशे ३।।७८॥ वाहीकग्रामविशेषस्य संज्ञेयम्‌। अन्तर्घणः 


VV SS ENS 
सृधातोरप्‌ स्यादिति फलितम्‌। कथमिति। उपसरणं प्रसरणमित्यर्थे प्रजनाऽप्रतीते- 
रबभावात्‌ घनि उपधावृद्धिः स्यादित्याक्षेपः। समाधत्ते-अधिकरण इति। उपसर- 
यस्मिन्निति, प्रसरत्यस्मिन्निति च अधिकरणकारके कालेऽ ्थ 'पुसि संज्ञायां घः प्रायेण' 
इति घप्रत्यय इत्यर्थः । 

( ३२४९ ) ह्वः सम्प्रसारणं च। नि, अभि, उप, वि एषु चतुर्षूपपदेषु हृयतेरप्‌ 
सम्प्रसारणं च। घञोऽपवादः | निहब इति। अप्‌। वस्य सम्प्रसारणमुकारः, पूर्वरूप, 
तस्य गुणाऽवादेशौ । प्रह्वाय इति। घबि वृद्धयायादेशौ। 

(३२५०) आङि युद्धे। आङि उपपदे हयतेरप्‌, सम्प्रसारणं च युद्धे वाच्ये 
इत्यर्थः । 

(३२५१) निपानमाहावः। आहाव इति निपात्यते निपान चेद्वाच्यमित्यर्थः। 
फलितमाह--आइङ्‌ पूर्वस्येति। 

( ३२५३) हनश्च बधः । चकारो व्युत्क्रमः । तदाह--वधादेशश्चेति। अन्तो- 
दात्त इति । सूत्रे वध इत्यन्तोदात्तस्योच्चारणादिति भाव: | यद्यपि स्वतन्त्रवधेरेव “घञर्थे 
कविधानम्‌'इत्येव सिध्यति। तथाप्यनुपसर्गादिति विशेषं वक्तुमिदम्‌। वस्तुतो वधिः 
स्वतन्त्रो नास्त्येवेति शब्देन्दुशेखरे | बधेन दस्युमिति । ऋम्वेदस्थोऽयं मन्त्र: स्वरप्रदर्शनाय 
पठितः। घात इति। “हनस्तोऽचिण्णलोः? इति तत्त्वम्‌। 'चजोः' इति कुत्वम्‌। 

( ३२५४) मूर्तौ घनः। अश्रघन इति। अभ्रस्य काठिन्यमिंत्यर्थः, भाव 
इत्यनुवृत्तेः | कथमिति। सैन्धवकाठिन्यस्यानयनान्वयासम्भवादिति भावः | समाधत्ते-- 
धर्मशब्देनेति। 

इति पाठान्तरम्‌। ( ३२५६) अगारैकदेशे प्रघणः प्रघाणश्च ३। ३1७९) द्वारैकदेशे 
द्वौ प्रकोष्ठावलिन्दौ आभ्यन्तरो बाह्यश्च। तत्र बाह्ये प्रकोष्ठे निपातनमिदम्‌। 
प्रविशद्विर्जनै: पादैः प्रकर्षेण हन्यते इति प्रघणः । प्रघाणः। कर्मण्यप्‌। पक्षे वृद्धि: । 
(३२५७) उद्धनोऽत्याधानम्‌ ३।३।८०॥ अत्याधानमुपरि स्थापनम्‌ । यस्मिन्काष्ठे- 
5न्यानि काष्ठानि स्थापयित्वा तक्ष्यन्ते तदुद्धनः । अधिकरणेऽप्‌। (३२५८) अपघ- 
नोऽङ्गम्‌ ३।३।८१॥। अङ्गं शरीरावयवः | स चेह न सर्वः, किं तु पाणिः पादश्चेत्याहुः | 
करणेऽप्‌ अपघातोऽन्यः। (३२५९) करणेऽयोविद्रुषु २३।८२॥ एषु हन्तेः 
करणेऽप्स्याद्‌ घनादेशश्च। अयो हन्यतेऽनेनेत्ययोघनः। विधनः। द्रुघणः | द्रुघन 
इत्येके | 'पूर्वपदात्संज्ञायाम्‌-' ( सू. ८५७ ) इति णत्वम्‌। संज्ञैषा कुठारस्य । दुर्वुक्ष: | 
(३२६०) स्तम्बे क च ३।३।८३॥। स्तम्बे उपपदे हन्तेः करणे कः स्यादप्च, पक्षे 
घनादेशश्च | स्तम्बघ्नः । स्तम्बघनः | करण इत्येव । स्तम्बघातः । ( ३२६१) परौ 
घः ३।३।८४॥। परौ इत्तेरप्स्यात्करणे घशब्दश्चादेशः। परिहन्यतेऽनेनेति परिघः। 


( ३२५५) अन्तर्घनो देशे। देशविशेषे वाच्ये अन्तरित्युपपदे हन्तेरपू प्रकृते- 
चनादेशश्ेत्यर्थः । निपातनात्‌ 'पूर्वपदात्संज्ञायाम्‌' इति णत्वाऽभावः। 

(३२५६) अगारैकदेशे। अगारैकदेशशब्देन अगांरैकदेशविशेषो विवक्षितः, 
व्याख्यानात्‌। तदाह--द्वारैकदेश इत्यादि । प्रकोष्ठौ दीर्घचतुरश्रधिष्ण्यौ, तौ अलिन्द- 
नामानौ प्रवेशयोग्यौ । 

( ३२५७) उद्धनोऽत्याधानम्‌। अत्याधानं वाच्यं चेत्‌ उत्पूर्वात्‌ हन्तेरप्‌। हस्य 
घत्वे च 'उद्धन' इति निपात्यते इत्यर्थः | 

( ३२५८) अपघनोऽङ्गम्‌। अङ्ग वाच्यं चेत्‌ अपपूर्वाद्धन्तेरप्‌। हस्य घत्वे 
चाऽपघन इति निपात्यत इत्यर्थ: | पाणिः पादश्चेति। अत्र व्याख्यानमेव शरणम्‌ | 
करणे इति। अपहत्यतेऽनेनेति करणव्युत्पत्तेरिति भावः | 

(३२५९) करणेऽयोविद्रुषु। अयस्‌, वि, द्रु एषां द्वन्द्व: | द्रुघन इति। 
असंज्ञात्वात्‌ 'पूर्वपदात्संज्ञायाम्‌' इति न णत्वमिति भावः, संज्ञात्वमते आह---द्रुघण 
इति। क 

( ३२६० ) स्तम्बे क च। केति लुप्तप्रथमाकम्‌ | अप्‌ च पक्षे इति। अप्सम्बद्ध- 
स्यैव घनादेशस्यानुवृत्तेरिति भावः | स्तम्बघ्न इति । कप्रत्यये सति 'गमहन' इत्युपधा- 
लोप: | स्तम्बघात इति। घञि 'चजोः' इति कुत्वम्‌। 

(३२६१) परौ घः। करणे हन’ इति अबिति चानुवर्तते। तदाह--परौ 

(३२६२ ) परेश्च घाङ्कयोः ८।२।२२॥ परेः रेफस्य लो वा स्याद्घशब्देऽङ्कशन्दे 
च। पलिघः | परिघः । पर्यङ्कः | पल्यङ्कः । इह “तरप्तमपौ घः' ( सू. २००३ ) इति 
कृत्रिमस्य न ग्रहणं, व्याख्यानात्‌। (३२६३) उपघ्न आश्रये ३।३।८५॥ उप- 
पूर्वाद्धनतरप्स्यादुपधालोपश्च। आश्रयशब्देन सामीप्यं लक्ष्यते। पर्वतेनोपहन्यते 
सामीप्येन गम्यत इति पर्वतोपघ्नः । (३२६४) सङ्कोदघौ गणप्रशंसयोः ३।३।८६॥ 
संहननं सङ्घ: | भावेऽप्‌। उद्धन्यते उत्कृष्टो ज्ञायत इत्युद्धः। कर्मण्यप्‌। गत्यर्थानां 
बुद्धचर्थत्वाद्धन्तर्ज्ञाने। (३२६५) निघो निमितम्‌ ३।३।८७॥ समन्तान्मितं 
निमितम्‌। निर्विशेषं हन्यन्ते ज्ञायन्ते इति निघाः वृक्षाः । समारोहपरिणाहा इत्यर्थः | 
( ३२६६ ) ड्वितः क्त्रिः ३।३।८८।। अयं भाव एव स्वभावात्‌। 'तेर्मम्नित्यम्‌' 
(सू. १५७० )। वितपरत्ययान्तान्मप्‌ निर्वृत्तऽर्थे। नित्यग्रहणालितर्मन्विषयः। अत 


(३२६२) परेश्च घाङ्कयोः । रेफस्य लो वेति।'कृपो रो लः' इत्यतो रो 
ल' इति “अचि विभाषा’ इत्यतो विभाषेति चानुवर्तत इति भावः। ननु 'कृत्रिमाऽ- 
कृत्रिमयोः कृत्रिमे कार्यसम्प्रत्ययः' इति न्यायादिह घसंज्ञकयोः तरप्तमपोरेव ग्रहणं स्यात्‌, 
न तु घशब्दस्य, “स्वं रूपं शब्दस्य’ इत्यत्र अशब्दसंज्ञेति पर्युदासाच्चेत्यत आह--इहेति। 

(३२६३) उपघ्न आश्रये। आश्रये गम्ये उपघ्न इति निपात्यते इत्यर्थः। 
फलितमाह--उपपूर्वा दिति। लक्ष्यते इति। व्याख्यानादिति भाव: | 

(३२६४) सङ्घोदघौ। यथासङ्गधमन्वयः | गणे सङ्घ इति, प्रशंसायामुद्घ इति 
निपात्यते इत्यर्थः | सम्‌, उत्‌ अनयोरुपपदयोः हत्तेरपू प्रत्ययः टिलोपः घत्वं च निपात्यते 
इति यावत्‌। संहननमिति। मेलनमित्यर्थः, उपसर्गवशात्‌। गत्यर्यानामिति। सर्वे 
गत्यर्थाः ज्ञानार्थाः? इति न्यायादिति भाव: | 

(३२६५) निघो। निमित्तं वाच्यं चेत्‌ निघ इति निपात्यते इत्यर्थः । इहाप्यप्‌ 
टिलोपः घत्वं च निपात्यते इत्यर्थः | निमितशब्दं व्याचष्टे-समन्तान्मितं निमित- 
मिति। निः समन्तादित्यर्थे। अव्ययानामनेकार्थत्वादिति भावः । निर्विशेषमिति। इह 
“नि? इत्यव्ययं निर्विशेषे, हन्तिज्ञानार्थ इति भाव: | समेति। समौ आरोहपरिणाहौ 
औन्नत्यस्थौल्ये येषामिति विग्रहः | 

(३२६६) ड्वितः क्त्रिः। डुः इत्‌ यस्य सः ख़ित्तस्मात्‌ त्त्रिप्रत्ययः स्यादि- 
त्यर्थ: ककार इत्‌। अयं भावः-एबेति। अत्र भावे इत्येवानुवर्तते, न तु अकर्तरि 
च कारके' इत्यपीति भाव: | स्वभाबादिति। पाकादिना निवृत्तमित्यर्थे पक्त्रिममित्यादौ 
ितरेप्रत्ययान्तानां पाकादिष्वेव लोके प्रयोगदर्शनादिति भावः | क्त्रेर्म म्तित्यम्‌। चतुर्थस्य 
चतुर्थपादे इदं सूत्रम्‌। मप्‌ नित्यमितिच्छेदः। निर्वृत्ते इति। 'नि्वृत्तेऽकषद्यूतादिभ्यः' 

एव कत्र्यन्तेन न विग्रह:। डुपचष्‌-पाकेन निर्वृत्तं पक्त्रिमम्‌। डुवप्‌-उत्रिमम्‌। 
(३२६७) ट्वितोऽथुच्‌ ३।३।८९। अयमपि स्वभावाद्वाव एव | टुवेपृ-वेपथु: | 
श्वयथुः । ( ३२६८ ) यजयाचयतविच्छप्रच्छरक्षो नङ्‌ ३।३।९०। यज्ञ: | याच्ञा। 
यत्न: । विश्नः । प्रश्नः । प्रश्ने चासन्न-' ( सू. २७७७ ) इति ज्ञापकान्न सम्प्रसारणम्‌। 
ङित्वं तु विश्न इत्यत्र गुणनिषेधाय। रक्ष्णः। ( ३२६९ ) स्वपो नन्‌ ३।३।९१॥ 
स्वप्न: | (३२७०) उपसर्गे घोः किः ३।३।९२॥। प्रधिः । अन्तर्धिः । उपा- 
धीयतेऽनेनेत्युपाधिः। ( ३२७१ ) कर्मण्यधिकरणे च ३।३।९३॥ कर्मण्युपपदे घोः 


इत्यतस्तदनुवृत्तेरिति भावः | तद्धितप्रकरणे व्याख्यातमप्येतद्‌ इह स्मरणाय पुनर्व्याख्या- 
तम्‌। नन्विह नित्यग्रहणं व्यर्थम्‌। न च 'समर्थानां प्रथमाद्वा इति महाविभाषानिवृत्त्यर्थ 
तदिति वाच्यम्‌। अत्र हि निर्वृत्तग्रहणमनुवर्तते। तथा च निर्वृत्तार्थविवक्षायां क्त्रिप्रत्य- 
यान्तान्मप्प्रत्ययस्य नित्यतया पक्त्र्यादिना निर्वृत्तमिति वाक्यनिवृत्तावपि पाकोऽस्ती- 
त्यादिवत्‌ 'पक्तिरस्ति, भविष्यती त्याद्यपि प्रसज्येत । तच्चाऽनिष्टम्‌ । क्त्रिप्रत्ययान्तस्य 
निर्वृतार्थाऽविवक्षायामपि सर्वदा मप्प्रत्ययशिरस्कताया एवेष्टत्वादित्यत आह--नित्य- 
ग्रहणादिति। न हि महाविभाषानिवृत््यर्थ नित्यग्रहणम्‌ । 'निर्वृ्तेऽक्षद्यूतादिभ्यः म्तरेस्तु 
मप्‌' इत्येकसूत्रत्वेनैव सिद्धे पृथग्योगकरणादेव महाविभाषानिवृत्तिसिद्धेः। तथा च 
नित्यग्रहणसामर्थ्या न्नित्यमिति योगान्तरं विज्ञायते। तथा च निर्वृत्ते इति निवृत्तम्‌। तथा 
च 'क्त्रिप्रत्ययान्तः निर्वृत्तार्थयोगे तदयोगे च सर्वदा मप्प्रत्ययान्त एव स्यादि’ ति लभ्यते। 
एवञ्च क्त्रिप्रत्ययो मप्प्रत्ययं विना केवलः क्वापि न प्रयुज्यते इति लभ्यत इत्यर्थः। 
एतच्च भाष्ये स्पष्टम्‌। अत एबेति। न्तरिप्रत्ययस्य मप्प्रत्ययं विना प्रयोगाऽभावात्‌ 
“पक्त्र्या निर्वृत्तमि ति स्वपदविग्रहो नास्ति। किन्तु पाकेन निरवृत्तमित्यस्वपदविग्रह 
इत्यर्थः । उप्त्रिममिति। कित्त्वात्‌ “वचिस्वपि’ इति सम्प्रसारणमिति भाव: | 

(३२६७) ट्वितोऽथुच्‌। अथुजिति छेदः | टु: इत्‌ यस्येति विग्रह: | श्वययु- 
रिति। टुओश्चि गतिवृद्धयोः' इत्यस्य रूपम्‌ | 

(३२६८) यजयाच। 'अकर्तरि च कारके' इति भाव इति चानुवर्तते। 
याच्ञेति। नस्य श्चुत्वेन अः। विश्न इति। विच्छेर्नङ्‌। “च्छ्वोः? इति शः। एवं 
्रच्छेर्तङिः रूपम्‌। 'ग्रहिज्या' इति सम्प्रसारणमाशङ्कय आह--प्रश्ने चेति। ननु 
सम्प्रसारणाऽभावे ङित्वं व्यर्थमित्यत आह-- ङित्त्वं त्विति। 

( ३२६९ ) स्वपो नन्‌। नकारो नित्स्वरार्थः। 


(३२७०) उपसर्गे घोः किः | भावे अकर्तरि च कारके | कित्त्वमातो लोपार्थम्‌ 
प्रधिरिति। धाओ रूपम्‌। उपधीयते इति। स्वनिष्ठधर्म: अन्यत्रा55सज्यते इत्यर्थः । 

कि: स्यादधिकरणे$र्थे। जलानि धीयन्तेऽस्मिन्निति जलधि: । ( ३२७२ ) स्त्रियां 
क्तिन्‌ ३।३।९४॥ स्त्रीलिङ्गे भावादौ क्तिन्स्यात्‌। घगो5पवाद: | अजपौ तु परत्वाद्‌ 
बाधते। कृतिः। चितिः। स्तुति: | स्फायी--स्फातिः। 'स्फीतिकामः' इति तु 
प्रामादिकम्‌। क्तान्ताद्धात्वर्थे णिचि 'अच इ:' इति वा समाधेयम्‌ |. श्रुषजीषिस्तुभ्यः 
करणे? (वा. २२११ )। श्रूयतेऽनया श्रुतिः । यजेरिषेश्च इष्टिः । स्तुतिः। क्रल्वा- 


(३२७१ ) कर्मण्यधिकरणे च। इह कर्म उपपदम्‌ अधिकरणमर्थः, व्याख्या- 
नात्‌। तदाह--कर्मण्युपपद इत्यादि | 

(३२७२) स्त्रियां क्तिन्‌। कृत्यल्युटो बहुलम्‌' इत्यतः पराक्‌ स्त्रियामित्यधि - 
क्रियते । स्त्री लिङ्गः इति । स्त्रीत्वविशिष्टे भावे अकर्तरि च कारके इत्यर्थः । दातुमात्रादयं 
क्तिन्‌। घञोऽपवाद इति। 'हलश्च' इति वक्ष्यमाणघञोऽपवाद इत्यर्थः | एवश्च स्त्री - 
त्वविशिष्टे भावादौ क्तिनेव। घञ्‌ तु पुंस्त्वविशिष्टभावादाविति लभ्यते। वाऽसरूप- 
विधिर्नात्र प्रवर्तते, 'अस्त्रियामित्युक्तेः। ननु तर्हि इकारान्तात्‌, ऋकारान्तात्‌, 
उकारान्ताच्च स्त्रीत्वविशिष्टे भावादौ 'एरच्‌' इति ऋदोरप्‌ इति च अजपावेव क्तिनं 
बाधित्वा स्याताम्‌, विशेषविहितत्वात्‌। स्त्रियां वाऽसरूपविध्यभावाच्चेत्यत आहं 
__अजपौ त्विति । तौ तु पुस्त्वविशिष्टे भावादौ सावकाशाविति भावः । स्फीतिरिति। 
“लोपो व्योः? इति यलोपः। 'तितुत्र' इति नेट्‌। प्रामादिकमिति। 'स्फायः स्फी 
निष्ठायाम्‌? इति स्फीभावस्य निष्ठायामेव प्रवृत्तेरिति भावः। कथञ्चित्समाधत्ते-- 
क्तान्तादिति। स्फायेः क्तप्रत्यये स्फीभावे स्फीतशब्दः। स्फीतस्याख्यानं क्रिया वा 
स्फीतिः। “तत्करोति तदाचष्टे’ इति णिच्‌, अल्लोपः। “अच इः' इति भावे इप्रत्ययः । 
स्फीतिं कामयते इति स्फीतिकाम इति वा कथञ्चित्समाधेयमिति भावः । श्रुयजीषिस्तुभ्यः 
करणे। वार्तिकम्‌ । एभ्यश्चतुर्भ्यः करणे स्त्रियां क्तित्रित्यर्थ: शरुधातोः, स्तुधातोश्च ` एरच्‌' 
इति “ओरोप्‌' इति च प्राप्ते, यजीष्योस्तु “हलश्च इति घञि च प्राप्ते वचनम्‌, भावे, 
कर्तृव्यतिरिक्तकारके च सर्वत्र प्राप्ते करणग्रहणम्‌। इष्टिरिति। यजेः “वचिस्वपि' इति 


१. अत्र भाष्ये ''आनादिभ्यश्चेति वक्तव्यम्‌” इति वार्तिकं पठितम्‌। तत्र आप्तिः, 
राद्धिः, दीप्तिः इति उदाहरणानि प्रदर्शितानि। अप्रत्ययस्यापवादोऽयम्‌। यदि तु ` निष्ठायां 
सेटोऽकार' इति विधिः, तर्हि म्रंसा ध्वंसेति न स्यात्‌। वस्तुतः त्रयाणामेव आबादित्वात्‌ 
म्रस्तिर्ध्वस्तिरित्येव रूपम्‌, न तु म्रंसा, ध्वंसा इति भाष्यम्‌। तथा च 'निष्ठायां 
सेटोऽकारवचनात्सिद्धम्‌' इति वार्तिकं सम्यग्‌ एव इति भावः। तथा च “गुरोश्च हलः” 
(३।३।१०३ ) इत्येतत््राप्तिस्थले एव आबादिभ्यः क्तिन्‌ इति तस्य तात्पर्यम्‌। एतत्सर्वं - 
व्याकरणसिद्धान्तसुधानिधौ द्रष्टव्यम्‌ ( पृ० १४२५ ) | 

दिभ्यः क्तिन्निष्ठावद्वाच्य: | ( वा. ४८२६ ) । तेन नत्वम्‌। कीर्णिः | गीर्णिः । लूनि:। 
धूनिः। पूनिः। 'हाद:' ( सू. ३०७३ ) इति योगविभागात्तिनि ह्रस्वः | प्रहृन्निः। 
“ति च' (सू. ३०३७ )। चूर्तिः। फुल्तिः। 'चायतेः क्तिनि चिभावो वाच्यः (वा, 
४४१८ ) | अपचितिः। “सम्पदादिभ्यः क्विप्‌' ( वा. २२३३ )। सम्पत्‌। विपत्‌। 
'क्तिन्नपीष्यते' | सम्पत्तिः। विपत्तिः। ( ३२७३ ) स्थागापापचो भावे ३।३।९५॥ 
क्तिन्स्यादडोऽपवादः | प्रस्थितिः | उपस्थितिः । सङ्गीतिः । सम्पीतिः । पक्तिः | कथम्‌ 
अवस्था संस्था इति | “व्यवस्थायाम्‌ इति ज्ञापकात्‌ | ( ३२७४ ) ऊतियूतिजूति- 


सम्प्रसारणम्‌। व्रश्चादिना षत्वम्‌। ऋल्वादिभ्य इति। ऋकाराम्ताल्ल्वादिभ्यश्च पर 
इत्यर्थः | तेनेति। निष्ठावद्वचनेनेत्यर्थः। नत्वमिति। रदाभ्यां निष्ठातः? इति 
नत्वस्य प्रकृतत्वादिति भाव: | कीर्णिरिति। कृधातोः क्तिनि इत्वे रपरत्वे 'हलि चः 
इति दीर्घः। तकारस्य नत्वम्‌, णत्वम्‌। एवं गृधातोः गीर्णिः। ल्वादिभ्यः 
उदाहरति--लूनिरित्यादि। अथ 'प्रह्रिन्निरि' त्यत्र उपधाह्वस्वं साधयति । हाद इति। 
"हदो निष्ठायाम्‌' इत्युपधाह्नस्वविधौ “ह्वाद' इति योगविभागात्‌ अनिष्ठायामपि क्वचिद्‌ 
ह्वस्व इति भाव: | भाष्ये तु नैतद्‌ दृष्टम्‌। अथ चरेः फलेश्च क्तिनि अकारस्य उत्त्व 
स्मारयति--ति चेति। 'चरफलोश्च' 'उत्परस्यातः' इत्युत्तरमिदं सूत्रम्‌। तादौ प्रत्यये 
परे चरफलोरत उकारः स्यादिति व्याख्यातं यङ्लुनप्रकरणे। चूर्ति- 
रिति। चरेः क्तिनि अकारस्य उत्वे'हलि च' इति दीर्घः। फुल्तिरिति। फले: क्तिनि 
उत्तवे रूपम्‌ | रेफवान्तत्वाऽभावान्न दीर्घः | उभयत्रापि “तितुत्र' इति नेट्‌ | सम्पदादिभ्यः 
क्विप्‌। वार्तिकम्‌। “भावे अकर्तरि च कारके स्त्रियाम्‌’ इति शेषः | ननु अस्त्रियामिति 
निषेधेन वाऽसरूपविधेरभावात्‌ क्विपाऽनेन क्तिनो बाधात्‌ सम्पत्तिरित्यादि कथमित्यत 
आह--क्तिन्नपीष्यते इति। कृत्यल्युटो बहुलम्‌’ इति बहुलग्रहणेन सिद्धमित्याहुः। 
भाष्ये तु नैतद्दृश्यते। 

(३२७३) स्थागापा। क्तिन्‌ स्यादिति। क्विपि तु अस्वरितत्वान्नानुवर्तत इति 
भाव: | अङ इति । स्थादिभ्यस्त्रिभ्यः 'आतश्चोपसगे' इति वक्ष्यमाणस्य, पचेस्तु “षिद्वि- 
दादिभ्यः' इति विहितस्याङ्प्रत्ययस्यापवाद इत्यर्थः । प्रस्थितिरित्यादि । 'द्यतिस्यति- 
मास्थाम्‌' इति इत्त्वम्‌ “घुमास्थागापा इति च ईत्त्वम्‌। कथमिति। स्थागापा' इति 


१. अवस्थादीनां प्रयोगाणां साधुत्वं तु पपर्वपरावरः'``'व्यवस्थायामसंज्ञायाम्‌' 
(१।१।३४) इत्याद्यनेकसूतेषु व्यवस्थाशन्दप्रयोगात्‌ ज्ञेयम्‌। तेन प्रतिष्ठादीनां साधुत्वम्‌ 
अनयैव बोद्धव्यम्‌ । अतोऽत्र 'आतश्चोपसर्गे' ( १।१।१०६ ) इति सूत्रेण सर्वत्र 'अङ्‌ प्रत्ययो 
भवतीति अमरकोशटीकायां भानुदीक्षितः। 

सातिहेतिकीर्तयश्च ३।३।१७।। अवतेः 'ज्वरत्वर-' ( सू. २६५४ ) इत्यूठ्‌ । ऊतिः। 
स्वरार्थ वचनम्‌। उदात्त इति हि वर्तते। यूतिः । जूतिः । अनयोदीर्घत्वं च निपात्यते। 
स्यतेः सातिः। 'द्यतिस्यति-' (सू. ३०७४) इतीत्त्वे प्राप्ते इह इत्त्वाऽभावो 
निपात्यते। सनोतेर्वा 'जनसन-' (सू. २५०४) इत्यात्त्वे कृते स्वरार्थं निपातनम्‌। 
हन्तेहिंनोतेर्वा हेतिः। कीर्तिः। ( ३२७५ ) व्रजयजोर्भावे क्यप्‌ ३।३।९८॥। व्रज्या। 
इज्या। ( ३२७६ ) संज्ञायां समजनिषदनिपतमनविदषुञशीङ्भुञ्जिणः ३।३।९९।। | 


क्तिना आतश्चोपसर्गे'इति वक्ष्यमाणस्य अडो बाधादिति भाव: | समाधत्ते--व्यव- 
स्थायामिति । ज्ञापकादिति। 

(३२७४) ऊतियूति। एते स्त्रियां क्तिन्नन्ता निपात्यन्त इत्यर्थः। ऊठिति। 
अकारवकारयोरित्यर्थ: | ननु 'स्त्रियां क्तिन्‌' इत्येव सिद्धे किमर्थमिदमूतिग्रहणमित्यत 
आह- स्वरार्थमिति। कः स्वर इत्यत आह--उदात्त इतीति। 'मन्त्रे वृषेषपचमन- 
विदभूवीरा उदात्त:' इति पूर्वसूत्रस्थमुदात्तग्रहणमेकवचनान्ततया विपरिणतमिहानुवर्तत 
इत्यर्थ: | तथा च क्तिन उदात्तत्वं लभ्यते | अन्यथा ' ञ्नित्यादिर्नित्यमि'ति प्रकृतेरुदात्तत्व 
स्यादित्यर्थः । अनयोरिति। युधातोर्जुधातोश्चेत्यर्थ:। स्यतेरिति। षोञ्न्तकर्मणि 
इत्यस्मात्‌ क्तिनि सातिरिति रूपमित्यर्थ:। 'आदेच:' इत्यात्त्वम्‌। तत्र चतिस्यति- 
मास्थामित्ति किति’ इति इत्त्वमाशङ्कय आह--इह इत्वाभाव इति। सनधातोर्वा 
सातीति निपातनमित्याह--सनोतेर्वे ति । सनेर्वा क्तिनि जनसन' इत्यात्त्वे कृते सातीति 
निपातनमित्यर्थ: | अत्र 'द्यतिस्यति' इतीत्त्वस्या5प्रसक्तेस्तदभावो न निपात्यते इति 
लाघवमिति भाव: | ननु सनोतेः स्त्रियां क्तिनि सातीति रूपसिद्धेः किमर्थमिह सातीति 
निपातनमित्यत आह--स्वरार्थमिति। मन्त्रे वृष’ इति पूर्वसूत्रात्‌ उदात्तग्रहणाऽनुवृत्तः 
क्तिन उदात्तत्वं सिध्यति। अन्यथा प्रकृतेरुदाततत्वं स्यादित्यर्थः | हन्तेरिति। हनः क्तिनि 
नकारस्य निपातनादित्त्वे आद्गुणे हेतिरिति रूपम्‌। हिनोतेरिति। हिधातोः क्तिनि 
तु “कडिति च'इति निषेधं बाधित्वा निपातनात्‌ गुणे रूपमित्यर्थः | कीर्ति रिति। कृत 
संशब्दने। स्वार्थिकण्यन्तात्‌ “ण्यासश्रन्थो युच्‌'इति युचं बाधित्वा क्तिन्निपात्यते। 
उदात्तश्च सः। 

(३२७५) ब्रजयजोः। पञ्चम्यर्थे षष्ठी स्त्रियामित्येव | ब्रज्येति। व्रज गतौ' 
क्यपू। वृजयजोः' इति पाठे “वृजी वर्जने' इत्यस्मात्‌ क्यप्‌, वृज्या । इज्येति 'वचिस्वपि' 
इतिं सम्प्रसारणम्‌। 

(३२७६) संज्ञायां समजनिषद। समज, निषद, निपत, मन, विद, घुञ्‌, 
शीङ्‌, भृञ्‌, इण्‌ नवानां समाहारदवन्द्वात्पश्चमी | ' अजेर्व्यघञपोः ' इति प्राप्ते आह- अजेः 

समजादिभ्यः स्त्रियां भावादौ क्यप्‌ स्यात्स चोदात्तः संज्ञायाम्‌। अजे: क्यपि वीभावो 
नेति वाच्यम्‌' ( वा. १५९६ ) | समजन्त्यस्यामिति समज्या सभा । निषीदन्त्यस्यामिति 
निषद्या आपण: | निपतन्त्यस्यामिति निपत्या पिच्छिला भूमिः । मन्यतेऽनयेति मन्या 
गलपार्श्वशिरा । विदन्त्यनया विद्या। सुत्या अभिषवः | शय्या। भृत्या। ईयतेऽनया 
इत्या शिनिका। (३२७७) कृञः श च ३।३।१००॥ कृञः इति योगविभागः। 
कुजः क्यप्स्यात्‌। कृत्या। ‘श च'। चात्‌ क्तिन्‌। क्रिया । कृति: । ( ३२७८) इच्छा 
३।३।१०१॥। इषेर्भावे शो यगभावश्च निपात्यते। इच्छा । ' परिचर्यापरिसर्यामृगया- 
टाट्यानामुपसङ्घयानम्‌' (वा. २२१५) शो यक्व निपात्यते। परिचर्या पूजा | 
परिसर्या परिसरणम्‌। अत्र गुणोऽपि। मृग अन्वेषणे चुरादावदन्तः | अतो लोपाऽ- 
भावोऽपि | शे यकि णिलोपः | मृगया | अटतेः शे यकि टयशब्दस्य द्वित्वम्‌ पूर्वभागे 
यकारनिवृतति्दीर्घश्च। अटाट्या । ‘जागर्तेरकारो वा' (२२१६) | पक्षे शः। जागरा 


क्यपीति। समजन्तीति। सङ्घीभवन्तीत्यर्थः । समज्या सभेति। सम्पूर्वादजेः व्यप्‌। 
“समज्या तु सभा गोष्ठी” इत्यमरः । निषद्येति। निपूर्वात्सदेः क्यप्‌। “सदिरप्रतेः इति 
षत्वम्‌। “आपणस्तु निषद्यायाम्‌’ इत्यमरः | निपत्येति। निपूर्वात्पतेः क्यप्‌। पिच्छि- 
लेति। निम्नोन्नता भूमिरित्यर्थः | गलेति । 'पश्चादग्रीवा शिरा मन्या’ इत्यमरः | विद्येति। 
वेदशास्त्रादिरित्यर्थः । सुत्येति। सोमेज्या। षुञः क्यप्‌। तुक्‌। इत्या शिबिकेति। कोशो 
मृग्यः। 

(३२७७) कृञः श च। चात्‌ क्यप्‌ 'शे ति लुप्तप्रथमाकम्‌। कृञः शः स्यात्‌ 
क्यपू चेति प्रतीयमानार्थः | एवं सति कृतिरिति क्तिन्न स्यात्‌, स्त्रियां वाऽसरूपविध्य- 
भावात्‌। तदाह--कृञ इति। योगविभाग इति | तत्र क्यबित्यनुवृत्तिं मत्वा आह-- 
कुञ्जः क्यप्‌. स्यादिति। कृत्येति। कृञः क्यपि तुक्‌। “श चे'ति द्वितीयखण्डोऽयम्‌। 
चाक्तिन्निति। क्यपः पूर्वेणैव खण्डेन सिद्धत्वादिति भावः | क्रियेति। कृञः शः रिङ्‌ 
शयग्लिङक्षु' इति रिङ्‌। शित्त्वेन सार्वधातुकतया ङित्वान्न गुणः । इयङिति भावः | 

(३२७८) इच्छा। भावे श इति। न त्वकर्तरि कारके चेत्यर्थः, निपाततः 
सामर्थ्यादिति भावः | यगभावश्चेति। अन्यथा शित्तेन सार्वधातुकत्वात्‌ यक्‌ स्यादिति 
भाव: | परिचर्येति। परिपूर्वाच्चरेः भावे शः यक्‌ च। परिसर्येति। परिपूर्वात्सृधातोः 
शः, यक्‌ च। अत्र शप्रत्ययस्य शित्त्वेन सार्वधातुकतया डित्त्वात्‌ गुणनिषेधमाशङ्कथ 
आह-अत्र गुणोऽपीति। परिसर्याशिन्दे गुणोऽपि निपातित इत्यर्थः | द्वित्वमिति 
“निपात्यते'इति शेषः। यकारनिवृत्तिरिति। “निपात्यत’ इति शेष: | हलादिशेषस्तु 
नाउत्र प्रवर्तते । तस्य घाष्ठद्वित्वविषयत्वादित्याहुः । यङन्ताततु 'अ प्रत्ययात्‌” इति वक्ष्य 

जागर्या । (३२७९) अ प्रत्ययात्‌ ३।३।१०२॥ प्रत्ययान्तेभ्यो धातुभ्य: स्त्रियामकार- 
प्रत्यय: स्यात्‌ । चिकीर्षा | पुत्रकाम्या । (३२८०) गुरोश्च हल: ३॥३।१०३॥ गुरुमतो 
हलन्तात्‌ स्त्रियामकारः स्यात्‌। ईहा। ऊहा। गुरोः किम्‌ ? भक्तिः। हलः किम्‌ ? 
नीतिः । “निष्ठायां सेट इति वक्तव्यम्‌' (वा. २२०८) | नेह-आप्तिः। तितुत्र- 
(सू. ३१६३ ) इति नेट्‌। दीप्तिः। “तितुत्रेष्वग्रहादीनामिति वाच्यम्‌ (४३९३ )। 
निगृहीतिः । निपठितिः। ( ३२८१ ) बिद्विदादिभ्योऽङ्‌ ३३३।१०४॥ षिद्गयो भिदा- 
दिभ्यश्च स्त्रियामङ्‌ | जृष्‌-जरा। त्रपूष्‌-त्रपा। भिदा-विदारण एवायम्‌। भित्तिरत्या 
( “छिदा दैधीकरणे' । अन्यत्र छित्तिः छिद्रम्‌। गुहा गिर्योषध्योः । अत्र गिरेरेकदेशो 


MR नशा 
माण: अकारप्रत्ययः | तत्र अतो लोपे यलोपे च अटाटेति बोध्यम्‌। जागर्तेरकारो वेति। 
“आवे वक्तव्यः इति शेषः | अकारप्रत्यये उदाहरति--जागरेति। आर्धधातुकलक्षणो 
गुणः। शप्रत्यये उदाहरति--जागर्येति। शितत्वेन सार्वधातुकत्वात्‌ यक्‌ 'जाग्रोऽवि- 
चिण्णल्डित्सु इति च गुण: | 

(३२७९) अ प्रत्ययात्‌। 'अ' इति लुप्तप्रथमाकम्‌। भावे, अकर्तरि च कारके 
इत्येव । 

(३२८०) गुरोश्च हलः। धातोरित्यनुवृत्तं हला विशेष्यते। तदन्तविधिः । 
हलन्तधातोर्गुरुत्वाञ्सम्भवाद्‌ गुरुमान्‌ लक्ष्यते। तदाह--गुरुमत इति। भावे अकर्तरि 
च कारके इत्येव । निष्ठायामिति। निष्ठायां परतो यः सेट्‌, तस्मादेव गुरुमतो हलन्ताद- 
कारप्रत्यय इत्यर्थः । आप्तिरिति। आब्धातोर्निष्ठायां सेट्त्वाभावात्‌ नायमकारप्रत्ययः, 
किन्तु क्तिनेवेति भाव: | दीप्तिरित्यत्र इटमाशङ्कथ आह--तितुत्रेति। तितुत्रेष्विति। 
“तितुत्रतथसिसु' इति सूत्रे अग्रहादीनामिति वाच्यमित्र्थ: । निगृहीतिरिति। इटि ग्रहो- 
5लिटि' इति दीर्घः। 'ग्रहिज्या' इति सम्प्रसारणम्‌। निगृहीतिः, उपस्निहितिः, 
निकुपितिः, निपठितिः इति ग्रहादयो भाष्ये स्थिताः | 

(३२८१) षिद्िदादिभ्यो5इ। भावे अकर्तरि च कारके इत्येव। जरेति। 
डित्त्वलक्षणं गुणनिषेधं बाधित्वा 'ऋ्दृशोऽडि' इति गुण: । विदारण इति। वार्तिकम्‌। 
विदारणम्‌ ऊर्ध्वविदलनम्‌। तस्मिन्नेवार्थे भिदेत्यडन्त मित्यर्थ: | छिदा द्वेधीकरण इति। 
इदमपि वार्तिकम्‌। यथाकथञ्चिततिर्यगतिर्यग्वा द्वैधीभावे एव छिदेत्यडन्तमित्यर्थः। 
छित्तिरित्यस्थ विवरणम्‌--छित्तिश्छिदमिति। भिदिर्‌ विदारणे, छिदिर्‌ दैधीकरणे, 
विद ज्ञाने, क्षिप प्रेरणे, गुह संवरणे, इधाञ्‌ धारणपोषणयोः, मिथू मेथृ हिंसासेचनयोः, 
ऋ गतौ, हृञ्‌ हरणे, क्षि क्षये, क्षि निवासगत्योः, तृ प्लवनतरणयोः, घञ्‌ धारणे, 
लिखा अक्षरविन्यासे, चुद प्रेरणे, पीड अवगाहने, डुवप्‌ बीजसन्ताने, कृ विक्षेपे, वस्‌ 

गिरिशब्देन विवक्षितः | अन्यत्र गूढि: | आरा हारा कारा तारा धारा | अत्र दोर्घत्व 
निपात्यते। आरा शस्त्र्यामिति वक्तव्यम्‌ | आर्तिरन्या | आङोऽरतेश्च क्तिन्‌ । रेखा लेखा | 
अत्र गुण: । चूडा। धारा प्रपात इति वक्तव्यम्‌ | धृतिरन्या ) | मृजा | 'क्रपे: सम्प्रसारण 
च (गण ३२ ) | कृपा। (३२८२) चिन्तिपूजिकथिकुम्बिचर्चश्च ३।३। १०५॥ 
अङ्‌ स्यात्‌। युचोऽपवादः। चिन्ता | पूजा। कथा। कुम्बा। चर्चा | ( चात्तुला ) | 
( ३२८३) आतश्चोपसर्गे ३।३।१०६॥ अङ्‌ स्यात्‌। क्तिनोऽपवादः | प्रदा । उपदा | 
'श्रदन्तरोरुपसर्गवद्वृत्तिः' ( वा. ११३१-११४७ ) । श्रद्धा। अन्तर्धा। ‘उपसर्गे घोः 
कि: (सू. ३२७०) इत्यनेन किः | अन्तर्धिः । (३२८४) ण्यासश्रन्थो युच्‌ ३।३।१०७॥ 
अकारस्याऽपवादः। कारणा । हारणा। आसना | श्रन्थना । 'घट्टिवन्दिविदिभ्यश्चेति 


MMM ल 
निवासे, मृजू शुद्धौ, कृप कृपायाम्‌ इति भिदादिगणः । गुहा गिर्योषध्योरिति । वार्तिकम्‌। 
गूढिरिति। क्तिनि ढत्वधत्वष्टुत्वढलोपदीर्घाः | आरा हारा कारा तारा धारा । अत्रेति। 
ऋ, हू, कृ, तृ एभ्यः अङि 'क्रदृशो5डि गुण: इति गुणे उपधाया दीर्घत्वं चेत्यर्थः । 
आरा शस्त्र्यामिति। वार्तिकम्‌। शस्त्री प्रतोदः, तस्यामेव आरेत्यङन्त मित्यर्थः | ननु 
ऋधातोः क्तिनि ऋतिरित्येवोचितम्‌, न त्वार्ति रित्यत आह-_आङोऽर्तेश्चेति। आइ- 
पूर्वात्‌ ऋधातोः क्तिनि उपसर्गादृति धातौ’ इति वृद्धिरेकादेश इत्यर्थः | रेखा लेखेति। 
गणसूत्रम्‌ । गुण इति। लिखेरङि उपधागुणः लकारस्य रेफश्चेतयर्थः। । चूडेति । | गणसूत्रम्‌। 
धारा प्रपात इति। वार्तिकम्‌। द्रवद्रव्यप्रपातने इत्यर्थः. क्रपेः सम्प्रसारणं चेति।। 
गणसूतरम्‌। क्रपधातुर्घटादौ अकारमध्यः | अत्र भाष्ये दृष्टातां गणसूत्त्वं विज्ञेयम्‌। 

(३२८२) चिन्तिपूजि। एते चुरादयः । तेभ्यो “ण्यासश्रन्थो युच्‌? इति प्रप्ते 
अङ्विधिः | तदाह-युचोऽपवाद इति | चिन्तेत्यादौ अङि णिलोपः | चकारोऽनुक्त- 
समुच्चयार्थः | अतस्तोलयतेरपि सङ्ग्रहः | तदाह-चात्तुलेति। 

( ३२८३) आतश्चोपसर्गे। अङ्‌ स्यादिति। उपसर्गे उपपदे आदन्ताद्धातोरङ्‌ 
स्यात्‌ भावे अकर्तरि च कारके इत्यर्थ: प्रदेति। परूर्वाद्दधातोरङ्‌। 'आतो लोप इटि 
च' इत्याल्लोपः । एवमुपदा। ननु श्रदिति अन्तरिति च अव्ययपूर्वाद्धाअ: कथमङ्‌, 
तयोर्पसर्गत्वाऽभावादित्यत आह--श्रदन्तरोरुपसर्गवदवृत्तिरिति | 'श्रच्छन्दस्य अडू 
विधौ उपसर्गत्वं वाच्यम्‌? इति 'अन्तश्शन्दस्या ङ्किविधिणत्वषूपसर्गत्वं वाच्यम्‌’ इति च 

वार्तिकात्तयोरुपसर्गत्वात्तत्पूर्वकादन्ताद्धातोरड्य़रत्ययात्मककृत्प्रत्ययरूपा त वृत्तिरित्यर्थः | 
वृत्तिरिति। णत्वस्याप्युपलक्षणम्‌ | तेन अन्तर्धा अन्तर्धिः अन्तर्णयतीत्यादीति दिक्‌। 

(३२८४) ण्यास। णि, आस, श्रन्थ्‌ एभ्यः स्त्रियां भावादिषु युच्‌ स्यादित्यर्थः | 
अकारस्येति। अ प्रत्ययात्‌ इति विहितस्येत्यर्थ: | घट्टिवन्दीति न्दीति। अण्यन्तत्वाद्युचो 

वाच्यम्‌' (वा. २२२२) । घट्टना । वन्दना । वेदना । इषेरनिच्छार्थस्य (वा. २२२२) | 
अन्वेषणा । 'परेर्वा' ( वा. २२२४) । पर्येषणा । परीष्टि: । ( ३२८५ ) रोगाख्यायां 
ण्वुल्बहुलम्‌ ३।३।१०८॥ प्रच्छर्दिका वमिः। प्रवाहिका ग्रहणी | विचर्चिका पामा। 
क्वचिन्न । अर्द-शिरोऽर्त्तिः । धात्वर्थनिर्देशे ण्वुल्वक्तव्यः? ( वा. २२२५ ) | आसिका। 
शायिका । ‘इक्श्तिपौ धातुनिर्देशे’ ( वा. २२२६ )। पचिः। पचतिः। “वर्णात्कारः 
(वा. २२२७) । निर्देश इत्येव। अकार: | ककार | रादिफ: (वा. २२२८)। रेफः। 


MMS छ न क त त डीन डाय 
विधि:। वेदनेति। लाभार्थाद्विदेर्युच्‌। व्याख्यानात्‌। “विद ज्ञाने' इत्यस्य तु वित्तिः। 
“विद वेदनाज्ञाननिवासेषु' इति चुरादेस्तु 'ण्यासश्रन्थ' इति युचि वेदनेत्यपि। इषे- 
रनिच्छार्थस्येति। 'युज्वक्तव्य' इति शेष: | अन्वेषणेति। मार्गणे इत्यर्थः | इच्छायां 
तु अन्विष्टि: । परेर्वेति। परिपूर्वकादिषेयुज्वेत्यर्थः | परीष्टिरिति। '्रश्च इति षः। 
(३२८५) रोगाख्यायाम्‌। स्त्रियामित्येव। प्रच्छर्दिकेत्यस्य विवरणम्‌-- 
बमिरिति। वमनमित्यर्थ: | प्रवाहिकेत्यस्य विवरणम्‌--ग्रहणीति। अतिसारविशेषः। 
विचर्चिकित्यस्य विवरणम्‌--पामेति। क्वचिन्नेति। ण्वुलिति शेष: | बहुलग्रहणादिति 
भाव: | अर्देति | अर्तिशब्दस्य 'अर्द हिंसायाम्‌? इति प्रकृतिदर्शनमिदम्‌ | शिरोऽर्तिरिति। 
शिर:पीडेत्यर्थः । अर्दः क्तिन्‌। 'तितुत्र' इति नेट्‌। धात्वर्थ निर्देश इति । धात्वर्थ निर्देष्टव्ये 
धातोः स्वार्थे ण्वुल्‌ बहुलमित्यर्थः । स्त्रियामित्येव। आसिका शायिकेति। आसनं 
शयनमित्यर्थ: | इक्श्तिपाविति। धातुस्वरूपे निर्देष्टव्ये इक्श्तिपौ वक्तव्यावित्यर्थ:। 
धातुस्वरूपमेव वाच्यमिति फलितम्‌। पचिः पचतिरिति। पचधातुरित्यर्थः | शित्त्वेन 
सार्वधातुकत्वाच्छप्‌। अकर्तृकवाचकत्वेऽपि 'उपसर्गात्सुनोतिसुवति' इति निर्देशात्‌ 
शबादिविकरणाः। शित्त्वसामर्थ्यादिति तु प्राञ्चः। तन्न, पिबतिः गायतिरित्यादौ 
पिबाद्यादेशप्रवृत्त्या, आत्वनिवृत्त्या च शित्त्वस्य चरितार्थत्वादित्यलम्‌ । अत्र स्त्रियामिति 
न सम्बध्यते व्याख्यानात्‌। वर्णात्कार इति। वार्तिकम्‌। निर्देश इत्येवेति। अ, इ, 
उ इत्यादिवर्णनिर्देश कर्तव्ये वर्णानुकरणात्‌ अ, इ, उ इत्यादिप्रातिपदिकास््ार्थे कार- 
प्रत्यय: स्यादित्यर्थः | अकार इति | अवर्ण इत्यर्थ: । इह कारप्रत्ययस्य धातोरविहितत्वेऽपि 
अधिकारबलात्‌ कृत्संज्ञा । अतः प्रातिपदिकत्वात्‌ सुबुत्पत्तिः । ककारस्य नेत्सज्ञा, प्रयो- 
जनाऽभावात्‌। अनार्द्धधातुकतया आकार" इत्यादौ आतो लोपाऽप्रसक्तेः। अनार्ड- 
धातुकत्वादेव नेट्‌। बहुलग्रहणानुवृत्तेः क्वचिन्न। अस्य च्वौ? इत्यादौ। ककार इति। 
कवर्ण इत्यर्थः । प्रकृतावकार उच्चारणार्थः | न पुनरन्तरेणाचं व्यञ्चनस्योच्चारणं भवति' 
इति 'उच्चैरुदात्तः' इति सूत्रभाष्यात्‌। क्वचित्सङ्कातादपि कारप्रत्ययः यथा एवकार 
इत्यादौ, “वषट्कारः इति सूत्रनिर्देशात्‌, ' सर्वे चकाराः प्रत्याख्यायन्त इति भाष्याच्च। 

'मत्वर्थाच्छ:' ( वा. २२२९ ) | बहुलवचनादकारलोपः । मत्वर्थीयः | इणजादिभ्य' 
( वा. २२३० ) । आजि: | आति: | 'इव्वपादिभ्यः' ( वा. २२३१ ) । वापि: | वासि: | 
स्वरे भेद: | 'इक्कृष्यादिभ्य:' ( वा. २२३२ ) । कृषि: | गिरि: । ( ३२८६) संज्ञायाम्‌ 
३।३।१०९॥ अत्र धातोर्ण्वुल्‌ | उद्दालकपुष्पभञ्जिका । ( वरणपुष्पप्रवाहिका। अभ्यू- 
षखादिका | अभ्यूषः पूरिका अपूपविशेष: | ) ( ३२८७ ) विभाषाख्यानपरिप्रश्न- 
योरिश्व ३३३।११०॥ परिप्रश्ने आख्याने च गम्ये इञ्‌ स्यात्‌ । चात्‌ ण्वुल्‌ । विभाषोक्ते- 
यथाप्राप्तमन्येऽपि। कां त्वं कार्रि-कारिकां-क्रियां-कृत्यां-कृतिं वा अकार्षीः | सर्वा ४ 


रादिफ इति। 'वाच्य' इति शेष:। वाऽसरूपविधिना कारप्रत्ययो5पि | अत्र स्त्रिया- 
मित्यस्य अनुवृत्तेरनभ्युपगमेन अस्त्रियामिति निषेधा5भावात्‌। मत्वर्थाच्छ इति। 
मत्वर्थशब्दात्‌ स्वार्थे छप्रत्ययो वाच्य इत्यर्थः | ननु 'मत्वर्थीय' इत्यत्र कथं 'यस्येति 
च' इत्यकारलोपः अतद्धितपरत्वात्‌ अभत्वाच्चेत्यत आह--बहुलबचनादकारलोप 
इति। मत्वर्थीय इति। मतोरर्थो यस्य प्रत्ययस्य स मत्वर्थ: | स एव मत्वर्थीय:। “तसौ 
मत्वर्थे' इत्यत्र तु बहुलग्रहणान्न। 'शैषिकान्मतुबर्थीयात्‌' इत्यत्र भवार्थे महादित्वात्‌ 
छो बोध्यः। इणजादिभ्य इति। वाच्य इति शेषः। स्त्रियामित्येव। आजिरित्यत्र 
अजेर्वीभावमाशङ्कघ आह--बहुलमिति। इञ्बपादिभ्य इति। 'वाच्य' इति शेषः। 
'स्त्रियामित्येव। ननु इणोऽनुवृत्त्यैव सिद्धे इञ्ग्रहणमनर्थकम्‌ इत्यत आह- स्वरे भेद 
इति। 'न्नित्यादिर्नित्यम्‌' इति स्वरविशेष इन्विधेः फलमित्यर्थः | इक्कृष्यादिभ्य इति। 
वाच्य इति शेषः। कृषिरिति। कित्त्वान्न लघूपधगुणः । गिरिरिति। गृधातोरिक्‌। 
कित्त्वान्न गुण: | ऋत इद्धातोः’ इति इत्त्वे रपरत्वम्‌। 

(३२८६) संज्ञायाम्‌। बरणेति। वरणः वृक्षविशेषः | ' वारणान्यहोमार्थानी' - 
त्यादौ याज्ञिकानां प्रसिद्ध: । अभ्यूष इत्यस्य विवरणम्‌--पूरिकेति। तस्या अपि विव- 
रणम्‌ू--अपूपविशेष इति । समितावेसने जीरहिङ्गुमारीचयोजिते । घृताक्ते जलसंयुक्ते 
पीठस्योपरि वेल्लिते॥ घृतेन वाऽपि तैलेन भर्जिता पूरिका मता।' इति भोजनकौतूहले 
तल्लक्षणात्‌। 

(३२८७) विभाषाख्यान। स्त्रियामित्येव। पूर्व परिप्रश्नः पश्चादुक्तकथनमा- 
ख्यानम्‌। अल्पाच्तरत्वादाख्यानशब्दस्य पूर्वनिपातः, तदाह--परिप्रश्न इति। वाऽस- 
रूपविधिना सिद्धे विभाषाग्रहणं व्यर्थमित्यत आह--विभाषोक्तेरिति। स्त्रियां 
वाऽसरूपविधेरप्रवृत््या विभाषाग्रहणाऽभावे इञ्ण्बुलावेव स्याताम्‌। न तु प्रत्ययान्तर- 
मित्यर्थः । Wed [ उदाहरति---कां त्वमिति। कां त्वं कारिमकार्षीरित्यन्वयः | इति 


रूपम्‌। एवं कप कां त्वमित्यस्य कार्षीरित्युस्य र :. 

कार्रि-कारिकां-क्रियां-कृत्यां-कृति वा अकार्षम्‌। एवं गर्णि-गणिकां-गणनाम्‌। 
पाचिं-पाचिकां-पचां-पक्तिम्‌। इज्याम्‌-इष्टिम्‌। (३२८८) पर्याया5हणोत्पत्तिषु 
ण्वुच्‌ ३।३।१११॥ पर्याय: परिपाटी क्रमः । अर्हणमर्हः योग्यता । पर्यायादिषु द्योत्येषु 
ण्वुज्वा स्यात्‌। भवत आसिका। शायिका | अग्रगामिका | भवानिक्षुभक्षिकामर्हति। 
ऋणे-इक्षुभक्षिकां मे धारयसि । उत्पत्तौ-इक्षुभक्षिका उदपादि। ( ३२८९ ) आक्रोशे 
नञ्यनिः ३।३।११२॥ विभाषेति निवृत्तम्‌ । नज्युपपदे5निः स्यादाक्रोशे। अजीवनिस्ते 
शठ भूयात्‌। अप्रयाणि:। 'कृत्यल्युटो बहुलम्‌' (सू. २८४१ )। भावेऽकर्तरि च 
कारके संज्ञायामिति च निवृत्तम्‌। राज्ञा भुज्यन्ते राजभोजनाः शालयः। “नपुंसके 


कामिति। ण्वुलि रूपम्‌। क्रियामित्यत्र 'कृअः श च' इति शः। कृत्यामित्यत्र 'कृञः 
श च' इति चकारात्‌ क्यपि तुक्‌ । कृतिमित्यत्र क्तिन्‌ कृ: श च' इति चकारादित्युक्तम्‌। 
आख्याने उदाहरति--सर्वा कारिमित्यादि। अत्रापि “सर्वा कारिमि त्यादिपञ्चसु 
“सर्वामि त्यस्य 'अकार्षमि त्यस्य चान्वयः। एबं गणिमिति। अत्रापि 'कामकार्षीः' 
'सर्वामकार्षमि'ति प्रश्नप्रतिवचनानि योज्यानि। गणधातोरदन्तात्‌ चुरादिणिजन्तादि- 
जादि। अल्लोपस्य स्थानिवत्त्वान्न वृद्धि: । गणनामिति। 'ण्यासश्रन्थः' इति युच्‌। अत्र 
क्तिन्‌ तु न, युचा बाधात्‌। पचामित्यत्र “षिद्भिदादिभ्यः' इति षित््वादङ्‌। इज्यामित्यत्र 
'ब्रजयजोभवि' इति क्यप्‌। “वचिस्वपि’ इति सम्प्रसारणम्‌ इष्टिरित्यत्र यजेः क्तिन्‌, 
व्रश्चेति षः। 

(३२८८) पर्यायाई। पर्यायशब्दस्य विवरणम्‌--परिपाटीति। तस्यापि 
बिबरणम्‌-_क्रम इति। परिपू्वात्पटेः क्रमार्था दिणिजादिभ्य इति स्त्रियां भावे इण्‌। 
'कृदिकारादक्तिनः' इति डीष्‌। अर्हणसर्ह इति। भावे घजिति भावः द्योत्येष्विति। 
भाव एवार्थे प्रत्यय इति भावः। क्रमे उदाहरति--भवत आसिकेति। आदौ आसनं, 
ततः शयनं, ततोऽग्रगमनमित्यर्थः | अर्ह उदाहरति--भबानिति। 'ऋणे' इत्युदाहरण- 
सूचनम्‌ ।इक्षुभक्षणमृणत्वेन धारयसीत्यर्थः । 'उत्पत्तौ' इत्युदाहरणसूचनम्‌ | उदपादीति। 
उत्पन्नेत्यर्थ: | उत्पूर्वात्देः कर्तरि लुङि चिण्‌ ते पद: इति चिण्‌। 

(३२८९) आक्रोशे नञ्यनिः। निवृत्तमिति। व्याख्यानादिति भावः। 
अजीबनिरिति। अजीवनमित्यर्थः। अप्रयाणिरिति। अप्रयाणमित्यर्थः। क्तिन्‌ तु न 
भवति। अनिना बाधात्‌ | स्त्रियां वाऽसरूपविधेरभावात्‌ | विभाषाऽनुदृत्तौ क्वचित्किन्‌ 
स्यादिति भावः । इति स्त्र्यधिकारः । कृत्यल्युटो बहुलम्‌। कृत्यसंज्ञकाः प्रत्ययाः 'तयोरेव 
कृत्यक्तखलर्थाः? इति भावे कर्मणि च विहिताः | करणे अधिकरणे भावे च ल्युइ्विहितः। 
ततोऽन्यत्रापि कृत्यल्युटः स्युरित्यर्थः । स्तानीयं चूर्णम्‌ । “करणे अनीयर्‌' इति सिद्धवत्कृत्य 

भावे क्तः' (सू. ३०९० )। (३२९० ) ल्युट्‌ च ३।२।११५॥ हसितम्‌। हसनम्‌। 
योगविभाग उत्तरार्थः। ( ३२९१) कर्मणि च येन संस्पर्शात्कर्तुः शरीरसुखम्‌ 
३।३।११६॥ येन कर्मणा संस्पृश्यमानस्य कर्तुः शरीरस्य सुखमुत्पद्यते तस्मिन्कर्म- 
ण्युपपदे ल्युट्‌ स्यात्‌ । पूर्वेण सिद्धे नित्यसमासार्थं वचनम्‌। पयःपानं सुखम्‌। ( ओदन- 
भोजनं सुखम्‌। नन्वत्र पानादेव सुखम्‌। चन्दनानुलेपनं सुखमितिवत्‌। सत्यम्‌ | यत्र 
संस्पर्श विना सुखाभावस्तदर्थकत्वात्‌। यत्र साक्षात्परम्परया वा सुखं तत्रेति 
यावत्‌। ) कर्तुरिति किम्‌? गुरोः स्नापनं सुखम्‌। नेह-गुरुः कर्ता, किन्तु कर्म 
(अकर्मणीति किम्‌? तूलिकाया उत्थानं सुखम्‌। अग्निकुण्डस्य सेवनं सुखम्‌। 


ल्युटि उदाहरति--राज्ञेति। कर्मणि ल्युडिति भाव: | नपुंसके भावे क्तः । इदं सूत्र 
“निष्ठा' इति सूत्रप्रस्तावे प्रागेव प्रसङ्गाद्‌ व्याख्यातं मूले। इह तु क्रमप्राप्तत्वात्‌ पुनरुप- 
न्यस्तम्‌। 

(३२९०) ल्युटू च। चात्‌ क्तः। नपुंसके भावे इत्येव। ननु नपुंसके भावे 
क्तल्युटा इत्येव सिद्धे योगविभागो व्यर्थ इत्यत आह--योगेति। ' कर्म णि च येने त्युत्तरसूत्रे 
ल्युट एवानुवृत्त्यर्थ इत्यर्थः | 

(३२९१) कर्मणि च येन। संस्पर्शशब्द: कृदन्तः, कृद्योगे कर्तुरिति कर्मणि 
षष्ठी। येनेति कर्तरि तृतीया। ‘उभयप्राप्तौ कर्मणि’ इति नियमात्‌। येन कर्मणेति। 
कर्तुः शरीरस्येति। शरीरावच्छित्नस्येत्यर्थः । अर्धर्चादित्वाच्छरीरशन्दः पुलिङ्गोऽपि। 
तेन 'कर्तृण' इत्येव भाव्यमिति निरस्तम्‌। ल्युट्‌ स्यादिति। भावे नपुंसके’ इति शेष: | 
पूर्व णेति। 'ल्युट्‌ च' इति पूर्वसूत्रेणेत्यर्थः | नित्येति। उपपदसमासार्थ मित्यर्थः | तस्य 
नित्यत्वात्‌। पयःपानं सुखमिति। पयसः स्पृश्यमानशरीरावच्छिन्नस्य सुखजनकमि- 
त्यर्थः | उदाहरणान्तरमाह-ओदनभोजनं सुएमिति। शङ्कते- अत्र पानादिति। 
पानादेव सुखम्‌, न तु संस्पर्शनेत्यर्थः । भोजनादित्यपि द्रष्टव्यम्‌ । तत्र दृष्टान्तमाह 
चन्दनानुलेपनं सुखमितिवदिति। तथा च पयसा ओदनेन च स्वरूपतस्तावद्‌- 
देवदत्तसुखाऽभावात्‌ कथमिदमुदाहरणमिति भावः। समाधत्ते सत्यमिति। यत्र 
संस्पर्शमिति। यत्र विषये संस्पर्श विना स्वरूपसतैव सुखं नोत्पद्यते तादृशविषयोपलक्षणं 
संस्पर्शग्रहणमित्यर्थः | फलितमाह-यत्रेति। स्पर्शनेन यत्र सुखं, यथा चन्दनानुलेपनं 
सुखमिति, यत्र संस्पर्शपूर्वकपानादेर्वा सुखम्‌, यथा “पयःपानं सुखमि' त्यादौ तत्र सर्वत्राऽस्य 
्रवृत्तिरित्यर्थः। तूलिकाया उत्थानं सुखमिति। अत्र न कर्मोपपदमिति भावः। 
अग्निकुण्डस्येति। “शीतकाले इति शेष: | अत्राग्निकुण्डेन संस्पर्शो नास्ति, दाह- 

प्रसङ्गादिति भाव: | ननु तूलिकाया उत्थानम्‌? त्यादप्रत्यदाहरणेषु पूर्वसूत्रेण ल्युट्‌ 

प्रत्युदाहरणेष्वसमास: | ) (३२९२) वा यौ २॥४॥५७॥ अजेर्वी वा स्याद्यौ। 
प्रवयणम्‌ | प्राजनम्‌। ( ३२९३) करणाधिकरणयोश्च ३।३।११७॥। ल्युट्‌ स्यात्‌ । 
इध्मप्रब्रश्चनः कुठारः | गोदोहनी स्थाली | खल: प्राक्करणाधिकरणयोरित्यधिकार: | 
(३२९४) अन्तरदेशे ८।४।२४॥ अन्त:शब्दाद्धन्तेर्नस्य ण: स्यात्‌ । अन्तर्हणनम्‌। 
देशे तु अन्तर्हननो देश: । अत्पूर्वस्येत्येव | अन्तर्घ्नन्ति । तपरः किम्‌? अन्तरघानि | 
(३२९५) अयनं च ८।॥४।२५॥ अयनस्य णो5न्त:शब्दात्परस्य। अन्तरयणम्‌। 
अदेश इत्येव । अन्तरयनो देश: । ( ३२९६ ) पुंसि संज्ञायां घः प्रायेण ३।३।११८। 
(३२९७) छादेर्घऽद्वयुपसर्गस्य ६।४।९६।। ठ्रिप्रभृत्युपसर्गहीनस्य छादे ह्रस्वः स्याद्‌ 
घे परे। दन्ताश्छाद्यन्तेऽनेन दन्तच्छदः । प्रच्छदः | अद्वीति किम्‌? समुपच्छादः। 
आकुर्वन्त्यस्मिन्नाकरः | ( ३२९८ ) गोचरसशञ्चरवहव्रजव्यजापणनिगमाश्च 
३।३।११९॥ घान्ता निपात्यन्ते। ‘हलश्च’ ( सू. ३३०० ) इति वक्ष्यमाणस्य घजोऽप- 
वाद: | गावश्चरन्त्यस्मित्निति गोचरो देश: | सश्चरन्त्यनेन सञ्चरो मार्ग: | वह- 
न्त्यनेन वहः स्कन्धः। व्रजः। व्यजस्तालवृन्तम्‌। निपातनाद्वीभावो न। आपणः 
पण्यस्थानम्‌। निगच्छन्त्यनेन निगमः छन्द: | चात्कषः। निकष: | ( ३२९९ ) अवे 


स्यादेवेति 'कर्मणी' त्यादि व्यर्थमित्यत आह--प्रत्युदाहरणेष्विति। असमास इति। 
नित्यस्योपपदसमासस्याऽभाव इत्यर्थः | 

( ३२९३ ) करणाधिकरणयोश्च । अर्थनिर्देशोऽयं, न तूपपद, व्याख्यानात्‌। 
अजपौ परत्वादयं बाधते। तदुक्तम्‌ 'अजग्म्यां स्त्रीखलना: स्त्रियाः खलनौ विप्रतिषेधेन ' 
इति। इध्मप्रब्रश्चन इति। प्रब्रश्च्यतेऽनेनेत्यर्थे ल्युट्‌ । “इध्मस्य प्रव्रश्नन इति विग्रहः । 
गोदोहनीति । दुह्यतेऽस्या मित्यर्थ ल्युट्‌ । गोदेहिनीति विग्रहः | खलः प्रागिति । व्याख्या- 
नादिति भावः। 

(३२९६) पुंसि। करणाधिकरणयोरित्येव | पूर्वसूत्रापवादः। 

(३२९७) छादेर्घ। अद्व्युपसर्गस्य इति छेदः। ह्वस्वः स्यादिति। खचि 
ह्वस्वः' इत्यतस्तदनुवृत्तेरिति भावः। 'णिच्प्रकृतिभूतस्य छदि उपधाया' इति शेषः। 
'ऊदुपधायाः' इत्यतस्तदनुवृत्तेः। एतेन णेरेव ह्लस्वः तत्सामर्थ्यात्तस्य लोपो नेति 
परास्तम्‌। 

(३२९८) गोचर। ननु “पुंसि संज्ञायां घः' इत्येव सिद्धे किमर्थमिदमित्यत 
आह--हलश्चेति। वक्ष्यमाणस्येति। चात्कष इति। व्याख्यानादिति भाव: | 


(३२९९) अवे तृस्त्रोर्घञ्‌। अवेत्युपसर्गे उपपदे तृ स्तृ आभ्यां घञ्‌ स्यात्पुंसि 

तृस्त्रोर्घञ्‌ ३।३।१२०।। अवतार: कूपादेः | अवस्तारो जवनिका | ( ३३००) हलश्च 
३।३।१२१॥। हलन्ताद्घञ्स्यात्‌। घापवाद: । रमन्ते योगिनोऽस्मिन्निति राम: | अप- 
मृज्यतेऽनेन व्याध्यादिरित्यपामार्ग: | विमार्गः समूहनी । (३३०१) अध्यायन्यायो- 
द्यावसंहाराश्च ३।३।१२२॥ अधीयतेऽस्मिन्नध्यायः । नियन्त्युद्युवन्ति संहरन्त्यनेनेति 
विग्रह: । 'अवहाराधारावायानामुपसंख्यानम्‌' (वा. २२३६) । (३३०२) उदङ्कोऽनु- 
दके ३।३।१२३॥ उत्पूवदश्चतेर्घञ्स्यात्‌ न तूदके। घृतमुदच्यते उद्ध्रियतेऽस्मिन्निति 
घृतोदङ्कश्वर्ममयं भाण्डम्‌। अनुदके किम्‌ ? उदकोदञ्चनः । (३३०३) जालमानायः 
३।३।१२४॥ आनीयन्ते मत्स्यादयोऽनेनेत्यानायः। जालम्‌ इति किम्‌? आनयः। 
(३३०४) खनो घ च ३।३।१२५॥ चाद्घञ्‌। आखनः | आखानः । धित्करणमन्यतो - 
ऽप्ययमिति ज्ञापनार्थम्‌। तेन भजे: भगः पदम्‌। करणे घः। खल सञ्चये। अधिकरणे 
घः । खल इत्यादि। खनेर्डडरेकेकवका वाच्याः' ( वा. २२३८) । आख: | आखरः। 
आखनिकः | आखनिकवकः । एते खनित्रवचनाः । ( ३३०५ ) ईषददुः सुषु कृच्छ्राऽ- 
कच्छार्थषु खल्‌ ३।३।१२६॥। कर्णाधिकरणयोरिति निवृत्तम्‌ । एषु दुः खसुखार्थेूपपदेषु 


सञ्ज्ञायां प्रायेणेत्यर्थः। घापवाद इति। (पुंसि संज्ञायाम्‌' इति विहितस्य घस्याऽपवाद 
इत्यर्थः | 


(३३००) हलश्च । स्पष्टम्‌। 

(३३०१) अध्याय। अधिपूर्वक इङ्‌, निपूर्वक इण्‌, उत्पूर्वकः युधातुः, 
सम्पूर्वको हृञ्‌ एते घञन्ता निपात्यन्ते। 'पुंसि सञ्ज्ञायाम्‌' इति घापवादः। अबहारेति। 
अवहारः, आधारः, आवायः एषां घञन्तानां निपातनस्योपसंख्यान मित्यर्थः | 


(३३०२) उदङ्कोऽनुदके। घस्यापवादः। घृतोदङ्कः इति। “चजोः कु 
घिण्ण्यतोः” इति कुत्वम्‌। 


(३३०३) जालमानायः। जालं वाच्यं चेत्‌ आनाय इति घञन्तमित्यर्थः। 


(३३०४) खनो घ च। 'घ' इति लुपतप्रथमाकम्‌। खनो घञ्‌ स्यात्‌ घश्ेत्य्थः। 
नन्वत्र घित्करणं व्यर्थम्‌, चजोरभावेन कुत्वस्याऽप्रसत्तेरित्याशङ्कय आह--धित्करण- 
मिति। भजेर्भग इति। भज्यते इति कर्मणि घ:। पदमिति। पद्यते गम्यतेऽनेनेति 
. विग्रहः। खनेरिति। ड, डर, इक, इकवक एषां चतुर्णा इन्द्रः । आख इति। डे रूपम्‌। 

आखार इति। डरे रूपम्‌। उभयत्रापि डित्त्वसामर्थ्याट्रिलोप: | इके उदाहरति 
आखनिक इति। इकवके उदाहरति-_आखनिकबक इति। 


. _ (३३०५) ईषददुःसुषु। निवृत्तमिति। व्याख्यानादिति भाव: | तर्हि कर्तरि 
कृत्‌_ इति कर्तरि स्यादित्यत आह--तयोरेबेति। इह दरिति कूच्छार्थ एवान्वेति 

खल्‌ स्यात्‌। 'तयोरेव-' ( सू. २८३६ ) इति भावे कर्मणि च। कृच्छ्रे-दुष्करः कटो 
भवता । अकृच्छ्रे -भवता ईषत्करः | सुकरः । 'निमिमीलियां खलचोरात्वं नेति वाच्यम्‌' 
( वा. ३४८७ ) । ईषन्निमयः । दुष्प्रमय:-। सुविलयः । निमय: । मयः । लय: | (३३०६) 
उपसर्गात्खल्घञोः ७।१।६७।। उपसग लभेर्नुम्‌ स्यात्‌ । ईषत्प्रलम्भः । दुष्प्रलम्भः | 
सुप्रलम्भः | उपालम्भः । उपसर्गात्‌ किम्‌ ? ईषल्लाभः | लाभः । (३३०७) न सुदुर्भ्यां 
केबलाभ्याम्‌ ७।१।६८। उपसर्गान्तर्रहिताभ्या सुदुर्भ्यां लुभेर्नुम्न स्यात्खल्घमो: । 
सुलभम्‌। दुर्लभम्‌। केवलाभ्यां किम्‌ ? सुप्रलम्भ: | अतिदुर्लम्भ: | कथं तर्हि अति- 
सुलभमतिदुर्लभमिति। यदा स्वती कर्मप्रवचनीयौ तदा भविष्यति। ( ३३०८ ) 
कर्तृकर्मणोश्च भूकृञोः ३।३।१२७॥ कर्तृकर्मणोरीषदादिषु चोपपदेषु भूकृञोः 
खल्स्यात्‌। “यथासंख्यं नेष्यते' । कर्तृकर्मणी च धातोरव्यवधानेन प्रयोज्ये। ईषदाद- 
यस्तु ततः प्राक्‌ ।'कर्तृकर्मणोशच्च्यर्थयोरिति वाच्यम्‌' ( वा. २२४१ )। खित्त्वान्मुम्‌। 


Vg RC I ओम न मिनी मल 
अकृच्छार्थे तु ईषदिति सु इति चान्वेति। योग्यताबलात्‌। तदेतदाह--कृच्छ्रे दुष्कर 
इत्यादिना । भवतेति। न लोक' इति षष्ठीनिषेधात्‌ कर्तरि तृतीया । कृच््रेत्यादि 
किम्‌ ? ईषत्कार्यम्‌ अल्पमित्यर्थः । निमिति। निपूर्वो मिञ, मीनातिः, लीङ्‌ एषा- 
मित्यर्थः | “मीनातिमिनोतिदीडां ल्यपि च' “विभाषा लीयतेः” इति प्राप्तमात्त्व खलचो- 
निषिध्यते । खलि उदाहरति--ईषन्निमय इत्यादि ।  एरच्‌' इत्यचि उदाहरति--निमय 
इत्यादि | 

(३३०६) उपसर्गात्खल्घञोः । लभेर्नुमिति। “लभेश्व' इत्यतः “इदितो नुम्‌' 
इत्यतश्च तदनुवृत्तेरिति भावः। 

(३३०७) न सुदुर्भ्याम्‌। 'केवलाभ्यामि' त्येतद्‌ व्याचष्टे-उपसर्गान्तरेति। 
सुप्रलम्भः अतिदुर्लम्भ इति। अत्र सुदुरोरुपसर्गान्तरसहितत्वात्‌ पूर्वसूतप्रापतस्य न 
निषेध: | कथं तर्हीति। सुदुरोर्पसर्गान्तरसहितत्वेन नुमोऽनिषेधादिति भाव: | समाधत्ते- 
यदेति । ' स्वती पूजायाम्‌' । यदा पूजार्थकाविमौ कर्मप्रवचनीयौ तदा उपसर्गत्वाऽभावात्‌ 
न सुदुरोरुपसर्गसहितत्वम्‌ । अतो निषेधो भविष्यतीति भाव: | सोः पूजार्थतया उपसर्ग- 
त्वाऽभावात्‌ पूर्वसूत्रान्न तत्र प्राप्तिरित्यपि बोध्यम्‌। 

(३३०८) कर्तृकर्मणोश्च । कर्तृकर्मणोरिति सप्तमी। उपपदयोरिति लभ्यते, 
व्याख्यानात्‌। चकारादीषद्दुःसुष्विति समुच्चीयते। भूकृओोरिति पञ्चम्यर्थे षष्ठी। 
तदाह-_कर्तृकर्मणोरीषदादिषु चोपपदेष्विति। अत्र कर्तृकर्मणोरन्यतरस्मिन्‌ ईषद्‌- 
दुःसूनामन्यतमे च इत्युभयस्मिन्‌ समुच्चिते उपपदे इत्यर्थो विवक्षितः | न तु प्रत्येक- 
मुपपदत्वम्‌, व्याख्यानात्‌। भाष्ये तथैवोदाहरणाच्च। नेष्यत इति। भूकृओः, कर्तृकर्म- 

अनाढ्येन आढयेन दुःखेन भूयते दुराढ्यम्भवम्‌ । ईषदाढ्यम्भवम्‌ स्वाढयम्भवम्‌ 

ईषदाढ्यङ्करः । दुराढ्यङ्करः | स्वाढयडूर: । च्च्यर्थयोः किम्‌ ? आढ्येन सभूयते। 
(३३०९) आतो युच्‌ ३।३।१२८॥ खलोऽपवादः । ईषत्पानः सोमो भवता | दुष्पानः । 
सुपानः। भाषायां शासियुजिदृशिधृषिमृषिभ्यो युज्चाच्यः' (वा. २२४३) | दुःशा- 
सनः । दुर्योधन इत्यादि ( ३३१० ) षात्पदान्तात्‌ ८।४।३५।। नस्य णो न | निष्पा- 
नम्‌ | सर्पिष्पानम्‌। षात्‌ किम्‌ ? निर्णयः । पदान्तात्‌ किम्‌ ? पुष्णाति। पदे अन्तः 
पदान्तः इति सप्तमीसमासोऽयम्‌' | तेनेह न-सुसर्पिष्केण । ( ३३११ ) आवश्यका- 
ऽऽधमर्ण्ययोर्णिनिः ३।३।१७०॥। अवश्यङ्कारी। शतंदायी । ( ३३१२ ) कृत्याश्च 
३।३।१७१।। आवश्यकाऽऽधमर्ण्य योरित्येव। अवश्यं हरिः सेव्यः। शतं देयम्‌। 
(३३१३) क्तिच्क्तौ च संज्ञायाम्‌ ३।३।१७४। धातोः क्तिच्क्तश्च स्यादाशिषि 
संज्ञायाम्‌ । -तितुत्र-' (सू. ३१६३ ) इति नेट्‌। भवताद्‌ भूतिः। ( ३३१४) न 


णोरित्यस्य च न यथासङ्ख्यमित्यर्थः | ननु कर्तृकर्मणोरन्यतरस्य ईषदादीनामन्यतमस्य 
च उपपदस्य प्रयोगसन्निपाते कथं पौर्वापर्यमित्यत आह--कर्तुकर्मणी चेत्यादि। भाष्ये 
तथैवोदाहरणादिति भावः | च्च्यर्थयोरिति। अभूततद्वाव इत्यर्थः । भूयत इति। भावे 
लट्‌ | दुराढ्यम्भवमिति। भावे खल्‌ | अत्राढ्यस्य दुरुपपदस्य भूधातोः प्रागव्यवधानेन 
प्रयोगः । दुरस्तु ततः प्राक्‌ । दुराढ्यङ्कर इति। अनाढयः आढ्यः दुः खेन क्रियते इत्यर्थः। 
अत्र आढयः कर्म उपपदम्‌ | ईषदाढयम्भवमित्यादयप्युदाहार्यम्‌ | अत्र ईषददुस्सूनां व्यवहि- 
तत्वात्‌ पूर्वसूत्रेणाप्राप्ताविदमारब्धमिति बोध्यम्‌ । 

( ३३०९ ) आतो युच्‌। कर्तृकर्मणोरिति नानुवर्तते, अस्वरितत्वात्‌ । ईषदादिषु 
कृच्छाकृच्छा5र्थेषूपपदेषु आदन्ताद्धातोर्युच्‌ स्यादित्यर्थः | तयोरेवेति भावे कर्मणि च। 
खलोऽपवाद इति। वाऽसरूपविधिस्तु न भवति 'क्तल्युट्तुमुन्‌खलर्थेषु वाऽसरूपविधिर्न 
इत्युक्तेः | दुष्पान इति। इदुदुपध' इति षः। भाषायामिति। 'छन्दसि गत्यर्थेभ्यः? 
'अन्येभ्योऽपि दृश्यन्ते' इत्यु्तरमिदं वार्तिकम्‌ | ईषददुःसुष्वित्येव । खलोऽपवादः | इति 
खलर्थाः प्रत्ययाः | 

(३३११) आवश्यकाधमर्ण्ययोर्णिनिः | कर्तरि कृदित्येव। अवश्यंकारीति। 
अवश्यमित्यव्ययम्‌। शतन्दायीति। 'अकेनोर्भ विष्यदाधमर्प्ययोः' इति षष्ठी न। 

( ३३१२ ) कृत्याश्चेत्यादि। स्पष्टम्‌ | 


(३३१३) क्तिच्कतौ च) आशिषीति। ‘आशिषि लिङ्लोटौ” इत्यतस्तदनु- 


१. षात्पदादित्येव षकारेण पदस्य विशेषणात्‌ षान्तात्पदादिति लन्धेऽर्थेऽन्तग्रहणा- 
त्सप्तमीसमास इति स्वारस्यम्‌। 

क्तिचि दीर्घश्च ६।४।३९॥। अनिटां वनतितनोत्यादीनां च दीर्घानुनासिकलोपौ न 
स्तः क्तिचि परे। यन्तिः । रन्तिः | वन्तिः। तन्तिः। ( ३३१५) सनः क्तिचि लोप- 
श्चास्यान्यतरस्याम्‌ ६।४।४५॥। सनोतेः क्तिच्यात्त्वं वा स्याल्लोपश्च वा। सनुतात्‌। 
सातिः । सतिः । सन्तिः । देवा एनं देयासुः देवदत्तः । ( ३३१६ ) अलंखल्वोः प्रति- 
पेधयोः प्राचां क्त्वा ३।४।१८॥ प्रतिषेधार्थयोरलंखल्वोहपपदयोः क्त्वा स्यात्‌ । प्राचां 
ग्रहणं पूजार्थम्‌ | ‘अमैवाव्ययेन’ (सू. ७८३) इति नियमान्नोपपदसमासः। दो 
ददघोः' (सू. ३०७७) | अलं दत्त्वा। 'घुमास्था-' ( सू. २४६२ )। पीत्वा खलु। 
अलंखल्वोः किम्‌ ? मा कार्षीद्‌ । प्रतिषेधयोः किम्‌ ? अलङ्कारः। ( ३३१७) उदीचां 


CC ss SSS 
वृत्तेरिते भावः। भवतादिति। आशिषि लोट्‌। भूतिरित्यस्य विवरणमिदम्‌। कर्तरि 
क्तिच्‌। 

(३३१४) न क्तिचि दीर्घश्च। अनिटामिति। 'अनुदात्तोपदेश' इति सूत्र- 
मिहानुवर्तते इति भाव: | रन्तिरिति। अत्र 'श्रचुकः क्किति' इत्यस्याऽप्रवृत्तेः “तितुत्र 
इत्येव नेट्‌। भूतिरित्यत्र तु परत्वात्‌। 'श्रचुकः क्किति" इत्येवोचितम्‌। 

(३३१५) सन आत्वमिति। “विड्वनोरनुनासिकस्यात्‌' इत्यतस्तदनुवृत्ते- 
रिति भावः। लोपश्चेति। अन्त्यस्य नकारस्येति शेषः। क्ते उदाहरिष्यन्नाह--देवा 
एनं देयासुरिति। आशीर्लिङ्‌। देवदत्त इति। “तयोरेवेति कर्मणि क्तः। क्तिचा बाधा 
मा भूदिति क्तविधिः । अन्यथा अपवादेन क्तिचा क्तो बाध्येत | वाउसरूपविधिस्तु “स्त्रियां 
क्तिन्‌? इत्यतः प्रागेवेति 'प्रैघातिसर्ग' इति सूत्रे भाष्ये स्पष्टम्‌। 

(३३१६) अलंखल्वोः। क्त्वा स्यादिति। भावार्थकोऽयम्‌। 'अव्ययकृतो 
भावे' इति वचनात्‌। एतच्च तुमर्थे सेसेन' इति सूत्रे भाष्ये स्पष्टम्‌। ननु 'उदीचां 
माङो व्यतीहारे” इत्युत्तरसूत्रे उदीचां ग्रहणादस्य नित्यत्वावश्यकत्वात्‌ प्राचांग्रहणं व्यर्थः 
मित्यत आह---प्राचां ग्रहणं पूजार्थ मिति । न च वाऽसरूपविधिराशङ्कचः । तस्य स्त्रियां 
क्तिन्‌? इत्यतः प्रागेव प्रवृत्तेएक्तत्वात्‌। अल रोदनेने' त्यादि तु बहुलग्रहणात्समाधेय- 
मित्यलम्‌ । उपपदसमासे न्यपमाशङ्कथ आह अमैवाव्ययेनेति । अलं दस्वेति। दानेन 
किञ्चिदपि साध्यं नास्तीत्यर्थः | ईत्वं स्मारयति--घुमास्थेति। पीत्वा खल्विति | पानेन 
साध्यं नास्तीत्यर्थः । 


१. अलं रोदनेनेत्यादेर्वासरूपविधिनैव सिद्धेः | ल्युटोऽपवादत्वे एव तन्निषेधात्‌। इह 
तु तस्यापवादत्वात्‌। स्त्र्यधिकारादूर्ध्व वासरूपविधेः प्रायिकत्वेऽप्यत् तदभ्युपगमे बांधका- 
भावात्‌। तदभावाभिप्रायेण तु प्राचाम्‌ इति विकल्पार्थम्‌ इति वृत्तिः ( व्याकरणसिद्धान्त- 
सुधानिधिः पृ० १४६६ ) । 

माडो व्यतीहारे ३।४।१९॥ व्यतीहारेर्व्थे माड: कत्वा स्यात्‌ । अपूर्वकालार्थमिदम्‌। 
(३३१८) मयतेरिदन्यतरस्याम्‌ ६।४।७०॥। मेड इकारोऽन्तादेशः स्याद्वा ल्यपि। 
अपमित्य याचते। अपमाय। उदीचां ग्रहणाद्यथाप्राप्तमपिः। याचित्वा अपमयते। 
(३३१९) परावरयोगे च ३।४।२०॥। परेण पूर्वस्याऽवरेण परस्य योगे गम्ये धातो: 
त्वा स्यात्‌ । अप्राप्य नदीं पर्वतः | परनदीयोगोऽत्र पर्वतस्य | अतिक्रम्य पर्वतं स्थिता . 


(३३१७) उदीचां माडो। व्यतीहारो विनिमयः “समानकर्तृकयोः पूर्वकाले' 
इत्यनेन सिद्धिमाशङ्कय आह- अपूर्वकालार्थ मिति । 

(३३१८) मयतेरिदन्यतरस्याम्‌। 'वा5न्यस्य संयोगादे:' इत्यतो वेति 'न 
ल्यपि' इत्यतो ल्यपीति चानुवर्तते इति भाव: | अपमित्य याचत इति। त्वया गौर्दत्ता 
चेत्‌ मया महिषी दीयते इत्येवं विनिमयं कर्तु गां याचते इत्यर्थः । इह विनिमयस्य 
ूर्वकालिकत्वाऽभावात्‌ 'समानकर्तृकयोरि त्यस्य न प्राप्तिः । प्रत्युत याचनाया एव 
ूर्वकालिकत्वात्‌ याचे: क्त्वाप्राप्ति: | गतिसमासे क्त्वो ल्यप्‌, इत्त्वम्‌ । तुक्‌ । अपमायेति। 
इत्वाभावे रूपम्‌। ईद्यति’ इति ईत्त्वं तु न, न ल्यपि’ इति निषेधात्‌। उदीचां 
ग्रहणादिति। तेन मेड: क्त्वाप्रत्ययस्य विकल्पलाभात्‌ तदभावे याचे: पूर्वकालक्रिया- 
वृत्तित्वात्‌ समानकर्तृकयोरिति क्त्वेति भाव: | 

(३३१९) पराबरयोगे च। परावरयोयोगि इति विग्रहः। योगशब्दस्य 
प्रत्येकमन्वयः । परयोगे अवरयोगे च क्त्वेति लभ्यते। परेण कस्य योग इत्यकाङ्क्षायाम्‌ 
अवरस्येति लभ्यते। अवरेण कस्य योग इत्याकाइक्षायां परस्येति लभ्यते। तदाह--परेण 
पूर्वस्येति। अवरस्येत्यर्थः। पराऽवरशब्दौ हि क्रमात्‌ व्यवहिताऽव्यवहितदेशवृतति- 
वाचिनौ। क्त्वा स्यादिति। 'अव्ययकृतो भावे’ इति वचनादयमपि भावार्थक 
एव। अवरस्य परयोगे उदाहरति-अप्राप्य नदीं पर्वत इति। विनध्यपर्वताहृक्षिणदेशे 
निवसतः विन्ध्यं गङ्गां च नदीमधिकृत्य प्रवृत्तमिदं वाक्यम्‌। विन्ध्यस्योत्तरत एव हि 
गङ्गा | तथा च दक्षिणदेशस्थानां गङ्गोत्तरणेन विना विन्ध्यपर्वतः प्राप्यत्वेन स्थित इत्यर्थः, 
विन्ध्यस्य दक्षिणतो गङ्गाया अभावादिति भाव: | तथा च दक्षिणदेशस्थानां विन्ध्य 


१. तेन अपमित्य याचते अपमाय वा रूपद्धयसिद्धिजार्यते। अतः 'उदीचां माडी 
व्यतीहारे" इति सूत्रं समानकर्दृकत्वेऽप्यपूर्वकालार्थम्‌ आरभ्यते । ननु पूर्वकालत्वाद्याचतेरपि 
स्यादिति चेन्मैवम्‌; युगपदापाद्यते, पर्यायेण वा | नाद्यः, तत्रोदीचामिति व्यवस्थित 
विकल्पात्‌ | नान्त्यः, याचित्वापमयते इत्यस्येष्टत्वात्‌ । न चायं माङ्‌ माने इत्यस्यैव निर्देशः, 


-तस्य व्यतिहारार्थाभावात्‌। न च एजन्तत्वाभावादात्वानुपपत्तिः। नानुबन्धकृतमनेजन्तः 


त्वमिति ज्ञाप्यत्वात्‌ । विस्तरस्तु महाभाष्ये द्रष्टव्यः | 

नदी | अवरपर्वतयोगो5त्र नद्या: । (३३२०) समानकर्तृकयोः पूर्वकाले ३।४।२१॥ 
समानकर्तुकयोर्धात्वर्थयो: पूर्वकाले विद्यमानाद्धातोः क्त्वा स्यात्‌ । भुक्त्वा व्रजति। 
द्वित्वमतन्त्रम्‌। स्नात्वा भुक्त्वा पीत्वा व्रजति। अनुदात्त-' (सू. २४२८ ) इत्यनु- 
नासिकलोप: | विष्णुं नत्वा स्तौति। स्वरत्यादे: श्रयुक: क्किति' (सू. २३८१ ) 
इति नित्यमिडभावः पूर्वविप्रतिषेधेन । स्वृत्वा । सूत्वा । धूत्वा। ( ३३२१ ) क्त्वि 
स्कन्दिस्यन्दोः ६।४।३१॥। एतयोर्नलोपो न स्यात्वित्व परे | स्कन्त्वा । उदित्त्वादिड्वा । 


व्यवहिता गङ्गा । दक्षिणदेशीयापेक्षया अव्यवहितस्य विन्ध्यस्य दाक्षिणात्यापेक्षया व्यव- 
हितया गङ्गया योगो गम्यते | तदाह--परनदीयोगोऽत्र पर्वतस्येति | अथा5परेण परस्य 
योगे उदाहरति- अतिक्रम्य पर्वतं स्थिता नदीति । दाक्षिणात्यानाम्‌ अव्यवहितविन्ध्य- 
पर्वतातिक्रमेणैव व्यवहिता गङ्गा प्राप्यत्वेन स्थितेत्यर्थः। अत्र अव्यवहितेन विन्ध्येन 
दाक्षिणात्यापेक्षया व्यवहिताया: गङ्गायाः योगो गम्यते। तदाह---अवरपर्वतयोगो5त्र 
नद्या इति । इह अप्राप्तेरतिक्रमणस्य च विन्ध्यस्थितिपूर्वकालकत्वाभावात्‌ समानकर्त- 
कयोः पूर्व इत्यस्य न प्राप्ति: । १ 

(३३२०) समानकर्तृकयोः । 'समानकर्तृकयोरि' ति निर्धारणे षष्ठी । पूर्वकाल 
इत्यस्य.पूर्वकालिके धात्वर्थे इत्यर्थः | 'विद्यमानादि' ति शेषः | क्त्वा स्घादिति | अव्यय- 
कृत्त्वाद्वावार्थकोञ्यम्‌। भुक्त्वा ब्रजतीति। पूर्वकालिकाद्वोजनात्‌ उत्तरकालिकं व्रजन- 
मित्यर्थः । द्वित्बमिति। समानकर्तृकयोरिति द्वित्वमविवक्षितमिति भाव: | स्नात्वेति। 
स्नानभोजनपानोत्तरकालिकं व्रजनमित्यर्थः | अत्र व्रजनापेक्षया स्नानादीनां बहूनां पूर्व- 
कालिकत्वे5पि क्त्वेति भाव: | एतच्च भाष्ये स्पष्टम्‌ । पूर्व भुङ्क्ते ततो व्रजती त्यत्र तु 
पूर्वशब्देनैव पूर्वत्वस्यावगमात्‌ 'उक्तार्थानामप्रयोग:' इति न्यायात्‌ न क्त्वा | पूर्व भुक्त्वा 
ततो व्रजती'त्यत्र तु न क्रिययोः पौर्वापर्यम्‌, किन्तु करत्रोरिव। अन्येभ्यो भोक्तृभ्यः पूर्व 
भुक्वा पश्चादूव्रजत्यन्येभ्यो भोक्तृभ्य इत्यर्थः । आस्यते भोक्तुमि त्यत्र तु वासरूपविधिना 
लट्‌ इति भाष्यादौ विस्तरः | नम' धातोः क्त्वाप्रत्यये आह--अनुदात्तेतीति। स्वरति- 
सूतिसूयतिधूञभ्यः क्त्वाप्रत्ययस्य 'श्रदुकः क्किति’ इति निषेधं बाधित्वा 'स्वरतिसूति- 
सूयति’ इति इड्विकल्पमाशङ्कय आह-स्वरत्यादेरिति। 'आर्धधातुकस्येट्‌' इत्यादेरिङ्‌ 
विधिकाण्डात्‌ प्राक्‌ "नेड्वशि कृति’ इत्यादेरिण्निषेधकाण्डस्यारम्भसामर्थ्यात्‌ इह पूर्व- 
विप्रतिषेधमाश्रित्य 'श्रुक: क्किति’ इति इण्निषेध एव प्रवर्तते इति भाव: | 

(३३२१) क्त्वि स्कन्दिस्यन्दोः | नलोपो नेति। श्नान्नलोपः” इत्यतो नलोप 
इति 'नाश्चेः पूजायाम्‌’ इत्यतो नेति चानुवर्तते इति भावः। ब्त्वीति। क्त्वाशब्दस्य 
सप्तम्येकवचनम्‌। आत्‌' इति योगविभागादाल्लोपः। स्कन्त्वेति। स्कन्दिर्‌ धातोः 
रूपम्‌। अनुदात्तोपदेशत्वान्नेट्‌ | स्यन्दृधातोः वत्वाप्रत्यये आह- अदित्वादिड्वेति। 

स्यन्त्वा-स्यन्दित्वा। (३३२२) न क्त्वा सेट्‌ १।२।१८॥ सेट्‌ क्त्वा किन्न स्यात्‌! 
शयित्वा। सेट्‌ किम्‌? कृत्वा। (२२२३) मुडमृदगुधकुषक्लिशवदवसः क्त्वा 
१।२।७॥। एभ्यः सेट्‌ क्त्वा कित्‌। मृडित्वा । 'क्लिशः क्त्वा-' (सू. ३०४९ ) इति 
वेट्‌। क्लिशित्वा । क्लिष्ट्वा । उदित्वा। उषित्वा। 'रुदविद-' ( सू. २६०९ ) इति 
कित्त्वम्‌। रुदित्वा | विदित्वा। मुषित्वा । गुहीत्वा। ( ३३२४) नोपधात्थफान्ताहा 
१।२।२३॥। सेट्‌ कत्वा कित्स्याद्वा । श्रथित्वा । श्रन्थित्वा । गुम्फित्वा । गुफित्वा | नोपधात्‌ 
किम्‌? कोथित्वा। रेफित्वा। ( ३३२५) वञ्चिलुञ्च्युतश्च १।२।२४।। सेट्‌ क्त्वा 
किद्रा। वचित्वा-वञ्चित्वा। लुचित्वा-लुञ्चित्वा। ऋतित्वा-अर्तित्वा। (३३२६) 
तृषिमृषिकृषेः काश्यपस्य १।२।२५॥। एभ्यः सेट्‌ क्त्वा किद्वा। तृषित्वा-तर्षित्वा। 
मृषित्वा-मर्षित्वा। कृषित्वा-कर्षित्वा। 'रलो व्युपधात्‌-' (सू. २६१७) इति वा 


(३३२२) न क्त्वा सेट्‌। किन्नेति। “असंयोगाल्लिट्‌ कित्‌' इत्यतः 
किदित्यनुवृत्तेरिति भाव: | शयित्वेति। कित्त्वाभावात्‌ न गुणनिषेधः। 

(३३२३) मृडमृद। “न कत्वा सेट्‌' इति निषेधस्यापवादः। मुडित्वेति। 
कित्त्वान्न लघूपधगुणः । मृदित्वेत्याद्यप्युदाहार्यम्‌। क्लिश इति। “क्लिश हिंसायाम्‌ 
दिवादौ | ततः क्त्वाप्रत्ययस्य “क्लिशः वत्वानिष्ठयोः' इति वेडित्यर्थः | “क्लिशू विबाधने 
इत्यस्य तु ऊदित्त्वाद्रेट। उदित्वेति। वदधातोः क्त्वाप्रत्ययः । “वचिस्वपि इति 
सम्प्रसारणम्‌। उषित्वेति। वस धातोः क्त्वा “वसतिक्षुधोः' इति इद्‌, सम्प्रसारणम्‌। 
“शासिवसि’ इति षः। रुदविद इति कित्त्वमिति। 'न क्त्वा सेट्‌? इति निषेधस्यापवाद 
इति भावः। 

(३३२४) नोपधात्थफान्ताद्वा। थफौ अन्तौ यस्येति विग्रहः । न क्त्वा सेट्‌ 
इति नित्यनिषेधे प्राप्ते विकल्पोऽयम्‌। कित्त्वे सति नलोपः। तदभावे तु नेति मत्वा 
आह--श्रयित्वेत्यादि। कोथित्वा रेफित्वेति। कुथ पूतीभावे, रिफ कत्थतयुद्धः 
हिंसादानेषु। इह 'रलो व्युपधात्‌’ इति विकल्पोऽपि न भवति, नोपधग्रहणसामर्थ्यात्‌। 

( ३३२५) वञ्चिलुञच्युतश्च । 'न क्त्वा सेट्‌ इत्यस्यापवादः | कित्त्वविकल्पान्न- 
लोपविकल्पः । ऋतेर्दाहरति-ऋतित्वा अर्तित्वेति। कित्त्वविकल्पाल्लघूपधगुण- 
निषेधविकल्पः । ऋतिः सौत्रो धातुः घृणायाम्‌ । तस्यार्द्धधातुकविषये “ऋतेरीयङ्‌' इत्यस्य 
विकल्पनात्‌। तदभावे कित्त्वमिह विकल्प्यते। 

(३३२६) तृषिमृषि। न क्त्वा सेट्‌' इत्यस्यापवादः | रल इति। उकारोपधात्‌ 


इकारोपधाच्च रलन्तात्‌ हलादेः परः सन्‌ क्त्वा च सेटो वा किताविति व्याख्यात 

कित्त्वम्‌। द्युतित्वा-द्योतित्वा | लिखित्वा-लेखित्वा। रलःकिम्‌ ? सेवित्वा | व्युपधात्‌ 
किम्‌? वर्तित्वा। हलादेः किम्‌ ? एषित्वा। सेट्‌ किम्‌? भुक्त्वा। 'वसतिक्षुधोरिट' 
(सू. ३०४६ )। उषित्वा। क्षुधित्वा-क्षोधित्वा। ‘अञ्चेः पूजायाम्‌ ( सू. ३०४७ ) 
इति नित्यमिट्‌ । अञ्चित्वा । गतौ तु अक्त्वेत्यपि | लुभित्वा-लोभित्वा । “लुभो विमोहने' 
( सू. ३०४८ ) इतीट्‌ । अविमोहने तु लुब्ध्वा । (३३२७) जूव्रश्च्योः क्त्वि ७२।५५॥ 
आभ्यां परस्य क्त्व इट्‌ स्यात्‌। जरीत्वा-जरित्वा। व्रश्चित्वा। ( ३३२८) उदितो 
वा ७।२।५६॥। उदितः परस्य क्त्व इड्वा। शमित्वा। “अनुनासिकस्य क्वि-' ( सू. 
२६६६ ) इति दीर्घः । शान्त्वा । द्यूत्वा-देवित्वा । (३३२९) क्रमश्च क्त्वि ६।४।१८। 
क्रम उपधाया वा दीर्घः स्यात्‌ झलादौ क्त्वि परे | क्रान्त्वा-क्रन्त्वा। झलि किम्‌ ? 


प्राक्‌। रल्‌ प्रत्याहार: | वर्तित्वेति। वृतु वर्तने” इत्यस्य रूपम्‌। एषित्वेति | इषधातोः 
रूपम्‌। इह हलादित्वाभावान्न कित्त्वविकल्पः । किन्तु ` न क्त्वा सेट्‌' इति नित्यमेव 
कित्त्वाभावान्न गुणनिषेधः | वसधोतोः क्षुधधातोश्च अनुदात्तोपदेशत्वात्‌ इण्निषेधे प्राप्त 
तदपवादं स्मारयति--वसतिक्षुधोरिडिति। उषित्वेति। 'मृडमृद' इति कित्त्वात्‌ 
'बचिस्वपि’ इति सम्प्रसारणम्‌ । ' शासिवसि' इति षः । अञ्चुधातोः वत्वाप्रत्ययस्य “उदितो 
वा” इति इड्विकल्मे प्राप्ते आह--अज्चेः पूजायामिति। गतो त्विति। तत्र “उदितो 
वा' इति वेट्कत्वात्‌। लुभित्वा लोभित्वेति। व्याकुळीकृत्ेत्यर्थः । लुभ विमोहने' 
तुदादिः । “विमोहनं व्याकुलीकरणमि'ति वृत्तिः । “रलो व्युपधात्‌" इति कित्त्वविकल्पः | 
तत्र “तीषसह' इति इड्विकल्पे आह--लुभो विमोहने, इतीडिति। नित्यमिति शेषः | 
विमोहनार्थाल्लुभः बत्वानिष्ठयोरिट्‌ स्यात्‌, न तु गार्ध्य इति व्याख्यातं प्राक्‌ । अविमोहने 
त्विति। गार्ध्ये तु “तीषसह' इति इड्विकल्मे लुभित्वेत्यपि भवति | अभिकाङ्क्ष्येत्यर्थः । 
विमोहने तु लुब्धेत्यपपाठः। 

(३३२७) जूत्रश्‍च्योः क्त्वि। जरीत्वा जरित्वेति। 'श्रचुकः क्किति इति 
निषेधे पराप्ते विधिः । वृतो वा’ इति इटो दीर्घविकल्पः | व्रश्चित्वेति। अत्र ऊदित्वादिड्‌ 
विकल्पे प्राप्ते नित्यमिट्‌ । 'न क्त्वा सेट्‌' इति कित्त्वनिषेधान्न सम्प्रसारणम्‌। 

(३३२८) उदितो बा। क्त्व इति। 'जृब्रश्च्योः' इति पूर्वसूत्रात्तदनुवृत्तेरिति 
भावः । अप्राप्तविभाषेयम्‌ । शमुधातोरिट्पक्षे उदाहरति--शमित्वेति। इडभावे त्वाह-- 
अनुनासिकस्येति। द्यूत्वा देवित्वेति। दिवुधातोरदित्वात्‌ वत्वायामिड्विकल्पः। 
इडभावपक्षे “च्छ्वोः? इति वस्य ऊठि इकारस्य यणि दत्वेति रूपम्‌। इट्पक्षे तु न 
कत्वा सेट' इति कित्त्वनिषेधात्‌ उपधागुण इति भावः। 

(३३२९) क्रमश्च क्त्वि। ‘नोपधायाः? इत्यतः उपधाया इति 'तनोतेर्विभाषा' 

क्रमित्वा । 'पूडश्व' ( सू. ३०५० ) इति वेट्‌। पवित्वा-पूत्वा । ( ३३३० ) जान्तनशां 
विभाषा ६।४।३२॥। जान्तानां नशेश्च नलोपो वा स्यात्‌ क्त्विपरे । भवत्वा-भड्क्तवा | 
रक्त्वा-रङ्क्त्वा। मस्जिनशो:-' ( सू. २५१७ ) इति नुम्‌ । तस्य पक्षे लोप: | नष्ट्वा- 
नंष्ट्वा । 'रधादिभ्यश्व' ( सू. २५१५ ) इतीट्पक्षे नशित्वा | 'झलादाविति वाच्यम्‌' 
(वा. ५०६६ ) | नेह-अञ्जित्वा। उदितत्वाद्वेट्‌। पक्षे अक्त्वा-अङ्क्त्वा | 'जनसन-' 
(सू. २५०४) इत्यात्त्वम्‌। खात्वा-खनित्वा। 'द्यतिस्यति-' ( सू. ३०७४) इती- 
` त्त्म्‌। दित्वा। सित्वा। मित्वा। स्थित्वा। 'दधातेर्हि:' (सू. २०७६ )। हित्वा। 
(३३३१) जहातेश्च क्त्वि ७।४।४३॥। हित्वा। हाङस्तु-हात्वा। 'अदो जग्धि:-' 
(सू. २०८०) | जग्ध्वा। ( ३३३२ ) समासेऽनय्पूर्वे क्त्वो ल्यप्‌ ७।१।३७॥ अव्यय- 
ूर्वपदेऽनञ्समासे क्त्वो ल्यबादेशः स्यात्‌। तुक्‌। प्रकृत्य। अनञ्‌ किम्‌? अकृत्वा। 


इत्यतः विभाषेति ' दलोपे पूर्वस्य’ इत्यतः दीर्घ इति ‘अनुनासिकस्य क्वि’ इत्यतः झत्ग्रहणं 
चानुवर्तते। तदाह-_क्रम उपधाया इत्यादि। अनुनासिकस्य क्वि’ इति नित्ये प्राप्त 
विकल्पोऽयम्‌। क्रान्त्बेति। क्रंमुधातोरुदितत्वादिङ्भिकल्पः । दीर्घपक्षे रूपम्‌। 

( ३३३०) जान्तनशां। 'शनान्नलोपः' इत्यतो नलोप इति न्त्व 
स्कन्दिस्यन्दोः” इत्यतः क्त्वीति चानुवर्तते। तदाह--जान्तानामित्यादि। भक्त्वा 
भइ्क्त्वेति। “भञ्जो आमर्दने" इत्यस्य रूपम्‌। रवत्वा रङ्वत्वेति। “रञ्ज रागे’ इत्यस्य 
रूपम्‌। नष्ट्वा नंष्ट्वेत्यत्राह-मस्जि इति। तस्येति। नशो नकारस्य 'जान्तनशाम्‌' 
इत्यनेन पाक्षिको लोप इत्यर्थ: | झलादाविति। ‘जान्तनशां विभाषा’ इति नलोपविकल्पः । 
झलादावित्यर्थ: | अञ्जित्बेति। इटि झलादित्वाभावात्‌ 'जान्तनशाम्‌' इति नलोपो नेति 
भावः। पक्षे इति। इडभावपक्षे झलादित्वात्‌ नलोपविकल्प इति भाव: | आत्त्वमिति। 
'खनुअवदारणे' उदित्वाद्वेट | इडभावपक्षे झलादित्वात्‌ 'जनसनखनाम्‌' इत्यात्त्वमितर्थः। 
दित्बेति। दो अवखण्डने’ इत्यस्य रूपम्‌। सित्वेति। षोऽन्तकर्मणि’ इत्यस्य रूपम्‌। 
मित्वेति। माधातोः रूपम्‌। स्थित्बेति। स्थाधातोः रूपम्‌। धाधातोः क्त्वाप्रत्यये 
आह--दधातेर्हिरिति। 'ओहाक्‌ त्यागे’ इत्यस्य क्त्वायां हिभावं दर्शयति-- 

(३३३१ ) जहातेश्च क्त्वि हित्वेति। त्यक्त्वेत्यर्थ: | हाङस्त्विति। 'जहातेश्च 
क्त्वि' इति हिभावविधौ 'जहातेरि'ति निर्देशात्‌ 'ओहाक्‌ त्यागे’ इत्यस्य ग्रहणम्‌, न 
तु ओहाङ्‌ गतौ. इत्यस्य। तस्य “भृआमित्‌' इति इत्त्वे “जिहातेरि ति निर्देशापत्ते:। 
जग्ध्वेति। जग्ध्‌ क्त्वा इति स्थिते 'झषस्तथोर्धोऽधः' इति धः। 'झरो झरि’ इति 
प्रकृतिधकारस्य पाक्षिको लोप: | | 


(३३३२) समासे। अनज्पूर्व' इति पर्युदासात्‌ अव्ययपूर्वपद इति लभ्यते इति 

'पर्युदासाश्रयणान्नेह-परमकृत्वा। ( ३३३३) षत्वतुकोरसिद्धः ६।१।८६॥ पत्ते 
तुकि च कर्तव्ये एकादेशशास्त्रमसिद्ध स्यात्‌। कोऽसिचत्‌, इह षत्वं न। अधीत्य। 
प्रेत्य | 'हुस्वस्य-' ( सू. २८५८ ) इति तुक्‌। (३३३४ ) वा ल्यपि ६।४।३८॥। 
अनुदात्तोपदेशानां वनतितनोत्यादीनामनुनासिकलोपो वा स्याल्ल्यपि। व्यवस्थित- 
विभाषेयम्‌ । तेन मान्तानिटां वा, नान्तानिटां वनादीनां च नित्यम्‌ । आगत्य-आगम्य। 


मत्वा आह-अव्ययेत्यादि। तुगिति। हस्वस्य पिति’ इत्यनेनेति भावः | प्रकृत्येति। 
प्रशब्दः प्रकर्षे। तस्य कुगति' इति क्त्वान्तेन नित्यसमासः। परमकृत्बेति। 
अव्ययपूर्वपदत्वाभावान्न ल्यबिति भाव: | 


(३३३३) षत्वतुकोरसिद्धः। एक: पूर्वपरयोः” इत्येकादेशप्रकरणे उक्तमिदं 
सूत्रम्‌। ततश्च 'असिद्ध' इत्यस्य “एकादेश’ इति शेषः। फलितं त्वाह--एकादेश- 
शास्त्रमिति। कार्या सिद्धत्वं निराकृत्य शास्त्राऽसिद्धत्वस्यैव भाष्ये सिद्धान्तितत्वादिति 
भावः। कोऽसिचदिति। 'एडः पदान्तादति’ इति पूर्वूपमिहैकादेशः। तस्य 
'अन्तादिवच्च' इति परादित्वे कोऽसिचदिति पदम्‌। तस्य सकारस्य अपदादितया 
'सात्पदाद्योः' इति निषेधाभावात्‌ 'आदेशप्रत्यययोः' इति षत्वं प्राप्तम्‌ एकादेश- 
स्यासिद्धत्वान्न भवति, एकादेशस्यासिद्धत्वेन को असिंचदिति स्थिते सकारस्य अकारेण 
व्यवधानात्‌ इणः परत्वाभावात्‌। तदाह--इह षत्वं नेति। षत्वे एकादेशस्यासिद्धत्वे 
प्रासङ्गिकमुदा हृत्य प्रकृते ल्यपि तुग्विधावसिद्धमुदाहरति-अधीत्येति। “इङ्‌ अध्ययने 
नित्यमधिपूर्वः तस्मात्‌ क्त्वो ल्यप्‌। प्रेत्येति। प्रपूर्वा दिण्धातो: क्त्वो ल्यप्‌। इहोभयत्र 
सवर्णदीर्घस्य आद्गुणस्य चासिद्धत्वात्‌ 'ह्वस्वस्य पिति’ इति तुक्‌। एकादेशस्या- 
सिद्धत्वाभावे तु ह्वस्वाऽभावात्तुक्‌ न स्यात्‌। तदाह--ह्वस्वस्येति तुगिति। 

(३३३४) वा ल्यपि। 'अनुदात्तोपदेशवनतितनोत्यादीनामनुनासिकलोपः 
इत्युत्तरमिदं सूत्रम्‌। तदाह-_अनुदात्तेत्यादि। अनुदात्तोपदेशानां, वनतितनोत्यादीनां 
च अनुदात्तोपदेशेत्युक्तो नलोपो ल्यपि वा स्यादित्यर्थः | व्यवस्थितबिभाषेति। 
व्याख्यानादिति भाव: | मान्तानिटां वेति। गम्नम्रम्यमां पाक्षिको मलोप इत्यर्थः | 
नान्तेति। नान्तेषु मन्यहतावनिटौ, तयोः वनादीनां च ‘अनुदात्तोपदेश’ इत्यनेन नलोपो 
नित्यं स्यादित्यर्थः। नान्तानिटामिति बहुवचनं तु प्रयोगनहुत्वाभिप्रायम्‌। 
मान्तानामुदाहरति-आगत्येति। गमेरनुनासिकलोपे तुक्‌। प्रणत्येति। 


१. अस्मिन्‌ सूत्रे अनञिति पर्युदासः' तेन नञूसदृशाव्ययपूर्वपदके प्रत्यासत्त्या 
्त्वान्तोत्तरपदके इत्यर्थः | तेन “स्नात्वा कालकः' इत्यादौ न दोषः। अनञ्‌ इत्येव सिद्धे 
पूर्वग्रहणं स्पष्टार्थमिति लघुशन्देन्दुशेखरे निरूपितम्‌। 

प्रणत्य-प्रणम्य । प्रहत्य | प्रमत्य । प्रवत्य। वितत्य। अदो जग्धिः-' (सू. ३०८० )। 
' अन्तरङ्गानपि विधीन्बहिरङ्गो ल्यब्बाधते' (प. ५४) । ज़ग्धिविधौ ल्यव्ग्रहणात्‌| तेन 
हित्वदत्वातत्वेत्त्वदीर्घत्वशूठीटो ल्यपि न। विधाय । प्रदाय । प्रखन्य | प्रस्थाय | प्रक्रम्य। 
आपृच्छय | प्रदीव्य। प्रपठच । ( ३३३५ ) न ल्यपि ६।४।६९॥ त्यपि परे घुमास्था- 
देरीत्त्व न | घेट्‌-प्रधाय | प्रमाय । प्रगाय | प्रपाय | प्रहाय | प्रसाय | 'मीनातिमिनोति-' 


न वय > य मन 
नमेरनुनासिकलोपपक्षे तुक्‌। विरम्य विरत्य, प्रयत्य प्रयम्य इत्यप्युदाहार्यम्‌| 
नान्तयोरुदाहरति--प्रहत्य प्रमत्येति । हनो मन्यतेश्व नित्यं नलोपः | प्रवत्येति । वनेनित्यं 
नलोपः, तुक्‌। वितत्येति। तनोतेर्नित्यं नलोपः, तुक्‌। भाष्ये तु “वा ल्यपि’ इति 
सूत्रं न ,दृश्यते। 'अनुदात्त' इति सूत्रे ' अनुदात्तोपदेशेऽनुनासिकलोपो ल्यपि च' ड्ति 
'वा मः'इति च वार्तिकं पठितम्‌, ल्यपि च 'अनुदात्तोपदेश' इति नलोपो भवति | 
मकारान्तानां तु वेत्यर्थः | अथ प्रजग्ध्येत्युदाहरणं मनसि निधाय तत्र अद्धातो: कलो 
ल्यपि 'अदो जग्धि्त्यप्ति किति’ इति जग्ध्यादेशविधिं स्मारयति---अदो जग्धिरिति। 
आदेशे इकार उच्चारणार्थ:। ननु विधायेत्यत्र 'दधातेर्हि:' इति हिभावः प्राप्नोति। 
न. च तस्य तादौ किति विधानात्‌ ल्यपि कृते कथं तत्प्राप्तिः। अलाश्रयविधौ 
स्थानिवत्त्वाभावादिति वाच्यम्‌। परस्मादपि ल्यपः प्रागेवान्तरङ्गत्वात्‌ 
हिभाग्प्रवृतेर्दुर्निवारत्वात्‌। तथा प्रदायेत्यत्र तादौ किति विहितमित्त्व ल्यपः 
प्रागेवान्तरङ्गत्वात्‌ -प्राप्तोति। तथा प्रखन्येत्यत्र 'जनसनखनां सन्‌झलो:' इति 
झलादिलक्षणमात्त्व ल्यपः प्रागेव प्राप्तोति। तथा 'द्यतिस्यतिमास्थामित्ति किति’ इति 
इत्त्वं ल्यपः प्रागेव प्राप्नोति। तथा प्रक्रम्येत्यत्र 'क्रमश्व क्त्वि' इति झलादौ । 
क्त्विविहितमुपधादीर्घत्व॑ ल्यपः प्रागेव प्राप्नोति | तथा आपृच्छय प्रदीव्येत्यत्र 'च्छोः' 
इति शूठौ झलादित्वलक्षणौ ल्यपः प्रागेव स्याताम्‌। तथा प्रदीव्यत्यत्र वलादिलक्षण: 

"¬>इट्‌ ल्यपः प्रागेव प्राप्नोतीत्याशङ्कय आह-अन्तरङ्गानपीति। कुत एतदित्यत 
आह--जग्धिविधाविति। “अदो जश्धिस्ति किति’ इत्येतावतैव प्रजग्ध्य इत्यत्रापि 
ल्यपः प्रागेवान्तरङ्गत्वात्‌ जरध्यादेशः सिद्ध: | अतो त्यव्य्रहणम्‌ ‘अन्तरङ्गानपि विधीन्‌ 
बहिरङ्गो ल्यब्बाधते' इति ज्ञापयति। एवं च अन्तरङ्गजग्ध्यादेशापेक्षया प्राबल्याल्त्यपि 
कृते सति तकारदित्वलक्षणजग्धिभावस्याप्रसक्ते: जग्धिविधो ल्यव्ग्रहणमर्थवदिति भाव: | 
तेनेति। हित्वं, दत्वम्‌, आत्त्वम्‌, इत्वं, दीर्घत्वं, शूठौ, इट्‌ च ल्यपि नेत्यर्थः | 

(३३३५) न ल्यपि। 'घुमास्थागापाजहातिसाम्‌' इत्यनुवर्तते। ईद्यति 
इत्यतः ईत्‌ इति च | तदाह--ल्यपि परे इत्यादि | धेडिति। प्रकृतिप्रदर्शनम्‌ | प्रधायेति। 
आदेचः इत्यात्त्वम्‌। प्रपायेति। निपीयेति तु पीङ्‌ पाने इत्यस्य रूपम्‌। प्रसायेति | 
'घो5न्तकर्मणि' इत्यस्य रूपम्‌। लोड: क्त्वो ल्यपि आत्त्वविकल्पं स्मारयति--विभाषा 

(सू. २५०८) इत्यातत्वम्‌। प्रमाय। निमाय। उपदाय। ‘विभाषा लीयतेः? (सू. २५०९) | 
विलाय-विलीय | णिलोपः | उत्तार्य। विचार्य। (३३३६) ल्यपि लघुपूर्वात्‌ ४।५६॥ 
लघुपूर्वात्परस्य णेरयादेशः स्याल्ल्यपि | विगणय्य | प्रणमय्य | प्रबेभिदय्य । लघुपूर्वात्‌ 
किम्‌? ससम्प्रधार्य। ( ३३३७) विभाषाऽऽपः ६।४।५७।। आप्नोतेर्णेरयादेशो वा 
स्याल्ल्यपि | प्रापय्य | प्राप्य। (३३३८) क्षियः ६।४।५९॥। क्षियो ल्यपि दीर्घः स्यात्‌। 
प्रक्षीय | ( ३३३९ ) ल्यपि च ६।१।४१॥। वेजो ल्यपि सम्प्रसारणं न स्यात्‌। प्रवाय। 
छ( २३४०) ज्यश्च ६।१।४२॥ प्रज्याय। ( ३३४१ ) व्यश्च ६।१।४३॥ उपव्याय। 
(३२४२) विभाषा परेः ६।१।४४॥ परेव्येजो वा सम्प्रसारणं स्याल्ल्यपि। तुकं _ 


लीयतेरिति। णिलोप इति। उत्पूर्वात्‌ तृधातोर्णिचि वृद्धौ रपरत्वे उत्तारि इति रूपम्‌। 
विपूर्वाच्चरधातोर्णिचि उपधावृद्धौ विचारीति रूपम्‌, ताभ्यां वत्वो ल्यपि णिलोप 
इत्यर्थः | 

(३३३६) ल्यपि रूघुपूर्वात्‌। 'णेरनिटि’ इत्यतो णेरिति 'अयामन्ताल्वाय्य' 
इत्यतः अय्‌ इति चानुवर्तते। तदाह--लघुपूर्वा दिति। लघु: पूर्वो यस्माद्वर्णादिति 
विग्रहः । णिलोपापवादः। विगणय्येति। गण सङ्कृ्ाने' चुरादिः । कथादिरदन्तः। 
तस्माण्णिच्‌। अतो लोप: | क्त्वो ल्यपि णेरयादेशः। प्रबेभिदय्येति। भिदधातोर्यङि 
दवित्वम्‌। “गुणो यङ्लुकोः' इत्यभ्यासस्य गुणः, जशत्वं, “यस्य हलः' इति यकारलोपः, 
अतो लोपः, क्त्वो ल्यपि णेरयादेशः | 

(३३३७) विभाषाऽऽपः | लघुपूर्वत्वाभावात्‌ पूर्वेण अप्राप्ते विभाषेयम्‌। 

(३३३८) क्षियः। “ल्यपि लघुपूर्वात्‌ इत्यतो ल्यपीति'युप्लुवोदीर्घश्छन्दसि' 
इत्यतो दीर्घ इति चानुवर्तते। तदाह--क्षियो ल्यपीति। 

(३३३९) ल्यपि च। वेग: इति सूत्रमनुवर्तते। “सम्प्रसारणे सम्प्रसारणम्‌' 
इत्यतः न सम्प्रसारणमिति च | तदाह--वेओ ल्यपीत्यादि। प्रवायेति। वेज तन्तु- 
सन्ताने” क्त्वो ल्यप्‌। ‘आदेच उपदेशे’ इत्यात्त्वम्‌। इह 'ग्रहिज्यावयिव्यधिवष्टिविचति' 
इति सम्प्रसारणं न। 

( ३३४० ) ज्यश्च। ज्याधातोर्ल्यपि सम्प्रसारणं न स्यादित्यर्थः | प्रज्यायेति। 
इह 'ग्रहिज्यावयि' इति सम्प्रसारणं न| 

(३३४१ ) व्यश्च। व्येञो ल्यपि सम्प्रसारणं नेत्यर्थः | उपव्यायेति। 'व्येञ्‌ 
संवरणे क्त्वो ल्यपि आदेचः' इत्यात्त्वम्‌। 'ग्रहिज्यावयि’ इति सम्प्रसारणं न। 

(३३४२) विभाषा परेः। व्य: इति ल्यपीति, सम्प्रसारणमिति चानुवर्त्तते। 
तदाह---परेर्व्येञ इति। परिपूर्वाद्‌ व्येञः क्त्वो ल्यपि यकारस्य सम्प्रसारणे पूर्वरूपे 
च कृते परि विय इति स्थिते आह-तुकमिति। कथमिति । स्वापकाल एव मुखव्यादानं 

बाधित्वा परत्वात्‌ 'हल:' (सू. २५५९ ) इति दीर्घः। परिवीय। परिव्याय। कथं 
“मुखं व्यादाय स्वपिति’ नेत्रे निमील्य हसति’ इति ? व्यादाननिमीलनोत्तरकालेऽपि 
स्वापहासयोरनुवृत्तेस्तदंशविवक्षया भविष्यति। ( ३३४३ ) आभीक्ष्ण्ये णमुल्च 
३।४।२२॥। पौनःपुन्ये द्योत्ये पूर्वविषये णमुल्स्यात्‌ क्त्वा च। द्वित्वम्‌ । स्मारं स्मारं 
नमति शिवम्‌ स्मृत्वा स्मृत्वा । पायं पायम्‌। भोजं भोजम्‌। श्रावं श्रावम्‌। 'चिण्ण- 
मुलोः- (सू. २७६२ ) इति णमुल्परे णौ वा दीर्घ: | गामं गामम्‌। गमं गमम्‌। 
“विभाषा चिण्णमुलोः' ( सू. २७६५ ) इति नुम्वा। लम्भं लम्भम्‌। लाभं लाभम्‌। 
व्यवस्थितविभाषयोपसृष्टस्य नित्य नुम्‌ । प्रलम्भं प्रलम्भम्‌ । 'जाग्रोऽविचिण्णल्‌' ( सू 


हासकाल एव नेत्रनिमीलनम्‌ | एवं च व्यादाननेत्रनिमीलनयोः स्वापहासपूर्वकालकत्वा- 
भावात्‌ कथं वत्वाप्रत्यय इत्याक्षेपः | समाधत्ते--ब्यादानेति । यद्यपि स्वापहसनोत्त्त्यु- 
त्तरकालके व्यादाननिमीलने, न तु तत्पूर्वकालके। तथापि व्यादानोत्पत्त्यत्तरकालके 
निमीलनोत्मत्त्युत्तरकालेऽपि स्वापहासौ अनुवर्तेते। तत्र स्वापोत्पत्तिकालीनव्यादानस्य 
हासोत्पत्तिकालीननिमीलनस्य च तत्कालीनस्वापहासपूर्वकालकत्वाभावेऽपि तदुत्तर- 
काळानुवृत्तस्वापहासापेक्षया पूर्वकालकत्वसत्त्वात्‌ क्त्वाप्रत्यय इत्यर्थः | “मामुपेत्य तु 
कौन्तेय पुनर्जन्म न विद्यते’ इत्यादौ तु समानकर्तृकताऽविघाताय “स्थितस्ये'त्याद्य- 
ध्याहार्यम्‌। 

(३३४३) आभीक्ष्ण्ये णमुल्‌ च। 'समानकर्तृकयोः पूर्वकाले? इत्युत्तरमिदं 
सूत्रम्‌। तदाह--पूर्व विषये इति। यद्यपि वाऽसरूपविधिना क्त्वा सिद्धः । स्त्र्यधि- 
कारात्प्रागेव बाऽसरूपविधिपक्षेऽपि क्त्वाविधौ वाऽसरूपवचनस्य वाऽसरूपसूत्रभाष्ये 
प्रपञ्चितत्वात्‌। तथापि 'विभाषाग्रेप्रथम' इति सूत्रे उभयोर्विधानाय चकारः। तत्र हि 
'अग्रे भोजं ब्रजति देवदत्तः” 'अग्रे भुक्त्वा' इत्यादी देवदत्तकर्तृकभोजने यज्ञदत्तादि- 
कर्तृकभोजनापेक्षया पूर्वकालत्वमग्रादिशब्देन बोध्यते, न तु ब्रजनादिक्रियापेक्षया 
ूर्वकालत्वम्‌। ततश्च 'समानकर्तूकयोः' इति क्त्वाप्रत्ययस्य तत्र न प्रसक्तिः । नापि 
'विभाषाग्रे' इत्यनेन आभीक्ष्ण्ये तत्राप्राप्विधिरिति युज्यते। आभीक्ष्ण्ये पूर्व विप्रतिषेधेन 
'आभौक्ष्ण्ये णमुल्‌ च' इत्यस्यैव प्रवृत्तेरिष्टत्वादिति शब्देन्दुशेखरे विस्तरः | द्वित्वमिति। 
'नित्यवीप्सयोः' इत्यनेनेति शेषः । स्मृत्वा स्मृत्वेति। 'नमति शिवम्‌” इत्यनुषज्यते 
पायं पायमिति। 'आतो युक्‌ चिण्कृतोः इति युक्‌। वा दीर्घ इति । गमेर्ण्यन्ताण्णमुलि 
“मेतां म ७0 हस्ते कृते तप, ' इति दीर्घविकल्प इत्यर्थ: | व्यवस्थितेति | 
व्य भाव: | उपसृष्टस्येति | उपसर्गपूर्वस्येत्यर्थ: | जागृधातोर्णमुलि वृद्धिमा- | 
शङ्कथ आह---जाग्र इति । ण्यन्तस्याप्येवमिति । जागृधातोर्णो वृद्धि बाधित्वा जाग्रो- 
ऽविचिण्णलूडित्सु' इति गुणे णिलोपे 'जागरमि'त्येव रूपमिति भाव: | 

२४८० ) इति गुण: । जागरं जागरम्‌। ण्यन्तस्याप्येवम्‌। ( ३३४४ ) न यद्यनाकाङ्क्षे 
२।४।२३॥। यक्छन्द उपपदे पूर्वकाले यत्याप्त तन्न, यत्र पूर्वोत्तरे क्रिये तद्वाक्यमपरं 
नाकाङ्क्षति चेत्‌। यदयं भुङ्क्ते ततः पठति। इह क्त्वाणमुलौ न। अनाकाङ्क्षे 
किम्‌? यदयं भुक्त्वा व्रजति ततोऽधीते। (३३४५) विभाषाऽग्रेप्रथमपूर्वेषु 
३।४।२४।। आभीक्ष्ण्य इति नानुवर्तते। एषूपपदेषु समानकर्तृकयोः पूर्वकाले 
क्त्वाणमुलौ वा स्तः।अग्रे भोजं व्रजति। अग्रे भुक्त्वा। प्रथमं भोजम्‌। प्रथमं 
भुक्त्वा। पूर्व भोजम्‌। पूर्व भुक्त्वा। पक्षे लडादयः। अग्रे भुड्क्ते ततो व्रजति। 
आभीक्ष्ण्ये तु पूर्वविप्रतिषेधेन नित्यमेव विधिः | अग्रे भोजं भोजं व्रजति। भुक्त्वा 
भुक्तवा। ( ३३४६ ) कर्मण्याक्रोशे कृञः खमुञ्‌ २।४।२५॥। कर्मण्युपपदे आक्रोशे 
गम्ये कृअः समुञ्‌ स्यात्‌। चौरङ्कारमाक्रोशति। करोतिरुच्चारणे। 
चौरशन्दमुच्चारयेत्यर्थः | ( ३३४७) स्वादुमि णमुल्‌ ३।४।२६॥ . स्वाद्वर्थेषु कृजो 
णमुल्स्यादेककर्तृकयोः पूर्वकाले | स्वादुशब्दस्य मान्तत्वं निपात्यते। अस्वाद्व स्वाद्वीं 
MN 


( ३३४४) न यद्यनाकाइक्षे। यत्प्राप्तमिति। क्त्वा णमुल्‌ चेत्यर्थः | यत्रेति। 
यस्मिन्वाक्ये पूर्वोत्तरकालिकक्रियापदे स्तः, तद्वाक्यं वाक्यान्तरं नाकाङ्क्षति चेदित्यर्थः | 
पूर्वोत्तरकालिकक्रियापददवययक्तं वाक्यान्तरं नाकाङ्क्षति चेत्‌ इति यावत्‌ | यदयमिति। 
'यदि त्यव्ययम्‌। यदायं भुङ्क्ते ततः परं पठतीत्यर्थः। इदमेकं वाक्यं भुजिपठिक्रिया- 
पदद्वययुक्तं न वाक्यान्तरमाकाङ्क्षतीति भावः | यदयं भुक्त्वा ब्रजतीति। भुजिव्रजि- 
क्रियापदयुक्तमिदं वाक्यम्‌। ततः अधीत' इति वाक्यान्तरमाकाइक्षति | नात्रायं निषेध 
इति भाव: | 

(३२४५) विभाषाग्रे। अग्रे, प्रथम, पूर्व एषां द्वन्द्व: | अग्रे इत्यव्ययम्‌ | एदन्तं 
वा निपातनात्‌ | नानुवर्त ते इति । एतच्च भाष्ये स्पष्टम्‌। प्रथमं भोजमिति। 'प्रथम- 
मिति क्रियाविशेषणम्‌। पूर्व भोजमिति। 'पूर्वमि'ति क्रियाविशेषणम्‌। पक्षे इति। 
क्त्वाणमुलौ तावदव्ययकृत्त्वाद्वावार्थकौ। यदा तु कर्तृविवक्षा तदा लडादय इत्यर्थः । 
ननु अग्रेप्रथमपूर्वपदेषूपपदेषु बत्वाणमुलौ परत्वादाभीक्ष्ण्येऽपि स्यातामित्यत आह-- 
आभीक्ष्ण्ये तु पूर्व विप्रतिषेधेनेति। व्याख्यानादिति भावः | 

( ३३४६) कर्मण्याक्रोशे। कर्मणीत्युपपदनिर्देशः | आक्रोश इति द्योत्यार्थ इति 
मत्वा व्याचष्टे कर्मण्युपपदे आक्रोशे गम्या कृअः खमुञ्जिति। स्पष्टत्वात्‌ न 
व्याख्येयमिति भावः | चौरङ्कारमिति। उपपदसमासे 'अरुद्विदजन्तस्य' इति मुम्‌। 

(३३४३) स्वादुमि णमुळ्‌। स्वादुमीत्यर्थग्रहणम्‌। व्याख्यानात्‌। तथा च 
स्वादुपर्याये उपपद इति ७भ्यते। ` कर्मण्याक्रोशे’ इति पूर्वसूत्रात्‌ कृञ इत्यनुवर्तते न 
तु खमुञ्‌, अस्वरितत्वात्‌। ततश्च 'आभीक्षण्ये णमुल्‌ च' इत्यतः णमुलित्यनुवर्तते, - 

कृत्वा भुङ्क्ते। स्वादुङ्कार भुङ्क्ते। सम्पन्नङ्कारम्‌ |लवणंकारम्‌ | सम्पन्नलवणशब्दौ 
स्वादुपर्यायौ | वाऽसरूपेण क्त्वापि। स्वादुं कृत्वा भुङ्क्ते। (३३४८) 
अन्यथैवंकथमित्थंसु सिद्धाप्रयोगश्चेत्‌ ३।४।२७। एषु कृजो णमुल्स्यात्‌ 
सिद्धोऽप्रयोगोऽस्यैवम्भूतश्चेत्कृन्‌। व्यर्थत्वात्प्रयोगानर्ह इत्यर्थ: | अन्यथाकारम्‌। 
एवङ्कारम्‌। कथङ्कारम्‌। इत्थङ्कारं भुङ्वते। इत्यं भुङ्क्त इत्यर्थ: । सिद्ध इति किम्‌? 
शिरोऽन्यथा कृत्वा भुङ्क्ते। ( ३३४९) यथातथयोरसूयाप्रतिवचने ३।४।२८॥ 


'समानकर्तृकयोः पूर्वकाले’ इति सूत्रं च। तदाह-स्वाद्वर्थे ष्वित्यादिना। न तु 
स्वादुशब्दस्य स्वादावित्येव निर्देश उचित इत्यत आह--स्वादुशब्दस्येति। नन्वत्र 
खमुञेवानुवर्तताम्‌। एवं च स्वादुमि मान्तत्वनिपातनमपि न कर्तव्यमित्याशङ्कच स्त्रियां 
च्व्यन्तमुदाहरति--अस्वाद्वीमिति।। यवागूमपूपिकामित्यादि विशेष्यम्‌ | अत्र णमुलि 
विवक्षिते मान्तत्वे निपातिते उदन्तत्वाभावात्‌ “वोतो गुणवचनात्‌' इति न डीष्‌ खमुनि 
कृते 'अहर्ठ्रिषत्‌' इति मुमि तु स्वाद्विङ्कारमित्येव प्रसज्येत । किञ्च च्व्यन्तस्याव्ययत्वात्‌ 
“अरुद्धिषद' इति मुम्‌ दुर्लभः, तत्र मुम्विधौ अनव्पयस्ये त्यनुवृत्तेः। ततश्च अस्वादु 
स्वादुं कृत्वा भुङक्ते स्वादुङ्कारं भुङ्क्ते इत्यत्रापि मुम्‌ न स्यात्‌, खमुञः खित्त्वस्य 
चौरङ्कारमित्यत्र सावकाशत्वात्‌ | किञ्च 'च्चौ' इति दीर्घापत्तिः | अतो णमुळि स्वादुशब्दे 
मान्तत्वनिपातनमिति भावः | स्वादुमित्यर्थग्रहणस्य प्रयोजनमाह--सम्पन्नंकारमिति। 
अत्र अस्य च्चौ' इति ईत््वाभावोऽपि मान्तत्वनिपातनस्य फलं बोध्यम्‌। स्वादु- 
पर्यायाविति। वृत्त्यादिग्रन्थेषु तथा दर्शनादिति भावः | वाऽसरूपेण कत्वापीति । यद्यपि 
“स्त्रियां क्तिन्‌' इत्यतः प्रागेव वाऽसरूपविधिरिति भाष्ये स्थितम्‌। तथापि तत्रैव भाष्ये 
'क्त्वायां वा वचनम्‌' इति क्त्वाप्रत्ययविषये वाऽसरूपविधिप्रवत्तर्वि शिष्य वचनादिह 
क्त्वापि भवतीत्यर्थः | “वाऽसरूपविधिः स्त्रियामित्यधिकारात्‌ प्रागूर्ध्वं च भवती ति 
पक्षान्तरमपि तत्रैव भाष्ये स्थितम्‌। तत्पक्षे क्त्वायां वाउसरूपप्रवृत्तिनिबधित्यास्तां 
तावत्‌। 

(३३४८) अन्यथैवम्‌। अन्यथा, एवम्‌, कथम्‌, इत्थम्‌ एषामव्ययानां | 
दृन्द्वात्सप्तमीबहुवचनम्‌ | सिद्धः अप्रयोगः प्रयोगाभावः यस्य कृ: स सिद्धाप्रयोग इति 
विग्रहः। तदाह--एषु कुञ्च इत्यादि। नंनु कृञः अप्रयोगे कथं तदर्थावगतिः। 
अर्थावगत्यभावे तत्प्रयोगो वा किमर्थ इत्यत आह---्यर्थत्वादिति। निष्फलत्वादिति 
भावः | अर्थस्याविवक्षितत्वेऽपि णमुत्प्रत्ययसाधुत्वार्थ -तत्प्रयोग इति भावः। तदेव 
दर्शयति--इत्थं भुङ्क्ते इत्यर्थ इति। “समानकर्तृकयोः पूर्वकाले” इत्यसम्भवान्नानुवर्तते ' 
इति भाव: | सिद्धेति किमिति। सिद्धाप्रयोगश्चेदिति किमर्थ मित्यर्थः | भाष्ये अन्यथा 
कृत्वा चोदितमि' ति प्रयोगात्‌ समानकर्तृकत्वाभावेऽपि क्त्वाप्रत्ययो बोध्यः | 

कृञ: सिद्धाप्रयोग इत्येव, असूयया प्रतिवचने | यथाकारमहं भोक्ष्ये, तथाकारं भोक्ष्ये, 
किं तवानेन। (३३५०) कर्मणि दृशिविदोः साकल्ये ३।४।२९॥। कर्मण्युपपदे णमुल्‌ 
स्यात्‌। कन्यादर्शं वरयति। सर्वाः कन्या इत्यर्थः | ब्राह्मणवेदं भोजयति । यं यं ब्राह्मणं 
जानाति लभते विचारयति वा तं सर्व भोजयतीत्यर्थः | ( ३३५१ ) याबति विन्द- 
जीवोः ३।४।३०॥। यावद्वेदं भुङ्क्ते। यावल्लभते तावदित्यर्थः । यावज्जीवमधीते। 
(३३५२) चर्मोदरयोः पूरेः ३।४।३१॥ कर्मणीत्येव। चर्मपूरं स्तृणाति। उदरपूरं 


भुङ्वते। ( ३३५३ ) वर्षप्रमाण ऊलोपश्चास्यान्यतरस्याम्‌ ३।४।३२॥ कर्मण्युपपदे ` 


पूरेर्णमुल्स्यादूकारलोपश्च वा, समुदायेन वर्षप्रमाणे गम्ये | गोष्पदपूरं वृष्टो देवः | गोष्प- 
दपर वष्टो देवः | अस्य इति किम्‌ ? उपपदस्य मा भूत्‌ मूषिकाबिलप्रम्‌ । ( ३३५४ ) 
चेले क्नोपेः ३।४।३३॥। चेलार्थेषु कर्मसूपपदेषु क्नोपेर्णमुल्स्याद्वर्षप्रमाणे | चेलक्नोपं 
— SS ston 


( ३३४९ ) यथातथयोः । इत्येवेति। यथा तथा अनयोरुपपदयो: कृञः णमुल्‌ 
स्यालिद्धाप्रयोगश्रेत्‌ कृञिति फलितम्‌। असूयया प्रतिवचनमिति विग्रहः । `कर्तृकरणे 
कृता बहुलम्‌' इति समासः। तदाह असूययेति। 

( ३३५० ) कर्मणि दृशिविदोः । कर्मणीति नार्थनिर्देश इत्याह--कर्मण्युपपदे 
इति। कर्मण्युपपदे तदर्थस्य धात्वर्थ प्रति कर्मभूतस्य साकल्ये गम्ये दृशिविदिभ्यां णमुल्‌ 
इति फलितम्‌ । समानकर्तृकयोः पूर्वकाले' इत्यनुवर्तत एव | बरयतीति। वर ईप्सायाम्‌' 
चुरादौ कथादिरदन्तः। अल्लोपस्य स्थानिवत्त्वान्नोपधावृद्धिः। विदिं विवृणोति 
जानाति लभते विचारयति वेति । सत्तायां विद्यते ज्ञाने वेत्ति विन्ते विचारणे। विन्दते 
विन्दति प्राप्तौ श्यन्छुवश्नम्‌शेष्विदं क्रमात्‌' ॥ इति प्रागुक्तम्‌ । तत्र सत्तार्थकस्य विदेरिह 
न ग्रहणम्‌, अकर्मकत्वादिति भावः। 

( ३३५१) याबति विन्दजीवोः | यावच्छब्दे उपपदे विन्दतेः जीवतेश्च णमुलि- 
त्यर्थः | इह पूर्वकाल इति न सम्बध्यते, अयोग्यत्वात्‌ अप्रतीतेश्च। एवमन्यत्रापि। याव 
ज्जीवमधौते | यावन्तं कालं जीवति तावन्तं कालमधीते इत्यर्थः | “अकर्मकधातुभियोगि' 
इति कर्मत्वात्‌ यावच्छब्दाद्‌ द्वितीया | 

(३३५२) चर्मोदरयोः पूरेः। चर्मणि उदरे च कर्मण्युपपदे पूरयतेर्णमुलि- 
त्यर्थः । चर्मपूरं स्तृणातीति। चर्म पूरयन्‌ छादयतीत्यर्थः | 

(३३५३) गोष्पदप्रमिति। पूरेर्णमुलि णिलोपे ऊलोपपक्षे च रूपम्‌। अत्र 
वष्टेगेष्पिदपूरणक्षमत्वादल्पत्वं गम्यते। अस्येति किमिति। पूरेरित्यर्थकम्‌ अस्येति’ 
किमर्थ मित्यर्थः । मूषिकाबिलप्रमिति। 'अस्ये'त्यनुक्तौ उपपदेऽपि ऊकारस्य लोपः 
स्यादिति भाव: | 

(३३५४) चेले क्नोपेः। चेल इत्यर्थग्रहणम्‌, व्याख्यानादिति भावः। “क्नूयी 

( शब्दाययन्‌ ) वृष्टो देवः । वस्त्रक्नोपम्‌ | वसनक्नोपस्‌ | ( यथा वर्षणे वस्त्रं शब्दायते 
तथाऽवर्षदित्यर्थः । ) ( ३३५५ ) निमूलसमूलयोः कषः ३।४।३४॥। कर्मणीत्येव | 
कषादिष्वनुप्रयोगं वक्ष्यति। अत्र प्रकरणे पूर्वकाले इति न सम्बध्यते। निमूलकाषं 
कषति। समूलकाषं कषति। निमूलं समूलं कषतीत्यर्थः । एकस्यापि धात्वर्थस्य 
निमूलादिविशेषणसम्बन्धाद्‌ भेदः | तेन सामान्यविशेषभावेन विशेषणविशेष्यभाव: | 
(३३५६) शुष्कचूर्णरूक्षेषु पिषः ३।४।३५।। एषु कर्मसु विषेर्णमुल्‌। शुष्कपेषं 
पिनष्टि। शुष्कं पिनष्टीत्यर्थः | चूर्णपेषम्‌ । रूक्षपेषम्‌। ( ३३५७ ) समूलाकृतजीवेषु 
हन्कृञ्ग्रहः ३।४।३६।। कर्मणीत्येव। समूलघातं हन्ति। अकृतकारं करोति | जीवग्राहं 
गृह्णाति। जीवतीति जीव: | इगुपधलक्षणः क: | जीवन्तं गृह्णातीत्यर्थः | ( ३३५८ ) 
करणे हनः ३।४।३७॥। पादघातं हन्ति। पादेन हन्तीत्यर्थः | यथाविध्यनुप्रयोगार्थः 
सन्नित्यसमासार्थोऽयं योगः । भिन्नधातुसम्बन्धे तु ' हिंसार्थानां च-' (सू. ३३६९) 


शब्दे' इति भ्वादौ। तदाह--चेलक्नोपमिति। क्नोपशब्दार्थ स्फोरयति---शब्दाय- 
यन्निति। वर्षप्रमाणं स्फोरयितुमाह--यथा वर्षण इति। 

( ३३५५) निमूलसमूलयोः कषः । निमूले समूले च कर्मण्युपपदे कषेर्णमुलि- 
त्यर्थः । बक्ष्यतीति। कषादिषु यथाविध्यनुप्रयोगः' इति णमुत्प्रकृतेरनुप्रयोगं वक्ष्यती- 
त्यर्थः | न सम्बध्यते इति। अयोग्यत्वादप्रतीतेश्च इति भावः | णमुतप्रकृतेरनुप्रयुज्य- 
मानधातोश्च पौनरुकत्यं परिहरति--एकस्यापीति। निमूलसमूलकषणापेक्षया केवल- 
कषणमन्यत्‌। यथा इन्द्रो महेन्द्र इति भाव: | तेन सामान्येति। निमूलसमूलकषणा- 
त्मकं कषणमिति बोध: | यथा महादेवो देव इत्यादाविति भावः | 

( ३३५६) शुष्कचूर्णरूक्षेषु पिषः | कर्म स्विति। 'उपपदेष्वि'ति शेष: | अत्र 
पिषधातोरनुप्रयोगः । 

(३३५७) समूलाकृत। समूल, अकृत, जीव एा द्वन्द्व: | कर्मणीत्येव। 
समूलादिषु कर्मसूपपदेषु हन्‌ कृञ्‌ ग्रह एभ्यो णमुलित्यर्थः | यथासङ्ख्यमत्रेष्यते। जीव- 
शब्दस्य भावघञन्तत्वे प्राणधारणं गृह्णतीत्याश्रयणे हन्तीत्यर्थः स्यात्‌, न तु जीवन्तं 
गृह्णातीत्यर्थः स्यादित्यत आह--जीवतीति। जीव इति। ननु ‘अकर्तरि च कारके’ 
इति पर्युदासात्‌ कथं कर्तरि घमित्यत आह--इगुपधेति। 

(३३५८) करणे हनः। ननु हिंसार्थानां च समानकर्मकाणाम्‌' इत्यनुपदं 
वक्ष्यमाणसूत्रेणैव सिद्धे किमर्थमिदमित्यत आह-यथाविधीत्यादि। कषादिषु यथा- 
विध्यनुप्रयोगसिद्धचर्थः सन्‌ उपपदमतिङ्‌ इति नित्यसमासार्थोऽयमारम्भ इत्यर्थः। 
अनुप्रयोगार्थो, नित्यसमासार्थश्चेति यावत्‌। 'हिंसार्थानां चे'ति सूत्रं च कषादिनहिर्भूतं, 
तस्यात्र प्रवृत्ती तु अनुप्रयोगो न स्यात्‌। किञ्च 'हिसार्थातां च' इति सूत्रम्‌ 'उपदंश- 

इति वक्ष्यते। ( ३३५९ ) स्नेहने पिषः ३।४।३८॥ स्निह्यते येन तस्मिन्करणे पिषेर्ण- 
मुल्‌। उदपेषं पिनष्टि | उदकेन पिनष्टीत्यर्थः | (३३६० ) हस्ते वर्तिग्रहोः ३।४।३९।। 
हस्तार्थे करणे। हस्तवर्त वर्तयति | करवर्तम्‌ । हस्तेन गुलिकां करोतीत्यर्थः | हस्तग्राहं 
गृह्णाति। करग्राहम्‌। पाणिग्राहम्‌। ( ३३६१ ) स्वे पुषः २।४।४०।। करण इत्येव। 
स्वे इत्यर्थग्रहणम्‌ । तेन स्वरूपे पर्याये विशेषे च णमुळ्‌। स्वपोषं पुष्णाति | घनपोषम्‌। 
गोपोषम्‌। (३३६२) अधिकरणे बन्धः ३।४।४१॥ चक्रबन्धं बध्नाति | चक्रे बध्ना- 
तीत्यर्थः । (३३६३) संज्ञायाम्‌ ३।४।४२।। बध्नातेर्णमुल्संज्ञायाम्‌। क्रौञ्चबन्धं बद्धः । 
मयूरिकाबन्धम्‌ । अट्टालिकाबन्धम्‌ । बन्धविशेषाणां संज्ञा एताः । ( ३३६४ ) कर्त्रो- 
जीवपुरुषयोर्न शिवहोः ३।४।४३।। जीवनाशं नश्यति। जीवो नश्यतीत्यर्थः । पुरुष 
वाहं वेहति । पुरुषो वहतीत्यर्थः । (३३६५) ऊर्ध्वे शुषिपूरोः ३।४।४४॥ ऊर्ध्व कर्तरि। 
MM SD CN २. 


स्तृतीयायाम्‌' इत्युत्तरं पठितम्‌। तस्यात्र प्रवृत्तौ “तृतीयाप्रभृतीन्यन्यतरस्याम्‌' इति 
वैकल्पिक उपपदसमासः स्यादिति भाव: | भाष्ये तु अहिंसार्थ, नित्यसमासार्थं चेति 
स्थितम्‌ । तहिं "हिंसार्थानां चे त्यस्य को विषय इत्यत आह--भिन्नेति णमुत्प्रकृतिभूत - 
हनधात्वपेक्षया धात्वन्तरयोगे तु दण्डोपघातं गा: कालयति दण्डेनोपघातमित्यत्र 'हिंसा- 
थानां च' इत्यस्य प्रवृत्तिर्वक्ष्यते इत्यर्थः । 

(३३५९) स्नेहने पिषः । उदपेषमिति। पेषंवासवाहनधिषु च' इति उदक- 
शब्दस्य उदादेशः | 

(३३६०) हस्ते बतिंग्रहोः । पञ्चम्यर्थे षष्ठी | हस्त इत्यर्थग्रहणम्‌, व्याख्या - 
नात्‌। तथा च हस्तार्थक इति लभ्यते, करण इत्यनुवर्तते, तदाह--हस्तार्थे करणे 
इति। करणकारकीभूतहस्तपर्याये उपपदे ण्यन्तवृतुधातोर्ग्रहधातोश्च णमुलित्यर्थः | 

( ३३६१ ) स्वे पुषः । अर्थग्रहणमिति। व्याख्यानादिति भावः । तेनेति । स्वरूपे 
स्वशब्दे, स्वपर्याये धनादिशब्दे, विशेषेषु स्वविशेषवाचि गवादिशब्देषु चोपपदेषु णमुलि 
त्यर्थः । एतच्च स्व रूपम्‌’ इति सूत्रे भाष्ये स्पष्टम्‌। तत्र स्वशब्दे उपपदे उदा- 
हरति-स्वपोषमिति। धनेन पुष्णातीत्यर्थः। पर्याये उपपदे उदाहरति धनपोष- 
मिति। स्वविशेष उपपदे उदाहरति--गोपोषमिति। 

(३३६२) अधिकरणे। अधिकरणे उपपदे बन्धधातोर्णमुलित्यर्थः | 

(३३६३) संज्ञायाम्‌। अनधिकरणार्थ आरम्भः | 

(३३६४) कर्त्रोः । 'नशिवहोः' इति पञ्चम्यर्थे षष्ठी | कर्तरि जीवे उपपदे 
नशे, कर्तरि पुरुषे उपपदे वहधातोर्णमुलित्यर्थः। ` 

(३३६५ ) ऊर्ध्वे शुषि। ऊर्ध्वे कर्तरीति। उपपदे शुषेः पूरेश्च णमुलिति शेष: | 

( शब्दाययन्‌ ) वृष्टो देवः | वस्त्रक्नोपम्‌ । वसनक्नोपम्‌ | ( यथा वर्षणे वस्त्रं शब्दायते 
तथाऽवर्षदित्यर्थः । ) ( ३३५५ ) निमूलसमूलयोः कषः ३।४।३४॥। कर्मणीत्येव। 
कषादिष्वनुप्रयोगं वक्ष्यति। अत्र प्रकरणे पूर्वकाले इति न सम्बध्यते। निमूलकाषं 
कषति। समूलकाषं कषति। निमूलं समूलं कषतीत्यर्थः | एकस्यापि धात्वर्थस्य 
निमूलादिविशेषणसम्बन्धाद्‌ भेदः | तेन सामान्यविशेषभावेन विशेषणविशेष्यभाव: | 
(३३५६) शुष्कचूर्णरूक्षेषु पिषः ३।४।३५।। एषु कर्मसु विषेर्णमुल्‌ । शुष्कपेषं 
पिनष्टि। शुष्कं पिनष्टीत्यर्थः । चूर्णपेषम्‌ । रूक्षपेषम्‌। ( ३३५७ ) समूलाकृतजीवेषु 
हन्कृञ्ग्रहः ३।४।३६॥। कर्मणीत्येव । समूलघातं हन्ति। अकृतकारं करोति । जीवग्राहं 
गृह्णाति। जीवतीति जीव: | इगुपधलक्षणः क: | जीवन्तं गृह्णातीत्यर्थः | ( ३३५८ ) 
करणे हनः ३।४।३७॥। पादघातं हन्ति। पादेन हन्तीत्यर्थः | यथाविध्यनुप्रयोगार्थः 
सन्नित्यसमासार्थोऽयं योगः । भिन्नधातुसम्बन्धे तु हिंसार्थानां च-' (सू. ३३६९ ) 


शब्दे' इति भ्वादौ। तदाह--चेलक्नोपमिति। क्नोपशब्दार्थ स्फोरयति--शब्दाय- 
यन्निति। वर्षप्रमाणं स्फोरयितुमाह--यथा वर्षण इति। 

(३३५५) निमूलसमूलयोः कषः । निमूले समूले च कर्मण्युपपदे कषेर्णमुलि- 
त्यर्थः | बक्ष्यतीति। “कषादिषु यथाविध्यनुप्रयोगः' इति णमुत्प्रकृतेरनुप्रयोगं वक्ष्यती- 
त्यर्थः । न सम्बध्यते इति। अयोग्यत्वादप्रतीतेश्च इति भाव: | णमुत्प्रकृतेरनुप्रयुज्य- 
मानधातोश्च पौनरुक्त्यं परिहरति--एकस्यापीति। निमूलसमूलकषणापेक्षया केवल- 
कषणमन्यत्‌। यथा इन्द्रो महेन्द्र इति भाव: | तेन सामान्येति। निमूलसमूलकषणा- 
त्मकं कषणमिति बोधः | यथा महादेवो देव इत्यादाविति भावः | 

(३३५६) शुष्कचूर्णरूक्षेषु पिषः। कर्म स्विति। 'उपपदेष्वि ति शेष: | अत्र 
पिषधातोरनुप्रयोगः । 

(३३५७) समूलाकृत। समूल, अकृत, जीव एषां द्वन्द्व: | कर्मणीत्येव। 
समूलादिषु कर्मसूपपदेषु हन्‌ कृञ्‌ ग्रह एभ्यो णमुलित्यर्थः | यथासङ्ख्यमत्रेष्यते। जीव- 
शब्दस्य भावघजन्तत्वे प्राणधारणं गृहणातीत्याश्नयणे हन्तीत्यर्थः स्यात्‌, न तु जीवन्त 
गृह्णातीत्यर्थः स्यादित्यत आह--जीवतीति। जीव इति। ननु अकर्तरि च कारके 
इति पर्युदासात्‌ कथं कर्तरि घमित्यत आह--इगुपधेति। 

(३३५८) करणे हनः। ननु “हिंसार्थानां च समानकर्मकाणाम्‌? इत्यनुपदं 
वक्ष्यमाणसूत्रेणैव सिद्धे किमर्थमिदमित्यत आह--यथाविधीत्यादि। कषादिषु यथा- 
विध्यनुप्रयोगसिद्धयर्थः सन्‌ उपपदमतिङ्‌” इति नित्यसमासार्थोऽयमारम्भ इत्यर्थः । 
अनुप्रयोगार्थो, नित्यसमासार्थश्चेति यावत्‌ । ' हिंसार्थानां चे"ति सूत्र च कषादिबहिर्भूतं, 
तस्यात्र प्रवृत्तौ तु अनुप्रयोगो न स्यात्‌। किञ्च “हिसार्थानां च' इति सूत्रम्‌ उपदंश- 

ऊर्ध्वशोषं शुष्यति | वृक्षादिर्ध्व एव तिष्ठञ्छुष्यतीत्यर्थः। ऊर्ध्वपूरं पूर्यते । ऊर्ध्वमुख 
एव घटादिर्वषोदिकादिना पूर्णो भवतीत्यर्थः । (३३६६) उपमाने कर्मणि च ३।४।४५॥ 
चात्कर्तरि। घृतनिधायं निहितं जलम्‌। घृतमिव सुरक्षितमित्यर्थः | अजकनाशं नष्टः | 
अजक इव नष्ट इत्यर्थ: | ( ३३६७) कषादिषु यथाविध्यनुप्रयोगः । ३।४।४६।। 
यस्माण्णमुलुक्तः स एवानुप्रयोक्तव्य इत्यर्थः | तथैवोदाहृतम्‌। ( ३३६८ ) उपदंश- 
स्तृतीयायाम्‌ ३।४।४७॥ इतः प्रभृति पूर्वकाल इति सम्बध्यते। 'तृतीयाप्रभृती- 
त्यन्यतरस्याम्‌' ( सू. ७८४ ) इति वा समासः । मूलकोपदंशं भुड्क्ते । मूलकेनोपदंशम्‌। 
दश्यमानस्य मूलकस्य भुजि प्रति करणत्वात्तृतीया। यद्यप्युपदंशिना सह न शाब्दः 
सम्बन्धस्तथाप्यार्थोऽस्त्येव, कर्मत्वात्‌ । एतावतैव सामर्थ्येन प्रत्ययः समासश्च । 'तृती- 
यायामि'ति वचनसामर्थ्यात्‌। (ततश्चायमर्थः-मूलकेन भुङ्क्ते इति शान्दान्वये किं 


(३३६६) उपमाने। चात्कर्तरीति। कर्मणि कर्तरि च उपमाने उपपदे 
धातोर्णमुलित्यर्थः | 

(३३६७) कषादिषु। यस्मादिति। धातोरिति शेषः। णमुलुक्त इति। 
“निमूलसमूलयोः कषः' इत्यारभ्य “उपमाने कर्मणि च' इत्यन्तैः सूत्रैरिति शेष: | 
तथैवोदाहूतमिति। “निमूलकाषं कषतीत्यादी'ति शेष: | एवं च पृथगिह नोदाहर्तव्य- 
मिति भावः। 

( ३३६८ ) उपदंशस्तृतीयायाम्‌। सम्बध्यते इति। 'मण्ड्कप्लुत्ये'ति शेष: | 
तृतीयान्ते उपपदे उपपूर्वाद्‌दंशधातोर्णमुल्‌ समानकर्तृकयोः पूर्वकाले इत्यर्थः | नित्य 
मुपपदसमासमाशङ्कथ आह--तृतीयाप्रभृतीनीति। ननु “मूलकेनोपदंशं भुङ्क्ते’ इत्यत्र 
मूलकस्य उपदंशनं प्रति कर्मत्वात्‌ कथं मूलकात्‌ तृतीया, कथं वा उपदंशात्‌ णमुल्‌ 
इत्यत आह--दश्यमानस्येत्यादि। । प्रधानक्रियाऽनुरोधात्‌ परत्वाच्चेति भाव: | ननु 
मूलकस्य भुजिक्रियां प्रति करणत्वे उपदंशनेन असामर्थ्यात्समासानुपपत्तिरिति शङ्कते 
यद्यपीति। उपदंशिना सह मूलकस्य कर्मत्वेनान्वयः शब्दगम्यो न भवति। तस्य भुजि- 
क्रियं प्रति करणत्वेनान्वयस्योक्तत्वादित्याक्षेपः | समाधत्ते--तथापीति । भुजिक्रियां प्रति 
शाब्दमर्यादया करणत्वेनान्वितस्यापि मूलकस्योपदशनं प्रति आर्थिकः कर्मत्वान्वयोऽ- ` 


्त्येव। मूलकस्योपदंशनं प्रति वस्तुतः कर्मत्वस्य सत्त्वादित्यर्थः | नन्वार्थिककर्मत्वान्वयः `. . 


मादाय कथं तृतीया, कथं वा णमुल्‌, कथं वा समास इत्यत आह--एतावतैबेति। . 

कुत एतदित्यत आह--तृतीयायामिति। वचनसामर्थ्या दिति | यदि तृतीयान्ते शब्दान्वय . 

एवात्र विवक्ष्यते, तदा करण इत्येवावक्ष्यत्‌ 'करणे हन: इतिवदिति भावः । मूलकस्य 

भुजिक्रियां प्रति करणत्वान्वयः शान्दः | उपदंशे कर्मत्वान्वय: आर्थिकः इत्येतदुपपादयति 

--ततश्चायमर्थं इति। मूलकेन भुङ्क्ते इत्यन्वयः शाब्दः | प्रधानङ्रियानुरोधात्पर- 

कृत्वेत्याकाड्क्षया उपदंश्येति तदेव कर्मत्वेनान्वेति। ) (३३६९ ) हिंसार्थानां च 
समानकर्मकाणाम्‌ २।४।४८॥ तृतीयान्त उपपदे5नुप्रयोगधातुना समानकर्मकाद्धि- 
सार्थात्‌ णमुल्स्यात्‌। दण्डोपघातं गाः कालयति दण्डेनोपघातम्‌ | दण्डताडम्‌ | समान- 
कर्मकाणाम्‌ इति किम्‌ ? दण्डेन चोरमाहत्य गा: कालयति। ( ३३७० ) सप्तम्यां 
चोपपीडरुधकर्षः ३।४।४९॥ उपपूर्वेभ्यः पीडादिभ्यः सप्तम्यन्ते तृतीयान्ते चोपपदे 
णमुल्स्यात्‌ । पाश्वोपपीडं शेते, पार्श्रयोरुपपीडम्‌, पारश्वाभ्यामुपपीडम्‌। व्रजोपरोधं गाः 
स्वापयति। व्रजेन व्रजे उपरोधं वा । पाण्युपकर्षं धानाः सङ्गृह्णाति। पाणावुपकर्षम्‌ । 
पाणिनोपकर्षम्‌। (३३७१) समासत्तौ ३।४।५०॥। तृतीयासप्म्यो धातो ्णमुल्स्यात्स- 
न्निकर्षे गम्यमाने । केशग्राहं युध्यन्ते ( युद्धसंरम्भात्‌ ) । केशेषु गृहीत्वा । हस्तग्राहम्‌। 
हस्तेन गृहीत्वा। ( ३३७२ ) प्रमाणे च ३।४।५१॥। तृतीयासप्तम्यो रित्येव । द्वयङ्गु- 
लोत्कर्ष खण्डिकां छिनत्ति। द्वयङ्गुलेन द्व्यङ्गुले वोत्कर्षम्‌। ( ३३७३ ) अपादाने 


त्वाच्च तृतीयाविभक्तेः प्रवृत्तेरिति भाव: | कि कृत्वेति। किं कृत्वा मूलकेन भुङ्क्ते 
इत्याकाङ्क्षायाम्‌ उपदश्येत्यन्वेतीत्यर्थः। तदेबेति। किमुपदश्येत्याकाङ्क्षायां तदेव 
मूलकमर्थात्‌ कर्मत्वेनान्वेतीत्यर्थः | 

(३३६९) हिंसार्थानां च। दण्डोपघातं गाः कालयतीति। “कल विक्षेपे’ 
चुरादिः | तत्रानुप्रयुज्यमानकालयतेरुपहत्तेश्च गावः कर्म | अतः समानकर्मकत्वमुपहन्ते - 
रिति भाव: | दण्डेनोपघातमिति। 'तृतीयाप्रभृतीन्यन्यतरस्यामि'ति उपपदसमास- 
विकल्प इति भाव: | दण्डताडमिति। तड आघाते’ चुरादिः | 

( ३३७० ) सप्तम्यां चोपपीड | चात्तुतीयायामिति समुच्चीयते । “कृष विलेखने 
इति धातोः शपि कृतलघूपधगुणस्य कर्षेति निर्देशः | अतस्तौदादिकस्य निरासः । पीड, 
रुध, कर्ष एषां समाहारटरनदरात्पञ्चम्यर्थे प्रथमा। पुंस्त्वं चार्षम्‌। उपपूर्वः पीडरुधकर्षः 
इति मध्यमपदलोपिसमासः। तदाह--उपपूर्वेभ्य इति | तृतीयाप्रभृतीन्यन्यतरस्याम्‌' 
इति उपपदसमासविकल्पं मत्वा आह-पार्शष्वयोरुपपीडमिति। तौदादिकात्तु कृषेः 
त्वाप्रत्यय एव न तु णमुळ्‌। क्षेत्रे उपकृष्य नीजान्यावपति। हलेनोपकृष्येति। यद्यपि 
तौदादिकोऽपि विलेखनार्थक एव, तथापि क्षेत्रविषयविलेखन एव तस्य प्रवृत्तेरित्याहुः । 

(३३७१) समासत्तौ। समासत्तिपदं विवृणोति सन्निकर्षे गम्यमाने इति। 
सन्निकर्षोऽव्यवधानेन संयोग: | केशग्राहमिति। सन्निकर्षपरमेतत्‌। अत्यन्तं सन्नि- 
हिता युध्यन्ते इत्यर्थः। तदाह-युद्धसंरम्भादिति। युद्धातिशयवशाद्योद्धारः परस्परम्‌ 
अत्यन्तं सन्निहिता भवन्तीत्यर्थः | 


(३३७२) प्रमाणे च। इत्येबेति। तृतीयान्ते सप्तम्यन्ते चोपपदे धातोर्णमुल्‌ 

परीप्सायाम्‌ ३।४।५२।। परीप्सा त्वरा | शय्योत्थायं धावति। एवं नाम त्वरते 
यदवश्यकर्तव्यमपि नापेक्षते। शय्योत्थानमात्रमपेक्षते। ( ३३७४) द्वितीयायां च 
३।४।५३॥ परीप्सायामित्येव | यष्टिग्राहं युध्यन्ते । लोष्टग्राहम्‌ । ( ३३७५ ) अपगुरो 
णमुलि ६।१।५३॥ गुरौ उद्यमने इत्यस्यैचो वा आत्स्याण्णमुलि | अस्यपगारं युध्यन्ते। 
अस्यपगोरम्‌। ( ३३७६ ) स्वाङ्गेऽध्रुवे ३।४।५४।। द्वितीयायामित्येव | अध्रुवे स्वाङ्गो 
द्वितीयान्ते धातोर्णमुल्‌। भ्रूविक्षेपं कथयति। भ्रुवं विक्षेपम्‌। अधुवे किम्‌? शिर 
उत्क्षिप्य। येनाङ्गेन विना न जीवनं तदध्रुवम्‌। ( ३३७७) पर्रिक्लिश्यमाने च 
३।४।५॥॥ सर्वतो विबाध्यमाने स्वाङ्गे द्वितीयान्ते णमुल्स्यात्‌ । उरःप्रतिपेषं युध्यन्ते। 
कृत्स्नमुरः पीडयन्त इत्यर्थः । ' उरोविदारं प्रतिचस्करे नखैः ' | ध्रुवार्थमिदम्‌। (३३७८) 
विशिपतिपदिस्कन्दां व्याप्यमानासेव्यमानयोः ३।४।५६।। द्वितीयाया मित्येव । 
द्वितीयान्ते उपपदे विश्यादिभ्यो णमुल्स्याद्वयाप्यमाने, आसेव्यमाने चार्थे गम्ये गेहादि- 
द्रव्याणां विश्यादिक्रियाभिः साकल्येन सम्बन्धो व्याप्तिः । क्रियायाः पौनःपुन्यमासेवा। 
“नित्यवीप्सयोः' ( सू. २१४० ) इति द्वित्वं तु न भवति। समासेनैव स्वभावतस्तयो- 


स्यात्‌ प्रमाणे गम्ये इत्यर्थः | हुस्व: खण्डः खण्डिका । दथङ्गुलेनेति । 'तत्पुरुषस्याइगुले:' 
इति टजिति भावः | 

(३३७३) अपादाने। अपादाने उपपदे धातोर्णमुल्‌ स्यात्‌ परीप्सायां गम्यमा- 
नायामित्यर्थः | त्वरां दर्शयितुमाह---एवं नामेत्यादि। 

( ३३७४) द्वितीयायां च। द्वितीयान्ते उपपदे धातोर्णमुलित्यर्थः। 

(३३७६) स्वाङ्गेऽधुवे ‘अध्रुवे’ इति छेद इति मत्वा आह--अध्रुव इति। 
ननु शिर उल्क्षिप्ये'ति कथं प्रत्युदाहरणम्‌। शिरसोऽपि अध्रुवत्वादित्यत आह-- 
येनाङ्गेनेति। 

( ३३७७) परिक्लि। उरोबिदारमिति । कृत्स्नमुर इत्यर्थः । प्रतिचस्कर इति। 
'कृ विक्षेपे' प्रतिपूर्वात्कर्मणि लिट्‌। 'सुट्कात्पूर्व' इति 'अडभ्यासव्यवायेऽपि’ इति 
चानुवृत्तौ 'किरतौ लवने" 'हिंसायां प्रतेश्च’ इ" सुट्‌। नलैः प्रतिविक्षिपे इत्यर्थः | नतु 
'उरःप्रतिपेषमि त्यादौ स्वाङ्गत्वादेव पूर्वसूत्रेणैव सिद्धमित्यत आह--ध्रुवार्थमिति। उरो 
विना जीवनाभावात्‌ उरः ध्रुवमिति भाव: | 

( ३३७८ ) विशिपति। गेहादिद्रव्याणामिति। तथा च 'गेहानुप्रवेशमास्ते 
इत्यत्र सर्वाणि, गेहान्यनुप्रविश्येति पुनः पुनर्गेहमनुप्रविश्येति वा अर्थ: | उभयथापि त 
वित्वमित्याह--नित्यवीप्सयोरिति द्वित्वं तु न भवतीति। कुत इत्यत आह-- 
समासेनेवेति। ननु समासेन कथमिह कथनं व्याप्त्यासेवयो रित्यत आह- स्वभावत 
इति। ननु “आभीक्ष्ण्ये णमुल्‌ च' इत्यनेनैव सिद्धत्वात्‌ इह आसेवाग्रहूण व्यर्थम्‌। न 

रुक्तत्वात्‌ | यद्यप्याभी क्ष्ण्ये णमुलुक्त एव, तथापि असति ह्यासेवार्थकणमुलि आभी- 
क्ष्यणमुल: 'तृतीयाप्रभृतीनि' इत्यत्र सङ्ग्रहाभावात्‌ उपपदसंज्ञार्थमासेवायामिह 
पुनर्विधिः । गेहानुप्रवेशमास्ते । गेहंगेहमनुप्रवेशम्‌ । गेहमनुप्रवेशमनुप्रवेशम्‌ । एवं गेहा- 
ुप्रपातम्‌। गेहानुप्रपादम्‌। गेहानुस्कन्दम्‌ । असमासे तु गेहस्य णमुळन्तस्य च पर्यायेण 
द्वित्वम्‌। ( ३३७९ ) अस्यतितृषोः क्रियान्तरे कालेषु ३।४।५७।। क्रियामन्तरयति 
व्यवधत्त इति क्रियाऽन्तरः। तस्मिन्धात्वर्थे वर्तमानादस्यतेस्तृष्यतेश्च कालवाचिषु 
द्वितीयान्तेषूपपदेषु णमुल्स्यात्‌ । द्वयहात्यासं गाः पाययति। द्रथहमत्यासम्‌। द्रयहत- 
षम्‌। दह तर्षम्‌ । अत्यसनेन तर्पणेन च गवां पानक्रिया व्यवधीयते | अद्य पाययित्वा 
्यहमतिक्रम्य पुनः पाययतीत्यर्थः । (३३८०) नाम्न्यादिशिग्रहोः ३।४।५८॥ द्विती - 
यायामित्येव। नामादेशमाचष्टे। नामग्राहमाह्ृयति। ( ३३८१ ) अव्ययेऽयथाभि- 
प्रेताख्याने कृञः क्त्वाणमुलौ ३।४।५९।। अयथाभिप्रेताख्यानं नाम अप्रियस्योच्चैः 
प्रियस्य च नीचैः कथनम्‌। उच्चैःकृत्य, उच्चैःकृत्वा, उच्चै: कारमप्रियमाचष्टे। 
नौचैःकृत्य, नीचैःकृत्वा, नीचैःकारं प्रियं ब्रूते। ( ३३८२ ) तिर्यच्यपवर्गे ३।४।६०।। 


SS Ns 
च क्त्वानिवृत्तिः फलमिति शङ्कयम्‌। क्त्वाप्रत्ययस्यापि पक्षे इष्टत्वादिति शङ्कते 
यद्यपीति। समाधत्ते---तथापीति। द्वितीयान्तस्योपपदसंज्ार्थ मित्यर्थः | नन्विह आ- 
सेवाग्रहणाऽभावे 'तत्रोपपदमि'ति उपपदसंज्ञा कुतो नेत्यत आह- असति हीति। 
यद्यप्यासेवायां णमुल्विध्यभावेऽपि 'आभीक्ष्ण्ये णमुळू च इति णमुल्‌ सिध्यति, तथापि 
'आभीक्ष्ण्ये णमुल्‌ च' इति सूते द्वितीयान्तस्य सप्तम्या निर्देशेन ग्रहणाभावादुपपदसज्ञा 
न स्यात्‌। ततश्च 'तृतीयाप्रभृतीन्यन्यतरस्याम्‌' इति उपपदसमासविकल्पो न स्यादिति 
भाव: | असमासे त्विति। व्याप्तौ णमुलि गेहस्य व्याप्यमानत्वाद्‌ द्वित्वम्‌। आसेवायां 
णमुलि तु णमुळन्तस्य द्वित्वम्‌ । क्रियापौनःपुन्यस्यैव आसेवात्वादिति भाव: | 


(३३७९) अस्यतितृषोः । दृघहात्यासमिति । द्रयहमतित्रम्येत्यर्थः | अति- 


पूर्वादस्यतेर्णमुल्‌ | द्रथहतर्षमिति। द्व्यहं तृष्णावतीः कृत्वेत्यर्थः । 

( ३३८० ) नाम्न्यादिशिग्रहोः। नाम्नि आदिशिग्रहोरिति च्छेदः। पञ्चम्यर्थे 
षष्ठौ | द्वितीयान्ते नामन्‌शब्दे उपपदे आइ्पूर्वकदिशेः ग्रहधातोश्च णमुलित्यर्थ | 

(३३८१) अव्ययेऽयथाभि। अप्रियस्य नीचैः कथनं, प्रियस्योच्चैः कथनं च 
अभिप्रेतम्‌ इष्टम्‌, तद्विपरीतम्‌ अनभिप्रेतम्‌। तदाहअयथाऽभिप्रेताख्यानं नामे- 
त्यादि। 'तृतीयाप्रभृतीन्यन्यतरस्याम्‌’ इति समासविकल्पं मत्वा आह--उच्चैः कृत्य 
उच्चैः कृत्बेति। समासपक्षे ल्यबिति भावः | उच्चैःकारमिति। अत्र समासतदभावा- 
योर्नास्ति विशेष: | स्वरे तु विशेष: | 

तिर्यक्छन्द उपपदे कृत: वत्वाणमुलौ स्तः समाप्ती गम्यायाम्‌ । तिर्यक्कृत्य गतः | तिर्य- 
क्कारम्‌। समाप्य गत इत्यर्थः | अपवर्गे किम्‌ ? तिर्यक्कृत्वा काष्ठ गतः | ( ३३८३ ) 
स्वाङ्गे तस्प्रत्यये कृभ्वोः ३।४॥६१॥ मुखतःकृत्य गतः, मुखत:कृत्वा, मुखतः कारम्‌। 
मुखतो भूय, मुखतो भूत्वा, मुखतो भावम्‌। (३३८४) नाधार्थप्रत्यये च्व्यर्थे ३।४।६२॥ 
नाधार्थप्रत्ययान्ते च्व्यर्थविषये उपपदे कृभुवोः क्त्वाणमुलौ स्तः | अनाना नाना कृत्वा 
नानाकृत्य, नानाकृत्वा, नानाकारम्‌ | विनाकृत्य, विनाकृत्वा, विनाकारम्‌ | नानाभूय, 
नानाभूत्वा, नानाभावम्‌ | अनेकं द्रव्यमेकं भूत्वा एकधाभूय, एकधाभूत्वा, एकधा- 
भावम्‌। एकधाकृत्य, एकधाकृत्वा, एकधाकारम्‌ | प्रत्यम्ग्रहणं किम्‌ ? हिरुक्कृत्वा। 
पृथग्भूत्वा। ( ३३८५ ) तूष्णीमि भुवः ३।४।६३॥। तूष्णींशब्दे उपपदे भुवः क्त्वाण- 
मुली स्त: | तूष्णीम्भूय । तूष्णीम्भूत्वा | तूष्णीम्भावम्‌। भूग्रहणं कृओो निवृत्त्यर्थम्‌। 
(३३८६) अन्वच्यानुलोम्ये ३।४।६४॥ अन्वक्छन्दे उपपदे भुवः क्त्वाणमुलौ स्त 
आनुकूल्ये" गम्यमाने। अन्वग्भूय आस्ते। अन्वग्भूत्वा, अन्वग्भावम्‌ | अग्रतः पार्श्वतः 


( ३३८२ ) तिर्यच्यपवर्गे। 'तिरश्वीति भवितव्यं सौत्रो निर्देशः' इति भाष्यम्‌। 
“अपवर्गः इत्यस्य विवरणम्‌--समाप्ताबिति। 

( ३३८३ ) स्वाङ्गे तसूप्रत्यये । पञ्चम्यर्थे षष्ठी द्विवचनम्‌ । तस्‌ प्रत्ययो यस्मा- 
दिति बहुव्रीहिः । तस्प्रत्यपान्ते स्वाङ्गे उपपदे कृओ भुवश्च वत्वाणमुलावित्यर्थः। इह 
न यथासङ्ख्यं, व्याख्यानात्‌। 

( ३३८४) नाधार्थ। विनञ्भ्यां नानाञौ नसह' इति सूत्रे असहत्वे विन्भ्या 
नाप्रत्ययो विहितः । “सङ्ख्याया विधार्थे धा' इति धाप्रत्ययो विहित: | तस्य अर्थ इव 
अर्थो यस्य सः धाऽर्थः। नाप्रत्ययो धार्थकश्च प्रत्ययो यस्मादिति बहुव्रीहिः । तदाह 
-जनाधार्थप्रत्ययान्ते इति। नाप्रत्ययान्ते धार्थप्रत्ययान्ते उपपदे इत्यर्थः । अर्थग्रहणं 
धाप्रत्ययमात्रेऽन्वेति। तेन धमुओऽपि ग्रहणं लभ्यते। नाप्रत्यये त्वर्थग्रहणं नान्वेति, 
नाप्रत्थथास्ते धार्थप्रत्ययान्ते च्व्यन्तविषये उपपदे इत्यर्थः। अत एव भाष्ये अर्थग्रहणं 
किम्‌ ? द्विधाकृत्य द्वेधंकृत्येत्येवोक्तम्‌। 

(३३८५) तूष्णीमि भुवः | ननु स्वाङ्गे तस्प्रत्यये कृभ्वोः? इत्यतः अनुवृत्त्येव 
सिद्धे भूगहण व्यर्थमित्यत आह---कृञो निवृत्यर्थ मिति। 


?. अन्वगित्यस्यानुकूल्यमात्रपरत्वे देशविशेषग्रहणे नियामकाभावात्‌। प्रमाणान्तरेण 
क्विद्‌ आनुकूल्यलाभेऽप्यन्वकशब्दस्य तदबोधकत्वात्‌ न णमुल्‌ किन्तु क्तैवेति दीक्षिता- 

पृष्ठतो वाऽनुकूलो भूत्वा आस्त इत्यर्थः | अनुलोम्ये किम्‌ ? अन्वग्भूत्वा तिष्ठति। 
पृष्ठतो भूत्वेत्यर्थः | 


इत्युत्तरकृदन्तप्रकरणम्‌। 
इत्यं लौकिकशब्दानां दिङ्मात्रमिह दर्शितम्‌। 
विस्तरस्तु यथाशास्त्रं दर्शितः शब्दकौस्तुभे॥। 
भट्टोजिदीक्षितकृतिः सैषा सिद्धान्तकौमुदी। 
प्रीत्यै भूयाङ्गगवतोर्भवानीविश्वनाथयोः || 
इति श्रीभट्टोजिदीक्षितविरचितायां सिद्धान्तकौमुद्यामृत्तरार्धं समाप्तम्‌। 


Ae 


MR A 
( ३३८६ ) अन्वच्यानुलोम्ये। 'अनूची' त्येव वक्तुमुचितं सौत्रोऽयं निर्देशः । 
तिर्यच्यपवर्गे इतिवत्‌ । आनुलोम्यम्‌ आनुकून्यम्‌। पृष्ठतो भूत्वेति। 'अग्निप्रथमा: प्रति- 
पद्यन्ते अन्वगध्वर्युः' इत्यादौ अन्वक्छन्दस्य पृष्ठभागे प्रसिद्धेरिति भावः | 
इत्युत्तरकृदन्तप्रकरणम्‌। 
इति श्रीमत्सन्ततसन्तन्यमानश्येनकूर्मषोडशाररथचक्राकारादिबहुगुणविराजमानप्रौ- 
ढाऽपरिमितमहाध्वरस्य श्रीशाहजी शरभजी तुक्कोजी भोसल-चोलमहीमहेनद्राऽ- 
ऽमात्यधुरन्धरस्य श्रीमत आनन्दरायविद्वतसार्वभौमस्याध्वर्युणा, पञ्चपुरुषीपो- 
ष्येण, बाल्य एव तद्दयानिर्वर्तिताऽपरिमिताऽग्निविजृम्भितवाजपेयसर्वपृष्ठा- 
प्तोर्यामप्रमुखमखसन्तर्पितशतमखप्रमुखबरहिर्मुखेन, पदवाक्यप्रमाणपारा- 
वारपारीणाऽग्रजन्मविश्वेश्वरवाजपेययाजितो लब्धविद्यावैशद्येन अध्व- 
रमौमांसाकुतूहलवृत्तिनिर्माणप्रकटितसर्वतनत्रस्वातन्त्येण, बौधा- 
यनापस्तम्बसत्याषाढभारद्वाजकात्यायनाश्वलायनद्राह्मायणा- 
दिकल्पसूत्रतद्भाष्यपारीणमहादेववाजपेययाजिसुतेन 
अन्नपूर्णाम्बागर्भजातेन वासुदेवदी क्षितविदुषा 
विरचितायां सिद्धान्तकौमुदीव्याख्यायां 
बालमनोरमायाम्‌ उत्तरार्धं 
सम्पूर्णम्‌। 
स्य न्य 


बालमनोरमा सम्पूर्णा। 

अथ वैदिकी-प्रक्रिया 
( श्रीजयकृष्णकृतसुबोधिनीव्याख्यासंवलिता ) 


प्रथमोऽध्यायः 


(३३८७) छन्दसि पुनर्वस्वोरेकवचनम्‌ १।२।६१॥। द्वयोरेकवचनं वा 
स्यात्‌। पुनर्वसु नक्षत्रं, पुनर्वसू वा। लोके तु द्विवचनमेव। ( ३३८८ ) विशाखयोश्च 


श्रीगणाधीशाय नमः। 


सिन्दूरेण विराजितं त्रिनयनं दिक्सङ्ख्यदोभिर्युत 

भक्तानुग्रहकारकं प्रमदया55श्लिष्टं सदानन्दनम्‌। 
अष्टाविंशतिवर्णकैश्च सततं यं चिन्तयन्ते जना- 

स्तं देवं गणपं स्मरामि सततं चन्दरार्धचूडं विभुम्‌।। १ ॥ 
यस्तर्का दिसमस्ततन्त्रकमलब्रातप्रसादेष्विव 

्रत्यक्षप्रमितः परः किरणवानन्वर्थगोवर्धनः | 
सोऽयं पण्डितमण्डलोद्गटरटद्वादीन्दरवृन्दाग्रणीः 

श्रीरामाऽङ्घ्रिनिषेवकः समजनि श्रीमौनिगोवर्द्धन: || २॥ 
रघुनाथपदारविन्दसेवावशतस्तस्य बभूव नन्दनः। 
रघुनाथ इतीडयनामगम्यो रघुनाथाइध्रिनिषिवकः सुधीः || ३ ॥ 
बभूवुस्तस्य चत्वारस्तनयाः सुनया बुधाः। 
महादेवाभिधः श्रेष्ठो महाभाष्यसुभाषितः || ४॥ 
रामकृष्णो द्वितीयोऽसौ रामकृष्णाऽङ्घ्रिसेवकः । 
तृतीयो जयकृष्णोऽस्मि श्रीकृष्णो नाम सूढ्वः ॥५॥ 
श्रीमत्सिद्धान्तकौमुद्या स्वरवैदिकखण्डयोः। ` 
'नत्वा मुनित्रयं हृद्यां टीकां कुर्वे सुबोधिनीम्‌॥६॥ 

सुशब्दव्रातश्रीकुमुदवनविद्योतनकरी 
सदा सद्व्युत्पत्तिप्रसरणपरानन्दनकरी | 
क्कुशब्दध्वान्तस्य प्रसभमभिविध्वंसनकरी 
कृतिर्भूयादेषा बुधजनमनःप्राङ्गणचरी || ७॥ 
इयता प्रबन्धेन लौकिकेषु शब्देष्वन्वास्यातेष्वपि वैदिकान्वाख्यानमवशिष्यते। 
न चेदमप्रयोजनम्‌। । - 'रक्षोहागमलघ्वसन्देहा प्रयोजनम' इति वदता भाष्यकारेण 

१।२।६२॥ प्राग्वत्‌ । विशाखा नक्षत्रम्‌ | विशाखे वा. | ( ३३८९ ) षष्ठीयुक्तश्छन्दसि 
वा १।४।९॥ षष्ठ्यन्तेन युक्तः पतिशब्दश्छन्दसि घिसंज्ञो वा स्यात्‌। क्षेत्रस्य पतिना 
वयम्‌ । इह वेति योगं विभज्य छन्दसीत्यनुवर्तते सर्वे विधयश्छन्दसि वैकल्पिका: । 
तेन 'बहुलं छन्दसि' ( सू. ३४०१ ) इत्यादिरस्यैत प्रपञ्चः । यचि भम्‌' (२३१ )। 
'नभो5द्धिरोमनुषां वत्युपसंख्यानम्‌' (वा. १०५८)। नभसा तुल्यं नभस्वत्‌। 
भत्वाद्रुत्वाभाव: | अङ्गिरस्वर्दङ्गिरः । मनुष्वदग्ने। 'जनेरुसि:” ( उ० ) इति विहित 
वेदरक्षाया व्याकरणारम्भस्य प्रयोजनत्वेन मुख्यतयाऽभिधानात्‌ । ‘बराह्मणेन निष्कारणः 


षडङ्गो वेदोऽध्येयो ज्ञेयश्चे'ति वेदार्थज्ञानोपायतया वेदाङ्गत्वेनैव व्याकरणाध्ययन- 
विधानाच्च। नन्वेवमपि वैदिकशब्दानां लौकिकशन्दाऽभिन्नत्वात्तदनुशासनेनैव सिद्धे 


किमर्थन्तेषामनुशासनमिति चेन्न। लौकिकशब्देभ्यो भिन्ना अपि वैदिकशब्दाः सन्ति। ._ 


तद्यथा 'त्मना देवेषु' “मध्वा जभार’ “गृभ्णामि ते’ इत्यादयो वेदे दृश्यन्ते। लोके 
तु 'आत्मना' 'जहार' 'गृह्णामी' त्यादयः | अत एव भाष्यकारो लौकिकेभ्यो वैदिकान्भेदेन 
व्यपदिशति--'अथ शब्दानुशासनं,केषां शब्दानां? लौकिकानां वैदिकानां चेति’ इति। 
तेषामन्वाख्यानमावश्यकमिति मनसि विभाव्या55ह--- 


( ३३८७) छन्दसीत्यादि। पुनर्वसुशब्देनोद्भूतावयवस्य ज्योतिःसमुदायस्या- 
भिधाना द्वयोर्द्विवचने प्राप्ते एकवचनं विधीयते | तदाह--द्वयोरित्यादि। वा स्यादिति। 
द्वयोरेकवचने वा स्यादिति 'जात्याख्यायाम्‌' इत्यतोऽन्यतरस्यामित्यनुवर्तनात्‌। लोके 
त्विति। 'मां गताविव दिवः पुनर्वसू” इत्यादौ । 

(३३८८) विशाखयोः प्राग्वदिति। द्वयोरेकवचनं वा स्यादित्यर्थः| 
विशाखेति। अमरस्तु राधा विशाखे' ति प्रयुञ्जानो द्विवचननियमं नेच्छति। सूत्र 
तूदासीनम्‌। 

(३३८९ ) षष्ठीयुक्तश्छन्दसि वा। पति: समास एव इत्यतः पतिरिति 
वर्तते। “पतिः समास एव’ इति नियमादसमासे न प्राप्तोतीति वचनमारभ्यते 
पतिनेति। घित्त्वात्‌ 'आङो ना’ इति नाभावः। षष्ठीति किम्‌? “मया पत्या 
जरदष्टिर्यथासः'। छन्दसीति किम्‌? ग्रामस्य पत्ये। योगं बिभज्येति। 
'षष्ठीयुक्तश्छन्दसि' इति उक्त एवार्थः | ततो वा छन्दसि’ इत्यनुवर्तते। यावदिह शास्त्र 


कार्य, तच्छन्दसि वा भवति। तदाह-तेनेत्यादिना। नभोऽङ्गिरसिति। नभस्‌ - 


अङ्गिरस्‌ मनुष्‌ एषां वति परे भत्वं वक्तव्यमित्यर्थः | नभस्बदिति। तेन तुल्यम्‌- 


१. भाष्ये तु एतयोः सूत्रयोः प्रत्याख्यानं दर्शितम्‌। तथा च वार्तिकम्‌-- पुनर्वसु- 
विशाखयोः सुपां सुलुक्‌ पूर्वसवर्णेति सिद्धम्‌' इति। 

उसिप्रत्ययो मनेरपि, बाहुलकात्‌। 'वृषण्वस्वश्वयोः' ( वा. १०५९ ) | वृषन्‌ वर्ष 
वसु यस्य स वृषण्वसुः । वृषा अश्वो यस्यासौ वृषणश्चः । इहान्तर्वर्तिनी विभक्तिमाश्रित्य 
पदत्वे सति नलोपः प्राप्तौ भत्वाद्वार्यते। अत एव 'पदान्तस्य' ( सू. १९८ ) इति 
णत्वनिषेधोऽपि न। 'अल्लोपोऽनः' (सू. २३४) इत्यल्लोपो न, अनङ्गत्वात्‌। 
( ३३९० ) अयस्मयादीनि छन्दसि १।४।२०।। एतानि छन्दसि साधूनि । भपदसंज्ञा- 
धिकाराद्यथायोग्यं संज्ञाद्वयं बोध्यम्‌। तथा च वार्तिकम्‌--'उभयसज्ञान्यपीति 
वक्तव्यमिति' (वा. १०६० )। स सुष्टुभा स ऋक्वता गणेन। पदत्वात्कुत्वम्‌। 
भत्वाज्जशत्वाभावः | जश्त्वविधानार्थायाः पदसंज्ञाया भत्वसामर्थ्येन बाधात्‌। नैनं 
हिन्वन्त्यपि वाजिनेषु। अत्र पदत्वाज्जशत्वम्‌। भत्वात्कुत्वाऽभावः। ते प्राग्धातोः 
(सू. २२३०) । ( ३३९१ ) छन्दसि परेऽपि १।४।८१॥ ( ३३९२ ) व्यवहिताश्च 
१।४।८२॥ हरिभ्यां याह्योक आ। आ मन्द्रैरिन्द्र हरिभिर्याहि। ( ३३९३) इन्धि- 
भवतिभ्यां च १।२।६॥। आभ्यां परोऽपिल्लिट्‌ कित्‌ स्यात्‌। समीधे दस्युहन्तमम्‌ 
पुत्र ईधे अर्थर्वण: | बभूव। इदं प्रत्याख्यातम्‌। इन्धेश्छन्दोविषयत्वाद्भुवो वुको 
नित्यत्वात्ताभ्यां लिटः किद्वचनानर्थक्यमिति वा | इति प्रथमोऽध्यायः | 


इति वतिः। भत्वफलमाह--रत्वाऽभाव इति। 'ससजुषोः-' इति प्राप्तस्य। तत्र हि 
पदस्येत्यनुवर्तते। अङ्गिरसा तुल्यम ङ्गिरस्वत्‌। अत्रापि देहलीदीपकन्यायेन 'रुत्वा5भाव' 
इति सम्बध्यते। मनुष्वदिति। मनुषा तुल्यम्‌। अत्र भत्वात्‌ “आदेशप्रत्यययोः? इति 
षः। पदसञ्ज्ञायां तु रत्वं स्यात्‌ न षत्वम्‌। अपदान्तस्येति वचनात्‌ | बाहुलकादिति। 
बहूनर्थान्‌ लातीति बहुलम्‌। ला आदाने' अस्मात्‌ 'आतो5नुपसर्गे' इति कः | बहुलस्य 
भावो बाहुलकम्‌ | मनोज्ञादित्वाद्‌ वुञ्‌। वृषणित्येतद्वसु, अश्व एतयोश्च परतो भं स्यात्‌। 
'निपातनान्येतानि छन्दोविषयाणी'ति कैयटः। वृषण्वसुरिति। लोके वृषवसुः। 
वृषाश्व: | नलोपः प्राप्त इति। ‘नलोपः प्रातिपदिकान्तस्य' इत्यनेन। एत एवेति। 
भत्वादेवेत्यर्थः । अनङ्गत्वादिति। 'अल्लोपोऽनः” इत्यत्राऽङ्गस्येत्यधिकारात्‌। 

( ३३९०) अयस्मयादीनि। आनन्तर्यादृसञ््ञाद्वारेणैव निपातनं प्राप्त- 
मित्याह--सञ्जाद्वयमिति। ननु 'अनन्तरस्य-' इति न्यायं बाधित्वोभयसञ्ज्ञाविधाने 
किं प्रमाणमित्याशङ्कयाह--तथा च वार्तिकमिति। कुत्वमिति। 'चोः कुः” इत्यनेन 
जश्त्वाऽभाव इति। झलां जशोऽन्ते’ इति प्राप्तस्य। ऋक्वतेति। अयस्मयादिषु 
“ऋक्वते' त्यादयः समुदाया एव बोध्याः | तेन जशत्वमस्तु कुत्वं मा भूदिति वैपरीत्य 
न प्रसज्येतेति बोध्यम्‌। नैनमिति। वाचामिनाः प्रभवस्तेष्वप्येन विद्वासं न हिन्वन्ति। 
विवदितुं न गच्छन्तीत्यर्थः । ते प्रागिति। व्यास्यातम्‌। अस्यापवादमाह 

CC-0. JK Sanskrit Academy, Jammmu. Digitized by 53 Foundation USA 


वैदिकीप्रकरणम्‌ ४२९ 


द्वितीयोऽध्यायः 


(३३९४) तृतीया च होश्छन्दसि २।३।३॥ जुहोतेः कर्मणि तृतीया स्याद्‌ 
द्वितीया च। यवास्वाऽग्निहोत्रं जुहोति। अग्निहोत्रशन्दोऽत्र हविषि वर्तते। 
'यस्याग्निहोत्रमधिश्चितममेध्यमापद्येत' इत्यादिप्रयोगदर्शनात्‌। अग्नये हूयत इति 
व्युत्पत्तेश्व । यवाग्वाख्यं हविर्देवतोददेशेन त्यक्तवा प्रक्षिपतीत्यर्थः। (३३९५) 


(३२९१) छन्दसीत्यादि। गत्युपसर्गसञ्ज्ञकाश्छन्दसि परे प्रयोक्तव्या: | 
अपिशब्दात्पूर्वे | 

(३३९२) व्यव-। व्यवहितः अपि गत्युपसर्गसंज्ञकाः प्रयोक्तव्याः । सूत्रद्वय- 
स्योदाहरणे आह--हरिभ्यामित्यादि। आयाही'ति प्राप्तम्‌। 'ते प्राग्‌? इत्यत्र 
संज्ञानियमपक्षो भाष्ये उक्तः | ते इत्यनेन प्रादीनुपत्येततर्य्तान्स्वरूपेण परामृश्य धातोः 
प्राक्‌ प्रयुक्तानामेषां पूर्वसूत्रैकवाक्यतया संज्ञाविधानात्‌ । अस्मिंश्च पक्षे “छन्दसि परेऽपि? 
'व्यवहिताश्च' इति सूत्रद्वयं च कर्तव्यम्‌। 

(३३९३) इन्धि-। इन्धीत्युच्चारणार्थेनेकारेण निर्देशः | “सुट्‌ तिथोः? इतिवत्‌ 
न तु ' इक्‌श्तिपौ-' इति इका, नलोपापत्ते: । असंयोगात्‌-' इत्यतः लिट्‌ किदित्यनुवर्तते । 
तदाह--लिट्‌ किदिति। गिइन्धौ दीप्तौ, लिटः कित्त्वाद्‌ अनिदिताम्‌-'इति नलोपः | 
संयोगात्परत्वातूर्वेणाऽप्राप्तौ वचनम्‌ । बभूबेति। कित्त्वादवृद्धयभावे ' भुवो वुक्‌-' इति 
वुक्‌। अत्र पित्त्वात्पूर्वेणाऽप्राप्तौ वचनम्‌। इदमिति। 'इन्धी'ति सूत्रम्‌। छन्दोविष- 
यत्वादिति। अयमभिप्रायः इन्धेर्भाषायाम्‌ इजादेश्व-' इत्यामा भाव्यम्‌। छन्दसि 
तु अमन्त्रे इति प्रतिषेधाद्‌ यद्यप्याम्‌ नास्ति तथापि 'छन्दस्युभयथा' इति लिटः 
सार्वधातुकत्वे डित्त्वात्समीधे इति नलोपः। श्तमभावस्त्वा5र्द्धधातुकत्वात्‌, छन्दसि 
दृष्टानुविधानात्‌। वुको नित्यत्वादिति। 'परनित्य-इति परिभाषया परान्नित्यस्य 
बलीयस्त्वात्‌ । कृताऽकृतप्रसङ्भित्वेन नित्यत्वात्‌ । इति प्रथमोऽध्यायः। 


(३३९४) तृतीया-। 'कर्मणि द्वितीया’ इत्यतः कर्मणीति वर्तते। अत्र 
द्वितीयायां प्राप्तायां तृतीया विधीयते, चशब्दात्सापि भवति। तदाह-_कर्मणीति। 
यवाग्वेति। अत्र यवागूशब्दात्तृतीया। अग्निहोत्रशन्दाच्च द्वितीया। अग्निहोत्रशब्दो 
हविर्वाचकः। जुहोतिश्च प्रक्षेपणार्थ: | यवाग्वभिन्नं हविरग्ौ प्रक्षिपतीत्यर्थः। तदाह- 
यवाग्वाख्यमित्यादि । भिन्नविभक्त्यवरुद्धत्वेऽपि भिन्नार्थकविभक्त्यनवरुद्धत्वान्नामार्थ- 
योरभेदान्वयः। भाष्ये चैतत्सूत्र प्रत्याख्मातम्‌। अग्निहोत्रशन्दो ह्यम्तावपि वर्तते। 

द्वितीया ब्राह्मणे २।३।६०॥ ब्राह्मणविषये प्रयोगे दिवस्तदर्थस्य कर्मणि द्वितीया 
स्यात्‌। षष्ठ्यपवाद: । गामस्य तदहः सभायां दीव्येयुः । ( ३३९६) चत्ुर्थ्यर्थ बहुल 
छन्दसि २।३।६२॥ षष्ठी स्यात्‌। पुरुषमृगश्चन्द्रमस:। गोधाकालकादार्वाघारस्ते 

वनस्पतीनाम्‌। वनस्पतिभ्य इत्यर्थ: | 'षष्ठ्र्थे चतुर्थीति वाच्यम्‌' (वा. १५०९ )। 
या खर्वेण पिबति तस्यै खर्व: । ( ३३९७) यजेश्च करणे २।३।६३॥ इह छन्दसि 
बहुलं षष्ठी | घृतस्य घृतेन वा यजते। ( ३३९८) बहुलं छन्दसि २।४।३९॥ अदो 
घस्लादेशः स्यात्‌। घस्तान्नूनम्‌। लुङि “मन्त्रे घस' (सू. ३४०२ ) इति च्लेर्लुक्‌। 
अडभावः | सग्धिश्च में। ( ३३९९) हेमन्तशिशिरावहोरात्रे च छन्दसि २।४।२८॥ 
न्द्रः पूर्ववल्लिङ्ग: हेमन्तश्च शिशिरश्च हेमन्तशिशिरौ । अहोरात्रे। ‘अदिप्रभृतिभ्यः 

' यस्याग्निहोत्रं प्रज्वलितमि'ति दर्शनात्‌। हृयतेऽस्मिन्निति व्युत्पत्तेश्व। तद्यदा 
यवागूशब्दात्तृतीया तदाऽग्निहोत्रशब्दो ह्यग्नौ वर्तते, जुहोतिश्च प्रीणने। यवाग्वा अग्नं 
प्रीणयतीत्यर्थः । यदा यवागूशब्दात्‌ द्वितीया तदाऽग्निहोत्रशन्दो हविषि वर्तते, जुहोतिश्च 
प्रक्षेपणे। यवाग्वाख्यं हविद्रव्यं प्रक्षिपतीत्यर्थः । 

(३३९५) द्वितीया-। 'दिवस्तदर्थस्य' इति वर्तते। तदाह-ब्राह्मणे- 
त्यादि। सोपसर्गस्यच्छन्दसि “विभाषोपसर्गे इत्यनेन व्यवस्थितविभाषयाऽपि सिद्धे 
निरुपसर्गार्थम्‌ आरम्भः | षष्ठद्यपवाद इति। दिवस्तदर्थस्य’ इति प्राप्तायाः | 

(३३९६) चतुर्थ्यर्थे। बहुलग्रहणात्‌ 'चन्द्रमसेरुदमी रात्र्ये' इत्यादौ 
षष्ठ्यभावः। | 

(३३९७) यजेः। यजेर्धातोः करणे कारके छन्दसि विषये बहुल षष्ठी स्यात्‌। 

(३३९८) बहुलम्‌। अदो जग्धि:-' इत्यतः अद इति, 'लुड्सनोः-' इत्यतः | 
घस्लु इति च। अदो बहुलं घस्लादेशः स्याच्छन्दसि। घस्तामिति । अदेर्लुडि रूपम्‌। 
अडभाव इति। 'बहुलं छन्दसि’, “न माङ्योगे” इत्यनेन नन्विदं 'ुड्सनो:-' इत्यनेन 
सिद्धमित्याशङ्कयोदाहरणान्तरमाह-सग्धिरिति। अदनं ग्धिः | अदेः क्तिनि घस्लादेशे 
घसिभसोर्हलि च' इत्युपधालोपे 'झलो झलि' इति सलोपः । 'झषस्तथो:' इति धत्वम्‌। 
धस्य जश्त्वम्‌। न च जश्त्वे कर्तव्येऽल्लोपस्य स्थानिवत्त्वम्‌। 'न पदान्त इति सूत्रेण 


जश्त्वे तन्निषेधात्‌। ततः समानशब्देन समासे कृते समानस्य छन्दस्यमूर्धप्रभूत्युदर्वेषु 
इति सूत्रेण समानस्य सः | 


(३३९९) हेमन्तशिशिरो-। “परवल्लिङ्ग दवन्द्रतत्पुरुषयो:' इति प्रापम्‌। 
अहोरात्रे इति। अहश्च रात्रिश्वेति द्वन्द कृते 'अहःसर्वैकदेश” इत्यनेन समासान्तोऽच्‌। 
'यस्येति च' इतीकारलोपः | रात्राह्माहा: पुंसि^ इति प्राप्त द्वित्वमतन्त्रम्‌। “अहोरात्राणि 

A 

शपः' (सू. २४२३ )। ( ३४००) बहुलं छन्दसि २।४।७३॥। वृत्रं हनति वृत्रहा। 
अहिं: शयत उप पृक्पृथिव्याः । अत्र लुङ्‌ न | अदादिभिन्नेऽपि क्वचिल्लुक्‌ । त्राध्वे 
नो देवाः। 'जुहोत्यादिभ्यः श्लुः’ (सू. २४८९ )। ( ३४०१) बहुलं छन्दसि 
२।४।७६॥। दाति प्रियाणि चिद्वसुं। अन्यत्रापि । पूर्णा विवष्टि। ( ३४०२ ) मन्त्र 
घसहरणशवृदहादवुच्कुगमिजनिभ्यो लेः २।४।८०।। एभ्यो लेर्लुक्‌ स्यान्मन्त्रे। 
अक्षन्नमीमदन्त हि। घस्लादेशस्य 'गमहन-' (सू. २३६३) इत्युपधालोपे 
'शासिवसि-' (सू. २४१० ) इति षः । माह्वमित्रस्य । धूतिः प्रणङ्मर्त्यस्य । नशेर्वा’ 
(सू. ४३१ ) इति कुत्वम्‌ । सुरुचो वेन आव: | मान आर्धक्‌ | आदित्याकारान्तग्रहणम्‌। 
आप्रा द्यावापृथिवी | प॑रावग्भरिभृद्य था| अक्रन्नुषास: । तवे रयिं जां गवांसो अनुग्मन्‌। 
मन्त्रग्रहण ब्राह्मणस्याप्युपलक्षणम्‌ | अज्ञत वा अस्य दन्ताः। विभाषानुवृत्तेनेह। न 
ता अंगृभ्णन्नज॑निष्ट हि षः। इति द्वितीयोऽध्यायः। 


विदधत्‌' । छन्दसि किम्‌ ? हेमन्तशिशिरे । अहोरात्रौ । यद्यपि पाठक्रमेणेदं “बहुलं छन्दसि 
इति घस्लादेशविधायकसूत्रात्पूर्व व्याख्यातुं युक्तम्‌, तथापि 'व्यत्ययो बहुलम्‌' इति 
वक्ष्यमाणेन लिङ्गव्यत्ययविधायकेन गतार्थमिति ध्वनयितुं तथा न व्याख्यातम्‌ 

( ३४०० ) बाहुलं छन्दसि। बहुल शपो लुक्‌ स्यात्‌। ‘अदिप्रभृतिभ्यः इत्युक्त 
ततो न भवति । तथैवोदाहरति-त्रं हनतीत्यादि । हन्ति शेते इति लोके ।त्राध्वमिति। 
त्रैडः पालने “आदेच उपदेशेऽशिति, इत्यात्त्वम्‌ | त्रायध्वमि ति लोके। 

(३४०१) दातीति। 'ददाती'ति लोके । अन्यत्रापीति। जुहोत्यादिभिन्नेऽपि 
'शलुर्भवती'ति शेषः। विबष्टीति। “वश कान्तौ’ अदादिः। शलौ' इति द्वत्वम्‌। 
'भृजामित्‌' । ‘बहुलं छन्दसि’ इति सूत्रेणाभ्यासस्येकारः । व्रश्न-' इति षत्वम्‌। छुत्वम्‌। 

(३४०२) मन्त्रे घस-। घस अत्तेरादेशः। हर। हृ कौटित्ये। अस्य 
कृतगुणानुकरणं हरेति । अकारस्तूच्चारणार्थः | णश अदर्शने । वृञ्‌ वरणे | वृङ्‌ सम्भक्तौ। 
दह भस्मीकरणे। आत्‌। आकारात्ताः प्रा पूरणे इत्यादयः। वृजी वर्जने। डुकृञ्‌ करणे। 
गम्लृ गतौ । जनी प्रादुभवि । अक्षन्निति । अत्तेरटुडि झिः | घस्लादेशस्येति। लुङ्सनोः 
इति विहितस्य। मा हरिति। माङि उपपदे हृरतेर्लुङि तिप्‌। इतश्व' इतीकारलोपः। 


१. 'मत्त्त्राह्मणयोर्वेदनामधेयम्‌' इति वचनात्‌ मन्त्रपदेन ब्राह्मणग्रन्थस्य वाक्यान्यपि 
गृह्यन्ते । तथा चात्रोद्धतः--अज्ञत वा अस्य दन्ताः' इति ऐतरेयब्राह्मणात्‌ संगृहीतो वर्तते। 
मन्त्रेऽस्मिन्‌ वरुणः हरिश्चन्द्रं प्रति कथितवान्‌। सूत्रे लिग्रहणमादिः सिचोऽत्यतरस्यामिति 
` स्वस्याप्रवृत्त्यर्थम्‌ । अन्यथा सिचमेवान्ववर्तिष्यदिति कैयटहरदत्तादयः। 


CC-0. JK Sanskrit Academy, Jammmu. Digitized by 53 Foundation USA 


४४२ सुबोधिनीव्याख्यासहित -सिद्धान्तकौमुद्यां 


तृतीयोऽध्यायः 
( ३४०३ ) अभ्युत्सादयां प्रजनयां चिकयां रमयामकः पावयांक्रिया- 
द्विदामक्रन्नितिच्छन्दसि ३।१।४२।। आद्येषु चतुर्षु लुङि आम्‌ अक इत्यनुप्रयोगश्च। 
अभ्युत्सादयामकः । अभ्युदसौषददिति लोके। प्रजनयामकः। प्राजीजनदित्यर्थ: | 
चिकयामकः । अचैषीदित्य्थे चिनोतेराम्‌ द्विर्वचनं कुत्वं च। रमयामकः | अरीरमत | 


च्लेर्लुकि कृते 'सार्वधातुके-' इति गुणे रपरत्वे 'हल्ड्यापू-' इति सलोपः । प्रणगिति। 
प्रपूर्वान्चशेर्लुङ। 'हल्डयाप्‌-' इति लोपः 'उपसर्गादसमासे5पि-' इति णत्वम्‌। 
मर्त्यस्येति। मकारेऽनुनासिके परे “यरोऽनुनासिके” इति ङः | कुत्वमिति । पक्षे 'ब्रश्न' 
इति षत्वेन नडिति रूपं बोध्यम्‌ | आव इति। वृओो रूपम्‌ | आधगिति । आङ्पूर्वाहहेर्ुङ। 
'दादेर्धातोः-' इति घः | 'एकाचो बश-' इति भष्भावः । आप्रा इति । आड्पूर्वात्राधातो: 
सिप्‌। स्तवे यत्वे च यलोपः। परावर्गिति । परापूर्वाद्वृजेस्तिप्‌। उपधागुणे “चो: कुः? 
इति कुत्वम्‌। अक्रन्निति। झेर्ङित्वाद्गुणाऽभावे यण्‌। अनुग्मन्निति। अनुपूर्वाद्र- 
. च्छतेर्झिः | गमहन- इत्युपधालोप: | ननु मन्त्रशब्द: संहितायां रूढ इति अज्ञतेत्यादौ 
ब्राह्मणप्रयोगे लुक्‌ न प्राप्नोतीत्याशङ्कयाह- -मन्त्रग्रहणमित्यादि। अज्ञतेति। 
'गमहन-' इत्युपधालोपः | ब्राह्मणप्रयोगोऽयम्‌। मन्त्रेति किम्‌ ? अघसत्‌। अह्ार्षीत्‌। 
अनशत्‌। अवारीतू। अधाक्षीत्‌। अप्रासीः। अवर्जीत्‌। अकार्षीत्‌। अगमत्‌। अजनि। 
अजनिष्ट | इति द्वितीयोऽध्यायः | 
( ३४०३ ) अभ्युत्सादयाम्‌। अभ्युत्सादयामित्यादयश्छन्दसि विषयेऽन्यतरस्यां 
निपात्यन्ते। षद्छु विशरणगत्यवसादनेषु। जनी प्रादुभवि। रमु क्रीडायाम्‌ । ण्यन्तेभ्य 
एभ्यो लुङि आम्प्रत्ययो निपात्यते। चिञ्‌ चयने। शुद्धादस्मादाम्प्रत्यये द्विर्वचनं कुत्वं 
च। 'अक इति प्रत्येकं सम्बध्यते, तदाह--आचेष्विति। अक इति। कृजो लुडि 
तिपि च्लेः 'मन्त्रे घस इत्यादिना लुक्‌ | तिपो हल्ड्यादिलोप: | अभ्युत्सादयामक इति। : 
'आमः' इति लुडो लुक्‌ । अभ्युदसीषददिति। सदेर्ण्यन्ताल्लुङि चङि “णौ 'चड्युपधाया:' 
इति ह्रस्वः | 'चङि' इति द्विर्वचनम्‌। “हलादिः शेषः” | 'सन्वल्लघुनि' इति सन्मे 
'सन्यतः' इतीत्त्वम्‌। 'दीर्घो लघोरि'ति दीर्घः | लोक इति। वेदेऽपि पाक्षिकमिदं 
बोध्यम्‌। 'विदाङ्कुर्वन्तु' इति सूत्रादन्यतरस्यां ग्रहणानुवृत्तेः | पावयामिति। पवतेः 
पुनातेर्वा ण्यन्तादाशीर्लिङ्याम्‌। 'क्रियादित्यनुप्रयोगश्च। क्रियादिति । करोतेरा- 
शीर्लिङिरूपम्‌। लिङाशिषि’ इत्यार्ध॑धातुकत्वाद्विकरणाऽभावः | “रिङ्शयग्‌' इति रिङ्‌। 
विदामक्रन्निति। विदेर्लुङि आम्‌, गुणाऽभावः लुडन्तकरोत्यनुप्रयोगश्च | 

पावयांक्रियात्‌ | पाव्यादिति लोके । विदामक्रन्‌ । अवेदिषुः | ( ३४०४) गुपेश्छन्दसि 
३।१।५०॥ च्लेश्चङ्‌ वा | गृहानजूगुपतं युवम्‌ । अगौप्तमित्यर्थः | ( ३४०५) नोन- 
यतिध्वनयत्येलयत्यर्दयतिभ्यः ३।१।५१॥। च्लेश्चङ्‌ न। मा त्वांय॒तो ज॑रितुः 
कार्मनूनयी: । मात्वाऽनिि्ध्वन॑यीत्‌ | ( ३४०६ ) कृमुदृरुहिभ्यश्छन्दसि ३।१।५९॥ 
च्लेरङ्‌ वा। इदं तेभ्योऽकरं नमः। अमरत्‌। अदरत्‌। यसानोः सानुमारुहत्‌। 
( ३४०७ ) छन्दसि निष्ट््यदेवहूयप्रणीयोन्नीयोच्छिष्यमर्यस्तर्याध्वर्यखन्यखान्य- 
देवयज्यापुच्छयप्रतिषीव्यब्रह्मवाद्यभाव्यस्ताव्योपचाय्यपुडानि ३।१।१२३॥ 
कृन्ततेनिस्पूर्वात्क्यिपि प्राप्ते ण्यत्‌। आद्यन्तयोर्विपर्यासो निसः षत्वं च। निष्टर्क्य 
चिन्वीत पशुकामः । देवशब्दे उपपदे हृयतेर्जुहोतेर्वा क्यप्‌, दीर्घश्च | सपर्धन्ते वा उं 
देवहयें। प्र उत्‌ आभ्यां नयतेः क्यप्‌। प्रणीयः। उन्नीयः। उत्पूर्वाच्छिषेः क्यप्‌। 


(३४०४) गुपेः। आयप्रत्ययाऽभावस्थले एवेदं, सूत्रे केवलस्योच्चारणात्‌। 
अजूगुपतमिति। 'गुपू रक्षणे'। 'तस्थस्थमिपाम्‌' इति थसस्तम्‌। 'तुजादीनां 
दीर्घोऽभ्यासस्य इत्यभ्यासस्य दीर्घः | अगौप्तमिति। ऊदित्त्वादिडभावे वदव्रज' इति 
वृद्धिः । झलो झलि' इति सिचो लोपः | इट्पक्षे अगोपिष्टम्‌ | आयप्रत्यये अगोपायिष्टम्‌। 
इत्थं चत्वारि छन्दसि। लोके तु चडं वर्जयित्वा त्रीण्येवेति विवेक: | 

( ३४०५) नोनयतीति। ऊन परिहाणे। ध्वन शब्दे। इल प्रेरणे। अर्द गतौ 
याचने च। एभ्यो ण्यन्तेभ्यश्च्ले: 'णिश्रि' इति प्राप्तश्चडादेशो नेत्यर्थः | तत्रोनयत्येलयती 
चुरादी ण्यन्तौ। ध्वनयतिरपि चुरादिरदन्तो घटादिर्नान्तश्च । अर्दयतिस्तु हेतुमण्ण्यन्तः। 
ऊनयीरिति। मध्यमपुर्षैकवचनम्‌। “न माझ्योगे' इति आट्प्रतिषेधः। इदमिन्द्र प्रति 
सव्यस्य ऋषेर्वचनम्‌। त्वायतस्त्वामिच्छतः जरितुः स्तोतुः मम, काममभिलाषं, मा 
ऊनयीः। ऊनं मा कार्षीरित्यर्थः । अनौनदिति भाषायाम्‌। ध्वनयीदिति। तिप्‌। न 
माङ्योगे” इत्ट्प्रतिषेधः। भाषायां तु घटादेरदिध्वनत्‌। चुरादेरदिध्वनत्‌ । ऐलयीत्‌। 
आर्दयीत्‌। आर्दिदत्‌। ऐलिलदिति लोके। 

(३४०६) कृमृदृ। “च्लि लुङि’ इत्यतः च्लिरिति, अस्यतिवक्ति इत्यतो- 
ऽडिति, “इरितो वा’ इत्यतो वेत्यनुवर्तते। तदाह-च्छेरित्यादि। अकरमिति। 
डुकृञ्करणे मिप्‌। अङि कृते 'क्रदृशो5डि' इति गुण: | अमरदिति। मृङ्‌ प्राणत्यागे। 
व्यत्ययेन परस्मैपदम्‌ । अदरदिति। दृ विदारणे। अरुहदिति । रह बीजजन्मनि प्रादुभवि 
च। लोके तु अकार्षीत्‌। अमृत | अदारीत्‌। अरक्षत्‌ 

( ३४०७) छन्दसि। निष्टवर्यादयः शब्दाश्छन्दसि निपात्यन्त इति सूत्रार्थ:। 
क्यपि प्राप्त इति। ऋदुपधाच्च’ इति सूत्रेण। आपुच्छयमिति। 'प्रच्छ ज्ञीप्सायाम्‌ , 

उच्छिष्यः । मृङ्स्तृञ्‌धृभ्यो यत्‌। मर्यः । स्तर्या | स्त्रियामेवायम्‌ । ध्वर्यः | खनेर्यण्ण्यतौ। 
सन्यः । खान्य: | यजेर्य: | शुन्धध्वं दैव्याय कर्मणि देवयज्यायै । आङ्पूर्वात्पृच्छे: क्यप्‌। 
आपृच्छय धरुण वाज्यर्षति । सीव्यतेः क्यप्‌ षत्वं च । प्रतिषीव्यः | ब्रह्मणि वदेर्ण्यत) 
ब्रह्मवाद्यम्‌। लोके तु 'वदः सुपि क्यप्‌ च' ( सू. २८५४) इति क्यब्‌ण्यतौ | भवते. 
स्तौतेश्च ण्यत्‌। भाव्यः | स्ताव्यः । उपपूर्वाच्चिनोतेण्यत्‌, आयादेशश्च पृडे उत्तरपदे| 
उपचाय्यपृडम्‌ । "हिरण्य इति वक्तव्यम्‌' (वा. १९४५) । उपचेयपृडमन्यत्‌ । मृड सुखने 
पृड चेत्यस्मादिगुपधलक्षणः कः। (३४०८) छन्दसि वनसनरक्षिमथाम्‌ ३।२। 
२७॥ एभ्यः कर्मण्युपपदे इन्‌ स्यात्‌। ब्रह्मवनिं त्वा क्षत्रवनिंम्‌। उत नों गोषणिं 
धिय॑म्‌। ये पथां प॑थिरक्ष॑यः । चतुरक्षौ पथिरक्षी हविर्मथौ नामभि । ( ३४०९ ) छन्दसि 
सहः ३।२।६३॥ सुप्युपपदे सहेर्ण्विः स्यात्‌। पृतनाषाट्‌। ( ३४१०) बहुश्च 
३।२।६४॥। प्राग्वत्‌। दित्यवाट्‌। योगविभाग उत्तरार्थः। ( ३४११ ) कव्यपुरीष- 
पुरीष्येषु ञ्युट्‌ ३।२।६५।। एषु वहेरन्युट्‌ स्याच्छन्दसि | कव्यवाहनः । पुरीषवाहनः 
पुरीष्यवाहनः। ( ३४१२) हव्येऽनन्तःपादम्‌ ३।२।६६॥ अग्निश्च हव्यवार्हन: | 


ERM WME प मन 
ग्रहिज्या' इति सम्प्रसारणम्‌ । प्रतिषीव्येति। षिवु तन्तुसन्ताने । “हलि च' इति दीर्घः। 
छ डिति । उपचाय्यं च तत्पृडं चेति कर्मधारयः | हिरण्य इति। हिरण्येऽभ्िधेये 
इत्यर्थः | 

(३४०८) छन्दसि। एभ्य इति। वन षण सम्भक्तौ, रक्ष पालने, मन्थ विलोडने 
एभ्य इत्यर्थः । 'स्तम्बशकृतोरिन्‌' इत्यतः इन्निति वर्तते। तदाह--इन्‌ स्यादिति। 
वन षण सम्भक्तावि'ति भ्वादिगणेन सह निर्दिष्टयोरेव ग्रहणं न तु वनु याचने, षणु 
दाने इति तानादिकयो:, सानुबन्धकत्वात्‌ ।ब्रह्मवनिमिति । ब्रह्म वनति, क्षत्रं वनति, 
गां सनतीति विवक्षायामिन्‌ | तदन्ताद्‌द्वितीयकवचनम्‌ । सुषामा दित्वात्षत्वम्‌ | पथिरक्षय 
इति। पन्थानं रक्षयन्तीति विग्रहः। पथिरक्षीति। पन्थानं रक्षतीति विग्रहः। 
हविर्मन्थतीति विग्रह: । 

( ३४०९ ) छन्दसि। षह मर्षणे’ 'भजो ण्विः' इति वर्तति। तदाह--ण्विः 
स्यादिति। ननु तुरासाहं पुरोधाय' इति लोके5पि प्रयोगा दृश्यन्ते तेषां का गतिरिति 
चेत्‌, णिजन्ताद्विच्‌ बोध्यः । पृतनाषाडिते। 'सहेः साडः सः” इति षत्वम्‌ । 

(३४१०) वहः। प्राग्वदिति। ण्विः स्यादित्यर्थः | 

( ३४१२) हव्ये। अन्तःशब्दो मध्यमवाची | हव्यशब्दे उपपदे स्यात्‌। 
पादमध्ये चेन्न । पदान्ते इति फलितोऽर्थः | हव्यवाळय्निरिति Ph 
स्वरयोर्मध्यमेत्य सम्पद्यते स डकारो ळकारे'इति प्रातिशाख्ये विहितः ] 

पादमध्ये तु 'वहश्व” (सू. ३४१० ) इति ण्विरेव। हव्यवाळग्निरजरर॑: पिता न॑ः। 
( ३४१३) जनसनखनक्रमगमो विट्‌ ३।२।६७।। “विड्वनो: (सू. २९८२) 
इतयात्तवम्‌। अब्जाः | गोजाः । गोषा ईन्दो नृषा असि | ‘सनोतेरनः? ( सू. ३६४५ ) 
इति षत्वम्‌। इयं शुष्मेभिर्विसखा ईवारुजत्‌। आ द॑धिकाः शवसा पञ्च॑ कृष्टीः। 
अग्रेगाः। ( ३४१४ ) मन्त्रे श्वेतबहोक्यशस्पुरोडाशो ण्विन्‌ ३।२।७१॥ 'शवेत- 
बहादीनां डस्पदस्येति वक्तव्यम्‌’ (वा. २०३५-३६ )। यत्र पदत्वं भावि तत्र 
ण्विनोऽपवादो डस्‌ वक्तव्य इत्यर्थः । श्वेतवाः । श्वेतवाहौ। श्वेतवाहः । उक्थानि 
उक्थैर्वा शंसति उक्थशा यजमानः । उक्यशासौ। उक्थशासः। पुरो दाश्यते दीयते 
पुरोडाः। ( ३४१५) अबे यजः ३।२।७२। अवयाः। अवयाजौ। अवयाजः। 
( ३४१६) अवयाः श्वेतवाः पुरोडाश्च ८।२।६७।। एते सम्बुद्धौ कृतदीर्घा 
निपात्यन्ते। चादुक्थशा:। ( ३४१७) विजुपे छन्दसि ३।२।७३।। उपे उपपदे 


( ३४१३) जनसन। जनादिभ्यो धातुभ्यश्छन्दसि विट्‌ स्यात्‌। अग्रेगा इति। 
'हलदन्तात्‌' इति सप्तम्यलुक्‌। 

( ३४१४ ) मन्त्रे श्वेतवहो । श्वेतादिपूर्वेभ्यो वहादिभ्यो प्विन्स्यात्‌। अलाक्ष- 
णिककार्यार्थ निपातनम्‌। श्वेतशब्दे कर्तृवाचिन्युपपदे वहेः कर्मणि कारके ण्विप्रत्ययः । 
उथे कर्मणि करणे चोपपदे शंसते: प्रत्ययः नलोपश्च | पुर: पूर्वस्य दाश दाने इत्यादेर्डत्व 
कर्मणि च प्रत्ययः। डस्पदस्येति प्रत्येकमभिसम्बध्यते। भाविपदत्वाश्रयणेन चेदमुच्यते, 
तदाह--यत्र पदत्वं भावीति। उसन्तस्येत्यर्थः। श्वेतवा इति। श्वेता एनं वहन्ति 
श्वेतवाः इन्द्र: । 'अत्वसन्तस्य' इति दीर्घः। उक्थशासाबिति। नलोपे कृते अत 
उपधायाः” इति वृद्धिः । 

(३४१५) अबे। योगविभाग उत्रार्थः। 'पुरोडाशावयजोर्ण्विन्‌' इत्येकयोगे 
श्वेतवहादीनामप्युत्तरत्राउनुवृत्ति: स्यात्‌। यजेश्चाऽवपूर्वसयैवानुवृत्तिः स्यात्केवलस्यैः 
वेष्यत इति। 

(३४१६) अवयाः श्वेतवाः। ननु “मन्ते श्वेतवहे त्यादिना डसि कृते सौ 
'अत्वसन्तस्य' इति दीर्घे त्वे च श्वेतवा इत्यादिसिद्धे नार्थोऽनेन योगेनेत्या- 
शङ्कघाह--एते सम्बुद्धाविति। सम्बुद्धौ हिं अत्वसन्तस्य’ इति न प्राप्नोति तत्राऽस- 
म्बुद्धावित्यनुवर्तनात्‌। 

(३४१७) विजुपे-। ननु छन्दसीति व्यर्थ मन्त्रे' इत्यनुवृत्तरेव भाषायां न 
भविष्यतीति चेत्‌, सत्यम्‌। ब्राह्मणसंग्रहार्थ छन्दोग्रहणम्‌। मन््रव्यतिरिक्तो वेदभागो 
ब्राह्मणम्‌। तदुक्तम्‌--'तच्चोदकेषु मन्त्राख्या, शेषे ब्राह्मणशब्दः । 

यजेर्विच्‌। उपयट्‌। ( ३४१८ ) आतो मनिन्क्वनिन्वनिपश्च ३।२।७४।। सुप्युपसर्ग 
चोपपदे आदन्तेभ्यो धातुभ्यश्छन्दसि विषये मनिनादयस्त्रय: प्रत्ययाः स्युः] 
चाढ्विच्‌। सुदामा । सुधीवा। सुपीवा। भूरिदावा। घृतपावा। विच्‌। कीलालपाः । 
'ब्रह्मश्रूणवृत्रेषु क्विप' (२९९८)। (३४१९) बहुलं छन्दसि ३।२।८८॥ 
उपपदान्तरे5पि हन्तेर्बहुल क्विप्‌ स्यात्‌। मातृहा। पितृहा। 'छन्दसि ल्टि 
(सू. ३०९३ ) | भूतसामान्ये। अहं द्यावांपूथिवी आ त॑तान। 'लिट: कानज्वा' 
(सू. ३०९४) | क्वसुश्च' (सू. २०९५ ) | छन्दसि लिटः कानच्क्वसू वा स्त: | 
चक्राणा वृष्णिं। यो नों अन्ने अररिवाँ अघायु: | 'णेश्छन्दसि' (सू. ३११७ )। 
्यन्ताद्धातोश्छन्दसि इष्णुच्‌ स्यात्तच्छीलादौ। वीरुधः पारयिष्णवः। “भुवश्च' 
(सू. ३११८ )। अस्मात्‌ केवलात्परागूवत्‌। भविष्णुः | “छन्दसि परेच्छायां क्यच 
उपसंख्यानम्‌' (वा. १६११ )। 'क्याच्छन्दसि’ ( सू. ३१५० ) । उप्रत्ययः स्यात्‌। 
अघायुः | 'एरजधिकारे जवसवौ छन्दसि वाच्यौ’ ( वा. २२०० ) | जवे याभिर्यूनः। 
ऊवोर्मि जव: | देवस्य सवितुः स॒वे। ( ३४२० ) मन्त्र वृषेषपचमनविदभूवीरा 
उदात्तः ३।३।९६॥ वृषादिभ्यः क्तिन्स्यात्स चोदात्तः। वृष्टिं दिवः। सुम्नमिष्टये 
———— 2 जि MRS अमान 


(३४१८) सुधीवा। सुपीबेति। 'घुमास्था' इतीत्त्वम्‌। कीलालपा इति। 
कीलालं जलम्‌। “पयः कीलालममृतं जीवनं भुवनं बनम्‌” इत्यमरः | तत्‌ पिबतीति। 
पा पाने विच्‌। 

( ३४१९ ) उपपदान्तरेऽपीति। ब्रहाभ्रूणवृत्रभिन्नेष्वपीत्यर्थ: | आततानेति। 
'णळुत्तमो वा' इति णित्त्वपक्षे वृद्धिः। अररिवाँ इति। छन्दसीति। रा दाने लिटः 
क्वसुः। 'वस्वेकाजाद्धसाम्‌' इत्यादन्तत्वादिट्‌। ततो नञ्समासः । 'दीर्घादटि-? इति 
वक्ष्यमाणेन नस्य रुत्वम्‌ ‘आतोऽटि नित्यम्‌” इति रोः पूर्वस्याऽऽतो नित्यमनुनासिकः। 
प्रसङ्गादघायुशब्द व्युत्पादयितुमाह--छन्दसीति। सुप आत्मनः- इत्यत्र आत्मन इति 
विशेषणात्परेच्छायां न प्राप्नोतीति वचनम्‌। क्याच्छन्दसि। ‘सनाशंसभिक्ष उ:' इत्यत 
उरिति वर्तते क्यान्ताद्धातोरः स्याच्छन्दसि। अघायुरिति | परस्याघमिच्छतीत्र्थे क्यच्‌। 
'अश्वाघस्यात्‌' इति वक्ष्यमाणेनाऽऽकारादेशः | तदन्तादुप्रत्ययः | जवसबाविति। 'जु॑ 
इति सौत्रो धातुः। षूङ्‌ प्राणिगर्भविमोचने। षु प्रसवैश्वर्ययोरिति। आभ्यां 'ऋदोरप्‌' 
इति अपि प्राप्ते3ज्विधीयते | स्वरे भेद: | 

( ३४२०) मन्त्रे वृषेष-। स्त्रियां क्तिन्‌’ इत्यतः क्तिन्निति वर्तते। वीरा इति 
पञ्म्पूव तथमा तादाद इति], चिति । हुते, इष्टय इति। 

प्चात्यक्तीहत। इयं ते नव्य॑सी मति: | वित्ति:। भूतिः। अग्न आ याहिं वीतयें। 
रातौ स्यांमोभयांस: | ( ३४२१ ) छन्दसि गत्यर्थेभ्यः ३।३।१२९॥ ईषदादिषूपपदेषु 
गत्यर्थेभ्यो धातुभ्यश्छन्दसि युच्‌ स्यात्‌। खलोऽपवादः। सूपसदनोऽग्निः। 
( ३४२२ ) अन्येभ्योऽपि दृश्यते ३।३।१३०॥। गत्यर्थेभ्यो येऽन्ये धातवस्तेभ्योऽपि 
छन्दसि युच्‌ स्यात्‌। सुवेद॒नामकृणोद्‌ ब्रह्मणे गाम्‌। (३४२३) छन्दसि लुङ्‌- 
लङ्लिटः ३।४।६॥ धात्वर्थानां सम्बन्धे सर्वकालेष्वेते वा स्युः । पक्षे यथास्वं प्रत्ययाः । 
देवो देवेभिरागम॑त्‌। लोडर्थे लुङ्‌। इदं तेभ्योकरं नम॑:। लङ्‌। अग्निमद्य 
होतारमवृणीतायं यजमानः। लिट्‌। अद्या ममार। अद्य म्रियत इत्यर्थ: | 
(३४२४) लिडर्थे लेट्‌ ३।४।७।। विध्यादौ हेतुहेतुमद्रावादौ च धातोर्लेट्‌ 
स्याच्छन्दसि। ( ३४२५ ) सिब्बहुलं लेटि ३।४।३४। ( ३४२६) इतश्च लोपः 
परस्मैपदेषु ३।४।९७।। लेटस्तिडामितो लोपो वा स्यात्परस्मैपदेषु। ( २४२७) 
लेटोऽडाटौ ३।४।९४।। लेट अट्‌ आट्‌ एतावागमौ स्तस्तौ च पितौ। सिब्बहुल 
गिद्वक्तव्य:' ( वा. १७९४ ) | वृद्धि: । प्रण॒ आयूंषि तारिषत्‌। | सुपेशंसस्करति जोषिषद्धि । 
आ सांविषदर्शसानाय। सिप इलोपस्य चाऽभावे। पताति दिद्युत्‌। प्रियः सूर्य प्रियो 


इषु इच्छायाम्‌। चतुर्थ्येकवचनम्‌। मतिरिति। मन ज्ञाने’ क्तिन्‌। अनुदात्तो- 
पदेश- इत्यनुनासिकलोपः | वित्तिरिति। विद सत्तायाम्‌। कित्त्वान्न लघूपधगुणः | 
बीतये इति। वी गतिव्याप्तिप्रजननकान्त्यसनखादनेषु | राताबिति। रा दाने | 

(३४२३) छन्दसि लुङ्लङ्लिटः। उदाहरणेषु धातुसम्बन्धो मृग्यः। 
आगमदिति। गम्ल गतौ 'पुषादि-' इति ठृदित््वादङ्‌। अकरमिति। 'कृमृदृरुहि- 
भ्यश्छन्दसि' इति च्लेरङ्‌ “ऋदृशोऽङि इति गुण: | अवृणीतेति। वृञ्‌ वरणे। लङ्‌। 
“क्र्यादिभ्यः शना’ ई हल्यघोः' इतीत्वम्‌। 

( ३४२६) इतश्च । लेटोऽडाटौ’ इत्यतः लेट इति 'वैतोऽन्यत्र' इत्यतो वेति 
चानुवर्तते । तदाह- केट इत्यादि | 

( ३४२७) लेटो-। आगमौ स्त इति। तौ च पर्यायेण, न तु यौगपद्येन 
अङ्गविधिसामर्थ्यात्‌। अन्यथा सवर्णदीर्घे कृते विशेषाऽभावात्‌ 'आइत्तमस्य' इति 
ूतरान्मण्डूकप्लुत्या पिच्चेत्यनुवर्तते इत्याशयेनाह--तौ च पिताबिति। तत्फलं तु 
“विक्रन्दसी उर्वरासु व्रतैते' इत्यादिषु गुण: | वृद्धिरिति। 'अचो अणिति’ इत्यनेन। 
तारिषदिति। तृ प्लवनतरणयोः | तिप इकारलोपः | सिच्‌। इट्‌ । जोषिषदिति। जुषी 
प्रीतिसेवनयोः | अनुदात्तेत्‌। व्यत्ययेन परस्मैपदम्‌। आसाविषदिति। आइपूर्वात्‌ सु 


प्रसवैश्वर्ययोरित्यस्माल्लेट्‌। पतातीति। पत्छु पतने तिप्‌। आडागमः। 

अग्ना भ॑वाति। (३४२८) स उत्तमस्य ३।४९८॥ लेडुत्तमसकारस्य वा लोपः 
स्यात्‌। करवाव। करवावः | टेरेत्वम्‌। ( ३४२९ ) आत ऐ ३।४।९५।॥। लेट आकारस्य 
ऐ स्यात्‌। सुतेभिं: सुप्रयसां मांदयैतें। आतामित्याकारस्य ऐकारः | विधिसामर्थ्यादार 
ऐत्वं न| अन्यथा हि ऐटमेव विदध्यात्‌। यो यजाति यर्जात इत्‌। ( ३४३०) 
वैतोऽन्यत्र ३।४।९६॥ लेट एकारस्य ऐ स्याद्वा। 'आत ऐ' ( सू. ३५२९ ) | इत्यस्य 
विषयं विना। पशूनामीशे। ग्रहा गृह्यान्तै। अन्यत्र किम्‌? सुप्रयसा मादवैे। 
( ३४३१ ) उपसंवादाऽऽशङ्कयोश्च २।४।८॥। पणबन्धे आशङ्कायां च लेट्‌ स्यात! 
अहमेव पशूनामीशै। नेज्जिह्यायन्त्यो नर॒कं पताम। हल: शनः शानज्झौ' 
( २५५७ )। (३४३२) छन्दसि शायजपि ३।१।८४॥। अपिशब्दाच्छानच्‌। 
'हगरहोर्भश्छन्दसि' (वा. ४८२३) इति हस्य भः। गृभाय जिह्वया मधु | ब॒धान॑ देव 


( ३४२८) करवावेति। कृञो लेटो वस्‌। “तनादिकृञ्भ्यः इति उ:| गुणः 
रपरः। 'लेटोऽडाटौ' इत्याह। तस्य॒ पित्त्वेना5डित्त्वाद्विकरणस्य गुणः। “अत 
उत्सार्वधातुके” इत्युत्वाऽभावश्च। मदी हर्षे। णिच्‌। तदन्ताल्लेट्‌। आतामि कृते 
आह- रेरेत्वमिति। “टित आत्मनेपदानाम्‌' इत्यनेन | 

(३४२९) आकारस्येति। प्रथमस्येत्यर्थः | द्वितीयस्य 'टित आत्मनेपदानाम्‌! 
इत्यनेनैत्वमेव, नित्यत्वात्‌ | न च शब्दान्तरप्राप्त्याऽनित्यत्वं, कृताऽकृतप्रस ङ्गित्वमात्रेण 
कवचिन्नित्यताश्रयणात्‌। उत्तरसूत्रेडन्यत्रेति लिङ्गाच्च। आट एत्वं नेत्युक्ते, तस्य 
फलमाह--यजाति यजात इति। यज देवपूजादौ। लेट आड़ागम: | 

(३४३०) बैतो। अन्यत्वं किमपेक्षयेत्याकाङ्क्षायां ूर्वसूत्रविषयविषयादिति 
लभ्यते, सन्निधानात्‌। तदाह--आत इत्यादि । ईशै इति। ईश ऐश्वर्ये। 
उक्तमेकवचनमिट्‌। 'इतश्च' इति लोपो नास्ति, परस्मैपदेषु’ इत्युक्तेः | टेरेत्वे तस्य 
ऐ:। गृह्यान्ता इति। ग्रहेः कर्मणि लेट्‌। झिः | तस्याऽऽडागमः | यक्‌ 'ग्रहिज्या’ इति 
सम्प्रसारणं टेरेत्व पूर्ववदैत्वम्‌। 

(३४३१) पणबन्ध इति। यदि मे भवानिदं कुर्यात्तहींदमहं दास्यामी ति 
समयकरणं पणबन्ध: | आशङ्का सम्भावना | अहमेबेति। त्रिपुरविजये देवै: प्रार्थितस्य 
रुद्रस्येदे वचनम्‌। पशवः संसारिण: | नेदिति। इच्छब्द आशङ्का द्योतयति जिह्याचरणेन 
नरकपातः, स माभूदित्यर्थः । पतामेति। “स उत्तमस्ये'ति सलोपः | 

(३४३२) छन्दसि शाय-। छन्दसि शनः शायजप्यादेशः स्याद्धौ परे। 
गृभायेति। ग्रह उपादाने | लोटः सेहि:'क्रयादिभ्यः श्ना' । 'ग्रहिज्या' इति सम्प्रसारणम्‌। 
बधानेति। बन्ध बन्धने। 'अतो हे:' इति हेर्लुक्‌ | सङ्घात ' हृगुहोर्भरछन्दसि' 

सवित:। 'अनिदिताम्‌-' (सू. ४१५) इति बध्नातेर्नलोपः । गृभ्णामिं ते। मध्वा 
जभारं। ( ३४३३) व्यत्ययो बहुलम्‌ ३।१।८५॥। विकरणानां बहुलं व्यत्ययः स्यात्‌ 
छन्दसि। आण्डा शुष्मस्य भेद॑ति। भिनत्तीति प्राप्ते। ज॒रसा मरते पति: | प्रियत 
इति प्राप्ते। इनदो वस्तेन नेषतु। नयतेलोट्‌ शप्सिपौ द्वौ विकरणौ। इन्द्रेण युजा 
त॑रुषेम वृत्रम्‌। तरेमेत्यर्थ: । तरतेर्विध्यादौ लिङ्‌ | उ: शप्‌ सिप्‌ चेति त्रयो विकरणाः । 
सुप्तिङुपग्रहलिङ्गनराणा कालहलच्स्वरकर्तृयङां च। 
व्यत्ययमिच्छति शास्त्रकृदेषां सोऽपि च सिध्यति बाहुलकेन || १॥ 


धुरि दक्षिणायाः । दक्षिणस्यामिति प्राप्ते। चषालं ये अश्वयूपाय तक्षति। 
तक्षन्तौति प्राप्ते। उपग्रहः परस्मैपदात्मने पदे। ब्रह्मचारिणमिच्छते। इच्छतीति 
प्राप्ते। प्रदीपमन्य ऊर्मिरयुध्यति । युध्यत इति प्राप्ते। मधोस्तृप्ता ईवासते। मधुन 
इति प्रापते। नरः पुरुष: | अधा स वीरै्दशभिर्वियूयाः । वियूयादिति प्राप्ते। कालः 
कालवाची प्रत्ययः । श्वोऽग्नीनाधास्यमानेन। लुटो विषये लुट्‌। तम॑सो गा अदुक्षत्‌। 
अधुक्षदिति प्राप्ते मित्र वयं च॑ सूरयः | मित्रा वयमिति प्राप्ते स्वरव्यत्ययस्तु क्ष्यते । 


~ Sn लिन 
इत्यस्योदाहरणमाह--ग॒भ्णामित इति। जभारेति। हृञ्‌ हरणे। लिटो णलि वृद्धौ 
हस्य भः | गृह्णामि, जहारेत्यर्थः | £ 

(३४३३ ) भेदतीति। भिदिर्‌ विदारणे रौधादिकः, श्नमि प्राप्ते शप्‌। म्रियत 
इति। मृङ्‌ प्राणत्यागे। 'तुदादिभ्यः' इति शे कृते 'रिङ्शयग्लिङ्क इति रिङादेशः | 
इयङ्‌। नेषत्विषि। नयत्तित्यर्थः। द्वौ बिकरणाविति। तत्र शप्‌ न्याय्यः, सिप्‌ तु 
बाहुलकात्‌। एतेन 'सेमामविड्ढि' इत्यादि व्याख्यातम्‌ | अव रक्षणे। अस्माल्लोटि शपि 
प्राप्त बाहुलकात्सिप्‌। 'हुझल्भ्यो हेर्धिः षत्वं टत्वम्‌ जश्त्वम्‌ । तरुषेमेति। तुष्‌ मसिति 
जाते यासुट्‌। लिङ: सलोपोऽनन्त्यस्य’ । “नित्यं डितः” । अतो येयः? | “लोपो व्योर्वलि? | 
'आदगुणः' | अत्रोप्रत्ययान्तस्य सिप प्रत्यङ्गत्वात्‌। सार्वधातुके’ इति गुण: प्राप्त: | 
सिबन्तस्य शपि लघूपधगुणश्च प्राप्तो बाहुलकान्न भवति। सुप्तिङिति। शास्त्रकृत्‌। 
पाणिनिराचार्यः सुप्प्रभृतीनां व्यत्ययमिच्छति। सोऽपि। तथाविधः। बाहुलकेन 
सिध्यति। बहुलस्य भावो बाहुलकम्‌। मनोज्ञादित्वाद्वुञ्‌। तत्पुनर्बहुलशब्दस्य | 
प्रवृत्तिनिमित्त बह्र्थादानत्वं, चशब्दो हेतौ | यस्मादेवमुक्तप्रकारो व्यत्ययो बहुलग्रहणेनैव 
सिध्यति तस्माद्वहुलग्रहणं कृतमित्यर्थः | वियूया इति। यु मिश्रणे विपूर्वः। आशिषि 
लिड्‌ । आधास्यमानेनेति। आइपूर्वादधातेः'लृटः सद्वा’ इत्यनेनः' शानजादेशः। 
'स्यतासी' इति स्य: | आने मुक्‌' इति मुक्‌। मित्र बयमिति। दीर्घस्य ह्वस्वव्यत्ययः। 

कर्तृशब्दः कारकमात्रपरः। तथा च तद्वाचिनां कृत्तद्धितानां व्यत्ययः | अन्नादाय। 
अण्विषये अच्‌ | अवग्रहं विशेषः | यङो यशन्दादारभ्य “लिङ्याशिष्यङ्‌ ( सू. ३४३४) 
इति ङकारेण. प्रत्याहार: | तेषां व्यत्ययो भेदतीत्यादिरुक्त एव। (३४३४ ) 
लिड्याशिष्यडू ३।१।८६।। आशीर्लिङि परे धातोरङ्‌ स्याच्छन्दसि। 'वच ज्म 
(सू. २४५४ )। मन्तं वोचेमाग्नयें। 'दृशेरग्वक्तव्य:' (वा. १८७२) | पितरं च 
शेयं मातरं च । अडि तु 'क्रदृशो5डि-' ( सू. २४०६ ) इति गुणः स्यात्‌। ( ३४३५) 
छन्दस्युभयथा ३।४११७॥ धात्वधिकारे उक्त: प्रत्ययः सार्वधातुकार्धधातुकोभय- 
संज्ञः स्यात्‌। वर्धन्तु त्वा सुष्टुतर्य: । वर्धयन्ततित्यर्थः | आर्धधातुकत्वाण्णिलोप: | 
विशृण्विरे । सार्वधातुकत्वात्‌ शनुः शृभावश्च | 'हुशनुवौः-' (सू. २३८७ ) इति यण्‌। 
“आदृगमहनजनः किकिनौ लिट्‌ च' (सू. ३१५१ )। आदन्तादृवर्णान्ताद्रमादेश्च 
किकिनौ स्तस्तौ च लिड्वत्‌। बभ्रिर्वज्रं पपिः सोमं ददिर्गा: | जगिमर्युव॥ 
जग्िरवतरममितरियम्‌ । जज्ञिः | लिङ्वद्वावादेव सिद्धे 'ऋच्छत्यृताम्‌' (सू. २३८३) 


स्वरव्यत्ययस्त्विति। गवामिव श्रियसे इत्यत्र 'तुमर्थे' इत्यनेन क्सेनि कृते 'ब्नित्यादि' 
इत्यायुदात्ते प्राप्ते व्यत्ययेन मध्योदात्तता। कृत्तद्धितानामिति। 'तेन दीव्यति’ इत्यादौ 
विधीयमानानां ठगादीनां देवनादिकर्तृत्वादेवमुक्तम्‌। न त्विह कारकवाचित्वेऽप्याग्रह, 
कृत्तद्धितमात्रे तात्पर्यात्‌ । तथा च किमो विहितोऽतिर्यच्छन्दादपि भवति । 'त्वं वेत्थयतिः 
ते जातवेदः'। “विश्वेदेवासो मरुतो यतिष्ठन' | अन्नादायेति। अन्नमत्तीतयन्ना- 
दस्तस्मै। अन्ने कर्मण्युपपदेऽदेः कर्मण्यणि प्राप्तेञच्‌। अवग्रह इंति। अणि कृते अन्न 
आदायेति, अचि तु अन्न अदायेति भावः। 

( ३४३४) वोचेमेति। वचेराशीर्लिडो मस्‌। अंड्‌| “वच उम्‌' यासुट्‌। | 

( ३४३५) छन्दस्युभयथेति।; लिङ: -सार्वधातुकसंज्ञाप्यस्ति, तेन यामुट्‌ 
इयादेशः | वलि लोपः | आद । परार्थे प्रयुज्यमानाः शब्दा वतिमन्तरेणापि वत्यर्थ गमयन्ति 
'गौर्वाहीक्‌' इतिवदित्याशयेनाह--लिड्बदिति। किकिनौ भवत: |. लिट्प्रत्ययस्य 
भवतीत्ययमर्थस्तु न भवति। तथा हि सति लिट्‌ किकिन इत्येव ्रूयात्‌। बभ्रिरिति। 
"भृञ्‌ अस्मात्‌ किः लिड्वद्वावाद्‌ द्वित्वम्‌। किकिनोः स्थाने तिबादयस्तु न। 
लिड्वदित्यतिदेशेन स्वरूपाबाधेनैव कार्यातिदेशात्‌। 'न लोकाव्यय- इति षष्ठी निषेधे 
व्रशन्दाद्‌ द्वितीया | जग्मिरिति। 'गमहन- इत्युपधालोपः | जघ्निरिति। हो हन्तेः-' 
इति कुत्वम्‌। जज्ञिरिति। शचुत्वम्‌। जजोर्जञः। ननु लिड्वद्वावे सति “असंयोगाल्लिट्‌ 
कित्‌” इत्येव सिद्धे कित्त्वकरणमनर्थकमित्याशयेनाह-_लिड्बड्राबादिति । असंयोगा- 

इति गुणबाधनार्थ कित्त्वम्‌ । “बहुलं छन्दसि’ (सू. ३५७८) इत्युत्वम्‌ । ततुरिः | जगुरिः। 
(३४३६) तुमर्थे सेसेनसेअसेन्क्सेकसेनध्यैअध्यैन्‌कध्यैकध्यैन्शध्यैशध्यैन्तवैत- 
वेङ्तवेनः २।४।९। से। वक्षे राय: | सेन्‌। ता वामेषे। असे। शरदो जीवसे धाः । 
असेन्‌। नित्त्वादादयुदात्तः। क्से। प्रेषे। कसेन्‌। गवामिंव श्रियसे | अध्यै। अध्यैन्‌। 
जठर पृणध्यं । पक्षे आद्युदात्तम्‌ । कध्यै । कध्यैन्‌ । आहुवध्यै। पक्षे नित्स्वर: | शध्यै। 
राध॑सः सह मांदयध्ये । शध्यैन्‌ । वायवे। पिब॑ध्यै । तवै । दातवा उ। तवेङ्‌। सूत॑वे। 
तवेन्‌। कर्तवे। ( ३४३७) प्रयैरोहिष्यै अव्यथिष्यै ३।४।१०।। एते तुमर्थे 
निपात्यन्ते। प्रयातुं रोढुमव्यथितुमित्यर्थः। ( ३४३८) दृशे विख्ये च ३।४।११॥। 
द्रष्टु विख्यातुमित्यर्थः । ( ३४३९ ) शकि णमुल्कमुलौ ३।४।१२॥ शक्नोताबुपपदे 
तुमर्थे एतौ स्तः। विभाजं नाशकत्‌। अवलुपं नाशकत्‌। विभक्तुमलोप्तमित्यर्थः | 


ल्लिट्‌ कित्‌' इति कित्त्वं सिद्धमिति भावः । आदिति मुखसुखार्थो दकारो न तु तकार: | 
तेन तात्परत्वाभावाददीर्घस्यापि ऋकारस्य ग्रहणम्‌, तदाह--ततुरिः | जगुरिरिति। तृ 
प्लवनतरणयोः । गृ निगरणे। आभ्यां किः। द्वित्वात्परत्वात्‌ बहुल छन्दसि’ इत्युत्वे 
राप्ते द्विर्वचने-' इति निषेधादुत्वाभावे द्वित्वम्‌। उरदत्त्वम्‌। उत्तरस्योत्वम्‌। 

( ३४३६ ) तुमर्थे। तुमुनोऽर्थस्तुमर्थो भावः। ननु 'कर्तरि कृत्‌’ इति 
वचनात्कर्तरि तुमुनो विधानात्कथं भावोऽर्थं इति चेच्छृणु। 'अव्ययकृतो भावे’ इति 
वचनात्तुमुनो भावे विधानात्‌। तुमर्थे पञ्चदश प्रत्यया भवन्ति। वक्षे इति। वचः से 
कुत्वे षत्वम्‌। कषसंयोगे क्षः। एषे इति। इणो गुणः। नकारो 'न्नित्यादिर्नित्यम्‌' 
इत्यादयुदात्तार्थः | प्रेषे इति। इणः से कित्त्वाद्‌ गुणे। आद्गुणः | श्रियसे इति। इयङ्‌, 
नित्त्वादाद्युदात्तः। इह मन्त्रे मध्योदात्तः पठ्यते। तत्र बाहुलकात्परत्ययस्वरो बोध्यः। 
आहुवध्यै इति। जुहोतेरुवङ्‌। मादयध्यै इति। मदी हर्षे प्यन्ताच्छध्यै प्रत्ययः । तस्य 
भाववाचिसार्वधातुकत्वात्सार्वधातुके यकि प्राप्ते व्यत्ययेन शप्‌ गुणाऽयादेशौ। पिबध्यै 
इति। अत्रापि यवप्रसङ्गे व्यत्ययेन शप्‌। 'पाघ्रा-' इति पिबादेशः | दातबा उ इति। 
- ददातेस्तवै आयादेशे लोप: शाकल्यस्य' इति यलोपः | सूतवे इति। ङित्त्वान्न गुणः। 

कर्तव इति। कृओो गुणः | कर्तुमित्यर्थः | 

( ३४३७ ) प्रयै । परपूर्वाद्यातेः कैप्रत्ययः | रहेरिष्यै। नम्मूर्वाद्वययेश्च। 


( ३४३८) दृशे। योगविभागश्चिन्त्यप्रयोजनः। दृशेः ख्यातेश्च केप्रत्यय: | 
कित्त्वाद्‌ दृशेर्न गुणः | ख्यातेरालोपश्च। 


( ३४३९ ) विभाजमिति। विपूर्वाद्जतेर्णमुलो णित्त्वात्‌ अत उपधायाः? इति 
वृद्धिः । अपलुपमिति। लुप्ृ छेदने | कित्त्वाद्‌ गुणाभावः | 

( ३४४० ) ईश्वरे तोसुन्कसुनौ ३।४।१३॥। ईश्वरो विचरितोः । ईश्वरो विलिख: | 
विचारितुं विलेखितुमित्यर्थः | ( ३४४१ ) कृत्यार्थे तवैकेन्केन्यत्वनः ३।४।१४॥ 
न म्लेच्छितवै | अवगाहे। दिदृक्षेण्य: | भूर्यस्पष्ट कर्त्वम्‌ । ( ३४४२) अवचक्षे च 
३।४।१५॥ रिपुणा नाव॒चक्षे। अवख्यातव्यमित्यर्थः। ( ३४४३) भावलक्षणे 
स्थेणकृञ्वदिचरिहुतमिजनिभ्यस्तोसुन्‌ ३।४।१६। आसंस्थातोः सीदन्ति। 
आसमाप्तेः सीदन्तीत्यर्थः | उदेतोः। अपकर्तो: । प्रवदितोः । प्रचरितोः। होतो: | 
आतमितोः | “काममाविजनितोः सम्भवामः' इति श्रुतिः । ( ३४४४ ) सृपितृदोः 
कसुन्‌ ३।१।१७॥ भावलक्षणे इत्येव। पुरा कूरस्य॑ विसूर्पों विरष्शिन्‌। पुरा जत्रुभ्य 
आतृ: | इति तृतीयोऽध्यायः । 


( ३४४०) ईश्वरे। ईश्वरशब्दे उपपदे धातोस्तोसुन्कसुनौ स्तश्छन्दसि। 
„विचारितोरिति। चर गताविट्‌। विलिख इति। “लिख विलेखने' । कित्त्वान्न गुण: | 
,क्वातोसुन्कसुनः' इत्यव्ययत्वात्‌ 'अव्ययादाप्सुपः' इति विभक्तेर्लुक्‌ 'न लुमता-' इति 
निषेधात्‌ 'अत्वसन्तस्य' इति दीर्घो न। 
| “ (३४४१) कृत्यार्थे। कृत्यानामर्थो भावकर्मणी, तयोरेवेति कृत्यानां भाव- 
कर्मणोर्विधानात्‌ तत्र एते प्रत्ययाः स्युः। यद्यपि कृत्यानामर्थो “भव्यगेय-' इत्यादौ 
कर्ताऽपि, वह्यं स्नानीयमित्यादौ करणादिरपि तथापि न तत्र कृत्यत्वेन कर्त्रादिषु विधानं, 
किं तर्हि स्वरूपेण | कृत्यतया विधानं तु भावकर्मणोरेवेति भावः | न म्लेच्छितवै इति। 
म्लेच्छ अव्यक्ते शब्दे'। न म्लेच्छितव्यमित्यर्थः। अबगाहे इति। गाह्‌ विलोडने। 
दिदृक्षेण्य इति। दृशेः सन्नन्तात्केन्यः। अतो लोपः। कर्त्वमिति। कृञः त्वन्‌। 
कृत्यमित्यर्थः | यद्यपि 'तुमर्थे सेसेन-' इत्यनेन तुमर्थे तवै विहितस्तथापि भावभिन्नेऽपि 
कर्मकारके तवै यथा स्यादित्येवमर्थम्‌। म 

( ३४४२) अवचक्षे। अवपूर्वाच्चक्षिङ एश्‌ प्रत्ययो निपात्यते शित्त्वात्सार्व- 
धातुकत्वं तेन ख्याआदेशो न। 

(३४४३) भावलक्षणे। कृत्यार्थे इति निवृत्तम्‌। तुमर्थे इति वर्तते। 
प्रकृत्यर्थविशेषणं भावलक्षणग्रहणम्‌ । भावो लक्ष्यते येन तस्मिन्नर्थे वर्तमानेभ्यः स्थादिभ्यो 
धातुभ्यस्तुमर्थे तोसुन्‌ स्याच्छन्दसि। संस्थानादीनामवधित्वेन लक्षणं भावः। आ 
समापतेरिति। सम्पूर्वो हि तिष्ठतिः समाप्तौ रूढ: | “सन्तिष्ठते पिण्डपितृयज्ञ” इत्यादौ 
तथा दर्शनात्‌। आतमितोरिति। तमु ग्लानौ। 

(३४४४) सृपितृदोः | सृप्लृ गतौ। उतृदिर्‌ हिंसाऽनादरयोः | भावलक्षणेऽर्थे 
वर्तमानयोः सृपितृदोस्तुमर्थे कसुन्‌। विसृप इति | गमनादित्यर्थः | इति तृतीयोऽध्यायः। 

चतुर्थोऽध्यायः 

( ३४४५ ) रात्रेश्चाजसौ ४।१।३१।। रात्रिशब्दान्डीप्स्यात्‌ अजस्विषये 
छन्दसि। रात्री व्य॑ख्यदाय॒ती। लोके तु 'कृदिकारादिति डोष्यन्तोदात्तः” (ग. )। 
( ३४४६ ) नित्यं छन्दसि ४।१।४६।। बह्वादिभ्यश्छन्दसि विषये नित्यं डीष्‌। बह्ी- 
षु हित्वा | नित्यग्रहणमुत्तरार्थम्‌' | ( ३४४७) भुवश्च ४।१।४७॥। डीष्‌ स्यात्‌ छन्दसि | 
विभ्वी | प्रभ्वी । “विप्रसम्भ्यः” (सू. ३१६० ) इति डुप्रत्ययान्त सूत्रेऽनुक्रियते। उत 
इत्यनुवृत्तेः । उवडादेशस्तु सौत्रः । “मुद्गलाच्छन्दसि लिच्च’ ( वा. २४९६ )। ङीषो 
लित्त्वमानुक्‌ चागमः । लित्स्वर: | रथीर॑भून्मुद्गलानीं | ( ३४४८ ) दीर्घजिह्वी च 
छन्दसि ४।१।५९।। संयोगोपधत्वादप्राप्तो डीष्‌ विधौयते। आसुरी वै दीर्घजिह्वीः 


(३४४५) रात्रेश्चाजसौ। न जसिः अजसिस्तस्मिन्‌। इकार उच्चारणार्थः | 
“आहो प्रभूतादिभ्यः' इतिवत्‌। छन्दसीति। ननु “तिमिरपटैरवगुण्ठिता रात्र्यः? इति 
प्रयोगो न स्यात्‌। छन्दसीत्युच्यते। न चेदं छन्द: | अजसाविति निषेधाच्च । किंच 
वेदेऽपि 'रात्र्य' इति प्रयोगो न स्यात्‌ इत्याशङ्कयाह--लोके त्विति। तुशब्दोऽनु- 
क्तसमुच्चयार्थः । लोके, जसि वेदे चेत्यर्थः। कृदिकारादिति। 'राशदिभ्यां त्रिरि'ति 
व्युत्पत्तिपक्षे कृदिकारान्तः। अव्युत्पत्तिपक्षे तु 'सर्वतोऽक्तिन्नर्थात्‌' इति ङीष्‌ बोध्यः । 

( ३४४६) नित्यम्‌। बहादिभ्यश्व' इति वर्तते ‘अन्यतो डीष्‌' इत्यतो डीषिति 
च, तदाह--बह्वादिभ्य इति। नन्वारम्भसामथ्यदिव नित्यत्वे सिद्धे नित्यग्रहणं व्यर्थ 
मित्याशङ्कयाह--नित्यग्रहणमुत्तरार्थमिति। 

( ३४४७) भुवः | विभ्वीति। ' विप्रसम्भ्यो ड्वसंज्ञायाम्‌' इत्यतो ुप्रत्ययान्तांत्‌ 
डीष्‌। ननु स्वयम्भूरत्रापि स्यादित्याशङ्कयाह-ुप्रत्ययान्तमिति। ननु डुप्रत्ययान्ता- 
नुकरणे किं प्रमाणमत आह--उत इत्यतुवृत्तेरिति। 'वोतो गुणवचनात्‌? इति सूत्रात्‌। 
ननु तर्हि डुप्रत्ययान्तस्य 'घेर्डिति' इति गुणे कृते भो इति निर्देशः प्राप्नोति। 
तदाह--उबडादेशस्तु सौत्र इति। मुद्रला। 'इन्द्रवरुण' इति सूत्रस्थं वार्तिकमिदम्‌। 
लित्स्वर इति | लितीत्यानुगाकारस्योदात्तत्वम्‌। 

( ३४४८ ) दीर्घजिह्णी। दीर्घजिह्णीति निपात्यते छन्दसि। अप्राप्तो डीषिति। 
स्वाङ्गाच्चोपसर्जनात्‌' इति न प्राप्नोति तत्र ह्यसंयोगोपधादिति प्रतिषेधात्‌। 


१. अत्र नित्यग्रहणस्य फलं तु “भुवः? ( पा० सू० ४।१।४७ ) इति सूत्रविहितस्य डीषः 
नित्यत्वं बोध्यम्‌। 

देवानां यज्ञवाट्‌'। ( ३४४९) कद्र्कमण्डल्वोश्छन्दसि ४।१।७१।। ऊङ्‌ स्यात्‌। 
कद्रूश्च वै कमण्डलूः । 'गुम्गुलुमधुजतुपतयालूनामिति वक्तव्यम्‌' ( वा. २५०४) | 
गुग्गुलूः । मधूः । जतूः | पतयालूः । अव्ययात्त्यप्‌' ( सू. १३२६ ) । 'आविष्ट्यस्योप- 
संख्यानं छन्दसि’ (वा. २७८५ )। आविष्टयों वर्धति। ( ३४५० ) छन्दसि उञ्‌ 
४।३।१९॥ वर्षाभ्यष्ठकोऽपवादः। स्वरे भेदः | वार्षिकम्‌। ( ३४५१ ) वसन्ताच्च 
४।३।२०॥ उन्‌ स्यात्‌ छन्दसि | वासन्तिकम्‌। ( ३४५२ ) हेमन्ताच्च ४।३।२१॥। 
छन्दसि ठञ्‌। हैमन्तिकम्‌। योगविभाग उत्तरार्थः। 'शौनकादिभ्यश्छन्दसि’ 
( १४८८ ) । णिनिः प्रोक्तेऽर्थे। छाणोरपवादः । शौनकेन प्रोक्तमधीयते शौनकिनः । 
वाजसनेयिन: । छन्दसि किम्‌? शौनकीया शिक्षा। ( ३४५३) ठ्वयचश्छन्दसि 
४।३।१५०।। विकारे मयट्‌ स्यात्‌। शरमयं बर्हि:। यस्य पर्णमयी जुहूः। 
( ३४५४) नोत्वद्दर्धबिल्वात्‌ ४।३।१५१॥ उत्वान्‌ उकारवान्‌। मौञ्जं शिक्यम्‌। 
वर्ध चर्म, तस्य विकारो वार्ध्री रज्जुः । बैल्वो यूप: | सभाया यः' ( सू. १६५७)। 


( ३४४९ ) कद्रु। 'ऊङ्तः' इत्यत ऊङिति वर्तते | कद्रुशब्दात्कमण्डलुशन्दाच्च 
स्त्रियमूङ्‌ स्याच्छन्दसि। गुग्गुलुमधु। एषां व्यत्ययेन छन्दसि स्त्रीत्वम्‌। पतयालुशब्दः 
“स्पृहिगृहि, इत्यादिना आलुजन्तः। अव्यया। व्याख्यातमपि त्यबनुवृततिप्रदर्शनार्थ 
स्मारितम्‌। आविष्ट्यस्येति । 'अव्ययात्त्यप्‌' इत्यत्र ' अमेहक्तरतसित्रेभ्यः' इति नियमाद- 
प्राप्त: शैषिकस्त्यन्‌ विधीयते। आविष्ट्य इति | आविर्भूतभाविष्ट्यम्‌। 'ह्रस्वात्तादौ' 
इति षत्वं तकारस्य ष्टुत्वम्‌। 


( ३४५०) ठकोऽपवाद इंति। 'वर्षाभ्यष्ठक्‌' इति प्राप्तस्य। ननु ठकञोः 
« को विशेषस्तत्राह-स्वरे भेद इति। ठनि कृते “न्नित्यादिनित्यम्‌' इत्याद्युदात्तत्वं ठकि 
` तु सति 'कितः' इत्यनेनान्तोदात्तत्वं स्यादिति भावः | वार्षिकमिति। ठस्येकः | 
(३४५२) उत्तरार्थ इति। “सर्वत्राण्‌ च तलोपश्च’ इत्येतदर्थः। तत्र 
ह्यस्यैवानुवृत्तिर्यथा स्यात्‌, वसन्तस्य माभूत्‌। शौनक। 'काश्यपकौशिकाभ्यामृषिभ्यां 
णिनिः' इति वर्तते। तदाह--णिनिरिति। प्रोक्ते इति। 'तेन प्रोक्तम्‌’ इत्येतस्मिन्नर्थे। 
शौनकीयेति। ' वृद्धाच्छः' | 
(३४५३) दृद्यचः। मयङ्ैतयोर्भाषायाम्‌" इत्युक्ते वेदेऽप्राप्तो विधीयते। 


( ३४५४) नोत्वत्‌। उकारवतः प्रातिपदिकाद्वर्धरबिल्वशब्दाभ्यां च मयण्न 
स्यात्‌। वरयचश्छन्दसि इति प्राप्तः प्रतिषिध्यते। मौञ्जमिति। मुञ्शन्दादौत्सर्गि 
कोऽण्‌ | दाति | वर्धशब्दादौत्सगिकोडण ॥ दिए इति हो USA 

(२४५५) ढश्छन्दसि ४॥४१०६॥ सभेयो युवा। ( ३४५६) भवे छन्दसि 
४।४।११०॥। सप्तम्यन्ताद्ववार्थे यत्‌। मेध्याय च विद्युत्याय च। यथायथं 
शैषिकाणामणादीनां घादीनां चापवादोऽयं यत्‌। पक्षे तेऽपि भवन्ति। सर्वविधीनां 
छन्दसि वैकल्पिकत्वात्‌ । तद्यथा | मुञ्जवान्नाम पर्वतः | तत्र भवो मौञ्जवतः । सोम॑स्येव 
मौज्ञवतर्स्य भक्षः। आ चतुर्थसमाप्तेशछन्दोऽधिकारः | ( ३४५७ ) पाथोनदीभ्यां 
ड्यण्‌ ४।४।१११॥ तमुंत्वा पाथ्यो वृषां। चर्नो दधीत नाद्यो गिरो मे। पाथसि 
भवः पाथ्यः | नद्यां भवो नाद्यः। ( ३४५८ ) वेशन्तहिमवद्गयामण्‌ ४।४।१२॥।` 
भवे। वैशन्तीभ्यः स्वाहां। हैमवतीभ्यः स्वाहां। ( ३४५९) स्रोतसो विभाषा 
डयड्डयौ ४।४।११३॥। पक्षे यत्‌। ड्यड्ड्ययोस्तु स्वरे भेदः | स्रोतसि भवः ग्रोत्यः | 
प्रोतस्यः। ( ३४६० ) सगर्भसयूथसनुताद्यन्‌ ४।४।११४॥ अनुभ्राता सगर्भ्यः | 
अनुसखा सयूथ्यः । यो नः सनुत्य उत वां जिघल्नु: | नुतिर्नुतम्‌। 'नपुंसके भावे 
क्तः' (सू. ३०९० ) | सगभदियस्त्रयोऽपि कर्मधारयाः। ‘समानस्य छन्दसि? (सू. 
१०१२) इति सः। ततो भवार्थे यन्‌। यतोऽपवादः। ( ३४६१ ) तुग्राद्धन्‌ 
४।४।११५॥ भवेऽर्थे। पक्षे यदपि। आ व: शर्म वृषभं तुग्रचांसु। इति बढ्चाः | 
'तुग्रियास्विति शाखान्तरे। धनाकाशयज्ञवरिष्ठेषु तुग्रशब्द इति वृत्तिः। 
( ३४६२ ) अग्राद्यत्‌ ४।४।११६।। ( ३४६३ ) घच्छौ च ४।४।११७॥। चाद्यत्‌। 


( ३४५५) ढश्छन्दसि। सप्तम्यन्तात्‌ सभाशब्दात्‌ ढः साध्वर्थे। 

( ३४५६) अणादीनां चेति। तत्र भवः” इति प्राप्तानाम्‌। 

( ३४५७) पाथोनदीभ्याम्‌। सप्तम्यन्ताभ्यामाभ्यां भवार्थे ड्यण्‌ स्यात्‌। 
पाथसीति। पाथो जलम्‌। 'कबन्धमुदकं पाथः? इत्यमरात्‌। “पाथोऽन्तरिक्षम्‌' इति 
वृत्ति: | 

( ३४५८ ) वैशन्तीभ्य इति। विशेर्झच्‌। वेशन्तः पल्वलम्‌। तत्र भवा आपः 
वैशन्त्यः | 

(३४६०) सगर्भसयूथस। अर्तिगृभ्यां भन्‌ | गिरति गीर्यते वा गर्भः । युता 
भवन्त्यस्मिन्निति यूथम्‌। 'तिथपृष्ठ्यूथगूथप्रोथाः' इति यवप्रत्ययान्तो निपातितः। 
दीर्घोऽपि निपातनादेव। कर्मधारया इति। समानश्चासौ गर्भश्च । तत्र भवः सगर्भ्य 
इति विग्रहः। यतोऽपवाद इति। “भवे छन्दसि’ इति प्राप्तस्य | 

(३४६२) अग्राद्यत्‌। भवे छन्दसि’ इत्येव सिद्धे घादिभिर्बाधा माभूदिति 
यद्विधीयते । 

अग्रे भवोऽग्रथः। अग्रियः। अग्रीयः। ( ३४६४ ) समुद्राभ्राद्धः ४।४।११८॥। 
समुद्रिया अप्सरसो मनीषिण॑म्‌। ना न॑दतो अभ्रियस्येव घोषां: । ( ३४६५ ) बहिषि 
दत्तम्‌ ४४।११९॥ 'प्रागिताद्यत्‌' (सू. १६२६ ) इत्येव बर्हिष्येषु निनिए प्रिये 
(३४६६) दूतस्य भागकर्मणी ४।४।१२०॥ भागोंऽशः। दृत्यम्‌। (३४६७) 
रक्षोयातूनां हननी ४।४।१२१॥ या तै अग्ने रक्षस्यां तनूः। ( ३४६८ ) रेवतीः 
जगतीहविष्याभ्यः प्रशस्ये ४।४।१२२॥ प्रशंसने यत्स्यात्‌। रेवत्यादीनां प्रशंसनं 
रेवत्यम्‌। जगत्यम्‌। हविष्यम्‌। ( ३४६९ ) असुरस्य स्वम्‌ ४।४।१२३॥ असुर्य 


स्स्स टि MMMM सटी 

(२४६४) समुद्रा । समुन्दतीति समुद्रः | स्फायितञ्चि’ इति रक्‌ | अपो बिभर्ति 
इत्यब्भ्रम्‌। मूलविभुजादित्वात्कः | 'अभ्रसमुद्रादि'ति वक्तव्ये 'समुदाभ्रादि'त्युक्ति: पूर्व- 
निपातनस्यानित्यत्वज्ञापनार्था। 

(३४६५) बर्हिषि। तत्र भव इति निवृत्तम्‌। बर्हि:शब्दाहत्तमित्यर्थे यत्रत्ययो 
भवति। बर्हिष्येति। 'बृहतेर्नलोपश्चे'तीस्प्रत्ययान्तो बर्हिस्तस्माद्यत्‌। 

(३४६६) दूतस्य। दूतशब्दात्षष्ठीसमर्थाद्वागे कर्मणि चाभिधेये यत्प्रत्ययः 
स्यात्‌। भागे 'तस्येदम्‌' इत्यणि प्राप्ते वचनम्‌। कर्मणि तु “दूतवणिग्भ्यां च' इत्यौप- 
संख्यानिके ये दूत्यमित्यादि। दूतस्य भागो दूत्यः, कर्म दूत्यम्‌। 

( ३४६७) रक्षोयातूनाम्‌। षष्ठीवचनान्ताभ्यां रक्षस्यातुशन्दाभ्यां हननीत्य- 
स्मिन्नर्थे यत्स्यात्‌। रक्षेरसुनि रक्षः “कमितनिमनी' इत्यादिना यातेस्तुन्‌ यातुशब्दो 
रक्षःशब्दपर्यायः। न च 'विरूपाणामपि समानार्थानाम्‌' इत्येकशेषः स्यादिति वाच्यम्‌। 
नहुर्था भिधायिस्वरूपवचनेन सूत्रस्य भिन्ना्थत्वात्‌ । रक्षस्येति। हन्यतेऽनया सा हतनी, 
रक्षसाम्‌। एवं यातव्या। बहुवचनं स्तुतिवैशिषष्टयज्ञापनाय। बहुनां रक्षसां हनने हि 
स्तुतिः प्रतीयते। . 

(३४६८ ) रेवतीजगती। प्रशंसनं प्रशस्यम्‌ । प्रपूर्वाच्छसु स्तुतावित्यस्माद्वावे 
क्यप्‌। तदाह--प्रशंसने इति। रयिरस्यास्तीति रेवती | रयिशब्दान्मतुप्‌ 'छन्दसीरः' 
इति वत्वम्‌, 'रयेर्मतौ बहुलम्‌ इति सम्प्रसारणम्‌। उगित्त्वान्डीप नक्षत्रे गौरादित्वान्डीष्‌। 
जगच्छन्दात्‌ वर्तमाने इत्यनेन, शतृवद्वावात्‌ 'उगितश्व' इति डीप्‌। हविषे हिता 
हविष्या। उगवादित्वाद्यत्‌। तासां प्रशंसनं हविष्यं, 'यस्ये'ति लोपे कृते हलो यमां 
यमि' इति यलोपः | 

(३४६९) असुरस्य स्वम्‌। असुरशब्दात्षष्ठीसमर्थात्स्वमित्येतस्मितनर्थ 
यत्स्यात्‌ | असुर्यमिति। न सुरोऽसुरः सुरप्रतिपक्षी । अथ वा असेरुरच्‌ | अस्यति अस्यते 
वा असुर: | तस्य स्वमसुर्यम्‌। 

देवेभिर्धायि विश्व॑म्‌। (३४७० ) मायायामण्‌ ४।१।१२४।। आसुरी माया। 
( ३४७१ ) तद्वानासामुपधानो मन्त्र इतीष्टकासु लुक्‌ च मतोः ४।४।१२५॥ 
वर्चस्वानुपधानो मन्त्र आसामिष्टकानां वर्चस्याः। ऋतव्याः। ( ३४७२) अश्वि- 
मानण्‌ ४।४।१२६॥। आश्विनीरुपदधाति। ( ३४७३) वयस्यासु मूर्ध्नो मतुप्‌ 


(३४७०) मायायामण्‌। मीयतेऽनयेति माया असदर्थप्रकाशनशक्तिः। माङ 
औणादिको यः। तस्यां वाच्यायामसुरशब्दादण्‌ स्यात्पूर्वसूत्रापवाद: । आसुरीति। 
“टिड्ढाणञ्‌? इति डीप्‌। 

(३४७१) तद्वानासा। मत्वन्तात्प्रथमासमर्थादासामिति षष्ठयर्थे ` यत्स्यात्‌ 
यत्प्रथमासमर्थमुपधानो मन्त्रश्चेत्स भवति, यत्तदासामिति निर्दिष्टमिष्टकाश्चेत्ता 
भवन्ति। मतोश्च लुक्‌। बर्चस्बानिति। वर्चःशब्दो यस्मिन्मन्त्रेऽस्ति वर्चस्वान्‌। 
कुम्भेष्टकोपधानमन्त्रः “भूतं च स्थ भव्यं च स्थ देवस्य वः सवितुः प्रसवे’ इत्यादिकः। 
उपधीयतेऽनेनेत्युपधानम्‌। चयनं रचनमित्यर्थः। ऋतव्या इति। ऋतुशब्दो 
यस्मिन्मन्त्रेऽस्ति स ऋतुमान्‌ स “मधुश्च माधवश्चे' त्यादिकः | ऋतुमानुपधानो मन्त्र 
आसामिष्टकानामृतव्याः | तद्वानिति किम्‌ ? मन्त्रादेव समुदायान्माभूदिति काशिका। 
अत्र हरदत्त:--ननु तद्वानित्यस्मिन्नसति समर्थानां प्रथमाद्वा’ इति वचनादासामिति 
प्रथमानिर्दिष्टत्वात्षष्ठ्यन्तादिष्टकाऽभिधायिनः उपधानमन्त्रे प्रत्ययः स्यादिति वाक्यार्थः 
स्यात्‌। तथा च समुदायान्न प्राप्नोतीति चेत्सत्यम्‌। आसामिति प्रथमं न करिष्यत इति 
मत्वा प्रश्नप्रतिवचने, ततश्च “उपधानो' मन्त्र आसामिष्टकासु “लुक्‌ च मतोरि ति योगः 
करिष्यते। तथा च तद्वानित्यस्याभावे “भूतं च स्थ भव्यं च स्थे' त्ययमुपधानो मन्त्र 
आसामिष्टकानामिति वाक्यं स्यात्‌। तथा चेतिना परामृष्टान्मन्त्रसमुदायादेव प्रत्ययः 
प्राप्नोतीति भाव: | उपधान इति किम्‌ ? वर्चस्वदभिमन्त्रणमासामित्यत्र माभूत्‌ । “शिवेन 
मा चक्षुषा' इत्यनुवाकः कुम्भेष्टकाभिमन्त्रणे विनियुक्तः | मन्त्र इति किम्‌? 
अङ्गुलिमानुपधानो हस्त आसामित्यत्र माभूत्‌। इष्टकास्विति किम्‌ ? वर्चस्वानुपधान 

आसां शर्कराणामित्यत्र माभूत्‌। इति करण नियमार्थम्‌। अनेकपदसम्भवे केनचिदेव 
पदेन तद्वान्मन्त्रो गृह्यते न सर्वेण। मतुब्ग्रहणमुत्तरार्थम्‌। अश्विमानित्यत्र मतुप एव 
लुक्‌ यथा स्यात्‌ इनेर्माभूत्‌। इह तु मत्वन्तात्प्रत्ययविधानात्तस्यैव लुक्‌ भविष्यति। 
। (३४७२) अश्विमान्‌। अश्विशब्दो यस्मिन्मन्त्रेऽस्ति सोऽश्विमान्मन्त्रः स च 
“घुवक्षितिरि त्यादिकः। प्रथमान्तादश्विमच्छन्दादासामिति षष्ठ्यर्थे अण्‌ स्यात्‌ 
यत्प्रथमानिर्दिष्टमुपधानो मन्त्रश्चेत्स भवति। यत्तदासामिति निर्दिष्टमिष्टकाश्चेत्ता 
भवन्ति मतोश्च लुक्‌ | आश्विनीरुपदधातीति। अश्वशब्दात्‌ अत इनिठनौ' इत्यस्त्यर्थे 

४।४।१२७॥। 'तद्वानासासि'ति सूत्रं सर्वमनुवर्तते। मतोरिति पदमावर्त्य पञ्चम्यन्त 
बोध्यम्‌। मतुबन्तो यो मूर्धशब्दस्ततो मतुप्स्ात्प्रथमस्य मतोर्ळुक्च वयःशब्दव- 
न्मन्त्रोपधेयास्विष्टकासु | यस्मिम्मन्त्रे मूर्घवयःशब्दौ स्तस्तेनोपधेयासु । मूर्धन्वतीर- 
'पदधातीतिं प्रयोग: | ( ३४७४) मत्वर्थे मासतन्वोः ४।४।१२८।। नभोऽश्रम्‌। 
तदस्मिन्नस्तीति नभस्यो मासः | ओजस्या तनू: । ( ३४७५ ) मधोर्ञ च ४।४।१ २९॥ 
माधव: | मधव्यः। ( ३४७६) ओजसोऽहनि यत्खौ ४।४।१३०।। ओजस्यमह: | 
ओजसीनं वा। ( ३४७७) वेशोयशआदेर्भगाद्यल्‌ ४।४।१३१॥। यथासंख्य नेष्यते । 
वेशो बलं तदेव भगः। वेशोभग्यः। वेशोभगीनः। यशोभग्य: | यशोभगीनः | 


इनिः। तदन्तान्मतुप्‌। अश्विमान्‌ स उपधानो मन्त्र आसामिष्टकानामिति विगृह्याणि 
विहिते मतोश्च लुकि कृते 'इनण्यनपत्ये' इति प्रकृतिभावः । 

( ३४७३) बयस्यासु। वयस्वानुपधानो मन्त्र आसामिष्टकानां ता वयस्याः 
स्तास्वभिधेयासु प्रथमासमर्थान्मतुबन्तमूर्धशब्दादासामिति षष्ठयर्थे मतुप्स्यात्‌। 
यत्रथमानिर्दिष्टमुपधानो मन्त्रश्चेत्स भवति, यदासामिति निर्दिष्टमिष्टकाश्चेत्त 
भवन्ति। यस्मिन्मन्त्रे मूर्धशब्दो वयःशब्दश्च विद्यते स मूर्धवान्‌ वयस्वान्‌, यथा 'मूर्धा 
वयः प्रजापतिश्छन्द' इति, तत्र वयस्वच्छन्दादिव मूर्धवच्छन्दादपि पूर्वेण यति प्राप्ते 
मतुन्विधीयतेत्याशयेनाह--यस्मिन्मन्त्रे इति। मूर्धन्वतीरिति। 'अनो नुट्‌? इति 
नुडागमः । मूर्घवत इति वक्तव्ये भाविनं मतुबलुकं चेतसि कृत्वा मूर्ध इत्युक्तम्‌। 

(३४७४) मत्वर्थे। यस्मिन्नर्थे मतुन्विहितस्तस्मिननर्थे प्रथमात्ताद्यत्स्यात्‌ 
मासतन्वोरभिधेययोः। ननु प्रथमासमर्थमिति कस्मादागतमिति चेन्मत्वर्थग्रहणादि- 
त्यवेहि। 'कृषिचमितनिधनिसजिखर्जिभ्य ऊ:” इति ऊकारान्तस्तनूशब्द: सूत्रे निर्दिष्ट: | 
न तु भृमृशीङ्तृचरित्सरित्तनिधनिमिमस्जिभ्य उ: इत्युकारान्तः | 'दन्द्वे धि’ इति पूर्व- 
निपातप्रसङ्गात्‌। ओजस्या इति। ओजो यस्या यस्यां वा अस्तीत्योजस्या | 

( ३४७५) मधोः। मधुशब्दान्मत्वर्थे जः अराच्चाद्यत्‌। मधव्य इति | ओर्गुण: | 
'वान्तो यि-' इति अवादेशः | १ ति ह 

( २४७६ ) ओजसोऽहनि। ओज:शब्दान्मत्वर्थे यत्खौ स्तोऽहन्यभिधेये। ननु 
यद्ग्रहणं व्यर्थ खश्चेत्येवास्त्विति चेन्मैवम्‌। सशचेत्युच्यमाने5नन्तरसूत्रविहितस्य 
अमात्रस्य समुच्चयो विज्ञायेत तस्माद्यद्ग्रहणम्‌। 

(३४७७) वेशोयश। वेशश्च यशश्च वेशोयशसी आदौ 
वेशो यशआदर्भगात्प्रातिपतिकाद्यत्खौ स्तो मत्वर्धे त pe बी 


[: | 

(३४७८) ख च ४।४।१३२॥ योगविभाग उत्तरार्थः क्रमनिरासार्थश्च | ( ३४७९ ) 
पूर्व: कृतमिनयौ चः ४।४।१३३॥ गम्भीरेभिंः पथिभि: पूर्विणेभिं:। ये ते 
पन्थां: सवितः पूर्व्यासि: । ( ३४८० ) अद्रिः संस्कृतम्‌ ४४।१३४॥ यस्येदमप्यं 
हविः। ( ३४८१) सहब्रेण संमितौ घः ४।४।१३५॥ सहम्नियासो अपां नोर्मयः। 
सहम्रेण तुल्या इत्यर्थः । ( ३४८२) मतौ च ४४॥१३६॥ सहम्रशब्दान्मत्वर्थे घः 
स्यात्‌। सहप्रमस्यास्तीति सहम्रियः। ( ३४८३ ) सोममर्हति यः ४॥४१३७॥ 
सोम्यो ब्राह्मण: । यज्ञार्ह इत्यर्थः। ( ३४८४) मये च ४।४।१३८॥। सोमशब्दाद्यः 
स्यान्मयडर्थे। सोम्यं मर्धु। सोममयमित्यर्थः । (३४८५) मधोः ४।४।१३९॥ 
मधुशब्दान्मयडर्थे यत्स्यात्‌। मधव्यः। मधुमय इत्यर्थ: | ( २४८६) वसोः समूहे 
च ४।४।१४०।। चान्मयडर्थे यत्‌। वसव्यः। 'अक्षरसमूहे छन्दस उपसंख्यानम्‌' 
(वा. २९८० )। छन्दःशब्दादक्षरसमूहे वर्तमानात्स्वार्थे यदित्यर्थः | आश्रावयेति 
चतुरक्षरम्‌, अस्तु श्रौषडिति चतुरक्षरं, ये यजामह इति पञ्चाक्षर, यजेति द्वयक्षरं, 
द्व्यक्षरो वषट्कार एष वै सप्तदशाक्षरश्छन्दस्यः। ( ३४८७) नक्षत्राद्धः ४४। 
१४१॥ स्वार्थे । नक्षत्रियेभ्यः स्वाहां । ( ३४८८ ) सर्वदेवात्तातिल्‌ ४।४।१४२॥ 
स्वार्थे। सविता न॑ः सुवतु। सर्वतांतिम्‌। प्रदक्षणिददेवतांतिमुराणः। ( ३४८९ ) 
शिवशमरिष्टस्य करे ४।४।१४३।। करोतीति कर: | पचाद्यच्‌। शिवं करोतीति 
शिवतातिः । याभिः शन्तान्ती भव॑थो ददाशुषें। अथा अरिष्टतांतये। ( ३४९० ) 
भावे च ४।४।१४४।। शिवादिभ्यो भावे तातिः स्याच्छन्दसि। शिवस्य भावः 
शिवतातिः । शन्ताति: | अरिष्टतातिः | इति चतुर्थोऽध्यायः 


MOM 5 सत र डड 
(३४७९) पूर्विणेभ्निरिति। पूर्वैः कृताः पूर्विणाः, तैः एव पूर्व्यासः पूर्विणा: । 
(३४८०) अद्विः । तृतीयान्तादपूशब्दात्सस्कृतमित्यर्थे यतस्यात्‌। 

( ३४८१ ) सहय्रेण। तृतीयान्तात्सहम्रशब्दात्‌ सम्मितमित्येतस्मिन्नर्थे घः 
स्यात्‌। सम्मितः सदृशस्तुल्य इत्यर्थः । सहप्रिया इति। सहम्रेण सम्मिताः सहम्रियाः। 
'यस्येति च' इत्यकारलोपः । 'समितावि' ति पाठान्तरम्‌| 

( ३४८२) मतौ। 'तपःसहस्नाभ्यां विनीती' इत्यस्यापवादः | 

(३४८३) सोममर्हति। द्वितीयान्तात्सोमशब्दादर्हतीत्यस्मिन्नर्थे यत्स्यात्‌। 
सोम्य इति। सोममर्हतीति सोम्यः | 


१. तृतीयासमर्थात्‌ पूर्वशब्दात्‌ कृतमितयेतस्मिनर्थे इन्‌ य- इत्येतौ प्रत्ययौ भवत: ख 
च छन्दसि विषये इति सूत्रार्थः । 

पश्चमो5ध्यायः 
(२४९१ ) सप्तनोऽञ्छन्दसि ५।१।६०॥। 'तदस्य परिमाणम्‌'' (सू. १५२३) 
इति वर्ग इति च। सप्त साप्तानि असृजत्‌। ‘शन्‌शतोर्डिनिश्छन्दसि तदस्य परिमाण, 
मित्यर्थे वाच्यः' (वा. ३१३१) । पञ्चदशिनोऽर्धमासाः त्रिशिनो मासाः | ' विंशतेश्चेति 
वाच्यम्‌' (वा. ३१३२ )। विंशिनोऽङ्गिरसः | “युष्मदस्मदोः सादृश्ये मतुन्वाच्यःः 
(वा. ३१३८ )। त्वाव॑तः पुरूवसो। न त्ववाँ अन्यः। यज्ञ विप्रस्य मार्वत:। 
(३४९२) छन्दसि च ५।१।६७॥। प्रातिपदिकमात्रात्तदर्हतीति यत्‌। साद्य 


( ३४८४) मये च। आगतविकारावयवप्रकृता मयडर्थाः | तत्रागते पञ्चमी - 
समर्थविभक्तिः, विकारावयवयोः षष्ठी, प्रकृतवचने प्रथमा | 

(३४८५) मधोः यत्स्यादिति। वृत्तिकारस्तु यतमेवानुवर्तयति न तु यम्‌। 

( ३४८७) नक्षत्रात्‌। स्वार्थ इति। समूह इति नानुवर्तते। तेनानिर्दिष्टार्थ- 
त्वात्स्वार्थे प्रत्यय उत्पद्यत इत्यर्थः | 

( ३४८८ ) सर्वदेवात्‌। सर्वशन्दाद्‌ देवशब्दाच्च तातिल्‌ स्यात्‌। 

( ३४८९ ) ‹ शिबशम्‌। करशब्दसामानाधिकरण्यात्‌ *शिवशमरिष्टस्य' इति 
'उभयप्राप्तौ कर्मणि’ इति षष्ठी | इति वैदिकसुबोधिन्यां चतुर्थोऽध्यायः | 

(३४९१ ) सप्तनोऽञ्‌। सप्तन्‌शब्दादञ्‌ स्याच्छन्दसि। साप्तानीति। सप्तन्‌- 
शब्दादि नस्तद्धिते’ इति टिलोपे तद्धतान्तत्वात्प्रातिपदिकसंज्ञायां जस्‌। ‘जश्शसोः 
शिः'। 'नपुंसकस्य' इति नुम्‌। उपधादीर्घः। शन्‌शतोः। डित्करणं शदन्तस्य 
टिलोपार्थम्‌। पञ्चदशिन इति। पञ्चदशाहानि परिमाणमेषामिति डिनिः टिलोपः | एतेन 
त्रिंशिनो व्याख्याताः | बिंशिनोऽङ्गिरस इति । विंशतिगोत्राणि परिमाणमेषामिति विग्रह 
डिनि कृते 'तिविंशतेर्डिति’ इति तिशन्दलोपे कृते। यस्येति लोपः । आजङ्गिरसाऽयास्य- 
गाग्यगौतम इत्यादिप्रवरभेदभिन्नानि विंशतित्वान्तरगोत्राणि परिमाणमेषामित्यर्थः। 
त्वाबत इति। त्वमिव त्वावान्‌ तस्य त्वावतः। अहमिवेति मावान्‌ तस्य मावतः। 
'प्रत्ययोत्तरपदयोश्व' इति त्वमादेशौ। `आ सर्वनाम्नः? इत्यात्तम्‌। 


(३४९२) सादन्यमिति। सदनं गृहमर्हतीति सादन्यः। अन्येषामपि’ इति 
दीर्घः । बिदथ्यमिति। विदथो यज्ञस्तमर्हतीत्यर्थः | [दन्यः | ' अन्येषाम 


१. 'तदस्य परिमाणम्‌' (५।१।५६) इति सूत्रात्‌ इदम्‌ पदमनुवर्तते। तथा च सप्तनः 
प्रातिपदिकात्‌ छन्दसि विषये तदस्य परिमाणमित्येतस्मिनर्थ अप 
भवतीति बोध्यम्‌। वर्गेऽभ्निधेयेऽ 

विद॒थ्य॑म्‌। ( ३४९३) वत्सरान्ताच्छश्छन्दसि ५।१।९१॥ निर्वृत्तादिष्वर्थेषु। 
इद्वत्सरीयः | ( ३४९४ ) सम्परिपूर्वात्व च ५१।९२॥ चाच्छ: | संवत्सरीणः। 
संवत्सरीय: | परिवत्सरीण: । परिवत्सरीय:। ( ३४९५) छन्दसि घस्‌ ५।१।१०६॥ 
क्रतुशब्दात्तदस्य प्राप्तमित्यर्थे। भाव ऋत्विय:। ( ३४९६) उपसर्गाच्छन्दसि 
धात्वर्थे ५।१।११८॥ धात्वर्थविशिष्टे साधने वर्तमानात्स्वार्थे वतिः स्यात्‌। यदुद्वतो 
निवर्तः। उद्गतानिर्गतादित्यर्थः। (३४९७) थट्‌ च छन्दसि ५२५० 
नान्तादसंख्यादे: परस्य डटस्थट्‌ स्यान्मट्‌ च। पञ्चथम्‌। पञ्चमम्‌। 'छन्दसि 
परिपन्थिपरिपरिणौ पर्यवस्थातरि’ (सू. १८८९ ) | पर्यवस्थाता शत्रुः। अपत्यं 
प॑रिपन्थिन॑म्‌ । मात्वा परिपरिंणौ विदन्‌। ( ३४९८ ) बहुलं छन्दसि ५।२।१२२॥। 
मत्वर्थे विनिः स्यात्‌। ' छन्दोविनुप्रकरणेऽष्ट्रामेखलाद्वयोभयरुजाहृदयानां दीर्घश्चेति 


( ३४९३ ) इद्वत्सरीय इति। इद्वत्सरेण निर्वृत्तः इद्वत्सरमधीष्टो भृतो भूतो 
भावी वा इद्वत्सरीयः। इद्वत्सरेदावत्सरशब्दौ पञ्चवर्षे युगे द्वयोर्वर्षयोः संज्ञे। एवं 
संवत्सर-परिवत्सरशब्दावपि। 

( ३४९४) सम्परिपूर्वात्‌। सम्परिपूर्वाद्धत्सरान्तात्प्रातिपदिकाच्छन्दसि विषये 
निर्वृत्तादिष्वर्थेषु खः स्याच्चाच्छः | 

(३४९५) छन्दसि घस्‌। “समयस्तदस्य प्राप्तम्‌ इत्यतस्तदस्य प्राप्तमिति 
'ऋतोरण्‌' इत्यतः ऋतोरिति चानुवर्तते | तदाह--ऋतुशब्दादित्यादि | ऋत्विय इति। 
“सिति च' इति पदत्वेन भत्वे निरस्ते 'ओर्गुणः' इति गुणाभावे यण्‌। 

(३४९६) उपसर्गात्‌। इह धातुशब्देन धातुवाच्या क्रिया लक्ष्यते। सोऽर्थः 
प्रयोजनं यस्य साधनस्य तस्मिन्‌ वर्तमानादित्यर्थस्तदाह-धात्वर्थबिशिष्ट इति। 
उपसर्गाश्च पुनरेवमात्मकाः यदुते श्रुतायां क्रियायां तामेव विशिंषन्ति। यथा आगच्छति। 
यत्र तु न श्रूयते तत्र क्रियाविशिष्टसाधनमाहुः। यथा निष्कौशाम्बिः । तथा च यत्र 
क्रियापदं न श्रूयते तत्रैव यथा स्यादित्येवमर्थं धात्वर्थ इत्युक्तम्‌ 

( ३४९७) थद्‌ च। 'तस्य पूरणे’ इत्यतः डडिति 'नान्तादसंख्यादेः' इति च, 
तदाह--नान्तादित्यादि। पश्चथमिति। पञ्चानां पूरणमित्यस्मिन्नर्थे डति कृते तस्य 
थडागमः | छन्दसि। परिपन्थिन्‌ परिपरिन्‌ एतौ निपात्येते छन्दसि पर्यवस्थातरि वाच्ये। । 
पर्यवस्थाता प्रातिपक्षः, सपत्न इत्युच्यते। निपातनं चात्र पर्यवस्थातृशब्दात्स्वार्थे 
इनिप्रत्ययोऽवस्थातृशन्दस्य पन्थि परि एतावादेशौ च निपात्येते । 

( ३४९८) बहुलम्‌। अस्मायामेधाम्रजो विनिः' इति वर्तते। तदाह--विनिः 
स्यादिति। अष्ट्रावीति। अशेः ष्ट्रन्‌। अष्ट्रा। दंष्ट्रपर्यायोऽयम्‌। मेखलावी द्यावी . 

वक्तव्यम्‌? (वा. ३२११ ) इति दीर्घः। मंहिष्ठमुभयाविन॑म्‌। शुनम॑ मन्च 
“छन्दसीवनिपौ च वक्तव्यौ’ (वा. ३२०२) । ई रथीरभूत्‌। सुमङ्गली रिं कु 
मघर्वानमीमहे। ( ३४९९) तयोर्दाहिलौ च छन्दसि ५।३।२०॥। इदन्तदोर्यथासंछ 
स्त: । इदा हि व उपस्तुतिम्‌। तर्हि। ( ३५००) था हेतौ च छन्दसि ५३।२६| 
किमस्था स्याद्वेतौ प्रकारे च। कथा ग्रामं न पृंच्छसि। कथा दाशेम॑। ( ३५०१) 

पश्च पश्चा च छन्दसि ५।३।३३।। अवरस्य अस्तात्यर्थे निपातौ। पश्च हि स.| 
नो ते पश्चा। “तुश्छन्दसि’ ( सू. २०७ )। तृजन्ताततृन्नन्ताच्च इष्ठन्नीयसुनौ स्त:| 
आसुतिं करिंष्ठः। दोहीयसौ धेनुः। ( ३५०२ ) प्रलपूर्वविश्वेमात्याल्छन्दति 
५।३।१११॥ इवार्थे। तं प्रत्नथां पूर्वथा विश्वथेमथो । ( ३५०३) अमु च छत्दति 


उभयावी | रुजावी हृदयावी | अत्र द्वयोभयहृदयान्येव दीर्घत्वं प्रयोजयन्ति | अन्येषां स्वत 
एव दीर्घत्वात्‌। छन्दसि। ईश्च वनिप्‌ च ईवनिपौ। ई इति। ईप्रत्ययोदाहरणमुच्यते। 
रथीरिति। रथोऽस्यास्तीति रथीः | सुमङ्गलीरिति। सुष्ठु मङ्गलमिति “सुः पूजायाम्‌ 
इति समासः, ततोऽनेन मत्वर्थीय ईकारप्रत्ययः | मघबानिति । मघं धनं, तदस्यास्तीति 
वनिपि, मतुपि तु मघवच्छन्दः | 

( ३४९९ ) तयोः । तच्छब्देन “इदमो हिल्‌’ “तदो दा च' इति सन्निहिताविदन्तदौ 
परामृश्येते। तदाह--इदन्तदोरिति । सूत्रे व्यत्ययेन पञ्चम्याः स्थाने षष्ठी | यथासं 
स्त इति | इदंशब्दाद्दा, तच्छब्दात्‌ र्हिल्‌ | इदा । इदम्‌शब्दाहा ‘इदम इश्‌' इत्यनेनेशादेशः 

(३५००) था हेतौ। “प्रकारवचने थाल्‌' इत्यतः प्रकारवचन इति किमश्चति 
तदाह--किमस्था स्यादित्यादि | कथा ग्रामं न पुच्छसीति । केन हेतुना पृच्छसीतर्ः 
तस्य 'प्रागृदिशो विभक्तिः, इत्यधिकाराद्विभक्तिसंज्ञायां “किमः कः? इति कादेशः 
प्रकारवचने उदाहरणमाह--कथा दाशेमेति। केन प्रकारेणेत्यर्थः | 

` (३५०१) पश्च पश्चा। अवरस्य पश्चभावः अकाराऽऽकारौ च प्रत्ययौ 

निपात्येते। अस्तात्यर्थे इति । 'दिकशब्देभ्यः सप्तमीपञ्चमीप्रथमाभ्यो दिग्देशकालेख- 
स्तातिः' । करिष्ठ इति । कर्तृशब्दादिष्ठन्‌। तुरिष्ठेमेयःसु’ इति तृलोपः । दोहीयसीति। 
अतिशयेन दोरध्रीत्यर्थः । लिङ्ग विशिष्टपरिभाषया दोरध्रीशब्दात्प्रत्ययः | ' भस्याऽढे' शी 
पुंवद्भावेन डीषो निवृत्तिः। ततः ' तुरिष्ठेमेयःसु’ इति तृचि निवृत्ते निमित्ताभावाद्धल' 
कुत्वयोरपि निवृत्तिः । 

( ३५०२) प्रत्तपूर्व । प्रत्न पूर्व विश्व इम एभ्यस्थाल्‌ स्यात्‌। 


१. अन्न तयोरिति पदेन इदम्‌-तच्छब्दौ च परामृश्येते। यतः एतयोः शब्दयोः प्रस 
क्रमशः “इदमो हिल्‌' ( ५।३।१६ ) “तदो दा च' (५।३ (१९) ति दे. सूते वर्तेते। 

५।४।१२॥ किमेत्तिङव्ययघादित्येव । प्र तं नय प्रतरम्‌। ( ३५०४) वृकज्येष्ठाभ्यां 
तिल्तातिलौ च छन्दसि ५।४।४१॥ स्वार्थे। यो नो दुरेवों वृकतिः ज्येष्ठतातिं 
बर्हिषद॑म्‌ । (३५०५) अनसन्तान्नपुंसकाच्छन्दसि ५।४११०३॥ तत्पुरुषाट्टच्‌ 
स्यात्समासान्त: । ब्रह्मसामं भवति । देवच्छन्दसानि | ( ३५०६) बहुप्रजाश्छन्दसि 
५।४। १२३॥ बहुप्रजा निर्क्रतिमार्विवेश | ( ३५०७ ) छन्दसि च ५।४।१४२।। दन्तस्य 
दतृशन्दः स्याद्‌ बहुव्रीही । उभयतो दतः प्रतिगह्वाति। ( ३५०८ ) ऋतश्छन्दसि 
- ५।४।१५८॥ ` ऋदन्ताद्‌ बहुब्रीहेन कप्‌। हता माता यस्य हतमाता। इति 
पञ्चमोऽध्यायः। 
षष्ठोऽध्यायः 
'एकाचो द्वे प्रथमस्य'* (सू. २१७५) । ‘छन्दसि वेति वक्तव्यम्‌’ (वा. ३४१४) | 


(३५०३) अमु च। 'किमेत्तिङव्ययघादाम्वद्रव्यप्रकर्षे' वर्तमानादमुप्रत्ययो 
भवति | प्रतरमिति । प्रकर्षार्थस्य प्रकर्षे तरप्‌ । प्रकृष्टतर इति वत्‌, तदन्तादमुः | स्वरादिषु 
अम्‌ आम्‌ इति पठ्यते, तेन तदन्तस्याऽव्ययत्वे सुपो लुङ्‌। अत्रेदित्करणम्‌ 'इच 
एकाचोऽम्प्रत्ययवच्च' इत्यत्रास्य ग्रहणं माभूत्‌। यदि स्यात्तर्हि अत्रापि यद्‌ दृष्टं कार्य 
तदप्यतिदिश्येत | तत्र को दोषः | इह स्त्रियं मन्यमानः | यस्येति लोपः प्राप्नोति। 

( ३५०५) अनसन्तात्‌। अन्नन्तस्योदाहरणमाह-ब्रह्मसाममिति। असन्त- 
स्याह-देवच्छन्दसानीति। 

( ३५०६) बहुप्रजाः। बहुप्रजा' इति निपात्यते छन्दसि। बहुप्रजा इति। 
बहूचः प्रजा यस्येति बहुब्रीहिः, असिच्प्रत्ययः | “यस्येति च' इत्यकारलोपः | अत्वस- 
न्तस्य' इति दीर्घः । रुत्वविसर्गो | 

( ३५०७) छन्दसि च। “वयसि दन्तस्य दतृ' इत्यतो “दन्तस्य दतृ इत्यनुवर्तते । 
तदाह--दन्तस्य दतृ स्यादिति। उभयतोदत इति। उभयतो दन्ता यस्येति विग्रहः । 

(३५०८) हतमाता इति। 'नद्यृतश्च' इति नित्यं कप्‌ प्राप्तः। इति 
पञ्चमोऽध्यायः । 


१. सूत्रमिदं प्रकरणवशाद्‌ भ्वादिगणे पठितम्‌। वेदे द्वित्वस्य विकल्पबोधनार्थ 
कात्यायनेन वार्तिकं पठितम्‌ | तत्सन्दर्भऽस्य सूत्रस्योपयोगित्वं मत्यमानः श्रीभट्रोजिदीक्षितो 
वाचकान्‌ तत्‌ सूत्रं स्मारयति। तथा च प्रथमस्य एकाचो द्वे भवतः इत्यधिकारो वेदितव्येति 
सूत्रार्थः | 

यो जागार। दाति प्रियाणिं। (३५०९) तुजादीनां दीर्घोऽभ्यासस्य ६१७॥ 
तुजादिराकृतिगण: | प्रभरा तूतुजानः | सूरय मामहानम्‌। दाधार यः पृथिवीम्‌ ।स 
तूताव। ( ३५१०) बहुलं छन्दसि ६।१।३४।। हः सम्प्रसारणं स्यात्‌ । इन्द्रमाहुब 
ऊतयें। “ऋचि त्रेरत्तरपदादिलोपश्च छन्दसि’ ( वा. २४७२ )। ऋचशब्दे परे त्रेः 
सम्प्रसारणमुत्तरपदादेलोपश्चेति वक्तव्यम्‌। तृचं सूक्तम्‌। छन्दसि किम्‌? त्र्युचानि। 
'रयेर्मतौ बहुलम्‌? (वा. ३४७३) । रवान्‌ । रयिमान्पु ष्टि वर्धन: । (३५११) चायःकी 
६।१।३५॥ न्यन्यं चिक्युर्न निचिंकयुरन्यम्‌। लिटि उसि रूपम्‌। बहुलग्रहणानुवृत्ते- 
नेह-अगनंज्योतिर्निचाय्य॑। ( ३५१२ ) अपस्पृधेथामानृचुरातृहुश्चिच्युषेतित्याज- 
श्राताश्रितमाशीराशीर्ताः ६।१।३६॥ एते छन्दसि निपात्यन्ते। इन्द्रश्व विष्णो 
यदप॑स्पृधेथाम्‌ । सपर्धे्लङि आथाम्‌। अर्कमानुंचुः | वसून्यानृहुः । अर्चेरहेश्व लिट्युसि। 


जागारेति। जाग निद्राक्षये | लिटि प्रथमपुरुषैकवचनम्‌ | दातीति ।  डुदाजू दाने' 
लट्‌ | शपः शलुः। *छौ' इति नित्यं द्वित्वे प्राप्त विकल्प: । 

(३५०९) तूतुजान इति। तुजेर्लिट्‌ | तस्य कानजादेशः। मामहानमिति। 
मह पूजायां कानच्‌। तूताबेति। तु: सौत्रो धातु: । तस्माल्लिट्‌। 

(३५१०) बहुलं छन्दसि। 'हृः सम्प्रसारणम्‌’ इति वर्तते, तदाह--हः 
सम्प्रसारणं स्यादिति। आहुवे इति। आङ्पूर्वात्‌ ह्वेमो लडात्मनेपदोत्तमैकवचनम्‌। 
बहुल छन्दसि’ इति शपो लुकि कृते सम्प्रसारणमुवडादेशश्च। तृचं सूक्तमिति । तिम्रः 
ऋचो यस्मिंस्तत्‌ तृचम्‌। 'क्रक्पूरब्धूःपथामानक्षे' इति समासान्तः अ: । रयेर्मतौ। 
रयिशब्दस्य मतौ परतः सम्प्रसारणं स्याच्छन्दसि | रेबानिति। ' छन्दसीरः? इति वत्वम्‌। 
रयिमानिति। बहुलग्रहणात्सम्प्रसारणवत्वयोरभावः। 


(३५११) चायः की। चायतेर्बहुलं कीत्ययमादेशः स्याच्छन्दसि। चिक्यु- 
रिति। 'कुहोश्चुः' इति चुः। निचाय्येति। 'चायृ पूजानिशामनयोः? अस्मात्क्त्वा। 
गतिसमासे 'समासेऽनमूपूर्वे क्त्वो ल्यप्‌' इति ल्यबादेशः | 

(३५१२) स्पर्धेर्लङ्याथामिति। द्विर्वचनं रेफस्य सम्प्रसारणमकारलोपश्च 
निपातनात्‌। अस्पर्धेथामिति भाषायाम्‌। अपरे तु अपपूर्वस्य स्प्धेर्लडऱ्याथामि 
सम्प्रसारणमलोपश्च निपातनात्‌ । बहुल छन्दस्यमाङ्योगेऽपि” इत्यडागमाभावः | तन्मते 
्रत्युदाहरणमपास्पर्धेथामिति भाषायाम्‌ । अर्चेररहेश्चेति। सम्प्रसारणमलोपश्च निपात- 
नात्‌। तृतो, दिन त, मिः, हति त्ाहद्‌िहलः” इति 


वैदिकीप्रकरणम्‌ प 


चिच्युषे । च्युडो लिटि थासि । यस्तित्याज । त्यजेर्णलि। श्रातास्त इन्द्र सोम!: | श्रिता 
नो ग्रहाः। श्रीञ्‌ पाके निष्ठायाम्‌। आशिरं। दुह्वे। मध्य॒त आशीर्तः। श्रीञ्‌ एव 
क्विपि निष्ठायां च। (३५१३) खिदेश्छन्दसि ६।१।५२।। खिद दैन्ये। अस्यैच 
आह्वा स्यात्‌। चिखाद। चिखेदेत्यर्थः । ( ३५१४) शीर्षश्छन्दसि ६।१।६०।। शिरः - 
शब्दस्य शीर्षन्‌ स्यात्‌ । शीषष्णः शीष्णो जग॑तः । ( ३५१५ ) वा छन्दसि ६।१।१०६॥। 
दीर्घाज्जसि इचि पूर्वसवर्णदीर्घो वा स्यात्‌। वाराही। वाराहौ | मानुंषीरीळते विश॑ः । 
उत्तरसूत्रद्वयेऽपौदं वाक्यभेदेन सम्बध्यते। तेनामि पूर्वत्वं वा स्यात्‌। शमीं च शम्यं 
च। सूर्म्य' सुषिरामिंव। 'सम्प्रसारणाच्च' (सू. ३३०) इति पूर्वूपमपि वा। 


नुडागमः । आनर्चुरानर्हरिति भाषायाम्‌ | च्युङो लिटीति। अभ्यासस्य सम्प्रसारणमनिट्त्वं 
च निपातनात्‌। चुच्युविषे इति भाषायाम्‌। त्यजेर्णलीति। त्यज वयोहानौ। अभ्यासस्य 
सम्प्रसारणं निपात्यते। तत्याजेति भाषायाम्‌ | श्राता इति। श्रीञ्‌ पाके इत्यस्य निष्ठायां 
श्राभावः | श्रिता इति। तस्यैव श्रीणातेर्हृस्वत्वं च। आशिरमिति। आइयूर्वस्य श्रीणातेः 
क्विप्‌ धातोः शिर्‌ आदेशः । तस्माद्‌ द्वितीयैकवचनम्‌। आशीर्त इति । श्रीजः आङ्पूर्वस्य 
शिर्‌ इत्यादेशः | निष्ठायाश्च नत्वाभावो निपातनात्‌। “हलि च' इति दीर्घ: । 

(३५१३) खिदेश्छन्दसि। ‘आदेच उपदेशे- इत्यतः आदिति एच्‌ इति च 
वर्तते, “विभाषा लीयतेः' इत्यतो विभाषेति च | तदाह- आद्वा स्यादिति । चिखादेति। 
व्यत्ययेन परस्मैपदम्‌ | 

( ३५१४) शौर्ष्ण इति। ‘अल्लोपोऽनः इत्यल्लोपः “रषाभ्याम्‌ इति णत्वम्‌। 
“पूर्वस्मादपि विधौ स्थानिवद्गावः' इति पक्षे तु ‘अट्कुप्वाङ्‌ इत्यनेन। 

(३५१५) वा छन्दसि। नादिचि’ 'दीर्घाञ्जसि च' इति वर्तते | तदाह-- 
दीर्घादित्यादि। वाराही इति। वराहस्य विकार इति। “अवयवे च प्राण्योषधिवृक्षेभ्य: 
इति 'प्राणिरजतादिभ्योऽञ्‌'डीप्‌। द्विवचने पूर्वसवर्णदीर्घः | पूर्वसवर्णाभावे यणादेशः | 
मानुषीरिति | प्रथमाबहुवचनम्‌ | मनोर्जातावञ्यतौ षुक्‌ च' इति अञ्‌। मनोः षुगागमः | 
सूत्रहये इति। 'अमि पूर्वः” 'सम्प्रसारणाच्च' इत्यत्र। वाक्यभेदेनेति। अकः अमि 
पूर्वरूपं वा स्याच्छन्दसि, तथा “सम्प्रसारणाच्च' इति पूर्वरूपं वा स्याच्छन्दसि। 
तदाह-_तेनेति। शम्यं चेति। विकल्पविधानसामर्थ्यात्पूर्वरूपत्वाभावे पूर्वसवर्णदीर्घो- 
ऽपि न भवति। तयोरत्र विशेषाभावादिति यणादेश एव भवति। यज्यमान इति | 
यजेर्लट: शानच्‌। 'सार्वधातुके-' इति यक्‌ 'आने मुक्‌ इति मुक्‌। ग्रहिज्या- इति 
सम्प्रसारणं पूर्ववैकल्पिकत्वादभावे यण्‌। 

CE, JK Sanskrit Academy, Jammmu. Digitized by 53 Foundation USA 


<<< 


४६६ सुबोधिनीव्याख्यासहित-सिद्धान्तकौमुद्या 


इज्यमान: | यज्यमानः। ( ३५१६ ) शेश्छन्दसि बहुलम्‌ ६।१।७०।। लोप: स्यात्‌। 
याते गात्राणाम्‌ ता ता पिण्डानाम्‌ । 'एमन्नादिषु छन्दसि पररूपम्‌' ( वा. ३६६५ ) | 
अपां त्वेमन्‌। अपां त्वोद्यम्‌। ( ३५१७) भय्यप्रवय्ये च छन्दसि ६।१।८३॥| 
बिभेत्यस्मादि भय्यः | एतेः-प्रवय्या। इति स्त्रियामेव निपातनम्‌ । प्रवेय मित्यन्यत्र। 
छन्दसि किम्‌? भेयम्‌। प्रवेयम्‌। “हृदय्या उपसंख्यानम्‌' (वा. ३४४५)। ह्वदे भवा 
हृदय्या आपः । भवे छन्दसि यत्‌। ( ३५१८ ) प्रकृत्यान्तः पादमव्यपरे ६।१।१५।| 
ऋक्पादमध्यस्थ एङ्‌ प्रकृत्या स्थादिति परे न तु वकारयकारपरेऽति। उप प्रयन्तों 
अध्वरम्‌ । सुजाते अश्व॑सूनृते । अन्तःपादं किम्‌ ? एतासं एतेऽर्चन्ति । अव्यपरे किम्‌ ? 
तेऽव॑दन्‌। ( ३५१९ ) अव्यादवद्यादवक्रमुरब्रतायमवन्त्ववस्युषु च ६।१।११६।। 
एषु व्यपरेऽप्यति एङ्‌ प्रकृत्या । वर्सुभिर्नो अव्यात्‌। मित्र॑महो अवद्यात्‌। मा शिवांसो 


(३५१६) याते इति। यानीत्यर्थः | यच्छब्दात्परस्य शैलेपि कृते प्रत्ययलक्षणेन 
'त्यदादीनामः' इति अत्वे “नपुंसकस्य झलचः' इति नुम्‌। “सर्वनामस्थाने च' इति 
दीर्घः। तलोपः | ता ता इति। तानि तानीत्यर्थः पूर्ववत्‌ | 

( ३५१७) भय्यप्रवय्ये। बिभेतेः प्रपूर्वस्य वी' इत्येतस्य च यति प्रत्यये 
परतश्छन्दसि विषयेऽयादेशो निपात्यते। भव्य इति। 'कृत्यल्युटः-' इति अपादाने 
यत्‌। हृदय्या इति। अकारस्याऽयादेशः। 


(३५१८) प्रकृत्या। पादस्य मध्ये इत्यन्तःपादमित्यव्ययीभावः। अन्तरित्य- 
व्ययमधिकरणशक्तिप्रधानं मध्यमाचष्टे। पादश्चेह ऋवपाद एव गृह्यते, न शोकस्य 
“वा छन्दसि’ इत्यतो मण्डूकप्लुत्या छन्दसीति वर्तते। तेनास्य वैदिकत्वं सम्पद्यत 
इत्याशयेनाह--ऋक्पादमध्यस्थ इति। एड: पदान्तात्‌-' इति सूत्रादेङः इति 
पञ्चम्यन्तमनुवृत्तं प्रथमया विपरिणम्यतेऽन्यस्य कार्यिणोऽसम्भवादित्यभिप्रेत्याह--एङः 
प्रकृत्येति। सन्धिूपं विकारं न यातीत्यर्थः। उपप्रयन्तो अध्वरमिति। 'एडः 
पदान्तादति’ इति प्राप्तम्‌। अन्तःपादं किमिति। ऋचीत्येव किं नोक्तमित्यर्थः । 
एतेऽर्चन्तीति। कया मती कुत एतास एतेऽर्चन्ति शुष्णं वृष्णो वसूया’ इति। अत्र 
'एते' इति पादस्यान्ते एङस्ति, अकश्च परस्य पादस्यादाविति तन्निमित्तिनिमित्तयोः 
पादमध्यस्थत्वमिति सत्यपि ऋत्वे प्रकृतिभावः। 


(३५१९) अव्यात्‌। . एषामनुकरणत्वात्सुबन्तेन समासः। अव रक्षणे। 


आशीर्लिङिः। अवद्यादिति पञ्चम्येकवचनान्तम्‌ । अवक्रमुरिवेत्यवपूर्वस्य क्रमेर्लिट्युसि 
द्विर्वचनप्रकरणे “छन्दसि वा वचनम्‌' इति दि्वचनाभावे रूपम्‌। केनित्त 'अवचुक्रमुरि ति 

अव॑क्रमु: | ते नों अव्रत | शतधारो अयं मणि: । ते नो अवन्तु। कुशिकासो अवस्यर्व: | 
यद्यपि बह्वचैस्तेनोऽवन्तु रथतू:, सोऽयमागात्‌, ते5रुणेभिरित्यादौ प्रकृतिभावो न 
क्रियते तथापि बाहुलकात्समाधेयम्‌। प्रातिशाख्ये तु वाचनिक एवायमर्थः । 
(३५२०) यजुष्युरः ६।१।११७।। उरःशब्द एडन्तोऽति प्रकृत्या यजुषि। उरो 
अन्तरिक्षम्‌। यजुषि पादाभावादनन्तःपादार्थ वचनम्‌। ( ३५२१) आपो जुषाणो 
वृष्णो वर्षिष्ठेऽम्बेऽम्बालेऽम्बिके पूर्वे ६।१।११८॥ यजुषि अति प्रकृत्या। आपो 
अस्मान्मातरः । जुषाणो अग्निराज्यस्य। वृष्णो अंशुंभ्याम्‌। वर्षिष्ठे अधि नाके। 
अम्बे अम्बाले अम्बिके | अस्मादेव वचनात्‌। 'अम्बार्थ-' ( सू. २६७) इति ह्रस्वो 
न। (३५२२) अङ्ग इत्यादौ च ६।१।११९।। अङ्गशन्दे य एङ तदादौ च अकारे 


सूत्रे कृतद्विर्वचनं ये पठन्ति तेषामुदाहरणं मृग्यम्‌। नह्ृचास्तावदवक्रमुरित्यधीयते। 
अब्रतेति। वृड्वृजोः “मन्त्रे घस-' इति च्लेर्लुक्‌। आत्मनेपदेषु' इति झस्यादादेशः । 
अयमिति। इदमः सौ “इदोऽय्‌ पुंसि’ | अवतेर्लोट्‌- अवन्तु। अवस्यव इति। अवेरसुन्‌ 
औणादिकः | ततः क्यच्‌ 'क्याच्छन्दसि’ इत्युः । 

( ३५२० ) यजुष्युरः। उरो अन्तरिक्षमिति। नन्वत्र 'प्रकृत्याऽन्तःपादम्‌' 
इत्यनेनैव सिद्धे व्यर्थोऽयं योग इत्याशङ्कयाह--यजुषि पादाभावादित्यादि। 

(३५२१) आपो जुषाणो। 'आपो' इत्यादीनि पृथक्पदान्यनुकरणानि। 
विभक्तिस्तु अनुकार्यानुकरणयोर्भेदस्याविवक्षितत्वाज्न भवति “सुपां सुलुक्‌, इति 
विभक्तर्लुग्वा । 'अम्निके पूर्वे' इत्येतदप्यनुकरणमेव । तत्र प्रथमं जसन्तमनुकरणम्‌ | द्वितीयं 
स्वन्तम्‌। तृतीयं शसन्तम्‌। चतुर्थं ड्थन्तमितरे सम्बुद्धथन्ते। “आपो जुषाणो वृष्णो 
वर्षिष्ठे! इत्येते शब्दाः, अम्बिकेशब्दात्ूर्वौ यौ अम्बे-अम्बालेशब्दौ तौ च, अति परतः 
प्रकृत्या स्युः | 

(३५२२) अङ्ग इत्यादौ च। अङ्गशब्दे य एडिति। 'प्रकृत्या भवती ति 
वक्ष्यमाणेन सम्बन्धः। तदादौ अकारे य एङ्‌ पूर्व इति। अत्रापि पूर्ववत्सम्बन्धः। 
अतिक्रान्तपरामर्शिना तच्छब्देन इतिशब्दार्थमाचष्टे। तस्याङ्गशब्दस्य आदिस्तदादिस्त- 
रूपो यः अकारस्तस्मिन्परे पूर्वो य एड स इत्यर्थः। नन्वत्र चकारः किमर्थ इति 
चेच्छणु--असति चकारेऽङ्गशन्दस्यैवैङ्‌ तदादावति परतः प्रकृत्या भवतीत्यर्थः 
स्यात्ततश्चाङ्गे अङ्गे इत्यत्रैव स्यात्‌। अङ्गे अदीव्यदित्यत्र न स्यात्‌। सति तु तस्मिन्नङ्ग- 
शब्दस्य एङ्‌ यत्र कुत्रचिदति प्रकृत्या भवति, तदादौ परतो यः कश्चिदेङ्‌ स प्रकृत्या 
भवतीत्ययमर्थो भवति | तेन अङ्गे अङ्गे अदीव्यत्‌। प्राणो अङ्गे इत्युभयत्रापि भवति | 

य एङ्‌ पूर्वः सोऽति प्रकृत्या यजुषि। 'प्राणो अङ्गे अङ्गे अदीव्यत्‌'। ( ३५२३) 
अतुदात्ते च कुधपरे ६।१।१२०॥। कवर्गधकारपरे अनुदात्तेऽति परे एङः प्रकृत्या 
यजुषि। अयं सो अग्नि: | अयं सो अध्वरः । अनुदात्ते किम्‌ ? अथोडग्रे रुद्रे । अग्रशब्द 
आद्युदात्तः। कुधपरे किम्‌? सोऽयमग्निमतः। ( ३५२४) अवपथासि च 
६।१।१२१॥। अनुदात्ते अकारादौ अवपथाःशब्दे यजुषि एङ्‌ प्रकृत्या । त्रीरुद्रेभ्यों 
अवपथाः। वपेस्थासि लङि तिङ्ङतिङ: - ( सू. ३९३५ ) इत्यनुदात्तत्वम्‌। अनुदात्ते 
किम्‌? यद्रद्रेभ्यो5वपथा: | 'निपातैर्यद्यदि' . ( सू. ३९३७) इति निघातो न| 
( ३५२५) आडङोऽनुनासिकश्छन्दसि ६।१।१२६।। आडो5चि परेऽनुनासिकः 
स्यात्‌ स च प्रकृत्या। अभ्र आँ अप: | गभीर आँ उग्रपुत्रे। 'ईषाअक्षादीनां छन्दसि 
प्रकृतिभावो वक्तव्य:' (वा. ३६८५) । ईषाअंक्षो हिरण्यय: | ज्या इयम्‌ | पूषा अविष्टु | 
(३५२६) स्यश्छन्दसि बहुलम्‌ ६।१।१३३॥ स्य इत्यस्य सोलोप: स्याद्धलि। एष 
स्य भानुः। (३५२७) ह्वस्वाच्चन्द्रोत्तरपदे मन्त्रे ६।१।१५१।। ह्वस्वात्परस्य 
_.चन्द्रशन्दस्योत्तरपदस्य सुडागमः स्यान्मन्त्रे। हरिश्चन्द्रो मरुद्गणः | सुन्दर दस्म। 


(३५२३) अनुदात्ते च कुधपरे। कुधौ परौ यस्मात्स तथोक्तः। कवर्ग- 
धकारेति। धकारे अकार उच्चारणार्थः | अग्निरिति। अग्निशब्दो 'अङ्गेनिर्नलोपश्च' 
इति निप्रत्ययान्तोऽन्तोदात्तः। अध्वरशब्दः प्रातिपदिकस्वरेणान्तोदात्तः। आद्युदात्त 
इति। 'क्रज्रेन्द्र इत्यादिना सूत्रेण निपातितः। 


|, (३५२५) आडो। आङिति डिद्विशिष्ट आकारो गृह्यते। यः 'ईषदर्थे क्रियायोगे 
` . मर्यादाभिविधौ च यः। एतमातं ङितं विद्याद्वाक्यस्मरणयोरङित्‌' इत्यनेन लक्षितः। 
यद्यपि अभ्र आँ अप' इत्यत्र आकारो न ईषदर्थादिचतुष्टयवृत्तिः, सप्तम्यर्थद्योतकत्वात्‌। 
तथापि 'वाक्यस्मरणयोरङिदिः त्यत्रैव तात्र्यम्‌। अन्यत्र सर्वत्राङ्‌ डिद्ेदितव्यः। एवं 
. तावद्वाष्ये स्थितम्‌। अभ्र आँ अप इति। सप्तम्यर्थद्योतकोऽत्राऽऽङ्‌। “उपदेशेऽजनु 
` नसिकः' इतीत्संज्ञा तु न उपदेशग्रहणात्‌। 
. ` 2. (३५२६) स्यश्छन्दसि। स्य इति त्यदित्येतस्य प्रथमान्तस्यानुकरणम्‌। “सुपा 
खुर, इति लुप्तषष्ठीकम्‌। एष स्येति। एतदस्त्यदश्च त्यदाद्यत्वं “तदोः सः सौ’ 
इति सः। एतदस्त्यदश्च परस्य सोः 'एतत्तदोः सुलोपः? इति 'स्यश्छन्दसि’ इति च लोपः। 
(३५२७) ह्लस्वात्‌। चन्द्रशब्दे उत्तरपदे हस्वात्पर: सुडागमो भवति। स च 


भवन्‌ चन्द्रशन्दस्यैव “उभयनिर्देशे पञ्चमीनिर्देशो बलीयानि'त्याशयेनाह- चन्द्रशब्द- 


स्योत्तरपदस्येति। सुडागमः स्यादिति। “सुट्‌ कात्पूर्व 2) नता 

(३५२८) पितरामातरा च छन्दसि ६।३।३३॥ हृन्द्वे निपातः। आ मा गन्तां 
पितरांमातरां च। चाढ्विपरीतमपि। न मातरापितरा नू चिंदिष्टौ। “समानस्य 
छन्दस्यमूर्धप्रभृत्युदर्केषु ( सू. १०१२ ) | समानस्यःसः स्पान्मूर्धादिभिन्ने उत्तरपदे। 
सगर्भ्यः। “छन्दसि स्त्रियां बहुलम्‌' (वा. ३९९४)। विष्वग्देवयोरद्रयादेशः। 
विश्वाचीं च घृताची च । देवद्रीचीं नयत देव॒यन्त॑ः | कद्रीची । ( ३५२९) सधमा- 
दस्थयोश्छन्दसि ६।३।९६॥ सहस्य सधादेशः स्यात्‌। इन्द्र त्वास्मिन्संधमादे । सोम॑: 
सधस्थ॑म्‌। ( ३५३० ) पथि च छन्दसि ६।३।१०८।। पथिशब्दे उत्तरपदे कोः कवं 
कादेशश्च । कवपथः। कापथः। कुपथः। ( ३५३१) साढ्यै साढ्वा साढेति 
निगमे ६।३।११३॥ सहेः क्त्वाप्रत्यये आयं द्वयं, तृनि तृतीयं निपात्यते । मरुद्विरुग्: | 


( ३५२८) पितरा। पूर्वपदस्याङादेशो निपात्यते। उत्तरपदे तु “सुपां सुलुक्‌’ 
इत्यादिना विभक्तेराकारादेशः। ऋतो ङिसिर्वनामस्थानयोः' इति गुण: | समानस्य 
सः स्यादिति। “सहस्य सः' इत्यतः स इत्यनुवर्तते। सगर्भ्य इति। समानो गर्भः 
सगर्भः। तत्र भवः सगर्भ्यः । 'सगर्भसयूथसनुताद्यत्‌' इति यत्‌ प्रत्यय: | अमूर्धेत्यादि 
किम्‌ ? समानमूर्धा। समानप्रभृतयः | समानोदर्काः | छन्दसि स्त्रियाम्‌ “विष्वग्देवयोः 
इति सर्वनाम्नोऽप्युपलक्षणम्‌। बहुलग्रहणात्क्वचिन्न भवति | विश्‍वाची | देवद्रीचीति। 
विश्वमञ्चतीति देवानश्चतीति क्विन्‌। 'उगितश्व' इति डीप्‌। 'अचः' इत्यकारलोप: | 
'चौ' इति दीर्घत्वम्‌। अत्र विष्वग्देवयोरद्र्यादेशः प्राप्तो बाहुलकान्न। क्वचिच्च 
भवतीत्याह--कड्रीचीति। कुत्सितमश्चतीति कद्रीची। कंशब्दस्य टेरद्रयादेशः 
डीन्लोपदीर्घाः पूर्ववत्‌ | 

(३५२९) सधमाद। 'सहस्य सध्िः' इत्यतः सहस्येति वर्तते) मादस्थ 
इत्येतयोरुत्तरपदयो: सहस्य सध इत्ययमादेश: स्यात्‌। सधै त्यविभक्तिको निर्देश: | 
सधमादे इति। सह माद्यन्ति देवा अस्मिन्निति सधमादो यज्ञ इति। 'मदो5नुपसर्ग' 
इत्यपि प्राप्ते 'अजबूभ्यां स्त्रीखलनाः' इति तद्वाधके ल्युटि “हलश्च' इति घञ्‌। सूत्रे 
मादेत्यकार उच्चारणार्थः | तेन मादयतेः क्विबन्तस्य मादिति यद्रूषं तत्रापि भवति। 
“आ त्वा बृहन्तो हरयो युज्यमाना अर्वागिन्द्र: सधमादो वहन्तु' । सधस्थमिति। सह 
तिष्ठतीति सधस्थः । “आतोऽनुपसर्गे' इति कः | 


(३५३१) साढ्यै। एते त्रयो निपात्यन्ते निगमे। सहेः क्त्वाप्रत्यय इति पक्षे _ 


क्त्वाप्रत्ययस्य ध्यै आदेशश्च निपात्यते। साढयै सहेः वत्वाप्रत्ययस्य ध्यै हो ढः ' पटत्वं 
'ढोढे लोपः? । दलोपे” इति दीर्घ: । साढ्वा इति। ढत्वादि पूवर्वत्‌ । तृनि तृतीयमिति। 

पृत॑नासु साळहां। अचोर्मध्यस्थस्य डस्य ळः ढस्य छहश्च प्रातिशाख्ये विहित: | 
आह हि--द्वयोश्वास्य स्वरयोर्मध्यमेत्य सम्पद्यते स डकारो ळकार: ळूहकारतामेति 
स एव चास्य ढकारः: सन्नूष्मणा सम्प्रयुक्त इति | ( ३५३२ ) छन्दसि च ६।३।१२६॥ 
अष्टन आत्वं स्यादुत्तरपदे। अष्टापदी। ( ३५३३ ) मन्त्रे सोमाश्वेन्द्रियविश्व- 
देव्यस्य मतौ ६।३।१३१॥ दीर्घः स्यान्मन्त्रे। अश्वावतीं सोमांवतीम्‌ | इन्द्रिया- 
वान्मदिन्तम: | विश्वकर्मणा विश्वदेव्यावत | ( ३५३४) ओषधेश्च विभक्ताव- 
प्रथमायाम्‌ ६।३।१३२॥। दीर्घः स्यान्मन्त्रे। यदोष॑धीभ्यः । अद॒धात्योष॑धीषु:। 
(३५३५) ऋचि तुनुघमक्षुतङ्कुत्रोरुष्याणाम्‌ ६।३।१३३॥। दीर्घ: स्यात्‌। आ 
तू न॑ इन्द्र । नू मर्त : । उत वा घा स्यालात्‌ । मक्षू गोम॑न्तमीमहे | भर॑ता जातवेद॑सम्‌। 
तडिति थादेशस्य ङित्त्वपक्षे ग्रहणम्‌। तेनेह न-शृणोत ग्रावाणः | कूर्मनाः | अत्र| 
ते भद्रा। यत्रां नश्चक्रा । उरुष्याण॑ः। ( ३५३६) इकः सुञि ६।३।१३४।। ऋषि . 
दीर्घ इत्येव | अभौषुणः सखींनाम्‌ । 'सुञ:' ( ३६४४) इति षः । 'नश्च धातुस्थोरुषुभ्यः 


SS 
तृचि त्वन्तोदात्तं स्यात्तथा “भूरि चक्रे'ति मन्त्रे साढ्येत्याद्युदात्त॑ पठ्यते तन्न 
सङ्गच्छेतेति भाव: | सूत्रे इतिशब्दः प्रकारार्थः | तेन निष्ठायामपि निपातनं बोध्यम्‌। 
अषाळूहो अग्ने वृषभः। द्वयोरिति। अस्य आचार्यस्य द्वयोः स्वरयोर्मध्यमेत्य उकारो 
लकारतां सम्पद्यते ऊष्मणा सम्प्रयुक्तः डकारः ळूहकारतामेतीत्यन्वयः | 

(३५३२) अष्टापदीति। अष्टौ पादा अस्या इति बहुव्रीहौ 'संख्यासुपूर्वस्य' 
इति पादस्य लोपे कृते 'पादोऽन्यतरस्याम्‌' इति डीप्‌। 

(३५३३) मन््रे। सोम, अश्व, इन्द्रिय, विश्व, देव्य एषां मतुप्रत्यये परे दीर्घ 
स्यान्मन्त्रे | 

(३५३४) ओषधेश्च। न च 'कृदिकारादक्तिनः' इति डीषा गतार्थता। 
अन्तोदात्ततापत्तेः। इष्यते त्वाद्युदात्तः “लघावन्ते' इत्ति फिट्सूत्रात्‌। 

(३५३५) ऋचि तुनु। घ इति स्वरूपग्रहणं न तरप्तमपो:, छन्दसि घशब्दस्यैव 
दीर्घदर्शनात्‌। उत बेति। भार्याया भ्राता श्यालस्ततः पञ्चमी । भरतेति। लोण्म- 
ध्यमपुरुषबहुवचनस्य थस्य 'लोटो लड्वत्‌' इत्यतिदेशात्तस्य स्थाने तादेशः “तस्थ- 
स्थमिपाम्‌- इत्यनेन। श्रणोतेति | 'तप्तनप्तनथनाश्च' इति तबादेशः अत्र पिस्वान्डित्व 
नास्ति। उरुष्याणं इति। उरुष्येति कण्ड्वादियगन्तो रक्षणार्थ: | लोटः सेर्हिः 'अतो | 
है: इति लुक्‌। न इत्यस्य 'नश्च धातुस्थोरुषुभ्य:' इति णत्वम्‌। 

(३५३६) इकः । इगन्तस्य सुजि परतो दीर्घः 

(सू. ३६४९ ) इति णः। ( ३५३७) ढयचोञ्तस्तिङः ६।३।१३५॥। मन्त्रे दीर्घ: । 
विद्या हि च॒क्राजरसम्‌। ( ३५३८ ) निपातस्य च ६।३।१३६॥ एवा हि ते। 
(२५३९ ) अन्येषामपि दृश्यते :।३।१३७॥ अन्येषामपि पूर्वपदस्थानां दीर्घः 
स्यात्‌ । पूरंषः । दण्डादण्डि। ( ३५४० ) छन्दस्युभयथा ६।४।५॥ नामि दीर्घो वा। 
धाता धांतृणाम्‌। इति बद्दचा: | तैत्तिरीयास्तु हस्वमेव पठन्ति। ( ३५४१) वा 
षपूर्वस्य निगमे ६।४।९। घपूर्वस्थाच उपधाया वा दीर्घोऽसम्बुद्धौ सर्वनामस्थाने 
परे। क्रभुल्लाणम्‌ । क्रभुक्षणम्‌ । निगमे किम्‌ ? तक्षा । तक्षाणौ । ( ३५४२ ) जनिता 
मन्त्रे ६।४।५३।। इडादौ तृनि णिलोपो निपात्यते। यो न॑ पिता ज॑निता। 
( ३५४३ ) शमिता यज्ञे ६।४।५४।। शमयितेत्यर्थः । ( ३५४४ ) युष्लुवोदीर्घश्छ- 
न्दसि ६।४।५८॥। ल्यपीत्यनुवर्तते । वियूय | विप्लूय । “आडजादीनाम्‌' ( सू. २२५४) । 
(३५४५) छन्दस्यपि दृश्यते ६।४।७३॥ अनजादीनामित्यर्थः। आनट्‌। आर्त: | 
'7 माड्योगे' ( सू. २२२८ ) । ( ३५४६ ) बहुलं छन्दस्यमाङयोगेऽपि ६।४।७५।। 
अडाटौ त स्तो, माझ्योगेऽपि स्त: | जनिष्टा उग्रः सहसे तुराय॑। मा व: क्षेत्र 


( ३५३७) हृघचो। द्वयचस्तिङन्तस्याऽतो दीर्घः स्यादृचि। बिद्मेति। “विद 
ज्ञाने लुट्‌ । विदो लटो वा झो" मसः स्थाने मः | चक्रेति लिटो मध्यमपुरुषबहुवचनम्‌। 

( ३५३८ ) निपातस्य च। दीर्घः स्यान्मन्त्रे। एवशन्दश्चादिषु पाठान्निपातः। 

(३५४०) छन्दस्यु। नामीति वर्तते। 'ढूलोपे- इत्यतो 'दीर्घ इति च। 
तदाह--नामीत्यादि। 

( ३५४१ ) ऋभुक्षाणमिति। ऋभुक्षिन्‌शब्द उणादिषु निपातितः | 'इतोऽ- 
त्सर्वनामस्थाने' इतीकारस्याऽकारादेशः | 

( ३५४२ ) जनितेति। जनयितेत्यर्थः। 

( ३५४३) शमिता। निपातनं पूर्ववत्‌। आनङिति। नशेर्लुङि “मन्त्रे घए- 
इति लेर्लुक्‌ नशेर्वा' इत्यस्याऽभावे 'त्रश्च-' इति षः | जश्त्वेन ड: | तस्य चर्त्वेन टः | 

( ३५४५) आव इति। वृञो लुडि लेर्लुक्‌। गुणः | रेफस्य विसर्गः | 

( ३५४६) बहुलं छन्दसि। माड्योगे5प्यमाड्योगे5पि बहुलमडाटौ भवट: | 
अमाङ्चोगेऽपि न भवतः | माङ्योगेऽपि च भवतः। जनिष्ठा इति। जनेर्लुङ्‌ थास्‌ 


अडागमाभावः | माङ्योगे5प्यडागममुदाहरति--मा ब इति। वो युष्माकं क्षेत्रे भर्याय | 
परबीजानि परेषां बीजानि वीर्याणि मा अवाप्सुः उप्तानि मा भूवन्‌। वपेः कर्मणि लुङ्‌।' 


CC-0. JK Sanskrit Academy, Jammmu. Digitized by 53 Foundation USA 


। 
| 
| 
| 
| 
। 
| 


४७२ सुबोधिनीव्याख्यासहित-सिद्धान्तकौमुद्या 


परबीजान्यवाप्सु:। ( ३५४७) इरयो रे ६।४।७६॥ प्रथमं दंध आप: । रेभावस्या- 
5ऽभीयत्वेनाऽसिद्धत्वादालोपः । अत्र रेशब्दस्येटि कृते पुनरपि रेभावस्तदर्थ च सूत्र 
द्विवचनान्तं निर्दिष्टमिरयोरिति। ( ३५४८ ) छन्दस्युभयथा ६।४८६)॥ भूसुधि- 
योर्यण्‌ स्यादियडुवडौ च | वनेषु चित्रं विभ्व॑म्‌। विभुवं वा। सुध्यो ३ हव्यमग्ने। 
सुधियो वा। 'तन्वादीनां छन्दसि बहुलम्‌' (वा. ४११५ )। तन्वं पुषेम। तनुवं 
वा | त्र्यम्बकम्‌ त्रियम्बकम्‌ । ( ३५४९ ) तनिपत्योश्छन्दसि ६।४।९९॥। एतयोरु- 
पधालोपः कडिति प्रत्यये | विर्तलिरे कवयः | शकुना ईव पप्तिम । भाषायां वितेनिरे 
पेतिम। ( ३५५० ) घसिभसोर्हलि च ६।४।१००॥। सर्धिश्च मे। बब्धां ते हरी 
धानाः। 'हुझल्भ्यो हेर्धिः' (सू. २४२५ )। ( २५५१ ) श्रुशृणुपकृवुभ्यश्छन्दसि 


व्यत्ययेन परस्मैपदम्‌ | 'च्लेः सिच्‌ वदव्रज-' इति वृद्धिः । इदं व"शिकानुरोधेनोदाहृतम्‌। 
अध्ययने तु वाप्सुरित्येव दृश्यते। माङचटस्तूदाहरणान्तरमन्वेषणीयम्‌। 

( ३५४७) इरयो। इर इत्येतस्य रे आदेशः स्याच्छन्दसि। दध्रे इति। धारो 
लिटि झस्य “लिटस्तझयोः- इतीरेचि कृते रेभाव: | ननु चाऽत्र परत्वाद्रेभावे कृतेऽन- 
जादित्वादालोपो न प्राप्त इत्यत आह--रेभावस्येति | नन्वेवमपि रेभावस्यैव क्रादिनिय- 
मादिडागमः प्राप्तोति | न च रेभावस्य वैयर्थ्यम्‌ । कृसृभृप्रभृतिषु चरितार्थत्वादत आह-- 
अत्रेति। कथं पुनर्लाक्षणिकस्य रेशब्दस्य रेभावो भवति। तत्राह--तदर्थ चेति। 
द्विवचननिर्देशाल्लक्षणप्रतिपदोक्तपरिभाषा न प्रवर्तत इति भाव: | 

( ३५४८ ) तन्वादीनाम्‌। बहुलमियडुवडादेश: स्याच्छन्दसि। तनुवमिति। 
अधातुत्वादप्राप्त उवङ्‌ विधीयते। तन्बमिति। “वा छन्दसि’ इत्यमि पूर्वत्वाभावे यण्‌। 
त््यम्बकमिति। त्रीणि अम्बकानि नेत्राणि यस्यासौ त्र्यम्बको रुद्रः | 

(३५४९ ) बितल्तिरे इति। तनु विस्तारे’ लिटः प्रथमपुरुषबहुवचतम्‌। 
अत्राल्लोपस्यासिद्धत्वेऽपि अत एकहल्मध्ये’ इति एत्वाभ्यासलोपो न, लोपविधान- 
सामर्थ्यात्‌। पप्तिमेति | पतूलू पतने लिटो मसो मस्य इट्‌। वितेनिरे पेतिमेति भाषायाम्‌। 

( ३५५०) घसिभसोः । अनयोरुपधालोपः स्याद्धलादावजादौ च क्डिति। 
सग्धिरिति। अदे: क्तिन्‌। 'बहुलं छन्दसि'इति घस्लादेशे 'उपधालोपे च कृते झलो 
झलि इति सलोपस्तकारस्य धत्वं, धस्य जश्त्वम्‌। ततः समाना ग्धिः सग्धिरिति 
समासे कृते 'समानस्य मूर्धप्रभृत्युदर्केषु' इति सूत्रेण समानस्य स: | बब्धामिति । भसेलोटि 
ताम्‌ शलुः | परं नित्यमप्युपधालोपं बाधित्वा बाहुलकात्प्रथमं '₹लौ' इति द्वित्वम्‌। तत 
उपधालोपसलोपधत्वजश्त्वानि। 

६।४।१०२॥। श्रुधी हव॑म्‌। शृणुधी गिर: । रायस्पूर्धि। उरण॑स्कृधि। ( ३५५२) वा 
छन्दसि ३।४।८८॥ हिरपिद्वा। ( ३५५३) अङितश्च ६।४।१०३॥। हेर्धिः स्यात्‌। 
रारन्धि । रमेर्व्यत्ययेन परस्मैपदम्‌। शप: श्लुरभ्यासदीर्घश्च । अस्मे प्रर्यन्धि । युयोधिं 
जातवेदः । यमेः शपो लुक्‌। यौतेः शप: श्लु: । ( ३५५४) मन््रेष्वाङ्यादेरात्मनः 
६।४।१४१॥ आत्मनुशब्दस्या55देलोप: स्यादाङि। मर्ना देवेषुं। (३५५५) 
विभाषर्जोश्छन्दसि ६४॥१६२॥ क्रजुशब्दस्य ऋतः स्थाने र: स्याद्वा इष्ठेमेयस्सु। 
त्वं रजिष्ठमनुनेषि। क्रजिष्ठ वा। (३५५६) क्रत्व्यवास्त्यवास्त्वमाध्वी - 
हिरण्मयानि छन्दसि ६।४।१७५॥ ऋतो भवमृत्व्यम्‌। वास्तुनि भवं वास्त्व्यम्‌। 
वास्त्वं च। मधुशब्दस्याणि स्त्रियां यणादेशो निपात्यते। माध्वीर्नः स॒न्त्वोष॑धीः । 
हिरण्यशब्दाद्विहितस्य मयटो मशब्दस्य लोपो निपात्यते। हिरण्ययेन सविता रथैन। 
इति षष्ठोऽध्यायः | 
सप्तमोऽध्यायः 

'शीडो रुट! ( सू. २४४२ ) । ( ३५५७) बहुलं छन्दसि ७।१।८॥। रुडागमः 

स्यात्‌। “लोपस्त आत्मनेपदेषु’ ( सू. ३५६३ ) इति पक्षे तलोपः। धेनवो दुहे । 


( ३५५१ ) श्रुश्षणु। एभ्यो हेर्धिः स्यात्‌। श्रुधीति। बहुल छन्दसि’ इति शपो 
लुक्‌। ' अन्येषामपि” इति दीर्घत्वम्‌। शृणुधीति । श्रुवः श्रुभावश्व विधानसामर्थ्यात्‌ ‘उतश्च 
प्रत्ययात्‌ इति न हेर्लुक्‌ | दीर्घः पूर्ववत्‌। पूर्धीति । पृ पालने। शपो लुक्‌ ‘उदोष्ठ्यपूर्वस्य 
इत्युस्वम्‌। “हलि च' इति दीर्घः | उरुणस्कृधीति। नश्च धातुस्थोरषुभ्यः' इति णत्वम्‌। 
“क: करत्‌' इत्यादिना विसर्जनीयस्य सत्वम्‌। अपावृधीति। दीर्घः पूर्ववत्‌। 

( ३५५३) अभ्यासस्य दीर्धश्चेति। तुजादित्वादिति भावः। रारन्धीत्यत्र 
'अनुदात्तोपदेश-' इत्यादिना मलोपो न, हेरङित्त्वात्‌। यमेः शपो लुगिति। 'बहुलं 
छन्दसि' इत्यनेन। एवमुत्तरत्रापिं। 

( ३५५५) विभाषर्जोः । 'रक्रतो हलादेर्लघोः इत्यतः र ऋत इति 'तुरिष्ठे- 
मेयःसु' इति च। तदाह--क्रतः स्थाने इत्यादि। 

( ३५५६) ऋत्व्य। ऋतुशब्दाद्यति, वास्तुशब्दादणि यति च यणादेशो 
निपात्यते। मशब्दस्येति। तस्यासिद्धत्वात्‌ यस्य' इति लोपो न। अकृत्सार्व इति 
दीर्घस्त्वङ्गवृत्तपरिभाषया वारणीयः। यद्वा मकारमात्रस्य लोप: | ततो यस्य' इति लोपे 
कृते प्रत्ययाकारस्य श्रवणम्‌। इति षष्ठोऽध्यायः । 

लोपाभावे-घृतं दुह्वते। अरदूश्रमस्य। 'अतो भिस ऐस्‌' (सू. २०३ ) | (३५५८ 
बहुलं छन्दसि ७1११०) अगनिर्देवेभिः । ( ३५५९ ) नेतराच्छन्दसि ७१२६॥ 
स्वमोरद्ड्‌ न । वार्त्रध्नमितरम्‌। छन्दसि किम्‌ ? इतरत्काष्ठम्‌। समासेउनमूपूर्व क्तो 
ल्यप्‌' (सू. ३३३२ )। ( ३५६० ) क्त्वापि छन्दसि ७। १।३८।। यजमानं परिधाप- 
यित्वा। (३५६१) सुपां सुलुक्पूर्वसवर्णाच्छेयाडाडयायाजालः ७।१।३९। 
* क्रजवः सन्तु पन्थाः | पन्थान इति प्राप्ते सुः | परमे व्योमन्‌ । व्योमनि इति प्राप्त 
झेर्लुक्‌। धीती मती सुष्टती। धीत्या मत्या सुष्टुत्येति प्राप्ते पूर्वसवर्णदीर्घ: । या 
सुरथां रथीतमोभा देवा दिविस्पृशा | अश्‍विना | यौ सुरथौ दिविस्पृशावित्यादौ परापत 
आ | नतादब्राह्मणम्‌। नतमिति प्राप्ते आत्‌। या देव विद्म ता त्वां | यमिति प्राप्त 
न युष्मे वांजबन्धवः। अस्मे इन्द्राबृहस्पती । युष्मासु अस्मभ्यमिति प्राप्ते शे'| 


( ३५५७) बहुलं छन्दसि। छन्दसि विषये बहुलं रुडागमः स्यात्‌ दुह्ले इति 
दुहेर्लट्‌ टेेत्वे झस्यादादेशे रुट्‌ तलोपः | लोपाभावे इति। लोपस्त आत्मनेपदेषु' इत्यस्य 
वैकल्पिकत्वादित्यर्थः । अदृश्रमिति। दृशिर्‌ प्रेक्षणे। लुङ्‌ व्यत्ययेन प्रथमपुरुषबहु- 
वचनस्थाने उत्तमपुरुषैकवचनं मिप्‌। तस्य रुडागमः। 

( ३५५९ ) नेतरा। इतरशब्दात्परयोः स्वमोरद्डादेशो न स्याच्छन्दसि| 
इतरमिति ।  अद्डतरादिभ्यः' इत्यद्‌डभावे 'अतोऽम्‌'इत्यम्‌। क्त्वो ल्यबिति। 'समासे- 


( ३५६० ) क्त्वापि। अनञूपूर्वे समासे क्त्वा इत्ययमादेशः स्यात्‌। अपिः 
शब्दाल्लचबपि। समासेऽसमासे च भवति | अप्राप्तिविषये ल्यपः प्रापणार्थत्वादपि- 
शब्दस्य। अन्यथा वा छन्दसि इत्येव ब्रूयात्‌। तथा च छन्दोविधिमनुविदधाताः 
कल्पसूत्रकारा अपि प्रयु्जते। आज्येनाक्षिणी अज्येति। परिधापयित्वेति। णिजन्ताः 
त्परिपूर्वादधातेः क्त्वा, तस्य ल्यबादेशे प्राप्ते क्त्वादेश: | 


(३५६१ ) सुपाम्‌। सुपां स्थाने सुळुक्‌, पूर्वसवर्णः, आ, आत्‌ शे याब 
ड्या याच्‌ आल्‌ एते आदेशाः स्युश्छन्दसि। पन्था इति। “व्यत्ययो बहुलम्‌’ इत्येव 
सिद्धमिदम्‌। उक्तं हि तत्र 'सुप्तिङुपग्रह' इत्यादि तस्यैवायं प्रपञ्चः | धीतीत्यादि। 
धीतीमतौसुष्टुतीशब्देभ्यस्तृतीयैकवचनस्य पूर्वसवर्ण ईकारः। प्रमाणत आनन्तर्या- 
त्सवर्णदीर्घत्वम्‌ | दिविस्पृशाविति प्राप्ते आ इति | अनेनादित्यत्राकारोऽपि प्रश्लिष्यत 
इति दर्शितम्‌। नतादिति। नतशब्दादम्‌। तस्यादादेशः। “न विभक्तौ तुस्माः 
इतीत्संज्ञाप्रतिषेधः । या देवेत्यादि। युष्मे इति। युष्मद सप्तमी 

उस्या। धृष्णुया । उरुणा। धृष्णुनेति प्राप्ते या। नाभा पृथिव्याः | नाभाविति प्राप्ते 
डा। ता अनुष्ठ्योच्यावयतात्‌। अनुष्ठानमनुष्ठा व्यवस्थावदङ। आङो ड्या | 
साधुया। साध्विति प्राप्ते याच्‌। वसन्ता यजेत। वसन्ते इति प्राप्ते आल। 
इयाडियाजीकाराणामुपसंख्यानम्‌' (वा. ४३०८) | उर्विया। दार्विया। उर्णा 
दारुणेति प्राप्ते इया । सुक्षेत्रिया । सुक्षेत्रिणेति प्राप्ते डियाच्‌। दृतिं न शुष्क सरसी 
शर्यानम्‌। डेरीकार इत्याहुः । तत्राद्युदात्ते पदे प्रप्ते व्यत्ययेनान्तोदात्तता । वस्तुतस्तु 
डीषन्तात्‌ डेर्लुक्‌ । ईकारादेशस्य तूदाहरणान्तरं मृग्यम्‌ । ‘आङ्याजयारामुपसंख्या- 
नम्‌' ( वा. ४३०९ ) | प्र बाहवा सिसृतम्‌। बाहुनेति प्राप्ते आङादेशः | 'घेर्डिति' 
(सू. २४५ ) इति गुणः। स्वप्तया। स्वप्नेति प्राप्ते अयाच्‌। स नः सिन्धुमिव 
नाव्या । नावेति प्राप्ते अयार्‌, रित्स्वरः। (३५६२) अमो मश्‌ ७।१।४०॥ 
मिबादेशस्यामो मश्‌ स्यात्‌। अकार उच्चारणार्थः | शित्त्वात्सवदिशः | 'अस्तिसिचः 


बहुवचनस्य शे आदेशः | “शेषे लोपः' । अस्मे इन्द्रेति । शे इति प्रगृह्यत्वादयादेशाभावः । 
नाभा इति। डित्त्वाट्रिलोप: | ता अनुष्ठ्येति | 'षड्विंशतिरस्य वङ्क्रय' इति प्रक्रम्य 
इदमध्वर्युप्रेषे पठितं ताः वङ्क्रीः, अनुष्ठ्याः अनुष्ठानेन अनुक्रमेण गणनया गणयित्वा, 
उच्यावयतात्‌ भवान्‌ विशसनं करोतु । पृथक्‌ करोतु भवानित्यर्थः | अनुष्ठानमनुष्ठेति। 
अनुपूर्वाततिष्ठतेरङ्‌ तृतीयैकवचनस्य ड्यादेशे ङित्त्वाट्विलोपः। नन्वनुपूर्वात्तिष्ठते: 
“आतश्चोपसर्गे इत्यङं बाधित्वा “स्थागापापचो भावे’ इति क्तिना भाव्यमिति चेत्सत्यम्‌; 
'ूर्वपरावरदक्षिणोत्तरा' इति सूत्रे 'व्यवस्थायामि'ति निर्देशादङपि, सामान्या- 
पेक्षज्ञापकाश्रयणात्‌। तदेतद्‌ ध्वनयति-व्यवस्थावदिति। साधु इति प्राप्त इति। 
सोर्ळुकि प्राप्त इत्यर्थः | वसन्ते इति प्राप्ते आल्‌ इति | पूर्वसवर्णे तु अतो गुणे’ इति 
स्यात्‌। उर्वियेति। उरुदारुशब्दात्तृतीयैकवचनस्येयादेशः | सुक्षेत्रियेति । सुक्षेत्रिन्‌शब्दा - 
तृतीयैकवचनस्य डियाजादेशः। डित्त्वाट्रिलोप: | बाहुनेति प्राप्त इति। काशिकायां 
तु प्रबाहुनेति प्राप्त इत्युक्तं तत्समासभ्रमादित्यवधेयम्‌ । प्रेति न समस्तं पृथवस्वरदर्शनात्‌ 
पदकारैर्विच्छिद्य पाठाच्च | अत आस्यातान्वयीति ध्येयम्‌ | स्वप्तयेति। अयाचोऽकारः 
“सुपि च' इति दीर्घनिवृतत्यर्थः। ‘अतो गुणे’ इति पररूपम्‌। नावयेति। नौशब्दाट्वा 
इत्यस्यायार्‌। रित्स्वर इति। रिति' इति सूत्रेण। 

(३५६२) अमो। अम इति मिबादेशो गृह्यते, न द्वितीयैकवचनं, छन्दसि 
दृष्टानुविधानात्‌। तदेतदाह--मिबादेशस्येति। शित्त्वात्सर्वादेश इति। शित्करणा- 


भावे तु अलोऽन्त्यस्य’ इति मकारस्य स्यात्‌, “आदेः परस्य इति तु न, पञ्चमी- 

(सू. २२२५) इतीट्‌। वधीं वृत्रम्‌। अवधिषमिति प्राप्ते। ( ३५६३) लोपस्त 
आत्मनेपदेषु ७।१।४१॥। छन्दसि। देवा अदु । अदुहतेति प्राप्ते। दक्षिणतः शये। 
शेते इति प्राप्ते। आत्मने इति किम्‌? उत्सं दुहन्ति। ( २५६४) ध्वमो ध्वात्‌ 
७।१।४२॥ अन्तरेवोष्माणं वारयध्वात्‌। वारयध्वमिति प्राप्ते। ( ३५६५) 
यजध्वैनमिति च ७।१।४३॥ एनमित्यस्मिन्परे ध्वमोऽन्तलोपो निपात्यते। 
यज॑ध्वैनं प्रियमेधा: | वकारस्य यकारो निपात्यत इति वृत्तिकारोक्तिः प्रामादिकी। 
(३५६६) तस्य तात्‌ ७।१।४४।। लोटो मध्यमपुरुषबहुवचनस्य स्थाने तात्स्यात्‌। 
गात्रमस्यानूनं कृणुतात्‌। कृणुतेति प्राप्ते। सूर्य चक्षुर्गमयतात्‌ । गमयतेति प्राप्त 
(३५६७) तप्तनप्तनथनाश्च ७।१।४५॥ तस्येत्येव। शृणोत ग्रावाणः । शृणुतेति 


निर्देशाभावात्‌। न च मकारस्य मकारवचने प्रयोजनाभावात्‌ सर्वादेशो भविष्यतीति 
वाच्यम्‌। मकारस्य मकारवचनमनुस्वारानुवृतत्यर्थ स्यात्‌ “मो राजि समः क्वौ' इत्यत्र 
यथा | बधीमिति। हन्तेर्लुङ “हनो वध लिडि” “लुङि च' इति वधादेशः | 'च्लेः सिच्‌ 
इट्‌ “तस्थस्थ-' इति मिपोऽम्‌भावः। तस्य मस्‌ 'अस्तिसिचः-' इति मस्यापृत्तस्येट्‌ 
“इट ईटि? इति सिचो लोपः | सवर्णदीर्घत्वम्‌। बहुल छन्दसि’ इत्यडभावः। 

( ३५६३ ) लोपस्त। आत्मनेपदेषु यस्तकारस्तस्य च्छन्दसि विषये लोप: स्यात्‌। 
अदुह्णेति। दुहेर्लड्‌। “आत्मनेपदेष्वनतः इति झस्यादादेशः। 'बहुलं छन्दसि’ इति 
रुट्‌ तकारस्य लोपे द्वयोरकारयोः “अतो गुणे' इति पररूपम्‌ । शये इति। शेते' इत्यत्र 
तलोपे कृतेऽयादेशः। 


( ३५६४) ध्वमो । ध्वमो ध्वादित्यादेशः स्याच्छन्दसि | बारयध्वादिति। वृभो 
णिचि लोट्‌। 


(३५६५) यज। वृत्तिकारस्तु यजध्यैनमि ति पाठ ज्ञात्वा वकारस्य यकारश्र 
निपात्यत इत्याह । तद्दूषयति--वकारस्येत्यादि। प्रामादिकीति। लक्ष्ये वकारपाठस्य 
निर्विवादत्वात्‌, वेदभाष्येऽपि प्रकृतसूत्रस्य मलोपमात्रपरतोक्तेश्चेति भाव: | 


(३५६६) तस्य मध्यमपुरुषबहुवचनस्येति। प्रथमपुरुषेकवचनस्य तु न ग्रहः 
णम्‌। छन्दसि दृष्टानुविधानात्‌, पूर्वोत्तराभ्यां बहुवचनाभ्यां साहचर्याच्च | कृणुतादिति | 
कृवि हिंसाकरणयोश्व । धिन्विकृण्व्योर च' इत्युप्रत्ययः वकारस्य चाकारः | अतो लोप; | 
गमयतादिति। गमेर्णिच्‌। 'जनीजृष्‌- इति अमन्तत्वान्मितसंज्ञायां 'मितां हस्वः 
लोण्मध्यमपुरुषबहुवचनस्य तादेशः। 

( ३५६७) तप्तनप्त। तस्य स्थाने एते आदेशाः ्युः। भणोतेति। श्रु श्रवणे। 

S3 Foun 

प्राप्ति तप्‌। सुनोतन पचत ब्रह्मवाहसे। दधातन द्रविण चित्रमस्मे। तनप्‌। 
मरुतस्तज्जुजुष्टन। जुषध्वमिति प्राप्ते व्यत्ययेन परस्मैपदं श्लुश्च। विश्वेदेवासो 
मरुतो यतिष्ठनं । यत्संख्याकाः स्थेत्यर्थः। यच्छन्दाच्छान्दसो डतिः। अस्तेस्तस्य 
थनादेशः। ( ३५६८ ) इदन्तो मसि ७।१।४६॥ 'मसी'त्यविभक्तिको निर्देशः । 
इकार उच्चारणार्थः | मस्‌ इत्ययमिकाररूपचरमावयवविशिष्टः स्यात्‌। मस इगागम 
स्यादिति यावत्‌। नमो भरन्त एमंसि। त्वमस्माकं तव॑ स्मसि। इमः, स्म: इति 
प्राप्ते। ( ३५६९) क्त्वो यक्‌ ७१।४७॥ दिवं सुपर्णा गत्वाय॥ ( ३५७०) 
इष्ट्वीनमिति च ७।१।४८॥। क्त्वाप्रत्ययस्य ईनम्‌ अन्तादेशो निपात्यते। इष्ट्वीनं 
देवान्‌। इष्ट्वा इति प्राप्ते। ( ३५७१ ) स्नात्व्यादयश्च ७।१।४९।। आदिशब्दः 
्रकारार्थः। आकारस्य ईकारो निपात्यते। स्विन्नः स्नात्वी मलांदिव। पीत्वी 


सोमस्य वावृधे। स्नात्वा पीत्वेति प्राप्ते। ( ३५७२) आज्जसेरसुक्‌ ७।१।५०।। _ 


श्रुवः श॒ च' इति शनुप्रत्ययः श्रुभावश्व । पित्तवेनाङित्त्वाद्‌ गुणः | सुनोतनेति। षुञ्‌ 
अभिषवे ' स्वादिभ्यः श्नु: त इत्यस्य तनप्‌। दधातनेति। अत्राप्यङित्त्वात्‌। श्नाभ्य- 
स्तयोरि त्याकारलोपाभावः | 


( ३५६८ ) इदन्तो। अन्तशब्दोऽवयववचनः। इत्‌ अन्तो यस्य स इदन्तः | 
तपरकरणमसन्देहार्थम्‌। तथा चायमर्थः--मस्‌ इत्ययं शब्द इकारान्तो भवति। मस 
सकारान्तस्य इदागमो भवति, स च चस्यान्तो भवतीत्यर्थस्तदेतदाह- मस्‌ इत्ययमिति। 
तत्र यदि सकारोपमर्देन इकारान्तत्वमभिप्रेतं स्यात्तर्हि मस्‌ इदिति वाच्यं स्यात्‌। 
तस्मादवस्थित एव सकारे इकार उपसर्जनीयः । अन्तग्रहणाच्च तद्ग्रहणेन गृह्यते। ततश्च 
टित््वकित्त्वादेरागमलिङ्गस्याभावेऽप्यर्थादागमोऽयं सम्पद्यते तदेतद्‌ ध्वनयन्नाह--मस 
इगागमः स्यादिति। एवं च “मस इति' ति वक्तव्यं प्रत्याहारसन्देहप्रसङ्गात्तथा नोक्तम्‌। 
एमसीति। इण्‌ गतौ। मस्‌। तस्य इकारः अन्तावयवः। स्मसीति। अम्नेर्मस्‌। 
' श्नसोरल्लोपः” | 

( ३५६९ ) क्त्वो। क्त्वा इत्यस्य यगागमः स्याच्छन्दसि। गत्वायेति। गमेः 
क्त्वा। 'अनुदात्तोपदेश-' इत्यनुनासिकलोपः । क्त्वा इत्यस्य यगागम: | 

( ३५७० ) इष्ट्वीन। क्त्वाप्रत्ययस्येति। ‘यजेः परस्ये'ति शेष: | इष्ट्वी - 
नमिति। यजेः क्त्वा। “वचिस्वपि-' इति सम्प्रसारणम्‌। व्रश्व इति षत्वम्‌। ष्टुत्वम्‌ 
अकारस्येनमादेशः। 

( ३५७१ ) पीत्वेति। पिबतेः क्त्वा। 'घुमास्था- इतीत्वम्‌। 

अवर्णान्तादङ्गात्परस्य जसोध्सुक्‌ स्यात्‌। देवास: | ब्राह्मणास: | (३५७३) 
श्रीग्रामण्योश्छन्दसि ७।१।५६॥ आमो नुट्‌। श्रीणामुदारो धरुणो रयोणाम्‌। 
सूतग्रामणीनाम्‌। ( ३५७४) गोः पादान्ते ७।१।५७॥। विद्या हि त्वा गोर्पति शूर 
गोनांम्‌। पादान्ते किम्‌? गवां शता पृक्षयामेषु । पादान्तेऽपि क्वचिन्न । छन्दसि 
स्वेषां वैकल्पिकत्वात्‌। विराजं गोप॑तिं गवांम्‌। ( ३५७५ ) छन्दस्यपि दृश्यते 
७।१।७६॥ अस्थ्यादीनामनङ्‌। इन्द्रौ दधीचो अस्थभिः । ( ३५७६ ) ई च द्विवचने 
७१७७ अस्थ्यादीनामित्येव। अक्षीभ्यां ते नासिंकाभ्याम्‌। (३५७७) 
दृक्स्ववस्स्दतवसां छन्दसि ७।१।८३॥ एषां नुम्‌ स्यात्सौ । कीदुङ्डिन्द्र: । स्वर्वान्‌| 
स्व॑तवान्‌। 'उदोष्ठचपूर्वस्य' ( सू. २४९४) | ( ३५७८ ) बहुल छन्दसि ।१।१०३॥| 
=n .. प... ती 


(३५७२) आज्जसेः। जसेरिति पूर्वाचार्यानुरोधेन निर्देश: | देवास इति। 
असुकि कृते जसः सकारस्य श्रवणम्‌। असुकः सकारस्य विसर्ग: | 

( ३५७३ ) श्रीणामिति। अस्य 'वाऽऽमि’ इति नदीत्वविक्र्पान्नदीत्वाभावे 
उदाहरणमिदं बोध्यम्‌। नदीत्वपक्षे तु 'हस्वनद्यापो नुट्‌” इत्यनेनैव सिद्धम्‌। सूतग्राम- 
णीनामिति। सूताश्च ग्रामप्यश्चेतीतरेतरयोगः | 

( ३५७४) गोः पा। गो इत्येतस्मादुत्तरस्यामो नुडागमः स्यात्पादान्ते। पादश्चेह 
ऋवपादो गृह्यते छन्दसीत्यधिकारात्‌। 

(२५७५) छन्दस्य। 'छन्दसि च' इत्येव सिद्धे अपि दृश्यते' इत्येतत्सर्वो- 
पाधिव्यभिचारार्थम्‌। अन्यथा आरम्भसामर्थ्यात्कस्यचिदेव व्यभिचारः सम्भाव्येतेति। 
'टादावची त्युक्तं हलादावपि भवति | अस्थभिः । विभक्तावित्युक्तमविभक्तावपि भवति। 
'अस्थन्वन्तं यदनस्था बिभर्ति’ | अस्थन्वन्तमित्यत्रास्थिशन्दान्मतुप्‌। अनङि कृतेऽनो 
नुडिति मतुपो नुट्‌ । अनङो नकारलोपः | 

(२५७७) दृक्‌। आच्छीनद्योर्नुम्‌' सावनडुहः? इत्यतो नुम्‌ । सावित्यनुवर्तते। 
तदाह--नुम्‌ स्यादिति। कीदृङ्ङन्द्र इति। किम्‌शब्दे उपपदे ' त्यदादिषु दृशोऽना- 
लोचने कश्च' इति दृशेः व्विन्‌। 'इदं किमोरीश्‌ की’ इति किमः की आदेशः नुम्‌ 
“संयोगान्तस्य लोपः' क्विनूप्रत्ययस्य' इति कुत्वेन नस्य ङ: | 'डमो ह्रस्वादचि’ इति 
डमुट्‌। स्ववानिति। अवतेरसुन्‌। सुष्ठु अवो यस्येति विग्रहः। स्व:शब्दा्नुमि कृते 
'सान्तमहतः' इति दीर्घः । संयोगान्तलोपः। तस्यासिद्धत्वान्नलोपो न | स्वतवानिति। 
तुधातुः सौत्रो वृद्ध्यर्थः | ततोऽसुन्‌। स्वं तवो वृद्धिर्यस्येति विग्रह: | | 

(३५७८) ततुरिरिति। तरतेः 'आदृगम' इति क्वीन्प्रत्ययः | उत्वं तस्य 


‘द्विर्वचनेऽचि’ इति स्थानिवद्वावात्त इत्येतस्य नम्‌ 

ततृंरिः। जगुंरिः पराचै:। ( ३५७९) हु हरेश्छन्दसि ७ २1३१) हेरेनिष्ठायां 

आदेशः स्यात्‌। आहुतमसि हविर्धानम्‌ । ( २५८० ) अपरिह्ृताश्च ७।२।३२॥ पूर्वेण 
्रप्तस्याऽऽदेशस्याभावो निपात्यते। अर्परिहृताः सनुयाम॒ वाज॑म्‌। ( ३५८१ ) सोमे 
हृरितः ७।२।३३॥ इड्गुणौ निपात्येते। मा नः सोमो हरित: | ( ३५८२) 
ग्रसितस्कभितस्तभितोत्तभितचत्तविकस्ताविशस्तृशंस्तृशास्तृतरुतृतरूतृवरुस्तृ- 
बरूतृवरूत्रीरुज्ज्वलितिक्षरितिविमित्यमितीति च ७।२।३४।। अष्टादश 
निपात्यन्ते। तत्र ग्रसु स्कम्भु स्तम्भु एषामुदित्त्वाच्िष्ठायामिटप्रतिषेधे प्राप्त 
इण्निपात्यते | युवं श्चा भिर्ग्रसिताम॑मुज्वतम्‌ । विष्क॑भिते अजरे | येन स्व॑ स्तभितम्‌। 
सत्येनोत्तभिता भूमि: । स्तभितेत्येव सिद्धे उत्पूर्वस्य पुनर्निपातनमन्योपसर्गपूर्वस्य मा 
भूदिति। चते याचने। कस गतौ। आश्यां क्तस्येडभावः। च॒त्तो इतश्चत्तामुतः। 
त्रिधां ह श्याव॑मश्विना विकस्तम्‌ | उत्तानाया हृदय यद्विकस्तम्‌ | निपातनं बहुत्वापेक्षं 
सूत्रे बहुवचनं 'विकस्ता' इति। तेनैकवचनान्तोऽपि प्रयोगः साधुरेव । शसु शंसु 
शासु एभ्यस्तृच इडभावः । एकस्त्वष्ट्रश्वस्याविशस्ता । ग्रावग्राभ उत शंस्ता प्रशास्ता 


पोतां। तरतेर्वृङ्वृजोश्च तृच उट्‌ ऊट्‌ एतावागमौ निपात्येते। तरुतारं रथांनाम्‌। 


( ३५७९ ) हु हरे। “श्वीदितो निष्ठायाम्‌' इत्यतो निष्ठायामिति वर्तते। 
तदाह--निष्ठायामिति। अह्लुतमिति। न हुतमहुतम्‌। 

(३५८०) अपरिह्वृताः | छन्दसि बहुवचनान्तस्यैव प्रयोगदर्शनाद्‌ बहुवचना- 
न्तस्य निर्देशः । 

(३५८१) सोमे। इड्गुणाविति। हु इत्यादेशस्याभावोऽपि बोध्यः | 

( ३५८२ ) ग्रसित । ग्रसु अदने । 'स्कम्भु स्तम्भु' रोधनार्थौ सौत्रौ | चते याचने | 
कस गतौ। शसु हिंसायाम्‌। शंसु स्तुतौ। शासु अनुशिष्टौ। तृ प्लवनतरणयोः | वृङ्‌ 
सम्भक्तौ। वृञ्‌ वरणे। ज्वल दीप्तौ। क्षर सश्चलने। क्षमूष्‌ सहने। टुवम्‌ उद्विरणे। 
अम गत्यादिषु । अष्टादशेति। क्षमितेः पाठपक्षे तु एकोनविंशतिः | उदित्त्वान्नि- 
ष्ठायामिट्प्रतिषेधे प्राप्त इति। “उदितो वा' इति वत्वायां वेट्त्वात्‌ “यस्य विभाषा 
इति निषेधे प्राप्ते इत्यर्थ: | बिष्कभित। “अनिदिताम्‌ इति नलोपः। घेः 
स्कभ्नातेर्नित्यम्‌' इति षत्वम्‌। उत्तभितेति। उद: स्थास्तम्भोः इति पूर्वसवर्णः। 
सकारस्य थकारः | तस्य  झरो झरि सवर्णे? इति लोपः । अन्योपसर्गपूर्वस्य मा भूदिति। 
- यदि स्यात्‌, उत्तभितग्रहणं व्यर्थ स्यात्‌। चत्ता इति। चशब्दाट्रापि उम्रा सह आद्गुणः | 
निपातेन सह एकीकृत्य छेदस्तु पदकाराणां सम्प्रदायसिद्धः भूपामो' इति मन्त्रे भूयामो' 

तरूतारम्‌। वरुतारं, वरूतारम्‌। वरूत्रीभिः सुशरणो नों अस्तु । अत्र डीबन्तनिपातन 
्रपञ्चार्थम्‌। वरूतृशब्दो हि निपातितः। ततो डीपा गतार्थत्वात्‌। उज्ज्वला. 
दिभ्यश्वतुर्भ्य: शप उकारादेशो निपात्यते | ज्वल दीप्तौ । क्षर सञ्चलने | टुवम्‌ उद्विरणे। 
अम गत्यादिषु। इह क्षरितीत्यस्यानन्तरं क्षमितीत्यपि केचित्पठन्ति । तत्र “ज्ञमूष 
सहने' इति धातुर्बोध्यः। भाषायां तु ग्रस्तस्कब्धस्तब्धोत्तब्धचतितविकसिताः। 
विशसिता। शंसिता। शासिता। तरीता। तरिता | वरीता। वरिता। उज्ज्वलति| 
क्षरति। पाठान्तरे-क्षमति। वमति। अमति। 'बभूथा55ततन्थजगुम्भववर्थेति 
निगमे? ( सू. २५२७ ) । विद्या तमुत्सं यत आब॒भूथ । येनान्तरिक्षमुर्वाततन्थ | जगुम्भा 
ते दर्क्षिणमिन्द्रहस्तम्‌ । तं ज्योतिषा वितर्मो ववर्थ | भाषायां तु बभूविथ | आतेनिथ। 
जगृहिम | ववरिथेति। ( ३५८३ ) सनिंससनिवांसम्‌ ७।२।६९॥। सनिमित्येततूर्वा- 
त्सनतेः सनोतेर्वा क्वसोरिट्‌ एत्वाभ्यासलोपाभावश्च निपात्यते ( अज्नित्वा5ग्रे सनिस- 
सनिवांसम्‌ ) । पावकादीनां छन्दसि प्रत्ययस्थात्कादित्वं नेति वाच्यम्‌' (वा. ४५२७) | 
हिर॑ण्यवर्णाः शुच॑यः पाव॒काः | ( ३५८४) घोर्लोपो लेटि वा ७ ३1७०) दधुद्रलानि 
दाशुषें। सोमो दददवन्धर्वाय । यदग्निरग्नये ददात्‌। (३५८५) मीनातेर्निगमे 
७।३।८१॥ शिति हस्वः । प्रमिणन्ति ब्रतानि । लोके प्रमीणन्ति। | 'अस्तिसिचो5पृक्ते' 


इतिः यथा। अश्वस्याविशस्तेति। 'अन्येषामपि’ इति पूर्वपदस्य दीर्घ: | निपातनं 
बहुत्वापेक्षमिति तेन छान्दसः प्रयोग एकवचनान्तोऽप्युदाहृत इति भावः | ततो डीपा। । 
'क्रत्नेभ्य:- इति विहितेन। बभूथा। निगमो वेद: | एषां वेद इडभावो निपात्यते। 
वृजः क्रादिसूत्रेणेडभावे सिद्धे “निगम एवे'ति नियमार्थं निपातनम्‌ | तदेतदाह--भाषायां 
तु ववरिथेति। 


(३५८३) सनिंस। सनिपूर्वात्सनतेः सनोतेर्वा सनिंससनिवांसमिति निपात्यते। 
क्वसोरिडिति। नेड्वशि कृति’ इति निषेधे पराप्ते निपातन्‌म्‌। पावका इति पुत्ति 
पावयन्ति वा पावकाः । पुनातेः पावयते्वा ण्वुल्‌। टाप्‌। 

(३५८४) दधदिति। दधाते्लेट्‌ तिप्‌ शलौ' इति द्वित्वम्‌ । दधाति इति स्थिते 
आकारलोपः। 'लेटोऽडाटौ' इत्यडागमः। 'इतश्च लोपः परस्मैपदेषु’ इतीकारलोपः। 


दाशुषे यजमानाय रत्नानि दधद्‌। दधादित्यर्थः। दददिति। ददाते रूपम्‌। लोपाभावे 
उदाहरणमाह--ददादिति। 


(३५८५) मौनातेः। प्वादीना हुस्व:' इत्यतो हुस्व इति वर्तते। तदाह 
शिति हस्त शत प्रमिणतीति) ॥हिनुमीना, इत्रिगज्ञम्‌ lFoundation USA 

(सू. २२२५ )। (२५८६) बहुलं छन्दसि ७।३।९७॥ सर्वमा इदम्‌। आसीदिति 
प्राप्ते। ( अस्तेर्लङ्‌ तिप्‌। ईडभाव:, अपृक्तत्वाद्धल्ङयादिलोप: । रुत्वविसर्गौ। संहि- 
तायां तु 'भोभगो- (सू. १६७) । इति यत्वम्‌। “लोपः शाकल्यस्प' (सू, ६७) 
इति यलोप: | गोभिरक्षा: । सिच इडभावश्छान्दस: | अट । शेष पूर्ववत्‌। ) 'हुस्वस्य 
गुण:' (सू. २४२ )। 'जसि च (सू. २४१ )। 'जसादिषु छन्दसि वावचनं प्राङ्‌ 
णौ चड्युपधाया:' ( वा. ४५९६ ) | अर्घा शतक्रत्वो यूयम्‌ । शतक्रतवः । पश्चे नृभ्यो 
यथा गर्वे । पशवे। नाभ्यस्तस्याचि’ (सू. २५०३ ) इति निषेधे “बहुलं छन्दसीति 
वक्तव्यम्‌? ( वा. ४५८६ )। अनुषग्जुजोषत्‌। ( ३५८७ ) नित्यं छन्दसि ७।४।८॥। 
छन्दसि विषये चङ्युपधाया ऋवर्णस्य ऋन्नित्यम्‌। अवीवृधत्‌। ( ३५८८) न 
छन्दस्यपुत्रस्य ७।४।३५॥। पुत्रभिन्नस्यादन्तस्य क्यचि ईत्वदीर्घौ न। मित्रयुः। 
'क्याच्छन्दसि’ (सू. ३१५०) इति उ: | अपुत्रस्य किम्‌? पुत्रीयन्तः सुदान॑वः। 
'अपुत्रादीनामिति वाच्यम्‌’ (वा. ४६१६) । ज॒नीयन्तोन्वग्र॑ंवः। जनमिच्छन्त 
इत्यर्थः । ( ३५८९ ) दुरस्युईविणस्युर्वृषण्यतितिरिषण्यति ७।४।३६।। एते क्यचि 
निपात्यन्ते। भाषायां तु उप्रत्ययाभावात्‌। दुष्टीयति। द्रविणोयति। वृषीयति। 


( ३५८६) आ इदमिति। अस्तेर्लङ्‌ तिप्‌ “आडजादीनाम्‌ इत्याट्‌ शपो लुक्‌। 
'अस्तिसिचः' इतीडभावे अपृक्तत्वाद्धल्ङयादिलोपः | रुत्वविसगाँ संहितायां तु भोभगो- 
इति रोर्यत्वम्‌। “लोपः शाकल्यस्य’ इति यलोपः। जसादिष्विति। आदिशब्दः प्रकारे, 
तेन पूर्वयोगनि्दिष्टांनामपि ग्रहणम्‌। शतक्रत्व इति। 'जसि च' इति गुणाभावपक्षे 


प्रथमयोः पूर्वसवर्णदीर्घोऽपि `वा छन्दसि’ इति वचनादत्र न भवतीति यणादेशः परवर्तते।; 


पश्वे इति। 'घेर्डिति' इत्यस्याभावे यण्‌। जुजोषदिति। जुषी प्रीतिसेवनयोः। लेट्‌ 
व्यत्ययेन परस्मैपदम्‌। तिप्‌। “इतश्च लोपः परस्मैपदेषु’ 'लेटोऽडाटौ' इत्यड्व्यत्यनेन 
शपः शलुः | द्विर्वचनम्‌ 

( ३५८८ ) न छन्दसि। इह यद्यानन्तर्यादीत्वमात्रं प्रतिषिध्येत तर्हि “अकृत्सार्वः 
इति दीर्घः स्यात्‌। अपवादे पुनरुत्सर्गस्थितेः। अत आह- इत्वदीर्घौ नेति। क्यचि 
यदुक्तं तन्ने'ति व्याख्यानादिति भाव: | अत्र च ज्ञापकमनुपदमेव वक्ष्यति। पुत्रीयन्त 
इति। पुत्रमिच्छन्तः पुत्रीयन्तः । जनमिच्छन्तो जनीयन्तः लटः शत्रादेशः उगिदचाम्‌ 
इति -नुम्‌। 

(३५८९) दुरस्यु। दुष्टशन्दस्य दुरस्भावो द्रविणशब्दस्य द्रविणस्भावः वृषस्य 
वृषणृभावः रिष्टस्य रिषण्भावश्च निपात्यते। दुष्टीयतीति। प्रकृतिमात्रे तात्र्यम्‌। 


उपरत्यस्यमानर्थत, ना, द्टयितेसावि बोध्यम by S3 Foundation USA 

` रिष्टीयति। (३५९०) अश्वाघस्या55त्‌ ७४।३७।। अश्व अघ एतयोः यचि 
आत्स्याच्छन्दसि। अश्वायन्तो म॑घंवन्‌। मात्वा वृका अघायव॑:। “न च्छन्दसि’ 
` ` (सू. ३५८८ ) इति निषेधो नेत्वमात्रस्य किन्तु दीर्घस्यापीति । अत्रेदमेव सूत्र ज्ञापकम्‌। 
` _ (३५९१) देवसुम्नयोर्यजुषि काठके ७४।३८॥ अनयोः क्यचि आत्‌ स्याद्यजुपि 
कठशाखांयाम्‌। देवायन्तो. यजमाना: | सुम्नायन्तो हवामहे। इह यजुःशब्दो न. 
मन्त्रमात्रपर:' किन्तु वेदोपलक्षक: | तेन क्रगात्मके5पि मन्त्रे यजुर्वेदस्थे भवति। 
किं च ऋग्वेदेऽपि भवति। स चेन्मन्त्रो यजुषि कठशाखायां दृष्टः | यजुषीति किम्‌? 
देवाञ्जिगाति सुम्नयुः । बह्नचानामप्यस्ति कठशाखा, ततो भवति, प्रत्युदाहरणमिति | 
-हरदत्तः। ( ३५९२.) कव्यध्वरप॒तनस्यर्चि लोपः ७।४।३९॥ एषामन्त्यस्य लोपः 
स्यात्‌ क्यचि ऋग्विषये। सपूर्वया निविदा कव्यतायोः। अध्वर्यु वा मधषुपाणिम्‌। , 
दमयन्तं पृतन्युम्‌। 'दधातेर्हि:' ( सू. ३०७६ ) 'जहातेश्च क्त्वि’ (सू. ३३३१)। 
(३५९३) विभाषा छन्दसि ७४४४॥ हित्वा शरीरम्‌। हीत्वा वा।' 
(३५९४) सुधिते बसुधित नेम्रधित धिष्व धिषीय' च ७।४।४५॥ सु वसु नेम 
, एतत्पूर्वस्य॒ दधातेः क्तप्रत्यये इत्वं निपात्यते। गर्भ माता सुधिंतं वक्षणांसु| . । 
वसुधितमग्नौ । नेमधिता न पौंस्या । क्तिन्यपि दृश्यते । उत श्वेत वसुंधितिं निेके। ` 
धिष्व वज दक्षिण इन्द्र हस्ते । धत्स्वेति प्राप्ते। सुरेता रेतो धिंषीय। आशीर्लिङ 


( ३५९०) अश्वायन्त इति। अश्वशब्दात्‌ व्यच्‌। लटः शत्रादेशः। अघायव ` 
इति। 'छन्दसिं परेच्छायां' क्यच्‌। 'व्यांच्छन्दसिः इत्युप्रत्ययः | इदमेव सूत्रं ज्ञापक्‌- 
मिति। अन्यथा दीर्घेणैव सिद्धत्वादात्ववचंनमनर्थकं स्यात्‌। | 

(३५९१) देवाजिगातीति। नन्न्रिदं प्रत्युदाहरणमङ्गद्वयविकलम्‌।' यजुषि 
काठक इत्यंशद्वयस्यापि तत्राभावादित्याशङ्कयाह--बढ्चानामप्यस्तीति। तत्रेद 
'दृष्टमिति भाव: | काठकं इति किम्‌ ? यजुर्वेदे शाखान्तरे माभूत्‌ । अन्यत्र ुम्तयुरिदमस्ति। ॥ 

(२५९२) कव्यध्वर। कवि अध्वर पृतना 'एषामन्त्यस्य लोपः स्यात्‌ व्यचि 

- परे ऋचि विषये। मृगष्टादिगणेइध्वर्युशब्द: पठ्यते, तद्व्युत्पत्त्यन्तरं बोध्यम्‌ 

७ "(३५९३)  विभांषा। जहातेरङ्गस्य विभाषा हि आदेशं: स्यात्‌। हीत्वेति।' | 
हिआदेशाभावे 'घुमास्था-, इतीत्वम्‌। क्वचित्तु “हात्वे'ति पाठस्तत्र छान्दसत्वात्‌, 

` घुमांस्था-' इतीत्वाभावः। | , | 
(३५९४) बसुधितमिति। कर्मधारय इति हरदत्तः। वसूनां धातारं ¦ 
`. 'प्रदातारभिता्थः इतति,ेवक्ाणयम्‌। नेमधिताऽ इसि ॥/ सामिणर्कभोः नेमशन्द | भयं . 

इट्‌। 'इटो5त्‌' (सू. २२५७) धासीयेति प्राप्ते। अपो भि’ (सू. ४४२ ) । 
“मासश्छन्दसीति वक्तव्यम्‌ (वा. ४६३३ )। माद्विः। शरद्रिः। स्ववःस्व- 
तवसोरुषसश्चेष्यते' ( वा. ४६३४) । स्यवद्वि:। अवतेरसुन्‌, शोभनमवो येषां ते 
स्ववसस्तैः। तु इति सौत्रो धातुस्तस्मादसुन्‌। स्वतवो येषां तैः स्वतवद्धि: । 
समुषद्विरजायथा:। मिथुनेऽसिः। वसेः किच्चेत्यसिप्रत्यय इति हरदत्त: । 
पश्चपादीरीत्या तु “उषः किदि'ति प्राग्व्याख्यातम्‌। ` न कवतेर्यडि' ( सू. २६४१ ) । 
(३५९५) कृषेश्छन्दसि ७।४।६४। यङि अभ्यासस्य चुत्वं न। करीकृष्यते। 
( ३५९६ ) दाधर्तिंदर्धर्तिदर्धर्षिबोभूतुतेतिक्तेऽलष्याऽऽपनीफणत्संसनिष्य- 

दत्करिक्रत्कनिक्रदद्वरिभ्रहृविध्वतोदविद्युतत्तरीत्रतः सरीसूपतंवरीवुजन्मर्मुज्या- 
ऽगनीगन्तीति च ७।४।६५।। एतेऽष्टादश निपात्यन्ते। आद्यास्त्रयो धृङो 
धारयतेर्वा। भवतेर्यङ्लुगन्तस्य गुणाभावः। `तेन भाषायां गुणो लभ्यते। 
तिजेर्यङ्लुगन्तात्तङ्‌। इयर्तेर्लीट हलादिःशेषापवादो रेफस्य लत्वमित्वाभावश्च 
निपात्यते। अलर्षि युध्म खजकृत्पुरन्दरम्‌। सिपा निर्देशो न तन्त्रम्‌। अलर्ति दक्ष 
उत॑। फणतेराङ्पूर्वस्य यङ्लुगन्तस्य शतरि अभ्यासस्य नीगागमो निपात्यते । अन्वा 


कर्मधारयः | धत्स्वेति। “श्नाभ्यस्तयोरातः? इत्याकारलोपः। 'दधस्तथोश्च' इति 
भष्भाव:। धिषीयेति। आशीर्लिात्मनेपदोत्तमपुरुषैकवचने दधातेरित्वं निपात्यते, 
तदाह--आशीर्लिङ इति। माद्विरिति । 'पहन्नोमास्‌-' इति मासशब्दस्य मास्‌आदेशः | 
न कवतेरिति। अनुवृत्त्यर्थ उपन्यासः | 

(३५९५) करीकृष्यत इति। 'सग्रिकौ च लुकि’ इति रीगागमः। लोके तु 
'चरीकृष्यते कृषीवलः । 

(३५९६) धृङ इति। धृङ्‌ अवस्थाने। धारयतेर्वेति। स एव ण्यन्तः | तत्र 
दाधर्तीत्यत्र धारयतेः शपः शलौ णिलुक्‌ अभ्यासस्य दीर्घत्वं च निपात्यते। धृङो वा 
शे प्राप्ते व्यत्ययेन शप्‌ तत्र श्लावभ्यासस्य दीर्घत्वं च। अत्र परस्मैपदमपि निपात्य 
तस्यैव यङ्लुक्यभ्यासस्य रुगाद्यपवादकं दीर्घत्वं निपात्यत इति | दर्धतीत्यत्र यङ्लुक्‌ 
पक्षे दाधर्तीति निपातनेन प्राप्तस्य दीर्घस्याभावो निपात्यते। रुग्रिकौ च लुकि’ क्रतश्व' 
इत्येव रक्‌ सिद्धः । शलुपकषे तु रुगपि निपात्यः । दर्धर्षी त्यत्र यङ्लुबपक्षे च किञ्चिन्निपातनं 
किं तु श्लावेव। भवतर्यङ्लुगन्ताल्लोट्‌ गुणाभाव इति। ननु 'भूसुवोस्तिङि' इत्येव 
गुणनिषेधे सिद्धे निपातनमनर्थकमिति चेत्सत्यम्‌। ज्ञापकार्थं तर्हि निपातनम्‌। 
एतज्ज्ञापयति “अन्यत्र यङ्लुगन्तस्य गुणप्रतिषेधो न भवती ति। तेन बोभवौतीत्यत्र 

पर्नी फणत्‌। स्यन्दः सम्पूर्वस्य यङ्लुकि शतरि अभ्यासस्य निक्‌ । धातुसकारस्य पत्वम्‌| 
करोतेर्यङ्लुगन्तस्याभ्यासस्य चुत्वाभावः। क्रन्देर्लुङि च्लेरङ्‌ दविर्वचनमभ्यासस्य 
चुत्वाभावो निगागमश्च। क॑निक्रदज्जनुर्षम्‌। अक्रन्दीदित्यर्थः । बिभर्तेरभ्यासस्य 
जश्त्वाभावः | वि यो भरिंभ्रदोषंधीषु । ध्वरते्यङ्लुगन्तस्य शतरि अभ्यासस्य विगागमो 
धातोर्त्रकारलोपश्च। दविध्वतो रश्मयः सूर्यस्य। द्यतेरभ्यासस्य सम्प्रसारणाभावोत्व 
विगागमश्च। दविदयुतद्दीद्यच्छोशुंचानः। तरतेः शतरि श्लौ अभ्यासस्य रिगागमः। 
सहोर्जा तरित्र॑तः। सृपेः शतरि श्लौ, द्वितीयैकवचने रीगागमोऽभ्यासस्य। वृजे: 
शतरि श्लावभ्यासस्य रीक्‌। मृजेर्लिटि णल्‌। अभ्यासस्य रुक्‌। धातोश्च युक्‌। 
गमेराङ्पूर्वस्य लटि श्लावभ्यासस्य चुत्वाभावो नीगागमश्च | वक्ष्यन्ती वेदाग॑नीगन्ति 
कर्णम्‌। ( ३५९७) ससूवेति निगमे ७।४।७४॥। सूतेर्लिटि परस्मैपदं वुगागमोऽ- 
भ्यासस्य चात्वं निपात्यते। गृष्टिः स॑सूव॒ स्थविर॑म्‌। सुषुवे इति भाषायाम्‌। 
(३५९८) बहुलं छन्दसि ७।४।७८॥ अभ्यासस्य इकारः स्याच्छन्दसि। पूर्णा 
विव॑ष्टि। वशेरेतद्रूपम्‌ । इति सप्तमोऽध्यायः । 


भाषायां गुणः सिद्धः। तदेतदाह--तेन भाषायामिति। तिजेर्यङ्लुक्यात्मनेपदं 
निपात्यते। तदाह--तिजे रंति। ऋ गतौ लटि सिपि 'श्लौ' इति द्वित्वम्‌ । अभ्यासस्य 
हलादिः शेषापवादो रेफस्य लत्वं निपात्यते। 'अर्तिपिपर्त्याश्च’ इत्यभ्यासस्य 
्रापतस्येत्वस्याभावो निपात्यते। तदाह--इयर्तेरिति। करोतेर्यङ्लुगन्तस्य शतरि 
अभ्यासस्य चुत्वाभावो निपात्यते। 'ऋतश्च-' इति रिगागमः। तदाह--करोतेरिति। । 
चुत्वाभाव इति। 'कुहोश्चुः' इति प्राप्तस्य बिभर्ते्यङ्लुगन्तस्य शतरि अभ्यासस्य । 
जशत्वाभावो निपात्यते। तदाह--बिभर्तेरिति। जशत्वाभाव इति। 'अभ्यासे चर्च 
इति प्राप्तस्य। दविध्वत इति। ध्वरतेर्यङ्लुगन्तस्य शतरि रूपम्‌। 'नाभ्यस्ताच्छतुः' | 
इति नुम्‌ प्रतिषेधः। दयुतेर्यङ्लुगन्तस्य शतरि अभ्यासस्य सम्प्रसारणाभावोऽत्वं च | 
निपात्यते। तदाह-द्युतेरिति,। सम्प्रसारणाभाब इति | द्युतिस्वाप्योः सम्प्रसारणम्‌ 
इति प्राप्तस्य। 

(३५९७) ससूवेति निगमे। दाधर्त्यादिष्वेतत्पठितव्यम्‌ । 

(३५९८) विवष्टीति। वश कान्तौ। लटि तिपि शपः श्लौ द्वित्वम्‌। 
अभ्यासस्येत्व व्रश्व इति षत्वम्‌। ष्टुत्वम्‌ । इति सप्तमोऽध्यायः | 

अष्टमोऽध्यायः 
( ३५९९ ) प्रसमुपोदः पादपूरणे ८।१।६॥। एषां द्वे स्त: पादपूरणे । प्रपाय- 
म॒ग्निः। संसमिद्युवंसे | उपोप मे परामृश | किं नोदुदु हर्षसे। ( ३६००) छन्दसीरः 
८।२।१५॥ इवर्णा्ताद्रेफान्ताच्च परस्य मतोर्मस्य वः स्यात्‌। हरिवते हर्यश्वाय। | 
गीर्वान्‌। ( ३६०१ ) अनो नुट्‌ ८।२।१६॥ अन्नन्तान्मतोर्नुट्‌ स्यात्‌। अक्षण्वन्तः 
कर्णवन्त: । अस्थन्वतं यर्दनस्था । (३६०२) नादघस्य ८।२।१७।। नान्तात्परस्य घस्य 
नुट्‌। सुपथिन्तरः। 'भूरिदाव्नस्तुड्वाच्यः' ( वा. ४७९६ )। भूरिदावत्तरो जनः। 


( ३५९९ ) प्रसमुपोदः पादपूरणे। समाहारद्न्द्रः। समासान्तविधेरनित्यत्वाद्‌ 
'दृन्द्राचुदषहान्तात्‌' इति न टच्‌ । प्रपायमग्निरिति। नात्र द्विर्वचनस्य किञ्चिद्‌ द्योत्यं 
केवलं पादपूरणमेव कार्यम्‌ । न चैवंविधस्य भाषायां प्रयोगोऽस्तीति सामर्थ्याच्छन्दस्येवेदं 
विधानमित्याहुः। 

(३६००) छन्दसीरः । हरिवते इति। हरयो विद्यन्ते यस्येति हरिवान्‌ तस्मै। 
हरिशब्दान्मतुप्‌। मकारस्य वकारः । गीर्वानिति। 'वोरपधाया दीर्घ इक: इति दीर्घः। 

(३६०१ ) अक्षण्बन्त इति। अक्षिशब्दान्मतुप्‌ 'अस्थिदधिसकथ्यक्ष्णामन- 
डुदात्तः' छन्दस्यपि दृश्यते इत्यनङ्‌। नुटोऽसिद्धत्वातपूर्वं नलोपे भूतपूर्वगत्या नुट्‌ णत्वम्‌। 
ननु यदि परादिर्नुट्‌ क्रियते, तस्य मतुन्ग्रहणेन ग्रहणात्‌ “मादुपधाया' इति वत्वं मतुपस्तु 
न स्यात्‌, नुटा व्यवधानात्‌ । यदि पूर्वान्तो नुट्‌ क्रियते तर्हि णत्वं न स्यात्‌ । पदान्तस्य इति 
निषेधादिति चेत्सत्यम्‌ । नुटोऽसिद्धत्वान्नोक्तदोषः | नन्वेवमवग्रहे दोष: स्यात्‌ । अक्षणि - 
ति णान्तं ह्यवगृहुन्ति अक्षे'त्याकारान्तमवग्रहीतुमुचितमिति चेत्सत्यम्‌; न लक्षणेन 
पदकारा अनुवर्त्याः, पदकारैर्नामलक्षणमनुवर्तनीयं तस्माद्यथालक्षणं परं कर्तव्यमि'ति 
महाभाष्ये स्थितम्‌। किञ्च ईयिवांसमित्यादौ पदत्वं विनापि अवग्रहः यते | पूर्वेभिर- 
गनिनेत्यादौ सत्यपि पदत्वे न क्रियते इति | 

(३६०२) घस्येति। तरप्तमपोरित्यर्थः। “तरप्तमपौ घः' इति तरप्तमपो- 
घसंज्ञाविधानात्‌। सुपथिन्तर इति । सुपथिन्शब्दात्‌ “द्विवचनविभज्योपपदे' इति तरप्‌ 
नलोपः। तरपो नुट्‌ तस्यानुस्वारः परसवर्णः | भूरिदाव्न इति। भूरिदाव्नः परस्य घस्य 
तुट्‌ वाच्य इत्यर्थः। भूरिदावत्तर इति। `आतो मनिन्‌’ इत्यादिना दाधातोर्वनिप्‌ 
तदन्तात्तरप्‌ “नलोपः प्रातिपदिकान्तस्य' इति नलोपः तुडागमः । ईद्रथिन इति। रथिन 
ईकारोऽन्तादेशो घे परे। रथीतर इति। रथशब्दात्‌ अत इनिठनौ' इति मत्वर्थीय 

'ईद्रथिन:' ( वा. ७४९५ ) | रथीतरः र॒थीत॑मं रथीनांम्‌। ( ३६०३) नसत्तनिष- 
त्तानुत्तप्रतूर्तसूर्तगूर्तानि छन्दसि ८1२1६१ सदेर्नजपरवा्निपूर्वच्च निष्ठायां नत्वा- 
भावो निपात्यते। नसत्तमञ्जसा। निषत्तमस्य चरत: । असन्नं निषण्णमिति प्राप्ते। 
उन्देर्नज्‌ पूर्वस्यानुत्तम्‌। प्रतूर्तमिति त्वरतेः तुर्वीत्यस्य वा। सूर्तमिति सृ इत्यस्य | 
गूर्तमिति गूरी इत्यस्य। ( २६०४) अम्तरूधरवरित्युभयथा छन्दसि ८।२।७०॥ 
स्वा, रेफो वा। अम्न एव। अम्नरेव। ऊध एव। ऊधरेव। अत एव। अवरेव। 
( ३६०५) भुवश्च महाव्याहृतेः ८।२।७१॥ भुवुइतिं | भुवरितिं । (३६०६) 
ओमभ्यादाने ८।२।८७॥ ओंशन्दस्य प्लुतः स्यादारम्भे। ओ३म्‌ अग्निमीळे पुरो- 


SL क HAMMERS 
इनिः | तदन्तात्तरप्‌ नकारस्य लोपे कृते इकारस्य ईकारादेशः । यदि तु नकारलोपापवादो 
नकारस्थाने ईकारो विधीयते तदा तस्यासिद्धत्वादेकादेशो न स्यात्‌। रथीतममिति। 
इह पदकारा ह्वस्वान्तमवगृहन्ति। अन्येषामपि’ इति संहितायां दीर्घ इति तदाशयः | 


( ३६०३) नसत्त। एतानि छन्दसि विषये निपात्यन्ते] नत्वा5भाव इति। 
“रदाभ्याम्‌? इति प्राप्तस्य। निषत्तमिति। सदिरप्रतेः’ इति षत्वम्‌। अनुत्तमिति। 
'अनुन्नमि'ति भाषायाम्‌। एतन्निपातनारम्भसामर्थ्याद्गाघायां 'नुदविदोन्दत्रा इति 
विकल्पो नेत्याहुः। प्रतूर्तमिति। यदा त्वरतेस्तदा 'ज्वरत्वर' इत्यादिना ऊठ्‌। यदा 
तुर्वी हिंसायामित्यस्य तदा “राल्लोपः'। सृ इत्यस्येति। निपातनादुत्वम्‌। रपरत्वं तु 
“उरण्‌ रपरः” इत्येव सिद्धम्‌। कार्यकालपक्षाश्रयणेन परिभाषाणामसिद्धतवं प्रकरणेऽपि 
प्रवृततेः | गूर्तमिति। गूर्णमिति भाषायाम्‌। 

( ३६०४) अम्त। उभयथेति व्याचष्टे। र्वा रेफो वेति। ‘ससजुषो रु: इति 
नित्यं सतवे प्राप्ते पक्षे रेफादेशार्थमिदम्‌। अम्नस्‌ शब्द ईषदर्थे। अम्नरस्तमितमिति यथा| | 
अवो रक्षणम्‌। अम्न एबेति। यदा रत्वं तदा 'भोभगो' इति रोर्यत्वं “लोपः शाकल्यस्य 
इति लोपः। 


(३६०५) भुबश्च। महाव्याहृतेर्भुवस्‌ इत्येतस्य छन्दसि विषये र्वा रेफो वा|| 
तिम्रो महाव्याहृतयः पृथिव्यन्तरिक्षस्वर्गाणां वाचिकाः। इह तु मध्यमाया ग्रहणम्‌| 
महाव्याहृतेरिति किम्‌ ? भुवो विश्वेषु भुवनेषु । तिङन्तमेतद्वतेः ' छन्दसि लुङ्लङ्लिटः 
इति वर्तमाने लङ्‌। सिप्‌, शपि गुणाभावश्छान्दसः, “बहुलं छन्दस्यमाङ्योगेऽपि 
इत्यडभावः | लाक्षणिकत्वादेवास्याग्रहणे सिद्धे महाव्याहृतिग्रहणमस्याः परिभाषा 
अनित्यत्वज्ञापनार्थ, तेन क्रापयतीत्यादौ युक्‌ सिध्यति। भुव इति। 'भुव' इत्येतदव्यः 
यमन्तरिक्षवाचि महाव्याहृतिः। > 

- हिंतम्‌ | अभ्यादाने किम्‌ ? ओमित्येकाक्षरम्‌। ( ३६०७) ये यज्ञकर्मणि ८।२।८८।। 
येश्यजामहे। यज्ञेति किम्‌? ये यजामहे। (३६०८) प्रणवष्टेः ८।२।८९। 
यज्ञकेर्मणि टेरोमित्यादेशः स्यात्‌। अपां रेतांसि जिन्वतो३म्‌। टेः किम्‌? हलन्ते 
अन्त्यस्य माभूत्‌ । (३६०९) याज्यान्तः ८।२।९०॥ ये याज्या मन्त्रास्तेषामन्त्यस्य 
टेः प्लुतो यज्ञकर्मणि। जिह्वामंग्ने चकृषे हव्यवहा३ेम्‌। अन्तः क्रिम्‌ ? याज्यानामृचां- 
वाक्यसमुदायरूपाणां प्रतिवाक्यं टेः स्यात्‌। सर्वान्तस्य चेष्यते। (३६१०) ब्रूहि- 
प्रेष्यश्रौषड्बौषडावहानामादेः ८।२।९१॥। एषामादेः प्लुतो यज्ञकर्मणि। अग्नये- 
नुब्रू३ेहि । अग्नये गोमयानि प्रे३ष्य्‌। अस्तु श्रौरेषट्‌। सोमस्याग्ने वीही वौरेषट्‌। 

अग्निमारवह। ( ३६११ ) अग्नीत्प्रेषणे परस्य च ८।२।९२॥ अग्नीधः प्रेषणे आदेः 


(३६०६) ओम्‌। अभ्यादानमारम्भः। तदाह-आरम्भे इति। अत्र प्लुत- 
रुत्याऽचपरिभाषोपस्थानादच एव. प्लुतः। मकारस्त्वर्धमात्रः इति ` समुदायाऽध्य- 
धतुर्यमात्रः. सम्पद्यते 

(३६०७) ये यज्ञ। 'ये' इत्येतस्य यज्ञकर्मणि प्लुतो भवत्ि। - 

` (३६०८) प्रणबः। यज्ञकर्मणीति वर्तते। यज्ञकर्मणि टेः प्रंणवादेश: स्यात्‌। 
तदाह--यज्ञकर्मणीत्यादि। जिन्वतोमिति। जिविः प्रीणनार्थः | लट्‌ तिप्‌ टेः प्रणवा- 
` देशः। टेः किमिति। “वाक्यस्य टेः’ इत्यतः टेरित्यनुवर्तमाने पुनष्टेर्गहण किमर्थमिति 


, प्रश्नः | असति हि टिग्रहणे ‘अलोऽन्त्यस्य’ इति वचनाट्टेः योऽत्त्योऽल्‌। तस्यौकारः | 


स्यात्‌। तस्मात्सवंदिशार्थं टिग्रहणमित्याह--हरन्तेऽन्त्यस्य मा भूदिति। अजन्ते 
विशेषाभावाद्धलन्ते इत्युक्तम्‌। 


( ३६०९ ) याज्यान्तः। ये याज्या मन्त्रा इति। याज्याकाण्डे पठ्यन्ते ये 
मन्त्रा: याज्यानुवाक्याकाण्डमि'ति समाख्याते प्रकरणे ये मन्त्रा इत्यर्थः | तेषामिति। 
मन्त्राणामित्यर्थः | तासामिति पाठे तासां याज्यानाम्‌ | इहेदमन्तग्रहणं टेरित्यस्य निवर्तकं 
वा स्याद्विशेषणं वा। आद्ये5चा5न्ते विशेषिते अजन्ताया एव याज्यायाः प्लुतः स्यात्‌। 
पक्षान्तरे त्वन्तग्रहणमनर्थकं, टेरन्तत्वाव्यभिचारादित्यभिप्रायेणाह-अन्तः किमिति। 
इतरोऽपि ८ बिदिताभिप्राय आह--याज्यानामूचामिति। . याज्या नाम ऋच 
काश्चद्वाक्यसमुदाग्ररूपाः, तत्र यावन्ति वाक्यानि तेषां सर्वेषां टेः प्लुतः प्राप्नोति, स 
चान्तस्यैवेष्यते तदर्थमन्तग्रहणमिति भाव: | 


(३६११) अग्नीत्प्रेषणे परस्य च। अग्नीधः प्रेषजमग्नीत्रेषण तदाह-- 
अग्नीधः प्रेषण इति। 


॥ 

प्लुतस्तस्मात्परस्य च। ओरेश्रारवय। (३६१२) विभाषा पृष्टप्रतिवचने हेः 
८।२।९३॥ प्लुतः। अकार्षीः कटम्‌। अकार्षं हि ३। अकार्षं हि। पृष्टेति किम्‌? 
कटं करिष्यति हि। हेः किम्‌? कटं करोति ननु। ( ३६१३) निगृह्यानुयोगे च 
८।२।९४॥। अत्र यद्वाक्यं तस्य टेः प्लुतो वा। अद्यामावास्येत्यात्य ३। अमावास्ये- 
त्येवंवादिनं युक्त्या स्वमतात्प्रच्याव्य एवमनुप्रयुज्यते। ( ३६१४ ) आम्रेडितं भर्त्सने 
८।२।९५॥ दस्यो ३ दस्यो ३ घातयिष्यामि त्वाम्‌। आम्रेडितग्रहणं द्विुक्तोपलक्षणम्‌। 
चौर ३ चौर ३। (३६१५) अङ्गयुक्तं तिडाकाङ्क्षम्‌ ८।२।९६।। अङ्गेत्यनेन युक्तं 
तिङन्तं प्लवते। अङ्ग कूज ३ इदानीं ज्ञास्यसि जाल्म। तिङ्‌ किम्‌? अङ्ग देवदत्त 
मिथ्या वदसि। आकाङ्क्षं किम्‌ ? अङ्ग, पच | नैतदपरमाकाङ्क्षति। भर्त्सन इत्येव। 
अङ्गाधीष्व भक्तं तव दास्यामि। ( ३६१६ ) विचार्यमाणानाम्‌ ८।२।९७॥ वाक्यानां 
टे: प्लुतः । होतव्यं दीक्षितस्य गृहा ३ इ। न होतव्यरेमिति। होतव्यं न होतव्यमिति 


(३६१२) विभाषा पृष्टप्रतिवचने। विभाषा हेः प्लुतो भवति। 

(३६१३) निगृह्या। 'निगृह्ये ति ल्यबन्तम्‌। स्वमतात्प्रच्यवनं निग्रहः, तस्यैव 
स्वमतस्य “एवं किल त्वं निरुपपत्तिकमात्थे'तिं शब्देन प्रतिपादनमनुयोगः । तत्र यद्वाक्यं 
तदाह-- अत्र यद्वाक्यमिति। निगृह्यानुयोगे यद्वाक्यमित्यर्थः। 'अद्यामावास्ये त्येवं 
केनचित्प्रतिज्ञातं तमुपपत्तिभिर्निगृह्य साऽभ्यसूयमनुयुड्क्ते। अद्यामावास्येत्यात्थेति। 
तदेव विवृणोति--अमाबास्येत्येवमित्यादि। 


(३६१४) दस्योरेदस्यो३इति। 'वाक्यादेरामम्त्रितस्य' इत्यादिना द्विर्वचनम्‌। 
ननु द्विरुक्तसमुदाये परभागस्यैव प्लुतः प्राप्नोति, न तु पूर्वस्य “तस्य परमाम्रेडितम्‌' 
इति परभागस्यैवाम्रेडितसंज्ञाविधानात्‌, इष्यते द्रयोरपीत्याह-आम्रेडितग्रहणमित्यादि। 
द्विरुक्तोपलक्षणार्थमिति। द्विरक्तसमुदाये भागद्वयोपलक्षणमित्यर्थः | एतच्चाम्रेडितस्य 
भर्त्सने वृत्त्यसम्भवाल्लभ्यते। 


(३६१५) अङ्गयुक्तम्‌। आकाइक्षतीत्याकाङ्क्षं पचाद्यच्‌। तिङन्तमिति। 
आकाइ्क्षं तिङन्तमित्यर्थः । अङ्ग कूज ३ इति। अङ्गशब्दोऽमर्षे। कूज अव्यक्ते शब्दे। 
लोणूमध्यमपुर्षैकवचनम्‌। ज्ञास्यति जाल्मेति। कूजनफलमस्मिन्नेव क्षणे ज्ञास्य- 


सौत्यर्थः। अङ्ग देवदत्तेति। अङ्गशन्दोऽत्रानुनये। ' अङ्ग देवदत्ते'त्येकं वाक्यम्‌। एतच्च 
मिथ्या तदस्येतदपेक्षते। 


(३६१६) विचार्यमाणानाम्‌। 'कोटिद्वयस्पृम्विज्ञाने विचार इति कथ्यते। 
विचार्यमाणस्तज्ज्ञानविषयीभूत उच्यते' । इह तु विचार्यमाणविषयत्वाद्वाक्यानि विचार्य- 

विचार्यते। प्रमाणेर्वस्तुतत्त्वपरीक्षणं विचार: । (३६१७) पूर्व तु भाषायाम्‌ 
८।२।९८॥। विचार्यमाणानां पूर्वमेव प्लवते। अहिर्नु ३ रज्जुर्नु। प्रयोगापेक्ष पूर्वत्वम्‌ । 
भाषाग्रहणात्पूर्वयोगश्छन्दसीति ज्ञायते। (३६१८) प्रतिश्रवणे च ८।२।९९॥ 
वाक्यस्य टे: प्लुतो5भ्युपगमे, प्रतिज्ञाने श्रवणाभिमुख्ये च। गां मे देहि भोः । हन्त 
ते ददामि ३। नित्यः शब्दो भवितुमर्हति ३ । दत्त किमात्थ ३। ( ३६१९ ) अनुदात्तं 
प्रशनान्ताभिपूजितयोः ८।२।१००॥। अनुदात्तः प्लुतः स्यात्‌ । दूरादधूतादिषु सिद्धस्य 
प्लुतस्याऽनुदात्तत्वमात्रमनेन विधीयते । अग्निभूत ३ इ। पटा ३ उ। अग्निभूते पटो 
एतयोः प्रश्‍नान्ते टेरनुदात्तः प्लुतः | शोभनः खल्वसि माणवक ३। ( ३६२० ) चिदिति 
चोपमार्थे प्रयुज्यमाने ८।२।१०१॥। वाक्यस्य टेरनुदात्तः प्लुतः । अग्तिचिद्वाया ३- 


माणानि। गुहा ३ इति। सप्तम्येकवचनान्तस्य गृहे इत्यस्य “एचोऽप्रगृह्यस्ये'ति प्लुत- 
विकारः। 

(३६१७) पूर्व तु। पूर्वेणैव सिद्धे नियमार्थमिदम्‌। तुशन्दस्त्वर्थतोऽव- 
धारणार्थः | यथैवं विज्ञायेत 'पूर्वमेव प्लुत’ इति मवं विज्ञायि पूर्व भाषायामेवे' ति । 
उदाहरणे “तु शब्दो वितर्के। 


(३६१८) प्रतिश्र। प्रतिश्रवणार्थमाह-अभ्युपगमे इत्यादि। अङ्गीकारे 
इत्यर्थः | प्रतिज्ञाने इति। अत्रोभयत्रापि गतिसमासः। अर्थद्वयेऽपि प्रतिपूर्वः शृणोतिः 
प्रसिद्धः । आभिमुख्ये चेति। अत्र “लक्षणेनाभिप्रती आभिमुख्ये’ इत्यव्ययीभावः । दत्त 
किमात्थ ३ इति। किं ब्रूषे इत्येव पृच्छ्यते। अत्र श्रवणाभिमुख्यं गम्यते। 

(३६१९) अनुदात्तं प्रश्नान्त। प्रश्नवाक्ये यच्चरमं प्रयुज्यते स प्रश्नान्तः। 
नानेन प्लुतो विधीयते, किन्तु दूराद्धूतादिषु विहितस्य प्छुतस्योदात्तत्े प्रपते प्रशनान्ता- 
भिपूजितयोरनुदात्तत्वगुणमात्रं विधीयते | तदाह--दूरादधूतादिष्विति । तत्रैषा वचन- 
व्यक्तिः। प्रश्नान्ते अभिपूजिते च यः प्लुतः सोऽनुदात्तो भवतीति। तत्राभिपूजिते 
“दूराद्धूते च' इति प्लुत इति । इतरत्र तु अनन्त्यस्यापि प्रश्नास्यानयोः' इति | अग्निभूत 
३ इति। पट ३ उ इति। 'अगमः पूर्वान्‌ ग्रामान्‌’ इत्येतद्वाक्यम्‌ अग्निभूते पटो' 
इत्यनन्तरेण समाप्तं तत्र अगम इत्येवमादीनाम्‌ “अनन्त्यस्यापि प्रश्नाख्यानयोः' इति 
स्वरितः प्लुतः | 'अग्निभूते, पटो’ अनयोरनुदात्तः, अभिपूजिते उदाहरणमाह---शोभनः 
खल्बसीत्यादि। ; 

(३६२०) चिंदिति चोप। चदित्येतन्निपाते उपमानेर्थे प्रयुज्यमाने वाक्यस्य 
टेरनुदात्तः प्लुतो भवतीत्यर्थः । प्छुतोऽप्यत्राञ्विधीयते न गुणमात्रम्‌। इतीति किम्‌? 

त्‌। अग्निरिव भायात्‌। उपमार्थे किम्‌? कथश्चिद्वाहुः। प्रयुज्यमाने किम्‌ ?, 
अग्निर्माणवको भायात्‌। (३६२१ ) उपरिस्वरिदासीदिति च ८।२।१०२॥ टे: 
प्लुतोऽनुदात्तः स्यात्‌। उपरिंस्विदासी३ेत्‌। अधः स्तविदासीरेदित्यत्र तु “विचार्य- 
माणानाम्‌ ( सू. ३६१६ ) इत्युदात्तः प्लुतः। (३६२२) स्वरितमाम्रेडितेऽसूया- , 
सम्मतिकोपकुत्सनेषु ८।२।१०३॥। स्वरितः प्लुतः स्यादाग्रेडिते परेऽसूयादौ गम्ये। 
असूयायाम्‌ अभिरूपक ३ अभिरूपक रिक्तं ते आभिसूंप्यम्‌। सम्मतौ-अभिरूपक . 
३ अभिरूपक शोभनोऽसि। कोपे-अविनीतक ३ अविनीतक इदानीं ज्ञास्यसि जाल्म। 
कुत्सने-शाक्तीक ३ शाक्तीक रिक्ता ते शक्तिः। (३६२३) क्षियाशीःप्रेषेषु 
तिङाकाङइक्षम्‌ ८।२।१०४। आकाइक्षस्य तिङन्तस्य टेः स्वरितः प्लुतः स्यादा- 
चारभेदे | स्वयं ह रथेन याति ३। उपाध्यायं पदातिं गमयति । प्रार्थनायाम्‌-पुत्राश्व 
लप्सीष्ट ३ धनं च तात। व्यापारणे-कटं कुरु ३ ग्रामं गच्छ। आकाङ्क्षं किम्‌ ? 
दीर्घायुरसि अग्नीदग्नीन्विहर। ( ३६२४) अनन्त्यस्यापि प्रश्नाख्यानयोः ८।२। 
१०५॥ अनन्त्यस्याऽन्त्यस्यापि पदस्य टेः स्वरितः प्लुत एतयोः। अगमः २ पूर्वा 
३ न्‌ ग्रामा रे न्‌। सर्वपदानामयम्‌। आख्याने। अगम २ म्‌ पूर्वा न्‌ ग्रामा ३ 


अक्रियमाणे तस्मिन्नुपमानेऽर्थे कस्मिंश्चिच्छन्दे प्रयुज्यमाने चिच्छन्दः प्लुत इति विज्ञायते। 
इतिशब्दे तु सति प्रयुज्यमाने इत्येतच्चिच्छन्दस्य विशेषणं प्लुतस्तु वाक्यस्य टेः' 
इत्यधिकारात्तस्यैव भवतीति मनसि विभाव्योदाहरणमुखेनाह-अग्निचिदिव भायादिति। 
अत्र न चिच्छन्दस्य प्लुतः कि तु भायादित्यस्यैव | अक्रियमाणे तु इति शब्दे चिच्छन्दस्यैव 
प्लुतः स्यात्‌। -अग्निचिद्वायारेदित्यत्र न स्यादिति भावः। कथञ्चिदिति। अत्र कष्टे 
चिच्छन्दः । अग्निर्माणवको भायादिति । अग्निरिव माणवको दीप्यत इत्यर्थः | अत्रोपमा- . 
नार्थस्य गम्यमानत्वादस्ति चिच्छन्दस्य प्रतीतिः। प्रयोगस्तु नास्ति। यद्यन्येषामप्यु- 
पमानार्थानामिवादीनामस्ति प्रतीतिस्तथापि चिच्छन्दस्यापि तावदस्तीति भाव: | 

(३६२१ ) उपरिस्विदासीदिति। अत्रापि 'विचार्यमाणानामि'ति विहितस्य ' 
प्लुतस्य गुणमात्रं विधीयते। | 

(३६२२) स्वरितमाम्रेडिते। उदाहरणे सर्वत्र “वाक्यादेरामन्त्रितस्ये'ति 
द्विर्वचनम्‌। - 

( ३६२३.) क्षियाशीः। क्षिया आचारोल्लङ्कनम्‌ | इष्टाशंसनमाशीः | दीर्घायु- 
रसि अग्नीदग्नीन्विहरेति क्षियाया तु न प्रत्युदाहृतं नित्यसाकाइक्षत्वात्‌। न हि 'स्वयं 
ह रथेन याती त्युक्ते आचारभेदो गम्यते, किं तहिं “उपाध्यायं पदातिं गमयती'त्युक्ते। 

न्‌। (३६२५) प्लुतावैच इदुतौ ८।२।१०६॥ दूरादधूतादिषु प्लुतो विहितस्तत्रैव 
ऐच: प्लुतप्रसङ्गे तदवयवाविदुतौ प्लवेते। ऐ ३ तिकायन। औ ३ पगव । चतुर्मात्रावत्र 
ऐचौ सम्पद्येते। (३६२६) एचोऽप्रगृह्यस्यादूरादधूते पूर्वस्यार्धस्याऽऽदुत्तर- 
स्येदुतौ ८।२।१०७॥ अप्रगृह्यस्य एचोऽदूराद्धूते प्लुतविषये पूर्वस्याऽर्धस्याकारः . 
प्लुतः स्यादुत्तरस्य त्वर्धस्य इदुतौ स्तः । 'प्रशनान्ताभिपूजितविचार्यमाणप्रत्यभिवादया- 
ज्यान्तेष्वेव' ( वा. ४८८८ ) । प्रश्नान्ते-अगमः ३ पूर्वा ३ न्‌। अग्निभूत ३ इ अभि- 
पूजिते। भद्रं करोषि पट ३ उ। विचार्यमाणे-होतव्यं दीक्षितस्य गृह ३ इ न 
होतव्यरेमिति । प्रत्यभिवादे- आयुष्मानेधि अग्निभूत ३ इ। याज्यान्ते-स्तोमैर्विधे- 
माग्नयां ३ इ। परिगणनं किम्‌? विष्णुभूते घातयिष्यामि त्वाम्‌। अदूराद्धूत इति 
न वक्तव्यम्‌ | पदान्तग्रहणं तु कर्तव्यम्‌ । इह मा भूत्‌-भद्रं करोषि गौ ३रिति । अप्रगृह्यस्य 
किम्‌ ? शोभने माले ३ । ‘आमन्त्रिते छन्दसि प्लुतविकारोऽयं वक्तव्यः' (वा. ४८७९) । 
अघ्न ३ इ पत्री व:। ( ३६२७ ) तयोर्य्वावचि संहितायाम्‌ ८।२।१०८॥। इदुतोर्य- 
कारवकारौ स्तोऽचि संहितायाम्‌। अग्न रेयाशा। पटरेवाशा। अग्नरेयिन्द्रम्‌। 


(३६२५) प्लुता वै। उदाहरणे 'गुरोरनृतः' इति प्लुतः | चतुर्मात्राविति। 
एचौ समाहारवर्णौ, तत्र मात्रा अवर्णस्य मत्रेवर्णोवर्णयोः। तत्र ईदूतोः प्लुते कृते 
तयोस्तिस्रो मात्रा अवर्णस्य चैका मात्रेति समुदायश्चतुर्मत्रि इत्यर्थः | नन्वत्रार्धमा- 
त्रावर्णस्याध्यर्धमात्रेवर्णोवर्णयोरिति मतेऽर्धचतुर्थमात्रावप्यैचौ प्राप्नुतः। सत्यम्‌, 
चतुर्मात्रः प्लुत इष्यते’ इति भाष्यात्‌ समविभाग एवात्राश्रीत इति भावः। . 

(३६२६) परिगणनमाह-प्रश्नान्तेत्यादि। अनुदात्तं प्रश्नान्ताभिपूजितयोः' 
'अनन्त्यस्यापि प्रश्नाख्यानयोः? इति चानुदात्तः स्वरितो वा प्लुतः | अभिपूजिते ‘अनुदात्तं 
प्रश्‍नान्ताभिपूजितयोः' इति प्लुतः। विचार्यमाणे “विचार्यमाणानाम्‌ इति प्लुतः। 
प्रत्यभिवादे 'प्रत्यभिवादे5शूद्रे' इति प्लुतः । याज्यान्ते 'याज्यान्ते' इति प्लुतः | विष्णुभूते 
इति। नन्विदं परिगणनस्योदाहरणमयुक्तं यावता सूत्रे एवादूराद्धूत इत्युच्यते, अत 
आह-_अदूरादधूत इति न वक्तव्यमिति। अन्यार्थमवश्यं कर्तव्ये परिगणने तेनैव 
सिद्धत्वात्‌ अदूरादधूत इति न वक्तव्यम्‌ । भद्रं करोषि गौ ३ रिति। अत्रासर्वनामस्थान 
इति प्रतिषेधात्सौ परतः पूर्वपदं न भवति। शोभने माले ३ इति। ईदूदेद्‌ इति 
प्रगृह्यसंज्ञा । आमन्त्रिते इति। अप्राप्ते एव प्लुते वचनम्‌। अग्न ३ इ इति। अग्निशब्दस्य 
सम्बुद्धौ रूपं “सामन्त्रितम्‌' इति आमन्त्रितसंज्ञा। 


(३६२७) तयोर्य्वा। नन्विदं व्यर्थम्‌ 'इको यणचि' इत्यनेनैव सिद्धमत आह- 

पटरेवुदकम्‌। अचि किम्‌? अग्नारेइ वरुणौ। संहितायां किम्‌ ? अग्न ३ इ इन्द्र: । 
'संहितायामि 'त्याध्यायसमाप्तेरधिकार: | इदुतोरसिद्धत्वादयमारम्भ: | सवर्णदीर्घ- 
त्वस्य शाकल्यस्य च निवृत्त्यर्थः | यवयोरसिद्धत्वात्‌ 'उदात्तस्वरितयोर्यण: स्वरितो5नु- 
दात्तस्य' ( ३६५७ ) इत्यस्य बाधनार्थो वा । ( २६२८ ) मतुवसो रु सम्बुद्धौ छन्दसि 
८।३।१॥ '₹? इत्यविभक्तिको निर्देश: । मत्वन्तस्य वस्वन्तस्य च रु: स्यात्‌। 


इदुतोरसिद्धत्वादिति । ननु सिद्ध: प्लुतः स्वरसन्धिषु कथं ज्ञायते। प्लुतप्रगृह्या अचि-' 
इति प्रकृतिभावविधानात्‌। यस्य हि विकारः प्राप्तस्तस्य प्रकृतिभावो विधेयः, 
प्लुतस्याऽसिद्धत्वे न तस्य स्वरसन्ध्याख्यो विकारः प्राप्नोति। अस्तु प्लुतः सिद्ध: 
किमायातमिदुतोः ? उच्यते। प्लुतकरणे यत्कार्यं तत्स्वरसन्धिषु सिद्धमिति सामान्येन 
ज्ञापकमाश्रयिष्यते, ततश्चेदुतोरपि सिद्धत्वात्सिद्ध एव यणादेशोऽत आह-- 
सबर्णदीर्घत्वरस्येति। यदीदं नोच्यत अग्न ३ इ इन्द्र, पट ३ उ उदकमित्यत्र षाष्ठिकं 
यणादेशं बाधित्वा सवर्णदीर्घः स्यात्‌। अग्न ३ याशेत्यादौ च ‘इकोऽसवर्णे शाकत्यस्य-' 
इति प्रकृतिभावः स्यात्तद्वाधनार्थमिदं वक्तव्यमेव। ननु च तन्निवृत्तये यत्नान्तरमस्ति। 
. किं पुनस्तत्प्लुतस्य यणादेशो वक्तव्यः सवर्णदीर्घनिवृतत्यर्थः शाकलनिवृत्त्यर्थश्व । तच्चा- 
वश्यं वक्तव्यं य इक्‌ प्लुतपूर्वः न च प्लुतविकारः भो इ इन्द्र भो इ यिन्द्रं गायतीति 
भोशन्दस्य छान्दसः प्लुतः, ततः परस्येकारस्य निपातत्वात्‌ प्रकृतिभावे प्रप्ते तं बाधित्वा 
यणादेशः । तदेवं तस्यावश्यं कर्तव्यत्वेनैव यणा सिद्धेऽत आह-यवयोरिति। तथा 
चोक्तं वृत्तिकृता--कि तु यणा भवतीह न सिद्धं य्वाविदुतोर्यदयं विदधाति। तौ च 
मम स्वरसन्धिषु सिद्धौ शाकलदीर्घविधी तु निवर्त्यौ। इक्‌ च यदा भवति प्लुतपूर्वस्तस्य 
यणं विदधात्यपवाद्यम्‌। तेन तयोश्च न शाकलदीर्घौ यण्स्वरबाधनमेव तु हेतुः।' 
अयमर्थः-'इको यणचि’ इति यणादेशेन किं रूपं प्रसिध्यति यतोऽयमाचार्यः इदुतोरय्वौ 
विदधाति तौ चेदतौ स्वरसन्धिषु सिद्धौ। ममेति सूत्रकारेणैकीभूतस्य वचनम्‌। एवं 
चोदिते परिहरति-- शाकलदीर्घविधी तु निवर्त्यावि ति । शाकलस्येदं शाकलं 'कण्वा- 
दिभ्यो गोत्रे” इत्यण्‌ । पुनश्चोदयति-- इक्‌ च यदे ति । वार्तिककारोऽपि इकः प्लुतपूर्वस्य 
यणं विदधाति। स च प्रकृतिभावस्येव शाकलदीर्घविध्योरप्यपवादः। ततश्च तेनैव यणा 
एतयोरपि इदुतोः शाकलदीर्घौ न भविष्यत इति नार्थ एतेन । परिहरति-_यणः स्वरेति। 
यण्स्वरबाधार्थत्वमेव हेतुः सूत्रारम्भस्येति। 


( ३६२८.) मतु। अनुबन्धपरित्यागेन सकारान्तस्य वस्‌ इत्यस्य मतुपा सह 
. इृ्दरः। अल्पाच्तरस्यापिं सौत्रः परनिपातः | भरुत्व इति। मरुतो यस्य सन्तीति मतुप्‌। 

'अलोऽन्त्यस्य' ( सू. ४९ ) इति परिभाषया नकारस्य | इन्द्र मरुत्व इह पाहि सोर्मम्‌। 
हरिवो मेर्दिनत्वा । “छन्दसीरः? (सू. २६००) इति वत्वम्‌ । (३६२९ ) दाश्वान्सा- 
हान्मीद्वांश्व ६।१।१२॥। एते क्वस्वन्ता निपात्यन्ते। मीढ्व॑स्तकाय तन॑याय। 'वन 
उपसंख्यानम्‌' ( वा. ४८९० ) | क्वनिब्वनिपोः सामान्यग्रहणम्‌ । अनुबन्धपरिभाषा 
तु नोपतिष्ठते । अनुबन्धस्येहानिर्देशात्‌ । यस्त्वायन्तं वसुना प्रातरित्वः | इणः क्वनिप्‌। 
(३६३०) उभयथर्क्षु ८।३।८॥ अम्परे छवि नकारस्य रुवा। पशूस्तांश्रक्रे। . 
( ३६३१ ) दीर्घादटि समानपादे ८।३।९।। दीघन्निकारस्य सर्वा स्यादटि, तौ चेन्नाटौ 
एकपादस्थौ स्याताम्‌। देवाँ अच्छा सुमती । म॒हाँ इन्द्रो य ओज॑सा। उभयथे- 
त्यनुवृत्तेनेह-आ दित्यान्या चिषामहे। ( ३६३२) आतोऽटि नित्यम्‌ ८।३।३॥। अटि 
परतो रोः पूर्वस्याऽतः स्थाने नित्यमनुनासिकः । महाँ इन्द्र: | तैत्तिरीयास्तु अनुस्वार 

'झयः' इति वत्वं “तसौ मत्वर्थे’ इति भत्वाज्जश्त्वं न। हरिवो मेदिनमिति। हरयो 
विद्यन्ते यस्येति मतुप्‌। हरिवच्छन्दातसम्बुध्येकवचने “उगिदचाम्‌-' इति नुम्‌। 
हल्ङ्यादिलोपे संयोगान्तलोपे च कृते नकारस्य रु: “संयोगान्तलोपो रुत्वे सिद्धो वक्तव्यः? 
इति वचनात्‌ “हशि च' इत्युक्तम्‌। 

( ३६२९ ) प्रसङ्गादाह--दाश्वानिति। क्ष्वनिब्वनिपोः सामान्येन ग्रहण- 
मिति। अनुबन्धनिर्देशात्तदनुबन्धकपरिभाषाया अनुपस्थानात्‌ क्वनिपोऽपि ग्रहणम्‌। 
प्रातरित्व इति। प्रातरेतीति इणः 'अन्येभ्योऽपि दृश्यन्ते’ इति क्वनिप्‌। 'हुस्वस्य 
पिति कृति तुक्‌’ | तदाह--इणः क्वनिबिति। 

(३६३०) उभयथा। नश्छव्यप्रशान्‌’ इति वर्तते | तेनैव नित्ये प्राप्ते विकल्पार्थं 
वचनम्‌। पशूस्तांश्चक्रे इति। पशून्‌ तानिति स्थिते नस्य रु: | पूर्वत्र “अत्रानुनासिकः” 
इति वाऽनुनासिकः। उत्तरत्र तु 'आतोऽटि नित्यम्‌’ इत्यनुनासिकः । रेफस्य विसर्ग: | 
तस्य 'विसर्जनीयस्य' इति सः। 

(३६३१) दीर्घादटि समानपादे। एकपर्यायः समानशन्दस्तदाह-तौ चेन्ना- 
टावेकपादस्थाविति। ताटौ नकाराऽटौ। देवाँ अच्छा । महाँ इन्द्रो इति। देवान्‌ अच्छा 
महानिति नस्य रु: | 'आतोऽटि नित्यम्‌” इति नित्यमनुनासिकः | नेहेति। एतेन महान्‌ 
हि स' इति बह्वृचानां पाठोऽपि व्याख्यातः । आकरे तु 'महां ही त्युदाहृतं तच्छाखान्तरे 
अन्वेषणीयम्‌। 

(३६३२) एवं चेति। विकल्पस्यैव व्यवस्थिततया प्रकृतसूत्रत्यागेन महल्लाघवं 
सतासले वुलमूसमोऽपिनरणीकरणीय ति महान नकेतन 

मधीयते । तत्र छान्दसो व्यत्यय इति प्राञ्चः । एवं च सूत्रस्य फलं चिन्त्यम्‌। ( ३६३३) 
स्वतवान्पायौ ८।३।११॥ सर्वा । भुव॒स्तस्य॒ स्वत॑वाँ: पायुरण्ने। ( ३६३४) छन्दसि 
वाऽऽप्राम्रेडितयोः ८।३।४९॥ विसर्गस्य सो वा स्यात्‌ कुप्वोः प्रशन्दमाम्रेडितं च 
वर्जयित्वा । असे त्रातर्क्रतस्कविः । गिरिर्न विश्वतस्पृथुः । नेह-वसुन: पूर्व्यस्पति: | 
अप्रेत्यादि किम्‌? अग्नि: प्र विद्वान्‌। परुषः परुषः। ( ३६३५) कःकरत्क- 
रतिकृधिकृतेष्वनदितेः ८।३।५०॥॥ विसर्गस्य सः स्यात्‌। प्रदिवो अपस्कः। यथां 
नो वस्य॑स॒स्कर॑त्‌। सुपेशस॑स्करति। उरुणस्कृधि। सोम न चारँमघव॑त्सु नस्कृतम्‌। 
अनदितेरिति किम्‌? यथां नो अदिति: कर॑त्‌। ( ३६३६) पञ्चम्याः परावध्यर्थे 
८।३।५१॥ पञ्चमीविसर्गस्य सः स्यादुपरिभवार्थे परिशब्दे परतः । दिवस्परि प्रथमं 
जज्ञे। अध्यर्थे किम्‌? दिवस्पृथिव्याः पर्योज॑ः। (३६३७) पातौ च बहुलम्‌ 
८।३।५२॥। पञ्चम्या इत्येव। सूरयो नो दिवस्पातु। ( ३६३८ ) षष्ठ्याः पतिपुत्र- 
पृष्ठपारपदपयस्पोषेषु ८।३।५३।। वाचस्पतिं' विश्वकर्माणम्‌ । दिवस्पुत्राय सूर्याय | 
दिवस्पृष्ट भन्द॑मानः | तमस॑स्पारमस्य। मरिंवीत इळस्पदे । दिवस्पयो दिधिंषाणाः | 
I क क्ट 


(३६३३) स्वतवान्‌। स्वतवानित्येतस्य नकारस्य सर्वा पायुशब्दे परे | स्वतवा 
इति। 'तु वृद्धौ' सौत्रो धातुः ततोऽसुन्‌। स्वं तवो यस्यासौ स्वतवान्‌ । दृक्त्वव:स्वतवसा 
छन्दसि’ इति नुम्‌। 

( ३६३४) परुषः परुष इति। वीप्सायां द्विर्वचनम्‌ । 

(३६३५) कःकरत्‌। करिति कृओ लुङ्‌ 'मन्त्रे घस' इत्यादिना च्लेर्लुक्‌ तिपि 
गुणः। हल्ड्यादि लोपः। “बहुलं छन्टस्यमाड्योगे5पि' इत्यडभावः। करदिति कृ 
एव लुङ्‌ ।'कृमृदूरुहिभ्यश्छन्दसि' इति च्लेरङ्‌। 'क्रदृशोऽडि' इति गुणः। करतीति 
ल्ट्‌ व्यत्ययेज्ञ शप्‌। कृधीति लोट्‌ सेर्हि: । ' थुश्रुणुपृकृवृभ्यश्छन्दसि' इति हेर्धिरादेशः। 
कृत इति कृञ एव क्तः। द 

( ३६३६ ) पर्योज इति। अत्र परिः सर्वतो भावे | 

, (३६३७) पातौ च। क्वचित्पठ्यते पताविति। धातुनिर्देश इति। अन्ये 
` *तूदौहरणपर्यालोचनया लोडन्तानुकरणं मन्यन्ते। 
(३६३८) षष्ठ्याः। वाचस्पतिमिति। 'तत्पुरुषे कृति बहुलम्‌’ इति 
षष्ठ्यलुक्‌। 


(8६१४॥, तितस्तपता | आवन पोन उ ततो लिहि, 

` रायस्पोषं यर्जमानेषु। (३६३९) इडाया वा ८।३।५४॥। पतिपुत्रादिषु परेषु। ` 
” इक्लायास्पुत्रः | इलायाः पुत्र: | इळायास्पदे | इलायाः पदे। 'निसस्तपतावनासेवने 
(सू. २४०३ ) । निसः सकारस्य मूर्धन्यः स्यात्‌ । निष्टप्तं रक्षो निष्ट॑प्ता अरांतयः | 
अनासेवने किम्‌ ? निस्तपति। पुनःपुनस्तपतीप्यर्थः | ( ३६४० ) युष्मत्त्ततक्षु- 
ष्वन्तःपादम्‌ ८।३।१०॥ पादमध्यस्थस्य सस्य मूर्धन्यः स्यात्तकारादिषु परेषु। 
युष्मदादेशा: त्वं त्वा ते तवा: | त्रिभिष्ट्वं देव सवित: । ते भिष्ट्वा। आभिष्टें। 
अप्स्वग्ने सधिष्टव | अम्निष्टद्विश्वम्‌ | द्यावा पृथिवि निष्ट॑तक्षुः । अन्तःपादं किम्‌ ? 
तदग्निस्तदर्यमा। यन्म आत्मनो मिन्दाभूदग्निस्तत्पुनरा हार्जातवेदा विचर्षणिः । 
अत्राम्रिरिति पूर्वपादस्यान्तो न तु मध्यः। ( ३६४१ ) यजुष्येकेषाम्‌ ८।३।१०४॥ 
युष्मत्तत्ततक्षुषु परतः। सस्य मूर्धन्यो वा। अर्चिभिष्ट्वम्‌। अग्निष्टे अग्रम्‌। अर्चि- 
भिष्ट्तक्षुः । पक्षे अर्चिभिस्त्वमित्यादि। ( ३६४२ ) स्तुतस्तोमयोश्छन्दसि ,८।३। 
०५॥ नृभिष्टुतस्य। नृभिः 'स्तुतस्य। गोष्टोमम्‌। गोस्तोमम्‌। पूर्वपदादित्येव सिद्धे 
प्रपश्चार्थमिदम्‌। ( ३६४३ ) पूर्वपदात्‌ ८।३।१०६॥ पूर्वपदस्थान्निमित्तात्परस्य सस्य 
सो वा | | यदिन्द्राग्नी दिविष्ठ: । युवं हि स्थः स्वर्पती | ( ३६४४ ) सुञः ८।३।१०६॥ 
ूर्वपदस्थान्निमित्तात्परस्य सुजो निपातस्य सस्य षः। ऊर्ध्वं ऊषु ण॑ः। अभीषु ण॑ः। 
_ (३६४५) सनोतेरनः ८।३।१०८। गोषा ईन्दो नृषा अंसि। अन: किम्‌? गोसनिः। 
( ३६४६) सहेः प॒तनर्ताभ्यां च ८।३।१०९॥ पृतनाषाहम्‌। ऋताषाहम्‌। चास्‌ 
छ ( ३६४० ) युष्मत्तत्ततक्षुष्विति। सकारान्तानुकरणात्‌ परस्य सुपूसकारस्य 
नुम्‌विसर्जनीयशर्व्यवायेऽपि’ इति षत्वम्‌, 'ह्लस्वात्तादौ' इत्यतः तादाबिति वर्तते। 
तदाह--तकारादिष्विति। एतद्युष्मद एव विशेषणं नेतरयोरव्यभिचारात्‌। त्वं त्वा 
ते तवा इति। एतेषामेव सम्भव इत्यर्थः। ` 
( ३६४२ ) स्तुतस्तोमयोः। एतयोः परतः सस्य षत्वं स्यात्‌। पूर्वपदादित्येव 
सिद्ध इति । पूर्वं पदं पूर्वपदमिति सामान्यत आश्रीयते न तु समासावयव एवेति वाक्येऽपि 
तेनैवं सिद्धं षत्वमिति भावः। तततश्चः स्तुतस्तोमग्रहणं प्रपश्चार्थं छन्दोग्रहणं तूत्तरार्थ 
कर्तव्यमेव | 
( ३६४४) ऊषु ण इत्यादि । इक: सुञि’ इति पूर्वपदस्य दीर्घत्वं नस्‌ इत्यादेशस्य 
` 'नश्च धातुस्थोरुषुभ्यः इति णत्वम्‌। 
( ३६४५) सनोतेरनः । जनसनखनक्रमगमो विट । “विड्वनो' इत्यात्वम्‌। 
_“ गोसनिहिति |, छि वूनसुनरक्षिमथाम, की नव:  Foundnron 05a 

ऋतीषाहम्‌। ( ३६४७) निव्यभिभ्योऽड्व्यवाये वा छन्दसि ८।३।११९॥ सस्य 
मूर्धन्यो वा स्यात्‌। न्यषीदत्‌। त्यसीदत्‌। व्यषीदत्‌। व्यसीदत्‌। अभ्यष्टौत्‌। 
अभ्यस्तौत्‌। ( ३६४८) छन्दस्यृदवग्रहात्‌ ८।४।२६।। ऋकारान्तादवग्रहात्परस्य 
नस्य णः | नृमणाः। पितृयाणम्‌। ( ३६४९ ) नश्च धातुस्थोरुषुभ्यः ८।४।२७॥ 
धातुस्थात्‌। अग्ने रक्षां ण: | शिक्षां णो अस्मिन्‌। उरु ण॑स्कृधि। अभीषु ण॑: | मो 
षु ण॑ः | इत्यष्टमोऽध्यायः । 

इति सिद्धान्तकौमुद्यां वैदिकी प्रक्रिया ।। 


६३४७६४ 


= 
( ३६४७) निव्यभिभ्यो। “न रपर’ इत्यतो नेति वर्तते। तत निषेधविकल्पे 
विधिविकल्प एव फलतीत्याह-मूर्धन्यो वा स्यादिति । अभ्यष्टौदिति। 'उतो वृद्धिर्दुकि 
हलि' इति वृद्धि: । 
(३६४८) छन्दस्यृदव। अवगृह्यते विच्छिद्य पठयते इत्यवग्रहः । ऋच्चासाव- 
वग्रहश्च ऋदवग्रहस्तस्मात्‌। नुमणा इति। अत्र संहिताधिकारात्संहिताकाल एव एतेषां 
णत्वं पदकाले चावग्रहः क्रियते। तेनावग्रहयोग्यत्वादृकारोऽवग्रह इत्युक्तः, न तु 
तददशापन्नः | अत्र हि नृमना' इति पदकालेऽवगृह्यते। 
( ३६४९ ) नश्च। 'धातुस्थान्नि' मित्तादुत्तरस्य, उरशब्दात्‌, षुशब्दाच्च परस्य 
` नस्‌ इत्येतस्य णः स्यात्‌। धातौ तिष्ठतीति धातुस्थो रेफः षकारश्च। उर इति 
स्वरूपग्रहणम्‌। षु इति कृतषत्वस्य सुओ ग्रहणं न सप्तमीनहुवचनस्य। तेन (इन्द्र 

धर्ता गृहेषु नः? इत्यादौ न। नसिति नासिति नासिकादेशस्य नसादेशस्य च सामान्येन 
ग्रहणम्‌। रक्षाण इति। रक्षेति लोटो मध्यमपुरुषैकवचनान्तं ' द्व्यचोऽतस्तिङः’ इतिं 
दीर्घः। उरुणस्कृधीति। कृञो लोट्‌ सेः '“श्रुश्नुणुपरकृवृभ्यश्छन्दसि' . इति हेर्धिः। 
'कःकरत्‌' इत्यादिना विसर्जनीयस्य सत्त्वम्‌। अभीषुण इति। “इकः सुजि’ इति दीर्घः। 
एवं मोषुण इत्यत्रापि। सर्वत्रोदाहरणे अस्मदादेशो नस्‌। 

इति श्रीमन्मौनिकुलतिलकायमानगो वुर्धनभट्टात्मजरघुनाथभट्टात्मजेन 

जयकृष्णेन कृतायां सुबोधिन्याख्यायां सिद्धान्तकौमुदी - 
व्याख्यायां वैदिकीप्रक्रिया समापिमगमत्‌। 

अथ स्वरप्रक्रिया 


(३६५०) अनुदात्तं पदमेकवर्जस्‌ ६१।१५८।॥। परिभाषेयं स्वरविधि- 
विषया। यस्मिन्पदे यस्योदात्तः स्वरितो वा विधीयते तमेकमचं वर्जयित्वा शेषं 
तत्पदमनुदात्ताच्कं स्यात्‌। गोपायतं न: । अत्र “सनाद्यन्ताः-' (सू. २३०४) इति 
धातुत्वे, धातुस्वरेण गकाराकार उदात्तः, शिष्टमनुदात्तम्‌। सति शिष्टस्वरबली- 
यस्त्वमन्यत्र विकरणेभ्य इति वाच्यम्‌' ( वा. ३७३० ) । तेनोक्तोदाहरणे गुपेर्धातुस्वर 


(३६५०) अनुदात्तं पदम्‌। परिभाषेयमिति। नाधिकारोऽस्वरितत्वात्‌। 
'आद्युदातश्च' ‘समानोदरे शयित ओ चोदात्तः इत्यादीनामसंग्रहश्च स्यात्‌। परिभाषाया 
लिङ्गापेक्षायामाह-स्वरविधीति। सूत्रे अनुदात्तशब्दोऽर्श आद्यजन्तः पदसामाना- 
धिकरण्यात्‌। अत्रानुदात्तस्य क्रियमाणत्वात्‌ तद्भिन्न उदात्तः स्वरितो वा वर्ज्यत 
इत्याह--तमेकमिति। यत्तदोनित्यसम्बन्धाद्यस्योदात्तस्वरितविधानं तस्यैव वर्जनम्‌। 
एकग्रहणं विधीयमानस्योपलक्षणम्‌। तेन “तवै चान्तश्च युगपत्‌' इति ्योर्वर्जनम्‌। 
इन्द्राबृहस्पती इत्यत्र देवताद्वन्द्वे च' इति सूत्रेण पदद्वयस्यापि प्रकृतिस्वरे विधेये त्रयाणां 
वर्जनम्‌। बृहस्पतिशब्दो हि वनस्पत्यादित्वादाद्युदात्त इति स्थितम्‌। गोपायतमिति। 
गुप इत्यस्य “धातोः? इत्यन्त उदात्तः। ततः आयः प्रत्ययः 'आद्युदात्तश्च' इति प्रत्यय- 
्वरेणाद्युदात्तः । ततः “सनाद्यन्ता धातवः' इति धातुसंज्ञायां ` धातोः' इति यकाराकार 
उदात्त: | स च प्रागक्तयोरदात्तयोः सतोः पश्चात्परवृत्तत्वात्सति शिष्टः, अतो बलवान्‌। 
तस्य ‘अनुदात्तौ सुप्पितौ’ इत्यनेनानुदात्तेत शबकारेण सह “अतो गुणे’ इति पररूपे 
कृते “एकादेश उदात्तेनोदात्तः' इत्युदात्तः। थसस्तमादेशः | तस्य 'तास्यनुदात्तेनूडि- 
ददुपदेशात्‌-' इत्यनेनाऽदुपदेशात्परत्वादनुदात्तत्वम्‌। तस्य 'उदात्तादनुदात्तस्य-' इति 
स्वरितः | नन्वत्र तमिति स्वरितमाश्रित्य ‘अनुदात्तं पदम्‌- इति परिभाषया शेषनिघातः 
स्यादिति चेन्मैवम्‌ | यथोद्देशपक्षाश्रयणेनेयं परिभाषा त्रिपाद्यां न प्रवर्तते इत्यत्र ज्ञापकं 
तव्यतस्तित्त्व यतोऽनावः? इति च। सति शिष्टेति। यो हि यस्मिन्‌ सति शिष्यते 
स शिष्टः तस्य बाधको भवतीत्यर्थः| एतच्च सति शिष्टस्य बाधकत्वं न्यायसिद्धम्‌। 
तथा हि उदात्तस्वरितविधिभिरेकवाक्यतामापन्नयाऽनया शेषनिघातः क्रियते, तत्रोत्सर्ग- 
स्याऽपवादस्य वा चरमा या प्रािस्तत्रास्या उपस्थाने पूर्वा प्रवृत्तिर्बाध्यते। तद्यथा 
औपगवत्वमित्यत्राणप्रत्यये त्वप्रत्यये च आद्युदात्तश्च’ इति प्रवर्तमानं स्वस्यैव प्रथमप्रवृत्ति 
बाधते, द्वितीयप्रवृत्या लक्ष्यं परिनिष्ठापयतीति दिक्‌। ननु यदि सति शिष्टः स्वरो 

४९८. सुबोधिनीव्याख्यासहित-सिद्धान्तकौमुद्यां 


आयस्य प्रत्ययस्वरश्च न शिष्यते। अन्यत्रेति किम्‌? यज्ञं यज्ञमभिवधे गुणौतः। ' 
अत्र सति शिष्टोऽपि शना इत्यस्य स्वरो न शिष्यते, किं तु तस एव। ( ३६५१) 
अनुदात्तस्य च यत्रोदात्तलोपः ६।१।१६१॥। यस्मिन्ननुदात्ते परे उदात्तो लुप्यते 


न्स ता 
बलीयस्तर्हि सति शिष्टत्वाद्विकरणस्वरोऽपि बलीयः स्यात्‌। तथा च 'गृणीत' इत्यादि 
मध्योदात्तं पदं स्यादत आह- अन्यत्रेति। सति शिष्टोऽपि विकरणस्वरः प्रत्ययस्वर 
न बाधत इत्यर्थ: | अत्र च ज्ञापकं तासेः परस्य लसार्वधातुकस्य अनुदात्तविधानम्‌। 
तथाहि यद्यपि लावस्थायां तासिर्विधीयते तथापि लकारमात्रापक्षत्वादन्तरङ्गेषु परेषु 
च लादेशेषु कृतेषु पश्चात्तासिरिति तत्स्वरस्य सति शिष्टत्वात्‌ शेषनिघातेनैव सिद्धेरनर्थक 
तत्स्यात्‌। गृणीत इति । अन्तोदात्तं पदम्‌। अथ 'तास्यनुदात्तेदि'ति लसार्वधातुकनिघातो 
न, अदुपदेशेति तपरकरणात्‌ शनाप्रत्ययस्यादन्तत्वाभावात्‌। 'तिड्डतिड:' इति | 
निघातस्तु न भवति 'यव्वृत्ान्नित्यम्‌' इति निषेधात्‌। स हि व्यवहितेऽपि प्रवर्तते। 
तस एवेति। तस 'आद्युदात्तश्च' इत्याद्युदात्तः स्वरः शिष्यत इत्यर्थः | 

(३६५१) अनुदात्तस्य। देवीमिति। देवशब्दोऽचूप्रत्ययान्तत्वात्‌ “चितः 
इत्यन्तोदात्तः | पचादिषु देवडिति पाठात्‌ टिड्ढा' इति ङीष्‌ तस्य “अनुदात्तौ सुणितौ' 
इत्यनुदात्तत्वे “यस्येति च' इत्यकारलोपः | नन्वनुदात्तस्येति व्यर्थं न ह्यादयुदात्ते स्वरिते | 
वा परे उदात्तलोपोऽस्ति | न च प्रसज्यत इति प्रासङ्ग: कर्मणि घञ्‌ 'कर्षात्वतो घञोऽन्त. 
उदात्तः' इत्यन्तोदात्तम्‌। ‘उपसर्गस्य घञ्यमनुष्ये बहुलम्‌, इत्युपसर्गस्य दीर्घः | 'तं बहति’ 
सति प्राग्धिताद्यत्‌। तित्त्वात्स्वरितः, तस्मिन्‌ परे 'यस्य' इति लोपः। अत्र स्वरिते + 
परे उदात्तलोपोऽस्त्येवेति वाच्यम्‌। स्वरिते हि विधीयमाने परिशिष्टम्‌ 'अनुदत्तं | 
पदमेकवर्जम्‌ इत्यनुदात्तं तत्कुत उदात्तलोप इति चेत्सत्यम्‌। 'मा हि धुक्षातामिं त्यत्र 
ुहेर्लूडात्मनेपदमातां “शल इगुपधा' इति च्लेः क्सः, आतामित्यस्य 'तास्यनुदात्ते- 
न्डिददुपदेशात्‌' इति लसार्वधातुकमनुदात्तत्वम्‌। क्सः प्रत्ययस्वरेणोदात्तः 'क्सस्याचि 
इत्यकारलोपः | अत्र कर्षात्वतो घञोऽन्त उदात्तः? इत्यत अन्त इत्यधिकारादन्त्य- | 
स्योदात्तत्वं स्यात्‌, सति त्वस्मिन्नादेर्भवति । ननु 'यत्रोदात्तलोप’ इत्युच्यमाने कथमन्त्यस्य । 
प्रसङ्ग: । न हि तदुदात्तलोपस्य निमित्तमिति चेत्तर्हि आदेरपि न प्राप्नोति। तस्याप्यु- । 
दात्तलोपं प्रत्यनिमित्तत्वात्‌। 'क्सस्याचि’ इत्यजादौ प्रत्यये विधानात्‌ । तस्मादत्र प्रत्यये 
उदात्तलोपस्तत्सम्बन्धिनोऽनुदात्तस्योदात्तो भवतीति सूत्रार्थेनान्ताधिकारान्त्यस्य 
प्रसङ्ग: | यदि तु निमित्तत्वानादरेण 'यत्रानुदात्ते परत उदात्तलोपस्तस्योदात्तो भवती'ति 
ूतार्थस्तदानुदात्तस्येति न वक्तव्यम्‌। अन्त्यस्य प्रसङ्गाभावात्‌। न च 'मा हि 
क्षुधातामि त्यत्र “तिङ्ङतिङ इति निघातः स्यादिति वाच्यम्‌| “हि च' इति निषेधात्‌ । ' 

स्वरप्रकरणम्‌ ४९९ 


तस्योदात्तः स्यात्‌। देवीं वाच॑म्‌। अत्र डीबुदात्त:। ( २६५२) चौ ६1११२२२ 
लुप्ताकारेऽञ्चतौ परे पूर्वस्यान्तोदात्त: स्यात्‌। उदात्तनिवृत्तिस्वरापवाद: | देवद्रीचीं 
नयत देवयन्त॑:। “अतद्धित इति वाच्यम्‌’ (वा. ३७८९ ) । दाधोचः। माधूचः। 
प्रत्ययस्वर एवात्र। ( ३६५३ ) आमन्त्रितस्य च ६।१।१९८॥। आमन्त्रितस्यादि- 
हदात्तः स्यात्‌। अग्न इन्द्र वरुण मित्र देवा: । ( ३६५४) आमन्त्रितस्य च ८1१1९] 
पदात्परस्याऽपादादिस्थितस्यामन्त्रितस्य सर्वस्यानुदात्तः स्यात्‌। प्रागुक्तषाष्ठस्यापवा- 
दोऽ्यमाष्टमिक: । इमं में गङ्ग यमुने सरस्वति। अपदादौ किम्‌ ? शुतुद्रि स्तोम॑म्‌। 
“आमन्त्रित पूर्वमविद्यमानवत्‌' ( सू. ४१२ )। अग्न इन्द्र अ्ेनद्रादीनां निघातो न 
ूर्वस्याविद्यमानत्वेन पदात्परत्वाभावात्‌। 'नामन्त्रिते समानाधिकरणे सामात्य- 
वचनम्‌' ( सू. ४१३ ) । समानाधिकरणे आमन्त्रिते परे विशेष्यं पूर्वमविद्यमानवन्न । 


(३६५२) उदात्तनिवृत्तीति। कुदुत्तरपदप्रकृतिस्वरेणोदात्तस्याश्चत्यकारस्य 
'अच' इति लोपे सति 'अनुदात्तस्य च' इति सूत्रेणोदात्तः पराप्तस्तस्यायमपवाद इत्यर्थः | 
देवद्रीचीमिति। देव अच इति स्थिते 'विष्वग्देवयो:' इति देवशन्दस्याद्रि आदेशः | 
‘उगितश्च’ इति डीप्‌। 'अच:' इत्यञ्चतेरकारलोपः। “चौ' इति दीर्घत्वम्‌। द्रीतीकार 
उदात्तः। ततः परस्य “उदात्तादनुदात्तस्य स्वरितः' इति स्वरितत्वम्‌ अतद्धित इति। 
चौ यः स्वरः स॒ तद्धिते परतो न भवतीत्यर्थः। अन्यथा 'देवद्रीचीमि' त्यादौ 
यथोदात्ततिवृत्तिस्वरं बाधते तथा 'दाधीच' इत्यादौ प्रत्ययस्वरमपि सति शिष्टस्वरो 
बाधेत। तस्मादतद्धित इति वक्तव्यम्‌। अस्मिंश्च सति उदात्तनिवृत्तिस्वरस्यायमपवाद 
इति फलितम्‌। दाधीच इति। दधि अच्‌ अण्‌ इति स्थिते5णस्वर उदात्तत्वे कृते अचः' 
इत्यकारलोप:। ततः सति शिष्टत्वात्‌ चौ इति स्वरः प्राप्तो निषिध्यते। तथा 
चाणप्रत्ययस्वरेणैव व्यवस्था। तदाह प्रत्ययस्वर एवाऽत्रेति। 

( ३६५३ ) अग्न इत्यादि। “सामन्त्रितम्‌' इत्यनेनामन्त्रितत्वम्‌। 

( ३६५४) प्रागुक्तषाष्ठस्येति। “आमन्त्रितस्य चे/त्यस्य। इमं स इति। 
'मे'शब्दात्परत्वमाश्रित्य गङ्गेप्रभृतीनां त्रयाणामनुदात्तः। स च पदपाठे स्पष्ट एव। 
संहितायां तु 'स्वरितात्संहितायामनुदात्तानाम्‌' इति वक्ष्यमाणा प्रचयापरपर्याया एक- 
शरुतिः प्रवर्तते। शुतुद्रीति। बाऐेन “आमन्त्रितस्य च' इत्यनेनाद्युदात्तः। आमन्त्रित 
पूर्वम्‌। अग्न इन्द्रेति। सर्वाणि षाष्ठेनाद्युदात्तानि। निघातो नेति। आष्टमिकेनेति 
भाव: | नामत्त्रिते। अत्रोत्तरसूत्रस्थं सामान्यवचनमत्र सम्बन्धनीयमिति भाष्यम्‌। तद्‌ 
व्याचष्टे--विशेष्यमिति। विशेष्यसमर्पकमित्यर्थ:। क्वचित्तु “नामन्त्रिते समाना- 

अग्ने तेजस्विन्‌ । अग्ने त्रातः। सामान्यवचनं किम्‌ ? पर्यायेषु मा भूत्‌। अध्न्ये देवि 
'सरस्वति | ( ३६५५) ( सामान्यवचनं ) विभाषितं विशेषवचने ८। ११७४ अत्र 
भाष्यकृता बहुवचनमिति पूरितम्‌। सामान्यवचनमिति च पूर्वतरे योजितम्‌। 
आमन्त्रितान्ते विशेषणे परे पूर्व बहुवचनान्तमविद्यमानवद्वा | देवी: षळुवोरुरु न: 
कृणोत। अत्र देवीनां विशेषणं षडिति। देवा: शरण्याः। इह द्वितीयस्य निघातो 
वैकल्पिकः | ( ३६५६ ) सुबामन्त्रिते पराङ्गवत्स्वरे २।१।२।। सुबन्तमामन्त्रिते परे 
परस्याङ्गवत्स्वरे कर्तव्ये । द्रव॑त्पाणी शुभ॑स्पती | शुभ इति शुभे: क्विबन्तात्ष्ठ- 
अन्तस्य, परशरीरानुप्रवेशे षाष्ठिकमामन्त्रिताद्ुदात्तत्वम्‌। न चाष्टमिको निघातः 
शङ्कचः , पूवमन्त्रितस्याऽविद्यमानत्वेन पदादित्वात्‌ । यत्ते दिवो दुहितर्मर्त भोजन॑म्‌। 
इह दिवःशब्दस्याऽऽष्टमिको निघातः। परशुना वृश्चन्‌। 'षष्ठयामन्त्रितकारक- 
वचनम्‌’ (वा. २२२३) । षष्ठ्यन्यमामन्त्रितान्तं प्रति यत्कारकं तद्वाचकं चेति परि- 
गणनं कर्तव्यमित्यर्थः । तेनेह न- अयमंग्ने जरिता । एतेनाग्ने ब्रहाणा । समर्थानुवृत्त्या 


धिकरणे सामान्यवचनम्‌? इति पाठः, सवृत्यनुरो धेनेति ज्ञेयम्‌ | अग्ने तेजस्विन्नित्यादि। 
अग्ने' इत्यस्य विद्यमानत्वात्तेजस्विन्नित्यस्य, त्रातरित्यस्य चाष्टमिकनिघातः। अध्न्ये 
देवि सरस्वतीति। तैत्तिरीयके ब्राह्मणे सहम्रमतीं प्रकृत्य “इडेरन्ते दिवे सरस्वति प्रिये 
प्रेयसि महि विश्रुति एतानि ते अघ्निये नामानि | वृत्तौ तु इडे काव्ये विहव्ये' इति 
पाठः । स तु शाखान्तरे द्रष्टव्यः | समानाधिकरणग्रहणं पाणिनिमतेऽग्न इन्द्र वरुण इत्यादौ 
व्यधिकरणनिवृत््यर्थम्‌। भाष्यकृन्मते विस्पष्टार्थं सामान्यवचनापेक्षत्वात्‌ सामानाधि- 
करण्यस्याऽवश्यं स्थितत्वात्‌ । 

( ३६५५) सामान्य। बहुवचनमिति पूर्वनिषेधस्यास्य विकल्पस्य च विषय- 
विभागार्थम्‌। देवीः षडिति। अत्र देवीरित्यामन्त्रितं नाऽविद्यमानवत्‌। तेन षडित्यस्य 
निघातः | शरण्या इति। शरणं रक्षितृत्वं, तत्र साधवः शरण्याः | तत्र साधुः? इति 
यत्‌। द्वितीयस्येति। षष्‌शब्दस्य, शरण्यशन्दस्य चेत्यर्थः | 

(३६५६) सुबामन्त्रिते। परस्याङ्गवदिति। तस्यैव परस्यामन्त्रतस्याऽङ्ग- 
वदेकदेशवद्गवति। तद्ग्रहणेन गृह्यत इत्यर्थ: | षष्ठयामन्त्रित। अत्र षष्ठीशब्देन 
षष्ठ्यर्था विभक्तिरुच्यते | तेन गोषु स्वामिन्नि त्यत्रापि पराङ्गवद्रावः सिध्यति | परशुना 
बृश्चन्निति। आङ्‌ परयोः खनिश्रभ्याम्‌'इति कुष्रत्ययान्तोऽन्तोदात्तः | षष्ठ्यन्तमा- | 
मन्त्रितान्त प्रति यत्कारकमिति। यद्यप्यामन्तरितस्य द्रव्यवचनत्वान्न कारकापेक्षा 
तथापि तितत, धातु वा जा रा किस्ाजसलाहमेशालसतति०नठरकमित्र्ः। 


| 


स्वरप्रकरणम्‌ ५०१ 


वा सिद्धम्‌। पूर्वाङ्गवच्चेति वक्तव्यम्‌ (वा. १२२८)। आ तै पितर्मरुताम्‌। प्रति 
त्वा दुहितर्दिवः | ‘अव्ययानां न' (वा. १२२९ ) | उच्चैरधीयान: । 'अव्ययीभावस्य 
त्विष्यते' (वा. १२३० )। उपाग्न्यधीयान | ( २६५७) उदात्तस्वरितयोर्यणः 
स्वरितोऽनुदात्तस्य ८।२।४॥ उदात्तस्थाने स्वरितस्थाने च यो यण्‌ ततः परस्या- 
ऽनुदात्तस्य स्वरितः स्यात्‌। अभ्यमि हि। स्वरितस्य यण:। खलप्व्याशा। अस्य 


Minas 5 तत त त 
पितर्मरुतामिति। अत्र 'मरुतामि'ति परं पदं पूर्वस्य पितरित्यस्याङ्गवद्ववति । 
पितरित्यामन्त्रितनिघातेना5नुदात्तं, ततः परं मरुतामित्येतदप्यनुदात्तमेव भवतीत्यर्थ: | 
अव्ययानां नेति। तेनोच्चैरधीयानेत्यत्र 'आमन्त्रितस्य च' इत्यादयुदात्तत्वं न। न च 
निषेधवैयर्थ्यम्‌| “निपाता आद्युदात्ता:' इत्यायुदात्तत्वस्याउनिवारणादिति वाच्यम्‌। 
स्वरादिष्वन्तोदात्तयोहच्नै:शब्दयोः पाठात्‌ | अव्ययीभावस्य । त्विति। ` अव्ययीभावश्च' 
इति अव्ययीभावस्याव्ययसंजञासूत्रे  लुङ्मुखस्वरोपचारा' इति परिगणनादन्यत्राव्यय- 
संज्ञाउभावेन ‘अव्ययानां न' इति निषेधो न प्रवर्तते इति भाव: | उपारन्यधीयानेति। 
पराङ्गवद्वावेनामन्त्रितस्येत्याद्युदात्तत्वम्‌। 

(३६५७) अभ्यमीति। अभिशब्द 'उपसर्गाश्वा5भिवर्जम्‌ इत्याद्युदात्तनिषे- 
धात्‌ फिट्स्वरेणाऽन्तोदात्तः | तस्य ' नित्यवीप्सयोः” इति द्वित्वम्‌ । “तस्य परमाम्रेडितम्‌' 
'अनुदात्तं च' इति परस्यानुदात्तत्वं तस्मिन्नेव परे इकारस्योदात्तस्य यणि कृते उदात्तयणः 
परत्वाद्यकाराऽकारः स्वरितः। खलपूशब्दः कृदुत्तरपदप्रकृतिस्वरेणान्तोदात्तः। तस्य 
'ओः सुपि’ इति यण्‌ स उदात्तयण्‌। ततः परो डिप्रत्ययः सुप्त्वादनुदात्तः | तस्याऽनेन 
स्वरितः | “उदात्तयणो हल्मूर्वात्‌' इत्युदात्तत्वं तु न। “नोङ्धात्वोः? इति निषेधात्‌। 
तस्य च स्वरितेकारस्य यणि ततः परस्य आशाशब्दाऽऽकारस्यानेनैव स्वरितः। 
आशाशब्दो हि “आशाया अदिगाख्या चेत्‌” इत्यन्तोदात्तत्वादुदात्तादिः। अस्येति। 
आशाशब्दप्रथमाकारस्थानिकस्येत्यर्थः | शेषेति। आशाशब्दस्य निघातो नेत्यर्थः । ननु 
वणादेशं प्रति स्वरितस्याऽसिद्धत्वात्स्थानिन्येव यण्‌ प्रवृत्तः, यथा औजढदित्यत्र हतशब्दे 
द्वित्व परवर्तते न तु ढशब्दे। न च स्वरितयणः परस्येत्याश्रयणात्सिद्धत्वं शङ्कयम्‌ । तथा 
सति 'उदात्तादनुदात्तस्य स्वरितः' इत्यनेन यत्र स्वरितः क्रियते, तत्रापि ह्यसिद्धत्वं 
न स्यात्‌। न चेष्टापत्तिः, लक्ष्यविरोधात्‌। प्रत्यगनिरुषसामग्रमख्यत्‌' इत्यादौ स्वरितो- 
डदर्शनात्‌। न च “नोदात्तस्वरितोदयमि' ति निषेधः शङ्कयः । 'अनन्तरस्य' इति न्यायेन 
“उदात्तादनुदात्तस्य' इति पत्र प्राप्तिस्तन्मात्रस्य निषेधात्‌। अन्यथा 'खळप्व्याशाऽन्या 
अग्निग्राह्या अस्मानि त्यादावपि निषेधापत्तिरिति चेत्‌? अत्राहुर्भाष्यकाराः--योग- 
विभाग: करिष्यते, उदात्तयणः परस्याऽनुदात्स्य स्वरितो भवति | ततः “स्वरितयणः' 

स्वरितस्य त्रैपादिकत्तेनासिद्धत्वाच्छेषनिघातो न। ( ३६५८ ) एकादेश उदात्ते- 
नोदात्तः ८।२।५।। उदात्तेन सहैकादेश उदात्तः स्यात्‌। क्व॑ १ वोऽश्वाः | कवाद 
मरुतः। ( ३६५९ ) स्वरितो वाऽनुदात्ते पदादौ ८।२।६॥। अनुदात्ते पदादौ परे 
उदात्तेन सहैकादेश: स्वरितो वा स्यात्‌ | पक्षे पूर्वसूत्रेणोदात्तः। वी१दं ज्योतिहदये। 
अस्य श्लोकों दिवीय॑ते। व्यवस्थितविभाषात्वादिकारयो: स्वरित: | दीर्घप्रवेश 
तूदात्त: | किञ्च 'एड: पदान्तात्‌' ( सू. ८६ ) इति पूर्वरूपे स्वरित एव | तेवदन्‌| 
सोईयमार्गात्‌। उक्तं च प्रातिशाख्ये। इकारयोश्च प्रश्लेषे क्षैप्राभिनिहतेषु चेति। 


उदात्तयण इत्यनुवर्तति, उदात्तयण इत्येव यो5भिनिर्वृत्त: स्वरितस्तद्यण: परस्यानुदात्तस्य 
स्वरितः स्यादित्यर्थः | एवं चास्यैवाश्रयात्सिद्धत्वं नान्यस्य | 

(३६५८) एकादेश इति। उदात्तयोरेव स्थानित्वे आन्तरतम्यादेव सिद्धम्‌। 
अन्यतरस्यानुदात्तत्वे स्वरितत्वे वा आन्तरतम्यात्‌ स्वरिते प्राप्ते विधिरयमिति ध्वनय- 
चुदाहरणद्दयमाह--क्व वोऽश्वा इत्यादि। 'बहुवचनस्य वस्नसौ, इत्यत्र  अनुदात्त 
सर्वमपादादौ' इत्यधिकाराद्वस्‌ अनुदात्तः । अशेः क्वनिति व्युत्पादनादश्वशब्द आयुदात्त: | 
वसो रुत्वम्‌। 'एङः पदान्तादति’ इति पूर्वरूपम्‌। क्वेति। 'किमोत्‌' 'क्वाति’ इति 
किमः बवादेशः “तित्स्वरितम्‌'। अवरशब्दः 'स्वाङ्गशिटामदन्तानाम्‌' इत्यायुदात्त:। 
तयोर्दीर्घ उदात्त: | 


(३६५९) स्वरितो। बीदमित्यादि। विशब्दो निपातत्वादादयुदात्तः। इदं- ” 


शब्दः फिट्स्वरेणान्तोदात्तः। तयोरेकादेशः स्वरितः। दिविशब्दे “ऊडिदम्पदात्‌'इति 
विभक्तिरुदात्ता। ईयते “इङ्‌ गतौ’ दिवादिः । “तिङ्ङतिङः? इति निहतम्‌ | अत्रैकादेश 
उदात्तः। इकारयोः स्वरित इति । ह्वस्वेकारयोरेवेतयर्थः | दीर्घप्रवेशे त्विति। दिवीयत 


इत्यत्र। उदात्त इति। 'एकादेश उदात्तः? इत्यनेन। इयं च बह्वृचानां व्यवस्थोक्ता। | 


अन्येषामपि तदीयप्रातिशाख्यानुसारेण ज्ञेया। पूर्वरूपे इति। 'तेऽवदन्नि' त्यादौ ते इति 
तच्छब्द: फिट्स्वरेणान्तोदात्तः। जसः सुप्त्वात्‌ ‘अनुदात्तौ सुप्पितौ’ इत्यनुदात्तः। 
तयोरेकादेश उदात्तः | अबद्निति | वदेर्लडिः प्रथमपुरुषबहुवचनम्‌ | ते इत्यतिबन्तात्परस्य 
तस्य 'तिङ्ङतिङः' इति निघातः। सोऽयमिति। स इति तच्छन्दस्य प्रथमैकवचतम्‌। 
तच्छब्दः फिट्स्वरेणान्तोदात्तः। सु इति 'सुप्त्वादनुदात्त:! । तस्य रुत्वे उत्वे गुणे च 


कृते एकादेशेनौकार उदात्तः | अयमितीदमः प्रथमैकक्चनं फिट्स्वरेणान्तो दात्तम्‌। तयोः | 
एड: पदान्तात्‌ इति पूर्व्पे ओकारः स्वरितः। इकारयोश्च प्रश्लेष इति। हृस्व | 
योरिकारयोः सवर्णदीर्घे ह्वस्वयोर्यत्र सवर्णदीर्घः स प्रश्लेष इत्युच्यते |: नृद्वाल्स्वरितस्थाने 

( ३६६० ) उदात्तादनुदात्तस्य स्वरितः ८।४।६६॥। उदात्तात्परस्यानुदात्तस्य स्वरितः 
स्यात्‌। अग्निमौँळे। अस्याप्यसिद्धत्वाच्छेषनिघातो न। त॑मीशानास॑ः। ( ३६६१ ) 
नोदात्तस्वरितोदयमगागर्यकाश्यपगालवानाम्‌ ८।४।६७।। उदात्तपरः स्वरित- 
परश्चानुदात्तः स्वरितो न स्यात्‌। गार्ग्यादिमते तु स्यादेव। प्र य अरु: | वोश्वाः 


MMS न छ त 
यो यण्‌ स क्षैप्र: सन्धि: । यत्र “एड: पदान्तात्‌-' इति सो5भिनिहतसन्धिरुच्यते । 
तेषु स्वरितः स्वीक्रियत इत्यर्थः | “वीदं ज्योतिः , 'अभ्यमि हि', तिऽवदन्‌' इति 
क्रमेणोदाहरणानि । 

(३६६०) उदात्तादनुदात्तस्य। यत्र तयोर्य्वावचि' इत्यतः संहितायामित्यनु- 
वर्तते तेन पदकालेऽनुदात्तमेव। अग्निमीळ इति। अग्निशब्दः फिट्स्वरेण प्रत्ययस्वरेण 
वाऽन्तोदात्तः। अम्‌ सुप्त्वादनुदात्तः। “अमि पूर्वः' इति एकादेश उदात्त: | ईळे इति 
तु 'ईड स्तुतौ' लटि उत्तमपुरुषैकवचनम्‌। द्वयोश्चास्य स्वरयोर्मध्यमेत्य सम्पद्यते स 
डकारो ळकार:' इति वक्ष्यमाणेन प्रातिशाख्येन डस्य ळः । ' तिङ्ङतिङः? इति निहतम्‌। 
ईकारस्य स्वरित:। न च मकारेण व्यवधानम्‌ “स्वरविधौ व्यञ्जनमविद्यमानवत्‌' इति 
परिभाषणात्‌। एवं सर्वत्र ज्ञेयम्‌। ननु “तित्स्वरितम्‌? इत्यस्यानन्तरमिदं वक्तव्यम्‌ एवं 
स्वरितग्रहणं न कर्तव्यं भवतीत्याशङ्कयाह--अस्येति। यदि तत्र क्रियेत “अनुदात्तं 
' पदमेकवर्जम्‌? इत्येतत्प्रवर्तेत। इह प्रकरणे न प्रवर्तते, स्वरितस्याऽसिद्धत्वात्‌। तेन 
्वयोरप्युदाततस्वरितयोः श्रवणं सिद्धम्‌। तमीशानास इति। तमिति तच्छन्दस्य 
द्वितीयैकवचनमन्तोदात्तम्‌। ईशानशब्दाज्जसि ` आज्जसेरसुक्‌' इत्यसुगागमे कृते रूपम्‌। 
“ईश ऐश्वर्य! अस्माच्छानच्‌। चित्त्वादन्तोदात्तः। जसः सुष्त्वादनुदातत्वम्‌। ईकारस्य 
सकाराकारस्य च स्वरितत्वम्‌। 

(३६६१ ) नोदात्त। उदात्तस्वरितौ उदयौ यस्मादिति बहुब्रीहिः । उदय शब्दः 
परशब्देन समानार्थः प्रातिशाख्येषु प्रसिद्ध: | लाघवार्थे परशब्द प्रयोक्तव्ये मङ्गलार्थः 
मुदयशब्दः प्रयुक्तः। तथा चोक्तं भाष्ये--' मङ्गलादीनि मङ्गलान्तानि शास्त्राणि प्रथन्ते 
वौरपुरुषाणि भवत्त्यामुष्मत्पुरुषाणि च' | इहादौ वृद्धिशब्दो मध्ये शिवशब्दः शिव- 
शमरिष्टस्य करे" इति अन्ते चायमुदयशब्द इति पाणिनीये मङ्गल कृतम्‌ । प्र य आरुरिति। 
ये इति यच्छब्दस्य प्रथमाबहुवचनं फिट्स्वरेणान्तोदात्तम्‌। आरुरिति। अर्तेर्लिटि 
प्रथमपुरुषबहुवचनं झिः। तस्य “परस्मैपदानाम्‌-' इत्युस्‌ प्रत्ययस्वरेणोदात्तः। न च 
“तिङ्ङतिङः' इति निघातः शङ्कथः, 'यद्वृत्ान्नित्यम्‌' इति निषेधात्‌। आकारस्य 
“उदात्तस्वरितपरस्य' इति वक्ष्यमाणेन सन्नतरादेशः। वोऽश्वाः क्वेति। अत्रापि 
श्वेत्याकारस्य सन्नतरः । क्वेति। किमोत्‌' “तित्स्वरितम्‌ । 

कां १ भीषवः। ( ३६६२ ) एकश्रुति दूरात्सम्बुद्धौ १।२।३३॥ दूरात्सम्बोधने 
वाक्यमेकश्चुतिः स्यात्‌ त्रै्वर्यापवादः। आगच्छ भो माणवक। ( ३६६३ ) यज्ञ- 
कर्मण्यजपन्यूङ्कसामसु २।१।३४॥ यञ्ञक्रियायां मन्त्र एकश्रुतिः स्याज्जपादी- 
वर्जयित्वा । अग्निर्मूर्धा दिवः ककुत्‌। यज्ञेति किम्‌ ? स्वाध्यायकाले त्रैस्वर्यमेव । 
अजपेति किम्‌ ? ममाग्ने वर्चो' विहवेष्व॑स्तु। जपो नाम उपांशुप्रयोगः | यथा जके 


अमल न अमित लिन प > म > नि 

(३६६२) एकशुतिः। सम्बोधनं सम्बुद्धिरित्यनेनान्वर्थस्य सम्बुद्धिशब्दस्य 
ग्रहणं, न “एकवचनं सम्बुद्धिः' इति पारिभाषिकस्य। सति तु तस्य ग्रहणे 'आगच्छत 
देवा ब्राह्मणा” इत्यत्र न स्यात्तदाह--द्रात्सम्बोधने इति । अन्वर्थग्रहणं च दूरादित्यनेन 
सम्बन्धाल्लभ्यते। न ह्यामन्त्रितविभक्तेः दूरत्वमदूरत्वं च सम्भवति। सम्बोधनस्य तु 
क्रियारूपत्वादपादानत्वाद्‌ दूरादिति विशेषणसम्भवः। दूरत्वं च न देशस्वरूपमाश्रीयते 
अनवस्थितत्वात्‌ किं तर्हि सम्बोधनक्रियापेक्षया दूरत्वम्‌। यावति देशे प्रकृति- 
प्रयत्नोच्चारितं सम्बो ध्यमानेन न श्रूयते किं त्वधिकं प्रयत्नमपेक्षते तत्सम्मुद्धौ दूरं भवति। 
एकश्ुतिरिति। उदात्तादीनां स्वराणामविभागेनावस्थानमेकश्रुतिः। आगच्छेत्यादि। 
"दूराद्धूते च इति 'वाक्यस्य टेः प्लुत उदात्त: | प्रत्युदाहरणे त्रैस्वर्यमेव भवति | तत्र 
आङ्‌ 'उपसर्गाश्वाभिवर्जम्‌' इत्याद्युदात्तः। गच्छेति तिङन्तस्य निघातः। भोःशब्दो 
“निपाता आद्युदात्ताः' इत्याद्युदात्तः। शेषस्यामन्त्रितनिघातः | 

(३६६३) यज्ञः । त्रैस्वर्येण वेदे मन्त्राः पठ्यन्ते | तेषां यज्ञक्रियायामपि तथैव 
प्रयोगे प्राप्ते एकश्रुतिर्विधीयते। मन्त्र इति। एतच्चाऽजपेति पर्युदासाल्लभ्यते, तेनो- 
हादिषु न | अत एव स्वाहेन्द्रशतुर्वर्धस्वेति समासान्तोदात्तत्ते कर्तव्ये आद्युदात्तं प्रयुक्तमिति 
प्रसिद्धि: । जपादीनीति। जपन्यूङ्गसामानीत्यर्थः। अन्नि्मू्धेति। “अग्निर्मूर्धा दिवः 
ककुत्पतिः पृथिव्या अयम्‌। अपांरेतांसि जिन्वतो ३ म्‌' । ' ङ्गेनिर्नलोपश्च इति अग्निशब्दः 
प्रत्ययस्वरेण फिट्स्वरेण वा5न्तोदात्त: | “मुर्वी बन्धने’ कनिन्‌ युवृषितक्षिराजिधन्वि' 
इत्यतः क्वनिनि वर्तमाने शन्नुक्षन्‌पूषन्‌' इत्यत्र मूर्धन्‌शब्दः कनिनूप्रत्ययान्तोऽन्तोदात्तो 
निपातितः। दिवशब्दात्परस्य षष्ठ्येकवचनस्य 'ऊडिदम्पदात्‌' इत्युदाततत्वम्‌। 
ककुच्छब्दः प्रातिपदिकस्वरेणान्तोदात्तः। पातेर्डतिः । पतिशब्दः प्रत्ययस्वरेणाद्युदात्तः। 
प्रथेः षिवन्‌ सम्प्रसारणं च' षित्तवान्डीष्‌। षष्ठ्येकवचनस्य 'उदात्तयणो हल्पूर्वात्‌' 
इत्युदात्तत्वम्‌। इदमूशन्दः प्रातिपदिकस्वरेणान्तोदात्तः। आप्नोतेः क्विप्‌ ह्वस्वश्व। 
'ऊडिदम्‌ इति विभक्ते्ददात्तत्वम्‌। 'रीङ्सृजिभ्यां तुड्वे'त्यसुन्‌प्रत्यय: नित्स्वरेणाद्युदात्तो 
रेत:शब्द: | जिन्वतीति। जिन्वते: प्रीणनार्थस्य तिपि “तिङङतिङ: इति निघातः। 
'प्रणवष्टे: इति प्रयोगकाले प्रणवः | ममेत्यादि । 'युष्मदस्मदोर्डसि' इत्याद्युदात्तत्म्‌। 

निमग्नस्य | न्यूङ्खा नाम षोडश ओकाराः । गीतिषु समाख्या । ( ३६६४) उच्चैस्तरां 
वा वषट्कारः १।२।३५।। यज्ञकर्मणि वौषट्शन्द उच्चैस्तरां वा स्यादेकश्रुतिर्वा। 
( ३६६५) विभाषा छन्दसि १।२।३६। छन्दसि विभाषा एकश्रुतिः स्यात्‌। 
व्यवस्थितविभाषेयम्‌। संहितायां त्रैस्वर्यम्‌। ब्राह्मणे एकश्रुतिर्बहृचानाम्‌। अन्येषा- 
मपि यथासम्प्रदायं व्यवस्था। ( ३६६६) न सुब्रह्मण्यायां स्वरितस्य तूदात्तः 
१।२।३७॥ सुब्रह्मण्याख्ये निगदे 'यज्ञकर्मणि' ( स्‌. ३६६३ ) इति “विभाषा छन्दसि 
( सू. ३६६५ ) इति च प्राप्ता एकश्चुतिर्न स्यात्स्वरितस्योदात्तश्च स्यात्‌। सुब्रह्मण्यो ३म्‌। 


अग्ने: शब्दस्यामन्त्रितनिघातः। वर्चःशन्दोऽसुनुप्रत्ययान्तः। विपूर्वात्‌ हृयतेः 'हः 
सम्प्रसारणं च' इत्यप्रत्ययः । थाथादिसूत्रेणान्तोदात्तत्वम्‌। 

( ३६६४ ) उच्चैस्तराम्‌। वषट्शब्देनात्र वौषट्शब्दो लक्ष्यते समानार्थत्वात्‌ 
द्वावपि हि तौ देवतासम्प्रदानकस्य दानस्य द्योतकौ। नन्वेवं प्रतिपत्तिलाघवार्थं वौषट्‌ 
शब्द एव कुतो नोक्त इति चेत्‌, विचित्रा हि सूत्रस्य कृतिः पाणिनेः। क्वक्रिद- 
क्षरलाघवमाश्रीयते क्वचित्प्रतिपत्तिलाघवमिति। ननु वषट्कार इत्यत्र कारप्रत्ययो न 
स्यात्‌ वर्णनिर्देशे हि स विहित इति चेत्सत्यम्‌। एतदेव ज्ञापयति 'समुदायादपि कार- 
प्रत्ययो भवती'ति। तेन 'एवकार' इत्यादि सिद्वम्‌ । उच्चैःशब्दोऽधिकरणप्रधानोऽपि 
तद्विशिष्टभवनक्रियायां वर्तते, तेन क्रियाप्रकर्षादाम्प्रत्यय उदात्ततरो भवतीति 
फलितोऽर्थः । ब्रूहि प्रेष्य’ इति सूत्रेण वौषट्शन्दस्याऽऽदेः प्लुत उदात्तो विहितः, 
तदपेक्षयायमुदात्ततरोऽन्त्यस्य विधीयते। अन्ये तु स्वार्थिकस्तरबित्याहुः। 

(३६६५) विभाषा। वाग्रहणेऽनुवर्तमाने विभाषाग्रहणं अच्छन्दसीति 
पदच्छेदेन तन्त्रादिना भाषायामपि विधानार्थम्‌ । अत एव 'श्रेतो धावति’ “अलम्बुसानां 
पातेति” द्रद्यर्थ वाक्यमिति पस्पशान्ते भाष्यम्‌ | तत्र श्वेतेति प्रातिपदिकस्वरेणान्तोदात्तम्‌। 
इत इति इदं शब्दात्तसिल्‌ । 'ऊडिदम्‌-' इत्यनेन श्वेत इति 'वर्णानां तण- इत्यायुदात्ते 
राप्ते घृतादित्वादन्तोदात्तम्‌। अलंशब्दो निपातत्वादाद्युदात्तः। वुसशब्दः प्रातिपदिक- 
स्वरेणान्तोदात्तः। अलम्बुसशब्दः फिट्स्वरेणान्तोदात्तः। तत्र भाषायां यद्येकथुतिर्न 
स्यात्तर्हि स्वरभेदे कथमेकवावयं द्रयर्थ स्यात्‌ | 

(३६६६) न सु। सुब्रह्मण्याख्ये निगदे इति। अपादबन्धे गदिर्वर्तते। यथा 
गद्यमिति। निःशब्दः प्रकर्षे। उच्चैरपादबन्धं यजुरात्मकं यन्मन्त्रवाक्यं पठ्यते स निगदः। 
नितरां गद्यते इति कर्मणि नौ गदनद' इत्यप्‌। तस्य च सुब्रह्मण्यशन्दोपलक्षत्वात्‌ 
सुब्रहाण्याशब्दो5परित्यक्तस्त्रीलिङ्ग एव निगदविशेषस्य नाम । सुब्रह्मण्योमिति। तत्र 

सुब्रह्मणि साधुरिति यत्‌। न च 'एकादेश उदात्तेनोदात्तः' (सू. ३६५८) इति 
सिद्धे पुनरत्रेदमुदात्तविधानं व्यर्थमिति वाच्यम्‌। तत्रानुदात्त इत्यस्यानुवृत्ते:। 
'असावित्यन्तः' (वा. ६५१ )। तस्मिन्नेव निगदे प्रथमान्तस्यान्त उदात्तः स्यात्‌। 
गाग्यो यजते | बित्वास्राप्त आद्युदात्तोऽनेत बाध्यते । ' अमुष्येत्यन्तः' ( वा. ६५२) | 
षष्ठ्यन्तस्यापि प्राग्वत्‌ । दाक्षेः पिता यजते। 'स्यान्तस्योपोत्तमं च' ( वा. ६५३) | 
चादन्तस्तेन द्वावुदात्तौ । गार्ग्यस्य पिता यजते। “वा नामधेयस्य’ (वा. ६५४)। 
स्यान्तस्य नामधेयस्य उपोत्तममुदात्तं वा स्यात्‌। देवदत्तस्य पिता यजते। ( ३६६७) 
देवब्रह्मणोरनुदात्तः १।२।३८।। अनयोः स्वरितस्याऽनुदात्तः स्ात्सुव्रहाण्यायाम्‌। 
देवा ब्रह्माण आगच्छतः । ( ३६६८) स्वरितात्संहितायामनुदात्तानाम्‌ १।२।३९। 
स्वरितात्परेषामनुदात्तानां संहितायामेकश्षुतिः स्यात्‌। इमं में गङ्गे यमुने सरस्वति। 


== 
साधुः? इति यत्‌। “तित्स्वरितं' ‘यतोऽनावः ' इति तु न, तत्र द्व्यच' इत्यनुवृततेः। 
टापा सहैकादेशः। 'स्थानेऽन्तरतमः' इति स्वरितः। ततो निपातत्वादाद्युदात्तेन 
ओमशब्देन “ओमाङोश्च इत्युदात्तस्वरितयोरेकादेशः स्वरित एवेति हरदत्तादयः। 
असाविति प्रथमान्तस्योपलक्षणम्‌ । तदाह--प्रथमान्तस्येति। गार्ग्य इति। ` गर्गादिभ्यो 
यञ्‌? । अमुष्येति । षष्ठ्यन्तस्योपलक्षणम्‌ । दाक्षेरिति । दक्षशब्दादपत्येऽत इञ्‌ अत्रापि 
जित्स्वरः प्राप्त: स्यान्तस्येति। स्येति रूपं विवक्षितं, पर्ववार्तिकारम्भात्‌ । स्यशब्दान्त- 
स्योपोत्तममन्त्यश्चोभयमुदात्तं भवति | 


(३६६७) देवब्रह्मणोः । सुब्रह्मण्यायामेव देवा ब्रह्माण' इति पठ्यते। तत्र 
पूर्वेण स्वरितस्योदात्ते प्राप्ते5नेनानुदात्तो विधीयते। देवा ब्रह्माण इति। देवब्रहाणो- 
वैयधिकरण्ये द्वयोरप्याद्युदात्तत्वम्‌। ततः परस्यानुदात्तस्य स्वरितः। तस्यानेनानुदात्त: | 
आमन्त्रितनिघातस्तूत्तरस्य न, पूर्वमन्त्रिताऽविद्यमानत्वेन पदात्परत्वाऽभावात्‌। यदा 
तु सामानाधिकरण्यं तदा “विभाषितं विशेषवचने’ इति पूर्वस्य पक्षे विद्यमानत्वात्‌ 
पदात्परत्वाद्‌ ब्रह्माण इत्यस्य निघातोऽपि भवति। अस्मिन्‌ पक्षे देवशब्दे वशब्दः 
स्यैवानेनानुदाततत्वं विधेयम्‌ । ब्रहाग्रहणं तु न कर्तव्यम्‌। 


(३६६८) स्वरित। अनुदात्तानामिति। जातौ बहुवचनम्‌ । तेनैकस्य द्वयोर्ब- 
हूनां च भवति। एकस्य पचति। हयोः अग्निमीळ पुरोहितम्‌। बहूनां तु मूल एव 
दर्शितम्‌। इमं मे इति। इदम्‌शन्दः प्रातिपदिकस्वरेणान्तोदात्तः। विभक्तिरतुदात्ता। 
त्यदाद्यत्वे “अमि पूर्वः' एकादेश उदात्त: | मे इत्यनुदात्तम्‌। 'अनुदात्तं सर्वमपादादौ 


५ 
इत्यधिकारात्तस्य “उदात्तादनुदात्तस्य स्वरितः'। तस्मात्परेषां गड्जेग्रभतीनामुदात्त प्रभृतीनामुदात्ता - 

(३६६९) उदात्तस्वरितपरस्य सन्नतरः १।२।४०।। उदात्तस्वरितौ परौ यस्मात्त- 
स्यानुदात्तस्यानुदात्ततर: स्यात्‌। सरस्वति शुतुद्रि। व्यचक्षयत्स्व: | “तस्य परमाम्रे- 


डितम्‌' ( सू. ८३ )। ( ३६७०) अनुदात्तं च ८।१।३॥ द्विरक्तस्य परं रूपमनुदात्तं 
स्यात्‌ । दिवे दिवे। इति साधारणस्वराः | 


अथ धातुस्वरा: 
(३६७१) धातोः ६।१।१६२।। अन्त उदात्तः स्यात्‌। गोपायतं न: | असिं 


नामेकश्रुतिः। सर्व एते आमन्त्रितनिघाताऽनुदात्ताः। ननु मे इत्यस्य स्वरितस्य 
उदात्तविधायकं प्रति त्रिपादीस्थत्वादसिद्धत्वं स्यात्‌ । न च स्वरितादित्याश्रयाल्सिद्धम्‌। 
'क्व वः सुम्ना’ इत्यादौ चरितार्थत्वादिति चेन्मैवम्‌, 'तस्यादितः-' इत्यारभ्य नवसूत्र्याः 
स्वस्थानादुत्कृष्य शास्त्रान्ते भाष्यवार्तिकयोर्निवेशात्‌। 'न सुब्रह्मण्यायाम्‌ इति सूत्रे 
स्वरितस्य तूदात्त' इति वदता एव काण्डोत्कर्षस्य ज्ञापितत्वाच्च। न च सुब्रह्मण्योमिति 
सिद्धः स्वरितोऽस्तीति वाच्यम्‌। तत्र “एकादेश उदात्तेन-' इति सूत्रप्रवृत्तेरावश्य- 
कत्वात्‌। तथ ह्यनुदात्तस्य ग्रहणं नानुवर्तते | 

( ३६६९ ) उदात्त। सन्नशब्देन नीचैरर्थ उच्यते। तेन त्वनुदात्तत्वं लक्ष्यत 
इत्याह-_अनुदात्ततर इति । प्रकर्षस्त्वन्यानुदात्तापेक्षः | सरस्वतीत्यादि | अत्र मेशब्द- 
माश्रित्य सरस्वतीत्यस्यामन्त्रितनिघातः । शुतुद्रिशब्दस्य तु न, पादादित्वात्‌ । आमन्त्रि- 
तस्य' इति षाष्ठेन शुतुद्रीत्यस्योदात्तं प्रथममक्षरं तस्मिन्परे पूर्वस्य सरस्वतीकारस्य 
सन्नतरः। व्यचक्षयत्स्व इति। वीति उपसर्गत्वादाद्युदात्तः | ततः परस्याचक्षयदिति 
तिङन्तस्य “तिङ्ङतिङः? इति निघातः। स्वरिति। 'न्यङ्स्वरौ स्वरितावि'ति स्वरितः, 
तस्मिन्‌ परे यकारस्य सन्नतरः। साधारणस्वरा इति। एकस्मिन्‌ पदे पदद्वयेऽपि च 
वर्तमानत्वात्साधारण्यम्‌। ‘आद्युदात्तश्च’ 'न्नित्यादिर्नित्यम्‌' इत्यादयस्तु एकस्मिन्नेव पदे 
वर्तमानत्वान्न साधारणाः | इति साधारणस्वराः। 


( ३६७१ ) प्रकृतिद्विंधा। धातुः प्रातिपदिकं च । तत्र धातुस्वरानाह--धातो- 
रिति। 'कर्षात्त्वत:-' इत्यत अन्त उदात्त इत्यनुवर्तते। तदाह- अन्त उदात्त इति। 
गोपायेति | यकाराऽकारस्योदात्तत्वे तमित्यस्य ' तास्यनुदात्तेत्‌-' इत्यनुदात्तत्वे उदात्ता- 
दनुदात्तस्य-' इति स्वरितः। “बहुवचनस्य वस्नसौ’ इति नसादेशस्य, स्वरिता- 
त्संहितायाम्‌-' इति प्रचयापरपर्याया एकश्रुतिः । असीति। अस्तेः सिप्‌। 'तासस्त्योः-' 
इति सलोपः। अकारस्योदात्तत्वम्‌। ततः परस्य स्वरितः। सत्यशब्दे सकारस्य 


'उदात्तस्वरितपरस्य' इत्यनुदात्ततरादेशः | 

सत्य: । (३६७२) स्वपादिहिंसामच्यनिटि ६।१।१८८॥ स्वपादीनां, हिंसेश्चा- 
5निट्यजादौ लसार्वधातुके परे आदिरुदात्तो वा स्यात्‌। स्वपादिरदाद्यन्तर्गण: | 
स्वपन्ति। श्वसन्ति। हिंसन्ति। पक्षे प्रत्ययस्वरेण मध्योदात्तता। कडित्येवेष्यते 
नेह-स्वपानि। हिनसानि। ( ३६७३) अभ्यस्तानामादिः ६।१।१८९॥ अनिट्य- 
जादौ लसार्वधातुके परे अभ्यस्तानामादिरुदात्त: | ये दर्दति प्रिया वर्सु । परत्वा- 
च्चित्स्वरमयं बाधते | दधाना इन्द्र । ( ३६७४) अनुदात्ते च ६।१।१९०॥। अविद्य- 
मानोदात्ते लसार्वधातुके परे5भ्यस्तानामादिरुदात्त: । दधासि रलं द्रविणं च दाशुर्षे। 


(३६७२) स्वपादि। 'तास्यनुदात्तेत्‌-' इत्यतः लसार्वधातुकमित्यनुवर्तते 
तदच्यनिटीति सम्बन्धादिदं सप्तम्यन्तं सम्पद्यते। तदाह- अनिट्यजादावित्यादि। 
अदाद्यन्तर्मण इति। आ गणान्तादिति भाव: | हिंसन्तीति। हिसि हिंसायां रुधादिः। 
*शनान्नलोपः' › श्नसोरल्लोपः? | क्डित्येवेष्यत इति। वृत््यनुरोधादेतदुक्तम्‌। भाष्ये तु 
प्रायेणेद न दृश्यते। एवं च हिनसानीत्यत्राद्युदात्तत्वमपि पक्षे भवति | यदि तु आद्युदात्तत्व 
पक्षे नेष्यते तर्हि व्यवस्थितविभाषाश्रयणान्न। केचित्तु स्वपानीत्यत्रैतदभावे धातुस्वरे- 
णाद्युदात्तत्वमेवेति विशेषाऽभावादयं विधिर्न प्रवर्तति, तत्साहचर्याद्विनसानीत्यत्राप्ययं 
न प्रवर्तते इति वृत्तिकाराशयं कल्पयन्ति। हिनसानीति। अत्र श्नमः 'तन्मध्य- 
पतितस्तद्ग्रहणेन गृह्यते’ इति न्यायाद्‌ धातुग्रहणे नकाराऽकार उदात्तः। ततः परस्य 
स्वरितत्वम्‌। अनिटि किम्‌ ? स्वपितः। “रुदादिभ्यः सार्वधातुके इतौट्‌। 

( ३६७३ ) अभ्यस्तानाम्‌। आदि: सिचोऽन्यतरस्याम्‌ इत्यतः आदिरितिं 
वर्तमाने पुनरादिग्रहणं नित्यार्थम्‌। अन्यथा5ऽदिग्रहणसम्बद्धमन्यतरस्यांग्रहणमनुवर्तेत। 
अचि किम्‌? दद्यात्‌। अनिटि किम्‌ ? जक्षिथ। ये ददतीति। डुदाञ्‌ दाने लटि झिः | 
तस्य ‘अदभ्यस्तात्‌? इत्यदादेशः । 'श्ताभ्यस्तयो:' इत्यालोपः | चित्स्वरमिति। “चितः 
इत्यनेन विहितमन्तोदात्तस्वरमित्यर्थः | दधानेति। लटः शानजादेशः | 

( ३६७४) अनुदात्ते च। न विद्यते उदात्तो यस्मिन्निति बहुब्रीहिस्तदाह-- 
अविद्यमानेत्यादि। अन्यथा हि शास्त्रीयेऽनुदात्ते गृह्यमाणे मा हि स्म दद्यादित्यत्र 
नित्यत्वादन्तरङ्गत्वाद्वा इकारलोपे कृते आय्ुदात्तत्वं न स्यात्‌ । बहुव्रोहौ विज्ञाते तु भवति। 
हिशब्दो हि च' इति निघातनिषेधार्थः । 

( ३६७५) भीह्वी। आय्युदात्तस्यापवादोऽयम्‌। तत्र मदि दिवादिः | दरिद्रा- 
जाग्रावदादी। अन्ये तु जुहोत्यादयः। उदाहरणानि--बिभेति जिह्वेति बिभर्ति। 

भाप्रभृतीनामभ्यस्तानां पिति लसार्वधातुके परे प्रत्ययात्पूर्वमुदात्त स्यात्‌ । यो5ग्रिहोत्रं 
जुहोतिं। ममत्त नः परिर्ज्मा। जजनतू। माता यद्वीरं दधनंत्‌। जागर्षि त्वम्‌। 
( ३६७६) लिति ६।१।१९३॥। प्रत्ययातपूर्वमुदात्तम्‌। चिकीर्षकः। ( ३६७७ ) 
आदिर्णमुल्यन्यतरस्याम्‌ ६।१।१९४।। अभ्यस्तानामादिरुदात्तो वा णमुलि परे । लोलूयं 


भ्ृजामित्‌' इत्यभ्यासस्येत्वम्‌ । ममत्त्विति । मदेलोट्‌ “बहुलं छन्दसि’ इति शपः श्लुः। 
जजनत्‌, दधनदिति। जन जनने, धन धान्ये। आभ्यां लेट्‌ तिप्‌ “इतश्च? इतीकारलोपः 
'लेटोऽडाटौ' इत्यण्‌ | दरिद्राति | जागर्ति। पिति किम्‌ ? दरिद्रति | अत्र परत्वादाकारलोपे 
कृते इकारस्योदात्तत्वं मा भूत्‌ | ननु पूर्वग्रहणं व्यर्थम्‌, प्रत्यये पितीत्येवोक्ते “तस्मिन्निति 
निर्दिष्टे' इति पूर्वस्यैव भविष्यति। न च पितः पूर्वमेव कार्यभाग्यथा स्यात्‌ पिदन्तं 
मा भूदित्येवमर्थं तदिति वाच्यम्‌। कथं पुनः सप्तमीनिर्देशे तदन्तस्य प्रसङ्ग: । एतदेव 
ज्ञापयति सौवर्य: सप्तम्यस्तदन्तसप्तम्यः' इति। तेन 'उपोत्तमं रिति’ रित्प्रत्ययान्ते 
उपोत्तममुदात्तं भवति। चङ्यन्यतरस्या' चडन्तस्येत्यर्थो, न तु रिति परतश्वडि परत 
इति | नन्वेवं चतुर: शसि” इत्यत्रापि शसन्तस्य प्राप्नोति शसूग्रहणसामर्थ्यान्न भविष्यति। 
यदि हि चतुर: शसि' इत्यनेन शस उदात्तत्वमिष्टं स्यात्तत 'ऊडिदम्पदात्‌' इत्यस्यानन्तरं 
चतुरश्चेत्येव ब्रूयात्‌। तत्रासर्वनामस्थानग्रहणानुवृत््या “षट्त्रिचतुर्भ्यो हलादिः? इति 
हलादेर्दात्तविधानाच्च शस एव भविष्यति । 

( ३६७६) लिति। पूर्वसूत्रात््रत्ययात्पूर्वमिति वर्तते। तदाह--प्रत्यया- 
त्पूर्वमिति। तेन स्वरविधौ सप्तम्यास्तदन्तत्वज्ञापनात्‌ लिडन्तस्य स्वरो न शङ्कनीयः | 
चिकीर्षक इति। चिकीर्षेति सन्नन्ताण्ण्बुळ्‌ तस्याकादेशः | सनोऽतो लोप: | ककारेकार 
उदात्तः। न चाऽल्लोपस्य स्थानिवत्त्वम्‌। स्वरविधौ तन्निषेधात्‌। क्वचित्पुस्तके 
भौरिकिविधम्‌ ऐषुकारिभक्तमिति दृश्यते। तत्र “भौरिक्याद्यैषुकार्यादिभ्यो विधल्‌- 
भक्तलौ' इति विषयो देशै इत्यस्मिन्नर्थे यथाक्रमं भौरिकिशब्दादैषुकारिशन्दाच्च 
विधलूभक्तलौ ज्ञेयौ । 

( ३६७७) आदिर्णमुलि। अभ्यस्तानामिति। यद्यपि लोळूयमिति प्रतीक- 
मुपादाय एकाक्षु धातुषु, लित्स्वरस्यास्य च विशेषाभावादनेकाजुदाहृत इति हरदत्त 
ग्रन्थादभ्यस्तेति निवृत्तमिति प्रतीयते, तथाप्यार्थिकार्थकथनपरतया नेयम्‌। णमुलि पर 
इति। यद्यपि 'सौवर्यः सप्तम्यस्तदन्तसप्तम्यः' इति भीही- इति सूत्रे व्यवस्थापितत्वात्‌ 
णमुलन्तस्याऽदिर्दात्तो भवतीति सूत्रार्थेन भाव्यं, तथापि फले विशेषाभावादेवमुक्तमिति 
प्रतिभाति। लोळूयं लोळूयमिति। यङन्ताण्णमुल्‌। 'नित्यवीप्सयोः' इति द्वित्वम्‌। अत्र 


प्रथमोलोल्यशुव्द आच्युदात्त: | ठ इति स्वरितः । ततशचत्वार; प्रचया | 


५१० सुबोधिनीव्याख्यासहित-सिद्धान्तकौमुद्यां 


लोळूयम्‌। पक्षे लित्स्वरः। ( ३६७८) अचः कर्तृयकि ६।१।१९५॥। उपदेशेऽ- 
जन्तानां कर्तृयकि परे आदिरुदात्तो वा। लूयते केदारः स्वयमेव। ( ३६७९) 
चङ्यन्यतरस्याम्‌ ६।१।२१८॥। चडन्ते धातावुपोत्तममुदात्तं वा मा हि चीकरताम्‌। 
धात्वकार उदात्तः । पक्षान्तरे चडुदात्त: । इति धातुस्वराः । 


अथ प्रातिपदिकस्वराः 
(३६८०) कर्षात्वतो घञोऽन्त उदात्तः ६।१।१५९।। कर्षतिर्धातोरा- 
कारवतश्च घञन्तस्यान्त उदात्तः स्यात्‌। कर्षः। शपा निर्देशात्तुदादेरादयुदात्त एव। 
कर्षः। पाकः ( ३६८१ ) उञ्छादीनां च ६।१।१६०।। अन्त उदात्तः स्यात्‌ | उन्छा- 
दिषु युगशब्दो घञन्तोऽगुणो निपात्यते कालविशेषे रथाद्यवयवे च। वैश्वानरः 


(३६७८) अचः। इह कीर्यत इत्यादौ इत्त्वे रपरत्वे च सति अयं स्वर 
इष्टस्तन्निर्वाहार्थं “तास्यनुदात्तेत्‌- इति सूत्रे समासैकदेशोऽप्युपदेशशब्दः इहानुवर्तते 
सप्तम्या च विपरिणम्यते। तदाह--उपदेशेऽजन्तानामिति। नन्वेवम्‌ 'एकं द्वादशधा 
जज्ञे’ इत्यादाविवान्तर्भूतण्यन्तात्कर्मकर्तृविषयात्‌। जनेर्लीट जायते स्वयमेवेत्यत्रैष स्वरो 
न स्यात्‌। ये विभाषा' इत्यात्वे सति उत्तरकालमजन्तत्वेऽपि उपदेशेऽनजन्तत्वादिति 
चेन्मैवम्‌। ये इति विषयसप्तमीमाश्रित्य प्रत्ययोत्पत्तेः प्रागेवात्वप्रवृततेरित्याहुः। 
कर्तृयकीति। कर्तृवाचिनि सार्वधातुके विहितो यो यक्‌ तस्मिन्‌ परे। लूयत इति। 
आदिमध्यौ पययिणोदात्तौ 'तस्यानुदात्तेत्‌' इति ते इत्यस्यानुदात्तत्वम्‌। 


( ३६७९ ) चङ्यन्यतरस्याम्‌ । “उपोत्तमं रिति’ इत्यतः उपोत्तममिति वर्तते, 
तदाह--उपोत्तममिति। त्र्यादीनामन्त्यमुत्तमं तस्य समीपमुपोत्तमम्‌। मा हि चीकर- 
तामिति। अदुपदेशात्परत्वेन लसार्वधातुकानुदात्तत्वे कृते चङ एव स्वरे प्राप्ते पक्ष 
धात्वकार उदात्तः । उपोत्तमग्रहणानुवृत्तया द्वयोर्न । मा हि दधत्‌ । अत्र “विभाषा धेट्श्व्योः 
इति चड़। इति धातुस्वराः। 

( ३६८५) कर्षाऽऽत्वतः । 'न्नित्यादिर्नित्यम्‌? इत्यस्यापवादः। आदस्या- 
स्तीति आत्त्वान्‌। 'तसौ मत्वर्थे इति भत्वाज्जशत्वाभावः। कर्षश्चात्वांश्चेति 
समाहारद्वन्द्वः | कर्ष इति शबन्तस्यानुकरणं न घञन्तस्य | तदाह---शपो निर्देशादिति। 
पाक इति। पचेर्घञ्‌। 'चजोः' इति कुत्वम्‌। 

(३६८१) कालविशेष इति। कृतद्वापरादौ। भक्षशब्द इति। भक्ष अदने 
चुरादिः । 'अनित्यण्यन्ताश्चुरादयः' इति यदा णिच्‌ नास्ति तदा घञ्‌, ण्यन्तात्तु “एरच्‌' 

कुशिकेभिर्युगेयुंगे | अन्यत्र--योगे योगे तवस्तरम्‌ । भक्षशब्दो घञन्तः । गाव: सोम॑स्य 
प्रथमस्य भक्ष: । उत्तमशश्‍वत्तमावपि | उदुत्तमं वरण | शश्वत्तममीळते। ( ३६८२ ) 
चतुरः शसि ६१।१६७॥ चतुरो5न्त उदात्तः शसि परे । चतुर: कल्पयन्तः | 'अचि 
र- ( सू. २९९ ) इति रादेशस्य पूर्वविधौ स्थानिवत्त्वान्नेह--चतम्रः पश्य। चतेरुरन्‌। 
नित्त्वादायुदात्तता। (३६८३ ) झल्युपोत्तमम्‌ ६।१।१८०॥ षट्त्रिचतुर्भ्यो या 
झलादिर्विभक्तिस्तदन्ते पदे उपोत्तममुदात्तं स्यात्‌। अध्वर्युभिः पश्चभि:। नवभि- 
वोजिर्नवती च॑। सप्तभ्यो जाय॑मानः। आदशभिर्विवस्वत: | उपोत्तमं किम्‌? आ 
षड्भिर्हूयमांनः । विश्वैदेवैस्त्रिभि:। झलि किम्‌ ? नवानां नव॑त्ीनाम्‌। ( ३६८४ ) 
विभाषा भाषायाम्‌ ६।१।१८१॥ उक्तविषये। ( ३६८५ ) सर्वस्य सुपि ६।१।१९.१।। 
सुपि परे सर्वशब्दस्याऽऽदिरदात्तः स्यात्‌। सर्वे न॑न्दन्ति य॒शसं। ( ३६८६) 
न्नित्यादिर्नित्यम्‌ ६।१।१९७।। निदन्तस्य निदन्तस्य चादिरुदात्त: स्यात्‌। 


इत्यचि सिद्धम्‌। एतजण्यन्तानामिति तु नास्तीत्याहुः। उत्तमशश्वत्तमाविति। 
तमबन्तावेतौ | तेन द्रव्यप्रकर्षविवक्षायामामभावः । ठ्वित्वानुदात्तत्ते प्राप्ते पाठः | 


( ३६८२) चतुरः। 'चतेर्रन्‌' नित्त्वादायुदात्तत्वे प्राप्तेऽन्तोदात्तार्थमिदम्‌। 
ननु 'चतम्रः पश्ये त्यत्र चतसृ अस्‌ इति स्थिते परत्वात्‌ अचि र ऋतः? इति रेफादेशे 
तकाराऽकारस्योदात्तत्वं प्राप्नोति। अत आह--अचि र इति। स्थानिवत्त्वादिति। 
न च स्वरविधौ स्थानिवत्त्वनिषेधः । ' स्वरदीर्घयलोपेषु लोपाऽजादेश इव न स्थानिवत्‌ 
इति नियमात्‌। 

( ३६८३ ) झल्युपोत्तमम्‌। “षट्त्रिचतुर्भ्यो हलादिः? इत्यस्यापवादः | पञ्चभि - 
रित्यादि। पश्चनवसप्तदशशब्दाः कनिनन्ताः। आषड्भिरिति। षट्शब्दः फिट्स्वरे- 
णान्तोदात्तः। तनोतेर्ड्रि त्रि: | अयमपि फिट्स्वरेण प्रत्ययस्वरेण वाऽन्तोदात्तः। 
उभयत्रापि “षट्त्रिचतुर्भ्यो हलादिः' इति विभक्तेर्दात्तत्वम्‌। नवानामिति। अत्रापि 
विभक्तिरुदात्ता। 

(३६८४) विभाषा। उक्तविषय इति। षट्त्रिचतुर्भ्यः परा या झलादि- 
विभक्तिस्तदन्तस्योपोत्तमं भाषायामुदात्तं वा स्यात्‌। पञ्चभिः, सप्तभिः, तिसृभिः, 
चतुर्भिः | पक्षे "षट्त्रिचतुर्भ्यो हलादिः इत्यन्तोदात्तानि। 

(३६८५) सर्वस्य। सर्वशब्द उञ्छादिष्वन्तोदात्तो निपातितः | सर्वस्य विकार 
सार्व इत्यत्र “अनुदात्तादेरञ्‌ इत्यनुदात्तलक्षणोऽञ्‌ यथा स्यात्‌ | श्रवणं तु सर्वत्राऽनु- 
दात्तस्यैव, प्रत्ययलक्षणेनाऽपि सर्वस्वरस्येष्यमाणत्वात्‌। 

यस्मिन्विश्वानि पौंस्या । पुंसः कर्मणि ब्राह्मणादित्वात्‌ ष्यज्‌। सुते द॑धिष्व नश्चन: | 
'चायतेरसुन्‌' (उ.सू.) । चायेरन्ने ह्रस्वश्च इति चकारादसुनो नुडागमश्च। (३६८७) 
पथिमथोः सर्वनामस्थाने ६।१।१९९॥ आदिरुदात्तः स्यात्‌। अयं पर्न्या:। 
सर्वनामस्थाने किम्‌ ? ज्योतिष्मतः पथो रक्ष | उदाततनिवृत्तिस्वरेणाऽन्तोदात्तं पदम्‌ | 
(३६८८) अन्तश्च तवै युगपत्‌ ६।१।२०० तवैप्रत्ययान्तस्याऽऽद्चन्तौ युगपदा- 
द्युदात्तौ स्तः । हर्षस दात॒वा उ। ( ३६८९ ) क्षयो निवासे ६।१।२०१॥। आद्युदात्तः 
स्यात्‌। स्वे कषये शुचिव्रत । (३६९०) जयः करणम्‌ ६।१।२०२॥ करणवाची 
जयशब्द आद्युदात्तः स्यात्‌। जयत्यनेन जयोंऽश्वः। (३६९१ ) वृषादीनां च 
६।१।२०३॥। आदिरुदात्तः । आकृतिगणोऽयम्‌। वाजेभिर्वाजिनीव॑ती | इन्द्र वाणी: | 
(३६९२) संज्ञायामुपसानस्‌ ६।१।२०४। उपमानशब्द- सज्ञायामाय्युदात्तः। 
चञ्चेव चञ्चां | कनोऽत्र लुप्‌ । एतदेव ज्ञापयति 'क्वचित्स्वरविधौ प्रत्ययलक्षणं ने ति। 
7) NN 


(३६८६) ज्नित्यादि। 'भोही' इति सूत्रे पूर्वग्रहणेन 'सौवर्यः सप्तम्यस्त- 
दन्तसप्तम्य' इति ज्ञापितत्वात्‌ तदन्तसप्तमीयमित्याह। ञिदन्तस्येति। 

( ३६८७) पथिमथोः । गमेरिनिः | उषः कित्‌ । मन्थः । 'पतेः स्थ च' इतीनि- 
्रत्ययान्तावेतावन्तोदात्तौ । मन्थः कित्त्वादुपधालोपः । पन्था इति । ' पथिमथ्यृभुक्षामात्‌ 
“थो न्थः'। पथ इति। भस्य टेलोपः। उदात्तनिवृत्तिस्वरेणेति। अनुदात्तस्य च 
यत्रोदात्तलोपः? इति विभक्तिरुदात्ता। 


(३६८८) दातवा उ इति। ददातेः ' कृत्यार्थे तवकेन्केन्यत्वनः' इति तवै- 
प्रत्यय: | ऐकारस्याऽऽयादेशः | “लोपः शाकल्यस्य' इति यलोपः | युगपदग्रहणं पर्याय- 
निवृत्त्यर्थम्‌ । अन्यथा “एकवर्जमि'ति वचनाद्यौगपद्यं न स्यात्‌। 

( ३६८९ ) क्षयो। निवासेऽभिधेये क्षयशब्द आद्युदात्तः । स्वे क्षये इति। क्षि 
निवासगत्योः | क्षयन्ति निवसन्ति यस्मिन्नित्यधिकरणे 'पुंसि संज्ञायाम्‌-' इति घः। 
निवासे किम्‌? व्याधेः क्षय: | क्षि क्षये 'एरच्‌'। कर्तरि षष्ठी। 

( ३६९०) जयः। जयो5श्व इति। पुंसीति करणे घः। करणे किम्‌? जयो 
ब्राह्मणानाम्‌। भावे 'एरच्‌' | 

(३६९१) वृषादीनाम्‌। वृषु सेचने इगुपधलक्षणः कः। बाजेभिरिति। 
वजेर्घञ्‌ । 'कर्षात्वतः- इत्यन्तोदात्ते प्राप्ते वृषादेराकृतिगणत्वादाद्युदात्तः । 


०65९३. वाम), जोत म छाना संगा कतो 

संज्ञायां किम्‌? अन्निर्माणवकः। उपमानं किम्‌ ? चैत्रः। ( ३६९३) निष्ठा च 
इचजनात्‌ ६।१।२०५।। निष्ठान्तस्य द्वयचः संज्ञायामादिरदात्तो, न त्वाकारः । दत्तः | 
द्यच्‌ किम्‌? चिन्तितः। अनात्किम्‌? त्रातः। संज्ञायामित्यनुवृत्तेर्नेह---कृतम्‌। 
हृतम्‌। ( ३६९४) शुष्कधृष्टो ६।१।२०६॥ एतावाद्युदात्तौ स्त: । असंज्ञार्थमिदम्‌। 
अतस न शुष्कम्‌। ( ३६९५ ) आशितः कर्ता ६।१।२०७॥। कर्तृवाची आशितशब्द 
आद्युदात्तः। कृषन्निंत्फाल आशिंतम्‌। ( ३६९६) रिक्ते विभाषा ६।१।२०८॥ 
रिक्तशब्दे वाऽऽदिरुदात्तः । रिक्तः । संज्ञायां तु निष्ठा च द्वयजनात्‌' ( सू. ३६९३ ) 
इति नित्यमाद्ुदात्तत्वं पूर्वविप्रतिषेधेन। (३६९७) जुष्टार्पिते च छन्दसि 
६।१।२०९॥ आद्युदात्ते वा स्तः। (३६९८ ) नित्यं मन्त्रे ६।१।२१०॥। एतत्सूत्र 
शक्यमकर्तुम्‌। जुष्टो दमूना: | षळर आहृदर्पित॑म्‌। इत्यादेः पूर्वेणैव सिद्धेः | छन्दसि . 
पाठस्य व्यवस्थिततया विपरीताऽऽपादनाऽयोगात्‌। अर्पिताः षष्टिर्न च॑ला च॒लास॑: | 


MSM MRS So _ न निलकिय 
लुबिति। 'इवे प्रतिकृतौ’ इति कनो 'लुम्मनुष्ये' इति लुप्‌। ननु प्रत्ययलक्षणेन नित्त्वात्‌ 
'न्नित्यादिर्नित्यम्‌' इत्यनेन सिद्धमत आह--एतदेबेति। 

(३६९३) निष्ठा। दत्त इति। ददातेः क्तः (दो दद्घोः'इति दतादेशः। 
चिन्तित इति। चिति स्मृत्याम्‌। चुरादिः। कृतं हृतमिति। प्रत्ययस्वरेणान्तोदात्तावेतौ। | 
असंज्ञार्थमिति। संज्ञायां तु निष्ठा च द्व्यजनात्‌’ इत्येव सिद्धम्‌। 

(३६९४) शुष्कमिति। शुषेः क्त: | तस्य “शुषः कः' इति कादेशः | 

( ३६९५.) आशितः। कर्तृवाचीति। आङ्पूर्वादशू भोजनेऽस्मात्कर्तरि क्तो 
निपात्यते। अपर आह । कर्तेत्यनेन भूतपूर्वगत्या अणौ कर्ता णौ कर्मभूत एव विवक्षित: | 
तथा चाशे्ण्यन्तस्य प्रयोज्यकर्तरि 'गतिबुद्धिप्रत्यवसानार्थ' इति कर्मसंज्ञके निष्ठाया- 
'माशित' इति रूपमिति। 


(३६९६) रिक्त इति। रिचिर्‌ विरेचने। संज्ञायामित्यादि। 'निष्ठा च 


द्वयजनात्‌' इत्यस्यावकाशः | गुप्त: । अस्य त्ववकाशः असंज्ञायां “रिक्तो घटा इति। 
संज्ञायामुभयप्रसङ्गे पूर्वविप्रतिषेधः रिक्तो नाम कश्चित्‌। | 
(३६९७) जुष्टार्पिते। जुष्टः, अर्पितः इत्येते शब्दरूपे छन्दसि विषये आद्युदात्त 
वा स्तः। जुषी प्रीतिसेवनयोः क्तः। श्वीदितो निष्ठायाम्‌ इतीणूनिषेधः । जुष्टः । 
अतेर्णिच्‌। 'अर्ति- इत्यादिना पुक्‌। अर्पितः | 
(३६९८) नित्य जुष्टापिति शब्दरूपे मन्त्रविषये नित्यमादुदात्ते स्त: | पूर्वणेब 

इत्यत्राऽन्तोदात्तदर्शनाच्च। ( ३६९९ ) युष्मदस्मदोर्ङसि ६।१।२११॥। आदिरदात्त. 
स्यात्‌। नहिषस्तव नो मम। (३७००) ङयि च ६।१।२१२॥। तुभ्यं हिन्वानः। 
मह्यं वार्त: पवताम्‌। ( ३७०१ ) यतोऽनावः ६।१।२१३। यत्प्रत्ययान्तस्य दृघच 
आदिएदात्तो नावं विना । यन्त्य॑स्य काम्यां । कमेर्णिङन्तादचो यत्‌। ( अनावः किम्‌? 
नवति नाव्यानांम्‌।) (३७०२) ईडवन्दवृशंसदुहां ण्यतः ६।१।२१४॥ एषां 
प्यदन्तानामादिरुदात्तः | ईडचो नूत॑ननैरुत। आजुद्वान ईड्योवन्द्यश्व । श्रेष्ठ' नो धेहि 
वार्यम्‌। उक्थमिन्द्राय शँस्यम्‌। ( ३७०३ ) विभाषा वेण्विन्धानयोः ६।१।२१५॥ 
आदिरुदात्तो वा। इन्धानो अग्निम्‌ । ( ३७०४) त्यागरागहासकुहश्वठक्रथानाम्‌ 


सिद्धेरिति। ननु पक्षेऽन्तोदात्तत्वमपि प्राप्नोतीत्याशङ्कयाह--छन्दसीत्यादि। न केवलं 
गतार्थत्वमात्रं किं त्वारभ्यमाणे सूत्रे दोषोऽप्यस्तीत्याह-अर्पिताः षष्टिरित्यादिना। 

(३६९९) युष्मदस्मदोः । 'युष्यसिभ्यां मदिक्‌’ इति मदिकृप्रत्ययान्तोदात्तौ। 
ममेति। 'युष्मदस्मद्गघां ङसोऽश्‌’ तवममौ ङसि’ इति मपर्यन्तस्य ममादेशः। शेषे 
लोपः। 'अतो गुणे’ इति पररूपत्वम्‌ “एकादेश उदात्तेनोदात्तः' इति विभक्तेह्दात्तत्व 
प्राप्ते इदमुच्यते। 

( ३७००) ङयि च। योगविभागो यथासंख्यनिवृत््यर्थः। तुभ्यं मह्यमिति। 
'डे प्रथमयोरम्‌' । 'तुभ्यमह्यौ ङयि’ | यतो 'तित्स्वरितम्‌' इत्यस्यापवादः | 

( ३७०१ ) निष्ठा च द्वयजनात्‌' इत्यतो द्वयजनुवर्तते । तदाह--दृद्यच इति। 
अत्र अनाव:' इति निषेधो ज्ञापयति 'स्वरविधौ व्यञ्जनमविद्यमानवत्‌' इति। अन्यथा 
य आदिर्नकारो नासौ स्वरयोग्य:, यश्च स्वरयोग्य आकारो नासावादिरिति प्रतिषेधो- 
ऽनर्थकः स्यात्‌। अनावः किम्‌? नावा तार्यं नाव्यम्‌। “नौवयोधर्म-' इति यत्‌। यच्‌ ` 
किम्‌ ? चिकीर्ष्यम्‌ । उभयत्रापि तित्स्वर: | 

(३७०२) ईडवन्द। ईड स्तुतौ, वदि अभिवादनस्तुत्योः, वृङ्‌ सम्भक्तौ, शंसु 
स्तुतौ, दुह प्रपूरणे। ण्यतो द्वधनुबन्धकत्वाद्यद्ग्रहणेन ग्रहणं न प्राप्नोतीति वचनम्‌। 
ईड इत्यादि। ऋहलो:- इति प्यत्‌। कार्यमिति । नन्वत्र 'एतिस्तुशासु-' इत्यादिता 
विशेषविहितेन क्यपा भाव्यमिति चेत्सत्यम्‌। 'क्यन्विधौ वृ एव ग्रहणं नास्ये'ति मूल 
एव स्पष्टम्‌। 

(३७०३) विभाषा। वेणुशब्दो नित्स्वरेण नित्यमाद्युदात्त: प्राप्त: । 'स्थो णुः' 
इत्यनुवर्तमाने 'अजिवृरीभ्यो निच्च' इति व्युत्पादनात्‌। इन्धानशब्दो यदि चानशन्तस्तदा 
चित्त हत | वदा शानजन्तस्तदा मा्नातकालुदाल्ते. कते जद्वत्तनिवृत्तिस्वरेण 


स्वरप्रकरणम्‌ ५१५ 


६।१।२१६॥ आदिरुदात्तो वा | आद्यास्त्रयो घञन्ताः । त्रयः पचाद्यजन्ता: | ( ३७०५ ) 
मतोः पूर्वमात्संज्ञायां स्त्रियाम्‌ ६।१।२१९॥ मतोः पूर्वमाकार उदात्तः स्त्रीनाम्नि। 
उदुम्बरावती। शरावती। ( ३७०६) अन्तोऽवत्याः ६।१।२२०।। अवतीशब्द- 
स्याऽन्त उदात्तः। वेत्रवती । डीप: पित्त्वादनुदात्तत्वं प्राप्तम्‌। ( ३७०७) ईवत्याः 
६।१।२२१॥। ईवत्यन्तस्यापि प्राग्वत्‌ । अहीवती । मुनीवती । इति प्रातिपदिकस्वराः । 


अथ फिट्सूत्राणि 
प्रथम पादः 
१ फिषोऽन्त उदात्तः। प्रातिपदिकं फिट्‌। तस्यान्त उदात्तः स्यात्त्‌। उच्चैः । 


मध्योदात्तः। “श्नसोरल्लोपः? इति उदात्तस्य श्नसोऽकारस्य लोपात्‌ सर्वथाऽप्यप्राप्त- 
माद्युदात्तत्वं पक्षे विधीयते। 


(३७०४) त्यागराग। त्यज हानौ । चजोः- इति कुत्वम्‌। रञ्ज रागे “घि च 
भाव-' इति नलोपः। हसे हसने एषां पक्षे ' कर्षात्वतो घञोऽन्त उदात्त: इति भवति। 
त्रयः पचाद्यजन्ता इति। कुह विस्मापने, श्वठ असम्यग्भाषणे चौरादिकावदन्तौ । क्रथ 
हिंसायाम्‌ । अत्र प्रत्ययस्वरेणाऽन्तोदात्तत्वं पक्षे भवति। 


(३७०५) मतोः पूर्वमाकार इति। अर्थव्याख्यानमेतत्‌। सूत्रे तु 
शब्दसरूपापेक्षया नपुंसकनिर्देशः। केचित्तु सूत्रे पूर्वशब्दं पुल्लिङ्गमेव पठन्ति। 
शरावतीति। चातुर्थिको “नद्यां मतुप्‌’ मादुपधायाः इति वत्वम्‌। 'मतो बह्दचा- 
ऽनजिरादीना' “शरादीनां च' इति दीर्घत्वम्‌। 

( ३७०६) वेत्रबतीति। मतुप्‌। वत्वम्‌। न चाऽत्र वत्वस्याऽसिद्धत्वादवती- 
शब्दोऽयं न भवतीति शङ्कयम्‌। तस्याऽऽश्रयात्सिद्धत्वेनाऽसिद्धत्वाभावात्‌। अवत्वा 
इति निर्देशादिह न भवति-राजवतीति। स्वरविधौ व्यञ्जनस्याविद्यमानत्तान्नायं 
भवतीशब्दः। 

( ३७०७) अहीवतीति। पूर्ववददीर्घः। संज्ञायामिति वत्वम्‌। इतिः प्राति- 
पदिकस्वराः। 8 

अथ फिट्सूत्राणि। (१) फिषोऽन्त उदात्तः। फिडिति पूर्वाचार्यप्रसिद्धया 
प्रातिपदिकमुच्यते। तदाह--प्रातिपदिक फिडिति। ननु कथमपाणिनीयानि सूत्राण्यु- 
पन्यस्यन्ते, पाणिनीयसूत्रैर्यः स्वर आयाति स एव प्रमाणं, तथा च शताच्च ठन्यतावशते- 
इति सूत्रे कैयट:-- नियतकालाश्च स्मृतयो व्यवस्थाहेतव: इति मुनित्रयमतेना5द्यत्वे 

२ पाटलाऽपालङ्काम्बासागरार्थानाम्‌। एतदर्थानामन्त उदात्त: | पाटला, फळे. 
रुहा, सुरूपा, पाकलेति पर्यायाः। 'लघावन्त' इति प्राप्ते। अपालङ्, व्याधिघात 
आरेवत, आरग्वधेति पर्यायाः । अम्बार्थ: | माता । उमर्वश्नन्तानामित्यायुदात्तत्वे प्रात 
सागर: | समुद्रः । ३ गेहार्थानामस्त्रियाम्‌। गेहम्‌। 'नब्विषयस्ये' ति प्राप्ते। अस्त्रिया 
किम्‌ ? शाला । आयुदात्तो5यम्‌। इहैव पर्युदासाज्ज्ञापकात्‌| ४ गुदस्थ च। अन्त 
उदात्त: स्यान्न तु स्त्रियाम्‌। गुदम्‌ । अस्त्रियां किम्‌ ? आन्त्रेभ्यस्तै गुदाशय: | स्वाङ्ग- 
शिटामदन्तानामित्यन्तरङ्गमाद्युदात्तत्वम्‌। ततष्टाप्‌। ५ ध्यपूर्वस्य स्त्रीविषयस्य। 
धकारयकारपूर्वो योऽन्त्योऽच्‌ स उदात्तः। अन्तर्धा। | 'स्त्रीविषयवर्णनाम्नामि'ति 
प्राप्ते। छाया। माया। जाया। 'यान्तस्यान्त्यात्पूर्वमि'त्याद्युदात्तत्वे प्राप्ते। स्त्रीति 
किम्‌? बाह्य॑म्‌। यजन्तत्वादाद्ुदत्त्वम्‌। विषवग्रहणं किम्‌? इभ्या क्षत्रिया। 
'यतोऽनावः' ( ३७०१ ) इत्यादयुदात्त इभ्यशब्दः | क्षत्रियशब्दस्तु 'यान्तस्या5त्त्या- 


——————— MMMM कक 
'साध्वसाधुप्रविभागः' इति। नैतत्‌। अपाणिनीयान्यपि फिट्सूत्राणि पाणिनीयैरा- 
रीयन्ते, भाष्यात्‌ ज्ञापकात्‌। तथा च 'आद्युदात्तश्च' इति सूत्रे भाष्ये “प्रातिपदिकस्य 
चान्त इति प्रकृतेरन्तोदात्तत्वं शास्ति इति। तथा तस्मिन्नेव सूत्रे प्रत्ययाद्यु- 
दात्तत्वस्याऽवकाशः । यत्रानुदात्ता प्रकृतिः “समत्वं सिमत्वमि'ति। नहि 'फिषोऽन्त 
उदात्तः त्वत्वसमसिमे'त्यादिफिट्सूत्राश्रयण विना प्रकृतेरन्तोदात्तत्वं सर्वानुदात्तत्व च 
सम्भवतीति दिक्‌। 


(२) पाट। पाटलेत्यादय ओषधिविशेषस्य वाचका:। लघाबन्त इति प्राप 
इति। इदं पूर्वेण परेण च सम्बध्यते। पर्याया इति। वृक्षविशेषस्य वाचकाः, सागर 
समुद्रयोः “लघावन्ते' इति प्राप्ते। 

(३) गेहा। गेहार्थानामन्त उदात्तः स्यास्त्रियां न। 

(४) गुद। अगेहार्थमिदम्‌। 

(५) ध्यपूर्व। धकारेति। 'नित्यस्त्रीलिङ्गस्ये'ति शेषः | प्राप्ते इति। आद्यु- 
दात्ते प्राप्ते इत्यर्थः | यञ्जन्तत्वादिति। 'बहिषष्टिलोपो यज्ञ इति वचनात्‌ | यतोऽनाव 


इति। इभमर्हतीति। दण्डादित्वाद्यत्‌ | यान्तस्यान्त्यादिति। ' क्षत्राद्‌ घः" इति प्रत्यय 
स्वरेणापीति वा बोध्यम्‌। 


(६) खान्तस्य। श्‌ च म्‌ च श्मौ, तौ आदी यस्य स शमादिर्न शमादिरश्मादिः। 
तस्य शकारमकारादिभिन्नस्य खशब्दस्यान्तोदात्तः स्यात्‌। शीङः खो निदध्रस्व- 


श्चेत्यादि। ननु बहुषूणादिषु 'शीडो हुस्वश्चे'त्येव पठ्यते। “मुहे: खो मूर्च' इत्यतः 

त्पूर्वमि'ति मध्योदात्त:। ६ खान्तस्याऽश्मादेः। नखम्‌। उखा। सुखम्‌। दुःखम्‌। 
नखस्य। स्वाङ्गशिटामि त्यायुदात्तत्वे प्राप्ते। उखा नाम भाण्डविशेषः। तस्य 
कृत्रिमत्वात्‌। खय्युवर्ण कृत्रिमाख्या चेदि'त्युवर्णस्योदात्तत्वे प्राप्ते॥ सुखदुःखयोर्न- 
ब्विषयस्येति प्राप्ते। अश्मादे: किम्‌ ? शिखा। मुखम्‌। मुखस्य 'स्वाडुशिटामि' ति, 
“नन्विषयस्ये 'ति वा आद्युदात्तत्वम्‌ | शिखायास्तु शीड: खो निद्रस्वश्चे'ति उणादिषु 
नित्त्वेक्तिरन्तरद्भत्वाट्टाप: प्रागेव 'स्वाङ्गशिटामि'ति वा बोध्यम्‌। ७ हिष्ठवत्सरति- 
शत्थान्तानाम्‌। एषामन्त उदात्तः स्यात्‌ । अतिशयेन बहुलो बंहिष्ठः | नित्त्वादाद्यु- 
दात्तत्वे प्राप्ते। बंहिष्डैरश्वैः सुवृता रथेन॑। यद्बंहिष्ठं नातिविर्दे। इत्यादौ 
व्यत्ययादाद्युदात्तः। परिवत्सरः । अव्ययपूर्वपदप्रकृतिस्वरोऽत्र बाध्यते इत्याहुः । 
सप्ततिः | अशीतिः | लघावन्त इति प्राप्ते। चत्वारिशत्‌। इहापि प्राग्वत्‌ । अभ्यूर्ण्वाना 
प्रमृथस्यायोः। अव्ययपूर्वपदप्रकृतिस्वरोऽत्र बाध्यत इत्याहुः। थाथादिसूत्रेण 
गतार्थमेतत्‌। ८ दक्षिणस्य साधौ। अन्त उदात्तः स्यात्‌। साधुवाचित्वाऽभावे तु 
व्यवस्थायां सर्वनामतया 'स्वाङ्गशिटामि' त्यायुदात्त: । अर्थान्तरे तु “लघावन्त’ इति 
गुरुरुदात्त: | ' दक्षिणः सरलोदारपरच्छन्दानुवर्तिष्वि'ति कोशः | ९ स्वाङ्गाख्याया- 
मादिर्वा। इह दक्षिणस्याऽऽय्चन्तौ पर्यायेणोदात्तौ स्तः। दक्षिणो बाहु: । आख्याग्रहणं 
किम्‌? प्रत्यङ्मुखस्यासीनस्य वामपाणिर्दक्षिणो भवति। १० छन्दसि च। 
अस्वाङ्गार्थमिदम्‌। दक्षिणः। इह पर्यायेणाऽऽञ्चन्तावुदात्तौ। ११ कृष्णस्याऽ- 
मुगाख्या चेत्‌। अन्त उदात्तः | वर्णानां तणे त्याद्युदात्तत्वे प्रप्ते अन्तोदात्तो विधीयते। 


खोऽनुवर्तते ह्वस्वविधानसामर्थ्याद्‌ गुणाऽभाव इति स्वयमप्युणादिष्वेवमेवोक्तम्‌। 
तस्मात्पूर्वाऽपरविरुद्धोऽयं ग्रन्थ इत्यस्वरसादाह-अन्तरङ्गत्वादित्यादि। 

(७) हिंष्ठ। एषामिति। हिष्ठ वत्सर ति शत्‌ थ एतदन्तानामित्यर्थः | बंहिष्ठ 
इति। बहुलशब्दात्‌ “अतिशायने तमबिष्ठनौ’ इतीष्ठन्‌। 'प्रियस्थिरस्फिर- इत्यनेन 
बहुलस्य बंहिरादेशः। परिवत्सर इति। क्वचित्तु संवत्सर इति पाठस्तत्र 'वसेश्च' ` 
“सम्पूर्वाच्चित्‌' इति सरप्रत्ययस्य चित्त्वादपि सिद्धेः । सप्ततिरित्यादि। 'पंक्तिविंशति- 
त्रिंशत्‌? इत्यत्र व्युत्पादिता एते। प्राग्बदिति। 'लघावन्ते' इति प्राप्त इत्यर्थः | 

(८) दक्षिणस्य । अस्यान्त उदात्तः स्यात््रावीण्येऽर्थे। वीणाया दक्षिणः | प्रवीण 
इत्यर्थः | 

(१०) छन्दसि। दक्षिणस्याद्यन्तौ पर्यायेणोदात्तौ स्यातां वेदे। 

(११) कृष्णस्य। अस्यान्त उदात्तश्छन्दसि, न तु मृगाख्यायाम्‌। 

कृष्णानां ब्रीहीणाम्‌। कृष्णो नों नाव वृषभ: । मृगाख्यायां तु--कृष्णो रात्रयै। १२ द 
नामधेयस्य। कृष्णस्येत्येव। अयं वाँ कृष्णो अंखिना | कृष्णर्षि:। १३ शुक्ल, 
गौरयोरादिः। नित्यमुदात्तः स्यादित्येके। वेत्यनुवर्तत इति तु युक्तम्‌। सरो शौरे 
यथां पिब । इत्यत्रान्तोदात्तदर्शनात्‌। १४ अङ्गुष्ठोदकबकवशानां छन्दस्यन्तः | 
अङ्गुष्ठस्य स्वाङ्गानामकुर्वादीनामि ति द्वितीयस्योदात्तत्वे प्राप्ते5न्तोदात्ताथ 
आरम्भ: । वशाग्रहणं नियमार्थं 'छन्दस्येवे ति। तेन लोके आद्युदात्ततेत्याहु:। 
१५ पृष्ठस्य च। छन्दस्यन्त उदात्तः स्याद्वा भाषायाम्‌। पृष्ठम्‌। १६ अर्जुनस्य 
तृणाख्या चेत्‌। 'उनर्वत्नन्तानामि 'त्याद्ुदात्तस्यापवादः। १७ अर्यस्य स्वाम्यास्या 
चेत्‌। 'यान्तस्यात्त्यातपूर्वमि'ति यतो नावः' (सू. ३७० ) इति वायुदात्ते प्राप्त 
वचनम्‌। १८ आशाया अदिगाख्या चेत्‌। दिगाख्याव्यावृत्त्यर्थमिदम्‌। अत एव 
ज्ञापकाहिक्पर्यायस्यायुदात्तता। इन्द्र आशाभ्यस्परिं। १९ नक्षत्राणामब्विषया- 
णाम्‌। अन्त उदात्तः स्यात्‌। आश्लेषाऽनुराधादीनां 'लघावन्त' इति प्राप्ते। 
जयेष्ठाश्रविष्ठाधनिष्ठानामिष्ठन्नन्तत्वेनाऽऽ्युदात्तत्वे प्राप्ते वचनम्‌। २० न 


(१३) एके इति। तन्मतेऽस्मिन्सूत्रे “नामधेयस्ये'त्यनुवर्तते। वचनविपरि- 
णामेनान्वयः। नामधेययोः शुक्लगौरयोरादिरदात्त इत्यर्थ: | तेन “सरो गौरो यथा पिब’ 
इत्यत्रान्तोदात्तत्वमेव, नामधेयत्वाभावात्‌। 

(१४) अङ्गुष्ठो। एषामन्तोदात्तश्छन्दसि। अङ्गुष्ठस्येति। उपलक्षण 
मिदम्‌ | बकशब्देऽपि 'प्राणिनां कृपूर्वमि 'त्याद्युदात्ते प्राप्ते इति बोध्यम्‌ । वा भाषायाम्‌ 

(१५) पृष्ठमिति। पक्षे 'स्वाङ्गशिटाम्‌' इत्याद्युदात्तत्वम्‌। 

(१६) अर्जुनस्य। अन्त उदात्त: | तृणाख्यायाम्‌। तृणाख्यायां किम्‌ ? अर्जुतो 
वृक्षः। ' उनर्वन्नन्तानामि त्यायुदात्त: | 

(१७) अर्यस्य। अन्त उदात्तः स्वाम्याख्यायाम्‌। 'अर्यः स्वामिवैश्ययोः इति 
निपातितोऽयमर्यशब्दः । 

( १८) आशाया। अदिगाख्यायामाशाशब्द आद्युदात्तः स्यात्‌। 

(१९) ज्येष्ठेत्यादि। 'प्रशस्यस्य श्र” 'ज्य च' इति प्रशस्यशब्दादिष्ठति 
धनवती । ज्यादेशः । श्रवणं श्रवः सोऽस्त्यस्याः सा श्रववती। धनं विद्यते यस्याः सा 
धनवती । अतिशयिता श्रववती श्रविष्ठा | धनिष्ठा | इष्ठनि 'विन्मतोर्लुक्‌' इति मतुपो 
लुक्‌। आद्युदात्ते प्राप्त इति। 'न्नित्यादिः? इत्यनेन। 

कुपूर्वस्य कृत्तिकाख्या चेद्‌। अन्त उदात्तो न। कृत्तिका नक्षत्रम्‌। केचित्तु कुपूर्वो 
य॒ आप्‌ तद्विषयाणामि'ति व्याख्याय आर्यिका बहुलिका इत्यत्राप्यन्तोदात्तो 
नेत्याहु:। २१ घृतादीनां च। अन्त उदात्त: | घृतं मिमिक्षे। आकृतिगणो5यम्‌। 
२२ ज्येष्ठकनिष्ठयोर्वयसि। अन्तः उदात्तः स्यात्‌। ज्येष्ठ आह चमसा। कनिष्ठ 
आह चतुर: । वयसि किम्‌ ? ज्येष्ठ: | श्रेष्ठ: । कनिष्ठोऽल्पिकः । इह नित्त्वादाद्युदात्त 
एव। २३ बिल्वतिष्ययोः स्वरितो वा। अनयोरन्तः स्वरितो वा स्यात्‌। पक्षे 
उदात्त: । इति फिट्सूत्रेषु प्रथमः पादः। | 
हितीयः पादः 


२४ अथादिः प्राक्‌ शकटेः। अधिकारोऽयम्‌। 'शकटिशकट्योरि ति 
यावत्‌। २५ ह्लस्वान्तस्य स्त्रीविषयस्य। आदिरुदात्त: स्यात्‌। बलिः। तनुः। २६ 
नब्विषयस्याऽनिसन्तस्य। वने न वायः। इसन्तस्य तु सर्पिः। नप्‌-नपुंसकम्‌। 
२७ तृणधान्यानां च ढ्यषाम्‌। द्वधचामित्यर्थः | कुशाः। काशाः | माषाः । तिलाः | 
बहूचां तु गोधूमाः। २८ त्रः संख्यायाः। पञ्च। चत्वार: | चतुष्कपालः। २९ 
स्वाङ्गशिटामदन्तानाम्‌। शिट्‌ सर्वताम। कण॑भ्यां चुबुकादधिं। ओष्ठाविव मधु। 


(२०) कृत्तिकेति। 'लघावन्ते' इति आद्युदात्तत्वम्‌। 

(२१) घृतमिति। 'नब्‌विषयस्ये ति प्राप्ते। 

(२२) ज्येष्ठ इति। उदाहरणे वृद्धशब्दस्य वृद्धस्य च? इतीष्ठनि ज्यादेशः। 
“युवाल्पयोः कनन्यतरस्याम्‌? इति युवन्शन्दस्य कनादेशः | प्रत्युदाहरणे “प्रशस्यस्य श्रः' 
“ज्य च? इति प्रशस्यशब्दस्य ज्यादेशः। अल्पस्य कन्‌। नित्त्वादिति। तथा च 
नित्स्वरापवादोऽयं योग: | 

` (२३) पक्षे उदात्त इति। उदात्त इत्यनुवृत्ते:। इति प्रथमः पाद: | 

(२६) नब्विषयस्य | इसन्तवर्जितस्य नित्यनपुंसकस्यादिरुदात्तः स्यात्‌ । सर्पि- 

रिति। 'अर्चिशुचि' इत्यादिना इसिः। 


(२७) तृण। तृणवाचितां धान्यवाचिनां च द्वयचामादिरदात्त: स्यात्‌। अपिति 
अचः प्राचां संज्ञा तदाह--द्र्चामित्यर्थ इति। गोधूमा इति। लघावन्ते ड्ति 
मध्योदात्तता | 

` (२८) त्रः संख्या। नकाररेफान्ताया;. संख्याया आदिरुदात्त: । चतुष्कपाल 
इति। चत्वार' इत्यत्राम्‌स्वरेण भाव्यम्‌ चतुर इत्यत्र “चतुरः शसि’ इति चतुर्भिरित्यत्र 

५२० सुबोधिनीव्यास्यासहित-सिद्धान्तकौमुद्यां 


विश्वो विहांयाः। ३० प्राणिनां कुपूर्वम्‌। कवर्गात्पूर्व आदिरुदात्तः | काकः | वृकः। 
शुकेषु मे। प्राणिनां किम्‌ ? क्षौरं सर्पिर्मधूंदकम्‌। ३१ सब्युवर्ण कृत्रिमाख्या चेत्‌। 
खयि परे उवर्णमुदात्तं स्यात्‌। कन्दुक:। ३२ उनर्वन्नन्तानाम्‌। उन-वरुणं वो 
रिशादसम्‌। ऋ-स्वसारे त्वा कृणवै। वन्‌-पीवांनं मेषम्‌। ३३ वर्णाना 
तणतिनितान्तानाम्‌। आदिए्दात्तः। एतः। हरिणः। शितिः। पृश्निः । इरित्‌। 
३४ ह्लस्वान्तस्य ह्वस्वमनृत्ताच्छील्ये। क्रद्वर्जय हस्वान्तस्या55दिभूतं हस्वमुदात्त 
- स्यात्‌। मुनिः । ३५ अक्षस्याऽदेबनस्य | आदिरुदात्त: । तस्य॒ नाक्षः । देवने तु-अक्षैर्मा 
दौव्यः। ३६ अर्धस्याऽसमद्योतने। अर्धो ग्रामस्य। समेंऽशके तु अर्ध पिप्पल्या: | 
३७ पीतब्वर्थानाम्‌। आदिरुदात्तः । पीतद्रुः | सरलः | ३८ ग्रामादीनां च । ग्रामः | 
सोमः। यामः। ३९ लुबन्तस्योपमेयनामधेयस्य। चञ्चेव चञ्चा। स्मिगन्तस्येति 
पाठान्तरम्‌। स्फिगिति लुपः प्राचां संज्ञा। ४० न वृक्षपर्वतविशेषव्याप्रसिं- 
हमहिषाणाम्‌। एषामुपमेयनाम्नामादिरुदात्तो न। ताल इव ताल: | मेरुरिव मेरु: | 
व्याघ्रः । सिंह: | महिष: | ४१ राजविशेषस्य यमन्वा चेत्‌। यमन्वा वृद्धः | आङ्ग 


'झल्युपोत्तमम्‌' इति चतुर्णामित्यत्र 'पट्तरिचतर्भ्यः' इत्यनेनेति समास उदाहृतः। 
'इगन्तकालकपालभगाल' इति पूर्वपदप्रकृतिस्वरेणाद्युदात्तोऽयम्‌। 

(२९ ) स्वाङ्गशिटाम्‌। स्वाङ्गवाचिनामदन्तानां सर्वनाम्नामादिएदात्तः स्यात्‌। 

(३०) उदकमिति। छन्दसि 'अङ्गुष्ठोदकबकवशानाम्‌' इत्यन्तोदात्तः। 
भाषायां तु कर्दमादित्वादादिर्द्वितीयं चोदात्तम्‌। 

(३२) उनर्वन्‌। उन ऋ वन्‌ एतदन्तानामादिरुदात्तः स्यात्‌ । 

(३४) ह्ूस्वान्तस्य। अनृत्किम्‌ ? नृशंसः | 

(३५) अक्षस्य। अदेवनस्याक्षस्यादिरुदात्तः। 

(३६) अर्धस्य। असमद्योतनेऽर्धशन्दस्यादिरुदात्तः। 

(३८) ग्रामादीनां च। आदिरुदात्तः | 

(३९ ) लुबन्तस्य। उपमेयवाचिनो लुबन्तस्यादिरदात्तः। चञ्चेवेति। इवे 
्रतिकृतौ' इति विहितस्य ' लुम्मनुष्ये’ इति कनो लुप्‌। लुबन्तस्य किम्‌ ? अग्निर्माणवक: | 

(४०) न वृक्ष। पूर्वेण प्रापतमाद्युदात्तत्वं निषिध्यते। अत्र वृक्षपर्वतविशेष- 
ग्रहणात्‌ वृक्ष इवायं वृक्ष: | पर्वतः | अत्र पूर्वेणाद्युदात्तत्वे भवत्येव | 

(४१) राजविशेषस्य। लुबन्तस्योपमेयनामधेयस्य राजविशेषस्याद्युदात्तः 
यमन्वा चेन्नामधेयं भवति | पूर्वेणैव सिद्धे निमार्थमिदम्‌ | राजविशेषस्य चेद्वृद्धस्यैवेत्याहुः | 

फिट्सूत्र-प्रकरणम्‌ ५२१ 


उदाहरणम्‌। अङ्गाः प्रत्युदाहरणम्‌। ४२ लघावन्ते द्वयोश्च बह्षो गुरुः। अन्ते 
लघौ, द्वयोश्च लघ्वोः सतोर्बह्ृच्कस्य गुरुरुदात्तः। कल्याणः। कोलाहलः । 
४३ स्त्रीविषयवर्णाक्षुपूर्वाणाम्‌। एषां त्रयाणामाद्युदात्तः । स्त्रीविषये-मल्लिका। 
वर्णः-श्येनी । हरिणी । अक्षुशन्दात्पूर्वोऽस्त्येषां ते अकषुपूर्वाः | तरक्षुः | ४४ शकुनीनां 
च ख्घुपूर्वम्‌। पूर्वं लघु उदात्तं स्यात्‌। कुक्कुटः। तित्तिरिः। खञ्जरीटः। 
४५ नर्तप्राण्याख्यायाम्‌। यथालक्षणं प्राप्तमुदात्तत्वं न। वसन्तः। कृकलासः। 
४६ धान्यानां च वृद्वक्षान्तानाम्‌। आदिरुदात्तः । कान्तानाम्‌। श्यामाकः। 
षान्तानाम्‌। माषाः | ४७ जनपदशब्दानामषान्तानाम्‌। आदिरुदात्तः | केकयः। 
४८ हयादीनामसंयुक्तलान्तानामन्तः पूर्वं वा। हयिति हलूसंज्ञा। पललम्‌। 


फिड्वृत्तौ तु “वृद्धस्य चेद्राजविशेषस्यैवे'ति नियमो दर्शितः। आङ्गः इति। आङ्ग 
इवायमाङ्गः । 

(४२) लघाबन्ते। इह आदिरिति न सम्बध्यते तेनानादेरपि गुरोरुदात्तः। अत 
एव वृषाकपिशन्दस्य गुरुरुदात्त इति 'वृषाकप्यग्रि इति सूत्रे वृतत्यादिग्रन्थेषु विभावितम्‌। 
न च गुरूणां मध्ये य आदिरित्यर्थोऽस्त्विति वाच्यम्‌। 'अन्यतो डीष्‌' इति सूत्रे 
सारङ्गकल्माषशन्दौ “लघावन्ते' इत्यादिना मध्योदात्ताविति हरदत्तग्रन्थविरोधादित्याहुः । 
कल्याण इति। पर्ययिणादिमध्यावुदात्तौ | 

(४४) शकुनीनाम्‌। पक्षिवाचिनाम्‌। पूर्वमिति। अन्त्यात्पूर्वमित्यर्थ: | अत्रा- 
प्यादिरिति न सम्बध्यते । पूर्वग्रहणात्‌। कुक्कुटेत्यादि। मध्योदात्तावेतौ। 

(४५) नर्तु। ऋतुवाचिनां प्राणिवाचिनां च यथालक्षणप्राप्तमुदात्तत्वं न। 

(४६) धान्यानाम्‌। धान्यवाचिनां वृद्धकशब्दान्तानां षशब्दान्तानां चादिरु- 
दात्तः | श्यामाका माषा इति । अत्रोशीनरेत्यनेन, तृणधान्यानामित्यनेन चाय्युदात्तत्वस्य 
सिद्धत्वात्‌ नैषादका राजमाषा इत्युदाहर्तव्यम्‌। फिड्वृत्तौ तु सूत्रे चशब्दो न पठित: | 
कृत्तौ गुरुरुदात्त इति व्यास्यातं, न त्वादिश्दात्त इति। नैषादकाः कालाक्षा इत्युदाहूतं 
च। यत्तु “धान्यानामिति किं श्यामाका’ इत्युदाहृतं, तत्र श्यामाके धान्यत्वा- 
भावश्विन्त्यः | 


(४७) जनपद। जनपदवाचिनामजन्तानामादिर्दात्तः स्यात्‌। केकय इति। 
अत्र परत्वाद्यान्तस्यान्त्यात्ूर्वमिति स्वरेण भाव्यमतः अङ्गा वङ्गा इत्युदाहर्तव्यमिति 
वदन्ति। 

(४८) हयादीनाम्‌। हयादीनामसंयोगपूर्वो यो लशब्दस्तदन्तानामादिरुदात्तः। 

ग्र सुबोधिनीव्याख्यासहित-सिद्धान्तकोमुद्यां 


शललम्‌। हयादीनां किम्‌? एकल: | असंयुक्तेति किम्‌? मल्ल: | ४९ इगन्तानां 
च हृथेषाम्‌। आदिरुदात्त: | कृषि: | इति फिट्सूत्रेषु द्वितीयः पाद: । 
तृतीयः पादः 

५० अथ द्वितीयं प्रागीषात्‌। 'ईषान्तस्य हयादेरि त्यतः प्राग्‌ द्वितीया- 
धिकारः | ५१ व्यचां प्राङ्मकरात्‌। मकरवरूढे त्यतः प्राक्‌ त्र्यचामित्यधिकारः। 
५२ स्वाङ्कानामकुर्वादीनाम्‌। कवर्ग रेफवकारादीनि वर्जयित्वा व्यचां स्वाङ्गानां 
द्वितीयमुदात्तम्‌। ललाटम्‌। कुर्वादीनां तु। कपोलः | रसना | वदनम्‌। ५३ मादीनां 
च। मलयः। मकरः। ५४ शादीनां शाकानाम्‌। शौतन्या। शतपुष्पा। ५५ 
पान्तानां गुर्वादीनाम्‌। पादप: | आतपः । लघ्वादीनां तु अनूपम्‌ । द्वयचां तु नीपम्‌। 
५६ युतान्यण्यन्तानाम्‌। युते-अयुतम्‌। अनि-धमनिः। अणि-विपणिः। ५७ 
मकरवरूढपारेवतवितस्तेक्ष्वार्जिंद्राक्षाकलोमाकाष्छापेष्ठाकाशीनामादिर्वा। 
एषामादिर्द्दितीयो वोदात्तः। मकरः | वरूढ इत्यादि। ५८ छन्दसि च। अमकराद्यर्थ 


अन्त्यात्पूर्व वा। केचित्तु अत्र जनपदानामित्यनुवर्तयन्ति। पञ्चालाः कोशला इत्युदाहृत्य 
पलालमिति प्रत्युदाहरन्ति च। 

(४९) इग। अत्रापि जनपदानामित्यनुवर्त्य कुरवश्चेदय इत्युदाहृतं कृषिरिति 
्रत्युदाहृतम्‌। 'अक्षेर्मा दीव्यः कृषिमित्‌ कृषस्व’ इत्यत्र कृषिशब्दस्यान्तोदात्तत्वात्‌। 
इति द्वितीयः पादः। 

(५२) कपोल इति। 'लघावन्ते-' इति मध्योदात्तम्‌। रसना बदनमिति। 
'स्वाङ्कशिटाम्‌' इत्यादयुदात्तत्वम्‌। 

(५३) मादी। मलयः। मकर इति। अनयोः 'मकरवरूढे ति 'यान्तस्या- 
न्त्यात्पूर्वमि ति विशिष्य स्वरविधानान्महेन्द्र इत्युदाहर्तव्यम्‌ । 

(५४) शादीनां। शकारादीनां शाकवाचिनां त्यचां द्वितीयमुदात्तं स्यात्‌। 
केचित्तु “सादीनामि'ति पठित्वा सर्षपा इत्युदाहरन्ति। 


(५५) पान्तानाम्‌। पशब्दान्तानां गुर्वादीना त्यचां द्वितीयमुदात्तं स्यात्‌। अनूपे 
'अनोरप्रधानकनीयसी त्यनेनोदात्तत्वं, 'नीपे नेरनिधाने? इत्यनेनेत्याहुः । 
(५६) युता। युत अनि अणि एतदन्तानां त्र्यचां द्वितीयमुदात्तं स्यात्‌। 


(५७) इत्यादीति। आदिशब्देन पारेवत वितस्ता इक्षु आजिं द्राक्षा कला 
उमा काष्ठा पेष्ठा काशीना 'काशीनानामि”ति वक्तव्ये नुडभाव आर्षः | 

फिट्सूत्र-प्रकरणम्‌ ५२३ 


आरम्भः। लक्ष्यानुसारादादिद्वितीयं चोदात्तं ज्ञेयम्‌ ५९ कर्दमादीना च। 
आदि्हितीयं वोदात्तम्‌। ६० सुगन्धितेजनस्य ते वा। आदि्वितीयं तेशन्दश्चेति 
त्रयः पर्यायेणोदात्ताः। सुगन्धितेजनाः। ६१ नपः फलान्तानाम्‌। आदिर्दरितीयं 
वोदात्तम्‌। राजादनफलम्‌। ६२ यान्तस्यान्त्यात्पूर्वम्‌। कुलायः । ६३ थान्तस्य च 
नालघुनी । नाशब्दो लघु च उदात्ते स्त: | सनाथा सभा । ६४ शिशुमारोदुम्बरबली- 
वर्दोष्ट्रारपुरूवसां च। अन्त्याप्पूर्वमुदात्त द्वितीयं वा। ६५ साङ्काश्यकाम्पिल्य- 
नासिक्यदार्वाघाटानाम्‌। द्वितीयमुदात्तं वा। ६६ ईषान्तस्य हयादेरादिर्वा। 
हलीषा। लाङ्गलीषा। ६७ उशीरदाशेरकपालपलालशैवालश्यामाकशारीर- 


शरावहूदयहिरण्यारण्यापत्यदेवराणाम्‌। एषामादिर्दात्तः स्यात्‌। ६८ महिष्य-/ 


षाढयोर्जायेष्टकाख्या चेत्‌। आदिरुदात्तः। महिषी जाया। आषाढा उपदधाति। 
इति फिट्सूत्रेषु तृतीयः पादः। 


(५८) छन्दसि। छन्दसि मकारादीनामन्येषां चादिद्वितीयं वोदात्तम्‌। 
काश्यपः । कर्दम: | कुलटा। उदकम। गान्धारि। 

(६०) सुगन्धि। आदिरिति। सुगन्धितेजनशब्दस्य। 

(६१) नपः फलान्तानाम्‌। नप्‌ नपुंसकम्‌। नप: किम्‌ ? दासीफलो वृक्ष: | 

(६२) यान्तस्य । यशब्दान्तस्यान्त्यात्पूर्वमुदात्त स्यात्‌ । 

(६३) थान्तस्य। केचित्तु आन्तस्प च नालघुनी इति पठित्वा आकारा- 
न्तस्य नाशब्दस्य च लघुनी अन्त्याप्पूर्व उदात्ते स्त इति व्याख्याय नानां दिवा मुधा 
इत्युदाजह्लः। 

(६४) शिशुमारो। 'शिंशुमार' इति पाठान्तरम्‌। उष्ट्रार। 'उष्टार' इति 
पाठान्तरम्‌। 

(६५) साङ्काश्य। साङ्काश्यकाम्पित्यशब्दौ 'वुञ्छण्‌-' इति प्यन्तौ। दार्वा- 
घाटशन्दो “दारावाहनोऽणन्तस्य च टः संज्ञायाम्‌ इत्यण्प्रत्यपान्त: । 

(६६) ईषान्तस्य। ईषान्तस्य हलादेरादिरुदात्तो वा स्यात्‌। 

(६७) उशीर। अत्र श्यामाकग्रहणं चिन्त्यम्‌। “धान्यानां च वृद्धक्षान्तानाम्‌' 
त्यनेनैव सिद्धत्वात्‌। इदमेव ज्ञापयितुं मूले ` धात्यानामि त्यत्र श्यामाक इत्युदाहृतम्‌। 
देवरग्रहणमपि चिन्त्यम्‌। “लघावन्त-' सिद्धत्वात्‌। हृदयग्रहण 'सवाङ्गानामकुर्वादी- 
नाम्‌” इति द्वितीयस्योदात्तत्वं बाधितुमन्येषां “लघावन्ते' इति प्राप्ते वचनम्‌। 

(६८) महिष्य। एतयोरादिएदात्तः स्यात्‌ यथासंख्यं जायाख्यायामिष्ट- 
काख्यायां च। इति तृतीय पाद: | 

५२४ सुबोधिनीव्याख्यासहित-सिद्धान्तकौमुद्या 
चतुर्थः पादः 


६९ शकटिशकट्योरक्षरमक्षरं पर्यायेण । उदात्तम्‌। शकटिः | शकटी | ७० 
गोष्ठजस्य ब्राह्मणनामधेयस्य। अक्षरमक्षरं पर्यायेणोदात्तम्‌। गोष्ठजो ब्राह्मण: | 
अन्यत्र गोष्ठजः पशुः । कुदुत्तरपदप्रकृतिस्वरेणान्तोदात्तः। ७१ पारावतस्योपोत्त- 
मवर्जम्‌। शेषं क्रमेणोदात्तम्‌। पारावतः। ७२ धूम्रजानुमुञ्चकेशकालवालस्थाली- 
पाकानामधूजलस्थानाम्‌। एषां चतुर्णा धूम्रप्रभृतीश्चतुरो वर्जयित्वा शिष्टानि 
क्रमेणोदात्तानि। धूम्रजानुः। मुञ्जकेशः | कालवालः। स्थालीपाकः | ७३ कपि- 
केशहरिकेशयोश्छन्दसि। कपिकेशः। हरिकेशः। ७४ न्यङ्स्वरौ स्वरितौ। 
स्पष्टम्‌। न्यङ्डुत्तानः। व्य॑चक्षयत्स्व॑:। ७५ न्यर्बुदव्यल्कशयोरादिः। स्वरितः 
स्यात्‌। ७६ तिल्यशिक्यकाश्मर्यधान्यकन्याराजमनुष्याणामन्तः । स्वरितः स्यात्‌। 
तिलानां भवनं क्षेत्रं तिल्यम्‌। यतो नावः' (सू. ३७०१) इति प्राप्ते। ७७ 
बिल्वभक्ष्यवीर्याणि छन्दसि। अन्तस्वरितानि। ननो बिल्वस्य उदतिष्ठत्‌। 
७८ त्वत्त्वसमसिमेत्यनुच्चानि। स्तरीरत्वत्‌। उत त्वः पश्य॑न्‌। नभ॑न्तामन्य॒के 
समे। सिम॑स्मै। ७९ सिमस्याथर्वणेऽन्त उदात्तः। अथर्वण इति प्रायिकम्‌। तत्र 
दृष्टस्येत्येव परं वा। तेन वासंस्तनुते सिमस्मै इत्यृग्वेदेडपि भवत्येव। ८० निपाता 
आद्युदात्ताः । स्वाहा | ८१ उपसर्गाश्चाभिवर्जम्‌। ८२ एवादीनामन्तः। एवमा- 
दीनामिति पाठान्तरम्‌। एव। एवम्‌। नूनम्‌। सहं ते पुत्र सूरिभि: | षष्ठस्य तृतीये 
'सहस्य सः (वा. १००९) इति प्रकरणे सहशब्द आद्युदात्त इति प्राश्न:। 
तच्चिन्त्यम्‌। ८३ वाचादीनामुभावुदात्तौ। उभौग्रहणमनुदात्तं पदमेकवर्जमित्यस्य 
बाधाय। ८४ चादयोऽनुदात्ताः। स्पष्टम्‌। ८५ यथेति पादान्ते। तन्नेमिमृभवों 
यथा। पादान्ते किम्‌ ? यथां नो अदिति: | कर॑त्‌। ८६ प्रकारादिद्विरक्तौ परस्यान्त 
उदात्तः। पटुपटुः। ८७ शेषं सर्वमनुदात्तम्‌। शेषं नित्यादिद्विरक्तस्य परमित्यर्थः । 
प्र प्रायम्‌। दिवेदिवे। इति शान्तनवाचार्यप्रणीतेषु फिट्सूत्रेषु तुरीयः पादः। 

छ ज nib SEUSS MoM MRSS मक लेते कोड 


(७८) त्वत्त्व। एतानि सर्वानुदात्तानि। 

(७९) सिमस्य। सिमशन्दस्याथर्वणे वेदेऽन्त उदात्त: | 

(८१) उपसर्गाश्चाभि। अभिशब्द वर्जयित्वा उपसर्गा आयुदात्ताः स्युः। 
(८५) यथेति। यथाशब्दः पादान्तेऽनुदात्तः स्यात्‌। 


(८६) प्रकारादि। प्रकारे गुणवचनस्य’ इत्यादिद्वित्वे पदस्यान्तोदात्तः स्यात्‌। 

स्वरप्रकरणशेष-प्रकरणम्‌ ५२५ 


अथ स्वरप्रकरणशेषः 

( ३७०८ ) आद्युदात्तश्च ३।१।३॥ प्रत्यय आद्युदात्त एव स्यात्‌। अग्निः । 
कर्तव्यम्‌। ( ३७०९ ) अनुदात्तौ सुप्पितौ ३।१।४।। पूर्वस्यापवादः। यज्ञस्य। न 
यो युच्छति। शप्तिपोरनुदात्तत्वे स्वरितप्रचयौ। ( ३७१०) चितः ६।१।१६३॥ 
अन्त उदात्तः स्यात्‌। “चितः सप्रकृतेर्बह्ृकजर्थम्‌' ( वा. ३७९९ ) । चिति प्रत्यये 
सति प्रकृतिप्रत्ययसमुदायस्याऽन्त उदात्तो वाच्य इत्यर्थः । नभ॑न्तामन्य॒के स॑मे। य॒के 
सर॑स्वतीमनुं | तकत्सुते । (३७११ ) तद्धितस्य ६।१।१६४।। चितस्तद्धितस्यान्त 
उदात्तः | पूर्वेण सिद्धे जित्स्वरबाधनार्थमिदम्‌। कौञ्जायनाः। ( ३७१२) कितः 


पटुपटुरिति। ननु 'कर्मधारयवदुत्तरेषु' इति कर्मधारयवद्वावादेव 'समासस्य' इत्यन्तो- 
दात्तत्त्वे सिद्धे व्यर्थमिदमिति वाच्यम्‌। तस्य पाणिनीयात्पूर्वप्रवृत्तत्वेना5दोषात्‌। शेषं 
प्रकारादिद्वित्वादन्यस्मिन्दरितवे परं सर्वमनुदात्तं स्यात्‌। इति चतुर्थः पादः। 

( ३७०८ ) अग्तिरिति। ' अङ्गेर्नलोपश्च' इति निप्रत्ययः | कर्तव्यमिति | तव्य- 
प्रत्यय: । तव्यतस्तु तित्त्वात्स्वरितो वक्ष्यते। न च तव्यस्याप्या्युदात्तत्वे 'उदात्तादनु- 
दात्तस्य' इति स्वरितो भवत्येवेति चेत्सत्यम्‌, किन्त्वयमसिद्धः, तित्स्वरस्तु सिद्ध इति 
प्रवृत्त्यप्रवृत्तिभ्यां महान्‌ फले विशेषः । तव्यतस्तित्त्वमेव शेषनिघातपरिभाषाया यथो- 
देशप्रवृत्तौ ज्ञापकमिति ध्येयम्‌ 


(३७०९) युच्छतीति। युच्छ प्रमादे। “धातोः' इत्यन्तोदात्तः । ततः परः 
शप्‌ 'उदात्तादनुदात्तस्य' इति स्वरितः। 'स्वरितात्संहितायामनुदात्तानाम्‌' इति तिपः 
प्रचयः | 

(३७१०) चितः। सप्रकृतेरिति। नन्विदं कथं लभ्यमिति चेच्छणु। चित 
इत्यवयवादेषा षष्ठी, न कार्यिणः | चिद्योऽवयवस्तस्य सम्बन्धी यः समुदायः स कार्यी | 
अथवा चिदस्यास्ति स चितः | अर्शआदेराकृतिगणत्वादचप्रत्ययः । षष्ठयर्थे प्रथमा | तेन 
चिद्वत: समुदायस्येत्यर्थ: | अत्र च लिङ्गमकचश्चित्करणम्‌, अन्यथा तस्यैकाच्त्वादनर्थकं 
तत्स्यात्‌। अन्यके इति। 'अव्ययसर्वनाम्ताम्‌' इत्यकच्‌, ततः परा टिरुदात्ता। एवं 
यके तकदित्यत्रापि यत्तच्छन्दादकच्‌। बहुच उदाहरणं तु बहुपटव इत्यादि ज्ञेयम्‌। 

(३७११) अित्स्वरबाधनार्थमिति। च्फञश्चकारो “ब्रातच्फञोरस्त्रियाम्‌ 
इति विशेषणे चरितार्थः । जकारो वृद्धौ। तत्रा5सत्यस्मिन्‌ परत्वात्‌ जित्स्वर: स्यात्‌ 
इति भावः | कौञ्जायना इति। कुञ्जस्याऽपत्यानि बहूनि। गोत्रे कुञ्जादिभ्यश्च्फञ्‌' 


““ब्रातच्फञोरस्त्रियाम्‌ इति जः। ञ्यादयस्तद्राजाः” तद्राजस्य बहुषु इति छुक्‌। 

५२६ सुबोधिनीव्याख्यासहित-सिद्धान्तकौमुद्या 


६।१।१६५।। कितस्तद्धितस्यान्त उदात्त: । यदाग्नेयः। (३७१३) तिसृभ्यो जसः 
६।१।१६६॥ अन्त उदात्त: । तिम्रो द्याव॑: सवितुः। (३७१४) सावेकाचस्तृती- 
यादिर्विभक्तिः ६।१।१६८।। साविति सप्तमीबहुवचनम्‌ | तत्र य एकाच्‌ ततः परा 
तृतीयादिर्विभक्तिरदात्ता। वाचा विरूपः। सौ किम्‌? रान्ञेत्यादौ एकाचोऽपि 
राजशब्दात्परस्य मा भूत्‌। राज्ञो नु तै । एकाचः किम्‌ ? विधते राजनि त्वे। तृतीयादि ` 
किम्‌ ? न ददर्श वाचम्‌। ( ३७१५ ) अन्तोदात्तादुत्तरपदादन्यतरस्यामनित्यसमासे 
६।१।१६९॥ नित्याधिकारविहितसमासादन्यत्र यदुत्तरपदमन्तोदात्तमेकाच्‌, ततः परा 
तृतीयादिर्विभक्तिरुदात्ता वा स्यात्‌। परमवाचा। ( ३७१६ ) अश्चेश्छन्दस्यसर्व- 
नामस्थानम्‌ ६।१।१७०॥। अञ्चेः परा विभत्तिरदात्ता। इन्द्रौ दधौचः। चाविति _ 


(३७१२) आग्नेय इति। अग्नेर्ढक्‌ । 


(३७१३) तिसु। अर्थगतं बहुत्वं शब्द आरोप्य बहुवचननिर्देशः । तिसृभ्यः 
परस्य जसोऽन्त उदात्तः स्यात्‌। तिस्र इति। अन्तोदात्तत्रिशब्दस्य स्थाने तिप्रादेशः 
स्थानिवद्वावादन्तोदात्तः। ‘अनुदात्तौ सुप्पितौ’ इति जसनुदात्तः। अत्र 'अचि र क्रतः' 
इति रेफादेशे कृते 'उदात्तस्वरितयोर्यणः' इति जसः स्वरितत्वं प्राप्तमनेन बाध्यते। 


( ३७१४) सप्तमीबहुवचनमिति । न प्रथमैकवचनम्‌, व्याख्यानात्‌ । राज्ञेति। 
सावित्येतस्मिन्‌ सति एकाचः परा तृतीयादिर्विभक्तिरुदात्ता भवतीत्यर्थः, भवति 
चायमल्लोपे कृते एकाच्‌। राज इति। राजशब्द आद्युदात्तः | 'कनिन्युवृषितक्षिरा- 
जिधन्विदयुप्रतिदिवः-' इति कनिनन्तत्वात्‌। 5 

(३७१५) अन्तोदात्ता। एकाच इति वर्तते, तृतीयादिर्विभक्तिरिति च। 
नित्यशब्दः स्वर्यते तेन नित्याधिकारगतिर्भवतीत्याहु: | नित्याधिकारेत्यादि। अनित्य- 
समासे किम्‌? अग्निचित्‌। ‘अग्नौ चे: इति क्विप्प्रत्ययः | उपपदसमासः | गतिकार- 
कोपपदात्कृत्‌' इति कृदुत्तरपदप्रकृतिस्वरेण चिच्छब्द उदात्त: | अधिकारग्रहण किम्‌ ? 
विग्रहाभावमात्रेण यो नित्यसमासस्तत्र पर्युदासो माभूत्‌ । अवाचा ब्राह्मणेन । ' बहुव्रीहौ 
नञ्सुभ्याम्‌? इत्यन्तोदात्तत्वम्‌। अत्र विभक्तेवैंकल्पिक उदात्तो भवत्येव। अन्तोदा- 
त्तात्किम्‌ ? अवाचा। नञूसमासोऽयं न तु बहुव्रीहिः | तेन 'नञ्सुभ्याम्‌ इत्यन्तोदात्ततवं 
न भवति, किं त्वव्ययपूर्वपदप्रकृतिस्वर एव भवतीत्यर्थः । उत्तरपदग्रहणं तु एकाच्त्वे- 
नोत्तरपदं विशेषयितुम्‌। अन्यथा समासविशेषणं स्यात्‌। तथा च शुनः ऊर्क्‌ च श्वोर्क 
इत्यादावेवायं विधिः स्यात्‌। एकाच्‌ किम्‌ ? राजदृषदा। षष्ठीसमासात्‌ टाप्‌। 


(३७१६) दधीच इति। दध्यञ्चतीति 'क्त्विग्‌-' आदिना क्तिन्‌। अनि- 

पूर्वपदान्तोदात्तत्व प्राप्तम्‌। तृतीयादिरित्यनुवर्तमाने असर्वनामस्थानग्रहणं शस्परि- 
ग्रहार्थम्‌। प्रतीचो बाहून्‌। ( ३७१७) उडिदम्पदाद्यप्पुम्रैद्युभ्यः ६।१।१७६॥ 
एभ्यो5सर्वनामस्थानविभक्तिरुदात्ता । प्रष्ठौहः । प्रष्ठीहा । 'ऊठ्युपधाग्रहणं कर्तव्यम्‌' 
( वा. ३७५७) । इह मा भूत्‌-अक्षय्युवा । अक्षद्रुवे | इदम्‌ । एभिर्नभिर्नृत॑म: । अन्यादेशे 
न। अन्तोदात्तादित्यनुवृत्तेः। न च तत्रान्तोदात्तताप्यस्तीति वाच्यम्‌। 'इदमोऽत्वा- 
देशेऽशनुदात्तस्तृतीयादौ' ( सू. २५० ) इति सूत्रेणानुदात्तस्य अशो विधानात्‌। प्र 
तै बच्नू। माऽऽभ्यां गा अनु । “पह्न्नोमास्हृन्निश्‌' (सू. २२८) इति षट्‌ पदादयः। 
पयां भूमिः । दद्विर्न जिहा | अर्हरहजयिते मासिमांसिं। मनंश्रिन्मे हृद आ। अप्‌। 
अपां फेनेन। पुम्‌। अभ्रातेव॑ पुंसः | रै। रायो वयम्‌। रायो धर्ता विवस्व॑तः | दिव्‌। 
उप॑ त्वाग्ने दिवेदिवे। (३७१८) अष्टनो दीर्घात्‌ ६।१।१७२। शसादि- 


दिताम्‌-' इति नलोपः। “अचः? इत्यकारलोपः। चौ' इति दीर्षत्वम्‌। अत्र चौ' 
इति पूर्वपदान्तोदातततवं प्राप्तम्‌। शस्परिग्रहार्थमिति। शसादिग्रहणं तु न कृतं नपुंसके 
शसि मा भूत्‌, सुटि च यथा स्यादिति। 

(३७१७) ऊडिदम्‌। अत्रैकाच इति वर्तते अन्तोदात्तादिति च। एकाजन्तो- 
दत्तेभ्यः परा सर्वनामस्थानविभक्तिरुदात्ता स्यात्‌ प्रष्ठौह इति। “छन्दसि सह: । 
“वहश्च? इति प्वि: | “वाह ऊठ्‌' । उपपदसमासे प्रष्ठवाह्‌ शब्दो ' गतिकारकोपपदात्कृत्‌' 
इत्यन्तोदात्तः । अत्र प्रष्ठौहशन्दस्यानेकाच्लेऽपि ऊठ्शब्दस्यैकाच्त्वमेव। ऊठ्युपधा- 
ग्रहणमिति। उपधाभूत ऊठ्‌ गृह्यते न न त्वन्त्य इत्यर्थ: | पञ्चमी निर्देशात्परस्यैव ग्रहणे 
राप्ते वचनम्‌। तेनाक्षद्यूरित्यादौ विभक्तेराद्युदात्तत्वं न। तत्र हि अक्षैर्दीव्यतीति क्विप्‌। 
अन्तरङ्गत्वादूठ यण्‌ उपपदसमासत्वात्‌ कृत्स्वरेणान्तोदात्तोऽयम्‌। अन्वादेशे इति। अत 
एव 'सावेकाच:-' इत्यपि स्वरो न। यदि स्यात्तरहीहान्तोदात्ताधिकारो व्यर्थः स्यात्‌। 
प्र ते बभ्रू इति। भिन्ना ऋक्‌ अन्वादेशप्रदर्शनार्थ माभ्यामित्यत्रोक्ता। माभ्यामिति। 
अत्र पूर्वार्ध्चे बभ्रूशब्देनोक्तयोरिहेदमा परामर्शेऽप्यन्वादेशोऽस्त्येव। 'अन्वादेशश्च 
कथिताऽनुकथितमात्रं न त्विदम कथितस्येदमैवानुकथनमि ति भाष्योक्तेः | षट्पदादय 
इति। न तु ततः परे, एकाच इत्यनुवृत्ते: । ¢ 

(३७१८) अष्टनो। दीर्घान्तादष्टनः परा सर्वनामस्थानविभक्तिरुदात्ता। 
'झल्युपोत्तमम्‌' इत्यस्यापवादः। अष्टन्‌शब्दो घृतादित्वादन्तोदात्तः। तेन उत्तरार्थ 
मनुवर्तमानस्यान्तोदात्तादित्यस्येहापि नान्वयः । दीर्घात्किम्‌? अष्टभिः। इह झल्यु- 
पोत्तममू' इति स्वर: | ननु चात्रापि अष्टन आ विभक्तौ इत्यनेन भवितव्यं तद्विधौ 

विभक्तिरुदात्ता । अष्टाभिर्दशभिः। ( ३७१९) शतुरनुमो नद्यजादी ६१ १७३॥ 
अनुम्‌ यः शतृप्रत्ययस्तदन्तादन्तोदात्तात्परा नदी अजादिश्च शसादिर्विभ्तिरदात्त 
स्यात्‌। अच्छा रव॑ प्रथमा जानती। कृण्वते। अन्तोदात्तात्किम्‌? दधती। 
'अभ्यस्तानामादिः' (सू. ३६७३) इत्यादयुदात्तः | अनुभः किम्‌ ? तुदन्ती । एकादे- 
शोऽत्र उदात्तः | अदुपदेशात्परत्वाच्छतुः 'लसार्वधातुके' (सू. ३७३०) इति निघातः 
(३७२०) उदात्तयणो ह्पूर्वात्‌ ६।१।१७४।। उदात्तस्थाने यो यण्‌ हलपूर्वस्त- 
स्मात्परा नदी शसादिर्विभक्तिश्व उदात्ता स्यात्‌। चो द यित्री सूनृतांनाम्‌ । एषा नेत्री | 
कतं देवाय कृण्व॒ते स॑वित्रे। ( ३७२१ ) नोङ्धात्वोः ६।१।१७५॥ अन्योर्यणः परे 


विकल्पस्याभावादिति चेत्सत्यम्‌। इदमेव दीर्घग्रहणमष्टन आत्वविकल्पं ज्ञापयति। नित्ये 
त्वात्वे व्यावर्त्याऽभावाह्दीर्घग्रहणमनर्थकं स्यात्‌ । कृतात्वस्य षट्संज्ञां च ज्ञापयति | अन्यथा 
ह्यात्वपक्षे सावकाशोऽष्टनः स्वरः परत्वादनात्वपक्षे षट्स्वरेण बाधिष्यत इति किं 
दीर्घग्रहणेन। 


(३७१९ ) जानतीति। 'ज्ञाजनोर्जा' इति जादेशः । ' श्नाभ्यस्तयोरात:' इति 
शनाऽऽकारलोपः | अत्र प्रत्ययस्वरेण शत्रन्तमन्तोदात्तम्‌ | कृण्वत इति । धिन्विकृण्व्योर 
च | तुदन्तीति। तुदादित्वाच्छः | 'आच्छौनद्योः इति नुम्‌ । प्रत्युदाहरणे द्वयङ्गविकलतां 
परिहरति--एकादेशोऽत्रोदात्त इति। 'तुदन्ती'त्यत्र शे कृते तस्मात्परस्य शतुरदु- 
पदेशात्परत्वाद्‌ “तास्यनुदात्तेत्‌-' इति निघाते ‘एकादेश उदात्तेनोदात्तः” इत्युदात्तत्वम्‌। 
अस्मिनकर्तव्ये तस्यासिद्धत्वं नास्ति, अनुम्‌ इति प्रतिषेधाज्ज्ञापकात्‌। नह्येकादेशस्वरेण 
विना शत्रन्तं सनुम्‌कमन्तोदात्तं भवति। 


(३७२०) उदात्तयणो। 'उदात्तस्वरितयोर्यणः स्वरितोऽनुदातत्तस्य” इति प्राप्त 
वचनम्‌। चोदयित्री नेत्री सवित्रे इति तृजन्ता एते। “चितः” इत्यन्तोदात्तः | हत्पूर्वादिति 
किम्‌ ? नहुतितवा ब्राह्मण्या। स्त्रीलिङ्गोपादानं नाभावनिवृत्त्यर्थम्‌। 'तनोतेर्ड उः 
» सन्वच्च' इति उ:। चालनी तितउः पुमान्‌' 'बहोर्नञ्वदुत्तरपदभूम्नि’ इति बहुब्रीहि- 

रन्तोदात्तः। तत्र 'उदात्तस्वरितयोः- इति विभक्तेः स्वरितत्वम्‌ । अस्सिन्सूत्रे नकारग्रहणं 
च कर्तव्यम्‌| उदात्तस्थाने यो नकारस्ततोऽपि परस्या नद्या उदात्तत्वं वक्तव्यमित्यर्थः | 
तेन वाचां पतिः वाक्‌ पत्नीति सिद्धम्‌ । अत्र हि 'पत्यावैश्वर्ये' इति पूर्वपदप्रकृतिस्वरस्य 
“न भूवाक्चिद्दिधिषु इति प्रतिषेधात्समासान्तोदातततवे “विभाषा सपूर्वस्य” इति नकारे 
नान्तत्वानूङीप्‌ अनेनोदात्तः। 

(२७२१) नोङ्‌। शसादय इति | यद्यपि पूर्वन नद्यजादीत्मूनुवर्तति, तयापि 

शसादय उदात्ता न स्युः । ब्रह्मबन्ध्वा। सेत्पृश्निं सुभ्वें। ( ३७२२) हस्वनुड्भ्या 
मतुप्‌ ६।१।१७६॥ हस्वान्तादन्तोदात्तान्नुटश्व परो मतुबुदात्त: । यो अब्दिमाँ उदनिमाँ 
इयर्ति। नुटः। अक्षण्वन्तः कर्ण॑वन्तः सखांय: | अन्तोदात्तात्किम्‌? मा त्वा 
विददिषुमान्‌। स्वरविधौ व्यअनमविद्यमानवदि'त्येतदत्र न। मरुत्वानिन्द्र | नियुत्वा 
. न्वायवा गहि । रेशब्दाच्च | रेवाँडद्रेवत: | ( ३७२३ ) नामन्यतरस्याम्‌ ६।१।१७७। 
मतुपि यो ह्वस्वस्तदन्तादन्तोदात्तात्परो नामुदात्तो वा। चेत॑न्ती सुमत्ीनाम्‌। 
(३७२४) ङ्याश्छन्दसि बहुलम्‌ ६।१।१७८॥ ङ्याः परो नामुदात्तो वा। 
देव॒सेनानामभिभ्जतीनाम्‌। वेत्ुक्तेर्नेह-जर्यन्तीनां मरुतों यन्तु। ( ३७२५ ) 
षट्त्रिचतुर्भ्यो हलादिः ६।१।१७९।। एभ्यो हलादिर्विभक्तिरुदात्ता। आषड- 


ऊङ्धात्वोर्यणः परा नदी न सम्भवतीति नानुवर्तिता। ब्रह्मबन्ध्वेति। उड्प्रत्य- 
यस्वरेणोदात्तः। तेन सह य एकादेशः सोऽप्युदात्तः। तस्मात्परस्योदात्तत्वे प्रतिषिद्धे 
उदात्तस्वरितयोर्यणः स्वरितोऽनुदात्तस्य' इति विभक्तिः स्वरिता। सुभ्बे इति। 
क्विबन्तस्य कृदुत्तरपदप्रकृतिस्वरेणान्तोदात्तस्य “ओः सुपि’ इति यण्‌। 


(३७२२ ) अब्दिमानिति। आपो दीयन्तेऽस्मिन्निति 'कर्मण्यधिकरणे च' इति 
किः | उदनिशब्दोऽव्युतपन्नः | अस्य घृता दित्वादन्तोदात्तत्वं बोध्यम्‌ । अन्यथा “युताऽन्य- 
ण्यन्तानाम्‌' इति द्वितीयस्योदात्तत्वं प्रसज्येत । 'मतुवसोरु: सम्बुद्धौ छन्दसि’ इति रु: | 
“आतोऽटि नित्यम्‌' इत्यनुनासिकः। अक्षण्बन्त इति। अक्षिशब्दान्मतुप्‌ 'अस्थिदधि- 
सबथ्यक्ष्णामनङ्दात्तः' इति छन्दस्यपि दृश्यते' इत्यनङ्‌ | अनो नुट्‌' इत्यस्यासिद्धत्वात्पूर्व 
नलोपः। ततो भूतपूर्वगत्या मतुपो नुट्‌ । 'मादुपधायाः-' इति वत्वम्‌। इषुरिति। ` धान्ये 
नित्‌' इत्यधिकारे “इषेः किच्च’ इति उप्रत्ययान्त आद्युदात्त इषुशब्दः ' तस्मात्परो 
मतुबनुदात्त एव। ननु मरुतोऽस्य सन्तीति मरुत्वान्‌। अत्र मतुनुदात्तत्वं प्राप्नोति। 
'मृग्रोरतिः' इत्युतिप्रत्यये प्रत्ययस्वरेण मरुच्छब्दस्यान्तोदात्तत्वात्‌। न च तकारेण 
व्यवधानं, स्वरविधौ व्यञ्गनस्याविद्यमानत्वात्‌। अत आह-स्वरविधाविति। नेष्यत 
इति। 'समासस्य' इति सूत्रे मरुत्वानित्यत्र “ह्रस्वनुड्भ्यां मतुप्‌' इति स्वरः प्राप्नोतीति 
दोषमुद्वाव्य हलूस्वरप्राप्ताविति भाष्योक्तेरिति भावः । रेवानिति। रयिरस्यास्तीति मतुप्‌ 
'रयेर्मतौ बहुलम्‌? इति सम्प्रसारणं पूर्वरूपत्वम्‌। 'आद्गुणः' ततो ह्वस्वाभावाद्वचनम्‌। 

( ३७२३ ) नामन्य। हस्वग्रहणमनुवर्तते, मतुब्ग्रहणं च | तद्धि सप्तम्या विपरि- 
णम्यते, तेन ह्वस्वो विशेष्यते। तदाह--मतुपि यो ह्वस्व इति। सुमतीनामिति। 
सुमतिशन्दो बहब्रीहिः। 'नञ्सुभ्याम्‌- इत्यन्तोदात्तः । मतुपा ह्वस्वविशेषणं किम्‌ ? 


(९-0. JK Sanskrit Academy, Jammmu. Digitized by 53 Foundation USA 
NY I टाईट, 


५३० सुबो धिनीव्यास्यासहित-सिद्धान्तकौमुद्यां 


भिर्हृयमानः। त्रिभिष्ट्व' देव। (३७२६) न गोश्वन्साववर्णराडङ्क्रुइकृद्ध: 
६।१।१८२॥ एभ्यः प्रागुक्तं न। गवां शता | गोभ्यों गातुम्‌ । शुन॑ श्चिच्छेप॑म्‌। सो 
प्रथमैकवचने अवर्णान्तात्‌ । तेभ्यो दयुम्नम्‌ । तेषां पाहि श्रुधी हव॑म्‌। ( ३७२७) दिवो 


ज््््स्स्च्चचचनचचणणछ्णणष्छक्ल््ण्िलच्ल ययत्ियघव।यध भभ र 
भूतपूर्वेऽपि ह्रस्वे यथा स्वरः स्यात्‌ अग्नीनामित्यादौ, अन्यथा परत्वान्नित्यत्वाच्च दीर्घले 
कृते ह्रस्वाभावान्न स्यात्‌। तिसृणामित्यत्र साम्प्रतिके ह्रस्वे स्यात्‌। साम्प्रतिकाभावे 
हि भूतपूर्वगतिर्भवति, न तु सत्यपि तस्मिन्‌। नन्वेवं तिसृणामित्यत्र न स्यात्‌ | मतुपि 
तिसृभावस्यैवाभावात्‌ इष्टमेवैतत्सङ्गृहीतम्‌। अत्र हि षट्त्रिचतुर्भ्यो हलादिः? इति 
नित्यमेव विभक्तेरुदात्तत्वमिष्यते। 

(३७२५) षट्त्रि। अन्तोदात्तादित्येतन्निवृत्तम्‌। यद्येतदनुवर्तेत पञ्चानां नवानां 
चतुर्णामित्यत्र न स्यात्‌। 'त्रः संख्यायाः' इत्यादयुदात्तत्त्वात्‌। क्व तहिं स्यात्‌? 
सप्तानामष्टानाम्‌। सप्ताष्टशब्दौ घृतादित्वादन्तोदात्तौ। हलादिः किम्‌ ? चतम्रः पश्य। 
यथैतदिह हलादिग्रहणस्य व्यावर्त्यं तथा चतुर: शसि’ इत्यत्रैवावोचाम। 

(३७२६) न गो। साविति यदि सप्तमीबहुवचनग्रहणं स्यात्‌, तेभ्यः केभ्यः 
इत्यत्र न स्यात्‌ तत्किंशब्दयोः सप्तमीबहुवचने परतः त्यदाद्यत्वे कृते ' बहुवचने झल्येत्‌ 
इत्येत्त्वविधानात्‌। तेषु केषु इत्यत्रावर्णान्तत्वाभावात्‌। ताभिर्या भिरित्यादावेव स्यात्‌, 
तासु यास्वितयत्रावर्णान्तत्वात्‌। तस्मात्प्रथमैकवचनमित्याह--सरौ प्रथमेकवचन- 
मिति। अनन्तरप्रतिषेधस्यासम्भवात्‌ षाष्ठिकस्वरस्य प्रतिषेधो विज्ञायत इत्याह 
प्रागुक्तं नेति | एवं च वीरवत्तम मित्यत्र “ह्रस्वनुड्भ्यां मतुप्‌' इति न भवति | ' स्फायितञ्चि’ 
इत्यादिना रकि अन्तोदात्तो वीरशब्द: | गोभ्य इति। 'सावेकाचः' इति प्राप्तम्‌। 
शुनश्चिच्छेपमिति। अत्र “चिदि'ति पदं संहितापाठ बाहुलकात्‌ शुनःशेपशन्दस्य मध्ये 
प्रक्षिप्यते। पदकाले तु शुनःशेपं चिदिति पठयते। 'शेपपुच्छलाङ्गूलेषु शुनः' इत्यलुक्‌। 
वनस्पत्यादित्वादुभयपदप्रकृतिस्वरः। श्वन्‌शन्दे तेभ्यः तेषामित्यत्र च “सावेकाचः- 
इति प्राप्तं प्रतिषिध्यते। राडिति क्विबन्तः | राजा | अडिति । अञ्चतिः क्विबन्तः | तस्य 
सनकारस्य ग्रहणं विषयावधारणार्थम्‌। यत्र नलोपो नास्ति तत्रैव प्रतिषेधो यथा स्यात्‌। 
्राञ्चा। प्राङ्भ्याम्‌। नाश्चेः पूजायाम्‌' इति प्रतिषिध्यते नलोपः। 'अश्चेश्छन्दस्यः 
सर्वनामस्थानम्‌' इति प्राप्त निषिध्यते। गतौ तु बिभन्त्युदात्तः। स्यादेव । प्राचा ्राचे। 
क्ङिति क्विन्नन्तः | क्रुञ्चा । क्रुञ्च कौटिल्याल्पीभावयोः | 'क्रत्विकू-' इत्यादिना क्वित्‌। 
तत्रैव सूत्रे क्रुश्चेति निपातनान्नलोपाभावः। कृत्‌ करोति। कृन्ततिर्वा क्विबन्तः। कृता 
कृते। 

(३७२७) दिवो। झलादिरिति। नन्वसति सप्तमीनिर्देशे कथं पुनरत्र तदादिः 

झल्‌ ६।१।१८३।॥। दिव: परा झलादिर्विभक्तिर्नोदात्ता | द्युभिरक्तुभिः | झलिति किम्‌ ? 
उप॑ त्वाग्ने दिवेदिवे। (३७२८ ) नृ चाञ्न्यतरस्याम्‌ ६।१।१८४।। नुः परा 
झलादिर्विभक्तिर्वोदात्ता। नृभिर्येमानः। ( ३७२९ ) तित्स्वरितम्‌ ६।१।१८५॥ 
निगदव्याख्यातम्‌। क्व नूनम्‌। ( ३७३० ) तास्यनुदात्तेन्डिददुपदेशाल्लसार्व- 
धातुकमनुदात्तमन्हिङोः ६।१।१८६॥ अस्मात्परं लसार्वधातुकमनुदात्तं स्यात्‌। 
तासि। कर्ता। कर्तारौ। कर्तारः । प्रत्ययस्वरापवादोऽयम्‌। अनुदात्तेत्‌ । य आस्ते | 
डितः | अभिचष्टे अनृतेभि: | अदुपदेशात्‌। पुरुभुजा चनस्यत॑म्‌। चित्स्वरोऽप्यनेन 
बाध्यते। वर्धमानं स्वे दमें। तास्यादिभ्यः किम्‌? अभि वृधे गुंणीतः | 


विधि: । केवलझलात्मिकाया विभक्तेरभावादेव तदादिविधिः | ननु तर्हि तदन्तविधिरस्तु 
का पुनर्झलन्ता विभक्तिः | शसादिः सकारान्ता इति चेत्सत्यम्‌ । “षट्त्रिचतुर्भ्यो हलादिः” 
इत्यतः आदिरिति वर्तते | दिवः परा विभक्तिरनोदात्ता भवति, कीदृशी, यस्याझलादिरिति। 
द्युभिरिति। 'सावेकाचः' इति वा 'ऊडिदम्‌' इति वा प्राप्तः स्वरः प्रतिषिध्यते । दिवे 
दिवे इति। 'ऊडिदम्पदात्‌' इति विभक्तिरुदात्ता। 

( ३७२९ ) तित्स्वरितम्‌। निगदव्याख्यातमिति। उच्चारणेनैव व्याख्यात- 
मित्यर्थः | क्वेति। “किमोत्‌' 'तित्स्वरितम्‌' क्वाति' इति किमः क्वादेशः | 


( ३७३० ) तास्यनु। तास्यादीनां समाहारद्वन्द्वः । उपदेशग्रहणं सम्भवव्य- 
भिचाराभ्यां डिदद्यां सम्बध्यते, न तु तास्यनुदात्तेद्याम्‌। ङिदिति कर्मधारय: । 
उपदिश्यत इत्युपदेशः। तस्याकारेण डिता च विशेषणात्तदन्तविधिः। तथा च 
सत्रार्थः-तासेरनुदात्तेतो ङिददुपदेशादकारान्तोपदेशाच्च परं लसार्वधातुकमनुदात्तं स्यात्‌ 
न्हिडौ वर्जयित्वा। कर्तेत्यादि। 'लुटः प्रथमस्य डारौरसः' एकवचने डित्त्वाट्रिलोप: । 
इतरत्र'रि च' इति सलोपः। आस्त इत्यत्रादित्वाच्छपो लुक्‌ । ङित इति। अस्याप्यु- 
पदेशविशेषणान्नेह-शृणुते जरितुर्हवभ्‌। भत्र शनुरतिदेशेन डित्‌। चनस्यतमिति। 
चनोऽन्नन्तादात्मन इच्छन्तमित्यर्थः। क्यच्‌। लोट्‌ थसस्तं शप्‌ स चानुबन्धस्याने- 
कान्तत्वाददुपदेश: | चित्स्बरोऽपीति। चित्स्वरस्यावकाशः। चलनः चलनशब्दार्था- 
दकर्मकाद्युच्‌। अस्यावकाश आस्ते इत्यादौ। 'वर्धमानमि त्यत्र त्वयं निघातश्चित्स्वर्‌ 
बाधते, परत्वादिति भाव: | बर्धमानमिति। वृधु वृद्धौ) लटः शानच्‌। शप्‌ आने 
मुक्‌? इति मुक्‌। न चाऽत्र मुका व्यवधानम्‌ | यद्यकारस्यागमो मुक्‌ तदाकारोपदेशात्‌ 
पर लसार्वधातुकमिति सिद्धो निघातः। स्वावयवेन व्यवधानाभावात्‌। यद्यकारान्त- 
स्याङ्गस्य भक्तो मुक्‌, तदाऽदुपदेशलसार्वधातुकमात्रापेक्षत्वादन्तरङ्कस्वरं प्रत्यकारान्त- 

उपदेशग्रहणान्नेह-हतो वृत्राण्यार्या। लग्रहणं किम्‌ ? कतीह पचमानाः। सार्वधातुकं 
किम्‌ ? शिश्ये | अन्हिडोः किम्‌ ? हते । यदधीते । 'विन्दीन्धिखिदिभ्यो नेति वक्तव्यम्‌' 
(वा. ३७४२ ) । इन्धे राजां। एतच्च 'अनुदात्तस्य च यत्न’ (सू. ३६५१) इति 
सूत्रे भाष्ये स्थितम्‌। (३७३१) आदिः सिचोऽन्यतरस्याम्‌ ६।१।१८७॥ 
सिजन्तस्याऽऽदिरदात्तो वा | यासिष्टं वर्तिं श्विना। ( ३७३२ ) थलि च सेटीडस्तो 
बा ६।१।१९६॥ सेटि थलन्ते पदे इङ्टदात्तः अन्तो वा आदिर्वा स्यात्‌। यदा नैते 
त्रयस्तदा 'लिति' (सू. ३६७६ ) इति प्रत्ययात्ूर्वमुदात्तं स्यात्‌। लुलविथ | अत्र 
चत्वारोऽपि पययिणोदात्ताः। ( ३७३३ ) उपोत्तमं रिति ६।१।१९७।। रित्प्रत्य- 
यान्तस्योपोत्तममुदात्तं स्यात्‌। यदाहवनीये । इति प्रत्ययस्वराः । 


विशिष्टाङ्गप्रत्ययापेक्षस्य बहिरङ्गस्य मुकोऽसिद्धत्वात्सिद्धो निघातः। इत इति। 
'अनुदात्तोपदेश' इत्यनुनासिकलोपे कृते सत्यकारान्तात्परं लसार्वधातुकं भवति। 
तथाप्युपदेशग्रहणान्न भवति। न हि हन्तिरदन्त उपदिश्यते। कतीह पचमाना इति। 
'ताच्छील्यवयोवचनशक्तिषु चानश्‌? क्वचित्तु “कतीह निघ्नाना' इति दृश्यते तत्र 
निघ्नशब्दाचारक्विबन्ताच्छान्दसो मुगागमाभावः। तत्तु तास्यादिभ्यः परत्वाभावा- 
च्चिन्त्यम्‌। शिश्य इति। 'एरनेकाचः' इति यणादेशः “लिट्‌ च' इत्यार्धधातुकमेतत्‌। 
यदधीत इति। यच्छन्दप्रयोगो 'निपातैर्यद्यदिहन्त' इति निघातप्रतिषेधार्थः। अत्र 
्रत्ययाद्युदात्तत्वमेव। विद विचारणे, मिइन्धी दीप्तौ, खिद दैन्ये इति त्रयोऽनुदात्तेतः 
तेभ्यः परस्य सार्वधातुकस्यानुदात्तत्वे प्राप्ते आह--विन्दीत्यादि। एभ्यः परस्य लसार्व- 
धातुकस्यानुदात्तत्वं नेति वक्तव्यमित्यर्थः | 

( ३७३१ ) यासिष्टमिति। या प्रापणे। लुङ्‌ थसस्तम्‌। “च्लि लुङि’ 'च्छेः 
सिच्‌' 'यमरमनमाताम्‌' इतीट्सकौ। “बहुलं छन्दस्यमाड्योगे5पि' इत्यडभावः | इदमा- 
द्युदात्तत्वाभावे उदाहरणम्‌ | आद्युदात्तत्वे तूदाहरणान्तरं मृग्यम्‌। 

(३७३२) थलि। 'णमुत्यन्यतरस्याम्‌' इत्यतोऽन्यतरस्यामित्यनुवर्तमाने 
वाग्रहणं कार्यिविकत्पार्थम्‌। अन्यतरस्यांग्रहणेन कार्यविकल्पस्य सिद्धत्वात्‌। तेनेडादयः 
पर्यायेण कार्य प्रतिपद्यन्ते। ननु तवै चान्तश्च युगपत्‌- इत्यादौ युगपद्ग्रहणादेवान्यत्र 
पर्यायः-सिद्धः । सत्यम्‌ । आदेरपि प्राप्त्यर्थ वाग्रहणम्‌ । अन्यथा श्रुतयोरिङन्तयोरेव कार्यित्व 
विकल्प्येत। सेटीति किम्‌? पपाथ। लित्स्वरः | नन्विङ्ग्रहणात्सेडेव थल ग्रहीष्यत इति 
चेत्सत्यम्‌ इड्ग्रहणं तु यदेडागमः क्रियते, तदा तस्योदात्तार्थ स्यात्‌। यथा 'कर्तु: कय 
सलोपश्च इत्यत्र सः। ततश्च यथा लुलविथेत्यादौ चतुर्णां पर्यायेणोदात्तविधाने 
'ययिशे त्यादौ तर्थाभावे ऽपि पर्यायेणोदात्तत्रयं भवति एवमिङभावेऽपि स्यादित्यर्थः| 

अथ समासस्वराः 

( ३७३४) समासस्य ६।१।२२३।। अन्त उदात्तः स्यात्‌। य॒ज्ञश्रिय॑म्‌। 
(३७३५) बहुब्रीहौ प्रकृत्या पूर्वपदम्‌ ६।२।१॥ उदात्तस्वरितयोगि पूर्वपदं 
प्रकृत्या स्यात्‌। सत्यशचत्रश्र॑वस्तमः। उदाततेत्यादि किम्‌? सर्वानुदात्ते पूर्वपदे 
समासान्तोदात्तत्वमेव, यथा-समपादः। (३७३६) तत्पुरुषे तुल्यार्थतृतीया- 
सप्तम्युपमानाव्ययद्वितीयाकृत्याः ६।२।२॥। सप्तैते पूर्वपदभूतास्तत्पुरुषे प्रकृत्या। 
तुल्यश्वेतः । ' कृत्यतुल्याख्या अजात्या’ ( सू. ३४९ ) इति तत्पुरुषः । किरिणा काणः 
किरिकाणः | प॒तयन्मन्द्यत्सखम्‌। मन्दयति मादके इन्द्रे। सखेति सप्तमीतत्पुरुषः | 


( ३७३३) आहवनीय इति। बाहुलकादधिकरणेऽनीयर्‌। प्रीणनार्थात्कर्मणि 
वा। ततो गतिसमासे कृदुत्तरपदप्रकृतिस्वरः। इति प्रत्ययस्वराः | 


(३७३४) समासस्य। यज्ञश्रियमिति। षष्ठीतत्पुरुषः। श्रीशब्दस्येकार- 
स्योदात्तत्वे कृते आन्तरतम्यादियङुदात्त: | 


(३७३५) बहुत्रीहौ । इहोदात्तस्वरितग्रहणमनुवर्तमानं तद्वति वर्तते | पूर्वपद- 
सामानाधिकरण्यात्सूत्रे प्रकृत्यैतावदुक्तेऽपि स्वरप्रकरणात्प्रकृतिस्वरेणैव प्रकृतिभावो 
विज्ञायते। पूर्वपदस्य प्रकृतिभावस्तत्स्थयोरुदात्तस्वरितयोः प्रकृतिभावद्वारेणेत्याश- 
येनाह--उदात्तस्वरितयोगीति। चित्रेति। श्रूयते इति श्रवः कीर्ति: | चित्रं श्रवो यस्य 
स चित्रश्रवाः | ततस्तमप्‌। चित्रशब्दः फिट्स्वरेणान्तोदात्तः। ततः परस्य 'उदात्तादनु- 
दात्तस्य- इति स्वरितः। ततः परस्य 'स्वरितात्#हितायामनुदात्तानाम्‌' इति प्रचयः | 
समपाद इति। 'त्वत्त्वसमसिमेत्यनुच्चानी'ति सर्वानुदात्तः समशब्दः पादशब्दो 
'वृषादीनां च' इत्याद्युदात्तः। अत्र समासान्तोदात्तत्वमेव। 

( ३७३६) तुल्यश्वेत इति। 'नौवयोधर्म- इति यति 'यतोऽनावः' इत्याद्यु- 
दात्तस्तुल्यशब्दः। सदृक्‌ श्वेतः सदृशश्वेतः इति। 'समानान्ययोश्च इति व्विन्नन्तः 
सदूबशब्दः ‘गतिकारकोपपदात्कृत्‌' इति कृदुत्तरपदप्रकृतिस्वरेणान्तोदात्तः। एवं सदृश- 
शब्द: कञन्तो मध्योदात्तः । किरिणेति। 'कृगृश्कुठिमिदिच्छिदिभ्यश्च' इत्यौणा - 
दिकः इ: स च कित्‌। “भुजेः किच्च’ इत्यतः किदित्यनुवर्तनात्‌। तेन किरिगिरिशब्दौ 
्रत्ययस्वरेणान्तोदात्तौ। मन्दयत्सखमिति। मदि स्तुत्यादिषु। प्यन्ताल्लटः शत्रादेशः। 
तस्य छन्दस्युभयथा' इ्यार्द्धधातुकत्वेन शबभावात्‌ “तास्यनुदात्तेन्डिदुपदेशात्‌' इति 
निघातो न। अतः प्रत्ययाद्युदात्तत्वमेव। णेरनिटि’ इति णिलोपस्तु न। तं प्रति 
सार्वधातुकलाश्रमणात्‌। न च॒ वैपरीत्यमापादनीयम्‌। छन्दसि इष्टानुविधानात्‌ | इत्यं 


0. JK Sanskrit Academy, Jammmu. Digitized by 53 Foundation USA 


५२४ सुबोधिनीव्याख्यासहित-सिद्धान्तकौमुद्यां 


शस्त्रीश्यामा | अव्यये नञ्कुनिपातानाम्‌' ( वा. ३८०८ ) । अयज्ञो वा एष: | परिगणनं 
किम्‌ ? स्नात्वाकालकः । मुहर्तसुखम्‌। भोज्योष्णम्‌। ( ३७३७) वर्णो वर्णेष्वनेते 
६।२।३॥ वर्णवाचिन्युत्तरपदे एतवर्जिते वर्णवाचि पूर्वपदं प्रकृत्या तत्पुरुषे 
कृष्णसारङ्गः | लोहितकल्माषः | कृष्णशब्दो नवप्रत्ययान्तः | लोहितशन्द इतन्नन्त: | 
वर्णः किम्‌? परमकृष्णः। वर्णेषु किम्‌ ? कृष्णतिलाः। अनेते किम्‌ ? कृष्णैत: 
( ३७३८ ) गाधलवणयोः प्रमाणे ६।२।४॥ एतयोरुत्तरपदयोः प्रमाणवाचिनि 
तत्पुरुषे पूर्वपदं प्रकृत्या स्यात्‌। अरित्रगाधमुदकम्‌। तत्प्रमाणमित्यर्थः | गोलवणम्‌ 


मन्दयच्छन्दोऽन्तोदात्तः । शस्त्रीश्यामेति। ‘उपमानानि सामान्यवचनैः इति समासः 

शस्त्रीशब्दो गौरादिङीषन्तोऽन्तोदात्तः। अव्यये । निपातत्वादेव सिद्धे नञ्ग्रहणमकर- 
णिरित्यादौ परस्यापि कृत्स्वरस्य बाधनार्थम्‌। अकरणिरित्यादौ “आक्रोशे नञ्यनिः’ 
इत्यनिः। किञ्च तिम्र' इत्यत्र “तिसृभ्यो जसः' इति सतिशिष्टोऽपि विभक्तिस्वरो 
नञ्स्वरेण बाध्यते। अपि च चत्वारः अनड्वाह इत्यत्र सतिशिष्टोऽप्याम्‌ स्वरो बाध्यते 
अव्ययीत्यत्र 'जिदृक्षि-' इत्यादिना धातुना समासं निपात्य इनिः क्रियते, तस्यापि स्वरस्य 
बाधनार्थं कुग्रहणं चादिषु पाठाभावात्‌। स्नात्वेति। मयूरव्यंसकादिरयम्‌। नन्वयं 
तत्रैवान्तोदात्तो निपात्यतामिति चेन्न। सामिकृतं स्वयंधौतमित्यादिवारणाय परिगणन- 
स्यावश्यकत्वात्‌। अन्यथा तत्रापि पूर्वपदप्रकृतिस्वरः स्यात्‌। इष्यते तु समासस्ये- 
त्यन्तोदात्तः। सामिकृतमित्यादौ 'सामि' 'स्वयं क्तेन' इति समासः । मुहूर्तसुखमिति। 
'कालाध्वनो:' इति द्वितीया। 'अत्यन्तसंयोगे च' इति समासः। मुहूर्तशब्दः 
पृषोदरादिरन्तोदात्तः। भोज्योष्णमिति। ' कृत्यतुल्याख्या’ इति समासः । भोज्यशब्दो 
प्यदन्तः “तित्स्वरितम्‌' इति स्वरितान्तः। 


( ३७३७) वर्णो वर्णे। अत्र एत इति प्रतिषेधाद्वहुवचननिर्देशाच्च उत्तरपदे 
स्वरूपग्रहणं न, तत्साहचर्यात्पूर्वपदेऽपि स्वरूपग्रहणं न | तदाह-_वर्णवाचिनीत्यादि। 
कृष्णशब्दो नब्प्रत्ययान्त इति। 'वृषेर्वर्ण' इति विहितो यो नक्‌ तदन्त इत्यर्थः। 
कृष्णशब्दः 'कृष्णस्याऽमृगाख्या चेत्‌’ इत्यन्तोदात्तो वेदे। भाषायां तु “वर्णानां 
तणतिनितान्तानाम्‌' इत्याद्युदात्तः । इतन्नन्त इति । रहे रश्च लो वा’ इति इतनप्रत्ययान्तो 
नित्स्वरेणाद्युदात्त: । कृष्णतिला इति। 'वर्णो वर्णेन’ इति प्रतिपदोक्त: समास इह 
गृह्यते, तेनैव सिद्धे वर्णग्रहणं चिन्त्यप्रयोजनम्‌। 

(३७३८) गाध। अरित्रगाधमिति। अरित्रं नौकाष्ठ, तस्य गाधं सपृश्यमातं 


तलम्‌ गाध्यत डूति गाध: गष तिष्ठाम कर्मणि, +र क्लीबत्वम्‌। 

यावद्गवे दीयते तावदित्यर्थः। अरित्रशब्द इत्रान्तो मध्योदात्तः। प्रमाणमियत्ता 
परिच्छेदमात्रं, न पुनरायाम एव। प्रमाणे किम्‌ ? परमगाधम्‌। ( ३७३९) दायाद्यं 
दायादे ६।२।५।। तत्पुरुषे प्रकृत्या। धनदायादः। धनशन्दः क्युप्रत्ययान्तः 
्रत्ययस्वरेणाद्युदात्तः। दायाद्यं किम्‌ ? परमदायादः। ( ३७४०) प्रतिबन्धि 
चिरकृच्छ्रयोः ६।२।६॥ प्रतिबन्धवाचि पूर्वपदं प्रकृत्या एतयोः परतस्तत्पुरुषे। 
गमनचिरम्‌। व्याहरणकृच्छ्रम्‌। गमनं कारणविकलतया चिरकालभावि कृच्छुयोगि 
च प्रतिबन्धि जायते। प्रतिबन्धि किम्‌ ? मूत्रकृच्छ्रम्‌। ( ३७४१ ) पदेऽपदेशे 
६।२।७॥। व्याजवाचिनि पदशब्द उत्तरपदे पूर्वपदे प्रकृत्या तत्पुरुषे | मूत्रपदेन प्रस्थितः | 


गोलवणमिति। षष्ठीसमासः | गोशब्दो ' गमेर्डोः इति डोप्रत्ययान्तोऽन्तोदात्तः | इत्रान्त 
इति। 'अर्तिलूधूसूखनसहचर इत्र: इति विहित: | मध्योदात्त इति। प्रत्ययस्वरेण। 
इयत्ता परिच्छेदमात्रमिति। इयत्तायाः परिच्छित्तिरियत्तापरिच्छेदः। क्रियाशब्दोऽत्र 
प्रमाणशब्दो गृह्यते, न पुनरायाममात्रो रूढ इत्यर्थः | 

(३७३९) दायाद्यम्‌। दातव्यो दायोंऽशः। दायमादत्ते दायाद: | मूलविभु - 
जादित्वात्कः | दायादस्य भावो दायाद्यम्‌ | दायस्य दानं तत्सम्बन्धनो वा | इह तु लक्षणया 
आदीयमाने दाये एव दायाद्यशब्दो वर्तते | दायादशब्दे परे दायाद्यवाचि पूर्वपदं प्रकृतिस्वरं 
स्यात्‌ क्युप्रत्ययान्त इति। 'कृपृवृजिमन्दिनिधाञः क्युः' इति विहितः | परमदायाद 
इति। अत्र समासान्तोदात्तत्वमेव। 

( ३७४० ) प्रतिबन्धि। कार्यसिद्धिं प्रतिबध्नातीति प्रतिबन्धि। आवश्यके 
णिनिः। गमनचिरम्‌। व्याहरणकृच्छ्रमिति। गमनव्याहरणशब्दौ ल्युडन्तौ | तयोर्लि- 
त्स्वर: | अत्र विशेषणसमासः | ननु सामानाधिकरण्ये सति विशेषणसमासो भवति | 
न चेह तदस्ति। गमनशब्दस्य गतिवाचित्वाच्चिरशब्दस्य कालवाचित्वात्‌ | नैष दोषः | 
चिरकालवाचिनि गमनेऽत्र चिरशब्दो वर्तते, गमनमत्र विशेष्यं तद्विशेषणे तु चिरकृच्छे 
तत्र विशेष्यस्य पूर्वनिपातनार्थं मयूरव्यंसकादित्वमपयेष्टव्यम्‌ | पूर्वपदस्य प्रतिबन्धि- 
वाचित्वमुपपादयति | गमनमित्यादि। कारणवैकल्याद्धि चिरकालभावि गमनं कार्यसिद्धेः 
प्रतिबन्धि जायते | कृच्छ्र्योगि वा, कृच्छं दुःखं तद्योगि वा कार्यसिद्धेः प्रतिबन्धि जायते। 
मूत्रकृच्छरमिति। षष्ठीमासः। 

( ३७४१) पदेऽपदेशे। अपदेशो व्याजः। 'व्याजोऽपदेशो लक्ष्यं च' इत्य- 
मरात्तदाह--व्याजवाचिनीति। उच्चारपदेनेति। उच्चारः पुरीषक्रिया। विष्णु- 

उच्चारपदेन | मूत्रशन्दो घञन्त: | उच्चारशब्दो घञन्त: | 'थाथ-' ( सू. ३८७८ )। 
आदिस्वरेणान्तोदात्तः | अपदेशे किम्‌ ? विष्णुपदम्‌। ( ३७४२ ) निवाते वातत्राणे 
६।२।८॥। निवातशब्दे परे वातत्राणवाचिनि तत्पुरुषे पूर्वपदं प्रकृत्या | कुटीनिवातम्‌। 
कुड्यनिवातम्‌। कुटीशब्दो गौरादिङीषन्तः । कुड्यशब्दो ड्यगन्त: । यगन्त इत्यन्ये | 
वातत्राणे किम्‌? राजनिवाते वसति। निवातशब्दोऽयं रूढः पार्श्वे। ( ३७४३) 
शारदेऽनार्तवे ६।२।९॥ ऋतौ भवमार्तवम्‌। तदन्यवाचिनि शारदशब्दे परे ततप 
पूर्वपदं प्रकृतिस्वरं स्यात्‌। रज्जुशारदमुदकम्‌। शारदशब्दो नूतनार्थः। तस्यास्व- 
पदविग्रहः | रज्जोः सद्य उद्वृतम्‌। रज्जुशन्दः 'सृजेरसुम्‌ च' (उ.) इत्यायुदात्तो 
व्युत्पादितः | अनार्तवे किम्‌? उत्तमशारदम्‌। ( ३७४४ ) अध्वर्युकषाययोर्जातौ 
६।२।१०॥। एतयोः परतो जातिवाचिनि तत्पुरुषे पूर्वपदं प्रकृतिस्वरम्‌। कठाध्वर्युः | 
दौवारिककषायम्‌। कठशन्दः पचाद्यजन्तः। तस्मात्‌ वैशम्पायनान्तेवासिभ्यश्च 
(सू. १४८४) इति णिनेः 'कठचरकाल्लुक्‌' ( सू. १४८७ ) इति लुक्‌। द्वारि नियुक्त 
इति ठक्यन्तोदात्तो दौवारिकशब्दः। जातौ किम्‌? परमाध्वर्युः। ( ३७४५) 


( ३७४२ ) निवाते। निवातशब्दे परे वातत्राणवाचिनीति। वातत्राणाथ 
निवातशब्दे परे इत्यर्थः | वातस्याभावो निवातमित्यव्ययीभावः | निरुद्धो वातोऽस्मिन्निति 
बहुब्रीहिर्वा | तत्र कुड्यादयो वर्तमानाः समानाधिकरणा निवातशब्देन समस्यन्ते। कुटी 
एव निवातं कुटीनिवातम्‌ | कुड्य एव निवातं कुड्यनिवातम्‌ | डयगन्त इति । कवतेडर्चक्‌ 
डकारस्येतसंज्ञा न भवति। गुणप्रतिषेधार्थात्ककारानुबन्धात्‌। यगन्त इत्यन्ये इति। `ते 
तु कवतेर्डयन्निति सूत्रमधीयते' | 


( ३७४३ ) शारदे। नूतनार्थ इति | अव्युत्पन्न इत्यर्थः | रज्जोः सद्य उद्धुत- 
मिति। रज्जुबद्धपात्राधारे रज्जुशब्दः। इदानीमेव कूपादुद्धृतं नूतनं जलमित्यर्थः। 
सृजेरसुम्चेति। स्कन्देः सलोपश्च' इत्यतः सलोप इति वर्तति 'भृमृशीङ्‌ इत्यतः उरिति। 
'धान्ये नित्‌' इत्यतो निदिति। सृजेरुः स्यात्स च नित्‌ धातोरसुगागमः सलोपश्चेत्यर्थ:। 
त्र सृजेरन्त्यादचः परेऽसुमि सलोपयणादेशेऽसुम्‌ सकारस्य जशत्वे च रज्जुरिति भवति। 
आद्युदात्त इति। प्रत्ययस्य नित््वान्नित्स्वरेण। उत्तमशारदमिति। शरदि ऋतौ भवं 
शारदम्‌ । 

( ३७४४ ) अध्ब। कठाध्वर्युरिति। अध्वर यज्ञ यातीत्यध्वर्युः ऋत्विग्विशेषः। 
कठेन प्रोक्तं छन्दोऽधीते कठ:। कठशब्दादण्णन्तात्‌ णिनिप्रत्ययः तस्य लुक्‌ | अध्धेत्रणस्तु 


६ १ इति ल्क शेषणसमासो: 5 
प्रोक्ताल्लुक्‌ इति लव | विशेषणसमासोऽयम्‌ | दोवा[िककरप्रामस्रिति9,्रष्टीसमास | 


समासस्वर-प्रकरणम्‌ ५३७ 


सदृशप्रतिरूपयोः सादृश्ये ६।२।११॥। अनयोः पूर्व प्रकृत्या । पितृसदृशः । सादृश्ये 
किम्‌ ? परमसदृशः। समासार्थो5त्र पूज्यमानता न सादृश्यम्‌। ( ३७४६) द्विगौ 
प्रमाणे ६।२।१२॥। द्विगावुत्तरपदे प्रमाणवाचिनि तत्पुरुषे पूर्वपदं प्रकृतिस्वरम्‌। 
प्राच्यसप्तमः । सप्त समाः प्रमाणमस्य । प्रमाणे लो द्विगो नित्यम्‌' ( वा. २१२८-२९ ) 
इति मात्रचो लुक्‌ । प्राच्यशब्द आद्युदात्तः । प्राच्यश्चासौ सप्तसमश्च प्राच्यसप्तसमः | 
द्विगौ किम्‌ ? व्रीहिप्रस्थः | प्रमाणे किम्‌ ? परमसप्तसमम्‌। ( ३७४७) गन्तव्यपण्यं 
बाणिजे ६।२।१३।। वाणिजशब्दे परे तत्पुरुषे गन्तव्यवाचि पण्यवाचि च पूर्वपदं 
प्रकृतिस्वरम्‌। मद्रवाणिज: | गोवाणिजः। सप्तमीसमासः। मद्रशब्दो रवप्रत्ययान्तः। 
गन्तव्येति किम्‌? परमवाणिजः। ( ३७४८ ) मात्रोपज्ञोपक्रमच्छाये नपुंसके 


(३७४५) सदृश। सादृश्यवाचिनि तत्पुरुषे पूर्वपदं प्रकृत्या एतयोरुतरपदयोः। 
पितृसदृश इति । पितृमातृशन्दावुणादितृजन्तौ चितस्वरेणान्तोदात्तौ | नन्वत्र 'पूर्वसदृश- 
समोनार्थ' इति तृतीयासमासे कृते ' तत्पुरुषे तुल्यार्थ' इत्येव सिद्धम्‌। न च तुल्यार्थयोगे 
षष्ठ्या अपि विहितत्वेन षष्ठीसमासार्थमिदमिति वाच्यम्‌ । तत्रानभिधानात्षष्ठीसमासो 
नेत्यपि सुवचत्वादिति चेन्मैवम्‌। अलुक्समासानुरोधेन षष्ठीसमासस्वीकारस्यावश्य- 
कत्वात्‌। तद्यथा-दास्याः सदृशो वृषल्याः सदृश इति। “षष्ठया आक्रोशे’ इत्यलुक्‌। 
दासीशब्दो 'दंसेष्टो न आ च' इति दसेष्टप्रत्ययः नकारस्य चाकारः। प्रत्ययस्वरेण 
दासशब्द अन्त उदात्त: | टितत्वान्डीप्‌। 'यस्य' इति लोप: | 'अनुदात्तस्य च यत्र' इति 
डीप उदात्तत्वम्‌। वृषलशब्दाज्जातिलक्षणो डीष्‌। उभयत्रापि “उदात्तयणो हत्पूर्वात्‌ 
इति विभक्तिरदात्ता। नन्वेवं तृतीयासमासविधायके 'पूर्वसदृश' इति सूत्रे सदृशग्रहणं 
मास्तु सर्वत्र षष्ठीसमासोऽस्तु इति चेन्मैवम्‌ । यत्र षष्ठचर्थो नास्ति तदर्थ सदृशग्रहणम्‌। 
विद्यया सदृशो विद्यासदृश इति । अन्यो देवदत्तादिरत्र प्रतियोगी | 

(३७४६) प्राच्यशब्द आद्युदात्त इति। 'दयुप्रागपागुदवप्रतीचो यत्‌' इति 
यदन्तत्वात्‌ 'यतो5नाव:' इत्याद्युदात्तः | परमसप्तसममिति। सप्तानां समानां समाहारः 
सप्तसमम्‌। समाहारद्विगुः । पात्रादित्वात्‌ सत्रीत्वाभावः | 

( ३७४७) गन्तब्यपण्यम्‌। वणिगेव वाणिजः प्रज्ञादित्वादण्‌। मद्रवाणिज 
इति। मद्रेषु गत्वा व्यवहरतीत्यर्थः। गोवाणिज इति। गमेर्डोः | अन्तोदात्तोऽयम्‌। 
सप्तमीसमास इति । सप्तमीति योगविभागात्‌ मद्रवाणिजेत्यत्र षष्ठीसमासः | रकृप्रत्य- 
यान्त इति। 'स्फायितश्चि' इति विहितो रक्‌ तदन्तादित्यर्थः। प्रत्ययस्वरेणान्तो- 

६।२।१४॥ मात्रादिषु परतो नपुंसकवाचिनि तत्पुरुषे तथा। भिक्षायास्तुत्यप्रमाण 
भिक्षामात्रम्‌। भिक्षाशब्दो “गुरोश्च हलः? ( सू. ३२८० ) इत्यप्रत्ययान्तः । पाणिन्यु- 
पज्ञम्‌। पाणिनिशब्द आद्युदात्तः | नन्दोपक्रमम्‌। नन्दशब्द: पचाद्यजन्त: | इषुच्छा- 
यम्‌ | इषुशब्द आद्युदात्तो नित्त्वात्‌ । नपुंसके किम्‌ ? कुड्यच्छाया | ( ३७४९ ) सुख- 
प्रिययोहिति ६।२।१५॥ एतयोः परयोर्हितवाचिनि तत्पुरुषे तथा | गमनप्रियम्‌। 
गमनसुखम्‌। गमनशब्दे लित्स्वरः। हिते किम्‌? परमसुखम्‌। ( ३७५०) प्रीतौ 
च ६।२।१६॥। प्रीतौ गम्यायां प्रागुक्तम्‌ । ब्राह्मणसुखं पायसम्‌ | छात्रप्रियोऽनध्यायः | 
ब्राह्मणच्छात्रशब्दौ प्रत्ययस्वरेणान्तोदात्तौ। प्रीतौ किम्‌ ? राजसुखम्‌। ( ३७५१) 
स्वं स्वामिनि ६।२।१७॥। स्वामिशब्दे परे स्ववाचि पूर्वपदं तथा। गोस्वामी । स्वं 
किम्‌? परमस्वामी। ( ३७५२) पत्यावैश्वर्ये ६। २1१८ दमूंना गृहप॑तिदमे। 

( ३७४८ ) मात्रो। तथेति। पूर्वपदं प्रकृतिस्वरं स्यादित्यर्थः | भिक्षाशब्दो- 
ऽप्रत्ययान्तोऽन्तोदात्तः। मात्रशब्दस्तु तुल्यपर्यायो वृत्तिविषये तुल्यप्रमाणे वर्तते 
भिक्षायास्तुल्यप्रमाणमित्यस्वपदविग्रहः | षष्ठीतत्पुरुषः । तदाह--भिक्षाया इति। 
पाणिन्युपज्ञमिति। उपज्ञायत इति उपज्ञा। 'आतश्चोपसर्गे’ कर्मण्यङ्। पाणिनिशब्द 
इञन्तत्वादाद्युदात्तः। तस्य उपज्ञा इति षष्ठीसमासः 'उपज्ञोपक्रमं तदाद्याचिख्या- 
सायाम्‌' इति नपुंसकता । नन्दोपक्रममिति। षष्ठीसमासः | अत्रापि पूर्ववन्नपुंसकता। 
उपक्रम्यते इति कर्मणि घञ्‌। नोदात्तोपदेशस्य’ इति वृद्धिप्रतिषेधः | इषुच्छायमिति। 
इषूणां छायेति तत्पुरुषः । छाया बाहुल्ये’ इति नपुंसकता | इषेः किच्च' इत्युप्रत्ययान्त 
इषुः, तत्र निदधिकारादाद्युदात्तस्तदाह--इषुशब्द इति । 

( ३७४९ ) गमनसुखमिति। समानाधिकरणसमासो मयूरव्यंसकादिर्वा। 
लित्स्बर इति। गमनशब्दो ल्युडन्तः खिति' इति सूत्रेणाद्युदात्त: । 

(३७५०) प्रागुक्तमिति। सुखप्रिययोः परयोस्तत्पुरुषे पूर्वपदं प्रकृतिस्वरं 
स्यादित्यर्थः | योगविभागो यथासंख्यनिवृत्त्यर्थ: | ननु “सुखप्रिययोः” इत्येतावत्ूर्वसूत्र 
कृत्वा 'हिते च इति वक्तव्यम्‌। तत्राद्ये सूत्रे सुखप्रिययोः | प्रीत्यव्यभिचारादेव प्रीतौ 
गम्यमानायां भविष्यतीति चेत्‌। सत्यम्‌। प्रीतिग्रहणं तदतिशयप्रतिपत्त्यर्थम्‌ । ब्राह्मण- 
च्छात्रशब्दाविति। ब्रह्मणोऽपत्यमित्यण्‌। 'ब्राह्मोऽजातौ’ इति जातौ टिलोपा- 
भावेऽन्निति प्रकृतिभावः | छात्रशब्दः “छत्रादिभ्यो णः? इति णप्रत्ययान्तः | 


(३४५२१. पुल ऐश्यर्शि पतिले मो मक प्रकरतिस्नर सात्‌ तत्पुरुषे। 


समासस्वर-प्रकरणम्‌ ५३९ 


( ३७५३) न भूवाक्चिहिधिषु ६।२।१९॥। पतिशब्दे परे ऐश्वर्यवाचिनि तत्पुरुषे 
नैतानि प्रकृत्या । भुवः पतिर्भूपतिः । वाक्पतिः चित्पतिः । दिधिषूपतिः | ( ३७५४ ) 
वा भुवनम्‌ ६।२।२०॥। उक्तविषये। भुवनपतिः | 'भूसूधूभ्रस्जिभ्यः' ( उ.सू. ) इति 
कयुन्नन्तो भुवनशब्दः। ( ३७५५ ) आशङ्काबाधनेदीयस्सु सम्भावने ६।२।२१ 
अस्तित्वाध्यवसायः सम्भावनम्‌। गमनाशङ्कमस्ति। गमनाबाधम्‌। गमननेदीयः। 
गमनमाशङ्कचते, आबाध्यते, निकटतरमिति वा सम्भाव्यते। सम्भावने किम्‌ ? 
परमनेदीयः। ( ३७५६ ) पूर्वे भूतपूर्वं ६।२।२२। आढ्यो भूतपूर्वः आढ्यपूर्वः । 
पूर्वशब्दो वृत्तिविषये भूतपूर्वे वर्तते। भूतपूर्वे किम्‌ ? परमपूर्वः। ( ३७५७) सवि- 


गृहपतिरिति षष्ठीसमासः। 'गेहे कः' इति कप्रत्ययान्तो गृहशब्दः प्रत्ययस्वरे- 
णान्तोदात्त: | 

(३७५३) न भू। भ्वादीना समाहारद्वन्द्वे नपुंसकत्वम्‌ | ह्वस्वत्वम्‌। एतानीति। 
भूवाक्चिद्दिधिषु एतानीत्यर्थ: । न प्रकृत्येति पूर्वे प्राप्त: प्रतिषिध्यते । भूपतिरित्यादि | 
षष्ठीसमासा एते। तत्र भ्वादयस्त्रय: क्विबन्ताः। दिधिषूशब्द: अन्दृदुम्भूजम्बूकफेल्‌- 
कर्कन्धूदिधिषू' इत्यूप्रत्ययान्तो निपातितः | सर्वेऽप्यन्तोदात्ताः । 

(३७५४) वा भुवनं। उक्तविषये इति। ऐश्वर्यवाचिनि पतिशब्दे परे भुवन- 
शब्द: पूर्वपदप्रकृतिस्वरः स्यात्‌। 'पत्यावैश्वर्ये' इति प्राप्ते विकल्पोऽयम्‌। भुवनपति- 
रिति । भुवनशब्द: क्युन्प्रत्ययान्तो नित्स्वरेणाद्युदात्त: | 

(३७५५) आशङ्काबाध। आशङ्काबाधनेदीयस्सूततरपदेषु सम्भावनवाचिनि 
तत्पुरुषे पूर्वपदं प्रकृतिस्वरं स्यात्‌। शकि शङ्कायाम्‌ | बाधृ लोडने। आडपूर्वाभ्या कर्मणि 
घज्‌। अतिशयेनाऽन्तिकं नेदीयः । द्वयोरन्तिकयोर्मध्ये एकस्यातिशयविवक्षायामीयसुनि 
'अन्तिकबाढ़योः-' इति नेदादेशः | गमनाशङ्कादयो विशेषणसमासा:, मयूरव्यंसकादयो 
वा। अस्तित्वाध्यवसाय इति। अस्तित्वनिश्चयः। गमनाशङ्कमिति। पूर्वपदाति 
्युडन्तानि। तत्र लित्स्वरः। गमनमाशङ्कधत इत्यादि। सम्भाव्यत इत्यस्य 
प्रत्येकमन्वयः | गमनमाशङ्कयते इति सम्भाव्यते। गमनमाबाध्यत इति सम्भाव्यते। 
गमनं निकटतरमिति वा सम्भाव्यते। 

(३७५६) पूर्वे भूतपूर्वं । भूतपूवर्थ पूर्वशब्दे परे पूर्वपदं प्रकृतिस्वरं स्यात्‌ | 
आढयो भूतपूर्व इति। यः पूर्वमाढ्य आसीत्स एवमुच्यते। आढयपूर्व इति। अत्र 
विशेषणसमासो मयूरव्यंसकादिर्वा | आढयशब्दः आइपूर्वाद्‌ ध्यायतेः घञर्थे कविधानम्‌' 
इति कर्मणिक् [| झातो लोपः । पृषोदरादितवाद्धस्य ढः थाथादिस्वरेणान्तोदात्तः | परमपूर्व 

पृ? सुबोधिनीव्याख्यासहित-सिद्धान्तकोमुद्यां 


धसनीडसमर्यादसवेशसदेशेषु सामीप्ये ६।२।२३॥ एषु पूर्व प्रकृत्या। मद्रस- 
विधम्‌। गान्धारसनीडम्‌। काश्मीरसमयदिम्‌। मद्रसवेशम्‌। मद्रसदेशम्‌। सामीप्ये 
किम्‌ ? सह मर्यादया समर्यादं कषेत्रम्‌। चैत्रसमर्यादम्‌। ( ३७५८ ) विस्पष्टादीनि 
गुणवचनेषु ६।२।२४।। विस्पष्टकटुकम्‌। विस्पष्टशब्दो 'गतिरनन्तरः' 
(सू. ३७८३ ) इत्याद्युदात्तः। विस्पष्टेति किम्‌ ? परमलवणम्‌। गुणेति किम्‌? 
विस्पष्टब्राह्मणः | विस्पष्ट। विचित्र । व्यक्त | सम्पन्न। पण्डित। कुशल | चपल। 


इति। परमश्चासौ पूर्वश्चेति योऽयं वाक्यार्थः पूज्यमानतालक्षणस्तस्मिन्निह प्रत्युदाहरणे 
समासः। परमश्चासौ भूतपूर्वश्चेति विग्रहे तूदाहरणमेव । 

( ३७५७) सविध। सामीप्यार्थेषु। सविधादिषूत्तरपदेषु पूर्वपदं प्रकृत्या 
तत्पुरुषे । मद्रसविधमिति । सर्वत्रोदाहरणे षष्ठीसमासः | मद्र: रगन्तेनोदात्तः । गान्धारिः 
'कर्दमादीनां च' इत्याद्युदात्तो वा काश्मीरो 'लघावन्ते-' इति मध्योदात्तः । सविधादीनां 
सह विधया इत्येवमादिका व्युत्पत्तिरेव केवलम्‌। समीपवाचिनस्त्वेते समुदायाः | मद्रादीनां 
सविधं समीपमित्यर्थः | समर्यादमिति। 'वोपसर्जनस्य' इति सहस्य सादेशः | चैत्रसम- 
यदिमिति षष्ठीसमासः | सविधादिषु किम्‌ ? मद्रसमीपम्‌। 

( ३७५८) विस्पष्टा। गुणवचनेषु परेषु विस्पष्टादीनि प्रकृत्या स्युः। 
विस्पष्टकटुकमिति। _ स्पश बाधनस्पर्शनयोरि'त्यस्य ण्यन्तस्य निष्ठायां वा 
दान्तशान्त-' इति स्पष्टशब्दो निपातितः | तस्य विशब्देन गतिसमासः | विस्पष्टं 
कटकमिति विग्रहः । विस्पष्टादीनि शब्दप्रवृत्तिनिमित्तस्य विशेषणानि, न द्रव्यस्य 
कटुकादिशब्दैर्गुणवदद्रव्यमभिधीयते इति सामानाधिकरण्याभावात्कर्मधारयाभावे सुप्सु- 
पेति समास: | विचित्रेत्यादि। चित्र चित्रीकरणे चुरादिण्यन्तादेरच्‌। विशेषेण चित्र 
विचित्रं प्रादिसमासः, तत्पुरुषे तुल्यार्थः इत्यव्ययपूर्वपदप्रकृतिस्वरेणाद्युदात्तः। चिती 
संज्ञाने निष्ठा | विगतं चित्रमस्य इति विचित्रः । बहुव्रीहौ प्रकृत्या पूर्वपदम्‌' इत्यादुदात्त: 
अञ्जू व्यक्तयादिषु। तस्य विपूर्वस्य निष्ठायां गतिस्वरे 'उदात्तस्वरितयोः-' इति 
स्वरितादिः। पदेः कर्तरि क्तः। थाथादिस्वरेणान्तोदात्तः। गतिस्वरस्तु न। कर्मणीति 
तत्र वर्तते । अथ कर्तीरे क्तः । “फलिपाटिनमिमनिजनां गुक्पटिनाकिधतश्च इत्युप्रत्ययान्तः 
पटुशब्दः | तत्र निदित्यधिकारादाद्युदात्तः। पडि गतौ। क्तः प्रत्ययस्वरः उणादिवृत्तौ 
तु पण व्यवहारे स्तुतौ च। ञमन्ताड्ड: | पण्डा बुद्धि: सा सञ्जाताऽस्येति तारकादि- 
त्वादितच्‌। एवमुक्तम्‌। कुशान्‌ लातीति कुशलः। 'आतोऽनुपसर्गे' इति कः 
कृत्स्वेणज्तो कृत, | चप मन्दाया गृतौ। असात. .तपेर्लोस्याया,'रति,कलप्रत्यय:! 

निपुण। ( ३७५९ ) श्रज्या5वमकन्पापवत्सु भावे कर्मधारये ६।२।२५॥ श्र ज्य 

अवम कन्‌ इत्यादेशवति, अवमशब्दे, पापशब्दवति चोत्तरपदे भाववाचि पूर्वपदं 

प्रकृत्या। गमनश्रेष्ठम्‌। गमनज्यायः। गमनाऽवमम्‌। गमनकनिष्ठम्‌। गमनपा- 

पिष्ठम्‌। श्रेत्यादि किम्‌ ? गमनशोभनम्‌। भावे किम्‌ ? गम्यतेऽनेनेति गमनम्‌। गमनं 
श्रेयो गमनश्रेयः। केति किम्‌? षष्ठीसमासे मा भूत्‌। ( ३७६०) कुमारश्च 
६।२।२६॥ कर्मधारये। कुमारश्रमणा । कुमारशब्दोऽन्तोदात्तः। ( ३७६१) आदिः 
प्रत्येनसि ६।२।२७॥ कुमारस्यादिरुदात्तः प्रत्येनसि परे कर्मधारये | प्रतिगतमेनोऽस्य 
प्रत्येना: । कुमारप्रत्येनाः । ( ३७६२ ) पूणेष्वन्यतरस्याम्‌ ६।२।२८॥ पूगा गणास्ते- 
घूक्त॑ वा। कुमारचातकाः। कुमारजीमूताः। आद्युदात्तत्वाभावे 'कुमारश्च' 
OO 5 


तत्र 'वृषादिभ्यश्चित्‌' इत्यतश्चिदिति वर्तनादन्तोदात्तः। पुण कर्मणि शुभे। 'इगुपध- 
्ञाप्रीकिरः कः? । थाथादिस्वरेणान्तोदात्तः। 

( ३७५९ ) श्रज्या। श्रज्यावमकनामादेशानामुत्तरपदत्वासम्भवात्सामर्थ्यात्त- 
द्वृदुत्तरपद गृह्यत इत्याह-इत्यादेशबतीति। इष्ठेयसुनो: 'प्रशस्यस्य श्रः' ज्य च 
“युवाल्पयोः कनन्यतरस्याम्‌'। गमनश्रेष्ठमित्यादि। मयूरव्यंसकादित्वाद्राजदन्ता- 
दित्वाद्वा विशेषणस्य परनिपातः। पापिष्ठमिति। विन्मतोर्लुक्‌ । उदाहरणे “नपुंसके 
भावे क्तः” “ल्युट्‌ च' इति भावे ल्युट्‌ | तदद्तान्येतानि पूर्वपदानि लित्स्वरेणादयुात्तानि। 
गम्यतेऽनेनेति। 'करणाधिकरणयोश्च' इति करणे त्युट्‌ । केति किमिति। कर्मधारय 
इति किमर्थमित्यर्थः । 


(३७६०) कुमारश्च। कुमारशब्दः पूर्वपदं प्रकृतिस्वरं स्यात्‌। कुमार- 
श्रमणेति। कुमारी श्रमणा कुमारश्रमणा। “कुमारः श्रमणादिभिः इति समासः। 
लिङ्गविशिष्टपरिभाषया कुमारीशब्दस्य समासे पुंवद्वावः। अन्तोदात्त इति। कुमार 
क्रीडायाम्‌ । पचाद्यच्‌, चित्स्वरः । अत्र कुमार: श्रमणादिभिः इत्यस्यैव ग्रहणं प्रतिपदो- 
क्तत्वात्‌ केचित्तु सर्वस्यैव कर्मधारयस्य ग्रहणमिच्छन्ति। तथा च कुमारञ्राह्मण इत्यत्र 
ूर्वपदप्रकृतिस्वरत्वं मतभेदेन भवति | 


(३७६१) आदिः। आदिरिति षष्ठ्यर्थे प्रथमा। पूर्वत्र कुमारशब्दस्य 
प्रकृतिभावेन यः स्वरः प्राप्तः सोशत्रादेर्भवतीति सूत्रार्थः | एवं स्थिते फलित- 
माह-कुमारस्यादिरुदात्तः स्यादिति। 


(३७६२) पूगेषु। गणवाचिन्युत्तरपदे कर्मधारये कुमारस्यादिश्दात्तो वा 
स्यात्‌ । कुमारचातका इति। चातकादयः पूगशब्दसतेभ्यः 'पूगाळ्यो ग्रामणीपूर्वात्‌ 

( सू. ३७६० ) इत्येव भवति। ( ३७६३ ) इगन्तकालकपालभगालशरावेषु हिगो 
६।२।२९॥ एषु परेषु पूर्व प्रकृत्या । पञ्चारत्तयः प्रमाणमस्य पञ्चारत्नि: | दश मासान्‌ 
भूतो दशमास्यः। पञ्च मासान्‌ भूतः पश्चमास्यः । तमधीष्ट' ( सू. १७४४) 
इत्यधिकारे 'द्विगोर्यप्‌' (सू. १७४६) | पञ्चकपालः | पञ्चभगालः | पञ्चशरावः | श्र: 
संख्यायाः ( फि० ) इति पञ्चञ्छन्द आद्युदात्तः। इगन्तादिषु किम्‌ ? पश्चाश्व: | द्विगौ 
किम्‌ ? परमारलिः। ( ३७६४ ) बह्ृन्यतरस्याम्‌ ६।२।३०॥। नहुशन्दस्तथा वा | 
बहुरत्नि: । बहुमास्यः। बहुकपालः। बहुशब्दोऽन्तोदात्तः। तस्य यणि सति 
'उदात्तस्वरितयोः' (सू. ३६५७) इति भवति। ( ३७६५ ) दिष्टिवितस्त्योश्च 
६।२।३१॥। एतयोः परतः पूर्वपदं प्रकृत्या वा द्विगौ। पञ्चदिष्टिः | पञ्चवितस्तिः। 
(३७६६) सप्तमी सिद्धशुष्कपक्वबन्धेष्वकालात्‌ ६।२।३२।। अकालवाचि 
सप्तम्यन्तं प्रकृत्या सिद्धादिषु। साङ्कश्यसिद्धः । साङ्काश्येति प्यान्तः । आतपशुष्कः | 
आष्ट्रपकवः । भ्राष्ट्रेति ष्टूननन्तः । चक्रबन्धः । चक्रशन्दोऽन्तोदात्तः | अकालात्किम्‌ ? 


इति ञ्यः। तस्य “तद्राजस्य बहुषु-' इति लुक्‌। कुमारश्चेत्येव भवतीति। तत्र 
प्रतिपदोक्तग्रहणपक्षे समासान्तोदात्तत्वम्‌। 


(३७६३ ) पश्चारत्तिरिति। पश्चारत्तयः प्रमाणमस्येति तद्धितार्थे द्विगुः। 
प्रमाणे लो द्विगोर्नित्यम्‌' इति मात्रचो लुक्‌। पञ्चसु कपालेषु संस्कृतः, पञ्चसु भगालेषु 
संस्कृतः, पञ्चसु शरावेषु उद्धृतः पञ्चकपालः, पञ्चभगालः, पञ्चशरावः। तद्विार्थे 
द्विगुः | 'दविोर्लुगनपत्ये' इत्यणो लुक्‌। पञ्चाश्व इति। पञ्चभिरश्वैः क्रीतः पश्चाश्र: | 
आहीयष्ठक्‌ । तस्य अध्यर्ध-' इति लुक्‌। 

(३७६४) बहु। बहुशब्दः पूर्वपदं प्रकृतिस्वरं वा इगन्तादिषूत्तरपदेषु द्विगौ। 
पूर्वेण नित्ये प्राप्ते विकल्पः। बहुशब्दोऽन्तोदात्त इति। बंहि वृद्धौ अस्मात्‌ 
'लङ्किबंह्योर्नलोपश्च' इति कुप्रत्ययः प्रत्ययस्वरेणान्तोदात्तः | पक्षे समासान्तोदात्तत्वम्‌। 
पूर्ववद्विग्रहप्रत्ययलुकृप्रत्युदाहरणानि योजनीयानि। 

(३७६५) दिष्टि। दिष्टिवितस्ती प्रमाणे, तेनाऽत्र मात्रचो लुक्‌। अत्रापि 
पक्षेऽन्तोदात्तत्वं बोध्यम्‌। 

(३७६६) सप्तमी। ण्यान्त इति। वुञूछणादिषु 'सङ्काशादिभ्यो ण्यः'। 
्टरन्नन्त इति। मस्जिगमिवमिहनिविश्यशां वृद्धिश्च’ इति ष्ट्रन्‌। संयोगादिलोपः व्रश्च' 
इति षत्वं नित्त्वादाद्युदात्तः। अन्तोदात्त इति। 'कृञ: को द्वे च” इति कप्रत्ययान्तः 


्रत्ययस्वरेण। थाथादिस्वरेण बाधितः सप्तमीस्वर इति | सिद्धशुष्कपकवानां क्तान्तत्वात्‌ 

ूर्वाहसिद्धः। कृत्स्वरेण बाधितः सप्तमीस्वरः प्रतिप्रसूयते। ( ३७६७) परिप्रत्यु- 
पापा वर्ज्यमानाऽहोरात्रावयवेषु ६।२।३३॥। एते प्रकृत्या वर्ज्यमानवाचिन्य- 
होरात्रावयववाचिनि चोत्तरपदे | परित्रिगर्त वृष्टो देवः । प्रतिपूर्वाह्मम्‌। उपपूर्वाह्मम्‌। 
उपपूर्वरात्रम्‌। अपत्रिगर्तम्‌ । उपसर्गा आद्युदात्ताः । बहुव्री हितत्पुरुषयो : सिद्धत्वादव्य- 
यीभावार्थमिदम्‌। अपपर्योरेव वर्ज्यमानमुत्तरपदम्‌। तयोरेव वर्ज्यमानार्थत्वात्‌। 
अहोरात्रावयवा अपि वर्ज्यमाना एव तयोर्भवन्ति | वर्ज्येति किम्‌ ? अग्नि प्रति । प्रत्यग्रि । 
(२७६८) राजन्यबहुवचनद्वन्द्वेञन्धकवृष्णिषु ६। २1३४) राजन्यवाचिनां बहुवच- 
नान्तानामन्धकवृष्णिषु वर्तमाने ढन्दे पूर्वपदं प्रकृत्या | श्वाफल्कचैत्रका: | शिनिवासु- 
देवा: | शिनिराद्युदात्तो लक्षणया तदपत्ये वर्तते । राजन्येति किम्‌ ? द्वैप्यभैमायनाः । 


बन्धस्य घञन्तत्वात्‌ थाथादिस्वरेण 'तत्पुरुषे तुल्यार्थ' इत्यादिना सप्तम्यन्तस्य यः 
प्रकृतिभावः स परत्वाद्वाधितस्तेन पुनर्विधीयते। केचित्तु कृत्स्वरेण बाधितः इति पाठ: | 
तत्र कुदन्तस्य यः स्वरस्थाथादिलक्षणस्तेनेत्यर्थः | 

(३७६७) परिप्रत्यु। परिप्रत्युपापा एते प्रकृत्या स्युः | परित्रिगर्तमिति । त्रिगर्त 
वर्जयित्ेत्यर्थः। “अपपरी वर्जने’ इति कर्मप्रवचनीयसंज्ञा। 'पञ्चम्यपाङ्परिभिः' इति 
पञ्चमी । “अपपरिबहिरश्चवः पञ्चम्या’ इत्यव्ययीभावः | प्रतिपूर्वाह्ममिति। अहः पूर्वो 
भागः पूर्वाह:। 'अहो5ह एतेभ्यः? इत्यह्वादेश: । 'अहो5दन्तात्‌ इति णत्वम्‌, पूर्वाह्न 
प्रति। “लक्षणेनाभिप्रती आभिमुख्ये’ इत्यव्ययीभावः। उपपूर्वाह्ममिति। पूर्वाह्स्य 
समीपम्‌। 'अव्ययं विभक्ति इत्यादिना सामौप्येऽव्ययौभावः | उपपूर्वरात्रमिति। रात्रेः 
पूर्वो भागः पूर्वरात्र: । “अहःस्वैकदेश’ इत्यत्र 'रात्राह्माहा: इति पुंस्त्वम्‌। ूर्वरात्रस्य 
समीपमुपपर्वरत्रम्‌। उपसर्गा। आद्युदात्तानि पूर्वपदानि। सिद्धत्वादिति। “बहुव्रीही 
प्रकृत्या पूर्वपदम्‌, 'तत्पुरुषे तुल्यार्थतृतीयासप्तम्युपमानाव्ययद्वितीयाकृत्या: इत्यनेन। 
ननु किं पुनः कारणम्‌। अपपर्येरिव वर्ज्यमान उदाहृतो नेतरयोस्तत्राह--अपपर्योरिति। 
तेन त्रिगर्त वर्जयित्वेत्यर्थम्‌ उपत्रिगर्त प्रतित्रिगर्तमिति न भवति। ननु पूर्वां पूर्वरात्र 
वर्जयित्वेत्यर्थे अपपूर्वाहणं परिपूर्वाहम्‌ अपपूर्वरात्र परिपूर्वरात्रमिति अहोरात्राद्यवयवा 
अपपर्योः कस्मान्नोदाह्लयन्ते इत्याशङ्कयाह- अहोरात्रावयवा इति। वर्ज्यमाना इति। 
वर्ज्यमानग्रहणेनैव सिद्धत्वान्न पृथगुदाहृता इत्यर्थः । वर्ज्येति किमिति। वर्ज्यमाना- 
, होरात्रावयवेषु किम्‌? अग्नि प्रतीति। लक्षणेनाभिप्रती' इत्यव्ययीभावः | 


/ (३७६८) श्वाफल्कचैत्रका इति। श्वाफल्कचैत्रकाभ्यामपत्ये5ण्‌। शिनि- 
राद्युदात्त इति। विहिश्रिश्रुदुग्लाहात्वरिभ्यो नित्‌ इति सूत्रेण बाहुलकाच्छोडो5पि नि: | 

पृ सुबोधिनीव्याख्यासहित-सिद्धान्तकौमुद्या 


द्वीपे भवा द्रैप्या:। भैमेरपत्यं युवा भैमायनः। अन्धकवृष्णय एते न 

राजन्याः। राजन्यग्रहणमिहाऽभिषिक्तवंश्यानां क्षत्रियाणां ग्रहणार्थम्‌। नैते तथा | 
बहुवचनं किम्‌ ? सङ्कर्षणवासुदेवौ | इन्हे किम्‌ ? वृष्णीनां कुमाराः वृष्णिकुमारा: | 
अन्धकवृष्णिषु किम्‌ ? कुर्पश्चालाः। ( ३७६९ ) संख्या ६।२।३५॥ संख्यावाचि पूर्व- 
पदं प्रकृत्या द्वन्द्े । एकादश । द्वादश | त्रयोदश । त्रेस्त्रयसादेश अन्तोदात्तो निपात्यते। 
( ३७७० ) आचार्योपसर्जनश्चान्तेबासी ६।२।३६।। आचार्योपसर्जनान्तेवासिनां 
न्द्रे पूर्वपदं प्रकृत्या। पाणिनीयरौढीयाः | छस्वरेण मध्योदात्तावेतौ। आचार्यो- 
पसर्जनग्रहणं द्ृन्द्रविशेषणम्‌। सकलो द्वन्द्व आचार्योपसर्जनो यथा विज्ञायते। तेनेह 
न-पाणिनीयदेवदत्तौ । आचार्येति किम्‌ ? छान्दसवैयाकरणाः | अन्तेवासीति किम्‌ ? 
आपिशलपाणिनीये शास्त्रे। ( ३७७१ ) कार्तकौजपादयश्च ६।२।३७।। एषां दृन्हे 


तस्य नित्यं ह्लस्वत्वं चेति। द्वैप्या इति। 'द्वीपादनुसमुद्रं यङ्‌’ | भैमेरपत्यमिति। 
भीमस्यापत्यम्‌ 'अत इञ्‌' तदन्ताद्‌ वृद्धाच्छः | ननु च 'राज्ञोऽपत्ये जातिग्रहणमि'ति 
वचनाद्राजन्यशब्दः क्षत्रियजातिवचनः। ततश्च द्वैप्यभैमायना इत्ययुक्तं प्रत्युदाहरणम्‌। 
तेषामपि क्षत्रियत्वादत आह--राजन्यग्रहणमित्यादि । अन्धकवृष्णीनां क्षत्रियत्वाऽव्य- 
भिचाराद्राजन्यग्रहणमुक्तविशेषपरिग्रहार्थमिति भाव: | 

(३७६९ ) एकादशेति। 'संख्याया अल्पीयस्या:-' इत्येकशब्दस्य पूर्व- 
निपातः। 'आन्महतः-' इत्यत्र आदिति योगविभागात्प्रागेकादशभ्य इति निर्देशाद्वा 
आत्वम्‌। 'इणृभौकापाशल्यतिमर्चिभ्यः कन्‌' इति नित्त्वादेकशब्द आद्युदात्तः | द्वादशेति। 
'द््यष्टनः संख्याया:-' इत्यात्वम्‌। त्रयोदशेति। 'त्रेस्त्रय:-' इति त्रय आदेशः। 
अन्तोदात्तो निपात्यत इति। इदं काशिकानुरोधेनोक्तम्‌। वस्तुतस्तु “त्रयोदश च मे’ 
इति लक्ष्यानुरोधादाद्युदात्तो निपात्यत इति बोध्यम्‌। 

( ३७७० ) आचार्योपसर्जन। आचार्य उपसर्जनं यस्य आचार्योपसर्जनः। 
अन्तेवासीति। अन्ते वसतीत्यन्तेवासी “शयवासवासिष्तकालात्‌' इति सप्तम्या अलुक्‌ 
सूत्रे षष्ठीबहुवचनस्य स्थाने प्रथमैकवचनम्‌। तदाह आचार्योपसर्जानान्तेवासितां 
इन्द्रे इति। पाणिनीयरोढीया इति। वृद्धाच्छः | रौढिशब्दात्‌ 'इञश्च' इत्यणो न 
द्वयचः प्राच्यभरतेषु' इति निषेधात्‌ । इन्द्रविशेषणार्थमिति। न त्वन्तेवासिविशेषणार्थ 
तस्य आचार्योपसर्जनत्वाव्यभिचारात्‌। किमर्थं पुनईन्द्रविशेषणं विज्ञायत इत्याह-- 
सकलो इन्द्र इत्यादि | छान्दसेति। 'छन्दोऽधीते' इत्यण्‌ । 'श्ोत्रियंश्छन्दोऽधीते' इति 
लु न, तत्र वाग्रहणानुवृत्तेः। आपिशलपाणिनीये इति। आपिशलस्यापत्य- 

पूर्वपदं प्रकृत्या। कार्तकौजपौ। कृतस्येदं कुजपस्येदमित्यण्णन्तावेतौ। सावर्णि- 
माण्डूकेयौ । ( ३७७२ ) महान्त्रीह्मपराहृगृष्टीष्वासजाबालभारभारतहेलिहि- 
लरौरवप्रवृद्धेषु ६।२।३८।। महच्छब्दः प्रकृत्या व्रीह्यादिषु दशसु। महात्रीहिः। 
महापराहः। महागृष्टिः। महेष्वासः। महाहैलिहिलः। महच्छन्दोऽन्तोदात्तः। 
'सन्महत्‌- (सू. ७४०) इति प्रतिपदोक्तसमास एवायं स्वर: | नेह-महतो 
व्रीहिर्महद्व्रीहिः। ( ३७७३ ) क्षुल्लकश्च वैश्वदेवे ६।२।३९।। चान्मँहान्‌। 
्षुल्लकवैश्वदेवम्‌। महावैश्वदेवम्‌। क्षुधं लातीति क्षुल्लः। तस्मादज्ञातादिषु 
केऽन्तोदात्तः। ( ३७७४ ) उष्ट्रः सादिवाम्योः ६।२।४०॥। उष्ट्रसादी । उष्ट्रवामी। 
उषेः ष्ट्रनि उष्ट्रशन्द आद्युदात्तः। ( ३७७५) गौः सादसादिसारथिषु ६।२।।४१॥ 
गोसादः। गोसादिः। गोसारथिः। ( ३७७६) कुरुगा्हपतरिक्तगुर्वसूतजरत्य- 


मापिशलिराचार्यः । तेन प्रोक्तमापिशलम्‌ | इञश्च' इत्यण्‌ । पाणिनिना प्रोक्तं पाणिनीयम्‌। 
वृद्धाच्छः । आपिशलं च पाणिनीयं च आपिशलपाणिनीये। 


(३७७१ ) कार्त। कुर्भूमिंः। तत्र जाताः कुजाः तान्‌ पातीति कुज़पः। 
कृतकुजपाभ्यामपत्ये ऋष्यण्‌। सावर्णिरिजन्तः। माण्ड्केयशब्दो 'ढक्‌ च मण्डूकात्‌' 
इति ढगन्तः। 


(३७७२) महाब्रीहिरिति। 'आन्महत:-' इत्यात्त्म्‌। महेष्वासः इति। . 


अत्रैकारः “स्वरितो वाऽनुदात्ते पदादौ’ इति स्वरितो वा। आदिपदेन महाजाब्रालः, 
महाभारतः, महाहैलिहिलः, महारौरवः, महाप्रवृद्ध: |. महच्छब्दोऽन्तोदात्त .इति। 


“वर्तमाने पृषन्महत्‌-' इत्यत्र तथा निपातनात्‌। सन्महदिति। एतच्च लक्षणप्रति- ` 


पदोक्तपरिभाषया लभ्यते | ननु प्रवृद्धग्रहणमनर्थक ' कर्मधारये निष्ठा' इति वक्ष्यमाणेनैव 
सिद्धत्वात्‌ कृद्ग्रहणे गतिकारकपूर्वस्यापि ग्रहणम्‌' इति प्रवृद्धशब्दस्य क्तान्तत्वादिति 


चेन्न | कर्मधारये निष्ठा” इत्यत्रापि लक्षणप्रतिपदोक्तपरिभाषया क्तान्तेन प्रतिपदोक्तो 


यः समासः श्रेण्यादिस्तस्यैव ग्रहणमित्यर्थः | 


(३७७३) क्षुल्लक। कषुल्लकमहन्छन्दौ पूर्वपदे प्रकृतिस्वरौ स्तः, वैश्वदेवशब्दे : ˆ 


परे। क्षुल्लकेति। “आतोऽनुपसर्गे क: | तोर्लि इति प्रसवर्णः | 
(३७७४) उष्ट्रः। उष्ट्रः पूर्वपदं प्रकृतिस्वरं स्यात्सादिवाम्योः परतः । उषेः 
ष्ट्रनीति । उष दाहे अस्मात्‌ ष्ट्र्लिति वर्तमाने “उषिखनिभ्यां कित्‌' इति व्युत्पादितत्वात्‌। 
(३७७५) गौः साद। गोशब्दः पूर्वपदं प्रकृत्या सादादिषूत्तरपदेषु। गोसाद 
इत्यादि। सदेर्घभ्‌। तदन्तेन षष्ठीसमासः। अथ वा गां सादयति गोसादः। 


TS Sem Academy, Jammmu. Digitized by 53 Foundation USA 


ree MMT 


५४६ सुबोधिनीव्याख्यासहित-सिद्धान्तकौमुद्यां 


श्लीलवृढरूपापारेवडवातैतिलकब्रू-पण्यकम्बलो दासीभाराणां च ६।२।४२|| 
एषां सप्तानां समासानां दासीभारादेश्च पूर्वपदं प्रकृत्या। कुरूणां गार्हपतं कुरुगाई- 
पतम्‌। उप्रत्ययान्तः कुरुः । 'वृजेरिति वाच्यम्‌' (वा. ३८११ ) | वृजिगाईपतम्‌। 
वृजिराद्युदात्त: रिक्तो गुरुः रिक्तः गुरु: । 'रिक्ते विभाषा' (सू. ३६९६) इति 
रिक्तशब्द आद्युदात्त: । असूता जरती असूतजरती। अश्लीला दृढरूपा अश्लील- 
दृढरूपा। अश्लीलशब्दो नञ्समासत्वादाद्युदात्तः। श्रीर्यस्यास्ति तत्‌ शलीलम्‌। 
सिध्मादित्वाल्लच्‌। कपिलकादित्वाल्लत्वम्‌। पारे वडवेव पारेवडवा। निपात- 
नादिवार्थे समासो विभक्त्यलोपश्च । पारशन्दो घृतादित्वादन्तोदात्तः। तैतिलानां 
कद्रूः तैतिलकद्रूः | तितिलिनोऽपत्यं छात्रो वा इत्यण्णन्तः। पण्यशब्दो यदन्तत्वा- 
दादयुदात्तः। “पण्यकम्बलः संज्ञायामिति वक्तव्यम्‌ (वा. ३८२० ) | अन्यत्र 
पणितव्ये कम्बले समासान्तोदात्तत्वमेव । प्रतिपदोक्तसमासे 'कृत्याः' ( सू. २८३१) 


सदेर्ण्यन्तात्कर्मण्यण्‌ । तस्मादेव णिनिः गोसादी। तत्र सादसादिनोः कृत्स्वरस्यापवाद 
इत्यर्थः | सारथौ समासस्वरस्य | 


( ३७७६) कुरु। इह पण्यकम्बलान्ताः सप्त समासाः । तत्रादिनो योः षष्ठयाः 
सौत्रो लुक्‌, इतरेषां पञ्चानां षष्ठ्याः स्थाने प्रथमैकवचनम्‌। तदाह--एषामिति। 
दासीभाराणामिति बहुवचननिर्देशादाद्यर्थोऽवगम्यते। तदाह--दासीभारादेरिति। 
उप्रत्ययान्त इति। 'कृग्रोर्च्च' इति व्युत्पादितत्वात्रत्ययस्वरेणान्तोदात्तोऽयम्‌। 
आद्युदात्त इति। वृजी वर्जने इगुपधात्कित्‌' इतीन्नन्तत्वात्‌। फिषस्तु 'इगन्तानां च 
द्र्येषाम्‌' इत्यादिर्ढितीयो वोदात्तः। एवं कुरुपि। रिक्तगुर्वादयस्त्रयः कर्मधारयाः। 
असूतजरती | अश्लीलदृढरूपेति । असूताऽश्लीलशब्दौ नञ्समासत्वादाद्युदात्तौ। श्रीर्य- 
स्यास्तीति। श्रीशब्दो लावण्यवचनः | कपिलकादित्वाल्लत्वमिति। 'कृपो रो लः' 
इत्यत्र कपिलकादीनामुपसंख्यानाल्लत्वम्‌। लावण्यरहितापि कुब्जत्वादीनामभावा- 
त्संस्थानमात्रेण दृढेत्यर्थः | पारेबडबेति। 'पारेमध्ये- इत्यव्ययीभावस्तु न। तथा सति 
सूत्रे दीर्घनिर्देशोऽयुक्तः स्याद्‌ वडवायाः पारस्याऽसम्भवाच्च | तितिलिनोऽपत्यमिति। 
तिलाः सन्त्यस्मिन्निति तिली। तिलशब्दान्मत्वर्थीय इनिः टिलोपः। पृषोदरादिः | 
त्वात्तिशन्दस्य द्वित्वम्‌। अत्र यदापत्येऽण्‌ तदा 'नस्तद्धिते’ इति टिलोपः। यदा तु 
छात्रे तदानीम्‌ 'इनण्यनपत्ये' इति प्रकृतिभावे प्राप्ते ‘नान्तस्य टिलोपे सब्रह्मचारी त्यतेत 
टिलोपः | पण्यशब्द इति। 'अवद्यपण्य-' इति यदन्तो ‘यतोऽनावः? इत्याद्युदात्तः। 


संज्ञायामिति। नियतप्रमाणकस्य नियतमूल्यस्य कम्बलस्यैषा संज्ञा। समासान्तो- 

इत्येष स्वरो विहित: | दास्या भारो दासीभार:। देवहूतिः। यस्य तत्पुरुषस्य पूर्व- 
पदप्रकृतिस्वरत्वमिष्यते न विशिष्यवचनं विहितं स सर्वोऽपि दासीभारादिषु द्रष्टव्यः । 
स राये स पुरंध्यांम्‌ पुरं शरीर धीयतेऽस्यामिति ' कर्मण्यधिकरणे च' ( सू. ३२२१ ) 
इति किप्रत्ययः। अलुक्‌ छान्दसः। 'नब्विषयस्य' ( फि० ) इत्यायुदात्त: पुरशब्द: | 
(३७७७) चतुर्थी तदर्थ ६।२।४३॥। चतुर्थ्यन्तार्थाय यत्तद्वाचिन्युत्तरपदे चतुर्थ्यन्तं 
प्रकृत्या। यूपाय दारु यूपदारु। ( ३७७८ ) अर्थे ६।२।४४।। अर्थे परे चतुर्थ्यन्तं 
प्रकृत्या। देवार्थम्‌। ( ३७७९) क्ते च ६।२।४५॥। क्तान्ते परे चतुर्थ्यन्तं प्रकृत्या। 
गोहितम्‌। ( ३७८० ) कर्मधारयेऽनिष्ठा ६।२।४६॥ क्तान्ते परे पूर्वमनिष्ठान्तं 
प्रकृत्या। श्रेणिकृताः। श्रेणिशब्द आद्युदात्तः। पूगकृताः। पूगशब्दोऽन्तोदात्तः। 
कर्मधारये किम्‌? श्रेण्यां कृतं श्रेणिकृतम्‌। अनिष्ठा किम्‌? कृता5ऽकृतम्‌। 


दात्तत्वमिति। ननु पण्यशब्दस्य कृत्यप्रत्यययान्तवात्‌ तत्पुरुषे तुल्यार्थ- इत्यादिना 
पूर्वपदप्रकृतिस्वरेण भाष्यमत आह--प्रतिपदोक्ते हीति। 'कृत्यतुल्याख्या अजात्या’ 
इति यः कृत्यसमासः प्रतिपदोक्तस्तत्रैव सः। अयं तु विशेषण विशेष्येण-' इति 
सामान्यलक्षणविहितः कम्बलशब्दस्य जातिवचनत्वात्‌। न च ' कृत्यतुल्याख्या अजात्या' 
इत्यस्य वैयर्थ्यं शङ्कयम्‌। तद्धि गुणक्रियावाचिनोरनियमेन पूर्वनिपातप्रसङ्गे कृत्यान्तस्य 
पूर्वनिपातार्थ वचनं, न तु जातिनिषेधार्थमजात्येति वचनं न्यायसिद्धार्थानुवाद एवेति 
स्थितम्‌। दासीभार इति। 'दंसेष्टो न आ च' इति टित्त्वान्डीप्‌ उदात्तनिवृत्तिस्वरेण 
दासीशब्दोऽन्तोदात्तः। देबहूतिरिति। देवः पचाद्यजन्तः। यस्य तत्पुरुषस्येत्यादि। 
एतेन दासीभारादेराकृतिगणत्वं दर्शितम्‌। 

(३७७७) चतुर्थी। तस्मै इदं तदर्थं तच्छन्देन चतुर्थ्यन्तस्यार्थ उच्यते। 
तदाह---चतुर्थ्यन्तार्थाय यदिति। यूपदार्विति। निदिति दोर्घश्चेत्यनुवर्तमाने कुयुभ्यां 
च' इति प: | नित्त्वादाद्युदात्तो यूपशब्दः | 

( ३७७८ ) देवार्थमिति। देवः पचाद्यजन्तः। 

( ३७७९ ) गोहितमिति। “चतुर्थी चाशिष्य' इत्यादिना चतुर्थी | 

( ३७८० ) आद्युदात्त इति । श्रिञ्‌ सेवायाम्‌। “वहिश्रियुद्रुग्लाहात्वरिभ्यो नित्‌' 
इति निप्रत्ययस्य नित्त्वादाद्युदात्त:। पूगशब्द इति। 'मुदिग्रोर्गग्गौ' बाहुलकात्यूजो5पि 
गक्‌। कृताकृतमिति। ` क्तेन नञ्विशिष्टेनानञ्‌’ इति समास: | अनिष्टेत्यनुच्यमाने इहैव 
स्यात्‌। श्रेण्यादिसमासापेक्षया क्तेन नञ्विशिष्टेन' इति समासस्य प्रतिपदोक्तत्वादिति 


' हरदत्तः। 

, (३७८१) अहीने द्वितीया ६।२।४७।। अहीनवाचिनि समासे क्तान्ते परे द्वितीयान्तं 


प्रकृत्या | कष्टश्रित: । ग्रामगतः | कष्टशब्दो5न्तोदात्तः । ग्रामशब्दो नित्स्वरेण | अहीने | 


किम्‌ ? कान्तारातीतः । 'अनुपसर्ग इति वक्तव्यम्‌ ( वा. ३८२१ ) । नेह-सुखप्राप्त: | 
'थाथ- (सू. ३८७८) इत्यस्यापवादोऽयम्‌। (३७८२) तृतीया कर्मणि 
६॥२।४८॥ कर्मवाचके क्तान्ते परे तृतीयान्तं प्रकृत्या। त्वोतासः। रुद्रहतः। 
महाराजहत: | रुद्रो रगन्तः। कर्मणि किम्‌ ? रथेन यातो रथयात:। ( ३७८३) 
गतिरनन्तरः ६।२।४९॥ कमर्थि क्तान्ते परेऽव्यवहितो गतिः प्रकृत्या। 'थाथ-' 
(सू. ३८७८ ) इत्यस्याऽपवादः। पुरोहितम्‌। अनन्तरः किम्‌? अभ्युद्धुतः| 


(३७८१) अहीने। हीनं त्यक्तं, न हीनमहीनम्‌। अहीनवाचिनि समास 
इति । पूर्वपदद्वारेण समासस्याऽहीनवाचित्वम्‌। कष्टश्रित इति । द्वितीयाश्रिता' इति 
समासः | कष्टशब्द इति । क्तान्तत्वात्‌ | ग्रामशब्द इति । 'ग्रसेरा च' इति मन्‌प्रत्ययान्त 
आयुदात्त: | अनुपसर्ग इति | वक्तव्यमिति । सूत्रे5हीनग्रहणमपनीयानुपसर्गग्रहण कर्तव्य 
व्यापकत्वादित्यर्थः | थाथेत्यस्यापवाद इति। तथा च प्रत्युदाहरणे थाथादिस्वर इढि 
भाव: | 


(३७८२) तृतीया । त्वोतास इति। त्वया ऊताः रक्षिताः त्वोतासः। 
'प्रत्ययोत्तरपदयोश्च' इति मपर्यन्तस्य त्वादेशे दकारलोपश्छान्दसः । अवतेः क्तः ज्वरत्वर' 
इत्यूठ्‌। एत्येधत्यूठ्सु’ इति वृद्धेरिडागमस्य चाभावश्छान्दसः | तदन्ताज्जसः आज्जसेर- 
सुक्‌ इत्यसुगागमः। पूर्वपदप्रकृतिस्वरे कृते “एकादेश उदात्तेनोदात्तः’ ततः स्वरित - 
प्रचयः । रगन्त इति। 'रादेर्णिलुक्‌ च' इति विहितः। महाराजहत इति। 'राजाह:- 
सखिभ्यष्टच्‌' इति टजन्तो महाराजशब्दोऽन्तोदात्तः | रथेन यात इति । गत्यर्थत्वात्कर्तरि 
क्तः । 

(३७८३) पुरोहितमिति। 'पूर्वाधरावराणामसिपुरधवश्चैषाम्‌' इत्यसिप्रत्य- 
यान्तः प्रत्ययस्वरेणान्तोदात्तः पुर:शब्द: | अत्र समासान्तोदात्तत्वम्‌ अव्ययपूर्वपद- 
प्रकृतिस्वरः, कृत्स्वरः, थाथादिस्वर इत्येतेषु प्रप्तेषु ूर्वपदप्रकृतिस्वरो भवति | अभ्युद्धृत 
इति। इह हृतशब्दस्योच्छब्देन समासे पुरोहित मित्यत्रेव गतिस्वरेणाद्युदात्त उद्धृत- 
शब्दस्तस्य पुनरभिशब्देन समासः | तस्य {कृद्ग्रहणे गतिकारकपूर्वस्यापि ग्रहणम्‌' इति 
परिभाषया उद्धतशब्द: क्तान्त उत्तरपदम्‌ । एवं समासान्तोदात्तत् प्राप्त तद्बाधकाऽव्य- 


यपूर्वपदप्रकृतिस्वरत्वे, तदपवादे कृत्स्वरे, तदपवादस्थाथादिस्वर: प्राप्स्तमपोह्याभेरय 
स्वर: स्यात्सो5नन्तरग्रहणेन वार्यते | नन्वन्तरग्रहणेनाप्यसौ 


उद्धृतशब्दस्य क्तान्तत्वेऽभेदस्तदानन्तर्यसत्त्वादिति 

हणेनाप्यसौ दुर्वारः कृद्ग्रहणपरिभाषया । 
| अनन्तरग्रहणसामर्थ्याद्धि | 


समासस्वर-प्रकरणम्‌ ५४९ 


कारकपूर्वपदस्य तु सति शिष्टस्थाथादिस्वर एव | दूरादागत: | ( ३७८४) तादौ 
च निति कृत्यतौ ६।२।५०॥ तकारादौ निति तुशब्दवर्जिते कृति परे5नन्तरो गतिः 
प्रकृत्या । अग्ने रायो नृतम॑स्य प्रभूतौ। सङ्गतिं गो: | कृत्स्वरापवाद: | तादौ किम्‌ ? 
प्रजल्पाकः । निति किम्‌ ? प्रकर्ता | तृजन्त: । अतौ किम्‌ ? आगन्तुः | ( ३७८५ ) तवै 
चान्तश्च युगपत्‌ ६।२।५१॥ तवैप्रत्ययान्तस्यान्त उदात्तो गतिश्चानन्तरः प्रकृत्या 


धातोरनन्तरागतिराश्रीयते। अभिश्च न तथा। नन्वेवं मा भूदभेः स्वरः, इष्टसिद्धिस्तु 
कथम्‌। अभ्युद्धृतशब्दे हि उच्छब्दस्य स्वर इष्यते संमृष्टं धनमुभयं समाकृतम्‌' इति 
मन्त्रे समाकृतशब्दे आङ: स्वरदर्शनात्‌। न चासौ प्रकृतसूत्रेण सिध्यति। प्रथमसमासे 
तत्प्रवृत्तावपि द्वितीयसमासे थाथादिस्वरस्य प्रापतेरुक्तत्वात्‌ । न च तं बाधित्वा गतिस्वरः 
प्रवर्तत इति वाच्यम्‌। द्वितीयसमासे उद: पूर्वपदत्वाभावात्‌। अत्रोच्यते--धातोरनन्तर 
इति व्याख्यानादेव पूर्वपदत्वं विनापि स्वरोऽयं प्रवर्तते। न हि क्तप्रकृतिभूतं धातु प्रति 
ूर्वपदत्वं गतेः सम्भवति। तस्मादभ्युद्धृतं समाकृतमिति तावत्सुस्थम्‌। ननु दूरादागत 
इत्यादौ कारकपूर्वेऽपि गतिस्वरः स्यात्‌, इष्यते तु थाथादिस्वरः। अत आह-- 
कारकपूर्वेति। अयं भाव:--अनन्तरशब्दो5यमनन्तरमपेक्ष्य प्रवर्तते, तत्र चानन्तरो 
गतिरित्युक्ते अनन्तरोऽपि सन्निधानाद्वतिरेव प्रतीयते। ततश्चापूर्वपदार्थमप्यनन्तस्ग्रहणं 
गतिद्वयसमवधाने एवानन्तरस्य प्रकृतिस्वरत्वं प्रापयतीति दूरादागतादौ न दोष इति। 
अथ वा'कारकाहत्तथ्रुतयो:' इति सूत्रे कारकादिति योगो विभज्यते | क्तग्रहणं गतिग्रहणं 
चानुवर्तते । कारकात्परं क्तान्तं सगतिकमुत्तरपदमन्तोदात्तं प्यादित्यर्थ: | तत्र दूराद्गत 
इत्यादौ थाथादिसूत्रेणैव सिद्धत्वात्‌ दूरादागत इत्यादौ “गतिरनन्तरः इत्यस्य बाधनार्थ- 
मेवेदं सूत्रमिति दिक्‌। दूरादागत इति। 'स्तोकान्तिक-' इति समासः। `पञ्चम्याः 
स्तोकादिभ्यः' इत्यलुक्‌ | 


(३७८४) प्रभूताविति। क्तिन्नयम्‌ ।प्रजल्पाक इति। जल्पभिक्षकुट्टलुण्टवड: 
षाकन्‌'। आगन्तुरिति। ' सितनिगमिमव्यविधाजूकुशिभ्यस्तुन्‌' । ननु कृतीति व्यर्थम्‌। 
तथा हि गतेरयं स्वरो विधीयते, गतिसंज्ञा च धातुमाक्षिपति, स च प्रत्ययविशिष्ट 
एव प्रयोगार्हः | धातोश्च द्वये प्रत्ययाः, तिङः कृतश्च। तत्र तिङन्ते पूर्वपदत्वासम्भवात्‌ 
कृदन्त एव भविष्यतीति चेत्सत्यम्‌। कृद्ग्रहणं कृत्स्ञप्रवृ्तिकालोपलक्षणार्थ, तेन 
कृदुपदेशे तादित्वलाभात्प्रलपितेत्यादि सिध्यति | स्वरप्रवृत्तिवेलाया तादित्वाभावेऽपि पूर्व 
तत्सत्त्वात्‌ । आदिग्रहणं शक्यमकर्तुं 'यस्मिन्विधिः- इत्येव सिद्ध: | 

( ३७८५) तबै च। अन्त उदात्त इति। कथं पुनरन्तरेणोदात्तग्रहणमुदात्तो 

५५० सुबोधिनीव्याख्यासहित-सिद्धान्तकौमुद्यां 


युगपच्चैतदुभयं स्यात्‌ । अन्वेतवा उं | कृत्स्वरापवाद: । ( ३७८६ ) अनिगन्तोऽञ्जतत ` 


वप्रत्यये ६।२।५२॥। अनिगन्तो गतिर्वप्रत्ययान्तेऽश्चतौ परे प्रकृत्या। ये पर्राञ्चस्तान्‌ | 
अनिगन्त इति किम्‌ ? प्र॒त्यश्नों यन्तु । कृत्स्वरात्परत्वादयमेव । ज॒हि वृष्ण्यानि कृणुहो 
परांच: | वप्रत्यये किम्‌ ? उदञ्चनम्‌। ( ३७८७) न्यधी च ६।२।५३॥ वप्रत्ययान्ते- 
ऽश्चताविगन्तावपि । न्यधी प्रकृत्या | न्यङ्ङ्त्तानः | 'उदात्तस्वरितयोर्यण' इति अञ्चते- 
रकारः स्वरितः | अध्यङ्‌। ( ३७८८ ) ईषदन्यतरस्याम्‌ ६।२।५४।। ईषत्कडार:| 
ईषदित्ययमन्तोदात्तः। ईषद्वेद इत्यादौ कृत्स्वर एव। ( ३७८९) हिरण्यपरिमाणं 
धने ६।२।५५॥। सुवर्णपरिमाणवाचि पूर्वपदं वा प्रकृत्या धने । द्वे सुवर्ण परिमाणमस्येति 
द्विसुवर्ण तदेव धनं ह्विसुवर्णधनम्‌ । बहुब्रीहावपि परत्वाद्विकल्प एव । हिरण्यं किम्‌? 
प्रस्यधनम्‌। परिमाणं किम्‌? काश्चनधनम्‌। धने किम्‌? निष्कमाला। 
(३७९० ) प्रथमोऽचिरोपसम्पत्तौ ६।२।५६॥ प्रथमशब्दो वा प्रकृत्याऽभिनवत्वे। 


SE NNN NS 6 ` __ 
भवतीत्ययमर्थो लभ्यते। शृणु । प्रकृत्येति वर्तते। तत्रवमभिसम्बन्धः क्रियते । तवैप्रत्य- 
यान्तस्य यः प्रकृत्याश्रयः स्वरः प्राप्त: सोऽन्तस्य भवतीति स चोदात्त एवेति, युगपद्ग्रहणं 
पर्यायनिवृत्त्यर्थम्‌। अन्वेतवा उ इति। “उपसर्गाश्चाभिवर्जम्‌” इत्यनुरादयुदात्तः। 
(२७८६) अनिगन्तेऽञश्चतौ। पराञ्च इति। ऋत्विक्‌’ इत्यादिना क्विन्‌ स 
च वकारमात्रं ककारादीनामनुबन्धत्वात्‌ । 'उगिदचाम्‌' इति नुम्‌ पराशब्द: आद्युदात्त:| 
प्रत्यञ्च इति। कृदुत्तरपदप्रकृतिस्वरः। परत्वादिति। चुस्वरस्यावकाशः, दधीचा | यत्र 
गतिर्नास्ति। अनिगन्तस्वरस्यावकाशः पराञ्चः। पराच इत्यादावुभयप्रसङ्गे परत्वाद- 
निगन्तस्वर एव भवति । न चायं युक्तो विप्रतिषेधः । चुस्वरः सतिशिष्टः भसंज्ञायामल्लोपे 
च कृते प्राप्तत्वात्‌। सत्यम्‌ नायं विप्रतिषेधः | कि तर्हि इष्टिरिव | चोः 'अनिगन्तेऽञ्च- 
तावप्रत्यये इत्येव स्वर इष्यत” इति हरदत्तः। इहापि मूले परत्वादित्यस्येष्टत्वादित्यर्थः। 
(३७८७) न्यधी च। अत्रापि चुस्वरादयमेव। कृत्स्वरापवादौ योगौ। 
(३७८८) ईषदन्य। ईषच्छन्दः पूर्वपद प्रकृतिस्वरं वा स्यात्‌ | अन्तोदात्त इति। 
फिट्स्वरेण। एतदभावे समासान्तोदात्तत्वम्‌। ईषद्भेद इति। 'इषद्दुःसुषु कृच्छा- 
कृच्छार्थेषु खल्‌' । कृत्स्वर एव भवतीति। परत्वात्‌। अथवा 'ईषद्गुणवचनेने/ति 
प्रतिपदोक्तसमासग्रहणादुपपदसमासेऽस्याप्रृत्तिरिति | 
( २७८९ ) दे सुवर्ण इति | “पश्चकृष्णलको माषस्ते सुवर्णास्तु षोडश' “पल 


सुवर्णाश्चत्वारः? इति। द्विसुवर्णमिति। पक्ष तमिस 
तत्पुरुषाधिकाराऽभावात्‌ । :। बहुब्रीहावपीति। अत्र 

समासस्वर-प्रकरणम्‌ ५५१ 


प्रथमवैयाकरण: । सम्प्रति व्याकरणमध्येतु प्रवृत्त इत्यर्थः | प्रथमशब्द: प्रथेरमजन्तः। 
अचिरेति किम्‌ ? प्रथमो वैयाकरणः | ( ३७९१) कतरकतमौ कर्मधारये ६।२। 
५७॥ वा प्रकृत्या । कतरकठः | कर्मधारयग्रहणमुत्तरार्थम्‌। इह तु प्रतिपदोक्तत्वादेव 
सिद्धम्‌। ( ३७९२) आर्यो ब्राह्मणकुमारयोः ६।२।५८॥। आर्यकुमारः। आर्य 
ब्राह्मण: । आर्यो ण्यदन्तस्वरितः । आर्यः किम्‌ ? परमब्राह्मणः । ब्राह्मणादीति किम्‌ ? 
आर्यक्षत्रियः | कर्मधारय इत्येव। ( ३७९३) राजा च ६।२।५९॥ ब्राह्मणकुमारयोः 
परतो वा प्रकृत्या कर्मधारये। राजब्राह्मणः। राजकुमार: | योगविभाग उत्तरार्थः। 
( ३७९४ ) षष्ठी प्रत्येनसि ६।२।६०॥। षष्ठयन्तो राजा प्रत्येनसि परे वा प्रकृत्या। 
राजप्रत्येनाः | षष्ठी किम्‌ ? अन्यत्र न। ( ३७९५ ) क्ते नित्यार्थे ६।२।६१॥। क्तान्ते 
परे नित्यार्थे समासे पूर्व वा प्रकृत्या। नित्यप्रहसितः। 'कालाः' ( सू. ६९० ) इति 


(३७९०) प्रथमो। अचिरोपसम्पत्तिरचिरोपसंश्लेषः | अभिनवत्वमित्यर्थः । 
तदाह--अभिनवत्व इति। अचीति किमिति। अचिरोपसम्पत्ताविति किमर्थमित्यर्थः | 
प्रथमवैयाकरण इति। वैयाकरणानामाद्यः मुख्यो वा यः प्रथमवैयाकरणशब्दः स 
नित्यमन्तोदात्त एव। 


(३७९१) कतर। एतौ पूर्वपदभूतौ कर्मधारये प्रकृतिस्वरौ वा स्याताम्‌ 
कतरकतमौ डतरडमयोश्चित्त्वादन्तोदात्तौ। इह त्वित्यादि । ‘कतरकतमौ जातिपरिप्रश्ने 
इति प्रतिपदोक्तो यः समासस्तस्यैव ग्रहणम्‌। स च कर्मधारय एव। तस्मान्नेहार्थः, 
कर्मधारयग्रहणेनेति भावः। 


(३७९२) आर्यों ब्राह्मण । ब्राह्मणकुमारयोरुततरपदयोरार्यः पूर्वपदं प्रकृतिस्वर 


वा स्यात्कर्मधारये। अन्तस्वरित इति। 'तित्स्वरितम्‌' इत्यनेन। ब्राह्मणादीति 
किमिति। ब्राह्मणकुमारयोरिति किमर्थमित्यर्थः | 


( ३७९३) राजब्राह्मण इति। राजशन्दो ब्राह्मणे ताद्धरम्याद्र्तत इति सामाना- 
धिकरण्यात्कर्मधारयः | राजशब्दः । कनिम्रत्ययान्तत्वादादयुदात्तः । उत्तरार्थ इति । उत्तरो 
विधिः राजशन्दस्यैव यथा स्यादार्यशब्दस्य मा भूत्‌ | यथासंख्याभावोऽपि पृथग्योगकरणस्य 
प्रयोजनं ज्ञेयम्‌। 

( ३७९४ ) राजप्रत्येना इति । प्रतिगतमेनः पापं यस्य प्रत्येना: राज्ञः प्रत्येना: | 
अन्यत्र नेति। राजा चासौ प्रत्येनाश्च राजप्रत्येना इत्यत्र। 


( ३७९५ ) द्वितीयासमासोऽयमिति। द्वितीया पुनरत्यन्तसंयोगे। अथवा 
'अकर्मकृधातूभिर्योगे देश: कालो भावो गन्तव्योऽध्वा च कर्मसंज्ञक इति वाच्यम्‌ | 

९९९ ` सुबोधिनीव्याख्यासहित-सिद्धान्तकौमुद्यां 


द्वितीयासमासो5यम्‌। नित्यशब्दस्त्यबन्त आद्युदात्तः। हसित इति थाथादिस्वरे- 
णान्तोदात्त: । नित्यार्थे किम्‌? मुहूर्तप्रहसित: । ( ३७९६) ग्रामः शिल्पिनि हर 
-६२॥ वा प्रकृत्या | ग्रामनापितः । ग्रामशब्द आद्युदात्तः । ग्राम: किम्‌ ? परमनापित: | 
शिल्पिनि किम्‌ ? ग्रामरथ्या। (३७९७) राजा च प्रशंसायाम्‌ ६।२।६३॥ 
, शिल्फ्वाचिनि परे प्रशंसार्थ राजपदं वा प्रकृत्या। राजनापितः। राजकुलाल:। 
प्रशंसायां किम्‌ ? राजनापितः। शिल्पिनि किम्‌ ? राजहस्ती। ( ३७९८) आदि- 
रुदात्तः ६।२।६४।। अधिकारोऽयम्‌। ( ३७९९ ) सप्तमीहारिणौ धर्म्येऽहरणे 
६।२।६५॥ सप्तम्यन्तं हारिवाचि च आद्युदात्तं धर्म्ये परे। देयं यः स्वीकरोति स 
'हारी'त्युच्यते। धर्म्यमित्याचारनियतं देयम्‌। मुकुटेका्षपणम्‌। हलद्विपदिका। . 
संज्ञायाम्‌ ( सू. ७२१ ) इति सप्तमीसमासः । ‘कारनाम्नि च' ( सू. ९६८ ) इत्यलुक्‌ । 
याज्ञिकाश्व: | वैयाकरणहस्ती | क्वचिदयमाचारो मुकुटादिषु कार्षापणादि दातव्यं 
याज्ञिकादीनां त्वश्वादिरिति। धर्म्ये इति किम्‌ ? स्तम्बेरम: | कर्मकरवर्धितकः। 
अहरणे किम्‌ ? वाडवहरणम्‌। वडवाया अयं वाडव: | तस्य बीजनिषेकादुत्तरकालं 


MM र» ++चच्रषच् 
त्यबन्त इति। 'त्यबनेर्धुव' इति त्यपू। मुहूर्तप्रहसित इति । थाथादिस्वर: | समासस्वरस्य 
द्वितीयापूर्वपदप्रकृतिस्वरो बाधकस्तस्य थाथादिस्वरः, तस्यापि पाक्षिकोऽपवादोऽयम्‌। 
(२७९६) ग्रामः | ग्राम इति स्वरूपग्रहणम्‌ | शिल्पिनीत्यर्थग्रहणम्‌ । ग्रामशब्दः 
ूर्वपदप्रकृतिस्वरो वा स्याच्छिल्पिवाचिन्युततरपदे। ग्रामनापित इति। षष्ठीसमासः। 
आद्युदात्त इति। 'ग्रसेरा च' इति मनिन्‌ नित्त्वादाद्युदात्त: | 
( ३७९७) राजनापित इति। कर्मधारये राजगुणाध्यारोपेणोत्तरपदार्थस्य 


प्रशंसा। षष्ठीसमासे च राजयोग्यतया तस्य प्रशंसा । स हि कर्मणि प्रवीणत्वाद्राजानं 
प्रति योग्यो भवति। राजार्थमित्युक्ते प्रशंसा गम्यते। 


(३७९८) आदिरुदात्तः। पूर्वपदमित्यस्येहार्थात्षष्ठ्या विपरिणामः । सर्वत्र 
चात्र प्रकरणे पूर्वपदविषये षष्ठ्यर्थे प्रथमा | 

( ३७९९ ) सप्तमी। हारीत्यावश्यके णिनिः । जनपदे 
ऽऽयातः सदाचारो धर्मस्तस्मादनपेतं धर्म्यम्‌ | 'धर्मपथ्यर्थ' इति 


ग्रामे कुले वा परम्परया- 
यत्‌ । तेन च प्राप्यमित्यर्थे 


समासस्वर-प्रकरणम्‌ ५५३ 


शरीरपुष्ट्यर्थ यद्दीयते तद्धरणमित्युच्यते। परोऽपि कृत्स्वरो हारिस्वरेण बाध्यत 
इत्यहरण इति निषेधेन ज्ञाप्यते। तेन वाडवहार्यमिति हारिस्वरः सिध्यति। 
(३८००) युक्ते च ६।२।६६॥। युक्तवाचिनि समासे पूर्वमादयुदात्तम्‌। गोबल्लव: | 
कर्तव्ये तत्परो युक्तः। (३८०१) विभाषाऽध्यक्षे ६।२।६७। गवाध्यक्षः। 
(३८०२) पापं च शिल्पिनि ६।२।६८।। पापनापितः | ‘पापाणके’ ( सू. ७३३ ) 
इति प्रतिपदोक्तस्यैव ग्रहणात्‌ षष्ठीसमासे न। ( ३८०३ ) गोत्राऽन्तेवासिमाण- 
वब्राह्मणेषु क्षेपे ६।२।६९॥। भायसिश्रुतः, सुश्रुतापत्यस्य भार्याप्रधानतया क्षेपः । 
अन्तेवासी-कुमारी दाक्षाः | ओदनपाणिनीयाः, कुमार्या दिलाभकामा ये दाक्ष्यादिभिः 
प्रोक्तानि शास्त्राण्यधीयते ते एवं क्षिप्यन्ते। भिक्षामाणवः | भिक्षां लप्स्येऽहमिति 
माणवः । भयब्राह्मणः। भयेन ब्राह्मणः सम्पद्यते। गोत्रादिषु किम्‌ ? दासीश्रोत्रियः। 
क्षेपे किम्‌? परमब्राह्मणः। ( ३८०४) अङ्गानि मैरेये ६।२।७०॥। मद्यविशेषो 


शरीरपुष्ट्यर्थ योग्यमशनादि दातव्यं यद्दीयते तद्वाडवहरण मित्युच्यते । अत्राऽस्मिन्‌ स्वरे 
निषिद्धे कृत्स्वरे प्राप्ते “अनो भावकर्मवचन' इत्युत्तरपदान्तोदात्तत्वम्‌। ननु परत्वादेवायं 
स्वरो भविष्यति किं प्रतिषेधेनेत्यत आह--परोऽपीति। 

( ३८०० ) युक्तवाचिनीति। युक्तः कर्तव्ये तत्परः तद्वाचिनीत्यर्थः। 
गोबल्लवः। बल्लवादयः शब्दा गवादीनां पालकवचनाः। 

(३८०१) विभाषा । अध्यक्षशब्दे परे पूर्वपदमाद्युदात्तं वा स्यात्‌। अध्यक्ष 
शब्दोऽपि समासे युक्तवाच्येवेति पूर्वेण नित्ये प्राप्ते विकल्पः। 

(३८०२) पापं। पापमिति स्वरूपग्रहणं शिल्पिनीत्यर्थग्रहणं व्याख्यानात्‌ 
शिल्पिवाचिनि परे पादशब्दः पूर्वपदमाद्यदात्तं वा स्यात्‌। 

(३८०३) गोत्रान्तेबासि। गोत्रवाचिनि अन्तेवासिवाचिनि चोत्तरपदे माणव- 
ब्राह्मणयोश्च परतः क्षेपवाचिनि समासे पूर्वपदमाद्युदात्त स्यात्‌। भार्यासौश्नुत इति। 
सुष्ठु शृणोतीति सुभ्रुत्‌। तस्यापत्यं सौश्रुतः । भार्याप्रधानतयेति। भार्याप्रधानः सौश्रुत 
इति शाकपार्थिवादित्वादुत्तरपदलोपी समास इति दर्शयति । दक्षेण प्रोक्त दाक्षम्‌ । तदधीते 
दाक्षः। कुमार्यादिलाभकाम इति। तत्रोक्त ग्रन्थे श्रद्धायामसत्यामपि कुमार्या- 
दिलाभकामः संस्तत्र प्रवर्तते तत एवं क्षिप्यते। पूर्ववत्समासः। भयब्राह्मण इति। 
'तृतीये'ति योगविभागात्समासः | योऽब्राह्मणः सन्‌ राजदण्डादिभयेन ब्राह्मणाचारं 
करोति स एवमुच्यते | 

(३८०४) अद्भानि। अङ्गमारम्भकम्‌। बहुवचनं स्वरूपविधिनिरासार्थम्‌। 

५५४ सुबोधिनीव्याख्यासहित-सिद्धान्तकौमुद्या 


मैरेयः। मधुमैरेयः। मधुविकारस्य तस्य मध्वङ्गम्‌। अङ्गानि किम्‌ ? परममैरेयः। 
मैरेये किम्‌ ? पुष्पासवः। ( ३८०५ ) भक्ताख्यास्तदर्थेषु ६।२।७१॥ भक्तमन्नम्‌। 
भिक्षाकंस:। भाजीकंसः। भिक्षादयोऽन्नविशेषाः। भक्ताख्याः किम्‌ ? समाश- 
शालय: | समशनं समाश इति क्रियामात्रमुच्यते। तदर्थेषु किम्‌? भिक्षाप्रियः। 
बहुब्री हिरयम्‌। अत्र पूर्वपदमन्तोदात्तम्‌। ( ३८०६ ) गोबिडालसिंहसैन्धवेषूपमाने 
६।२।७२॥। धान्यगवः। गोबिडालः। तृणसिंह: । सक्तुसैन्धव: | धान्यं गौरिवेति 
विग्रहः । व्याघ्रादि: | गवाकृत्या सन्निवेशितं धान्यं धान्यगवशब्देतोच्यते। उपमाने 
किम्‌? परमसिंहः। ( ३८०७) अके जीविकार्थे ६।२।७३।। दन्तलेखकः। यस्य 
दन्तलेखनेन जीविका। "नित्यं क्रीडा’ (सू. ७११) इति समासः। अके किम्‌ ? 
रमणीयकर्ता। जीविकार्थे किम्‌? इक्षुभक्षिकां मे धारयसि। ( ३८०८ ) प्राचां 
क्रीडायाम्‌ ६।२।७४।। प्राग्देशवाचिनां या क्रीडा तद्वाचिनि समासे अकप्रत्ययान्ते 
परे पूर्वमाद्युदात्ते स्यात्‌। उद्दालकपुष्पभञ्जिका | 'संज्ञायाम्‌' (सू. २२८६) इति 
ण्वुल्‌। प्राचां किम्‌ ? जीवपुत्रप्रचायिका। इयमुदीचां क्रीडा। क्रीडायां किम्‌ ? तव 


2000 3. मलीक क त क लल 
मैरेयशब्दे उत्तरपदे तदर्थारम्भकवाचीनि पूर्वपदान्याद्युदात्तानि स्युः | मद्यविशेष इति। 
सुराव्यतिरिक्तं मद्यं मैरेयमित्यर्थः। 


(३८०५) भक्ताख्या। अन्नवाचि पूर्वपदमाद्युदात्त स्यात्तदर्थेषूत्तरपदेषु | अत्र 
नहुकचननिर्देशादेव स्वरूपविधिनिरासे सिद्धे आख्याग्रहणं भक्ष्यविशेषवाचिनां भिक्षादीनां 
ग्रहणार्थम्‌। अन्यथा पर्यायाणामेवान्नादीनां ग्रहणं स्यात्‌ भिक्षाकंसादयः षष्ठीसमासाः। 
तादर्थ्ये चतुर्थीसमासस्तु न भवति प्रकृतिविकार एव तस्येष्टत्वात्‌। बहुब्रीहिरिति। 
तत्पुरुषश्चेदन्तोदात्तः । 

(३८०६) गोबिडाल। उपमानशब्दे प्रत्येक सम्बन्धादेकवचनम्‌। गवादिषू- 
पमानवाचिषूत्तरपदेषु पूर्वपदमाद्युदात्तं स्यात्‌। धान्यगव इति। अत्रोपमितसमासे 
'गोरतद्धितलुकि' इति टच्‌। अत्र पूर्वपदाद्युदात्तविधानसामर्थ्याट्चश्चित्स्वरो बाध्यते। 
उपमानार्थो यो यत्रोदाहरणे यथा सम्भवति स तथा योजयितव्यः। तत्र दिङ्मात्रं 
दर्शयति--गवाकृत्येत्यादि | आकृतिः संस्थानम्‌ । सन्निवेशितं व्यवस्थापितम्‌ | एवमत्य- 
त्रापि यत्किञ्चित्सादृश्यं योजयितव्यम्‌ 

(३८०७) अके। जीविकार्थवाचिनि समासे अकप्रत्ययान्ते उत्तरपदे पूर्व- 
पदमाद्युदात्त स्यात्‌। दन्तलेखक इति | 'ण्बुल्तृचौ' इति ण्वुल्‌। 


८८८१), चाम! आना कीडााि, ति ुतमेहे्ान्रसममभतान्मतेनेत्य- 


समासस्वर-प्रकरणम्‌ पपप 


पुष्पप्रचायिका | पयि ण्वुल्‌। (३८०९) अणि नियुक्ते ६।२।७५॥। अण्णन्ते परे 
नियुक्तवाचिनि समासे पूर्वमाद्युदात्तम्‌। छत्रधार: | नियुक्त किम्‌? काण्डलाव: | 
(३८१०) शिल्पिनि चा5कृञः ६।२।७६॥ शिल्पिवाचिनि समासे अण्णन्ते परे 
पूर्वमाद्युदात्त॑ स चेदण्‌ कृज: परो न भवति | तन्तुवायः । शिल्पिनि किम्‌ ? काण्डलाव: | 
अकृञः किम्‌? कुम्भकारः। (३८११) संज्ञायां च ६।२।७७॥। अण्णन्ते परे। 
तन्तुवायो नाम कृमिः। अकृ इत्येव। रथकारो नाम ब्राह्मणः। ( ३८१२) 
गोतन्तियवं पाले ६।२।७८।। गोपालः | तन्तिपाल: | यवपालः । अनियुक्तार्थो योगः । 
गो इति किम्‌ ? वत्सपालः । पाले इति किम्‌ ? गोरक्ष: । ( ३८१३ ) णिनि ६।२।७९॥ 
पुष्पहारी । ( ३८१४ ) उपमानं शब्दार्थप्रकृतावेव ६।२।८०।। उपमानवाचि पूर्वपदं 
णिन्यन्ते परे आद्युदात्तम्‌। उष्ट्रक्रोशी । ध्वाङ्क्षरावी। उपमानग्रहणमस्य पूर्वयोगस्य 
च विषयविभागार्थम्‌ | शब्दार्थप्रकृतौ किम्‌ ? वृकवञ्ची । प्रकृतिग्रहणं किम्‌ ? प्रकृतिरेव 


ध्याहारो न युज्यते इति तत्राह_प्राग्देशवर्तिनां या क्रीडेति। अजीविकार्थमिदम्‌। 
उददालकपुष्पभञ्जिकेति। नित्य क्रीडा इति समासः। 

( ३८०९ ) अणि नियुक्ते। युजिर्‌ योगे इत्यस्य नियुक्त इति रूपम्‌। नियुक्तः 
अधिकृतः। स च कस्मिंश्चत्कर्तव्ये तत्परो न भवतीति नियुक्त इत्यनेन सिध्यति। 
युक्ते इति सूत्रे हि युज समाधौ दिवादिरात्मनेपदी गृह्यते। समाधिस्तत्परता। अत्र 
रौधादिकस्य स्वरितेतो ग्रहणं, योगः सम्बन्धमात्रम्‌। छत्रधार इति। कर्मण्यण्‌ 

(३८१०) शिल्पि। नियुक्ते चेत्येव सिद्धे कृञः प्रतिषेधार्थं वचनम्‌। तन्तुवाय 
इति। 'ह्वावामश्च' इत्यण्‌। आतो युक्‌। 

(३८११) संज्ञायाम्‌। संज्ञायां विषयेऽण्णन्ते उत्तरपदे पूर्वपदमाय्युदात्त स्यात्‌, 
स चेदणू कृओ न भवति। 

(३८१२) गोतन्ति। गोतन्तियवशब्दा आद्युदात्ताः स्युः पालशब्दे परे | गोपाल 
इति। गाः पालयतीति विग्रहः। तन्तिपाल इति। तनु विस्तारे क्तिन्‌। तन्तिर्वत्साना 
बन्धनरज्जुः | 

(३८१३) णिनि। णिन्नन्ते उत्तरपदे पूर्वपदमाद्युदात्तम्‌। 

(३८१४) उपमानम्‌। उष्टरक्रोशीत्यादि। 'कर्तर्युपमाने' इति णिनिः। 
शब्दार्थप्रकृतौ किमिति। सूत्रं किमर्थमित्यर्थः। वकवश्वीति। कृत्स्वर एव भवति 
प्रकृतिरेवेत्यादि। असति प्रकृतिग्रहणे शन्दार्थातपरो यो णिनिस्तदन्ते उत्तरपदे इत्यर्थो 
विज्ञायेत। तथा च यत्रापि धातूपसर्गसमुदायाच्छन्दार्थात्परो णिनिस्तत्रापि स्यात्‌। . 

यत्रोपसर्गनिरपेक्षा शब्दार्था तत्रैव यथा स्यात्‌। इह माभूत्‌-गर्दभोच्चारी। 
(३८१५) घुक्तारोह्यादयश्च ६।२।८१॥। आद्युदात्ताः | युक्तारोही । आगतयोधी। 
क्षीरहोता। (३८१६) दीर्घकाशतुष्राष्टूवटं जे ६।२।८२॥ कुटोज: | काशजः। 
तुषजः। राष्ट्रजः । वटजः। ( ३८१७) अन्त्यात्पूर्व बहचः ६।२।८३।। बहुचः 
पूर्वस्या5न्त्यात्पूर्वपदमुदात्त जे उत्तरपदे। उपसरजः। आमलकीजः। बह्नच: किम्‌ ? 
दग्धजानि तृणानि । ( ३८१८) ग्रामेऽनिवसन्तः ६।२।८४॥ ग्रामे परे पूर्वपद- 
मुदात्तम्‌। तच्चेन्निवसद्वाचि न। मल्लग्रामः | ग्रामशब्दोऽत्र समूहवाची | देवग्रामः। 
देवस्वामिक:। अनिवसन्तः किम्‌? दाक्षिग्रामः। दाक्षिनिवासः। ( ३८१९) 
घोषादिषु च ६।२।८५॥ दाक्षिघोष: । दाक्षिकटः | दाक्षिहद: | ( ३८२० ) छात्र्या- 


PRBS 0 कम सस, 
'कृद्ग्रहणे गतिकारकपूर्वस्यापि ग्रहणम्‌' इति परिभाषया णिन्नन्तोत्तरपदत्वानपायात्‌। 
प्रकृतिग्रहणे तु न भवति | योऽत्र धातुर्नासौ शब्दार्थः | यश्च शब्दार्थो धातूपसर्गसमुदायो, 
न ततो णिनिर्विहित इति भावः। एवं किंशब्दार्थप्रकृतौ उपमानमेवेत्येवं नियमो मा 
भूत्‌। 2 

(३८१५) युक्तारोह्या। युक्तारोह्यादयः समासा आयुदात्ता: स्युः। युक्ता- 
रोहीत्यादि। अत्र णिनीत्येव सिद्धे पूर्वोत्तरपदनियमार्थ सूत्रम्‌ । यत्र युक्तादीन्येव पूर्वपदानि 
आरोह्यादीन्येवोत्तरपदानि तत्रैव यथा स्यादित्यर्थः। क्षीरहोतेति। याजकादित्वा- 


त्षष्ठीसमासोऽयम्‌। समासस्वरापवादे कृत्स्वरे प्राप्ते, तदपवादे मन्‌क्तित्रिति प्राप्त 
तदपवादोऽयम्‌। 


(३८१६) दीर्घकाश। दीर्घान्तं पूर्वपदं, काशादीनि च पूर्वपदानि आद्युदात्तानि 
सर्जे उत्तरपदे। कुटीज इति। “सप्तम्यां जनेर्ड:' | 
(३८१७) उपसरज इति। स्त्रीगवादिषु पुंसां गर्भाधानाय प्रथममुपसरण- 


मुपसरः। प्रजने सर्तेः' इत्यप्‌ । तत्र जातः उपसरजः | आमलकीज इति। 'दीर्घकाश-' 
इति बाधित्वा परत्वादयं स्वरः । 


(३८१८) ग्रामे । सूत्रे निवसत्यस्मिन्निति निपूर्वाद्से: नृवसिवहिभासिसाधि- 
गडिमण्डिनिनन्दिभ्यश्व' इति झच्‌। मल्लग्राम इति | षष्ठीसमास: | दाक्षिग्राम इति। 
दाक्षयो निवसन्त्यस्मिन्स उच्यते | 


(३८१९) घोषा। घोषादिषूत्तरपदेषु पूर्वपदमाद्युदात्तम्‌ अत्र 'निवसन्त' इति 
केचिदनुवर्तयन्ति। अपरे नानुवर्तयन्ति। तथा च दाक्षीणां घोषो निवासस्थानमित्यर्थे 
दाक्षिघोषशब्दे आद्युदात्तत्व न भवति। मतान्तरे भवति। 

दयः शालायाम्‌ ६२।८६॥ छात्रिशाला | व्याडिशाला। यदापि शालान्त: समासो 
नपुंसकलिङ्गो भवति, तदापि 'तत्पुरुषे शालायां नपुंसके’ (सू. ३८५७) 
इत्येतस्मातपूर्वविप्रतिषेधेनायमेव स्वर: | छात्रिशालम्‌। ( ३८२१ ) प्रस्थेऽवृद्धम- 
ककर्यादीनाम्‌ ६।२।८७॥। प्रस्थशब्दे उत्तरपदे कर्क्यादिवर्जितमवृद्धंपूर्वपदमाद्यदात्तं 
स्यात्‌। इन्द्रप्रस्थः। अवृद्धं किम्‌? दाक्षिप्रस्थः। अकेति किम्‌? कर्कीप्रस्थः । 
मकरीप्रस्थः। ( ३८२२) मालादीनां च ६।३।८८॥। वृद्धार्थमिदम्‌। मालाप्रस्थः। 
शोणाप्रस्थः। ( २८२३ ) अमहन्नवन्नगरेऽनुदीचाम्‌ ६।२।८९॥ नगरे परे महन्न- 
वन्वर्जितं पूर्वमाद्युदात्तं स्यात्‌, तच्चेदुदीचां न। ब्रह्मनगरम्‌। अमेति किम्‌? 
महानगरम्‌। नवनगरम्‌। अनुदीचां किम्‌? कार्तिकनगरम्‌। ( ३८२४) अर्मे 
चाऽवर्ण हृयच्‌ त्र्यच्‌ ६।२।९०॥ अर्मे परे द्व्यच्‌ त्र्यच्‌ पूर्वमवर्णान्तमाद्युदात्तम्‌। 
गुप्तार्मम्‌। कुक्कुटार्मम्‌। अवर्णं किम्‌ ? बृहदर्मम्‌। द्वयच्‌ त्र्यच्‌ किम्‌ ? कपिञ्जलार्मम्‌। 
अमहन्नवन्नित्येव। महार्मम्‌। नवार्मम्‌। ( ३८२५) न भूताधिकसञ्जीवमद्राश्म- 
कज्जलम्‌ ६।२।९१।। अर्मे परे नैतान्याद्युदात्तानि । भूतार्मम्‌। अधिकार्मम्‌। सञ्जीवा- 


(३८२०) छात्र्यादयः | शालाशब्दे परे छात्र्यादय आद्युदात्ताः स्युः । यदाऽपि 
शालान्त इत्यादि। विभाषा सेनासुरा- इत्यादिना शालान्तस्य तत्पुरुषस्य विभाषा 
नपुंसकत्वमुक्तं तत्रास्यावकाशो यो नपुंसकलिङ्गो न भवति। छात्रिशाला। ' तत्पुरुषे 
शालायामि त्यस्यावकाशो यश्छात्र्यादिपूर्वा न भवति। प्रभुशालम्‌। क्षत्रियशालम्‌ | यस्तु 
छात्र्यादिपूर्वपदो नपुंसकलिङ्गश्च तत्र एकदेशविकृतस्यानन्यत्वादयमपि प्राप्नोति, 
“तत्पुरुषे शालायामि त्ययं च । तत्र पूर्वविप्रतिषेधादयमेव भवतीति वामनहरदत्तौ। 

(३८२१) प्रस्थे। “मालादीनां चे'ति वचनादवृद्धमितिच्छेदः। क्र्यादि- 
प्रतिषेधस्तु नामधेयार्थः स्यात्‌ “वा नामधेयस्य वृद्धसंज्ञा वक्तव्ये ति। अकेति किमिति। 
अकर्क्यादीनां किमित्यर्थः । 


(३८२२) माला। प्रस्थे परे मालादीनामादिर्दात्तः स्यात्‌। शोणप्रस्थ इति। 
'एङ्‌ प्राचां देशे’ इति शोणशब्दस्य वृद्धत्वम्‌ 

(३८२३) अम। महत्नवन्वर्जितं पूर्वपदमिति। महद्वर्जितं नवन्वर्जितं चेति 
प्रत्येक सम्बन्धः । महानगरमिति। “आन्महतः समानाधिकरण इति महत आत्वे 
कृतेऽवर्णान्तत्वादस्ति प्राप्ति: | 

( ३८२४) नवार्ममिति। नवशब्दः प्रतयग्रवचनोऽकारान्तः। 

(३८२५) सङ्कातविगुहीतार्थमिति। मद्रशब्दस्य केवलस्य, मद्राश्मशब्दस्य 

मम्‌ । मद्राश्मग्रहणं सङ्कातविगृहीतार्थम्‌ । मद्रार्मम्‌ । अश्मार्मम्‌ । मद्राशमार्मम्‌। कज्ज- 
लार्मम्‌। 'आद्युदात्तप्रकरणे दिवोदासादीनां छन्दस्युपसंख्यानम्‌' (वा. ३८४०) | 
दिवोदासाय दाशुषे । ( ३८२६) अन्तः ६।२।९२। अधिकारोऽयम्‌ । प्रागुत्तर- 
पदादिग्रहणात्‌। ( ३८२७) सर्व गुणकार्त्सव्ये ६।२।९३॥। सर्वशब्दः पूर्वपद- 
मन्तोदात्तम्‌ । सर्वश्वेतः । सर्वमहान्‌। सर्व किम्‌ ? परमश्वेतः । आश्रयव्याप्त्या परमत्वं 
श्वेतस्येति गुणकार्त्स्न्ये वर्तते। गुणेति किम्‌ ? सर्वसौवर्णः । कार्त्स्न्ये किम्‌ ? सर्वेषां 
श्वेततरः सर्वश्वेतः | ( ३८२८ ) संज्ञायां गिरिनिकाययोः ६।२।९४।। एतयोः 
परतः पूर्वमन्तोदात्तम्‌। अञ्जनागिरिः | मौण्डिनिकायः । संज्ञायां किम्‌ ? परमगिरिः । 
ब्राह्मणनिकायः। ( ३८२९ ) कुमार्यां वयसि ६।२।९५॥। पूर्वपदमन्तोदात्तम्‌। 
वृद्धकुमारी। कुमारीशब्दः पुंसा सहासम्प्रयोगमात्रं प्रवृत्तिनिमित्तमुपादाय प्रयुक्तो 


सङ्घातस्य च तस्य प्रतिषेधार्थः | मद्राश्मार्ममिति। 'अनोश्मायः सरसां जातिसंज्ञयोः” 
इति समासान्ते कृते अवर्णान्तमेतत्‌। तदेवं मद्रार्मम्‌ । मद्राश्मार्ममिति द्व एवोदाहरणे। 
प्रायेण अश्मार्ममिति तृतीयमप्युदाहरणं पठयते तद्वृत्त्यनुरोधादुक्तम्‌ | अश्मशब्दस्यान- 
कारान्तत्वम्‌। न च नलोपे कृतेऽवर्णान्तत्वम्‌। स्वरविधौ नलोपस्यासिद्धत्वात्‌ । अपरे 
तु मद्राश्मग्रहण सङ्घातविगृहीतार्थमि' त्यस्य भाष्येऽदर्शनादसङ्गतमेतदित्याहुः | दिवो - 
दासायेति। “दिवसश्च दासे’ इति षष्ठ्या अलुक्‌। 

(३८२६) अन्तः। अत्रापि प्रकरणे पूर्वपदविषया प्रथमा षष्ठचर्थे वेदितव्या। 

(३८२७) सर्व गुण | गुणकार्त््न्ये वर्तमान: सर्वः अन्तोदात्तः, यत्र गुणान्तर- 
स्याऽभावस्तत्र गुणकात्स्न्य भवति। सर्वश्वेत इति। 'पूर्वकालैक-' इत्यादिना 
कर्मधारयः। अत्र शौक्ल्येन गुणेन सर्वावयवानां व्यास्तिर्गम्यते। आश्रयव्याप्त्येति। न 
तूज्ज्वलत्वेन। सर्वसौवर्ण इति। विकारविषयमात्रं कार्त्स्यम्‌। सर्वश्वेत इति। 
'गुणात्तरेण तरलोपश्च' इति समासः तरप्रत्ययलोपश्च। कार्त्स्य किमिति । गुण- 
वाचिन्युत्तरपदे सर्वशब्दस्तत्कात्स्न्येन व्यभिचरतीति प्रश्‍न: | अयं नियमः कर्मधारये न 
षष्ठीसमास इत्याह--सर्वेषामिति। गुणिकार्त्स्न्ये वर्तमानो न गुणकार्त्स्न्ये । सर्वेषा - 
मिति गुणसम्बन्धे षष्ठी। “पटस्य शौकल्यमि'तिवद्‌ गुणवाचिन एव प्रत्ययः । सर्वेषां 
पटानां द्रव्यान्तराधारश्वेतगुणापेक्षया सातिशयः शवेतो गुण इत्यर्थः। यदा तु 
्रतिपदोक्तत्वात्‌ 'पूर्वकालैक- इति समासो गृह्यते, तदा कात्स्न्यग्रहणं माऽस्तु। 

(३८२८) अञ्जनागिरिरिति। 'वनगिर्यो: सज्ञायाम्‌'इति दीर्घः | 

(३८२९) कुमार्याम्‌। कुमारीशन्दे परे पूर्वपदमन्तोदात्त द्योत्ये। 


हि त्त त्त स्याद्वयसि 

वृद्धादिभिः समानाधिकरणः | तच्च वय इह गृह्यते न कुमारत्वमेव | वयसि किम्‌? 
परमकुमारी। ( ३८३०) उदकेऽकेवले ६।२।९६॥। अकेवल मिश्र तद्वाचिनि समासे 
उदके परे पूर्वमन्तोदात्तम्‌। गुडोदकम्‌। स्वरे कृते5त्र एकादेशः । 'स्वरितो वानुदात्ते 
पदादौ’ (सू. ३६५९) इति पक्षे स्वरितः। अकेवले किम्‌? शीतोदकम्‌। 
(३८३१ ) द्विगौ क्रतौ ६।२।९७॥ द्विगावुत्तरपदे क्रतुवाचिनि समासे पूर्वमन्तो- 
दात्तम्‌। गर्गत्निरात्रः । द्विगौ किम्‌ ? अतिरात्रः। क्रतौ किम्‌ ? बिल्वहोमस्य सप्तरात्रो 
बिल्वसप्तरात्रः । ( ३८३२ ) सभायां नपुंसके ६।२।९८।। सभायां परतो नपुंसकलिङ्गे 
समासे पूर्वमन्तोदात्तम्‌। गोपालसभम्‌। स्त्रीसभम्‌। सभायां किम्‌? ब्राह्मणसेनम्‌। 
नपुंसके किम्‌? राजसभा। प्रतिपदोक्तनपुंसकग्रहणान्नेह-रमणीयसभम्‌, ब्राह्मण- 


बृद्धकुमारीति। विशेषणसमासः । 'पुवत्कर्मधारय-' इति पुंवद्वाव: । ननु कुमारीशब्दः 
प्रथमे वयसि वर्तते तथा च “वयसि प्रथमे' इत्यनेन डीबत्र विहितः, तस्य कथं चरम- 
वयोवाचिना वृद्धेन सामानाधिकरण्यमत आह-कुमारीत्यादि। कुमारीशब्दे द्वय 
्रृत्तिनिमित्तं, प्रथमं वयः, पुंसा सहाऽसम्प्रयोगश्च तत्राद्यमर्थ त्यक्त्वा द्वितीयमात्रे वर्तति, 
तदा वृद्धादिसामानाधिकरण्यं भवति | तदाह-तच्चेति। शब्दान्तराभिधेयमित्यर्थः | 
न कुमारत्वमेवेति। यदैतत्कुमारीशन्दस्य प्रवृत्तिनिमित्त तद्वयो न गृह्यत इत्यर्थः | एतच्च 
वयोग्रहणसामर्थ्याल्लभ्यते। अन्यथा कुमारीशन्दप्रयोगे नियोगतः प्रथमं वयो गम्यत 
इत्यनर्थकं स्यात्‌। ननु तहिं ङीबपि न स्यादिति चेच्छणु । पूर्व हि प्रथमं वयःप्रवृत्तिनिमित्तं 
कृत्वा डीप्‌ कृतः सोऽन्तरङ्गो वृद्धादिसामानाधिकरण्येऽपि न निवर्तते। परम- 
कुमारीति। अत्र कुमारत्वमेव गम्यते। न वयोऽन्तरमिति भवति प्रत्युदाहरणम्‌। 

( ३८३०) उदके। अकेवल इति पदच्छेदः | अन्यथाऽसन्देहार्थं केवल उदक 
इत्येव ब्रूयात्तवाह--अकेवल मिश्रमिति। द्रव्यान्तरसम्मृक्तं मिश्रम्‌। गुडोदकमिति | 
गुडमिश्रमुदकं गुडोदकम्‌। शीतोदकमिति कर्मधारय: | 

(३८३१) गर्गत्रिरात्रमिति। षष्ठीसमासः। तिसृणां रात्रीणां समाहार- 
ख्रिरात्रम्‌। 'अहःसर्वैकदेश-' इत्यादिनाच्‌ समासान्तः। सङ्ख्यापूर्व रात्रं क्लीबम्‌' 
इति क्लीबत्वम्‌। एवं सप्तरात्र इति। रात्रिमतिक्रान्त इति प्रादिसमासः। बिल्वसप्त- 
ात्रमित्यत्र बिल्वशब्दो बिल्वहोमे वर्तते, तेन सह षष्ठीसमासः । 

(३८३२) गोपालसभमिति। ‘अशाला च' इति क्लीबत्वम्‌ । प्रतिपदोक्तेति। 
“सभा राजा- इत्यादिविहितम्‌ । रमणीयसभमिति। रमणीया सभा यस्येति,अहुव्रीहि: । 


अत्राऽभिधेयवशान्नपुंसकत्वं न प्रतिपदोक्तम्‌। 
CC-0. JK Sanskrit Academy, Jammmu. Digitized by 53 Foundation USA 


५६० सुबोधिनीव्याख्यासहित -सिद्धान्तकौमुद्यां 


कुलम्‌। ( ३८३३ ) पुरे प्राचाम्‌ ६।२।९९॥। देवदत्तपुरम्‌ । नान्दीपुरम्‌ । प्राचां किम्‌? 
शिवपुरम्‌। ( ३८३४) अरिष्टगौडपूर्वे च ६।२।१००॥। पुरे परे अरिष्टगौडपूर्वसमासे 
ूर्वमन्तोदात्तम्‌। अरिष्टपुरम्‌। गौडपुरम्‌। पूर्वग्रहणं किम्‌ ? इहापि यथा स्यात्‌। 
अरिष्टाश्रितपुरम्‌। गौडभृत्यपुरम्‌। ( ३८३५) न हास्तिनफलकमार्देयाः ६।२। 
१०१॥ पुरे परे नैतान्यन्तोदात्तानि। हास्तिनपुरम्‌। फलकपुरम्‌। मार्देयपुरम्‌। 
मृदेरपत्यमिति शुध्रादित्वाड्ढक्‌। ( ३८३६) कुसूलकूपकुम्भशालं बिले ६।२। 
१०२॥ एतान्यन्तोदात्तानि बिले परे। कुसूलबिलम्‌। कूपबिलम्‌। कुम्भनिलम्‌। 
शालबिलम्‌ | कुसूलादि किम्‌ ? सर्पबिलम्‌ | बिलेति किम्‌ ? कुसूलस्वामी । ( ३८३७) 
दिक्शब्दा ग्रामजनपदाख्यानचानराटेषु ६।२।१०३।। दिवशब्दा अन्तोदात्ता 
भवन्त्येषु । पूर्वेषुकामशमी । अपरकृष्णमृत्तिका । जनपदपूर्वपश्चालाः | आख्यानं-पूर्व- 
यायातम्‌ ।पूर्वचानराटम्‌ | शब्दग्रहणं कालवाचिदिवशब्दस्य परिग्रहार्थम्‌। ( ३८३८) 
आचार्योपसर्जनश्चाऽन्तेबासिनि ६।२।१०४।। आचार्योपसर्जनान्तेवासिनि परे 


(३८३३) पुरे प्राचाम्‌। पुरशब्दे परे प्राचां देशे पूर्वपदमन्तोदात्तं स्यात्‌ । 

(३८३४) अरिष्ट। पूर्वग्रहणं किमिति। 'अरिष्टगौड्योरि ति वक्तव्यमिति 
प्रश्‍न: | इहापि यथा स्यादिति। पूर्वग्रहणे हि सति बहुव्रीहिर्लभ्यते। अरिष्टगौडौ पूर्वौ 
यस्मिन्समास इति। तेनारिष्टाश्रितपुरं गोडभृत्यपुर मित्यत्रापि पूर्वपदमन्तोदात्तं भवति | 
असति तु पूर्वग्रहणे श्रितभृत्यशन्दाभ्यां व्यवहितत्वाच्चारिष्टगौडयोस्तावन्न स्यात्‌, 
समुदाययोश्च सूत्रेऽनुपात्तत्वात्‌। 


(३८३५) न हास्ति। 'पुरे प्राचाम्‌' इति प्राप्त: प्रतिषिध्यते मार्देयपुरमिति। 
“ढे लोपोऽकद्र्वाः" इत्युकारलोपः। 

(३८३७) दिक्शब्दाः । दिवशब्दाः पूर्वपदानि अन्तोदात्तानि स्युग्रामादिषूत्तर- 
पदेषु | चानराटे स्वरूपग्रहणमितरेष्वर्थ्रहणम्‌ । पूर्वेषुकामशमी । अपरकृष्णमृत्तिकेति। 
"दिक्संख्ये संज्ञायाम्‌' इति समास: | पूर्वपञ्चाला इति। समुदायेषु हि प्रवृत्ताः शब्दा 
अवयवेष्वपि वर्तन्त इति पश्चालैकदेशे पश्चालशब्द: । तत: पूर्वशब्देन सामानाधिकरण्यात्‌ 
पूर्वाऽपरप्रथम- इत्यादिना कर्मधारयः। पूर्वयायातमिति। ययातिमधिकृत्य कृतो 
ग्रन्थ इत्यणि यायातशब्द: सिद्धः | शब्दग्रहणमित्यादि। दिशि दृष्टः शब्द इत्युत्तरपदलोपी 


समासस्तेन कालवाचिनोऽपि भवति। 
(३८३८) आचार्योपसर्जन। आचार्योपसर्जनग्रहणमन्तेवासिनो विशेषणं, 
~—आचार्योपसर्जनान्तेवासिनीति 


प्रथमा। तदाह उपसर्जनं 
साल्या तार । आचार्य उपसर्जनं यस्य 

दिकशन्दा अन्तोदात्ता भवन्ति | पूर्वपाणिनीया: | आचार्येति किम्‌? पूर्वान्तिवासी | 
अन्तेवासिनि किम्‌ ? पूर्वपाणिनीयं' शास्त्रम्‌। ( ३८३९ ) उत्तरपदवृद्धौ सर्व च 
६।२।१०५॥। उत्तरपदस्येत्यधिकृत्य या वृद्धिर्विहिता तद्वत्युत्तरपदे परे सर्वशब्दो 
दिक्शब्दाश्वान्तोदात्ता भवन्ति। सर्वपाञ्चालक: | अपरपाञ्चालक: । अधिकारग्रहणं 
किम्‌ ? सर्वभास: | सर्वकारक: | ( ३८४० ). बहुत्रीहो विश्व संज्ञायाम्‌ ६।२।१०६॥। . 
बहुव्रीही विश्वशब्दः पूर्वपदभूतः संज्ञायामन्तोदात्तः स्यात्‌। पूर्वपदप्रकृतिस्वरेण 
प्राप्स्याद्युदात्तस्यापवाद: | विश्वकर्मणा विश्वदैव्यावता। आविश्वदैवं सत्प॑तिम्‌] 
बहुव्रीहौ किम्‌? विश्वे च ते देवाश्च विश्वदेवाः। संज्ञायां किम्‌ ? विश्वदेवः | 
प्रागव्ययीभावाद्‌ बहुब्रीह्मधिकारः । ( ३८४१ ) उदराश्वेषुषु ६। २1१०७) संज्ञाया- 


~ 
स आचार्योपसर्जनः, स चासावन्तेवासौ च तद्वाचिनि। पूर्वपाणिनीया इति। 'पूर्वा- 
परप्रथम' इति समासः | पाणिनेश्छात्राः पाणिनीयाः | अत्रान्तेवासिनः प्रधानमाचार्यस्तू- 
पसर्जनम्‌। पूर्वपाणिनीयं शास्त्रमिति। पूर्व चिरन्तनमित्यर्थः। 


( ३८३९ ) उत्तरपदवृद्धौ । अत्र वृद्धावित्येतावतेव वृद्धिमदुत्तरपदपरिग्रहे सिद्धे 
उत्तरपदग्रहणात्तदधिकारो लक्ष्यते। उत्तरपदशब्दस्य स्वरितत्वादिहाधिकारप्रतिपत्ति- 
रित्याशयेनाह--उत्तरस्य पदस्येत्यादि। सर्वपाञ्चालक इत्यादि। “सुसर्वार्धदि- 
वशब्देभ्य' इति तदन्तविधौ 'अवृद्धादपि बहुवचनविषयात्‌' इलि वुञ्‌। 'सुसर्वाधज्जिन- 
पदस्य' 'दिशोऽमद्राणाम्‌' इत्युत्तरपदवृद्धिः । “वृद्धिशब्देन या वृद्धिर्विहिता तद्वत्युत्तरपद' 
इत्युच्यमानेऽपि न निर्वाह इत्याह--सर्वकारक इति। 

( ३८४०) बहुब्रीहौ। 'संज्ञायामि'ति बहुव्रीहेविशिषणं न विश्वशब्दस्येति। 
विश्वकर्मेति। विशे: क्वन्‌ नित्त्वादादयुदात्तो विश्वशब्दः | 

( ३८४१) उदरा। एषूत्तरपदेषु बहुव्रीहौ संज्ञायां पूर्वपदमन्तोदात्तं स्यात्‌। 
अयमपि पूर्वपदप्रकृतिस्वरस्यापवादः। वृकशब्दः प्राणिनां कुपूर्वाणाम्‌' इत्याद्युदास्तः। 
वृकस्येवोदरमस्य वृकोदरः | हर्यश्व इति। हरतेः 'सर्वधातुभ्य:- इति इन्‌। आद्युदात्तो 
हरिशब्दः। हरिरश्चोऽस्य हर्यश्वः। यणि कृते 'उदात्तस्वरितयोः- इति स्वरितः। 
महेषुरिति। महच्छन्दोऽन्तोदात्तः | 'वर्तमाने पृषन्महत्‌- इत्यत्र तथा निपातनात्‌ | तथा 
च पूर्वपदप्रकृतिस्वरेणैव सिद्धे सति त्वन्यार्थ आरम्भोऽपवादत्वादनेनैवान्तो दात्तत्वम्‌। 
उदाहरणं तु सुवर्णपुद्धेषुरिति ज्ञेयम्‌। सुष्ठु वर्णो येषां ते सुवर्णाः नञ्सुभ्याम्‌ 
इत्यन्तोदात्तम्‌। सुवर्णाः पुद्धा येषां ते इति बहुब्रीहौ पूर्वपदप्रकृतिस्वरेण मध्योदात्तत्व ु 
पुनरिषुशब्देन बहुब्रीहौ पूर्वपदमन्तोदात्तम्‌। एकादेशस्तु स्वरितो वाऽनुदात्ते पदादौ 
इति पक्ष स्वरितः | 

मिति वर्तते। वृकोदरः हर्यश्वः । महेषुः । ( ३८४२ ) क्षेपे ६।२।१०८॥ उदराश्वेषुषु 
ूर्वमन्तोदात्तं बहुब्रीहौ निन्दायाम्‌। घटोदरः। कटुकाश्व: । चलाचलेषुः | अनुदरः 
त्यत्र “नज्सुभ्याम्‌' (सू. ३९०६) इति भवति विप्रतिषेधेन । ( ३८४३) नदी 
बन्धुनि ६।२।१०९॥ बन्धुशब्दे परे नदयन्त पूर्वमन्तोदात्त बहुव्रीही । गार्गीबिन्धु:। 
नदी किम्‌? ब्रह्मबन्धुः। ब्रह्मशब्द आद्युदात्तः | बन्धुनि किम्‌? गार्गीप्रियः । 
( ३८४४) निष्ठोपसर्गपूर्वमन्यतरस्याम्‌ ६।२।११०॥ निष्ठान्तं पूर्वपदमन्तोदात्तं 
वा। प्रधौतपादः। निष्ठा किम्‌? प्रसेवकमुखः। उपसर्गपूर्वं किम्‌ ? शुष्कमुखः। 
( ३८४५) उत्तरपदादिः ६।२।१११॥ उत्तरपदाधिकार आपादान्तम्‌। आद्यधिका- 
रस्तु “प्रकृत्या भगालम्‌' ( सू. ३८७१ ) इृत्यवधिकः। ( ३८४६ ) कर्णो वर्णलक्ष- 
णात्‌ ६।२।११२॥ वर्णवाचिनो लक्षणवाचिनश्च परः कर्णशन्द आद्युदात्तो बहुब्रीही । 
शुक्लकर्णः | शङ्कुकर्णः । कर्णः किम्‌ ? श्वेतपाद: । वर्णलक्षणात्किम्‌ ? शोभनकर्णः। 


(३८४२) घटोदर इति। घ॑टशब्दः पचाद्यजन्तः। कन्दुशन्दातसंज्ञायां कन्‌। 
“चरिचलिपतिवदीनां वा द्वित्वमच्याक्‌ चाभ्यासस्य’ इति पचाद्यजन्तो चलाचलशन्दः | 
अनुदर इत्यादि। अस्यावकाशः। घटोदरः | 'नञूसुभ्याम्‌-' इत्यस्यावकाशः | अयश: | 
सुयशाः। एवं स्थिते विप्रतिषेधः । 

( ३८४३) नदी। 'बन्धुनी'ति शब्दस्वरूपापेक्षया नपुंसकनिर्देशः ' गर्गा दिभ्यो 
यञ्‌? इति यञन्ताद्गर्गशब्दात्‌ 'यञश्च' इति डीप्‌। गार्गी। मित्स्वरेणाद्युदात्त: । 
ब्रह्मबन्धुरिति। 'बृहेनोच्च' इति नकारस्याऽकारादेशो मनिम्रत्ययश्चेति मनिनन्तो 
ब्रह्मशब्दो नित्स्वरेणाद्युदात्तः। तदाह-ब्रह्मेत्यादि। गार्गीप्रिय इति। अत्र पूर्वपद- 
प्रकृतिस्वर एव। 

( ३८४४ ) निष्ठोपसर्ग। उपसर्गपूर्व निष्ठान्तं पूर्वपदमन्तोदात्तम्‌ । प्रधौतपाद 
इति। धावु गतिशुद्ध्योः क्तः च्छवोः शूठ्‌-' इत्यूठ्‌। 'एत्येधत्यूठ्सु' इति वृद्धि: | 
'प्रधौतशब्दो गतिस्वरेणाद्ुदात्तः। प्रसेबकमुख इति। ण्वुळन्तः प्रसेवकशब्द: कृदुत्तर- 
पदप्रकृतिस्वरेण लित्त्वान्मध्योदात्तः। शुष्कमुख इति। शुष्कधृष्टौ’ इति शुष्कशब्दः 
आद्युदात्तः । 

(३८४५) उत्तरपदादिः। उत्तरपदे'ति पृथक्पदं लुप्तषष्ठीकम्‌। 


(३८४६) कर्णो। आद्युदात्त इति। सिद्धार्थकथनमेतत्‌। उत्तरपदस्य कर्ण- 
शब्दस्यादिरदात्त इत्यक्षरार्थः | एवं चास्मिन्प्रकरणे कर्ण इत्यादौ षष्ठयर्थे प्रथमेति ज्ञेयम्‌। 
शङ्कुकर्ण इति। शङ्कुः कर्णे यस्येति विग्रहः | “सप्तमीविशेषणे? इति सप्तम्यन्तस्य 

(३८४७) सञ्जौपम्ययोश्च ६।२।११३॥ कर्ण आद्युदात्तः। मणिकर्ण: | औपम्यै 
गोकर्ण: । ( ३८४८ ) कण्ठपृष्ठग्रीवाजडूंः च ६।२।११४॥ संज्ञोपम्ययोर्बहुत्रीही । 
शितिकण्ठः । काण्डपृष्ठः | सुग्रीव: । नाडीजङ्कः। औपम्ये-खरकण्ठः। गोपृष्ठः | 
अश्वग्रीवः | गोजङ्घ: । ( ३८४९ ) शृङ्कमवस्थायां च ६।२।११५।। शृङ्गशब्दोऽ- 
वस्थायां सञ्ञ्ञौपम्ययोश्चाद्युदात्तो बहुब्रीहौ। उद्गतशृङ्गः। द्वचङ्गुलशृङ्गः | अत्र 
शृङ्गोद्गमनादिकृतो गवादेर्वयोविशेषोऽवस्था | सञ्ज्ञायाम्‌-करष्यशृङ्ग: | उपमायाम्‌ 
मेषशुङ्ग:। अवस्थेति किम्‌? स्थूलशृ्गः। ( २८५०) नञो जरमरमित्रमृताः 
६।२।११६॥। नञः परा एते आद्युदात्ता बहुब्रीहौ। न मे जरा अजरम्‌। अमरम्‌। 
अमित्रमर्दय । श्रंवो देवैष्वमृतम्‌ । नञः किम्‌ ? ब्राह्मणमित्रः । जेति किम्‌ ? अशत्रु: | 
( ३८५१ ) सोर्मनसी अलोमोषसी ६।२।११७॥। सोः परं लोमोषसी वर्जयित्वा 


पूर्वनिपाते प्राप्ते गड्वादेः परा सप्तमी’ इति परनिपातः। 'कर्णे लक्षणस्य- इतिं 
दीर्घः । पशूनां विभागज्ञानार्थे शङ्कुप्रतिरूपकं कर्णादिषु यच्चिह्नं क्रियते तदिह लक्षणं 
गृह्यते पृथम्वर्णग्रहणात्‌। अन्यथा वर्णेनापि लक्ष्यमाणत्वादनर्थकं तत्स्यात्‌। श्वेतपाद 
इति। श्विता वर्णे, पचाद्यच्‌। शोभनकर्ण इति। शुभ शोभार्थे। ‘अनुदात्तेतश्च हलादेः 
इति युच्‌। प्रत्युदाहरणे सर्वत्र पूर्वपदप्रकृतिस्वर एव भवति | 

( ३८४७) संज्ञौपम्य। संज्ञायामौपम्ये च यो बहुव्रीहिस्तत्र कर्णशब्द 
उत्तरपदमाद्युदात्त स्यात्‌ । 

(३८४८) कण्ठपृष्ठ इति। कण्ठादीनां समाहारद्वन्द्रे नपुंसकहस्वत्वम्‌। 
कण्ठादीन्युत्तरपदानि संज्ौपम्ययोराद्युदात्तानि स्युर्बहुव्रीहौ। कण्ठपृष्ठौ स्वाङ्गशिटाम्‌' 
इत्याद्युदात्तौ। ग्रीवाजङ्वयोः स्तवाङ्गत्वेऽप्यदन्तत्वाभावादन्तोदात्तत्वम्‌। सुग्रीव इत्यत्र 
परत्वात्‌ नञ्सुभ्याम्‌’ इत्यन्तोदात्तत्वेन भाव्यम्‌। अस्य तु दशग्रीवादिरवकाशः | यदि 
तु नेष्यते तर्हि चकारोऽस्यैव विधेः समुच्चयार्थ इति व्याख्येयम्‌। नाडीजङ्घ इति। 
नाडयाकारे जङ्के यस्य स नाडीजङ्घ: 

( ३८५०) नञो जर। 'नंअ्सुभ्याम्‌' इत्यस्यापवाकः। जरणं जरः | ऋदोरप्‌ । 
मरणं मर: | न मरः अमर: | अस्मादेव निपातनादा' जिमिदा स्नेहने असिचिमि- 
दिशसिभ्यः क्त्रः'। मृडो “नपुंसके भावे क्तः'। सूत्रे तु शब्दपरत्वात्पुस्त्वम्‌। जेति 
किमिति। जरमरमित्रमृतग्रहणं किमर्थमित्यर्थः | अशत्रुरिति। 'नज्सुभ्याम्‌ इत्युत्तर- 
पदान्तोदात्तत्वम्‌। | 

(३८५१) सोर्मन। मन्‌ च अस्‌ च मनसी। सुकर्माण इत्यादि। यद्यपि 

मन्नन्तमसन्तं चाद्युदात्तं स्यात्‌। “नञ्सुभ्याम्‌ (सू. ३९०६) इत्यस्यापवादः। 
सुकर्माणः सुयुजः । स नां वक्षदनिमानः सुब्रह्मा । शिवा पशुभ्य॑: सुमनां: सुवर्चाः | 
सुपेश॑सस्करति। सोः किम्‌ ? कृतकर्मा। मनसौ किम्‌ ? सुराजां । अलोमोषसी किम्‌ ? 
सुलोमा। सूषाः। कपि तु परत्वात्‌ 'कपि पूर्वम्‌’ (सू. ३९०७) इति भवति। 
सुकर्मकः। सुस्रोतस्कः। ( ३८५२ ) क्रत्वादयश्च ६।२।११८॥ सोः परे आद्युदात्ताः 
स्युः। साम्राज्याय सुक्रतुः । सुप्रतींकः सुहव्यः सुप्रतूर्तिमनेहसम्‌। ( ३८५३) 
आद्युदात्तं यच्‌ छन्दसि ६।२।११९॥ यदाद्युदात्तं ठ्वयच्‌ तत्सोरुत्तरं बहुव्रीहा- 
वाद्युदात्तम्‌। अघा स्वश्वा: । सुरंथाँ आतिथिग्वे। नित्स्वरेणाश्वरथावाद्युदात्तौ | 
आद्युदात्तं किम्‌? या सुंबाहु: । ढ्वयच्‌ किम्‌ ? सुगुरसत्सुहिरण्य: । हिरण्यशब्दस्त्र्यच्‌ । 
( ३८५४) वीरवीर्यौ च ६।२।१२०॥ सोः परौ बहुब्रीहौ छन्दस्याद्युदात्तौ । सुवीरेण 
र॒यिणां। सुवीर्यस्य गोम॑तः। वीर्यशब्दो यत््रत्ययान्तः। तत्र 'यतोऽनावः' 
(सू. ३७०१ ) इत्यायुदात्तत्वं नेति वीर्यग्रहणं ज्ञापकम्‌। तत्र हि सति पूर्वेणैव सिद्धं 
स्यात्‌। ( ३८५५ ) कूलतीरतूलमूलशालाऽक्षसममव्ययीभावे ६।२।१२१॥ 
उपकूल्म्‌। उपतीरम्‌। उपतूलम्‌। उपमूलम्‌। उपशालम्‌। उपाक्षम्‌। सुषमम्‌। 


आद्युदात्तं द्वयचश्छन्दसि' इत्यनेन सिद्धमिदं, तथापि सुप्रथिमेत्यादि बह्ृजर्थमच्छन्दोऽर्थ 
च सूत्रमिति बोध्यम्‌। सुप्रथिमेत्यत्र पृथोर्भाव इति पृथ्वादिभ्य इमनिच्‌। 'र ऋतो 
हलादेर्लघोः” इति रादेशः | सुराजेति। राजशब्दः “कनिन्युवृषि-' इति कनिमप्रत्ययान्तः। 
लुनातेर्मनिन्‌ लोम। उष दाहे। 'मिथुनेऽसिरि'ति वर्तमाने उषः कित्‌। उषः। कपि 
त्विति। अस्यावकाशः सुकर्मा। 'कपि पूर्वमि त्यस्यावकाशः अपवरकः। एवं स्थिते 
विप्रतिषेधः । 

( ३८५३) आययुदात्तम्‌। ` नञ्सुभ्याम्‌'इत्यस्यापवादः। 'अशुप्लुषिलटिकणि- 
खटि इति क्वन्नन्तोऽऽश्वशब्दः-- हनिकुशिनीरमिकाशिभ्यः क्थन्‌’ इति वथन्नन्तो 
रथशब्दस्तदाह--नित्स्वरेणेति। सुबाहुरिति। 'अर्जिदृशिकम्पमिपशिबाध' इतिं 
कुप्रत्ययान्तो बाहुशब्दः प्रत्ययस्वरेणान्तोदात्तः। सुहिरण्य इति। 'हर्यतेः कन्यन्‌ हिर 
च इति कन्यन्नन्तो हिरण्यशब्द आयुदात्तस्त्र्यच्‌ । ६ 


(३८५४) वीरवीर्यौ। वीर विक्रान्तौ चुरादिस्तत्र पचाद्यचि वीर: | 'अचो 
यत्‌? वीरेषु साधुरिति प्राग्दीव्यतीयो वा यत्‌। वीर्य: | तत्रेत्यादि। कथं पुनरेत- 
ज्ज्ञापकमित्याह--तत्र हि सतीति। 


(३८५५) कूलतीर इति। 

समासस्वर-प्रकरणम्‌ ह्‌ 


निःषमम्‌। तिष्ठदुप्रभृतिष्वेते। कूलादिग्रहणं किम्‌? उपकुम्भम्‌। अव्ययीभावे 
किम्‌? परमकूलम्‌। ( २८५६) कंसमन्थशूर्पपाय्यकाण्डं द्विगो ६।२।१२२॥ 
द्विकंसः । द्विमन्थः । द्विशूर्प: । द्विपाय्यम्‌। द्विकाण्डम्‌। द्विगौ किम्‌ ? परमकंसः। 
(२८५७) तत्पुरुषे शालायां नपुंसके ६।२।१२३॥ शालाशब्दान्ते तत्पुरुषे 
नपुंसकलिङ्गे उत्तरपदमायुदात्तम्‌। ब्राह्मणशालम्‌। तत्पुरुषे किम्‌? दृढशालं 
ब्राह्मणकुलम्‌। शालायां किम्‌? ब्राह्मणसेनम्‌। नपुंसके किम्‌? ब्राहाणशाला । 
( ३८५८) कन्था च ६।२।१२४॥। तत्पुरुषे नपुंसकलिङ्गे कन्थाशब्द उत्तरपद- 
माद्युदात्तम्‌। सौशमिकन्थम्‌। आहूरकन्थम्‌। नपुंसके किम्‌? दाक्षिकन्था। 
( ३८५९ ) आदिश्चिहणादीनाम्‌ ६।२।१२५॥। कन्थान्ते तत्पुरुषे नपुंसकलिङ्गे 
चिहणादीनामादिरदात्तः | चिहणकन्थम्‌ । मन्दुरकन्थम्‌। आदिरिति वर्तमाने पुनर्ग्रहणं 


सुषममित्यादौ सुविनिर्दुर्भ्यः सुपिसूतिसमाः' इति षत्वम्‌। तस्यासिद्धत्वात्समशब्द 
एवायम्‌ । तिष्ठदगुप्रभृतिष्वेत इति। तेनाव्ययौभावसंज्ञा। 

( ३८५६ ) कंसमन्थ। एतान्युत्तरपदानि द्विगावाद्युदात्तानि स्युः । द्विकस इति। 
द्वाभ्यां कंसाभ्यां क्रीत इति तद्धितार्थे समासः । कंसाट्रिठन्‌' इति टिठन्‌ तस्य अध्यर्धपूर्व' 
इति लुक्‌। द्विमन्थ इति। आर्हादगोपुच्छ' इत्यादिना ठक्‌। शेषं पूर्ववत्‌ । द्विशूर्प इति। 
'शूर्पादञन्यतरस्याम्‌' | द्विपाय्यमिति । ' पाय्यसान्नाय्य' इत्यादिना पाय्यशब्द: परिमाण- 
वाची निपातितः। तत्र 'प्राम्वहतेष्ठक्‌' | द्विकाण्डमिति । द्वे काण्डे प्रमाणमस्य “प्रमाणे 
द्वयसच्‌? इति मात्रच्‌, “प्रमाणे लो द्विगोर्नित्यम्‌ इति लुक्‌। 

( ३८५७) ब्राह्मणशालमिति। `विभाषा सेनासुराच्छाया' इति नपुंसकता | 
दृढशालमिति । बहुव्रीहिरयम्‌। तत्र पूर्वपदप्रकृतिस्वर एव भवति, पूर्वपदं च निष्ठान्त- 
त्वादन्तोदात्तम्‌। ननुचात्र लक्षणप्रतिपदोक्तपरिभाषयैव न भविष्यति | सत्यम्‌ | उत्तरार्थ 
मावश्यकं तत्पुरुषग्रहणमिहैव क्रियते परिभाषानाश्रयणाय। 

( ३८५८ ) सौशमिकन्थमिति। शोभनः शमोऽस्य सुशमस्तस्यापत्यं सौश- 
मिस्तस्य कन्था सौशमिकन्थम्‌। संज्ञायां कन्थोशीनरेषु' इति नपुंसकत्वम्‌। आहर- 
कन्थमिति। आङ्पूर्वात्‌ ह्ृरतेः पचाद्यच्‌। 

(३८५९) आदिश्चिहणादीनाम्‌। चिनोतेः क्विप्‌। चित्‌। हन्तेः पचाद्यच्‌। 
हनः। 'चिहण' इति निपातनात्तलोपो णत्वं च। मल मल्ल धारणे आभ्यां रः। 
निपातनाल्लस्य दत्वम्‌। मदुरः। आदिरिति वर्तमान इति। पूर्वत्र ह्यादिग्रहण- 
मुत्तरपदाऽभिसम्बद्धम्‌। इह तु चिहणादीनां पूर्वपदानामाद्युदात्तत्वमिष्यते, तदर्थ 
पुनरादिग्रहणं कर्तव्यम्‌| | 

- `. चेलराज्यादिस्वरस्यावकाशो भार्याचेल ब्राह्मणराज्यम्‌ 


५६६ सुबोधिनीव्याख्यासहित-सिद्धान्तकौमुद्यां 


पूर्वपदस्याद्युदात्तार्थम्‌। ( ३८६०) चेलखेटकटुककाण्डं गर्हायाम्‌ ६।२।१२६॥ 
चेलादीन्युत्तरपदान्याद्युदात्तानि। पुत्रचेलम्‌। नगरखेटम्‌। दधिकटुकम्‌। प्रजा- 
काण्डम्‌। चेलादिसादृश्येन पुत्रादीनां गर्हा, व्याघ्रादित्वात्समासः। गर्हायां किम्‌? 
परमचेलम्‌। ( ३८६१ ) चीरमुपमानम्‌ ६।२।१२७॥। वस्त्रं चीरमिव वस्त्रचीरम्‌। 
कम्बलचीरम्‌। उपमानं किम्‌ ? परमचीरम्‌। ( ३८६२) पललसूपशाकं मिश्रे ६। 
२।१२८॥। घृतपललम्‌। घृतसूपः । घृतशाकम्‌। “भक्ष्येण मिश्रीकरणम्‌' ( सू.६९७ ) 
इति समासः। मिश्रे किम्‌? परमपललम्‌। ( ३८६३) कूलसूदस्थलकर्षाः 
सञ्ज्ञायाम्‌ ६।२।१२९।। आद्युदात्तास्तत्पुरुषे। दाक्षिकूलम्‌। शाण्डिसूदम्‌। 
दाण्डायनस्थलम्‌। दाक्षिकर्षः। ग्रामसंज्ञा एता: | संज्ञायां किम्‌? परमकूलम्‌। 
(३८६४) अकर्मधारये राज्यम्‌ ६। २। १३०) कर्मधारयवर्जिते तत्पुरुषे राज्यमुत्तर- 
पदमाय्ुदात्तम्‌ | ब्राह्मणराज्यम्‌ । अकेति किम्‌ ? परमराज्यम्‌। 'चेलराज्यादिस्वराद- 
व्ययस्वरः पूर्वविप्रतिषेधेन' (वा. ३८४७)। कुचेलम्‌। कुराज्यम्‌। ( ३८६५) 


( ३८६० ) पुत्रचेलमिति। चेलं वस्त्र तद्वतुच्छमित्यर्थः। नगरखेटमिति। 
खेटमिति तृणनाम, तद्वददुर्बलम्‌। दधिकटुकमिति। कटु गतस्वादु तद्वत्‌ गतस्वादु। 
प्रजाकाण्डमिति। काण्डमिति शरनाम। स यथा सत्वरपीडाकरः एवम्भूतम्‌। 
व्याघ्रादित्वात्‌ समास इति। पुत्रश्चेलमिवेत्यादि विगृह्य व्याघ्रादेराकृतिगणत्वादुपमितं 
व्याघ्रादिभिरिति समासः। 


(३८६१) चीर॥ उपमानवाचिचीरशब्दे उत्तरपदमाय्ुदात्तं स्यात्तत्पुरषे। 
बस्त्रचीरमिति। पूर्ववद्वयाघ्रादिसमासः। 


(३८६२) पललसूप। पललादीन्युत्तरपदान्याद्युदात्तानि स्युर्मिश्रे तत्पुरुषे। 
घृतपललमित्यादि। घृतेन मिश्रं पललमिति विग्रहः। पललं मांसम्‌। 'पललं 
क्रव्यमामिषम्‌' इत्यमरः। 


(३८६३ ) कूलसूद। स्युः संज्ञायाम्‌। दाण्डायन- 
स्थलमिति। प्रातिपदिकग्रहणे लिङ्गविशिष्टस्यापि ग्रहणम्‌’ इति स्थलीशन्दो गृंह्यते। 
'जानपदकुण्ड' इत्यनेन डीपू। 

(३८६४) चेलराज्यादिस्वरादिति। आदिशब्देन वर्ग्यादिस्वरपरिग्रह: | 
i | 'तत्पुरुषे तुल्यार्थ' इत्यादिना 
शी निष्कौशाम्बिः | कुचेलं भै 
वि कुचेलं कुराज्यमित्यत्रोभयप्रसङ्गेन पूर्व 

समासस्वर-प्रकरणम्‌ ५६७ 


वर्ग्यादयश्च ६।२।१३१॥ अर्जुनवर्ग्य: | वासुदेवपक्ष्य: | अकर्मधारय इत्येव। परम- 
वर्ग्यः | वर्गा दिर्दिगादयन्तर्गणः । ( ३८६६) पुत्रः पुम्भ्यः ६।२।१३२॥ पुमशब्देभ्यः 
परः पुत्रशब्द आय्युदात्तस्तत्पुरुषे। दाशकिपुत्रः। माहिषपुत्रः। पुत्रः किम्‌? 
कौनटिमातुलः | पुम्भ्यः किम्‌ ? दाक्षीपुत्रः । ( ३८६७) नाचार्यराजर्त्विक्संयुक्त- 
जञात्याख्येभ्यः ६।२।१३३॥ एभ्यः पुत्रो नाद्युदात्तः | आस्याग्रहणात्पर्यायाणां तद्विशे- 
षाणां च ग्रहणम्‌। आचार्यपुत्रः। उपाध्यायपुत्रः। शाकटायनपुत्रः। राजपुत्रः । 
ईश्वरपुत्रः । नन्दपुत्रः | ऋत्विकपुत्रः | याजकपुत्रः । होतुःपुत्रः । संयुक्ताः सम्बन्धिनः । 
श्यालपुत्रः। ज्ञातयो मातापितृसम्बन्धेन बान्धवाः। ज्ञातिपुत्रः। भ्रातुष्पुत्रः । 
( ३८६८ ) चूर्णादीन्यप्राणिषष्ठ्याः ६।२।१३४।। एतानि प्राणिभिन्नषष्ठ्यन्ता- 
त्पराण्याद्युदात्तानि तत्पुरुषे । मुद्रचूर्णम्‌ । अप्रेति किम्‌ ? मत्स्यचूर्णम्‌। ( ३८६९ ) षट्‌ 
च काण्डादीनि ६।२।१३५।। अप्राणिषष्ठ्या आद्युदात्तानि | दर्भकाण्डम्‌ | दर्भचीरम्‌। 
तिलपललम्‌ । मुद्गसूपः। मूलकशाकम्‌। नदीकूलम्‌। षट्‌ किम्‌? राजसूदः। अप्रेति 
किम्‌? दत्तकाण्डम्‌। ( ३८७०) कुण्डं वनम्‌ ६।२।१३६।। कुण्डमाद्युदात्त 
वनवाचिनि तत्पुरुषे। दर्भकुण्डम्‌। कुण्डशब्दोऽत्र सादृश्ये। वने किम्‌ ? मृत्कुण्डम्‌। 


(३८६५) वर्ग्या। वर्ग्यादीन्युत्तरपदान्याद्युदात्तानि स्युरकर्मधारये तत्पुरुषे। ये 
दिगादिषु वर्गादयः पठ्यन्ते त एवेह यप्रत्ययान्ता वर्ग्यादयो गृह्यन्ते, वर्ग्यादिपाठा- 
भावात्तदाह-चर्गादिर्दिगाद्यन्तर्गण इति। 

(३८६६) कौनटिमातुल इति। कुनटस्यापत्यं कौनटिः, तस्य मातुलः | 

( ३८६७) आस्याग्रहणादिति। आस्याग्रहणमाचार्या दिभिः प्रत्येक सम्बध्यते। 
होतुःपुत्र इति। 'ऋतो विद्यायोनिसम्बन्धेभ्यः' इति षष्ठ्या अलुक्‌ । भ्रातुष्पुत्र इति। 
कस्कादिपाठात्‌ षत्वम्‌। 

( ३८६८) मुदगचूर्णमिति। चूर्ण सङ्कोचे पचाद्यच्‌। 

(३८६९) षट्‌ च। अप्राणिभ्यः परा या षष्ठी तदन्तात्पराणि षट्‌ काण्डा- 
दीन्याद्युदात्तानि स्युः । चेलखेटकटुककाण्डमि' ति काण्डशब्दादारभ्य ' कूलसूदस्थलकर्षाः 
संज्ञायामिति कूलान्तानि, काण्ड चीर पलल सूप शाक कूल एतानि काण्डादीनि, 
तत्र काण्डं 'गर्हायामि'त्युक्तमगर्हायामपि भवतीति। चीरमुपमानम्‌ इत्यक्तमनुमानेऽपि 
भवति। “पललसूपशाकं मिश्रे' इ्युक्तममिश्रेऽपि भवति। कूल संज्ञायामि त्युक्तम- 
संज्ञायामपि भवति। अप्रेति किमिति। अप्राणिषष्ठ्याः इति किमर्थमित्यर्थः । 

(३८७०) मृत्कुण्डमिति। मृद्वाजनविशेष इत्यर्थ: । 

५३८ सुबोधिनोव्याख्यासहित- सिद्धान्तको मुद्या 


(३८७१) प्रकृत्या भगालम्‌ ६।२।१३७॥ भगाल्वाच्युत्तरपदं तत्पुरुषे प्रकृत्या। 
कुम्भीभगालम्‌ | कुम्भीनदालम्‌ | कुम्भीपालम्‌ । मध्योदात्ता एते । प्रकृत्येत्यधिकृतम्‌ | 
'अन्त:' (सू. ३८७७) इति यावत्‌ । ( ३८७२) शितेर्नित्या5बहच्कबहुत्रीहा - 
वभसत्‌ ६।२।१३८॥। शितेः परं नित्या5बहूच्कं प्रकृत्या। शितिपाद:। शित्यंस: । 
पादशब्दो वृषादित्वादाद्युदात्तः । अंसशब्द: | प्रत्ययस्य नित्त्वात्‌। शितेः किम्‌? 
दर्शनीयपाद:। अभसत्किम्‌ ? शितिभसत्‌। शितिराद्युदात्तः। पूर्वपदप्रकृति- 
स्वरापवादोऽयं योगः। ( ३८७३ ) गतिकारकोपपदात्कृत्‌ ६।२।१३९॥ एभ्यः 
कृदन्तं प्रकृतिस्वरं स्यात्तत्पुरुषे। प्रकारकः। प्रहरणम्‌। शोणां धृष्णू नृवाह॑सा। 
इध्मप्रब्रश्चनः | उपपदात्‌। उच्चैःकारम्‌ । ईषत्करः | गतीति किम्‌ ? देवस्य कारकः | 
शेषलक्षणा षष्ठी | कृद्ग्रहणं स्पष्टार्थम्‌। प्रपचतितरामित्यत्र तरबाद्यन्तेन समासे 


( ३८७१ ) प्रकृत्या। भगालमित्यर्थग्रहणं तदाह--भगालवबाचीति। अत्र 
व्याख्यानमेव शरणम्‌ | मध्योदात्ता एते इति। 'लघावन्ते द्वयोश्च’ इति सूत्रात्‌। 


(३८७२) शितेः। शितेः परं नित्याबह्नच्कं भसत्शब्दवर्जितं बहुव्रीहौ 
प्रकृतिस्वरं स्यात्‌। असशब्द इति। ‘अमेः सन्‌' अंस: | दर्शनीयपाद इति। 'बहुत्रीहौ 
प्रकृत्या' इति पूर्वपदप्रकृतिस्वरः। दर्शनीयशब्दोऽनीयरप्रत्ययान्तः। 'उपोत्तमं रिति’ 
इत्युपोत्तमोदात्तः। शितिदाद्युदात्त इति। 'वर्णानां तणतिनितान्तानाम्‌' इति सूत्रेण | 


( ३८७३) गतिका। 'शितेर्नित्याबह्नन्‌' इत्यतो बहुब्रीहिग्रहणं नानुवर्तते, 
स्वरितत्वात्‌। किं तु 'तत्पुरुषे शालायाम्‌' इत्यतो व्यवहितमपि तत्पुरुषग्रहणमनुवर्तति। 
तदाह--तत्पुरुषे इति। प्रकारक इति। 'कुगति’ इति समासः लित्स्वरेण पूर्वपद- 
माद्युदात्तम्‌। नृवाहसेति। नृन्वहतीति विग्रह: | 'वसेर्णित्‌' इत्यतो णिदित्यनुवृत्तेरसुनो 
णित्त्वादुपधावृद्धिः । नित्स्वरेणोत्तरपदमाद्युदात्तम्‌। इध्मप्र्रश्चन इति । प्रवृश्च्यते येनेति 
करणे त्युट्‌। कर्मषष्ठचन्तेन इध्मशब्देन समासः। अत्र गतिप्रयुक्ते कृत्स्वरे कृते 
कारकप्रयुक्तः कृत्स्वरः। उच्चैःकारमिति। 'अव्यये5यथाभिप्रेता' इति णमुल्‌। तत्र 
हि उच्चैरित्युपपदम्‌। ईषत्कर इति। ईषद्दुःसुषु कृच्छा-' इति खल्‌। उभयथाऽपि 
लित्स्वरः | शेषलक्षणा षष्ठीति। न कर्मलक्षणा | तथा सति कारकमेव देवदत्त: स्यात्‌। 
तृजकाभ्यां कर्तरि इति समासप्रतिषेधश्च स्यात्‌। अथ कृद्ग्रहणं किमर्थम्‌ | निर्गतः 
कौशाम्ब्या निष्कौशाम्निरित्यत्र मा भूत्‌। नैतदस्ति । "यत्क्रियायुक्ताः प्रादयस्तं प्रत्येव 
गत्युपसर्गसंज्ञा भवन्ति। न च कौशाम्बीशब्द प्रति क्रियायोगः, कारकं च क्रियायामेव 
सम्भवति । उपपदमपि धात्वधिकारे सप्तमी नि दिष्टं 


्रत्ययनिमित्तमुच्यते। तदेवं गत्यादि- 
भिरपि क्रियावाच्युत्तरपदमाक्षिप्यते क्रियावाचित्वं 
E , धातोश्च , तस्माच्च द्वये प्रत्ययाः 

कृते आम्‌? तत्र सति शिष्टत्वादाम्स्वरो भवतीत्येके। 'प्रपचतिदेश्यार्थ तु 
कृद्ग्रहणमि त्यन्ये। ( ३८७४) उभे वनस्पत्यादिषु युगपत्‌ ६॥२।१४०॥ एषु 
पूर्वोत्तरपदे युगपत्प्रकृत्या । वनस्पति वन आ। बृहस्पतिं यः। बृहच्छन्दोऽत्रद्युदात्तो 
निपात्यते। हर्षया शचीपतिंम्‌। शार्ङ्गरवादित्वादादयुदात्तः शचीशब्द: | शचीभिर्न 
इति दर्शनात्‌। तनूनपांदुच्यते। नराशंसं वाजिन॑म्‌। निपातनाहीर्घ: | शुनःशेप॑म्‌। 


कृतस्तिङश्च। तत्र तिङन्तेन समासाभावात्कृदन्तमेव सम्भवति। अनुव्यचलदित्यत्र तु 
न गतित्वनिबन्धनः समासः, किं तर्हि सुबन्तेन योगविभागात्समासः । तस्मान्नार्थः 
कृदग्रहणेनेत्यत आह- कृदग्रहण स्पष्टार्थमिति। य एवं प्रतिवक्तुमसमस्तं प्रति 
विस्पष्टार्थं क्रियत इत्यर्थः | ननु विस्पष्टार्थमपि क्रियमाणे कृद्ग्रहणे आमन्ते न प्राप्नोति, 
प्रपचतितरामिति। ततश्च समासस्वरं बाधित्वाऽव्ययस्वर एव स्यादत आह- प्रपच- 
तितरामित्यादि। इत्येक इत्यस्य कृद्ग्रहणं विस्पष्टार्थमि त्यादिना कृत्स्नेन सम्बन्धः। 
तदयमर्थः-_कृद्ग्रहणं विस्पष्टार्थम्‌ | आमन्ते च दोषाऽभाव इति केचिदाचार्या व्याचक्षते 
इति। प्रपचतिदेश्यार्थे त्विति। आदिशब्देन प्रपचतिकल्पं प्रपचतिदेशीयः प्रपच- 
तिरूपमित्येतेषां त्रयाणां ग्रहणम्‌। प्रपचतिदेश्यादौ अर्थः प्रयोजनं यस्य तत्तथोक्तम्‌। 
अयमभिप्रायः-_न विस्पष्टार्थं कृदग्रहणम्‌, अपि तु प्रपचतिदेश्यादौ यत्र सतिशिष्टं 
स्वरान्तरं नास्ति, तत्रापि स्वरो मा भूदव्ययपूर्वपदप्रकृतिस्वर एव यथा स्यादित्येवं 
सप्रयोजनमाहुः । अत्र हरदत्तः--इदं तु वक्तव्यम्‌। प्रपचतितरामित्यादौ तरबन्तेन समासे 
पश्चादाम्‌ भवन््रत्ययग्रहणपरिभाषया पचतितरशब्दस्यैव घान्तत्वात्तत एव स्यात्‌। तत्र 
को दोष: सोपसर्गस्य घान्तस्यैकपद्याभावादाम्‌ | प्रपचतितरां देवदत्तेत्यादावाम एकान्तर- 
मामन्त्रितमनन्तिक इत्येव विधिर्न स्यात्‌, शेषनिघातश्च प्रशब्दस्य न स्याद्विन्नपदत्वात्‌। 
तस्मात्प्रशन्दस्यामन्तेन समासोऽङ्गीकर्तव्यो न तरबन्तेन। तत्र समासत्वात्समुदायस्य 
प्रातिपदिकत्वे विभक्तावैकपद्यं भवति, स्वरे तु दोषप्रसङ्गात्कृदग्रहणमपि वक्तव्यमिति 
भाष्ये स्थितम्‌। प्रपचतिदेश्यादौ का गतिरिति न विद्य: | 

( ३८७४) उभे। बनस्पतिमिति। वनशब्दो ननूविषयस्यानिसन्तस्य' इत्या- 
दुदात्त:। पतिशब्दोऽपि 'पातेर्डतिः इति डतित्रत्ययान्तः प्रत्ययस्वरेण | पारस्करा- 
दित्वात्सुट्‌। बृहस्पतिमिति। वर्तमाने पृषन्महत्‌-'इति अतिप्रत्ययान्तत्वादन्तोदात्तो- 
5प्पत्राद्युदात्तो निपात्यते। तद्‌बृहतो: करपत्योः-' इति सुट्तलोपौ। शार्ड्ररवादि- 
त्वादाद्युदात्त इति। शार्ङ्गरवादित्वात्‌ डीनि कृते नित्त्वादाद्युदाततत्वमित्यर्थः। 
शचीपतिरिति। एते षष्ठीसमासाः। तनूनपादिति। कृषिचमितनिधनिसर्जिखजिभ्य 
ऊः? इति ऊप्रत्ययान्तत्वादन्तोदात्तोऽपि तनूशब्दो5त्रायुदात्तो निपात्यते। न पातयतीति 

( ३८७५) देवताद्वन्द्वे च ६।२।१४१॥ उभे युगपत्प्रकृत्या स्त: । आ य इन्द्रावरगौ | 
इन्द्राबृहस्पती वयम्‌। देवता किम्‌? प्लक्षन्यग्रोधौ। द्वन्द्वे किम्‌? अग्निष्टोम:। 
( ३८७६ ) नोत्तरपदे5नुदात्तादावपृथिवीरुद्रपूषमन्थिषु ६। २1१४२) पृथिव्यादि- 
वर्जितेऽनुदात्तादावुत्तरपदे प्रागुक्त न। इन्द्राग्निभ्यां कं वृषण: । अपृथिव्यादौ किम्‌? 
द्यावापृथिवी जनर्यन्‌। आद्युदात्तो द्यावा निपात्यते। 'पृथिवीत्यन्तोदात्तः'। 
सोमारद्रौ। 'रोदेर्णिलुक्‌ च'इति रगन्तो रुद्रशब्द:। इन्द्रां पूषणौ । “श्रन्ुक्षन्पूषन्‌-' 
इति पूषा अन्तोदात्तो निपात्यते। शुक्रामन्थिनौ। मन्थिन्निन्नन्तत्वादन्तोदात्तः। 
उत्तरपदग्रहणमनुदात्तादावित्युत्तरपदविशेषणं यथा स्यात्‌; द्वन्द्वविशेषणं मा भूत्‌। 
अनुदात्तादाविति विधिप्रतिषेधयोर्विषयविभागार्थम्‌। ( ३८७७) अन्तः ६१ 


नपात्‌। 'नभ्राण्णपान्नवेदा-' इति सूत्रे आद्युदात्तो नपाच्छब्दो निपात्यते । तन्वाः नपादिति 
विग्रहः । नराशंसमिति। नरा एनं शंसन्तीत्यर्थः | नृ नये ऋदोरप्‌’ शंसेः कर्मणि घञ्‌ 
दववप्याद्युदात्तौ। 'अन्येषामपि-' इति दीर्घः। शुनःशेपमिति। शुन इव शेपोऽस्येति 
बहुव्रीहिः । 'शेपपुच्छलाड्गूलेषु शुनः' ( संज्ञायाम्‌ ) इत्यलुक्‌ षष्ठ्याः । खन्‌शब्द: 
प्रातिपदिकस्वरेण, शेपशब्द: 'स्वाङ्गशिटामदन्तानाम्‌' इत्यायुदात्तौ । 

(३८७५) इन्द्रावरुणाविति। इन्द्रशब्दः 'क्रज्रेन्द्राग्र-'इति रगन्त:, वरुण- 
शब्दः 'कृवृदारिभ्य उनन्‌' इत्युननन्त:। उभौ आद्युदात्तौ। 'देवताद्वन्द्वे च' इति 
पूर्वपदस्यानङ्‌ | इन्द्राबृहस्पती इति। बृहस्पतिशब्दौ वाचस्पत्यादित्वात्‌ द्वावाद्युदात्तौ 
तेनेन्द्राबृहस्पती इत्यत्र त्रय आद्युदात्ता:। अग्निष्टोम इति । “अग्नेः स्तुत्स्तोमसोमाः 
इति षत्वम्‌। 

(३८७६) इन्द्राग्निभ्यामिति। अग्निशब्दः 'अङ्गेनिर्नलोपश्च' इति निप्रत्य- 
यान्तत्वादन्तोदात्तः। पृथिबीत्यन्तोदात्त इति। डीपृप्रत्ययान्तत्वात्‌। सोमारुद्राविति। 
'अतिस्तुसुहुसुध्ति'ति मन्नन्तत्वादादुदात्तः सोमशब्दः। उत्तरपदग्रहणमित्यादि। 
अन्यथास्मिन्‌ प्रकरणे द्वन्द्व: सप्तम्या निर्दिष्टः, नोत्तरपदं, तत्रानुदात्ताविति सप्तम्यन्तं 
दृन्द्रस्य विशेषणं स्यात्‌। ततश्चन्द्रासूर्पावित्यादौ प्रतिषेधः स्यात्‌। चन्द्रशब्दो रगन्त- 
त्वादन्तोदात्तः | सूर्यशब्दः 'राजसूयसूर्य-' इति यदन्तत्वात्‌ 'यतोऽनावः' इत्याद्युदात्तः। 
उत्तरपदग्रहणे तस्यैव श्रुतस्यानुदात्तादावित्येतद्विशेषणं भवति | अनुदात्तादाविति। 
विधिप्रतिषेधयोरित्यादि । अन्यथा विधिप्रतिषेधयोः समानविषयत्वाद्विकल्पः प्रसज्येत। 


इह पृथिव्यादिप्रतिषेधो ज्ञापयति “स्वरविधौ व्यञ्जनमविद्यमानवदि'ति। तेन 'अग्निमीळे' 
इत्यादौ स्वरितः सिध्यति। 

१४३॥ अधिकारोऽयम्‌। ( ३८७८ ) थाऽथघञ््क्ताजबित्रकाणाम्‌ ६।२।१४४।। 
थ अथ घज्‌ क्त अच्‌ अप्‌ इत्र क एतदन्तानां गतिकारकोपपदात्परेषामन्त उदात्त: | 
प्रभूथस्यायो: । आवसथः । घञ्‌-प्रभेदः। क्तः- धर्ता वत्री पुरुष्टुत: । पुरुषु बहुप्रदेशेषु 
स्तुत इति विग्रह: | अच्‌-प्रक्षयः। अप्‌-प्रलवः। इत्र-प्रलवित्रम्‌। क-गोवृषः। 
मूलविभुजादित्वात्कः | गतिकारकोपपदादित्येव, सुस्तुतं भवता | ( ३८७९ ) सूप- 
मानात्क्तः ६।२। १४५॥ सोरपमानाच्च परं क्तान्तमन्तोदात्तम्‌। ऋतस्य योनौं सुकृ- 
तस्य॑ । शशप्लुत: | ( ३८८० ) सञ्ज्ञायामनाचितादीनाम्‌ ६।२।१४६।। गतिकार- 
कोपपदात्‌ क्तान्तमन्तोदात्तमाचितादीन्वर्जयित्वा। उपहूतः शाकल्यः। परिजग्ध: 
कौण्डिन्यः | अनेति किम्‌ ? आचितम्‌। आस्थापितम्‌। ( ३८८१ ) प्रबुद्धादीनां च 
६।२।१४७॥ क्तान्तमुत्तरपदमन्तोदात्तम्‌ । प्रवृद्धः । प्रयुत: | असञ्ज्ार्थोऽयमारम्भः | 
आकृतिगणोऽयम्‌। ( ३८८२ ) कारकाहृत्तश्रुतयोरेवाशिषि ६।२।१४८।। सञ्ज्ञा- 


( ३८७८ ) थाथ। प्रभुथस्येति। 'हनिकुषिनिरमिकाशिभ्यः क्थन्‌' अवे भूञः' 
इति वथन्‌। नित्स्वरेणाद्युदात्तत्वे प्राप्ते-आवसथ इति। “उपसर्गे वसेः' इत्यथ- 
प्रत्ययान्तः । पुरुष्टुत इति । कर्मणि क्तः । पुरुष्विति। तृतीयातत्पुरुषे तु तृतीया कर्मणि’ 
इति सूत्रेण कर्मणि क्तान्ते उत्तरपदे तृतीयान्तस्य पूर्वपदस्य प्रकृतिस्वरः स्यादिति भावः। 
प्रक्षय इति।  एरच्‌' । न च क्षयशब्दस्याचप्रत्ययान्तत्वात्कृदुत्तरपदप्रकृतिस्वरेणैवान्तो- 
दात्तत्वं सिद्धमिति वाच्यम्‌। “क्षयो निवासे' इति क्षयशब्दस्याद्युदात्तत्वात्‌। प्रलब इति। 
“ऋदोरप्‌' । प्रलबित्रमिति। अर्तिलूधूसूखनसहचर इत्र: | गोवुष इति। गां वर्षीत 
इति विग्रहः। वृषु सेचने। 'इषादीनां च' इत्याद्युदात्तोऽयम्‌। सुस्तुतमिति। सुः 
पूजायाम्‌' इति कर्मप्रवचनीयः | अव्ययपूर्वपदप्रकृतिस्वर एव । 

( ३८७९ ) सूप। सुकृतस्येति। ‘गतिरनन्तरः इति प्राप्ते। शशप्लुतमिति। 
शश इव प्लुतमिति विग्रहः। तृतीया कर्मणि इति प्राप्तम्‌। 

(३८८०) उपहूत इति। 'हेञो निष्ठायाम्‌' यजादित्वात्सम्प्रसारणम्‌। परि- 
जग्ध इति। अदो जग्धादेशः | उभयत्र “गतिरनन्तरः” इति प्राप्तम्‌। अनेति किमिति। 
अनाचितांदीनामिंति किमर्थमित्यर्थः । आचितमित्यादि । चिञ्‌ चयने। ष्ठा गतिनिवृत्तौ, 
णिजन्त: | आभ्यां कर्तरि क्तः। 

(३८८१ ) प्रबुद्धः प्रयुत इति। वृधु वृद्धौ । यु मिश्रणे | असज्ञार्थोऽयमारम्भ 
इति। संज्ञायां तु “संज्ञायामनाचितादीनाम्‌' इत्येव सिद्धम्‌। 

( ३८८२) कारकाददत्त। तत्पुरुषे संज्ञायामाशिषि कारकात्परयोर्दततश्नुतयोरेत्र 

यामन्त उदात्त: । देवदत्त: | विष्णुश्रुतः। कारकात्किम्‌ ? सम्भूतो रामायण: | 
दत्तश्रुतयो: किम्‌ ? देवपालितः। अस्मान्नियमादत्र 'सब्ज्ञायामन' (सू. ३८८०) 
इति न। तृतीया कर्मणि’ ( सू. ३७८२ ) इति तु भवति | एव किम्‌ ? कारकावधारणं 
यथा स्यात्‌ दत्तश्रुतावधारणं मा भूत्‌। अकारकादपि दत्तथुतयोरन्त उदात्तो भवति। 
संश्रुतः। आशिषि किम्‌? देवैः खाता देवखाता। आशिष्येवेत्येवमत्रेष्टो नियम: | 
तेनाऽनाइतो नदति देवदत्त इत्यत्र न, शङ्कविशेषस्य सञ्ज्ञेयम्‌। तृतीया कर्मणि 
(सूः ३७८२) इति पूर्वपदप्रकृतिस्वरत्वमेव भवति। ( ३८८३) इत्थम्भूतेन 
कृतमिति च ६।२।१४९॥ “इत्थम्भूतेन कृतमि 'त्येतस्मिननर्थे यः समासस्तत्र 
क्तान्तमुत्तरपदमन्तोदात्तं स्यात्‌। सुप्तप्रलपितम्‌। प्रमत्तगौतम्‌। कृतमिति क्रिया- 
सामान्ये करोतिर्नाऽभूतप्रादुभाव एव। तेन प्रलपिताद्यपि कृतं भवति। तृतीया 
कर्मणि’ (सू. ३७८२) इत्यस्यापवादः | (३८८४) अनो भावकर्मवचनः ६।२।१५०॥ 


क्तान्तयोरन्त उदात्तः स्यात्‌। 'संज्ञायामनाचितादीनाम्‌' इत्यनेन विहितमन्तोदात्तत्वमनेन 
नियम्यते। देवदत्त इत्यादि। देवा एनं देयासुरित्येवंप्रार्थितैर्दवैर्दत्तो देवदत्तः । “आशिषि 
लिङ्लोटौ' इति वर्तमाने ' क्तिचक्तौ च संज्ञायाम्‌' इति क्तः । 'दो दद्घोः' इति ददादेशः। 
विष्णुरेनं श्रूयादित्येव प्रार्थिते विष्णुना श्रुतो विष्णुश्रुतः । क्तप्रत्ययः पूर्ववत्‌ । सम्भूतो 
रामायण इति। कारकादित्यनुच्यमाने गतिकारकोपपदादिति त्रितयाधिकाराद्यथा 
कारकान्नियमो भवति, तथैव गतेरपि स्यात्‌। एव किमिति। सिद्धेऽधिकारे आरभ्य 
माणोऽन्तरेणाप्येवकारं नियमार्थो भविष्यतीति प्रश्‍न: | कारकावधारणमिति। असति 
ह्येवकारे विपरीतनियमोऽपि स्यात्‌ “कारकादेव दत्तश्रुतयोरि'ति। एवं चाकारकाहृत्त- 
श्रुतयोर्न स्यात्‌ इष्यते च, तथा कारकस्यानियतत्वाद्‌ देवपालित इत्यादावन्तोदात्तः। 


अतः कारकावधारणं यथा स्याहत्तश्रुतावधारणं माभूदित्येवमर्थमेवकारग्रहणमित्यर्थः। 
देवखातेति। ' तृतीया कर्मणि’ इति पूर्वपदप्रकृतिस्वरः | 


( ३८८३ ) इत्यम्‌। इत्यम्भूतेन कृतमित्येतस्मिन्नर्थे इति। इत्यं प्रकारमापन्न 
इत्यम्भूतस्तेन कृतमित्र्थे। सुष्तप्रलपितमित्यादि। कथमेतान्युदाहरणानि यावता 
कृतमित्युच्यते । न च प्रलपितादीनि कृतानि। अभूतप्रादुर्भाव एव हि करोतिर्वर्तते, 
ततश्च सुप्तकृतं सुप्तभावितम्‌ उन्मत्तभावितमित्यादि क्रमेणैवोदाहर्तव्यमित्यत आह 
कृतमितीति। कृतिसामान्ये करोतिर्वर्तते इति। ततश्च यथा क्रियावचनो धातुः क्रियायां 
क्रियार्थायामि त्यादौ विशेषाणामपि ग्रहणं भवति तद्वदत्रापि । ननु सुप्तप्रलपितमित्यादौ 


` कारकादिति योगविभागेनैव सिद्धमित्याशङ्कघाह-तुततीयेति। तस्य तु योगविभागो 


न बाधकः तस्य निर्विषयत्वं स्यात्‌। अभूतप्रादुर्भाव इति। अभूतप्रादुभावो निष्पादनम्‌। 

कारकात्परमनप्रत्ययान्तं भाववचनं, कर्मवचनं चान्तोदात्तम्‌। पयःपानं सुखम्‌। 
राजभोजनाः शालयः। अनः किम्‌ ? हस्ता55दाय: । भेति किम्‌? दन्तधावनम्‌। 
करणे ल्युट्‌। कारकात्किम्‌ ? निदर्शनम्‌। (३८८५) मन्क्तिन्व्याख्यानशयना- 
55सनस्थानयाजकादिक्रीताः ६।२।१५१।। कारकात्पराणि एतान्युत्तरपदान्यन्तो- 
दात्तानि तत्युरुषे। कृत्स्वरा5पवाद: । रथवर्त्म। पाणिनिकृतिः। छन्दोव्याख्यानम्‌। 
राजशयनम्‌। राजा55सनम्‌। अश्वस्थानम्‌ | ब्राह्मणयाजक: | गोक्रीतः। कारका- 
त्किम्‌ ? प्रभूतौ सङ्गतिम्‌। अत्र तादौ च निति' (सू. ३७८४) इति स्वर: | 
(२८८६) सप्तम्याः पुण्यम्‌ ६। २) १५२॥ अन्तोदात्तम्‌। अध्ययनपुण्यम्‌। तत्पुरुषे 
तुल्यार्थेति प्राप्तम्‌। सप्तम्याः किम्‌? वेदेन पुण्यं वेदपुण्यम्‌। ( ३८८७) 
ऊनाऽर्थकलह्ह तृतीयायाः ६।२।१५३॥। माषोनम्‌। माषविकलम्‌। वाक्कलहः। 
तृतीयापूर्वपदप्रकृतिस्वरापवादोऽयम्‌। अत्र केचिदर्थेति स्वरूपग्रहणमिच्छन्ति। 
धान्यार्थः । ऊनशब्देन त्वर्थनिर्देशाऽर्थेन तदर्थानां ग्रहणमिति प्रतिपदोक्तत्वादेव सिद्धे 
तृतीयाग्रहणं स्पष्टार्थम्‌। (३८८८) मिश्रं चाऽनुपसर्गमसन्धौ ६।२।१५४।। 


( ३८८४) अनो। 'गतिकारकोपपदात्कृत्‌' इत्यस्यापवादः। पयःपानमिति। 
'कर्मणि च येन-' इति कर्मण्युपपदे भावे ल्युट्‌। उपपदसमासः। राजभोजना इति। 
“कृत्यल्युटो बहुलम्‌' इति कर्मणि ल्युट्‌ कर्तरि षष्ठीसमासः। 

( ३८८५) मनुक्तिन्‌। कृत्स्वरापवादः। क्रीते तु तृतीया कर्मणी त्यस्य। 
रथवर्त्मेति। वृतेरधिकरणे मनिन्‌ कर्तरि षष्ठ्या समास: | पाणिनिकृतिरिति। कर्मणि 
क्तिन्‌। पूर्ववत्समासः। छन्दोव्याख्यानमिति। व्याख्यानमिति करणे ल्युटो शयनास- 
नस्थानेष्वधिकरणे ल्युट्‌। ब्राह्मणयाजक इति। “याजकादिभिश्च इति सूत्रे षष्ठी- 
समासार्थं ये याजकादयस्त एव गृह्यन्ते । प्रभूतौ सङ्गतिमिति। तादौ च निति कृत्यतौ' 
इति पूर्वपदप्रकृतिस्वर एवात्र भवति। 


( ३८८६) सप्तम्याः। सप्तम्यन्तात्पर पुण्यमित्येतदुत्तरपदमन्तोदात्तं स्यात्त- 
तुरुषे। अध्ययनपुण्यमिति। अध्ययने पुण्यमिति विग्रहः। सप्तमौति योगविभागा- 
त्समासः। . टू 

(३८८७) ऊनार्थ। तृतीयान्तात्पराणि ञनार्थानि कलहश्च एतान्युत्तरपदान्य- 
न्तोदात्तानि स्युः । उदाहरणेषु 'पूर्वसदृश-' इत्यादिना तृतीयासमास: | केचित्वित्यादि। 

- नन्वेवमूनशब्दस्यापि स्वरूपस्य ग्रहणं प्रसज्येत | ततश्च तदर्थानामन्येषां ग्रहणं न स्यादत 
आह--ऊनशब्देन त्विति। अर्थनिर्देशार्थत्वं तु व्याख्यानादवसेयम्‌। 

पणबन्धेनैकार्थ्यं सन्धिः। तिलमिश्राः। सर्पिर्मिश्राः। मिश्चं किम्‌? गुडधानाः | 
अनुपसर्ग किम्‌ ? तिलसम्मिश्चाः । मिश्रग्रहणे सोपसर्गग्रहणस्येदमेव ज्ञापकम्‌ । असन्धौ 
किम्‌ ? ब्राह्मणमिश्रो राजा । ब्राह्मणैः सह संहित ऐकार्थ्यमापन्नः | ( ३८८९ ) नञो 
गुणप्रतिषेधे सम्पाद्यर्हहिताऽलमर्थास्तद्धिताः ६।२।१५५॥ सम्पाद्याद्यर्थतद्धि- 
तान्ता नजो गुणप्रतिषेधे वर्तमानात्परेऽन्तोदात्ताः | कर्णवेष्टकाभ्यां सम्पादि कार्ण 
वेष्टकिकम्‌ | न कार्णवेष्टकिकमकार्णवेष्टकिकम्‌ । छेदमर्हति छैदिकः । न छैदिकोऽ- 
च्छैदिक: | न वत्सेभ्यो हितोऽवत्सीयः। न सन्तापाय प्रभवति असान्तापिकः | नज: 
किम्‌? गर्दभरथमर्हति गार्दभरथिकः। विगार्दभरथिकः। गुणप्रतिषेधे किम्‌? 
गार्दभरथिकादन्योऽगार्दभरथिकः। गुणो हि तद्धितार्थे प्रवृत्तिनिमित्तं सम्पादि- 
त्वाद्युच्यते। तत्प्रतिषेधो यत्रोच्यते तत्राऽयं विधि: | कर्णवेष्टकाभ्यां न सम्पादि 
मुखमिति। सम्पेति किम्‌ ? पाणिनीयमधीते पाणिनीयः | न पाणिनीयः अपाणिनीयः। 
तद्धिताः किम्‌ ? वोढुमर्हति वोढा | न वोढाऽवोढा। ( ३८९० ) ययतोश्चाऽतदर्थे 


( ३८८८ ) मिश्रं चा। तृतीयान्तात्परमनुपसर्ग मिश्रमन्तोदात्तं स्यादसन्धौ। 
अयमपि ' तत्पुरुषे तुल्यार्थ-' इत्यस्यापवादः। पणबब्धेनैकार्थ्यमिति। पणबन्धः परि- 
भाषणम्‌। यदि मे भवानिदं कुर्यादहमपि भवतः करिष्यामी 'त्येवंूपम्‌। तिलमिश्रा 
इति। 'पूर्वसदृशसमोनार्थ' इति समासः | गुडधाना इति। भक्ष्येण मिश्री-' इति 
समासः | तिलसम्मिश्रा इति। कथं पुन मिश्रशन्दस्य विधीयमानं सोपसर्गेण लभ्यतेऽत 
आह--मिश्रग्रहणेत्यादि। तेन 'मित्रश्लक्ष्णैरि'ति विधीयमानः समासः सोपसर्गेणापि 
सिद्धः। ब्राह्मणमिश्र इति। यदि मे भवतः कार्य कुर्युस्तदाहं भवतामुपकारं 
करिष्यामी 'त्येवंरूपेण पणबन्धेन कृत्वा ब्राह्मणैः सह मिलित इत्यर्थः | अपरे तु स्वरूप- 
भेदग्रहणं सन्धिः । 'ब्राह्मणमिश्र' इत्यत्र ब्राह्मणेनैकीभावेऽपि राजा स्वस्वरूपेण गृह्यते। 
'गुडमिश्र' इत्यत्र गुडेनैकीभूतस्य स्वरूपभेदो न गृह्यत इत्याहुः । 

( ३८८९) नञो गुण | कार्णवेष्टकिकमिति। 'सम्पादिनि इति प्राग्वतेष्ठन्‌। 
छैदिक इति। “छेदादिभ्यो नित्यम्‌’ इति ठक्‌। बत्सीय इति। तस्मै हितम्‌? इति 
छः | सान्तापिक इति। तस्मै प्रभवति सन्तापादिभ्यः? इति ठञ्‌ । नञः किमिति। 
प्रतिषेधे प्रायेण नञ एव वृत्तिदर्शनातप्रश्‍न: | विगार्दभरथिक इति। अव्ययपूर्व- 
पदप्रकृतिस्वर एवाउत्र भवति | गार्दभरथिकादन्य इति । उदाहरणादस्य विशेषं दर्शपितु 
'गुणप्रतिषेध' इति सूत्रावयवं व्याचष्टे- गुण इति। तद्धिते प्रवृत्तिनिमित्तमिति। 
तद्धितार्थः सम्पाद्यादि तस्य यत्‌ प्रवृत्तिनिमित्तम्‌। सम्पादित्वादिति। आदिशब्देन 
तदहत्वादेर्गहणं स गुण इत्युच्यते। उक्तं हि--संसर्गभेदकं यद्यत्सव्यापारं प्रतीयते। 

६।२।१५६॥। ययतौ यौ तद्धितौ तदन्तस्योत्तरपदस्य नजो गुणप्रतिषेधविषयात्परस्यान्त 
उदात्तः स्यात्‌। पाशानां समूहः पाश्या। न पाश्या अपाश्या। अदन्त्यम्‌। अतदर्थे 
किम्‌ ? अपाद्यम्‌। तद्धितः किम्‌ ? अदेयम्‌। गुणप्रतिषेधे किम्‌ ? दन्त्यादन्यददन्त्यम्‌। 
'तदनुनन्धकग्रहणे नातदनुबन्धकस्ये'ति। नेह-अवामदेव्यम्‌। ( ३८९१) अच्का- 
वशक्तो ६।२। १५७) अजन्तं कान्तं च नञः परमन्तोदात्तमशक्तौ गम्यायाम्‌। अप॒चः। 
पक्तुं न शक्तः। अविलिखः। अशक्तौ किम्‌ ? अपचो दीक्षितः | गुणप्रतिषेधे इत्येव । 
अन्योऽयं पचादपचः | ( ३८९२) आक्रोशे च ६।२।१५८।। नञः परावचूकावन्तो- 
दात्तावाक्रोशे। अपचो जाल्मः। पक्तुं न शक्नोतीत्येवमाक्रोश्यते। अविक्षिपः। 
(३८९३) संज्ञायाम्‌ ६।२।१५९।। नञः परमन्तोदात्ं संज्ञायामाक्रोशे। अदेवदत्तः। 
( ३८९४) कृत्योकेष्णुच्चार्वादयश्च ६।२।१६०॥ नञः परेऽन्तोदात्ताः स्युः । 
अकर्तव्यः। उक्‌-अनागामुकः। इष्णुच्‌-अनलङ्करिष्णुः | इष्णुज्ग्रहणे खिष्णुवो 
द्वयनुबन्धकस्यापि ग्रहणमिकारादेर्विधानसामर्थ्यात्‌ । अनाढयं भविष्णुः । चार्वादिः- 


गुणत्वं परतत्त्रत्वात्तस्य शास्त्रे उदाहृतम्‌'॥ इति। बोढेति। अहे कृत्यतृचश्च' इति 
तृच्‌। धत्वढत्वष्ट्त्वढलोपेषु “सहिवहोरोदवर्णस्य' इत्योत्त्वम्‌। 

(३८९०) पाश्येति। समूहे “पाशादिभ्यो यः'। अदन्त्यमिति। शरीरा- 
वयवाच्च' इति यत्‌। अपाद्यमिति। 'पादार्घाभ्यां च' इति यत्‌। अदेयमिति। डुदाञ्‌ 
दाने अहार्थि ‘अचो यत्‌'। ईद्यति’ इतीत्त्वे गुणः। अवामदेव्यमिति। वामदेवेन 
दृष्टमित्यर्थे “वामदेवात्‌ ड्यड्ड्यौ' इति ड्यः। 

( ३८९१) अपच इति। पचाद्यच्‌। अविलिख इति। 'इगुपध-' इति कः। 
'कृत्योकेष्णुच्चार्वादयश्च' इति वक्ष्यमाणैः कृत्योकेष्णुभिः साहयर्चादच्‌कयोः कृतोरिह 
ग्रहणं तेन कृद्ग्रहणपरिभाषया विलिखशब्दस्य कान्तत्वम्‌। अपचो दीक्षित इति। 
दीक्षितः शास्त्रविरोधान्न पचति, न त्वशक्तत्वेत | 

(३८९२) अपचो जाल्म इति। पक्तुं शक्तोऽपि पक्तुमयं न शक्नोतीत्यनेन 
प्रकारेण क्षिप्यते। तदाह--पक्तुमित्यादि। 

(३८९३) अदेवदत्त इति। देवदत्तः सन्यस्तत्कर्म न करोति स एवमाक्षिप्यते। 

( ३८९४) अनागामुक इति। 'लषपतपद-' इत्युकञ्‌। अनळङ्करिष्णु- 
रिति। 'अलड्कृञ्‌-' इतीष्णुच्‌। इकारादेर्विधानसामर्थ्यादिति। भवतेर्दात्तत्वा- 
त्ततः परस्य खिष्णुच इटैवेकारादित्वे सिद्धे इकारादेरविधानमिह सामात्यग्रहणार्थ- 
मेवेति भावः। अनाढ्यम्भविष्णुरिति। “भुवः खिष्णुच्खुकञौ इति खिष्णुच्‌। 
अचारुरिति। हसति- इति चरेरुण्‌। असाधुरिति। साध्नोतेः “कृवापाजि- इत्युण्‌। 

अचार: | असाधुः । “राजाह्णोश्छन्दसि' ( ग. )। अराजा। अनह: | भाषायां नज: 
स्वर एव। ( ३८९५) विभाषा तुन्नन्नतीक्ष्णशुचिषु ६।२।१६१॥। तृन्‌-अकर्ता। 
अन्न-अनन्नम्‌। अतीक्ष्णम्‌-अशुचि। पक्षे अव्ययस्वरः। ( ३८९६ ) बहुद्रीहा- 
विदमेतत्तद्वयः प्रथमपूरणयोः क्रियागणने ६।२।१६२।। एभ्योऽनयोरन्त उदात्त: | 
इदं प्रथमं यस्य स इदंप्रथमः। एतद्द्वितीयः। तत्पश्चमः। बहुव्रीहौ किम्‌ ? अनेन 
प्रथमं इदप्रथमः। तृतीया' (सू. ६९२) इति योगविभागात्समासः । इदमेतत्तद्वय: 
किम्‌ ? यत्प्रथम: | प्रथमपूरणयोः किम्‌ ? तानि बहून्यस्य तद्वहुः । क्रियागणने किम्‌ ? 
अयं प्रथमः प्रधानं येषां ते इदंप्रथमाः । द्रव्यगणनमिदम्‌। गणने किम्‌ ? अयं प्रथमो 
येषां ते इदंप्रथमाः | इदंप्रधाना इत्यर्थः । उत्तरपदस्य कार्यित्वात्कपि पूर्वमन्तोदात्तम्‌। 
इदं प्रथमकः । बहुब्रीहावित्यधिकारो “वन समासे' ( सू. ३९१२ ) इत्यतः प्राग्बोध्यः। 
(३८९७) संख्यायाः स्तनः ६।२।१६३।। बहुब्रीहावन्तोदात्तः। द्विस्तना । चतुः- 
स्तना | संख्यायाः किम्‌? दर्शनीयस्तना। स्तनः किम्‌? द्विशिराः। ( ३८९८) 
विभाषा छन्दसि ६।१।१६४॥ द्विस्तनां करोति। ( ३८९९ ) संज्ञायां मित्रा- 


राजाह्णोः। चार्वा्यन्तर्गणसूत्रम्‌। नञः परयोरेतयोश्छन्दस्यन्तोदात्तत्वम्‌। अराजेति। 
'नञस्तत्पुरुषात्‌' इति समासान्तनिषेधः । 

( ३८९५) विभाषा तृन्‌। नञ उत्तरपदान्येतान्यन्तोदात्तानि स्युस्तत्पुरुषे। 

(३८९६) बहुव्रीहाविदम्‌। एभ्य इत्यादि। इदमेतत्तद्भ्यः अनयोः प्रथम- 
पूरणयोः। इदं प्रथमं यस्येति। निगमनं, भोजनं वा। अनेन प्रथम इदस्प्रथम इति। 
तृतीयापूर्वपदप्रकृतिस्वर एव भवति। यत्प्रथम इति। यत्प्रथमं गमनं यस्य स यत्प्रथमः। 
इदम्प्रधाना इत्यर्थ इति। अनेन प्रधानवचनः प्रथमशब्दो न त्वेकत्वसंख्यावचन इति 
दर्शितम्‌। तेनाऽत्र गणनाऽभाव उक्त: | उत्तरपदस्येत्यादि | इह समासस्येति प्रकृतम्‌। 
उत्तरपदादिरि' त्यतः प्रभृति उत्तरपदस्येति च तन्त्रम्‌। इहोत्तरपदं कायित्विनाथ्रीयते; 
तेन यदा कबुत्पद्यते तदा कपि परतो यत्पूर्व प्रथमेति तदन्तोदात्तं भवति न तु 
कबन्तम्‌। कप्प्रत्ययो हि समासस्यैवाऽन्तो नोत्तरपदस्य। 'उत्तरपदावयवाः समा- 
सान्ताः इति पक्षेऽपि 'प्रथमपूरणयोरि'ति विशिष्टरूपग्रहणात्‌। कपस्तत्रानन्तर्भावा- 
दुपात्तयोरेव स्वरः | 

(३८९७) सङ्ख्यायाः । सङ्ख्यायाः परः स्तनशन्दोऽन्तोदात्तः स्यात्‌ | दर्श- 
नीयस्तनेति । पूर्वपदप्रकृतिस्वर: | दर्शनीयशब्दो5नीयरप्रत्ययान्तो रित्स्वर: | "क 


(३८९८) विभाषा । पूर्वसूत्रोक्त ७. 

जिनयोः ६।२।१६५॥ देवमित्र:। कृष्णाजिनम्‌। संज्ञायां किम्‌? प्रियमित्रः। 
“ऋषिप्रतिषेधो मित्रे' ( वा. ३८५७) । विश्वामित्र ऋषिः | ( ३९०० ) व्यवायि- 
नोऽन्तरम्‌ ६।२।१६६।। व्यवधानवाचकात्परमन्तोदात्तम्‌। वस्त्रमन्तर व्यवधायकं 
यस्य स वस्त्रान्तरः | व्यवायिनः किम्‌ | आत्मान्तरः | अन्यस्वभाव इत्यर्थः । ( ३९०१ ) 
मुखं स्वाङ्गम्‌ ६।२।१६७।। गौरमुखः। स्वाङ्गं किम्‌? दीर्घमुखा शाला। ( ३९०२ ) 
नाऽव्ययदिक्शब्दगोमहत्स्थूलमुष्टिप॒थुवत्सेभ्यः ६।२।१६८॥। उच्चैर्मुखः । प्राङ्‌- 
मुखः । गोमुखः । महामुखः । स्थूलमुखः। मुष्टिमुखः । पृथुमुखः। वत्समुखः | पूर्वपद- 
प्रकृतिस्वरोऽत्र। गोमुष्टिवत्सपूर्वपदस्योपमानलक्षणोऽपि विकल्पोऽनेन बाध्यते। 


दात्तत्वम्‌। “स्वाङ्गाच्चोपसर्जनात्‌'इति डीष्‌। चतुःस्तनेति। पूर्वपदप्रकृतिस्वरेण 
'चतेरुरन्‌' इति चतुर्‌शब्दस्य नित्त्वादाद्युदात्तत्वम्‌। अत्राऽन्तोदात्तत्वाऽभावात्‌। 
'स्वाङ्गात्‌-' इति ङीष्‌ न। 

(३८९९) संज्ञायां मित्रा। एतयोरुतरपदयोरन्त उदात्तः स्याद्‌ बहुव्रीहौ 
संज्ञायाम्‌ । विश्वामित्र इति। “मित्रे चर्षो' इति दीर्घः | अत्र “बहुव्रीहौ विश्वं संज्ञायाम्‌ 
इति बाधित्वा परत्वादनेनाऽन्तोदात्तत्वं प्रापतं प्रतिषिध्यते। अतो बहुव्रीहौ विश्वं 
संज्ञायाम्‌ इत्यन्तोदात्तत्वं भवति | + 

(३९००) व्यवायि। उदाहरणे व्यवधानवाचिनोऽन्तरशब्दात्‌ 'तत्करोति- 
इति णिचि पचाद्यच्‌। प्रत्युदाहरणे त्वन्यवाच्यन्तरशब्दः। हे 

(३९०१) मुखे । स्वाङ्गं मुखमुत्तरपदमन्तोदात्तं बहुब्रोहौ | दीर्घमुखा शालेति । 
मुखशब्देना5त्र द्वारप्रदेशः शालाया उच्यते | स्वाङ्गमद्रववाचिलक्षणमिह गृह्यते, न तु 
'स्वमडुं स्वाङ्गमि'ति व्युत्पत्तिलभ्यम्‌ | अन्यथा5त्रापि स्यादिति भाव: | 

(३९०२) ना5व्यय। एभ्यः परो मुखशब्दो5न्तोदात्तो न स्यात्‌ | पूर्वपद- 
प्रकृतिस्वरो5त्रेति। एषूदाहरणेषु बहुव्रीहौ प्रकृत्या पूर्वपदम्‌ इति पूर्वपदप्रकृति- . 
स्वरेणान्तोदात्तं पूर्वपदम्‌। तथाहि “उदि चेर्डेसिः' । उच्चैः । 'अनिगन्तोऽञ्चतावप्रत्यये' 
इति प्रशन्द उदात्त: | तत एकादेशस्तरेण प्राइशब्द उदात्तः । 'गमेर्डोसि: । गौः । 'वर्तमाने 
पृषत्‌? इत्यादिना महच्छन्द उदात्तो निपातितः। स्थूलशब्दै: 'ऋज़ेन्द्र इत्यादावन्तोदात्त 
निपातितः। मुषेः क्तिच्‌, मुष्टिः । 'प्रथिम्रदिभ्रस्जा सम्प्रसारणं सलोपश्च’ इति कुः। 
पृथुः । 'कृतृवदि' इत्यादिना सः। वत्स: | उपमानलक्षणो विकल्प इति। निष्ठोपमा- 
नादिति प्राप्तः । बाध्यत इति। अस्य प्रतिषेधस्यावकाशो यत्र गवाद्युपमान न भवति। 
गौर्मुखमिव यस्य सः.। वत्सो मुखमिव यस्येति। सर्वत्राध्त्र गवाद्युपमेयं, नोपमानम्‌। _ 

५७८ सुबोधिनीव्याख्यासहित-सिद्धान्तकोमुद्यां 


(२९०३ ) निष्ठोपमानादन्यतरस्याम्‌ ६।२।१६९॥। निष्ठान्तादुपमानवाचिनश्च 
परं मुखं स्वाङ्गं वाऽन्तोदात्तं बहुव्रीहौ। प्रक्षालितमुखः। पक्षे 'निष्ठोपसर्ग' 
(सू. ३८४४) इति पूर्वपदान्तोदात्तत्वम्‌। पूर्वपदप्रकृतिस्वरत्वेन गतिस्वरोऽपि 
भवति | उपमानम्‌--सिंहमुखः । ( ३९०४ ) जातिकालसुखादिभ्योऽनाच्छादनात्‌ 
क्तोऽकृतमितप्रतिपन्नाः ६।२।१७०॥ सारङ्गजग्धः। मासजातः। सुखजातः। 
दुःखजातः। जातिकालेति किम्‌? पुत्रजातः। अनाच्छादनात्किम्‌ ? वस्त्रच्छन्नः। 
अकृतेति किम्‌ ? कुण्डकृतः । कुण्डमितः । कुण्डप्रतिपन्नः । अस्माञ्ज्ञापकान्निष्ठान्तस्य 
परनिपातः। ( ३९०५) वा जाते ६।२।१७१।। जातिकालसुखादिभ्यः परो जात- 
शब्दो वान्तोदात्तः। दन्तजातः। मासजातः । ( ३९०६) नञ्सुभ्याम्‌ ६।२।१७२॥ 
बहुव्रीहावुत्तरपदमन्तोदात्तम्‌। अब्रीहिः। सुमाषः। (३९०७) कपि पूर्वम्‌ 
६।२।१७३॥ नञुसुभ्यां परं यदुत्तरपदं तदन्तस्य समासस्य पूर्वमुदात्तं कपि परे। 


उत्तरस्य विकल्पस्यावकाशो यत्र गवादिपूर्वपदं न भवति। सिंहमुखः। गवादावुपमाने 
उभयप्रसङ्गेऽयमेव भवति पूर्वविप्रतिषेधेन। 

(३९०३) सिंहमुख इति। पक्षे पूर्वपदप्रकृतिस्वरः। हिसेः पचाद्यचि सिंहः। 
पृषोदरादित्वादाद्यन्तविपर्ययः। 

( ३९०४) जातिकाल। जात्यादिभ्यः परं क्तान्तमन्तोदात्तं स्याद्‌ बहुव्रीहौ, 
कृतादीन्वर्जयित्वा, आच्छादनवाचकात्परं चेन्न। सारङ्गजग्ध इति। सारङ्गः पक्षि- 
विशेषः, स जग्धो भक्षितो येनेति विग्रहः । प्रत्युदाहरणे सर्वत्र पूर्वपदप्रकृतिस्वरः | तत्र 
पुत्रशब्दोऽन्तोदात्तः। वसेः ष्ट्रन्‌। वस्त्रशब्द आद्युदात्तः। कुण्डशब्दो 'नब्‌विषय- 
स्यानिसन्तस्य' इत्याद्युदात्तः। | ननूदाहरणेषु प्रत्युदाहरणेषु च 'निष्ठा' इति निष्ठान्तस्य 
पूर्वनिपातः प्राप्नोति। तत्राह-अस्माञ्ज्ञापकादिति। इदमेव मनसि विभाव्योक्तं 
“जातिकालसुखादिभ्यः परा निष्ठा वाच्या’ इति | 

(३९०५) दन्तजात इति। पक्षे पूर्वपदप्रकृतिस्वरः। दन्तशब्दः “स्वाङ्ग 
शिटामदन्तानाम्‌' इत्याद्युदात्तः । मासशब्दो 'ग्रामादीनां च' इत्याद्युदात्तः। 

(३९०६) नञ्‌। नञ्सुभ्या परमुत्तरपदमन्तोदात्तं स्यात्‌। समासान्ता उत्तर- 
पदावयवाः | तेना5नृच इत्यत्र क्रक्पूर' इत्यप्यकारस्योदात्तत्वं भवति। 'समासावयवाः 
समासान्ता' इति पक्षे तु अस्मिन्‌ सूत्रे समासस्यैव कार्यित्वमाश्रीयते नोत्तरपदस्य “कपि 


पूर्वमि ति ज्ञापकात्‌ | यद्यनेनोत्तरपदस्या5न्तोदात्त: स्यात्‌ ततोऽकुमारीक इत्यादावनेनैव 
सिद्धत्वात्कपिपूर्वमित्यवाच्यं स्यात्‌। 


(३९०७) कंपि पूर्वम्‌। पूर्वेण कप एवोदात्तत्वे पराप्ते तत: पूर्वस्योदात्तत्वं 

अब्रह्मबन्धुक:। सुकुमारीक:। (३९०८ ) ह्लस्वान्तेऽन्त्यात्पूर्वम्‌ ६।२।१७४।॥ 
हृस्वान्त उत्तरपदे समासे वाङन्त्यातपूर्वमुदात्तं कपि, नञूसुभ्यां परं बहुव्रीहौ । 
अव्रीहिकः । सुमाषकः । पूर्वमित्यनुवर्तमाने पुनः पूर्वग्रहणं प्रवृत्तिभेदेन नियमार्थम्‌। 
ह्ृस्वान्तेऽन्त्यादेव पूर्वपदमुदात्तं न 'कपि पूर्वमि'ति। अज्ञकः। कबन्तस्यैवाऽन्तो- 
दात्तत्वम्‌। ( ३९०९ ) बहोर्नञ्बदुत्तरपदभूम्नि ६।२।१७५॥। उत्तरपदार्थबहुत्व- 
वाचिनो बहो: परस्य पदस्य नञः परस्येव स्वरः स्यात्‌ । बहुव्रीहिकः । बहुमित्रकः। 
उत्तरपदेति किम्‌ ? बहुषु मानोऽस्य स बहुमान: । ( ३९१० ) न गुणादयोऽवयवाः 
६।२।१७६।। अवयववाचिनो बहोः परे गुणादयो नाऽन्तोदात्ता बहुव्रीहौ । बहुगुणा 
रज्जुः | बह्रक्षरं पदम्‌ | बह्ृध्यायः । गुणादिराकृतिगणः | अवयवाः किम्‌ ? बहुगुणो 
द्विजः। अध्ययनश्रुतसदाचारादयो गुणा: | (३९११) उपसर्गात्स्वाङ्गं ध्रुवमपर्शु 
६।२।१७७॥। प्रपृष्ठः। प्रललाटः। ध्रुवमेकरूपम्‌। उपसर्गात्किम्‌ ? दर्शनीयपृष्ठः । 


विधीयते । 'हुस्वान्ते5न्त्यात्पूर्वम' इति वचनादिह दीर्घान्ता एवोदाहूता: | उदाहरणे 
'नद्यृतश्च' इति कप्‌। 

( ३९०८ ) ह्लस्वान्ते। ह्वस्वः अन्तो यस्य तदिदं हुस्वान्तमिति बहुव्रीहेरन्य- 
पदार्थ उत्तरपदं समासो वा गृह्यत इत्याशयेनाह--उत्तरपदे समासे बेति। अत्र कपि 
पर इति सामान्यवचनात्द्रहितमुत्तरपदं समासो वा गृह्यते। ननु पूर्वग्रहणमनर्थकं कपि 
पूर्वमि' त्यनुवृत्तेरत आह पूर्वमित्यतुबर्तमान इति । प्रवृत्तिभेदेन वाक्यभेदेन। तत्र 
केन वाक्येन हुस्वान्ते5न्त्यात्पूर्वस्योदात्तत्व विधीयते । द्वितीयेन तु नियम्यते । ` हस्वान्ते- 
उन्त्यादेव' पूर्वमुदात्तं भवति। न कपि पूर्वमिति। तेन कि सिद्धमत आह- कबन्त- 
स्यैवान्तोदात्तत्वमिति। नास्ति ज्ञा यस्य अज्ञकः। अत्र यद्येष नियमो न स्यात्तर्हि 
एतस्याभावे “कपि पूर्वमि' त्ययमेव स्वरः स्यात्‌। अस्मिंस्तु नियमे/ सति न भवति। 
'नन्सुभ्याम्‌' इति कबन्तस्यैव भवति | 

( ३९०९ ) बहोर्नञ्‌। नञ इव नञ्वत्‌ अस्मादेव निपातनात्पञ्चमीसमर्थाद्वतिः । 
बहूनां भावो भूमा । “बहोर्लोपो भू च बहोः' उत्तरपदशब्देन तदर्थो गृह्यते, स्वरूपेणो- 
त्तरपदस्य बहुत्वाऽसम्भवात्‌। तदाह--उत्तरपदार्थबहुत्वेति1 बहुब्रीहिक इत्यादि । 
“हस्वान्ते5न्त्यात्पूर्वम्‌ इति स्वरः। बहुमान इति। पूर्वपर्दप्रकृतिस्वर: । बहुशब्दस्तु 
'लङ्किबंह्योर्नलोपश्च'इति कुप्रत्ययान्तोऽन्तोदात्तः।। . .- 

(३९१०) न गुणा। अवयववाचिनो बहोः परेःइति। अवयववाचिन इति 
गुणादीनां विशेषणम्‌। 

(३९११) उपस। स्वाङ्गं प्रति क्रियायोगाभावादुपसर्गग्रहणं प्राद्युपलक्षणम्‌। 

स्वाङ्गं किम्‌? प्रशाखो वृक्ष:। ध्रुवं किम्‌ ? उद्बाहु:। अपर्शु किम्‌ ? विपर्श:। 
(३९१२) वनं समासे ६।२।१७८॥। समासमात्रे उपसर्गादुत्तरपदं वनमन्तोदात्तम्‌। 
तस्येदिमे प्रवणे (३९१३) अन्तः ६।२।१७९॥ अस्मात्परं वनमन्तोदात्तम्‌। 
अन्तर्वणो देशः । अनुपसर्गार्थमिदम्‌। ( ३९१४) अन्तश्च ६।२।१८०॥। उपसर्गा- 
दन्त:शब्दोऽन्तोदात्तः । पर्यन्तः | समन्तः। ( ३९१५) न निविभ्याम्‌ ६।२।१८१॥ 
यन्तः । व्यन्तः ।पूर्वपदप्रकृतिस्वरे यणि च कृते ' उदात्तस्वरितयोर्यणः' ( सू. ३६५७) 
इति स्वरितः। ( ३९१६) परेरभितोभावि मण्डलम्‌ ६।२।१८२॥ परेः परमभित 
उभयतो भावोऽस्यास्ति तत्कूलादि, मण्डलं चान्तोदात्तम्‌। परिकूलम्‌। परिमण्डलम्‌। 
(३९१७) प्रादस्वाङ्गं संज्ञायाम्‌ ६।२।१८३॥। प्रगृहम्‌। अस्वाङ्गं किम्‌ ? प्रपदम्‌। 


प्रादेरुत्तर धुवं स्वाङ्गवाचि पर्शुवर्जितमन्तोदात्तं स्यात्‌ बहुव्रीहौ । प्रत्युदाहरणे पूर्वपद- 
प्रकृतिस्वरः दर्शनीयशब्दोऽनीयरप्रत्ययान्तो रित्स्वरः। उद्बाहुरिति। 'क्रोशती'ति 
शेषः | अत्र क्रोशनसमय एवोद्बाहुत्वं न सर्वदैवेत्यध्रुवम्‌ । 

(३९१२) वनं समासे। बहुव्रीहावित्यस्य निवृत्त्यर्थं समासग्रहणम्‌। प्रणब 
इति। बहुब्रीहौ तत्पुरुषे च पूर्वपदप्रकृतिस्वरे प्रप्ते 'प्रनिरन्तः-' इति णत्वम्‌। ` 

(३९१३) अन्तः । अन्त: शब्दात्पञ्चम्याश्छान्दसो लुक्‌ । तदाह--अस्मात्पर- 
मिति। अन्तःशब्दात्परमित्यर्थः। अन्तर्वण इति। अत्रापि तेनैव णत्वम्‌। अनुप- 
सर्गार्थमिति। उपसर्गे तु पूर्वेणैव सिद्धम्‌। 

(३९१५) न निविभ्याम्‌। निविभ्यामुत्तरोऽन्तःशब्दो नान्तोदात्तः स्यात्‌। 
कम इति। बहुव्रीहिसमासे 'बहुब्रीहौ प्रकृत्या’ इति 'तत्पुरुषे तुल्यार्थ- 
इत्यनेन । 

(३९१६) परेरभितः। परेरु्तरोऽभिशब्दो भाववाची मण्डलं चान्तोदात्त 
स्यात्‌। अभितो भावीत्यस्यार्थमाह-अभितो भावोऽस्यास्तीति। अथवा अभितः 
उभयतो भवति नद्यादौ कूलादिकमित्यभितोभावि । 'सुप्यजातौ-' इति णिनिः | परिकू- 
लमिति। बहुब्रीहिः प्रादिसमासोऽव्ययीभावो वा | तत्र बहुव्रीहौ तत्पुरुषे च पूर्वपद- 
प्रकृतिस्वर प्रपते, व य तु परिप्रत्युपापा-' इति कूलतीर' इति च प्रपते परितः 
पा परिगतं कूलमिति वा कूलात्कूलं वर्जयित्वेत्यर्थ इति। उदकस्याभाव इव 

छ || 


( ३९१७) प्राद। प्रादु्तरमस्वाङ्गवाचि संज्ञायामन्तोदात्त स्यात्‌। प्रगहमिति। 
प्रादिसमासः, बहुव्रीहिर्वा। प्रपदमिति। पूर्वपदप्रकृतिस्वूर को 

(३९१८) निरुदकादीनि च ६२।१८४॥ अन्तोदात्तानि। निरुदकम्‌। निरुपलम्‌। 
(३९१९ ) अभेर्मुखम्‌ ६।२।१८५।। अभिमुखम्‌ | 'उपसर्गात्स्वाडृम' ( सू. ३९११) | 
इति सिद्धे बहुव्रह्यर्थमधुवार्थमस्वाङ्गर्थं चेदम्‌। अभिमुखा शाला। (३९२०) 
अपाच्च ६।२।१८६।। अपमुखम्‌। योगविभाग उत्तरार्थः । ( ३९२१ ) स्फिगपूत- 
वीणाऽञ्जोऽध्वकुक्षिसीरनामनाम च ६।२।१८७।। अपादिमान्यन्तोदात्तानि। 
अपस्फिगम्‌। अपपूतम्‌। अपवीणम्‌। अञ्जस्‌-अपाऽञ्जः। अध्वन्‌-अपाध्वा। 
'उपसर्गादध्वन:' ( सू. ९५३ ) इत्यस्याभावे इदम्‌। एतदेव च ज्ञापकं समासान्ताऽ- 
नित्यत्वे। अपकुक्षिः । सीरनाम-अपसीरम्‌। अपहलम्‌। नाम-अपनाम | स्फिगपूत- 
कुक्षिग्रहणमबहुद्रीह्यर्थमधुवार्थमस्वाड्ञार्थ॑ च। ( ३९२२) अधेरुपरिस्थम्‌ ६।२। 
१८८॥ अध्यारूढ़ो दन्तोऽधिदन्तः। दन्तस्योपरि जातो दन्तः। उपरिस्थं किम्‌ ? 


(३९१८) निरुदकमित्यादि। निर्गतमुदकं यस्मादिति बहुब्रीहिः | निर्गतमुद- 
कमिति प्रादिसमासो वा । उदकस्याभाव इत्यव्ययीभावे तु समासाऽन्तोदात्तत्वेनैव सिद्धम्‌ । 

(३९१९) अभे। अभेरुत्तरपदं मुखमन्तोदात्तं स्यात्‌। उपसर्गात्स्वाङ्गमि- 
तीति। मुखं स्वाङ्गमिति तु न भवति 'नाव्ययदिवशब्द-' इति निषेधात्‌। 

(३९२०) अपाच्च। अपादुत्तरं मुखमन्तोदात्तं स्यात्समासे। अपमुखमिति। 
प्रादिसमासे बहुव्रीहौ च पूर्वपदप्रकृतिस्वरे परापे मुखं वर्ज यित्वेत्यव्ययीभावेऽपि 'परिप्रत्यु- 
पापा वर्ज्यमानाहोरात्रावयवेषु' इति प्राप्तेऽयमारम्भः | उत्तरार्थ इति। उत्तरत्र अपादि- 
त्यस्यैवानुवृत्तिर्यथा स्यात्‌ अभेर्मा भूत्‌। 

(३९२१ ) स्फिगपूत। नामग्रहणं सीरेणैव सम्बध्यते, न स्फिगादिभिः | स्फिग- 
पूतकुक्षीणां पृथग्ग्रहणादिति हरदत्तः। तेन स्फिगपूतकुक्षयः पर्याया इति निश्चीयते। 
उपसर्गादध्वन इत्यस्याभाव इति। उपसर्गादध्वनः इदं समासान्ताऽच्प्रत्ययविधायकं 
तदभावे। तस्मिन्‌ सति अच्प्रत्ययस्य चित्त्वादेव सिद्धम्‌। ननु “उपसगदध्वनः' इत्यनेन 
नित्योऽज्‌ विधीयते तत्कथमुक्तमित्यस्याऽभाव इतीत्यत आह- एतदेव च ज्ञापक- 
मिति। यदि हि नित्यः समासान्तः स्यात्‌ अध्वग्रहणमिहानर्थकं स्यात्‌, अच्प्रत्ययस्य 
चित्त्वादन्तोदात्तस्य सिद्धत्वात्‌। कृतं तु अध्वग्रहणं ज्ञापयति “समासान्ता अनित्या' इति। 
स्फिगपूतकुक्षिग्रहणमिति। यदा ह्येतानि स्वाङ्गवाचीनि ध्रुवाणि च भवन्ति बहुव्रीहिश्च 
समासस्तदा “उपसर्गात्स्वाङ्गम्‌_ इत्येव सिद्धम्‌। 

( ३९२२ ) अधेः । अधेरुतरमुपरिस्थवाचि अन्तोदात्त स्यात्‌ । उपरि तिष्ठतीत्यु- 
परिस्थम्‌। “सुपि स्थः? इति क: | तदेतहर्शयति--दन्तस्योपरीति। अधिकरणमिति। 

पु | सुबोधिनीव्याख्यासहित-सिद्धान्तकौमुद्यां 


अधिकरणम्‌ । ( ३९२३) अनोरप्रधानकनीयसी ६।२।१८९॥ अनोः परमप्रधान- 
वाचि कनीयश्चान्तोदात्तम्‌ । अनुगतो ज्येष्ठोऽनुज्येष्ठः । पूर्वपदार्थप्रधानप्रादिसमासः। 
अनुगतः कनीयाननुकनीयान्‌। उत्तरपदार्थप्रधानः | प्रधानार्थ च कनीयोग्रहणम्‌। 
अप्रेति किम्‌? अनुगतो ज्येष्ठोऽनुज्येष्ठः। (३९२४) पुरुषश्चाऽन्वादिष्टः 
६।२।१९०॥ अनोः परोऽन्वादिष्टवाची पुरुषोऽन्तोदात्तः। अन्वादिष्टः पुरुषोऽनु- 
पुरुषः | अन्वादिष्टः किम्‌ ? अनुगतः पुरुषोऽनुपुरुषः । ( ३९२५ ) अतेरकृत्पदे 
६।२।१९१॥। अतेः परमकृदन्तं पदशब्दश्चाऽन्तोदात्तः | अत्यङ्कुशो नाग: । अतिपदा 
गायत्री। अकृत्पदे किम्‌? अतिकारकः। 'अतेर्धातुलोप इति वाच्यम्‌ | इह मा 
भूत्‌-शोभनो गार्ग्यो5तिगार्ग्य:। इह च स्यात्‌-अतिक्रान्तः कारुमतिकारुक: | 
(३९२६) नेरनिधाने ६।२।१९२॥ निधानमप्रकाशता ततोऽन्यदनिधानं प्रकाशन- 
मित्यर्थः । निमूलम्‌ | न्यक्षम्‌। अनिधाने किम्‌ ? निहितो दण्डो निदण्ड: | ( ३९२७) 


222 न न > स सकी स्य 
अधिक्रियतेऽस्मिन्नित्यधिकरणं नैतदुपरिस्थवाचि किन्त्वधस्थवाचि। अत्र कृदुत्तरपद- 
प्रकृतिस्वरेणाकार उदात्त: । 

(३९२३) अनुज्येष्ठ इति। उत्तरपदार्थस्या5प्राधान्यं दर्शयति--पूर्वपदार्थ- 
` प्रधानः प्रादिसमासोऽयमिति। प्रधानार्थ च कनीयोग्रहणमिति । अन्यत्रा5प्रधान- 


ग्रहणेनैव सिद्धत्वात्‌। अनुगतो ज्येष्ठ इति विग्रहविशेषेण प्रधानवाचित्वं ज्येष्ठशन्दस्य 
दर्शयति--- 


(३९२४) पुरुषः | अन्वादिष्ट इति। अनु पश्चादादिष्टः कथित: | कस्मिं- 
श्वित्कथिते योऽन्यः कथ्यते सो5न्वादिष्ट इत्यर्थः | 

(३९२५) अतेरकृत्पदे। अकृच्च पदं च अकृत्पदे। | तदाह--अकृदन्तं पद- 
शब्दश्चेति। अत्यडूकुश इति। अङ्कुशमतिक्रान्त इति विग्रह: | अतिकारक इति। 
शोभनः कारक: | पूजार्थो5यमति: । अतेर्धातुलोप इति। अत्यङ्कुशादौ वृत्तिविषये- 
5तिशब्दो5तिक्रान्तार्थवृत्तिरिति क्रमेरप्रयोग एव धातुलोपः | अतिगार्ग्य इति । यथान्यासे 
त्वत्रापि प्राप्तोति, गाग्यशब्दस्याऽकृदन्तत्वात्‌। अतिकारुक इति। यथान्यासे तत्र 


न स्यात्‌, कारकशन्दस्य कृदन्तत्वात्‌ | तस्मादव्याप्त्यतिव्याप्तिपरिहारार्थमकृत्पदे इत्येत- 
दपनीय धातुलोप इति वक्तव्यमित्यर्थः | 


(३९२६) नेरनि। नीशब्दादुततरपदमन्तोदात्तं स्यादनिधानेऽर्थे। निमूल- 
मिति। निर्गतं मूलमस्य, निर्गतं वा मूल निमूलम्‌। निदण्ड हि। वृत्तिविषये सक्रियं 
साधनमाहुः । समासान्तस्यानित्यत्वादिति र 

्रतेरंश्वादयस्तत्पुरुषे ६।२।१९३॥। प्रतेः परेंऽश्वादयोऽन्तोदात्ताः। प्रतिगतोंऽशुः | 
प्रत्यंशुः । प्रतिजन: । प्रतिराजा। समासान्तस्यातित्यत्वान्न टच्‌। ( २९२८) उपाद्‌- 
इथजजिनमगौरादयः ६।२।१९४।। उपात्परं यत्‌ द्वयच्कमजिनं चान्तोदात्तं तत्पुरुषे 
गौरादीन्वर्जयित्वा | उपदेवः | उपेन्द्रः । उपाजिनम्‌। अगौरादयः किम्‌? उपगौरः। 
उपतैषः। तत्पुरुषे किम्‌ ? उपगतः सोमोऽस्य स उपसोमः। ( ३९२९ ) सोरवक्षेपणे 
६।२।१९५॥। सूप्रत्यवसितः। सुरत्र पूजायामेव। वाक्यार्थभ्त्वत्र निन्दा | असूयया 
तथाऽभिधानात्‌। सोः किम्‌? कुब्राह्मण: | अवक्षेपणे किम्‌? सुवृषणम्‌। 
(३९३०) विभाषोत्पुच्छे ६।२।१९६॥। तत्पुरुषे । उत्क्रान्तः पुच्छादुत्पुच्छः | यदा 
तु पुच्छमुदस्यति उत्पुच्छयते 'एरच्‌' ( सू. ३२३१ ) उत्पुच्छस्तदा थाथादिस्वरेण 
नित्यमन्तोदात्तत्वे प्राप्ते विकल्पोऽयम्‌। सेयमुभयत्र विभाषा । तत्पुरुषे किम्‌ ? उदस्तं 
पुच्छं येन स उत्पुच्छः । ( ३९३१ ) ठित्रिभ्या पाहन्मूर्धसु बहुव्रीहौ ६।२।१९७॥ 
आभ्यां परेषवेष्वन्तोदात्तो वा। द्विपाच्चतुंष्पाच्च॒ रथांय। त्रिपादर्ध्व: | द्विदन्‌। 
त्रिमूर्धानं सप्तरश्मिम्‌। मूर्धन्नित्यकृतसमासान्त एव मूर्धशब्दः। तस्यैतस्रयोज- 


“समासान्ता अनित्या” इति। अन्यथा “राजाहःसखिभ्यष्ट्‌' इति ट्चश्चित्वादेव सिद्धं 
स्यात्‌। 

( ३९२९ ) सोरव | सोरुत्तरपदं निन्दायामन्तोदाततं स्यात्तत्पुरुषे। सुप्रत्यवसित 
इति। “सुः पूजायाम्‌’ इति कर्मप्रवचनीयस्य सोः “स्वती पूजायाम्‌' इति समास: | 
तेन सुप्रत्यवसिते थाथादिविधिर्न शङ्कनीयः। ननु यदि सुशब्दोऽत्र पूजायां वर्तते, कथं 
तर्हि क्षेपो गम्यत इत्याह--वाक्यार्थस्त्विति। कथमित्याह--असूययेति। यस्त्वनर्थे 
उपस्थिते सुखायमान आस्ते तं प्रत्येवमुक्ते क्षेपो गम्यते। 


(३९३०) बिभाषोत्‌। उच्छन्दात्परः पुच्छशब्दः अन्तोदात्त वा स्यात्तत्पुरुषे । 
सेयमुभयत्र विभाषेति। आद्याया तु व्युत्पत्ती अव्ययपूर्वपदप्रकृतिस्वरेण बाधितत्वात्स- 
मासस्यान्तोदात्तत्वमप्राप्तम्‌। द्वितीयायां तु व्युत्पत्ती थाथादिस्वरेण नित्यमन्तोदात्तत्वं 
प्राप्तमिति कृत्वोभयत्र विभाषा | १ 

(३९३१) ह्वित्रिभ्याम्‌। पादिति कृता5कारलोपो गृह्यते। ददिति कृतददादेशो 
दन्तशब्द:। आभ्यामिति। ठित्रिभ्याम्‌। द्विपादिति। द्वौ पादौ यस्येति द्विपात्‌। 
“संख्यासुपूर्वस्य' इति पादशब्दस्याऽकारलोपः। द्विदन्निति। वयसि दन्तस्य दत्‌'। 
ूर्धन्नित्यकुतसमासान्त एव मूर्धनशब्द इति। एतच्च मूर्धस्विति निर्देशादेवावसीयते। . 
अन्यथा मूर्धेष्विति निर्देश्यं स्यात्‌। किमर्थं पुनरकृतसमासान्त एव निर्दिष्ट इत्यत 

नमसत्यपि समासान्ते अन्तोदात्तत्वं यथा स्यात्‌ । एतदेव ज्ञापकम्‌ ‘अनित्यः समासान्तो 
भवती'ति। यद्यपि च समासान्तः क्रियते, तथापि बहुव्रीहिकार्यत्वात्तदेकदेशत्वाच्च 
समासान्तोदात्तत्वं पक्षे भवत्येव । द्विमूर्धः । त्रिमूर्धः । द्वित्रिभ्यां किम्‌ ? कल्याणमूर्धा। 
बहुब्रीहौ किम्‌ ? द्वयोर्मूर्धा द्विमूर्धा । ( ३९३२ ) सक्थं चाऽक्रान्तात्‌ ६।२।१९८॥ 
गौरसक्थः । श्लक्ष्णसक्थः । अक्रान्तात्किम्‌ ? चक्रसक्थः | समासान्तस्य षचश्चित्त्वा- 
ननित्यमेवान्तोदात्तत्वं भवति। ( ३९३३) परादिश्छन्दसि बहुलम्‌ ६।२।१९९॥ 
छन्दसि परस्य सक्थशन्दस्याऽऽदिर्दात्तो वा। अजिसक्थमालभेत। अत्र वार्ति- 
कम्‌-परादिश्व परान्तश्च पूर्वान्तश्वापि दृश्यते। पूर्वादयश्च दृश्यन्ते व्यत्ययो बहुलं 
ततः? ॥ (वा. ३८६८-६९ ) इति। परादिः-तुविजाता उंरुक्षयां | परान्तः-नियेन॑ 
मुष्टिहत्यया । यस्त्रिचक्रः । पूर्वात्त:-विश्वायुर्धेहि | इति समासस्वराः। 


आह~-तस्पेति। यद्यकृतसमासान्तस्योपादानं तर्हि यदा सभांतान्त: क्रियते, तदा न 
प्रप्नोति तस्य शन्दान्तरत्वादित्यत आह--तथापीति । इह हि बहुव्रीहिः कार्यित्वेनोपात्तो 
ने मूर्धन्‌शब्द:। तदेकदेशत्वाच्चेति। तस्य बहुव्रीहेरेकदेशः समासान्तस्य भावस्तत्त्वं 
तस्मादिति स एवार्थः । तदेकदेशित्वादिति पाठे तु स बहुव्रीहिरेकदेशी अवयवी यस्य 
स तदेकदेशी समासान्तस्तद्वावस्तत्त्वं तस्मादिति स एवार्थः | तदेवं बहुव्रीहेः कार्यित्वा- 
्तदेकदेशत्वाच्च समासान्तस्येति। यदा समासान्तः क्रियते तदाप्ययं विधिर्भवत्येव। 
द्विमूर्ध इति। 'द्वित्रिभ्यां ष मूर्ध्नः' इति षः। कल्याणमूर्धेति । पूर्वपदप्रकृतिस्वर एवात्र 
भवति। कल्याणशब्दो “लधावन्ते-' इत्यादिना मध्योदात्तः। 

(३९३२) सम्थ च। “नहु्रहौ सक्थ्यक्ष्णो:-' इति षजन्तः सक्थशन्दः उत्तर- 
पदभन्तोदात्तं वा स्यात्‌, स चेत्‌ क्रशब्दान्तात्परो न भवति। चित्त्वान्नित्यमन्तोदात्तत्वे 
प्राप्षे5यं विकल्पः । गौरस्य इति। पक्षे पूर्वपदप्रकृतिस्वरः। 'शुक्लगौरयोरादिः' इति 
गौरस्याद्यन्तावुदात्तौ। तेनाऽत्र त्रैस्वर्यम्‌। श्लक्ष्णसक्थ इति। 'कृत्यशूभ्यां क्स्नः 
'श्लिषेरच्चोपधायाः' इति श्लक्ष्णशब्दोऽन्तोदात्तः | षचश्चित्त्वादिति | एतेन चित्स्व- 
रस्याऽपवादः। प्राप्तविभाषेयमिति दर्शयति-- 


(३९३३) परादिश्छन्दसि। परशब्देनाऽत्र सक्थशन्द एव। तस्यैव पूर्वसूत्रे 
सन्निहितत्वात्तदाह--परस्य सक्थशब्दस्येति। ननु तहि परग्रहणमनर्थकं प्रकृतो हि 


सक्थशब्दोऽनुवर्तते। नैतदस्ति। बहुव्रीहेरपि ्रकृतत्वात्तसया्युदात्तत्वं शङ्कयेत 

$ द्युदात्तत्व शङ्कथेत। 
विभाषोत्पुच्छ' इत्यतो विभाषेति वर्तमाने बहुलग्रहणं बहुर्थप्रदर्शनार्थम्‌। बहुलग्रहण- 

FE pons । उरुक्षयेति। उरूणां क्षयो निवास इति 
गहः व > १ उत्यन्तोदात्त बाधित्वा 
a नी JK Sanskrit 1 RISE RU 1 बाघित्वा 


datio 

अथ तिइन्तस्वराः 
( ३९३४) तिङो गोत्रादीनि कुत्सना55भीक्ष्ण्योः ८।१।२७॥ तिङन्ता- 
त्पदाद्‌ गोत्रादीन्यनुदात्तान्येतयोः । पचति गोत्रम्‌ । पचति पचति गोत्रम्‌। एवं प्रवचन- 
प्रहसनप्रकथनप्रत्यायनादयः। कुत्सनाऽभीक्ष्ण्यग्रहणं पाठविशेषणम्‌। तेनान्यत्रापि 
गोत्रादिग्रहणे कुत्सनादावेव कार्य ज्ञेयम्‌। गोत्रादीनि इति किम्‌? पचति पापम्‌। 
कुत्सेति किम्‌ ? खनति गोत्रं समेत्य कूपम्‌। ( ३९३५ ) तिङ्ङतिङः ८।१।२८॥ 


कृदुत्तरपदप्रकृतिस्वरेणोत्तरपदाद्युदात्त्वं पराप्तं तत्याथादिस्वरेण बाधितम्‌ | अतो बाहुल- 
केनोत्तरपदाद्युदात्तत्वम्‌। एतच्च 'क्षि निवासगत्योः' इति धातोर्बाहुङकादधिकरणे 
“एरच्‌? इति माधवेनोक्तम्‌। वस्तुतस्तु घप्रत्ययान्तः क्षयशब्द इति हरदत्तोक्तरीत्या 
थाथादिस्वरस्येहाऽप्राप्त्या कृदुत्तरपदप्रकृतिस्वरेणैव सिद्धम्‌ । परादिश्व' इत्यस्योदाहरणं 
तु “चोदयित्री सूनृतानाम्‌’ इति बोध्यम्‌। ऊन परिहाणे। चुरादिष्वदन्तः णिच्‌ क्विप्‌ 
सुतरामूनयत्यप्रियमिति सून्‌ तदृतं च सूनृतम्‌। 'अयस्मयादीनि-' इति भत्वान्नलोपो 
न। मुष्टिहत्ययेति। मुष्ट्या हननं मुष्टिहत्या “हनस्त च' इति सुबन्ते उपपदे क्यप्‌। 
कृदुत्तरपदप्रकृतिस्वरोध्त्र प्राप्त: त्रिचक्र इति। बहुव्रीहित्वात्पूर्वपदप्रकृतिस्वर: प्राप्त: । 
विश्वायुरिति | विश्वमायुर्यस्मिन्निति बहुव्रीहि: । विश्वशब्दः कनूप्रत्ययात्तः पूर्वपदप्रकृ- 
तिस्वरेणायुदात्त: प्राप्त: । इति सुबोधिन्यां समासस्वरप्रकरणम्‌। 

(३९३४) तिडो। पचति गोत्रमिति। गोत्रं स्वकुलं पीडयतीत्यर्थ: | एवं हि 
कुत्सा भवति। आभीक्ष्ण्ये उदाहरणमाह--पचति पचति गोत्रमिति। अनेकार्थ- 
त्वात्पचिः करोत्यर्थे वर्तते । विवाहादौ गोत्रं पुनः पुनः सुखीकरोतीत्यर्थः । “नित्यवीप्सयोः ` 
इति द्वित्वम्‌। ननु किं कुत्सनाभीक्ष्ण्यग्रहणं गोत्रादीनां पाठविशेषणम्‌, एतयोरर्थ- 
योगेत्रादीनि भवन्ति । तानि च तिङः पराण्यनुदात्तानि भवन्ति, आहोस्विदनुदात्तविशेषणं 
तिङः: पराणि गोत्रादीन्यनुदात्तानि भवन्त्येतयोरर्थयोरिति। अस्मिन्विचारे निर्णयमाह॑-- 
कुत्सनाभीक्ष्ण्यग्रहणमिति। अयं चाऽर्थो योगविभागाल्लभ्यते। तिडो गोत्रादीनीत्येको 
योगोऽनुदात्तविधानार्थः | कुत्सनाभीक्ष्ययोरिति द्वितीयो योगो गोत्रादीतीत्येव। परि- 
भाषेयम्‌। इह शास्त्रे गोत्रादीनि कुत्सनाभीक्षण्यविषयाण्येव ग्राह्याणि तेन किं सिद्धं 
भवतीत्यत आह--तेनेति। अन्यत्रापीति। “चनचिदिवगोत्रादितद्विताम्रेडितेष्वगतेः' 
इत्यत्र । पति पापमिति। “पापमिति क्रियाविशेषणम्‌। खनति गोत्रं समेत्य कूप- 
मिति। गोत्रं कुलं समुदितं भूत्वा कूपं खनतीत्यर्थः। 

(३९३५) तिङः। 'अनुदात्त सर्वमि'ति वर्तते। तदाह--निहन्यत इति। 

अतिङन्तात्पदात्परं तिङन्तं निहन्यते। अग्निमीळे। (३९३६) न लुट्‌ ८।१।२९॥ 
लुङन्तं न निहन्यते । श्वःकर्ता। श्वःकर्तारौ। ( ३९३७) : 
विन्नेच्चेच्चणकच्चिदयत्रयुक्तम्‌ ८।१।३०॥ एतैर्निपातैर्युक्त न निहन्यते। यर्दग्ने 
स्यामहं त्वम्‌ । युवा य॑दीकृथः । कुविदङ्ग आस॑न्‌ । आच॑त्तिभिश्चकृमा कच्चित्‌ । पुत्रासो 
यत्र पितरो भव॑न्ति। ( ३९३८ ) नह प्रत्यारम्भे ८।१।३१॥। नहेत्यनेन युक्तं तिङन्तं 


'सर्वानुदात्तो निघात’ इति वैयाकरणानां व्यवहार: | अतिङ इति किम्‌ ? पचति भवति। 
एककर्तृका पचिक्रिया भवतीत्यर्थः | नन्वतिङ्ग्रहणं व्यर्थ समानवाक्ये निघातयुष्मद- 
स्मदादेशाः' इत्युक्तत्वात्‌। एकस्मिंश्च वाक्ये तिङन्तद्वयाऽभावादिति चेत्सत्यम्‌ । सूत्र- 
कारेण समानवाकयाधिकारो न कृत इत्यतिङ्ग्रहणमकारि। भाष्ये तु अतिड्ग्रहणं 
प्रत्याख्यातम्‌ | 

(३९३६) न लुट्‌। इत आरभ्य निषेधसूत्राणि। श्वः कर्ता श्वःकर्ताराबिति। 
तासे: परस्य लसार्वधातुकस्याऽनुदात्तत्वे कृते तासिरुदात्तः। एकवचने टिलोपे कृते 
उदात्तनिवृत्तिस्वरेण डा उदात्तः | 

(३९३७) निपातैः। यदित्यादीनां यत्रे्यन्तानां दृन्द्वे तृतीयायाः सौत्रो लुक्‌, 
न तु युक्तशब्देन समास: । निपातैरिति विशेषणस्यानन्वयापत्तेस्तदाह--एतैर्निपातै- 
रिति। यद्‌ यदि हन्त कुवित्‌ नेत्‌-चेत्‌ चण्‌ कच्चित्‌ यत्र एतैरित्यर्थः। 'यद्यदार्थे 
च हेतौ च विचारे मदि चेच्चण: । हन्त हर्षेऽनुकम्पायां वाक्यारम्भविषादयोः || कच्चि- 
दशे नेत्‌ निषेधे प्रशंसायां कुवित्समृतम्‌ । यत्रेत्याधारे तत्र मूले कुविदुदाहूत:' || अन्येऽ- 
्यूह्याः । तत्रग्रहणं साक्षात्सम्बन्धप्रतिपादनार्थम्‌। यदग्ने स्यामिति। अस्तेर्लिङि अम्‌। 
चकृमा कच्चिदिति । चकृमेति लिट्‌ । प्रत्ययस्वरेणाऽन्तोदात्तम्‌। कच्चिदयं निपातसमु- 
दाय: | पदकाले कत्‌ चिदिति विच्छिद्य पाठात्‌। निपातैः किम्‌ ? यत्कूजति शकटम्‌। 
एतीति यत्‌। इणः शतरि रूपम्‌ | ‘इणो यण्‌' इति यण्‌। ननु प्रतिपदोक्तत्वात्‌ यदादिभिः 
साहचर्याच्च निपातस्यैव यच्छन्दस् ग्रहणं स्यादिति चेत्सत्यम्‌ | एतदेव ज्ञापयति अस्मि- 
प्रकरणे नेदमुभयं व्यवस्थापकमिति । तेन “यावद्यथाभ्याम्‌” इत्यत 'यत्तदेतेभ्यः परिमाणे 
वतुप्‌ इति व्युत्पादितस्यापि ग्रहणं भवति । यावत्‌ स्तोतृभ्यो- 
ऽरदो गृणानाः इति। अत्रारद इत्यट्स्वरेणाद्युदात्तम्‌। युक्तग्रहणं किम्‌? अन्यान्विते 
मा भूत्‌। यत्र क्व च ते मनो यक्षं दधत उत्तरम्‌' इह यत्रेत्यस्योत्तरमित्यनेन साक्षात्स- 
म्बन्धः | दध धारणे। अनुदात्तेत्‌। 


(३९३८) नहप्रत्या। नहशब्दो निपातसमुदायो निषेधे वर्तते। नह भोक्ष्यस 

नानुदात्तम्‌। प्रतिषेधयुक्त आरम्भः प्रत्यारम्भः। नह भोक्ष्यसे। प्रत्यारम्भे किम्‌ ? 
नह वै तस्मिंल्लोके दक्षिणमिच्छन्ति। ( ३९३९ ) सत्यं प्रश्ने ८।१।३२॥ सत्ययुक्ते 
तिङन्तं नानुदात्त प्रश्ने। सत्यं भोक्ष्यसे। प्रश्ने किम्‌? सत्वमिद्वा उ तं वयमिन्द्रं 
स्तवाम। ( ३९४०) अङ्गात्प्रातिलोम्ये ८।१।३३॥ अङ्गेत्यनेन युक्तं तिङन्तं नानु- 
दात्तम्‌। अङ्ग कुछ। अप्रातिलोम्ये किम्‌? अङ्ग कूजसि वृषल। इदानीं ज्ञास्यसि 
जाल्म | अनभिप्रेतमसौ कुर्वन्प्रतिलोमो भवति | ( ३९४१ ) हि च ८।१।३४॥ हियुक्त 
तिङन्तं नानुदात्तम्‌ । आ हि ष्मा यातिं । आहि एहन्त॑म्‌। ( ३९४२ ) छन्दस्यनेकमपि 
साकाङ्कम्‌ ८।१।३५॥ होत्यनेन युक्तं साकाङ्क्षमनेकमपि नाऽनुदात्तम्‌। अनृतं हिं 


इति। अदुपदेशात्परत्वात्स इत्यस्य निघातः। स्यप्रत्ययस्वरेण मध्योदात्तं पदम्‌। पूर्व 
भुङ्क्ष्वेत्युक्ते पुनः क्रोधेनोपहासेन वा पुनः पुन: प्रतिषेध उक्ते पृच्छति भोजनं करिष्यति 
स एवमुच्यते। नह वै तस्मिन्निति। तस्मिन्‌ शब्दः फिट्स्वरेणाद्युदात्तः। लोकशन्दः 
पचाद्यजन्तत्वादन्तोदात्तः। दक्षिणशब्दः 'स्वाङ्गशिटामदन्तानाम्‌ इति शिट्त्वादाद्यु- 
दात्तः। 

( ३९३९ ) सत्यं भोक्ष्यस इति। इदं मध्योदात्तम्‌। 

( ३९४०) अङ्का। प्रातिलोम्यं प्रतिकूलकारित्वं ततोऽन्यदभिमतका रित्वम- 
प्रातिलोम्यम्‌। एवं चानुलोम्य इति वक्तव्यम्‌। अङ्गशन्द उदाहरणेऽचुज्ञयां प्रत्युदाहरणे 
्वमर्थे। अङ्ग कुर्विति। करोतेर्लोणूमध्यमपुरुषैकवचनं सिप्‌ तस्य सेर्ह्यपिच्च इति 
हिरादेशः। तनादिकृब्‌भ्य उ: सार्वधातुक इति करोतेर्गुणः। अत उत्सार्वधातुके 
इत्युत्वम्‌ । 'उतश्च प्रत्ययादसंयोगपू्वात्‌' इति हेर्लुक्‌ । कुर्वित्युप्रत्ययस्वरेणान्तोदात्तम्‌। 

( ३९४१ ) हि च। अत्राप्यप्रातिलोम्य इति सम्बध्यते। आ हि ष्मेति । स्मशब्दो 
निपातोऽपि चादित्वादनुदात्तः दीर्घत्वं च छान्दसम्‌। प्रातिलोम्ये तु-हि कूज वृषल | 
उदाहरणे हिंशब्दोऽवधारणे हेतौ वा। स च प्रत्युदाहरणे त्वमर्थे। 


( ३९४२) छन्दस्य। अनेकमपीति। अपिशब्दादेकम्‌। तत्रानेकमुदाहरति-- 
अनृतं हीति। हिर्यत इत्र्थे। यस्मादयं मत्तोऽनृतं वदति ततः पाप्मा। पापमेनं युनाति 
अनृतवदनदोषेण युज्यत इति तात्पर्यार्थ:। एकस्योदाहरणम्‌। अग्निर्हि पूर्वमुदजयत्त- 
मिनद्रोऽनुदजयत्‌। अत्र एकमजयदित्यादयुदात्तम्‌। परे निहतम्‌। अत्र हेतुहेतुमद्वावस्य 
द्योतको हिरित्यनेकमपि तिङन्तं हियुक्तं भवति। अत्र पूर्वेण सर्वस्य निघातप्रतिषेधे 
राप्ते बवचिदनेकस्य क्वचिदेकस्य यथा स्यादिति वचनम्‌। तत्र छन्दसि दृष्टानुविधा- 


नाद्यथाप्रयोगं व्यवस्था । 

मत्तो वदति पाप्मा चैनं युनाति। तिडन्तद्दयमपि न निहन्यते। ( ३९४३ ) याव- 
द्यथाभ्याम्‌ ८।१।३६॥ आभ्यां युक्तं तिङन्तं नाऽनुदात्तम्‌। यथां चित्कण्व॒माव॑तम्‌। 
(३९४४) पूजायां नानन्तरम्‌ ८।१।३७।। यावद्यथाभ्यां युक्तमनन्तरं तिङन्तं 
पूजायां नाऽनुदात्तम्‌। यावत्पचति शोभनम्‌। यथा पचति शोभनम्‌। पूजायां किम्‌? 
यावद्‌ भुङ्क्ते। अनन्तरं किम्‌ ? यावद्‌ देवदत्तः पचति शोभनम्‌ पूर्वेणाउत्र निघातः 
प्रतिषिध्यते। ( ३९४५) उपसर्गव्यपेतं च ८।१।३८॥ पूर्वेणा5नन्तरमित्युक्तम्‌ | 
उपसर्गव्यवधानार्थं वचनम्‌। यावत्प्रपचति शोभनम्‌। अनन्तरमित्येव। यावद्देवदत्तः 
प्रपचति शोभनम्‌। ( ३९४६) तुपश्यपश्यताऽहैः पूजायाम्‌ ८।१।३९॥। एभिर्युक्त 
तिङन्तं न निहन्यते पूजायाम्‌। आदहं स्व॒धामनु पुन॑र्गर्भत्वमेरिरि। ( ३९४७) अहो 
च ८।१।४०॥ एतद्योगे नाऽनुदात्तं पूजायाम्‌। अहो देवदत्तः पचति शोभनम्‌। 


( ३९४३) यावद्यथा। इयं तृतीया न पश्चमीत्याह-आभ्यां युक्तमिति। तेन 
परभूतयोरपि भवति देवदत्तः पचति यावदिति। यावच्छन्दो निपातश्चाऽनिणातश्च गृह्यते 
'निपातैर्यद्यदि' इत्यत्र ज्ञापितत्वात्‌। आद्यः साकल्ये, द्वितीयः परिमाणोपाधिको वतु- 
प्रत्ययान्त: | यथाशब्दो योग्यतादिषु। आवतमिति। अवतेरलोण्मध्यमपुरुषद्विवचनम्‌ । 
यावच्छन्दोदाहरणं तु यावद्‌ भुड्क्ते देवदत्त: | पचति यावदिति 'यावत्स्तोतृभ्योऽरदो 
गृणानाः' इति। रद विलेखने लङि सिपि अट्‌ अट्स्वरेणाद्युदात्त: | 


( ३९४४) पूजायां। नानुदात्तमिति। अनुदात्त एव भवतीत्यर्थः। यावद्‌ 
देवदत्त इति। पूर्वेणाऽत्र निघातप्रतिषेधो व्यवाये यदि भवति उपसर्गेणैवेति नियमाद- 
त्राऽतिप्रसङ्गाभावेऽनन्तरग्रहणं शक्यमकर्तुम्‌। 


(३९४५) उपसर्ग। यावद्यथाभ्यां युक्तमनन्तरमुपसर्गेण व्यवहितं तिडन्तं 
पूजायां विषये नानुदात्त स्यात्‌। अन्तरमित्येवेति। तच्चानन्तर्य सोपसर्गस्य न तिङन्त- 
मात्रस्य। प्रपचतीति। प्रशब्द आद्युदात्तः | 


(३९४६) तुपश्य। तुप्रभृतीनि पूजाविषयाणि। उदाहरणानि तु माणवको 
भुड्क्ते पश्य माणवको भुड्क्ते। माणवकस्तु भुङ्क्त इति आश्चर्ये तुशब्द इति भोजनस्य 
पूजा गम्यते | एवमन्यत्रापि। पूजायां किम्‌? पश्य मृगो धावति। तत्त्वकथनमेतत्‌। 
ननु पूजायां नानन्तरम्‌' इत्यतः पूजायामिति वर्तमाने पूजाग्रहणं व्यर्थमिति चेन्मैवम्‌। 
पूजाग्रहणं निघातप्रतिषेधार्थम्‌। तद्धि पूजाग्रहणं प्रतिषेधस्य प्रतिषेधेन सम्बद्धम्‌ । ततश्च 
तदनुवृत्ताविहापि न लुडित्यादिके विषये प्रतिषेधस्य प्रतिषेधः स्यात्‌, मा भूदेवं निघातस्यैव 


यथा स्यादित्येतदर्थ पूजाग्रहणम्‌ । किं वानन्तरमित्येवं तदभूत्‌ इह त्वविशेषेणेष्यते । 

( ३९४८ ) शेषे विभाषा ८।१।४१।। अहो इत्यनेन युक्तं तिङन्तं वाऽनुदात्तं पूजा- 
याम्‌। अहो कटं करिष्यति। ( ३९४९) पुरा च परीप्सायाम्‌ ८।१।४२॥ पुरेत्यनेन 
युक्त वाध्नुदात्त त्वरायाम्‌। अधीष्व माणवक पुरा विद्योतते विद्युत्‌। निकटा55- 
. गामिन्यत्र पुराशब्द: | परीप्सायां किम्‌? न तेन स्म पुराऽधीयते। चिरातीतेऽत्र 
पुरा। ( ३९५० ) नन्वित्यनुज्ञेषणायाम्‌ ८।१।४३॥। नन्वित्यनेन युक्तं तिङन्तं ना5- 
नुदात्तमनुञ्ञाप्रार्थनायाम्‌। ननु गच्छामि भोः। अनुजानीहि मां गच्छन्तमित्यर्थः । 
अन्विति किम्‌ ? अकार्षीः कटं त्वम्‌। ननु करोमि | पृष्टप्रतिवचनमेतत्‌। ( ३९५१ ) 
किं क्रियाप्रश्नेऽनुपसर्गमप्रतिषिद्धम्‌ ८।१।४४।। क्रियाप्रश्ने वर्तमानेन किंशब्देन 
युक्त तिङन्तं नानुदात्तम्‌ । किं द्विजः पचत्याहोस्विद्वच्छति | क्रियेति किम्‌ ? साधनप्रश्ने 


( ३९४७) अहो च। अहो देवदत्तः पचति शोभनमित्युदाहरणम्‌। पृथग्योग - 
करणमुत्तरार्थम्‌। उत्तरो अहोयोग एव यथा स्यात्नुप्रभतिभियोगि मा भूदिति। 

(३९४८) शेषे। पूर्व पूजायामित्युक्तत्वात्ततोऽन्यः शेष इत्याह-पूजाया- 
मिति। अहो कटं करिष्यतीति। पक्षेऽस्य प्रत्ययस्वरः | अनाश्चर्यभूतमेव वस्तु असूयया 
आश्चर्यवत्प्रतिपाद्यते, न पूजा। शेषग्रहणं स्पष्टार्थम्‌। योगविभागसामर्थ्यादिति। 'याव- 
त्मुरा-' इति भविष्यति लट्‌। विद्योतनादावध्ययनं धर्मशास्त्रप्रतिषिद्धम्‌। अतस्तदुप- 
न्यासेन त्वरितमधीष्वेति गम्यते | पक्षे द्योतत इति धातुस्वरेणाय्युदात्तम्‌। 'तास्यनुदात्ते-' 
इति लसार्वधातुकनिघातः। 


( ३९४९ ) न तेन स्म पुराऽधीयत इति। 'लट्‌ स्मे' इति भूते लट॒। अत्र 
भूतस्याध्ययनस्य चिरकालप्रवृ्तत्वं गम्यते न त्वरा | 

( ३९५०) नन्वि। किञ्चित्कर्तु स्वयमेवोद्यतस्य एवं क्रियतामि त्यभ्यु- 
पगमोऽनुज्ञा | तस्याः एषणा प्रार्थनाऽनुज्ञैषणा । अनुज्ञा प्रार्थनेत्यर्थ: | तदाह अनुज्ञा- 
प्रार्थनायामिति। उदाहरणे वर्तमानसामीप्ये लट्‌। प्रत्युदाहरणे “ननौ पृष्टप्रतिवचने 
इति भूते लट्‌। अन्विति किमिति। अनुञ्ञैषणायामिति किमित्यर्थः । ' अङ्गात्प्रातिलोम्ये' 
इत्यादिवदितिकरणं विनापि सिद्धे एकनिपातोऽयमिति प्रदर्शनार्थमितिशन्दः | अन्यथा 
दवयोर्निपातयोर्ग्रहणं सम्भाव्येत | 

( ३९५१ ) किं क्रिया। अप्रतिषिद्धमिति । अप्रतिषिद्धार्थमित्यर्थः | किं दविजः 
पचति। आहोस्विद्‌ गच्छतीति। आहोस्विदेको निपात आद्युदात्तः । अत्र केचित्‌ पूर्व 
किंयुक्तं तन्न निहन्यते उत्तरं तु न किंयुक्तमिति। निहन्यत एवेति। अन्ये तु यद्यप्ये- 


कस्याख्यातस्य समीपे किंशब्दः श्रूयते, तथापि सर्वस्य संशयविषयस्य-तेन योग इति 

मा भूत्‌। किं भक्तं पचत्यपूपान्वा । प्रश्ने किम्‌ ? किं पठति। क्षेपोऽयम्‌। अनुपसर्ग 
किम्‌? कि प्रपचति उत प्रकरोति। अप्रतिषिद्धं किम्‌? किं द्विजो न पचति। 
( ३९५२ ) लोपे विभाषा ८।१।४५॥ किमोऽप्रयोगे उक्तं वा। देवदत्तः पचत्या- 
होस्वित्पठति। ( ३९५३) एहि मन्ये प्रहासे लुट्‌ ८।१।४६॥। एहि मन्ये इत्यनेन 
युक्त लुडन्तं नानुदात्तं क्रीडायाम्‌। एहि मन्ये भक्तं भोक्ष्यसे, भुक्तं तत्त्वतिथिमिः। 
प्रहासे किम्‌? एहि मन्यसे ओदनं भोक्ष्ये इति सुष्ठु मन्यसे। ' गत्यर्थलोटा लुट्‌' 
( ३९५८ ) इत्यनेनैव सिद्धे नियमार्थोऽयमारम्भः। 'एहि मन्ये युक्ते प्रहास एव 
नान्यत्र? | एहि मन्यसे ओदनं भोक्ष्ये। ( ३९५४ ) जात्वपूर्वम्‌ ८।१।४७॥। अविद्य 


उभयत्रापि निषेधेन भाव्यमिति | अत्र हरदत्तः ये त्वाहुः पूर्व किंयुक्तमिति, ते मन्यते-- 
अस्तु द्योः संशयविषयत्वं किंशब्देन तु शरुतक्रियाविषय एव प्रश्नो द्योत्यते क्रियान्तर- 
विषयस्तु प्रश्नः “आहोस्विदिः त्यनेन | क्रियाप्रश्न इति चोच्यते। तस्मात्तस्यैव निघात- 
प्रतिषेध इति । प्रश्ने किम्‌ ? किं देवदत्तः पठति । क्षेपे किंशब्दः । क्वचित्पुस्तके 'किमधी- 
यत' इति प्रत्युदाहरणं दृश्यते, तन्नादर्तव्यं सोपसृष्टत्वात्‌। 

(३९५२) लोपे। 'किंक्रियाप्रश्‍न-' इति सूत्रमनुवर्तते। तथा चायमर्थः 
क्रियाप्रश्ने य: किंशब्दः तस्य लोपे तदर्थेन युक्तमनुपसर्गमप्रतिषिद्धं च तिङन्तं वाऽनुदात्त 
स्यात्‌। सूत्रेण किमो लोपस्याविधानादर्थप्रकरणादिना गम्'मानार्थत्वादप्रयोग एव लोपो 
विवक्षितः। देवदत्तः पचति। आहोस्वित्पठतीति। अत्र पक्षे निघातः । पक्षे धातुस्व- 
रेणाद्युदात्तता। किंशब्दाप्रयोगादप्राप्तविभाषेयम्‌ | यद्वा तस्याऽप्रयोगेऽपि अर्थेन योगा- 
प्राप्तविभाषा पूर्वसूत्रस्थानि प्रत्युदाहरणानि किंशब्द त्यकत्वात्र योजनीयानि। 

( ३९५३) एहि। एहिमन्य इत्यनेन युक्तमिति। समुदायाभिप्रायमेकवचनम्‌। 
अन्यथा आख्याते द्वे, आङ्चापर इति बहुवचनप्रसङ्ग: | एहि मन्ये भक्त भोक्ष्यस इति। 
मन्यसे भोक्ष्ये इत्यर्थे 'प्रहासे च मन्योपपदे- इत्यादिना मन्ये भोक्ष्यस इति पुरुषव्यत्ययः। 
इदं च वृत्तिकारमतरीत्या प्रत्युदाहरणम्‌ । तन्मते उत्तमोपादानस्यातन्त्रत्वात्‌। भाष्ये तु 
“एहि मन्ये रथेन यास्यसी ति प्रत्युदाहूतम्‌। तत्रायमर्थ:--त्वं रथेन यास्यसीत्यहं मत्य 
एहीति। गत्यर्थलोटा लुडित्यनेनेव सिद्ध इति। आइ्पूर्वा दिणो लोट्‌ सिपो हिः | अत्र 
एहीत्यस्य गत्यर्थत्वाद्‌ गत्यर्थलोटेति सिद्धमित्यर्थ: ॥ एहीत्यत्र आङ: परत्वादिहीत्यत्र 


निघातः । मन्ये इति । मन ज्ञाने अनुदात्तेत्‌ । शनननतत्वादाद्युदात्तत्वम्‌ । 'तास्यनुदात्तेत्‌-' 
इति अदुपदेशात्परत्वादिडनुदात्तः | 


९५४) जात्व अपूर्वमित्येतज्जातूर विशेषणं तिङ्न्तस्य । ' 

मानपूर्व यज्जातु, तेन युक्तं नाउनुदात्तम्‌। जातु भोक्ष्यसे। | अपूर्व किम्‌? कट जातु 
करिष्यसि। ( ३९५५ ) किंवृत्तं च चिदुत्तरम्‌ ८।१।४८।। अविद्यमानपूर्व चिदुत्तर 
यत्किवृत्त तेन युक्तं तिङन्तं नाऽनुदात्तम्‌। विभक्त्यन्तं डतरडतमान्तं किमो रूपं 
किंवृततम्‌। कश्चिद्‌भुङ्क्ते। कतरश्चित्‌। कतमश्चिद्वा। चिदुत्तरं किम्‌ ? को भुङ्क्ते। 
अपूर्वमित्येव | रामः किञ्चित्पठति। ( ३९५६) आहो उताहो चाऽनन्तरम्‌ ८।१। 
४९॥ आहो उताहो इत्याभ्यां युक्तं तिङन्तं नाऽनुदात्तम्‌। आहो उताहो वा भुङ्क्ते। 
अनन्तरमित्येव। शेषे विभाषां वक्ष्यति। अपूर्वेति किम्‌? देव आहो भुङ्कते। 
( ३९५७ ) शेषे विभाषा ८।१।५०॥ आभ्यां युक्तं व्यवहितं तिङन्तं वाऽनुदात्तम्‌। 
आहो देवः पचति। ( ३९५८ ) गत्यर्थलोटा लण्न चेत्कारकं सर्वाऽन्यत्‌ ८।१।५१।। 
गत्यर्थानां लोटा युक्तं तिङन्तं नाऽनुदात्तं, यत्रैव कारके लोट्‌ तत्रैव लुडपि चेत्‌। 
आगच्छ देव ग्राम द्रक्ष्यस्येनम्‌। उह्यन्तां देवदत्तेन शालयो रामेण भोक्ष्यन्ते। गत्यर्थे 


उताहो' इति सूत्रे अनन्तरग्रहणाज्ज्ञापकात्‌। अन्यथा तत्राप्यपर्वमित्यनुवृत्तेरेव केवलतिङ- 
न्तस्याऽऽनन्तर्यं लभ्यते किं तेन । ननु शेषे विभाषा वक्ष्यति । तत्र शेषप्रक्ट्प्त्यर्थ तत्स्यात्‌, 
शेषे विभाषा, कश्च शेषः? सान्तरं शेष इति अन्तरेणाप्यनन्तरग्रहणं प्रक्छृप्तः शेषः 
कथम्‌। अपूर्वमिति प्रकृतं सपूर्वः शेष इति तदेतत्सकलमभिप्रेत्याह--अविद्यमानपूर्व 
यज्जात्विति। जातु भोक्ष्यस इति। अदुपदेशात्परत्वात्से इत्यस्य निघातः । मध्योदात्तं 
पदम्‌। जातुशब्दो निपातत्वादाद्युदात्तः। कटं जातु करिष्यसीति कटशब्दः फिट्त्वाद- 
न्तोदात्तः। 

(३९५५) किंवृत्तम्‌। वृत्तमित्यधिकरणे क्तः | किमो वृत्तं किंवृत्तम्‌ । अधिकर- 
णवाचिनश्च' इति कर्तरि षष्ठी । “अधिकरणवाचिना च' इति समासनिषेधे प्रापतेऽस्मादेव 
निपातनात्समासः | इह 'जात्वपूर्वम्‌' इत्यतोऽपूर्वमिति वर्तते। तद्व्याचष्टे-अविद्य- 
मानपूर्वमिति । यदि तत्र किंशब्दो वर्तते तत्सर्व गृह्यते, तर्हि किमीयः किन्तरामित्यादेरपि 
प्रसङ्गः स्यादिति मत्वा परिसश्रष्टे--- विभक्त्यन्तमित्यादि। 

(३९५७) शेषे वि । अनन्तरापेक्षं शेषत्वमित्याह-व्यवहितमिति | पचतीति। 
पक्षे धातुस्वरेणाद्युदात्तम्‌। 

(३९५८) गत्यर्थ। गतिरर्थो येषामिति विग्रह इत्यर्थः | लोटा युक्तमिति। 
योगः पुनरर्थद्वारको निमित्तनिमित्तीभावः। लोडन्तवाच्यं हि निमित्तं लूडन्तवाच्यस्य 
न चेत्कारकम्‌। सर्वान्यदित्यस्य व्याख्यानमाह--यत्रैव कारके लोडित्यादि। कर्तरि 
कर्मणि वा। आगच्छ देवदत्त ग्रामं द्रक्ष्यस्येनमिति। आइुपसर्ग: गच्छदेवदत्तशन्दयोः 

किम्‌? पच देव ओदनं भोक्ष्यसेऽन्नम्‌। लोटा किम्‌ ? आगच्छेर्देव ग्रामं द्रक्ष्यस्येनम्‌। 
लुट्‌ किम्‌ ? आगच्छ देव ग्रामं पश्यस्येनम्‌। न चेदिति किम्‌ ? आगच्छ देव ग्राम, 
पिता ते ओदनं भोक्ष्यते। सर्व किम्‌? आगच्छ देव ग्रामं त्वं चाहं च द्रक्ष्याव 
एनमि' त्यत्रापि निघातनिषेधो यथा स्यात्‌। यल्लोडन्तस्य कारकं तच्चान्यच्च 
लुडन्तेनोच्यते। ( ३९५९ ) लोट्‌ च ८।१।५२॥ लोडन्तं गत्यर्थलोटा युक्तं ना5नु- 
दात्तम्‌। आगच्छ देव ग्रामं पश्य। गत्यर्थेति किम्‌ ? पच देवौदनं भुङ्क्ष्वैनम्‌। लोट्‌ 
किम्‌ ? आगच्छ देव ग्रामं पश्यसि। न चेत्कारकं सर्वान्यदि त्येव। आगच्छ देव 
ग्रामं, पश्यत्वेनं रामः | सर्वग्रहणात्त्विह स्यादेव। आगच्छ देव ग्रामं त्वं चाहं च 
पश्यावः । योगविभाग उत्तरार्थः । ( ३९६०) विभाषितं सोपसर्गमनुत्तमम्‌ ८।१। 
५३॥ लोडन्तं गत्यर्थलोटा युक्तं तिङन्तं वाऽनुदात्तम्‌। आगच्छ देव ग्रामं प्रविश। 
सोपसर्ग किम्‌ ? आगच्छ देव ग्रामं पश्य। अनुत्तमं किम्‌? आगच्छानि देव ग्रामं 


पदात्परत्वान्निघातः। ग्रामशब्दो 'ग्रसेरा च' इति मन्नन्त आद्युदास: । द्रक्ष्यसीति। 
प्रत्ययस्वरेण मध्योदात्तम्‌। उह्यन्तां देवदत्तेन शालयो रामेण भोक्ष्यन्त इति। वहेः 
प्रापणार्थत्वेऽपि गतिर्गम्यत इति गत्यर्थत्वम्‌ । उह्यन्तामित्यत्र देवदत्तरामयोः कत्रोभिदेऽपि 
लकारवाच्यस्य शाले: कर्मणः अभेदात्‌। आगच्छेरिति। लिडयं न लोट्‌। द्रक्ष्यसीति। 
वर्तमानसामीप्ये लट्‌ । आगच्छ देव ग्रामं, पिता ते ओदनं भोक्ष्यत इति। कारकशब्देन 
सूत्रे कारकव्यक्तिरेवाश्रीयते, तेन कर्तृत्वाऽभेदेऽपि व्यक्तिभेदात्कारकभेदः | त्वं चाहं 
च ब्रक्ष्वाब एनमिति। अक्रियमाणे सर्वग्रहणे यत्र वाच्यं न भिद्यते तत्रैव भवितव्यमिह 
च भिद्यते वाच्यम्‌। एकत्रैकमन्यत्र द्वयमिति निघातप्रतिषेधो न स्यात्‌, क्रियमाणे तु 
सर्वग्रहणे लोडवाच्यकारकापेक्षया लुड्वाच्यकारकाधिक्येऽपि निघातप्रतिषेधः सिद्धः। 
(३९५९) लोट्‌ च। लोड्ग्रहणं विहाय 'गत्यर्थलोटा-' इति सम्पूर्ण सूत्रमनु- 
वर्तते । तदाह--गत्यर्थेत्यादि। आगच्छेति । गत्यर्थलोटा युक्त पश्येति न निहतं गच्छेति 


तु निहतमेव। योगविभाग उत्तरार्थ इति। उत्तरो विकल्पो लोट एव यथा स्यात्‌, 
ळूटो मा भूद्‌ इति। 


(३९६०) बिभाषितम्‌। पूर्वसूत्र सर्वमनुवर्तते । प्राप्तविभाषा चेयम्‌ | गत्यर्थः 
लोटा युक्तं लोडन्तं सोपसर्गमुत्तमभिन्नं विभाषा नानुदात्त स्यात्‌ न चेत्कारकं सर्वान्यत्‌। 
सोपसर्गमिति उपसर्गेण सह। उपसर्गे विद्यमान इत्यर्थः | सहशब्दो विद्यमानार्थो, न 


तुल्ययोगे, नह्युपसर्गस्य निघातप्रसङ्गोऽस्ति । आगच्छ देव ग्रामं प्रविशेति । अत्र विशेति 


पक्षे निहतं, पक्षे शप्रत्ययस्वरेणाऽ नतोद ताः = 

प्रविशानि। ( ३९६१ ) हन्त च ८।१।५४॥ हन्तेत्यनेन युक्तमनुत्तमं लोडन्तं वा5नु- 
दात्तम्‌। हन्त प्रविश। सोपसर्गमित्येव | हन्त कुरु 'निपातैर्यद्यदि' (सू. ३९३७) 
इति निघातप्रतिषेधः । अनुत्तमं किम्‌ ? हन्त प्रभुआवहै । ( २९६२ ) आम एकान्त- 
रमामन्त्रितमनन्तिके ८।१।५५॥ आमः परमेकपदान्तरितमामन्त्रितं नानुदात्तम्‌। 
आम्‌ पचसि देवदत्त ३। एकान्तरं किम्‌ ? आम्‌ प्रपचसि देवदत्त ३। आमन्त्रितं 
किम्‌ ? आम्‌ पचति देवदत्तः। अनन्तिके किम्‌? आम्‌ पचसि देवदत्त। ( ३९६३) 
यद्धितुपरं छन्दसि ८।१।५६॥। तिङन्तं नाऽनुदात्तम्‌। उदसूंजो यद॑ङ्गिरः। उशन्ति 
हि। आख्यास्यामि तु ते। 'निपातेर्यत्‌' ( सू. ३९३७) इति हि च' (सू. ३९४१) 
इति तु पश्य' ( सू. ३९४६) इति च सिद्धे नियमार्थमिदम्‌। 'एतैरेव परभूतैयोगि 


इति गतेर्निघातः | पश्य प्रविशानीति। उभयत्रापि पूर्वेण नित्यमेव निघातः । प्रत्युदाह- 
रणानि पूर्वसूत्रोक्तान्येव प्रशन्दपूर्वाणि योज्यानि। 

(३९६१) हन्त च। पूर्वसूत्रमनुवर्तते लोट्ग्रहणं च | तदाह हत्तेत्यनेने- 
त्यादि। प्राप्तविभाषेयम्‌।  निपातैर्यद्यदि-' इति निघातनिषेधस्य सिद्धत्वात्‌ । प्रभुञ्जाबहै 
इति। भुजोर्लोट्‌ “भुजोऽनवने' इत्यात्मनेपदं बहिः टेरेत्वं श्नम्‌। आडुत्तमस्य पिच्च’ 
“एत ऐ, अनुदात्ेत्त्वाल्लसार्वधातुकानुदात्तत्वम्‌ | विकरणस्वरः। 

(३९६२) आमः। अन्तरयतीत्यन्तरं व्यवधायकम्‌। एकमन्तरं यस्य तदेका- 
न्तरम्‌। उदाहरणे निघाते प्रतिषिद्धे षाष्ठमाद्युदात्तत्वम्‌। अनन्तिक इति किमिति। 
अत्र केचिदनन्तिकं दूरं तस्यैव सामर्थ्यादिकक्रुतेर्निघातस्य च प्रतिषेधः | यदि निघात- 
मात्रनिषेधोऽयं तदा निघातस्यैकश्रुत्या बाधितत्वादिदं सूत्र व्यर्थं स्यादिति सामर्थ्यादेव 
चैतन्निषेधं प्रति एकश्रुतेरसिद्धत्वाभावः। प्लुतोदात्तस्तु न प्रतिषिध्यत इत्याहुः । अपरे 
तु अनन्तिक इत्यनेन यन्न दूरं न च सन्निकृष्टं तदुच्यते न दूरमेव। अन्यथा दूरमित्येव 
वदेत्‌। तेनाऽस्मिन्नेक्रुतेः प्राप्तिरेव नास्ति अदुरत्वास््लुतोदात्तोऽपि नोदाहर्तव्य इति। 

(३९६३) यद्धितु। उदसृज इति। तुदादेः सृजेर्लडि सिप्यट्‌। उशन्ति हीति। 
वश कान्तौ। अदादिः। लटि 'झोऽन्तः'। ग्रह्मादित्वात्सम्प्रसारणम्‌। नान्यैरिति। 
यद्यदिहन्तेत्यादिभिरित्यर्थः | जाये स्वारोहावैहीति। रहेलोट | वस्‌ शप्‌। आडुत्तमस्य 
पिच्च” “लोटो लड्वत्‌' इति लङ्वद्वावात्‌ “नित्यं ङित: इति सलोपः | आङ्पूर्वादिणो 
लोट | सिपो हिः। एहि। तेन परभूतेन युक्तस्य रोहावेत्यस्य “लोट्‌ च' इति प्राप्तो 
निघातप्रतिषेधो नियमान्निवर्त्यते। तेन स्वशब्दाश्रयो निघातो बोध्यः । स्वाशब्दे रो 
रि' इति लोपः ढूलोपे-' इति दीर्घः । स्वो रोहावेति पाठे तु छान्दसत्वादुत्वम्‌। 

नान्यैरि'ति। जाये स्वारोहावैहि। एहीति गत्यर्थलोटा | युक्तस्य लोडन्तस्य निघातो 
भवति। ( ३९६४ ) चनचिदिवगोत्रादितद्धिताम्रेडितेष्वगतेः ८।१।५७॥ एषु षट्सु 
परतस्तिङन्तं नाऽनुदात्तम्‌। देवः पचति चन | देवः पचति चित्‌। देवः पचतीव। 
देवः पचति गोत्रम्‌। देवः पचतिकल्पम्‌। देवः पचतिपयति। अगतेः किम्‌ ? देवः 
प्रपचति चन। ( ३९६५) चादिषु च ८।१।५८।। चवाहाऽहैवेषु परेषु तिङन्तं 
नाङनुदात्तम्‌। देवः पचति च खादति च। अगतेरित्येव। देवः प्रपचति च प्रखादति 
च। “प्रथमस्य चवायोगे, ( सू. ३९६६) इति निघातः प्रतिषिध्यते। द्वितीयं तु 
निहन्यत एव। ( ३९६६) चवायोगे प्रथमा ८।१।५९॥। चवेत्याभ्यां योगे प्रथमा 
तिङ्विभक्तिर्नानुदात्ता। गाश्च चारयति वीणां वा वादयति। इतो वां सातिमीम॑हे। 
उत्तरवाक्ययोरनुषञ्जनीयतिङन्तापेक्षयेयं प्राथमिकी | योगे किम्‌ ? पूर्वभूतयोरपि योगे 
निघातार्थम्‌। प्रथमाग्रहणं द्वितीयादेस्तिङन्तस्य मा भूत्‌। ( ३९६७) हेति क्षिया- 
याम्‌ ८।१।६०॥ हयुक्ता प्रथमा तिङ्विभक्तिर्नाऽनुदात्ता धर्मव्यतिक्रमे। स्वयं ह 


(३९६४) चनचि। एष्विति। चन चित्‌ इव गोत्रादि तद्धित आम्रेडित एष्वि- 
त्यर्थः । इहापि गोत्रादयः कुत्सनाभीक्ष्ण्ययोरेव गृह्यन्त इति तिङो गोत्रादीत्सत्रैवोक्तम्‌। 
पचति कल्पमिसि। तत्राऽनुदात्त एव तद्धितो ग्राह्यः । अन्यत्र तद्वितस्वरेण तिङन्तस्वरो 
बाध्यते। अयं पचतिदेश्यः। 


(३९६५) चादिषु च। 'न चवाहाहैवयुक्ते’ इति सूत्रे निर्दिष्टाश्चादयोऽत्र 
गृह्यन्ते सन्निकृष्टत्वात्‌, न तु चादयोऽसत्त्वे’ इति सूत्रनिर्दिष्टाः विप्रकृष्टत्वात्‌। तदेत- 
दाह--चवाहाहैवेषु परेष्विति। पचति च खादति चेति। देवः पचति वा खादति 
बेति। उभयत्र खादतीत्यस्य निघ्रातप्रसङ्ग एव नास्ति नानावाक्यत्वात्‌। चवा योगो 
हि समुच्चये विकल्पे वा सति भवति, स चाऽनेकस्य धर्म इति कृत्वोदाहृतम्‌ । 


(३९६६) चवा। प्रथमेति। स्त्रीलिङ्गस्य निर्वाहमाह--प्रथमा तिङ्विभ- 
क्तिरिति। प्रथ्ममुच्चारिता तिङ्विभत्तिरित्यर्थः । अगतेरिति प्रथमसूत्रे चानुकृष्टत्वादिह 
नानुवर्तते। उत्तरवाक्ययोरिति। 'दिवो वा पाथिवादधि' | (इन्द्र महो वा रजसः’ 
इत्येतयोरित्यर्थः । ननु श्रुतस्यैव तिङन्तस्योत्तरत्रानुषङ्ग: तत्कथं प्राथम्यमिति चेत्‌, अनुष 
क्तस्याप्यौपाधिकं भेदं पुरस्कृत्य प्राथम्याश्रयणेन निघातनिषेधस्य छन्दसि बहुशो 
दृष्टत्वात्‌। एतच्चेहैव मन्ते नियेन मुष्टिहत्ययेति च मन्त्रे वेदभाष्ये स्पष्टम्‌ । 

(३९६७) हेति। स्वयं हः रथेन यातीति गच्छति 
Pe ह्‌ ति। उपाध्याये पदातौ गच्छति सतिं 

रथेन याति ३। उपाध्यायं पदातिं गमयति ३। 'क्षियाशी:' (सू. ३६२३) इति 
प्लुतः। ( ३९६८ ) अहेति विनियोगे च ८।१।६१॥ अहयुक्ता प्रथमा तिङ्विभ- 
क्तिर्नानुदात्ता, नानाप्रयोगे नियोगे क्षियायां च। त्वमह ग्रामं गच्छ। क्षियायाम्‌ 
स्वयमह रथेन याति ३। उपाध्यायं पदाति नयति। ( ३९६९ ) चाऽहलोप एवेत्य- 
बधारणम्‌ ८।१।६२॥ च अह एतयोलोपि प्रथमा तिङ्विभक्तिर्नानुदात्ता। देव एव 
ग्रामं गच्छतु । देव एवारण्यं गच्छतु । ग्राममरण्यं च गच्छत्तित्यर्थः । देव एव ग्रामं 
गच्छतु । राम एवारण्यं गच्छतु । ग्रामं केवलमरण्यं केवलं गच्छत्तित्यर्थः । इहाऽ- 
हलोपः। स च केवलार्थ: | अवधारणं किम्‌? देव क्वेव भोक्ष्यसे। न क्वचिदित्यर्थः । 
अनवक्लुप्तावेव | ( ३९७० ) चादिलोपे विभाषा ८।१।६३॥ चवाहाऽहैवानां लोपे 
प्रथमा तिङ्विभक्तिर्नानुदात्ता । चलोपे-इन्द्र वाजेषु नोऽव। शुक्ला ब्रीहयो भवन्ति। 
श्वेता गा आज्याय दुहन्ति । वालोषे-्री हिभिर्यजेत । यवैर्यजेत । ( ३९७१ ) वैवावेति 
च छन्दसि ८।१।६४।। अहर्वै देवानामासीत्‌। अयं वाव हस्त आसीत्‌। ( ३९७२ ) 
एकान्याभ्यां समर्थाभ्याम्‌ ८।१।६५॥। आभ्यां युक्ता प्रथमा तिङ्विभक्तिर्नानुदात्ता 


( ३९६८ ) अहेति। अनेकस्मिन्प्रयोजने प्रेषणं विनियोगः। तदाह---नाना- 
प्रयोजने नियोगे इति। अनेकप्रयोजनो नियोगः प्रेषणम्‌। उदाहरणे पूर्व प्रैषे प्लुतः, 
उत्तरत्र क्षियायाम्‌। 

(३९६९) चाहलोपे। अवधारणार्थैवशन्दप्रयोगे सति प्रथमं तिङन्तं नानु 
दात्तम्‌। सूत्रेण चाहलोपस्याविधानाद्‌ अर्थप्रकरणादिना गम्यमानार्थत्वादप्रयोग एव लोपो 
विवक्षितः | चशब्दः समुच्चयार्थः | अहशन्दः केवलार्थः | समानकर्तृके चलोपः | नाना- 
कर्तृकेऽहलोपः। उदाहरणे चलोपं दर्शयति--ग्राममरण्यं चेति। क्वेव भोक्ष्यस इति। 
अनवक्ळ्प्तावयमेव शब्दः । “एवे चानियोगे' इति पररूपम्‌। 

( ३९७० ) चादि। वाजेष्विति। अवेति तिङन्तस्येह निघातः | निघाताभावस्य 
तूदाहरणान्तरं मृग्यम्‌। ननु पूर्वसूत्रे समानकर्तृके चलोप इ्युक्तम्‌। इह तु कर्तृभेदात्‌ 
कथं चलोप इति चेत्‌। अवधारणार्थे एवशन्दप्रयोगे समानकर्तृके सलोप इति नियमो, 
न तु सर्वतरेत्यस्त्यत्र चलोपः | ब्रीहिभिर्यजेतेति। पक्षे निहतं पक्षे आद्युदात्तम्‌। द्वितीयं 
तु निहतमेव। एवं शेषेष्वपि यथादर्शनमुदाहरणम्‌। 

( ३९७१ ) बैबाब। आभ्या युक्तं प्रथमं तिङन्तमनुदात्तं वा स्यात्‌ छन्दसि। 
वै स्फुटार्थे क्षमार्थे च । वाव प्रसिद्धौ स्फुटार्थे च। 

छन्दसि। अजामेकां जिन्वति। अजामेकां रक्षति। तयोरन्यः पिप्प॑लं स्वाहत्ति| | 
समर्थाभ्यां किम्‌? एको देवानुपातिष्ठत्‌। एक इति संख्यापरं नान्यार्थम्‌। 
( ३९७३ ) यद्वृत्तान्नित्यम्‌ ८।१।६६॥। यत्र पदे यच्छन्दस्ततः परं तिङन्तं नानु- 
दात्तम्‌। यो भुङ्क्ते यदद्रचङ्वायुर्वाति। अत्र व्यवहिते कार्यमिष्यते। ( ३९७४) ` 
पूजनात्पूजितमनुदात्तं काष्ठादिभ्यः ८1१1६७1 पूजनेभ्यः काष्ठादिभ्यः पूजित- 
वचनमनुदात्तम्‌। काष्ठाध्यापकः। “मलोपश्च वक्तव्यः' ( वा. ४७३५ ) । दारुणा- 
ध्यापकः । अज्ञाताध्यापकः | समासान्तोदात्तत्वापवादः | एतत्समासे इष्यते। नेह 
दारुणमध्यापक इति वृत्तिमतम्‌। पूजनादित्येव पूजितग्रहणे सिद्धे पूजितग्रहणमनन्त- 


( ३९७२) एकान्या। समौ तुल्यावर्थौ ययोस्तौ समर्थौ। शकन्ध्वादित्वात्पर- 
रूपम्‌। जिन्वतीति। जिविः प्रीणनार्थः। इदित्त्वान्नुम्‌। लट्‌ तिप्‌ शप्‌। अजामेकां 
रक्षतीति। अन्यां प्रीणयति अन्यां रक्षतीत्यर्थः | एक इति संख्यापरमिति। एकशब्द- 
स्याऽनेकार्थत्वात्‌ । तथा चोक्तम्‌ 'एकोडन्यार्थे प्रधाने च प्रथमे केवले तथा | साधारणे | 
समानेऽल्मे संख्यायां च प्रयुज्यते || इति। ननु साहचर्यादन्यार्थक एवैकशब्दो ग्रहीष्यत 
इति चेत्सत्यम्‌। न साहचर्यमत्र प्रकरणे व्यवस्थापकमिति निपातैर्यद्यदिहन्त' इत्यत्रै- 
वावोचाम। 


( ३९७३) यदवृ। यदद्रयङ्डिति। यद्‌ अञ्चतीति क्विन्‌ । ` विष्वग्देवयोश्च- 
इति टेरद्रयादेशः। कथं पुनः पञ्चमी निर्देशे सति 'यदद्रथङ्‌ वायुर्वाति’ इत्यादौ व्यवधाने 
भवत्यत आह-अत्र व्यवहिते कार्यमिष्यत इति। अत्र च ज्ञापकमुत्तरसूत्रे मूल एव 
स्फुटीभविष्यति। 

( ३९७४ ) पूजनात्‌। काष्ठादिभ्य-' इति वार्तिकं दृष्टं तदनुरोधेन पूजनादिति 
बहुवचनस्थान एकवचनमिति व्याचष्टे-पूजनेभ्यः काष्ठादिभ्य इति। उत्तरसूत्रे 
तिड्ग्रहणादिदं सुबन्तविषयकम्‌ | काष्ठाध्यापक इति । काष्ठादयोऽदभुतपर्यायाः सन्तः 
पूजनवचना भवन्ति, समासविषयकं सूत्रमिदम्‌। उदाहरणे मयूरव्यंसकादित्वात्समासः। 
मलोपश्च वक्तव्य इति। दारुणमध्यापक इति। समासे कृते विभक्तेर्लकि स्वाभाविकी 
मकारनिवृत्तिरित्यनेन वचनेनान्वाख्यायते इति वृत्तिन्यासकारयोर्मतम्‌ । तदेतदाह--इति 
बृत्तिमतमिति। भाष्यवार्तिककैयटास्तु असमास एव क्रियाविशेषणीभूतानां दाएण- 
मित्यादीनामसमास एवास्य सूत्रस्य प्रवृत्तिमिच्छन्ति | मयूरव्यंसकादित्वे नास्ति प्रमाणम्‌। 


हरदत्तो5प्याह-- यदि समासे समास इत्येवाऽवक्ष्यत्‌' । यु 
चैतत्‌। न ह्यत्र समासाधिकारोऽस्ति येन समासः मलोपवचतं 
मासः 

तिङन्तस्वर-प्रकरणम्‌ ५९७ 


रपूजितलाभार्थम्‌। एतदेव ज्ञापकमत्र प्रकरणे पश्चमीनिर्देशिउपि नान्तर्यमाश्रीयत, 
इति। (३९७५) सगतिरपि तिङ्‌ ८।१।६८।। पूजनेभ्य: काष्ठादिभ्यस्तिङन्तं 
पूजितमनुदात्तम्‌ | यत्काष्ठां प्रपचति। “तिङ्ङतिङः” ( सू. ३९३५ ) इति निघातस्य 
'निपातैर्यत्‌' ( सू. ३९३७ ) इति निषेधे प्राप्ते विधिरयम्‌। सगतिग्रहणाच्च गतिरपि 
निहन्यते। 'गतिग्रहणे उपसर्गग्रहणमिष्यते' (वा. ४७३२ )। नेह-यत्काष्ठां 
शुक्लीकरोति। ( ३९७६ ) कुत्सने च सुप्यगोत्रादौ ८।१।६९॥ कुत्सने च सुबन्ते 
परे सगतिरगतिरपि तिङनुदात्तः । पचति पूति प्रपचति पूति। पचति मिथ्या । कुत्सने 
किम्‌? प्रपचति शोभनम्‌। सुपि किम्‌? पचति क्लिश्नाति। अगोत्रादौ किम्‌ ? 
पचति गोत्रम्‌। 'क्रियाकुत्सन इति वाच्यम्‌’ (वा. ३७३९ )। कर्तुः कुत्सने मा 
भूत्‌। पचति पूतिर्देवदत्तः। 'पूतिश्चानुबन्ध इति वाच्यम्‌ (वा.)। तेनायं 
चकारानुबन्धत्वादन्तोदात्तः। “वा बहुर्थमनुदात्तमिति वाच्यम्‌ ( वा. ४७४२ )। 


च सार्थकम्‌। पूजनादित्येव पूजितग्रहणे सिद्ध इति। पूजनस्र पूजितापेक्षत्वादिति 
भाव: | अनन्तरपूजितलाभार्थमिति। 'पूजनात्पूजितम्‌' इति सूत्रे सामान्सगतमानन्तर्य- 
विशेषणं विज्ञायत इति भावः। कथं पुनः पश्चमीनिर्देशे व्यवहितस्य प्रसङ्ग इत्याह 
एतदेवेति। ज्ञापकफल तु'यद्वृततान्नित्यम्‌' इत्यत्रोक्तम्‌ 

(३९७५) सगति। यत्काष्ठां प्रपचतीति । ये मलोपश्चेत्यनेन वाक्येन मलोप- 
माहुस्तेऽपि तिङन्ते परतो नैव लोपमिच्छन्ति। सगतिग्रहणाच्च गतिरपि निहन्यत 
इति। तुल्ययोगे अत्र सहशब्दः | यत्र तुल्ययोगे सहशन्दस्तत्र द्वयोरपि कार्ययोगो भवति। 
तद्यथा “सपुत्रो भोज्यतामि त्युक्ते पुत्रोऽपि भोज्यते। अपिग्रहणं यत्र गतिर्न युज्यते 
तत्र केवलस्याऽपि तिङन्तस्य यथा स्यात्‌ गतिप्रयोगे तु द्वयोः सहैव भवति तिङ्ग्रहणं 
पूर्वयोगस्यातिङ्विषयत्वज्ञापनार्थम्‌। 

(३९७६) कुत्सने। पदादिति निवृत्तम्‌। पचति क्लिश्नातीति। कथमत्र 
समानवाक्यत्वस्य सामर्थ्यस्य वाऽभावादेवाऽप्राप्तेः । सुपीति स्पष्टार्थम्‌। कर्तुः कुत्सने 
मा भूत्‌। पचति पूतिर्देबदत्त इति। वर्तृत्वमात्रं कुत्स्यते अस्येदमयुक्तमिति। क्रिया 
तु शोभनैव। पूतिश्चानुबन्ध इति। चकारानुबन्ध इत्यर्थः | तिबन्तपूतिशब्द आद्युदात्तः 
“वशेस्तिबि'ति तिप्‌ बाहुलकात्पूजो भवति। तस्मादेव गुणाभावः। तस्य निघातनि- 
मित्तस्यान्तोदात्तत्वं यथा स्यादिति चित्त्वमुपसंख्यायते। वा बह्वर्थमिति। बहुवचनान्तं 
तिङन्तं वाऽनुदात्तं स्यात्‌। यदा तिङन्तस्य निघातस्तदा पूतिरन्तोदात्तः। अन्यदा 


त्वाद्युदात्तः 

५९८ सुबोधिनीव्याख्यासहित-सिद्धान्तकौमुद्यां 


पचन्ति पूति। (३९७७) गतिर्गतौ ८।२।७०।। अनुदात्तः | अभ्युद्धरति। गति. 
किम्‌? दत्त: पचति। गतौ किम्‌? आ मन्द्र हरिभिर्याहि मयूररोमभि। 
( ३९७८ ) तिङि चोदात्तवति ८।१।७१॥। गतिरनुदात्तः । यत्प्रपचति। तिङ्ग्रहण- 
मुदात्तवतः परिमाणार्थम्‌। अन्यथा हि यत्क्रियायुक्ताः प्रादयस्तं प्रत्येव गतिस्तत्र 
धातावेवोदात्तवति स्यात्‌ प्रत्यये न स्यात्‌। उदात्तवति किम्‌? प्रपचति। इति 
तिङन्तस्वराः। 
अथ स्वरसञ्चारप्रकारः 

अथ वैदिकवाक्येषु स्वरसश्चारप्रकारः कथ्यते। अग्निमींळे ( पुरोहित यज्ञ- 
स्य देवमृत्विजम्‌। होतारं रत्न॒धात॑मम्‌ )--इति प्रथमा ऋक्‌। तत्राग्रिशब्दो5यु- 
तत्तिपक्षे 'फिष:” (फि. ) इत्यन्तोदात्त इति माधव: । वस्तुतस्तु घृतादित्वात्‌। | 
व्युत्पत्ती तु नित्प्रत्ययस्वरेण | अम्‌ सुष्त्वादनुदात्तः। “अमि पूर्व: (सू. १९४) | 
इत्येकादेशस्तु “एकादेश उदात्तेन’ ( सू. ३६५८ ) इत्युदात्तः । ईळे। “तिङ्ङतिङः? 
(सू. ३९३५ ) इति निघातः । संहितायाम्‌ 'उदात्तादनुदात्तस्य' ( सू. ३६६० ) इती- । 
स्नपन SSMS) . 


( ३९७७) आ मन्द्रैरिति। अत्र याहीत्येतत्प्रति क्रियायोगादाडित्येष गति: | 

( ३९७८ ) तिङि। उदात्तवति तिङन्ते परे गतिर्निहन्यते । “निपाता आद्युदात्ताः | 
इत्यस्यापवादः। यत्प्रपचतीति। 'निपातेर्यद्यदि-' इति निघातप्रतिषेधात्तिङन्तमुदा- 
त्तवत्‌। ननु लिङ्ग्रहणं व्यर्थम्‌। न च तिङन्ते यथा स्यात्‌ मन्द्रशब्दे मा भूत्‌ 'आ 
मन्द्रैरिन्द्र हरिभिर्याहि” इति मन्द्रशब्दो रक्प्रत्ययान्तोऽन्तोदात्त इति वाच्यम्‌। यत्क्रिया- 
युक्ताः प्रादयस्तं प्रत्येव गत्युपसर्गसंज्ञा: ' इति वचनात्‌ स्वसम्बन्धिनमक्षिपती ति क्रियावा- 
चिन्येवोदात्तवति भविष्यति । न च कृदन्तेऽतिप्रसङ्ग: । तत्र कृत्स्वरथाथादिस्वरगतिस्वरेषु | 
कृतेषु शेषनिघातेन गतिर्निहन्यत एव। तस्मात्नाऽर्थस्तिङ्ग्रहणेनेत्याशङ्कघाह--तिङ 
ग्रहणमिति। परिमाणमियत्ता। परिमाणार्थत्वमेव स्पष्टयति-- अन्यथा हीति। अक्रिय- 
माणे तिड्ग्रहणे धातुरेव क्रियावाचित्वादरतिसंज्ञानि मित्तमिति तत्रैवोदात्तवति निघातः 
परे इत्यर्थो जायते, तेन यत्प्रकरोतीत्यादौ धातोः शेषनिघातेनानुदात्तत्वेऽपि तिङन्तस्य | 
` उप्रत्ययस्वरेण मध्योदात्तत्वाद्तेर्निघातः सिद्ध इत्याहुः | प्रपचतीति । 'तिडडतिड:' इतिं 

निघातः | इति सुबोधिन्यां तिङन्तस्वराः। 


ईळे इति। ईड स्तुतो लडुत्तमैकवचनम्‌। इट्‌ हेत्व 'दयोश्वास्य स्वरयोरि'ति | 
प्रातिशाख्येन ळ: | यज्ञस्येति 'यजयाच-' इति यजेर्नुङ| विभक्तेः सुप्त्वादनुदात्तत्वे | 
U 

कारः स्वरित: । 'स्वरितात्संहितायाम्‌' (सू. ३६६८ ) इति ळे इत्यस्य प्रचया5पर- 
पर्याया एकश्रुति: । पुरः शब्दोऽन्तोदात्तः | 'पूर्वाधरावराणाम्‌' ( सू. १९७५ ) इत्यसि- 
प्रत्ययस्वरात्‌। हितशब्दो5पि धाओ निष्ठायां 'दधातेर्हि:' (सू. ३०७६) इति 
ह्यादेशे प्रत्ययस्वरेणान्तोदात्त:। 'पुरो5व्ययम्‌' ( सू. ७६८) इति गतिसंज्ञायां 
“कुगति' ( सू. ७६१ ) इति समासे समासात्तोदात्ते तत्पुरुषे तुल्यार्थ' ( सू. ३७३६ ) 
इत्यव्ययपूर्वपदप्रकृतिस्वरे 'गतिकारकोपपदात्कृत्‌' ( सू. ३८७३ ) इति कृदुत्तरपद- 
प्रकृतिस्वरे, थाथादिस्वरे च पूर्वपूर्वोपमर्देन प्राप्ते गतिरनन्तर:' ( सू. २७८३ ) इति 
पूर्वपदप्रकृतिस्वर: । पुरःशब्दाकारस्य संहितायां प्रचये प्राप्ते। 'उदात्तस्वरितपरस्य 
सन्नतरः? ( सू. ३६६९ ) इत्यनुदात्ततर: । यज्ञस्य । नड: प्रत्ययस्यरः । विभक्ते: सुप्त्वा - 
दनुदात्त्वे स्वरितत्वम्‌। देवम्‌। पचाद्यच्‌। फिट्स्वरेण प्रत्मयस्वरेण वाऽन्तोदात्तः। 
ऋत्विकृशब्दः कृदुत्तरपदप्रकृतिस्वरेणान्तोदात्तः। होतृशब्दस्तृन्प्त्ययान्तो नित्स्वरे- 
णाद्युदात्त: | रत्नशब्दो 'नब्विषयस्य' ( फि० ) हप्याद्युदात्त: । रत्नानि दधातीति 
रत्नधा:। समासस्वरेण कृदुत्तरपदप्रकृतिस्वरेण वाऽन्तोदात्तः। तमपः पित्त्वादनु- 
दात्तत्वे स्वरितप्रचयावित्यादि यथाशास्त्रमुन्नेयम्‌॥ 


इति स्वरसञ्चारः। 
इत्थं वैदिकशब्दानां दिङ्मात्रमिह दर्शितम्‌। 
तदस्तु प्रीतये श्रीमद्ववानीविश्वनाथयोः ॥ १॥। 
इति सिद्धान्तकौमुद्यां श्रीभट्रोजिदीक्षितविरचितायां वैदिकस्वरप्रक्रिया। 


-प्ण्ण्णा Ae 


MBN A क 
स्वरितत्वमिति। “स्वरितो वानुदात्ते पदादौ' इत्यनेन। क्रत्विगिति। ऋतावुपपदे यजेः 
क्विन्‌ “ऋत्विगि' त्यनेन, “वचिस्वपि इति सम्प्रसारणम्‌। नब्वरिषयस्येति। इसन्त- 
वर्जितस्य नित्यनपुंसकस्यादिर्दात्त इति सूत्रार्थः | 


इति स्वरसश्चारः । 


इति श्रीमन्मौ निकुलतिलकायमानश्रीगोवर्धनभट्टात्मजरघुनायात्मजेन जयकुष्णेन 
कृतायां सुबोधिन्याख्यायां सिद्धान्तकौमुदीव्याख्यायां वैदिकस्वरप्रक्रिया। 

भैरवभिश्चकृतभैरत्रीव्याख्यासंवलितम्‌ 
अथ लिङ्गानुशासनम्‌ 


स्त्र्यधिकारः 
१ लिङ्गम्‌। २ स्त्री। अधिकारसूत्रे एते। ३ ऋकारान्ता मातृदुहितृस्व- 
सृपोतृननान्दरः। क्रकारान्ता एते पञ्चैव स्त्रीलिङ्गाः ।स्वम्रादिपञ्चकस्यैव डीनूनिषे- 
धेन कर्त्रीत्यादेडीपा ईकारान्तत्वात्‌। तिसृचतम्रोस्तु स्त्रियामादेशतया विधानेऽपि 
प्रकृत्योस्तरिचतुरोर््रदन्तत्वाऽभावात्‌। ४ अन्यूप्रत्ययान्तो धातुः । अनिप्रत्ययान्त 
उप्रत्ययान्तश्च धातुः स्त्रियां स्यात्‌। अवनिः। चमूः | प्रत्ययग्रहणं किम्‌ ? देवयतेः 


(१) श्री: | मूले, अधिकारसूत्रे एते इति। उभयोरधिकारसत्रत्वेऽपि 'लिङ्ग- 
मित्या शास्त्रसमाप्तेः', द्वितीयस्तु “ताराधारा- इति यावदिति विवेकः | अत्रापि लिङ्गं 
शास्त्रीयं प्रागुक्तमेव विवक्षितम्‌। तच्चार्थनिष्ठं तच्छन्दप्रतिपाद्यम्‌। तत्रायं विशेष: | 
शब्दशक्तिस्वभावेन कस्यचितसर्वलिङ्गप्रतिपादकता, कस्यचिदेकलिङ्गप्रतिपादकता, 
कस्यचिद्‌द्विलिङ्गयक्तार्थप्रतिपादकता चेति। (३) यद्यपि शब्दानामर्थानां चाऽऽ- 
नन्त्यात्परातिस्विकरूपेण तेषां ज्ञान योगिनां युक्तयुञ्जानत्वेन व्यवहारयोग्यानामेव सम्भवति 
न त्वस्मदादीनामज्ञानाम्‌, तथाप्यस्मदाद्युद्देशेन शास्त्रप्रवृत्तेयथा लघुनोपायेनास्मदा- 
दौनां ज्ञानं सम्भवेत्तथाह-ऋकारान्ता इत्यादिना । स्त्रीति पदमेषु सूत्रेषु सम्बध्यते। 
तच्च भावप्रधाननिदेशेन स्त्रीत्वपरम्‌। तस्य लिङ्गपदेन बहुव्रीहिसमासे स्त्रीलिङ्गा इति 
सामानाधिकरण्येन व्यवहार: । मात्रादिशब्दानां विशेषत उपादानात्यश्चेति लब्धम्‌। 
अवधारणस्य तु यथा लाभस्तं प्रकारमाह स्वस्रादिपञ्चकस्यैवेति | डीबूनिषेधेनेति। 
“न षट्स्वम्रादिभ्यः' इति सूत्रेण ङीपो निषेधेन । कर्त्रीत्यादेरिति। अनेन कर्तृपदेन 
यौगिकाः शब्दा ऋकारान्ताः परिग्राह्या: | रूढस्य कोष्ट्रप्रभृतिशन्दस्यादिना परिग्रहः । 
न च सप्तैवेति वक्तव्ये पञ्चैवेति वाच्यम्‌। आदेशत्वानाक्रान्ताः 
पञ्चैवेत्यर्थात्‌ । यद्यपि भाष्यसम्मते 'तृज्वत्करोष्टु: इत्यावित्रिसूत्रया: प्रयोग नियमार्थत्वपक्षे 
स्त्रियां प्रवर्तमानस्य क्रोष्ट्शब्दस्यादेशत्वानाक्रान्तत्वम्‌, तथापि परिनिष्ठिते शब्देख्य- 
मौकारान्त एव प्रयुज्यत इति भावः। (४) 'उणादयो बहुलम्‌? इति सङ्गृहीतसाधु- 
त्वकानां व्युत्यन्नत्वं शास्त्रान्तरे प्रसिद्धमिति तदभिप्रायेणाह 


अन्य इत्यादि। अवनिः। 
'अर्तिसृधृधम्यम्यश्ववितृभ्योऽनिः' इत्यनि: | चमूरिति। कृषिचमितनिधनिसर्जिभ्य ऊ:' 

क्विप्‌ । यू: । विशेष्यलिङ्ग: | ५ अशनिभरण्यरणयः पुंसि च। इयमयं वा अशनिः। 
६ मिन्यन्तः । मिप्रत्ययान्तो, निप्रत्ययान्तश्च धातुः स्त्रयां स्यात्‌। भूमिः । ग्लानि: | 
७ वहिवृष्ण्यग्नयः पुंसि । पूर्वस्याऽपवादः। ८ श्रोणियोन्यूर्मयः पुंसि च। इयमयं 
वा श्रोणिः । ९ क्तिन्नन्तः। स्पष्टम्‌। कृतिरित्यादि। १० ईकारान्तश्च । ईप्रत्ययान्तः 
स्त्री स्यात्‌। लक्ष्मीः। ११ ऊडावन्तश्च। कुरुः। विद्या। १२ य्वन्तमेकाक्षरम्‌। 
श्रीः। भूः। एकाक्षरं किम्‌ ? पृथुश्रीः। १३ बिंशत्यादिरानवतेः। इयं विंशतिः। 
त्रिंशतू। चत्वाररिशत्‌। पञ्चाशत्‌। षष्टिः | सप्तत्ति: । अशीतिः | नवतिः। १४ दुन्दु- 
भिरक्षेषु । इयं दुन्दुभिः । अक्षेषु किम्‌ ? अयं दुन्दुभिर्वाद्यविशेषोऽसुरो वेत्यर्थः । १५ 
नाभिरक्षत्रिये। इयं नाभिः। १६ उभावप्यन्यत्र पुंसि । दुन्दुभिर्नाभिश्चोक्तविषया- 
दन्यत्र पुंसि स्तः । नाभिः क्षत्रियः । कथं तर्हि “समुल्लसत्पङ्कजपत्रकोमलैरुपाहित- 
शरौण्युपनौविनाभिरि'ति भारविः। उच्यते-दृढभक्तिरित्यादाविव कोमलैरिति सामान्ये 


इत्यूः | यूः | अत्र वकारस्य 'च्छ्वोः-' इत्यूठ्‌ । (५) अशनिभर । पूर्वसूत्रापवादोऽयम्‌। 
(६) मित्यन्त। भूमिः। नियो मिः' इत्यतो मिरित्यनुवर्त्य विहितो “भुवः कित्‌’ 
इति नि: | ग्लानि: | 'वहिश्रिथुयुद्रग्लाहात्वरिभ्यो नित्‌’ इति निः। (७) वह्यादि- 
शब्दानां निप्रत्ययान्तत्वेन स्त्रीत्वे प्राप्ते आह---वहिवृष्णि वृष्णिः | सृवृषिभ्या कित्‌' 
इति नि: | अग्नि: | 'अङ्गेनिर्नलोपश्च' इति निः। (८) श्रोणियोन्यू। श्रोणिः । योनि: | 
वहिश्रि- इतीनिः | ऊर्मिः । अर्तेरूच्च' इति मि: | ( १० ) ईकारान्तश्च । अत्र ईकारः 
प्रत्यय एव, पूर्वोत्तरसाहचर्यात्‌। लक्ष्मीरिति। अत्र 'लक्षर्मुट्‌ च' इति सूत्रे अवितृ- 
स्तृत्तिभ्य ईः' इत्यत ईरित्यस्या5नुवृत्त्या । तेनेकारः प्रत्ययः | एवमव्यादिधातुभ्य ईकार 
प्रत्ययेऽपि स्त्रीत्वम्‌। तद्यथा अवीर्नारी रजस्वला, तरीनौस्तरी धूमः, तन्त्री्वीणादेर्गुणः । 
न च 'यापोः किद्‌ द्वे च इति सूत्रविहितेकारान्तस्यापि स्त्रीत्वापत्तिरिति वाच्यम्‌। 
पुस्त्वाधिकारोक्तेन “योपधः' पोपधः' इत्याभ्यां परत्वाद्वाधात्‌। यूप इत्यादौ प्रथमस्य, 
समय इत्यादौ द्वितीयस्य चारितार्थ्यात्‌ । एवं च पपी -ययीशन्दस्य पुंस्त्वेऽपि न क्षति: | 
(११) ऊडङावन्तश्च। 'ऊङ्तः' इत्यूङ्‌। आबूग्रहणेन टापूडापूचापां ग्रहणम्‌। ( १२) 
य्वन्तमेकाक्षरम्‌। ईकारोऽत्र प्रत्ययः, ऊकारसाहचर्यात्‌। ( १३) विंशत्यादिरान- 
बतेरिति। विंशत्यादयः 'पङ्क्तिविंशति- इति सूत्रनिर्दिष्टाः। ( १४) दुन्दुभिरक्षे- 
ष्विति। अक्षेषु बोधनीयेषु य: प्रयुज्यते इत्यर्थ: | ( १५) नाभिरक्षत्त्रिये। कषत्रियभिन्ने 
यो नाभिश्चन्दः प्रयुज्यते स स्त्रियां स्यात्‌। इयं नाभिरिति। पुरुषावयवे इदम्‌। ( १६ ) 
उभावप्यन्यत्र पुंसि। इदं स्पष्टार्थम्‌। पूर्वसूत्रयोः 'अक्षेष्वक्षत्रिये' इत्यभिधानेन सिद्धेः। ` 

नपुंसक बोध्यम्‌। वस्तुतस्तु “लिङ्गमशिष्यं लोकाश्रयत्वाल्लिङ्गस्ये ति भाष्यातुस्त्व- 
मपीह साधु | अत एव 'नाभिर्मुख्यनृपे चक्रमध्यक्षत्रिययो: पुमान्‌। द्वयोः प्राणिप्रतीके 
स्यात्‌ स्त्रियां कस्तूरिकामदे' || इति मेदिनी | रभसो5प्याह--- 'मुख्यराट्क्षत्रिये नाभि: 
पुंसि प्राण्यङ्गके द्वयो:। चक्रमध्ये प्रधाने च स्त्रियां कस्तूरिकामदे' || इति। 
एवमेवंविधे5न्यत्रापि बोध्यम्‌। १७ तलन्तः । अयं स्त्रियां स्यात्‌। शुक्लस्य भाव: 
शुक्लता । ब्राह्मणस्य कर्म ब्राह्मणता | ग्रामाणां समूहो ग्रामता। देव एव देवता | 
१८ भूसिविद्युत्सरिल्लतावनिताभिधानानि। भूमिर्भूः। विद्युत्सौदामनी। सरि- 
न्निम्नगा। लता वल्ली । वनिता योषित्‌। १९ यादो नपुंसकम्‌ । याद:शब्द: सरिद्वा- 
चको&पि क्लीबं स्यात्‌। २० भाःब्रुक्प्रगृदिगुष्णिगुपानहः । एते स्त्रियां स्युः । इयं 
भा इत्यादि। २१ स्थूणोर्णे नपुंसके च । एते स्त्रियां क्लीबे च स्त: । स्थूणा । स्थूणम्‌। 
ऊर्णा। ऊर्णम्‌। तत्र स्थूणा काष्ठमयी द्विकर्णिका। ऊर्णा तु मेषादिलोम। २२ 
गृहशशाभ्यां क्लीबे। नियमार्थमिदम्‌। गृहशशपूर्वे स्थूणोर्णे यथासंख्यं नपुंसके स्त: | 
गृहस्थूणम्‌। 'शशोर्ण शशलोमनी ' त्यमरः | २३ प्रावृड्विप्रुड्रुट्तृड्विट्त्विषः। एते 
स्त्रियां स्युः । २४ दर्विविदिवेदिखनिशान्यश्रिवेशिकृष्योषधिकट्यङ्गुलयः । एते 
स्त्रियां स्युः। पक्षे डीपू। दर्वी। दर्विरित्यादि। २५ तिथिनाडिरुचिवीचिनालि- 
धूलिकिकिकेलिच्छविरात्र्यादयः । एते प्राग्वत्‌। इयं तिथिरित्यादि। अमरस्त्वाह- 
“तिथयो द्वयोरि'ति। तथा च भारवि:--- तस्य भुवि बहुतिथास्तिथयः इति । स्त्रीले 


कथं तर्हीति। अत्र यत्कोमलैरिति तदनुपपन्नम्‌ । स्त्रीलिङ्गनाभिशन्दार्थविशेषणत्वात्‌। 
सामान्ये इति। लिङ्गविशेषाऽविवक्षया नपुंसकं कोमलैरिति प्रसाध्य तस्य नाभिशब्दार्थ- 
विशेषणत्वं स्वीकार्यम्‌ । विशेष्यप्रतिपादकस्य यथा पुस्त्वं तथाऽस्यापि भविष्यतीत्या- 
शयेन समाधानान्तरमाह-वस्तुतस्त्विति। 'चक्रमध्यक्षत्रिययो:” इत्यत्र चक्रमध्यं च 
क्षत्रियश्चेति इन्द्रः । अत एव प्राण्यङ्गके द्वयोः” इति सङ्गच्छते। ( १७) तळन्तः। 
'तस्य भावस्त्वतलौ' इति सूत्रविहिततल्प्रत्ययान्तः स्त्रियां स्यात्‌। ( १८ ) भूमिविद्यु- 
दिति। अत्राऽभिधानशब्दो भूम्यादिशब्दे शक्यतावच्छेदकध्मवच्छिन्नशक्तपरत्वेन 
प्रमेयशब्दव्यावृत्तिः । एवमन्यत्रापि बोध्यम्‌। ( १९) यादो नपुंसकमिति। पूर्वस्या- 
पवादः। (२१) स्थूणोर्णे नपुंसके च। चकारेण स्त्रियामित्यस्यानुकर्षणार्थमस्यात्र 
लेखः। (२३) प्रावृडिति। स्त्रीशब्दस्य पूर्वत्र चानुकृष्टत्वेऽपि “स्वरितेनाधिकारः 
इत्यस्याऽधिकः कार इति व्याख्यानस्यापि सम्बन्धः। (२४) दर्विः 
विदिवेदि । दर्विशब्दो "वृदृभ्यां विन्‌' इति विन्नन्तः , “सर्वतोऽक्तिन्नर्थादित्येके' ड्ति 

हि बहुतिथ्य इति स्यात्‌। श्रीहर्षश्व- 'निखिलान्निशि पौर्णिमातिथीनि'ति। २६ 
शष्कुलिराजिकुट्ययशनिवर्तिभृकुटित्रुटिवलिपङ्क्तयः । एतेऽपि स्त्रियां स्युः । इयं 
शष्कुलिः। २७ प्रतिपदापद्विपत्सम्पच्छरत्संसत्परिषदुषः संवित्‌ क्षुत्पुन्मुत्स- 
मिधः। इयं प्रतिपदित्यादि। उषा उच्छन्ती। उषाः प्रातरधिष्ठात्री देवता। २८ 
आशीर्धूःपू्गी वारः । इयमाशीरित्यादि। २९ अप्सुमनस्समासिकतावर्षाणां बहुत्वं 
च। अबादीनां पञ्चानां स्त्रीत्वं स्याद्‌ बहुत्वं च। आप इमाः । "स्त्रियः सुमनसः 
पुष्पम्‌'। “सुमना मालती जातिः'। देवाची तु पुंस्येव। “सुपर्वाणः सुमनसः’ । 
बहुत्वं प्रायिकम्‌। एका च सिकता तैलदाने असमर्थे'ति अर्थवत्सूत्रे भाष्यप्रयोगात्‌ 
“समांसमां विजायते' (सू. १८१३) इत्यत्र समायां समायामिति भाष्याच्च। 
“विभाषा घ्राधेट्‌' ( सू. २३७६ ) इति सूत्रे 'अघ्रासातां सुमनसावि/ ति वृत्तिव्याख्यायां 
हरदत्तोऽप्येवम्‌ । ३० प्रक्त्वग्ज्योग्वाग्यवागूनौस्फिजः । इयं स्रक्‌ त्वक्‌ ज्योक्‌ वाक्‌ 
यवागू: नौः स्फिक्‌। ३१ तृटिसीमासम्बध्याः। इयं तृटिः। सीमा। सम्बध्या। 
३२ चुल्लिवेणिखार्यश्च। स्पष्टम्‌। ३३ ताराधाराज्योत्स्तादयश्च। ३४ शलाका 
स्त्रियां नित्यम्‌। नित्यग्रहणमन्येषां क्वचिद्यभिचारं ज्ञापयति । इति स्त्र्यधिकारः। 
अथ पुल्लिङ्काधिकारः 

३५ पुमान्‌। अधिकारोऽयम्‌। ३६ घञ्जबन्तः। पाकः। त्यागः। करः। 
गरः। भावार्थ एवेदम्‌। नपुंसकत्वविशिष्टे भावे क्तल्युड्भ्यां, स्त्रीत्वविशिष्टे तु 
क्तिन्नादिभिबधिन परिशेषात्‌। कर्मादौ तु घञाद्यन्तमपि विशेष्यलिङ्गम्‌। तथा च 
भाष्यम्‌ सम्बन्धमनुवर्तिष्यते इति। ३७ घाऽजन्तश्च। विस्तरः । गोचरः | 
चयः। जय इत्यादि। ३८ भयलिङ्गभगपदानि नपुंसके। एतानि नपुंसके स्युः। 


विकल्पेन डीप्‌ दर्वी इति। ( २५) तिथिनाडि। एते प्राग्वदिति । स्त्रियां स्युरित्यर्थः | 
(२९) पुंस्येबेति। देवासुरात्मेत्यनेन पुंस्त्वबोधकेन परत्वाद्वाधादिति भावः। 
भाष्यप्रयोगादिति । तेन भाष्ये णौ  अप्सुमन:' इति सूत्रनिर्दिष्टानां बहुत्वं प्रायिकमिति। 
विकल्पेनाऽन्यत्र बहुत्वाभावेऽपि न क्षतिः। ( ३४) क्वचिद्व्भिचारमिति। तेन 
तिथिशन्दस्य पूर्वत्र यथा पुस्त्व प्रदर्शितं तथान्येषामन्यलिङ्गत्वेऽपि साधुत्वमिति सूचयति। 
इति लिङ्गानुशासने स्त्र्यधिकारः। 

(३६) भावार्थ एबेति। भावे यो घञ्‌ तदन्तस्य पुं्त्वमित्युक्तम्‌। एतल्लाभ- 
प्रकाइमाहरजापुसकेतसाि,| (3%, भमलिज्ेत्यादि। पवस्पतादोऽ्यम्‌। (४१) 

भयम्‌। लिङ्गम्‌। भगम्‌। पदम्‌। ३९ नडन्तः । नङ्प्रत्ययान्त: पुंसि स्यात्‌। यज्ञ: | 
यत्न: | ४० याच्या स्त्रियाम्‌। पूर्वस्याउपवाद: | ४१ क्यन्तो घुः | किप्रत्ययान्तो 
घुः पुंसि स्यात्‌। आधि: | निधिः।। उदधिः। व्यन्तः किम्‌ ? दानम्‌। घुः किम्‌ ? 
जज्ञिबीजम्‌। ४२ इषुधिः स्त्री च। इषुधिशन्दः स्त्रियां पुंसिं च । पूर्वस्यापवाद: | 
४३ देवासुरात्मस्वर्गगिरिसमुद्रनखकेशदन्तस्तनभुजकण्ठखड्ग शरपङ्काभिधा- 

नानि। एतानि पुंसि स्युः।। देवाः सुरा: | असुरा दैत्याः । आत्मा क्षेत्रज्ञः | स्वर्गो 
नाकः । गिरिः पर्वतः | समुद्रोऽन्धिः | नखः कररुहः । केशः शिरोरुह: | दन्तो दशन: | 
स्तनः कुचः। भुजो दोः। कण्ठो गल: | खड्गः करवालः | शरो मार्गणः। पडु: 
कर्दम इत्यादि | ४४ त्रिबिष्टपत्रिभुवने नपुंसके | स्पष्टम्‌। तृतीयं विष्टपं त्रिविष्ट- 
पम्‌। स्वर्गाभिधानतया पुंस्त्वे प्राप्ते अयमारम्भः। ४५ द्यौः स्त्रियाम्‌। द्योदिवो- 
स्तन्त्रेणोपादानमिदम्‌। ४६ इषुबाह्‌ स्त्रियां च। चात्पुंसि। ४७ बाणकाण्डौ 
नपुंसके च। चात्युंसि। `त्रिविष्टपे' त्यादिचतुःसूत्री 'देवासुरे'त्यस्यापवाद: | ४८ 
नान्तः। अयं पुंसि। राजा। तक्षा। न च चर्मवर्मादिष्वतिव्याप्तिः 'मनृद्वयच्को- 
ऽकर्तरी ति नपुंसकप्रकरणे वक्ष्यमाणत्वात्‌। ४९ क्रतुपुरुषकपोलगुल्फमेघाभिधा- 
नानि। क्रतुरध्वरः। पुरुषो नरः। कपोलो गण्डः। गुल्फः प्रपदः। मेघो नीरद: | 
५० अश्रं नपुंसकम्‌। पूर्वस्यापवादः। ५१ उकारान्तः | अयं पुंसि स्यात्‌ । प्रभुः । 
इक्षुः । हनुर्हट्रविलासिन्यां नृत्यारम्भे गदे स्त्रियाम्‌ । द्योः कपोलावयवे' इति मेदिनी | 
"करेणुरिभ्यां स्त्री नेभे' इत्यमरः | एवं जातीयकविशेषवचनाऽनाक्रन्तस्तु प्रकृतसूत्रस्य 
विषय: | उक्तं च- लिङ्गशेषविधिर्व्यापी विशषैर्ययबाधित' इति। एवमन्यत्रापि । 

कयन्तो घुः । किप्रत्ययोऽन्तः परो यस्मात्तादृशो घुसंज्ञको धातुस्तद्घटितः पुमानित्यर्थः। 
(४३) देवासुरा। अत्र पङ्कशब्दान्तद्वन्द्व कृत्वा तस्य षष्टीसमासोऽभिधानशन्देन 
कर्तव्यः, अभिधानशब्दः करणल्युडन्तो वाचकशब्दपरः , तेन. देवादिशब्दवाच्यता- 
वच्छेदकेत्यादि पूर्ववद्वोध्यम्‌ । शब्दस्वरूपापेक्षया च नपुंसकत्वम्‌ । ( ४४ ) त्रिबिष्टप। 
स्वर्गाभिधानतया इति | अत एवाहामरसिंह:- “क्लीबे त्रिविष्टपम्‌ इति। (४५ ) द्यौः 
स्त्रियाम्‌। अस्य स्वर्गाभिधानत्वात्पुस्त्वस्य पूर्वेण प्रापतेरयमारम्भः | (४६) इषुबाह्‌। 
शरभुजपर्यायाविमौ | (४७) बाणकाण्डौ। शराभिधानोऽयम्‌। (४८ ) नान्त इति। 
नान्तप्रत्ययान्त इत्यर्थः | (५०) अश्रं नपुंसकमिति। मेघाभिधानविषये ूर्वस्यापवाद 
इत्यर्थः। (५१) लिङ्गशेषविधिरिति। लिङ्गस्य शेषोऽवशेषस्तस्य विधि: व्यापी 


काण्डत्रयस्यू विधिव्यापी , कानमा व्यापको, रहि ७बिशेषशास्त्रेणा प्श्षीधितो न 

५२ धेनुरज्जुकुहसरयुतनुरेणुप्रियङ्गवः स्त्रियाम्‌। ५३ समासे रज्जुः पुंसि च। 
कर्कटरज्ज्वा | कर्कटरज्जुना। ५४ श्मश्रुजानुवसुस्वाह्वश्रुजतुत्रपुतालूनि नपुंसके। 
५५ बसु चार्थवाचि। अर्थवाचीति किम्‌? 'वसुर्मयूखाग्निधनाधिपेषु'। ५६ 
मदगुमधुसी धुशी धुसानुकमण्डलूनि नपुंसके। चात्पुंसि। अयं मद्गुः | इदं मद्गुः | 
५७ रुत्वन्तः । मेरुः | सेतुः । ५८ दारुकसेरुजन्रुवस्तुमस्तूनि नपुंसके । रुत्वन्त इति 
पुंस्त्वस्यापवाद: | इदं दारु। ५९ सक्तर्नपुंसके च। चात्पुंसि। सक्तुः। सक्तु । 
६० प्राग्रश्मेरकारान्तः । 'रश्मिर्दिवसाभिधानानी'ति वक्ष्यति । प्रागेतस्मादकारान्त 
इत्यधिक्रियते। ६१ कोपधः। कोपधोऽकारान्तः पुंसि स्यात्‌। स्तबकः | कल्कः | 
६२ चिबुकशाळूकप्रातिपदिकांशुकोल्मुकानि नपुंसके। पूर्वसूत्रापवादः। ६३ 
कण्टळानीकसरकमोदकचषकमस्तकपुस्तकतडाकनिष्कशुष्कवर्चस्कपिनाक- 

भाण्डपिण्डककटकशण्डकपिटकतालकफलकपुलाकानि नपुंसके च। चात्पुंसि। 
अयं कण्टकः | इदं कण्टकमित्यादि। ६४ टोपधः । टोपधोऽकारान्तः पुंसि स्यात्‌। 
घटः। पट:। ६५ किरीटमुकुटललाटवटविटशुङ्गाटकराटलोष्टानि नपुंसके। 
किरीटमित्यादि। ६६ कुटकूटकपटकवाटकर्पटनटनिकटकीटकटानि नपुंसके च। 
चात्सुंसि | कुटः । कुटमित्यादि। ६७ णोपघः । णोपधोऽकारान्तः पुंसि स्यात्‌ गुणः | 
गणः | पाषाणः | ६८ ऋणलवणपर्णतोरणरणोष्णानि नपुंसके । ूर्वसूत्राऽपवादः । 
६९ कार्षापणस्वर्णसुवर्णब्रणचरणवृषणविषाणचूर्णतृणानि नपुंसके च। 
चात्पुंसि। ७० थोपधः। रथः। ७१ काष्ठपुष्ठसिक्थोक्थानि नपुंसके। इदं 
काष्ठमित्यादि। ७२ काष्ठा दिगर्था स्त्रियाम्‌। इमाः काष्ठाः। ७३ तीर्थ- 
प्रोथयूथगाथानि नपुंसके च। चात्पुंसि। अयं तीर्थ: | इदं तीर्थम्‌। ७४ नोपधः। 
अदन्तः पुंसि। इनः। फेनः। ७५ जघनाजिनतुहिनकाननवनवृजिनविपिन- 
बेतनशासनसोपानमिथुनश्मशानरत्तनिम्नचिहानि नपुंसके। पूर्वस्याऽपवादः। 
७६ मानयानाभिधाननलिनपुलितोद्यानशयनासनस्थानवन्दनाऽऽलानसमा- 

नभवनवसनसम्भावनविभावनविमानानि नपुंसके च। चात्पुंसि। अयं मान: | 
इदं मानम्‌। ७७: पोपधः। अदन्तः पुंसि। यूपः | दीप: | ७८ पापरूपोड्पतल्प- 


स्यादित्यर्थः | (५४) नपुंसके चेति। चात्पुंसि। वसु चार्थवाचि। अर्थवाची वसुशब्दो 
नपुंसके च द्रष्टव्यः | (५७) रुत्वन्त इति। उकारो नकारेत्संज्ञकः। मेरु: | सेतुरित्यत्र 
“सितनिगमिमसिसच्यविधाञक्रुशिभ्यस्तुन्‌' इति तुन्‌। सूर्यवाचकः प्रथमः। (५८) 


दारुकसेरुजत्रु। जत्र्वादित्वाद्रप्रत्ययान्ता एते। 

शिल्पपुष्पशष्पसमीपा5न्तरोपाणि नपुंसके। इदं पापमित्यादि। ७९ शूर्पकुतप- 
कुणपद्वीपबिटपानि नपुंसके च। अयं शूर्प:। इदं शूर्पमित्यादि। ८० भोपध: | 
स्तम्भः | ८१ तलभं नपुंसकम्‌। पूर्वस्याऽपवादः | ८२ जुम्भं नपुंसके च । जृम्भम्‌। 
जृम्भः | ८३ मोपधः। सोम: | भीम: | ८४ रुक्मसिध्मयुग्मेध्मगुल्माध्यात्मकुङ्‌- 
कुमानि नपुंसके। इदं रुक्ममित्यादि। ८५ संग्रामदाडिमकुसुमाश्रमक्षेमक्षौम- 
होमोह्दामानि नपुंसके च। चात्पुंसि। अयं संग्रामः । इदं संग्रामम्‌। ८६ योपधः। 
समयः । हय: | ८७ किसलयहृदयेन्द्रियोत्तरीयाणि नपुंसके । स्पष्टम्‌। ८८ गोम- 
स़्कषायमलयाऽन्वयाऽव्ययानि नपुंसके च। गोमय: | गोमयम्‌। ८९ रोपधः। 
क्रुर; | अंकुरः | ९० द्वाराग्रस्फारतक्रवक्रवप्रक्षिप्रकषुद्रनारतीरदूरकृच्छररन्धाश्नश्व- 
भ्रभीरगभीरक्रूरविचित्रकेयूरकेदारोदराऽजम्रशरीरकन्दरमन्दारपञ्जराऽजरजठ- 
राऽजिरवैरचामरपुष्करगहरकुहरकुटीरकुलीरचत्वरकाश्मीरनीराम्बरशिशिर- 
तन्त्रयन्त्रनक्षत्रक्षेत्रसित्रकलत्रचित्रमूत्रसूत्रवक्त्रनेत्रगोत्राङ्गुलित्रभलत्रशस्त्र- 

शास्त्रवस्त्रपत्रपात्रच्छत्राणि नपुंसके | इदं द्वारमित्यादि। ९१ शुक्रमदेवतायाम्‌। 
इद शुक्रं रेतः। ९२ चक्रवज्रान्धकारसाराऽवारापारक्षीरतोमरशृङ्गारमन्दारो- 
शीरतिमिरशिशिराणि नपुंसके च । चात्पुंसि | चक्र: । चक्रमित्यादि। ९३ षोपधः। 
वृष: | वृक्षः। ९४ शिरीषर्जीषाऽम्बरीषपीयूषपुरीषकिल्विषकल्माषाणि नपुं- 
सके। ९५ यूषकरीषमिषविषवर्षाणि नपुंसके च। चात्पुंसि। अयं यूषः। इदं 
यूषमित्यादि। ९६ सोपधः। वत्स: | वायसः। महानसः। ९७ पनसबिसबुस- 
साहसानि नपुंसके। ९८ चमसांऽसरसनिर्यासोपवासकार्पासवासमासकास- 
कांसमांसानि नपुंसके च। इदं चमसम्‌। अयं चमस इत्यादि। ९९ कंसे 
चाऽप्राणिनि। 'कंसोऽस्त्री पानभाजनम्‌'। प्राणिनि तु कंसो नाम कश्चिद्राजा। 
१०० रश्मिदिवसाभिधानानि। एतानि पुंसि स्युः । रश्मिर्मयूखः | दिवसो घप्रः। 
१०१ दीधितिः स्त्रियाम्‌।पूर्वस्यापवादः। १०२ दिनाऽहनी नपुंसके। अयमप्य- 
पवादः। १०३ मानाभिधानाति। एतानि पुंसिं स्युः। कुडव: | प्रस्थ: | १०४ 
द्रोणाढकौ नपुंसके च। इदं ट्रोणम्‌। अयं द्रोण: | १०५ खारीमानिके स्त्रियाम्‌। 
इयं खारी। इयं मानिका। १०६ दाराऽक्षतलाजाऽसूनां बंहुत्वं च। इमे दारा: | 


कंसे 6 कसमि है 
(९९) कंसे चाऽप्राणिनि। 'कंसमि' ति शब्दस्य निर्देशात्‌ 'नपुंसके च' इत्यस्य 
सम्बन्धः अप्राणिनि वाच्ये कंसशब्द इत्यर्थः | ( १०२) दिनाहनी। दिवसाभिधाना- 


विमौ। ( १०५) खारीमानिके। मानाभिधानत्वात्युस्ते प्राप्ते5स्यारम्भः । (१०६) 

१०७ नाड्यपजनोपपदानि व्रणाङ्गपदानि। यथासंख्यं नाड्याद्युपपदानि व्रणा- 
दीनि पुंसि स्युः। अयं नाडीव्रण: | अपाङ्ग: जनपद: | व्रणादीनामुभयलिङ्गले5पि 
क्लीबत्वानुवृत्त्यर्थ सूत्रम्‌। १०८ मरुद्वरुत्तरदृत्विजः । अयं मरुत्‌। १०९ ऋषि- 
राशिदृतिग्रन्थिक्रिमिध्वनिबलिकौलिमौलिरविकविकपिमुनयः । एते पुंसि स्युः । 
अयमृषिः। ११० ध्वजगजमुञ्जपुञ्जाः। एते पुंसि। १११ हस्तकुन्तान्तव्रणवात- 
दूतधूतसूतचूतमुहूर्ताः। एते पुंसि। अमरस्तु 'मुहूर्तोऽस्त्रियामि'त्याह। ११२ 
षण्डमण्डकरण्डभण्डवरण्डतुण्डगण्डमुण्डपाषण्डशिखण्डाः। अयं षण्डः। ११३ 
बंशांशपुरोडाशाः। अयं वंशः। पुरो दाश्यते पुरोडाशः। कर्मणि घञ्‌। 
भवव्याख्यानयोः प्रकरणे “पौरोडाशपुरोडाशात्प्ठन्‌' ( सू. १४४९ ) इति विकारप्रकरणे 
ब्रीहेः पुरोडाशे’ ( सू. १५२८ ) इति च निपातनात्प्रकृतसूत्र एव निपातनाद्वा दस्य 
डत्वम्‌ । 'पुरोडाशभुजामिष्टमि' ति माघ: | ११४ ह्वदकन्दकुन्दनुद्बुदशब्दाः। अयं 
हृदः। ११५ अर्घपथिमथ्युभुक्षिस्तम्बनितम्बपूगाः। अयमर्घः। ११६ पल्लव- 
पल्बलकफरेफकटाहनिर्व्यहमठमणितरङ्गतुरङ्गगन्धमदङ्गसङ्गसमुदगपुद्धाः । 
अयं पल्लव इत्यादि। ११७ सारथ्यतिथिकुक्षिबस्तिपाण्यञ्जलयः । एते पुंसि। अयं 
सारथिः | इत्ति पुँल्लिङ्काधिकारः। 


अथ नपुंसकाधिकारः 


११८ नपुंसकम्‌। अधिकारोऽयम्‌ । ११९ भावे ल्युडन्तः । हसनम्‌। भावे 
किम्‌ ? पचनोऽग्निः। इध्मप्रब्रश्चनः कुठारः। १२० निष्ठा च। भावे या निष्ठा 


बहुत्वं चेति। चकारः पुंस्त्वस्य समुच्चायकः। (१०७) नाड्यपजनोपपदानि 
ब्रणाऽङ्गपदानि। अत्रोपपदशब्दः पूर्वपदपरो, न तु तत्रोपपदम्‌- इति तत्संज्ञकपरः 
तस्य प्राप्त्यभावात्‌ । क्लीबत्वनिवृत्त्यर्थमिति। नपुंसकाधिकारे 'मुखनयनम्‌' इत्यादि- 
वक्ष्यमाणसूत्रेण विवराऽभिधानत्वेन क्लीबत्वं प्राप्त तलिवृत्त्यर्थमित्यर्थः | (१११) 
अमरस्त्विति। एवं च तन्मतेऽ्धर्चादिष्वयं द्रष्टव्यः| इति लिङ्कानुशासने 
पुँल्लिङ्गाधिकारः। क 

( ११९) भावे ल्युडन्तः। इदं च सूत्रं यद्यपि नपुंसके भावे क्त: ल्युट्‌ च' 
इत्यनेन गतार्थं तथापि स्पष्टार्थमुपात्तम्‌। एवमन्तग्रहणं चेति बोध्यम्‌ । इध्मप्रव्रश्वन 
इति। अत्र करणे ल्युट्‌। ( १२०) निष्ठा च। अत्र निष्ठापदं क्तस्य बोधकम्‌। इदमपि 
सूत्रं “नपुंसके भावे क्तः' इत्यनेन गतार्थम्‌। प्रत्ययग्रहणे तदन्तस्य ग्रहणम्‌। 

तदन्तं क्लीबं स्यात्‌। हसितम्‌। गीतम्‌। १२१ त्वष्यञौ तद्धितौ। शुक्लत्वम्‌। 
शौक्ल्यम्‌। ष्यञः षित्त्वसामर्थ्यासक्षे स्त्रीत्वम्‌। चातुर्यम्‌। चातुरी । सामग्रचम्‌। 
सामग्री। औचित्यम्‌। औचिती। १२२ कर्मणि च ब्राह्मणादिगुणवचनेभ्यः | 
ब्राह्मणस्य कर्म ब्राह्मण्यम्‌। १२३ यद्यढग्यगञवुञ्‌छाश्च भावकर्मणि | एतदन्तानि 
क्लीबानि। स्तेनाद्यन्नलोपश्च' ( सू. १७९० ) | स्तेयम्‌। 'सख्युर्यः' ( सू. १७९१) | 
सख्यम्‌। कपिज्ञात्योर्डक्‌' (सू. १७९२) | कापेयम्‌। 'पत्यन्तपुरोहितादिभ्यो 
यक्‌' (सू. १७९३ )। आधिपत्यम्‌। प्राणभृज्जातिवयोवचनोद्वात्रादिभ्योञ्ज्‌' 
(सू. १७९४) । औष्ट्रम्‌। ' हायनान्तयुवादिभ्योऽण्‌' ( सू. १७९५ ) । द्वैहायनम्‌। 
'दन्द्रमनोज्ञादिभ्यो वुञ्‌, (सू. १७९८)। पितापुत्रकम्‌। होत्राभ्यश्छः” 
(सू. १८०० )। अच्छावाकीयम्‌। 'अव्ययीभावः' (सू. ६५९ )। अधिस्त्रि। 
१२४ दन्द्रैकत्वम्‌। पाणिपादम्‌। १२५ अभाषायां हेमन्तशिशिरावहोरात्रे च। 
स्पष्टम्‌। १२६ अनञ्जकर्मधारयस्तत्पुरुषः। अधिकारोऽयम्‌ । १२७ अनल्पे 
छाया। शरच्छायम्‌। १२८ राजाऽमनुष्यपूर्वा सभा। इनसभमित्यादि। 
१२९ सुरासेनाच्छायाशालानिशाः स्त्रियां च। १३० परवत्‌। अन्यस्तत्पुरुषः 
परवल्लिङ्गः स्यात्‌। 'रात्राह्माहाः पुंसि । १३१ अपथपुण्याहे नपुंसके। १३२ 
संख्यापूर्वा रात्रिः । त्रिरात्रम्‌ । संख्यापूर्वेति किम्‌ ? सर्वरात्रः। १३३ द्विगुः स्त्रियां 


(१२१ ) त्वष्यञौ तद्धितौ। भावे इत्यनुवर्तते। यद्यपि तस्य भावः-' इति सूत्र 
भावशब्दः प्रकृतिजन्यबोधीयप्रकारताश्रयधर्मपरः | 'भावे ल्युडन्तः? इत्यत्र तु भावशब्दो 
भावनाबोधक इति भेदस्तथापीह भावशब्दः शब्दाधिकारेणाऽन्यार्थको द्रष्टव्यः| 
(१२२) कर्मणि च। चाद्वावे। त्वष्यञावित्यादयनुवर्तते। ( १२३) स्तेनाद्यन्नलोप- 
श्वेति। यद्यपीदं सूत्रं प्राग्व्याख्यातमेव तथापीतः प्रभृति कथितनपुंसकत्वस्पष्ट- 
्रतिपत्त्यर्थमिहोपादानमिति बोध्यम्‌। ( १२४) इन्द्रैकत्वमिति। दवन्द्रश्व प्राणितूर्य-' 
इत्यादिना, येषां द्वन्द्वानामेकवद्वावो भवति ते द्वन्द्वा नपुंसकत्वाभिधायका बोध्या इत्यर्थः | 
(१२५) अभाषायामिति। इदमपि सूत्रं 'हेमन्तशिशिरावहोरात्रे च छन्दसि’ इति 
सूत्रे छन्दसौत्युपादानेन गतार्थम्‌। 'हेमन्तशिशिरावि त्त्र तु निर्देशादेव पुंस्त्वप्रति- 
पादकता बोध्या। ( १२९ ) स्त्रियां चेति। चेन नपुंसकमित्यनुकर्षः | “विभाषा सेना-' 
इति विभाषापदोपादानेनेदमपि गतार्थम्‌। ( १३० ) परबदिति। ' परवल्लिङ्गम्‌-' इति 
सूत्रोपात्त इत्यर्थः | परवदिति सूत्रस्य स्मारकमिह परवदिति, न त्विदमपूर्वम्‌। तत्पुरुष 
इति द्वन्द्वस्याप्युपलक्षणम्‌। ( १३२) संख्यापूर्वा रात्रि: | 'संख्यापूर्व रात्रं क्लीबम्‌ 

च। व्यवस्थया | पश्चमूली। त्रिभुवनम्‌। १३४ इसुसन्तः। हवि:। धनुः। १३५ 
अर्चिः स्त्रियां च। इसन्तत्वेऽपि अर्चिः स्त्रियां नपुंसके च स्यात्‌। इयमिदं वा 
अर्चिः। १३६ छदिः स्त्रियामेव। इयं छदिः। छाद्यतेऽनेनेति छादेश्चुरा- 
दिण्यन्तादर्चिशुचीत्यादिना इस्‌। इस्मन्नित्यादिना ह्वस्वः । 'पटलं छदिरि त्यमरः । 
तत्र पटलसाहचर्याच्छदिषः क्लीबतां वदन्तोऽमरव्याख्यातार उपेक्ष्याः। १३७ 
मुखनयनलोहवनमांसरुधिरकार्मुकविवरजलहलूधनाऽन्नाभिधानानि। एतेषा- 
मभिधायकानि क्लीबे स्युः । मुखमाननम्‌ | नयनं लोचनम्‌ । लोहं कालम्‌ | वनं गहनम्‌ 
मांसमामिषम्‌। रुधिरं रक्तम्‌। कार्मुकं शरासनम्‌। विवरं बिलम्‌। जलं वारि। हलं 
लाङ्गलम्‌। धनं द्रविणम्‌। अन्नमशनम्‌। अस्यापवादानाह त्रिसूतर्या। १३८ 
सीरार्थौदनाः पुंसि। १३९ वक्त्रनेत्राऽरण्यगाण्डीवानि पुंसि च। वकत्रो वक्त्रम्‌। 
नेत्रो नेत्रम्‌। अरण्योऽरण्यम्‌। गाण्डीवो गाण्डीवम्‌। १४० अटवी स्त्रियाम्‌। 
१४१ लोपधः । कुलम्‌। कूलम्‌। स्थलम्‌। १४२ तूलोपलतालकुसूलतरलकस्बल- 
देवलवृषलाः पुंसि। अयं तूल:। १४३ शीलमूलमङ्गलसालकमलतूलमुसल- 
कुण्डलपललमुणालवालबालनिगलपलालबिडालखिलशूलाः पुंसि च। चात्‌ 
क्लीने | शीलं शील इत्यादि) १४४ शतादिः संख्या। शतम्‌। सहस्रम्‌। शतादिरिति 
किम्‌? एको द्वौ बहवः। संख्येति किम्‌? शतशृङ्गो नाम पर्वतः। १४५ 
शताऽयुतप्रयुताः पुंसि च। अयं शतः। इदं शतमित्यादि। १४६ लक्षा कोटिः 


इत्यस्यानुवादः। ( १३३) द्विगुः स्त्रियां चेति। चान्नपुंसकमिति सम्बध्यते। इदमपि 
‘अकारान्तोत्तरपदो द्विगुः स्त्रियामिष्टः’ 'पात्राद्यन्तस्य न' इत्यनेन गतार्थम्‌। अत 
एवाह--व्यबस्थयेति। ( १३४) इसुसन्तः। 'अर्चिशुचिहुसृपिच्छर्दिभ्य इसिः , 
'जनेरुसिः' एतयोरुपात्तावेतौ। ( १३६) छदिः स्त्रियामेबेति। यद्यपि छदिरित्य- 
स्येसन्तत्वेन नपुंसकत्वे प्राप्ते विशेषोपादानेन स्त्रियामित्यनेनैव नित्यस्त्रीत्वलाभे सिद्धे 
एवकारो व्यर्थः, तथापि “पटलं छदिः? इत्यमरग्रन्थद्शनिन साहचर्यान्नपुंसकत्वमपीति 
भ्रान्तिः स्यात्तन्निवारणायैवकारः। अत एव वक्ष्यति-अमरव्याख्यातार इति। 
(१३७) अस्येति। 'मुखनयन' इति सूत्रस्य। (१३८) सौरार्थौदनाः। सीरशब्दो 
हलाभिधानः। अर्थशब्दस्तु धनशन्दस्य पर्यायः। ओदनशब्दोऽन्नवाची। भिस्साभि- 
स्सटाशब्दौ तु दग्धान्नपराविति तयोः स्त्रीत्वेऽपि न क्षतिरिति। ( १४०) अटवी 
स्त्रियाम्‌। अयं वनाभिधानः। ( १४४) संख्येति। संख्यावाचीत्यर्थः। ( १४५) 
शताड्यूत | अयं शतशब्दोञ्नन्तवाची। 'शतादिः-' इति पूर्वसूत्रापवादोऽयम्‌। 

स्त्रियाम्‌। इयं लक्षा | इयं कोटिः। “वा लक्षा नियुतं च तदि'त्यमरात्‌ क्लीबेऽपि 
लक्षम्‌। १४७ शङ्कु पुंसि। १४८ सहस्रः क्वचित्‌। अयं सहम्रः। इदं सहस्रम्‌। 
१४९ मन्ह्यच्को5कर्तरि। मन्प्रत्ययान्तो द्वयच्क: क्लीबः स्यान्न तु कर्तीरि। वर्म | 
चर्म। द्वयच्कः किम्‌? अणिमा। महिमा । अकर्तरि किम्‌? ददाति इति दामा। 
१५० ब्रह्मन्‌ पुंसि च। अयं ब्रह्मा। इदं ब्रह्म। १५१ नामरोमणी नपुंसके। 
मनुद्वयच्क इत्यस्यायं प्रपञ्चः। १५२ असन्तो हच्चच्कः॥ यशः। मनः। तपः। 
्यच्कः किम्‌? चन्द्रमाः। १५३ अप्सराः स्त्रियाम्‌। एता अप्सरसः । प्रायेणायं 
बहुवचनान्तः । १५४ त्रान्तः । पत्रम्‌ । क्षत्रम्‌। १५५ यात्रामात्राभस्त्ादंष्टरावरत्राः 
स्त्रियामेब। १५६ भृत्रामित्रछात्रपुत्रमन्त्रवुत्रमेद्रोष्ट्राः पुंसि। अयं भृत्रः। न 


(१४६) लक्षा कोटिः। एतयोरपि संख्यावाचकत्वान्नपुंसकत्वे प्राप्ते इदम्‌। 
क्लीबेऽपीति। एवं चायमर्धर्चादिषु द्रष्टव्यः । ( १४७) शङ्कुः पुंसि। अस्य शङ्कु- 
शब्दस्य संख्याविशेषवाचकत्वात्‌ शतादि: संख्या इति नपुंसकत्वे प्राप्तेऽस्यारम्भः। 
(१४८) सहस्रः क्वचिदिति। क्वचिदिति अर्थविशेष इत्यर्थः | 'सहम्रशीर्षा पुरुषः 
सहप्राक्षः सहस्रपात्‌’ इत्यत्राऽनन्तवाची। न चाऽत्र सहम्रशन्दस्यानन्तपरत्वे संख्यापर- 
त्वाऽभावेन सहत्रपादित्यत्र 'संख्यासुपूर्वस्य इति पादशब्दान्त्यलोपो न स्यादिति वाच्यम्‌। 
नियतविषयपरिच्छेदकत्वरूपसंख्यात्वाऽभावेऽपि यथाकथञ्चित्संख्यायाः प्रतीतिरिति 
लोप: | वस्तुतश्छान्दसो लोप इति तूचितम्‌। ( १४९) मन्द्व्थच्कः। अत्र मम््रत्ययः 
श्रूयमाणनकारान्तः “सर्वधातुभ्यो मनिन्‌' इति विहितः। चर्म वर्मेति। चरादिधा- 
तोर्मनिन्प्रत्ययः। बाहुलकादिडभावः। अणिमादौ त्विट्‌। दामेत्यत्रापि “सर्वधातुभ्यो 
मनिन्‌' इत्यनेनैव मनिन्‌, परं त्वयं विशेषः | उणादिप्रत्ययान्तानां संज्ञाशन्दपरत्वेन यादृशी 
य्युत्पत्तिर्यत्रोचिता सा कल्पनीयेति कर्तर्यपि प्रत्ययः सम्भवतीति। ( १५० ) ब्रह्मेति। 
'बृहेर्नोच्च इति मनिन्प्रत्यय: । ( १५२) असन्तो द्रयच्कः । 'सर्वधातुभ्योऽसुन्‌' इति 
विहितोऽसुन्‌ । तस्याऽसुनो येष्वनुवृत्तिस्तदन्ता अपि बोध्याः | 'चन्द्रेर्मो डित्‌' इति विहि- 
ताऽसुन्त्ययान्तश्चन्द्रमशशन्दोऽप्सुन्नन्तः। कृद्ग्रहणे गतिकारकपूर्वस्यापिं ग्रहणात्‌। 
एवमप्सरःशब्दोऽपि। ( १५४) त्रान्तः । त्रप्रत्ययान्तो नपुंसक स्यात्‌ । “सर्वधातुभ्यः 
ष्टून इति त्रन्‌प्रत्ययो नकारानुबन्धक इति। ( १५५) यात्रामात्रा। 'हुयामा-' इति 
विहितस्त्रनप्रत्ययो5पि त्रग्रहणेन गृह्यत इति नपुंसकत्व प्राप्तेऽस्यारम्भः। एवकारो 
न्यायसिद्धबाध्यबाधकभावानुवादकः | ( १५६ ) भृत्रामित्र | पूर्वस्यापवादः | यत्त्विति। 


दोषान्तरमित्यन्ता तदुक्तिः । मध्योदात्तः मुकारेकाएसय, परत्याययद्रात्तज्ेन 

मित्रममित्रः | “तस्य मित्राण्यमित्रास्ते' इति माघः। “स्याताममित्रौ मित्रे चे'ति च। 
यत्तु 'द्विषोऽमित्रे' इति सूत्रे हरदत्तेनोक्तम्‌ अमेर्दिषदि त्यौणादिक इत्रच्‌। 
अमेरमित्रम्‌। मित्रस्य व्यथयेदित्यादौ मध्योदात्तस्तु चिन्त्यः। नञूसमासेऽप्येवम्‌। 
परवल्लिङ्गतापि स्यादिति तु तत्र दोषान्तरमिति। तत्प्रकृतसूत्राऽपर्यालोचनमूलकम्‌। 
स्वरदोषोद्वावनमपि 'नञो जरमरमित्रमृता' इति षाष्ठसूत्रोऽस्मरणमूलकमिति दिक्‌। 
१५७ पत्रपात्रपवित्रसूत्रच्छत्राः पुंसि च। १५८ बलकुसुमशुल्बपत्तनरणाभि- 
धानानि। बलं वीर्यम्‌। १५९ पद्मकमलोत्पलानि पुंसि च। पद्मादयः शब्दाः 
कुसुमाभिधायित्वेऽपि द्विलिङ्गाः स्युः । अमरोऽप्याह-- वा पुंसि पद्मं नलिनमि'ति 
एवं चार्धर्चादिसूत्रे तु “जलजे पद्मं नपुंसकमेवे ति वृत्तिग्रन्थो मतान्तरेण नेयः। 
१६० आहवसंग्रामौ पुंसि। १६१ आजिः स्त्रियामेव १६२ फलजातिः। 
फलजातिवाची शब्दो नपुंसकं स्यात्‌। आमलकम्‌। आम्रम्‌। १६३ वृक्षजातिः 
स्त्रियामेव। क्वचिदेवेदम्‌। हरीतकी। १६४ वियज्जगत्सकृत्शकन्पुषत्शकृद्य- 
कुदुदश्वितः। एते क्लीबाः स्युः। १६५ नवनीताऽवतानाऽनृताऽमृतनिमित्त- 
वित्तचित्तपित्तब्रतरजतवृत्तपलितानि। १६६ श्राद्धकुलिशदैवपीठकुण्डाङ्काङ्गः- 
दाधिसक्थ्यक्ष्यास्यास्पदाकाशकण्वनीजानि। एतानि क्लीबे स्युः । १६७ दैवं पुंसि 
च। दैवम्‌। दैवः। १६८ धान्याज्यसस्यरूप्यपण्यवर्ण्यधुष्यहव्यकव्यकाव्यसत्या- 
पत्यमूल्यशिक्यकुड्यमद्यहर्म्यतुर्यसैन्यानि। इदं धान्यमित्यादि। १६९ हन्द्रबई- 


इति तद्वावः। चिन्त्य इति। चित्त्वस्य सत्त्वाद्‌। नन्वमित्रशब्दो नेत्रान्तः किन्तु 
'अमिचिमि-' इति धातुविहितक्त्रान्तमित्रशब्देन नञः समासे सति सिद्ध इत्याह 
नञ्समासेऽप्येवमिति। अन्तोदात्त इत्यर्थः । परवल्लिङ्गतेति। एवं सति नपुंसकत्वं 
स्यात्‌। हरदत्तोक्तं दूषयति--तत्प्रकृतेत्यादिता। नञो जरमरेति। यदि तु न मित्रम्‌ 
अमित्र इति नञूसमासस्तदा न “नजो जरमरमित्र-' इत्यस्य प्राप्तिस्तस्य बहुव्रीहिसमासे 
प्रवृत्तेरिति बोध्यम्‌। (१५९) कुसुमाभिधायित्वेति। वस्तुतः कुसुमाभिधायित्वेऽ- 
पीत्यर्थः। यदि तु कुसुमविशेषाभिधायकोऽयं न तु कुसुमशब्दशक्यतावच्छेदकाव- 
च्छिन्नशक्त इति विभाव्यते तदात्वपूर्वमेवोभयलिङ्गत्वाभिधानमिति मतान्तरेण। जलज- 
शब्दस्य जलजातकुसुमान्तराभिधायकत्वमित्यभिप्रायकमतान्तरेणेत्यर्थः। ( १६०) 
आहबसंग्रामौ पुंसि। एतयोर्युद्धाभिधायकत्वान्नपुंसकले प्राप्ते। एवमाजिशब्दोऽपि। 
(१६२) फलजातिरिति। फलोपादानाद्‌ वृक्षपरस्यामलकीशब्दस्य स्त्रीत्वेऽपि न 
क्षति: | (१६२) हरीतकीति। हरीतक्याः फलानि हरीतक्यः । ‘हरीतक्यादिषु व्यक्ति: 

दुःखबडिशपिच्छबिस्बकुटुम्बकवचवरशरवृन्दारकाणि। १७० अक्षमिद्धिये। 
इन्द्रिये किम्‌? रथाङ्गादौ मा भूत्‌। इति नपुंसकाधिकारः | १ 
अथ स्त्रीपुंसाधिकारः 

१७१ स्त्रीपुंसयोः। अधिकारोऽयम्‌। १७२ गोमणियष्टिसुष्टिपाटलि- 
बस्तिशाल्मलित्ुटिमसिमरीचयः। इयमयं वा गौ:। १७३ मृत्युसीधुकर्कन्धु- 
किष्कुकण्डुरेणवः | इयमयं वा मृत्युः। १७४ गुणवचनमुकारान्तं नपुंसकं च। 
त्रिलिङ्गमित्यर्थः । पट्‌। पटुः। पट्वी। १७५ अपत्यार्थस्तद्धिते। औपगव: | औप- 
गवी । इति स्त्रीपुंसाधिकारः । 


अथ पुन्नपुंसकाधिकारः 

१७६ पुन्नपुंसकयोः | अधिकारोऽयम्‌। १७७ घृतभूतरूस्तक्ष्वेलितेरा- 
बतपुस्तकनुस्तलोहिताः। अयं घृतः। इदं घृतम्‌। १७८ शङ्गार्दनिदाघोद्य- 
मशल्यदृढाः। अयं शृङ्गः। इदं शृङ्गम्‌। १७९ व्रजकुञ्जकुथकूर्चप्रस्थदर्पार्भा- 
धर्चदर्भपुच्छाः । अयं व्रजः । इदं व्रजम्‌। १८० कबन्धौषधायुधान्ताः । स्पष्टम्‌। 
१८१ दण्डमण्डखण्डशमसैन्धवपारश्वाकाशकुशकाशाङ्कुशकुलिशाः। एते 
पुन्नपुंसकयोः स्युः। कुशो रामसुते दर्भे योक्त्रे द्वीपे कुशं जले’ इति विश्वः | 
शलाकावाची तु स्त्रियाम्‌। तथा च 'जानपद-' ( सू. ५०० ) इति सूत्रेणाऽयोविकारे 
ङीषि कुशी। दारुणि तु टाप्‌। 'कुशा वानस्पत्याः स्थ ता मा पाते'ति श्रुतिः। 
'अतः कृकमि- (सू. १६०) इति सूत्रे कुशाकर्णीष्विति प्रयोगश्च । व्याससूत्रे 
च-'हानौ तूपायनशब्दे शेषत्वात्कुशाच्छन्द' इति | तत्र शारीरकभाष्येऽप्येवम्‌। एवं 
च श्रुतिसूत्रभाष्याणामेकवाक्यत्वे स्थिते आच्छन्द इत्याङ्प्रश्लेषादिपरो भामतीग्रन्थः 
प्रौढिवादमात्रंपर इति विभावनीयं बहुश्रुत: । १८२ गृहमेहदेहपट्टपटहाष्टापदाम्बु- 
दककुदाश्च | इति पुन्नपुंसकाधिकारः। 


इति स्त्रीत्वाऽभिधानात्‌। ( १७० ) रथाङ्गादाबिति। आदिना देवनाऽक्षपरिग्रहः | इति 
लिङ्गानुशासने नपुंसकाधिकारः। 


_ (१७१) स्त्रीपुंसयोः । अधिकारोऽयम्‌। ( १७४) नपुंसकं चेति। चात्स्री- 
पुंसयोः। इति स्त्रीपुंसाधिकारः। 


(१८१) शलाकावाचीति। सा च शलाका काष्ठादिनिर्मिता। तत्र मान 
माह--तथा चेति। इति पुन्नपुंसकाधिकारः 


CC-0. JK Sanskrit Academy, Jammmu. Digitized by 53 Foundation USA 


लिङ्गानुशासन-प्रकरणम्‌ ६१३ 


अथ अविशिष्टलिङ्गाधिकारः 
१८३ अविशिष्टलिङ्गम्‌। १८४ अव्ययं कतियुष्मदः। १८५ ष्णान्ता 
संख्या। शिष्टा परवत्‌। एकः पुरुष: | एका स्त्री। एकं कुलम्‌। १८६ गुणवचनं. 
च। शुक्लः पट: | शुक्ला पटी | शुक्लं वस्त्रम्‌। १८७ कृत्याश्च। १८८ करणा- 
धिकरणयोर्ल्युट्‌ च। १८९ सर्वादीनि सर्वनामानि। स्पष्टार्थेयं त्रिसूत्री । 
इति लिङ्गानुशासनं समाप्तम्‌। 
इति श्रीभट्टोजिदीक्षितविरचिता वैयाकरणसिद्धान्तकौमुदी सम्पूर्णा || 


= 


( १८३) अविशिष्टलिङ्गम्‌। तत्तल्लिङ्गवाचकताप्रयुक्तकार्यविशेषशून्यम्‌। 
(१८५) शिष्टा इति । पूर्वोक्तशब्दान्यतमत्वावच्छिन्नप्रतियोगिताकभेदवन्तः | परव- 
दिति। विशेष्यवदित्यर्थः। ( १८६) गुणवचनं च। परवदित्यनुवर्तते। ( १८७) 
कुत्याश्चच । कृत्यप्रत्ययान्ता परवद्वोध्याः। ( १८९ ) सर्वादीनि सर्वनामानि । सर्वनाम- 
संज्ञकानि सर्वादीनि परवद्वोध्यानि। स्पष्टार्थेति। लोकव्युत्पत््यैव तत्तल्लिङ्गाभिधान- 
सिद्धत्वात्‌। अत एव “लिङ्गमशिष्यं लोकाश्रयत्वाल्लिङ्गस्य' इति भगवता भाष्यकृतो- 
क्तम्‌। तेन यौगिकेषु शब्देषु लोकव्युत्पत्तिरेव लिङ्गाभिधाने प्रमाणमिति सिद्धम्‌। इति 
लिङ्गानुशासनविवरणम्‌। 

इति श्रीमदनन्तकल्याणसद्गुणनिधानाखिलपण्डितसार्वभौमभूमण्डलसञ्चारि- 
विमलतरानवद्यसद्यशः पार्वणपीयूषभान्वगरंत्यकुलवंशावतंसश्रीमद्गव- 
देवमिश्रात्मजभैरवमिश्रप्रणीतं लिङ्गानुशासनव्याख्यानं सम्पूर्णम्‌। 
सम्पूर्णा चेयं सिद्धान्तकौमुदी । 


ल र ६४. 

ण 


णित्कसिपत्यर्तेः 


त 
तनिमृङ्भ्या कि 

प्राडि | भियः घुग्घ्रस्व १३५ | मस्जेर्नुम्‌ च 
का र भिय: षुग्वा १४५ महति ह्स्वश्व 

छलक च ३३६ | भूः किन्तुट्‌ च १२२ | मुषेदर्षिश्च 

वैयाकरणसिद्धान्तकोमुद्या: 
ण्यन्तादि- नामधात्वन्तर्गतानि 
लघु-अतिलघूत्तरीयाणि प्रश्‍नोत्तराणि 


प्रश्न: ९ - सिद्धान्तकौमुद्याः प्रणेता कः? 

उत्तरम्‌- श्रीमद्भट्टोजिदीक्षितः। 

प्रश्‍न: २ - सिद्धान्तकौमुद्यां सूत्राष्टाध्याय्या: कति सूत्राणि व्याख्यातानि? 
उत्तरमू- सर्वाणि सूत्राणि अष्टाध्याय्याः। 

प्रश्न: ३ ~ अष्टाध्यायां कति सूत्राणि सन्ति? 

उत्तरम्‌- ३९७८ सूत्राणि (अष्टसप्तत्युत्तरनवशतं त्रि सहस्रं च)। 

प्रश्‍न: ४ - सिद्धान्तकौमुद्यां कति प्रकरणानि सत्ति? 

उत्तरम्‌- चतुर्दश प्रकरणानि। 

प्रश्न: ५ - कोमुद्याः प्रकरणानां कानि नामानि सन्ति? 

उत्तरम्‌- (९) संज्ञाप्रकरणम्‌, (२) परिभाषा प्रकरणम्‌, (३) सम्भिप्रकरणम्‌, 


(४) सुबन्त प्रकरणम्‌, (५) अव्यय प्रकरणम्‌, (६) सरी प्रत्यय प्रकरणम्‌, (७) कारक 
प्रकरणम्‌, (८) समास प्रकरणम्‌ (९) तद्धित प्रकरणम्‌, ९०) तिडन्त प्रकरणम्‌, 
(११) प्रक्रिया प्रकरणम्‌, (१२) कृदन्त प्रकरणम्‌, ९३) वैदिक प्रकरणम्‌, (९४) स्वर 
प्रकरणञ्च। 
प्रश्‍न: ६ - कस्य प्रदेशस्य निवास्यासीत्‌ श्रीमद्‌ भट्टोजिदीक्षितः? 
उत्तरम्‌- केषाञ्चन मताुसारेणायं महाराष्ट्रप्रदेशस्य केषाञ्चनमतानुसारेण 
चायमाथ्रदेशीय आसीत्‌। 
प्रश्‍न: ७ - श्रीमद्भट्टोजिदीक्षितः सिद्धान्तकौमुद्या: कां व्याख्यां चकार? 
उत्तरम्‌- प्रौढमनोरमाम्‌। 

६४६ बालमनोरमासहित-सिद्धान्तकौमुद्यां 
प्रश्‍न: ८ - श्रीमद्भट्टोजि दीक्षितस्य काल: कः? 
उत्तरमू- वैक्रामाब्दस्य षोडशशताब्दस्य पूर्वार्द्ध:। 
प्रश्‍न: ९ - भट्टोजिदीक्षितस्य पितुर्नाम किमासीत्‌? 
उत्तरमू- श्रीमल्लक्ष्मीभरदीक्षित: | 
प्रश्नः १० - भट्टोजिदीक्षितस्य भ्रातुर्नाम किम्‌? 
उत्तरमू- रङ्गोजिभट्टः। 
प्रश्न: ११ - भट्टोजिदीक्षितस्य कति पुत्रा आसन्‌? 
उत्तरम्‌- द्रौ पुत्रौ। 
प्रश्न: १२ - भट्टोजिदीक्षितस्य पुत्रयो: नाम किम्‌? 
उत्तरमू-- भानुजिदीक्षितवीरेश्वरौ। 
प्रश्‍न: १३ - भट्टोजिदीक्षितस्य पौत्रस्य नाम किम्‌? 
उत्तरमू-- हरिदीक्षितः। 
प्रश्‍न: १४ - भट्टोजिदीक्षितः स्वनिवास वसतिं कां चकार? 
उत्तरमू- वाराणसीम्‌। 
प्रश्‍न: १५ - भट्टोजिदीक्षितस्य गुरोर्नाम किमासीत्‌? 
उत्तरम्‌- श्रीशेषकृष्ण:। 
प्रश्‍न: १६ ,- भट्टोजिदीक्षितकृता: के ग्रन्थाः सन्ति व्याकरण शास्त्रस्य? 
उत्तरमू- (१) सिद्धान्तकोमुदी, (२). प्रौढमनोरमा, (३) शब्दकौस्तुभः, 
(४) वैयाकरण भूषणकारिकारच। 
प्रश्‍न: १७ - सिद्धान्तकोमुद्याः प्रसिद्धे व्याख्ये के द्वे स्त:? 
उत्तरम्‌ तत्त्वबोधिनी बालमनोरमा च। 
प्रश्नः १८ - तत्त्वबोधिन्याः प्रणेता क:? 
उत्तरम्‌- श्रीमज्जञानेन्द्र सरस्वती । 
प्रश्‍न: १९ - बालमनोरमाया: रचयिता क:? 
व उत्तरम्‌- श्री वासुदेव दीक्षित: । 
प्रश्‍न: २० - श्रीवासुदेवदीक्षितस्य पितु: नाम किम्‌? 
उत्तरम्‌- श्रीमहादेव वाजपेयी | 

प्रश्‍न: २१ = श्रीवासुदेवदीक्षितस्य मातुर्नाम किम्‌ ? 
उत्तरम्‌- श्रीमत्यन्नपूर्णा। 
प्रश्‍न: २२ - हेतुसंज्ञः को भवति? 
उत्तरम्‌- कतुः प्रयोजको हेतुसंज्ञः स्यात्‌ कर्तृसंज्ञश्च स्यात्‌। 
प्रश्‍न: २३ - तत्प्रयोजको हेतुश्च इतिसूत्रगतः तच्छब्दः क परामूर्शाति? 
उत्तरम्‌- स्वतन्त्र: कर्ता इतिसूत्रोक्तम्‌ कर्तारम्‌। 
प्रश्त:२ ४ - धातोः कदा णिच्‌ प्रत्ययो भवति? 
उत्तरम्‌- प्रयोजकव्यापारे प्रेषणादौ वाच्ये धातोर्णिच्‌ स्यात्‌। 
प्रश्नः २५ - णिच्‌ प्रत्ययान्तस्य सार्थमुदाहरणं लिखत? 
उत्तरम्‌- भवन्तं प्रेरयति भावयति। 
प्रश्न: २६ - धातोः कर्मणः समानकर्तृकादिच्छायां वा इतिसूत्रस्य कोऽर्थः? 
उत्तस्म्‌- इषिकर्मणः इषणैकर्तूकाद्धातोः सन्‌ प्रत्ययो वा स्यादिच्छायाम्‌। 
प्रश्‍न: २७ - पठितुमिच्छति इत्यर्थे कि रूपम्‌? 
उत्तरम्‌- पिपिठप्रति। 
प्रश्‍न: २८ अततुमिच्छतीत्यर्धे किं रूपम्‌? 
उत्तरम्‌ जिघत्सति । 
प्रश्न: २९ = रुरुदिषति पदस्य कोऽर्थः? 
उत्तरम्‌- रोदितुमिच्दति। 
प्रश्न: ३० - वेतुमिच्छतीत्यर्थे कि रूपम्‌? 
उत्तरम्‌= विविदिषति। 
प्रश्‍न: ३१ - स्वपितुमिच्छतीत्यर्थे किं रूपम्‌? 
उत्तरम्‌- सुषुप्सति। 
प्रशन: ३२ = प्रष्टुमिच्छतीत्यर्थे कि रूपम्‌? 
उत्तरम्‌ पिपृच्छिषति। 
प्रश्‍न: ३३ - विभित्सतीति पदस्य कोऽर्थः? 
उत्तरम्‌ भेतुमिच्छति। 
प्रश्‍न: ३४- तितीर्षतीति पदस्य कोऽर्थः? 
उत्तरम्‌- तार्तुमिच्छति। 

प्रश्‍न: ३५ - सनन्तात्‌ सन्‌ प्रत्ययो भवति न वा? 
उत्तरम्‌ नहि। 

प्रश्‍न: ३६ - कथं सनन्तात्‌ सन भवति? 
उत्तरम्‌ शैषिकान्मतुवर्थीयात्‌ शैषिको मतुबर्थिकः। 
सरूपप्रत्ययो नेष्ट: सनन्तान्न सनिष्यते। 

इति भाष्य वचनात्‌। 

प्रश्‍न:३७ - कदा धातोः यङ्‌ भवति? 

उत्तरम्‌- क्रिया समभिहारे द्योत्ये। 

प्रश्न:३८- को नाम क्रिया समभिहारः? 
उत्तरम्‌- पौनः प्यं भूशार्थश्च क्रिया समभिहारः। 
प्रश्‍न: २९ - गुणो यङ्लुकोः इति सूत्रस्य कोऽर्थः? 
उत्तरम्‌- अभ्यासस्य गुण: स्याट्‌ यङ्‌ यङ्‌ लुंकि च। 
प्रश्‍न: ४० - बोभूयते इति पदस्य कोऽर्थः? 
उत्तरम्‌ पुनः पुनरतिशयेन वा भवति बोभूयते। 


प्रश्‍न: ४१- भृशं शोभते- रोचते इत्यर्थे यङ्‌ भविष्यति वा नहि? 
उत्तरम्‌- नहि भाष्यविरोधात्‌। 


प्रश्न: ४२ - गत्यर्थकाद्‌ धातोः कस्मिन्‌ अर्थे यङ्‌ भवति? 
उत्तरम्‌- कौटिल्यगतौ। 


प्रश्नः ४३ - कुटिल व्रजतीत्यर्थे कीदृशं रूपम्‌ ? 
उत्तरम्‌- वात्रज्यते। 

प्रश्‍न: ४४ - गर्हितं लुम्पति इत्यस्मिनथे कि रूपम्‌ ? 
उत्तरम्‌- लोलुप्यते। 

प्रश्‍न: ४५ - यङोऽचि च इति सूत्रस्यार्थ लिखत? 
उत्तरम्‌ - यडाऽ्रत्यये लुकूस्यात्‌, चकारात्‌ तं विनाऽपि बहुलं लुक स्यात्‌। 
प्रश्न:४६ - भू धातोः याङ्लुकि लटि कीदृशानि रूपाणि? २ 

उत्तरम्‌- बोभवीति बोभोति बोभूतः बोभुवति 
बोभवीषि बोभोषि बोभूथः बोभूथ 
बोभवीमि बभोमि बोभूवः बोभूमः। 
प्रश्‍न: ४७, अनानाथीत्‌ इति पदस्य धातु पुरुष लकाराणां प्रक्रियायाश्च 
निर्देशं कुरुत? 
उत्तरम्‌- यङ्लुकि प्रक्रियायाम्‌ नाधृधातोः लुडि प्रथमपुरुषैकवचने रूपम्‌। 
प्रश्‍न: ४८ - न धातुलोप आर्धधातुके इतिसूत्रस्यार्थं लिखत? 
उत्तरम्‌- धात्वंशलोपनिमित्ते आर्धधतुके परे इको. गुणवृद्धी नस्तः। 
प्रश्न:४९- सुप आत्मनः क्यच्‌ इतिसूत्रस्यार्थ लिखन्तु? 
उत्तरम्‌- इषि कर्मणः एषितृसंबन्धिनः सुबन्तादिच्छायामर्थे क्यच्‌ प्रत्ययो 
वा स्यात्‌। 
प्रश्न: ५०- “न: क्ये’ इतिसूत्रस्यार्थ लिखन्तु ? 
उत्तरम्‌- क्यचि क्यकङ्कि च नान्तमेव पदं स्यात्‌ नान्यत्‌। 
प्रश्न: ५ १- राजानमिच्छतीत्यर्थे किं रूपम्‌? 
उत्तरम्‌- राजीयति। 
प्रश्‍नः५२ - दिवमिच्छतीत्यर्थे किं रूपम्‌? 
त्तरम्‌- दिव्यति। 


प्रश्‍न: ५३- उदन्यति पदस्य कोऽर्थः?. 

उत्तरम्‌- उदकं पातूमिच्छति। 

प्रश्न: ५४- धनायतीतिपदस्य कोऽर्थः? 

उत्तरम्‌- जीवनार्थं सत्यपि धने अधिकंधनमिच्छति।: 
प्रशनः५५ उपमानादाचारे इति सूत्रस्यार्थ लिखत्‌? 
उत्तरम्‌- उपमानात कर्मणः सुबन्तादाचारेऽर्थे कयच्‌ स्यात्‌। 
प्रश्न: ५६- विष्णुयति द्विजमिति वाक्यस्य कोऽर्थः? 
उत्तरम्‌- द्विजं विषणुत्वेनोपचरति। 

्रहनः५७- कर्तुः क्यङ्‌ सलोपश्च' इतिसूत्रस्यार्थ लिखत्‌? 

उत्तरमू- उपमानात्‌ कतुं: सुबन्तादाचारे क्यङ्‌ वा स्यात्‌ सान्तस्य तु कर्वृवाचकरप 

लोपो वा स्यात्‌। 

प्रश्न:५८ - कृष्ण इवाचरतीत्यर्थे कि रूपम्‌? 

उत्तरम्‌- कृष्णायते। 

प्रश्‍न:५९ - विद्वान्‌ इवाचरतीत्यर्थे किं रूपम्‌? 

उत्तरम्‌- विद्रायते अथवा विद्रस्यते। 

प्रश्‍न: ६०- अ इवाचरतीत्यर्थे रूपं लिखत? 

उत्तरम्‌- अति। 

प्रश्‍न: ६१- अति पदस्य लटि प्रथम पुरुषे रूपं लिख/? 

उत्तरम्‌- अति अतः अन्ति। 

प्रश्नः ६२- इदामति पदस्य कोऽर्थः? 

उत्तरम्‌ इदमिवाचरति। 

प्रश्नः ६३- पन्था इवाचरति त्यर्थे किं रूपम्‌? 

उत्तरम्‌- पथीनति। 

प्रश्‍न:६४ - लोहितायति पदस्य कोऽर्थः? 

उत्तरम्‌ अलोहितो लोहितो भवति। 

प्रश्‍न:६५ - कष्टायक्रमते इतिवाक्यस्य कोऽर्थः? 

उत्तरम्‌- पापं कर्तृमुत्सहत इत्यर्थः। 

प्रश्‍न:६६ - पुच्छभाण्डचीवराण्णिङ्‌ इति सूत्रस्य कोऽर्थः? 

उत्तरम्‌- पुच्छादुदसने व्यसने पर्यसने च णिङ्‌ स्यात्‌। 

प्रश्नः ६७ -उत्पुच्छयते इति पदस्य कोऽर्थः? 

उत्तरम्‌- विविधं विरुद्धं वा पुच्छमृत्क्षिपति। 

प्रश्‍न: ६८, पाशं विमुञ्चतीत्यर्थे कि रूपम्‌ ? 

उत्तरम्‌ - विपाशयत्ति। 


प्रश्‍न: ६९ - सञ्चमाचष्टे इत्यथे कि रूपम्‌? 
उत्तरम्‌ सध्राययति। 

प्रश्न:७०- कण्ड्वादिगणे पठितेभ्यो धातुभ्यः कः प्रत्ययो भवति? 

उत्तरम्‌- नित्यं यक्‌ प्रत्यय: । 

प्रश्न:७१- कण्ड्वादयः कतिधा? 

उत्तरम्‌- द्विधा:। 

प्रशनः७२-- कण्ड्वादीनां को द्वौ भेदौ? 

उत्तरम्‌- धातवः प्रातिपदिकानि च। 

प्रश्न: ७३ - निम्नाँकितानां धतूनामर्थं लिखन्तु? 

९) कण्डूज्‌, (२) मन्तु, (३) बला, (४) लोट्‌, (५) उषस्‌, (६) मा, 
(७) भिषज्‌, (८) भुरण, (९) तुरण, ९०) लेखा, ९१) रेखा च। 

उत्तरम्‌- 

(९) कण्डूञ्‌ गात्र विघर्षणे। 

(र) मन्तू अपरधे। 

(३) बला- पूजा माधूर्ययोः। 

(४) लोट्‌- धौर्त्ये पूर्वभावे। 

(५) उषस्‌- प्रभातीभावे। 

(६) मगध-- परिवेष्टने । 

(७) भिषज्‌- चिकित्सायाम्‌ 

(८) भुरण- धारणयोषणयोः। 

(९) तुरण- त्वरयाम्‌। 

(९०) लेखा- स्खलने। 

(९१) रेखा- शलाघासादनयोः। 

प्रश्न: १- प्रियमाख्यातुमाचक्षाणं प्रेरयितुं वेच्छति इत्यस्मिनर्थे कि रूपम्‌? 

उत्तरम्‌ पिप्रापयिपति, प्रापिपयिषति, प्रापयियिषति इति त्रीणि रूपाणि। 

प्रश्न: २- उरुमाख्यातुमाचक्षाणं प्रेरयितुं वेछचतीत्यर्थे कि रूपम्‌ ? 

उत्तरम्‌ उरं विवारयिपति वारिरयिष्रति वारयियिषतीति त्रीणि रूपाणि। 

प्रश्‍न: ३- बाढमाख्यातुमाचक्षाणं प्रेरयितुं वेच्छतीत्यर्थे कानि रूपाणि संभवत्ति? 

उत्तरम्‌- वाढं सिसाधयिषति सासिधयिषति सासधियिषतीति त्रीणि रूपाणि। 

प्रश्नः४- आत्मने पद प्रकरणे कीदृशानि सूत्राणि व्याख्यातानि ?- 

उत्तरम्‌- प्रथमाध्यायस्य तृतीयपादे पठितानि आत्मने पद परस्मै पद 
व्यवस्थापकानि सूत्राणि। 

प्रश्न: ५- भावकर्मणोः सूत्रस्य कोऽर्थः? 

उत्तरम्‌- भावे कर्मणि च यो लकाररतस्यात्मनेपदं स्यादिति। 

प्रश्‍न: ६- भावकर्मणोः सूत्रस्थ: भावपदस्य कोऽर्थः? 

उत्तरम्‌- भाव: भावना क्रिया इति पर्यायाः। 

प्रश्‍न: ७- भावकर्मणोः सूत्रघटक कर्मपदं कि परम्‌? 

उत्तरम्‌ कर्मकारकपरम्‌। 

प्रश्न: ८- कर्तरिकर्मव्यतिहारे इतिसूत्रस्य कोऽर्थः? 

उत्तरम्‌- क्रिया विनिमये द्योत्ये कर्तरि आत्मने पदं स्यादित्यर्थः। 

प्रश्न: ९- व्यतिलुनीते पदस्य कोऽर्थः? 

उत्तरम्‌- अन्यस्य योग्यं लवनमन्यः करोतीत्यर्थः। 

प्रश्‍न: १०- प्रतिषेधे हसादीनामुपसंख्यानमित्यत्रोक्ता हसादय के? 

उत्तरम्‌- हास प्रकाराः शब्दक्रिया:। 

प्रश्न: ११- नेर्विशः सूत्रस्य कोऽर्थः? 

उत्तरम्‌- निपूर्वाद्‌ विशः आत्मने पदं 'स्यात्‌। 

प्रश्न: १२- विपराभ्यां जे: इति सूत्रस्य कोऽर्थः? 

उत्तरम्‌- विपरा आभ्यां परस्मात्‌ जिधातो रात्मने पदं स्यात्‌। 

प्रश्‍न: १३- विपादिकां व्याददाति इत्यत्र विपादिका पदार्थः कः? 

उत्तरम्‌ पादस्फोटो विपादिका। 

प्रश्न: १४~ उपसर्गेण समा साहचर्यात्‌ इति वार्तिकस्पार्थ लिखत? 

उत्तरम्‌- समः परस्मात्‌ अकूजने विद्यमानात्‌ क्रीडेरात्मने पदं स्यात्‌। 

प्रश्‍न: १५- धनुषिशिक्षते। इत्यत्र धनुषि पदे कस्मिनर्थे सप्तमी? 

उत्तरम्‌- वैषयिके आधारे सप्तमी। धनुषि ज्ञाने शक्तो भवितुमिच्छतीति वाक्यार्थः। 

प्रश्‍न: १६-- शय उपलेभे इति वार्तिकस्यार्थं लिखन्तु? 

उत्तरम्‌- आक्रोशार्थात्‌ स्वरितेतोडकर्तृगेऽपि फले शपथरूपेऽर्थे आत्मनेपदं 
वक्तव्यमित्यर्थ:। 

प्रश्‍न: १७- कृष्णाय शपते इत्यत्र केनात्मने पदम्‌? 

उत्तरम्‌- शप उपलभे इति वार्तिकेण 

प्रश्‍न: १८- आडोयमहनः इति सूत्रस्यार्थ लिखत? 

उत्तरम्‌ आङः परस्माद्यमोहनश्चात्मने पढं स्यात्‌। 

प्रश्‍न: १९- केषु चतुषषुस्थलेषु अकर्मिका क्रिया भवति? 

उत्तरम्‌- (९) ध्ातोरथान्तरे वृत्तेरकर्मिका क्रिया यथा वहति भास्म। 

(२) धात्वर्थेनोपसंग्रहात्‌ अकर्मिका क्रिया यथा- जीवति अजीवे: प्राणधारणमर्थः। 

(३) प्रसिद्धेरकर्मिका क्रिया। यथा- मेघो वर्षति। 

(४) अविवक्षातः अकर्मिका क्रियां यथा- हितान्न यः संशृणुतेसकिं प्रभुः। 

प्रश्‍न: २०- आङ उद्गमने इति सूत्रस्य कोऽर्थः? 

उत्तरम्‌- आड: परस्माद्‌ उद्गमनवृततेः क्रमः आत्मने पदं स्यात्‌। 

प्रश्‍न: २१- वेः पादविहरणे .इति सूत्रस्यार्थ लिखत? 

उत्तरम्‌- पादविहरणं पाद विश्षेप:-- तद्वृत्ते: विपूर्वातृक्रमेरात्मने पदमिद्यत्यर्थ:। 
यथा- साधु विक्रमते वाणी। 

प्रश्‍न: २२- शत सञ्जानीते इति वाक्ये संजानीते पदस्य कोऽर्थः 
उत्तरम्‌- अवेक्षत इत्यर्थः। 

प्रश्‍न: २३- व्यक्तवाचा समुच्चारणे इति सूत्रस्यार्थं लिखत? 

उत्तरम्‌- मनुष्यादीनां सम्भूयोच्चारणे वदेरात्मने पदं स्यात्‌। 

यथा- सम्प्रवदन्ते ब्राह्मणा:। 

प्रश्न: २४- भुजोऽनवने इति सूत्रस्यार्थं लिखत? 

उत्तरम्‌- अवनम्‌ रक्षणम्‌- रक्षणव्यतिरिक्तेऽर्थे भुजेरात्मने पदं स्यात्‌। 
यथा- ओदनं भुक्ते। 

प्रश्न: २४- परस्मै पद प्रकरणे केषां सूत्राणां व्याख्या कृता? 

उत्तरम्‌- परमै पद व्यवस्थापकानां सूत्राणां व्याख्याकृता परस्मैपदप्रकरणे। 
प्रश्‍न: २५- अनुपराभ्यां कृञः इतिसूत्रस्यार्थं लिखत ? 

उत्तरम्‌- कर्तृगेऽपि फले गन्धनादौ च परस्मैपदार्थमिदम्‌। यथा अनुकरोति। 
प्रश्‍न: २६- प्रादूवहः इतिसूत्रस्य कोऽर्थः? 

उत्तरम्‌- प्रपूर्वाद्‌ वहे: परस्मैपदं स्यात्‌। 

प्रश्‍न: २७- विभाषाऽकर्मकात्‌ इति सूत्रस्य कोऽर्थः? 

उत्तरम्‌- उपादूरमेरकर्मकात्‌ परस्मैपदं वा स्यात्‌ यथा उपरमति- उपरमते वा। 
प्रश्‍न: २८- भावकर्मप्रकरणे किं निरूप्यते? 

उत्तरम्‌- अस्मिन्‌ प्रकरणे भावे कर्मणि च लकारा: निरूप्यन्ते। 

प्रश्न: २९- सार्वधातुके यक्‌ इति सूत्रस्य कोऽर्थः? 

उत्तरम्‌ धातोऊर्यक प्रत्ययः स्याद्‌भावकर्मवाचिनि सार्वधातुके परे। 

प्रश्‍न: ३०- लः कर्मणि च भावेचाकर्मकेभ्यः इति सूत्रे भावशब्दः किमर्थकः? 
उत्तरम्‌- भावो भावना उत्पादना क्रिया। 

प्रश्‍न: ३१- भावपदार्थकेन प्रकारेण न्यरूपयत्‌ भट्टोजिदीक्षितः? 


उत्तरम्‌- भावा भावना उत्पादन क्रिया। सा च धातुत्वेन सकलक्धातुवाच्या 
भावार्थक लकारेणाऽनूग्यते। 

प्रश्‍न: ३२- भावे कः पुरुषो भवति कस्मात्‌ कारणात्‌? 

उत्तरम्‌- युष्मदस्मद्भ्यां सामानाधिकरण्याभावात्‌ प्रथम पुरुष एव भवति थाव 

प्रश्नः ३३- भाव वाच्ये किं वचनं भवति कस्माच्च कारणात्‌? 

उत्तरम्‌- तिङ्‌ वान्यभावनाया: असन्वरूपत्चेन द्वित्वादय प्रतते द्रिवचनादि। 
किन्त्वेकवचनमेव । 

प्रश्न: ३४- अनुक्ते कर्तरि का विभक्तिर्भवति? 

उत्तरम्‌- तृतीया विभन्तिः। यथा त्वया, मया अन्यैश्च भूयते। 

प्रश्‍न: ३५- अचः कर्मकर्तरि इतिसुत्रस्य कोऽर्थः? 

उत्तरम्‌- अजन्ताच्चले श्निण्‌ वा स्यात कर्मकर्त रित शब्द परे। 

प्रश्‍न: ३६-- सुज्यते स्रजं भक्त: इति वाक्यस्य कोऽर्थः? 

उत्तरम्‌- भक्तः श्रद्धया ग्रजं निष्पादयतीत्यर्थः। 

प्रश्नः ३७- तप्यते तपस्‌ तापसः इतिवाक्यस्य कोऽर्थः? 

उत्तरम्‌- तापसः वप अर्जयतीत्यर्थः। 

` प्रश्‍न: ३८~ श्रन्थति मेखलां देवदत्तः इति वाक्यस्य कोऽर्थः? 

उत्तरम्‌- देवदनः मेखलां वि्रंसयति। 

प्रश्‍न: ३९- सैन्धवाः विकुर्वते इति वाक्यस्य कोऽर्थः? 

उत्तरम्‌- सैन्धवा (अश्वाः) वल्गन्ति शब्दं कुर्वन्तीति यावत्‌। 

प्रश्न: ४०- कदा भूतानद्यतने लूट्‌ स्यात्‌? 

उत्तरम्‌- स्मृतिबाधिन्युपपदे। अयं लूट लडोऽपवादः। यथा- स्मरसि कृष्ण 
गोकुले ठत्स्याम:। 

प्रश्न: ४१- नौ पृष्टप्रतिवचने इति सूत्रस्य कोर्थः? 

उत्तरम्‌- उनौ योगे पृष्ट प्रतिवचने भूतार्थे लट्‌ स्यात्‌। यथा- अकार्षीः किम्‌ 
ननु करोमि। 

प्रश्‍न: ४२- अपिजात्वोः योगे गर्हायां को रूकारः? 

उत्तरम्‌- कालत्रये लट्लकारः। 

प्रश्‍न: ४३- कि वृत्ते गर्हायां को लकारः? 

उत्तरम्‌. लिड्‌ लटौ। यथा- कः कतर: कतमा वाहरि निन्देत्‌ निन्दिष्यति। 

प्रश्‍न: ४४- जातुयदोर्लिङ्‌ इति सूत्रस्यार्थ लिखत? 
उत्तरम्‌- जातु यद्‌ अनयोः प्रयोगे अनवकलुप्त्यमर्षयोर्लिंङ्‌ स्यात्‌। 
प्रश्‍न: ४५- अपिगिरिं शिरसा भिन्द्यात्‌ इति वाक्यस्य कोऽर्थः? 
उत्तरम्‌- प्रायेण शिरस गिरिं भेत्तुमयं समर्थ इत्यर्थः। 
प्रश्न: ४६- कृष्णं नमेच्चेत्‌ सुखं यायात्‌ इत्यत्र कस्मिन्नर्थे लिङ्‌? 
उत्तरम्‌- हेतुहेतुमतोगर्थे। 
प्रश्‍न: ४७-- भुञ्जीयेतीच्छतीत्यत्र कस्मिन्‌ अर्थे लिङ्‌? 
उत्तरम्‌- समानकर्तृकेच्छार्थके। 
प्रश्‍न: ४८- त्वं स्माऽध्यापय इत्यत्र कस्मिन्नर्थे लोट्‌? 
उत्तरम्‌- स्मे उपपदे अधीष्टे। 
प्रश्नः ४९- त्वं कन्यां वहेः इति वाक्यस्य कोऽर्थः? 
उत्तरम्‌- त्वं कन्या विवाहस्य योग्य इत्यर्थः। 
प्रश्‍न: ५०- मा कार्षीः इत्यत्र कस्मिन्नर्थे लुङ्‌? 
उत्तरम्‌- मङि योगे। 
प्रश्न: ५१- पौनः पुन्ये भृशार्थे द्योत्ये को लकारः? 
उत्तरम्‌- लोट्‌ लकारः। 
प्रश्‍न: ५२- पचेलिमाः माषाः इति वाक्यस्य कोऽर्थः? 
उत्तरम्‌- माषा: पक्तव्याः। 
प्रश्‍न: ५३- वा निसनिक्षनिन्दाम्‌' इति सूत्रस्य कोऽर्थः? 
उत्तरम्‌- निस-निक्ष-निन्दानाम्‌ नस्यणो वा स्यात्‌ कृतौ। यथा- प्रणिक्षित व्यम्‌। 
प्रश्‍न: ५४- कृत्यल्युटो बहुलमिति सूत्रस्यार्थं लिखत? 
उत्तरम्‌- याभ्यः प्रकृतिभ्योयेष्वर्थेपु विहिताः ततोऽन्यत्रापि स्युरित्यर्थः। 
प्रश्‍न: ५५- पोरदुपधात्‌ इतिसूत्रस्यार्थं लिखत? 
उत्तरम्‌- पवर्गान्तिटुपधात्‌ यत्‌ स्यात्‌। 
प्रश्‍न: ५६- आचर्यो देशः इति वाक्यस्य कोऽर्थः? 
उत्तरम्‌- गन्तव्यो देश इत्यर्थः। 
प्रश्न: ५७-- उपसर्या गौः इति वाक्यस्य कोऽर्थः? 
क्तमूत-र्भताताd वृषभेणो पर मोबा गौरियर्ध,॥००७०० ४50 

प्रश्‍न: ५८- निम्नाकितेषु क: प्रत्ययः? 


६५७ 


९) इत्यः, (२) शिष्यः, (३) भृज्यः, (४) राजसूयः, (५) रुच्यः, (६) विपूय:, 
(७) विनीयः, (८) वृष्यम्‌, (९) कार्यम्‌, ९०) गन्तव्यम्‌। 


उत्तरम्‌- 

(१) इत्यः = इणु + तुक्‌ + क्यप्‌ = सुप्‌ > विसर्ग = इत्यः। 
(२) शिष्यः = शासु + क्यप्‌ + सु > विसर्गः = षष्यिः। 

(३) भृज्यः = मृज्‌ + क्यप्‌ + सु > विसर्गः = भृज्यः। 

(४) राजसूयः = राज्‌ + षू + क्यप्‌ + सु > विसर्ग = राजसूयः। 
(५) रुच्यः = रुच्‌ + क्यप्‌ + सु > विसर्ग: = रुच्यः। 

(६) विपूयः = वि + पूङ्‌ + क्यप्‌ + सु > विसर्गः = विपूयः। 
(७) विनीयः = वि + नी + क्यप्‌ + सु > विसर्ग: = विनीय:। 
(८) वृष्यम्‌ = वृष्‌ + क्यप्‌ +सु > अम्‌ = वृष्यम्‌। 

(९) कार्यम्‌ = कृ + ण्यत्‌ + सु > अम्‌ = कार्यम्‌। 

(१०) गन्तव्यम्‌ = गम्‌ + तव्यत्‌ + सु > अम्‌ = गन्तव्यम्‌। 
प्रश्‍न: ५९- बोढव्यः पदस्य कोऽर्थः? 

उत्तरम्‌- बोढुं शक्य इत्यर्थः। 

प्रश्‍न: ६०- कुण्डपाय्यः पदस्य कोऽर्थः? 

उत्तरम्‌ कुण्डेन पीयतेऽस्मिन्‌ सोमः. कुण्डपाय्यः क्रतुः। 
प्रश्‍न: ६१- धाय्या पदस्य कोऽर्थः? 

उत्तरम्‌- धीयते अनया समिदिति = धाय्या ऋक्‌। 

प्रश्नः ६२- का नाम संमतिः? 

उत्तरम्‌ संमतिः प्रीतिविषयीभवनं कर्मव्यापारः। 

अथवा- भोगोष्वादरेऽपि संमति:। 

प्रश्‍न: ६३- सम्यङ्‌ नीयते होमार्थमगिनि प्रतीत्यर्थे कि रूपम्‌? 
उत्तरम्‌- सानाय्यं हविर्विशेषः। 

प्रश्नः ६४- प्रयोक्तुं शक्यः इत्यर्थे कि रूपम्‌? 

उत्तरमू- प्रयोज्यः। , 

प्रश्‍न: ६५-- नियोक्तुं शक्यः इत्यर्थे कि रूपम्‌? 

उत्तरम्‌-- नियोज्यः। 

प्रश्न: ६६- कृत्तद्धितप्रत्ययोः को भेदः? 

उत्तरम्‌- कृत्‌ प्रत्ययाः धातुभ्यो भवन्ति किन्तु तद्धित प्रत्ययाः प्रातिपदिकेभ्य-। 
प्रश्न: ६७- कर्ता इत्यत्र कः प्रत्ययः? 

उत्तरम्‌- कृ धातोः तृन्‌ प्रत्ययः। 

प्रश्‍न: ६८- निम्नांकितानां प्रकृति प्रत्ययाः निर्देशं कुरुत? 

@) कारिका, (२) जनकः, (३) बधकः, (४) जनार्दनः, (५) क्षिपः, (६) ज्ञः, 

(७) पिबः, (८) ददः, (९) नर्तकी, ९०) खनकी, ९१) गायकः, ९२) हायनः। 

उत्तरम्‌- 

(१) कारिका = कृ > ण्वुल्‌ > अक + टाप्‌ = कारिका। 

(२) जनक: = जनि + ण्वुल्‌ > अक + सु > विसर्गः = जनक:। 

(३) वधकः = हन्‌ > वध + ण्बल > अक + सु > विसर्गः = बधक:। 
(४) जनार्दनः = जन + अर्द + ल्यु: > अन + सु > विसर्गः = जनार्दनः। 
(५) क्षिपः = क्षिप्‌ + क + सु > विसर्गः = क्षिपः। 

(६) ज्ञः =ज्ञा+ क + सु > विसर्गः = ज्ञः 

(७) पिब: = पा > पिब + श + सु > विसर्गः = पिब.। 

(८) दद: = दा + शः + सु > विसर्गः = ददः। 

(९) नर्तकी = नृत्‌ + ष्वुनृ + अक + डीष्‌ = नर्तकी। 

(९०) खनकी = खन्‌ + घुन्‌ > अक्‌ + डीष = खनकी। 

(९१) गायकः = गै > गाय + कन्‌ + सु + विसर्गः = गायकः। 

२) हायनः = ओहाक्‌ + ष्युज्‌ > अन + सु > विसर्गः = हायन५। 
प्रश्न: ६९- मांसशीला पदस्य कोऽर्थः? ` 

उत्तरम्‌- मांसं स्वभावतः सेवमानेत्यर्थः। 

प्रश्‍न: ७०- मांसकामापदस्य को विग्रहः? 

उत्तरम्‌- मांसं कामयते। 

प्रश्‍न: ७१- द्विपः पदस्य को विग्रहः? 

उत्तरम्‌- द्राभ्या पिबति इति द्विप: = हस्ती। 

प्रश्न: ७२- प्रष्ठ: पदस्य को विग्रह:? 
उत्तरम्‌ू- प्रतिष्ठते इति प्रष्ठः गौ: अग्रतो गच्छतीत्यर्थ। 
प्रश्न: ७३- द्विष्ठः पदस्य को विग्रहः? 
उत्तरम्‌ द्राभ्यां तिष्ठतीति द्विष्ठः। 
प्रश्‍न: ७४- हायनः पदस्य कोऽर्थः? 
उत्तरम्‌- जहात्युदकमिति हायनो ब्रीहि:। 
अथवा- जहातिभावातिति हायनो वर्षम्‌। 
प्रश्न: ७५- धातोरण्‌ प्रत्ययः कदा स्यात्‌? 
उत्तरम्‌- कर्मण्युपपदे धातोरण्‌ स्यात्‌। 
प्रश्नः ७६- मूलविभुजः पदस्य को विग्रहः? 
उत्तरम्‌- मूलानि विभुजतीति मूलविभुजो रथः। 
प्रश्‍न: ७७~ क्षीरं पिबतीति इत्यर्थे किं रूपम्‌? 
उत्तरम्‌- क्षीरपा। 
प्रश्न: ७८- पुष्पाण्याहरति तच्छीलः इत्यर्थे कि रूपम्‌? 
उत्तरम्‌- पुष्पाहरः। 
प्रश्न: ७९- 'अर्ह:' सूत्रस्यार्थ लिखत? 
उत्तरमू- अर्हते रन्‌ स्यात्‌ कर्मण्युपपदे। 
प्रश्‍न: ८०- स्तनंधयः पदस्य को विग्रहः? 
उत्तरम्‌- स्तनं धयतीति = स्तनंधय:। 
प्रश्न: ८१- खारी खरी पदयोः को भेदः? 
उत्तरम्‌- खारी = परिमाण विशेषः, खरी = गर्दभी। 
प्रश्‍न: ८२- विधुन्तुदः पदस्य को विग्रहः? 
उत्तरम्‌ विधुं तुदतीति = विधुन्तुद:। 
प्रश्‍न: ८३- प्रियम्वदः इति पदे केन सूत्रेण खच्‌? 
उत्तरम्‌- प्रियवशे वदः खच्‌। 
प्रश्न: ८४- द्विषन्तयः इत्यत्र केन सूत्रेण खच्‌? 
उत्तरम्‌- द्रिषत्‌ परयोस्तापेः इति सूत्रेण। 

प्रश्‍न: ८५- क्लेशापहः इत्यत्र केन सूत्रेण डः प्रत्ययः? 
उत्तरम्‌- अपे क्लेशतमसोः इति सूत्रेण ङः। 

प्रश्‍न: ८६- पतिष्नीइत्यत्र केन सूत्रेण कः प्रत्ययः? 

उत्तरम्‌- लक्षणे जायापत्योष्टक्‌ इतिसूत्रेण टक्‌। 

प्रश्‍न: ८७- आढ्यम्भविष्णुः पदस्य को विग्रहः? 

उत्तरम्‌- अनाढ्य: आढ्यो भवतीति = आढ्यम्भविष्णुः। 

प्रश्न: ८८- सम्मानान्ययोश्चेति वाच्यमिति वार्तिकस्य कोऽर्थः? 
उत्तरम्‌- समान अन्ययोः उपपदयोः दृश. विवन्‌ कवित्यर्थः। 
प्रश्‍न: ८९- अन्तः इति सूत्रस्य कोऽर्थः? 

उत्तरम्‌- पदान्तस्यानितेर्नस्य णत्वं स्यादुपसर्गस्यान्निमित्तात्‌ परश्चेत्‌। 
प्रश्न: ९०- सुकृत्‌ इति केन सूत्रेण क्विप्‌ स्यात्‌? 
उत्तरम्‌- सुकर्म पाप मन््रपुण्येषु कृञः इतिसूत्रेण क्विप्‌। 
प्रश्नः ९१- अग्निचित्‌ इत्यत्र केन सूत्रेण क्विप्‌? 
उत्तरम्‌ अग्नौ चे: इति सूत्रेण। 

प्रश्‍न: ९२- श्येन चित्‌ पदस्य कोऽर्थः? 

उत्तरम्‌- श्येन इव चित:। 

प्रश्‍न: ९३- व्याकरण सूत्राष्टाघ्यायी केन प्रणीता? 
उत्तरम्‌ महर्षिणा पाणिनिना। 


५. 
Se ९7 :७% 

प्रश्न: ९ - स्वरवैदिक प्रकरणं कस्य ग्रन्थस्यांश विशेषो विद्यते? 

उत्तरम्‌- वैयाकरण सिद्धान्तकौमुचाः। 

प्रश्नः २- वैयाकरण सिद्धान्तकौमुद्याः प्रणेता कः ? 

उत्तरम्‌- म. म. भद्रोजिदीक्षितः। 

प्रश्न: ३ - पुनर्वसुनक्षत्रमित्यस्य केन सूत्रेण वैकल्पिकमे क 
वचनं भवति ? 

उत्तरम्‌- छन्दसि पनर्वस्वोरेक वचनम्‌ इतिसूत्रेण । 

प्रश्नः४- लोके कीदूगभवति प्रयोगः पुनर्वसुशब्दस्य ? 

उत्तरम्‌- पुनर्वसू इति द्विवचनान्तः। 

प्रश्न: ५ - वेदे कीदूगभवति प्रयोगः पुनर्वसु शब्दस्य! 

उत्तरम्‌- पुनर्वसु पुनर्वसू इति विकल्पेन एकवचनान्तं द्विवचनान्तं चा 

प्रश्न: ६ - क्षेत्रस्य पतिना वयमित्यत्र समसाभावेऽपि केन सूत्रेण 
भ्वति पतिशब्दस्य धिसंज्ञा ? 

उत्तरम्‌- षष्ठी युक्तश्छन्दसि वेति सूत्रेण। 

प्रश्नः ७- नभस्वदिति पदे नभसः सकरस्य रुत्वादिक कथे न? 

उत्तरम्‌- नमोऽङ्गिरोमनुषां वेत्युपसंख्यानम्‌ इति सूत्रेण भत्वात्‌। 

प्रश्‍न: ८ -नभस्वत्‌ शब्दस्य लौकिकं रुपं कीदृगभवति ? 

उत्तरम्‌- नभोवत्‌ । डो 

प्रश्‍न: ९-अङ्गिरस्वत्‌ इति पदे अङ्गिरसः सकारस्य रुत्वादिकं 
कथं न ? 

उत्तरम्‌- नभोऽङ्गिरोमनुषां वेत्युपसंख्यानमिति सूत्रेण भत्वात्‌ । 

प्रश्‍न: ९० - अङ्गिरस्वत्‌ शब्दस्य लौकिकं रूपं कीदूरभवति 

उत्तरम्‌- अङ्गिरोवत्‌ । 

प्रश्नः ११- मनुष्वत्‌ पदे मनुषः सकारस्य रूत्वादिकं कथं न? 

उत्तरम्‌- नभोऽङ्गिरोमनुषां वेत्युपसंख्यानमिति सूत्रेण भत्वात्‌ । 

प्रश्नः १ २-वृषण्वसुः पदस्य विग्रहः कीदूशः ? 

उत्तरम्‌- -वृष=वर्षकं वसुयस्य सः वृषण्वसुः। 

प्रश्‍न: १३- वृषणश्वः पदस्य विग्रहः कः ? 

उत्तरम्‌- वृषा अश्वो यस्यासौ वृषणश्वः। 

प्रश्नः १४-ऋक्वता इत्यत्र ऋचः चक्रस्य कुत्वे जश्त्व कथं 
न भवति ? 

` उचरम्‌- उभय संज्ञान्यपीति वक्तव्यमिति वार्तिकेण भसंज्ञात्वात्‌ जश्त्वं 

वार्यतो 

प्रश्नः १५ -हरिभ्यां याह्योक आ+इत्यत्र आ पदस्य पश्चात्‌ 
प्रयोगेऽपि कथं साधुत्वम्‌ ? 

उत्तरम्‌- छन्दसि परेऽपिति सूत्रेण व्यवाहिताश्चेति सूत्र बलाच्च। 

प्रश्नः ९६ - आमा्धैरिन्द्रहरिभिर्याहि इति आ इति वाक्ये आ 
पदस्य याहीति पदेन सह कथमन्वयः। 

उत्तरम्‌- व्यवहिताश्चेति सूत्रबलात्‌। 

प्रश्‍न: १७- इन्धिभवतिभ्यां च इति सूत्रस्य किमुदाहरणं वैदिकम्‌? 

उत्तरम्‌- समीधेदस्युहन्तमम इति पुत्र ईधे अथर्वण इति चा 

प्रश्नः १८- यवाग्वाजुहोतीत्यत्र यवाग्वा पदे कस्मिन्नर्थे तृतीया। 

उत्तरम्‌- द्वितीयार्थे। 

प्रश्‍न: ९९ -यवाग्वा जुहोतीत्यत्र केन सूत्रेण कमर्थि तृतीया ? 

उत्तरम्‌- तृतीया च होश्छन्दसि इति सूत्रेण। 

प्रश्नः २०- यवाग्वा जुहोतीत्यत्र अग्निहोत्र शब्दोऽविषि वर्तते 
इत्यत्र किं प्रमाणम्‌ ? 

उत्तरम्‌- यवाग्वाग्निहोत्रं जुहोति अग्निहोत्रशब्दोञ्त्र हविषि वर्तते 
व्यस्याग्निहोत्रमधिश्रितममेध्यमापद्येत' इत्यादि प्रयोग दर्शनात्‌' अग्नये हूयते 
इति व्युत्पततेश्। यवाग्वाख्यं हविः देवतोद्देशेन त्वत्त प्रक्षिपतीत्यर्थ;। इत्याह 
अट्टोजिदीक्षित:। 

ग्रश्‍न: २० - गामस्य तदहः सभायां दीव्येयुः इति वाक्यये गाम्‌ 
पदे "दिवस्तदर्थस्येति सूत्रेण प्राप्ता षष्ठी केन वार्यते। 

उत्तरम्‌- द्वितीया ब्राह्मणेति सूत्रेण। 

प्रश्‍न: २१- पुरुष मृगश्चन्द्रमसः इत्यत्र चतुर्थ्यर्थे षष्ठी केन 
सुत्रेण भवति? 

उत्तरम्‌- चतुर्थ्यथे बहुलं छन्दसीति सूत्रेण। 

प्रश्न: २२- “या खर्वेण पिबति तस्यै खर्वः' इति वाक्ये तस्यै 
पदे षष्ठी कथं न ? 

उत्तरम्‌- षष्ठ्यर्थे चतुर्थीति वाच्यमिति वर्तिकेण निषेधात्‌। 

प्रश्नः २३- धृतस्य यजते इति वाक्ये षष्ठी केन सुत्रेण भवति? 

उत्तरम्‌- यजेश्च करणेति सूत्रेणा . 

प्रश्न: २४ -घस्ताम्‌ नूनम्‌ इति वाक्ये अदो घस्लादेशः केन 

सूत्रेण ? 

" उत्तरम्‌- बहुलं छन्दसीति सूत्रेण। क. 
प्रश्‍न: २५- हेमन्तशिशिरौ इत्यत्र पूर्ववल्लिङ्गं केन सूत्रेण ? 
उत्तरम्‌- हेमन्तशिशिरावहोरत्रे च छन्दसीति 
प्रश्नः २६- हेमन्तशिशिरावितिपदस्य लौकिक रुपं किम्‌? 
उत्तरम्‌- हेमन्त शिशिरे 
प्रश्नः २७- अहोरात्रे पदस्य लौकिकं रूपं किम्‌? 
उत्तरमू- अहोरात्र:। 

प्रश्नः २८ -वृत्रै हनति वृत्रहा इति वाक्ये हनति पदे शपः 
विकरणस्यलोपः कथंन ? 

उत्तरम्‌- अदि प्रभ्रतिभ्यः शप: बहुलं छन्दसि इति सूत्रेण निषेधात्‌। 

प्रश्‍न: २९ - अहिः शयत उपपृक्‌ परथिव्याः इति वाक्ये शयते 
पदं कथं सिद्धयति ? 

उत्तरभ्‌- अदिपभ्रतिभ्यः शपः बहुलं छन्दसि इति सूत्रेण। 

प्रश्‍न: ३० - हनति पदस्य लौकिकं रूपं किम्‌ ? 

उत्तरम्‌- हन्ति। 

प्रश्नः ३ १- शयते पदस्य लौकिकं रूपं किम्‌ ? 

उत्तरम्‌- शेते। 

प्रश्‍न: ३ २- त्राध्वं नो देवाः इति वाक्यस्य त्राध्वम्‌ पदे शपः 
लोपः कथम्‌ ? 

उत्तरम्‌- अदादिभिन्नेऽपि क्वचिल्लुक इतिं नियमात शपः लोपात्‌ 
त्राध्वामिति सिद्धयति। 

प्रश्नः ३३- त्राध्वम पदस्य लौकिकं रूपं किम्‌ ? 

उत्तरम्‌- त्रायध्वम्‌ 

प्रश्नः ३४- दातिप्रियाणि चिद्‌ वसु इति वाक्यस्य दाति पदं 
कथ सिद्धयति ? 

उतरम्‌- दा धातो लीटि तिपि शपि बहुलं छन्दसीति अदारदिभिन्नेऽपि 
क्वचिल्लुक इति लुकि दाति रूपम्‌ सिद्धम्‌। 

प्रश्न: ३५- दाति पदस्य लौकिकं रूपं किम्‌ ? 

उत्तरम्‌- ददातीति! 

प्रश्‍न: ३६ -अभ्युत्सादयामकः इति पटस्य लौकिकं रूपं किम्‌? 

उत्तरम्‌- अभ्युदसीषदत्‌ । 

प्रश्नः ३७- प्रजनयामकः इति पदस्यलौकिकं रूपं किम्‌ ? 

उत्तरम्‌- प्राजीजनत्‌ इति। 

प्रश्‍न: ३८ -चिकयामकः इति पदस्य लौकिकं रूपं किम्‌ ? 
उत्तरम्‌- अचैषीत्‌ इति। 
प्रश्नः ३९-रमयामकः इति पदस्य लौकिकं रूपं किम्‌ ? 
उत्तरम्‌- अरीरमत्‌ इति। 
प्रश्‍न: ४० - पावयां क्रियात्‌ इति पदस्य लौकिकं रूपं किम्‌? 
उत्तरम्‌- अवेदिषुः। 
प्रश्नः ४१ - अभ्युत्सादयां प्र. इत्यादिकं पूर्णं सूत्र लिखत। 
उत्तरम्‌- अभ्युत्सादयांप्रजनयां चिकयां स्मयामकः पावयां कियाद्‌ 
विदामक्रन्निति छन्दसि। 

प्रश्‍न: ४ २- गृहानजुगुपतं युवम्‌ इति वाक्ये अजुगुपतम्‌ पदस्य 
कोऽर्थः ? 

उत्तरम्‌- अगौप्तमित्यर्थः। 

प्रश्‍न: ४३- भात्वार्यतोजरितुः काममूनयीः इति वाक्ये ऊनयीः 
पदस्य लौकिकं रूपं किम्‌ ? 

उत्तरम्‌- औजनः। 

प्रश्‍न: ४४- ध्वनयीत्‌ इति पदस्य लौकिकं रूपं किम्‌ ? 

उत्तरम्‌- अदिध्वनत्‌ अथवा अदध्वनत्‌ 

प्रश्नः ४५- इदं तेभ्योऽकरं नमः इत्यत्र अकरम्‌ इति पदस्य 
लौकिकं रूपं किम्‌ ? 

उत्तरम्‌- अकार्षम्‌। 

प्रश्‍न: ४६- अकरम्‌ पदस्य केन प्रकारेण सिद्धिः ? 

उत्तरम्‌- कृधातोर्लुङि प्रथमपुरुषैकवचने कृमृदूरुहिभ्यश्चछन्दसि इति 
सूत्रेण वैकल्पिकं चलेरङ कृत्वा। 

प्रश्नः ४७- अमरतपदस्य केन प्रकारेण सिद्धिः। 

उचरम्‌- मृधातोः लुङि तिपि ठमरदूरुहिभ्यश्चछन्दसि इति सूवेण वैकल्पिक 
चलेरङ्‌ कृत्वा अमरत्‌ पदस्यसिद्धिः। 

प्रश्नः ४९ - यत्सानोः सानुमारुहत्‌। इत्यत्र अरुहत्‌ पदस्य केन 
प्रकारेण सिद्धि: ? 

उत्तरम्‌- रुहधातोः लुङिः प्रथमपुरुषैकवचने तिपि 'कृमृदृरुहिभ्य: छन्दसि’ 
इति सूत्रेण वैकल्पिक च्लेस्डकृत्वा अरुहत्‌ पदं सिद्धयति। 

प्रश्नः ५०- छन्दसिनिष्टर्क्यव इत्यदि सम्पूर्णं सूत्रं लिखन्तु। 

उत्तरम- छन्दसि निष्ठवर्य देवहूय प्रणीयोत्नी योच्छिष्य मर्यस्तर्यस्तर्याध्वर्य 
खन्य-खान्य-देवयज्या-पच्छ्य परतिषीव्य-तरह्म-वाद्य-भाव्य स्ताव्यो पचाटय पुडानि 

प्रश्‍न: ५ ९ - निष्टर्क्यं चिन्वीत पशुकामः इति वाक्यस्य निष्टर्क्य 
पदस्य कथं सिद्धि? 

उत्तरम्‌- निसुपसर्गपूर्वकात्‌ कृत धातोः क्यपिप्राप्ते छन्दसि निष्टर्क्य 
इत्यादिनाण्यति आद्यन्तयोः विपर्यासः निसः षत्वं च जाते निष्टक्यामिति 
सिद्धम्‌ १ 

प्रश्न: ५ २- स्पहन्ति वा इ देवहूये इत्यत्र देवहूये पदं कथं 

सिद्धम्‌? 

उत्तरम्‌- देवशब्दे उपपदे हयतेर्जुहोतेर्वा “छन्दसि निष्टर्क्यं इत्यादिना 
निपातनात्‌ क्यच्‌ दीर्घश्च देवहूये इति सिद्धम्‌] 

प्रश्न: ५३ - प्रणीयः प्रदम्‌ कथं सिद्धम्‌। 

उत्तरम्‌- प्रपूर्वकात्‌ नयतेः 'छन्दसिनिष्टवर्यः इत्यादिना क्यपि प्रणीयः 
इति निपातनात्‌ सिद्धमा 

प्रश्‍न: ५४- वनति पदस्य लौकिकं रूपम्‌ किम्‌ ? 

उत्तरम्‌- वनोति। 

प्रश्न: ५५- सनति पदस्य लौकिकं रुपम किम्‌ ? 

उत्तरम्‌- सनोति। 

प्रश्‍न: ५६ - ब्रह्मवाद्यम्‌ पदस्य लौकिकं रूपं किम्‌ ? 

उत्तरम्‌- ब्रह्मोद्यम्‌ अथवा ब्रह्मवद्यम्‌। 

प्रश्नः५७- भाव्य: पदस्य लौकिक रूपं किम्‌ ? 

उत्तरम्‌- भव्यः। 

प्रश्‍न: ५८ -उपचाय्यपृडम्‌ इत्यस्य लौकिकं रूपं किम्‌ ? 

उत्तरमू- उपचेयपुडम्‌ । 

प्रश्‍न: ५ ९ - पृतनाषाट्‌ पदम्‌ कथं सिद्धयति ? 

उत्तरम्‌- पृतना पूर्वकात सहधातो: छन्दसि सहः” सूत्रेण ण्विक्तते 
वैटिकं रूपम्‌ प॒तनाषाट्‌ इति। 

प्रश्नः ६ ० - पुरीष वाहनः पदं कथं सिद्धयति? 

उत्तरम्‌- पुरीषपूर्वकात्‌ वहधातोः कव्यपुरीषपुरीष्पेषु ञ्युट्‌ इति सूत्रेण 
ज्युटि कृते पुरीषवाहनः पदं सिद्धयति। 

प्रश्नः६१- अब्जाः पदस्य कोऽर्थः ? 

उत्तरम्‌- अपसुजाताः इति। 

प्रश्नः६ २- दधिक्राः पदस्य कोऽर्थः ? 

उत्तरम्‌- दधिकामतीति दधिक्राः। 

प्रशनः६ ३ - अग्रेजाः पदम्‌ किमर्थकम्‌ ? 

उत्तरमू- अग्रेगच्छतीति अग्रेजाः। 

प्रश्न: ६४- श्वेतवाः पदस्य को विग्रहः ? 

उत्तरम्‌- श्वेता: एनं वहन्तीति श्वेतवाः = इन्द्रः। 

प्रश्‍न: ६५ - श्वेतवाः पदे कः प्रत्ययः ? 

उत्तरम्‌- श्वेतवहादीनां डस पदस्येति वक्तव्यमिति वार्तिकेण डस 
प्रत्यये कृते श्वेतवाः पदं सिद्धयति। 

प्रश्न: ६६- उपयट्‌ पदं कथं सिद्धम्‌ ? 

उत्तरम्‌- उपे उपपदे यजेः विजुपे छन्दसि सूत्रेण विचि कृते उपयटू 
पदं सिद्धयति। 

प्रश्न: ६७- उक्थशाः पदस्य कोऽर्थः ? 

उत्तरमू- उक्थानि उक्थैर्वा शंसतीति उक्थशाः = यजमानः। 

प्रश्‍न:६८- पुरोडाः पदस्य कोऽर्थः? 

उत्तरम्‌- पुरोदास्ते दीयतेवा = पुरोडाः। 

प्रशनः६९- सुदामा पदं कथं सिद्धयति ? 

उच्तरम्‌- सुपू्वकात्‌ दा धातोः 'आतोमनिन्‌ क्वनिप्‌ वनिपश्च इति सूत्रेण 
मनिन्‌ कृते सुदामा पदं सिद्धयति प्रथमैक वचने। 

प्रश्न: ७ ० - सुधीवापदस्य प्रकृति प्रत्ययोः निर्देशं कुरूत। 

उत्तरम्‌- सु+ धा+व्वनिप+आ+ई प्रथमा एक वचने रूपम्‌। 

प्रश्नः७१- सुपीवा पदस्य प्रकृति प्रत्ययोः निर्देशंकुरुत। 

उत्तरम्‌- सु+पा+ववनिप्‌ + आ+ई प्रथमैकवचने सुधीवा रूपम्‌ । 

प्रश्नः७२- धृतपावा पदस्य प्रकृति प्रत्ययोः निर्देश कुरुत। 

उत्तरम्‌- धृत+पा+ वनिपः प्रथमपुरुषैक वचने घृतपीया रूपम्‌ । 

प्रश्न: ७३ -मातृहा पदस्य प्रकृति प्रत्ययोः निर्देशं कुरुत। 

उत्तरम्‌- मातृ+हा+क्विप्‌ + प्रथमैकवचने मातृहा रूपम्‌ । | 

प्रश्नः ७४ - अह द्यावापृथिवी आततान इति वाक्ये आततान पदे 
कस्मिन्‌ अर्थे लिट्‌ ? 

उत्तरम्‌- छन्दसिलिट्‌ इति सूत्रेण भूतसामान्ये लिट्‌। 

प्रश्न: ७५ - चक्राणा बृष्णिम्‌ इति वाक्ये चक्राणा पदे प्रकृति 
प्रत्ययोः निर्देशं कुरूत। 

उत्तरम्‌-कृ+लिट्‌+तिपू+कानच = चक्राणा 

ग्रश्‍न:७६- अरिरवान्‌ अघायुः इत्यत्र अरिरवान्‌ पदस्य प्रळृत्यादिकं 
'लिखत। 

उत्तरम्‌- अ+रा+लिट्‌+क्वसु = अरिस्वस्‌ प्रथमैक वचने अरिखान! 
क्वसुख्चेति सूत्रेण क्वसु:। 

प्रश्नः ७७ - वीरुधः पारयिष्णवः इति वाक्यस्य पारयिष्णवः 
पदस्य कथं सिद्धि: ? 

उत्तरमू- ए“णिच्‌ णेश्छन्दसैतिस्‌तरण इष्णुच्‌ प्रथमा बहुवचने पारयिष्णवः] 

प्रश्नः ७८ - भविष्णु पदं कथ सिद्धम्‌ ? 

उत्तरमू- भवितुंशीलमस्येत्यर्थे भुवश्चेति सूत्रेणष्णुच्‌ प्रथमैक वचने 
भविष्णुः। 

प्रश्‍न:७९- अघायुः पदं कथं सिद्धम्‌ ? ~ 

उत्तरम्‌- परस्याघमिच्छतीत्यर्थे अघशब्दात्‌ छन्दसि परेच्छायां क्यच्‌ 
उपसंख्यानम्‌' इति वार्तिकेण क्यचि प्रथमैकवचने अघायुः। 

प्रश्‍न:८ ० - उवौ में जवः इति वाक्ये जवः पदस्य का व्युत्पत्ति? 

उत्तरम्‌- जुरिति सौत्रो धातुः एरजधिकारे जवसवौ छन्दसि वाच्यौ इति 
सूत्रेण निपातनात्‌ जवः पदस्य सिद्धिः। 

प्रश्‍नः८ १- वृष्टिं दिवः इति वाक्ये वृष्टिं पदस्य कथं सिद्धिः ? 

उत्तरम्‌- वृष्‌ धातोः “मन्त्रे वृषेषपचमन इत्यादि सुत्रेण क्तिन उदात्तत्वेरच 
कृते द्वितीयैकवचने वृष्टिम्‌। 

प्रश्‍न:८ २- पचात्‌ पक्तीरुत इति वाक्ये पक्तीः पदस्य कथं 
सिन्दि: । 

उत्तरमू- पच्‌ धातोः मन्त्रेवृषेषपच इत्यादिना क्तिनि उदातत्वे च जाते 
पक्ति इति जाते द्वितीया बहुवचने पक्तीरिति। 

प्रश्‍न: ८ ३ - अग्न आयाहि वीतये इति वाक्ये वीतये पदस्य कथं 
सिद्धि ? 

उचरम्‌- वी धातोः 'मन्त्रे वृषेषपच' इत्यादिना क्तिनि उदात्तत्वे च जाते 
चतुर्थ्येक वचने वीतये इति पदम्‌ सिद्धम्‌ 

प्रश्‍न: ८ ४ - अद्याममर इति वाक्ये ममार पदं किमर्थकम्‌। 

उत्तरम्‌- प्रियते इत्यर्थकम्‌। 

प्रश्न: ८ ५- प्रण आयूंषि तारिषत्‌ इति वाक्ये तारिषत्‌ पदं कस्य 
लकारस्य विद्यते। 

उत्तरमू- लोट्‌ लकारस्य! 

६६९ 


६७० बालमनोरमासहित-सिद्धान्तकोमुद्यां 

प्रश्‍न: ८६ - “पतातिविद्युत्‌' इत्यत्र पताति पदस्य कथं सिद्धि: ? 

उत्तरम्‌- पत्‌ धातो लेटि तिपि “लोटोऽडाटौ' इति सूत्रेण अडागमे 
पतातीति रूपम्‌ 

प्रशनः८ ७- लेट लकारः किमर्थकः ? 

उत्तरम्‌- लिङर्थे लेट्‌ - विध्यादौ हेतुहेतुमद्धावादौ च धातोर्लेट्‌ 
स्याच्छन्दसिा 

प्रश्नः«८ - गृम्णामि ते इति वाक्यस्य कोऽर्थः ? 

` उत्तरम्‌- गृह्णामि ते। 

प्रश्‍न:८ ९- मध्वा जभार इति वाक्यस्य कोऽर्थः ? 

उत्तरमू- मधु आजहार इति। 

प्रश्नः ९ ० -व्यत्ययो बहुलमिति सूत्रस्य कोऽर्थः ? 

उत्तरम्‌- विकरणानां बहुलं व्यत्ययः स्याच्छन्दसि। 

प्रश्नः९ १- के त्रयो विकरणाः भवन्ति ? 

उत्तरम्‌- ऊ शप्‌ सिप्‌ चेति त्रयो विकरणाः। 

प्रश्नः ९ २- शास्त्रकृत्‌ केषां व्यत्ययमिच्छति ? 

उत्तरम्‌- सुप तिङ उपग्रहं लिङ्ग नराणं काल हल्‌ अच्‌ स्वर कर्त 
यङा च व्यत्ययमिच्छति शास्त्रकृत्‌ । 

प्रश्‍न: ९ ३ - बभ्रि: पदस्य प्रकृति प्रत्ययोः निर्देशं कुरुत। 

उत्तरम्‌- भृ+कि अथवा किन्‌ लिङ्कत्वंच = ब्रभिः। 

प्रश्‍न: ९४ - तुमनर्थे वेदे कतिप्रत्ययाः भवन्ति ? 

उचरम्‌- पञ्चदशं प्रत्ययाः। 

प्रश्न: ९ ५- वेदे तुमुनर्थे के पञ्चदश प्रत्ययाः भवन्ति ? 

उत्तरम्‌- से सेन असे असेन्‌ क्से कसेन्‌ अध्यै अध्यैन्‌ कध्यै कध्यैन 
शध्यै शाध्यैन्‌ तवै तवैङ्‌ तवैनः। 

प्रश्‍नः ९६- आसंस्थातोः सीदन्ति इति वाक्यस्य कोऽर्थः ? 


उत्तरमू- आसमाप्ते: सीदन्ति। 

लघु-अतिलपूत्तरीयाणि प्रश्नोत्तराणि 

प्रश्नः ९७- रात्रेश्चाजसौ इति सूत्रस्य कोऽर्थः ? 

उत्तरम्‌- रात्रिशब्दान्‌ डीप्‌ स्यात्‌ अजस्विषये छन्दसि। 

प्रश्नः ९८ - शौनकिनः पदस्य कोऽर्थः ? 

उत्तरम्‌- शौनकेन प्रोक्तमधीयते। 

प्रश्‍न: ९ ९- हैमन्तिकम्‌ पदे केन सुत्रेण ठञ्‌ भवति? 

उत्तरम्‌- हेमन्ताच्च इति सूत्रेण। 

प्रश्‍न: ९ ० ० - यस्यपर्णमयी जुहूः इति वाक्यस्य पर्णमयी पदे 
सयट्‌ प्रत्ययः केन सूत्रेण भवति ? 

उत्तरम्‌- द्वयश्छन्दसि इति सूत्रेण। 

प्रश्‍न: ९० ९ - पाथ्यः पदस्य कोऽर्थः ? 

उत्तरम्‌- पाथसि भवः। 

प्रश्‍न: ९ ० २- नाद्यः पदस्य कोऽर्थः। 

उत्तरम्‌- नद्यां भवः। 

प्रश्‍न: ९० ३- स्रोतस्यः पदस्य कोऽर्थः ? 

उत्तरम्‌- ्रोतसि भवः। 

-प्रश्‍न: ९ ० ४- वयस्यासु मूर्ध्नो मतुप्‌ इति सूत्स्यार्थं उदाहरणं व 
'लिखन्तु। 

उत्तरम्‌- मतुबन्तो यो मूर्ध शब्द: ततो मतुपूस्यात्‌ प्रथमस्य मतोर्लुक 
च वयशब्दवन्‌ मन्तरोपाधेयासु इष्टिकासु। यस्मिन्‌ मन्त्रे मूर्धवय: शब्दौ स्तः 
तेनोपाधेयासु मूर्धनवतीरुपदधातीति प्रयोग: 

प्रश्‍न: ९ ० ५- सहस्रियः पदस्य कोऽर्थः ? 

उत्तरमू- सहस्रमस्यास्तीति। 

प्रश्‍न: १ ०६- सोम्यो ब्राह्मण: वाम्यस्य सोम्यः पदस्यकोऽर्थः? 

उत्तरम्‌- यज्ञाह:। 

प्रश्‍न: ९ ०७- कः सप्तदशाक्षरः छन्दस्यः 2 

उचरम्‌- आश्रावय इति चतुरक्षरम्‌ । अस्तु श्रौषट्‌ इति चतुरक्षरम्‌ यज 

६७१ 


६७२ बालमनोरमासहित-सिद्धान्तकोमुद्यां 
इति द्वयक्षरम्‌। थि यजामहे' इति पञ्चाक्षरम्‌ द्वयक्षरो वषटकार:। एष बै 
सप्तदशाक्षर: छन्दस्य:। 

प्रश्नः १०८ - नक्षत्रियेभ्यः इत्यत्र घः प्रत्ययः केन सूत्रेण ? 

उत्तरम्‌- नक्षत्राद्‌ घः। 

प्रश्नः १० ९- शिवतातिः पदस्य कोऽर्थः ? 

उत्तरम्‌- शिवं करोतीति शिवतातिः। 

प्रश्नः ९ ९ ० - इृद्दत्सरीयः इत्यत्र कः प्रत्ययः ? 

उत्तरम्‌ छप्रत्ययः। 

प्रश्नः१११- पञ्चथम्‌ इति पदे थद्‌ केन सूत्रेण ? 

उत्तरम्‌-थट्‌ च छन्दसि इति सूत्रेण। 

प्रश्‍न: ९ ९ २-प्रत्नथा पदे थाल्‌ प्रत्ययः केन सूत्रेण। 

उत्तरम्‌- प्रत्मपूर्वविश्वेमात्याल्‌ छन्दसि इति सूत्रेण। 

प्रश्‍न: ९ ९ ३- “अवपथासि च' इति सूत्रस्य कोऽ र्थः? 

उत्तरम्‌- अनुदात्तेऽकारादौ अवयथाः शब्दे यजुषि एड्स्रकृत्या। 

प्रश्नः ९९४- अवपथासि चेतिसूत्रस्योदाहरणं किम्‌ ? 

उत्तरम्‌- तीरुद्रेभ्यो अवपथाः। 

प्रश्न: १ ९५- आङोऽनुनासिकश्छन्दसि इति सूत्रस्यार्थमुदाहरणं 
च लिखन्तु। 

उचरम्‌- आङेञ्चि परेऽनुनासिकः स्यात्‌ सच प्रकृत्या । अश्रआँ अपः 
इत्युदाहरणम्‌ । 

प्रश्नः ९ ९ ६ - सोप: सधस्थम्‌ इत्यत्र सहस्य सथ्यादेशः केन सूत्रे? 

उत्तरम्‌- सघमादस्थय छन्दसि इति सूत्रेण। 

प्रश्न: १ १७ - अष्टापदी पदे आत्वं केन सूत्रेण ? 

उत्तरम्‌- छन्दसि चेति सूत्रेण। 

प्रश्नः११८- यत्रा नश्चक्रा इत्यत्र दैर्ध्यं केन सुत्रेण ? 

उत्तरमू- ऋचि तुनुधमक्षुतडुत्ोरुष्याणाम्‌ म सुत्रेण । 

> 

लघु-अतिलघूत्तरीयाणि प्रश्‍नोत्तराणि ६७३ 
प्रश्नः११९- एवा हिते इत्यत्र एवा पदे दीर्घः केन सूत्रेण ? 
उत्तरम्‌- निपातस्य चेति सूत्रेण । | 
प्रश्‍न: ९ २० - जनितापदस्य कोऽर्थः ? 
उत्तरम्‌- जनयिता । 
प्रश्नः ९२९ - शमिता पदस्य कोऽर्थः ? 
उत्तरम्‌- शमयिता। 
प्रश्‍न: १ २२- सुक्षेत्रिया इत्यत्र कः प्रत्ययः ? 
उत्तरम्‌- डियाच्‌ प्रत्ययः। 
प्रश्न: ९ २३- उर्विया पदस्य कोऽर्थः ? 
उत्तरमू- उरुण। 
प्रश्नः १ २४- दार्विया पदस्य लौकिकं रूपं किम्‌ । 
उच्तरम्‌- दारुणा। 
प्रश्‍न: ९ २५- दक्षिणतः शये इत्यत्र शये पदे तकारलोपः केन? 
उत्तरम्‌- लोपस्त आत्मने पदेषु इति सूत्रेण। 
प्रश्‍न: ९ २६ - 'अन्तरेवोष्माणं वारयध्वात्‌' इत्यत्र वारयध्वात्‌ 
पदस्य लौकिकं - रूपं किम्‌? 

उत्तरम्‌- वारयध्वम्‌ । 

प्रश्न: ९ २७- देवासः पदे असुक्‌ केन सूत्रेण ? 

उत्तरम्‌- आज्जसेरसुक्‌ इति सूत्रेण। 

प्रश्नः १ २८ - असितस्कमित इत्यादिकं सूत्रे पूर्णतया लिखन्तु। 

उत्तरम्‌- गसितस्कभित स्तभित उतभ्भित चत्तविकस्ता विशस्तृशंस्तृ 
शास्तृ तरुतृ तरूतृ वस्ततृ वसरूजीरुज्जवलितिक्षरितिवमित्यमितीति च। 

प्रश्‍न: १ २९- दधद्‌ रत्नानि दशुषे इति वाक्ये दघत्‌ पदम्‌ 
कस्यलकारस्या । 

उत्तरम्‌- लेट्लकारस्य। 

६७४ बालमनोरमासहित-सिद्धान्तकोमुद्या 
अशनः ९ ३ ० - प्रमिणन्ति पदस्थ लौकिकं रूपं किम्‌ । 
उत्तरमू- प्रमीणन्ति। 
प्रश्‍न: ९ ३ ९ - अर वृत्‌ इत्यस्य लौकिकं रूपं किम्‌ ? 
उत्तरभू- अववर्धत्‌ । 
प्रश्‍न: ९३ २- दुरस्युः पदस्य लौकिकं रूपं किम्‌ ? 
उत्तरभू- दुष्टीयन्ति। 
प्रश्‍न: ९ ३ ३- द्रविणस्युः पदस्य लौकिकं रूपं किम्‌ । 
उत्तरम्‌- द्रविणीयति। 
प्रश्‍न: १ ३ ४- वृषण्यति पदस्य लौकिकं रूपं किम्‌ ? 
उत्तरम्‌- वृषीयति। 
प्रश्न: १३५ -रिषण्यति पदस्य लौकिकं रूपं किम्‌ ? 
उत्तरम्‌- रिष्टीयति। 
प्रश्नः१३६ - देवायन्तः इति रूपं कस्यो शाखायां भवति। 
उत्तरम्‌- यजुषि काठके। 
प्रश्‍न: १३७- सुम्नान्त इति रूपं कस्या शाखायां भवति। 
उचरम्‌- यजुषि काठके। 
प्रश्न: १३८- ससूव इत्यस्य लौकिकं रूपं लिखत। 
उत्तरम्‌- सुषुवे। | 

(| | 

_ प्रोभड्ोजिदीक्षितविरधित | 
> बैयाकरणसिन्द्रान्तकौमुदी > 
' श्रीधरमुखोल्लासिनी विस्तृत हिन्दी व्याख्या 
(प्रत्येक सूत्रों में पदप्रदर्शन, समास, अनुवृत्तिक्रम, सूत्रार्थ, भाष्य-मनोरमा-शेखर 


- के अनुसार विस्तृत एवं सुगम व्याख्या, प्रयीगसिद्धि, सभी धातुओं के प्रत्येक लकारों 
के रूप, क्लिष्ट रूपों की सिद्धि एवं धातुपाठ सहित धातुप्रकरण का विशिष्ट विवेचन) 


व्याख्याकार : श्रीगोविन्दाचार्य 


प्रस्तुत व्याख्याग्रऱ्य की सबसे बडी विशेषता यह है कि 30 वर्षा से छात्रों को अध्यापन कराते 
समय प्रन्यस्थ कठिन विषयों को सरलता से समझाने की जो प्रयोगात्मक शैली अपनायी गयी 
है उसी शैली को लेखक ने यहाँ लिखित रूप में परिणित किया है। तात्पर्य यह हे कि आज के 
इस वैज्ञानिक युग में प्रत्येक विषयों को वैज्ञानिक ढंग से समझाने से ही कठिन से कठिन 
विषय भी छात्र शीघ्र ग्रहण कर सकता है। अतः परम्परा से कठिन रूप में ग्रहण किए जाने 
वाले इस संस्कृत-व्याकरण को युगसापेक्ष अत्यन्त सरल एवं सुबोध बनाया है। 

प्रस्तुत टीका में सूत्रों की व्याख्या करते समय सबसे पहले समास, टसके बाद विभक्ति, 
तदनन्तर अनुवृत्ति और अधिकार, उसके बाद बोल्ड अक्षरों में सूत्रार्थ दिये गये हें] आवश्यक 
|... पर सूत्रों का विशेष विवरण दिया गया हे एवम्‌ उसके बाद रूप-सिद्धि दिखाई गई है। 
प्रस्तुत संस्करण के प्रारम्भ में क्रिया के सम्बन्ध में अवश्यज्ञातव्य विषया का विस्तारपूर्वक 
«| निरूपण किया गया है। जैसे कि सकर्मक और अकर्मक की व्यवस्था, फल ओर व्यापार का 
स्पष्टीकरण, कर्ता, कर्म, काल, परस्मैपद और आत्मनेपद आदि। अधिक से अधिक 
प्रयोगसिद्धि के साथ विशेष प्रचलित धातुओं के सभी रूप और शेष धातुओं के प्रत्येक लकारों 


में कम से कम एक-एक रूप अवश्य दिये गये हैं। सम्पूर्ण सात भाग में 
# प्रथम भाग (आरम्भ से अव्ययान्त प्रकरण) ० द्वितीय भाग (स्रीप्रत्यय, कारक एवं 
समास प्रकरण) ० तृतीय भाग (सम्पूर्ण तद्धित प्रकरण) ० चतुर्थ भाग (दशगणी-भ्वादि 
से चुरादि प्रकरण) ० पंचम भाग (णिच्करण से लकारार्थ प्रकरण) * षष्ठ भाग (उणादि 
सहित कृदन्त प्रकरण) * सप्तम भाग (स्वरवैदिकी एवं लिङ्गानुशासन प्रकरण) 


७ वैयाकरणसिद्धान्तकौमुदी ९ 
अट्टाध्यायीसूत्रपाठ-वार्तिकपाठ-गणपाठ-धातुपाठ-पाणिनीयशिक्षा-लिङ्गानुशासन- 
परिभाषापाठ-सूत्रवार्तिकगणसूत्रधातुपरिभाषोणादि-सूत्रानुक्रमणिकासंवलिता 
( मूलमात्रम्‌) सम्पादकः श्रीगोविन्दाचार्यः 


